

తాపీ ధర్మారావు

జీవితం - రచనలు

డాక్టర్ ఏఝుకూరి ప్రసాద్



విశాలాంధ్ర పబ్లిషింగ్ హౌస్
విజ్ఞాన భవన్, 4-1-435 శ్యామ్ ప్రిట్
హైదరాబాద్ - 500 001

ప్రచురణ నెం : 1377

ప్రథమ ముద్రణ : సెప్టెంబరు, 1989.

ప్రతులు : 1000

© విశాలాంధ్ర పబ్లిషింగ్ హౌస్, హైదరాబాద్.

టైటిల్ డిజైన్ : చంద్ర

వెల : రూ. 80.00

విశాలాంధ్ర పబ్లిషింగ్ హౌస్

విజ్ఞానభవన్, 4-1-435 బ్యాంక్ స్ట్రీట్,

హైదరాబాదు - 500 001

విశాలాంధ్ర బుక్ హౌస్

విజయవాడ, హైదరాబాదు, విశాఖపట్నం, అనంతపురం,

తిరుపతి, హన్మకొండ, గుంటూరు, కాకినాడ.

ISBN : 81-7098-156-5

ముద్రణ :

మాస్టర్ ఆర్ట్ ప్రింటర్స్

1-1-694/2/ఎ, గాంధీనగర్, హైదరాబాద్ 500 380

పరిచయం

ఊహ తెలిసిననాటినుండి ఊపిరి ఆగేవరకు సాహిత్యనేవే సర్వస్వంగా జీవించిన ధన్యజీవులలో ధర్మారావుగారొకరు.

రిగి సంవత్సరాల సుదీర్ఘ జీవితంలో వారు స్పృశించని సాహిత్య పార్శ్వం, లేదు. విశిష్టతను నిరూపించుకొని రంగం లేదు.

పద్య కవిత్వంతో మొదలైన వారి వ్యాసంగం నాటకాలు, నాటి కలు, నవలలు, పరిశోధనలు, వ్రతకారచన, సినిమా మాటల, పాటల రచన - ఇలా బహుముఖాలుగా సాగింది. తల్లిద్వారా ఆంధ్రంలోను, తండ్రిద్వారా ఆంగ్లంలోను అభినివేశం పొంది, వీరు ఉభయభాషా ప్రవీణులైనారు.

జీవనోపాధికై ఎన్నో వృత్తులు చేపట్టారు. బరంపురంనుండి మద్రాసు, తమిళనాడులోని ఊర్కాడ్ సంస్థానం - ఒకటిమిటి ఆంధ్రంలోని అన్ని పట్టణాల లోనూ ఎప్పుడో ఒకప్పుడు వీరు వృత్తిరీత్యా నివసించిన వారే. హెచ్చు కాలం ఉపాధ్యాయ వృత్తిలో నున్నందున శ్రోతలకు బోధవడే విధంగా రాయాలి, మాట్లాడాలి - అనే వాస్తవం, వీరికి పూర్తిగా జీర్ణమైంది. జమీందార్ల పిల్లలకు ట్యూటర్ గా ఉండే అనుభవమూ, స్వయంగా సామాన్య తరగతి జీవితాను భవమూ, వీరికి సమాజంలోని అర్థిక, సామాజిక అంతరాలను అవగాహన చేసు కునేందుకు తోడ్పడ్డది.

సాహిత్య పిపాసతో పాటు, సంఘ సంస్కరణ దీక్ష, ఆది నుండి అంతం వరకు వీరిని నీడలా వెంటాడిన ద్వితీయ ప్రకృతి. మాట ఎంత వదు నై నా, మనసు మొదటినుండి మెత్తన. సాత్వికం వీరి ఆలోచనా విధానంలో అంతర్భాగం.

ఈ అన్ని కారణాల వలన అంతర్మధనం, అత్మ పరిశీలన వారికి స్వత స్సిద్ధంగా అలవడ్డది. వీరగ్రాంథికవాది సంపూర్ణ వ్యావహారిక వాదిగా మార టానికి ఇవన్నీ కారణాలు. పాత పాశీని వదలి కొత్త పాశీని చేపట్టారు. ముఖ్యంగా వ్రతకారంగంలో వీరి ప్రవేశం భాషా విప్లవానికే తోవ తీసింది. సమదర్శిని, ప్రజామిత్ర, జనవాణి, కాగడా, తిరిగి జనవాణి - ఈ పత్రిక

లను వీరు తీర్చిదిద్దారు. ఆ వత్రికలు వీరిని తీర్చిదిద్దాయి.

కాల ప్రవాహంలో బ్రాహ్మణతతోద్యమం, జస్టిస్ పార్టీ, పీపుల్స్ పార్టీ లతో వీరికి సాహచర్యం ఏర్పడినా, అవన్నీ తాత్కాలికం వీరిలో అంతర్వాహినిగా ఉన్న సాహిత్య సంస్కరణాభిలాష వ్యక్తికరణకు సాధనాలు మాత్రమే.

జీవితంలో సగభాగం గడిచిన పిమ్మట వీరి ఆలోచనలు, భావనలు మరింత విస్తరించి, వాచుపక్ష ఉద్యమాలను మనస్ఫూర్తిగా ఆశీర్వదించే స్థితికి రావటం ఎంతో హర్షణీయ పరిణామం.

తెనాలిలో జరిగిన ప్రథమ అఖ్యుదయ రచయితల మహాసభలో వీరి అధ్యక్షోపన్యాసం ఇందుకొక మచ్చుతునక. గతాన్ని గురించిన విశ్లేషణ, భవిష్యత్తుకు మార్గదర్శకత్వం - రెంటిలోనూ ఈ ప్రసంగం ఆదర్శప్రాయం. నాటి నుండి జీవితాంతం వరకు అఖ్యుదయ రచయితల ఉద్యమం, శాంతి ఉద్యమం, ఇత్యాది ఉద్యమాలన్నింటితోను వీరు తాదాత్మ్యం పొందారు.

సుదీర్ఘమైన ఈ క్రమాన్నంతా రచయిత ఏటుకూరి ప్రసాద్ తన సిద్ధాంత గ్రంథంలో శక్తిమంతంగా వివరించారు. ధర్మారావుగారికి చివరి రోజులలో సాహిత్య అంతేవాసిగా ఉన్న రచయిత, పాత పాళీ నుండి కొత్త పాళీకి మారిన ధర్మారావుగారి సాహితీ జీవితాన్ని సమర్థవంతంగా విశ్లేషించారు, వివరించారు.

కాగా సామాజిక పరిశోధనలకు చెందిన వీరి రచనలపై కొంత భిన్నాభిప్రాయానికి ఆస్కారం లేకపోలేదు.

సంతానోత్పత్తి ప్రధాన సమస్య అయిన అతి ప్రాచీనకాలంలో, సౌభాగ్య తంత్రం, మానవుని ఆలోచనను ప్రభావితం చేసిన ముఖ్యాంశాలలో ఒకటి. కాగా కాలం గడిచిన కొద్దీ ఇతరేతర భావనలు, అవసరాలు, విలువలు ప్రవేశించి, సంస్కృతీ ప్రవాహాన్నే మార్చి వేశాయి. మొదటి మెట్టును, దశను విస్మరించేటంతగా ఈ మార్పు జరిగింది.

తంత్రం, యంత్రం, మంత్రం - అన్నీ ఒకే మూఢవిశ్వాసంపై ఆధార పడిన భ్రమలు. వేల సంవత్సరాల చరిత్ర క్రమంలో వేర్వేరు వర్గ, వర్ణ అనుబంధాలతో ఇవి సమూలంగా మార్పు చెందాయి. హేయమైన తాంత్రిక వామచారాలకు ఒకటి తోవ తీసింది. దేవాలయ నిర్మాణం పూజావిధులతో కూడిన మధ్యేమార్గానికి మరొకటి ఆలంబన అయింది. సాత్విక ప్రధానమైన జ్ఞాన మార్గానికి మూడోది బాట వేసింది.

ఆనాటి చారిత్రకసత్యం ఈనాటి భావజాలం దృష్ట్యా వివరించే కృషి

ఎంతో జటిలమైంది. ఈ రంగంలో ఇంకా ఎంతో విస్తృతం, వివరణ అవసరం. ధర్మారావుగారి పరిశోధనలు ఇందుకు శాలి ప్రాతిపదిక మాత్రమే.

అన్నిటిని మించి కాలాక్షి వ్యక్తిత్వం మహాన్నతమైంది. విశాంతి దశలో హైదరాబాద్ లో వారు నిర్వహించిన బహుముఖ సాహితీ కార్యక్రమాలన్నిటిలోనూ ఈ ఉదార గంభీర ప్రవృత్తి అడుగడుగునా వ్యక్తమౌతూ వచ్చింది. రచయిత ఈ అంశాన్ని కూడా సమర్థవంతంగా చిత్రించారు.

నీర్ధాంత గ్రంథాలను వెలువరించటానికి ప్రచురణ కర్తలు కొంచెం వెనకాడతారు. ఇంత భారమైన రచనలను ప్రాథకులు ఆదరిస్తారా అని సంశయిస్తారు.

మౌనం అలాంటి కించిత్ ప్రశ్న రాకపోలేదు.

అయినా, నలభై ఏండ్ల పాటు వామపక్ష ఉద్యమాలతోను, విశాలాంధ్ర సంస్థలతోను అత్యంత సన్నిహితత్వం కలిగిన ధర్మారావుగారి సాహితీ జీవిత చరిత్ర తప్పక పాఠకుల ఆదరణకు పాత్రం కాగలదని విశ్వసిస్తున్నాము.

రచయిత ఏటుకూరి ప్రసాద్ అఖ్యాయ గేయ రచయితగా సాహితీ రంగంలో ప్రవేశించాడు. అవేశ పూరితమైన గేయరచనతో వలెనే నిరావేశమూ, వస్తుగతమూ అయిన పరిశోధనా రంగంలోను పరిణతి సాధించాడు. ఇంతకుముందే “కొంపెల్ల జనార్దనరావు జీవితం సాహిత్యం” గ్రంథానికి సంపాదకత్వం వహించి లబ్ధిప్రతిష్ఠడయ్యాడు.

ఇలాంటి ఉత్తమ గ్రంథాన్ని ప్రచురించే అవకాశం లభించినందుకు మా ప్రచురణాలయం తరపున రచయితకు కృతజ్ఞత తెలియజేస్తున్నాము.

ఇట్లు

విజయవాడ

ఏటుకూరు బలరామమూర్తి

31-8-89

సంపాదకుడు,

విశాలాంధ్ర పబ్లిషింగ్ హౌస్.

సవినయంగా. . . .

యువకులనూ - వృద్ధులనూ, సాహితీవేత్తలనూ - సాహిత్యాభిమానులనూ సమానంగా ఉత్తేజపర్చే పుస్తకాలను రాసిన వ్యక్తి తాపీ ధర్మారావు. సామాజిక రుగ్మతలమీద చందవరశువెత్తి, అంధ ఆచారాలనూ - మూఢ నమ్మకాలనూ - ఎండగడ్తూ సంస్కరణదిశగా కదలండని సాహితీ శంఖం పూరించిన తాతాజీగా యువతరానికి తెలిస్తే; పరిశోధనా రంగంలో కొత్త ప్రమాణాలు నెలకొల్పుతూ ప్రాచీన సాహిత్యాన్ని ఆధ్యయనం చెయ్యాలన్న తీరుతెన్నులు వివరించిన వ్యక్తి తాపీ విజయ విలాసానికి పర్యాయపదంగా పండితమండలికి తెలుసు.

వీరి జీవితం - రచనలు అన్న అంశం డాక్టరేట్ కోసం పరిశోధనకు తీసుకున్న తర్వాత గానీ, ఇందులోని లోతు తెలీలేదు. ఓ సందర్భంలో నార్ల "ఆనాటి సమస్త రంగాల్లోనూ తాపీ కృషిచేశాడు. అగ్రగామి అయ్యాడు అయితే ఏ ఒక్క రంగాన్నో పట్టుకోసుంటే భారతదేశమే కాదు ప్రపంచమే గర్వించదగ్గ వ్యక్తి అయ్యేవాడు. తన శక్తి సామర్థ్యాలను పలు రంగాల్లో విభజించుకొని అన్నిటా విరాడూపం ప్రదర్శించినవాడుగా మిగుల్చాడు" అనడం స్వభావోక్తి.

ఇన్ని రంగాలనూ స్పృశించటం నాకు తప్పనందువల్ల గ్రంథం పెద్దదైంది. ఆయా రంగాల పూర్వాపరాల నేపథ్యంలో తాపీ స్థానాన్ని అంచనా వెయ్యడానికి చాలా వివరాల ప్రస్తావనా తప్పనిసరైంది. ముఖ్యంగా 'రావేలుగలవాడ రార పొలిగాడ' - అన్న ప్రకరణంలో సామాజిక మానవ శాస్త్రాలనూ . సిద్ధాంతాలనూ, వీరి రచనల మూలతత్వాల విశదీకరణకు అన్వయించే ప్రయత్నం జరిగింది. ఇప్పటివరకూ వచ్చిన పలువురు మేధావుల ఆలోచనలే ఆకరాలుగా గ్రహించా. సిద్ధాంతాల అన్వయంలో భేదాభిప్రాయాలుండడం సహజం. దొరికిన సమాచారం, చూసే చూపూ వీటికి కారణం. ఏ అభిప్రాయాలైనా, ఎవరి నమ్మకాలనూ కించపర్చాలనే ఉద్దేశంతో రాసినవి

కావనీ మాత్రం సమ్మమని ప్రార్థన. కొత్త ఆలోచనలూ . నూచనలూ అందిస్తే
అవకాశం దొరికినప్పుడు గౌరవిస్తా.

ఇక

గ్రంథం ఇలా మీ ముందుకు రావడానికి వెనక వలుపురి చేతి సాయం -
మాట సాయం ఉంది. ప్రతి చిన్న అంశాన్ని నిశితంగా చర్చించినవారు
శ్రీ రాంబట్ల కృష్ణమూర్తి.

కొత్త భావాలకు ఆహ్వానం వలుకుతూ పర్యవేక్షించినవారు ఆచార్య
యస్. వి. రామారావు.

ఆలోచనలు వివరించే క్రమం బావుందని వెన్ను చరిచినవారు ఆచార్య
కొత్తపల్లి వీరబద్రరావు, ఆచార్య మద్దూరి సుబ్బారెడ్డి.

తాతాజీ కుటుంబ సభ్యులూ, ముఖ్యంగా తాపీ మోహన్ రావు, తాపీ
సరోజిని, చాణక్య గారలు అందించిన సహకారం గొప్పది. అందిన సమాచారాన్ని
పునర్విమర్శ చేసుకోవడంలో సుమారు 50 మంది వ్యక్తులు - శ్రీశ్రీ
ముందు తరం నుండి నేటితరం దాకా అనేక రంగాలలోని ముఖ్యులు -
సాయపడ్డారు. బరంపురం నుండి మద్రాసువరకూ చాలా గ్రంథాలయాలు
తోడ్పడ్డాయి. ప్రధానంగా హైదరాబాదులోని సాలార్ జంగ్ మ్యూజియం
గ్రంథాలయం. ఫోటోల సేకరణలో ఎందరో సాయపడ్డారు. ఫోటోల
రి కాపీయింగ్ విషయంలో డాక్టర్ సోహన్ సింగ్, కీర్తిశేషులు చంద్రంగార్ల
తోడ్పాటు పెద్దది.

విశాలాంధ్ర ప్రచురణాలయం ముందుకొచ్చి తమ ప్రచురణగా
దీన్నితేవడం నేను జీవితాంతం గర్వించి గౌరవించదగ్గ అంశం.

పరిచయం అంటూ చిన్న పీరిక రాసి మా అన్నగారు శ్రీ ఏటుకూరు
బలరామ్మూర్తి నన్ను మన్నించారు.

మిత్రులు డాక్టర్ అక్కిరాజు రమాపతిరావు, శ్రీ ఆర్వీ రామారావు,
శ్రీ కె. చిరంజీవి గార్ల శ్రద్ధ గ్రంథంలో అడుగడుగునా కనిపిస్తూంది ఈ
నిద్రాంత గ్రంథం ఆధారంగా శ్రీ తాపీ మోహన్ రావు 'తాపీ ధర్మారావు
జీవితం - సాహిత్యం' అన్న చిన్న పుస్తకం రాశారు యిప్పటికే.

అగ్రవార్ శిష్య సమితి, నేను పనిచేస్తున్న యస్ డి. సింగ్ ప్రియ
ఆర్ట్స్ అండ్ కామర్స్ కాలేజి ప్రిన్సిపాల్, అధ్యాపక, అధ్యాపకేతర మిత్ర
బృందం నిత్యం నా మంచిని - ఆభివృద్ధిని కోరారు.

అందంగా అచ్చునీస మాస్టర్ ఆర్ట్ ప్రింటర్స్ అధిపతి శ్రీ వాసిలి
వసంతకుమార్, ప్రెస్ కార్మికులూ, ముఖచిత్రం గీసిన మిత్రుడు చంద్రా....
దీని బాగోగులు చూశారు. ఇలా ముస్తాబు చేసి మీకందించారు.

వీరందరికీ కృతజ్ఞతలు.

బావ విప్లవం ద్వారా రాజకీయ విప్లవానికి ప్రగతి శక్తులు పోరాడే
క్రమంలో ప్రాణాలొడ్డిన అనేకానేక యోధుల స్మృతికి

ఈ గ్రంథం అంకితం.

ఏటుకూరి ప్రసాద్

(వై. బి. యస్. ప్రసాదరావు)

విషయసూచిక

1. ముమ్మొనవాలు	1
2. తొలినాళ్ళ తొలిచాళ్ళు	14
గుండెల్లో కుమ్ముటగ్గి	20
తెరచాపెత్తిన తిరుగుబాటు	23
లంగరెత్తిన సంస్కరణ	27
సాహిత్య దీక్షాంకురం	31
విలాసార్జునం - పరిశీలన	38
గ్రాంథిక బాషావాదం - పరామర్శ	51
విజయనగరాంజనేయం	58
నల్లిపై కారుణ్యం	60
3. రాలూ - పూలూ	66
గజ్జెకట్టిన రాజకీయాలూ	82
గడ్డిపోచ విలువెంత ?	90
స్వయం మర్యాద - స్వసంఘ పౌరోహిత్యం	98
మార్పు నొసట 'వేగుజుక్క'	104
ఘంటా న్యాయము	113
శుక విలాపము	116
రాగిడబ్బు	119
కావ్యరచన	122
ఆంధ్రతేజమ వందనంబందికొనుమ	125
నా జన్మభూమి	128
తిక్కన పట్టాభిషేకము	130
ద్యోయానము	133
అక్షర శారదా ప్రళంస	136

భిక్షాపాత్రము	140
నిరశ్రు రోదనము	142
దాంపత్యము - శృంగారము	145
స్వర్ణ ఖండము	147
విచారణ దినము	148
విషాద జలదము	151
ఉషఃకాలము	154
కొండెగాడు	157
క్రొవ్వు రాళ్ళు	164
'లేకి' తచనలు	169
'జొన్న కట్ట' ప్రశ్నలు	172
అచ్చు తప్పు	175
తప్తాశ్రుకణం	177
అవన్నియు నీ కనులేనా ?	180
మరో రెండు రేడియో నాటికలు	182
పారిజాతాపహరణం - భావప్రకాశిక	187
వచనం కోటలో పాగా	194

4. ఉద్యమాల ఊపిరితో ఎర్రకేక	204
అఖ్యుదయ రచయితల ఉద్యమం	210
శాంతి ఉద్యమం	216
ఆంధ్ర రాష్ట్ర ఉద్యమం	218
తెలంగాణా ప్రాంతంలో స్వరాష్ట్ర ఉద్యమం	225
జనం నుండి జనంలోకి కాగడా	234
సమదర్శిని సాహచర్యం	235
ప్రజామిత్ర సంబంధం	238
పత్రికలూ - పుట్టు పూర్వోత్తరాలు	242
వ్యావహారికానికి పట్టం గట్టిన జనవాణి (దిన) పత్రిక	248
కాగడా	258
జనవాణి	275
దారప్రేగుల పరమార్థం	292
సాహిత్య మొర్రొరాలు	305

ఆలిండియా అడుక్కు-తినేవాళ్ళ మహాసభ	320
అన్నా కెరిసీనా	328
రాలూ - రప్పలూ	335
వెండితెర 'సాహిత్య దర్జీ'	343
ఫిలిం జర్నలిజం	353

5. రావేలుగలవాడ రార పొలిగాడ 366

దేవాలయాలమీద బూతుబొమ్మలెందుకు ?	367
రచనోద్దేశం - సౌభాగ్యతంత్రం	369
వృత్తుల ఆధారంగా సామాజిక పరిణామం	
దై వభావ పరిణామం	379
దేవతల యుద్ధాలు	394
దేవాలయ నిర్మాణాలు - వాటివెనుక ఉన్న భావాలు	406
పురోహితుల ఆవిర్భావ కారణం	415
ప్రపంచంలో సౌభాగ్య చిహ్నాలూ - ఆరాధనలూ	418
భారత దేవాలయాలూ - సౌభాగ్యతంత్ర చిహ్నాలూ	428
తత్వం వెతికే దిశలో	432
కచ్చదాల ముచ్చట్లు	437
పెళ్ళి 'లో చూపులు'	456

6. జన హృదయోల్లాసం 525

7. నగరప్రస్థం 563

గడ్డకట్టని మనస్తత్వం	567
సంస్కరణ వివాహాల నిర్వహణ	575
సాహిత్య వ్యాసంగం	577
సాహిత్య ఆకాడెమీ కార్యక్రమాల్లో	
భాగస్వామ్యం - 1957	582
అఖ్యుదయ కళాసమితితో సంబంధం - 1959	584
భాషమీద సదస్సు - తిరువతి - 1965	585
ఆంధ్ర రచయితల సహకార సంఘంలో	
తాపీపాత్ర - 1965	588
గురజాడ స్మారక పరిశోధక మండలి	589

కూచిపూడి కళాక్షేత్రం	590
రాష్ట్ర ప్రభుత్వ పుస్తకాల అవార్డ్స్ కమిటీ సభ్యత్వం	591
నందీ అవార్డ్స్ నిర్ణాయక సంఘసభ్యత్వం	591
సారదీ స్టూడియోస్‌లో ధర్మారావు	
74వ జన్మదిన సన్మానం	592
అకాడమీ బహుమతి ప్రదాన సన్మానం	592
సాహిత్యబంధువు చేసిన సన్మానం	593
సన్మానపత్రాల దోరణికి మచ్చు	595
తాతాజీకి తెలుగుజాతి నివాళి	596
ఆరని కాగడా	599

అనుబంధం

జీవితంలో ముఖ్యఘట్టాలు	614
వంశవృక్షం	609
ఇట్లా సరిచూడాలి	616

ముమ్మన వాలు

తెలుగునాట 19 వ శతాబ్ది చివరి పాదంలోనూ 20 వ శతాబ్ది ప్రథమ పాదంలోనూ వివిధ రంగాలలో గణనీయమైన సంచలనం కలిగింది. దేశ ప్రజలలో పూడల్ వ్యవస్థ మంచి చెడ్డలను గ్రహించే శక్తి అధికమైంది. వచ్చిను దేశాలలో అంతకు పూర్వమే అనేక రకాలైన మార్పులొచ్చి అక్కడి స్థితిగతులను కుదిపేశాయి. ఆ భావాలూ ఆ మార్పులూ క్రమేణా తెలుగుదేశంలో కూడా ప్రభావాన్ని కలిగించటం ఆరంభించాయి. వాటి పర్యవసానమే నాడిక్కడున్న యువతరంలో పూడల్ వ్యతిరేకతా భోరణీ, ప్రజాతంత్ర భావాల మీద సద్భావం ఏర్పడటానికి కారణమైంది. ఆ భావాలందే ఆసక్తి కలగడానికి ఆస్కారం కలిగించింది.

ఒక రకంగా మెకాలే కారణాను 1835 తర్వాత మనదేశంలో ఆంగ్ల ప్రభుత్వం ఒక విధమైన విద్యా విధానాన్ని ప్రవేశపెట్టటం పల్ల మంచికి మంచి చెడుకు చెడూ జరిగిందనవచ్చు. 1835 లోనే గవర్నరు జనరల్ ప్రియం బెంటింగ్ తన ప్రకటనలో భారతీయుల్లో సాహిత్య, శాస్త్ర జ్ఞానాలను వ్యాపింప చేయటం ఆంగ్ల ప్రభుత్వ ఆశయమని చెప్పాడు.¹ ఇది ఎంతవరకు నిజమన్నది వేరే విషయం. అంతవరకూ అరకొరగా మనకందుబాటులోకొస్తున్న ఇతర దేశాల భావ విశేషాలు నేరుగా అధ్యయనం చేయడానికవకాశం కలిగింది.

తరతరాలుగా సంప్రదాయం పేరుతో మనల్ని పీల్చి పిప్పిచేస్తున్న విభిన్న రంగాలలోని మౌఢ్యాన్ని మూర్ఖత్వాన్ని ఎదిరించటానికి కొంత అవకాశం కలిగింది. మనస్సులో పేరుకొన్న బురదను కడగటం అవసరమన్న అభిప్రాయాలను ఆది అందించింది.² అదే సందర్భంలో ఇది ఆంగ్ల మానస పుత్రులను తయారు చేయటం, దాన్నింతవరకూ మన దేశం వదల్చుకోలేనంత పీడగా మారటం గమనించాల్సిన అవసరం కూడా ఉంది.

ఈ విద్యావిధానం - సంస్కరం మన వారి దృష్టిని ఒక విధంగా విశాలం చేసింది అంటే అంతవరకూ వేళ్ళూని ఉన్న భూస్వామ్య వ్యవస్థ అస్తిత్వాన్ని సమాజవరంగా అర్థం చేసుకోవటానికి ఇది ఉపయోగపడిందనవచ్చు. అయితే ఆ వ్యవస్థలోని చెడుగులను గ్రహించే శక్తి ప్రజలకు అప్పుడప్పుడే కలుగుతున్నా ఆ ఐవాలు ప్రజల్లో వ్యాప్తి కాకుండా పాలకులు జాగ్రత్త వడుతుండేవారు. జనంలోకి విద్య బాగా దారులు వేసుకుంటూ పోతే ప్రజలు మరింత తెలివీమీరి పోతారేమోనన్న భయంతో వారిని జోకొట్టటానికి అవసరమైన విషయాలను కూడా విద్యావిధానంలో ఉండేలా చూసుకుంటుండేవారు. దానివల్ల ప్రజల్లో భూస్వామ్య వ్యవస్థ అంటే అడపాదడపా వ్యక్తమయ్యే కోపం - క్రోధం అంటుకట్టుకోలేకపోయింది

ఆ కొద్దిపాటి విద్య ప్రసాదించిన శక్తివల్ల బయటి ప్రపంచంలో జరుగుతున్న పరిణామాలను, ఆయా ప్రదేశాల్లో తమతమ దేశ స్వాతంత్ర్యాలకై జరుగుతున్న పోరాటాలను ప్రజలు అవగాహన చేసుకోవటం ఆరంభించారు. పరాయి పాలన తెచ్చిపెడుతున్న అస్థులను గ్రహించగల శక్తి ప్రజలకు అలవడసాగింది. ఇతర దేశాల స్వాతంత్ర్య పోరాటాల గాలులు ఇక్కడి నేలపైనా వీచటం ఆరంభించాయి. ప్రజలొక కొత్తగాలి పీలుస్తున్నట్టు భావించారు. దృష్టిలో మార్పు వచ్చింది. అంతవరకూ భూస్వామ్య వ్యవస్థను సమాజవరంగా అర్థం చేసుకోగలిగిన మేరకే ఎదిగినవాళ్లు దానిలోని లోపాలను గమనించటం, అవకాశమున్నంత మేరకు వాటిని ఎత్తిచూపడం పరకొచ్చారు. అంతకు మించి ఆ వ్యవస్థను వ్యతిరేకించగల ధైర్యంగానీ, ధైర్యంగానీ వారికి అలవడలేదు.

ఈ పై లక్షణాలతో కొత్తగా రూపు కట్టుకొంటున్న బూర్జువాతత్వం ప్రజల్లో ఆరంభమైంది. ఈ వర్గంవాళ్ళు భూస్వామ్య వ్యవస్థలోని చెడును ప్రజలకు వివరించేటంత వరకే తమ అభ్యుదయశీలాన్ని ప్రదర్శించ గలుగుతారు.³ బూర్జువా వ్యవస్థ జనించటానికి ప్రతిబంధకంగా ఉండే పూర్వీక అంశాలను నిశితంగా పరిశీలించి సవిమర్శకంగా బట్టబయలు చేస్తారు. సాధా

రణంగా పాత సమాజం నుండి కొత్త సమాజం రూపు సంతరించుకుంటున్న తరుణంలో వచ్చిన సాహిత్యానికి అభ్యుదయ శీలం ఉంటుంది. అలాంటి సంద్యా సమయంలో పుట్టిన సాహిత్యవేత్తలలో నిర్భీకత్వం, నిస్వార్థం ఉంటాయి. సరిగ్గా అటువంటి సమయంలోనే తెలుగు సాహిత్య రంగంలో ఉద్బండు ఒడయించారు. అలాంటి వారిలో అగ్రగ్రేణి యోధులు కందుకూరి, గురజాడ, గిడుగు.

అయితే బూర్జువా వ్యవస్థ పెంపొందుతున్న కొద్దీ తన పెరుగుదలకు ఆటంకాలుగా ఉన్న పూర్వార్ సమాజ భావాలను తొలగించుకుంటూ అనుకూలమైన అంశాలను మాత్రమే పదిలపర్చుకుంటూ ఉంటుంది. కాలక్రమేణా ఇది కూడా సమాజ పరిణామ దశలో తన అభ్యుదయ పాత్రను కోల్పోయింది. అప్పుడు సమాజం, సాహిత్యాలలో వచ్చే ఏ కొద్ది మార్పులకైనా మోకాలడ్డటానికి కూడా యత్నిస్తుంది. ఈ దశలోని సాహిత్యకారులకు అసాధారణ ప్రతిభా పుష్పప్రలుండటం చాలా అవసరం. ఎందుకంటే అటు పూర్వలిజంలోని వైరుధ్యాలనే కాక తమ చుట్టూ ఉన్న బూర్జువా వ్యవస్థలోని వైరుధ్యాలను కూడా నిశితంగా పరిశీలించి అవగాహన చేసుకోవాల్సి ఉంటుంది. వాటిని సవిమర్శకంగా చూసి, ప్రామాణిక సాహిత్య పునాదులతో దృఢ పర్చుకుంటూ వాస్తవికతను వెల్లడించే లక్షణాలు పుణికి పుచ్చుకొనగలిగి ఉండాలి. యూరప్ లో 15 - 17 శతాబ్దాల్లో వచ్చిన సాంస్కృతిక ఉద్యమం తర్వాత కలిగిన చైతన్యం ఇక్కడ కూడా ప్రసరించింది. దీన్నే మనం సాంస్కృతిక పునరుద్ధీపనను 'రినైజాన్స్' అనీ అంటున్నాం. ఇక్కడి తరం ఈ భావాల వల్ల తమ సనాతన మైందవ సంస్కృతి భావాలను కాలదన్ని నూతన భావాలను స్వీకరించాల్సి వచ్చింది. సంఖ్యావరంగా ఇలాంటివాళ్ళు కొద్దిమందే అయినా వాళ్ళ కృషి - దాని ప్రభావం అపారమైందనే అనాలి. ఇది 19 వ శతాబ్దాని కొచ్చేటప్పటికి మత భావాల్లోనూ, కళాదృష్టిలోనూ సీరసపడి ఊడిగిల పడ్డ జాతికి కొత్త రక్తాన్ని అందించిందనగచ్చు.

పూర్వార్ సంస్కృతి పతనావస్థలో ఉన్న దశకూ బూర్జువా వ్యవస్థ స్థాపన దశకూ మధ్య ప్రపంచ చరిత్రలో ఈ సాంస్కృతిక పునరుద్ధీపనం వచ్చిందన్న విషయం తెల్సిందే. దీనికి విజ్ఞాన శాస్త్ర రంగంలో జరిగిన అనేకానేక పరిశోధనలూ, వాటివల్ల ఆవిష్కృతమైన నూతన విషయాల్నా హేతువులు. ఈ తత్వం బౌతికవాద అవగాహనతో సమాజాన్ని అధ్యయనం చేయటానికి పూనుకుంది.⁴ కనుకనే ఈ లక్షణాలన్నీ నాటి తరంలో గూడ్సు కట్టుకున్నాయి.

ఈ భావాల ప్రతీక రాజా రామమోహనసరాయలు (1772-1833) తన ప్రాచీన భాషా పాండిత్యంతోనూ ఉపనిషత్తుల మీద ఉన్న ప్రత్యయంతోనూ ఆంగ్ల విద్య ద్వారానే మన దేశంలోని ఛాందస సనాతనులతో హోరాహోరీగా పోరాటానికి దిగాడు సంప్రదాయవాదులతో ఆ పంథాలోనే తలపడ్డాడు. పునరుజ్జీవన భావాలు ఆయనలో మతం - సమాజాల పట్ల విమర్శనాదృష్టిని కలిగించాయి. ఆ కొత్తమాపుతో భారతజాతిని సంస్కరించాలన్న తలంపుతో రంగంలోకి దూకాడు.

అలాగే దయానంద సరస్వతి (1824 - 1883) స్థాపించిన 'ఆర్య సమాజం' సంస్కరణలను కాలదన్నలేదు. ఆర్యసమాజం (1875) ఆచారాలన్నీటినీ శిరసావహించాలనడానికి వ్యతిరేకం. ఇతర మతాలవాళ్లను తిరిగి హిందూమతంలోకి చేర్చుకోవచ్చంటూ మతాలన్నవి ఉప్పు చట్రాలు కావని వాటి ఇసుక పునాదులను వెల్లడించింది. ఇదీ ఆనాడు భారత జాతికి కొత్త రక్తాన్ని ఎక్కించటానికి కొంత తోడ్పడింది.

విల్ డ్యూరాంట్ మాటల్లో చెప్పాలంటే - ఈ దశలోని వ్యక్తుల్లో సామాన్య లక్షణాలు ముఖ్యంగా బౌద్ధిక, మానసిక వ్యక్తిత్వాల (అడాసిటీ) చుట్టూ పరిభ్రమించాయనవచ్చు. నిశితమైన మేధ; కుశాగ్రమైన జాగరూకత, వివిధ విషయాలలో ప్రజ్ఞ; ప్రతి భావాలనూ ముద్రలనూ ఆహ్వానించటం; సౌందర్యారాధన, కీర్తికాంక్ష వంటి లక్షణాలే కాకుండా సంప్రదాయాలను ఛిక్కరించటం, సీతులూ ఆంక్షలూ వంటివే కాకుండా చివరకు దేవుడి అస్తిత్వాన్ని శంకించటం లాంటివి కూడా నాటితరం వాళ్ళలో కనిపిస్తాయి.⁵

ఇలాటి పరిస్థితుల్లోనే కందుకూరి వీరేశలింగం (1848-1919) ఆవిర్భవించాడు. ఏ వ్యూహలో వ్యవస్థనుండి తాను వచ్చాడో దాని మంచి చెడ్డలను రుచి చూశాడు.⁶ కులమత వ్యవస్థలు ఎలా నిలదొక్కుకున్నాయో గ్రహించాడు దాన్ని ఆశ్రయించుకొనిపెరుగుతున్న డంబాచారాలను, వాటి నీడలోబలికే వారి ఆచారాల ఆర్భాటాలనూ చూశాడు. అసహ్యించుకొన్నాడు. తన చుట్టూ ఉన్న సమాజంలోని అవలక్షణాలను ప్రజలకెరుక పరచడానికి సాహిత్యాన్ని ఓనియోగించాలని తలచాడు.⁷ ప్రైవేట్ జాలవల్ల వీరేశలింగానికి బాధలకు గురవుతున్న ప్రజలపైన క్రమంగా ఒక రకమైన కరుణ కలిగింది. ఆ మానవతా వాదమే ఆ కుళ్ళుపైన ఆయనరో ఏహ్యభావాన్ని కలిగించింది. సంస్కరగా తీర్చిదిద్దింది ⁸

తన సంస్కరణలన్నీ మానవతావాదంనుండే వచ్చాయి కనుక అంతకన్నా ముందుకు వెళ్లి ఈ చెడుగులకు ఆధికారణాలైన వర్ణవ్యవస్థపై దెబ్బతీయ్యాలని

కూలదొయ్యాలని కందుకూరి భావించలేకపోయాడు అయితే విధవా పునర్వివాహం నాటి హైందవ సనాతనులు గొంతు పిసుక్కునేటంత సంస్కరణగానే మనం భావించాలి. దీనికి వారి వేలితో వారి కంటినే పొడవాలన్న భావంతో వారి శాస్త్రాలనుండే ఉదాహరణలను చూపటానికి యత్నించాడు. శాస్త్రాలు, స్మృతులూ అన్నీ చాతుర్వర్ణాశ్రమ ధర్మాలకు మూలాలు కనుక ఆ పరిధిలోనే కృషి చేయటంవల్ల వర్ణాలను అధిగమించే ప్రయత్నం చెయ్యటానికి తగిన వ్యవధికానీ, పరిణత సమయంకానీ లభించి ఉండకపోవచ్చు.

పండితులచేత తలలూపించుకుంటూ తను చెప్పే విషయాలపై వారికి విశ్వాసం కలిగించడానికే ఆదిలో పీఠేశలింగం శ్రమించాడు. సాహిత్యం సంస్కరణకోసమే నన్నదాయన భావన.⁹ పూడల్ వ్యవస్థలోని వైరుధ్యాలను సరిచేయాలన్న దానికన్నా వాటిని ప్రజల దృష్టికి తేవాలన్నదే కందుకూరి ఆకాంక్ష. కనుకనే ప్రజల సమీకరణకు తక్కువ అవకాశం ఉన్న వ్యక్తిగత సాహిత్యరూప ఉద్యమాన్నే చేపట్టాడు. నాడు ప్రజలంటే కేవలం చదువుకున్న వారే. వారి మనసులను తన రచనల ద్వారా ప్రభావితం చేసి ఆటు సంస్కరణ దిశలోగానీ, ఇటు సాహిత్య దిశలోగానీ మళ్ళించవచ్చని కందుకూరి భావించాడు. విక్రాంతి ఎరగని వీరుడిలా పోరాడాడు. రానున్న తరం మానవులు ఇంతకన్నా ముందుచూపుతో నాటి పూడల్ వ్యవస్థను చేదించుకుని పోగల దారిని నిర్మించాడు. సాంఘిక విప్లవకర్తగా నిలిచాడు.¹⁰

గురజాడ అప్పారావు (1862-1915) కూడా ఇలాటి సామాజిక పరిస్థితులలోనే అవతరించాడు. తొలినాళ్ళలో అప్పారావు కుటుంబం చాలా పేదరికాన్ననుభవించినా మొత్తానికి పూడల్ వ్యవస్థలోని మంచినే వీరు అనుభవించారనవచ్చు. జమీందారుల, రాజుల మధ్య పెరిగారు. ఉద్యోగాలు నిర్వహించారు. పూడల్ వ్యవస్థకు ప్రతినిధులైన రాజుల మధ్య తగాదాలూ వైరుధ్యాలనన్నిటినీ చాలా సన్నిహితంగా చూసే అవకాశం గురజాడకు కలిగింది. ఈ అవకాశమే తన చుట్టూ ఉన్న వ్యవస్థ ఇక ఎంతో కాలం ఉండబోదని చీకి చివికి పోతున్నదని ఆయన గ్రహించేలా చేసింది. కనుకనే మారుతున్న కాలాన్ని అంచనా వేయగలిగాడు గురజాడ. ఈ అవకాశం కందుకూరికి లభించలేదు. జమీలు జారటం, తగాదాలతో జమీందారులు న్యాయస్థానాల చుట్టూ తిరగడం గమనిస్తూనూ; ఆ వ్యవస్థ ప్రసాదించిన అవలక్షణాలైన పరువుకోసం పాకులాడే తత్వం, బ్రాహ్మణబ్రాహ్మణ ఆధిపత్యం; వర్ణ వ్యవస్థ తెచ్చిన నైచ్యాలను క్షణం క్షణం వీక్షిస్తూ ఉండటం చేతనూ వాటిని ఎదిరించాలన్న భావం ఆయనకు కలిగింది.

కందుకూరి నిశితమైన హాస్యంతో ఎదిరించాలనుకున్న సందర్భంలో గురజాడ మెత్తని హాస్యంతో ప్రజల్లో హృదయ పరివర్తన రావాలని ఆశించి సాహిత్యాన్ని సృష్టించాడు. కందుకూరి నాటికి పాడుకొనని అంతర్జాతీయత, గురజాడ ఉద్యమంగా సాహిత్య సృజన చేస్తున్న కాలానివి వేళ్ళునటం ఆరంభించింది. కందుకూరి కృషి సంస్కరణదిశలో పీఠాధిపతులను కదిలించటంతో ఆరంభిస్తే గురజాడ దాన్ని ఆసరాగా తీసుకుని ప్రజలను పురికొల్పటానికి ఉద్యుక్తుడయ్యాడు. అందుకనే 'నాది ప్రజల ఉద్యమం' అనగలిగిన శక్తి కందుకూరికి లేనిదీ - దక్కనిదీ గురజాడకు దక్కింది.

గురజాడ చిన్నతనం నుండే తనలో సాహిత్యాన్ని నింపుకున్నాడు. గిడుగు రామ్మూర్తి, గురజాడా కల్పినప్పడల్లా ఇలాటివటనలు మైకొస్తూండేవి. 'మీ పేరేమిటి'లో రామ్మూర్తి పాత్ర గిడుగువాళ్ళబ్బాయే!¹¹ ఈ హాస్యాన్నే ఆలంబనంగా చేసుకుని కన్యాశుల్కాన్ని తీర్చిదిద్దాడు. సంఘంలోని దురభ్యాసాలు వ్యవస్థను ఎలా చెరుస్తాయో ఇందులో చెప్తాడు. ఒకే సమస్యను ఎవరెవరెలా స్వలాభం కోసం మల్పుకోగలరో తెలిపాడు. పూజలివానికి ప్రతినిధులైన అగ్నిహోత్రావదానులు, రామవృంతులు వంటివారు తమ కనుకూలంగా సమస్యలను చూడడానికి ప్రయత్నిస్తే కొత్తగా తలెత్తుతున్న బూర్జువా వ్యవస్థకు ప్రతినిధిగా గిరిశం తన ప్రతిష్ట పెంచుకోవటానికి, లేకపోతే పొట్ట కూటికీ దాన్నెలా వినియోగించుకుంటాడో విడమర్చాడు. ఈ రెండు వ్యవస్థలూ ఒకదానికొకటి శత్రువులని రుజువు చేశాడు. రెంటికీ చెందిన మనుషులూ ఒకరిని మరొకరు ఏరకంగా దోపిడి చేసుకుంటారో కూడా వర్ణించి చెప్పాడు. అలాగే మూఢ నమ్మకాలనూ, అప్పటికే బూర్జువా సమాజ లక్షణమైన లంచ గొండితనాన్నీ, ఆశ్రిత పక్షపాతాన్నీ కళ్ళముందు నిలిపాడు. పోలీసు వ్యవస్థ ధనవంతుల రక్షణకేనన్న అభిప్రాయాన్నిరూపా గురజాడే అందించారు. చాందసుల మధ్య ఉంటూ వాళ్ళ నెదిరించడంలోనే పూర్తిగా మునిగిన కందుకూరి దృష్టికి ఈ లక్షణాలన్నీ రేఖామాత్రంగానే కనిపించాయి. గురజాడకులా స్పష్టమైన అవగాహన ఆయనకు అందలేదనే అనాలి. కందుకూరి బోధన ఆదేశాత్మకంగా ఉంటే గురజాడది ఉపదేశాత్మకంగా ఉంది. కందుకూరి సంస్కరణోద్యమంవల్ల అనుకోకుండా కొందరు కుహనాసంస్కర్తలు బయలుదేరడంవల్ల జనం కందుకూరిఉద్యమాన్నే శంకించే దశకు గురజాడ చాలా సమీపంగాఉండి స్పష్టంగాగమించాడు. అందుకే సంస్కరణ బలవంతంగా ఉండరాదని తలచాడు. ప్రజలహృదయాలను మార్చటం అవసరమని భావించి ఆ మునుగులన చిల్చిడానికే 'సంస్కర్త హృదయం' రాశాడు.¹²

దేవుని పేరిట జరుగుతున్న అన్యాయాలను, మతం పేరిట ప్రజలను వక్కదారి వట్టిస్తున్న సంఘటనలను కందుకూరి తన రచనల్లో విశదంగా - వల్లభాచార్య మతం గూర్చి చేసిన వాటిల్లో వర్ణిస్తూ తీవ్రంగా ఖండిస్తూ నడిచాడు. గురజాడ ఇలా చేస్తూనే మరింత స్పష్టంగా బౌతికవాద దిశగా చూపు సారించాడు. దేశభక్తితో ప్రజలను కదిలించి, అంతకన్నా సమాజానికి అవసరమైన అంతర్జాతీయ దృక్పథాన్ని కూడా పెంచుకోమని ఉద్బోధించాడు. ఇదంతా కాలం మార్పుగా మనం పరిగణించవచ్చు.

కందుకూరి గ్రాంధికం నుండి సరళ గ్రాంధికం మేరకు మారి రచనలకు దారి చూపితే ప్రజల మనస్తత్వం మరింత బాగా తెలిసినవాడు గనుక వస్తున్న మార్పులకు హృదయపూర్వకంగా ఆహ్వానం పలకాలన్న భావంతో గురజాడ వ్యావహారిక భాషను చేపట్టాడు. తన సాహిత్య ఉద్దేశ్యం నిర్వహించడానికి ప్రజల కొరకేనని భావించాడు. లలితపద విన్యాసంతో హృదయానందకరంగా సున్నితమైన హాస్యాన్ని ఆశ్రయించి వాడుకభాష ద్వారా తన కృషి సాగించాడు.

ఇద్దరూ జీవించిన కాలం ఒకటే కనుక ఆంగ్ల భాషన్నా, ఆ విద్యా వ్యాసంగం అన్నా ఇద్దరికీ అభిమానమే. గురజాడ కొంత మమకారాన్ని కూడా ప్రకటించాడు. జమీందారుల దగ్గర నౌకరీ చేస్తున్నా, గ్రంథాల సంకీర్తన ఇస్తున్నా దేశ స్వాతంత్ర్యం కోసం జరుగుతున్న ఉద్యమాలనూ అంతర్జాతీయ రంగంలో వస్తున్న మార్పులనూ గురజాడ అధ్యయనం చేస్తూ అర్థం చేసుకున్నాడు. కనుకనే తను చేస్తున్న పనికి ఇలాంటి ఉద్యమాలకూ మధ్య వైరుధ్యం ఉన్నా కుమ్మరి పురుగులా మనులుతూ మంచికి ఆవాహన పల్కాడు. పాత కొత్తల మేలు కలయికను ఆశించాడు. పశ్చిమ దేశాల నాగరికత వల్ల అభివృద్ధి చెందిన బౌతికవాద శక్తితో శకునాలనూ తోరచుక్కలనూ శాస్త్రీయంగా చూశాడు. గురజాడకు భవిష్యత్తు మీద అచంచలమైన ఆశ ఉంది. సౌజన్య రావు వంటి వాళ్ళు కొందరొస్తారనీ, వాళ్ళు ప్రజల హృదయ పరివర్తనకు కృషి చేసి గిరిశం లాంటి కుహనా అభ్యుదయ వాదుల ఆట కట్టిస్తారని భావించాడు. గురజాడ చూపురో కనబడిన మరో విశేషం ఏమిటంటే దేశానికి ఆర్థిక స్వాతంత్ర్యం రావటం అవసరమన్న భావం. అందుకు ఇతర దేశాలతో వర్తక వాణిజ్యాలు పెంపొందాలన్న ఆకాంక్ష. కనుక ఒక సాహితీ వేత్తగా ప్రజల సమస్యలకు ఆర్థిక సమస్యలను జోడించి చూడటం గురజాడ కల్పించిన విశేషగుణంగా భావించాలి.

మనుషుల భావాలలో కుచ్చును, గుడ్డి ఆచారాల వెనకున్న అసంబద్ధతను, ఘోరాలనూ నిర్దాక్షిణ్యంగా తుడిచేస్తూ కందుకూరి ముందడుగేస్తుంటే, సీనికీ దానకుగా అంతర్జాతీయ దృష్టితోనూ ఆర్థిక పునాదితోనూ సమస్యలను సాహిత్యంలో ప్రతిబింబిస్తూ గురజాడ రచితాడు అక్షరాస్యులే అడ్డుకోగల తున్న సమాజంలో విద్యావంతులను ఔషణం చెయ్యండి ముందడుగు వెయ్య లేమనీ రచనలూ, రచయితలూ అందుకు కృషిచేయాలనీ, కనుక వారి భాష పజల భాష కాసంత వరకూ అది జరగదనీ గిడుగు (1863 - 1940) భావించాడు. విద్యావంతుల మనుకుంటూ గిరిగీసుకుని రాస్తున్న వాళ్ళపై చిచ్చరపిడుగులా వడ్డూ కందుకూరి, గురజాడలకు సైదోదయ్యాడు.

వతసం కాబోతున్న ఆనాటి వ్యవస్థకు చెందినవారే ఈ ముగ్గురు. అప్పటికీ కందుకూరి సంస్కరణ వాదం, వ్యావహారిక భాషతో కూడిన గురజాడ సంస్కరణ వాదం దేశంలో ప్రజలను ఆకట్టుకుంటున్నాయి. కందుకూరి తరహాను కొందరు ఛాందసులు ద్వేషించినా గురజాడ పద్ధతిని ప్రజలు మెచ్చుకోవటం గిడుగు గమనించాడు. విదేశాలలోని భాషోద్యమాలను ఆకళింపు చేసుకున్నాడు. వారితో ప్రత్యక్షంగానూ ఉత్తర ప్రత్యుత్తరాల ద్వారా పరోక్షంగానూ సంబంధాలు పెంచుకున్నాడు. ఒక ఉద్యమం వ్యాప్తి చెందాలంటే ప్రజలపాత్ర ప్రధానమైందని భావించాడు. ప్రజల సహాయం పూర్తిగా పొందకుండా పాండిత్య ప్రకటనతో పండితులను తానొక్కడే ఎదుర్కొన్న కందుకూరినీ, ప్రజల ఉద్యమాన్ని పెంచాలన్న ఆకాంక్షతో ప్రజలలో తక్కువ శాతంగా ఉన్న పండితులను లెక్క చెయ్యక తన సాహిత్యం ద్వారా పోరాడుతున్న గురజాడనూ గిడుగు సవిమర్శకంగా చూశారు. అంత వరకూ జరుగుతున్న ఉద్యమాలలోని ప్రధానమైన లోపం ప్రజల పాత్ర మృగ్యం కావడమేననీ; వారికర్థం కానిది సఫలం కాదనీ భావించాడు. అందుకే వ్యావహారిక భాషోద్యమాన్ని చేపట్టాడు. పండితులు మొదటి నుండి సంస్కరణకు వ్యతిరేకులే. అది సమాజ సంస్కరణ అయినా, భాషా సంస్కరణ అయినా పూర్వలిజం ప్రతినీధులుగా తాము వాటిని అడ్డుకోవటానికే నాటి పండితులు నిశ్చయించుకున్నారు.

పండితుల ఆటకట్టించడానికీ, ప్రజల నుద్రేక వరచడానికీ భాషోద్యమం తప్ప ఆ దశలో గిడుగుకు మరోటి కనిపించలేదు. మరి పండితులనోరు మూయించాలంటే వారినిమించిన పాండిత్యం కావాలి. కావ్యపరిచయం, శాస్త్రాలతో సంబంధం అవసరం. అందుకే శాస్త్రాలన్నింటినీ ఆపొశనపట్టాడు. ప్రాచీన శాస్త్రాల నుండి ఉదాహరణలు చూపుతూ నాడు పండితులుగా చలా

మఃః అవురున్నవారి రచనలనుండే గ్రాంథికేతరాలను చూపుతూ ఏ పండితుని గ్రాంథిక రచన రావనీ కనుక వ్యావహారిక భాషనే ఉపయోగించమనీ హెచ్చరించాడు. పండితుల నెత్తిన అశనిపాతంలా పడ్డాడు. భాషావరంగా దేశం అల్లకల్లోల స్థితిలో ఉంది. రాజాశ్రయం, జమీందారుల ఆశ్రయం పొందిన గ్రాంథిక భాషావాదులు గిడుగును ఎదుర్కొనారంభించారు. వారిని ఓడించాలన్న ఊపులో ప్రజలను కొంత మర్చిపోయి పండితులతో వారితో సమాన స్థాయిలో చర్చించటం మొదలుపెట్టాడు. పండిత భిషక్కుల భాషా భేషజం బయటపెట్టాడు. భాషాశాస్త్రకారునిగా పండితులపైనా, వారి గ్రాంథిక వాదంపైనా చండవరశువు నెత్తాడు. సమాజంలోని విభిన్న సమస్యలపై చూపున్న ప్రధానంగా ప్రజలకు సన్నిహిత సంబంధం ఉన్న ఒకే ఒక్క భాషా సంస్కరణలో మునిగిపోయాడు. ఇక ప్రజలు కూడా భాషా సంస్కరణ జరిగిన నాడే జాతి, సాహిత్యం వేయి ముఖాలుగా విస్తరిస్తుందని భావించి గిడుగుకు అండగా నిలిచారు. ఈ విధంగా గిడుగు భాషా సంస్కరణోద్యమం రూపంలో పూర్వదలిజం మీద తిరుగుబాటు చేశాడు. అయితే కందుకూరి, గురజాడలలాగా గిడుగు సృజనాత్మక సాహిత్యాన్ని సృష్టించలేదు. కేవలం ఒక శాస్త్రకారుడుగా వ్యావహారిక భాషా ఛర్మ రక్షణకు నిలబడ్డాడు.

ఇలాంటి పూర్వరంగం సిద్ధం అయిన దశలో తాపీ ధర్మారావు ప్రవేశించాడు. తెలుగునాడులో పూర్వదలిజం అవశేషాలు తను అంతిమ ఘడియల కోసం ఎదురుచూస్తున్నాయి. కందుకూరి, గురజాడ, గిడుగుల ఉద్యమాలు ప్రజలను చైతన్యవంతం చేస్తున్నాయి. హేతువాదం ముమ్మరంగా ప్రవేశిస్తున్నది. పాత వ్యవస్థ పోయి కొత్త వ్యవస్థ రావాలని ప్రజలు ఎదురుచూస్తున్నారు. చివికిపోయిన వ్యవస్థలోని వాళ్ళకు రూపుకడ్తున్న బూర్జువా వ్యవస్థ మీద గట్టి నమ్మకం ఇంకా ఏర్పడలేదు. రెండు వ్యవస్థలూ పరస్పరం అనుమానంతో అవకాశం అందినప్పుడల్లా తమతమ రంగాల్లో దోపిడి చేసుకుంటున్నాయి.

ధర్మారావు పాత వ్యవస్థకు చెందిన మనిషి. పైకివస్తున్న బూర్జువా సమాజంపైనా, వాటి లక్షణాలపైనా నమ్మకం కలగలేదు. అందుకే సాహిత్య రంగంలో వీరు సంప్రదాయవాదిగా అడుగుపెట్టి గ్రాంథిక భాషావాదిగా గిడుగును అడ్డుకున్నాడు. వ్యావహారిక భాషను రచనల్లో వాడినందుకు ఒక నాటకంలో గురజాడను అవహేళన చేశాడు. తాను సనాతనాచారాల కుటుంబంలో నుండి వచ్చినందువల్ల జమీందారుల దగ్గర ఉద్యోగం చేస్తున్న కారణంగానూ; వారిమీదా, వారు అంతవరకూ రక్షిస్తున్నారని అనుకుంటున్న

ఘోషాల్ వ్యవస్థ మీదా ఆ సంబంధమైన సాహిత్యంమీదా, సహజంగానే తాపీ అభిమానం ప్రకటించాడు.

అయితే దేశంలో ఆ నాటికే ప్రబలిత సునిశిత విమర్శనాత్మక దృష్టి, హేళనవాద భౌతికవాదాల ప్రభంజనం, బ్రాహ్మణ-బ్రాహ్మణేతర ఉద్యమాల ఉద్భవం, అతివాద మితవాద రాజకీయాలూ ఇవన్నీ తాపీ వారిపై బలమైన ప్రభావాన్ని కలిగించాయి. ముఖ్యంగా బ్రాహ్మణేతర ఉద్యమం, స్వాభిమాన ఉద్యమాలు వీరిని కొంత కాలం నడిపించాయనవచ్చు. ప్రాచీన సాహిత్యం, సంస్కృతులను గూర్చి అంతవరకూ సాంప్రదాయకంగా వస్తున్న ఆలోచనలకు భిన్నమైన దిశకు వీరు తమ దృష్టిని సారించేలా చేశాయి.

దానితో వారితో బలమైన ఆత్మవిమర్శ ఆరంభమైంది అంతవరకూ పాతవ్యవస్థకు లక్షణమైన గ్రాంథికవాదంపై ఎంత వట్టుదల చూపేవారో, పాత సంస్కృతిపై ఎంత అభిమానం ప్రకటించేవారో అదంతా దీటలు వారింది. స్వతహాగా శాస్త్రీయ దృక్పథం కలిగినవారు కనక పాత వ్యవస్థ మారబోతున్న సూచనను వేగంగా పసిగట్టాడు. రానున్న లోకాన్ని ఊహించగలిగాడు. బూర్జువా వర్గం నిలదొక్కుకోవడం ధర్మారావు చూశాడు.

ధర్మారావు, ఘోషాల్ సంబంధాలలోని వైరుధ్యాలనూ చెడుగులనూ, అప్పుడే పుట్టి బట్టకట్టుకుంటున్న బూర్జువా వ్యవస్థలోని అవకాశవాదాన్నీ, వైరుధ్యాలనూ, లోపాలనూ, స్పష్టంగా చూడగలిగాడు. దీనికి కారణం వారు పుట్టిన, జీవించిన నాటి పరిస్థితులే.

అందుకే ఆ వ్యవస్థలు ఏర్పరచిన సాహిత్య, సాంస్కృతిక విలువలను సమూలంగా మార్చాలన్న ఆలోచన వీరికి వచ్చింది. దేవాలయాల మీది శిల్పాలను, ఇనపక చృదాలను, పెళ్ళితంతునూ శాస్త్రీయ దృష్టితో పరిశీలించారు. కందుకూరి, గురజాడలు వివాహ వ్యవస్థలోని చెడుగులను ఎత్తిచూపుతూ సంస్కరణలకు ప్రయత్నిస్తే తాపీ ధర్మారావు తన నాటికి స్థిరపడ్డ స్వాభిమాన ఉద్యమ దృష్టితో పూజారులనూ, పురోహితులనూ, పెళ్ళి వ్యవస్థలనూ నిలేసి ప్రశ్నించి కూలదొయ్యడానికే యత్నించాడు. దేవుని అస్తిత్వాన్నే శంకించాడు.

తన వ్యావహారిక భాషోద్యమం సంపూర్ణంగా సత్ఫలితాలనందివ్వటం గిడుగు చూడలేకపోయాడు. 1940లో మరణించాడు. అయితే తాపీ వారిలాంటి పండితుడు తన ఉద్యమానికి లభించినందుకు గర్వపడుతూ మిత్రులతో అదే మాట అన్నాడు. భాషారంగంలో ప్రాచీన రాచరిక అవశేషాలుగా ఉన్న అరసున్న, బండిరాలను వదల్చుకోవాలనీ, చిన్నయ నూరి తెలుగుకు న్యాయం

కన్నా అన్యాయమే ఎక్కువ చేశాడని నమ్మి ధర్మారావు 'నూరి మరణం' రాశాడు. పాత పాళీ విసర్జించి కొత్త పాళీ స్వీకరించాడు.

'కొండెగాడు' కరపత్రాలతో ప్రజలకతి సన్నిహితమైన పత్రికారంగంలో ప్రవేశించి సమదర్శిని, జనవాణి, కాగడా పత్రికల ద్వారా సంఘ సంస్కరణాన్నీ, వ్యావహారిక బాషోద్యమాన్నీ అతి చాకచక్యంతోనూ, ఉత్సాహోద్రేకాలతోనూ నిర్వహించాడు.

రచయితలు తమ సాహిత్యంలో సవిమర్శనాత్మక వాస్తవికతను ప్రతిబింబించాలి. ప్రాచీన సాహిత్యాన్ని హేతువాద కరదీపిక సహాయంతో అధ్యయనం చెయ్యాలి. ఎలా చెయ్యాలి? ధర్మారావు విజయ విలాసానికి హృదయోల్లాస వ్యాఖ్య రాసి, పారిజాతాపహరణానికి భావ ప్రకాశికను రాసి చూపించాడు. పద్దెనిమిదో ఏటి నుండి విజయ విలాసం మీద అభిమానం పెంచుకుని మొదటి సారిగా 'విలాసార్జునం' నాటకం రాసి, తదాది నుండి పదాలకు అర్థాలు చెప్పడంలోనూ, అన్వయాలను కుదర్చడంలోనూ దాదాపు జీవితాంతం శ్రమించాడు. గతంలో పండితుల వ్యాఖ్యానాల్లోని తప్పులు చూపి ఆదర్శ వ్యాఖ్యానాన్ని అందించాడు. ప్రాచీన సాహిత్యంలోని అభ్యుదయశీలాన్ని వెతికి పట్టాలంటే గట్టి పునాది ఉన్న ధర్మారావుకే అది సాధ్యమైందనవచ్చు.

తెలుగు దేశంలో వచ్చిన అన్ని రాజకీయ సాహిత్య ఉద్యమాలనూ అధ్యయనం చేసిన వ్యక్తి ధర్మారావు. ఏటికి ఒక గట్టు నుండి మరో గట్టుకు కాలాన్ననుసరించి దూకినవాడు ఏ ఉద్యమంలో పని చేసినా తాను నమ్మిన దాన్ని ఒక ప్రచారకుడిగా జనంలోకి తీసుకెళ్ళటానికి శ్రమించాడు. అనేక ఆటుపోట్లకు గురయ్యాడు. చివరకు తెలుగు చలన చిత్ర రంగంలో కూడా మాలపిల్ల, రైతుబిడ్డ (1938 - 1939) లాంటి చిత్రాల నుంచి బీష్మ (1963) వరకూ తన ముద్రను బలంగా నాటాడు ధర్మారావు.

అభ్యుదయ రచయితల ఉద్యమంలాంటి వామపక్ష సాహిత్య ఉద్యమాల నుండి, వామపక్ష రాజకీయ పక్షాలవరకూ ఏది ప్రజల భావాలను ప్రతిబింబిస్తూ వారి ఉన్నతికి కృషి చేస్తుందని నమ్మాడో వాటితో ప్రత్యక్షంగానూ పరోక్షంగానూ ధర్మారావు సంబంధాలుంచుకున్నాడు.

ఇంతటి వైవిధ్యాలతో, విశేషాంశాలతో కూడుకున్న తాపీ ధర్మారావు జీవితాన్నీ, రచనల్నీ పైపైన చూస్తే పరస్పర వైరుధ్యం గోచరిస్తుంది. కనుకనే సన్నిహితంగా ఆయా సామాజిక పరిస్థితులూ ఉద్యమాల పూర్వరంగాలలో శాస్త్రీయంగా అధ్యయనం చేయటం అవసరం. అలా చేసినప్పుడే తాపీ వారిపై

పడ్డ ప్రభావాలు వారిని ఎలా మలిచాయో తెలుసుకోవచ్చు. పీరి ఉద్యమాల ప్రభావం ఆయా రంగాలలో ఎంతవరకు ఉందో అంచనా వేయగలం.

ఏది ఏమైనా కందుకూరి, గురజాడ, గిడుగు పిడుగుల ఉద్యమ పతాకాన్ని మరింత ముందుకు, జనంతోకి తీసుకెళ్ళిన వ్యక్తుల్లో తాపీ ధర్మారావు పేరు ముందుంటుందన్నది సత్యం. ఇది వారిని చక్కగా అధ్యయనం చేసిన వారికే గోచరిస్తుంది. ఈ దారిలో, ధర్మారావు జీవితాన్నీ రచనలనూ పరిశీలించిన ప్రయత్నమే ఈ పరిశోధన వ్యాసానికి పునాది.

ముమ్మైనవాలు - సూచికలు

1. కె.వి. రమణారెడ్డి మహోదయం, విశాలాంధ్ర ప్రచురణాలయం, విజయవాడ, 1969, పేజీ 24.
2. కె.వి. రమణారెడ్డి, మహోదయం, విశాలాంధ్ర ప్రచురణాలయం, విజయవాడ 1969 పేజీ 25. "ఈ విషయాన్ని కాంగ్రెస్ నిర్మాతల్లో ఒకరైన సురేంద్రనాథ్ బెనర్జీ 'ఎ నేషన్ ఇస్ ది మేకింగ్' అన్న పుస్తకంలో వివరిస్తాడు."
3. సంపాదకులు యం. రోసెన్బాల్, పి. యుడిన్, ఎ డిక్షనరీ ఆఫ్ ఫిలా సఫీ, ప్రోగ్రెస్ పబ్లిషర్స్, మాస్కో 1967.
4. సంపాదకులు యం. రోసెన్బాల్, పి. యుడిన్, ఎ డిక్షనరీ ఆఫ్ ఫిలా సఫీ, ప్రోగ్రెస్ పబ్లిషర్స్, మాస్కో 1967.
5. వి.ఆర్. నాగ్, గురజాడ, సాహిత్య అకాడమీ, న్యూఢిల్లీ 1979, పేజీ 81.
6. కొడవటిగంటి కుటుంబరావు, వీరేశలింగం స్వీయచరిత్ర సంగ్రహం, నేషనల్ బుక్ ట్రస్ట్, న్యూఢిల్లీ 1980 పేజీ 2. "నిజానికి పీఠో లంగం కుళ్ళిపోయిన సమాజం మీదా కుళ్ళు సంస్కారం మీదా ధ్వజమెత్తడానికి పూర్వం, ఆ సంఘానికి సంస్కృతికి చెందిన కుళ్ళుతోనే జీవించారు."
7. డాక్టర్ అక్కిరాజు రమావతిరావు, వీరేశలింగం పంతులు - సమగ్ర పరిశీలన, హైదరాబాద్ 1972 పేజీ 368.
8. వి.ఆర్. నాగ్, వీరేశలింగం, సాహిత్య అకాడమీ, న్యూఢిల్లీ 1968, పేజీ 10. 'కేవలం పుస్తకాల ప్రచురణవల్ల లాభంలేదని, ఏదీప్రధానం అంటే-ధైర్యం-అదీ మనం నిజంఅని నమ్మిన విషయాలను ఆచరణలో పెట్టేది-కావాలి' అని తనదైరీల్లో రాసుకున్నారు వీరేశలింగం.
9. డాక్టర్ అక్కిరాజు రమావతిరావు, వీరేశలింగం పంతులు - సమగ్ర పరిశీలన, హైదరాబాద్, 1972 పేజీ 13
10. వి.ఆర్. నాగ్ వీరేశలింగం, సాహిత్య అకాడమీ, న్యూఢిల్లీ, పేజీ 10. "వీరేశలింగంగారే పుట్టకపోతే, ఆంధ్రదేశం, ఆంధ్ర ప్రజలూ నేడు ఈ స్థితిలో ఉండేవారు కాదు. ఆయన వాళ్ళను చైతన్యవంతం చేశారు. ఆయన అసత్యాన్ని ఎదిరించి పోరాడారు." వీరేశలింగం గురించి రాజాజీ చెప్పిన మాటలివి.
11. కె.వి. రమణారెడ్డి, మహోదయం, విశాలాంధ్ర ప్రచురణాలయం, విజయవాడ, 1969 పేజీ 81.
12. గురజాడ అప్పారావు, ఆణిముత్యాలు, విశాలాంధ్ర ప్రచురణాలయం, విజయవాడ, 1963.

2

తొలినాళ్ల తొలిచాళ్లు

1887 - 1911

ఉగ్గ కాఫీతో పెరిగి పెద్దయిన ధర్మారావువెత ఎవరైనా ఏ వనైనా జేయించుకోవాలంటే కాఫీ ఆశ చూపిస్తే చాలు అని అనటం ధర్మారావు పరిచ యస్థుల మధ్య నలిగే నానుడి. నిజమే మరి. అప్పుడు ధర్మారావుకు రెండేళ్లు. పాలకు గోరెత్తి ఏడుస్తుంటే ఇంట్లో వంటమనిషి పాలకోసం వెతికితే పాలు దొరకలేదు. ఇన్ని కాఫీ నీళ్ళే ఉగ్గగిన్నెతో పట్టండి. అప్పటి నుండే ధర్మారావు కాఫీని వదలేకపోయాడు. తిండన్నా మానుకోగలడుగాని, కాఫీ లేకుంటే అవస్థపడిపోయేవాడు. అందరూ ఆయన్ని 'ఏనుండి మీ యింటిపేరు తాపీ వారా, కాపీవారా ?' అని అడిగేవరకూ వెళ్ళింది పీరికీ అలవాటు.

సందర్భం వచ్చింది కనక చెప్పాలి. ధర్మారావు ఇంటిపేరు తాపీచారూ కాదు, కాపీవారూ కాదు. బండారువారు. ధర్మారావు పూర్వీకులు చాలామంది సైన్యంలో పనిచేశారట. మామూలుగా బరంపురం శ్రీకాకుళం ప్రాంతాల్లో చాలామంది ముఖ్యంగా వెలమ, తెలగ కులాలవారు సైన్యంలో చేరి బర్మా, రంగూన్ వెళ్ళేవారు. ఆ ఉద్యోగం ముగిసిన తర్వాత స్వస్థానం వచ్చి అనేక వృత్తుల్లో స్థిరపడ్డాండటం ఆనవాయితీ. అలాగే వీరి పూర్వీకులూ సైన్యంలో చేరి ఎక్కడ ఏ భాండాగారానికో కావలా వుండి ఉండొచ్చు. మనలో ఇంటి పేర్లు వ్యక్తుల ననుసరించిగానీ, గ్రామాం ననుసరించిగానీ, పౌరుషకార్యాల ననుసరించిగానీ ఏర్పడుతుంటాయి. అలాగే పీరింటిపేరు కూడా భండాగారం

రక్షకులుగా ఉండేవాళ్ళు కనుక 'బండ్లారు' అని వచ్చి ఉండవచ్చు. అదే ఆనోనా ఈనోటావడి 'బండ్లారు'గా మారిందనటంలో అనుమానం ఉండనక్కరలేదు.

బండ్లారువారి వంశంలో లక్ష్మన్న అనే ఆయన సైనికోద్యోగంనుండి వచ్చి శ్రీకాకుళంలో తాపీపని చేస్తూ కాలంగడుపుతూండేవాడు. చాలా చక్కని పనిమంతుడు. అందరూ ఆయన్ని తాపీ లక్ష్మయ్య అని పిలుస్తూండే వాళ్ళు. ఆయన కొక కొడుకు. ఆ కొడుక్కి ఒక కొడుకు పుట్టాడు. లక్ష్మయ్యకు మనుమడు పుట్టిన తర్వాత కొడుకూ కోడలు చనిపోయారు అప్పటివరకూ ఆ వంశంలో ఒకే కొడుకు పుట్టేవాడన్న నమ్మకం ఉండేది. తల్లిదండ్రులు చనిపోయిన ఆ కుర్రవాడు తాత లక్ష్మయ్యచిగ్గిరే శ్రీకాకుళంలో పెరుగుతూండేవాడు. అతడి పేరు అప్పన్న.

లక్ష్మయ్యకు తన మనుమణ్ణి బాగా చదివించాలన్న ఆశ ఉండేది. కానీ అప్పన్నకు అయిదు సంవత్సరాల వయస్సప్పడే లక్ష్మయ్య చనిపోయాడు. లక్ష్మయ్య భార్యకు అప్పన్న పోషణభారమంతా నెత్తినేసుకోవాల్సి వచ్చింది. ఈ అప్పన్నని శ్రీకాకుళం బళ్ళో వేసినప్పుడు ఇతని పేరు రాపీ లక్ష్మయ్య మనుమడు అప్పన్న అని రాశారు. అప్పటినుండి వీరింటిపేరు 'బండ్లారు' మరుగున పడి 'తాపీ' అయింది.¹ అప్పన్న మెట్రిక్యులేషన్ శ్రీకాకుళంలో పూర్తిచేసి మద్రాసులో డాక్టరు చదివాడు. అప్పుడు దాన్ని ఎల్. ఎం. పి అనేవారు. అప్పన్న చాలా తెలివైనవాడు గొప్ప పేరుప్రతిష్ఠలతో పరీక్షలో ఉత్తీర్ణులై శ్రీకాకుళానికే డాక్టరుగా వచ్చాడు. వేషభాషలన్నీ ఇంగ్లీషు తరహాలో ఉండేవి. ఆచారాలూ, అలవాట్లూ దానికి అనుగుణంగా సాగుతుండేవి. వీరు చాలా సరదా పురుషులని ప్రతీతి. వెలవీ, పానం చాలా ప్రీయతమాలు. సంగీతంలో ప్రవేశముండి పిడేలు వాయిస్తుండేవాడు. ఇల్లు ఎప్పుడూ సాని మేళాలూ, పాట కచ్చేరీలూ, భజనలూ, గణపతి నవరాత్రులతో నిండుగా ఉండేది వచ్చేజనం పోయేజనంతో అది ఓ సత్రం.

అప్పన్న భార్య నర్సమ్మ. భయం, భక్తి కలిగిన వ్యక్తి. దేవుళ్ళు నిత్య నైవేద్యాలు పెట్టే మనిషి. ధర్మారావు మాటల్లో "పూజలు ముందు పుట్టి మా అమ్మగారు తరువాత పుట్టారు." ఏదో కూడబలుక్కుంటూ తెలుగు చదవటం వచ్చినామె.

ఈ అప్పన్న దంపతులకు 1887 వ సంవత్సరం సెప్టెంబరు 19వ తేదీన ధర్మారావు పుట్టాడు. అప్పన్న అప్పుడు బరంపురంలో డాక్టరుగా ఉంటూండేవాడు అమృతహస్తలని ప్రతీతి. చికిత్స ముగ్గురు కొడుకులూ ఇద్దరు కుమార్తెలూ. ధర్మారావుకన్నా నరసింగరావు రెండేళ్ళు పెద్ద. ధర్మారావు

తర్వాత చులగిరావు, వెంకట నరసమ్మ, తిరువతమ్మలు తమ్ముడూ చెల్లెళ్లూనూ చిన్నప్పుడు ధర్మారావును చూసినవాళ్ళు అతని ముఖం 'డిల్లీపాచ్చా'² ముఖంలా ఉండేదని అనేవాళ్ళుట. అదే క్రమంగా ధర్మారావుని చాలా కాలం పరమా 'డిల్లీరావని' పిలవటానికి ఆస్కారమైంది. చదువులకు విజయనగరం వదిలేటంతవరకూ వీరి పేరు 'డిల్లీరావనే'.

ధర్మారావు విద్యాభ్యాసంలో విజయనగరానికి చాలా ప్రాధాన్యం ఉంది. అది విజయనగరం అవునోకాదో కాని "విద్యల్ నగరం" మాత్రం అవును. అప్పన్న వృత్తిరీత్యా - బొంబాయిలో (ఫ్రేగు వచ్చిన కాలంలో) వనిచేయటం నుండి, ఇప్పటి ఒరియా ప్రాంతాలలో అనేకచోట్లా, శ్రీకాకుళం విజయనగరాల్లోనూ ఉద్యోగాలు చేశాడు తల్లి నరసమ్మగారి నీడనుంటూ ధర్మారావు చదువు సాగించాడు.

ధర్మారావు తెలుగు సాహిత్య ప్రపంచానికి కవిగా, రచయితగా, వ్యాఖ్యాతగా, పరిష్కర్తగా, పండితునిగానే తెలుసు. కానీ వీరు లెక్కల విద్యార్థి-లెక్కలు చేస్తూ నిద్రాహారాలు మరిచిపోయేవాడు. విజయనగరంలో 4, 5 పాఠాలు చదువుకున్నప్పుడే తనకి లెక్కలు ముక్కు కంటుకున్నాయంటాడు ధర్మారావు. విజయనగరం రిప్పన్ స్కూలులో హెడ్ మాస్టర్ పీనపాటి వెంకట కృష్ణం, ఇంగ్లీషూ, వెలుటూరి లక్ష్మణి తెలుగు, ఒంగోలు వట్టాధిరామయ్య సైన్సు, మామూరు రామదాసు పంతులు లెక్కలూ చెప్తూండేవారు కొడవంటి సరసింకం గారు కూడా లెక్కలకు వస్తూండేవారు.

ముఖ్యంగా రామదాసు అధ్యాపకం ధర్మారావుకు బాగా సచ్చేది. రామదాసు చూడాలెక్కలు చేయించటంలో వీరిని రెచ్చిస్తూ ఉత్సాహపరుస్తుండేవాడు. కొడవంటి సరసింకం చూడాలెక్కలైన లెక్కలు విసుక్తూ చేసేంతర్వాత బహుమతులినూ ప్రోత్సాహపరిచేవాడు. ఈ ఉత్సాహం ధర్మారావులో ఎంతవరకూ పెరిగిందంటే ఇంట్లో కాగితాలూ గోడలూ అన్నీ లెక్కలతో నింపేవాడు.


1903లో మెట్రిక్ పరీక్ష కెళ్ళాలి. అందుకోసం రెండు రోజులు తిండి తిప్పలూ చూసి మేడమీద కూర్చుని లెక్కలు చేస్తూండటంతో నీరసించి గుండెనొప్పి వచ్చింది. స్మారకం తప్పి, మెలికలు తిరుగుతూ నేలమీద పడి దొర్లటం ఆరంభించాడు. ఏవో మందులూ సూచిమందులతో తగ్గించారు కానీ ధర్మారావును ఆ సంవత్సరం పరీక్షకు వెళ్ళనివ్వలేదు. తర్వాతి సంవత్సరం 1904లో పరీక్ష కెళ్ళి ఘట్టన పాసయ్యారు. ఈ లెక్కల పీపాస చదువు ముగిసేంతవరకూ, ఆ తర్వాత అనేక ఘట్టాల్లో "సన్ను నడపించింపంటారు"




1. ధర్మారావు తల్లిదండ్రులు - నరసమ్మ, చా || అప్పన్న.



2 బరంపురంలో ధర్మారావు టీవరుగా పనిచేసిన కల్లెకోట కళాశాల భవనాలు. 1906



3 విలాసార్జునము - ప్రతి ముఖపత్రం : 1906 - 1914



4. రవీంద్రుడితో కవితా సమితి సభ్యులు - విశాఖ. 1933

ధర్మారావు. ఇదే ప్రతీ విషయం ఎంతో చక్కగా అటూ ఇటూ పొల్లుపోకుండా సరిగా అంచనా వెయ్యటానికి వారికి దోహదపడి వుండవచ్చు. లెక్కల తార్కికజ్ఞానం తర్వాత తర్వాత సామాన్య తార్కిక జ్ఞానంగా పరిణమించి ఉంటుంది.

ధర్మారావు చుట్టూ ఎప్పుడూ అనేకమంది మిత్రులుంటూండేవాళ్ళు. పీల్లం దరూ కల్ని ఒక డిజేటింగ్ సొసైటీ పెట్టి అనేక అభ్యుదయ అంశాలూ-సమస్యలూ చర్చిస్తుండేవాళ్ళు. ధర్మారావుకు డ్రాయింగ్ టీచర్ మండపాక కొండల్రావు పుణ్యాన బొమ్మలు బాగా గియ్యటం వచ్చింది. దీనివల్ల మిత్రులందరూ కలిసి వేసే నాటకాలకు వెనక, వక్రతెరలను ధర్మారావు స్వయంగా రంగుల్లో వేసేవాడు. నాటక రచనా, నిర్వహణా, వేషధారణా ధర్మారావే చేస్తూ నాటక సమాజాన్ని నడుపుతూ వాటికి చిన్న చిన్న టికెట్లనూ అమ్ముతూండేవాడు. ఇవన్నీ వీరికి సినిమారంగంలో తొలి రచయితల్లో ఒకరుగా ప్రవేశించినప్పుడు బాగా నాయపడి వుండవచ్చు. కొండల్రావు మాజిక్ కూడా కొంత నేర్చిన వాడు. ధర్మారావుకు అందులో కూడా ఆసక్తి పెరిగి పుస్తకాలు తెప్పించి చదివి కాగితాల్లో బూరలు వండటం, టేబుల్ మీద కానులను నడిపించటం లాంటి వన్నీ చేసేవాడు. ఇలాటి తమాషాలన్నీ తాను మేస్తూరుగిరీ చేసే కాలంలో బాగా సాయపడ్డాయంటాడు ధర్మారావు.

ఆ రోజుల్లో కోడి రామ్మూర్తి పేరు సర్కస్ రంగంలో మారుమోగి పోతుండేది. వారిదీ విజయనగర ప్రాంతమే. ధర్మారావుకు ఆయన కనరత్తు మేస్తారు. అప్పుడప్పుడే తన సర్కస్ కంపెనీని స్థిరీకరించుకుంటున్నాడు. ఆ రామ్మూర్తి ఫీట్లతో కొన్ని ధర్మారావు మిత్రబృందం వీరింట్లోనే చిన్న పిల్లలకు చేసి చూపుతుండేది.

ధర్మారావు మిత్రబృందంలో బచ్చి జగన్నాథదాసు, బులుసు వెంకట రమణయ్య, రెంటాల జోగారావు తదితరులెందరో ఉండేవారు. మొత్తానికి ధర్మారావు సర్వతోముఖ వికాసానికి ఆనాటి విజయనగరం పునాదులేసింది.

ధర్మారావు దూరపు బంధువులూ, విజయనగరం సంస్థానంలో 'హస్త బలి'³ (ఏనుగుల శాల) అధికారిగా ఉన్న గోలకొండ అప్పడు మనుమరాలూ, కోరాడ ఆదెమ్మగారి కుమార్తె అన్నపూర్ణమ్మతో ధర్మారావుగారికి 1904లో వివాహమైంది. అప్పటికి ధర్మారావు మెట్రిక్ పాసయ్యాడు అన్నపూర్ణమ్మకు కొద్దిపాటి చదువే వచ్చు. అప్పటికే ధర్మారావు అన్నకు పెళ్ళయి సెకాళి పట్నంలో డాక్టర్ చదువుకెళ్ళాడు

ధర్మారావు విజయనగరంలో చదువు కాగానే ఎఫ్. ఎ. చదవటానికి పర్లాకిమిడి వెళ్ళాడు. అది ఆ రాజుగారి పోషణలో నడుస్తున్న కాలేజీ అక్కడ ప్రెస్విటేరియన్ మంగు శ్రీనివాసరావు, ఇంగ్లీషు ఉపన్యాసకుడు ఎడ్మండ్ కాడ్గెర్, వైస్ ప్రెస్విటేరియన్ - చరిత్ర ఉపన్యాసకులుగా గిడుగు రామ్మూర్తి, తెలుగు అధ్యాపకులు బంకుపల్లి మల్లయ్యశాస్త్రి. వీరందరూ అఖండ మేధావులు.

గిడుగు వారప్పటికీ వ్యావహారిక భాషా ఉద్యమాన్ని ఊహించుకున్నాడేమో. కానీ చక్కని అధ్యాపకులుగా ప్రసిద్ధి. వీరి ప్రభావం ధర్మారావును ఎన్నో విధాల తైకి తెచ్చింది. ప్రతి గ్రంథాన్నీ ఖజ్జీగా నిశితంగా చదవాలన్న అభిప్రాయం, తెలుగు ప్రబంధాల మీద తొలిసారిగా దృష్టి పడటం, అందులోనూ విజయవిలాసం మనసుకెక్కటం వీరి ప్రభావంవల్లనే కావచ్చు. వట్టిన వట్టు విడువరాదన్న సూత్రం గిడుగు దగ్గరే ధర్మారావు నేర్చుకున్నాడు. ఇదే వారిని తాను ఏ ఉద్యమంలో ఉన్నా కొనముట్టేదాకా నిరంతర కృషి సాగించేలా చేసింది.

ఇక బంకుపల్లి మల్లయ్యశాస్త్రి వేదాలను తెలుగులోకి అనువదించిన పండితుడు. వీరి మీద తర్వాత ధర్మారావుకు అభిమానం కలగటానికి కారణం వీరు శారదా ఆశ్రమ సమన్వయించి విధవా పునర్వివాహాన్ని సమర్థిస్తూ చక్కని శాస్త్రీయగ్రంథం రాయడమూ, తన కుమార్తెకు పునర్వివాహాన్ని జరిపించడమూ కావచ్చు. ఆపట్టి ధర్మారావుకు సహాధ్యాయులుగా బుర్రా శేషగిరి రావు, గిడుగు సీతావతి, చిలుకూరి నారాయణరావు లాంటి ఉద్ధండులుండేవారు.

ధర్మారావుకు జీవితాంతం చుట్టూ కాలేజీ అలవాటుండేది. అది పర్లాకిమిడి ప్రసాదించినదే. అక్కడికెళ్ళిన కొత్తలో వారికి మలబద్ధకం వ్యాధి ఉండేది. ఒక బొబ్బిలి మిత్రుడు చుట్టూ కాలేజీ అది పోతుందని చెప్పి చుట్టూ అందించాడు. అనాటినుండి అది అంటుకొంది.

ఎఫ్. ఎ కోసం చదివింది పర్లాకిమిడిలోనయినా పరీక్ష ఇవ్వటానికి విజయనగరం రావాలని వచ్చేది ఆ రోజుల్లో. కాలేజీ ప్రెస్విటేరియన్ కిశాంబి రామానుజాచారిగారు. ప్రతి పరీక్షనాడూ ఉన్న సమయానికన్నా ముందుగానే రాసిచ్చి వెళ్ళే ధర్మారావుని చూసి వీడొట్టి బడుద్దాయి అనుకునేవారు. తీరా పరీక్ష ఫలితాలు చూస్తే పర్లాకిమిడి నుంచొచ్చిన వాళ్ళలోనూ ఆ పక్క నాలుగు జిల్లాలలోనూ ధర్మారావుకొక్కడికే ఫస్టు క్లాస్సొచ్చింది. (1906)

ఆర్థిక పరిస్థితి నానాటికి క్షీణించటం కారణంగా ధర్మారావు ఎఫ్.ఎ. తర్వాత కొన్ని చిరుదోషాలు చెయ్యవలసిన అవసరం ఏర్పడింది. అన్న సరసంగుంపు డాక్టరు పరీక్ష ఒక సంవత్సరం పూర్తి కాబోతోంది. సంద్రి

అర్జున అంతంతమాత్రంగా ఉంది. ధర్మారావుకు అప్పట్లో ఆరోగ్యం కూడా కొంత బాగా లేదు. ఇవన్నీ కల్పి వారిని ఒక సంవత్సరం పాటు డెక్కలి, బరంపురాలలో టీచరు వృత్తిలో ఉండేలా చేశాయి (1906).

తర్వాత పరిస్థితులు కొంత మెరుగయ్యార ధర్మారావు రాజమహేంద్రవరం కాలేజీలో చేరటానికి వెళ్ళాడు. అక్కడి హంటర్ దొర ఇంగ్లీషు, కొక్కండ వెంకటరత్నం వంతులు తెలుగు రెండూ అమృతమని విన్నాడు. టీచిని ఆపోశన పట్టాలన్న ఉత్సాహంతో వెళ్ళి ఫీజు కట్టాడు. మరనాడు మద్రాసు వచ్చయప్పాస్ కాలేజీలో కూడా సీబొచ్చిందని వెళ్ళి చేరమని తండ్రి బరంపురం నుండి డెలిగ్రాం ఇచ్చాడు.

మిత్రులతో ఆలోచించి సర్టిఫికేట్లన్నీ తిరిగి కాలేజీనుండి తీసుకుని మద్రాసుకు ప్రయాణమయ్యాడు ధర్మారావు. మద్రాసులో అప్పటికి వచ్చయప్పాస్ కాలేజీ, ప్రెసిడెన్సీ కాలేజీ, క్రిస్టియన్ కాలేజీ, ఇవే చాలా ప్రసిద్ధి చెందినవి. ఈ మూడిట్లోనూ లెక్కల తరగతులకు హాజరై వచ్చయప్పాస్ కాలేజీలో శింగారవేలు మొదలియార్ గారి రెక్కల బోధన మనసుకు నచ్చి అ కాలేజీ విద్యార్థిగా ధర్మారావు చేరిపోయాడు (1907).

కాలేజీకి ఎరిక్ డ్రూ ప్రిన్సిపాల్. తత్వశాస్త్రం బోధించేవారు. ఇంగ్లీషు కె. బి. రామనాథన్. చక్కని శైలిలో క్లాసులో పుస్తకాంకు పుస్తకాలే అప్పచెప్పగలిగినంతటి మేదావి. తెలుగుకు కెన్న రంగయ్య. ఇక్కడే ధర్మారావుకి బాధ కలిగింది. మిగిలిన కళాశాలల్లో వేదం వారూ, అక్కిరాజు ఉమాకాంతం లాంటి ఉద్దండ వండితులు తెలుగు అధ్యాపకులుగా ఉండేవారు. రంగయ్య గైడ్లు చూసి పాఠాలు చెప్పే వ్యక్తి. కాని ధర్మారావుకు లెక్కలు ప్రధానం. దానికి అధ్యాపకులు మణిపూసలాంటి శింగారవేలు మొదలియార్. అది చూసే వీరు మనసు సరిపెట్టుకున్నారు. ఇక రెండవ దాష తెలుగులో వ్యాసరచన, అనువాదానికి పి శేషాద్రి ఆయ్యంగారు. వీరు బెనారస్ లో ఇంగ్లీషు ప్రొఫెసరుగా పనిచేసి ఇక్కడకు వచ్చారు. ఆయనకు తెలుగులో కవివయం అంతంత మాత్రమే. తర్వాత ధర్మారావు అంతోడనతో పీరి స్థానంలో మామిడిపూడి వెంకటరంగయ్య వచ్చాడు. ఇంగ్లీషు నాటకాలూ, పద్యకావ్యాలూ బోధించటానికి కాడ్వెల్ ఉండివాడు. ఈయన 'కిట్సు' అధిపాని. చక్కని బోధనా పాటవం కలిగిన వ్యక్తి.

లెక్కల్లో ధర్మారావు ప్రతిభ శింగారవేలును ముగ్ధుణ్ణిచేసింది. ధర్మారావు లెక్కల నోట్సు చూసి క్లాసులూ రాసేవాడు. పీరి ప్రతిభ కాలేజీగోడలుదాటి లాస్టిల వరకూ సాకటంశో పీరి రూము విద్యార్థులకు ఆటవట్టయింది.

పరీక్షల ముందు పది ముక్కలు ముక్కున పెట్టుకుని చదివే వ్యక్తి కాదు ధర్మారావు. పరీక్షలకు పది రోజులకు ముందే చదువు బండ్. తోడి విద్యార్థుల అనుమానాలను తీరుస్తుండేవాడు. కేవలం గతంలో చదివింది ఎలా రాయాలా అన్న అలోచనతో చక్కని ప్రణాళికను మనసులో రూపొందించు కోవటం వీరి కలవాటు. అది మెట్రిక్, ఎఫ్. ఎ. లలో పనికొచ్చింది. అలాగే బి. ఎ. లో కూడా చేయటం, ఫస్ట్ క్లాస్ లో పాసు కావటం జరిగింది (1909).

మద్రాసులో ఉన్న ఈ విద్యార్థిదశ లోనే హరిహరయ్యర్ అనే అధ్యాపకుడి దగ్గర నెలజీతం ఇచ్చి అరవ సాహిత్యంలోని గొప్పతనం ధర్మారావు తెలుసు కున్నాడు. శిలప్పదికారం, మణిమేఖలై, కంబ రామాయణం లాంటివి చదువు కున్నాడు. ధర్మారావు భావి జీవితానికి చాలా దృఢమైన పునాదులు విద్యార్థి దశలోనే పడ్డాయి ముందు ముందు ఏర్పడనున్న భావాల తొలిచాళ్ళు అప్పుడే కనిపించాయి రాజకీయాభిప్రాయాల నాదిలితే మిగిలిన దాదాపు అన్ని రకాల ఉద్యమాలలో ధర్మారావు తీసుకున్న పాత్రకు నాంది విద్యార్థి దశ లోనే పలికినట్లు మనకు కనిపిస్తుంది.

గుండెల్లో కుమ్ముటగ్గి

పసితనం మనిషి జీవితంలో ప్రధానమైంది. అనాడు మనస్సులో ముద్ర పడిన భావాలు చివరి వరకూ వెన్నాడుతుంటాయంటారు. అందుకే ఆరోగ్య ప్రదమైన వాతావరణంలో పసితనం గడవటం చాలా అవసరం పసితనం జ్ఞాపకాల పొరల్లో ఏమైనా కటువైన సంఘటనలూ, మొరలైన అనుభవాలూ దాక్కున్నాయంటే అవి వాళ్ళ భావిజీవితాల మీద ప్రభావం చూపిస్తుంటాయి. గాంధీ జీవితం చూసినా, గోరీగి చరిత్ర చదివినా మనకు తెలిసేది, ప్రపంచ సాహిత్యంలో ఏ రచయిత బాల్యాన్ని పరికించినా అర్థమయ్యేదీ ఇదే. శాస్త్ర పరంగా ఫ్రాయిడ్ దీన్ని విశ్లేషించాడు కూడా.

ధర్మారావు శ్రీకాకుళంలో చదువుకుంటున్న రోజులు. సుమారు పది సంవత్సరాల వయస్సుండొచ్చు. ప్రయిమరీ క్లాసులో- అంటే అప్పటి నాలుగవ తరగతి, ఈ నాటికది అయిదవ తరగతీ కావచ్చు. చదువుతున్నాడు దానికి సంవత్సరం చివరన గవర్నమెంటు పరీక్ష వుండేది. ఒకనాడు బడికాగానే జంటి

కొస్తున్న ధర్మారావుకి ఇంట్లో రండ్రి ఎదురయ్యాడు. చేతిలో పుస్తకాలైకుందా వస్తున్న ధర్మారావునిచూసి ఎక్కడి నుంచి వస్తున్నావంటే స్కూలునుంచని జవాబిచ్చాడు. పుస్తకాలేవన్నాడు తండ్రి ఆరోజు మార్కులన్నీకూడి వచ్చిన మొత్తం ఆధారంగా తరగతిలో విద్యార్థులు వాళ్ళవాళ్ళ నెంబరు వారీ స్టానాల్లో కూచోనే రోజని అన్నాడు ధర్మారావు నువ్వెన్నో వాడవన్నాడు తండ్రి. ఇరవై రెండవ స్థానం అని సమాధానం. పన్నెవరంటే ఎవరిపేరో చెప్పాడు. అతడు బ్రాహ్మణులబ్బాయి. ఇది విన్న అప్పన్న భార్యతో “ఈ చదువు బ్రాహ్మణులకేగాని మన కబ్బదు” అని అన్నాడు. ఇది ధర్మారావు విన్నాడు.

తలకాయలో అనేక ఊహలు. చదువు బ్రాహ్మణులకు తప్ప ఇతరకు రాదా ? ప్రయత్నిస్తే క్లాసులో మొదటి స్థానం బ్రాహ్మణేతరులకు ఎందుకు దక్కదు? ఇక నుండి ఆ స్థానం తనకు తప్ప మరొకళ్ళకు దక్కగూడదు. దీనికెంత శ్రమనైనా పడాలన్న భావం ధర్మారావు బుర్రలో నాటుకుంది. మనస్సులోపడ్డ ఈముద్రే చివరివరకూ పట్టుదలగలమనిషిగా వారిని నిలబెట్టింది. విజయనగరంలో చదివినకాలంలోనూ, పర్లాకిమిడిలో ఉన్న సమయంలోనూ, మద్రాసులోని పచ్చయ్యప్పాస్ కాలేజీలో చదువుతున్న దశలోనూ ఇదే దీక్ష ధర్మారావుని ప్రతిపరీక్షా మొదటి తరగతిలో ఉత్తీర్ణుడయ్యేలా చేసింది.

పరీక్ష విషయాన్ని అలా వదిలేసినా ధర్మారావు సాహిత్యరంగంలో కృషిచేస్తున్న కాలంలో ఈ బ్రాహ్మణుల ఆధిక్యత ఏమిటన్న భావం వారిలో బాగా పనిచేసిందనవచ్చు. అనాడు ఉద్బంధపండితులందరూ బ్రాహ్మణలే. వారే ఎక్కువశాతం ఉండేవారు. ఆపాండిత్యంలో వారిని మించాలన్న పట్టుదలే ధర్మారావుని ప్రముఖ వ్యాఖ్యాతగా మార్చింది. నాటి బ్రాహ్మణ వర్గాల భాష గ్రాంథికంగా ఉండటం గమనించిన ధర్మారావు తానూ ఆ భాషనే అభిమానిస్తూ అందులో కూడా వారిని తలదన్నాలన్న ఆశే వారిని తొలిదినాల్లో గ్రాంథికభాషావాదిగా చేసి చివరకు వారినికూడా ఎదిర్చి నిలబడే స్థాయికి పెంచింది. సంస్కృతం - గ్రాంథికం - బ్రాహ్మణులూ యివన్నీ ఒకే వర్గమన్న భావంతోనే వాటిలో ఆధిక్యతను సంపాదించాలన్న తలంపు, వాళ్ళ మెప్పు పొందాలన్న భావం ధర్మారావుకు కలిగాయి. అవి తర్వాతర్వాత బ్రాహ్మణేతర ఉద్యమాభిమానిగానూ, జస్టిసు పార్టీ అభిమానిగానూ యెలా ధర్మారావుని సడిపించాయో ముందుముందు చూడొచ్చు. ఇవే వారిని చివరకు బ్రాహ్మణత్వ వ్యతిరేకిగా మార్చి మరింత అభ్యుదయగామిగా ఎలా తీర్చిదిద్దాయో కూడా పరిశీలించాల్సిన విషయం.

ఏమైనా, ఆనాటి ఆ భావం పరోక్షంగా పిరిరి పనిచేస్తూ 'స్వర్ణయా వర్ణతే విద్యా' అన్నట్టు పిరిని అనేక రంగాల్లో ముందుకు నడిపించింది.

దీనికితోడు ధర్మారావుకు చదువుమీద మరింత శ్రద్ధ కలగటానికి మరో ఘటన కూడా దోహదం చేసుండవచ్చు. శ్రీకాకుళంలో చదువు ఆపేసి విజయనగరానికి వచ్చి సంవత్సరం మధ్యలో నాలుగో ఫారంలో చేరాడు. శ్రీకాకుళంలో పిరంటే టీచర్లకు అభిమానం. తరగతికి మానిటర్. చదువు సగంలో ఆపి ఇక్కడికొచ్చి చేరారు. పిరిని గురించి - పిరి చదువును గురించి విజయనగరంలోని స్కూలులో టీచర్లకు తెలియదు. ఏవో ప్రశ్నలడిగితే ధర్మారావు తెల్లమొహం వెయ్యక తప్పలేదు. దాంతో ఆ టీచరు

“మురుగులుంగరములు ముత్యంపుసరులును

పురుషునిగైసేయు భూషణములె ?

అరనిమేషమునకు అన్నియు నశియించు

విద్యయొకటె యెపుడు విడనితొడవు” అన్న పద్యం చదివారు. అప్పటికి ధర్మారావు వేషం చేతులకు మురుగులూ, చెవులకు పోగులూ, గిరజాల జుట్టూ గట్టానూ. పై పద్యం తనను ఎద్దేవా చేయడానికే చదివారన్న భావం ధర్మారావులో మెదిలింది. గమ్మున ఇంటికొచ్చి ఆరోజే పోగులూ, మురుగులూ తీసేశారు.

ఇక పద్యంలో చివరి భాగం. అంతకుముందే శ్రీకాకుళంలో తండ్రి పెట్టిన చురక, దానికితోడు అవహేళనతో కూడిన ఈ మేస్తారు ఉద్బోధ రెండూ కలిశాయి. నూరు ఆరైనా చదువులో మొదటి స్థానం పొందాలనీ తద్వారా మేస్తర్ల అభిమానం సంపాదించాలనీ మనసులో పడింది. ఇదే వారిని విద్యార్థి దశంతా అధ్యాపకుల మనసుకెక్కిన విద్యార్థిగా నిలబెట్టింది ఈ 'విడని తొడవు'ను ధర్మారావు వివిధ రంగాల్లోనూ విడవలేదు. అన్నిటా తనదంటూ ప్రత్యేక స్థానాన్ని సదిలపరుచుకున్న విషయాన్ని మనం గమనించగలం.

అలాగే ఒక వ్యక్తి సమాజంలో ఒకడుగా మనలుకొంటున్నప్పుడు తన నెప్పుడూ ఇతరులతో బేరీజు వేసుకుంటూ తన స్థానాన్ని గమనించుకొంటూ టాడు. అవకాశమున్నంత వరకూ తన అర్హతకు తగిన గుర్తింపు రావటం లేదన్న భావం కలిగినప్పుడు తనమీద తనకు అధికత్వాభావమో, లేక న్యూనతా భావమో యేర్పరచుకుంటాడు. ఆ భావం చూపిస్తున్న దృష్టితో సమాజాన్ని, ఇతరులనూ చూస్తూ అంచనా వేస్తుంటాడు. ప్రతి సంఘటనను ఆ భావం వెలుగులో దర్శిస్తుంటాడు.

ధర్మారావుతో తొలినుండి తాను బ్రాహ్మచేతరుడైన బ్రాహ్మయిలకన్నా విద్య బాగా సంపాదించాలనీ పరిస్థితులలాగున్నాయే ఆర్భాటాలూ లేకుండా చదువుద్వారానే ప్రైవేట్ మెంట్ పొందాలన్న తపస్ వుండేది. అలాగే తన దీక్షను కొనసాగించుకుంటూ వచ్చాడు.

విజయనగరంలో మెట్రిక్యులేషన్ పరీక్షలో మొదటివాడుగా పాసయి పర్లాకిమిడికి ఎఫ్. ఎ. లో చేరటానికి వెళ్ళాడు. ప్రిన్సిపాల్ మంగు శ్రీనివాస రావుని కలిశాడు. స్కూలర్షిప్ అడిగితే ప్రిన్సిపాల్ ఆర్థికంగా వెనకబడ్డట్టు సర్టిఫికేట్ పెట్టి విజ్ఞప్తి దాఖలు చేసుకోమన్నాడు. దానితో ధర్మారావు ఆహం మీద కొరడాతో కొట్టినట్టయింది. ఇంతకాలం చదువులో తన సామర్థ్యాన్ని ముందెట్టుకుని జీవితం నెగ్గుకురావాలన్న వారి అభిప్రాయానికిది దెబ్బగా తోచింది. ఆర్థిక స్థితిగతులకన్నా విద్యకే అధిక గౌరవం ప్రతిపత్తులుంటాయనుకున్న వారి నమ్మకం గంగలో కలిసినట్టయింది. వెంటనే కోపం కట్టలు తెంచుకుని “ఏం - మీ కాలేజీలో మెరిట్ కు స్కాలర్షిప్ ఉండదా” - అని ప్రిన్సిపాల్ ని ధర్మారావు నిలేశాడు అసలే తన విద్యకు గుర్తింపు రాలేదన్న బాధకు తోడు, పేదరికాన్ని ఎత్తి చూపెట్టున్నారేమోనన్న భావం కూడా కలిగింది. సరే - కాలేజీలో చేరిన రెండురోజుల్లోనే ప్రిన్సిపాల్ చెప్పే లెక్కల విషయంలో ధర్మారావే ప్రథములని తేలటం, వీరికి ఉచితంగా చదువుకోటానికి హాస్టల్ సౌకర్యం లభించటానికి ఆస్కారమైంది.

ఈ విధంగా పసితనంలో ధర్మారావు గుండెలో దాగిన బడబానలం అడుగడుగునా పైకి పొంగివస్తూ వారిని కార్యదీక్షలో మునిగివుండేలాగానూ, ఆశయసాధకులుగా రూపు కట్టుకోవడంలోనూ నిత్యం ఉడుకు రక్తం పొంగే యువకునిగా నిలిపింది.

తెరచాపెత్తిన తిరుగుబాటు

తాపీ ధర్మారావు వ్యాఖ్యల రూపంలో పండితుల పాత విమర్శలను ఎదిరించినప్పుడూ, బ్రాహ్మణతత్వం మీద తిరుగుబాటు చేసినప్పుడూ, ప్రాచీన సంప్రదాయాల నెదిరించి పెళ్ళి తతంగాల్లో నూతన పద్ధతులను ప్రవేశపెట్టి

నప్పుడూ మాత్రమే ఆయనలోని తిరుగుబాటు తత్వం లోకానికి తెల్సింది. కాని ఈ తత్వం ఆయనకు విద్యార్థి దశ నుంచే అబ్బింది.

శ్రీకాకుళంలో ఉంటూ చిన్న తరగతుల్లో చదువుకుంటున్న రోజులు. ధర్మారావుకు ఆరేళ్ళుండవచ్చు. ఒకనాడు పంచె కట్టుకొని క్లాసుకెళ్ళాలన్న అభిప్రాయం వచ్చింది. క్లాసుకు తాను మానిటరు. దాంతో ఒక పంచెను తన కొచ్చినట్లుకట్టి అందరూ ఎడంచేతివైపు గోచీపెడితే, తాను కుడిచేతివైపు గోచీ పెట్టి - క్లాసుకెళ్ళాడు. మాస్టరు ఈ వద్దతి చూసి “ఇదేమిటి?” అంటే “అదంతే” - అన్నాడు. నలుగురూ నవ్వుతారంటే “దారెంట వస్తూంటే ఎవ్వరూ నవ్వంది ఇకముందెలా నవ్వుతారని” ఎదురుప్రశ్న. “అయితే అలాగే కదావా?” అన్నదానికి “అలాగే” అంటూ జీవితాంతం - పంచె కట్టినంత కాలం - కుడి గోచీలోనే ఉండేవాడు.

విజయనగరంలో రిప్పన్ స్కూల్లో ధర్మారావు 4, 5, 6 ఫారాలు చదివాడు. ఆ రోజుల్లో జరిగిన ఒక సంఘటన ఇది. ధర్మారావు గిరజాల జుట్టుతో ఉండేవాడు చొక్కా, పంట్లాము, కోటూ, నెత్తిమీద టోపీ ఇదీ వేషం. తల్లికి పూజావునస్కారాల మీద తగిన శ్రద్ధ. ఇంట్లో ఒక దైవ మందిరం. ఆ ముందరి గదిలో కూచొని దేవుడి మందిరం వైపు కాళ్ళెట్టుకొని ధర్మారావు చదువుకుంటున్నాడు. పూజ చేసుకుంటున్న వీరి అన్నగారికి తగని కోపం వచ్చి “దేవుడి వైపు కాళ్ళు పెట్టావేంటి, తియ్” అని గద్దించాడు. “కాళ్ళు ఏ పక్కనుంచేనే దేవుడెక్కడ లేడని” అంటూ - ఇందుగలడందులేడన్న పద్యం చదువుతూ లేచి వెళ్ళాడు ధర్మారావు కొంటెతనంగా. వెనవ జొన్నకర్ర ప్రశ్నలూ నువ్వునూ అంటూ అమ్మగారు మందలించారు. ఇదే ధర్మారావుకు పది పదిహేనేళ్ళ తర్వాత జొన్నకర్ర వ్యాసాలకు శీర్షికగా పనికొచ్చింది.

రిప్పన్ స్కూల్లోనే అయిదవ పాఠం చదువుతున్నప్పటి మరో ఉదంతం. క్లాసులో ఫస్టు వచ్చేవాడే మొదట కూర్చుంటాడు. హిస్టరీ పాఠం నడుస్తోంది. మాస్టరుకు అభిమాన విద్యార్థి రెండో స్థానంలో ధర్మారావు పక్కన కూర్చున్నాడు ప్రశ్నలడుగుతూ ఎవరూ చెప్పలేకపోయేటప్పటికి ధర్మారావు దగ్గర ఒక్క క్షణమైనా ఆగకుండా వీరి పక్కవాడిని అడిగాడు. అతను బదులు చెప్పాడు. టీచరు ధర్మారావుని మొదటి స్థానం ఖాళీ చేసి ఆ రెండో కుర్రాడికిమన్నాడు. ధర్మారావు సనేమిరా ఇవ్వసంటూ “తనకాలో చించుకోటానికే సమయం ఇవ్వక వెంటనే పక్కవాడినడిగారెందుకని” ఎదిరించాడు నువ్వు చదవలేదన్నది మాస్టరు ధర్మారావు నెత్తినేసిన నెపం. ధర్మారావుకు ఉక్రోశం వచ్చి వన్నెండు ప్రశ్నలడగండని అందులో ఏఒక్క

దానికి సమాధానం చెప్పలేకపోయినా చోటిస్తానన్న భావించి. నాలుగైదు ప్రశ్నలకు సమాధానం చెప్పాడు. తర్వాత ఒక సంఘటనకు చెందిన సంవత్సరాన్ని అడిగారు. దాంతో ధర్మారావు తేదీలు గుర్తుండవనీ, ఎలాగైనా ఓడిద్దామనే కదా ఇలా అడిగారని దబాయీస్తూ ఆ డేటు సరిగ్గా చెప్పి కన్నీళ్ళ పర్యంతం అయ్యాడు. క్లాసు గొట్టుమంది. మాస్టారు సంతోషించారు. ధర్మారావు మొదటి స్టేసు ధర్మారావుకే దక్కింది. తనది న్యాయం అని గట్టి నమ్మకమున్నప్పుడు ఎవరినైనా ఎదిరిస్తే తప్పేమిటన్న తత్వం ఆ విధంగా ధర్మారావులో పెరుగుతూ వచ్చింది.

ఇలాగే ధర్మారావు ఎఫ్.ఎ. చదవటానికి నేడు ఒరిస్సా రాష్ట్రంలోనూ, నాడు ఉమ్మడి మద్రాసు రాష్ట్రంలోనూ ఉన్న పర్లాకిమిడి రాజా కళాశాలలో చేరాడు. 1904 వ సంవత్సరం. వ్యావహారిక భాషోద్యమ నిర్మాత గిడుగు రామ్మూర్తి వంతులు ఆ కళాశాలకు వైస్ ప్రిన్సిపాలు చరిత్ర ఉపన్యాసకులుగానూ ఉన్నారు.

ఆనాటి సాధారణ వేషంతో, గిరజాలూ పెద్ద జుట్టూ వేసుకుని గిడుగు వారి క్లాసులోకి వెళ్ళాడు ధర్మారావు. ఏవో ప్రశ్నలడుగుతూ ధర్మారావునూ అడిగిచూశారు. అంతే. “మొహాన బొట్టు లేదేం” అన్న గర్జన గిడుగు నోటి నుండి వచ్చింది. ఇలాటి ప్రశ్న తరగతిలో వస్తుందని ఎదురుచూడని ధర్మారావు కెటూతోచక తాను బ్రాహ్మణేతరుణ్ణి జవాబిచ్చాడు. ఆయితే బొట్టక్కర్లేదా అని మరోప్రశ్న. కుర్చీ మరోపక్కకు తిప్పేసుకున్నారు గిడుగు. ఇక నీ మొహం చూడనని. ఇలా కొంతకాలం గడిచింది. తన ప్రతిభతో-ప్రతి గ్రంథం చాలా శ్రద్ధతో చదివే మంచి విద్యార్థిగా నిరూపించుకుంటూ గిడుగుకు కోపోపశమనం చేశారే గానీ బొట్టెట్టుకోలేదు ధర్మారావు. అంత పట్టుదల ఇద్దరిదీ. కాని తర్వాత ఎప్పుడు ఆరంభించారోగానీ సుమారు నలభై సంవత్సరాలాచేవరకూ - ముఖాన నిలుపుబొట్టు పెట్టుకునేవాడు ధర్మారావు.

హేతువాదానికి నిలవనప్పుడు ఎలాంటి ఆచారాన్నైనా ఎదిరించే గుణం తప్ప, గుడ్డిగా అనుసరించటం ధర్మారావుకు తెలీదు. ధర్మారావు ఎఫ్.ఎ. పరీక్ష ఇవ్వటానికి పర్లాకిమిడినుంచి విజయనగరం వచ్చాడు ఆ కాలేజీ పరీక్షలకు సెంటరు. ధర్మారావు అత్తవారింట్లో మకాం పెట్టి పరీక్షనాడు కాలేజీకి వెళ్దాం కదా అని బైటకొచ్చారు. ఎదురుగా నూనెకావిడి వస్తూంది. చూచినవారూ, వీరి శ్రేయోభిలాషులూ, తిరిగివెళ్ళమన్నారు. చివరకు కావిడి మోసేవాడుకూడా ఇద్దరు మంచి శకునం కాదనీ తిరిగివెళ్ళి రండనీ సలహా ఇచ్చాడు. కానీ ధర్మారావు దీన్నేమీ లెక్కచేయకుండా పరీక్ష రాయటాని కెళ్ళారు. పర్లాకిమిడి

నుంచి 14 గురు విద్యార్థులు పరీక్షకు కూర్చుంటే పదకొండుగురు పాసయ్యారు. ధర్మారావుకు ఘట్టక్రాసు వచ్చింది. ఇలాంటివే వారిని క్రమంగా తరువాత జీవితంలో ప్రతి అంశాన్ని శాస్త్రీయ, హేతువాద దృష్టితో అధ్యయనం చెయ్యటానికి ప్రయత్నించేలా చేశాయి.

విజయనగరం నుండి ఎఫ్.ఎ. పాసైన తర్వాత కొద్దినెలలు టెక్నాలి మిడిల్ స్కూల్ లో అధ్యాపకుడిగాను, బరంపురం కళిక్రీట కళాశాలలో మైస్కూలు అధ్యాపకుడుగానూ ధర్మారావు పనిచేశాడు తర్వాత బి.ఎ చదవటానికి మద్రాసు వెళ్ళి పచ్చయప్ప కాలేజీలో చేరారు. తెలుగు అనువాదానికి శేషాద్రి అయ్యంగారనే ఆయనవచ్చారు. ఒక పద్యం - బీమఖండం లోనిది - బోధ్యమీద తప్పలతోటి రాసి ఆంగ్లంలోకి అనువాదంచేసి తెమ్మన్నారు విద్యార్థులను. ధర్మారావు అయ్యంగారు రాసిన తప్పల ప్రకారమే అనువాదం చేసి చివర "దిస్ మేక్స్ నో సెన్స్" అని నోట్ రాశాడు. అది చూసిన శేషాద్రి అయ్యంగారు కోపంతో మండిపడి ప్రిన్సిపాల్ కు రిపోర్టుచేశాడు ప్రిన్సిపాల్ ఎరిక్ ట్రూ ధర్మారావుని పిలిపించి విచారిస్తే అ, ర లకు భేదంచెప్పి వీటిని తప్పగా రాస్తే తప్పర్థం వస్తుందని చెప్పాడు. తెలుగు లెక్చరరు తెన్న రంగయ్య దీన్ని సమర్థించారు ప్రిన్సిపాల్ కి శేషాద్రి తప్పు తెలిసింది. ఇదే అదనమకొన్న ధర్మారావు అప్పుడే బి.ఎ - విశ్వవిద్యాలయం ఘట్టలో-పాసై వచ్చిన మామిడిపూడి వెంకటరంగయ్యను శేషాద్రి స్థానంలో ట్యూటర్ గా తమ క్లాసుకు పంపమని విజ్ఞప్తిచేశాడు. అంతే, ఆనాటినుండి వెంకట రంగయ్య ధర్మారావు తరగతికి అనువాదకులుగా వచ్చాడు.

అందరూ అవునన్నది కాదనడానికి చాలా ధైర్యమూ చాకచక్యమూ ఉండాలి. ఇలాంటి తత్వం ఉన్నవాళ్ళే కొత్తదారుల్లో ప్రయాణానికి సిద్ధపడతారు. నలిగినదారులు సవ్వపు. ధర్మారావు బి.ఎ. చదివే రోజుల్లో పచ్చయ్యప్ప కళాశాలలో ప్రొఫెసర్ రామనాథన్ ఇంగ్లీషు చెప్పేవాడు. అఖండ పాండిత్యం పున్న వ్యక్తి. కన్నెమెరా గ్రంథాలయంలోని పుస్తకాలన్నీ వారి తలకాయలో నిండి పున్నాయంటే ఆశ్చర్యపడక్కర్లేదు. నిగర్వి. ఆయనొకనాడు విద్యార్థులకు సోమరతనం మంచిదికాదని ఉపన్యాసం ఇచ్చాడు. ధర్మారావు లేచి అదే చాలా మంచిదనీ, దానివల్లే ప్రపంచనాగరికత అభివృద్ధి చెందుతోందంటూ మాక్స్ ముల్లర్ జీవితం సోదాహరణంగా చెప్తూ ఆయన వాదాన్ని ఖండించి ఔననిపించాడు. ఇలాటి తర్కబలం ఆనాటి నుండి ధర్మారావులో ఉండి కనుకనే అటు గ్రాంథికవాదాన్ని సమర్థించిననాడూ, ఇటు వ్యావహారిక వాదాన్ని ఉద్యమంగా చేపట్టిననాడూ తన తార్కికజ్ఞానంతో నెట్టుకు రాగలిగాడు.

ఈ భావాలే వారిని అనేక ప్రాచీన విషయాలను కొత్త చూపుతో పరిశీలించడానికి అవకాశాన్ని ఎంత పెద్దవారు చెప్పినా అందులో తార్కిక జ్ఞానానికి తప్పనిపించినప్పుడు నిర్మాహమాటంగా ఖండించే శక్తిని పొందిన వ్యక్తిగా తీర్చిదిద్దాయి.

అంగరెత్తిన సంస్కరణ

సమాజంలో ఒకడుగా ఉన్న వ్యక్తి సమాజంగా దాని ప్రభావానికి గురౌతాడు. దాని మంచి చెడులకు తానూ కర్తృత్వం వహిస్తాడు. అయితే తన చుట్టూ ఉన్న సమాజానికి తనకూ మధ్య వైరుధ్యాలున్నాయన్న విషయం గమనించిన వెంటనే తన వ్యక్తిత్వం నిలుపుకోటానికి కృషి చేస్తాడు. ఏనాడైతే తాను బలహీనుడై సమాజ లక్షణాలూ అవీ బలవత్తరమని గ్రహిస్తాడో తాను సమాజానికి తల వంచుతాడు. అలా తలవంచి కొందరు పూర్తిగా దానికి దాసోహమైతే, మరికొందరు అవకాశం చిక్కినప్పుడల్లా సమాజాన్ని తన ఆలోచనలకూ ఆచారాలకూ అనువుగా మార్చుటానికి ప్రయత్నిస్తూ ఉంటుంటారు. వారి ధైర్యస్థైర్యాలతో కొందరు అనుయాయులను తయారు చేస్తూ అప్పటికి వారికి సమాజంలో కనిపించిన చెడును ఛిక్కరిస్తూ మంచి దిశకు నడిపిస్తూ, నడిచేవాళ్ళనే మనం సంస్కర్తలని అంటుంటాం.

ఇటువంటి మహానుభావుల ఉద్యమాల వల్ల సమాజం ఎప్పటికప్పుడు పేరుకున్న కుట్లను వదిలించుకుంటూ మంచిని పెంచుకుంటూ పురోగమించటం గమనించవచ్చు.

ధర్మారావు కుటుంబం సనాతనాచారాలతో నడిచే మధ్యతరగతి వర్గంలోనిది. మధ్యతరగతి వర్గం అనగానే మార్పును వెంటనే ఆహ్వానించే గుణం ఉండకపోవటం, కొత్తను చూసి భయపడటం, తన అస్తిత్వానికి ముప్పు రానంత వరకూ నిమ్మకు నీరెత్తినట్లుండటం అన్న లక్షణాలను పుణికి పుచ్చుకుంటుంది. పాత విలువలనూ, సంప్రదాయాలనూ భద్రపరుచుకుంటూ ముందుతరాల కందించడంలో నమ్మకమైన పాత్రను నిర్వహిస్తుంటుంది.

ఇటువంటి కుటుంబంలోని వ్యక్తికి - అందులోనూ తెలుగు దేశంలో అంతగా ఆర్థికంగా అభివృద్ధికి నోచుకోని ఒక మారుమూల ప్రాంతం వ్యక్తికి

ఇలాంటి సంస్కార భావాలు ఎలా వచ్చి ఉంటాయో తెలుసుకోటం ఆశ్చర్య కరంగానే ఉంటుంది.

ధర్మారావు తండ్రి అప్పన్న డ్రెస్సురు. అంటే డాక్టరు. ఆ రోజుల్లో డాక్టర్లు సాధారణంగా సైనికోద్యోగాలకే వెళ్ళేవాళ్ళు. అక్కడ వీళ్ళు చేసే పని యుద్ధంలో క్షతగాత్యులకు మందూ మాకూ వేసి కట్టు కట్టటం. అందుకే 'డ్రెస్సర్లు' అనేవాళ్ళు. మిలట్రీలో చేరకుండా మామూలుగా వైద్యవృత్తి చేస్తున్నా వాళ్ళనలాగే పిలిచేవాళ్ళు.

డ్రెస్సరు అప్పన్న చాలా తెలివైనవాడు. శ్రీకాకుళంలో మెట్రిక్ పాసయి, స్టీమరెక్కి మద్రాస్‌కి డాక్టరు పరీక్షలో అనేక బహుమతులు సంపాదించి ఉత్తీర్ణులై శ్రీకాకుళంలోనే మొదటి దఫా డాక్టరు వృత్తిలో ప్రవేశించాడు. ఈయన మద్రాసు నుండి ఆంగ్లభాషనూ వేషాన్ని తెచ్చేశాడు ఆ రోజుల్లో శ్రీకాకుళం, బరంపురం ప్రాంతాలకు కాపీ తాగే అలవాటును కూడా వీరే ప్రవేశ పెట్టారంటారు. ఇంగ్లీషువారి అలవాట్లు, ఆచారాలను ఇంట్లో స్థిరపర్చారు. ఆ రోజుల్లో కాస్త ఇంగ్లీషు చదివిన ప్రతి వ్యక్తికీ ఉన్నట్టే తెలుగంటే అలసత్వమూ అదీ ఉండేది. ఇంట్లో ఎవరన్నా తెలుగు పుస్తకం చదువుతూ కనిపిస్తే "అలా పిచ్చి చదువు కాకపోతే ఏ ఇంగ్లీషు పుస్తకమన్నా చదవరాదూ" అని తిట్టేవాడు అప్పన్న.

ఇంగ్లీషు అధ్యయనం తెచ్చిన ఆనర్దాలు ఎలాగున్నా అవీ ప్రజల్లో కొంత శాస్త్రీయ దృక్పథం, ప్రతిదాన్ని విడమర్చి చూడగల హేతువాదం నేర్పించ సటంలో సందేహపడక్కర్లేదు. అప్పటికే రాజా రామమోహన్ రాయ్ భారత దేశంలోనూ, కందుకూరి వీరేశలింగం లాంటివారు తెలుగు దేశంలోనూ తమ కబ్బిన విజ్ఞానం మేరకు సంస్కార భావాలను ప్రచారం చేశారు. ఈ భావాలన్నీ నాటి విద్యార్థుల బుర్రల్లో గజిబిబి చేస్తుండేవి.

ధర్మారావు రిప్పన్ స్కూలులో చదువుకునే రోజుల్లోనే వీరేశలింగం ప్రహసనాలనూ, బుద్ధిరాజు ఈశ్వరప్ప⁴ ప్రహసనాలనూ శ్రద్ధగా చదువుతుండేవాడు. వీరేశలింగం ప్రహసనాల్లో ఉండే గొప్పగుణం అందరికీ తెలిసిందే. వారి అభిప్రాయాలను మృదువుగానూ అనేక సంవర్షాలలో కటువుగానూ ప్రహసనాల్లో దూర్చి మన బుర్రల కెక్కిస్తారు. చదివినవాళ్ళ బుర్రలిక ఆలోచనలతో సతమతమౌతూంటాయి. అలాగే 'కమలాస్ తెటర్స్ టు హాల్ హుస్బెండ్'⁵ లాంటి విషయవివేచనచేసే రచనలూనూ. దీనికితోడు ఆ రోజుల్లో ఉత్తరదేశం నుండి ఒక వర్మ⁶ అనే ఆయనొచ్చి తెలుగునాడులో సంస్కార ణల గూర్చి అనేక ఉపన్యాసాలిచ్చి వెళ్ళాడు. ఇవన్నీ ధర్మారావు అభిప్రాయ

లను సంస్కరణలవైపు దారితీయించాయి. పడిని మించి ధర్మారావు “సోషల్ రిఫార్మ్” అనే పత్రికను శ్రద్ధగా చదువుతూండేవాడు. అలా గేరామమోహన్ రాయ్, కేశవ చంద్ర సేన్ ల జీవితచరిత్రలూ, రచనలూ కూడా అధ్యయనంచేశాడు.

తండ్రి ఆంగ్ల సంప్రదాయాలు ఇచ్చిన చొరవా, పైన చెప్పిన గ్రంథాల అధ్యయనం ధర్మారావును సంస్కార ధావాలవైపు నడిపించాయి. చదువుకునే రోజుల్లో ఒక సంఘటన కూడా సంఘ సంస్కారాలవైపు వీరి దృష్టి మళ్ళేలా రెచ్చగొట్టిందని ధర్మారావున్నారు.

విజయనగరంలో వీరింటికి రిప్పన్ స్కూలుకూ వెళ్ళే దారిలో ఒక శ్రోత్రియ వండితుని ఇల్లుండేది. ఆయన సోమయాజీ-మహావండితుడూనూ. ఆచారాలకు పెట్టింది పేరు. వారి కుమార్తెకు చిన్నతనంలోనే పెళ్ళిచేస్తే భర్త చనిపోయి బాలవిధవగా తండ్రి ఇంట్లోనే ఉంటూండేది. వయస్సప్పటికి 15, 16 సంవత్సరాలు వయస్సంతో తొణికిసలాడుతోంది. ఈ బడి విద్యార్థుల్లో కొందరు వయస్సులో పెద్దవాళ్ళు ఆ అమ్మాయిని చూసి గేలిచేస్తూండటం నలుగురూ గుసగుసలు పోవటం జరుగుతుండేది. పిల్ల తండ్రి నిప్పును కడిగేశాడు. కనుక ఆ పిల్లకు మళ్ళీ పెళ్ళి తలపెట్టేశాడు కాదు. ఇది చూస్తున్న ధర్మారావుకు వారి మిత్ర బృందానికి స్త్రీవిద్య, బాల్యవివాహాల సమస్య, స్త్రీ పునర్వివాహాలపైనా దృష్టిమళ్ళి వాదించుకోటాలూ, చర్చించుకోటాలూ జరుగుతుండేవి.

ఇలాటి బావాల చర్చల కోసమే ధర్మారావు ఇంట్లో శని, ఆదివారాల్లో డిబేటింగ్ సంస్థను ఏర్పాటుచేసుకున్నారు. ధర్మారావు అభిప్రాయాలన్నీ బాల్యవివాహాలకూడదనీ స్త్రీకి విద్య అవసరమనీ విధవావివాహాలు జరగాలనీ కట్నాలు, తీసుకోకూడదనీ, జాతి వర్ణ విభేదాలుండరాదనీ అన్నదిశగా రూపుదిద్దుకున్నాయి.

చిన్నప్పడు దేవుడికి పెట్టిన దండం ఎవరికి అందుతుందోనన్న అనుమానం వేసిన ధర్మారావుకు, మద్రాసు చదువుకొచ్చేసరికి దగ్గరున్న పైసలతో ట్రాము లెక్కాలి తప్ప, వాటిని దేవుడికి అర్పించి మండులెండలో నడిచి పోవడం అసందర్భమనిపించింది.

పాత ఆచారాల మీదా నమ్మకాలమీదా తిరుగుబాటుభావాలు కలుగుతున్న ఆ కాలంలోనే వీరి పెళ్ళి నిశ్చయమైంది. విజయనగరం స్కూల్లో చదువుతున్న వీరికి, గోలకొండవారి కుటుంబానికి చెంది వీరికి బంధుత్వం ఉన్న అన్నపూర్ణతో 1902-1903 మధ్యలో వివాహం నిశ్చయమైంది. అంటే ధర్మారావుకు 15, అన్నపూర్ణకు 10 సంవత్సరాల వయస్సు. అయితే ధర్మారావు ఓ షరతు పెట్టాడు. అన్నపూర్ణ కొంతకాలం చదవాలని. అందరూ అంగీకరించారు. అన్నపూర్ణతాత గోలకొండ అప్పడు విజయనగరం సంస్థా

నంలో 'హస్తబలి' అధికారిగా ఉండేవాడు. ఆయన దగ్గర అన్నపూర్ణ ఏదో వానాకాలం చదువు చదివింది. ధర్మారావు పెళ్ళికి ముందే పిల్లను చూడాలన్నాడు. ఆ రోజుల్లో అది చాలా అపురూపం. పెళ్ళికొడుకు తన భార్యను శోభనం గదిలో తప్ప చూసే అవకాశమే కల్పించని కాలం అది అందుకూ ఆంగీకరించారు. కట్నాలూ-కానుకలూ ఉండకూడదని ధర్మారావు పట్టు బట్టాడు. అందులోనూ నెగ్గాడు.

చివరకు మెట్రిక్యులేషన్ పరీక్ష పాసయిన తర్వాత 1904 లో ధర్మారావుకి అన్నపూర్ణకి పెళ్ళయింది. భార్యను అప్పటికెవరూ పేరెట్టి పిలిచే ఆచారం వీరిళ్ళలో లేదు. ధర్మారావు దైర్యంచేసి పిలవటమే కాదు. నాటకాలకూ వాటికి వెంటబెట్టుకుని మరీ వెళ్ళేవాడు. ఇంట్లో కొందరు నోళ్ళు నొక్కుకునేవాళ్ళే సనుకోండి.

అలాగే చేతికి మట్టిగాజు లేసుకోవటం, ముచ్చిన బేసరి, చెవిపోగులు - చెవి అంచునిందా ఉండేలా-చెవి దొప్పలో ఒక సగా ఇవన్నీ పునిస్త్రీ లక్షణాలని నమ్మకం. చాలా నెలలు పోరాడి పీటన్నిటినీ మానిపించ గలిగాడు ధర్మారావు. అలాగే కట్టూ, జాకెట్టూ ధరించటంలో గూడా మార్పు తేవడానికి చాలా శ్రమపడి సాధించాడు. అన్నపూర్ణమ్మ చనిపోయే వరకూ ఇలానే వుండేవారు.

కనుక సంస్కారభావం తలకు పట్టగానే, తన ఇంట్లోనుండే ఆచరణ ఆరంభం చేశాడు ధర్మారావు. వీరేశలింగం ప్రభావం పరోక్షంగానే వీరిమీద వడింది. కందుకూరిని ధర్మారావు చాలాకాలం తర్వాతగానీ బరంపురంలో చూడలేకపోయాడు. అప్పటికి అచ్చయిన తన 'ఉషాకాలం' అక్కడే కందుకూరి కచ్చినట్లు ధర్మారావు రాసుకున్నాడు.

ఈ సంస్కార భావాలే క్రమంగా ప్రోదాయు తన కుమారులకు సంస్కరణ వివాహాలు చెయ్యడంలోనూ, సంస్కరణ పద్ధతిలో పలువురికి వివాహాలు జరిపించటానికి ఆచార్యత్వం వహించడంలోనూ, అనేక సాంఘిక సమస్యలను నిశితంగా పరిశీలించి శాస్త్రీయ అవగాహనతో రచనలు సాగించటంలోనూ ధర్మారావును ఒక ప్రముఖ వ్యక్తిగా నిలబెట్టాయి.

సా హి త్య బీ జాం కు రం

వేదం వెంకటరాయశాస్త్రి లాంటి గొప్ప పండితులను చాలా మంది ప్రశంసిస్తారు ప్రాచీన కావ్యాలకు వారి వ్యాఖ్యానాలను చదివి గౌరవంతో నమస్కరిస్తారు. కానీ, అలాంటివారిని ఎదుర్కోవాలంటే ఎంతో సాహిత్య పరిచయమూ, ప్రతిభా, తార్కిక జ్ఞానమూ ఉండాలి ఇవన్నీ రావీ ధర్మారావులో ఉండబట్టే వేదం వారితో విజయవిలాస వ్యాఖ్యాన సందర్భంగా తగాదాపడ్డాడు. ఊరూరూ తిరుగుతూ వేదంవారి వ్యాఖ్యానంలోనూ, పదాల కర్ధాలనూ, అన్వయాన్ని చెప్పడంలోని పొరపాట్లను వివరించడం ఒక ఉద్యమంగా కొనసాగించాడు చివరకు వేదంవారి స్వస్థలం నెల్లూరు సీమలోనే సభలు పెట్టి తన వ్యాఖ్యానమే మేలనిపించుకున్న వాగ్దాటి పాండిత్యం ఉన్నవాడు ధర్మారావు.

ఈ సాహిత్య పిపాస ధర్మారావుకు చిన్నప్పటినుండి ఉంది. సాధారణంగా ఏ పిల్లలకైనా తొలి గురువు తల్లి, తొలి పాఠశాల తల్లి ఒడినూ. అలాగే ధర్మారావు తల్లి నర్సమ్మ తండ్రి అప్పన్న డాక్టరు వృత్తిరీత్యా ఊరూరూ తిరగడంవల్ల తల్లి ప్రభావం ధర్మారావు మీద చాలా పడింది ఆమె కనక శ్రద్ధ చూపించి ఉండకపోతే ధర్మారావు చదువే కాదు, సోదరుల చదువూ సాగి ఉండేది కాదని ధర్మారావే అన్నాడు.

పుట్టింది బరంపురంలో కాగా తండ్రి బదిలీలవల్ల ఏరికి 6-7 సంవత్సరాల వయస్సు వచ్చేవరకూ కొన్నాళ్ళు చిత్రపురం లోనూ (నేడు ఒరిస్సా రాష్ట్రంలో ఉంది) కొన్నాళ్ళు శ్రీకాకుళంలోనూ గడిపారు. నెకండరీ అంటే అప్పటి ధర్మపాఠశాల చదివి విజయనగరానికొచ్చారు. అంటే 1900 సంవత్సరం వరకూ శ్రీకాకుళమే.

శ్రీకాకుళంలో ఉన్న కాలంలో సామాన్యంగా అందరి పిల్లలకూ చిన్న తనంలో నేర్పించే ఆంజనేయ దండకం తల్లి నేర్పించారు. మనలో భయం పోగొట్టటానికి అదొక మందు. తరతరాలుగా వస్తున్న ఒక సంప్రదాయం ఆ కాలంలోనే ధర్మారావుకు అన్నవరసయ్యే హీరమళ్ళ వెంకటస్వామి అప్పుడప్పుడు వీరి ఇంటికొచ్చి కుశలాయకం, కవీరుదాస చరిత్ర, రామదాసు చరిత్ర, గంగా వివాహం లాంటి పుస్తకాలు పాటగా చదివి పాడుకుంటేవాడు.

అర్ధాలు తెలిసినా తెలియకపోయినా శ్రావ్యంగా ఉండటంవల్ల అమ్మలక్కలు చేరి విని ఆనందిస్తూండేవారు. సర్సమ్మ కాస్త తెలిసినా తెలియకున్నా అర్థమయ్యే విధంగా వ్యాఖ్యానం చెప్తూంటే ధర్మారావు చెవులు నిక్కబొడుచుకుని వింటూండేవాడు. కుశలాయకం అంటే కుశ, లవుల కథ. దీన్ని పెదమజ్జ పాతెం నివాసి రామచంద్రరాజు రాశాడు. రామ జననం నుండి వైకుంఠ పయనం దాకా ఉంటుంది.

అలాగే విరిల్లు శ్రీకాకుళం చౌకులో వుండేది. బడికి వెళ్ళేదారిలో ఒక చోట వర్తకులు కొందరు చందాలేసుకుని వండిళ్ళేసి రామాయణం పురాణం చెప్పిస్తుండేవారు. ప్రతిదినం వస్తూపోతూ వింటుంటే ఈ పురాణం చెప్పే పద్ధతి రాగం తీసే మట్టా మీద ధర్మారావుకు ఆసక్తి పెరిగింది. రామాయణం పూర్తయ్యేలోగా వివిధ ఘట్టాలలో ఉత్సవాలూ అవీ కూడ జరుగుతుండేవి. అలా రామాయణం మీద శ్రద్ధ కలిగి హీరమళ్ల వెంకటస్వామిని రామాయణం తెచ్చివ్వమని అడిగాడు. శారదా రామాయణం 30 పుటలుండేది ఒకటి తెచ్చిచ్చాడు.

ఇందులో

‘మధురమైనట్టి అమృతసారంబు
వెంకటేశ్వరుని పాలి దైవంబు
చేసినాడయ్య ఈ పురాణంబు
రామచంద్రుల మూర్తి దైవంబు’ అనీ
“శ్రీరామచంద్రుని చరితంబు

.... ..

చేర్చికూర్చితి నీ శారద వదంబు
సేతు రాముని సదంబు
రామభక్తకవి చెప్ప కథనంబు

వినివినిగ వేడుకను మధురంబు” అనీ పుస్తకం చివరలో ఉంది.

వీటినిబట్టి ఇది రాసిగ వారు రామభక్తుడయ్యుంటారు. వీటిని శారదకాండ్రు పాడతారు. వారు వాయిదే వాద్యాన్ని శారద అంటారు ఈ రామాయణంలో దశరథుని పుత్రకామేష్ఠి నుండి రావణ వధ, రామ వట్టాభిషేకం దాకా ఉంది. ఈ విషయాలను బి. రామరాజు తమ తెలుగు జానపద గేయసాహిత్యంలో (పేజీ 70 - 71) వివరించారు.

పగటివేషాలు వేసేవారు బైరాగి వేషం నుండి శారద వేషం వరకు 32 వేషాలు వేస్తారు. చివరి వేషంలో ఈ పాటలు పాడుకుంటూ ఇల్లిల్లు తిరుగు

తారంటూ వెంపరాల సూర్యనారాయణ శాస్త్రి తెలుగుభాషా సమితి ప్రచురించిన విజ్ఞాన సర్వస్వం (పేజీ 915) నాటుగవ సంపుటంలో అన్నారు. ఈ చిన్న పుస్తకంలో పాటలను రాగం తీస్తూ చివర్లో “ఐ శారదా కరుదా నిధే” అంటూ పల్లవితో పాడుతుండేవారు. కవి పేరు సరిగా లేదు. చిన్న చిన్న పదాలతో ఆయా రసాలకు తగినట్లుగా చేసిన రచన అది. ఇదే క్రమంగా ధర్మారావును వ్యావహారిక భాషా వాదిగా మారినప్పుడు వీరై నంత తక్కువ సంస్కృత పదాలతోనూ, దీర్ఘ సమాసాలు లేకుండానూ రచన సాగించటానికి ప్రోత్సహించి కలిగించి ఉండవచ్చు.

విజయనగరం రిప్పన్ స్కూలులో చదువుకుంటున్న కాలంలో ధర్మారావుకు 4, 5 ఫారాలలో నైస్సు మాస్టారు ఒంగోలు పట్టాభిరామయ్య. వారికి నాటకాలాడించటం - అందులోనూ ఇంగ్లీషువి - సరదా. ఆ విధంగా వీరికి షేక్స్పియర్ నాటకాల మీద అభిమానం పెరిగింది. తనకు బహుమానంగా వచ్చిన షేక్స్పియర్ నాటకాల సంపుటాన్ని ధర్మారావు చాలా ఉత్సాహంతో పాత్రల గొంతులను అనుకరిస్తూ చదివేవాడు.

అలాగే ఆ స్కూలు హెడ్ మాస్టర్ గా అప్పుడు పీసపాటి వెంకట కృష్ణయ్య గారుండేవారు. చక్కని విగ్రహం. పిల్లలకు వారి పాండిత్యం మీద చాలా అభిమానం ఉండేది. వారి మీద భయం కన్నా భక్తి ఎక్కువగా ఉండేది. ఆయన ఇంగ్లీషు చెప్పేవారు. “డెజర్టెడ్ విలేజ్” “ట్రావెలర్” లాంటి పాఠాలు బోధిస్తూంటే ఎద్యార్థులకు ఉత్సాహం. అలాంటి రచనలు విడిగా చదవాలన్న కురూహలం కలుగుచూండేది. ధర్మారావుకు ఆ విధంగా గోల్డ్ స్మిత్, కౌపర్ లాంటి రచయితల కావ్యాలు చదవాలన్న ఆసక్తి కలగటం అందుకు శ్రమ పడటం జరిగింది.

ధర్మారావు తండ్రి అప్పన్నకు తెలుగంటే వెగటు. ఇంగ్లీషంటే వ్యామోహం ఉండేది. కారణం వారి డాక్టరు చదువే. వేషభాషలన్నీ అలాగే. ఈ ప్రభావం ధర్మారావుకు ఇంగ్లీషు సాహిత్యంమీద అభిమానానికి దారి తీసింది. వెంకటకృష్ణయ్య సాహిత్యబోధన కావ్యపరచానికి దారి చూపింది.

సహాధ్యాయులతో కలిసి ధర్మారావు తమ ఇంట్లో ప్రతి శని, అది వారాలలో సభలూ, వాగ్వివాదాలూ జరుపుతూండేవాడు. ఒక్కోసారి ఈ వాదనలు చాలా తీవ్రస్థాయికి పోతుండేవి. క్రవంగా పుస్తకాల గురించి వాటిల్లోని విషయాల గురించి జరిగే చర్చల కొసం చల్ల సడిగో, తండ్రి వైద్యాలయం గల్లాపెద్దెలోంచి తనకరించో డబ్బు తీసుకుని పుస్తకాలు కొంటూండేవాడు ధర్మారావు. అలా మద్రాసులో ఆ రోజుల్లో అజా లైబ్రరీ పుస్తకాలను,

కాజిల్స్ నేషనల్ లైబ్రరీ అచ్చేసిన రెండవవల వెల పుస్తకాలనూ తెప్పించి చదివేవాడు.

తల్లి చేసే పూజలో పాలుపంచుకుంటూ ప్రార్థనా పద్యాలూ - దండకాలూ చదివే దశనుంచి క్రమంగా తెలుగు - ఇంగ్లీషు పుస్తకాలనూ తెప్పించి చదువుకునే దశ వరకూ విజయనగరంలో ఎదిగాడు ధర్మారావు.

నాటి గంజాం జిల్లా పర్లాకిమిడిలో రాజాగారి కాలేజీకి మంచి పేరుండేది. కొండగట్టుమీద చక్కని భవనంలో పర్లాకిమిడి జమీందారు పోషణలో ఆ కాలేజీ సుడుస్తూండేది. దాన్ని బోయకొండ అనేవారు విద్యార్థి వేతనం దొరుకుతుందన్న ఆశే ధర్మారావును అక్కడకు నడిపించింది

ధర్మారావుకు మొదట్నుంచి పుస్తకాలు చదివే అలవాటుంది. దీనిని మరింత క్రమబద్ధం చేసినవాడు గిడుగు రామూర్తి చరిత్ర అధ్యాపకులుగా ఉంటూ వీరిచేత దానికి సంబంధించిన అన్ని భాషల్లోని పుస్తకాలనూ చదివించేవాడు. ఆదిలో చిన్న కలహంతో ప్రారంభమైన వారిద్దరి పరిచయం చివరకు ధర్మారావంటే గిడుగు విశేషమైన అభిమానం ప్రకటించేంత వరకూ పెరిగింది గ్రంథాలయం నుండి ఒకటి కన్నా ఎక్కువ పుస్తకాలు విద్యార్థులకిచ్చే ఆచారం అప్పట్లో లేదు. దానిని ధర్మారావు పట్ల నడలించి ఎన్ని కాపాలంటే అన్ని పుస్తకాలిచ్చేలా ఆజ్ఞ జారీ చేశారు వైస్ ప్రిన్సిపాల్ గిడుగు తరగతిలో తతిమ్మా విద్యార్థులకన్నా ధర్మారావువైపే చూస్తూ పారం చెప్పేటంతవరకు సాగింది ఆ అభిమానం చివరకు తన ఇంట్లోని సొంత గ్రంథాలయంలో ఉన్న వివిధ విషయాల గురించిన పుస్తకాలనూ ఇచ్చి ధర్మారావును చదవమనేవారు

విజయనగరంలో చదువుతున్నకాలంలోనే ధర్మారావు స్మయిల్స్ రాసిన కార్టెక్స్, సెల్స్ హెల్త్ ఆన్ పుస్తకాలను చాలా అభిమానంగా చదివేవారు అలాగే గోల్డ్స్మిత్ రాసిన 'సిటిజన్ ఆఫ్ ది వరల్డ్' కూడానూ. ఇవి ధర్మారావులో చెడు మీద అసహ్యం కలగదానికి, మంచిమీద ఆప్యాయతా, స్వయంకృషి, అధ్యయనం మీద శ్రద్ధా కలగదానికి దోహదం చేశాయి. ఈ భావాలే పర్లాకిమిడిలో గిడుగు నేతృత్వం కింద చక్కని అధ్యయనశీలుడుగా, స్వయంప్రతిభను సంపాదించడానికి కృషిచేసేవాడిగా వీరిని తీర్చిదిద్దాయి.

అంతకుముందే తెలుగులో ధర్మారావుకు పరిచయం ఉండటం గమనించాం. 1902 - 1903లో విజయనగరంలో సురభి కంపెనీ వారి సాటకం చూసిన ధర్మారావు అలాగే వచ్చేరాని భాషలో మాటలు ఏవో పాత్రల పోట చలికించి మిత్రులతో సాటకాలు ఆడుతుండేవాడు. గీనికి పూర్వం

శ్రీకాకుళంలో ఉండగా ఒక పూనా నాటక కంపెనీ రావడం రామాయణం లోని కథలూ, ప్రహ్లాద కథనూ నాటకం ఆడటం ధర్మారావు చూశాడు. ఈ అనుభవంతో విజయనగరంలో మిథులలో కలిసి అదిభట్ల నారాయణదాసు హరిశ్చంద్ర కథను తీసుకుని కొన్ని పాటలు పాడిస్తూ సంభాషణలను ధర్మారావు చెప్తూ వాళ్ళచేత అనిపిస్తూ నాటకరచన ఆనవుగా చేయటం ఆరంభించాడు. నాటకమంతా మాటలు పీరు చెప్తూండగా అందరూ చూచుని గంటన్నరలో తయారుచేసుకొనేవారు.

వర్గాకిమిడి కాలేజీలో విద్యార్థి మిత్రులకు ధర్మారావుకు తెలుగులో ఉన్న అసక్తి తెలిసింది. ఆ కాలేజీలోనే బొబ్బిలి నుండి వచ్చిన సునర్ల సత్య నారాయణ కూడా చదువుతుండేవాడు. అతడికి కాస్త గాత్రం బాగుండేది. తెలుగు వద్యాలను శ్రావ్యంగా చదివేవాడు. అతడి దగ్గర ప్రబంధ వద్య రత్నావళి అన్న పుస్తక ముండేది. అందులో ఆయా ప్రబంధాల్లో ఉన్న రసమత్తరాలైన వద్యాలన్నీ అనేక శీర్షికల కింది ఉన్నాయి దీన్ని వెంకటగిరి సంస్థానం పాఠశాల పుచ్చుకుంది. కావాలని ఎవరడిగినా ఆ సంస్థానం వాళ్ళ ఖర్చులు పెట్టుకుని పంపుతుండేవాళ్ళు ధర్మారావు కూడా దీన్ని పంపమని తమ బాషా పరిచయం ప్రదర్శిస్తూ ఉత్తరం రాశాడు. కొన్నాళ్ళకు ప్రబంధ వద్యరత్నావళిలోబాటు దాదాపు బరచి ప్రాచీన గ్రంథాలను వెంకటగిరి సంస్థానం పాఠశాల పంపారు ధర్మారావు ఆ విధంగా ప్రబంధాలలో తొలి పరిచయం సంపాదించుకున్నాడు. అన్నిటిని కంఠంలా వట్టేవాడు. ఒకనాటి చదివితే పచ్చి శక్తి వారికుండేది.

ఈ దశలో గిడుగు రామ్మూర్తి కాలేజీలోని విద్యార్థులను తెలుగు పుస్తకాలు చదవాలని, ఎవరెవరు ఏయే పుస్తకాలు చదివినా ప్రతిరోజూ ఒక రిజిస్టరులో నమోదుచెయ్యాలని ఆజ్ఞాకరించారు. ఇది ధర్మారావుకు చాలా అభయించింది.

ఒకనాడు ఈ రిజిస్టరులో 'తారాశాంక విజయం' అని ధర్మారావు రాశాడు. గిడుగుపాఠశాల "నిజంగా చదివావా" అంటే కొన్ని వద్యాలప్పజెప్పాడు. దాంతో సంతోషించి తెలుగు కవులకున్న శ్రద్ధగార పిపాసను గురించి ధర్మారావుకు గిడుగు ఉపన్యాసమిచ్చాడు.

ధర్మారావు ఎఫ్.ఎ. ద్వితీయ సంవత్సరంలో ఉన్నప్పుడు బొబ్బిలి నుండి సోమవేదుల సోమనాథశాస్త్రి అనే విద్యార్థి వచ్చి ఎఫ్.ఎ. చదివిన సంవత్సరంలో చేరాడు. అతడికి తెలుగులో మంచి ప్రవేశం ఉండేది. ధర్మారావుకూ అతడికీ సహవాసం కుదిరింది. శీలక ఉన్నప్పుడల్లా ఏదో తెలుగు

పుస్తకం చదివి చర్చిస్తుండేవారు. ఆ విధంగా ధర్మారావుకు తెలుగు ప్రాచీన గ్రంథాలన్నీ దొరికిన మేరకు చదివే అవకాశం కలిగింది.

విజయనగరంలో చిన్న చిన్న పద్యాలనూ పాటలనూ అల్లుతున్న కాలం నుండి ఇంతటి పరిశ్రమా ఇన్ని అవకాశాలనూ సద్వినియోగపరచుకోవటం వల్లనే ఎఫ్.ఎ. అయింతర్వాతా, బి.ఎ. చదివే మధ్యకాలంలోనూ వీరు చేసిన చిరుద్యోగాల్లో ఒక రచయిత కాగల అర్హత ధర్మారావు కొచ్చింది. బరం పురంలో కళ్ళికోట కాలేజీలో లోయర్ సెకండరీ సెక్షన్ లో మాస్టరుగా పని చెస్తున్నప్పుడు (1906) మిగిలిన సహాధ్యాపకులందరికీ మంచి మిత్రుడిగా ఉండేవారు. దీనికి కారణం ధర్మారావు తనకొచ్చిన పద్యాలను సందర్భించి తంగా చదివి వినిపిస్తుండటం, మధ్యలో సొంతంగా పద్యాలల్లుతుండటం. వీటికి తోడు బూతు సమస్యలు సహాధ్యాపకులిస్తూండే పద్యాల్లో ధర్మారావు పూరిస్తూ మిత్రులను ఊరిస్తూ కాలక్షేపం సాగిస్తుండేవారు. పద్యాల రచనలో సాధనకు ఈ సమస్యపూరణం ధర్మారావుకు బాగాన లాభించింది.

ధర్మారావులో కవిత్వ దృష్టి బాగా ఉండేది కానీ కాలం మాత్రం చక్కని విమర్శకుడుగా ఆయన్ని స్థిరపరిచింది. అయితే ఆ విమర్శలో కూడా కవికుందే ఖావోద్వేగం కనిపిస్తుండటం మనం చూడొచ్చు. నాటక రచనలో మరింత. విజయనగరంలో 1904వ సంవత్సరంలో ధర్మారావు చదువుకుంటున్న రోజుల్లో దీపావళి వచ్చింది. ఇంటిల్లిపాదీ ఊరూ వాడా టపాకాయలూ సిసింద్రీలూ కాలుస్తూ ఆ రాత్రి సంబరం చేసుకుంటున్నారు ధర్మారావు మాత్రం తన గదిలో కూర్చోని ఆలోచిస్తూ ఒక నాటకం రాస్తున్నారు. అదీ తెలుగులో కాదు ఇంగ్లీషులో. 'ది ఆన్ లిక్కిబాయ్'. స్వకపోల కల్పితం ఆ నాటకం ఎప్పుడూ వెలుగు చూడలేదని అలాగే అంతమైందని ధర్మారావు రాసుకున్నారు. బహుశా ఇదే వారి తొలిరచన కావచ్చు.

ఒక వ్యక్తికున్న అన్ని కళలనూ ఉపయోగించటానికి నాటక రచన అవకాశం కల్పిస్తుంది. చిన్నతనంలో శ్రీకాకుళంలో, విజయనగరంలో కొన్ని నాటక సమాజాలాడిన నాటకాలు చూడటంవల్లా దీనికి తోడు మిత్రులతో కలిసి చిన్న చిన్న నాటకాలను విజయనగరంలో ఇళ్ళ డాబామీద - చేసుకున్న కిరీటాలతో, భుజికిర్లుతో, గీసుకున్న తెరలతో ఆడటంవల్లా ధర్మారావులో ఈ నాటకాల మీద ఆసక్తి బాగా పెరిగింది అదే వారిని 'ది ఆన్ లిక్కిబాయ్' రచన చేసేలా చేసింది.

పర్లాకిమిడిలో చదువు పునాదులను గట్టిపరిచింది. పెక్కలిలో, బరం పురంలో ఉద్యోగాలు మంచి మిత్రులను సంపాదించిపెట్టాయి. తెలుగు మీద మరింత గాఢ పరిచయాన్ని, అభిమానాన్ని పెంచాయి.

బరంపురంలో ధర్మారావుకో మిత్రుడు, సహాధ్యపకుడూ ఇవటూరి సన్యాసిరాజునే వారుండేవారు. సంస్కారం సభ్యతా ఉన్న వ్యక్తి. వీరిద్దరూ ఒక నాటకం చూశారు. అది ఆ రోజుల్లో (1906) బాగా ప్రఖ్యాతి చెందిన బూర్ల బ్రదర్స్ అనే కంపెనీ వారాడిన నాటకం. బహుశా రాధాకృష్ణ కావచ్చు. రచయిత పానుగంటి లక్ష్మీనరసింహారావు. సాధారణంగా పానుగంటివారి నాటకాలను ఈ కంపెనీ ప్రదర్శించినంత బాగా మరెవరూ ప్రదర్శించలేరనే నానుడి ఆనాడుండేది.

నాటకం చూసి ఇంటికొచ్చిన ధర్మారావుకు ఒక నాటకం రాయాలన్న ఆలోచన వచ్చింది. అప్పటికే పర్లాకిమిడిలో చదివిన ప్రాచీన ప్రబంధాలలో వీరికి విజయవిలాసం బాగా మనస్సుకు హత్తుకొంది. దాన్నే నాటకంగా రాయాలని ఆనుకున్నారు. మూడురోజులు దీక్షపట్టి నాటకం రాశారు. పానుగంటి వారి ప్రభావం అడుగడుగునా ఉంది. విశారదుడి పాత్ర చిత్రణలో ఇది మరింత స్పష్టంగా కనిపిస్తుంది.

మిత్రులు సన్యాసిరాజు కీవిషయం తెలియదు. ధర్మారావు ఈ నాటకం ప్రతిని తీసుకెళ్ళి వారికి చూపారు. పానుగంటివారే రాసినమరో నాటకం అనుకున్నారాయన. పద్యరచనలో గానీ నాటక నిర్వహణలో గానీ సరిగ్గా పానుగంటి వద్దతే. చాలా సంతోషించాడు. ఇద్దరూ దీన్ని అప్పటికింకా అక్కడే నాటకమాడుతున్న బూర్ల బ్రదర్స్ వారికి చూపారు. దీనికి 'విలాసార్జునం' అని పేరెట్టారు. ఈ నాటకం 1914 లో వేగుచుక్క గ్రంథమాల ద్వారా అచ్చయి వెలుగు చూసింది.

ధర్మారావు తొలి తెలుగు రచన గానూ- వెలుగు చూసిన తొలి నాటకం గానూ విలాసార్జునాన్ని పేర్కొనవచ్చు. విజయవిలాసం మీది ఈ అభిమానం, క్రమంగా జీవితాంతం శ్రమించి ఎందరో పండితులను వాదోపవాదాలలో జయించి హృదయోల్లాస వ్యాఖ్య రచించేలా చేసింది. ధర్మారావును తెలుగు వ్యాఖ్యాతల్లో పెద్దపీట వేసి కూర్చోపెట్టింది.

బరంపురం ఉద్యోగం మధ్యలో వదిలి బి. ఎ. చదవడానికి ధర్మారావు 1907 లో మద్రాసు వెళ్ళాడు. పచ్చయ్యప్ప కళాశాలలో చేరాడు. అక్కడ ఇంగ్లీషు వ్యాసరచన శేషాద్రి అయ్యంగారు చెప్పేవాడు. 'రైలు కిటికీలోంచి' అన్న వ్యాసం రాయమని కొత్తగా చేరిన విద్యార్థులందరినీ పురమాయించారు.

మరునాడందరినీ దిద్ది విమర్శిస్తూ సూచనలన్నూ వ్యాసాలను ఇచ్చేస్తున్నారు. ధర్మారావు వ్యాసం ఊహించాతురికి కవితవ్వ భోరణికి బాగుందని ప్రశంసిస్తూ ఇచ్చేశారు.

ఇవన్నీ ధర్మారావు, ముస్ముందు వ్యాస రచయితగానూ, నాటక రచయితగానూ, కవిగానూ రూపొందగలడన్న భావాన్ని కలిగిస్తాయి ధర్మారావు సర్వతోముఖ ప్రతిభను సంపాదించటానికి ఇవన్నీ క్రీడాంగదాలుగా ఉపయోగపడ్డాయి.

విలాసారునం - పరిశీలన

ధర్మారావుకు మైస్సూరులో చదివేకాలం నుండి సాహితీపాస ఉండేది. చిన్నచిన్న పద్యాలు రాసినా నాటకాల్లో పాత్రలకు చిన్నచిన్న డైలాగులు రాసినా అవన్నీ సాధనకోసం ఉపయోగపడ్డాయనవచ్చు. వర్గాకిమిడిలో చదివిన కాలమే వీరిలో ఆ సాహిత్య భావాల కొక రూపాన్ని సమకూర్చింది. ప్రబంధాలతో పరిచయం, కావ్యాల పద్ధతిలో పద్యరచనా, విశేషంగా చదవాలన్న ఆకాంక్ష ఇవన్నీ వర్గాకిమిడిలో ఉన్న కాలం సంతరించి పెట్టినవే. అనుకున్నది సాధించడంలో వడే శ్రమ వల్ల కలిగిన ఆనందాన్నీ, పట్టుదల ఎలా చూపాలన్నదాన్నీ గిడుగువారినుండే ధర్మారావు అభ్యసించాడు. ఎఫ్ ఎ. మొదటి శ్రేణిలో కృతార్థులయ్యారు ధర్మారావు. తండ్రి ఆర్డన అస్తుబిస్తుగా ఇల్లు గడవటానికి సరిపోయేది. అన్న సరసింగరావు విశాఖపట్నంలో డాక్టరు చదువు తున్నాడు. ధర్మారావు కప్పుడే పెళ్ళి కూడా అయి కుటుంబ రక్షణ పైన పడింది. ఇవన్నీ చూసిన ధర్మారావు కుటుంబ ఆర్థికపరిస్థితులు కాస్త కుదుటపడేదాకా చదువు ఆపాలని నిశ్చయించుకున్నాడు. అయితే ఉద్యోగం ఎలా దొరకాలి ? అప్పటికే కొన్ని కాలేజీల వాళ్ళ స్కాలర్ షిప్ ఇస్తాం. వచ్చి బి. ఏ చదవమని రాశారు. పరిస్థితులను నిశితంగా ఆలోచించి ఉద్యోగం చెయ్యటమే ధర్మంగా భావించాడు.

తండ్రి అప్పన్నకు పోలీసు ఇలాకాలో కొందరితో పరిచయాలున్నాయి. ప్రయత్నించారు. ఫలించలేదు. ఫారెన్సు డిపార్టుమెంటులో కొన్ని ఖాళీ లున్నా

యని తెలిసి పెద్దదొరను కలిస్తే చాబం ఉండవచ్చునని అయ్యి, కలవసూనికి విశాఖపట్నం వెళ్ళాడు ధర్మారావు. అదీ అనుకూలించలేదు

అప్పుడు ఆ ప్రాంతంలో పాలిట్ దొర స్కూళ్ళ ఇనస్పెక్టరుగా పని చేస్తుండేవాడు. ధర్మారావు హైస్కూళ్ళలో చదివే రోజుల్లో ఇనస్పెక్టరుగా వెళ్ళి వారి ప్రతిభను గమనించినవాడియన. కాకతాళియంగా విశాఖపట్నంలో వారిని కలిసి పరిస్థితిని వివరిస్తే టెక్కలి మిడిల్ స్కూలులో ఒక టీచరు పని వా? ఉంది చేరమన్నాడు. పదిహేను రూపాయలు జీతం వస్తుందని త్వరలో ఎక్కువ జీతం దొరికే స్కూలుకి మారుస్తానని చెప్పడంతోనూ, ఇంటి ఆర్థికస్థితి ధర్మారావును తొందరపెట్టడంవల్లా వెంటనే వెళ్ళి టెక్కలి ప్రభుత్వ మిడిల్ స్కూలులో టీచరుగా 1906లో ప్రవేశించాడు.

తె. నమళ్ళివాయ ఆ స్కూలుకు హెడ్ మాస్టరు. బ్రాహ్మవివాహం, అదీ విధవావివాహం చేసుకున్నవాడు. ధర్మారావు ఇంగ్లీషు, లెక్కలు చెప్తుండేవాడు. ఒకటి, రెండవ ఫార్మాలో వీరి దగ్గర చదువుకున్న టంకాల జగన్నాథ మూర్తి టెక్కలిలో ఇంకా సజీవులే. వీరు దాన ధర్మాలు చేస్తూ ప్రశాంతంగా జీవితం వెళ్ళబుచ్చుతున్నారు. రిస్ సంవత్సరాల వృద్ధులు. తనకు ధర్మారావుతో ఉన్న పరిచయాన్ని గుర్తుచేసుకుంటూ సంతోషపడిపోయారు. ధర్మారావు నరసింహస్వామి కోవెల వీధిలో ఓ ఇంట్లో భార్యా సహితంగా కాపురం ఉండేవారట. లెక్కలూ, ఇంగ్లీషూ చెప్పటంలో చాలా ప్రతిభ చూపెట్టేవారట. 'విమల' నవలను వారికి ధర్మారావు బోధించేవారట. కొద్దికాలం మాత్రమే అక్కడున్నా చక్కని పేరు సంపాదించుకొన్నారట వీరితోపాటు అయ్యల సోమయాజుల సూర్యనారాయణ, గోవిందు వెంకటప్పయ్య కూడా అక్కడ అధ్యాపకులుగా పనిచేశారు. ధర్మారావు బాగా కవిత్వం చెప్పేవారని అధ్యాపకులూ, విద్యార్థులూ కూడా అనుకుంటుండేవారు. ఇంటి దగ్గర విద్యార్థులకు ట్యూషన్లు కూడా చెప్పుకుంటూ, నమళ్ళివాయ బ్రాహ్మ సమాజ థావాలతో తన అభిప్రాయాలను కలబోసుకుంటూ కొద్ది నెలలే ధర్మారావు టెక్కలిలో పనిచేశాడు

ఇంతలో పాలిట్ దొర బరంపురంలో కళ్ళికోట కాలేజీ లోయర్ సెకండరీ సెక్షనులో మాస్టరుగా పనిచేయటానికి వీరిని తీసుకెళ్ళారు. జీతం 25 రూపాయలు. మూడో ఫారంలో ఒక డివిజన్ కి టీచరుగా పనిచేస్తున్నారు. పాఠాలు బాగా చెప్తారని అనతికాలంలోనే పాకిపోయింది. ప్రస్తుతం బరంపురంలో జి.యల్. మిత్రా వీధిగా చలామణీ అవుతున్న ప్రాంతంలో ధర్మారావు ఉంటుండేవారు. తండ్రి అప్పన్నకు చాలామంచిపేరుండేది ఆప్రాంతంలో.

ఆ కాలేజీలో ధర్మారావు దగ్గర ఆనాడు రెండవ ఫారంలో విద్యార్థిగా ఉన్న ప్రముఖ రచయిత ఉప్పల లక్ష్మణరావు తన పాత జ్ఞాపకాల పొరలను తిరగేస్తూంటే చాలా ఉద్యేగానికి గురయ్యారు. ధర్మారావు నల్ల ఆల్పాలాం కోటూ, తెల్లపంచా, తలపాగాతో, చేతిలో పేకబెత్తంతో కళ్ళముందు కదలాడుతున్నట్టుగా భావించారు. విద్యార్థులందరూ ధర్మారావు తరగతిలో చదువుకోవాలని ఉబలాటపడ్డూండేవారట. క్లాసులో చాలా సరదాగా అన్ని విషయాలూ బోధించేవారట. రాష్ట్రపతిగా పనిచేసిన వి. వి. గిరి అక్కడ నాల్గవ ఫారం చదువుతూండేవారప్పుడు.

ఆ కాలేజీకి గణపతయ్య ప్రిన్సిపాల్. ఇవటూరి సత్యసిరాజు, ఉన్నం రామలింగస్వామి, బచ్చు లక్ష్మీనరసింహస్వామి తదితరులు టీచర్లుగా ఉండేవారు. ఉన్నం రామలింగస్వామి తర్వాత కాంగ్రెసులో చేరి బరంపురానికి చేర్మన్ గా కూడా పనిచేశారు.

ధర్మారావు చుట్టూ ఎప్పుడూ మిత్రబృందం ఉంటూండేది. ఆ రోజుల్లో బూతు సమన్వయం పూరించటం ధర్మారావు సరదాలలో ఒకటి.

కొందరు విద్యార్థులకు ట్యూషన్లు చెప్తూ ధర్మారావు తన జీతానికి కాస్త చన్నీళ్ళు వేణ్ణిళ్ళను కలిపి మంచి టీచరుగా పేరుప్రతిష్ఠలు సంపాదించారు.

వీట్స్ దొరా, శ్రీనివాసయ్యంగారూ బోధనా పద్ధతులను సంస్కరించి డైరెక్ట్ మెథడ్ ప్రచారంలోకి తెచ్చిన రోజులవి. ఒక తనిఖీ సందర్భంలో ధర్మారావు 'పియర్స్' అన్న శబ్దార్థాన్ని కొన్ని కాగితాలలోకి చాకును గుచ్చి బోధిస్తూంటే ప్రిన్సిపాల్ గణపతయ్య వీరి బోధనా పద్ధతిని మెచ్చుకున్నారు.

అధ్యాపక బృందానికి ఆపుడుగా, విద్యార్థులకు ఆదర్శ ఉపాధ్యాయుడుగా ధర్మారావు అక్కడ ఉంటున్న రోజుల్లో ఒక నాటకం కంపెనీ తమ నాటకాన్ని చాలా రోజులు ప్రదర్శించింది. ఒకనాడాప్రదర్శన ధర్మారావు, సత్యసిరాజు చూశారు. ఆ సంఘటన ధర్మారావు చేత తొలినాటకం 'విలాసాష్టనం' రాసేలా చేసింది.

ధర్మారావు రాసినట్లు ఆ కంపెనీ బూర్ల బ్రదర్స్ వారు నిర్వహించేది. ఈ కంపెనీని గూర్చి మిక్కిలినేని రాధాకృష్ణమూర్తి తన ఆంధ్రనాటక రంగ చరిత్రలో (పేజీ 458 సం. 1969) ఇలా రాశారు. "పూర్వం ఆంధ్రదేశంలోనూ ప్రస్తుతం ఒరిస్సా రాష్ట్రంలోనూ ఉన్న బరంపురంలో జగన్నాథ విలాసినీ నాటక సమాజాన్ని బూర్ల సోదరులు స్థాపించారు. ఈ సమాజంలో నాయక పాత్రధారణలో మద్దూరి అప్పారావు పంతులుగారు ప్రముఖులు. ఈ సమాజం ఎక్కువగా పానుగంటివారి నాటకాలనే ప్రదర్శించేది."

దీనినిబట్టి బూర్గవారు ప్రదర్శించిన నాటకం పానుగంటి వారిది. ఈ విషయాన్ని ధర్మారావు కూడా రాశారు. అయితే అది ఏ నాటకమని మీమాంస. పానుగంటివారు 1907 నాటికి నర్మదాపురుకుత్సీయము, సారంగధర, ప్రచండ చాణక్యము, రాధాకృష్ణ నాటకాలే రాసినట్లు వీరి రచనలు - జీవితం మీద పరిశోధన చేసిన ముదిగాండ వీరభద్రశాస్త్రి (1968) నిరూపించారు. పాను గంటివారి రచనలు అచ్చుకాకముందే చాలా నాటకసమాజాలవారు ఈ నాటకాలాడారని కూడా వీరన్నారు. పై నాటకాల రచనా క్రమం కాలానుసారిగా పరిశీలిస్తే నర్మదాపురుకుత్సీయం 26-4-1900 నుండి 26-5-1900 మధ్యా; సారంగధర 1904 లోనూ (ఇది అచ్చయిన సంవత్సరం); ప్రచండ చాణక్యము 20-3-1903 నుండి 15-11-1903 లోనూ (అచ్చ 1909 లో అయింది); ఇక నాలుగవది రాధాకృష్ణ. 1903 తర్వాత పానుగంటి వారు రచించారు. అయితే దీనిని తణుకులోని డి.వి. రమణారావు అండ్ కో వారు మొదటిసారిగా 1909 లో ఆచ్చేశారు ఈ మధ్య కాలంలోనే రాధాకృష్ణను తెలుగునాట అనేక నాటక సమాజాలవారు ప్రదర్శిస్తుండేవారు. సహజంగానే పానుగంటివారి నాటకాలనే ప్రదర్శించే బూర్గ బ్రదర్స్ వారి జగన్నాథ విలాసిని నాటక సమాజం ఈ రాధాకృష్ణనే ప్రదర్శించటం, ధర్మారావు అప్పుడు కళ్ళికోట కళాశాలలో అధ్యాపకుడుగా ఉంటూ, సహాధ్యాపకులు ఇవటూరి సన్యాసిరాజుతో కలిసి చూడటం సంభవించింది. రాధాకృష్ణ నాటక ప్రదర్శననే ఆ రోజుల్లో ధర్మారావు చూశారనటానికి దాఖలాగా ఆక్కడప్పుడు జిల్లా మున్సిఫ్ గా ఉన్న వి. రంగారావు పంతులు 29-3-1907 న రాసిన లేఖ లోని అంశాలుకూడా ఉపయోగపడ్డాయి. ఆ లేఖలో పానుగంటివారి రచననూ, హిందూ సంప్రదాయాలను వారెలా ఉదాత్తంగా చిత్రించిందీ పేర్కొంటూ నాటకం చూసినప్పుడు తనకు కలిగిన అనుభూతిని వివరించారు.

అప్పటికి ధర్మారావు పానుగంటివారి నాటకాలు చదవలేదు. చూడలేదు. మొదటినుండి ప్రాచీన సాహిత్యం మీద అభిమానం ఉండటం, అడపాదడపా పద్యాలు రాస్తూండటంతో ఈ నాటక ప్రదర్శనను చూడటం ధర్మారావు మీద గట్టి ముద్రవేసింది. తానూ ఒక నాటకం రాయాలనుకున్నారు. పానుగంటివారిలాగా రాయాలనుకున్నారు. మరి ఏ కథ తీసుకోవాలి? ఎలాగ రాయాలి? అన్నప్పుడు వారికి కళ్ళముందు విజయవిలాసం తప్ప మరోటిలేదు.

విజయవిలాసానికి హృదయోల్లాస వ్యాఖ్య రాస్తూ ముందు పీరికలో తనను చేమకూరకవి పాకరుచి చాలా చిన్నతనంలోనే అంటే 15, 16 సంవత్సరాల వయస్సులోనే ఆకర్షించిందన్నారు. పర్లాకిమిడిలో ఉంటూ వెంకట

గిరి సంస్థానంవారు వంపించిన పూర్వ తెలుగు గ్రంథాల జాబితాలో ధర్మారావు దీన్ని తెప్పించుకున్నారు. కనుక అప్పటినుండే అంటే 1904 నాటికే ధర్మారావుకు చేమకూర రచన మీద అభిమానం ఏర్పడింది. దీన్నే ధర్మారావు రాధా కృష్ణ నాటకం చూసిన ఉత్సాహంలో ఒక నాటకంగా రాశారు తానీ నాటకాన్ని మూడు రోజుల్లోనే రాశానన్నారు పానుగంటివారి పద్ధతికి తగినట్టు వారు శారదుడిని చిత్రిస్తే వీరు విశారదుణ్ణి చిత్రించారు.

ఈ రచనను సన్యాసిరాజుకు చూపడం వారికదంతా పానుగంటి రచనే అని అనిపించడం చాలా సంతోషంతో ఆ రచనను బూర్ల సోదరులకు చూపటం జరిగింది. వారు దీన్ని ప్రదర్శిద్దామని అనుకున్నారానీ అలా జరగలేదు. నాటకం పేరు ఇటునుండి అటు తిప్పి 'విలాసార్జునం' అని పెట్టారు. 1907 కు కొన్ని నెలల ముందు బహుశా 1906 చివరలో రాసిన ఈ నాటకాన్ని ధర్మారావు తమ వేగుచుక్క గ్రంథమాల 1వ మరీచికగా 1914లో బరంపురం నుండి ప్రచురించారు.

బొంబాయి, కలకత్తా, మద్రాసు నగరాల్లో 1857లో విశ్వవిద్యాలయాల స్థాపన జరిగింది. తెలుగు జిల్లాల్లో ఆంగ్ల విద్యా వ్యామోహం పెరిగింది. దేశ భాషల్లో పండితులైనవాళ్ళు కూడా ఆంగ్ల భాషా ప్రభావానికి గురవుతున్నారు. తమలో జీర్ణించుకున్న సంస్కృత విద్యా సంస్కారానికి ఆంగ్ల విద్యాప్రభావంతోడయింది. ఈ రెంటి ఘర్షణలోకానీ, సమ్మేళనంలోకానీ కొత్త ఊహలతో ముందుకు వచ్చినవాళ్ళలో కోరాడ రామచంద్రశాస్త్రి, కొక్కొండ వెంకటరత్నం పంతులు, పరవస్తు వెంకటరంగాచార్యులు తెలుగు నాటక సాహిత్య విషయంలో ప్రథములు.

అప్పటి స్థితిని చూస్తే తొలి తెలుగు స్వతంత్ర నాటకం కోరాడ రామచంద్రశాస్త్రి రాసిన 'మంజరీ మధుకరీయం'. ఇది 1860 ప్రాంతంలో రాసింది. అచ్చయింది చాలా కాలం తర్వాత ఇక తొలి సంస్కృత రూపకాంధ్రీకరణం కొక్కొండ వెంకటరత్నం పంతులు 1871లో రాసిన 'సరకాసుర విజయ వ్యాసంగము'. దీన్ని 1872లో అచ్చేశారు అదేవిధంగా తొలిసాంఘిక నాటకం వావిలాల వాసుదేవశాస్త్రి రాసిన 'నందక రాజ్యం'. ఇది 1880లో అచ్చయింది.

తెలుగు నాటక రచన 1860లో ఆరంభమయినా కందుకూరి వీరేశలింగం 1880లో విద్యార్థి నాటకసమాజం స్థాపించి తమ నాటకాలను ప్రదర్శించటం ఆరంభించేటంతవరకూ తెలుగుదేశంలో నాటక ప్రదర్శనలంతగా

లేవనే అనాలి. తొలి రచయితలని పైన పేర్కొన్నవారి నాటకాలవృత్తికి ప్రదర్శితం కాలేదు.

పి. యస్. ఆర్. అప్పారావు అంచనా ప్రకారం 1860 నుండి 1886 వరకూ తెలుగు నాటక సాహిత్య చరిత్రలో ఆరంభదశ 1886 నుండి 1900 వరకూ వికాసదశ. ఈ వికాసదశలోనే ప్రాచ్య - పాశ్చాత్య రీతుల సమ్మేళనంతో స్వతంత్ర నాటక నిర్మాణ యత్నాలు సాగాయని వీరి నమ్మకం. తర్వాతి మూడవదశ 1900 నుండి 1920 వరకు నడిచింది. తెలుగు నాటక రచన సంప్రదాయ పద్ధతిలో - అంటే అంతకు ముందే ఏర్పడిన మార్గాలలోనే విరివిగా సాగిన దశ. ఈ దశలో వచ్చిన నాటకాలన్నీ ప్రదర్శనా సౌలభ్యాన్ని దృష్టిలో పెట్టుకుని రాసినవి. చారిత్రక నాటకాలు విరివిగా వచ్చాయి.

ఇప్పటికీ ప్రసిద్ధ నాటక రచయితలుగా కందుకూరి వీరేశలింగం, వడ్డాది సుబ్బారాయుడు, ధర్మవరం కృష్ణమాచార్యులు, చిలకమర్తి లక్ష్మీ నరసింహం, వేదం వెంకటరాయశాస్త్రి, ఆచంట వెంకట సాంఖ్యాయనశర్మ, గురజాడ అప్పారావు, కోలాచలం శ్రీనివాసరావు, పానుగంటి లక్ష్మీనరసింహారావు తెలుగు దేశంలో పేరుబడ్డారు.

1900 సంవత్సరం నాటికి అంటే ధర్మారావు నాటకరచన చేయబోతున్న (1906) కాలానికి రచనా రీతులలో ప్రధానంగా మూడు లక్షణాలను గమనించవచ్చని పి.యస్.ఆర్. అప్పారావు భావన.

1. కన్యాశుల్కంగా కల్పిత సాంఘికేతివృత్తాలతో నాటకాలు రచించటం.
2. ప్రతాపరుద్రీయం మాదిరిగా చారిత్రక కథలను నాటికీకరించటం.
3. జాతీయోద్యమం దృష్టిలో ఉంచుకుని పౌరాణిక, ఇతిహాసాలలో కథలు తీసుకుని ప్రబోధాత్మకంగా నాటకరచన సాగించటం.

పానుగంటివారు నిజంగా ఈ దశకు చెందినవారైనా వారి రచనా పద్ధతి ధర్మవరం, కోలాచలం వర్గానికి చెందినదే.

ధర్మారావు కాలానికి ప్రధానంగా పైన పేర్కొన్న దశ కొనసాగుతున్నా వీరు తమ రచనను ఇంతకు పూర్వపు వర్గానికి, తీరుకూ చెందిన పానుగంటి వారిని ఆదర్శంగా తీసుకోవటం గమనార్హం. ధర్మారావు ఆలోచనలుకూడా భాష విషయంలోకానీ, వస్తు స్వీకారం విషయంలోకానీ, రచనా పద్ధతి విషయంలోకానీ ఆ వెనుకటి వర్గానికే చెంది ఉన్నాయి. అందుకే వీరు స్వీకరించిన వస్తువు కూడా పౌరాణిక కథయే :

పానుగంటివారి నాటకాలను సంవాద కౌశలానికి పేర్కొనాలని పింగళి లక్ష్మీకాంతం అనేవారు.⁷ సంభాషణలు ఉక్తి - ప్రత్యుక్తులుగా ఉంటూ

ప్రసంగవశంలో ఉన్నత పాత్రల చేత కొన్ని వంకరమాటలనిపించటంకూడా కొన్ని సందర్భాల్లో చూస్తాం. రాధాకృష్ణలో సత్యభామ 'పురుషుల అనురాగం చర్మమాత్రగతమే' అంటుంది. ఇక దాసీలు మాట్లాడేవి చాలా అసభ్యకరంగా ఉంటాయంటూ దీనికి కారణం బహుశా పానుగంటి చారి మీద 'రెస్టారేషన్ కామెడీ'ల ప్రభావం ఉండటంవల్ల కావచ్చని పి. యస్. ఆర్. అప్పారావు సమర్థిస్తారు.⁸

రాధాకృష్ణ నాటక రచనకు ప్రేరణ ముఖర్జీ రాసిన లార్డ్ గౌరాంగ అన్న ఇంగ్లీషు గ్రంథం. కూచి నరసింహం గౌరాంగ చరిత్రను నాటకంగా రాయమని చెబుతూ పై గ్రంథం ఇచ్చారు దానిలో ఉపోద్ఘాతం చదివేసరికి రాధాకృష్ణ నాటకం రాద్ధామన్న తలంపు వచ్చినట్టు దాని తొలిముద్రణ పీరికలో పానుగంటివారు రాసుకున్నారు. దీనిలో పంతులు రాధవరిత్రను నిష్కృళంకం చెయ్యాలనీ, మధురభక్తి రసపోషణం గొడియ వైష్ణవ మతానుసారంగా వ్యక్తిక రిండాలనీ, రచనాశిల్పం ఉదాత్తం చెయ్యాలనీ, ఆశించారని ముదిగొండ వీరభద్రశాస్త్రి అభిప్రాయం.⁹ ఈ నాటకానికి 'సత్యా గర్వభంగం' అని పేరుంచితే బాగుండేదని వసుమర్తి యజ్ఞనారాయణశాస్త్రి అభిప్రాయపడితే దీనిలో తొక్కికదృష్టికన్నా పరమార్థదృష్టి ఎక్కువ కనుక రాధాకృష్ణ అనే పేరు పెట్టటమే సమంజసమని వీరభద్రశాస్త్రి తీర్మానించారు.

ఈ నాటకంలో 5 అంకాలున్నాయి. 1, 3, 4 అంకాలు బృందావనం లోని కథనూ; 2, 5 అంకాలు మధురలోని కథనూ చెప్తాయి. కథ ఉన్నట్టు పైకి కనిపించకపోయినా ప్రధాన కథ రాధ వృత్తాంతం. అవాంతర కథ సత్యభామది. ఈరెండు ప్రధాన పాత్రలమధ్య వైరుధ్యమే ఈరెండు కథలనూ పరస్పర పోషకాలుగా చేసింది. శ్రీకృష్ణుని అనుగ్రహం రెండింటికి గమ్యం.

సంభాషణలతో నాటకం పరుగెత్తుతూంటుంది. నాలుగు పురుష పాత్రలు. ఐదు స్త్రీ పాత్రలు.

ధర్మారావు ఈ నాటకం చూసి ప్రభావితమయ్యారంటే ఆశ్చర్యం లేదు. కృష్ణుడి చుట్టూ తిరిగిన స్త్రీల కథను పానుగంటివారు రాస్తే, అర్జునుడి చుట్టూ తిరిగిన స్త్రీల కథను ధర్మారావు చేపట్టారు. పానుగంటివారి నాటకంలో కన బడకుండా ఆదినుండి ఐదవ అంకం వరకూ కృష్ణుడున్నట్టే ధర్మారావు నాటకంలో కూడా ఆరవ అంకంవరకూ కృష్ణుడుంటాడు.

1914 లో విలాసార్జునం నాటకానికి సంపాదకీయ భూమికను రాస్తూ "ఈ నాటకంబున గదావిషయంబు గ్రోత్రకాకున్నను, రచనా చమత్కృతియు, బ్రక్కతి వర్ణనలును, హాస్యరస పోషణంబునుతోనుగాగల విశేషంబులారయ

దగియున్నయవి. ఒకవంక లీలార్జునుండును, సుభద్రయు, నులూచియు గలిసి శృంగార రసంబు బోషించుచుండ, ఇంకొక వంక విశారదుండును జేటియు సత్యభామయు హాస్యరసంబును వెల్లిగొల్పుచుండ నొక్కసారిగ జదువరుల మనంబులు విచారహితంబులయి యానంద తరంగంబుల నోలలాడు ననుటకు సందియంబు లేదు. ఉత్కృష్టంబులగు ననేక తోక స్వభావ విషయంబులాయాయెడల హాస్య పాత్రల నాల్కలనిడి కాళిదాస, షేక్స్పియారాది మహానాటకకారుల మార్గంబవలంబించిన గ్రంథకర్తగారి యూహయు దాని సాఫల్యంబును పారకుల మనంబుల నాటకుంట దుర్లభము” - అని ధర్మరావన్నాడు దీనిలో కథ కొత్తది కాదన్న షషయాన్ని చెప్తూనే రచనా చమత్కృతిని చూడమన్నాడు. ప్రధాన రసం శృంగారం అన్నాడు. అన్నిటిని మించి గ్రంథకర్త భావాలు హాస్య పాత్రల ద్వారా తెలుసుకోవాలని సూచించాడు. మిగిలిన కథలోని పాత్రలు పాతవైనా కొత్త పాత్రలూ రచయిత మనసులోనుండి ఆయన భావాల కనుగుణంగా మలిచిన పాత్రలన్నమాట నాటి సమాజంలో ఉన్న పరిస్థితులు ముఖ్యంగా ధర్మరావు అభిప్రాయాలను పారకుల మనసుల్లో నాటాలని ఆయన తలంపు ‘అవి నాటకుంట దుర్లభం’ అంటే అంత బలంగా వాటిని పలికిస్తున్నానని రచయిత ఆత్మ విశ్వాసంతో అంటున్నారు.

ఈనాటకానికి పేరు బూర్లబ్రదర్స్ ‘విలాసార్జునం’¹⁰ అని దీన్ని చదవగా వినిపెట్టారని ధర్మరావే అన్నారు. నామకరణంలో ఇవటూరి సన్యాసిరాజు ప్రమేయంకూడా ఉంది. విజయవిలాసాన్నే “ఉల్లాసీదా” చేశారు.

ఇందులో ఆరు అంకాలున్నాయి. పాత్రల్లో పదమూడు పురుషులవీ, ఆరు స్త్రీలవీనూ. అర్జునుడు కదానాయకుడు. సుభద్ర నాయిక.

నాందిలో సతీవితానాన్ని, పేదలనూ రక్షిస్తూనూ, భక్తులను ప్రేమతో కాస్తూనూ ఉండే యాదవవంశ పాలకుడు మాకు శుభాలు కలిగించాలని శ్రీకృష్ణుణ్ణి స్తుతిస్తారు. దీనిలో కృష్ణ ప్రేమ సారధ్యంలో అభీష్టాలు పొందే కథను సూచ్యార్థంగా చెప్పి వదిలేశారు.

మొదటి అంకం గంగాతీరంలో జరిగింది. అర్జునుడూ అతని మిత్రుడు విశారదుడూ సంచరిస్తుంటారు. ధర్మజుడు భూప్రదక్షిణ చేసినమ్మంటే అర్జునుడూ, అతని వెంట విశారదుడూ దేశాలు తిరుగుతున్నారు. అర్జునుడి మనసులో సుభద్రను చేపట్టాలని ఉంది. సౌందర్యరాశి సుభద్రను ఊహిస్తున్న అర్జునుడికి అడుగడుగునా ఆ గంగాతీరం, ఆ పనాలూ, ఆ సైకతస్థలాలూ

అన్నీ రమణీయంగా కనిపిస్తూంటాయి. కానీ వెంటవచ్చిన విశారదుడికివన్నీ “తుప్పుల తంపరగానూ, పాడుభూమిగానూ” ఉండటంతో ఆశ్చర్యం లేదు.

ఏ రచయితైనా సందర్భం వచ్చినప్పుడు తన స్వాభిప్రాయాన్ని పాత్రల నోట పలికించటం సహజం. అలాగే ఆ సైకతస్థలాల వర్ణన సందర్భంలో విశారదుడితో సైకతస్థలాలు చేతగాని మంగలి క్షవరం చేసిగట్టు ఎగుడు దిగుడుగా ఉన్నాయనీ, నది ఒకచోట పెద్దదిగానూ మరోచోట చిన్నదిగానూ ఉండటాన్ని “చోరకవి చెప్పు కవితగతి ఇచట సత్యన్నతమై యటనత హీనమై” అని అనిపిస్తారు.

ఇలాటి అందమైన తీరానికే నాగలోకం నుండి ఉలాచీ, చేటి వస్తారు. భూలోకసౌందర్యాన్నీ గంగాతీర రామణీయకాన్నీ ఉలాచి వర్ణిస్తూ ముగ్ధురాలవు తూంటే చేటి విశారదుడిలాగా ఈ అందాన్ని ఈసడించుకుంటూంటుంది. బావాలు కలిసినవాళ్ళకు మనువులూ కలుస్తాయంటూ ఉలాచీ అర్జునుల గంగా తీర సౌందర్యారాధనను రచయిత మనముందుంచి చూసుకోమంటాడు.

ఉలాచి మనసు అర్జునునిపై ఉంచని ప్రతిహతలతోనూ పృథ్వీమథుతుంది. అర్జునునికి పలువురు భార్యలున్నారని, వారి సడుమ పోరాటముంటుందని అంటూ సాక్ష్యంగా కృష్ణుని శ్రీలలో రాధాసత్యల పోరాటం మనం విననిదా అంటుంది చేటి. ధర్మారావు ఆ రాధాసత్యల పోరాటం ఈ నాటక రచనకు మూన్నాళ్ళ ముందు చూసిందేకదా. అదే అనిపిస్తారు ప్రసంగవశాత్తు. ఉలాచి అదే ప్రాంతంలో ధ్యానంలో ఉన్న అర్జునుడ్ని ఆనలోకానికి తీసుకునిపోతుంది.

ఈ అంకంలో కొందరు పశులకావరూపను ప్రవేశపెట్టి విష్ణుంభాన్ని నిర్వహించారు ధర్మారావు. నాటకాల్లో పాత్రోచిత భాషను వాడటం మీద అప్పటికే రచయితల - లక్షణకర్తల సుధ్య సిగపట్టు నడుస్తున్నాయి. సంస్కృతనాటకాల్లో పాత్రోచితభాషఉన్నప్పుడు తెలుగునాటకాల్లోఉంటే తప్పు లేదనటమే కాదు ఉండాలంటూ ప్రముఖులు వేదంచారిలాటివాళ్ళు ప్రతాప రుద్రీయం (1897) ద్వారా స్థిరీకరించారు. అది గ్రాస్ట్యుమనీ, వ్యావహారికం కాదనీ వాదోపవాదాలు చెలరేగాయి గ్రామ్య భాషానయోగ నిబంధనం అంటూ 1899 జూన్ లో వేదం వారిక విమర్శన వాడారు.

దీనికన్నా ముందడుగు కన్యాశుల్కం గురజాడవారు వ్యావహారికాన్ని ఉపయోగిస్తూ రచించానంటూ అదే ప్రజలకు సుబోధకం అని దాని మొదటి ప్రచురణ పీరికల్లో అంటారు. ఈరకంగా భాషా విషయకంగా నాటక రచనలో భిన్నాభిప్రాయాలున్న కాలం. దానిలో ధర్మారావు పాత్రోచిత భాషనుపయోగించాలన్న వర్గానికి చెందినవారని దీన్ని చూస్తే బోధపడుతుంది. వ్యావహారిక

భాషన్నా, ధాన్ని వాడిన వారన్నా వీరికి కంట్రీంగింపు అందుకే విష్కంభంలో పశుల కాపరుల పేర్లు కూడా గుర్తొడు, జడ్డోడు, అప్పిగాడు. ఈ పేర్లకున్న శ్లేషార్థాలను రచయిత చక్కగా వాడుకున్నాడనవచ్చు. ప్రసంగవశాత్తూ గ్రామాన్ని తిట్టాడు కూడానూ. కేవలం ఈ విష్కంభాన్ని రచయితకు భాష మీదున్న అభిప్రాయాలను పొరకులకి తెల్పటానికి వినియోగించుకున్నాడేగాని దీని ఆవశ్యకం అంతగా కనిపించదు. అర్జునుణ్ణి ఉలూచి నాగలోకం తీసు తెళ్ళిందన్న విషయం చెప్పటానికి, చేటి విశారదుల మధ్య సమావేశం ఏర్పాటు చెయ్యటానికి విష్కంభరచన చేయవలసి వచ్చిందని రచయిత పరితలకు నమ్మకం కలిగించలేకపోయారు.

ద్వితీయాంకం అంతా నాగలోకంలో నడుస్తుంది ఉలూచి అర్జునుణ్ణి నాగలోకం తెచ్చింది. అర్జునుడికి స్పృహ వచ్చి పరిసరాలు చూసి ఆశ్చర్య పడేలా చేస్తుంది. అర్జునుడు ఉలూచిని కాంక్షించడం, చేటి విశారదుణ్ణి కూడా భూలోకం నుండి తేవడం, ఉలూచి అర్జునుల వివాహం జరగబోతోందన్న వార్తతో అంఠం ముగుస్తుంది. ఈ అంకంలో ఉలూచి కంఠాభరణం అర్జునుడని ఒక చిన్న సన్నివేశంలో రచయిత శ్రీ ఆధిపత్యాన్ని సూచిస్తాడు పాసుగంటి రాధాకృష్ణలో మొదటి అంకం బృందావనంలో, రెండవది మధురలో సాగు రుంది. ఇందులో మొదటిది గంగాతీరం, రెండోది నాగలోకం. సత్యభామ కృష్ణుడి ముందు ఆధిక్యతతో మెలగటం అందులో అయితే, అర్జునుని ఎదుట ఉలూచి ఆధిక్యతతో ఈ విలాసార్జునంలో కనిపిస్తుంది.

రాధాకృష్ణలో పాసుగంటివారే సత్యాగర్వభంగం కృష్ణుని శిరస్తాడన ఫలముతో పరిపాకము చెందిందని శారదుని నోట పలికిస్తాడు. భక్తిరస ప్రధానంగా సాగిన రాధాకృష్ణ నాటకంలో భక్తి అంశాలుగా లలిత, మధుర రాధకు చెలికత్తె లయినారు కృష్ణుని దక్షిణ నాయకత్వం చక్కగా నిర్వహించారు.

అలాగే విలాసార్జునంలో అర్జునుడు శృంగార నాయకుడుగా దక్షిణ నాయకుని లక్షణాలను కనబరుస్తాడు. 3, 4, 5 అంకాలలో సుభద్రార్జునుల సమావేశానికి ధర్మరావు రంగాన్ని సిద్ధపరిచి ఆరవ అంకంలో పరిణయం కోసం ధర్మజాదులను రప్పింపమనీ వెంటనే కళ్యాణమనీ అంటూ ముగిస్తారు.

ఈ నాటకంలో అనేక రసాలను రచయిత పోషించాడని “ఉలూచి చిత్రాంగద సుభద్రలం బెండ్లియాడునది శృంగార రసము. అందులకు నీపు (అర్జునుడు) పడిన పాట్లు జూచునపుడు హాస్యరసము ఆ పాటులను జూచి నే నాడిన మాటలెల్ల హాస్యరసము. ఇంక మాటలీయక పచ్చచున్నవి (బలరా

ముని సేనతో యుద్ధము) వీర శౌర్య భయానక రసములు. ఇన్ని రసముల కిట్లు" అని విశారదుడి నోట ఆరవ అంకంలో (పేజీ 42) అనిపిస్తారు.

ధర్మారావు అన్నట్లు "పానుగంటివారి పద్ధతికి తగినట్లు విశారదుడ్ని" చిత్రించారు. రాధాకృష్ణలో శారదుడే అలాంటి లక్షణాలతోనే ఇందులో విశారదుడైనాడు. రాధాకృష్ణ పంచమాంకంలోనే కృష్ణుడు నారదుడ్ని 'భక్తిగానవిశారదుండు' అని శారదుడి ఎదుట అంటే, శారదుడు నా ముందర కూడ విశారదుడా కాదు స- శారదుడని అక్షరాల విరువుతో సూచిస్తాడు. ఇదే ధర్మారావు నాటకంలో విశారదుని పాత్రసృష్టికి కారణభూతమైంది.

పానుగంటివారి చేటి పాత్రలు అక్కడక్కడ రాధ, సత్యలపైన అధికారం చూపుతూ అనవసరమైన చనువుతో అశ్లీలార్థకాలైన సంభాషణలు చేస్తాయి. శారదుడు కృష్ణునితో తదితరులతో ప్రసంగించే సందర్భంలో కూడా నోటి దూకుడు కనిపిస్తూంటుంది. కానీ ధర్మారావు పాత్రలు చాలా ముందగా మాట్లాడటం చూస్తాం. అభంగ-సభంగ శ్లేషలతో అందాలను బాగా సాధించారు. పదాల విరువులతో రచన ఇలా సాగింది.

అర్జు : ఇప్పుడు నీకంతగా మూడనున్నదేమి


విశా : ఏమియు లేదు ప్రాణ మూడనున్నదని

అలాగే లతకూన పూవులు దెమ్మనటంలో లతకూనా-పూవులు అనివిరువు.


పానుగంటివారి రచనలో ఉపమాలంకారాలు చాలా ఎక్కువ. ధర్మారావు రచనలోనూ అదే పద్ధతి. ధర్మారావు పద్యరచన చాలా అందాలను సంతరించుకుంది. వర్ణనలన్నీ ప్రాచీన కావ్యాలలోని శైలిలోనే సాగినాయి. అనేక రకాల చందస్సులను ధర్మారావు వాడారు. రాధాకృష్ణలోలాగా కొన్ని చోట్ల పాటలను కూడా రాశారు.

ఈ విలాసార్థనం ఆధారంగా ధర్మారావు నాడున్న గ్రాంథికభాష మీది తమ మమకారాన్ని వాడుకభాష మీది అసహ్యిన్ని వ్యక్తపరిచారు. ముఖ్యంగా అప్పుడే కన్యాశుల్క నాటక రచన ద్వారా లబ్ధప్రతిష్ఠలైన గురజాడవారిని ఈనడించారు.

మొదటి అంకం విష్కంభంలో పాత్రలు గుర్తిగాడు, జడ్డిగాడు, అప్పిగాడు. ఆ పాత్రలు పశుల కావరులవి కనుక పాత్రోచితంగా వ్యావహారిక భాష రాశారు. విశారదుడు వాళ్ళమాటలూ, బాషా విని "ఓరీ గుర్రజడ్డప్పయ్య ప్రముఖులారా! మీ గ్రామ్యభాషా వ్యభిచారిణి మాయాంధ్రభాషా పతిప్రతకు జాల హానికరంబగుచున్నది" అని అంటాడు. వాడుక భాషను నాడంచరూ గ్రామ్యమని తిట్టినట్లే పీరూ తిట్టారు.



5 జనవాణి దినపత్రిక సంపాదక వర్గం. 1936



6 మద్రాసులో ధర్మారావు నిర్వహించిన సంస్కరణ వివాహం. 1952

అయితే ఇక్కడొక చిన్న ఊహ. ఇది రచించింది 1906లో. అప్పటికి భాషాఉద్యమం పదుగురి ముందుకీ రాలేదు. గిడుగువారు ఉద్యమంలోకి దూకింది కూడా 1910లోనే. గ్రాంథిక భాషా, అగ్రాంథిక భాషా వాగ్వివాదాలుపూత్రం జనంలో సడుస్తున్నాయి. గ్రామ్యమంటూ వాడుక భాషను తిడుతున్నారు. వేదంవారు శుద్ధ గ్రాంథిక భాషను వ్యతిరేకులుగా ఉండేవారు. ధర్మారావు గ్రాంథిక భాషకే కొమ్ము కాశారు. విలాసార్జునం అచ్చేసే నాటికి అంటే 1914 నాటికి భాషా ఉద్యమం ముమ్మరంగా సాగుతోంది. వండితుల మధ్య గిరులు స్పష్టంగా కనిపించసాగాయి. కనుక ఈ భాగం ధర్మారావు అప్పుడు రాసి ఉండవచ్చు. గురజాడ ఉద్యమం కూడా 1914 నాటికి పరాకోటికందుకుంది

ఇదేవిధంగా చిన్నతనంనుండి తనలో బ్రాహ్మణేతరాఖ్యమానం ఉండి కనుక ఈ విలాసార్జునంలో ఆయా వర్ణసల సందర్భంలో ఆ భావాన్నే వ్యక్తీకరించటం గమనించవచ్చు విశారదుడు ఒకచోట చెట్లను పిట్టలనూ చూసి వర్ణిస్తూ “అట్లయినం, జెడబిలిసి కదలునంత మాత్రమున నున్నురను బ్రాహ్మణులరీతినున్న యెట్లను, చెట్లయాకుల గడుపారదిని సందర్శణకు బోయిన పారులగతి సమితముగ బ్రేలు బిట్టలును” అని అంటాడు²

మరో సందర్భంలో పశుల కాపరుల మధ్యకు డిలూచి చెటి వస్తుంది. ఆమె వలకరిస్తే ఒక పశులకావరి ‘జడ్డి’ ‘ఓయి. వెందుకేటి’ అని లంటాడు. అప్పుడు గుర్తిగాడు— ఓరెంతబాగా మాటాడ్రా. అచ్చ వామ్మడాగే (పేడి41) అని అంటాడు. బ్రాహ్మలు మాట్లాడేదే సరైన భాషనీ ఇరర్లది ఛాషే కావని ధర్మారావులో ఉంది. తాను బ్రాహ్మణులలాగా అన్నిటా ఆధిక్యాన్ని పొందాలంటే వాళ్ళ భాష గ్రాంథికం కనుక అలా తానూ ఆ వాదాన్నే సమర్థించాలనుకున్నారు కనుక గ్రాంథికం, బ్రాహ్మణ్యం అన్నవి రెండూ ఒకదానికొకటి ప్రతీకగా భావించటంవల్ల ఆ భావాన్నే ఈ పాత్రనోట పలికించారు. అలాగే విశారదుడు ఆ కావరులను మీలో బాగా ఎవరు మాట్లాడారని అడిగితే గుర్తిగాడు:- అనాగయితే మాయిద్దర్నికాం. మాజడ్డోడి మాటచ్చ బామ్మడిమాటనాగుంటాది అసి అనిపిస్తాడు రచయిత. అదే విధంగా వేరొక సందర్భంగా వేటగాళ్ళు విశారదుణ్ణి చూసి “అమ్మ బావనయ్య ఎంత గట్టుకుడోస్సి” అని అనిపిస్తూండటం గూడ తన చుట్టూవున్న నాటి బ్రాహ్మణుల మీద తన అభిప్రాయాన్ని ధర్మారావు చూపారనవచ్చు.

సంభాషణలను చిన్న చిన్న వాక్యాలతో నడిపించడం ద్వారా ప్రదర్శనను దృష్టిలో ఉంచుకున్నారు. ‘షెక్స్పియర్ నాటకాల ప్రభువం యర పుంధంగా ఇందులోని పాత్రల స్వగతాల మీద ఉంది. “వ పాత్ర మౌనక భావాలను

వ్యక్తిరీతి చూసికి ఈ స్వగతాలు బాగా ఉపయోగపడ్డాయి. అంకాలను రంగాలుగా విభజించకపోవడంలో ధర్మారావు హానుగంటి వారిని అనుసరించారు. పద్యరచన నిర్ద్వంద్వంగా హానుగంటివారి రచన కన్నా ఎన్నో విధాల మెరుగు. దీనికి కారణం ఇంతటా పూర్వమే పద్యరచనలు చేయి తిరిగేలా సాధన చేశారు. ప్రాచీన కావ్యాల శైలిని బాగా వంటబట్టించుకున్నట్టుగా ప్రతి పద్యం మనకు సాక్షాత్తుందిస్తుందీ అనేక అలంకారాలను పద్యాల్లో వాడారు. పద్యరచనకు దాహరణగా ఉన్నది అర్చుడున్న వర్ణించే సందర్భంలోది చూద్దాం -

“చంద్రుడన్నను మేనిలో గందులేదు - మారుడన్నను వీనికాకారమేమి?
మదనుబూదిని సుధతోడ మెదపెచేసె - నజాదు, కాకున్న నీమేని
యందమున్నె” (పేజీ 315)

అదే విధంగా గంగను వర్ణిస్తూ అర్జునుడన్న మాటలు -

చల్లనగునట్టి గంగామతల్లి తనదు
శిరమునందున దాల్చుట చేతగాక
విషము మ్రొంగియు ప్రాణంబు వీడకుండ
నెట్లుమనగలవాడు మహేశ్వరుండు

ఇక అర్జునున్న ఈసడిస్తూ బలరాముడు -

నిలువగనూరులేదు ధరణీపరులెల్లరు నప్పునట్లుగా
బడువగ గూడునున్న భటకోశములన్న హుక్కి గౌరవం
బలనెటుగన్నబూజ్యముగదే : మరి యైక్యము నాస్తిగ వారిలోపలన్
వలెకెదు వందిరీతిసతిభవ్యులటంచు నిదేమితమ్ముడా (పేజీ 315)

అని కృష్ణునితో ధనం గొప్పతనాన్ని చెప్తాడు. అప్పుడు కృష్ణుడు -

సంపదలుచూడ దిరుగును జక్రముగతి
ఇప్పుడున్నస్థానమందెవ్వడుండు
నతడె షణ్మునకావల నవనిదాకు
గాన సన్నయ : యిందులకలదెపాడి (పేజీ 316)

అని సంపదల చక్రప్రమేణాన్ని బలరాముడికి స్పష్టం చెప్తాడు. అప్పటికే ధర్మారావు జీవితం ఈ చక్రప్రమేణానికి గురయింది కనుకనే ఇంత సూటిగా ఆ థావాన్ని సందర్భించిగా అనిపించగలిగాడు.

ఇక మరో సందర్భంలో ఆభిజాత్యాన్ని గూర్చి చుట్టూ చూడతే -

పెద్దచారిండ్లబుట్టయు నేరికై న
గుణముగల్గిన మూడుల కుప్పలగుట

పేదలయ్యను సుగుణుల బెక్కు-జనుల

గాంచుచున్నాముగాదదే కల్కి మనము

(పేజీ 115)

అని ధర్మరావు తన అభిప్రాయాన్ని ప్రకటింప జేస్తాడు.

ధర్మరావు అనేక సామెతలను, నానుడులను సందర్భానుసారంగా వాడి వాటిని సార్థక్యం తెచ్చాడు. గోరుచుట్టుపై రోకటిపోటు, ఎలుకకు ప్రాణ సంకటము - పిల్లికి చెరలాటము, తాదెచ్చుకొంది తాననుభవించకపీలా, చూడ చూడ అయ్యవారు కోతి అయినట్లుండటం, కాకికిష్టంబు కాదదే కాకిపిల్ల.... మహాగజాపలాయంతే మశకానాంతుకాగతిః, అడగక అమ్మయినబెట్టడు, తావల చింది రంభ, మౌనం అర్థాంగీకారం, సిరిరా మోకాలడ్డువారెవరు- అగ్ని కాజ్యంబు చాడ్పున, అయ్యవారిని చెయ్యబోయి కోతిని చేతును - పంటిపి అనేకం కనిపిస్తాయి.

విన్న చయస్సులోనే చక్కని పాకానపడ్డ కవిత్వమూ, లోకాన్ని నిశితంగా పరిశీలించే శక్తి సంతరించుకుని విషయపరిణామీద తనకున్న సదభిప్రాయంతో ధర్మరావు ఈ 'విలాసార్థుగం' నాటరం రాశాడు. తన హృదయోల్లాస వ్యాఖ్యకు రంగం సిద్ధపరుచుకున్నాడు.

గ్రాంథిక భాషావాదం - పరామర్శ

ధర్మరావు పాతపాళీ అన్న పేరుతో కొన్ని ఖండికలను 1960 లో ఒక ప్రచురణగా తీసుకొచ్చారు. పేరునుబట్టి వారు పాత వద్దతి - సంప్రదాయాల భావాలతో రాసిన రచనలని అర్థమవుతుంది. దీనికి పాతపాళీ అని పేరుంచడానికి కారణం వీరా తర్వాత కొత్త (పాళీ) సూత్రాలని కొన్నిటిని ఏర్పాటు చేసుకుని ఆ సూత్రాల ఆధారంతో కొత్తపాళీ వ్యాసాలను రాయడం. (1936) వీటిని ఒక గ్రంథంగా 1955 లో ప్రచురించారు.

తీరికగా కూర్చుని ఒక విషయాన్ని ఎంచుకుని దానిని చూపుటం ధర్మరావుకు అలవాటు లేదని వారే పాతపాళీ పేరికతో అన్నారు. సన్ని

చేశామో, అనుభవ విశేషమో, ఉద్యమమో గట్టిగా ఊహలను కదిలించినప్పుడే కావ్యరచనకు వేడి కలగటం జరిగిందని వారన్నారు.

అలా ధర్మారావును విద్యార్థి దశలో బాగా కదిపిన ఉద్యమం బాషా పరమైంది. నిరంతరం ప్రాచీన కావ్యాలను చదవడం వల్లా, బ్రాహ్మణుల బాషగా లోకంలో చెలామణి అవుతున్న గ్రాంథిక భాషలో దాన్ని సమర్థించడంతో, దానిలో రచన చెయ్యడంతో, పీళ్ళిందర్నీ మించిన పాండిత్యం, సామర్థ్యం సంపాదించి వాళ్ళను మించిపోవాలన్న లోలోపలి భావం వల్లా గ్రాంథిక భాషా ఉద్యమం వీరిని ఆకర్షించింది. దాన్ని మనసా వాచా సమర్థించటం కర్తవ్యమనుకున్నారు. ఆ కార్యక్రమంలో బాగండ్రానే 1908-1909 ల మధ్య ఒక ఖండికను రాశారు. పేరు 'గ్రాంథిక భాషా వాదము'. ఇది చంపకమాలిక.

పర్లాకిమిడిలో ఎఫ్. ఎ చదువుకుంటున్న కాలంలో ధర్మారావు గిడుగు రామ్మూర్తి శిష్యులు. వారి వాదన బాగా ఎరిగిన్నారు. గిడుగువారు భాషోద్యమాన్ని చెపట్టి తీవ్రతరం చేసింది 1910 తర్వాత. అంతకుముందు ఈ భాషా వివాదం కొద్దిగా సలుగుతూ నడుస్తూనే ఉంది ధర్మారావు రాసిన ఈ ఖండికను పరామర్శించేముందు ఆనాటి భాషోద్యమ స్వరూపస్వభావాలను కొంతైనా పరిశీలించటం ధర్మం ధర్మారావు దీన్ని రాయటానికి కారణం కొంత బోధపడుతుంది.

గ్రాంథిక భాషాభిమానుల్లో వ్యావహారిక భాష మీద ఒక దురభిప్రాయం ఉండేది. వ్యావహారికాన్ని గ్రామ్యమని నిరసించారు. గ్రామ్యంలో వ్యవస్థ ఉండదని, ఉదాత్త విషయాల నిరూపణకు సామర్థ్యం ఉండదని అందులోని పదాలు నిత్యజీవితంలో లోకవ్యవహారాన్ని నిర్వహించుకోటానికి మాత్రమే సరిపోయి ఉంటాయని, అది కావ్య భాష కానేరదని వాళ్ళ వాదన. రసావిష్కరణకు గ్రామ్యం అనుకూలించదని కూడా తెగేసి చెప్పారు గ్రామ్యం అంటే లక్షణ విరుద్ధమైందని తీర్మానించారు.

గ్రామ్యం అనేది పరిభాషకు చెందిన పదం. 'సీచపాత్ర' అన్నట్టు. సంస్కృత నాటకాల్లో విదూషకుడికి ప్రాకృతం ఉపయోగిస్తారు. అలాగే శ్రీలకు కూడాను. ఈ పాత్రలకు ఉపయోగించే భాష సంస్కృతం కాకుండా కొన్ని చోట్ల మాగధి, శౌరసేని, ప్రైశాచి, కొన్నిచోట్ల అపభ్రంశాలై ఉండటం గమనిస్తామనీ, ప్రాకృతము, ఈపైవీ సంస్కృత గ్రామ్యాతేనని అంటే ఆయా దేశ ప్రజలు ప్రయోగించినవన్న భావాన్ని విశదీకరిస్తూ ఎరగుడిపాటి వెంకటాచలం అముద్రిత గ్రంథ చింతామణి (12వ సంపుటం 4 వ సంచిక 1899 ఏప్రిల్, పుట 12, 13) లో చాలా చిన్నగా వ్రాసారు. నలుకాలలో గ్రామ్య

భాష ఉపయోగించవచ్చా? అని ఒక పెద్ద చర్చ పూండ్ల రామకృష్ణయ్య తమ అముద్రిత గ్రంథ చింతామణిలో 1897 - 1899 ల మధ్య నిర్వహించారు. పండితులు తలవట్లు పట్టుకున్నారు. ధర్మారావు ఇవన్నీ అడపాదడపా చూసి ఉండొచ్చు విద్యార్థి దశలో.

ధర్మారావుకు అభిమానుల్లో ఒకరైన పానుగంటివారు గ్రామ్యవాదుల భాషాపవాదమన్న వ్యాసం తర్వాత రాసి గ్రామ్యాన్ని నిరసించడం (1913 ఆంధ్ర సాహిత్య పరిషత్తుత్రిక) జరిగినా ఇదే అభిప్రాయం ధర్మారావులో ఇంతకుముందే పాదుకుని ఉంది.

నాడున్న ఈ గ్రాంధిక - గ్రామ్య భాషా వివాదాన్ని పరిశీలిస్తే ప్రాచీన శాసనాలన్నింటా గ్రామ్యమే ఉండేదని ఆ రూపాలే అధికంగా ఉండేవని నాటి శాసనాలను పరిశీలించి గిడుగు వివరించాడు. నన్నయ్య నుండి కళువె వీరరాజు దాకా వచన రచన సహజమార్గం వదలి కష్టతరమైందని గొబ్బూరి వెంకటానంద రాఘవరావు తన ఆంధ్ర వచన రచనా పరిణామంలో అభిప్రాయపడ్డాడు. ఈ గ్రామ్యం అంటే వ్యావహారికం వచన రచనకే గానీ కావ్య రచనకు కాదని రామూరి అనేక సందర్భాల్లో చెప్పాడు. అదీకాక తెలుగులో పద్యకావ్యంపుట్టిన సుమారు ఆరువందల సంవత్సరాల దాకా వచన కావ్యం పుట్టకపోవడంవల్ల వ్యావహారిక భాష కావ్య భాషగా ప్రాచుర్యం పొందలేక పోయి ఉండవచ్చు. కావ్యభాషలో వచనం పాలు నన్నయ నుండి చేమూర వెంకటకవి దగ్గర కొచ్చేసరికి 4 శాతం మాత్రమే ఉందని గొబ్బూరి అంచనా.

కళువె వీరరాజు భారత వచనంలో అర సున్నల్లేవు. సందులను సరిగా పాటించలేదు. నిండుసున్న వెనకక్షరం విధిగా ద్విత్వంగా ఉంటుంది. వలవల గిలకేగాని రేఫం వాడడు. ఆ కాలంలో వచ్చిన ఇతర వచన కావ్యాలన్నీ వ్యావహారికంలో ఉన్నాయి. గోవుచరిత్రమనే కావ్యంచూస్తే ఇంత చక్కని వ్యావహారికంలో రాశారా అనిపిస్తుంది. ఇలా అనేక ఉదాహరణలను గద్య చింతామణిలో రామూరి పదిలపరిచి పదిమందికీ చూపాడు.

చిన్నయసూరి సీతి చంద్రికను 1853లో రాసి, బాలవ్యాకరణాన్ని 1858లో ప్రకటించే వరకూ మనకున్న వచన వాచకాలూ, వ్యాకరణాలూ వ్యావహారిక భాషలోనే ఉండేవి పుదురి సీతారామశాస్త్రి 1847లో పెద్దబాలిక్ష రాశాడు. చిన్నయసూరికి ముందు రాజధానీ కళాశాల, మద్రాసులో వీరు పండితులు / వీరు 1834లో ప్రశ్నోత్తరాంధ్ర వ్యాకరణం రాశారు. ఈ గ్రంథాన్ని - పెద్దబాలిక్షనూ వ్యావహారికంలోనే రాశారు. 1836లో రావిపాటి

గురుమూర్తి వ్యాకరణాన్ని, 1837లో గ్రంథకరణ సభవారు ముద్రించిన శేషయ్య వ్యాకరణాన్ని చూస్తే అవి వ్యావహారికంలోనే ఉన్నాయి.

ఎర్రమిల్లి మల్లికార్జునుడు 1856లో ప్రకటించిన చార్ దర్బిష్ కథలూ, సామినేని ముద్దు సరసింహులు 1862లో ప్రకటించిన 'హితసూచని' అన్న పుస్తకం వ్యావహారికంలోనే ఉన్నాయి.

దృశ్యకావ్యాల్లో పాత్రోచిత భాష అంటూ వ్యావహారిక భాషకూ - అనాటి గ్రామ్యానికి - ప్రవేశాన్ని పండితులు అంగీకరించారు. కాని శ్రవ్య కావ్యాల్లో వ్యాకరణాలు అంగీకరించలేదు. దీనికి కారణమేమంటే వ్యుత్పత్తి సాధకాలైన శ్రవ్యకావ్యాల్లో గ్రామ్యం ప్రవేశిస్తే భాషా సాంకర్యం ఏర్పడి సౌష్ఠ్యం చెడుతుందని వాళ్ళు భావించారు.

బహుశా ఈ గ్రామ్య గ్రాంథికవాదం 1870 ప్రాంతంలో తలెత్తి ఉండవచ్చునని అక్కిరాజు రమావతిరావు తన వ్యావహారిక భాషా వికాసం చరిత్రలో భావించాడు.

చిన్నయసూరి సీతి చంద్రిక రావటం. కొక్కొండవారు ఆ శైలినే అనుకరిస్తూ విగ్రహ తంత్రాన్ని 1866లో (1872లో అచ్చయింది) రాయటం కొక్కొండవారే తమ నరకాసుర విజయ వ్యాయోగంలో అన్ని పాత్రలకు సలక్షణ భాషనే వాడుతూ 1871లో వెలువర్చటంతో గ్రాంథిక భాష ప్రాచుర్యం పొందటం ఆరంభించింది. వీరేశలింగంకూడా సంధి, విగ్రహాలను చిన్నయసూరిలాగానే ప్రౌఢంగా రాశాడు ఇవి పరిక్షకు పరసీయ గ్రంథాలయాయి. బాల వ్యాకరణం-సీతీచంద్రికలు పండితులను ప్రభావితంచేశాయి. వాళ్ళను ఆకట్టుకున్నాయి.

కానీ, ప్రమంగా వీరేశలింగం 1874 రల్లా తమ వివేకవర్ణని పత్రికలో భాషా విషయంగా సరళ గ్రాంథికానికి మారానని తెలుపుకున్నాడు. కొక్కొండవారు 1872 నుండి ఆంధ్రభాషా సంజీవని నడుపుతూ గ్రాంథిక వాదాన్ని సమర్థిస్తున్నారు. వచనరచన ద్వారా ఈ వాదాలు 1870 - 1880 మధ్య స్పష్టంగా గ్రామ్య గ్రాంథిక రూపంలో స్థిరపడ్డాయి. నాటి సాహిత్య పండితులను 1878వ సంవత్సరంలోని హిందూ పత్రిక వేసిన అంచనాని వీరేశలింగం తమ స్వీయ చరిత్రలో (పుట 148, 1915 వి. చ. గ్రం. పొందుపరిచారు. వీరేశలింగం సడిపిన పత్రికలూ, రాసిన ప్రహసనాలూ సరళ గ్రాంథికంలోనే ఉండేవి. కొక్కొండవారు తమ పత్రికలూ - రచనలూ గ్రాంథికంలో ఉండటమే కాకుండా పత్రికా రచనలో కూడా గ్రామ్యం పనికి

రాదని పట్టుదలతో ఉన్నారు. జయంతి రామయ్య వంతులు వర్గం కూడా ఏరి మతాన్నే ప్రచారం చేస్తూండేది.

ఈ విధంగా గ్రామ్య గ్రాంధికవాదాలు తెలుగు పండితులను కుదుపు తున్న దశలో గురజాడవారి కన్యాశుల్కం రావటం, వేదంలాంటి వారు పాత్రోచితభాషను బహుళంగా ప్రవేశపెట్టటం జరిగింది. ఇది గ్రామ్యవాదుల కొక ఊపునిచ్చిందనవచ్చు.

ఇక విశ్వవిద్యాలయాల్లో మాత్రం చిన్నయసూరి మార్గమే అనుసరణీయమైంది. దేశభాషలకు సగౌరవమైన స్థానం పాఠ్యప్రణాళికలో లేదు. ఆధునిక విజ్ఞానం దేశభాషల్లో విస్తరించలేదనీ దానికి కారణం ఆయా భాషల్లో పదజాలం పెరగటం లేదనీ ఒక నిపుణుల సంఘం 1905లో తమ నివేదికలో పేర్కొంది. ఈ సంఘాన్ని 1903లో గవర్నర్ జనరల్ కర్జన్ ఏర్పాటు చేసి దేశంలో విశ్వవిద్యాలయాలను స్థాపించింతర్వాత ఏమాత్రం అభివృద్ధి సాధించామో పరిశీలించమన్నాడు. ఈ నివేదికను చూస్తే మనకు నాడు గ్రాంధికవాదం చేసిన చెరువు అర్థమవుతుంది. ఈ కమిటీ కొన్ని సూచనలు చేస్తూ వాటిని అమలుపరిస్తే పరిస్థితి మెరుగుపడవచ్చన్న ఆశాభావం వెల్లడించింది.

ఆ సూచనల పర్యవసానంగా కావచ్చు 1906లో జె.ఎ. ఏట్స్ తెలుగు జిల్లాలలో పాఠశాలాధికారిగా వచ్చాడు. అతడు గ్రంథరచనాశైలికి వ్యావహారిక శైలికి భేదాన్ని కనిపెట్టి విస్మయపడి విశాఖపట్నం కళాశాల ప్రధానాధ్యాపకుడు పి.టి. శ్రీనివాసయ్యంగారును కారణం అడిగాడు. వారు గురజాడ - గిడుగుల చిరునామాలిస్తూ వాళ్ళే ఇందుకు సమాధానం చెప్తారన్నాడు. ఏట్స్ గురజాడను విజయనగరంలోనూ, గిడుగును పల్నాటిమిడిలోనూ కలిశాడు. 1907వ సంవత్సరం వచ్చింది. గిడుగు అప్పడప్పడే తెలుగు కావ్యాలను సూక్ష్మదర్శినితో అధ్యయనం చేస్తున్నాడు. ఇదంతా చూసిన ఏట్స్ అధ్యాపకులకు 1907 నుండి వార్షికోత్సవాలలో ఉపన్యాసాలిప్పిస్తూ భాష, శైలి విషయాల మీద వాళ్ళకొక అవగాహన కల్పించాలని కృషిచేస్తున్నాడు. గిడుగువారు తామప్పటికి సేకరించిన సమాచారం ఆధారంగా, అప్పటివరకు తెలుగు పండితుల్లో చెలరేగుతున్న గ్రామ్య గ్రాంధిక భాషా వివాదం మీద విరుచుకుపడ్డారు.

సరిగ్గా ఈ దశలో ధర్మారావు తమ అభిప్రాయాన్ని గ్రాంధిక భాషావాదం వైపు స్థిరీకరించుకున్నాడు. అప్పటికే అలాటి వాదనలో ముందున్న పానుగంటివారి ప్రభావానికి గురై 'విలాసార్జునం' నాటకం గ్రాంధికంలోనే - అక్కడక్కడ పాత్రోచితభాషను పెట్టినా అదీ గ్రామ్యాన్ని నిరసించటానికే

వాడుకున్నాడు - రాశాడు. ఏట్స్, గురజాడ, గిడుగు, శ్రీనివాసయ్యంగార్, ఈ నలుగురి వాదం అయిన గ్రామ్యాన్ని ఎదుర్కొనాలని అనుకున్నాడు. ఈ నలుగుర్ని ఆ రోజుల్లో 'దుష్టచతుష్టయం' అని ఎద్దేవా చేసేవారని గిడుగు సీతావతి తన "హిస్టరీ ఆఫ్ తెలుగు లిటరేచర్" అన్న పుస్తకంలో (పేజీ 142, 1968) రాశాడు అప్పారావుకు సలక్షణమైన భాష రాయటం రాదనీ, రామ్మూర్తికి తెలుగు రాదనీ, ఏట్స్ అంగ్లేయుడనీ, శ్రీనివాసయ్యంగార్ తమిళుడనీ, ఏళ్ళు తెలుగుభాషకు ద్రోహం చేస్తున్నారంటూ ఆందోళన లేవదీశారు గ్రాంథికవాదులు. అప్పటికి పాఠ్యగ్రంథంగా ఉన్న నెట్టి లక్ష్మీనరసింహం గారి గ్రీకు పురాణగాథలన్న పుస్తకాన్ని నిరసించారు. ఏట్స్ చొరవతో స్కూలు పైసలు విద్యార్థుల వ్యాసరచనలలోనూ అనువాదంలోనూ వ్యావహారికభాషను అంతరముందు అనుమతించారు. ఆ తీర్మానాన్ని ఉపసంహరించుకోవాలంటూ జయంతివారి నేతృత్వంలో పదివేల సంతకాలు చేయించి ప్రభుత్వానికి గ్రాంథిక భాషావాదులు మహజరు పంపారు.

ఈ విధంగా గ్రామ్య గ్రాందికపాదం ఒకారుకెక్కింది. ధర్మారావు మద్రాసులో బి.ఎ. చదువుతున్న కాలంలో ఈ వాగ్వివాదాలు తారామండల స్థాయికి చేరుకున్నాయి. ధర్మారావు సహజంగానే తనకున్న భూమిక ఆధారంగా గ్రాంథికవాదాన్ని సమర్థిస్తూ చిన్న ఖండికను రాశాడు.

ఇదొక చంపకమాలిక ఆరోజుల్లో మాలికా రచన విస్తృతంగానే ఉంటుండేది. పెద్దనలాంటి వాళ్ళే పీల్చకు గురువులు. ఒకరు కవిత్యాన్ని గూర్చి రాస్తే ఒకరు భాష గురించి ప్రస్తావించారు.

సంక్షిప్తంగా ఈ మాలికలోని భావం ఇది. తెలుగుదేశంలో తెలుగు అనే శ్రీ ఉంది. దాని కథ వింటే కళ్ళుసిరు తిరుగుతుంది. రక్తమాగుతుంది చాలా జాలిరలు గుసుంది ఎందుకంటే ఈ పిల్లచిన్నరనం నుండి అన్నీ గండాలే. వాటిని హెరదోలి సన్నయ అనేక భావాలను సంస్కృతం మాటలతో కలిపి నేర్పించి రాజు దగ్గరుంచాడు తరవాత తిక్కనా, అలాటి అనేకులూ ముద్దు ముద్దు మాటలు నేర్పి వెళ్ళారు. పెద్దన ప్రౌఢరీతిలో ఇంకా కొన్ని నేర్పి రాయల కల్పించాడు ఇతర భాషా పదాలనే అదవులను కాల్చి ఈ కన్నె దిక్కులన్నీ తగవిగా చేసుకుని విశేషసంపదతో ఉంది.

రాయల మరణంతో ఈ లలనకు పాట్లు వచ్చాయి. తురుమ్మలు కొంత రూపుమాపారు. రాజ్యాలు నాశనం చేసి గ్రంథాలను కాల్రారు. అప్పుడు ఈ కాంత దేశమిట్లాగుంటే తన గతేమిటనుకుని భయపడి ఓ మూల దాగి ఉంది.

ఇంతలో ఆంగ్లేయులు వచ్చి అభయహస్తమిచ్చారీ అబలకు. నీకు స్వేచ్ఛ నిస్తున్నామన్నారు. దీని శెల్లెలు కన్నడ కాంత దీన్ని చూసి ఈ తెలుగు కాంత ఎందుకీలా సీరసవడి నేల చూస్తూందోనని విచారించింది. 'నీ మాటల్లో' వస పోయింది. నీ అందము వాడిపోయిందేమి'టని అడిగితే తెలుగు కాంత వెక్కి వెక్కి ఏడవటం మొదలుపెట్టింది. ఇలా చెప్పటం ఆరంభించింది.

"గతంలో నాకొచ్చిన తురకల బాధ తగ్గిందనుకుంటే ఇప్పుడు మరింత బాధ ముందుకొచ్చింది. నా కొడుకులే శవధం పట్టి నన్ను నాశనం చేస్తున్నారు. నా ఆకారం పోయింది. అలంకారాలు పోయాయి. శయ్యలు ఆకాశానికెగిరి పోయాయి. నన్ను నా పిల్లలే పిలవటం చూడేరారు. ఇక నాకు నుయ్యో, గొయ్యోగతి. సన్నింక తలవటం మర్చిపో" అని కన్నీరు మున్నీరుగా వీడ్చింది.

ఇంతవరకూ తెలుగుభాషను గ్రామ్యవాదులపల్ల కలిగిన కష్టనష్టాలను ధర్మారావు తెలుగావిడ నోటే స్వీయచరిత్రగా పలికింగారు. ఇక కవి ముందు కొచ్చి ఇలాగ అంటారు.

ఆమె మాటలు విన్నారు గదా. విభిన్న భాషలు నేర్చిన మీరు ఈమెను రక్షించండి మొండిగా గ్రామ్యాన్ని కలవపద్దు ఈ మాటలంటున్నందుకు మరోలా అనుకోకండి. క్షమించండి. ఆంగ్లభాషలో కాని ఇతర విదేశ భాషల్లో గానీ కవులు రాసే భాషకూ, వాడుక భాషకూ భేదం ఉంది కదా.

షేక్స్పియర్ హామెట్లో రాసిన భాషకూ థార్నెర్ మాట్లాడిన భాషకూ భేదం లేదా ? తమ కావ్యాలు కలకాలం ఉండేలా రాసిన మిల్టన్, వర్డ్స్వర్త్లు తాము రాసిన రీతిగా మాట్లాడి ఉంటారా ? టెన్నిసన్ మాట్లాడినట్టు రాసి ఉంటాడా ? డాంటే రచనా - మాటల్లో భేదం లేదా ? కనుక గ్రామ్యంలో రాస్తే వచ్చే తిప్పలు అన్నీ ఇన్నీ కావు. ఎందుకంటే గ్రామ్యం స్థలాన్ని బట్టి మారుతూంటుంది అది చంచలమైంది. కృష్ణాజిల్లా వారి పుస్తకాలు మాకు శ్రీకాకుళం వారికి అర్థంకావు. మా పక్కవాళ్ళు రాసినవి విశాఖజిల్లా వారికి గూడా బోధపడవు. అందుకని లోభి దగ్గర డబ్బు ఎవ్వరికీ ఎలా ఉపయోగపడదో దీని గానీ అంతే. నాశనమవుతుంది. మరి నాలుగేళ్లయితే గ్రామ్యంలో అనేక మార్పులొస్తాయి. ఇంగ్లీషు ఎక్కువగా దూరుతుంది. అప్పుడు మన పెన్నిధి భారతమే మనకు తలబరువవుతుంది. ఎలాగంటే ఇంగ్లీషులో ఛానర్ కావ్యంలాగా ఎవరికీ ఇదీ అంతుబట్టదు.

కనుక నే చెప్పినవాటిలో మంచి చెడ్డలను జాగ్రత్తగా పరిశీలించండి. శాశ్వతంగా ఉండే గ్రంథాల్లో వటుత్వం ఉండాలి. చాలాన్ని జయించగల శక్తి

ఉండాలి ప్రాంతాల సధిగమించగల దారుడ్యం ఉండాలి. ఉసుక గ్రామాన్ని కలపకుండా కంచెలు కట్టండి. సూత్రాలను మార్చకండి.

ఒకవేళ తెలుగును సంస్కరించాలనుకుంటే చాలా పద్ధతులున్నాయి. కొత్త భావాలు ప్రవేశపెట్టండి. శైలిని మార్చండి. అనేకవిధాలుగా ప్రకృతి వర్ణన చెయ్యండి. వాస్తవంగా ఉండే అంశాలను చేర్చండి. అంతేకాని నాశనం చేయకండి గ్రామ్యమనేది పాదరసం లాంటిది. చక్కని బంగారం లాంటి తెలుగును దానితో కలిపితే వన్నె తగ్గి విలువ తగ్గి నీరసపరుస్తుంది. ఇలా చేయకుండా మా భావాన్ని స్వీకరించండి. సుఖంతో ఉండండి చేతుల్తోడ్చి నమస్కరిస్తాను. అయ్యా నా మాట వినండి. నా పేరు ధర్మారావు

ఇదీ ద్లుప్తంగా దీని భావం. నాడు గ్రాంధిక భాషావాదులు చేసే వాదనల సారాంశమంతా దీనిలో రచయిత ఇమిడ్చారు. తెలుగుకాంత కథ చాలా మంది పండితుల అభిమానాన్ని సంపాదించుచుందని రచయితే దీని పీరికలో రాశారు. ఈ వాదనను ఖండిస్తూ నెట్టి లక్షీసరసింహం ఒక శార్దూల మాలికను ఆరోజుల్లో రాశారు.

అయితే ఈ చిన్న మాలికకొచ్చిన పండిత ప్రశంసలను ఊతగా తీసు కుని, తన వాదం మరింతగా జనంలోకి వెళ్ళాలనే తలంపుతో ధర్మారావు 'ఉషఃకాలము' అనే నవలనొకదాన్ని 1910 ప్రాంతంలో రాశాడు. ఇది తెలుగు వాణ్మయ స్థియచరిత్ర. మొదటినుండి వీరేశలింగం వరకూ అందులో ఉంది. దీనికానాడు చాలా ప్రశస్తి వచ్చింది. దాన్ని వేగుచుక్క గ్రంథమాల ద్వారా 1911 లో మొదటిగ్రంథంగా ప్రచురించారు. తమ ఈ వాదాన్నే ఆంధ్ర పత్రి కలో ఒక విన్నవమంటూ ఓ వ్యాస రూపంలో కూడా తర్వాత వెలువర్చారు. కనుక 'గ్రాంధిక భాషా వాదము' అనే ఈ చిన్న మాలిక ధర్మారావుగారి గ్రాంధిక భాషా ఉద్యమంలో ఒక దీజంగా ఏర్పడి అదే క్రమోన్మీలనం అయిందని చెప్పవచ్చు.

విజయనగరాంజనేయం

ధర్మారావు మద్రాసులో బి. ఎ. పరీక్షకు చదువుతున్న కాలంలోనే చేసిన స్ఫురోభవన 'విజయనగరాంజనేయము' 1909. బుద్ధికి తట్టిన ప్రతి భావాన్ని

కవితలో పెట్టి సాధన చేస్తున్నాడు. ఆరోజుల్లో విశేషపరనంగా భారతదేశ చరిత్రగ్రంథాలు చదువుతుండేవాడు. అందులో ధర్మారావు చేతికి 'టాల్ బాయి వీలర్' రాసిన ఇండియా చరిత్ర ఒకటి అందింది. ధర్మారావుకు మొదటి నుండి భారతదేశ నాశనంలో అందులోనూ సాహితీ సంస్కృతులను నాశనం చేయటంలో తురుష్కుల పాత్ర ఎక్కువన్న భావం ఉంది. అందుకే 'గ్రాంథిక బాషావాదము'లో కూడా తెలుంగనెడి కాంతకు 'దురుష్కుల బాధ' ఒకప్పుడు కలిగి తగ్గిందని వర్ణించడం మానలేదు. అలాగే ఈ ఖండికను కూడా ఒక చిన్నకథ - అదీ ఆ వీలర్ రాసిన గ్రంథంలో ప్రస్తావనప్రసక్తంగా వచ్చిన దాన్ని - ఆధారంగా చేసుకుని గీతమాలికగా రాశాడు.

బహమనీ రాజుల పాలనలోని కథ ఇది. ముజాహిద్ షాహి ఒక బహమనీరాజు. ఇతడు విజయనగరరాజ్యంలో ఒక ఆంజనేయ విగ్రహాన్ని చూస్తాడు తన చేతిలోని గండ్రగొడ్డలితో దాన్ని నరకబోతాడు. ఆ ప్రాంతంలో సొమ్మసిల్లి ఉన్న ఒక ముసలి విప్రుడు షాహిని ఆపబోతాడు. రాజు ఆ ముదుసలిని ఒక్క-ప్రేటుతో నరుకుతాడు. అతడు కడసారి ఊపిరి తీస్తూ "నీవు నీ ఊరికి జేరకుండానే చస్తా" వని తిడుతూ చనిపోతాడు. రాజు ఆంజనేయ విగ్రహం ధ్వంసం చేస్తాడు.

తెలుగు సైన్యం దాటికి తట్టుకోలేక ముజాహిద్ పారిపోతూ దారిలో ఒక చోట గుడారాలేసుకుని విడిది చేస్తాడు అప్పుడు అతని బంధువు దావూదు రాజ్యం కోసం షాహిని హత్య చేస్తాడు బ్రాహ్మణుని తిట్టు నిజమైంది.

ఈ కథను ఆంజనేయుడే విజయనగర సామ్రాజ్య గత వైభవాన్ని చూడడానికొచ్చిన ఒక పధికుడికి చెప్తాడు. రచనంతా చిన్న చిన్న పదాలతో అందంగా సాగుతుంది. పధికుడు -

“ఆంధ్రుల భూరి విక్ర

మంబు నడుగంటగా లేదు - మహిత కీర్తి

గాంచినారలు మావారు గండుమగల

టంచు నింకను మరవరీ యాంధ్రు....” లంటూ “తెలుపు మవలీల నెవ్వడా తెంపరీడా-” అని ఈ ఘోరకృత్యం చేసింది ఎవ్వరో చెప్పమంటాడు. అప్పుడు ఆంజనేయత్రుడు కథంతా చెప్తాడు. అంతావిన్న పధికుడిలో ధర్మారావు ప్రవేశించి చరిత్ర సంస్కృతులను రక్షించడంలో అనేకులు రాజపుత్రులు ప్రాణార్పణం చేశారంటాడు. ఇలాంటి నిజాలు తెలుసుకోవాల్సి ఉంటాడు. కవులు ఏదైనా రాస్తే

“కపుల వాక్యంబులన్నియు కల్లలన్న

కల్లరుల నోరు మూయింప గతియు లేదు” అని బాధపడుతూనే

“ఐననేమామె : నిజమెటు లగును కల్ల” - అంటూ తను చెప్పే దాన్ని విశ్వసించమని అంటాడు.

చివరగా ముగిస్తూ పీరులకు రణరంగంలో శరీరాలంకారాలు ముఖ్యం కాదు ‘కత్తిదెబ్బలే’ వాళ్ళకలంకారాలని చాటి చెప్పవయ్యా అని హానుమంతుడ్ని “అండ్రులకెల్ల నాదర్శమైతివీవు” అని పొగుడుతాడు.

ఇదీ ఒకరంగా స్వీయచరిత్రలాటిదే. సాధారణంగా చరిత్రలో దొరకని ఈ కథను తీసుకొన్నానని రచయితే చెప్పాడు. తెలుంగనెడి కాంత కథ జీవిత చరిత్రయితే ఇది స్వీయ చరిత్ర. ఇందులో పీరరసం అడుగడుగునా పొంగులు వారుతూంటుంది. అనవసర వర్ణనలు చేయటం సుతరామూ ఇష్టంలేని ధర్మారావు కథని సూటిగా చెప్పి తెలుగువాళ్ళను సాహితీ సంస్కృతుల పరిరక్షణలో నైనిటులై -

“దేశ గౌరవంబేగిన దేహమేల

తెండు రండంచు” పీలుస్తూ వెన్నుతట్టి కర్తవ్య ప్రబోధం చేస్తున్నాడు. ఇది పాతపాళీలో ప్రచురణ పొందిన ఖండకృతే.

నల్లపై కారుణ్యం

తెలుగులోకి వచ్చిన ఆధునిక ప్రక్రియల్లో ‘ఎలిజీ’ ఒకటి. సాహిత్య సాహిత్యంలో ఆత్మాశ్రయ భావాలనుండి పుట్టిన ప్రక్రియగా దీన్ని భావించాలి.

“ది ఎలిజీ ఈజ్ ఎ లిరిక్ ఎక్స్ ప్రెషన్ ఆఫ్ మెలంకలి ఆర్ గ్రీఫ్ ఇన్ వర్టిక్యులర్ వెన్ కమ్మొమొరేషన్ ఆఫ్ డెడ్ ఫ్రెండ్” అంటూ ఎన్ సైక్లోపీడియా ఆఫ్ అమెరికానా (వా. 17, పేజీ 471) లో దీన్ని వివరించారు.

ఆ సాహిత్యంలో 17, 18 శతాబ్దాల్లో పూర్తిగా నైరాశ్యాన్ని వెల్లడించే కావ్యాలను ఎలిజీలన్నారు. విదేశీ సాహిత్యంలో ఈ ఎలిజీని హెక్సామీటర్, పెంటామీటర్లలో నిబంధిస్తూ దుఃఖపూరితంగా ఉండేలా రాస్తారు. అంటే దీనికో ఛందం ఉందన్నమాట.

తెలుగు సాహిత్యంలో ఈ ఎలిజీ లక్షణాలున్న భాగాలు మనకు కొన్ని కనిపిస్తాయి. క్రౌంచపక్షుల జంట వియోగభాగంగానీ, వారి చనిపోయినప్పుడు తారావిలాపంగానీ, భాగవతంలో కృష్ణ నిర్యాణం తర్వాత “మన సారథి, మన సచివుడు” అంటూ సాగిన ఘట్టంకానీ, టూమరసంభవంలో రతీవిలాపం గానీ, భారతం ద్రోణవర్ణంలో అభిమన్యుడితో తానూ పోలేదంటూ ధర్మరాజు ‘వాని తోడిద లోకమై యేను బోవనైతిబో’ (రెం. ఆ ప. 143) అన్న భాగాలన్నీ ఎలిజీలే ననవచ్చు.

ఈ ఎలిజీలు ఆంగ్లంలో థామస్ గ్రే (1716-1771) రాసిన ‘ఎలిజీ రిటెన్ ఇన్ ఎ కంప్రీ చర్చియార్డ్’, గోర్డ్ స్మిత్ (1728-1774) ‘ఎలిజీ ఆన్ ఎ మాడ్ డాగ్’ అన్నవి ప్రసిద్ధాలు. ఆధునిక లక్షణాలను అధ్యయనం చేస్తూ కాల్రిడ్జ్ ఎలిజీ అంటే “ఆలోచనాపరమైన మనస్సును అనువైన కవితా ప్రక్రియ” అని అంటాడు.

ఆంగ్లంలో రొమాంటిక్ కవిత్వ ప్రభావంతో నెలువడ్డ వాటిల్లో ప్రణయ కవితవ్వం, ప్రకృతి కవితవ్వం, స్మృతి కవితావ్వలున్నాయి. తెలుగులో అక్కడక్కడ దొరికిన చాటువుల్లాంటి వాటిని మినహాయస్తే ఇలా స్మృతికవిత్వం రాసిన ఆధునిక కవుల్లో రాయప్రోలు, విశ్వనాథ, కృష్ణశాస్త్రి, నాయని సుబ్బారావు, అబ్బూరి రామకృష్ణారావు, దువ్వూరి రామిరెడ్డి, బసవరాజు లున్నారు.

అయితే ఆసలీ నూతన ‘ఎలిజీ’ అన్న ప్రక్రియను తెలుగులో ఏ పేరుం డాలన్న దాన్ని పరిశీలిస్తే ఈ అంశం మీద పరిశోధన చేసిన సి. రఘుపతి రెడ్డి అభిప్రాయం ఇలా ఉంది.

“తెలుగులో స్మృతికావ్యము, శోకగీతము, శోకకావ్యము, విషాదగీతిక, మృతివిషయక కావ్యము అని వాడటం జరిగింది. 1911లో ధర్మారావుగారు సల్లిపై ఒక ఎలిజీ వ్రాసి ‘కారుణ్యము’ అని పెట్టారు సాధారణంగా ఇవి గేయ, వచనగేయ, పద్యరూపాల్లో ఉండటం చేత సి. నారాయణరెడ్డి తమ పరిశోధన గ్రంథంలో (ఆధునిక కవిత్వం సంప్రదాయం-ప్రయోగం పేజీ 405) స్మృతికావ్యమన్నారు. “స్మృతిలోనే మృతి ధ్వనిస్తోంది”.

పై అభిప్రాయాన్నిబట్టి ఈ ప్రక్రియను ఆదిలో కారుణ్యమని ధర్మారావు వన్నా - నేటికది ‘అన్ని ఆధునికాంగ్ల ఎలిజీ లక్షణాలనూ పుణికి పుచ్చుటని ‘స్మృతి కావ్యం’గా స్థిరపడటం గమనించవచ్చు పురణాన్ని, హాసపుడెప్పుడూ అసహ్యించుకోలేదు.

“డెత్ ఈజ్ లైఫ్స్ హై నీడ్

డెత్ ఈజ్ ది క్రౌన్ ఆఫ్ లైఫ్” - అంటూ కీర్తుని ఎన్ని

క్రిందిగాడు.

ఉర్దూలో కూడా ఇలాటి గీతాలను 'మర్సియా' లంటారు. దీనికి ఓ ప్రత్యేక ఛందం వాడతారంటారు. ఇలాటి గీతాలను మొహర్రం సందర్భంలో ఎక్కువగా పాడతారంటారు.

తెలుగులో వడ్డాది సుబ్బారాయుడు ఇలాటివాటిని 1902 నుండి రాశారు. దీనికి వారు సతీస్మృతి అంటూ పేరెట్టి వారి భార్యలు వెంకమాంబ, రత్నాంబ, విజయలక్ష్మి, సుబ్బలక్ష్మి, అన్నపూర్ణలు చనిపోయిన సందర్భంలో ఒక్కో చిన్న 'సతీస్మృతి' సంపుటం వెలువరిస్తూండేవారు ఈ ఘటనల మీద కృష్ణశాస్త్రి దనుకునే జోక్ ఒకటుంది. ఒక పర్యాయం వడ్డాదివారి భార్య చనిపోతే 'సతీస్మృతి' రాలేదట. ఇంకా రాలేదేమని మిత్రులెవరో కృష్ణశాస్త్రిని అడిగారట. వెంటనే ఆయన 'ఆ. మరేలేదు, ఈ పర్యాయం రెండు కలిపి వేస్తారులే' అని అన్నారుట. ఏమైనా వడ్డాదివారు తన చివరి భార్య చనిపోయినప్పుడు వేసిన 'సతీస్మృతి'లో 'దారుణ విధిగ్రద్ద నిన్ను దన్నుకపోయెన్' - అంటూ తన గుండె చెరువు చేసుకుంటాడు.

దేశనాయకులు చనిపోయినప్పుడూ అనేకమంది స్మృతి కావ్యాలను రాశారు. రాస్తూంటారు. అలాటి రచనల్లో గోఖలే సర్వాణానికి రాయప్రోలు వారు రాసింది చాలా ప్రసిద్ధమైంది.

అయితే కేవలం దుఃఖభాజనం కాక కర్తవ్యబోధ చేస్తూనూ, మరణించినవారి ఆశయసాధనకు కంకణం కట్టుకోమంటూ ఉద్బోధిస్తూ అనేకమంది మృతవీరుల మీద ఆధునిక కాలంలో చాలా స్మృతి గీతాలు వస్తున్నాయి. వీరుడి మరణం నిరాశకూ - దుఃఖంతో కుంగిపోవడానికి కారణం కాకూడదు. అతడి అనుచరులకు కర్తవ్య సాధనలో మార్గదర్శకంగా ఉంటూ ఉత్సాహం రెట్టించు చేస్తూ త్యాగాన్ని గుర్తుకు తెస్తుంది. ప్రజా పోరాటాల్లోని మృతవీరుల మీద రాసిన కావ్యాలూ గీతాలూ ఈ దిశలో ఉంటూంటాయి.

ఇక తెలుగులో మానవేతరాల మీద గాసింది, అదీ హైదరాబాద్ కలగల్గి వ్యంగ్యంగా రాసింది ఈ ధర్మారావు రచన 'నల్లిపై కారుణ్యం'. చారే టుప్ టీకలో అన్నట్టు 1911 లో రాసి బొంబాయి నుండి వాడొస్తున్న ఆంధ్రపత్రిక వారపత్రికలో ప్రచురించారు. దీన్ని వారు బరంపురంలో ఉండగా రాశారు. దీన్ని పాతపాకీలో ప్రకటించారు.

ఇందులో కేవలం అయిదు పద్యాలున్నాయి. నల్లిని చంపుతున్నా అతడి మీద ఆ నల్లికి కోపం రాకపోవడం, చనిపోయిన తర్వాత దాని గత సుఖ సుయం జీవితాన్ని తలపరిచేయడం రెండు పద్యాల్లో మనకు కనిపిస్తుంది.

ఇక వ్యంగ్యంగా సెల్లులు కుడుండడం పల్ల ఎవరెవరికి ఏయే మేళ్ళు ఎలాఎలా జరుగుతూ ఉంటాయో చాలా హాస్యంగా చెప్పడం మరో పద్యంలో చూడ పచ్చ నాలుగో పద్యంలో నల్లని చంపినవాని కేమొచ్చింది లాభమంటూ అతణ్ణి దుయ్యబడ్డారు. ఇక చివరిదాంట్లో ఈ నల్లని చంపినందుకు - దాని జాతి - ఆ హంతకులమీద పగదీర్చుకోక మానుతుందా ? అంటూ ముగిస్తాడు.

ఇందులో చాలా సరళమైన భాష వాడాడు. ఒక్కోదాంట్లో ఒక్కో రసం కరుణం, హాస్యం, రౌద్రంలాంటివి వాడుకున్నాడు. అంతస్సుత్రంగా హాస్యం - వ్యాజస్తృతి కనిపిస్తుంటుంది ఈ సెల్లులుండడంవల్లే నిద్ర రాక పిల్లలు చదువుంటూంటారనీ, ముసలివాళ్ళకు నిద్ర పట్టక హృదయ స్మరణ చేస్తూంటారనీ, ఇళ్ళకు సున్నాలు కొద్దూంటారనీ అంటూ దీని ఒకటే 'పోవ కారార్దం ఇదం శిరిరం' అని నల్లని పొగుడ్తాడు. దీన్ని చంపినవాడిని శపిస్తూ 'మతి విహీనుసకెందును మేలు కూడునా' అంటాడు. దీని చావు చూసి 'మాన్య సుఖవాసి పోతివా మమ్ము బాసి' అంటూ బాధపడ్తాడు. చివరకు చంపిన వాళ్ళ మీద "మీ పగ సహిత రితిని దిర్ప నీదు సత్ సంతతి లేదె" అంటూ 'నెర్రు దావదె' అని ముగిస్తాడు. పంటికి పన్ను కంటికి కన్ను అన్న గామె తలా "మా రక్తాన్ని తాగిన హంతకులమీద రానున్న స్మృతరం పగ తీర్చు కుంటుంది బాధపడకండంటూ" భరోసా ఇస్తూ రెండు కన్నీటి చుక్కలు విడుస్తాడు భర్మారావు.

చదవడానికి హాస్యంగా కనిపిస్తున్నా పూర్వయిన తర్వాత గుండెల్లో ఏమూలో 'ఒలహిసులపై బలవంతుల దాష్టికం' కలుక్కుసుంటుంది మనకు. అతి సామాన్యంలాన్ని అందుకొని ఎంతో నేర్పుగా స్మృతిగీతం రాయడంలో వరవడి పెట్టాడు భర్మారావు. వీరి కవిత్వం మీద పరిశోధన చేసిన కుమారి రాగిణి ఇది ఎలిజీ అవునా కాదా అంటూ కొంత విచిత్ర చైనా చివరకు 'వస్తువును బట్టి, రచనాదోరణినిబట్టి ఇది ఎలిజీ అనియే చెప్పవలెన'ని ఒప్పు కున్నారు. (పేజి 29). రాపీ భర్మారావు కవిత్వము - ఒక పరిశీలనము (1980).

తర్వాత తర్వాత ఇలా మానవేతరాల మీద చాలా వచ్చాయి. అందులో ప్రసిద్ధం పుష్పగూర్చి 'పుష్పవిలాపం' అంటూ కరుణశ్రీ రచన, పెక్కుసెల్లుల అంటూ టి. బి. యం అయ్యవారు 1961 లో రాసింది మరొకటి.

ఏమైనా గేర్, గోల్డ్ స్మిత్ మార్గాన్ని తెలుగులో స్పెషల్ కామ్యూరం ' పజీకెస్ట్'ని భర్మారావు.

తొలినాళ్ల తొలిచాళ్లు - సూచికలు

1. ధర్మారావు రాలూ - రప్పలూ విశాలాంధ్ర పబ్లిషింగ్ హౌస్ విజయ వాడ 1979 పేజీ 17. ధర్మారావు 'ఒకప్పుడు మాదీ కార్మిక వంశ మన్న మాట జ్ఞాపకముంచుకొంటారు, ఒక్క పంచి కష్టపడవలసి వచ్చి నప్పుడు అది ఒక చిన్నతనంగా భావించడానికి జంకుతారన్న భావంతో ఇంటి పేరును అలాగే కొనసాగించాన'ని అన్నారు.
2. పాదుషాకు అవభ్రంశ రూపం.
3. 'అస్టబల్' అంటే పార్సీలో అశ్వశాల అని అర్థం. అదే ఇంగ్లీషులో 'స్టేబుల్'గా మారింది. ఏనుగుశాలను 'పీల్ ఖానా' అంటారు. 'పీల్' అంటే పార్సీలో ఏనుగు. ఆరోజుల్లో ఈ రెండింటినీ ఏనుగులనూ, గుర్రాలనూ ఒకచోట కట్టి ఉంచటంవల్ల అస్టబల్ అంటే ఏనుగు శాల అన్న పేరే వాడుకపడి ఉంటుంది.
4. ఆచార్య తూమాటి చౌణప్ప ఆంధ్ర సంస్థానాలు - సాహిత్య పోషణ 1969 పేజీ 67-77. బుద్ధిరాజు ఈశ్వరప్ప ఉర్దూ అధిపతి కందు రూరి లక్ష్మీప్రసాదం పు అస్థానంలో ఉండేవడు. ఉర్దూ - దేవారి అనే సంస్థానాల్లో దేవారిని 'దేవిడి' అని అంటారు ఈ దేవిడి అధిపతి కందురూరి బాల సూర్యప్రసాదరావు. ఉర్దూ - దేవారి సంస్థానాలు అన్నదమ్మలకు వెళ్ళాయి ఈశ్వరప్ప(1880) కలియుగ మాహాత్మ్యం, గ్రామ నగర నివాస చారిత్రము, లౌకిక - వైదిక సంవాదం అనే ప్రహసనాలు రాశాడు. ఇవన్నీ సంవాద రూపంలో ఉన్న గద్యాలు. వీటిని చతుర్థాశ్రయ రత్నాకరంగా ప్రచురించారు.
5. దీని రచయిత రెంటాల వెంకట సుబ్బారావు మొదట ఇంగ్లీషులో రాసి (1902) తర్వాత తెలుగులోకి అనువదించి (1917) అచ్చేశారు. ఉద్యోగరీత్యా విదేశాల్లో ఉన్న భర్తకు కమరూమణి రాసిన లేఖలివి. ఇంగ్లీషు ప్రతులను ఆరోజుల్లో బ్రిటిష్ చక్రవర్తితో సహా చదివి ఆనం దించారట. ఇందులో 21 లేఖలు ఉన్నాయి. వీటలో సాంఘిక సమస్యలు, మూఢాచారాల నిరసనం, బాల్య వివాహాల ఖండన, వయ్యాల మీదున్న నమ్మకాన్ని దుయ్యబట్టటం, మతాచారాల్లో కల్మషాన్ని చూపటం ఉంది భాష గ్రాంథికం

6. ఇందూలాల్ యాజ్ఞీక్ వ్యాసర. సంపాదకుడు యస్. పి. సేన్. డిక్షనరీ ఆఫ్ నేషనల్ బయోగ్రఫీ వాల్యూం 4 ఇన్స్టిట్యూట్ ఆఫ్ హిస్టారికల్ స్టడీస్, కలకత్తా 1974, పేజీ 197 - 199. ఇతడు శ్యాంజీ కృష్ణ వర్మ. లండన్లో ఉండే ఇండియా హవుస్ (1905)లో సభ్యుడు. ఇందులో నారోజీ, హెన్రీ కాటన్, సర్ విలియం వెడ్డర్స్ బర్న్, రమేశ్ చంద్రదత్, డబ్ల్యు.సి. బెనర్జీలు సభ్యులు. ఇండియా స్కాలర్షిప్ అనే పేరుతో సావర్కార్, వి.పి.యన్. అయ్యర్, మదన్ లాల్ దింగ్రా ప్రభృతులకు ఈ వర్మ ఆశ్రయం ఇచ్చాడు. నా జీవితయాత్రలో టంగుటూరి ప్రకాశం, నవ్యాంధ్రంలో అయ్యదేవర కాశేశ్వరావు, నేనూ నా దేశంలో దర్శి చెంచయ్య, ఈయనను ప్రశంసించారు. భారత స్వాతంత్ర్య పోరాటంలో ఇతడు తీవ్రవాది. విదేశాల్లో ఉంటూనే భారత విప్లవకారులకు రివాల్వర్లు పంపుతూండేవాడు.
7. డాక్టర్ పి.యస్.ఆర్. అప్పారావు తెలుగు నాటక వికాసం నాట్యమాలా ప్రచురణ, హైదరాబాదు 1967, పేజీ 268.
8. డాక్టర్ పి.యస్.ఆర్. అప్పారావు తెలుగు నాటక వికాసం నాట్యమాలా ప్రచురణ హైదరాబాదు, 1967, పేజీ 269.
9. ముదిగొండ వీరబ్రద్రశాస్త్రి పానుగంటివారి నాహిత్య సృష్టి శతజయంతి ఉత్సవ స్మారక ప్రచురణ హైదరాబాదు 1968, పేజీ 72 - 88.
10. ధర్మారావు రాలా - రప్పలూ విశాలాంధ్ర వట్లిషింగ్ హవుస్, విజయ వాడ, 1979, . పేజీ 95.

3

రాలూ - పూలూ

ధర్మారావు మద్రాసు పబ్లికేషన్స్ కాలేజీలో బి.ఎ. చదివే కాలంలో అనేక విషయాలను నేర్చుకోవటానికి అవకాశం కలిగింది. అంతవరకూ ఏదో ఒక ప్రాంతంలో జరిగే ఘటనలను ప్రతిబింబించే వారి మనస్సు విశాలం కావటం ఆరంభించింది. ఒక రకంగా మానసిక పరిణతి జరిగిన ఈ కాలంలో అనేక ఉద్యమాలను దగ్గరుండి తెలుసుకోవటం, రాష్ట్రం మొత్తం ఏయే రంగాల్లో ఏ దిశలో ప్రయాణిస్తుందో చూడటానికి మద్రాసు నివాసం ఆస్కారం కలిగించింది.

ఒక జాతి సర్వతోముఖాభివృద్ధికి ఎన్ని రంగాల్లో కృషి చేయటానికి తనకు అవకాశం ఉందో గ్రహించ గలిగాడు. చెయ్యవలసిన కృషి ఎంత చీకతో, శ్రద్ధతో చెయ్యాలో కూడా అవగతమైంది. చదువుమీద ధర్మారావుకు ఎంత ఆసక్తి ఉన్నా అది నిరాటంకంగా కొనసాగటానికి చితికిపోతున్న ఇంటి పరిస్థితులూ, అన్న సరసంగరావు డాక్టర్ పరీక్ష పాస్ కావటానికి అప్పటికే నెలకొన్న పని అవులూ, తండ్రి అప్పన్న వృద్ధాప్యంవల్ల వారి డాక్టర్ వృత్తి సరిగా సడలడంవోవటం వలన అడ్డొస్తున్నాయి. బరంపురంలో తండ్రికొక మిత్రుడున్నాడు. వరదా కామేశ్వరరావు నాయుడు. వారు చాలా పేరున్న

పర్రకులు సంగీత సాహిత్యాల్లో అభిరుచి ఉన్నవారు. మద్రాసులో ధర్మారావు బి. ఎ చదివే కాలంలో కామేశ్వరరావు నాయుడు భూకామందుల పజాన రాష్ట్ర శాసనసభ్యులుగా (1909) ఎన్నికై మద్రాసులో ఉంటుండేవారు.

ఆర్థికపరమైన ఎలాటి ఇబ్బందినీ ఎదుర్కోకుండా బి. ఎ. పూర్తి చెయ్యటానికి వీరి సాయం కారణమని ధర్మారావు ఒక చోట రాసుకున్నాడు. అప్పు నరసింగరావు డాక్టరు పరీక్ష ముగించుకొని తల్లిని తీసుకుని వైద్య ఉద్యోగంలో చేరటానికి బర్మా వెళ్ళాడు. చదువు ముగించుకుని ఇల్లు చేరగానే కుటుంబధారం ధర్మారావు కోసం ఎదురు చూస్తున్నది

కళ్ళికోట కళాశాలలో బి. ఎ. కు ముందు ధర్మారావు కోద్దికాలం చేసిన ఉద్యోగం పేరుప్రతిష్ఠలు సంపాదించి పెట్టింది. అప్పటి విద్యాశాఖాధికారుల్లో ప్రముఖుడైన యేట్స్ కి, పరిశీలకుడుగా ఉండే పాలిట్ దొరకూ ధర్మారావు ఒక మంచి అధ్యాపకుడు కాగలడన్న నమ్మకం ఏర్పడింది. ప్రిన్సిపాల్ గణపతయ్య - బి. ఎ పూర్తిచేసి ఇక్కడే అధ్యాపక దాధ్యతలు స్వీకరించాలని ఎంతో ఆప్యాయతతో ఆనాడు ధర్మారావుని బరంపురం పంపారు. మంచి సాహిత్యాభిరుచి ఉన్న కవిగా, సహృదయుడైన చక్కని మిత్రుడుగా తోటి అధ్యాపకుల్లో పీరిమీద సదభిప్రాయం ఉంది. పీటన్నిటిని మించి బరంపురం అంటే ఒక రకమైన ఆత్మీయత ఉంది. ఇది చివరివరకూ ఉండేదని ఉప్పల లక్ష్మణరావు చెప్పాడు. 1940 ప్రాంతాల్లో విజయవాడలో ఒక సభలో ధర్మారావును కలుసుకున్నప్పుడు ఆ సమయంలో చాలాభాగం బరంపురం విశేషాలనే తనలో ముచ్చటించారని ఆయన అన్నాడు. అంతటి అభిమానాన్ని ధర్మారావు బరంపురంతో ముడేసుకున్నాడు

1909లో బి. ఎ. పూర్తిచేసుకుని బరంపురం తిరిగొచ్చాడు. అనేక కొత్త భావాలతో, ఉడుకురక్తంతో ఎంతో చదివిన అనుభవాన్ని భుజానేసుకొని కాలుపెట్టాడు. దేశభక్తి భావాలూ, జాతీయోద్యమం, గ్రంథాలయోద్యమం, సాహితీ సాంస్కృతికోద్యమాలు, అప్పుడప్పుడే విజృంభిస్తున్న భాషా వివాదాలు, తెలుగు జనాన్ని ఊపేస్తున్న కందుకూరి సాంఘిక సంస్కరణోద్యమాలు ఇవన్నీ ధర్మారావు ముందున్నాయి. అప్పటికే ఈ అన్ని ఉద్యమాలను అధ్యయనం చేసి తానెళ్ళాల్సిన మార్గాన్ని స్పష్టంగా నిర్ధారించుకున్నాడు. కళ్ళికోట కళాశాలలో లెక్కల అధ్యాపకుడుగా చేరాడు.

కానీ ఇంటి ఆర్థిక పరిస్థితులు ధర్మారావును అనేకానేక ఉద్యోగాలు చేయించాయి. ఎన్నో ఊళ్ళు తిప్పించాయి. ఏవని చేస్తున్నా ఎక్కడూ పని అదెంతటి మారుమూల ప్రదేశమైనా, కానికాలమైనా సరే ధర్మారావు అన్ని

ఉద్బిమాల్లోను పాల్గొన్నాడు. సాహిత్య కృషి సాగిస్తున్నే ఉన్నాడు. ప్రధానంగా తన అభిమానగ్రంథం విజయవిలాసం మీద చూపు కేంద్రీకరించే ఉన్నాడు.

బరంపురంలో ఉండే రోజుల్లో వరదా కామేశ్వరరావు నాయుడు ఇంట్లో ట్యూషన్ చెప్తూండేవాడు కామేశ్వరరావు పెద్దకొడుకు రామారావు తర్వాత పెద్ద బెన్నిన్ ఆటగాడుగా ప్రసిద్ధి పొందాడు. అతనికి ఇంటికి వెళ్లి ట్యూషన్ చెప్తూండేవాడు అలాగే బరంపురంలో న్యాయపతి రామానుజస్వామి అనే మైకోర్టు వకీలుండేవారు. వీరికి ఆంగ్ల, సంస్కృత భాషల్లో మంచి పాండిత్యం ఉండేది. సంగీతంలో అభిమానం వీరిని వీణ నేర్చుకునేలా చేసింది. వీరు ఆ తర్వాత 1911 ఏ సంవత్సరంలో జార్జి చక్రవర్తి పట్టాభిషేకానికి లండన్ వెళ్ళొచ్చి 'మై ట్రిప్ టు లండన్' అన్న గ్రంథం కూడా రాశారు. వీరి కుమారులే తర్వాత ప్రసిద్ధ జర్నలిస్టుగా ఉన్న నారాయణమూర్తి, రేడియో అన్నయ్యగా ప్రఖ్యాతి తెక్కిన రాఘవరావునూ. రాఘవరావు తాపీ ధర్మారావుతో తమ కుటుంబానికున్న పరిచయాన్ని వివరిస్తూ తమ ఇంటికి ధర్మారావు ఎప్పుడూ వస్తూ ఉండేవారని తమ అన్న నారాయణమూర్తికి ట్యూషన్ చెప్పేవారని అన్నాడు తనను బుచ్చిపంతులంటూ చెవిపుచ్చుకుని లాగేవారనీ, తమ ఇంటి మేడ మీద ఆనాడు ధర్మారావుతోపాటు భోగరాజు నారాయణమూర్తి, కళిక్రొటలో ఆధ్యాపకులు ఉన్న రామలింగం, డి.వి. కృష్ణారావు తదితరులందరూ సాహిత్యచర్చలు చేస్తుండేవారనీ ధర్మారావు తమ కుటుంబంలో సభ్యునిగానే ఉంటుండేవారని వివరించాడు.

వరదా వారింటికి దగ్గర్లోనే ధర్మారావు నివాసం. ట్యూషన్లు చెప్పుకోవటానికి తోడు కొంతకాలం తమ తండ్రికి మేనేజర్ గా కూడా ధర్మారావు పని చేస్తూ అనేక విషయాల మీద సలహాలిస్తుండేవారని కామేశ్వరరావు నాయుడి రెండో కుమారుడు నారాయణరావు ఇప్పటికీ ఆ విషయాలన్నీ తన కళ్ళముందు జరుగుతున్నంత సంతోషంతో చెప్పుకొచ్చాడు.

ధర్మారావు కళిక్రొట కళాశాలలో పనిచేసే రోజుల్లో వారిదగ్గరే మూడవ భారం చదువుకున్న కొచ్చెర్లకోట గుర్నాదం తనతోపాటు అప్పుడు ఇమ్మిడి సెట్టి రామ్మూర్తి, పాతనాటి నారాయణరావు కూడా చదువుకున్నారన్నాడు. ధర్మారావుతోపాటు ఆ కళాశాలలో గురుభాగవతుల ధర్మారావు, కందికొండ సూర్యనారాయణ, వేముల కొండ కోనేటిరావు, వసుమతి కృష్ణమూర్తి, వద్దివర్తి సత్యనారాయణ, బొమ్మి రెడ్డివల్లి కామేశ్వరరావు, గొడవర్తి సీతారామయ్య, ఉప్పలపల్లి సత్యనారాయణ, పరబ్రహ్మం అనే క్రిస్టియన్ అధ్యాపకులుగా ఉండేవారు. ఆ పిథంగా లండన్ మెప్పు పొందుతున్న ధర్మారావుకు మిత్రుల

ప్రయత్నం వల్ల సర్వేశాఖలో ఓ ఉద్యోగం వచ్చింది. ఆ ఆ ప్రాంతంలోనే ఉన్న చీకటి సంస్థానంలో (1915).

చదువురానివారికి సర్వే ఉన్నదనే నానుడిలాగా గణిత శాస్త్రంలో పట్టభద్రులు ధర్మారావు ఈ పని చేయాల్సివచ్చింది. చీకటి సంస్థానంలో కృష్ణా పురం, కోటిలింగి, జయంతిపురం, తాతంపర, పాత్రపురం, బొడవలంక లుండేవి.

బంకువల్లి మల్లయ్యశాస్త్రి ఈ సంస్థానాధీశులకు తమ రచనలందించి సన్మానాలందారు. 'పురాణ వాచస్పతి' అన్న బిరుదం కూడా ఆ సంస్థానాధిపతి గౌరవంద్రదేవు - మల్లయ్యశాస్త్రి కిచ్చి గౌరవించారు. వప్పు అప్పల నరసింహ శాస్త్రి ఈ సంస్థానం ఆస్థాన పండితులు. ఆ కాలంలోనే వీరి భూములను ధారా కోటవాళ్ళు ఆక్రమించుకున్నారు. ఈ వివాదం పరిష్కరించటానికి ఆ భూములు సర్వే చేసి కొలవాల్సిన బాధ్యత ధర్మారావుకు అప్పగించారు.

కొలతకు ఉపయోగించే యంత్రం సరిగా పనిచేయక పోవడంవల్ల చీకటి సంస్థానాధీశులు తమ భూమిని నష్టపోయారు. ధర్మారావు ఉద్యోగానికి ఎనడు పెట్టాలనుకున్నారు. అలాగే చేశారు. ఈ సందర్భంగా మరో కారణం ధర్మారావు కుమారుడు మోహనరావు వివరించాడు. ఆ సర్వే అధికారి ఇంగ్లీషు వాడు. అతని భార్యకు ధర్మారావు పేరు ప్రతిష్ఠల మీదా కార్యనిర్వహణా చాక చక్రం మీదా అభిమానం కలిగి క్రమంగా ధర్మారావు మీద అభిమానంగా మారిందని ఇది గమనించిన సర్వే అధికారి చీకటి భూముల సర్వేలో కావాలని మోసం చేసి ఉద్యోగానికి నీళ్ళతోడేదనీ అన్నారు.¹ ఏది ఏమైనా సంవత్సర మైనా తిరక్కుండానే సర్వే శాఖకు ధర్మారావు సలాం కొట్టేశాడు.

తర్వాత ధర్మారావు మళ్ళీ ఉద్యోగం వేటలో పడ్డాడు. ఏ పనిచేస్తున్నా వారికి అధ్యాపకత్వంమీదున్న మమకారం మరో దానిమీద ఉన్నట్టు కనిపించదు. సర్వే శాఖలో ఉద్యోగం పోయిన తర్వాత విశాఖపట్నంలోని కెనెడియన్ బాప్టిస్ట్ మిషన్ హైస్కూలులో చేరాడు. (1916) గణిత శాస్త్ర అధ్యాపకత్వం పేరుకైనా అన్నీ చెప్పుండేవాడు. ఆ కాలంలోనే ధర్మారావు దగ్గర నిడుదవోలు వెంకట్రావు చదువుకున్నాడు. వెంకట్రావు నాలుగో పాఠంలో ఉండేవాడు. వాళ్ళ తరగతికి అనువాదం వ్యాసం చెప్పటానికి ధర్మారావు వెళ్ళేవాడు. 'తెలుగులో పద్యాల్నిచ్చి ఇంగ్లీషులో భావార్థం రాయమనేవారు ఇటు ఇంగ్లీషు నుండి తెలుగుకూ అనువాదాన్ని చాలా చిత్రంగా మా చేత చేయిస్తూ పద్య కావ్యాల మీద మాకు అభిమానం కలిగించింది ధర్మారావు మాష్టారే నని నిడుదవోలు వెంకట్రావు అన్నాడు.

ఈ సి. సి. ఎం. హైస్కూలు చాలా ప్రాచీనమైంది. విశాఖపట్నంలో హిందూ రీడింగ్ రూమ్ కి సమీపంలో ఉంది. ఆరోజుల్లో విశాఖపట్నంలో మారేపల్లి రామచంద్రకవి ప్రసిద్ధులు. ధర్మారావు వారూ మంచి మిత్రులు. వెంకట్రావు కుటుంబానికి, తాపీ వారి కుటుంబానికి మొదట్నుండి పరిచయం లున్నాయి. వెంకట్రావు లెక్క ప్రకారం తాను తమ తల్లి కడుపులో ఉన్నప్పుడేనుంచి తాపీవారితో చేయి కలిపారట. వీరున్న వీధికి వైవిధి - కటిక వీధితో తాపీ అప్పన్న డాక్టరుగా ఉండేవారు. నిడుదవోలు సోమమ్మకు తీవ్ర అస్వస్థత కలిగింది. అప్పుడామె గర్భవతి. ఆమె భర్త సుందరం చాలా ఆందోళన చెందారు. అప్పన్నవి అమృత హస్తాలని ప్రతీతి. వారిని పిలిపించగా ఏదో మందిచ్చారు. సోమమ్మకు శాంతించింది. సుఖ ప్రసవమైంది. పుట్టింది వెంకట్రావు. అది 1903. అప్పటినుండి రెండు కుటుంబాలకు సన్నిహితత్వం మరింత వృద్ధి అయింది. ఈ వృత్తాంతం ధర్మారావుకు తెలుసు. అందుకే వారికి తనమీద చాలా మమకారం ఉండేదని సాయంకాలాలు రామచంద్ర కవి ఇంటికి తనను తీసుకెళ్ళి అనేక ప్రాచీన కావ్యాలతోనూ కృతులతోనూ పరిచయం కలిగించారని వెంకట్రావు అంటాడు. విజయ విలాసం గూర్చి, దాని ఆందచందాలను గూర్చి తొలిసారిగా ధర్మారావు దగ్గరే విన్నానని అన్నాడు. రాయప్రోలు కృతులతో కూడా తనకు పరిచయం కలిగించింది వీరేనట. విశాఖపట్నంలో ఉన్న 'లోవతోట' మీద పద్యాలు రాయమని ప్రోత్సహించి, రాసిన తర్వాత సరిదిద్ది ఒకరకంగా ధర్మారావు కవిత్వంలో తొలిపాఠాలను వారికి నేర్పాడు. స్కూల్లో నిజానికప్పుడు తెలుగు చెప్పేది ఇచ్చాపురం యజ్ఞనారాయణ. కాని అందరూ ధర్మారావు చుట్టే తిరిగేవారు. స్కూలు ప్రిన్సిపాల్ లాజరస్ కు ధర్మారావు అధ్యాపకం మీద చాలా మంచి అభిప్రాయం ఉండేది. వీరి పాండిత్యం, మేధాశక్తిని గురించి విద్యార్థులందరికీ లాజరస్ తరగతులకెళ్ళి చెప్పేవారు. పంచె, కోటు, తలపాగాలతో వస్తున్న ధర్మారావుంటే స్కూల్లో ఉండే విద్యార్థులందరికీ భయం, భక్తి రెండూ ఉండేవి. తన తరగతికి చెందినా చెందకున్నా ధర్మారావు విద్యార్థులందరితో కలివిడిగా ఉండేవాడు. అప్పటికి దేశంలో జరుగుతున్న వివిధ విషయాల గురించి, ఉద్యమాల గురించి విద్యార్థుల్లో ఉత్సాహం, ఉద్రేకం కలిగేలా వివరిస్తుండేవాడని తన చిన్ననాటి ముచ్చట్ల దొంతర విప్పాడు నిడుదవోలు వెంకట్రావు. ధర్మారావు రీడింగ్ రూం పక్క వీధితో అద్దెకుంటూ విద్యార్థులకు ట్యూషన్ చెప్తూ కాలక్షేపం చేస్తుండేవాడు. ఆ సి. సి. ఎం. హైస్కూల్లో అప్పటి రికార్డులేవీ ఇప్పుడు లేవు. ధర్మారావు అక్కడ పనిచేశాడన్న గుర్తు వృద్ధులైన

కొందరు అధ్యాపకులు మాత్రం ఉంది. ధర్మరావు ఒక్కడ మానేసి పది పదిహేను సంవత్సరాల తర్వాత ఉద్యోగంలో చేరి విశ్రాంతి సుఖవిస్తున్నారీప్పుడందరూనూ.

హాం రూలు ఉద్యమం ప్రారంభమైన కాలం అది జాతీయ భావాలున్న ప్రతి వ్యక్తి ఈ ఉద్యమంలో పాలు పంచుకుంటున్నాడు. ధర్మరావులో ఉండే జాతీయ, దేశభక్తి భావాలు వారినీ ఆ ఉద్యమం వైపు ఆకర్షించాయి. విశాఖపట్నంలో వనిచేస్తున్న కాలంలోనే విద్యార్థుల్లో ఈ భావాలను ప్రవేశపెట్టి అందుకోసం కృషిచేశాడు.

ఆ రోజుల్లో మద్రాసులో న్యూయింగ్టన్ కాలేజీ అని ఒకటి ఉండేది ప్రస్తుతం ఏ. జి. కార్యాలయాలున్నచోట ఉండేది. రాష్ట్రంలోని మైనర్ జమీందారుల కోసం ఇది పెట్టారు. తండ్రులు చనిపోతే జమీలను నిర్వహించే స్థామత పిల్లలకొచ్చేవరకూ వాళ్లను ఈ కాలేజీలో ఉంచి చదివించేవారు. జమీ నిర్వహణకవసరమైన విద్య, జమీందారుల హోదాల కవసరమైన సమస్త కళలూ ఇక్కడ నేర్పుతుంటారు. అధిపత్యం, నిర్వహణ అంతా ఆంగ్లేయుల అభిరుచికి తగ్గట్టు వారే నడుపుతుంటారు. ఆయావిషయాల్లో మంచి పొండిత్యం, ఇంగ్లీషు భాషా పాటవం, బోధనా సామర్థ్యం ఉన్న వాళ్ళనే అధ్యాపకులుగా నియమిస్తారు ధర్మరావు అప్పటికే అధ్యాపకుడుగా విశాఖలో మంచిపేరు తెచ్చుకున్నాడు. దీనికితోడు అప్పటి రాష్ట్రశాసనసభలో పరదా కామేశ్వరరావు నాయుడుకు మంచి పలుకుబడి ఉండేది. విశాఖ కలెక్టర్ వెర్నాన్ సిఫారసువల్లా² వారి సహకారంవల్ల ధర్మరావుకు ఆ న్యూయింగ్టన్ కళాశాలలో గణిత శాస్త్ర అధ్యాపకులుగా ఉద్యోగం వచ్చింది (1917). ఈ కళాశాలను చాలా ఉన్నత వర్గం నిర్వహిస్తూండేవి. అందులో విద్యార్థులు జమీందార్ల బిడ్డలు. దీని నిర్వహణ చాలా లోపభూయిష్టంగా ఉన్నదని 1900లో అన్ని పత్రికలు దుమ్మెత్తి పోశాయి. అప్పుడు గంజాం వెంకట రత్నం ఆ కళాశాల తెళ్ళి సమూలంగా పరిశీలించి దాని మంచి చెడ్డలపై 'హిందూ' లో ఒక పెద్ద వ్యాసం రాసి ప్రజలకు తెలియపర్చాడు. తర్వాత వారి సూచనలకు అనుగుణంగా నిర్వాహకులు కొన్ని మార్పులు చేశారు.³

అక్కడుండే జమీందారుల బిడ్డలకు అవసరమైన వేట, గుర్రపు స్వారి, తుపాకి కల్పటం - ఇవన్నీకూడా ధర్మరావు నేర్పుతున్నాడు అప్పుడక్కడ చుండి మైనరు జమీందారు⁴ తేలప్రోలు జమీందారు⁵ ఇంకా తెలుగు దేశంలో ఉండే ఇతర జమీందారుల బిడ్డలూ చదువుతుండేవారు. ఆ విధంగా జమీం

దారుల బిడ్డలతో, వారి తండ్రులతో, వాళ్ళవాళ్ళ వ్యవహారాలతో ధర్మారావుకు పరిచయా లేకపోయింది.

అప్పుడా న్యూయింగ్టన్ కాలేజీకి 'డిలాహే' అనే ఆంగ్లేయుడు ప్రిన్సిపాల్ గా ఉండేవాడు. చాలా నిక్కచ్చి మనిషి. అదే కాలేజీలో రామ్ నాథ్ రాజా కొడుకు చదువుకుంటున్నాడు. ఆ ప్రిన్సిపాల్ భార్యతో ౬: చిన్న జమీందారు అనభ్యంతరంగా ప్రవర్తించాడు.⁶ అది ప్రిన్సిపాల్ చెవికెళ్ళింది. మర్నాడు డిలాహే ఈ రామ్ నాథ్ పిల్ల జమీందారును మందలించాడు. ఆరోజు రాత్రి ప్రిన్సిపాల్ తన ఇంట్లో మంచానికి దోమ తెర వేసుకొని నిద్రపోతున్నాడు. ఆ సమయంలో పిల్ల జమీందారు తుపాకితో కాల్చి ప్రిన్సిపాల్ ను చంపాడు. 1916-17లో ఈ కేసు రాష్ట్రాన్ని కలిచేసింది. ప్రభుత్వం కలవరపడింది. ముద్దాయికి తేలిక శిక్ష పడింది.⁷ ఈకోర్టుకేసు సందర్భంలో చుండి సంస్థానం మైనర్ జమీందారు బొంబాయి వెళ్ళి సాక్ష్యం చెప్పవచ్చాడు.⁸ ఈ అలజడితో ఆ కాలేజీని ప్రభుత్వం మూసేసింది. ధర్మారావు అక్కడనుండే ఊర్కాడ్, చుండి, కడలూరు జమీందార్ల బిడ్డలను తీసుకెళ్ళి వాళ్ళ జమీలకప్పచెప్పి వచ్చాడు. తోటి అధ్యాపకులందరూ ధర్మారావును భయపెట్టారు. ఈ జమీందార్ల బిడ్డలు దారిలో మిమ్మల్నేమన్నా చేస్తారు దింపి రావద్దన్నారు. కాని భయపడకుండా వాళ్ళందరినీ దింపేసి వచ్చాడు. జమీందార్ల పిల్లల కందరికీ ధర్మారావు ప్రతిభ మీద చాలా గురి ఉండేది. వీరు నూటూ బూటలో అచ్చు ఆంగ్లేయుడిలాగా ఉంటూ అన్ని విద్యలూ, కళలూ వాళ్ళకు ఆయా సంప్రదాయాలలో నేర్పుతుండేవాడు. మైనర్ కుర్రవాళ్ళందరూ వీరిని తండ్రీలాగా గౌరవిస్తుండేవారు. చక్కని క్రమశిక్షణ కలిగిన వ్యక్తిలా అందరి మన్ననలనూ పొందుతుండేవాడు కాలేజీ మూతపడటంతో ధర్మారావు మళ్ళీ ఉద్యోగం వెతుక్కోవాల్సి వచ్చింది.

అయితే ఈ కళాశాల విద్యార్థుల్లో ఒకరైన చుండి మైనర్ జమీందారుకు ధర్మారావుంటే విపరీతమైన అభిమానం ఉండేది. ధర్మారావు కొన్నాళ్ళు పుద్రాసులోనే గడిపి తిరిగి బరంపురం వచ్చాడు. అక్కడ మళ్ళీ ట్యూషన్లు, సాహిత్య కార్యకలాపాలూ అవీ చూసుకుంటూ కాలం వెళ్ళబుచ్చుతున్నాడు. ఇలా కొంతకాలం జరిగేసరికి చుండి జమీందారుకి ట్యూటర్, సంరక్షకుడుగా రమ్మని ఆహ్వానం వచ్చింది.

నెల్లూరు టిల్లా కందుకూరు తాలూకాలో చుండి ముఖ్యమైన సంస్థానం. వీరి పాలకుల్లో మూలపురుషుడు కామినేని రామానాయుడు. శ్రీకృష్ణదేవ రాయలు వీరిని ఉదయగిరి తాలూకా పాలకుడుగా నియమించాడు. వీరిమనుషుడు ఆమ్యప్పనాయుడు ఒకప్పడు చుండి రెడ్డిరాజులు నాటి గోల్కొండ సవాబు

సికిందర్ షాకు ఎదురుతిరిగారు. వారిని అణచడానికి ఈ అయ్యప్పనాయుడును నవాబు వంపాడు. విజయం చేజిక్కించుకున్నాడు. నాటి రెడ్డి ప్రభువుల్లో చివరి వాడు పుచ్చకట్ల రామిరెడ్డి. ఇతడు నిస్సంతుగా చనిపోయాడు. ప్రభుత్వం అయ్యప్పనాయుడునే ఆ ప్రాంతానికి అమలుదారుగా నియమించినట్లు నెల్లూరు జిల్లా రికార్డులో ఉంది.⁹ ఈ జమీలో 43 గ్రామాలున్నాయి. ఇతని కొడుకు తాతయ్యనాయుడు 1487 నుండి చుండికి జమీందారయ్యాడు. 'బంగారు' అన్న బిరుదనామం కూడా సంపాదించాడు. ఈ వంశంవారిలో రాజా కామినేని బంగారు ముద్దరాజు 1870 వరకు ఉండి మరణించాడు. వీరి కొడుకులప్పుడు మైనర్లు. సంస్థానం కోర్ట్ ఆఫ్ వార్డ్స్ పాలనకింది కొచ్చింది. 1916 లో వీరి మరణానంతరం వీరి కుమారులు మైనర్లు. వీరే మద్రాసు న్యూయింగ్టన్ కాలేజీలో ఉండేవారు.¹⁰ వీరి సంరక్షకుడి బాధ్యతలు నిర్వహించమనే ధర్మారావును నియమించారు (1921).

ధర్మారావు నెల్లూరులో నివాసం ఏర్పరచుకొని, చుండి వెళ్ళివస్తూండే వాడు. అప్పటికి ధర్మారావుకు ముగ్గురు కుమార్తెలూ, ఇద్దరు కుమారులూ. వారి పెద్దమ్మాయి పెళ్ళి నిశ్చయమైంది. దగ్గరపడుతూంది. ఈగోగా ఏదైనా యాత్ర చేసాద్దామని తమ సగానట్రా అంతా బాగా డబ్బున్న ఒక మిత్రుడి ఇంట్లో ఉంచి యాత్రల కెళ్ళారు. ఆ ఇల్లు సుంకు శ్రీరాములుగారిదని మరు పూరు కోదండరామిరెడ్డిగారి భోగట్టా. పారం రోజుల తర్వాత నెల్లూరు తిరి గొచ్చారు. రాత్రి ఏడుగంటలైంది. మర్నాడు పోయి పెట్టె తెచ్చుకుందా మను కున్నారు. ఆ రాత్రి లక్ష్మీనరసారెడ్డి హాలులో యడవల్లి సూర్యనారాయణ ఇట్టు నాటకం ఆడుతున్నారు. వెళ్ళి చూద్దామని మనసులో ఉన్నా ప్రయాణ బడలిక వల్ల పోలేదు.

అర్థరాత్రి 12 గంటలకు ఒక నౌకరు ధర్మారావు ఇంటి తలుపులు తట్టి తాము సగలపెట్టె పెట్టిన మిత్రుడు వెంటనే రమ్మంటున్నాడని కబురు చెప్పాడు. ధర్మారావు అక్కడికి వెళ్ళేసరికి ఆ మిత్రుని కుటుంబం నాటకం చూడటాని కెళ్ళిందనీ ఇంట్లో దొంగలువడి వీరి పెట్టె నొక్కడానినే ఎత్తు కెళ్ళారనీ చెప్పాడు. దొడ్లో బాళిపెట్టె మాత్రం దొరికింది. ఇది తెలిసి ధర్మారావు భార్య అన్నపూర్ణమ్మకు మతిభ్రమిస్తుండేమో నన్నంత కలతచెందారు. మిత్రుడి మీద అనుమానం ఉన్నట్టు ఫిర్యాదు చేస్తే కేసు నడుపుతామని పోలీసులు బలవంతపెట్టారు. కానీ "అతడి మీద నమ్మకం ఉండబట్టేకదా అక్కడ పెద్దెనుంచా" మంటూ ధర్మారావు ఫిర్యాదు చేయడానికి అంగీకరించలేదు. కలెక్టరు, డిప్యూటీ కలెక్టరు, పోలీసు అధికారులు సుమారు 20 రోజులు

దర్మావుదేసినా ఫలితం లేకపోయింది. అంతకాలం కొద్దోగాపో వనకేసు కున్నవీ కూతురు పెళ్ళికి తెచ్చినవీ సమస్తం పోగొట్టుకున్నారు.¹¹ ఆరోజు నుండి ఎప్పుడూ రిపాలర్లు దగ్గర పెట్టుకుంటుండేవారు.¹² అక్కడున్న న్నాళ్ళూ అదే వద్దతి.

ఇక్కడున్న కాలంలోనే వేదం వెంకటాచలయ్యతో ధర్మారావుకు పరిచయం అయింది. ఆయన అడ్వకేటు. రోజూ అనేక విషయాల మీద చర్చలు కొనసాగిస్తుండేవారు. పూర్వం వేదం వెంకటాచలయ్య మంచి చరిత్రోపన్యాసకులు. చిలకమర్తి వారు కూడా తమ స్వీయచరిత్రలో వీరిని గూర్చి ప్రశంసించారు. ఇంగ్లీషుభాషలో మంచి పాండిత్యం ఉండేది. ప్రతి విషయాన్నీ హేతువాదదృష్టితోనూ, తార్కికబుద్ధితోనూ చూడాలన్నది వీరి అభిప్రాయం. ధర్మారావుదీ స్వతహాగా అలాటి మనస్తత్వమే. ఆ రోజుల్లో బెంగళూరులో “మిథిక్ సొసైటీ” అని ఒకటి ఉండేది. దేశంలోని మేధావులందరి రచనలూ వారి చరిత్రతో పడుండేవి. చరిత్ర, సంస్కృతి, సాహిత్యాలను తార్కికదృష్టితో అధ్యయనం చేయించడం, సంప్రదాయాలను కొత్త వెలుగుతో దర్శింపచేయడం, వారి అభిప్రాయాలను తమ సంచికల్లో వ్యాసాల రూపంలో ప్రచురిస్తూండటం దీని ఆశయం. వేదం వెంకటాచలయ్య ఆ సంస్థలో సభ్యులు. ధర్మారావును కూడా అందులో చేర్పించారు. 1909 మేలో ఈ మిథిక్ సొసైటీ ఏర్పడింది. దీనికి పేట్రన్ గా మైసూరు మహారాజా ఉండేవారు. బెంగళూరు కార్యస్థానం. గౌరవాధ్యక్షులుగా డాక్టర్ మారిస్ డబ్ల్యు. ట్రావర్స్, గౌరవ ప్రధాన కార్యదర్శిగా ఇ. డబ్ల్యు. ఎథరెల్ ఉండేవారు. వీరు త్రైమాసికను నడిపారు. సభ్యత్వం రెండు రూపాయలు. ధర్మారావుకు దానితో 1921 నుండి సంబంధాలున్నాయి సభ్యత్వమున్నట్లు 1925 నుండి దాఖలాలు ఆ సంచికల్లోనే కనిపించాయి.

చుండిలో ఉద్యోగం చేస్తున్న కాలంలోనే వేదం వెంకట్రాయశాస్త్రి విజయవిలాసం మీద రాసిన వ్యాఖ్యానం పై ధర్మారావు విమర్శలకు పూను కున్నాడు. నెల్లూరులో సాహిత్య సభల్లో పాల్గొంటుండేవాడు. అక్కడ తను ఇంట్లో దొంగతనం జరిగిన వెంటనే చుండి ఉద్యోగాన్ని వదిలేశాడు. 1913 వరకూ నెల్లూరులో ఉండేవాడు¹³ అక్కడినుండి దక్షిణాదిలో ‘ఎలియ నందల్’ అనే గ్రామానికి అధికారిగా వెళ్ళాడు. అదో చిన్న జమీ లాంటిది. దాని అధిపతి రావెళ్ళ అప్పాస్వామి నాయుడు. ధర్మారావును చాలా అభిమానించేవాడు. వాడే 1924 లో ధర్మారావును అక్కడకు ఆహ్వానించారు.

కొంతకాలం అక్కడుండి ఆ పక్కనే సేలం జిల్లా 'బేరిక' కు వెళ్లి వస్తూండేవాడు. ఇక్కడినుండి మిథిక్ సొసైటీ సభ్యత్వం వంపిన దాఖలా ఉంది (1925). కుదురైన ఉద్యోగం అంటూ ఏదీలేక ఇలా తిరిగి తిరిగి వేసారిపోతున్న కాలంలో 'ఊర్కాడు' సంస్థానం నుండి పిలుపొచ్చింది. తమిళదేశం దక్షిణభాగంలో తిరునల్వేలి జిల్లా అంబా సముద్రం దగ్గర ఈ ఊర్కాడు సంస్థానం ఉంది. 1925 మొదట్లోనే ఆ సంస్థానం జమీందార్లకు ట్యూటర్ గా చేరి జమీందారు హోదాలో జీవిస్తూండేవారు. ధర్మారావు కుటుంబం మీద ఈ సంస్థానాధిపతులకు మంచి అభిమానం, గౌరవం ఉండేది. దీనికితోడు జమీందారుకు సాహిత్యం మీద మంచి అభిరుచి ఉండేది. ప్రతి పండుగ, పబ్బానికి సాహితీ సాంస్కృతిక కార్యక్రమాలు ఏర్పాటు చేస్తూండేవారు. దేవీ నవ రాత్రుల సమయంలో (1926) శృంగేరి శారదా పీఠాధిపతులు ఇక్కడ పండిత గోష్ఠిల్లో పాల్గొన్నారు. ఒక సభలో ధర్మారావు 'అక్షర శారదా ప్రశంస' అన్న రచిత చదవగా విని ఆ జగద్గురు చంద్రశేఖర భారతీ శంకరాచార్యుల వారు వీరిని 'ఆంధ్ర విశారద' అని సంబోధించి పండిత శాలువాతో సత్కరించారు 14 ఆ శాలువను చాలా కాలం ధర్మారావు ఒక పూజా వస్తువుగా భద్రపరిచారు. కాని ఒకనాడు ఆ శాలువ దీపారాధన దీపానికి అంటుకుని కాలి పోయింది. 15 ధర్మారావుకు తర్వాత అనేకమంది బిరుదులూ అవీ ఇచ్చి సత్కరించారు కానీ హేతువాదదృష్టితో రాసిన రచనను ఒక మత గురువు ఇలా గౌరవించారనటానికి గుర్తుగా ఈ 'ఆంధ్రవిశారద' బిరుదాన్నే ధర్మారావు చివరివరకూ వాడుకున్నాడు. ఈ సంగతి ధర్మారావే అనేకసార్లు మిత్రులతో అంటుండేవాడు.

సుమారు రెండు సంవత్సరాలు ఊర్కాడులో ఉన్నాడు. ఇక్కడ ఉంటుండగా ధర్మారావు భార్య అన్నపూర్ణమ్మతల్లి విజయనగరంలో చని పోయారు. బంధువులందరూ ఎంతో దూరంలో తెలుగుదేశంలో ఉంటుంటే మనమీమూల అరవప్రాంతంలో ఉండటమెందుకని అన్నపూర్ణమ్మ ఎప్పుడూ అంటుండేవారు. ఈలోగా జరిగిన పై సంఘటనతో అందరూ విజయనగరాని కొచ్చేశారు. 16 ఉద్యోగం లేదు. సంస్థానాల్లో బాగా బతికినవారు. వెనకేసు కున్నది లేదు. ధర్మారావు తత్వమే అంత. నేడు చూడాలి కాని రేపటికి దాచుకోకూడదు. అందుకే ఆయన జీవితమంతా నేడు కోసమే కష్టపడటం కనిపిస్తుంది.

ఇలాటి స్థితిలో 1926వ సంవత్సరం చివరిలో విజయనగరం వచ్చాడు. ఏం చెయ్యాలి. చేతిలో ఉంది విద్య. కోడుగంటి వారి వీధిలో ఒక ట్యూబ్‌లో

యల్ కాలేజి పెట్టాడు. అధ్యాపకుడుగా పనిచేసిన ఊళ్ళల్లో ఇంట్లో ట్యూషన్ చెప్పాడు. కొంత కాలం జమీందార్ల మైనర్ పిల్లలకు గార్డియన్ గా ఉన్నాడు. ఇప్పుడు మరికొందరు మిత్రులను అధ్యాపకులుగా చేరదీసి ట్యూటోరియల్ కాలేజి పెట్టాడు. మేడూరి శ్రీరామమూర్తికూడా అందులో అధ్యాపకులుగా ఉండే వారు.¹⁷ 1926 నుండి 1928 వరకూ దీన్ని కొనసాగించారు. రాత్రింబవళ్ళు విద్యార్థులకు 4వపాఠం నుండి బి.ఎ. వరకూ ఇంగ్లీషు, లెక్కలు, తెలుగు చెప్తూ వుండేవారు. మహారాజాకళాశాలలో పనిచేసే అధ్యాపకులుకూడా ధర్మారావుమీద ఉండే గౌరవం కొద్దీ జీతం లేకుండావచ్చి కొందరికి ట్యూషన్ చెప్తుండేవారు. వీరి దగ్గర అప్పుడు చదువుకున్న వాళ్ళల్లో డాక్టర్ పి. జగన్నాథరాజు కుమారుడు పి. నరసింహరాజు అక్కడి మునిసిపాలిటీలో ఉద్యోగం చేసి రిటైరై పిజియనగరంలోనే విశ్రాంతి తీసుకుంటున్నాడు. తన విద్యార్థి దశను గుర్తుకు తెచ్చుకుంటూ ధర్మారావు విద్యార్థులకు పొటోగ్రఫి కూడా నేర్పుతుండే వారనీ, ప్రకృతితత్వాన్ని సశాస్త్రీయంగా వివరిస్తుండేవారనీ అప్పుడు తన వయస్సు 18 సంవత్సరాలనీ చాలామంది విద్యార్థులు వీరి ట్యూటోరియల్ కాలేజీలో చదవాలని వస్తుండేవారనీ ఒకే గది కనుక బాగా కిక్కిరిసి ఉండే దనీ చెప్పాడు. తమ తండ్రి, ధర్మారావు ప్రాణ సేవితులవటం వలన తన మీద ధర్మారావు చాలా అభిమానం చూపేవారని నరసింహరాజున్నాడు. కోటూ, నూటూ, బూటు వేసి చిన్నపాటి తిరుమార్గం పొడుగుబొట్టు మధ్య పాపిడితో ధర్మారావు అంత ఎత్తున చాలా అందంగా ఉండేవారని వారి జ్ఞాపకాల సంచిని నాముందు బోర్లించారు.

అప్పుడు మహారాజా కళాశాలలో కొడవటిగంటి కుటుంబరావు, రోణంకి అప్పలస్వామి, మంత్రిపెగడ శేషగిరిరావు, ¹⁸ విశ్వనాథ నరసింహం¹⁹ చదువుతుండేవారు. వీరందరికీ ఏదో ఒక రకంగా ధర్మారావు ట్యూటోరియల్ కాలేజీతో పరిచయం ఉండేది. ధర్మారావు తీరిక సమయాల్లో కళాశాలలో అనేక సాహిత్య విషయాలమీద ముఖ్యంగా విజయవిలాసం ²⁰ మీదా ఉపన్యాసాలిస్తుండేవారు. కొడవటిగంటి కుటుంబరావు ధర్మారావును మొదటి సారి చూసింది అక్కడే.²¹ ఈ ట్యూటోరియల్ కాలేజి విద్యార్థులు అప్పటికే ధర్మారావు చేసిన ఉద్యోగాలూ, తిరిగిన ఊళ్ళూ తెలుసుకుని, దీనికి కారణం అడిగితే ఒరియాలో ఒక సామెత (కన్ కే) 'ఇవ్వాలొచ్చి రేపెళ్ళి' అనేది చెప్తూ ఉద్యోగ వ్యద్రత ఈ దేశంలో ఎవరికీ లేదని చెప్తుండేవాడు.²² రిప్పన్ స్కూలు మోటో 'లేబర్ ఆమ్మియా విన్సిట్' అంటే కష్టేఫలే. ఇదే నాడు తన తత్వం అని ధర్మారావు విద్యార్థులకు వివరించేవాడు.

ధర్మారావు ఎక్కడ ఏ ఉద్యోగం చేస్తున్నా మధ్యలో మద్రాసు వెళ్ళి స్థిరమైన ఉద్యోగాల కోసం మిత్రుల ద్వారా ప్రయత్నిస్తూనే ఉండేవాడు. ధర్మారావు న్యూయింగ్టన్ కళాశాలలో అధ్యాపకుడుగా ఉన్న కాలంలో వీరి పాండిత్యం, ప్రతిభ అనేకమంది సంస్థానాధీశులకూ, జమీందారులకూ తెలిసింది. పేరు న్యూయింగ్టన్ కళాశాలలో ఉండగా తేలప్రోలు రాజా కుమారులక్కడ చదివారు. ఈ విషయాలన్నీ అప్పటి బొబ్బిలి రాజా రావు చేతాచలవతి రామకృష్ణ రంగారావు విన్నారు. అప్పటికే ధర్మారావుకు బొబ్బిలితో సంబంధం ఉంది. తమ బిడ్డ సుగుణావతమ్మను బొబ్బిలి కిచ్చారు. తెలుగు దేశంలో సాహితీ సాంస్కృతిక రంగాలలో కూడా ధర్మారావు ప్రతిష్ఠను రాజా విన్నారు. చదువుకునే రోజుల్నుండి ధర్మారావుకు బొబ్బిలి మిత్రులు చాలామంది ఉండేవారు. అందులో పెమ్మరాజు నీలారామూర్తి చాలా సన్నిహితుడు. బొబ్బిలిలో అటుతర్వాత చాలా కాలం అధ్యాపకులుగా పనిచేశారు. వీరి ద్వారానే బొబ్బిలి రాజా 1929 లో ధర్మారావును బొబ్బిలికి రప్పించారు.²³

బొబ్బిలి రాజా తమ్ముడు రాజా జనార్దన కృష్ణ రంగారావు బహదూర్. వీరినే చిక్కవరం జమీందారని కూడా అంటారు.²⁴ వీరికి ట్యూటర్ గా ధర్మారావును పిలిపించారు. వీరితో పాటు అప్పుడు కెప్టెన్ మన్రో, వానిరెడ్డి శ్రీకృష్ణ, వలిమిరి రామలింగస్వామి కూడా అధ్యాపకులుగా ఉండేవారు. చిక్కవరం జమీందారును ఈ విషయాల గురించి ప్రశ్నిస్తే ధర్మారావు చాలా క్రమశిక్షణ గలవారనీ, అన్ని విషయాలూ చెప్తుండేవారనీ, చివరకు మెస్మరిజం గురించి కూడా తనకు వివరిస్తూ తమాషాలు కూడా చేసి చూపించేవారనీ అన్నారు. ఏ కవిని గురించి అడిగినా ధర్మారావు అతని కవిత్యం గూర్చి, అందులో వై శిష్ట్యాన్ని గూర్చి గంటల తరబడి చెప్పేవాడు.

ఇలా ఉంటుండగా కాశీ శాస్త్రి బొబ్బిలి సంస్థానం మేనేజరుగా పని చేసి పదవీ విరమణ చేశారు. అప్పుడాయనకు 70 ఏళ్ళు. కొంత కాలం తర్వాత ధర్మారావును మేనేజరుగా నియమించారు. బొబ్బిలిలో ప్రస్తుతం నటరాజ్ ఉంటున్న పెంకుటింట్లో అప్పుడు ధర్మారావు ఉంటుండేవారు. వీరు మేనేజరుగానే కాకుండా బొబ్బిలిరాజాకు ఆంతరంగిక కార్యదర్శిగా కూడా పనిచేశారు. ఆ కాలంలోనే వీరు రాజా వెంట ఊటి మొదలైన ప్రదేశాలన్నీ వెళ్తుండేవారు. ఆ రోజుల్లోనే బొబ్బిలి రాజాకు ఆటోమోటార్స్ మీద ధర్మారావే అభిరుచి కలిగించారు.²⁵ మోటార్ జనరల్ స్టోర్ అనే ఒక సహకార సంఘాన్ని ఏర్పాటు చేశారు. ఆ సంస్థ అప్పుడు అన్నా రాణి ఇంట్లో పెట్టారు. ఆ సంస్థ చాలా కాలం చక్కగా సాదిచింది. నాడు ధర్మారావు ప్రోత్సాహంతో నెలకొల్పిన ఆ

సంస్థ 1934లో బొబ్బిలిలో విద్యుద్దీపాలను వేసే కాంట్రాక్టు తీసుకోగలిగినంత స్థాయికి ఎదిగింది.²⁶

ధర్మారావు బొబ్బిలి రాజాకు ఆంతరంగిక కార్యదర్శిగా ఉన్న కాలంలోనే చెలికాని శేషగిరిరావు దివానుగా ఉండేవారు. ధర్మారావు ఎప్పుడూ తన పనిని నిర్వహించటంలో శాయశక్తులా కృషి చేస్తూండటమే కాని తనకు కాని పనిలో జోక్యం చేసుకునేవారు కాదు. ఒకరి కింద పనిచేయటం సుతరామూ ఇష్టం లేదు అలాటి పరిస్థితి రాబోతోందని పనిగట్టిన మరుక్షణంలో నమ్రతగా అక్కడినుండి తప్పుకునేవారు. ధర్మారావును దివానుగా ఉండమని రాజా మొదట్లో అడిగారు. అందుకు వీరు అంగీకరించారు. నిజానికి కొద్ది నెలలు పనిచేశారు కూడా. కానీ ఇంతలో పరిస్థితులు తన ఆశయాలకు వ్యతిరేకం కాబోతున్నట్లు తెలుసుకున్నారు. వెంటనే బొబ్బిలి సంస్థానంతో అన్ని రకాల సంబంధాలనూ వదిలేసుకుని ఇంతకన్నా హోదా, జీతం తక్కువ ఉన్న ఉద్యోగానికి వెళ్ళిపోయాడు. మొదటి నుండి ధర్మారావుకు ఆత్మాభిమానం ముందూ - ఉదరపోషణ ఆ తర్వాతా.

అక్కడ ధర్మారావు పని వదిలేసిన తర్వాత వానిరెడ్డి శ్రీకృష్ణ రాజాకు ఆంతరంగిక కార్యదర్శిగా వచ్చారు. దివానుగా సుబ్బారెడ్డి వచ్చారు.²⁷

బొబ్బిలిలో పనిచేస్తుండగానే ధర్మారావుకు ఆర్థికపరమైన చిక్కులు కొన్ని ఎదురయ్యాయి. ఆ తర్వాత ఉద్యోగం వదిలేసినందువల్ల పరిస్థితి మరి గడ్డుగా ఉండేది. ఇంతలో కృష్ణా మండలంలో ఉండే సౌత్ వల్లూరు జమీందారు బిడ్డలకు ట్యూటర్ గార్డియన్ గా పనిచేసే అవకాశం ప్రభుత్వ నియామకంవల్ల వచ్చింది. చిన్న జమీందారీ. హోదా చిన్నది. జీతం తక్కువ. అయినా పరిస్థితులను బట్టి ధర్మారావు దానికంగీకరించారు.²⁸

ఈ జమీందారీ కృష్ణా మండలంలో ఉన్న మిలీపట్నం, బెజవాడ తాలూకాల్లోనూ, పశ్చిమ గోదావరి మండలంలోని ఏలూరు తాలూకాల్లోనూ విస్తరించి ఉంది. చాలా సారవంతమైన ప్రాంతం. కొంత కాలం ఇది సూర్య వీడు జమీందారీలో కొంత భాగమూ, చల్లపల్లి జమీందారీలో మరొకంత భాగంగా ఉండేది. 1900 ల సంవత్సరంలో అన్నదమ్ముల మధ్య జరిగిన పంపకంలో రెండుగా చీలింది. పెద్దకోవవాళ్ళ పంతుకొచ్చినదాన్ని ఉత్తర వల్లూరసీ, చిన్న కోవవాళ్ళ పాలన కిందికొచ్చినదాన్ని దక్షిణ వల్లూరసీ అనటం పరిపాదైంది.

ఈ వల్లూరు జమీందార్లకు ఘనమైన చరిత్ర ఉంది. దీని స్థాపకుల్లో ఒకరైన నాగన్న నాయుడు టిప్పుసుల్తాన్ కు వ్యతిరేకంగా మంజీరి చాళుక్య

చేతులు కలిపి సాయం చేశాడు. శ్రీరంగపట్నం ముట్టడిలో ఈ బొమ్మదేవర నాగన్న సాయానికి రాజా బిరుదం కూడా దక్కింది.

తర్వాత వచ్చిన ఇమ్మడి నాగన్న నిపాయిల తిరుగుబాటు సందర్భంలో ప్రభుత్వానికి సాయం చేశాడు. కొంత కాలం సాగిన తర్వాత జమీన్దార్లకు 1895 లో రాజా వెంకట నరసింహనాయుడు అతని తమ్ముడు భాష్యకార్ల నాయుక్కు మధ్య తగాదాలొచ్చి పంపిణీ దాకా వెళ్ళాయి. ఈ తగాదాలను లండన్ ప్రివీ కౌన్సిల్ తేల్చాల్సి వచ్చింది. పంగిడిగూడెం రాజధానిగా ఉత్తర వల్లారూ, వల్లారే రాజధానిగా దక్షిణ వల్లారంటూ రెండుగా జమీన్దారింది. ఈ తగాదాలు మరి పెరిగి 1917 లో దక్షిణ వల్లారు మళ్ళీ రెండు భాగాలైంది. ఒకదానికి ఇనుగంటివారు హక్కుదారులైతే మరోదానికి బొమ్మదేవర వెంకట భాష్యకార్ల నాయుడు జమీందారు తర్వాత కొంత కాలానికి ఇది కోర్ట్ ఆఫ్ వార్డ్స్ కిందకొచ్చింది.²⁹ అప్పుడే కుక్కల జమీందారుగా పేరెన్నికగన్న సౌత్ వల్లారు జమీందారు కొడుకుకు ట్యూటర్ గార్డియన్ గా ప్రభుత్వం ధర్మారావు (1930) ను నియమించింది ఉండటం మద్రాసులో.

పసిలో ఉత్సాహం లేదు. అధికంగా ప్రోత్సాహం లేదు. కుటుంబం పెరుగుతుంది. చుండి మటనలో సమస్తమూ పోగొట్టుకున్న తర్వాతా, కుమార్తె పెళ్ళి ఖర్చువల్లా ఉన్నదేం లేదు. వెనకేసుకుంది అంతకన్నా లేదు. ఈ పరిస్థితుల్లో ధర్మారావు చెల్లెలూ వాళ్ళ కుటుంబం తాతానగర్ లో ఉంటుంటే 1931 చివరిలో ఏదన్నా ఉద్యోగ ప్రయత్నం చేద్దామని అక్కడ వెళ్ళారు. కొన్నిక్కడుండి ఎంత కృషి చేసినా ఉద్యోగం దొరకనందువల్ల తిరిగి తెలుగుదేశం వచ్చారు తాతానగర్ లో ఉండగానే ధర్మారావుకు ఎస్.

వి. రంగారావు పరిచయం అయ్యారు. తర్వాత ఈ రంగారావు ప్రసిద్ధ తెలుగు సినిమానటులయ్యారు. రంగారావుకు ధర్మారావుంటే చాలా అభిమానం. ఒక సందర్భంలో రాజమహేంద్రవరంలో రంగారావుకు వారి మిత్రులు సన్మానం చెయ్యాలనుకుంటూ ఒక అభినందన సంచిక తేవాలని తలపెట్టారు (1960) దానిలో తనను గురించి ధర్మారావు ఒక వ్యాసం రాయాలని రంగారావు అర్థించాడు అప్పుడే నట జీవితానికి సార్థక్యం అని ఒక ఉత్తరం కూడా రాశాడు.

ధర్మారావు చేసే ఉద్యోగ ప్రయత్నాల్లో అంతకు పూర్వం వాళ్ళు వీళ్ళు ఇచ్చిన ఖరీదైన బహుమానాలకు కాళ్ళొచ్చాయి. ఒకప్పుడు బొబ్బిలి రాజా ఇచ్చిన వాచిని కూడా అమ్మేయ్యాల్సి వచ్చింది.

ఇలాటి పరిస్థితుల్లో మందనా జమీనుండి ధర్మారావుకు ఆహ్వానం వచ్చింది అక్కడి జమీందారికూడా కోర్ట్ ఆఫ్ వార్డ్స్ కిందకొచ్చింది. మోహ

నాగ్రావు మద్రాసులో ఎస్. ఎస్. ఎల్. సి. చదువుతున్నాడు. సంవత్సరం మధ్యలో ధర్మారావు కుటుంబం మద్రాసునుండి బయలుదేరి విశాఖ వచ్చింది. మోహనాగ్రావును చదువుకోసం విశాఖపట్నంలో ఉంచాడు.

1930 - 34 నడుమ ధర్మారావు జీవితంలో ఇప్పటివరకు చెయ్యని ఒక ఉద్యోగం చేశారు. అప్పుడు జస్టిస్ పార్టీ రాజకీయాలు మద్రాసు రాష్ట్రంలో ప్రబలంగా ఉండేవి. ఈ పార్టీ 1917 లో స్థాపితమైనప్పటినుండి ఇంగ్లీషు, తెలుగు, అరవ భాషల్లో దీనికి వత్రికలుండేవి. తెలుగులో ఈ పార్టీ నడిపే వత్రిక పేరు సమదర్శిని. చాలామంది దీనికి సంపాదకులుగా ఉండేవారు. వారిలో గానాల రామూర్తి, గూడవల్లి రామబ్రహ్మం, మరువూరు కోదండ రామిరెడ్డి ముఖ్యులు. మరువూరు కోదండరామిరెడ్డి తర్వాత ధర్మారావు సమదర్శిని సంపాదక బాధ్యతలు స్వీకరించారు (1930 జూన్).

ధర్మారావుతోబాటు అందులో ఎస్.జి. ఆచార్య, ఎమ్.జి. గోపాల నాయుడు, మరువూరు కోదండ రామిరెడ్డి పనిచేశారు. తాపీ సంపాదకుడుగా ఉండగా దండి సత్యాగ్రహాన్ని చిత్రాలతో సహా చాగా సమదర్శినిలో ప్రచారం చేశారు. తర్వాత తాను బయటకెళ్ళిపోయానని మరువూరి వారు అన్నారు. ఇది నెరవేరుస్తున్న కాలంలోనే మందసా రాకుమారులకు ట్యూటర్ గార్డియన్ గా రమ్మని ఆహ్వానం వస్తే అక్కడికి వెళ్ళిపోయారు. (1934). ఈ నడుమ కొంతకాలం మద్రాసులో ఓ ట్యూటోరియల్ కాలేజీలో కూడా అధ్యాపకులుగా ధర్మారావు పనిచేశారు. (1932).

ఈ మందసా కళింగసీమలోది. పూర్వకాలంలో బుద్ధదంతమున్న ఒక మంజూషను ఈ ప్రాంతంలో భద్రపరిచారట. ఆ మంజూష అన్న పేరే కాలక్రమంగా మందసా అయిందని ఒక ఐతిహ్యం.³⁰ ఈ ఎస్టేటు జమీందారులు ఉత్తర దేశీయులట. ఇందులో 166 గ్రామాలుండేవి. అందులో కొన్ని దేవస్థానం వారివి. మరి కొన్ని ఇనాంవి. కొన్ని సవర గ్రామాలు కూడా ఉన్నాయి. వీళ్ళు శిస్తు చెల్లించకుండా జమీందార్లకు వెట్టి చేస్తూంటారు. కొద్దిపాటి శిస్తు ఏవన్నా ఉంటే గ్రామస్తులందరూ తలా ఇంతా పంచుకుంటారు.³¹

ఈ జమీందార్లలో ఒకరైన శ్రీనివాస రాజమణి రాజదేవు మరణించిన తర్వాత వారి ధార్య రత్నమాలా రాణి కొంతకాలం రాజ్యం చేసింది. 1934 లో ఆమె చనిపోయింది. ఆమె పుత్రులు మైనర్లు. అందుచేత ఆ జమీ అప్పటి నుండి కోర్ట్ ఆఫ్ వార్డ్స్ పరమైంది.³² అప్పుడే దానికి ట్యూటర్ గార్డియన్ గా పభుకృష్ణ ధర్మారావుని నియమించింది.

మళ్ళీ ధర్మారావు పాత ఉద్యోగంలో కొచ్చాడు. జమీందారు కొడుకులకు చదువు చెప్పటమే కాకుండా వారితోపాటు టెన్నిస్ లాంటి ఆటలుకూడా ఆడుతుండేవాడు. లింగం వీరభద్రయ్య చౌదరి అనాడు ఆదాయంపన్ను శాఖలో చాలా ఉన్నత పదవిలో ఉండేవారు. అదే కాలంలో వారు మందసా కాంపులో ఉన్నారు. ఈ చౌదరి మొదటిసారి ధర్మారావును ఆ రాజకుమారుడి (18 సంవత్సరాల వయస్సువాడు) తో టెన్నిస్ ఆడుతున్న సమయంలో చూశామని తమ జీవిత చరిత్రలో రాసుకున్నారు. తమకు ధర్మారావు అంటే చెప్పలేనంత అభిమానమనీ, 1934 వేసవిలో వీరిని మందసాలో కలవటంవల్లనే తన కాంపు సాఫల్యమైందనీ కూడా రాసుకున్నారు.³³ మందసా రాజు శ్రీనివాస రాజమణి రాజదేవు పెద్ద వేటగాడుగా ప్రసిద్ధి. ఆరోజుల్లో ఏ దొర ఆ ప్రాంతానికి వచ్చినా ఈ రాజుతో కలిసి పులివేటకు వెళ్ళడం గౌరవంగా భావించేవారు. భారత దేశంలో ప్రసిద్ధిచెందిన పులుల స్థావరాల్లో ఈ మందసా ఒకటి.

ధర్మారావు ఇక్కడ సుమారుక సంవత్సరన్నర పనిచేసి, తర్వాత మద్రాసు వెళ్ళిపోయాడు. ఇక్కడకొచ్చిన కాలంలో రాష్ట్ర ముఖ్యమంత్రిగా బొబ్బిలి రాజా ఉండేవారు. జస్టిస్ పార్టీ ప్రభుత్వం. తర్వాత రాష్ట్రాలలో ఎన్నికలు రానున్నాయి. కొన్ని రాజకీయపక్షాలు పత్రికలు పెట్టాలన్న తలంపుతో ఉన్నాయి. అప్పుడప్పుడే మద్రాసులో సినిమారంగం తొలి శ్వాస పీలుస్తూంది. మొదటినుండి ఎక్కడ ఏ ఉద్యోగం చేస్తున్నా ధర్మారావు ఒక కన్ను నాటి రాజకీయ, సాంస్కృతిక కేంద్రంగా పరిగణించే మద్రాసు మీద ఉంటుండేది. దీనికొక ధర్మారావుకు విద్యార్థి దశ నుండి మద్రాసులో సంబంధాలున్నాయి. అదీకాక తెలుగుదేశంలో మరో ఊళ్ళో తన సొంతం అన్నది ఎక్కడా లేదు. ఇవన్నీ కలిసి ధర్మారావును మద్రాసు తీసుకొచ్చేవాయి. స్థిరంగా అక్కడే నిలబెట్టేలా చేశాయి. 1935 లో మద్రాసు వెళ్ళేటంతవరకూ రాజయినానానా - రాజభోగాలూ అనుభవించాడు ధర్మారావు. అనేక రకాలైన ఆటపాట్లకు గురయ్యాడు. ప్రధానంగా ఈ దశలోనే ధర్మారావు జీవితం అస్థిరత్వానికి గురైంది. చెయ్యని ఉద్యోగం లేదు. మారని ఊరు లేదు. ఆయన జీవితం కష్టాల కొలిమిలో నిగ్గదేలింది కనకనే తర్వాతి జీవితంలో ధర్మారావు పట్టిన ప్రతీదీ బంగారమైంది. వేసిన ప్రతి అడుగు ఎంతో ఆచి తూచి వేసి నందువల్లే ఆయా రంగాల్లో తన ముద్రను బలంగా నెలకొల్పాడు. ప్రజా జీవితాన్ని, పూర్వలిజాన్ని చాలా దగ్గరగా ఉండి క్షణక్షణం నిశితంగా చదివే లించాడు కనకనే తానే ఉద్యమాలను చేపట్టాలో సిద్ధంగా ఎంచుకున్నాడు.

గజ్జెకట్టిన రాజకీయాలూ...

1905లో బెంగాల్ విభజన తర్వాత దేశంలో విప్లవ కేరటాలు పరవళ్ళు తొక్కాయి. దేశభక్తులు లాలా లజపతిరాయ్, తిలక్ వంటి వాళ్ళు దీన్ని విప్లవం దిశగా దేశాన్ని నడిపించడానికి అవకాశంగా తీసుకున్నారు. ఆరోజుల్లో తెలుగుదేశంలో తిలక్ పటాలు ఇళ్ళలో ఉండటమే నేరం. రాజమహేంద్రవరంలో తిలక్ బొమ్మ ఉందంటూ ఎన్నో ఇళ్ళ సోదా చేశారని టంగుటూరి ప్రకాశం తమ స్వీయచరిత్రలో అన్నారు. తెలుగునాట గ్రామ గ్రామాన రాజకీయ సంరంభం, స్వాతంత్ర్య పిపాస దావానలంలా వ్యాపించాయి. ధర్మారావు పల్లకిమిడిలో చదువుకుంటున్న కాలం అది. వారిని ఈ గాలి టీపేసింది. ఎలాగో అలా చదువు అయిందనిపించుకుని, చిరుద్యోగాలలో దెక్కులి, బహంపురాలలో ఉండగా వందేమాతరం ఉద్యమం టీపు అందుకుంది. 'బిపిన్ చంద్రపాల్ ఉపన్యాసాలిస్తూ మద్రాసు రాష్ట్రమంతటా పర్యటించాడు. ఈ ఉపన్యాసాలను ధర్మారావు శ్రద్ధగా వింటూ తన భావాలెటో నిశ్చయించుకోబోతున్నాడు.

ధర్మారావులో తన విద్య ఎలాగైనా పూర్తికావాలని, తమ కుటుంబంలో ఒకరైనా బి.ఎ. అయినాడనిపించుకోవాలన్న తపన ఉంది. అందుకే మొదటి స్థానం చదువుకిచ్చాడు. తన కుటుంబభారం కూడా కొద్దిరోజుల్లో నెత్తినపడబోతోంది. ఇవన్నీ మనసులో ఉంచుకున్న ధర్మారావు బి. ఎ. చదువుకు మద్రాసు వెళ్ళాడు.

పాల్ రేపిన ఉద్రేకం, వందేమాతరం ఉద్యమం, కాశీపూజ ద్వారా అరవిందఘోష్ బెంగాల్ లో తెచ్చిన సమైక్య భావం, గణపతి ఉత్సవాలను ఆసరాగా తీసుకుని మహారాష్ట్రలో తిలక్ నడిపించిన హైందవ పునరుద్ధరణోద్యమం అన్నీ ఏకముఖంగా నడిచాయి. 1907లో జరిగిన నూరత్ కాంగ్రెస్, అప్పటివరకూ కాంగ్రెస్ లో మితవాదులదే ప్రెచెయ్యిగా ఉంటే దాన్ని కాదని అభివాదులు విజృంభించడానికి అవకాశం ఇచ్చింది. కాంగ్రెస్ కు అప్పటి సరళి భిరోదోసా మొహతా ఒక నియంతలాంటివాడు. కాంగ్రెస్ కు సంబంధించిన ఏ విషయమైనా ఈయన ప్రతిపాదించాల్సిందే. ఎదురన్నది లేదు. రాస

విహారీ ఘోష్ ను సూరత్ కాంగ్రెస్ కు అధ్యక్షునిగా చేశారు. తిలక్ నాయకత్వంలో అతివాదులు దీన్ని ధిక్కరించాలనుకున్నారు.

సమావేశం ఆరంభంలో ఘోష్ పేరు ప్రతిపాదనకు వస్తే తిలక్ లేచి లాలా లజపతిరాయ్ పేరు సూచించాడు. కాంగ్రెస్ చరిత్రలో ఇది కొత్త. మెహతా దిమ్మెరపోయాడు. మితవాదులు కాదన్నారు. అంతే. తిలక్ భావాన్ని బలపరిచేవారికి, మెహతా అనుయాయులకూ ఆ సభల్లో ఝర్నీలతో యుద్ధం జరిగింది. రక్తపాతమైంది. నాటి నుండి కాంగ్రెస్ లో అతివాదులూ, మితవాదులూ అంటూ నిర్దిష్టంగా విభజన ఏర్పడింది. అప్పటికీ నాయకత్వం మితవాదుల చేతుల్లోకి పోయింది.

మరు సంవత్సరం (1908) కాంగ్రెస్ మద్రాసులో సమావేశమైంది. చాలా చప్పగా జరిగింది ప్రకాశం మాటల్లో చెప్పాలంటే అది కేవలం మితవాదుల మహాసభ. ఘోష్ అధ్యక్షుడు. ఆంగ్లేయ ప్రభుత్వం మాట అలాటించి జాతీయవాదులపైని తమ తీవ్ర వాగ్దాటి అంతా పనియోగించారు. వారి దృష్టి ఎంత సెపూ ఉద్యోగాలూ అపీ ఎలా సంపాదించడమనే ఉండేది. కాంగ్రెస్ కు ఒక నిర్దిష్ట కార్యక్రమం కూడా లేదనవచ్చు. ఆ సభలు దీసెంబర్ నెలలో చివరి మూడు రోజులూ మౌంట్ రోడ్డులోని ఎల్విన్స్టన్ గ్రౌండ్స్ లో జరిగాయి. ప్రతినిధులు 628 మంది. అధ్యక్షుడు రాబోయే మింటో మార్చే (రిఫార్మ్స్) సంస్కరణలకు సంతృప్తి, రాజభక్తి ప్రకటించే మొదటి తీర్మానాన్ని ఆంగ్లిక రింపచేశాడు. మరోవైపున 1818 రెగ్యులేషన్ 111 కింద ద్వీపాంతరవాస శిక్షలను ఖండిస్తూ బలప్రయోగ చర్యలను ఖండిస్తున్నామనికూడా తీర్మానించారు.

ఇదంతా గురజాడ అప్పారావు చూశాడు కనుకనే ఈ వ్యవహారాన్ని ఎగతాళి చేశాడు. అప్పుడు ధర్మారావు పచ్చయ్యప్ప కళాశాలలో వి.ఎ. చదువుతున్నాడు. వీటన్నిటినీ శ్రద్ధగా పరిశీలించాడు. కాంగ్రెస్ వ్యవహారాన్ని చూశాడు. మహాసభల తిరునాళ్ళు గమనించాడు. కానీ రాజకీయంగా ఎటూ తేల్చుకోలేక బి. ఎ. పరీక్ష రాసి బరంపురం వెళ్ళాడు.

ధర్మారావు అంతకు ముందు బరంపురంలో పనిచేస్తున్న చాలంతో ఆక్కడి సామాజిక కార్యక్రమాలన్నింటిలో పనిచేస్తుండేవాడు. ప్రకాశం 1905లో లండన్ నుండి తిరిగొచ్చి కొన్నాళ్ళకు బరంపురం వెళ్ళాడు. సంస్కరణవాదులకూ సనాతనవాదులకూ పెద్ద రభస జరిగింది. చరాచాగిరి వెంకట జోగయ్య వీరికి అతిథ్యమిచ్చాడు. పూర్వాచార పరాయణులు ఈ కుటుంబాన్ని వెలివెయ్యాలని తలచారు. ఆక్కడి వక్తిగ్లతో కోవర్గాం రామ్మూర్తి, జయంతివారూ సంస్కరణవాదులే కాపగొప్పల అంతదన చల్యులేదు (1906).

కాని ఆరోజుల్లో ఇలాటి సందర్భాలపుడు బరంపురం యుద్ధరంగంగా ఉండే దని చిలకమర్తివారు కూడా పేర్కొన్నారు. ఈ తగాదాలలో ధర్మారావు సంస్కరణవాదుల పక్షాన్నే నిలబెట్టాడు. ఈ సంస్కరణభావాలను వీరేశలింగం అతి తీవ్రంగా ప్రచారం చేస్తున్న కాలంలో పద్మాకిమిడిలో గిడుగు రామ్మూర్తితో సహా చాలామంది ఈ ప్రభావానికి గురైనారని బుర్రా శేషగిరి రావు రాశాడు.

సహపంక్తి బోజనాల వ్యవహారం కూడా ఇంతే. 1904లో హేమచంద్ర సర్కార్ రాజమండ్రి వచ్చినప్పుడు ఆయన శూద్రుడు కనక కలిసి భోంచెయ్యడానికి దేశిరాజు పెదబావయ్య ఊగిసలాడాడు. అలాగే బిపిన్ చంద్రపాల్ వచ్చినప్పుడు కొండా వెంకటప్పయ్య జంకాడు. ఈ సంఘటనలను ధర్మారావు విజయనగరం నుండే గమనిస్తున్నాడు. అప్పటికే చర్చా సంఘాల ద్వారా సంస్కరణ గూర్చి, శ్రీ పునర్వివాహాల గూర్చి తీవ్రంగా చర్చిస్తూ సంస్కరణలవైపే మొగ్గేవాళ్ళమని ఆయనే 'రాలూ రప్పలూ'లో రాసుకున్నాడు.

1910లో బరంపురంలో జరిగిన అన్ని వర్ణాల విందులో అప్పారావు పాల్గొన్నాడు. ఇది ఒక్క బరంపురాన్నే కాదు కళింగాన్నంతా కుదిపేసింది. ఈ వ్యవహారాన్ని సడిపించినవారిలో అప్పుడే బి.ఎ. వూర్తి చేసుకు వచ్చిన ధర్మారావు ఉన్నాడు. వీరి చదువుకు ప్రోత్సాహమిస్తుండే వరదా వారి కుటుంబం కూడా ఉంది. మొదట్నుంచీ సంస్కరణ భావాల వైపు పరుగు తీస్తున్న ధర్మారావుకు ఇలాటి సంఘటనలు మరింత ఉత్సాహం కలిగించేవి.

నాటి రాజకీయ పరిస్థితుల మధ్య సాహిత్య వ్యాసంగంలో మునిగిన గురజాడ వారే తనను "నేను అమితమైన మితవాదిని మితమైన తీవ్రవాదిని" అని అంచనా వేసుకున్నారు. ఈ పరిస్థితుల్లో జావకారిపోయే కాంగ్రెస్ మితవాదిత్వం, లాల్, పాల్, బాల్ అతివాదిత్వం మధ్య యువకుడైన ధర్మారావు, రాజకీయాభిప్రాయాలకు రెండో స్థానం ఇచ్చాడు. సంస్కరణాభిప్రాయాల్లో అతివాదిగా ఉండాలనుకున్నాడు. కాంగ్రెస్ మీద పుట్టిన అసహ్యం సహజంగానే ఆ భావాలకు దూరంగా ఉండే జాతీయాభిమానిగా ధర్మారావుని నిలబెట్టింది.

ఈ పరిస్థితుల్లో ఆంగ్ల భాషన్నా ఆంగ్లేయుల సంపర్కంతో భారతీయుల్లో ఏదో కొంత మేరకు సంస్కరణ భావాలొచ్చి సనాతన సంప్రదాయాలు పోతాయన్న ఆలోచనా ధర్మారావును ఆంగ్లేయులవైపు మొగ్గించాయి. తండ్రి డాక్టరీ చదివి ఇంటికి తెచ్చిన ఆంగ్లభావాలు దీనికి దోహదం చేశాయి. సాధారణంగానే ఆరోజుల్లో ప్రకాశం మాటల్లో చెప్పాలంటే "జనం ఇంగ్లీషు చదువులకి తియ్యసిటికి చేపలెక్కినట్లు ఎక్కారు". గురజాడవంటి వాళ్లు

ఇంగ్లీషు చదువు ఏ కొందరికైనా “కన్ను కానని వస్తుతత్వము” విప్పి చెప్తుందనుకున్నారు.

శ్రీపాద సుబ్రమణ్యశాస్త్రి “కళ్లకు వెలుగిచ్చి కొత్తబాటలు కనబర్చి దృక్పథమే మార్చేసింది ఇంగ్లీషు వాఙ్మయం మనకు. వైదిక విద్యలు నేరిచి ధర్మనిష్ఠలయి వుండిన వారిని కూడా తమ కుమార్తెను ఇంగ్లీషు చదువుతో ప్రవేశపెట్టేటట్టు చేసింది. ఉద్యోగ వ్యామోహం, వీరి కధికారం ఉంది. వీరికి లేదు అనకుండా అష్టాదశవర్షాలవారికి పరనపారనావకాశాలను కల్పించింది రాజ్యాంగం”³⁴ అంటూ ఆంగ్ల సాహిత్యాన్ని గూర్చి అభిప్రాయపడ్డారు.

ఈ రకమైన దృష్టి నాటి పెద్దల్లో ఉంటుండేది. కనకనే ధర్మారావు ఆ అభిప్రాయాల దారిలోకి వెళ్ళిపోయాడు. ఈ సందర్భంలోనే కె.వి. రమణారెడ్డి నాటి ప్రజలనూ ఇంగ్లీషు చదువులనూ గురించి చేసింది చక్కని అంచనా. “ఇంగ్లీషు చదువు ప్రజలనుండి విద్యాధికులను వేరు చేసి, ఒకరి బతుకునకెన్ని చిక్కుముళ్ళు వేసిందో, మరొకరికన్ని నిక్కురుక్కులూ తెచ్చిపెట్టింది. ఆంగ్ల విద్యాధికులందరూ నవభావాలను సమావరించలేదు. అల్పసంఖ్యాకులలో అత్యల్ప సంఖ్యాకులు మాత్రమే ఆ సాహసం చేశారు. తతిమాత్రం జనం సాదా జనాన్ని మించి ఆలోచించలేకపోయింది. ఆచారంలో రాజీకి తయారైంది”³⁵ ధర్మారావు తాను సాదాజనంలో ఒకడుగా ఉండాలా విశిష్టవ్యక్తుల్లో చేరాలో ఇంకా స్పష్టంగా నిర్ణయించుకోలేదప్పటికీ.

ఈ కాలానికి బ్రాహ్మణేతరుల్లో ఆంగ్ల విద్యాభ్యాసం చేసినవాళ్ళు కొద్ది కొద్దిగా పైకొస్తున్నారు. విద్యాభ్యాసం చేయటమన్నది ఉద్యోగాలకే తప్ప కేవలం జ్ఞానసముపార్జనకే అన్న భావం ఆనాడు ఎవరికీ లేదు. ముఖ్యంగా పై వర్గాల్లో ఉంటే ఉండవచ్చు కానీ మధ్యతరగతివాళ్ళలో మాత్రం ఉండేది కాదు. ధర్మారావు కుటుంబం నానా అవస్థలూ పడి ధర్మారావును తమ కుటుంబంలో బి.ఎ. అనిపించాలన్న భావం ఉన్నప్పుడు, వారు బి.ఎ. చదివేది కేవలం విజ్ఞానం పెంచుకోవటానికి కాక సర్కారీ నౌకరీ కోసం అన్నది విదితమవుతుంది. అప్పటికే వీరి తండ్రి డాక్టరు చేసి మిలట్రీలో కానీ ప్రయివేటుగా కాని ధనార్జన కోసమే పనిచేశాడు అలాగే నరసింగరావుకు డాక్టరీ చెప్పించి రంగూన్ పంపిందీ - తల్లి చెల్లెళ్లతోసహా - కుటుంబపోషణకే.

అటువంటప్పుడు ధర్మారావుకు సర్కారు నౌకరీ రానందువల్ల ఎలా ఉండి ఉండేదో మనం ఊహించవచ్చు.

సరిగ్గా ఇలాటి పరిస్థితే నాటి మద్రాసు రాష్ట్రంలోని బ్రాహ్మణేతరులందరికీ, అధి విద్యావంతులందరికీ ఎదురైంది. బ్రాహ్మణేతరులందరూ తమకు

ఉద్యోగాలు రావాలన్న సహజమైన వాంఛను ప్రకటించారు. చరిత్రనంతా తప్పి తామెలా గతంలో ఉద్యోగాల విషయంలో మోసపోయిందీ వివరించారు. ఈ మోసం వల్ల బ్రాహ్మణులకు ఎక్కువగా ఉద్యోగాలు వస్తున్నాయన్న అంశం తెలుసుకో వారిపై ఒకరకంగా ఈర్ష్య, తామింతవరకూ సంఘటిత పడి అందుకు కృషి చేయలేదన్న బాధా బ్రాహ్మణేతరుల్లో కలిగింది. ఒక ఉద్యమంగా ముందుకు పోవాలనుకున్నారు తమ ఆశయాలకు భిన్నంగా వ్యవహరించినా లేదా ఆటంకపరిచినా అలాటి ప్రతివాణ్ణి శత్రువుగా పరిగణించారు. ఏమాత్రం తమ ఆశయసాధనకు తోడ్పడ్డా అలాటి ప్రతివాణ్ణి నెత్తికెక్కించుకున్నారు.

ఆ బ్రాహ్మణేతర ఉద్యమం ఘర్వావరాలు కొంత పరిశీలించటం అవసరం. ఎందుకంటే ఇందులోని సాంస్కృతిక సామాజిక అంశాలు కొన్ని ధర్మారావు అభిమానానికి పాత్రమయ్యాయి. ఇందులోనుండి సంస్కరణ సంఘాలు ఆవిర్భవించాయి. దీని తర్వాత వచ్చిన రాజకీయవేదికే జస్టిసు పార్టీ. పీటన్నిటితో ఏదో ఒకరకంగా సంబంధం ధర్మారావుకుండేది.

18వ శతాబ్దం చివరి దశాబ్దంలోనూ 19వ శతాబ్దంలోనూ బెంగాల్ తదితర ప్రదేశాల్లో రెవిన్యూ పద్ధతి అమల్లోకి వచ్చింది. పొలాలు సొంతంగా పొందినవాళ్ళు జమీందార్లు అయ్యారు. ఈ భూస్వాములే కొంత కాలానికి ప్రభుత్వానికి పన్ను కట్టలేనందువల్ల అవన్నీ వేలం వేశారు. కొందరు రైతులతో ఒప్పందాలు కుదుర్చుకున్నారు. రైత్యారీ పద్ధతి ఆ విధంగా మద్రాసు ప్రాంతంలో వచ్చింది. ఇది ఉత్తర మద్రాసు ప్రాంతాల పరిస్థితి. ఇక దక్షిణ ప్రదేశాల్లో పెద్ద రైతులే భూస్వాములు. వాళ్ళనే మిరాసిదార్లన్నారు. వాళ్ళు గ్రామాధికార్లు. 19వ శతాబ్దం మధ్యకు మిరాసిదారీ పద్ధతిని తోసేసి రైత్యారీ చాలా గ్రామాల్లో ప్రధానమైంది. భారతదేశంలో ఒక మూల ప్రాంతమైన ఇక్కడే రైత్యారీ పద్ధతి అమల్లో ఉండటం, భాష కూడా మిగిలిన వాళ్ళకన్నా వేరుగా ఉండటం ఇవన్నీ కారణాలుగా 'మద్రాసు తరహా' పాలన ఇక్కడ అమల్లోకి వచ్చిందని ఇర్ పాక్ అభిప్రాయం.

1900 వ సంవత్సరంలో తిరునల్వేలి జిల్లాలో ద్రాహ్మణ - అబ్రాహ్మణ సున్నలు ఎక్కువగా ఉంటుండేవి. భూమిశిస్తు కట్టేవాళ్ళందరూ బ్రాహ్మణేతరులు. బ్రాహ్మణులు ఈ తెగలను అంటే కమ్మ, వెలమ, రెడ్డి, వెల్లాల మొదలైన వాళ్ళను శూద్రులనేవాళ్ళు. దాంతో ఘర్షణలు పెరిగాయి. 20వ శతాబ్దం ఆరంభానికి ఇలా ద్రాహ్మణులు తమను శూద్రులని పిలవటాన్ని బ్రాహ్మణేత

దులు నిరసించటం ఆరంభించారు. భూస్వాము లందరూ పైన పేర్కొన్న బ్రాహ్మణేతర వర్ణాలవారే.

పాల్ పర్యటన ఈ ప్రాంతంలోని యువకుల్లో ఉత్సాహాన్ని రేకెత్తించింది. ఆయన భావం కూడా పట్టణాలనూ, అక్కడి యువకులనూ ఆకర్షించాలనే. అప్పటి పత్రికలు ఆయన సంచారాన్ని “ఒక దురాక్రమణ” అని వర్ణించినట్టు డి. యస్. శర్మ తన గ్రంథంలో³⁶ సాక్ష్యం పలుకుతున్నాడు. విశ్వవిద్యాలయాల నుండి డిగ్రీలు తీసుకున్నవారిలో ఎక్కువశాతం బ్రాహ్మణులే ఉండటం, ప్రభుత్వోద్యోగాల్లో కూడా బ్రాహ్మణులే అధికశాతం ఉండటం బ్రాహ్మణేతరులు గమనించారు. అప్పటికున్న రాజకీయ సంస్థ కాంగ్రెస్‌లో కూడా బ్రాహ్మణాధిపత్యాన్నే పిరు చూశారు. దీనికి తోడు- బ్రాహ్మణులకు పోటీగా బ్రాహ్మణేతరులు సంఘటితం కావడానికి “ఇది ఒకందుకు తమకు మంచిదే” నన్న భావంతో ఇంగ్లీషు అధికారులూ సాయపడ్డారు. తంజావూరు కలెక్టరు ఏ. డువేర్ అనే ఆయన జేమ్స్ కైల్డ్ అనే కరువు సంఘ సభ్యునికి 8-7-1879 న ఒక లేఖ రాస్తూ “బ్రాహ్మణుల్లా శత్రువర్గం మరోటి ఇంగ్లీషు వాళ్ళ కుండదు” అంటూ ఆ వర్గం ఆలోచనలను చాలా నిశితంగా విమర్శించాడు.³⁷ ప్రభుత్వ ఉద్యోగాల్లో బ్రాహ్మణుల ఆధిపత్యం కొనసాగితే తమ భద్రతకే ముప్పు రావచ్చని భావించారు. కులాలవారీ సంఘాలను ప్రోత్సహించారు. ఆయా కులాలు కూడా బ్రాహ్మణ వర్ణానికి వ్యతిరేకంగా తమ తమ కులాల సభలు జరుపుకోవటం ఆరంభించాయి. ఇతర రాష్ట్రాలలో కూడా ఇలాటి సంఘాల ముందంజ ఇక్కడి బ్రాహ్మణేతర వర్ణాలు సంఘటితం కావడానికి తోడ్పడింది.

ఈ ఉద్యమం సంస్కరణ, జాతీయవాదం, ఉద్యోగావకాశాలు అన్న భావాలతో ముందుకు పోవడానికి మరికొన్ని సంఘటనలు కూడా తోడ్పడ్డాయి.

ఈ కాలంలోనే ఆంగ్లేయులకు పోటీగా ఎం. చిదంబరం పిళ్ళే అనే వెల్లాల వ్యక్తి స్వదేశీ స్టీమ్ నావిగేషన్ కంపెనీ పెట్టాడు. ఇతడు టెర్రరీస్టు ఉద్యమాలకు సాయపడ్డూండేవాడు (1907-1908). వారి కార్యక్రమాల్లో భాగంగా తిరునల్వేలి జిల్లా కలెక్టర్ యాష్ ను రైల్వేస్టేషన్‌లో ఒక టెర్రరీస్టు కాల్చి చంపాడు. అందులో రెండో ముద్దాయి శంకర కృష్ణన్ తరపున ప్రకాశం వాదించాడు. ఆయన పట్టిన మొదటి క్రిమినల్ కేసు ఇదే.³⁸ ఈ కేసులో సుబ్రహ్మణ్యభారతి కూడా ఉన్నాడు. కానీ తప్పించుకుని పాండిచేరి వెళ్ళాడు. కార్యాచరణకు ఎదురుచూస్తున్న బ్రాహ్మణేతరులకు ఈ కాల్పుల ఘటన ఒక ఊపు నిచ్చింది.

తాపీ ధర్మారావు జీవితం - భవనలు

అలాగే మరారీ మాట్లాడేవారైన కె. శ్రీనివాసరావు, ఆర్. రఘునాథ రావు బ్రాహ్మణులే. అయినా సంఘ సంస్కరణ కార్యక్రమా లారంభించారు. బ్రాహ్మణు లెవరూ ఈ ఉద్యమాన్ని బలపరచలేదు. అప్పుడే హిందూ సభ ఒకటి ఏర్పడి హిందూ పునరుజ్జీవన ఉద్యమం ఆరంభించింది. ఈ ఉద్యమాలన్నీ బ్రాహ్మణేతరుల్లో సాంఘిక, రాజకీయ చైతన్యాన్ని పెంపొందించాయి. తమిళ ప్రాంతంలో జరిగిన ఈ ఘటనలన్నీ రాజధాని అయిన మద్రాసులో ప్రతిబింబిస్తూ ఉండేవి. విద్యార్థిగా ఉన్న ధర్మారావులో ఆలోచనలు రేకెత్తించాయి.

ఒక బ్రాహ్మణేతరుడు 'పెయిర్ ప్లే' అనే మారుపేరుతో రాస్తూ బ్రిటిష్ వాళ్ళు భారతదేశాన్ని పాలిస్తున్నా నిజంగా బ్రాహ్మణులే పాలిస్తున్నారనీ భారత జాతీయ కాంగ్రెస్ కూడా బ్రాహ్మణుల ప్రయోజనాలనే కాపాడోందనీ వివరించాడు.³⁹

మద్రాసులో 1912 నుండి ద్రవిడియన్ అసోసియేషన్ అనే సంస్థ పని చేస్తూండేది. అది సి. కరుణాకర మీనన్ రాసిన 'నాన్ బ్రాహ్మిన్ లెటర్స్' ను ప్రకటించింది. ఇవి డియర్ గోవిందరాజులు, డియర్ రామస్వామి అనే వారికి రెడ్డి, నాయుడు, మొదలియార్లు రాసినవి. బ్రాహ్మణేతర ఉద్యమం అవశ్యకత, విడివిడిగా కుల సంఘాల అవసరం, బ్రాహ్మణేతరుల్లో అనైక్యత ఎలా ఉండి, బ్రాహ్మణులు బ్రాహ్మణేతరులను ఎలా అణగ దొక్కుతున్నదీ, తమ కోసం ఒక ద్రావిడ ఉద్యమం, ఒక కళాశాల ఎలా అవసరం అన్న విషయాలూ ఆ ఉత్తరాల్లో విశదీకరించారు.

ఇంతలో మొదటి ప్రపంచ సంగ్రామం వచ్చింది. ఆంగ్లేయ యంత్రాంగ మంతా దేశంలో నిరంకుశ విధానాన్ని అమలు పరచటం ఆరంభించింది. సైనికుల కోసం నానా పద్ధతులు అవలంబించింది. దేశీయుల్లో సంక్షోభం పెరిగింది. కాంగ్రెస్ కూడా దేశాన్ని రాజభక్తి పరాయణత్వంలో ముంచెత్తిన మితవాదుల చేతుల్లో ఉంది. సరిగ్గా అప్పుడే (1914) తిలక్ మాండలే జైలులో ఆరు సంవత్సరాల శిక్ష అనుభవించి తిరిగొచ్చాడు

అనిబిసెంటు సాంఘిక, మత విషయాల్లో కృషి చేస్తూ దేశంలో దివ్యజ్ఞాన సమాచాలను నడుపుతూండేది. ఆమెకు చక్కని వాగ్దోరణి, నిర్మాణ నైపుణ్యమూ, రాళ్లను కూడా ఉత్తేజంతో చలించేయగల శక్తి ఉండేది. ఈమె 1914 లో కాంగ్రెస్లో చేరింది.

అనిబిసెంట్ పేవియన్ సౌసయిటీ సభ్యురాలు. 1915 ఫిబ్రవరి నుండి 'మద్రాసు పార్లమెంట్' పేరుతో సమావేశాలు జరుపుతూ అందులో ప్రధాని, ప్రభుత్వ పక్షం, ప్రతిపక్షం ఉండి చర్చలు దొనసాగించేవారు. వీటిద్వారా

మద్రాసులో రాజకీయాలంటే ఆసక్తి ఉన్నవాళ్ళకు పరిపాలనా పద్ధతులు తెలియచెయ్యాలని ఆమె కోరిక. చాలా మంది కళాశాల విద్యార్థులూ నగరంలోని మేధావులూ ఆకర్షితులౌతుండేవారు. స్వయం పరిపాలన ప్రవేశ పెట్టటం ఆమె ఉద్దేశం. 'న్యూ ఇండియా' అనే దిన వార పత్రికలు నడిపి హోంరూలు ఉద్యమం గురించి మొదటిసారిగా తన అభిప్రాయాలను ఆమె 1915 సెప్టెంబర్ 'న్యూ ఇండియా'లో రాసింది. సి. పి. రామస్వామి అయ్యర్, ఎ. రంగస్వామి అయ్యర్ చేత మద్రాసు మహాజన సభ మందిరంలో ఉపన్యాసాలివ్వించింది. చివరకు తన హోంరూలు ఉద్యమంలోకి రావాల్సిందిగా దేశానికి పిలుపు ఇస్తూ 31-9-1916 న అఖిలభారత హోంరూలు సంస్థను ఏర్పాటు చేసింది. అంతకుముందే మహారాష్ట్రలో ఈ హోంరూలు ఉద్యమాన్ని ప్రజల్లోకి తీసుకెళ్ళటానికి తిలక్ కృషిచేశాడు. ఈ ఉద్యమం బాగా వ్యాప్తి చెందటానికి కారణాలు కాంగ్రెస్ లో మితవాదుల నాయకుడు గోఖలే మరణం చదం వల్ల ఆ వర్గంలో నిర్వీర్యత ప్రబలడం, కొన్ని రాజకీయ సంస్కరణల కోసం మాంచేగు శారత దేశం రాసున్నాడన్న వార్త వ్యాపించటం. ఇవన్నీ ధారతదేశం, ప్రధానంగా మద్రాసు రాజకీయ వాతావరణాన్ని వేడెక్కించాయి.

ఈ హోంరూలు ఉద్యమంలోనూ బ్రాహ్మణాధిక్యతే ఉందని బ్రాహ్మణేతరులు నిరసించారు. ఈ ఉద్యమ నాయకులు తమకేమైనా హోంరూలు ఉద్యమం లాభం కలిగిస్తుందా అని ఆనిబిసెంటుకు అడిగితే "ముందు హోంరూలు రానివ్వండి తర్వాత చూసుకుందాం" అని సమాధానం చెప్పింది. ఇది ఆమె ఉద్యమం మీద బ్రాహ్మణేతర ఉద్యమ నాయకులకు నిరసన కలగడానికి కారణం. అయితే అప్పటికి విశాఖపట్నంలో సి. బి. ఎం. విద్యాలయంలో అధ్యాపకుడుగా పనిచేస్తున్న ధర్మారావుకు హోంరూలులో మంచేకనిపించింది. విద్యార్థులను కదిలించి పురప్రజలనుండి చందాలు వసూలు చేయించి ఆనిబిసెంటుకు పంపుతుండేవాడు. దక్షిణాది ప్రాంతంలో వచ్చిన బ్రాహ్మణేతర ఉద్యమం అంత ఉధృతి తెలుగు ప్రాంతాల్లో ఆదిలోనూ రాలేదు. దీనికి కారణం ఇక్కడున్న బ్రాహ్మణేతరుల భూసంబంధాలలో ఉన్న ప్రత్యేకతే కారణం కావచ్చు.

ఈ హోంరూలును కాంగ్రెస్ చేత ఆమోదింప చెయ్యటానికి అంతకు ముందు డిసెంబర్ 1915లో ఆనిబిసెంటు ప్రయత్నం చేసినప్పుడు మాలవ్యా ఈ సంస్థ అంత మంచిది కాదంటూ, కాంగ్రెస్ కార్యకర్తల పోరాటపటిమను ఇది చల్లారుస్తుందేమోనన్న అనుమానంతో దీనికి ఆయన అంగీకరించలేదు.

1913 నుండి 1916 నాటికి బ్రాహ్మణేతర ఉద్యమ భావాలు ప్రతి తాలూకాలోనూ బాగా పాదుకున్నట్టు నాడు హిందూ, మెయిల్ పత్రికల్లో వచ్చిన సంపాదకలేఖలు చూస్తే బోధపడుతుంది.

24-2-1916 న న్యూ ఇండియా పత్రికలో ఒక వార్త అచ్చయింది. అది మధురలో జరిగిన ఒక సంఘటన. ఒకరికి రావు బహదూర్ బిరుదు వచ్చిన సందర్భంలో రైట్లులో విందు ఏర్పాటు చేశారు. అందులో బ్రాహ్మణుల భోజనాల టేబుల్ కు వంద గజాల దూరంలో బ్రాహ్మణేతరుల టేబుల్ ఉంచారు ఇది బ్రాహ్మణేతరుల్లో చాలా అలజడి సృష్టించింది.

గడ్డిపోచ విలువెంత ?

మద్రాసులో 1916 జూన్ లో సి. నరేశ మొదలియార్ అనే వైద్య విద్యార్థి బ్రాహ్మణేతరుల కొరకు ఒక హాస్టలు ఏర్పాటు చేశాడు. ఈ నరేశ మొదలియార్, అప్పటికే మద్రాసు పురపాలక సంఘ వ్యవహారాల్లో చురుకుగా కృషి చేస్తున్న డాక్టర్ టి. ఎం. నాయర్, పి. త్యాగరాయ చెట్టిని ముందుగా కూడగట్టాడు. ఈ నాయర్ చాలా సరసుడు. ట్రిప్లికేన్ డివిజనుకు కార్పొరేషన్ సభ్యుడు. ప్రజల ఆరోగ్యవ్యవహారాల్లో ఎక్కువ శ్రద్ధ చూపెట్టేవాడు. తిరువళ్ళీ కే? డివిజనులోని చెరువులో బట్టలుతికి అనారోగ్యం కలిగించడం చేత ఆ పనులు నిషేధిస్తూ ఆయన ఉత్తరువులు జారీ చేశాడు. దాంతో ట్రిప్లికేన్ లోని అయ్యర్లు, అయ్యంగార్లు ఆయనమీద కక్ష కట్టి మరుసటి కార్పొరేషన్ ఎన్నికల్లో ఆయనను ఓడించారు.⁴⁰

నాయర్ వర్గం 20.11.1916న విక్టోరియా పబ్లిక్ హాలులో మరో 30 మంది బ్రాహ్మణేతరుల్లో ఒక సమావేశం జరిపారు. సౌత్ ఇండియన్ పీపుల్స్ అసోసియేషన్ లిమిటెడ్ అనే సంస్థను జాయింట్ స్టాక్ కంపెనీగా స్థాపించారు. బ్రాహ్మణేతర ఉద్యమాన్ని సడపాలనీ అందుకు ప్రచారం కోసం ఇంగ్లీషు, తెలుగు, తమిళ భాషల్లో పత్రికలను తీసుకుని రావాలనీ ఆ సమావేశంలో తీర్మానించారు. ఇదే బ్రాహ్మణేతరుల ఉద్యమాన్ని పరోక్షంగా సృష్టించినవచ్చు.

తర్వాత 20.12.1916న న్యూ ఇండియా, హిందూ పత్రికల్లో 'బ్రాహ్మ జేతర ఉద్యమ ప్రకాశిక'ను ప్రకటించారు. అహింసాసూత్రం ఆధారంగానూ, నాయకత్వం భూస్వాముల చేతుల్లో ఉండేలా ఈ సంఘం పని చేస్తుందన్నారు. దీనితో పాటు సౌత్ ఇండియన్ లిటరల్ పెడరేషన్ (ఎస్.ఐ.ఎల్.ఎఫ్.) కూడా ఏర్పడిందని నాయర్ ప్రకటించాడు. బ్రాహ్మజేతరులకు ప్రభుత్వోద్యోగాల్లో ఎక్కువ శాతం ఉద్యోగాలు ఇవ్వాలన్నది తమ డిమాండ్‌నికూడా అన్నారు. శాసనసభల్లో బ్రాహ్మజేతరులకు తగినంత ప్రాతినిధ్యం కావాలన్నారు. విద్యారంగంలో తమకు జరుగుతున్న అన్యాయాలను విశదీకరించారు అన్ని రంగాల్లోనూ అప్పటికున్న బ్రాహ్మణ ఆధిక్యతను వివరాలతో ఎత్తిచూపారు. కాంగ్రెస్ కూడా బ్రాహ్మజేతరులకు అన్యాయం చేస్తోందన్నారు. ఒకే వర్గం ఆధికారంలో ఉండటం సహించరాదనీ, వర్గ ప్రసక్తిలేని ప్రభుత్వం ఉండాలనీ వెల్లడించారు. చివరకు బ్రాహ్మజేతరుల అభివృద్ధి వారి చేతుల్లోనే ఉందనీ విద్య, వైజ్ఞానిక, సాంస్కృతిక రంగాలలో ముందంజ వేస్తూ రాజకీయాధికారాన్ని చేపట్టాలని ఆ ప్రకాశికలో పిలుపిచ్చారు.

త్యాగరాయచెట్టి 'నాన్ బ్రాహ్మిన్' అనే ఇంగ్లీషు వారపత్రిక నడిపేవాడు 29.2.1917న 'జస్టిస్' అన్న ఇంగ్లీషు దినపత్రిక డాక్టర్ టి. ఎం. నాయర్ సంపాదకత్వంలో వచ్చింది.

1885 నుండి నడుస్తున్న 'ఆంధ్ర ప్రకాశిక' అన్న తెలుగు పత్రికను ఎ.సి. పార్థసారథి నాయుడు సంపాదకుడుగా ఎస్.ఐ.ఎల్.ఎఫ్. తీసుకుంది. అది 1917 లోనే.

1917 మధ్యలో 'ద్రవిడియన్' అన్న తమిళ పత్రికను ఎన్. భక్త వత్సలం పిళ్ళే సంపాదకత్వంలో తీసుకొచ్చారు. ఇవన్నీ బ్రాహ్మజేతర ప్రణాళికా సూత్రాలకు అనుగుణంగా ఉద్యమాన్ని వ్యాపింపజేయటంలో కృషిచేశాయి.

14.3.1917న నాయర్⁴¹ తమ ఉద్యమం రాజకీయాభిప్రాయాలను వెల్లడిస్తూ మద్రాసులో ఉపన్యసించాడు. ఆ వెలుగులోనే 'జస్టిస్' అనే రాజకీయ పక్షం ఆవిర్భవమైంది.

జస్టిస్ పార్టీ ఆవిర్భావం మద్రాసు రాష్ట్ర రాజకీయ రంగంలో ఒక మార్పు తెచ్చింది. మొదట్లో కేవలం బ్రాహ్మజేతరులకు జరుగుతున్న అన్యాయాన్ని వాళ్ళకు తెలియజెప్పి తమ అభివృద్ధికి తామే పాటుపడాలన్న ప్రబోధం చేస్తూ ఉద్యోగాల్లో బ్రాహ్మజేతరులు కూడా తగిన శాతంలో ఉండాలన్న కోరికతో ఆవిర్భవించింది. ఇందులో తర్వాత్తర్వాత వచ్చిన వారంతా కాంగ్రెస్ నుండే. క్రమంగా ఆంగ్లేయులు వివక్షించి పాలించమన్న సూత్రాన్ని

ఉపయోగించి వీరిని దగ్గరకు తీయటం, ఒకరిని మరొకరిపై రెచ్చగొట్టటం లాంటివాటివల్ల రానురాను జాతీయ వ్యతిరేక భావ వెల్లువలో ఇది కొట్టుకు పోయింది.

జస్టిస్ పార్టీ మొదటి మహాసభ 1917 ఆగస్టు 19-20 తేదీలలో కోయం బత్తూరులో పానగల్ రాజా అధ్యక్షతన జరిగింది. వెంటనే అదే సంవత్సరం ఈ ఉద్యమం అటు తమిళనాడుతోబాటు తెలుగు దేశమంతా పాకింది. వివిధ ప్రాంతాల్లో అనేక సభలు జరిగాయి. 27.10.1917న బిక్కవోలులో చల్లవల్లి రాజా అధ్యక్షతలోనూ 1917 నవంబర్ 3.4 తేదీల్లో పులివెందులలో తె. సుబ్బారావు అధ్యక్షతలోనూ, 1917 డిసెంబర్ 11-12 తేదీల్లో బెజవాడలో త్యాగరాయ చెట్టి అధ్యక్షతలోనూ జరిగాయి. అదే విధంగా తమిళప్రాంతం తిరునల్వేలీలో 30.11.19.17 న తేలప్రోలు జమీందారు అధ్యక్షతన, 8.12. 1917 న సేలంలో తె. ఎస్. దొరై రాజా (పుదుక్కోట రాజా) అధ్యక్షతన జరిగాయి. చివరకు బ్రాహ్మణేతర సంఘటన మహాసభలు 28, 29 డిసెంబర్ 1917 న మద్రాసులో వెంకటగిరి రాజా అధ్యక్షతన జరిగాయి. ఈ కాలంలో ధర్మారావు మద్రాసులో న్యూయింగ్టన్ కళాశాల అధ్యాపకుడు గానూ - మద్రాసుకు వస్తూ పోతూనూ వీటన్నిటిలోనూ పాల్గొంటూండే వాడు. అనాడు ఈ బ్రాహ్మణేతర ఉద్యమంలో పచ్చయ్యప్ప కళాశాల చాలా ప్రముఖ పాత్ర వహించిందని మామిడిపూడి వెంకటరంగయ్య అభి ప్రాయం. ధర్మారావు ఆ కళాశాల పూర్వ విద్యార్థి. జాతీయ తీవ్రవాదభావాలు కలిగి ఉంటూ ఆనిబినెంటు ఉద్యమంలో పాలుపంచుకొంటూ క్రమంగా చాలా మందిలాగా ఈ బ్రాహ్మణేతర ఉద్యమం వైపు ఆకర్షితులయ్యారు.

రాజకీయరంగంలో జస్టిస్ పార్టీ బొడ్డుకోసుకుని బయటకొచ్చిన నాడే అంటే 20.8.1917 న లండన్ లో హూస్ ఆఫ్ కామన్స్ లో మాంచేగు ఒక ప్రకటన చేస్తూ "భారతదేశ పాలనలో భారతీయుల ప్రాతినిధ్యం ఎక్కువగా ఉండాలి" అన్నాడు. ఇది ఈ పార్టీకి ప్రాణం పోసినట్లయింది. మొదటి నుండి బ్రాహ్మణేతరులకు ప్రభుత్వంలోనూ, ఉద్యోగాల్లోనూ తగిన ప్రాతినిధ్యం లేదంటున్న జస్టిస్ పక్షానికి ఇది ఊతాన్నిచ్చింది. వెంటనే అది బ్రాహ్మణేతరుల్లో ఉద్యమాన్ని ఉధృతం చేసింది.

అప్పటికి మద్రాసులో ఇంగ్లీషు వర్తకసంఘాలు బలంగా ఉండేవి. ఇవి తమ ఉనికి కోసం బ్రాహ్మణేతర ఉద్యమాన్ని బలపరచసాగాయి. బ్రాహ్మణేతర వర్గాలు ఇంగ్లీషు పాలనే ఉంటే బ్రాహ్మణుల ఆధిపత్యాన్ని తమంతట తామే క్రమంగా తీసెయ్యగలమనుకుంటున్నారు. కాంగ్రెస్ కి రాజకీయాధికారం

ఇప్పుడే వస్తే, దాని ఆధిపత్యం బ్రాహ్మణ వర్గానిదే కనక తిరిగి ప్రభుత్వం బ్రాహ్మణుల హస్తగతమవుతుందని ఇంగ్లీషు వర్తక వర్గాలను బలపరిచింది. బిసెంటు హోంరూలు అంగ్లేయులను వెళ్ళగొడుతుంది కనక పై ఉభయ సంఘాలూ ఆ ఉద్యమాన్ని నిరసించాయి. ఇంగ్లీషు వర్తక సంఘాలకు అప్పుడు మద్రాసు మెయిల్ సంపాదకుడు టి. ఎర్ల్ వెల్చీ నాయకుడుగా ఉండేవాడు. ఈ పత్రిక (మెయిల్) బ్రాహ్మణేతర ఉద్యమాన్ని తన స్వార్థంతో బలపరిచింది. ఈ విషయం 22.1.1916 నాటి సంపాదక లేఖలు గమనిస్తే స్పష్టమౌతుంది.

జస్టిస్ పార్టీ వేదికగా కాంగ్రెస్ వెలువలున్న కాంగ్రెసులోని బ్రాహ్మణేతరవర్గాలు సమీకృతమవుతున్న సమయంలో కాంగ్రెస్లోకూడా దీని ప్రభావం పడింది. కాంగ్రెస్లోని బ్రాహ్మణేతరులొకరు 1917 సెప్టెంబర్ 7 న న్యూ ఇండియాలో ఒక వ్యాసం రాస్తూ బ్రాహ్మణేతరుల ప్రాతినిధ్యాన్ని, బావాలనూ కాంగ్రెస్లో ఉంటూనే ప్రకటించాలనీ, జస్టిస్ పార్టీని వ్యతిరేకించాలనీ అన్నాడు. కొద్దిరోజుల తర్వాత సళ్ళా గురుస్వామి చెట్టి 140 మంది సంతకాలతో (అందులో అత్యధికులు బ్రాహ్మణేతరులు) కాంగ్రెస్ లిగు పథకం చట్టంలోనే తమ ఆశయాలు పూర్తి కాగలవన్న సారాంశంతో హిందూలో ఒక ప్రకటన చేశాడు. చివరకు కాంగ్రెస్లోని బ్రాహ్మణేతరులు 1917 సెప్టెంబర్ 15 న ఒక సభ జరిపారు. జస్టిస్ పార్టీ సభ్యులు కొందరు - అందులో ఓ. కందస్వామిచెట్టి వంటివారు కూడా - ఉన్నారు. సభలో గందరగోళం జరిగింది. సభాధ్యక్షుడు పి.కేశవపిళ్ళే చివరకు పోలీసులను పిలిపించాల్సి వచ్చింది. సభను జస్టిస్ పార్టీవారే చెడగొట్టారన్నారు.

1917 సెప్టెంబర్ 20 న తిరిగి కేశవపిళ్ళే కాంగ్రెస్లోని బ్రాహ్మణేతరుల సభ జరిపాడు. కాంగ్రెస్లోనూ ఇతర రంగాలలోనూ బ్రాహ్మణేతరులకు తగిన ప్రాతినిధ్యం కావాలని డిమాండ్ చేశాడు. అయితే జస్టిస్ పార్టీని దుమ్మెత్తి పోశాడు. వారందరూ మద్రాసు ప్రెసిడెన్సీ ఎసోసియేషన్ (ఎం. పి. ఎ.) అన్న బ్రాహ్మణేతర సంస్థను కాంగ్రెస్ ఆశయాలకు లోబడే స్థాపించామన్నారు. హిందూ పత్రిక (24-12-1917)దీని స్థాపనను బలపరిచింది. ఇది చాలా వేగంగా అనేక శాఖలతో రాష్ట్రమంతటా వ్యాపించింది. జస్టిస్ పార్టీలో ఉన్నంతమంది ఆసందిారులు ఎం.పి.ఎ.లో లేరు. కాని తాత్విక స్వభావమంతా జస్టిస్ పార్టీ స్వభావం వంటిదేనన్న అభిప్రాయం జనంలో కలిగింది.

ఎం.పి.ఎ. 'దేశభక్తన్' అనే తమిళ దినపత్రికను 7-12-1917 నుండి పిల్లయ్య సుందరం మొదలియార్ సంపాదకత్వాన వెలువర్చటం ఆరంభం

చింది. నిధులకు కొరతలేదు. మద్రాసులోని ప్రముఖ నగల వ్యాపారి లాడ్ గోవిందదాస్ ఆర్థికంగా ఎక్కువ సాయపడ్డాండేవాడు.

కేశవపిళ్ళే, రామస్వామి నాయకర్, కల్యాణసుందరం మొదలియార్, పి. వరదరాజులనాయుడు చాలా శ్రమపడి కాంగ్రెస్‌చేత 'కమ్యూనల్' ప్రాతినిధ్యాన్ని అంగీకరింప చేశారు. వట్టాభి, సరోజినీనాయుడు కూడా దీన్ని సమర్థించారు. చక్రయ్యచెట్టి, వరదరాజులు నాయుడు - ఇది చాలా అవసరమని కాంగ్రెస్ దీన్ని అంగీకరించకపోతే తామందరం కాంగ్రెస్‌ను వదిలిపోవాల్సి వస్తుందన్న బాంబు విసరటంతో కాంగ్రెస్ దీన్ని అంగీకరించక తప్పలేదు. ఎం. పి. ఎ. ఆశయం కొంతమేరకు సాధించగలిగినామన్న తృప్తి కలిగింది పిళ్ళకు.

జస్టిస్ పార్టీ తన ప్రాబల్యాన్ని పంచముల్లో కూడా పెంచుకోవాలని కృషి చేసింది. మధ్యనిషేధం, స్త్రీ విద్య, పంచములకు విద్య, కింది వర్గాల మధ్య ఐక్యత, పరిశ్రమలకు ప్రభుత్వం సాయం కోరటం వంటి సాంఘిక విషయాల మీద దృష్టి రేండ్రికరించి జన బాహుళ్యంలోకి పోవాలని నిశ్చయించుకుంది. ఆ మేరకు అనేక మహాసభల్లో తీర్మానాలుకూడా వెలువడ్డాయి. ప్రధానంగా ఈ లక్షణాలు, ఆశయాలే ధర్మారావుకి ౧౯౨౦ వత్సంలో అభిమాన యోగ్యం అయ్యాయి.

సంస్కరణలను సూచించడానికి 14-12-1917 న మాంటేగ్ మద్రాసు వచ్చాడు. కాంగ్రెస్‌లోని ఎం. పి. ఎ. పక్షాన కేశవపిళ్ళే, జస్టిస్ పార్టీ నుండి డాక్టర్ నాయర్, కందస్వామిచెట్టి ఆ సంఘాన్ని కలిసి 'కమ్యూనల్' ప్రాతినిధ్యాన్ని కోరారు. జస్టిస్ పార్టీ పత్రికలన్నీ దీన్ని ప్రతిఘటించినాచేసే ఉద్యమాన్ని ఉధృత పరిచాయి. దీనికితోడు భారతదేశంలో జరుగుతున్న అరాచకాలకు కారణాలేమిటో పరిశీలించమని రౌలట్ అనే జడ్జిని ప్రభుత్వం నియమించింది. ఆయన తన నివేదికలో (1917) బ్రాహ్మణులే కారణమనీ బ్రిటిష్ అధికారానికి వీళ్ళే ఆటంకంగా పరిణమించారని (పేజీ 75) అన్నాడు. ఆంగ్లేయులు ఇక ప్రత్యక్షంగా బ్రాహ్మణేతర ఉద్యమాన్ని బలపరచడం ఆరంభించారు.

భారతదేశం ఆంగ్లేయులకే అన్న నినాదంతో ఇండో బ్రిటిష్ అసోసియేషన్, జస్టిస్ పార్టీలు రెండూ చేతులు కలిపాయి. మాంటేగ్ సంస్కరణలు వచ్చినప్పటినుండి కలిసి పనిచేయటం ఆరంభించాయి.

బ్రాహ్మణుల అధిపత్యం తిరస్కరిస్తూ 22-3-1920 న అటు ఎం. పి. ఎ. తోనూ⁴² ఇటు జస్టిస్ పార్టీలోనూ బ్రాహ్మణులుండకూడదని రెండు సంఘాలూ తీర్మానించాయి. కేశవపిళ్ళే జస్టిస్ పార్టీలో చేరాడు. బ్రాహ్మణేతర

ఉద్యమం తెలుగుదేశంలో వేళ్ళూని బలవత్తున్న సమయంలోనూ, జస్టిస్ పార్టీ రాజకీయ వేదికగా నిలదొక్కుకుంటున్న తరుణంలోనూ వీటి పెరుగుదలను ధర్మారావు ప్రత్యక్షంగా దగ్గరుండి గమనించాడు. అయితేవీరు బ్రాహ్మణద్వేషిగా కనిపించలేదు. కానీ కాంగ్రెసువల్ల దేశానికి లాభం లేదన్న అభిప్రాయం మాత్రం కలిగిఉండేవారు. అంతేకాదు బ్రాహ్మణులేందోపిడి చేస్తున్నారు, భూములున్నాయా పుట్రలున్నాయా, వాళ్ళకున్నదొక్కటే విజ్ఞానం అంటూండేవారని బి.ఎ. సుబ్బారావు సాక్ష్యంచెప్పున్నాడు. మాంటేగ్ సంస్కరణల ప్రాతిపదిక ఆధారంగా, లార్డ్ మెన్టన్ సిఫార్సులు అమల్లోకొచ్చి శాసనసభలకు కుల, మతాల ననుసరించి సీట్ల కేటాయింపు వచ్చింది. అంతకు ముందే ప్రపంచ యుద్ధం ముగిసింది. ప్రభుత్వానికి కాస్త ఊపిరి పీల్చుకోటానికి అవకాశం ఏర్పడి ఎన్నికలు 1920లో జరిపించింది. కాంగ్రెసు బహిష్కరించింది. జస్టిస్ పార్టీ ఆహ్వానించింది. ప్రజలు ఎన్నుకోవాల్సిన 98 స్థానాలలో 63 జస్టిసు పార్టీ గెల్చుకుంది. ప్రభుత్వం నామినేటు చేసిన సభ్యులతోసహా 127లో జస్టిసు పార్టీకి 81 మంది సభ్యులున్నారు. 1921 జనవరి 10న జస్టిసు పార్టీ మంత్రి వర్గం సుబ్బరాయలు ప్రధాన మంత్రిగా (అప్పడు రాష్ట్ర మంత్రివర్గాధ్యక్షుణ్ణి ఇప్పటిలా ముఖ్యమంత్రి అనికాక ప్రధాని అనేవారు) పదవీ స్వీకారం చేసింది.⁴³ పి. రామారాయణంగారు స్థానిక శాఖలు చూస్తూండేవారు. రెడ్డి నాయుడు, కె.వి. అభివృద్ధి శాఖను చూసేవారు. 1921లో సుబ్బరాయలు అనారోగ్య కారణాలవల్ల ప్రధాని పదవికి రాజీనామా చేస్తే పి. రామారాయణంగారే (1922లో వీరే పానగల్ రాజాగారైనారు) ప్రధాని బాధ్యతలను నిర్వహించారు.

కాంగ్రెసులో గాంధీ నాయకత్వం స్వీకరించి నడుపుతున్నాడు. అయితే మద్రాసు రాష్ట్ర రాజకీయాలకు సంబంధించినంత వరకూ ఇక్కడున్న బ్రాహ్మణ - బ్రాహ్మణేతర ఉద్యమ స్వభావాన్ని సరిగా అంచనా కట్టలేక పోయాడు. ఇక్కడ కాంగ్రెసు అధినేతలు కూడా బ్రాహ్మణులే కావటం బ్రాహ్మణేతర పర్గాలకు ఒక ఆయుధమైంది. గాంధీ - కాంగ్రెసులు బ్రాహ్మణాధిపత్యాన్నే సమర్థిస్తాయని జస్టిసు పార్టీ బాగా ప్రచారం చేసింది జస్టిసు పార్టీ అధికారంలో ఉండగా కేంద్ర ప్రభుత్వ నిధికి బెంగాల్ ప్రాంతం రి.శాతం చెల్లిస్తూండగా మద్రాసు వాటా 33.3 శాతం ఉంటే - దాన్ని శాసనసభలో పెట్టి తిరస్కరింపచేసింది. అన్ని పార్టీలూ 33 అంశం మీద కలిశాయి, (అక్టోబరు 1921).

జస్టిసు పార్టీ మాంచేగు సంస్కరణలను మద్రాసు రాష్ట్రంలో బాగా అమలుపరచటం వల్ల - దానికొక సామాజిక రాజకీయ స్థాయి ఏర్పడింది. తర్వాత 1923లో జరిగిన ఎన్నికల్లో కూడా గెలిచింది అయినా లోలోపల పెచ్చు పెరుగుతున్న లుకలుకలూ, జాతీయ కాంగ్రెసు సంతరించుకుంటున్న పలుకుబడి ఇవన్నీ దీని పలుకుబడిని దిగజార్చటం మాడా మరోపంక ఇరుగు తోంది.

జస్టిసు పార్టీ జలియన్‌వాలా బాగ్ కాల్పుల్ని ఖండించలేదు. ఖాదీ ముసుగు కింద గాంధీ - ప్రజల్లో గందరగోళం సృష్టిస్తున్నాడని విమర్శించింది. సహాయ నిరాకరణోద్యమాన్ని అవహేళన చేసింది. మలబారులో జరిగిన మోస్తా తిరుగుబాటును ఖండిస్తూ గాంధీ - మన దేశానికి స్వరాజ్యం రాక ముందే దేశాన్ని మరుభూమిగా మారుస్తున్నాడని, హింస గాంధీవాదంలో ఒక భాగమని అంది. సహాయ నిరాకరణోద్యమంలో 'రాడీలు - గూండాలూ' ఉన్నారని ఎద్దేవా చేసింది. త్యాగరాయ చెట్టి సహాయనిరాకరణోద్యమాన్ని 'వట్టిగాస్' అని వర్ణించాడు. 1922 జనవరి 13న యువరాజు రాక సందర్భంలో కాంగ్రెసు సడిపిన హర్తాకును జస్టిస్ పార్టీ నికసిందింది. 1922 ఫిబ్రవరి 4న జరిగిన 'చారీ చారా' సంఘటన దేశాన్ని కదిపితే జస్టిస్ పార్టీ తన కేమీ వట్టనట్టు ఊరుచుంది. కాంగ్రెసునూ - గాంధీని తిట్టే ఆవేశంలో ప్రజల పోరాటపటిమను చూడ నిరాకరించింది. చిరకంగా ప్రజలకు దూరమయ్యే కార్యక్రమాలు సిద్ధాంతపరంగానూ - ఆచరణరీత్యానూ చేపట్టింది.

అయితే జస్టిస్ పార్టీ ప్రతిష్ఠను పెంచింది, బ్రాహ్మణేతర ఉద్యమానికి బలం చేకూర్చేది అయిన రెండో కమ్యూనల్ జి.ఓ. (1922)ను జస్టిస్ పార్టీ తీసుకొచ్చింది. దీనివల్ల బ్రాహ్మణేతరులకు అన్ని ప్రభుత్వోద్యోగాలలోనూ ప్రాముఖ్యం వచ్చింది.

ఈ ఉద్యోగాలలో కూడా తమిళులకు ప్రాధాన్యం ఉవ్వటం లేదన్న కోపం మొదటినుండి జస్టిసు పార్టీ మీద ఉంది. దానితోతూ 1921 మంత్రి వర్గంలో తమిళ ప్రాంతానికి ప్రాతినిధ్యం లేకపోవటం జరిగింది. ఐ. యన్. రామనాథన్ అనే మదుర జస్టిసు నాయకుడు 1923 లోగా ఈ తప్పులు సవరించకపోతే తమిళులం విడిపోతామని 1922 మేలో ఒక ప్రకటన చేశాడు.

కాలోగా రానున్న ఎన్నికల్లో కాంగ్రెసు పార్టీనాలా వద్దా అనే అంశం మీద తర్జనభర్జనలు రేగి, డిసెంబరు 1922న గయ కాంగ్రెసులో 1748-8990 వోట్లతో పార్లీస కూడదని తీర్మానించింది. మోతీలాల్ నాయకత్వంలో స్వరాజ్యపార్టీ అవిర్భవించింది. పీళ్ళనే చేంజర్స్ అన్నారు. ఎన్నికల్లో పార్లీస

కూడదన్నవారిని నో చేంజర్స్ అన్నారు. మద్రాసులో రాజగోపాలాచారి వర్గం ఎం. పి. ఎ. లోని రామస్వామి నాయకర్, వరదరాజులనాయుడు, తిరు. వి. కల్యాణసుందరం మొదలియార్ ఎన్నికలను బహిష్కరించా లన్నారు. సత్యమూర్తి అసుయాయలు పాల్గొనాలన్నారు. ఈ సందర్భంలో చిత్తరంజన్ దాస్ మద్రాసు పర్యటిస్తుంటే జస్టిసుపార్టీ ఆయనను 'దేశబంధు కాడిరడు బ్రాహ్మణ బంధు' అని జస్టిస్ (18-6-1923) పత్రికలో రాసింది.

స్వరాజ్య - కాంగ్రెసుల మధ్య ఎన్నికల విషయమైన తగాదాలను 1923 సెప్టెంబరులో ఢిల్లీలో జరిగిన ప్రత్యేక కాంగ్రెసు సమావేశం - ఎన్నికల్లో పాల్గొనాలని సూచిస్తూ - పరిష్కరించింది. (హిందూ 18 సెప్టెంబరు 1923)

ఈరోగా జస్టిసుపార్టీ వల్ల తమకు మేలు జరగడం లేదని ముస్లిములు 1923 నాటికి బయటికెళ్ళారు. పానగల్ రాజా నడవడిని అనహ్మించుకొంటూ పంచములు దూరమయ్యారు. కె.వి. రెడ్డి నాయుడు, పి. త్యాగరాయ చెట్టికొక లేఖరాస్తూ జస్టిసుపార్టీ కెప్పడూ ఒక సిద్ధాంతంకాని - ఆచరణకొసం ఒక కార్యక్రమం కానీ లేదన్నాడు. స్వరాజ్యం కావాలని కేవలం అనటం కాదు ఆచరణలో చూపలేకపోయిందనీ, దీనికి శాతీయదృష్టి లేనేలేదని అంటూ ఈ పై ఆశయాల సాధనకు తాను కాంగ్రెసులో చేరటానికి ఐనా సిద్ధమేనని నిర్ద్వంధ్యంగా చెప్పాడు. జస్టిసుపార్టీ సభ్యుడైన కట్టమంచి రామలింగారెడ్డిగారే ఆ పార్టీ లక్షణాలు సరిపడక 28-11-1923న శాసనసభలో ప్రభుత్వం మీద అవిశ్వాస తీర్మానం ప్రవేశపెట్టాడు. చచ్చిచెడి చాయంగల విన్నపాలన్నట్లు ఈ తీర్మానం ఓడిపోయింది. పార్టీకి గండం గడిచి పిండం బయటపడింది.

1923 అక్టోబరులో జరిగిన ఎన్నికల్లో స్వరాజ్యపార్టీ 11 స్థానాలనూ, జస్టిసుపార్టీ 44 స్థానాలనూ సంపాదించింది. అయితే ప్రభుత్వం నామినేటు చెయ్యాల్సిన 17 స్థానాలకూ జస్టిసుపార్టీ సభ్యులనే నియమించటంతో బలం పుంజుకుంది. పానగల్ రాజా మంత్రివర్గం అవిశ్వాస తీర్మానాన్ని తోసిపుచ్చి నెట్టుకొచ్చింది.

రెండవ పర్యాయం అధికారంలో ఉన్న జస్టిసు పార్టీ కాలంలో 6-11-1925 న ఆంధ్ర విశ్వకళా పరిషత్తు బిల్లు అందరి సహకారంతో నెగ్గింది. 1926లో కట్టమంచి రామలింగారెడ్డి ఉపాధ్యక్షుడుగా విశ్వవిద్యాలయం ఏర్పడింది. దీన్ని మొదట శాసన సభలో కె.వి. రెడ్డి నాయుడు లేవనెత్తితే జస్టిసు పార్టీ సభ్యులు నీ. నరేశ మొదలియార్ దీనివల్ల పార్టీలో చీలిక వస్తుందన్న ఆగు మానం వ్యక్తం చేశాడు. రెడ్డి నాయుడు 'ఆంధ్ర' లెక్కపై ఆర్యన్ పదమనీ

దీనికి బదులు 'తెలుగు' ఉండాలన్న సవరణను ప్రతిపాదస్తే శాసనసభ తోసిపుచ్చింది.

ధర్మారావు ఈవక్షపు రాజకీయపు ఎత్తులన్నిటినీ చుండి, ఊర్కాటు, మద్రాసులలో వని వస్తూ అధ్యయనం చేస్తున్నాడు కానీ ఆ రాజకీయవేదిక మీద పిరెప్పదూ ప్రసంగించిన దాఖలాలు కనిపించలేదు. అయితే బ్రాహ్మణే తర ఉద్యమంతో సన్నిహిత సంబంధం కలిగి ఉన్నాడు. ఈ ఉద్యమం తిరిగిన మలుపుల సన్నిధిని శ్రద్ధగా పరిశీలించాడు. దీనిలోని సామాజిక సంస్కరణల అంశాలను పొదివి పుచ్చుకున్నాడు.

స్వయం మర్యాద - స్వసంఘ పౌరోహిత్యం

ఇళ్ళలో జరిగే మతవరమైన వ్యవహారాల్లో బ్రాహ్మణుల ఆధిపత్యమే బ్రాహ్మణేతరులను మతవరంగా అణగదొక్కుతోందన్న భావం జన్మిస్తున్నా సభ్యుల్లో కొందరికి వచ్చింది. 1923లో జరిగిన జన్మిను కాన్ఫరెన్షను సభల్లో బ్రాహ్మణేతరుల్లో విద్యావంతులైన కొందరు వివాహంలో పౌరోహిత్యం చేయించటానికి నిర్ణయం తీసుకున్నారు, బ్రాహ్మణేతరుల్లో ఉన్న వివిధ వర్ణాల మధ్య వివాహాలను ప్రోత్సహించాలనీ తీర్మానాలు చేశారు (మే 18, ఆగస్టు 1923).

ఇది చాలావరకు తెలుగు గ్రామాల్లో బాగా పాకింది. అనేకులు బ్రాహ్మణేతర పురోహితులైనారు. ఈరకమైన సంస్కరణ భావాలవైపు - సామాజికమైన అమృతయకరమైన అంశాలవైపు విద్యావంతులైనవాళ్ళు, రాజకీయాభిప్రాయాలు ఏవైనప్పటికీ మొగ్గుటం ఆరంభించారు. ఇది తమిళ ప్రాంతంలో చాలా ఉధృతంగా ఆరంభమవటమేకాదు, స్వాభిమాన ఉద్యమంగా పరవళ్ళు తొక్కింది ఈ ఉద్యమ ప్రభావం ఇప్పటి తమిళ ప్రాంతంలోని డి.యం.కె.ఎ.డి.యం.కె. పుట్టుకకు దారితీసింది. రామస్వామినాయకర్ లాంటి పెరియార్ ను తమిళనాడులో రెండవ దైవంగా ఆరాధించేటంత వరకు తీసుకెళ్ళింది. దీన్ని స్వయం మర్యాద ఉద్యమం అని కూడా అంటారు.

ధర్మారావులో విద్యార్థి దశనుండి రూపం సంతరించుకుంటున్న సంస్కరణ భావాలు చాలా బ్రాహ్మణేతర ఉద్యమంలో ఉన్న కాలంలోనూ, తమిళ ప్రాంతంలో బ్రాహ్మణేతర ఒప్పందాల దగ్గర ఉద్యోగాలు నిర్వహిస్తున్న

కాలంలోనూ ప్రధానంగా స్వాభిమాన ఉద్యమం దక్షిణ ప్రాంతాన్ని ఊపేసిన కాలంలోనూ పటిష్ఠమయ్యాయి. రాజకీయాలకన్నా ధర్మారావుకి ఈ సామాజిక సంస్కరణాంశాలు మనసుకు బాగా నచ్చాయి. కనుకనే చివరి వరకూ ఈ సంస్కరణ భావాలను అవకాశమొచ్చిన సందర్భాల్లోనెల్లా అమలు పరిచారు. ప్రచారం చేశారు. కనుక ఆ స్వాభిమాన ఉద్యమ స్వభావ స్వరూపాలను కొంతకు కొంత తెలుసుకోవటం అవసరం.

కాంగ్రెసులో బ్రాహ్మణేతరులు బ్రాహ్మణుల ఆధిపత్యాన్ని ఎం.పి.ఎ. ద్వారా ఎం.పి.ఎ.ను కాంగ్రెసు నిషేధించేవరకూ ఎదిరించారు. అడుగడుగునా సంస్థాగతమైన బ్రాహ్మణులు తమను అడ్డుకోవటం సహించలేకపోయారు. ఖద్దరు బొద్దు అధ్యక్షుడులాటి ఏ వదలికైనా బ్రాహ్మణులనే నియమించటం వంటి వాటిని బాహటంగా విమర్శించారు.

కాంగ్రెసువాదిగా ఉంటూ తిరువాన్కూరు సంస్థానంలోని 'వైకాం' గ్రామంలో దేవాలయ వీధుల్లో అస్పృశ్యులు నడవరాదన్న అంక్షలను వ్యతిరేకించి 1924లో రెండు పర్యాయాలు జైలుకెళ్ళాడు టి. వి. రామస్వామి నాయకర్. 'వైకాం పీఠర్' అన్న బిరుదూ సంపాదించాడు. కాంగ్రెసులోని బ్రాహ్మణేతర తీవ్రవాదుల్లో రామస్వామి నాయకర్ ఒకడుగా పేరు తెచ్చుకున్నాడు. వరదరాజులు నాయకులు, నాయకర్లు తిరునవ్వేలిజిల్లా 'కలిదై కుంభ' అనే గ్రామంలోని గురుకులంలో బ్రాహ్మణ-బ్రాహ్మణేతరులకు వేర్వేరు భోజనశాలలుండాలన్న దాన్ని వ్యతిరేకిస్తూ 1925లో తీవ్రంగా పోరాడారు. 1925 సంవత్సరాన్ని ఖద్దరు సంవత్సరంగా అమలు జరపాలని గాంధీ పిలుచినై "బ్రాహ్మణేతర సంవత్సరం"గా నడపాలని పీఠభిప్రాయపడ్డారు. రామస్వామి నాయకర్ అప్పటికే 'కుడి అరసు' అన్న తమిళపత్రికను నడుపుతున్నాడు. 1925 నవంబరులో తమిళనాడు కాంగ్రెసు కమిటీ సభలకు వెళుతున్న బ్రాహ్మణేతరులను 'బ్రాహ్మణుల మాయాజాలం'లో పడకండని హెచ్చరిస్తూ తన పత్రికలో రాశాడు.

కాంగ్రెసు కమ్యూనల్ పార్టీనిధ్యాన్ని అంగీకరించాలని సభలో చాలా మంది బ్రాహ్మణేతరులు నాయకర్ తదితరుల నాయకత్వాన రృషిచేయరు. కాంగ్రెసు అంగీకరించలేదు. హాజరైన బ్రాహ్మణేతర సభ్యులందరూ 'చాకెట్' చేసి ఒక గంట తర్వాత టి. ఎ. రామలింగ చెట్టి అధ్యక్షతన సమావేశమయ్యారు. బ్రాహ్మణేతర ఉద్యమానికనుకూలమైన అనేక తీర్మానాలు చేశారు. ఇదంతా 1926 నవంబరులో జరిగిన ఫుటన. అప్పటి వరకూ కాంగ్రెసులో కొనసాగిన నాయకర్ తదితరులు చానతో తెగతంపులు నువ్వులు ఇలా

జరుగబోతోందని రామస్వామి నాయకర్ 1925 నుండే ఊహించి కొత్త బ్రాహ్మణేతర సంస్థను స్థాపించడానికి కృషిచేస్తూనే ఉన్నాడు. అది 1926 చివరకు సాధ్యపడింది. రాజకీయంగా జన్మిస్తున్న పార్టీ ప్రాబల్యం తగ్గటం, సంస్కరణదిశగా బ్రాహ్మణేతరులనంతగా అది కదిలించకపోవటం రామ స్వామి నాయకర్ కు అనుకూల వాతావరణం కల్పించినట్లయింది. ఈ కాలంలో ధర్మారావు ఊర్కాడు సంస్థానంలో ఉంటూ ఈ ఉద్యమాల స్వభావాన్ని గమనిస్తున్నాడు.

1925 డిసెంబరులో కోయంబత్తూరులో జరిగిన జన్మిస్తున్న పార్టీ సభల్లో నాయకర్ పాల్గొని ప్రసంగిస్తూ “దీనికి ప్రజల్లో పలుకుబడి పెరగకపోవడానికి కారణం అధిక సంఖ్యాకులైన వాళ్ళ ఆశయాలకు తగిన కార్యక్రమం రూపొందించకపోవడమేనని సాంఘిక సంస్కరణలను తగిన విధంగా చేపట్టాల్సిన అవసరం గురించి అనేక పర్యాయాలు చెప్పాననీ అయితే ‘పెడచెవిని పెట్టారనీ’ - ఖండితంగా చెప్పాడు (మెయిల్, 19 డిసెంబరు 1925)

నాయకర్ బ్రాహ్మణేతరుల సమస్యలను గురించి గాంధీని ఒప్పించటానికి చాలా కృషిచేశాడు. గాంధీ మద్రాసుచ్చి చేసిన ఉపన్యాసాల్లో కూడా బ్రాహ్మణవర్గాన్ని ప్రశంసించటం చూసి నాయకర్, వరదరాజులు తదితరులు చాలా విధాలుగా గాంధీని అసలు సామాజిక సమస్యలను అర్థంచేసుకొమ్మని విష్ణుప్రేరేపించారు. లాభం లేకపోయింది. నాయకర్ తన పత్రికలలో కాంగ్రెసునూ - హిందూ ధర్మాన్నీ - బ్రాహ్మణత్వాన్నీ నాశనం చెయ్యమని (28. 8. 1927) ప్రబోధించాడు. గాంధీ మద్రాసుచ్చి వెళ్ళిన తర్వాత (1927) స్వాభిమాన ఉద్యమం మరింత ఉచ్చదశకు వెళ్ళింది. దాన్ని అరవంలో ‘స్వయం మర్యాద’ ఉద్యమం అంటారు. దీన్ని జన్మిస్తున్న పార్టీ పత్రికలన్నీ బాగా ప్రచారం చేశాయి. స్వయం మర్యాద ఉద్యమ ఆశయాలను జన్మిస్తున్న పత్రిక జూన్ 21, 28 సంచికలూ, ఆగస్టు 31, 1928 సంచికా ఈ విధంగా ప్రకటించాయి పురాణాలలో మైథిలజీని తోసి రాజనాలి. సామాజిక సుత విషయాలలో బ్రాహ్మణుల అధికారతన తగ్గించాలి. అన్ని తతంగాలనుండి వాళ్ళను బహిష్కరించాలి ఈ సంఘ సభ్యులు నిర్వహించే నివాహాలలో బ్రాహ్మణ పౌరోహిత్యాన్ని అంగీకరించకూడదు.

నాయకర్ ఈ ఉద్యమం ద్వారా బ్రాహ్మణేతరులలో ఆత్మ విశ్వాసం పెంపొందించాలని ఆశించాడు.⁴⁴ ఇది సాంఘిక సంస్కరణగా ఆరింభమైంది. “స్వయం పరిపాలనను ముందు స్వయం మర్యాద” లావటం అవసరమని నాయకర్ భావించాడు. “ప్రస్తుత వ్యవస్థను

తల్లికిందులు చెయ్యాలనీ కులమతాలకు అతీతంగా ప్రజలను సంఘటిత పర్చాలనీ” ఈ ఉద్యమం ఆశించింది. (రివోల్ట్ 23.7.1929) ఈ ఉద్యమంలో నాయకర్ కు ఎస్. రామనాథన్ బాగా తోడ్పడ్డాడు. ఇద్దరూ మొదట కాంగ్రెసు వాదులే.

ధర్మారావులో ఈ స్వాభిమాన ఉద్యమలక్ష్యాలు ముందునుంచీ ఉన్నాయి. వీటిని సాహిత్యపరంగా అన్వయించటంలో నెల్లూరులో ఉండగా వేదం వెంకటాచలయ్య వీరికి బాగా తోడ్పడ్డాడు. శాస్త్రీయదృష్టితో ఇది పెంపొంద టానికి బెంగళూరులోని మిథిక్ సొసైటీ సాయపడింది. అన్ని విషయాలనూ నిశితంగా పరిశీలించటం, హేతువాదంతో సరిపోల్చుకోటం మొదలైన వాటిలో ఈ సమాజమే ధర్మారావుకి తోడ్పడింది. ఈ లక్ష్యాలన్నీ ఒక ఉద్యమరూపంలో నిర్వహించాలన్న ఆకాంక్షను వీరికి స్వాభిమాన ఉద్యమం అందించింది. మద్రాసులో ఉండగా ధర్మారావు, నాయకర్ మంచి మిత్రులు.⁴⁵

నాయకర్ అరవం-కన్నడం-తెలుగు భాషల్లో బాగా మాట్లాడగలడు. జస్టిసు పార్టీ జమీందార్లకు, భూస్వాములు, మధ్యతరగతి విద్యావంతులకే పరిమితమైతే; నాయకర్ తన ఉద్యమం సమాజంలోని అట్టడుగు వర్గాలవారిని, యువకులనూ స్త్రీలను ఆకట్టుకోటానికి అనేక కార్యక్రమాలను రూపొందించాడు. కాంగ్రెసు కూడా ఈ వర్గాలకంతగా ప్రాధాన్యం ఇవ్వలేదు. కనుకనే నాయకర్ ఉద్యమం అతి తక్కువ కాలంలో జనంలోకి చొచ్చుకొనిపోయింది. రివోల్ట్, విడుతలై (స్టేచ్చ), పకుతరిపు (లోకజ్ఞానం), అనే పత్రికలను నడిపాడు. రామనాథన్, ఎస్. గురుస్వామి ఆంగ్ల విద్యావంతుల్లో ప్రచారం చెయ్యడానికి బాగా కృషిచేశారు.

మనుస్మృతులు వర్ణాశ్రమాలను నిర్ధారించాయి కనుక వాటిని తగుల బెట్టటం; ద్రావిడదన్న భావంతో రావణుణ్ణి పూజించటం; ఆర్యుడైన రాముణ్ణి నీచుడుగా భావించడం అరంభమైంది. రామనాథన్ తదితరులను గుళ్ళలోకి రాకుండా బహిష్కరించారు. అనేక సాహిత్య రూపాల్లో ఈ ఉద్యమాన్ని ప్రశంసిస్తూ పుస్తకాలొచ్చాయి. దేవతలు చేసిన బూతు పనులను విచారించి తగిన విధంగా శిక్షించటం అంటూ ‘విసీత్తిర తేవార్ కల్ కోరట్టు’ అన్న కర పత్రం 1929 లో విడుదలైంది. ఇలా ఉద్యమాన్ని అభివృద్ధి పరుచుకుంటూ 17-2-1929 న చెంగల్పట్టులో మొదటి మహాసభ జరుపుకుంది.

ధర్మారావులో ఇంత-తీవ్ర ద్రావిడవాదం కనిపించదు. కాని ఈ అంశాలన్నీ ఈ కాలంలో వీరి జీవితంలోనూ - రచనలలోనూ తద్వారా ప్రచురించిన

గ్రంథాలలోనూ చూడగలం. అయినా బచ్చితంగా ఇదే నా దారి అని స్వాభిమాన ఉద్యమకారులంత స్పష్టంగా పాతసాహిత్యంయెడల ధర్మారావు కలిగించుకోలేక పోయాడు. దీనికి కారణం బ్రాహ్మణ వ్యతిరేకత తెలుగునాటి బ్రాహ్మణేతరుల్లో అంతగా లేకపోవటం. తన చుట్టూ ఉన్న మిత్రులందరూ మొదటినుండి బ్రాహ్మణులే కావటం. వారిలో కూడా తానాశించిన మేరకు సంస్కరణ బావాలు ఉండటం వంటివి కావచ్చు. తెలుగునాట సంస్కరణోద్యమాలకు బ్రాహ్మణులే నాయకత్వం వహించారు. వీరేశలింగం, గురజాడ, గిడుగు, పెండ్తాల సుబ్రహ్మణ్యశాస్త్రి, బంకువల్లి మల్లయ్యశాస్త్రి, పంచాగ్నల ఆదినారాయణశాస్త్రి మొదలైన వారందరూ బ్రాహ్మణులే. తమిళనాడులో ఇలాంటి ఉద్యమాలలో ఏ ఒకరో తప్ప బ్రాహ్మణులెవరూ కనిపించరు. ఆంధ్ర ప్రాంతంలో స్వయం మర్యాద ఉద్యమం త్రిపురనేనివారి వల్ల పుట్టినా ఆది ఒకటి రెండు డిల్లాలను కూడా దాటిపోలేదు. అంతేకాదు ఒక కుల పరిధిని కూడా అధిగమించినట్టు అనిపించదు. బరంపురం ఛావకూడు, అప్పటి తోక చుక్కలు సంస్కరణోద్యమ పతాకాలుగా గురజాడ చెప్పాడు. ఇవన్నీ గమనించిన ధర్మారావుకు తనలో స్వాభిమానం ఉన్నా అది బ్రాహ్మణద్వేషానికి కాక జిజ్ఞాసకు దారి తీయించింది. పీటన్నిటిని మించి బ్రాహ్మణులను ద్వేషించటం కాదనీ - తత్వాన్ని ద్వేషించాలనీ అలాటివి సృష్టించిన వ్యవస్థను ద్వేషించాలనీ - దాన్ని మార్చటానికి కృషిచెయ్యాలన్న భావాలు ధర్మారావులో ఏమూలో దాక్కుని ఉండటం కూడా కావచ్చు.

స్వాభిమాన ఉద్యమాన్ని జనంలోకి తీసుకెళ్ళటానికి మరో కార్యక్రమంగా పేర్ల చివర కులాలను తెలిపే పేర్లను తీసెయ్యాలన్నారు. దేవాలయాల నిర్మాణాలకు చందాలివ్వకూడదన్నారు. వేదాలసూ - సంస్కృతాన్నీ హిందీని ప్రచారంచేసే సంస్థలను ఆదుకోరాదన్నారు. దీని మొదటి మహాసభను అప్పటి ముఖ్యమంత్రి పి. సుబ్బారాయన్ ప్రారంభిస్తూ “సమాజాన్ని మరింత ఉన్నతంగా తీర్చిదిద్దటమే ఈ స్వయం మర్యాద ఉద్యమ లక్ష్యం”⁴⁶ అని అన్నాడు. (1929)

1930 లో కాంగ్రెసు సీవిల్ డిసొబిడియన్సు ఉద్యమాన్ని ఒక వైపు, నాయర్ అనుయాయులు స్వాభిమాన ఉద్యమాన్ని మరోవైపు ప్రచారం చేస్తున్నారు. ఇవన్నీ తెలుగునాట కూడా బాగా సాగాయి. అన్ని కులాలలోనూ ‘శాస్త్రులు’ తయారయ్యారు. కమ్మకులంలో ఇది బాగా వ్యాపించింది వివాహాలన్నీ తమ తమ వర్గాలకు చెందిన పురోహితులే సంస్కృతంలో కాక తెలుగు వాక్యాల్లో నిర్వహిస్తుండటం ఆరంభమైంది. జస్టిసు

పార్టీ ప్రభుత్వం బొబ్బిలి రాజా ప్రధానిగా నడుస్తూంది. ధర్మారావు ఇంతకు ముందు కొంతకాలం ఈ రాజా జమీన్‌నే ఆంతరంగిక కార్యదర్శిగానూ, మేనేజరుగానూ, కొద్దిరోజులు దివానుగానూ పనిచేశాడు. బొబ్బిలి సంస్థానంలోని కొందరభిప్రాయాల ననుసరించి రాజావారికి రాజకీయాలలో అభిరుచిని కలిగించి జస్టిసు వక్షం వైపు మొగ్గించటంలో ధర్మారావు పాత్ర ఉందంటారు.⁴⁷

ఈ స్వాభిమాన ఉద్యమం బాగా నడుస్తున్న సమయంలో రామస్వామి నాయకర్ 1931 లో ఐరోపా, రష్యా, జర్మనీ, ఇంగ్లండ్‌లు పర్యటించాడు. ఈ పర్యటన నాయకర్ దృష్టిని బాగా విశాలం చేసింది. రామనాథన్‌గారి కరుడుగట్టిన ద్రావిడ బాపాలతో ఇమడలేకపోయాడు. తన దృష్టిని మరింతగా హేతువాద భౌతికవాదాల వెలుగులోకి మళ్ళించాడు. మార్క్స్ అంటే అభిమానం కలిగింది. రష్యాలో విప్లవం తెచ్చిన బ్రహ్మాండమైన పరిణామాలను కళ్ళారా చూశాడు. ఈ దశలో అన్నాదొరైతో పరిచయం కలిగింది. స్వయం మర్యాద ఉద్యమానికి కొత్త రూపురేఖలు ఇద్దరూ కలిసి ఇచ్చారు. ధర్మారావు మద్రాసెప్పుడొచ్చినా నాయకర్ అన్నాదొరైలు కలుసుకుని ఆనేక విషయాలను గూర్చి చర్చించుకునేవారు. ఈ అంశాన్ని కొసరాజు తదితరులు ధృవీకరించారు. ధర్మారావు అక్కడక్కడ జమీందార్ల దగ్గర ఉద్యోగాలు చేసి చివరకు జస్టిస్ పార్టీ తెలుగు పత్రిక 'సమదర్శిని' కి కొంతకాలం- 1930 నుండి సంపాదకులుగా ఉన్నాడు. ఇందులో పని చేస్తున్న కాలంలో నాయకర్ - అన్నాదొరైలతో సాన్నిహిత్యం మరింత పెరిగింది.

సెల్ఫ్ రెస్పెక్ట్ లీగ్ 1931 మేలో లాల్‌గుడిలో సభలు జరుపుకుంది. ఆ సభల్లో అధ్యక్షుడు రామనాథన్ 'గాంధీ-ఖద్దరు - హిందీ' లను దుయ్యబడ్డూ ఉపన్యసించాడు. జస్టిసు పత్రికలన్నీ దీన్ని బాగా ప్రచారం చేశాయి. తెలుగు దేశంలోని శ్రీపాద సుబ్రహ్మణ్యశాస్త్రి లాంటి వ్యక్తులకూడా ఈ భావాన్ని ఆనాడు బాగా సమర్థిస్తూ సమదర్శినిలో వ్యాసాలు రాశారు. ధర్మారావులో మొదటినుండి కాంగ్రెసు రాజకీయాల మీదున్న అపసమ్మతం, జస్టిసు పార్టీలో అప్పటికి బాగా పైకొచ్చిన స్వాభిమాన ఉద్యమాంశాలయెడ అభిమానం- ఇవన్నీ కలిసి సమదర్శిని సంపాదకత్వ బాధ్యతలు స్వీకరించేలా చేశాయి. సమాజంలో ఉన్న చెడును చెండాడే ధర్మారావు ప్రకృతి బరంపురం విశాఖల నుండి నడిపిన 'కొండెగాడు' పత్రిక ద్వారానే వెల్లడైంది. అదే బహుముఖంగా సమదర్శిని ద్వారా ధర్మారావు ప్రకటించాడు. 'కొండెగాడు'ను పెద్ద కరవత్రాలుగా ప్రకటించేవాడు.

ఈరకమైన రాజకీయ సంస్కరణ భావాలతో తెలుగుదేశం కళావళ పడుతున్న కాలంలోనే అటు మహాత్మా ఫూలే, కార్వే తదితరులు ఇలాటి ఉద్యమాలనే మహారాష్ట్రలో నడిపారు. బ్రాహ్మణేతర మహాసభలు ఏ. బి. లాడే, ఏ. ఎన్. సుర్వేలు బొంబాయిలో అఖిలభారత స్థాయిలో నిర్వహించారు (1924). మరో అఖిల భారత బ్రాహ్మణేతర మహాసభ 1925 లో ఆమరావతి (నాగపూర్ దగ్గర) లో జరిగింది. అఖిలభారత ఉద్యమంగా రూపొందిన ఈ బ్రాహ్మణేతర ఉద్యమం తెలుగునాట సమసిపోయినా తమిళ ప్రాంతంలో జన్మింప పార్టీయే - 1944 ఆగస్టు 27 న ద్రవిడ కణగంగానూ, తర్వాత 1949 సెప్టెంబరు 17న చీటీపోయి ద్రవిడ మున్నేట్ర కణగంగానూ రూపాంతరంతో ఆవిర్భవించింది. ఈ మధ్యలో ముప్పయి దశకంలో ఎన్నికలు రాష్ట్రాన్ని మరో దిక్కుకు మలిపాయి. ధర్మారావు ఆ దిశగా ప్రయాణించటం తర్వాత గమనించగలం. ఇంత భావ విప్లవాల పదంలో ధర్మారావు ప్రయాణం ఒక రకంగా వారిని సునిశిత విమర్శకుడిగా - ఆచరణశీలియైన సంస్కర్తగా తీర్చిదిద్దినది చెప్పవచ్చు.

మార్పునొసట 'వేగుజాక్క'

సాహిత్యరంగం వేయిముఖాలతో విస్తరిస్తున్న రోజులవి. భాషావిషయ కంగానూ, భావం తీరులోనూ చర్చించదగినంత నాడున్న ప్రతికలు సాహితీ విప్లవాన్ని జనం దగ్గరికి మోసుకెళ్తున్న కాలమది. తెలుగు సాహిత్యం ఇతర దేశభాషా సాహిత్యాల నుండి అనేక రకాలైన సాగసులను సంతరించుకుని ముస్తాబవుతున్న సందర్భమది. రసచర్చలూ - పదచర్చలూ ఓపక్క పండితుల మధ్య నలుగుతున్నా, ప్రతిభా వ్యుత్పత్తులున్న సాహితీవేత్తలు పలువురు రంగంలో దిగి అమతమ సొంత గొంతులతోనో, అనుకరణ గొంతులతోనో ప్రత్యక్షమవుతున్నారు. ధార్వాడ నాటకం కంపెనీ తెలుగు దేశమంతా పర్యటించి ప్రదర్శనలిస్తూ ఏకాస్త కలం కదవగలిగిన రచయితనైనా దృశ్య ప్రక్రియను రాయించటానికి ప్రోత్సాహం కలిగించింది. నాటకరచనలో అప్పటికున్న ప్రసిద్ధులందరూ సాధారణంగా అటు పౌరాణికం కానీ - ఇటు వాదాత్మకం కానీ స్పష్టంగా స్వీకరించిన వారే. ఒకరూ అరా సామాజిక

సమస్యలను చేపట్టడం, అందులో ఆణిముత్యంలా 'కన్యాశుల్కం' నేటికీ మిగలడం గమనించవచ్చు.

ఆంగ్లసాహిత్య ప్రభావం వల్ల తెలుగు సాహిత్యంలో ప్రవేశించిన వ్యాసం-కథలాంటి వచన ప్రక్రియలతో బాటు కవిభారచనలో కూడా కొత్త మార్గాలు పొడగట్టాయి. భావాలు సరేసరి. అప్పటికి దేశంలో పెల్లుబుకుతున్న దేశభక్తి భావాలూ, సామాజికరంగంలో రామమోహన్ రాయ్ వంటివారి ప్రభావాల వల్ల నాటుకున్న సంస్కరణ భావాలూ, ఆయా సాహిత్య ప్రక్రియలలో విధిగా చోటు చేసుకుంటున్నాయి. ప్రపంచ పారిశ్రామిక రంగం మనకూ సంతరించిపెట్టిన కొత్త వర్గం బూర్జువా వర్గం, దాని భావాలు కూడా సాహిత్యంలో ప్రదర్శిత మవుతున్నాయి. కొత్తగా ఏవోచ్చినా మోకాలడ్డాలనుకునే ప్రవృత్తి కూడా సనాతన సాహితీవేత్తలలో వారి రచనలలో అదే కాలంలో కనిపిస్తుంది.

విద్య - అదీ ఆంగ్ల విద్య మనకందించిన అవకాశాల నాధారంగా చేసుకుని పాండిత్యాన్ని సుసంపన్నం చేసుకున్నవారు పలువురు ఇదేకాలంలో మనకు కనిపిస్తారు. కొందరు ఆ భావాలనాధారంగా చేసుకుని తిరుగుబాటు చేయాలనుకుంటారు. ఒక సంప్రదాయం మీద చేసే తిరుగుబాటును సి. నారాయణరెడ్డి తమ 'ఆధునికాంధ్ర కవిత్వము - సంప్రదాయములు ప్రయోగములు' అనే సిద్ధాంత గ్రంథంలో 'లోవెస్' భావాలను పేర్కొంటూ "మృతప్రాయమైన సంప్రదాయములు వీధిలోపడి కీచమన్నప్పుడు వాని నెదుర్కొనుటకు మూడు మార్గము లున్నవి. ఒకటి : కవులు తామే సంప్రదాయములను సృష్టించుకొనవచ్చును లేక మిన్నకుండవచ్చును. రెండవది : మృతస్థితిలోనున్న వట్టిగుల్లలపై తమ సృజనాత్మకశక్తితో మరియొక రూపు కట్టవచ్చును. మూడవది ప్రాత నాణెములు ఇక చెల్లనేరవని ఉద్ఘాటించి తిరగబడి కొత్త నాణెములు ముద్రింపవచ్చును" - అని చెప్పారు. (పేజీ 310). ఈ కాలంలో - చెప్పిన పై వాటిలో మొదటి రెండు రకాలూ సాహితీరంగంలో అప్పటికే ఉన్నాయి. ఇక మూడవది రాబోయే సూచనలు మాత్రం కనిపిస్తున్నాయి.

ధర్మారావు సాహిత్యరంగంలో అప్పటికొక నాటకం విలాసార్జునం రాసి మిత్రుల ప్రశంసలు పొందినా ఇతరులకు తెలీనే తెలీదు. మద్రాసులో చదువుతున్న కాలంలో ఏదోకాస్త గిలికినా సాధనకోసం చేసినవిగానే ఉపకరించాయి. గిడుగుతో తలపడ్డా చేసిన 'గ్రాంథిక బాషావాదం' రచన గ్రాంథిక బాషావాదుల ప్రశంసలను బాగా అందుకునేటంతగా వారి మధ్యకు పోలేదు. అయితే అప్పుడప్పుడే గ్రాంథిక వాదం మీద దుమారం లేపుతున్న గిడుగు వర్గం దీన్ని అంతటితో చూస్తూ ఊరుకోకూడదని సెట్టి మాస్తారు చేత ఖండన మాలికనూ

రాయించారు. అంటే ధర్మారావు గ్రాంథిక భాషావాదులలో ఉద్బంధుల గుర్తింపుకు వెళ్ళకున్నా వ్యావహారిక భాషావాదుల గుర్తింపును పొందాడనే అనాలి.

చదివింది గణితమైనా ఆంగ్ల సాహిత్య పరసం విశేషంగాచేసి సేకరించుకొచ్చిన అనేక నూత్న భావాలతో అప్పటికే పైన వివరించిన కొద్దిపాటి సాహితీవేత్తల గుర్తింపుతో సుదూర సుండి బరంపురానికొచ్చాడు ధర్మారావు. నాటి సగటు ఆంగ్ల విద్యావంతుడికీ, అసీ మధ్య తరగతికి చెందినవాడికీ ఉండే దేశభక్తి రాజకీయాలు మాత్రమే వీరికుండేవి. దేశానికి స్వాతంత్ర్యం వచ్చేటప్పటికి దేశీయులలో అప్పటివరకుండి పీల్చివేస్తున్న సాంఘిక దురాచారాలు అసమానతలు అంతం కావటం చాలా అవసరమన్న భావం మాత్రం వీరికుండేది. వీటన్నిటినీ కార్యరూపంలో చూపించటానికి బరంపురం అవకాశం కలిపింది. 48

బరంపురం పలువురు సాహితీ వేత్తలకు నిలయం. సాంఘికంగా కూడా పనిచేయటానికి అనువైన స్థలం. మహేంద్రగిరి, గోదావరి ఎల్లలుగా ఉంటున్న మధ్యదేశమంతా కళింగమనే ఎప్పుడూ ప్రసక్తమవుతూ వస్తోంది. వది నుండి వదహాలో శరాద్ధం వరకూ తెలుగు రాజులేలిన ప్రాంతం. గజపతుల శాసనాలన్నీ తెలుగులో ఉన్నాయి. సర్కార్ లాంటి చారిత్రక వేత్తల అభిప్రాయం ప్రకారం గాంగరాజులు తెలుగువాళ్లే. ఇది చరిత్ర.

ఇక అర్వాచీనకాలంలో ఇక్కడి తెలుగువారి చరిత్రలను వీనుగుల వీరాస్వామి 'కాశీయాత్రా చరిత్ర' బాగా తెలియజేస్తుంది. మండపాక పార్వతీశ్వరశాస్త్రి 'యాత్రా చరిత్రం' (1897)లో కూడా వివరాలు బాగా చెప్పాడు బరంపురంలోని వివిధ రంగాలూ వీవీ వ్యక్తుల కృషి ఆధారంగా పరిపుష్టమయ్యాయో మరువాడ సీతారామస్వామి రాసిన 'ఉత్కల రాష్ట్రంలోని విశిష్టాంధ్రుల'న్న పుస్తకం అద్దం పట్టనట్లు చూపుతుంది

ధర్మారావు బరంపురం వచ్చేటప్పటికి అన్నదాన సమాజం పేరుతో ఒక సంఘసంస్కరణ సమాజం పని చేస్తూంది. ఉన్నం రామలింగం ఇంకా కొందరు స్థానికులు ఇంటింటికి తిరిగి బియ్యం పోగుచేసి బీదలకు అన్నదానం చేయటం దీని ఆశయం. సాంఘిక సేవ చేయాలన్న తలంపున్న యువకులందరినీ ఇది బాగా ఆకట్టుకుంది. కొంతకాలానికి న్యాయతి రంగనాథం, దేవరాజు కృష్ణారావు, బచ్చు జగన్నాథదాసు, మొదలైనవారూ ధర్మారావు కలిసి ఈ అన్నదాన సమాజ స్వరూపమే మార్చేశారు.

ఆరోజుల్లో జాతీయోద్యమంలో బాగంగా గ్రంథాలయోద్యమం బాగా ప్రచారంలో ఉంది. సమరశీల రాజకీయాలకి గ్రంథాలయోద్యమం బాగా

సాయపడింది. సమాజంలో విద్యావంతుల శాతం పెరగటానికి విద్యాలయాలే కాకుండా గ్రంథాలయాలు కూడా ఎంతగానో తోడ్పడ్డాయి. నలుగురూ ఒక చోట కలుసుకోటానికి, దేశరాజకీయాలనూ, బాగోగులను గూర్చి ఊసులాడుకోటానికి ఇవి కేంద్రాలుగా ఉండేవి. భావ విప్లవ బీజాలు నాటటానికి గ్రంథాలయాలు ఉపకరించి సంతగా మరేమీ ఉపకరించి ఉండవు. ఉత్తమ సారస్వతాధిరుచులు కలిగించాలంటే వీటి ఆవసరం ఎంతైనా ఉంది. ఇవన్నీ గమనించే ఆయువకులూ, మరికొందరు స్థానిక యువకులతో కలిసి దీన్నే ఒక గ్రంథాలయంగా మార్చారు. అదే 'ఆంధ్రభాషాభివృద్ధి సమాజం'. బరంపురంలోని తెలుగు వారందరికీ ఇది ఉపయోగపడే కూడలిస్థలం. 1-1-1909న దీని స్థాపన జరిగింది.

ధర్మారావు తదితరులు ఇంటింటికీ తిరిగి గ్రంథాలు సేకరించారు బచ్చి దగన్నాదాసు మొట్టమొదట చాలా గ్రంథాలు బహుకరించి ఆరంభం చేశారు. ఈ గ్రంథాలయంలో సాహిత్యగోష్ఠిలూ చర్చావేదికలూ నిర్వహించే బాధ్యత చాపీ ధర్మారావు, దేవరాజు వెంకట కృష్ణారావుల ధుజన్కుదాలమీద పడింది. గ్రంథాలయానికి కార్యగర్హిగా మొట్టమొదట దేవరాజు వెంకట కృష్ణారావు ఉండేవాడు సాహిత్య గోష్ఠులలో ఆచిత్య తరిణయ్య సిద్ధాంతి, సునర్ల సత్యనారాయణమూర్తి, దేశరాజు కృష్ణమూర్తి, మణిలొండ సుబ్బారావు తదితరులు తరుచు పాల్గొంటూండేవారు. దీనివజ్రాన నిర్వహింప బడ్డూండే చర్చల్లో ధర్మారావు తన విలాసాత్మకం అనే విశేషాలను చెప్పటం, విజయవిలాసంలో పద్యాలుచదవటం లాంటివి ప్రస్తావించేవాడు. భోగరాజు నారాయణమూర్తి, భాగవతుల నృసింహశర్మ ఈ కార్యక్రమాలలో కలుస్తూండేవారు. నాటికి ఈ సమాజం బరంపురంలోని సాహితీ సాంస్కృతిక కేంద్రంగా అతి తక్కువ కాలంలో యువకులందరి కృషివల్ల వృద్ధి పొందింది.

అప్పుడప్పుడే గ్రాంథిక వ్యావహారిక భాషా పాదాలు బజారున పడుతున్నాయి. పండితులందరూ అధికంగా గ్రాంథికభాషవైపు, అతి కొద్దిమంది వ్యావహారిక భాషవైపు మొగ్గారు. గిడుగు రామ్మూర్తి వర్ణాకీమిడి కళాశాల అధ్యాపకత్వాన్ని వదిలేసి భాషా వివాదాన్ని చేపట్టారు. ధర్మారావులో అందరూ ఔనన్నది కాదనాలన్న అంశ ఒకటండేది. దీనికి తోడు ఈ గ్రాంథికభాషను ఆనాడు బలపరుస్తున్నవారందరూ బ్రాహ్మణులు కావటం, ధర్మారావు మనస్సులో ఏదోమూల ఎప్పుడూ తాను బ్రాహ్మణులకన్నా తక్కువ కాదన్న అభిమానం గూడుకట్టుకోనుండటం తెలిసిందే. దీనితో తానూ ఆ భాషావివాదంలో గ్రాంథిక భాషనే సమర్థిస్తూ వారి పక్కనే ఉండి వారిని మించవచ్చన్న

అభిప్రాయం కూడా ఉండి ఉంటుంది. పీటన్నింటికన్నా బలమైంది ఇంగ్లీషు భాషా సాహచర్యం కలిగిన తర్వాత ఆ సాహిత్యాన్ని అప్పుడప్పుడే రుచి చూసిన దశలో అక్కడా గ్రాంథిక - వ్యావహారికాల విషయం చూసి తాను చూసిందే నిజమైన గ్రాంథికమన్న భ్రమతో ఈ గ్రాంథిక వాదాన్ని సమర్థించాడు. ఇంతకు పూర్వమే ఈవాదాన్ని ప్రకటిస్తూ మాలిక రాశాడు. ఈవాదాన్నే వివరిస్తూ 'ఆంధ్రుల కొక విన్నవము' అని ఒక వ్యాసం రాశాడు. ఇది 1911 ఆంధ్రపత్రిక సంవత్సరాది సంచికలో అచ్చయింది. భాష గ్రాంథికం.

“లోకంబున బ్రాకట దశం బొంది ఎర్రపీగుచున్న భాషా సమితి చూచి మన యాండ్రంబునందు గానమి నమిత విషాదమును బొంది పొందికగా నమర్చు శక్తి లేకుండుటం జేసి చేయునది లేక శోకంబు ద్విగుణితంబు గా నెంత వంత వందులు వారలనేకులుంట మీ రెరుంగనిదియా ?” అని ఆరంభ మవుతుంది.

తెలుగు భాష సన్నయ నుండి నాటి వరకూ పలువురు పెంచి పోషిస్తే అందంగా తయారైందనీ, కానీ భాషా సౌష్ఠ్యం ఎరగని కొందరి చేతుల్లో పడి ఆది నాశనమవుతుందనీ, బాధపడ్డాడు. ఇంగ్లీషు భాషా వ్యామోహవదులు తెలుగును అలక్ష్యం చేస్తున్నారంటాడు.

ఈ సందర్భంలో “కొందరు భాషాసంస్కరణ కుతూహల స్థవమాన మానసులు లేచి, భాషాసంరక్షణంబునకుం గంకణంబు గట్టుకొని శ్రీహరీ, దాని రూపుమావ గ్రామ్యంబునుం దెచ్చిరి”- అని గ్రామ్యవాదాన్ని ఈసడించాడు. “గ్రామ్యవద భూయిష్ఠంబులగు గారడి పొత్తంబు లెన్ని యల్లినన్ సరే, నా యాహకంబున జూడ వ్యాకరణయుక్తమే మేటి యని తోచెడిని” -తానెంత వ్యాకరణవాదో ధర్మారావు ప్రకటించుకున్నాడు. మాండలికాలు కూడా పనికిరావన్నాడు.

ఆంగ్లసాహిత్యం నుండి ఏవన్నా ఎరవు తెచ్చుకోవాలన్నప్పుడు “యువ న్యాసంబులను వృద్ధి సేయుటయు, భాషాంతరీకరణంబుల బురికొల్పుటయు” చేస్తే “ఆంధ్ర వాఙ్మయంబును వృద్ధి చేయజాలిన వారమగుదుము”-అని కోరుకున్నాడు. కవులూ - రచయితలూ “జనసామాన్యాంశము (యూనివర్సల్ ఎలిమెంట్) నయ్యది దేశకాల భేదంబులకు నెడమియ్యక, శాంతి విరోధంబులకు లొంగక, వర్ణభేదంబులకు బట్టువడద” నీ అట్టి రచనలు సాగించాలనీ వారికి విజ్ఞప్తి చేశాడు చివరకు ముగిస్తూ ముక్తాయంపుగా “గ్రామ్యమును దూరంబుననునువుడుఅట్లుచేసి మా పందనము లందుడు” అని అన్నాడు.

ఇందులోని వాదనలన్నీ అప్పటి వరకూ గ్రాంథిక భాషావాదులందరూ చేస్తున్నవే. కాకపోతే ధర్మారావు-ఇంగ్లీషు బాగా అభ్యసించినా తెలుగు భాషను మరువకండనీ ఇతర సాహితీప్రక్రియలనూ ఇందులోకి తీసుకొనిరండనీ అంటాడు.

ఆ రోజుల్లో ఆంధ్రుల కొక విన్నపమన్న ధర్మారావు ఈ వ్యాసం గ్రాంథిక భాషావాదులకు బాగా ఊతనిచ్చి ఉండవచ్చు గిడుగు శిష్యుడే ఆయన మీద తీరగబడటాన్ని చూసి కొందరన్నా సంతోషించి ఉండవచ్చు. అయితే ఇందులోనే ధర్మారావు తానిక ముందు చేయనున్న భాషాసేవ ఎలాంటిదో ప్రస్తావించాడు. తానొక్క సాహిత్యాన్ని అధ్యయనం చేసినందువల్ల తెలుగు వాఙ్మయానికి ఎలాటి లాభాన్ని సంతరించి పెట్టాలనుకున్నాడో స్థూలంగా ఈ విన్నపం చివరకు ఒక పథకాన్ని చూపాడు. అదే వేగుచుక్క గ్రంథమాల స్థాపనగా రూపాన్ని దిద్దుకొంది. 1911 వ సంవత్సరం అది. వీరికి దేవరాజు వెంకట భృష్టారావు తోడు ఉండనే ఉంది.

ధర్మారావుకి గ్రంథమాల పెట్టాలన్న యోచన మద్రాసులో చదువుకునే కాలంలోనే కలగటానికి అవకాశాలున్నాయి వర్గాకిమిడిలో ఉంటున్న సమయంలో కొమ్మర్రాజు లక్ష్మణరావుగారి విజ్ఞాన చంద్రికా గ్రంథమండలిని గురించి వీరు విని ఉంటాడు. దాని ఆశయాలు ధర్మారావు చదివే ఉంటారు.

1905 లో స్వదేశంలో తయారైన వస్తువులను మూత్రమే వాడాలన్న భావాన్ని ప్రచారం చెయ్యడానికి మద్రాసులో పద్వార్థులొక సభ నిర్వహించారు. ఈ సభ సెప్టెంబరులో జరిగింది దీనికి కాస్త ముందు వెనకలుగా కచ్చాలేశ్వరాగ్రహారంలో అయ్యదేవర కాళేశ్వరరావు ఇంట్లో ఒక సమావేశం జరిగింది. అందులో కొమ్మర్రాజు లక్ష్మణరావు, గాడిచెర్ల హరిసర్వోత్తమరావు, కాళేశ్వరరావులు తామొక నిర్మాణాత్మకమైన కార్యక్రమం చేపట్టాలనుకున్నారు. ప్రపంచాన్ని మరామత్తు చేసే పనేదైనా చెయ్యాలని ముగ్గురూ ఆలోచించారు. ఆ ఊహల్లోంచి 'విజ్ఞాన చంద్రికా గ్రంథమండలి' భావం వచ్చింది. 1905 లోనే దీని ఆశయాలను వెల్లడిస్తూ అరరావు నైజు కాగితం విజ్ఞప్తి తెలుగుదేశం మీదికి పిసిరారు. ఈలోగా మునగాల రాజా, రావిచెట్టు రంగారావుల సాయం కూడా సంపాదించారు. చివరకు 1906 లో మద్రాసులోని మునగాల రాజా & కళాలో కాళేశ్వరరావు, హరిసర్వోత్తమరావు, లక్ష్మణరావు, రావిచెట్టు రంగారావు, మునగాల రాజా, నాయని వెంకటరంగారావులు సమావేశమై ఈ మండలికి స్థిరమైన ప్రాతిపదిక వేశారు.

సంవత్సరానికి నాలుగు పుస్తకాలు ప్రచురించాలి. లక్ష్మణరావు సంపాదకులుగా ఉండాలి. నూరు పేజీలు నాలుగణాల దొప్పన ధర పెట్టాలి కాల్పన

స్థానంలో రావిచెట్టు రంగారావుకి ఆదిరాజు వీరభద్రరావు సహాయకులుగా ఉండాలి. ఇవీ నాటి నిర్ణయాలు.

గ్రంథమండలి తొలి ప్రచురణగా హరి సర్వోత్తమరావు “అబ్రహం లింకన్ జీవిత చరిత్ర” ప్రకటించారు. దాని విడుదల సందర్భంలో కార్యవర్గ సభ్యులందరి సంతకాలతో ఒక విజ్ఞాపన పత్రాన్ని పంపారు. “ప్రకృతి శాస్త్రాది వివిధ విద్యలు జనులకు బోధించుటకు ఆ భాషలలో అన్ని విషయ ములను గురించిన గ్రంథములను నిర్మింపవలసియున్నది. జ్ఞాన విషయ ములసంఖ్యములు. ఏ విషయమును గురించి విచారించినను మన భాషలో తగిన గ్రంథములు లేవు. ఇట్లు తలచి “యుడుత బక్తి” చందంబున మాయల్ప శక్తి కొలది యాంధ్రమాతృభాషాసేవ చేయ ప్రయత్నింపవలయుననెడి ఇచ్చ గలవారమై విజ్ఞాన చంద్రికామండలి యనుపేరిట నొక భాషాభివృద్ధి సంఘము నేర్పరచినారము.” “దేశచరిత్ర, మహాపురుషుల జీవితములు, ప్రకృతి లేక భౌతిక శాస్త్రములు, రాజకీయ ఆర్థిక శాస్త్రములు ఇంగ్లీషులోని సర్వోపయోగ కరంబులైన గ్రంథముల యొక్క భాషాంతరీకరణములను మాత్రమే ప్రచురించదలచినారము...” “మిత్రుల సూచన ననుసరించి చరిత్రానుసార మగు కల్పిత కథలను (చరిత్రాత్మక నవలలను) ప్రచురించుటకు కూడ నీయ కొంటిమి.”

ఇవీ వారి గ్రంథమండల ఎల్లలు. 1911 నాటికి 15 గ్రంథాలు ప్రచురించారు. అందులో భోగరాజు నారాయణమూర్తి ‘విమలాదేవి’, కేతవరపు వెంకటశాస్త్రి, దుగ్గిరాల రాఘవచంద్రియ్య, ఎ. వి. సరసింహం రాసిన రాయచూరు యుద్ధం, విజయనగర సామ్రాజ్యం, పాతాళభైరవిలాటివి మాత్రం చరిత్రాత్మక నవలలు. 15 వ ప్రచురణగా 1911 లో కందుకూరి నీయ చరిత్రం మొదటి భాగం తీసికొచ్చారు. మిగిలిన గ్రంథాలన్నీ ఆయా శాస్త్రాలపై వచ్చినవే. 49

ఆది 1907 - 1908 నుండి మద్రాసు కార్యస్థానంగా కృషి కొనసాగించింది మద్రాసులో ఉన్నతాలంలో ధర్మారావు పచ్చయ్యప్ప పిద్యార్థిగా దీని పెరుగుదలను చూశాడు. అంతకు పూర్వం పెక్క-లిలో అధ్యాపకుడుగా ఉండగా వీరి ప్రచురణ ‘విమలాదేవి’ని తరగతిలో బోధించాడు. ఈ మండలి ప్రచురణల విశేషాలను ఆకళింపు చేసుకున్నాడు.

అలాగే అప్పటికి చెబుగు దేశంలో ‘ఆంధ్ర భాషాభివృద్ధి గ్రంథమాల’ 1911 లో స్థాపితమై బందరు నుండి పనిచేస్తోంది. ‘వివేకానంద జీవితం’లాంటి కొన్ని పుస్తకాలను ప్రచురించారు. అయితే బందరు రాజకీయ కార్యకలాపా

లకు ఆటవట్టయినందువల్ల స్థానికంగా ఉండేవారు, రాగేవారూ, చదివేవారూ రాజకీయంగా ఉద్రేకపూరితులైనందువల్ల ఇది ఎక్కువ కాలం సాగక మూత పడింది. 50

ఇదే విధంగా 'ఆంధ్ర ప్రచారిణీ గ్రంథమాల' ఆరంభంలో తయికులో అయ్యిగారి నారాయణమూర్తి సంపాదకత్వంలో మొదలైంది. తర్వాత నిదుద వోలులో సారస్వతప్రియుడు కొవ్వూరు చంద్రారెడ్డి దీని ఆధిపత్యాన్ని స్వీకరించాడు. వీరికి వెంకట పార్వతీశ్వర కవులు తోడైనారు. మంచి ఓపికా, పట్టుదలా ఉన్నవారు. పసుమతీవసంతం, దుర్గేశనందిని, చతురచంద్రహాసం వంటి అనేక గ్రంథాలూ చాలా నవలలూ ప్రచురించారు. 'లక్షరూపాయలు' వంటి చిన్న అనుబంధాలను కూడా నవలలుగా తీసికొచ్చారు. సువలావాజ్ఞయ్యాన్ని ఈ గ్రంథమాలవారు బాగా ప్రచారంచేశారు. కొమర్రాజు లక్ష్మణరావు అంచనా ప్రకారం "ఈ గ్రంథమాల ప్రచురణలో చాలా భాగం అనువాదాలు కానీ అనుసరిణలు కానీ. అపీ బెంగాలీ, కన్నడ వాఙ్మయాల నుండి. కొన్ని స్వతంత్రాలు కూడా ఉన్నాయని" మాతృమండరానికి రాసిన పీఠికలో అన్నది. లే మిశరబుల్స్, ఫాస్ట్ వంటి వాటిని కూడా అనువదించి ప్రచురించింది గ్రంథమాల. జాతీయ భావాలూ, ప్రకృతి పర్వనలూ, శృంగార రస ఉద్దీపకాలతో మధ్య తరగతి వ్యాసూ, కొద్దిపాటి చదువూ సంస్కారం ఉన్న ఆడవాళ్లనూ ఆరోజుల్లో ఇవి బాగా ఆకట్టుకున్నాయి. కొన్నాళ్ళకు చంద్రారెడ్డి మరణించటంతో రాజమండ్రిలోని అద్దేవల్లి లక్ష్మణ స్వామి చేతిలోకి వచ్చింది. ఆపైన కాకినాడ కార్యస్థానంగా మరికొన్ని ప్రచురణలను తెచ్చి మరుగున పడిపోయింది తెలుగు రచయితలను నవలల వైపు మళ్లించడంలో ఈ గ్రంథమాల ప్రభావం చాలా ఉందనే అనాలి. అతి తక్కువ ధరకు ఎనిమిదణాల పుస్తకాన్ని అణాకిచ్చి వెళ్ళేవారు. దీనివల్ల ఒక రకంగా సవలలంటే తేలికైన అభిప్రాయం కూడా జనంలో కలిగిందని కురుగంటి సీతారామ భట్టాచార్యులవారి వాదం. 51

పిరాపురిం దగ్గర చిత్రాడలో నెలికాని లచ్చారావు గొప్ప నాటకస్వత పోషకుడు. వీరి ఆస్థానకవి పంగూరు సుబ్బారావుగారు. వీరిద్దరూ కలిసి రామవిరాస గ్రంథమాలనూ ఆరోజుల్లోనే నడిపారు. ప్రభాతం వంటి గ్రంథాలను అచ్చేశారు. నవలల్లో (ప్రచురించాలని) దృష్టి మోదట్లో ఉంచుకున్న ఈ గ్రంథమాలవారు తర్వాత తర్వాత వాఙ్మయచరిత్ర, శరక చిపుల చరిత్ర వేమన యోగ గ్రంథాలనూ ప్రచురించారు.

ధర్మారావు, కృష్ణారావు కలిసి 1911లో వేగుచుక్క గ్రంథమాల పెచ్చేనాటికి వీరి మనసులో విజ్ఞాన చంద్రికా గ్రంథమండలి రూపురేఖలే ఉన్నాయి. విజ్ఞాన చంద్రికకు ముందు 'కళాభిలాషక కావ్యమాలిక' అనే గ్రంథమాలను 1904 నుండి మారేపల్లి రామచంద్రకవిగారు విశాఖ కేంద్రంగా నడిపించారు.⁵²

ఇందులో కవిగారి స్వీయ రచనలే ప్రచురించెవారు. ఇది అంతగా ప్రచారాన్ని పొందినట్లు లేదు. ఐతే ధర్మారావుకి విశాఖపట్నానికి ఉన్న సంబంధం అప్పటికి (1911) కొద్దిపాటిదే అయినా ఈ గ్రంథమాలిక విషయం వారికి తెలిసే ఉండాలి.

దేవరాజు వెంకట కృష్ణారావు తమ విద్యాభ్యాసాన్ని బొబ్బిలి, మద్రాసుల్లో కొనసాగించి బరంపురం చేరుకున్నారు. పరవస్తు రంగాచార్యులు, వేదం వెంకట్రాయశాస్త్రిగార్ల శిష్యులు వీరు. మంచి పండిత కుటుంబం. 1888లో శ్రీకాకుళం జిల్లా పాఠశాలపురం దగ్గర మృత్యుంజయ నగరంలో జన్మించారు. ధర్మారావు కన్నా వీరు ఒక సంవత్సరం పెద్ద. యువకరక్తం, జాతీయభావం, కార్యదీక్ష, సంస్కారభావాలూ ఉన్న వీరిద్దరూ బరంపురాన్ని సాహిత్యరంగంలో ప్రకెత్తారనే చెప్పాలి.


1911లో వీరిద్దరూ స్థాపించిన వేగుచుక్క గ్రంథమాలకు న్యూపతి రామానుజస్వామిగారధ్యక్షులు. వెంకటకృష్ణారావు కార్యదర్శి. తాపీ ధర్మారావు సంపాదకులు.⁵³ విజ్ఞాన చంద్రిక వాళ్ల ప్రచురణల పరిధిలోకి రాని ప్రక్రియలను చేపడ్డామని భావించారు. సాహిత్యంలోకి అప్పుడప్పుడే ప్రవేశిస్తున్న నవలను ప్రచారం చెయ్యాలనుకున్నారు. ఈ గ్రంథమాల ముఖ్యోద్దేశాన్ని సంపాదకుడు ఈవిధంగా వివరించాడు.

అంద్రులారా,


ఆంగ్లేయ భాషా సంపర్కంబున సనేక మార్పులు మన భాషయం దావిర్పవించుచుండుట యెల్లతెరింగిన విషయమేకదా. అందున సిద్ధిసంబులతో సంస్కరణాభిలాష, యధికమగుచు బలుతెరంగుల దనుదా వెడలుచున్నది. ఇట్టి సంస్కరణైక కాలంబున హూణభాషా పరిచయంబుగల మేమెల్లరము నీ గ్రంథమాలను స్థాపించుటలో మా ముఖ్యోద్దేశ హింగ్లేయ భాషా సహాయమున బ్రకృతివర్ణనలు, స్వభావనిర్మాణోన్మీలనాదులు, జనసామాన్యంశములు లోగు గాగల విషయంబులతోన్ని, శ్రేయోజనకంబులును, లాభకరంబులగు హాస్యల గూర్చుటయేకాని వేరుకాదు. అట్టి మా యుద్దేశము గొనసాగంజేయ




9 ధర్మారావు - అన్నపూర్ణ- వారి కుటుంబం. 1952



10 ధర్మారావు కుటుంబం. 1954



11 ఆదిమకాలంలో స్వాభావ్యదేవత రూపం - అష్టగ్రయూ.



12 ఆదిమకాలంలో వివిధ దేశాల్లో స్వాభావ్య దేవతల రూపాలు.

దోడ్పడుచున్నవారల బాషానురాగంబునకును, మానుందలి యభిమానంబునకును గృతజ్ఞులమై యుందుము".⁵⁴

దీనిలో వెల్లడైన 'స్వభావ నిర్మాణోన్మీలనాదులు, జనసామాన్యాంశము'లన్న లక్షణాలను తెలుగు రచనల్లో ప్రవేశపెట్టాలన్న ఆకాంక్ష ఇంతకు ముందు ధర్మారావు ప్రచురించిన 'విన్నపము'న్న వచన రచనలో కనిపిస్తుంది (1911). ఆ ఆశయాలకు కార్యరూపమే వేగుచుక్క గ్రంథమాల.

ఘంటాన్యాయము

ఒక చరిత్రను గీతమాలికలో బంధించి కథా సూత్రాన్ని ఏర్పాటు చేసుకుని పీల్చుకోసం ధర్మారావు చేసిన రచన 'ఘంటాన్యాయము'. దీన్ని రాయడానికి రచయిత ఘంటానులో బీజాలు 1913లో పడ్డాయి. రచనగా వెలువడింది మాత్రం 1917 ఆంధ్రపత్రిక ఉగాది సంచికలో. తర్వాత దీన్ని 'పాత పాళి' ఖండకావ్య సంపుటిలో (1962) చేర్చారు.

ధర్మారావు బి.ఎ.లో కృతార్థులై బరంపురం కళ్యాణోట కావేటిలో గణితం అధ్యాపకుడుగా చేరారు. తెలుగురూడా బోధించేవారు. 1913లో తెలుగు రెండో పేపరు స్కూలు ప్రైనల్ విద్యార్థులకి ఇవ్వవలసిన పరిస్థితి ధర్మారావు కేర్పడింది వ్యాస రచన కోసం ఇంగ్లీషులో 'స్టోరీ పోయమ్స్' ఉన్నట్టు తెలుగులో కనిపించలేదు. ప్రాచీన కావ్యాలు వెలికారు. విద్యార్థుల స్థాయికి తగిన పద్యకథలున్నట్టు వారికి అనిపించలేదు. చరిత్రలోని చిన్న కథలను తీసికొని ధర్మారావు, వారి సహాధ్యాయులూ, మిత్రులూ కొందరు కలిసి పద్యకథలుగా మలిచి విద్యార్థులకు అభ్యాసం కోసం ఇస్తూండేవారు. ఆంగ్లంలో అయితే బ్లాంక్ వర్స్, చిన్నచిన్న అయాంబిక్, ట్రాకేయిస్ ఛందాలు పనికొస్తాయి. తెలుగుకు ఆటవెలచి - తేటగీతులు సరిపడ్తాయని ధర్మారావును కొన్నారు. అలాగే రెంటిని ఉపయోగించి కొన్ని రాసి మిత్రుల సుధ్యులకు పెట్టారు. అందరూ సెదానన్నారు.

ఆ దశలో ధర్మారావు జ్ఞాపకాల దొంతరలో ఎప్పుడో 'దెలి ఆం ఆత్తి' అన్న ఆంగ్లకథ బయటకొచ్చింది దీనికి సుమారుగాగా వచన చరిత్రలో

అనంగపాలుడి కద బుద్ధికి తట్టింది. అతడి దృష్టిలో న్యాయం మనుషులకూ - తిర్యగ్గుండుజాలానికి సమానంగా ఉండాలని ఇదే భావాన్ని కాలేరిడ్డు

హీ ప్రేయత్ బెస్త్ హూ లవెత్ బెస్త్
బోత్ మాన్ అండ్ బర్డ్ అండ్ బీస్ట్.

(ఏన్నియంట్ మెరిసర్)

కూడా పృథ్తం చేశాడు. నీన్నాదారంగా చేసుకునే ఈ 'మంటాన్యాయము' చరిత్రాత్మక చిత్రగీత మాలికగా ధర్మారావు రాశాడు విద్యార్థులకోసం ఆరంభ మైన దీని పరిధిని విశాలంచేసి పూర్తిచేశారు.

సూక్ష్మంగా కద ఇది.

భారత దేశాన్ని తురుమ్మలు పాలించకముందు ఢిల్లీని అనంగపాలుడు పాలిస్తున్నాడు. ప్రజలకెప్పుడూ సుఖశాంతులు కలిగించాలన్న ఆశ. కానీ తన ఆశకు తల్లకిందులుగా దొరికారు అధికారులు. ప్రజలకు వాళ్ళనుండి న్యాయం లభించటం లేదు తనకు వాళ్ళనుండి దేశాన్ని గురించిన నిజం తెలియటం లేదు. ఏం చెయ్యాలి? ఆలోచించాడు.

నుంచి శిల్పులచేత రెండు సింహాలను తయారు చేయించి అవి నోటితో పట్టుకున్నట్టుగా ఉండేలా ఒక గంట ఏర్పాటుచేయించాడు. ఆ గంట తాడును న్యాయం కావాల్సినవాళ్ళు లాగితే రాజుతోసహా ఊరంతా అక్కడికి వస్తుంది. వారికి న్యాయం లభిస్తుంది. ఇదీ ఉపాయం. చాలాకాలం ఇలాగే జరిగింది

అది ఎండాకాలం మధ్యాహ్నం. మనుషులు ఇళ్ళుదాటి వెళ్లటంలేదు. పిట్టలు నెలపులు వదలటంలేదు. ఇంతలో గంటమోగింది. ఊరూ నాడూ రాజుతో సహా అందరూ చేరారు అక్కడకు. చూస్తే కాకి. జనానికి విసుగు పుట్టింది. తమ కాలం వృధా చేసింది కాకని అనుకున్నారు.

కానీ రాజు బుద్ధిలో ఆలోచన పుట్టింది. ఇంతకాలంగా ఇలా జరగండి ఇవ్వడెట్లా జరిగింది? కాకి గంట ఎలా కొట్టింది? సమాధానం తట్టింది - సింహాలున్నచోట మాంసం ఉండటంసహజం. అటూ ఇటూ చూసిందా ఊహతో కాకి. ఏమీ ప్రనిపించలేదు. గంట మధ్య పిడి అందరికీ కనిపించాలని దానికి పెర్రరంగు పూశారు. దాన్నే మాంస ఖండం అనుకుని తినటానికి రెండు మూడు వర్షాయాలు ముక్కుతో పొడిచి ఊపి ఉంటుంది ఘటనకూ - రాజు ఊహకూ లంకె కుదిరింది.

పక్షికై నా న్యాయం సమంగా అందాలన్న భావం కలవాడు - అనంగ పాలుడు. మాంసం దొరుకుతుండనుకొన్న కాకి మోసపోయింది. దానికి

ఇంకా ఇలాటి వాటికీ అక్కడ మోసం జరగకూడదని ప్రతిదినం అక్కడ మణు, మణు మాంసం ముక్కలు వేయించడం ఆరంభించాడు. ఈ విధంగా మంట - న్యాయం చేకూర్చింది.

ఇందులో ధర్మరావు సందర్భాన్ని సుసరించి కొన్ని చోట్ల ఆటవెలది పాదాలను - కొన్నిచోట్ల తేటగీతి పాదాలను మార్చిరాస్తూ ఒక కొత్త ప్రయోగమే చేశారనిపించును. అందుకే దీన్ని చిత్రగీత మాలిర అన్నాడు.

సందర్భాన్ని సుసరించి రాజుకుండాల్సిన లక్షణాలను “....న్యాయం దెంత పేదయ్యిన ధనికునితో సముడంచునెంచు అట్టి రాజు” అని చెప్పాడు. రాజుకు గూఢచారులూ - అధికారులే కళ్ళూ వెవులూ అన్న భావాన్ని ఇలా అంటాడు “ . అధిపునకుద్యోగి గణమె కాదె చెవియు గన్నునండ్రు”. ఏటిని సమర్థవంతంగా ఏర్పాటు చేసుకోవాలని “బ్రజకు సేవసేయంగ దై వంబు పనిచెనంచు జింతించు” - లక్షణం రాజుకుండాల్సి రచయిత అంటాడు.

తాను గతంలో చూసిన బాధలకు కారణాన్ని, పరోక్షంగా మళ్ళీ గుర్తుచేయటంకంటూ “అటసట పెనుముండ్లకంపలట్ల రాజు చుట్టును నుద్యోగరాజి యుండనే గదా . ” అని చింతిస్తాడు.

నాడున్న ఆంగ్ల ప్రభుత్వం దేశ ప్రజల బాధలనంతగా పట్టించుకోక పోవటాన్ని, దాన్ని ఆశ్రయించుకుని ఉద్యోగాల్లో బతికేవాళ్ళ జనాన్ని దోచుకోవటాన్ని చూసిన ధర్మరావులో మంటలు చెలరేగాయి. చదువుకు విలువ గుర్తింపూ లేకపోవటం కూడా ఎదుర్కొన్నారు. ఇవి స్ఫురించేలా “నిరవరాధి కగును పరమపాద”, “అర్హవిద్య బ్రదుక యాచనకే వూను”, “పంటకాపు చింతపాలబడును” - అని అంటాడు. ఇక ధరణి పతులను “పిరే న్యాయ మునకు దూరులై వర్తింప” ఇక జరిగేది - “పేదవారు మరియు పేదలై వర్తింతు” “ధనికునింటి ధనము గుణితమందు” - అనే చుట్టూరా ఉన్న సమాజంలో అప్పుడప్పుడే వస్తూన్న పెట్టుబడిదారీ పోకడలనూ రచయిత పసి గట్టి విమర్శించాడు.

భారతీయ శిల్ప వైభవాన్ని మెచ్చుకుంటూ నేటి పాలనతో “దేశ శిల్పుల బోషించు దిక్కులేక ఏమనగవచ్చు మన హైన్యము” - అని విమర్శిస్తాడు. స్వాతంత్ర్యం వచ్చిననాడే “న్యాయమనిన నొక్కనరుల కొరతెగాదు చిన్న జీవులకును జెందవలయు” అన్న ఆశతో బడుగు జీవులనూ న్యాయం లభిస్తుందని ఆశపడ్డాడు.

కాకి గంట వాయిస్తే చేరిన జనం కాకిని చూసి వ్యర్థపర్చి ముసుగు చక్కని సంభాషణాత్మక శైలిలో -

“ఓసి పాడు కాకి యూరకే యిందల

నిచటికిడ్చి తెచ్చె నెంతచేసె”

“నాదు నిదురపోయె, నాదు కార్యముపోయె”

“యెంగిలి తిని కొవ్వి యేమి చేయగలేక”

“బాగు చేసెనమ్మ పాడుకాకి” అంటూ మగా ఆడా తమ తమ

స్వభావసిద్ధమైన మాటలతో ఈనడించే దృశ్యాన్ని కళ్లముందు చిత్రకారుడిలా నిలిపాడు. నిజంగా చిన్నతనంలో చిత్రకారుడుకూడా కదా.

ఇందులో పాలకుల లక్షణాలనూ, చుట్టూ చేరే వందిమాగధుల పాటలనూ, ప్రజల సాధక బాధకాలనూ, భారతీయ శిల్ప నైపుణ్యాన్నీ, దేశభక్తి పురికొల్పే విద్యావిదాసం కావాలన్న బావాన్నీ తాను స్వయంగా అనుభవించిన కష్టనిష్ఠారాలనూ వ్యంగ్యంగా చిత్రించి కృతకృత్యులు కాగలిగారు ధర్మారావు. అవసరమైన చోట్ల స్పష్టతకోసం అర్ధాంతరన్యాసాలంకారాలు ముఖుల్లా పొదిగారు. భాషా - భాషం చాలా సరళంగా చెట్టాపట్టాలేసుకుని చివరి వరకూ నడిచాయి.

శుక విలాపము

మరో కవిత “శుక విలాపము”. ఇది 1917 ఆంధ్రపత్రిక ఉగాది సంచికలో ప్రచురమైంది. అప్పుడు ఈ కవితకు ధర్మారావు పెట్టిన శీర్షిక ‘ఒకతెవై యేడ్చుచుండెడు భకమ యేల ?’ పేరు మార్చి దీన్ని 1972 లో గ్రంథరూపంలో వచ్చిన ‘మబ్బు తెరలు’ అన్న ఖండకావ్య సంపుటిలో చేర్చాడు. దానికి ‘నా మాట’ గా రచయిత “ఈ మబ్బు తెరలు ఖండకావ్య సంపుటిలో నా వ్యక్తిగత విశేషాలకు ప్రాధాన్యమిచ్చానని”- అన్నాడు. అందు ఫలం, ఈ ఖండిక రచయిత అనుతాపాన్ని ప్రకటించేదే సన్నది స్పష్టం. దీన్ని ‘విషయాంతర గర్భిత గీత మాలిక’ గా పేర్కొన్నాడు. దీన్ని బట్టి ఇందులో ఏదో స్వ విషయాన్ని కూడా పాఠకులు అందుకోటానికి ప్రయత్నించమని సూచించారు.

రచయితకు ఏడుస్తున్న సరిం దీని కనిపిస్తుంది. ఎందుకేడుస్తున్నావని సన్నెస్తాడు. సమాధానం రాదు. అందమైన ప్రకృతిని చూసి దాన్ని

నిర్మించిన చుహాకపిని మించి, ఆగటదేశుని గొప్పతనానికి అప్పుర్య వదాల్చింది పోయి ఏడుస్తున్నావా? అంటాడు.

దుఃఖం మరవటానికి ఈ లోకంలో అనేకం నీ చుట్టూ ఉండగా ఎందుకలా దుఃఖిస్తావంటాడు. ఈలోగా పక్షుల ప్రసక్తి తెచ్చి ఉదయం నుండి సాయంకాలమైనట్టు కవి నూచిస్తూ ఇంకా విచారించటానికి కారణం అడుగుతాడు. చీకటి పడిందంటూ ఏడవటం మానమంటాడు. నీ దుఃఖాన్ని పంచుకుంటాను నాకు చెప్పి కొంత దిగులు బరువు వదిలించుకోవచ్చునంటాడు. తల్లిదండ్రులు వదిలేశారా? పిల్లలు నిన్ను విడిచి పెట్టి వెళ్ళారా? బంధువులకు రోగం రొమ్మా వచ్చి బాధపడున్నారా? స్నేహితుడు నట్టేట్లో ముంచాడా? - అని తన ఊహకొచ్చినవన్నీ చెప్పినా పలకదా శుకం “వ్యర్థమై పోయె నా యూహలన్ని యివట” - అని బాధపడ్తాడు. చివరకు “ఆ, మరచితిని నీవతి యేమియైన, బాధలను గూర్చుచున్నాడె? పల్కు శుకమ?” అని అన్నవెంటనే - “అదిగో జలజల బాష్పంబు లక్షియుగము వెడలుచున్నవి సీవంత విధము దెలిసె” - అని అసలు కారణం తెలిసిందని ఆ శుకాన్ని తనకున్న జీవితానుభవంతో ఓదార్చటానికి యత్నిస్తాడు రచయిత.

ఈ లోకాన్ని గూర్చిన వేదాంతాన్ని బోధిస్తూ

“నిరవధాత సీవుండ బరమపాపు

లైన పెరవారు సెప్పినయట్టి పల్కు

లాలకించుచు యజమాని జాలి మాలి

చాల కుందించుచున్నాడె” - అని యజమానుల దయకు దూరమై

నావా? అన్న సాగుభూతిని ప్రకటిస్తాడు చెప్పుడు మాటలు పినే గుణ? యజమానులకుండే సహజలక్షణం అని బాధపడవద్దంటాడు.

శుకం గతజీవితాన్ని గుర్తుకు తెస్తూ “భవ్య భవదీయ జీవనం బహుమని, యందఱుదంద లోకవిఖ్యాతి గాంచి నేడిటుల నుండవలసెనే? పాడుకాల” మని తిడ్తాడు. కాలచక్రంలో ఎగుడు దిగుళ్ళుంటాయని ఓదార్చుస్తాడు. అసలు తప్పు నీలో కూడా ఉంది. ఎందుకంటే “అట్టి యుత్కృష్ట రీతి నిన్ను రయించుడు, వదము విడనాడి యీతని పాలికరిగి” ఉండటం తప్పుకాదా? ఇతని దగ్గర ఏమంది గుణాన్ని ప్రోత్సహించే లక్షణమిందని చేరావు.

“పూట పనిచేయకుండిన బువ్వబెట్ట

డితని జేరుట నీ బుద్ధిహీనత గదె” రెక్కాడందే డొక్కాడని స్థితికి ఈ యజమాని నిన్ను నెట్టాడు. సరే నువ్వే ఇలా ఏడుస్తూంటే “.... నీ జోడు చిలుతలెల్ల, నేమిరితిని తమ్ము పోషించుకొనుచు, వారి వీరింట దుఃఖాన బరగు వారో?” - కనుక వాళ్ళను చూసెనా విచారించటం మాను. “దైర్య మూనుము - తోలుము దైన్యమవల” అంటేకాదు ఈ లోకం ఈ యజమానితోనే గొడ్డుపోయిందా? నీ నైపుణ్యానికి విలువ తగ్గిందా? ‘విద్య గారవించెడు వారు పృథ్వి గలరు’ - కష్టాలు రాగానే కృంగి పోతే ఎలా? చంద్రుడిని చూసెనా దైర్యం తెచ్చుకో. మిత్రులం చాలా మందిమి ఉన్నాం. నిన్ను “గురు విధం బున గాంతు మేకొంతలేక”, “మానసంబందు దైర్యంబునూనకుండ నొకతెవై యేడ్వగానేల భకమ చూడ” అని వెన్ను తట్టూ రచన ముగిస్తాడు కవి.

ఇది చదువుతుంటే దీని వెనుక కవి జీవితం - అతడికొచ్చిన కష్టాలు వాటికి తానెంత మాత్రం కారణం కాకున్నా పెరవారి మాటలు విన్న యజమాని చర్యే దీనికి దారి తీసిందని ఉద్యోగం పోయిందని అర్థమవుతుంది.

ఈ ఖండికను ధర్మారావు తన సర్వే ఉద్యోగం పోయిన వెంటనే రాసి ఉంటాడు. విశాఖపట్నంలో అధ్యాపక వృత్తిలో ప్రవేశించటానికి పూర్వం అంటే 1916 కు పూర్వం బరంపురంలో ఉంటూ అనేక సాహిత్య సామాజిక కార్యక్రమాలతో, సంస్థాపరమైన పనులతో మిత్రులందరి తలలో నాలుకగా ఉంటూ జీవితం సుఖంగా కొనసాగిస్తున్న కాలానికి తర్వాత దీన్ని రాసి ఉంటాడు. అంటే 1914 తర్వాత. ఈ కాలంలోనే చికటి సంస్థానం తగాదాల వర్యవసానంగా కానీ, సర్వే అధికారి భార్య ఉదంతంలో ఆ అధికారి చెవులు కొరికిన వారి మాటలు వినిన కారణంగా గాని ప్రభుత్వోద్యోగం ధర్మారావుకు పోయింది. ఈ బాధ ఉపశమనాన్ని కవి కనుక శుకాన్ని ఆశ్రయించి చెప్పుకున్నాడు. తన వీవు తానే చరుచుకున్నాడు. దైర్యంతో మరో ఉద్యోగ ప్రయత్నంలో విజయం పొందాడు. అప్పటివరకూ తన జీవితంలో ఎగుడు తప్ప దిగుడు చూడని ధర్మాగావుకీ సంఘటన మొదటిసారిగా తీవ్ర మనోవేదన కలిగించి ఉంటుంది. భార్యనూ - పిల్లలనూ అక్కడక్కడ ఉంచి తాను తిరుగుటాండేవాడు. ఇవన్నీ అన్యాయదేశంగా ఈ శుక విలాపంలో చోటు చేసు కున్నాయి. చిన్నచిన్న పదాలతో చక్కని ఉహలతో గీతాన్ని ఆశ్రయించు కుంటే రచన.

రాగి డబ్బు

ధర్మారావు సర్వే ఉద్యోగం ముగించేసుకుని విశాఖపట్నం తెనెడియన్ బాప్టిస్టు మిషన్ స్కూలులో అధ్యాపకుడుగా చేరాడు. అవి హోంరూలు ఉద్యమం ఆరంభమైన రోజులు. ధర్మారావు దృష్టిలో ఆనిబిసెంటూ ఆమె హోంరూలు ఉద్యమమూ ఆ కాలానికి చాలా అవసరం. జాతిని తమ దేశాన్ని తామే పరిపాలించుకోవాలన్న దిశగా చేస్తున్న తరిఫీదుకీ ఉద్యమం ఉపయోగ పడుందని నమ్మాడు. బ్రాహ్మణేతర ఉద్యమకారులు దీన్ని కూడా బ్రాహ్మ చాధిక్యత కోసం ఆనిబిసెంటు ఎత్తిన మరో ఎత్తు అని విమర్శించారు. ఆంగ్లేయులూ ఈ ఖావాన్ని పరోక్షంగా సమర్థిస్తూ ఆనిబిసెంటుకూ ఆమె సహచరులనూ నిర్బంధించారు. కాంగ్రెసులో ఉన్న అతివాదులకు ఈ ఉద్యమం కొంత ఉత్సాహాన్ని కలిగించింది. ధర్మారావుకు ఏ రాజకీయభావాలు లేకపోయినా తటస్థుడుగా ఈ ఉద్యమాన్ని బలపర్చాడు.

అందుకు దందాలను పోగుచేయటానికి తన విద్యార్థులను పురికొల్పాడు. సాయంకాలం విశాఖలోని హిందూ రీడింగు రూంలో ధర్మారావు ఉండగా ఆ విద్యార్థులే వచ్చి నలుగురి మధ్యా తన ముందు విరాళానికి డబ్బా పట్టారు. చుట్టలకుంచుకున్న పైసలు తప్పించి అదనంగా వెయ్యటానికేం లేవు. అదే అంటే మరో మిశ్రుడు అక్కడ చదువుకుంటూ “అంతకంటే మంచి పనికే వినియోగం అవుతూ ఉంది సంతోషించ” మన్నాడు. దాంతో పరువు బజారు కెక్కకుండా ఉన్న ఆ ‘అర్థణా’ డబ్బాలో వేసేశాడు.

ఒక నాణెం ఎన్ని విధాల ఉపయోగానికి వస్తోందో అన్న ఆలోచనలు ధర్మారావు బుర్రలో కదలాడాయి. అంతకుముందు ఎడిసన్ రాసిన ఎడ్విం చర్స్ ఆఫ్ ఎ పిల్లింగ్ మసనులో మెదిలింది. ఎడిసన్ అన్నా అతని రచనలన్నా ధర్మారావుకు అభిమానం ఉందని ‘కొండెగాడు’ పత్రికలే తెలియ చెప్పాయి.

ఈ నాణెం స్వీయచరిత్రను రాయాలని మొదలెట్టారు. 1916 కీసావళి రోజులవి. అదే ‘రాగి డబ్బు’ ఒక చిన్న ఖండిక. మధ్య మధ్యలో స్వల్పంగా ఫచనం కూడా సాగి చంపువులా ఉంటుంది.

ఇది ద్వ్యర్థ రచన. రాగి నినిజం గని నుండి వచ్చింది మొదలు నాణెంగా మారి ఎండరెందరి చేతుల్లో ఏయే పరిస్థితుల్లో ఏయే పనులకుపయోగ పడ్తూ ప్రయాణించిందో చెప్తుంది. అదే విధంగా ఒక అనాద శరణాలయం నుండి వచ్చిన పిల్లవాడు తన జీవితకు ఏయే మార్గాలు అనుసరించాడో కూడా చెప్తాడు. రెండర్థాలూ సాగుతూ కథను నడుపుతూంటాయి. అభంగ - సభంగ శ్లేషాలను రెంటినీ వాడుకున్నారు. పదాలకున్న రెండర్థాలనూ ఉపయోగించు కున్నారు రచయిత.

ఒక పెద్దరాగిముక్కనుండి కత్తిరించినదానిని తీసికెళ్ళి టంకళాలలో నాలుగక్షరాలు ముద్రించి బయటపడేశాడు. ముందు ఒక బ్రాహ్మణుడు దాన్ని తీసికెళ్ళాడు. అతడు పరమలోభి. పొట్ట కట్టుకుని జీవిస్తాడు. చచ్చేవాడు కూడా దాన్ని దాచే చచ్చాడు. కొడుకుల చేజిక్కింది. అందులో ఒకడు వెలయాలికి ఆ నాణెం ఇచ్చాడు. అమె కల్లుకోసం దాన్ని అక్కడకు చేర్చింది. అక్కడ కొన్నాళ్ళు, వస్తువుల దుకాణంలో కొన్నాళ్ళు, సూనె అంగడిలో కొద్ది రోజులు ఉంటూన్నా మధ్య మధ్యలో ధనికుల జేబుల్లో పడి సుఖంగానే ఉంది.

ఒక పర్యాయం ఒక తాగుబోతు రొంటినుండి జారి రోడ్డుమీద పడింది. దారిలో పిల్లలకు దొరికింది. ఆ పిల్లలు పండ్లవాడి దగ్గరకు చేర్చారు. అక్కడించి సిగరెట్లు, పొడుము, విడెము, చెడ్డ వస్తువులకు, చిరుదిండి కోసం ఒక్కక్షణం కూడా ఒకచోట ఉండకుండా తిప్పాడు. చివరకొక స్త్రీ చేతికి చిక్కింది. భారతదేశ దాస్యాన్ని విడిపించటానికి ఆ ఊరిలోని యువకులు విరాళాలు వసూలు చేస్తూంటే ఆ డబ్బాలో ఆమె వేసింది. అప్పుడా రాగి డబ్బు తన మనసులో ఎంతో ఆనందాన్ని సుఖవించింది. వెంటనే దేశ ప్రజలకు తమను దేశ సేవచెయ్యటానికే నినియోగించమని ప్రబోధిస్తూ తన కథను రాగి డబ్బు ముగిస్తుంది.

రెండో అర్థంలో అనాధబాలుడు - అతనికి చదువు చెప్పించి లోకంలోకి విడిచారు. పొట్టపోసురోవటానికి అయిన పనులూ కాని పనులూ చేశాడు. చివరకు తమలాంటి యువకులను దేశ సేవకోసమే వినియోగించమంటూ నాటి భారతదేశ స్వాతంత్ర్య కాంక్షను వివరిస్తాడు.

అడుగడుగునా ఆర్థాంతరన్యూసాలంకారాలు - “పితృహీనుల దిదేమి జన్మమో, లోభి సమస్త భాగ్యములు లోకుల పాలనుడియై సుమా, దర్శి యెటుగునె రుచులచందంబులెలను” - కొల్లలుగా ఉచ్చాయి. రచన చాలా సరళంగా ఉంది. తన స్వాతంత్ర్య బావన వ్యక్తీకరిస్తూ “స్వాతంత్ర్య హీన సరుని బ్రతుకు మాన హాని” అని అంటాడు.

కథ మధ్యలో కవి కల్పించుకుని చదువరి సావధానము - అని అంటూ సాటి దేశ రాజకీయ పరిస్థితులూ, త్యాగబుద్ధి అలవర్చుకోవాల్సిన ఆవశ్యకతనూ వెల్లడిస్తాడు. చివరకు -

భారతీయులార - వేరండు, వేరండు

మాతృసేవకిదియె మంచి సమయ - ము అని అంటూ

లెండు దేహంబులందున్న కండబలిమి

వశమునందున్న ద్రవ్యంబు భరత మాతృ

దివ్యసేవకై యర్పింప దెగువ గలిగి

కంకణము గట్టుడింక నే శంక పలదు - అని ప్రబోధిస్తాడు.

స్వార్థాన్ని వదులుకోమని “స్వీయ చింతల దేశంబు వృద్ధియగునె” - అని హెచ్చరిస్తాడు.

చివరకు ధర్మారావు అభిప్రాయంగానే ఒక స్వరం వినిపించిపట్టు రాగి డబ్బు చేత అనిపిస్తాడు.

ఉండదు నీచసేవ యిక నుండదు దుర్భరపాలనా భయం

బుండదు దోషవర్తనము నుండదికే వ్యసనంబు నింతయే

నుండదు సత్యవృత్తికదుండదు చిత్తమునందు వ్యాకులం

బుండ దిక్కెట్టి పాపమునొహో - యిం జన్మము ధన్యమే కదా

ఇక దేశానికి స్వాతంత్ర్య వాయువులు రానున్నాయనీ, నీచులైన ఆంగ్లేయుల కింద దాస్యం చెయ్యాలన్న ఆవసరం ఇక ఉండదనీ అంటూ ఆశాభావం వ్యక్తపరుస్తాడు. స్వదేశవృత్తులను పోషించాలనీ ఆ విధంగా మన దేశాన్ని మనమే సంపద్యంతం చెయ్యాలనీ కవి ఉద్బోధిస్తాడు. ద్వైత ప్రక్రియను జాతీయ భావాలకనుగుణంగా మార్చి రాసిన ఖండిక ఇది. భావాన్ని మాత్రమే గ్రహించి ఇంగ్లీషులోని స్వీయచరిత్రను గ్రహించి సూత్ర భావాలను చొప్పించాడు. స్వీయ చరిత్ర ప్రక్రియ మీద మొదటినుండి ధర్మారావుకున్న అభిమానానికి ఇదొక ఉదాహరణగా నిల్చింది. ఇలాంటి భావాలతో హిందీలో కూడా ‘ఏక్ ఘి సే పైసేకి కహాని’ అంటూ కర్ణాటక సాగేశ్వర్రావు వచనంలో ఓ కథ రాశాడు. అలాగే ‘సిక్కికా ఆత్మకథా’ అంటూ ఓ కవిత కూడా హిందీలో కనిపిస్తుంది. అయితే ఇవన్నీ కాలానుక్రమంలో ధర్మారావు రచన తర్వాతివే.

కావ్యరచన

విద్య చేతబట్టుకుని దేశమంతా తిరుగుతూ తగిన ఉద్యోగం వేటలో వేసారుతున్నాడు ధర్మారావు. మద్రాసులో న్యూయింగ్టన్ కళాశాల మూసేసి నందుకు అక్కడ లెక్చరరు పదవి పరిసమాప్తి చెందింది. అయితే అక్కడే పరిచయమైన చుండి రాకుమారుడు మైనర్ అయినందువల్ల అతడికి గార్డియన్ ట్యూటర్ గా ఉండటానికి ప్రభుత్వం నియమిస్తే అంగీకరించాడు. నెల్లూరు దగ్గర ఉంది చుండి. కాపురం నెల్లూరులో ఉండి చుండి వెళ్ళొస్తూ తన బాధ్యతలు నిర్వర్తిస్తున్నాడు. ఇంకా కొద్దికాలంలో పెద్దకుమార్తె పెండ్లి జరగాల్సి ఉండగా ధర్మారావు కుటుంబం యాత్రలకెళ్ళిరావటం, ఆ వచ్చిన రోజే వీరిడబ్బూ దస్కం, నగా నట్రా ఉంచిన పెద్ద మిత్రుడింట్లో పెద్దే అది దొంగలపాలవడం జరిగింది.

భార్య ఈ పరిస్థితుల్ని తట్టుకోగలదా? మతిభ్రమణం రాదుగదా? ఇక పెళ్ళి చేయటం (కూతురి) ఇప్పట్లో సాధ్యపడుందా? అసలే స్థిరమైన ఉద్యోగమూ - ఆదాయమూ లేనందువల్ల దాచుకున్నది ఏం లేదు. ఏకాస్త ఉన్నా అదంతా ఇప్పుడు ఊడ్చుకు పోయింది. అసలే కరువు కాలం అందులో అధిక మాసం. పోసీ తానున్న జమీ ఏదన్నా బారీదన్నా అయితే కొంత వరకూ జమీందారు ఆదుకోవచ్చునుకోవచ్చు. కానీ అది గుడ్డికన్ను. తెరిచినా మూసినా ఒకచే.

ఇలాటి స్థితిలో సతమతమవుతుంటే కాశీనాథుని నాగేశ్వరరావు “ఈ సంవత్సరం గూడా తమ రచనతో ఆంధ్రపత్రిక ఉగాది సంచిక నలంకరించమని” స్వయానా ఓ లేఖ రాశాడు. సామాన్యంగా ధర్మారావు రచనలు ఉగాది సంచికల నలరిస్తూనే ఉంటాయి. దీన్ని కాదనగల మనస్సు ఆ కాలంలో ఏ రచయితకూ ఉండి ఉండదు. నాగేశ్వరరావు చనువూ . అధికారమూ అటు రాజకీయరంగంలోనూ, ఇటు సాహిత్యరంగంలోనూ బాగా చలామణీ అవుతున్న కాలం అది. దానికితోడు బాగా ప్రచారమున్న పత్రికలూ చాలాకాలం భద్రపరచుకొనే విలువైన వ్యాసాలతో వచ్చే సంచికలూ ఆనాడు

ఎక్కువ ఉండేవికావు. అందులోనూ సాహిత్యపరంగా అంద్రపత్రిక ఉగాది సంచికలు తలమానికాల వంటివి.

ధర్మారావు ఎలాగైనా రాద్ధామనే నిశ్చయించుకున్నాడు. మనస్సులో ఇంటి, దేశ పరిస్థితులు బాగా పరిశీలించిన మీదట పెద్దనకో నమస్కారం పడేసి ఈ 'కావ్యరచన' అనే ఖండికను పూర్తిచేసి పత్రికకు పంపాడు.

అల్లసాని పెద్దన చాలా గడుసైనవాడు. రాయలనే నిలదీసి కొన్ని వస్తువుల జాబితా ఇచ్చి 'ఇవి వట్టా. అప్పుడు కవితవ్వం మాటెత్త' మన్నాడు. కవికి - పోషకుడికి ఉన్న సంబంధం అలాటిది కనుకనే "నిరుపహతి స్థలం బన్న" పద్యం చెప్పగలిగాడు పెద్దన. ఈనాడు ఎందరు అలాటి స్థితిగతులను కోరుకొనేవారు? అధవా ఆశించినా లభిస్తాయనుకోటం శశవిషాణమే అవుతుంది. కానీ కవితారచనకు "మానవ జీవితంలోని కొన్ని సంఘటనలు పురికొల్పుతాయన్న"ది ధర్మారావు నమ్మకం. దాంతోనే ఈ రచన చేశాడు.

పెద్దన కోరికలను కోరాడంటే దేశ గౌరవం, వైభవం అంతలా ఉచ్చదశలో ఉంది కనుకనే సాధ్యమైంది. అందరికీ - నేడు మనదేశమున్న బానిస బతుకుల్లో - అది సాధ్యం కాగలదా? కానప్పుడు కవుల కవితకు ప్రేరణలూ - కావ్యాలూ కానరావా? "ఏ వెరవున లాతి సత్కవులు వెల్వడ గాంతురుదార భావముల్?" కనుక మనకున్న పరిధిలోనే మనం రాయాలి అన్నాడు. భవభూతి మాటను ఓదల దాల్చి

"ధరణి విశాల, కాలము తుదంగ నుట్టిది, భావసామ్యమొక్కరుడును గల్గడే? కృతినిగాంచి ముదంబును బొంద? నేటి వారరుసము నందకున్న జనె?"

అన్న నమ్మకంతో రచన సాగించాలన్నాడు.

సమకాలమువారలు మెచ్చటమన్నది ఎచ్చటా లేదు పొమ్మన్నాడు. అంతేకాక నా రచన బాగుంటుందా లేదా? విశేషాలేమైనా చెప్పగల్గేనా లేదా? అన్న అనుమానం రచయితకుంటే పదం సాగదని హెచ్చరించాడు.

పూర్వకవులు మనల్ని చూసి నోరు తెరవచ్చు - అందమైన ప్రకృతి చుట్టూరా లేనిదే ఎలా కవిత చెప్తారూ అని. కనీసం కవితా ప్రేరణలుగా గాలి తెమ్మెరలు, నెలయేళ్ళు, పికళుక శారికాల రవాలు, చెరువులు, పద్మాలు వెన్నెల వగైరా ఏమీ లేకుండా ఈ ఆధునిక కవులు కావ్యరచన ఎలా చెయ్యగలరని "తొంటి కవీశులు సాటగూడదె?" అని వ్యంగ్యంగా ధర్మారావు ఎత్తి పొడుస్తాడు.

ఇంతలో తన ఇంటి పరిస్థితి మనసులో మెదుల్తుంది.

“సిరి చిలునప్పులున్, వలపు సేతలు, వన్నెలు....

విరవిర నిట్టె మాయమయి విన్నదనంబును గూర్చునింట నుం
దరియు సుతాదులుం దమ మనంబులనున్న ఘనార్తి మింగి”

జీవిస్తున్నారు: “లేమిడి నేటినుండి” - అయినా బతకాలి. బతుకుతున్నారు.
“ఓర్పుతోడ దరహాసము సేయుచు” - కష్టాలను దిగమింగి ఏడ్వలేక నవ్వు
తున్నారు.

“ఆకటంబొరలు పుత్రుల బాష్ప నిరుద్ధ దృష్టులం

బరపుచు నెత్తి యూఱడిల బల్కెడి సాధ్వినీ” - చూస్తే
వెంటనే మనస్సులో భారతదేశం తళుక్కున మెరిసింది. శతాబ్దాలుగా సంత
రించుకున్న సంపదను అంగైయులెలా దోచుకుని ఆమెను

“విలూన భూషయు విదూషిత తేజయు నై ఘధార్తితో

బరిభవమంది కుందునొక భాగ్యవిహీన” - గా ఎలా చేశారో
సర్దుకు వచ్చింది. వెంటనే గుండె చెరువై “.....నయనంబుల బాష్పము
లూటలూరగా” - విధి చెయిదాలను తలచుకొని కవి ఆశ్చర్యపోయాడు. ఈ
విషయాలన్నీ కవితకు ప్రేరకాలు ఎలా కాకుండా ఉంటాయి ? అని నిలదీసి
ధర్మారావు ప్రశ్నిస్తాడు.

కవి మనస్సులో భావాలు తెరలుతెరలుగా వస్తున్నాయి. పైభావన పూర్తి
అయీ అవకముందే తన ఇంటి దుస్థితి కళ్ళముందు కదలాడి తన దశను
ఇలా చెప్పించింది.

“కరువలి వాసకుం జడిసి కట్టెదుటన్ బొడచూపునొక్క ని

బ్బరమగు నమ్మకమ్ముగల పట్టున దా దలదాచి, యద్దిరా,

శరణమునిచ్చె నీశుడని సంతసమందుచునుండ, ని

ష్టరముగ నచ్చటే, ప్రతి కరోర విధంబున బెద్ద పిట్టు చె

చ్చెరబడి వానినొక్కనినె చిత్రవధంబొనరించి, యంతి కే

తర విషయంబు లింతయిన దాకకయుంచుట గాంచి - నాన

నబ్బరమున ప్రేలు పెట్టె”.

తన విషయంలో జరిగిందింటే కదా. తాను పెట్టిన పెట్టెనే దొంగలెత్తు
కెళ్ళారు గానీ ఆ మిత్రుడింటనున్న మరే వస్తువునూ అంటలేదా చోరులు.

కసుక మనిషికి సంభవించే ప్రతి ఘటనా కవిత్యాన్ని రేకెత్తిస్తుంది.
చెప్పగల చావే ఉండాలిగానీ సంఘటనలకేం కొదువ. పెద్దన పద్యము ఎల్ల
కాలాలకూ నప్పదు.

ఈ చిన్న ఖండికలో విధివిలాసం ఎలాంటిదో క్షణంలో ఓడలను బండ్లనూ, బండ్లను ఓడలుగా ఎలా మారుస్తుందో ధర్మారావు సుందరంగా వృత్తాలనాధారం చేసుకుని చెప్పాడు. దీనికి సాధారణీకరణం అబ్బేలా చూడటానికి నాటి దేశ స్థితిగతులను జోడించాడు. కవులకు ఎలాంటి సన్నివేశాన్నినా, ఎలాటి పరిస్థితుల్లోనైనా రాయగల శక్తి ఉంటుందని లోకానికి ప్రబోధిస్తున్నట్టు కల్పిస్తూ 'కావ్యరచన' చేశాడు.

ఆంధ్రతేజమ వందనంబందికొనుమ

దాసుడి తప్పులు దండంతో సరి. చేసిన పాపం చెప్తే పోతుంది. దీన్ని తూ. చా. అనుసరించాడు ధర్మారావు. తోటివాళ్ళ గొప్పతనం గమనించే లక్షణం చాలా తక్కువగా ఉంటుంది లోకంలో. ఇతరులు చేసేపని మంచిదని పిస్తుంది. మనవాళ్ళు అలా చేయలేరనిపిస్తుంది. పొరుగింటి పుల్లకూర రుచి.

ధర్మారావు ఉద్యోగరీత్యా తమిళ ప్రాంతాలూ అపీ చూస్తున్నాడు. అక్కడి వారు తమ సాహిత్యాన్ని సంస్కృతినీ ఉద్ధరించటానికి చేస్తున్న కృషిని గమనించాడు. జాతీయ ఉద్యమం, పునరుజ్జీవన ఉద్యమం వంగ దేశీయుల కార్య వ్యగ్రతనూ, ఆలోచనా పద్ధతినీ దేశానికి తెలిపాయి. దేశాన్ని ఊపేసిన అన్ని ఉద్యమాల్లోనూ బెంగాలీల పాత్ర అందరికీ తెలిసిందే. తెలుగువాళ్ళు మాత్రం అవసరమైన విషయాలమీద కూడా శ్రద్ధ కనబరచరనీ, మహాసభల్లో చేసే తీర్మానాలన్నీ ఆ మర్నాడే మరిచిపోతారనీ ధర్మారావు బాధ. ఇవంతా గతంలో 'విజయనగరాంజనేయము' రాస్తున్నప్పటి కథ. అందుకే అందులో ఆంజనేయుడి చేత "ఆంధ్ర తేజంబుగలదె యీ యవనినింక ?, సందియంబయ్యె" - అని అనిపించాడు. ఇది నిజంగా ఆనాటి దేశ స్థితిని చూసిన ధర్మారావు మనసులో కలిగిన సందేహమే. కాలం మారింది. దేశ జాతీయ జీవనంలో అనేక ఉద్యమాల్లోచ్చాయి. సమస్త రంగాల్లోనూ ఎవరికీ తీసిపోని అగ్రశ్రేణిలో ఆంధ్రప్రజలుండటం గమనించాడు. పీటన్నిటిని మించి ధర్మారావులో ప్రతి ఉద్యమాన్నీ తులనాత్మకంగా పరిశీలించటం, ప్రజల పాత్ర నాయకత్వ లక్షణాలనూ ఆ ఉద్యమాలు చెచ్చిన అమృతయోగాన్ని సరిగా అంచన వేయడం మంచి లక్షణాలూ ధర్మారావులో ఉన్నాయి.

సందేహాస్పదంగా ఆంధ్రుల తేజాన్ని గురించి చెప్పిన భావాలు తప్పని అని పించాయి. దిద్దుకోవాలనుకున్నాడు. ఈ “క్షమార్పణ రచన” చేశాడు.

బ్రాహ్మణేతర ఉద్యమం తొలి దశలో గాంధీని మహాత్ముడని వారు అంగీకరించ లేదు ఒక మహాసభలో మహాత్ముడని అనాలా వద్దా అన్న మీమాంస కూడా చెలరేగింది. కొన్నాళ్ళకు ఆ జస్టిసు పార్టీ తమ వేదికల మీదే గాంధీ చిత్రాన్ని ఉంచటం ఆరంభించింది. అయితే ఇంతకు ముందే ధర్మారావు ఈ రచన చేశాడు. ఆ ఉద్యమ భావాలున్నా జాతీయరంగం స్వాతంత్ర్య సమరం-వీటి వరకూ ధర్మారావులో మిగిలిన వారి కన్నా భిన్న భావాలండేవి. మొదట్నుండి ఆంధ్ర రాష్ట్రం - ఆంధ్రాభిమానం, ఇవీ వీరిని ముందుకు నెట్టు తూండేవి. 1913 లో ఆంధ్రరాష్ట్ర వాంఛ ఆరంభమైనప్పటినుండి ధర్మారావు రచనల్లో ఏదోరూపంలో ఆభావంకూడా ద్యోతకమవుతూవచ్చింది. అందుకే 1909 ప్రాంతాల రచనలో ఆంధ్రతేజాన్ని గురించి అనుమానం-భాధ వద్ద వీరే 1923 కల్లా రొమ్ము చరుచుకుంటూ “ఆంధ్ర తేజము వందనంబందికొనుము” అని అన్నారు. ఇది 1923 ఆంధ్రపత్రిక ఉగాది సంచికలో ప్రచురితమైంది.

తొలినాటి రచనలో వచ్చింది కేవలం అనుమానమేననీ, అదీ విషయా లన్నీ తెలియనందువల్ల కలిగిందనీ “దోసమూనెను మది ; కిదె దోసిలిడెడ” నని ఆరంభించాడు.

చరిత్రను చంద్రగుప్తుడి కాలం నుండి తవ్వకొచ్చాడు. “యవనబల ముల గవనునకవలనునిచి, దండితారాతి వీరప్రకాండుడగుచు, పాలనము’ నాడు జరిగిందని పొంగిపోయాడు. అలాగే అశోకుడి కాలంలో శాంతి కాము’ కులం మనమనీ అయినా ఆయుధపాణులమేననీ, అదీ “.... బగ్గెకొరకె, యాయుధాంకితపాణుల నలసినారమిన్నినాపలు” - అని శాంతి వీరత్వం చాటి చెప్పిన ఘట్టాన్ని తలచాడు.

దాని తర్వాత భారతదేశం సమస్త కళలతోనూ పరాకాష్ఠ సందు కొన్నదనీ, మనజాతిని శాశ్వతం చేయగల అనేక చిహ్నాలు ఇంకా సజీవంగా నిలిచేలా నాటి మన ప్రజలు శ్రమించారనీ గుర్తు చేసుకున్నాడు.

అక్కడినుండి తెలుగు సాహిత్యం స్థానాన్ని ప్రశంసిస్తూ సన్నుతూబుల కాలం నాటి సాహితీ వైభవాన్నీ, భండనాపర మద్రులైన కాకతీయుల కాలం నాటి శౌర్యాన్నీ, మహమ్మదీయుల నెదుర్కొన్న గుండె దైర్యాన్నీ ప్రస్తుతం చేస్తూ నాడు వెలసిన సారస్వత పరిశ్రమనూ గణన చేశాడు. ఇక మిగిలింది రాయల యుగం. ‘నవ్య భవ్య కావ్య పీయూష పానం’ చేసిన సమాజం అనాటి దనీ “యెందు చూచిన దనవారె ముందుగాగ” సర్వతోముఖాభ్యున్నతి నాడు

జరిగిందనీ స్మరించాడు. అయితే ఇవన్నీ అంత ఉన్నతదశలోనూ వేర్వేరు రూపాలలో ఇప్పుడూ ఉన్నాయనీ, గమనించక పోవడం తన తప్పేనన్నీ ఒప్పుకుంటాడు రచయిత. 'గతకాలము మేలు వచ్చు కాలము కంటెన్' అన్న నిరాశావాదంలో ఎవరూ ఉండకూడదనీ, అలా ఉన్నవాడు నిజంగా 'కించిజ్జ తన్ మించ' నెంచటం కాగలదనీ అంటాడు.

ఇక తనకాలం నాటి ఆంధ్ర రాజకీయ రంగమే కాకుండా ఇతర రంగాలు చూసినా అంతటి తెలుగువారి శౌర్యమూ కనబడగలదని వివరిస్తాడు.

"అన్ని దిశలను మన్ననలంది యవని, నల్లుచున్న నీ భుజబలంబైన గాని" - అని కోడి రామ్మూర్తిని స్మరిస్తాడు.

"అద్వితీయ పరాక్రమమరులు మెచ్చ, నాహవక్షోణి బోరు దైర్యంబు గాని, శీతనగమంటి దీప్తి రాజిల్లుచున్న ప్రాభవం" గణిస్తూ అల్లూరి సీతారామరాజుకు దోసిల్పొగుతాడు.

రాష్ట్ర పాలనలో ఉన్నవారిని, 'న్యాయశాలలనున్న యగ్రాసనముల' నున్నవారిని తలుచుకుంటాడు.

"కార్య సాఫల్యమునకు గంకణముగట్టి యెట్టి యిక్కట్టులలమిర నీన డించి, ముందె నడచెడి నీదగు పూన్కి" ని మెచ్చుకోలేక ఉండలేనని ఆంధ్ర కేసరి టంగుటూరి ప్రకాశానికి చేయెత్తి జోహారంటాడు.

నాటి పురా ప్రాభవం నేడు కూడా ఇతర రూపాలలో ఇతర స్వక్తుల కార్యాలలో ఉండనే ఉంది.

"చూడజాలక బేలనై గోలుమంటి
శోకపుంబొర కప్పె నాలోకనముల
నందియం బంధకారమై క్రందుకొనియె

బాగునోగు నెఱుంగని పాడువంత" - లో తాను అచివరకటి రచన చేశాననీ, షమించమనీ అంటాడు. పరోక్షంగా ఎవరైనా 'భుభక్షే మా తాత' అంటూ నేతుల కదలను చెప్తూ నిరాశాపథంలో ఉంటారేమోనని, అలా కాదు ఇప్పుడు ఆ శౌర్యం అడుగంటలేదనీ అంటాడు. చక్కని చైత్రో తేలిక పదాలలో జనం కళ్ళ పొరల తెరలు చించాడు ధర్మరావు.

నా జన్మభూమి

తొణికిసలాడే దేశభక్తితో భారత ప్రజానీకం దాస్యవిమోచనం కోసం ఉద్యమిస్తోంది. ఆంగ్ల పరిపాలనను అంతం చేయటానికి జాతీయోద్యమం పతవస్సు తొక్కుతోంది. ఆసేతుశీతనగం త్యాగంతో ఉరకలెత్తుతోంది. ఆంగ్ల ప్రభుత్వం చేసే ఏ కొద్ది పాటి సంస్కరణలూ ఆ పాలకుల మీద సద్భావం కలిగించలేవనీ, జాతీయ భావాన్ని అడ్డుకోలేవనీ ప్రతి సందర్భం రుజువు పరుస్తోంది. హోంరూలు ఉద్యమం కానీ, కాంగ్రెసు నడిపే సత్యాగ్రహోద్యమాలు గానీ అన్నీ అంతర్లీనంగా జాతీయభావం, దేశభక్తి ఏదో మేరకు కలిగి ఉన్నాయి. దాస్య శృంఖలాలను తెగతెంచేందుకు తమతమ పరిధుల్లో నడుంకట్టాయి.

విద్యార్థుల్లో దేశభక్తిని పెంపొందించటం చాలా అవసరం. రేపు రానున్న తరం వీరు. భవిష్యత్తుకు అధినేతలు వీరు. వీరిలో జన్మభూమిని గౌరవించాలన్న భావాన్ని ప్రోదిచేయకుంటే భవిష్యత్తు అయోమయం అయ్యే ప్రమాదం ఉంది. అప్పటికే వందేమాతరం ఉద్యమం దేశానికి కొత్త రక్తాన్ని క్రిందించింది. గురజాడ దేశభక్తి గేయం తెలుగువాడి గుండెల్లో మంత్రంగా మోగుతోంది. తెలుగునేలలో కవి అనిపించుకున్నవాడల్లా దేశభక్తి పూరితమైన కవితను రాసి తన వంతు కర్తవ్యాన్ని నిర్వహించాననుకుంటున్నాడు. రాయప్రోలు వంటివారు తెలుగు జాతి చరిత్రలో ఆణిముత్యాలనేర్చి అంతటి గత చరిత్ర మనదని పురావైభవాన్ని పొగడమని తెలుగువాడి చెప్పు తడుస్తారు.

భారతదేశంలో ఏ ప్రాంతీయునికైనా ఉండాలి దేశభక్తి. కనుక తన జన్మభూమి ఏ ప్రాంతమైనా తన దేశ కీర్తనమే కావాలని ఆశించి ధర్మారావు ఈ చిన్న కవిత 'నా జన్మభూమి' రాశాడు. ఇది 1924, మారతి నవంబరు సంచికలో అచ్చయింది.

మొక్కలుగా ఉన్నప్పుడే వంచాలన్న నానుడిగా ఈ భావాన్ని విద్యార్థి దేశమండే వారికి కలిగించాలి. పిల్లలకూ - తల్లికి ఉన్న సంబంధం ఎరిగిన వారు కనుక దేశభక్తి భావన పంటబడుందని నమ్మకం, తల్లి పిల్లలకు అన్నం

పెట్టి, తొలి గురువుగా మాటలు నేర్పి, తనకు ఉన్నా లేకున్నా మంచిగా తీర్చి
దిద్దే లక్షణం పిల్లలను మాతృభక్తి కలిగి ఉండేవారిలా మారుస్తుంది. దీన్ని
ఆధారంగా చేసుకునే ధర్మారావు

“ఆకలిగాకుండ నన్నంబు పెట్టి
వలసినట్టుల గట్ట వస్త్రంబులిచ్చి
చదువు సాముల నేర్పి సత్కిరినిచ్చి
నన్ను బెంచిన తల్లి నా జన్మభూమి”

అని మొదలెట్టాడు. ఆపదలు రాకుండా రక్షిస్తుందనీ, చక్కని ప్రకృతితో
సుందరనందనంగా ఉంటోందనీ, కావలసినంత ఖనిజ సంపదనందిస్తోందనీ
వర్ణిస్తాడు జన్మభూమిని.

ప్రధానంగా శాంతి, క్షమలతో కూడిన కార్యవాదిగా ఉండాలన్న
భారతీయ తాత్విక చింతనకు బుద్ధుడు - కృష్ణులను ఉదాహరణగా తెస్తాడు.

ఇక చివరకు, ఆత్మాభిమానం చాలా అవశ్యకం. ఎవరికీ దాస్యం
చెయ్యకూడదనీ - ఐకమత్యం ప్రధానమనీ, ఈ రెండు సూత్రాలనూ కలిగి
ఉండాలంటూ

“వరులను యాచింపవలదు సుమ్మనుచు
నీ గౌరవమ్మును నిల్పుకొమ్మునుచు
బిడ్డలు సఖ్యంబు విడకుండుడనుచు
నాకు జెప్పెడి తల్లి నా జన్మభూమి” అని ప్రస్తుతిస్తాడు.

తన శరీరంలో అణువణువూ తన ఊపిరులూది జీవాన్ని నింపిన తల్లిని

“నీ పూజయే నాకు నిఖిల ధర్మములు
నమ్ము నిన్ నేవింతు నా జన్మభూమి”

అని ముగిస్తాడు.

“జన్మ భూమిని పెంచిన తల్లి, నమ్మకపుకోట,
ఆటలకు తోట, ధనంబుల పెట్టె, కొటారము,
పాఠశాల, ఉపాధ్యాయురాలు”- అని వివిధ రూపాలతో

అండగా ఉంటుందని చెప్తాడు. ప్రధానంగా దేశాన్ని సంపద్యంతం చెయ్య
టంలో ఐకమత్యం అవసరమని అంటూ అప్పుడు కాంగ్రెసులోని కుమ్ము
లాటలూ, జస్టిస్ పార్టీలోని భేదాభిప్రాయాలూ, బ్రాహ్మజేతర ఉద్యమం
పోయే (జాతీయ సమగ్రతకు విఘాతం కల్గించే) పోకడలను మనస్సుతో
ఉంచుకుని ఈ రచన ధర్మారావు చేసి ఉంటాడు.

విద్యాలయాల్లో బాలురు చేసే దైవప్రార్థన దేవుణ్ణి వదిలేస్తే పిల్లలకు
కూడా అర్థం కాదనీ - కనుక తేలిక పదాలతో చిన్నచిన్న భావాలు వారి

కర్ణమయ్యేలాగ ప్రార్థన రూపంలో ఉండాలన్న ఆభిప్రాయాన్ని దీని చిన్న పీరికలో చెప్పాడు. అందుకే రాశాననీ అన్నాడు

తిక్కన పట్టాభిషేకము

ఆధ్యాపకత్వం ధర్మారావు చేత చాలా ప్రయోగాలు చేయించింది. విద్యార్థులను దృష్టిలో పెట్టుకుని రచనలో సారశ్యం సాధించాడు. దేశచరిత్ర, సాహిత్య చరిత్ర, దేశభక్తి, సరస్వతీ పూజ, కవి పూజల వంటి అనేక విషయాలను ఎలా బోధిస్తే విద్యార్థులను భావిపౌరులుగా తీర్చిదిద్దటానికి, అందుకు అన్ని విధాలుగా సన్నద్ధం చెయ్యటానికి వీలుంటుందో ఆలోచించాడు. తన కవిత్వశక్తిని ఆధారంగా తీసికొని ఆచరించి చూపాడు.

ఇతర దేశాల్లో రాజకీయ, మత నాయకులకున్నంత గౌరవం సాహితీ వేత్తలకూ ఉంటుందని ఆయాదేశాల చరిత్రలు చూస్తే తెలుస్తుంది ఈనాటికీ అలాటి పరిస్థితే అక్కడ కొనసాగుతోంది. దేశం సాహితీ సాంస్కృతిక రంగాల్లో వెనుకబడ్డనాడు మరేరంగంలోనూ ముందుకడుగెయ్యలేదు. తన వారసత్వబలాన్ని తెలుసుకోకుండా, దాని మహత్వాన్ని గుర్తించకుండా అందుకు వేలాది కార్యకర్తలు ఎప్పటినుండో పడ్డ శ్రమను అర్థంచేసుకోకుండా మానవుడెప్పుడూ నిటారుగా తలెత్తి నిలబడలేడు. ఈ దిశగా విద్యార్థులనుండే రృషి ఆరంభం కావాలి. చక్కని వాతావరణంలో, అరోగ్యవంతమైన చారిత్రక అవగాహనతో పాఠికి కొత్తగాలులను పరిచయం చెయ్యాలి. శుభ్రమైన రక్తాన్ని ఎక్కించాలి. అందుకు గతంలోని మేలిమిని చారిత్రక దృష్టితో పరిచయం చెయ్యటం చాలా అవసరం.

ఇది బాగా తెలిసినవాడు గనుకనే తన కుమారుణ్ణి అలంబనంగా తీసి కొని పిల్లల కర్ణమయ్యే పదజాలంతో, తేలికగా గుర్తుంచుకోవటానికి - వీలైన చందంలో అదీ పాడుకోటానికి వీలుగా సాహిత్యచరిత్రలో తిక్కన కథను తీర్చాడు. ఈ రచనకు ఆరంభం ఏ 1922-1923 అయినా అచ్చుకావటం 1932 సమదర్శిని ఉగాది సంచికలోనే. పత్రికలో లచ్చుపడ్డనాటి దీని శీర్షిక "అపూర్వ పట్టాభిషేకము" అయితే అది పాత పాఠిలో ముద్రణ కాలానికి

‘తిక్కన పట్టాభిషేకము’గా పరిణమించింది. దీనిని నెల్లూరులో జరిగిన తిక్కన జయంతిలో చదివాడు.

“ఆంధ్రులు రండు మా యన్నలు రండు

తెలుగుతల్లిగ నెంచు ధీరులు రండు

వాడవాడల తెల్లవారెల్ల రండ”ని పిలుస్తూ ఆరంభమైన ఈ ఖండకృతిలో కవుల గొప్పతనం, వారిలో తిక్కన ప్రాశస్త్యం, ఆయనకు జరిగే పట్టాభిషేకం కోసం నిర్మించిన భవనాన్ని వర్ణిస్తాడు. అందులో తిక్కన కూర్చోనవలసిన సింహాసనం, అందరికీ పంపిన అహ్వానం, తిక్కన భారత రథం మీద సభకు రావటం, ఆరథంలో తిక్కన కూర్చొన్న వైభవం, ఆయన గుణకీర్తనం, పట్టాభిషేక మహోత్సవం, శారద వచ్చి ఇచ్చిన ఆశీర్వాద దృశ్యం, ఈ సందర్భంగా ఆంధ్ర సోదరులు తీసుకోవాల్సిన దృఢ ప్రతిజ్ఞ తదితరాలు వర్ణించడం జరిగింది.

కవి గొప్పతనాన్ని వివరిస్తూ-

“ఏ యుపాయము మదినెఱుగని వేళ

చెవిలోన మార్గంబు నెప్పగా వచ్చు

..

నీతుల మరి మరి నేర్పుచునుండు”

కష్టాల సమయంలో ఆదుకొనేవాడంటాడు. కవికి చావు లేదంటూ-

“కలకాలముండు నిక్కవిరాజు ధరను

మృతి నెన్నఁడెఱుగని బ్రతుకుగలట్టి”

వాడని, దివిజనమానుడని ప్రస్తుతిస్తాడు. రాజభక్తి, దేశభక్తిలాగా కవిభక్తిని ప్రదర్శించటం ప్రతి వ్యక్తికి చాలా ఆవశ్యకమని చాటుతాడు.

భవన నిర్మాణమంటే సాహితీ సౌధం. అందులో శబ్దాలకున్న శ్లేష నుపయోగించుకుంటూ- గుణగౌరవాలు, నీరస భావం, అనర్థపదార్థాలు, భావం, కవనం, వృత్తాలు, చక్కని శైలి, శిల్పచాతుర్యం, కల్పనలు, నాతి గూడాలైన నవ్య భావాలు, పాకాలు, రీతులు, వివిధ రసాలు, అలంకారాలు, నడకలు, శయ్యలు అనే సాహితీ ద్రవ్యాల నుపయోగించి చాలా అందంగా భవన నిర్మాణం సాగిస్తాడు ధర్మారావు. భవనాన్ని సంస్కరించాలంటూ

“చాలిన మట్టుకు సంస్కృతంబగుచు

ముద్దులొల్కగ నిండు మురిపెముల్ సూపి”

సర్వాంగశోభితంగా, సలక్షణ పూర్వకంగా పట్టాభిషేక సౌధ నిర్మాణం పూర్తి చెయ్యాలని అంటాడు.

భారత రథాశీనుడై తిక్కన రావటాన్ని అతి విపులంగా వర్ణించాడు. భారతంలో ఉండే లక్షణాలన్నీ రథం వరంగా అస్వయించాడు. ఈ రథం-

“కాంతి పొలివోకుండ, ఘనత పోకుండ

వన్నె తగ్గకయుండ పమ్ముగాకుండ

వేలు లక్షల యేండ్లు వెలయగాదగిన

ఘన పదార్థముతో గట్టిరిద్దాని”

అని దాని సార్వకాలీనతను, సార్వజనీనతనూ చెప్తూ

“భారతంబను పేర బ్రస్తుతిగాంచు

ధీరులౌ కవుల మనోరథంబిదియె”

అని ముగిస్తాడు. ఈ సందర్భంలో భారతంలోని వివిధ రసాలూ ఎంత సమయోచితంగా, సమర్థవంతంగా నిర్వహించినట్లు కనిపిస్తాయో చెప్తూ-

“హాస్యరసంబటు నలరు వర్ణముల

నినుపబొమ్మలను సవ్వించెడు రీతి”

అంటూ చక్కని ఉదాహరణలిస్తూ పోతాడు.

ఇక తిక్కన రూపురేఖావిలాసాలనూ, గుణవిశేషాలనూ కొంత వర్ణించి చివరకు

“విసుగెటుంగని సద్వివేకి బుధుండు

నతని వర్ణింప భారతమగుంగాదె” అని తన అసమర్థతను

వ్యంగ్యంగా వ్యక్తపరుస్తూ ముగిస్తాడు.

ఈ ఉత్సవాన్ని ఆశీర్వదించి కిరీట ధారణం చేయించటానికి సాక్షాత్తూ శారదాదేవీ వస్తుంది. ఆమెకి ఉంటాయనుకున్న నాలుగు చేతులకూ ఒకే సారి పని గల్గటం బహుశా ఆనాడే కావచ్చు.

“దేవి

కరముల రెంటు సుందర కిరీటంబు

కవరాజ సన్నతక ప్రశస్తంబు

దివిజ నిర్మితము, సంచీవ్యమానంబు

నొకదాని దిక్కన యుత్తమాంగమున

నుంచె జూచినవార లుబ్ధి త్రుళ్ళంగ

మఱిరెండు కరముల గుణియుచునుండె

కల్పక సుమము లక్షయములై మీద”

ఈ విధంగా భారతి తన కార్యక్రమాన్ని ముగిస్తుంది.

ఇంతటి గొప్ప సాహితీ బంధువుకు, కవిరాజుకు జరిగిన సన్మాన సందర్భంగా -

“ఆంధ్ర సోదరులారా అందఱు మీరు

....

తిక్కన వాక్కులు తృప్త దీక్ష నెపుడు

పారాయణము నేయ జాన చేయుండు

....

తనయందు భక్తియే మన గౌరవముగ

బరికింప సుస్థిరభావంబు గనుడు”

అంటూ శవదం చేయమంటాడు ధర్మారావు. ప్రాచీన సాహిత్యాధ్యయనం నేరం కాదనీ, అందులోని వివిధాంశాలు తెలుసుకోవటం అవసరమనీ, ఆవిధంగా ఉన్నప్పుడే మన సాహిత్య పునాది దృఢంగా ఉంటుందనీ ధర్మారావు నమ్మాడు. అదే బాలురకు బోధించటం అవసరమని ఇలా రాశాడు.

ద్యోయానము

చరిత్రను చరిత్రగా చదవటంవల్ల కొంత విసుగే కలగవచ్చు. చెప్పే తీరులో చెప్తే అందరికీ నచ్చుతుంది. అందులోనూ కథల్లే చెప్పటం, దాన్ని కవిత్వం పంచదారపూతతో నింపటం వల్ల ఇక పాఠకులను చదివించకేం చేస్తుంది. ఆ కిటుకు తెలిసిన ధర్మారావు దీనిని ఉపయోగించాడు. చరిత్రమీద వీరికి అభిమానం కలిగించింది గిడుగు రామూర్తి. పర్లాకిమిడిలో ఎఫ్. ఎ. చదువుకుంటున్న కాలంలో ధర్మారావు చేత చరిత్రలో ఆధికారికంగా వచ్చిన గ్రంథాలన్నీ చదివించాడు. ఆ రిచ్రను తేదీలూ, దండయాత్రల శాఖితాగా కాకుండా ఏ విధంగా చెప్తే శ్రోతల గుండెలకు హత్తుకొంటుందో గిడుగు వారి పాఠం చెప్పే పద్ధతి నుండే ధర్మారావు నేర్చుకుని ఉంటాడు. ఒక పుస్తకాన్ని ఎలా చదవాలో గిడుగువారు సొంత గ్రంథాలయంనుండి పుస్తకాలిచ్చి ధర్మారావు చేత చదివించినప్పుడే, గీతల్లేని పంక్తి కనబడక పోవటం ద్వారానే తెలిసుంటుంది. ఆ అనుభవాన్ని పది మందికీ పంచాలి. ఎలా? ఇప్పటికే దేశ చరిత్రనూ సాహిత్య చరిత్రనూ కవిత్వపరంగా చెప్పటంలో ధర్మారావు

కొంత సాధన చేశాడు. ఈ ప్రక్రియ బాగా ఉపయోగపడుతుందనుకున్నాడు. 'ద్యోయానం' రాశాడు.

ఊర్కాడు సంస్థానం తమిళ ప్రాంతంలో ఉంది. అక్కడ ధర్మారావు వసిస్తున్న కాలంలో సాగిన రచన ఇది. అంటే 1925 కావచ్చు. అప్పటికి జస్టిస్ పార్టీతో సహా దేశం యావత్తూ గాంధీని మహాత్ముడు అంటున్నది. సత్యాగ్రహోద్యమంలో దేశం మొత్తం నిమగ్నమయ్యేలా చేశాడు గాంధీ. అతని బోధలను జాగ్రత్తగా అధ్యయనం చేస్తున్నప్పుడూ దేశ దారిద్ర్యాన్ని గురించిన ఆయన ఉపన్యాసాలను మననం చేసుకుంటున్నప్పుడూ ఈ రచన చేయాలనిపించిందని ధర్మారావు దీనికిచ్చిన టిప్ టికలో రాశాడు.

ఆర్యులు మన దేశానికి రాకముందు నుండి, ఆంగ్లేయులు మన దేశాన్ని దోచుకుంటున్న కాలం దాకానూ, గాంధీ బావాలూ - రాట్నమూ దేశానికి స్వరాజ్యమిప్పిస్తాయని దేశ ప్రజలు నమ్ముతున్న దశ వరకూ ఘట్టాల వారీగా ఇందులో వర్ణించాడు. ఆయా ఘట్టాలను ఆవిష్కరించడానికి ఆకాశయానంలో వూపు జారటం వెలుగు రావటం ఆ వెలుగులో ఆ ఘట్టం కనరావటం అనే 'చెక్సిక్' ఉపయోగించుకున్నాడు. తాను చూసింది వర్ణించి నిజమైన కవి అనిపించుకున్నాడు. ఎందుకంటే లాటిన్ భాషలో వేర్వేరు అంటే కవి. అంటే చూసేవాడు. కవి చెయ్యాల్సింది మూలంలో కల్పన చేయకుండా దాన్ని చెప్పటంలో సౌందర్యం కోసం కల్పన చెయ్యచ్చు.

“ఉన్నది కన్నటు వ్రాయుట
కన్న గవికి మేలు లేదుగద”

అని అంటాడు ధర్మారావు. అనవసరాలంకారాలు బరువులొత్తాయనీ అంటాడు. గాంధీ బావాన్ని స్మరిస్తూ తృప్తితో కళ్ళు మూసుకుంటే వచ్చిన కలలో కనిపించిన దృశ్యాలను చెప్పాడు. విమానాన్ని గూర్చి వర్ణిస్తూ చాలా సరళంగా పూర్వ కవి రచనను స్ఫురించేలా -

“సారధి నున్న, చక్రముల సంగతి శూన్యము తెక్కలుండునా
దారియుగాదు, చూమపు విధానముగూడ హుళిక్కి విద్యు దా
ధారము లేదు కీలులును దంతులు నారయ బూజ్యమైన సం
చారము జేయ బైకెగనె జయ్యన నద్ది వియత్తలంబునన్”-

అని చెప్పారు. ఒక్కొక్క పువ్వును రాలుస్తుంటే - వేదాల్లో వర్ణించిన రూపాల్లో దస్యుల చర్యలనూ, ఆర్యులు తమ వస్తువాహనాదులూ సంప్రదాయాలతో భారతదేశం రావటం, క్రీ.పూ. 486 ప్రాంతపు పారసీక చక్రవర్తి షెరయస్ చరిత్రను-క్రీ.పూ. 326లో అలెగ్జాండరు దండయాత్రా, పురుషోత్తముని ఎదురు

దాడి, చంద్రగుప్త అశోకుల కాలమూ, పిశాచ పుత్రులని గిబ్బన్ తన 'రోము నాశం'లో వర్ణించిన హూణుల ఆనుపానులూ, క్రీ. శ. 11వ శతాబ్ది గజనీ దండయాత్ర సంపద కొల్లగొట్టటం, 12వ శతాబ్ది మహమ్మదు గోరీ కృత్యాలూ తైమూరు ధన సంపాదనాసరశి, మొగలాయీల ఐశ్వర్యమూ, 18వ శతాబ్ది నాదర్షి ప్రజా పీడనా కాలం, భారతదేశాన్ని 'వరాల తీగ'గా భావించి బుడతకీనులు, హుళిందులు ఆంగ్లేయులు, పరాసులు, వర్తక సంఘాల రూపంలో వచ్చి చేసిన దోపిడి, అన్నిటిని ఒక డాక్యుమెంటరీగా ఈ ద్యోయానంలో వర్ణించాడు.

ఇంతటి దోపిడికి భారతదేశం గురైనా భారతీయులు మిగిలిన దాన్నే పంచుకుంటున్నారని

“చిటిపొటి బరువుల జీమలు

కుటిలగతిం గొంచుబోవు గుణలేశము” లంటాడు.

భారత దేశ గత వైభవాన్ని వర్ణిస్తూ

“ఆకొను నెల్లలోకముల కన్నమవారిగ బెట్టి నాకముం

దాకు ననేక శాఖల సనాతన సత్కళలుట్టగా దివిం

బ్రాకుచు బూర్ణ శోభ దనివాడెడు గట్టి వరాలచెట్టు” - అని

పొంగిపోతాడు రచయిత. ఈ విధంగా నేటి దేశస్థితిని -

“పొలమునెపుడో దిష్టిబొమ్మకు గట్టిన

చింకి పాతయైన జిక్కుననుచు

దొంగిలించి మానముంగాచుకొనునట్టి

కటికి లేమి గాంచగలనె నేను” - అని వర్ణిస్తాడు. ఇంతటి

దుర్భర దారిద్ర్యాన్ని కళ్లకు కట్టినట్టు వర్ణించడం ధర్మారావుకే చెల్లింది. ఎందు కంటే సంపదకున్న రెండంచులూ చూసిన వ్యక్తి ఆయన. మరికొన్ని దుర్భర దృశ్యాలను వర్ణిస్తూ ఇవన్నీ నిజమైన దేశభక్తుడికి “దేశభక్త నయనాశి నిపీడిన కంటకాకృతిన్” ఉన్నాయన్నాడు ఇక నీ దారిద్ర్యం చూడలేక పువ్వులన్నీ ఎత్తేయబోతే చేతిలో పుస్తకం, తానూ, చెరిగిన కలా నిలిచిందిట. అయితే మరి ఈ దారిద్ర్యాన్ని నాశనం చేయగల ఉపాయమేదై నా ఉందా అంటే -

“చటుల దరిద్రతా సమ విషాదము నాశమునంద మెందు నా

కటిపెనుచిచ్చు లారగ దిగంబర దుస్సహ దైన్య వృత్తి యొ

క్కట మటుమాయమై చన జగంబు విడంబనలేని శాంతి దో

గుట గన జక్రరక్ష సమకూర్పుత” - అని ఆశాభావం వ్యక్త

వరుస్తాడు. వీటన్నిటికీ 'చక్రం అద్దేయా'లని దాని ఛాపం. అంటే రాట్నమే ఈ దారిద్ర్య నిర్మూలనకు సాధనమని ధర్మారావు ఉద్దేశం.

ఈ రచన చేసిన కాలంలో జన్మిసుపార్టీ అభిప్రాయాలు క్రమక్రమంగా ధర్మారావులో తొలగిపోవటం ఆరంభించాయి. గాంధీ భావాలు స్మరణీయాలనీ, రాట్నం సంపదుత్పత్తికి ఆధారమవుతుందనీ ఒక ప్రజాస్వామికవాదిగా ధర్మారావు మనసులో ఏమూలో ఉంది. దేశప్రజాసౌకమంతా ఈయన సత్యాగ్రహమార్గంలో పోతుంటే జన్మిసుపార్టీ దాన్ని కాదనటం సబబేనా అన్న ఆలోచన కూడా వీరిలో అప్పుడప్పుడూ కలుగుతూండవచ్చు. లేకపోతే గాంధీ - హిందీ - ఖద్దరు బోపీలను అసహ్యించుకునే శిబిరంలో ఇలాటి భావాలు రావటం అంటే మార్పుకు గురౌతున్న కాలం అది. అయితే ఈ 'చక్రరక్ష' అంటే చర్చా అనీ, 'దివ్యగంధి' అంటే గాంధీ అన్న అధోజ్ఞాపికలను రచయిత ఈ 'ద్యోయానము' తొలిసారిగా 1925 ఆంధ్రపత్రిక ఉగాది సంచికలో ప్రచురణ అయిన సందర్భంగా పేర్కొనకపోవటం గమనార్హం.

అతి సుందరమైన రచనగా సాగిన ఈ చరిత్రాత్మక ద్యోయానికి ఇలియట్, ఎల్విస్టన్, పెరిస్టా, వీలర్, గిబ్బన్ల రచనలూ మరికొన్ని ఆధారాలని ధర్మారావు రాశాడు. చరిత్రను కవిత్యంలో పెట్టే పద్ధతిలో మార్గంవేసినవాళ్ళ పంక్తిలో వీరికో పెద్దపీట వెయ్యాలి.

అక్షరశారదా ప్రశంస

ఒక సందర్భంలో రావుబహదూర్ బిరుదాన్నిస్తామంటే వద్దన్నట్టు తిరుమల రామచంద్ర కిచ్చిన ఇంటర్వ్యూలో ధర్మారావు అన్నాడు. (1972, ఆంధ్రప్రభ). ఆ రోజుల్లో ఇలాంటి బిరుదాలు చాలా మందికి ఇళ్ళపేర్లలా చెలామణి అవుతుండేవి. తర్వాత వాళ్ళూ వీళ్ళూ సన్మానాలు చేసి ఏవేవో బిరుదుల్లాటివి ధర్మారావుకి తగిలించారు. కానీ అన్నీకాదని ఒక్క బిరుదాన్ని మాత్రమే తన రచనలమీద వాడుకున్నాడు ధర్మారావు. అదే 'ఆంధ్రవిశారద' అన్నది. ఈ బిరుదును అట్టేపెట్టుకోవడానికి ఓ కద ఉంది.

1926లో ధర్మారావు ఊర్కాడు జమీందారు దగ్గర పనిచేస్తున్నాడు. ఆ జమీందారు తెలుగు-ఆరవం అన్న భేదం లేకుండా దేవీ నవరాత్రుల

సమయంలో పండిత గోష్ఠలూ, ఉపన్యాసాలూ ఏర్పాటు చేసి అందరినీ సన్నా నిస్తుండేవారు. ఆ సంవత్సరం శృంగేరి పీఠాధిపతులు జగద్గురు చంద్రశేఖర భారతీ శంకరాచార్యులు ఆ ఉత్సవాలలో పాల్గొన్నారు.

ధర్మారావు అప్పటికి కొద్దికాలం నుండి తెలుగులో 'ఓనమాలు' ఎలా వచ్చి ఉంటాయి, అక్షరాల ఆకారము, ఉచ్చారణ వంటి వాటిని గురించి శాస్త్రీయంగా పరిశోధిస్తూ కొంత సమాచారం సేకరించి ఉంచుకున్నాడు. సమయం సందర్భం రాక దాన్ని ఒక రూపంలో పెట్టి ప్రచురించలేదు. చిత్రలిపినుండి నేడున్న సుందరాక్షరాల వరకూ ఆయాకాలాల్లో వచ్చిన మార్పులతో పరిణామాన్ని వివరణలతో వ్యాసంగా రాయదగిందే కాని మరో ప్రక్రియలో ఇముడదు ఇది. అయినా కష్టతమమైనా పద్యాల్లో సరస్వతీ స్తోత్రరూపంలో ప్రయత్నించి రాస్తే ఎలాగుంటుందో చూద్దామనుకున్నాడు. మన పూర్వీకులు అనేక శాస్త్రాలను నైతం పద్యాలలో బంధించిన విషయాలు మనకేం కొత్తకావుగదా! అని సాహసించి ఈ ఉత్సవాలప్రేరణతో 'అక్షరశారదా ప్రశంస'ను రాశాడు. పండితుల, శృంగేరి పీఠాధిపతుల సమక్షంలో చదివి వినిపించాడు. సర్వలూ శాఖాసన్నారు. జగద్గురు చంద్రశేఖర భారతీ శంకరాచార్యులవారు పట్టలేని అనందంతో ఒక పట్టుకాలువా కప్పి 'ఆంధ్ర విశారదా' అని సంబోధిస్తూ ధర్మారావును ఇతోధికమైన కీర్తి ఆర్జించమని వెన్నుతట్టారు.

ధర్మారావు తర్వాత తర్వాత "ఒక వర్గానికి చెందిన మతాధిపతుల కోటలో పాగా వేశామన్న దానికి గుర్తుగా దీన్నే ఉంచేసుకున్నా" నని మిత్రులతో అంటూండేవాడు.

లిపిశాస్త్రం చాలా గట్టిది. దీన్ని పరిశోధించేవారికి అనేక అనుబంధ విషయాలు తెలియటం అవసరం. అయినా పారాన్నందుకోలేరు. హరప్పా, మొహంజోదారోలలో చొరికిన బిళ్ళలపైని లిపిని ఎలాటికీ చదవటానికి శాస్త్రవేత్తలు సతమతమవుతూ తీవ్రంగా కృషి చేస్తున్నారంటే దీనిలో ఉన్న శ్రమ అర్థమవుతుంది. ఈ పరిశోధనలో ధర్మారావు అప్పటికి తన కందుబాటులో ఉన్న గ్రంథాల సవలోకించిన పరిష్కాసంతో దీన్ని రాశాడు.

ఇందులో కొన్నిటికి కొత్త అర్థాలిస్తూ అన్వయం చేశాడు. 'వీణాపాణి' అంటాముగానీ 'పుస్తకపాణి' అని మొదట ప్రార్థనలో అసం. కనుక ఆదిలో అక్షరం శబ్దమయమనీ అందుకే వీణను సంకెతంగానూ, ఆ తర్వాతే అక్షరం అనీ అన్నాము. అంటే ఆకారం వచ్చిందనీ ధర్మారావు వివరణ ముఖేముఖే సరస్వతి అన్న దశ తొలిది అనీ ఆకారంగా రెండో దశ ఆవిర్భవించిందనీ

భావం. ఈ శ్రవణంలో మూడు రకాలైన లోపాలున్నాయనీ వాటిని సవరించిన తర్వాతే అక్షరం ఆవశ్యకమైందనీ అంటూ -

1. వక్తృ శ్రోత లొకేయడం గలియు నావశ్యంబునున్
2. శేముషీయుక్త స్ఫూర్తికి దత్ ప్రచారమున గాలోదగ్రవిచ్చితి
3. యార్షోత్తంబుల్ బహుజిహ్వలంగను నసత్యోద్రేకమున్ - అని వివరణ లిస్తాడు.

మతానికి సంబంధించిన తాంత్రిక వ్యవహారాలలో అనేక మార్పులనూ ఈ అక్షరాలు పొందాయి. మొదట ఈ పరిణామాన్ని అక్షర రూపం ఎలా సంతరించుకుందో వివరిస్తూ పినిషియా భాషలో 'బెత్' అంటే గోడలున్న యిల్లు. బిత్, బెత్, బి గా, బె గా మారింది. అదే బి అనే ధ్వని. దీన్ని తెల్పే రూపం బిత్, బీటా గా అయింది. అలాగా ఆల్ఫా, బీటాలని చెప్తూ అస్సీరియాలో అక్షరం చెక్కేదాన్ని 'లిఖున్' అంటారనీ దాని నుండి లిఖ్, లేఖిని వంటివి వచ్చాయనీ చెప్తాడు.

పేపర్ అని ఎలా వచ్చిందో, వర్ణమని అన్నదెందుకో చెబుతూ లిపి అన్నది ప్రాచీన భాషల్లో తొలి అక్షరాన్ని ఆలిఫ్ అనటం ద్వారా వచ్చిందనీ పుస్తకమన్నది 'పోస్ట్' అంటే 'తోలు' అనీ ఆదిలో తోలుపట్టాలపై రాసి కుట్టి భద్రపరచటం వల్లనే ఆ పదం వాడుకలోకొచ్చిందని వివరించాడు.

బొమ్మల లిపి (హిరోగ్లిఫిక్స్), కోణం, బాణం, శూలాల చిహ్నాలతో రాసిన లిపి (క్యూనిఫారం) ని చక్కని శైలిలో వర్ణించాడు. పాణిని అవ్, హల్ అని అన్నదాన్ని అందంగా

“పాణిని తాళతో బడిగడుసుదనంపు బోకలనాడు దోబూచు లాట” - అని వర్ణించాడు. ఇలా పరిణామం చెందుతూ “యౌవనంబిట్టమర లీల నచ్చుపడుట” - అని ఇందులో ఆమరన్ లీలన్ అచ్చుపడుట - ముద్రణము : ఆమరలీలన్ - దేవతల వలె స్పష్టమగుట అనీ అచ్చుపడుట వలన నాశనం కాకుండా ఆమరత్వం పొందిందనీ అక్షరశారదను “శాశ్వతాకార రేఖల జగతి మనెడు సార్ధనామంబ” అని ప్రకీర్తిస్తాడు రచయిత.

ఒక సంఘం గొప్పతనాన్ని కానీ నాగరికతను కానీ అంచనా వెయ్యాలంటే “సంఘముల సభ్యత తెన్ను ప్రమాణమీవు” అని అక్షరశారదను అంటూ -

“కత్తి కన్న మిన్న కలమ యనెడి మాట

నీదు నేవ మనుట గాదె కల్గె

కత్తి వలదు మాకు" - అక్షరాలే కావాలి. సాహిత్యమే కావాలి. అసీ 'కలమ్' ను లాటిన్ భాషలో 'కలమస్' అంటారసీ దీనర్థం రెల్లు అసీ దాని పుల్లలతో రాసేవారసీ వివరిస్తాడు. రాత తప్పును లాహ్నా కాలమీ అని లాటిన్ భాషలో అంటారు. అంటే కలం చేసిన పొరపాటని అర్థం.

ఈ విధంగా ఎవరూ ఊహించని రీతిలో అక్షరాల పుట్టుపూర్వోత్తరాలను ఈ ప్రశంసలో తెలియచెప్పాడు. ఇదొక సర్క్యస్ ఫీటనచ్చు. ఐనా పారకుల మనస్సులకు వివరణలతో ఎక్కుతుంది. ధర్మారావు దీనికి సంబంధించిన సమాచారాన్ని 'ఓనమాలు' గా సేకరించాడు. అవి అచ్చుకాలేదు. ఆసంపూర్తిగా మిగిలి ఉంది.

శబ్దాలు అపౌరుషేయాలనేవాళ్ళ శిబిరంలోకెళ్ళి సశాస్త్రీయంగా ఇవన్నీ తరతరాల మానవ శ్రమకు సంకేతాలసీ ప్రతి పదం వెనకా తెలుసుకోదగ్గ చరిత్ర ఉందసీ అంటూ వాళ్ళకో అదునాతన శాస్త్రాన్ని అందించి బానని తలలూపించిన ధర్మారావును ఇతరులేకాదు శంకరాచార్యులు 'ఆంధ్రవిశారదా' అనటంలో ఆశ్చర్యం లేదు. దీన్ని ఆనాడు 1926 ఆంధ్రపత్రిక ఉగాది సంచికలో చదివిన పాఠకులూ ముక్కుమీద వేలేసుకుని ఉంటా రనటంలో అబ్బురం లేదు.

ఈ బహుకరణ సమయంలో శంకరాచార్యులను సంబోధిస్తూ 'గురువుల కర్తవ్యము' అన్న ఖండికను రాశాడు. ఇది మరికొన్ని పద్యాలతో 'మబ్బు తెరలు' సంపుటిలో కనిపిస్తుంది. లోకంలో ఆనాడు బౌద్ధం తదితర అవైదిక మతాలు ప్రాచుర్యం పొస్తున్నప్పుడు శంకరాచార్యులు వైదికమత ప్రతిష్ఠాపనకూ, తదితర అవైదికాల ఖండనకూ కృషిచేశాడు. ఈనాడు కూడా మీరు 'మేలే గణించి లోకము సమీహిత మార్గమునందు ద్రిప్పగన్" - కృషి చేయవలసిందని విజ్ఞప్తి చేశాడు. లోకంలో శాంతి స్థాపనకు కంకణం కట్టుకొమ్మంటాడు. అదే నేటి గురువులు చెయ్యాల్సిన కర్తవ్యమన్నాడు. తనకు చిన్నతనం నుండే కవితత్వం రాస్తూ శారదామాత సేవ చేసే అలవాటుందసీ, అందుకు జీతం కానీ, ధనం కానీ, సుఖాలు కానీ, కోరలేదసీ తనకు చాలా సమాజాలు సన్మానాలు చేసినా మీప్రోత్సాహన్నే కోరుకుంటున్నానసీ అంటాడు.

వారిచేత పట్టుకాలువా బహుకరణ పొందింతర్వాత

"నా భాగ్యంబున నేడిటు

లో భవ్యగుణాద్యులార యున్నతపదవీ

లాభం బందితి దమకృప

నీ భవము కృతార్థమయ్యె నౌ ధన్యుండన్.

వాంఛనీయంబు పండిత ప్రదిమమెపుడు

నా కృతజ్ఞత మనసార మీకొసగెద

నిట్లు సత్కృపమనగ దీవింపుడనుచు

శరణు వేడెద వందన శతములిడుచు" (ఇంతవరకూ ప్రకటితం కాలేదు). అని అందరికీ తమ కృతజ్ఞతలను రచయిత తెల్పుకున్నాడు.

భిక్షా పాత్రము

ధర్మారావు జీవితంలో ముఖ్యతెరలు పలు పర్యాయాలు కమ్మాయి అయితే తెరలున్నప్పుడు కుంగటం, అవి పోగాన్నే పొంగటం వారి లక్షణం కాదు. రచయితకు ఆస్తి రచనలు. అవి ముద్రణ భాగ్యానికి నోచుకోనప్పుడు పడే బాధ అనంతం. అలాటి సంఘటనలు వీరి జీవితంలోనూ చాలాసార్లు వచ్చాయని భిక్షాపాత్రం చెప్తుంది.

విజయనగరంలో ట్యూటోరియల్ కళాశాల నడుపుతూ రాత్రింబవళ్లు శ్రమిస్తూ కుటుంబాన్ని నడుపుకుంటూన్నాడు ధర్మారావు. అప్పటికే పలు జమీన్లో ఉద్యోగాలు చేసి పిల్ల జమీందారులా కాలం గడిపాడు. కనుసన్నల్లో సేవకుల చేత పనులు చేయించుకున్నాడు. అప్పట్లో వీరి మాటే చాలు జమీందార్ల దగ్గర సాహిత్యకారుల పంట పండటానికి.

అ స్థితినుండి ప్రస్తుత పరిస్థితిని ఆత్మావలోకనంగా ధర్మారావు చూసు కున్నాడు. దైన్యం - పేదరికం రెండూ ఇరువైపులా చేరి నవ్వుతున్నాయి. కుటుంబం పెరుగుతోంది. పిల్లలు చదువులకోస్తున్నారు. ఆ దశలో పేదరికానికి చిహ్నంగా 'భిక్షాపాత్రం' అన్న ఓ కవిత రాశాడు. 1927 లో అయి ఉంటుంది. 1929 ఆంధ్రపత్రిక ఉగాది సంచికలో అచ్చయింది.

చుక్కలాగా వచ్చి క్రమంగా పెరిగి అదే భిక్షాపాత్ర ఆకారాన్ని పొందింది. ఎప్పుడూ - "తొలి యర్థములెల్ల యదృశ్యమై చనన్". ఇక ఎలు చూసినా అదే ప్రత్యక్షం కావటం ఆరంభించింది. ఏ రచన చేద్దామన్నా అందు కనుకూలమైన సాంధ్యరాగం కానీ, కొకిల రావం కానీ, మలయ సమీరంకానీ, సుమవరీమణం కానీ, స్వాదుభోజనం కానీ ఏది మనసుకు తట్టినా వాటి పక్కనే భిక్షాపాత్ర కూడా కనిపిస్తూంటి కనిక. ఆ పాత్రకే రూపం వచ్చి నోరు తెరిచి

కవి చుట్టూ ఉన్న దురిద్రాస్థి వేలెత్తి చూపి పొట్టహాసం చేస్తోంది. తానే ఇక కవికి దిక్కని హెచ్చరిస్తోంది. మొదట్లో ఆ చింతకు లొంగినా దైర్యంగా ఎదుర్కొని, కనిపించని దయామయుడైన లోకబాంధవుడుంటే నా చేతికి చిప్పెందుకు పోపొమ్మని తరిమేస్తాడు.

ఈ దశ సాధారణంగా కవులందరికీ ఎప్పుడో ఒకప్పుడు సంభవించేదే. కవులకుండే దారిద్ర్యాన్ని వర్ణించడంలో ధర్మారావు చాలా సౌగంధ్య చూపాడు. రచయిత రాసిన రచనలు అచ్చుకెళ్ళటానికి డబ్బులేనందుకు సిరా కూడా తెల్లబడటాన్ని, మంచి భావాలను వాయడానికి కాగితాలు కలం సంపాదించలేక పోవడాన్నీ చూపుతూ ఆంతుకు ముందే “అపహృతమగు విత్తమత్త కుండగ జూపి” నవ్వటాన్ని, ఇంటికొచ్చి పోయే బంధువులను పోషించటానికి ఆర్థించే కాస్తా ఖర్చయిపోవడాన్నీ భిక్షాపాత్రం చూపి గేలిచేస్తోందిట. ఇందులో చుండిలో ఉండగా ధర్మారావు పోగొట్టుకున్న ధనం ప్రస్తావన కూడా తెస్తాడు విద్వాన్ విశ్వంతో అంటూండేవాడట “బ్రదర్, మనిల్లు ఎప్పుడూ హారా స్టేషన్” అని. రణగొణ ధ్వని - వచ్చేపోయే వారి రద్దీ. దీన్ని ఇందు లోనూ “సజ్జనాప్త సంపోషణ సక్రమ వ్యయాధరీకృత కష్టసమార్జితాల వేతనము” అని సుదీర్ఘ సమాసం వేసి ఆబాధ లేంత దీర్ఘతమాలో చెప్పాడు విడదీయరాక కుటుంబంతో ఎలా సమసి ఉంటాయో సూచించాడు.

ఈ భయంకర భిక్షాపాత్ర, “తర్జనవర్జన భీకరాకృతి” ని చూసి రచయిత లొంగిపోక గుండె దిటవు చేసుకుంటాడు. మెల్లిగా తిరగబడే యత్నంలో తన వాదనను దానికిలా వినిపిస్తాడు.

“శిక్షాబుద్ధులు లేరె యెయ్యెడల ? హసింగాంచు సత్పాత్రతా

రక్షాదీవులు లేరె ? సత్కవి దరిద్రక్షేశ నిరూపనా

దక్షుల్ లేరె వదాన్యశేఖర పవిత్రంబైన యాంద్రావనిన్ ?

భిక్షాపాత్రమ యేల నావయి నిటుల్ భీభత్సముంజూపెదో”-అని అంటూ తెలుగుదేశంలోని సాహితీపోషకుల మీదా విద్యావంతుల మీదా తన కున్న విశ్వాసాన్ని వెల్లడిస్తాడు.

తను గుడ్డివాడైనాడా ? శరీరం పలుకుతోందా? బుద్ధి మంచగించిందా ? ఎందుకు ఈ చిప్పను పట్టుకుని యాచించాలని అంటూ ‘ఆంధ్రజనీ సేవాస్థ’ తనలో తగ్గనంత కాలం తన్ను లోకం పోషిస్తుందని దేశ సేవకులకూ - బుద్ధి జీవులకూ దారిద్ర్యం అంటదని కాలు నిలదొక్కుకొని చెప్తాడు.

భావాలు, దానికి తగిన గుణాలు ఇవి కలగల్గి అల్లగల్గిన కవిత్వం

క్షిరాబ్ధి లా దగ్గరున్నంత వరకూ నీ దయ నాకక్కర్లేదని భిక్షాపాత్ర మీద రచయిత తిరస్కారం.

తన్ను చేరిన బంధువులకోసమో సారస్వతాన్ని రక్షించటం కోసమో కానీ “లక్షింపంజుమనిన్ను తేలిని కరాలగ్నంబుగానున్నచో భిక్షాపాత్రమ” - అని ధిక్కరిస్తాడు. ఏశ్రమా లేకుండా కొద్దో గొప్పో నేర్చిన విద్యజూపి తన పొట్టపట్టుకుని దేవుళ్ళాడువారి లాగా “నేనుంబోయి యాచింతునే” - అని ఆత్మగౌరవాన్ని నిలబెట్టాడు. ఈలోకంలో

“దాన కలావిశారదులు సత్య ప్రాభవోదారు, లాం

ధ్రువాత్రోచిత బుద్ధి గొందఱిలనుండన్ నన్ను లాడింతువే?” అంటూ క్షత్రియులైన రాజపోషకులుండగా నీవంటే నాకేం భయం లేదని దైర్యంగా “నిష్పక్షాత్తుండ - దయామయుండు నను గావన్ కల్గ నిన్నెంతునే” అని చీతార్కరం చేస్తాడు.

దరిద్రంతో జరిపిన పోరాటంలో అడుగడుగునా ఓడిపోవాల్సిన ఘట్టాలలో ఏ విధంగా దైర్యాన్ని - స్థిర్యాన్ని చిక్కబట్టుకోవాలో తన పరంగా కపిలోకానికి ధర్మారావు ఈ భిక్షాపాత్ర ఖండికలో ఒక సూచన చేశాడు. చివరికి కవే జయిస్తాడన్న ఆశాదీపాన్ని వెలిగిస్తాడు.

నిరశ్రు రోదనము

ఏడ్చును గురించి లోకంలో - అదీ సాహితీలోకంలో - బాగా పేరుపడ్డ వాడు “నన్ను మనసారగా నేడ్వనీరు మీర”న్న వాడు గతంలో కావ్యాల్లో పాత్రలు పలువిధాలుగా ఏడవటాలను చదివాం. అయితే ఇప్పుడు “ఏడవజాల నందులకె నేడ్చెద”నన్న వాణ్ణి ధర్మారావు ఒక్కడినే చూడచ్చు.

మనసులో పేరుకున్న దుఃఖం అలాగే అణుచుకోవటం చాలా ప్రమాద కరం. దాన్ని బయటకు చెప్పకోవటం ద్వారానో ఏడ్వటం మూలానో వెళ్ళ గక్కితే మనస్సు తేలికవుతుంది. మానసిక శాస్త్రవేత్తలుకూడా ఈ అభిప్రాయాన్నే కల్గి ఉన్నారు. ఆయా అనుభూతులకు తగిన స్పందన వెలిగకుండా రావటం సహజం. గుక్కపట్టినవాణ్ణయినా కదిపి, కుదిపి ఏడ్చేలా చేస్తారంటే సరే. బిగువులొదిలి స్వాస్థ్యం కలుగుతుందనే.

ఆ రోదనం స్వాభావికంగా కన్నీటి సాహచర్యంతో వెలికొస్తుంది. అలా కానప్పుడది నిరశ్రురోదనమే. గుండె బరువు తగ్గటంలో అశ్రువులు రాలటం సాయం చేస్తుంది. హఠాత్తుగా ఊహించని సంఘటన కళ్ళముందు జరిగి నప్పుడుగానీ, ఊహించిందే అనుకోని సమయంలో మ్రినప్పుడుగానీ ఇంద్రియాలు మొద్దుబారి వాటి పనులు మానేస్తాయి. మరో కారణం కష్టాల్లో మునిగి ఏడ్చి ఏడ్చి ఎర్రబారినవాడి కళ్ళల్లో ఇక నీళ్ళు ఉండవు. గుండె బండబారుతుంది. గుడ్లల్లో నీరావిరాతుంది.

ధర్మారావు 'నిరశ్రురోదనం' అలాటి కష్టాల కొలిమిలో కాలి కాలి ఎర్రబారిన సమయంలోనిది. తనకు మద్రాసులో 70వ జన్మదినం సాహితీ వేత్తలు జరిపిన సందర్భంగా మాట్లాడ్తూ ఇదే అంటాడు ధర్మారావు. నా జీవితంలో కన్నీళ్ళకు వైతం ఏడ్చిన రోజులున్నాయని - అంతగా మొద్దు బారించి నా హృదయం అని

'నిరశ్రురోదనం' పృథ్విలో నాగిన అందమైన రచన. 1929 భారతి మాఘం సంచికలో వచ్చింది. ఈ కాలానికి వీరు బొబ్బిలి రాజా ఆంతరంగిక కార్యదర్శిగా, వారి సోదరులు చిక్కవరం జమీందార్ గారికి ట్యూటర్ గా, బొబ్బిలి సంస్థానానికి మేనేజర్ - దివానుగా ఉన్నారు. ఆనందఢోలికల్లో ఊగు లాడుతున్నా దీని రచనాకాలం మాత్రం అంతకు ముందు విజయనగరావాసం కావచ్చు (1927). అప్పుడు దరిద్ర నారాయణుడితో చెలిమి.

తన దుఃఖం ఇతరులకు కూడా దుస్సహంగా నాడు పరిణమించిందని

“ఈ, యెడలు గుటుంబమున్ కులము

నూరును దేశము - నింతయేల- యీ

పుడమి సమస్తమున్ వెతల

ముంపగ జాలిన నాడు భేదము” - అని అంటాడు. తన జీవితంలో పడిన అవమానాలకూ బాధలకూ ఒక్కొక్క చుక్క చొప్పున వచ్చినా పైకి పొర్లేటన్ని కన్నీళ్ళు రావచ్చని కవిఊహ. ప్రస్తుతం తాను కూడా-గూడా కోసం ఏడవటం లేదనీ, “బాష్పములకున్ కొఱగల్గుట యేమి లేమియో” ఈ దారిద్ర్యంకోసం ఏడుస్తున్నానంటారు. దరిద్రం పెరగదంటారు కొందరు. ఇది వట్టి అబద్ధమని నేనున్నాను చాటటానికి. కానీ కొద్దిగా కన్నీరు రాస్తే ఆ పని చేస్తాను. కానీ అవి పైకి రావటంలేదు. బహుశా నా కష్టాల వేడిలో “నీరస రూపమై చనెనొ నిశ్చననానిల మాత ధూతమై” అని పరితపిస్తాడు. కన్నీటి మహాత్యాన్ని చెప్తూ చివరకు “అనున మనఃపరతాపమార్చగా

జిత్రడి జల్లులప్రులు” - అంటాడు. ఆ విధమైన జల్లులు కూడా తన జీవితంలో కొరవడి మానసికానందాన్ని కారేస్తున్నాయంటాడు రచయిత.

ధనం లేనందుకేడ్వననీ, తాను చేపట్టిన ఉద్యమాలు అర్థాంతరంగా నాశనమైతే ఏడవననీ, తన భార్యా బిడ్డలు దరిద్రంలో కొట్టుమిట్టాడుతున్నా ఏడవననీ, చివరకు ‘గైతకున్ గాడితడు’ అని అన్నా దుఃఖించననీ అంటూ “కంటికి మంటికి నేకధారగా నేడువజాలనందులకె యేడ్చెద దోడ్పడరారె యశ్రవుల్” అని సాయం అపేక్షిస్తాడు ధర్మారావు.

దొరకాలనుకున్న వస్తువు అతి ప్రయాస మీద, చాలా కాలానికి లభిస్తే ఎవరయినా ఏం చేస్తారో ధర్మారావు ఈ పద్యంలో వివరిస్తాడు.

“ . . ఒక్కసారి నయ

నోష్టజలంబుల భాగ్యమిమ్ము; చాల్

త్రావుదు బూసికొందు దిశలం బడజిమ్ముదు భూమి జల్లుదు

న్నావెత లెల్ల చెల్లెనని నమ్ముదు నందుల నీదులాడుదున్” -

ఇంతకన్న పరాకాష్ఠ మరోటుండదు.

తనకున్న కన్నీటి భాగ్యం లేనందుకు వగచి, ఆ భాగ్యశాలురనూ, వారు చేసుకున్న పుణ్యాన్నీ పొగడటం ఆరంభిస్తాడు. “పారము ముట్ట నేడ్వ గల వారలదెంత తపంబొనర్చిరో” - ఏడ్చే పద్ధతులనూ దృశ్యాన్నీ కళ్ళ ముందు కట్టినట్టు మరో రెండు పద్యాల్లో వర్ణించి తనకూ కన్నీళ్ళొచ్చాయన్న తృప్తితో శ్వాస పీలుస్తాడు.

తన కన్నీరు కష్టాలనుండి జనించింది కనుక అది

“ . . జగంబులను, గల్గిన వస్తుల దేని మీద నేన్

తిటుకునబడ్డ, నద్ది శతధా తుమురై దరికొంచు సర్వమునీ

జటిలత గాల్చు నంచు నొకొ, నల్వ - యొసంగవు నాకు నశ్రవుల్.”

బ్రహ్మను తిట్టూ కష్టాల సమ్రాజ్యాధిపతికి కన్నీళ్లేమిటి ? అని విధాత తనకివ్వలేదంటూ ఒక పెద్ద సమాసాన్ని నడిపి కన్నీళ్లన్నవి “స్వల్పమగు నార్తికర్హమ్ సశ్రుకణము” - కనుక తాను నీమ దాటాననీ అందుకే కన్నీళ్ళింకాయనీ తనను తాను బుజ్జగించుకుంటాడు రచయిత.

ఇలాటి పిషయం సాధారణంగా ఎవరూ ఊహించరు. కిన్నిళ్ళు రాక పోతే ఇంతేడుపా - అని అనిపించేంతగానూ, కన్నీళ్ల అవసరం ఇంతన్నమాట అని ఆశ్చర్యం పలిగేటంతగానూ చాలా ప్రసన్నంగా సాగింది ఈ రచన. ఇది

ఒకరకంగా మానసిక శాస్త్రాన్ని విడమర్చి చెప్పే అసాధారణమైన శాస్త్రీయ కవిలా రూపం అనచ్చు.

దాంపత్యము - శృంగారము

పెళ్ళితో ప్రేమకూ - శృంగారానికి స్వస్తి అన్న భావం కొందరితో ఉంది. చలంకూడా తన రచనల్లో ఇలాంటి అభిప్రాయం కలిగేలా రాస్తూంటాడు. వీటన్నిటికీ తోడు మన కావ్యాలేవి వట్టుకున్నా పెళ్ళికి ముందూ - తర్వాతా విప్రలంభంలోనూ తప్ప శృంగారం లేదన్నంతగా వర్ణనలు సాక్ష్యాలు పలుకుతుంటాయి. అయితే నిజంగా దాంపత్య జీవితంలో శృంగారానికి చోటుండదా? సంసారానికి శృంగారానికి సవతిపోరా? ఇది చర్చించాల్సిన విషయమే.

ధర్మారావు ఊర్గాడునుండి తిరిగొచ్చింతర్వాత సారస్వత యాత్రలు చేస్తూండేవాడు. విజయనగరంలో ట్యూటోరియల్ కాలేజీ నడిపే కాలం, 1927 - 1928 విజయనగరం కళాశాలలోనూ, ఇతర ప్రాంతాల కళాశాలల్లోనూ, సంస్థల్లోనూ జరిగే సాహిత్య సమావేశాలకు హాజరవుతూ విజయవిలాసాన్ని అతిరుచ్యంగా జనానికి నివేదిస్తూండేవాడు. కొడవటిగంటి కుటుంబ రావు ధర్మారావును తొలిసారి కన్నడీ, విన్నడీ ఇలాటి సాహిత్యసభ విజయనగరంలో జరిగినప్పుడే. అలాగే దేవులపల్లి కృష్ణశాస్త్రికి ధర్మారావుతో పరిచయం ఇలాటి ఓ సభలోనే కలిగింది. అప్పటికే ధర్మారావు లబ్ధప్రతిష్ఠలు. అనేక ఉద్యోగాలు చేస్తూకూడా సాహిత్యరంగంలో తనకో పీట వేయించుకున్నవాడు. అంతకుముందు భాషావిషయకంగా గ్రాంథిక భాషాపాదుల గుర్తింపు పొందితే, ఇప్పుడు విజయవిలాస చర్చలద్వారా సాహిత్యకారుల పండిత ప్రకాండుల గుర్తింపు పొందుతున్నాడు. అలాటి యాత్రల్లో ఒక సందర్భంలో ధర్మారావుకూ మిత్రులకూ మధ్య “సంసారంలో శృంగారముండదు - పడకలతోనూ కొడుకులతోనే సరిపోతుంది” అన్నది ఎంతవరకూ నిజమన్న మీమాంస తలెత్తింది.

ఆ చర్చే ‘దాంపత్యము - శృంగారము’ అన్న రచనగా ఆకారం పొంది 1928 ఆంధ్రప్రతిక ఉగాది సంచికలో ప్రచురణైంది.

దీనికి మట్టాలను స్వీయజీవితం నుండే రచయిత తీసుకున్నాడు. సంభాషణాత్మక రూపంలో ఇమిడ్చాడు. భార్యభర్తల సంభాషణలో దీన్ని చర్చకు పెట్టి తమ సంసారంలో ఎదురైన శృంగార రస ఘట్టాలను ఉదాహరిస్తూ ఇలాటివి అందరి జీవితాలలోనూ ఉండటం చాలా సహజమని కనుక దాంపత్యం ఆరంభమైన చోట శృంగారం అంతమవుతుందన్న వాదన తప్పని రుజువు చేస్తాడు.

కావ్యాలలో చెప్పిన శృంగారం దురభిప్రాయాన్ని ఎందుకు కలిగిస్తుందని ప్రశ్నించుకొని భర్త జవాబిస్తూ -

“పెండిలి నాటినుండియు బవిత్ర గృహస్థ విశేషధర్మ బ
ద్ధుండయి పూనగా వలె జతుర్విధ సత్పురుషార్థ దీక్ష నెవండు”

అని చెప్పటానికే రాశాసంటాడు.

సంసారంలో శృంగారం లేకపోవటానికి కారణం కనిపించిందంటూ శృంగార రసావిష్కృతికి కారణాలైన -

“సుధాంశు కాంతిగల యింపులయించునో

సాంధ్యరాగవున్ లీలలు మాయమానా

రమణీయ వసంతమురాచె

యౌవనోష్ఠ రుధిరంబు శరీరములంచు బర్వదో?”

ఇవన్నీ లేకుండా ఎక్కడికి పోతాయి. ఇవన్నీ ఉండేమాట నిజం కనుక శృంగారం ఉండటంకూడా సత్యమేనని నిర్ధారిస్తుంది భార్య.

- భర్త ఉన్నది చూసి ఆనందించే భార్య చూపుల్లోనూ,

- భార్యకు రవంత బాధ కలిగితే దగ్గరున్న భర్త చూసే

చూపుల్లోనూ, శృంగారం కాక మరేవిటంటూ రచయిత నిలదీస్తాడు.

సంభాషణాత్మకంగా ఒక పద్యంలో -

“ముక్కు మొగంబు మీవె మనముద్దలపట్టికి

దేహకాంతులివ్వెక్కడ గల్గె

మీరెఱుగరెప్పుడు నాయెద బాయకుండ మీ

యక్కమనీయ కాంతి సముదగ్రత నుండు”-

అంటూ ఒక ఉత్పలంలో అందంగా అంటాడు ధర్మారావు.

దర్త భార్యతో అడ్డమైన బొమ్మకల్లా మొక్కాపు, కనబడ్డ దేవుడికల్లా సాష్టాంగ వడ్డాపు,

“ఏ కోర్కెలో నారి నీవన.” “నేమొ పొండను”

“విధానంబందు గాన్నించు శృంగారార్థంబు”

అని ఉభయులూ తీర్చిస్తారు. భార్యాభర్తలిద్దరూ కలిసి తమ పిల్లలు ఒకళ్ళను మించి మరొకళ్ళకు అందంగా కనిపించినప్పుడు ఆ దంపతుల ముఖాలపై తేలియాడే

“లేనగు తేట జాలదే

వెడగు ప్రబంధ వర్ణనల

వేయిని చీయని తూలనాడగన్”

అని రచయిత దాంపత్యం, శృంగారం జంటగా ఇంట వర్తిస్తాయంటాడు. మిత్రులరందరికీ తన తీర్పు పత్రికాముఖంగా కావ్యరూపంలో చెప్పేశాడు ధర్మారావు.

స్వర్ణఖండము

గోరుచుట్టుమీద రోకటిపోలులాగా కష్టాల దొంతరలో వడ్డ రచయిత బాధను వ్యక్తంచేసే చిన్న ఖండిక. కేవలం రెండే వృత్తాలు. పేరు ‘స్వర్ణ ఖండము’. భారతి 1929 జులై సంచికలో ప్రచురితమైంది.

ఐతే ఇందులో దుఃఖాన్ని పారదోలటం అవసరమన్న సీతెని ధర్మారావు ప్రతిపాదస్తూ బంగారాన్ని ఉదాహరణంగా స్వీకరిస్తాడు. ఖనిజం విలువ కష్టాల కొలిమిలో రంగు తేలుతుందే కానీ తగ్గదనీ, ఈ క్రమమంతా పూర్తయిన తర్వాత అలంకార రూపం సాధించుకొంటుందనీ - మానవుల శిరోభూషణంగా అలరారుతుందనీ అంటూ తాత్కాలిక కష్టాలనుండి పారిపోవద్దనీ జడినీ కుంగద్దనీ ఊరట చెప్పుకుంటాడు రచయిత.

మనిషి బాధలు చెప్పుకుంటే వినే నాదుడు లేనప్పుడూ, చెప్పుకుంటే కొన్ని సందర్భాల్లో పదిమంది మధ్యా తేలిక కావచ్చని భావించుకున్నప్పుడూ ఈ రకంగా స్వయంగా తన పీపు తానే చరుచుకుంటూ గుండెడివివు చేసుకోవటం అవసరం.

ఈ స్వర్ణ ఖండంలో ధర్మారావు చేసిందదే. బంగారమ్ముక్క నడ్డం పెట్టుకుని అన్యవదేశంగా -

“అకారణ మట్టుల గ్రౌర్యమూన దుర్బరమగునెంచరు”

అని తన భావాన్నే వెల్లడిస్తాడు. ఏదో ఒక చిన్న దోషం - నేరస్థునిలో

ఉన్నందుకే ఇలా నిప్పులో ఊదారనీ, మంచి కాలం సమీపించబోతోందనీ

“నీవు విభూషణార్హమవు నిక్కమే”

అని అంటూ

“నీ గుణ మహిమముగా నుతిగాంచు గాంచుమా

భూవలయాధినాథ పరిపూజిత సుస్థిరగౌరవోన్నతుల్”.

- అని బాధ పడే వ్యక్తిని సముదాయించి భవిష్యద్దర్శనం చేయిస్తాడు కవి.

రెండే వద్యాలైనా ఒకటి కవిబాధ - రెండోది దానికి సమాధానం. అందంగా సరళంగా వచ్చిన చిన్న ‘బంగారముక్క’ ఇది. బొబ్బిలిలో ఉద్యోగం ముగిసి, సమదర్శిని సంపాదకత్వ బాధ్యతలు స్వీకరించే మధ్య నిరుద్యోగ కాలంలో (1929) దీన్ని రాసి ఉంటారు.

విచారణ దినము

భావకవిత్వం పంట తెలుగుదేశంలో పండుతున్న కాలంలో సాంప్రదాయిక సాహితీవేత్తల్లో కలవరపాటు సహజం. రాయప్రోలు వారన్నట్టు -

“క్రొత్త నీరు తొక్కిరి ఏళ్ళ గ్రుమ్మిపార
ప్రాత నీరు కలంగు టబ్రమ్ముకాదె”

నిజమే. కానీ ఆ భావకవిత్వాన్ని ఈసడించుకున్న వారి కారణాలు కూడా అర్థం చేసుకోవటం అవసరం. కేవలం ‘కొత్తాకవిత పాతాకరోత’ అని సమర్థించగూడదు. లోకానికి ఆ కొత్త దాని గుణావగుణాలు తెలియటం చాలా అవసరం. అలా కాకుండా తాబట్టిన కుందేటికి మూడేకాళ్ళంటూ సమర్థించటం అసమంజసం.

సరే - దీన్ని ఎలా తేల్చాలి? ధర్మారావు అప్పటికి సాంప్రదాయిక వాదులు. ప్రబంధకవితా సంప్రదాయాన్ని ముందుకు తీసుకెళ్ళాలన్న తలంపున్నవాడు. పరవళ్ళతో వస్తోంది భావకవిత్వ యుగం. దాన్ని ఎలాగైనా ఆపాలన్నది నాటి వారి తపన. మోకాళ్ళడ్డం వేస్తున్నారు. అయితే ధర్మారావు తర్వాత తమ పొరపాటును తెలుసుకున్నాడు. అభిప్రాయాన్ని మార్చుకున్నాడు.

ప్రబంధ కవిత్వ సంప్రదాయాన్నే మేలైందిగా నిరూపించాలి. దీనికో ఛల్ల్యాన్ని తయారుచేశాడు. ‘ప్రజా కోర్టు’ను ఏర్పాటుచేశాడు. కవిత్వమంటే

వీమో ఎరిగిన వ్రజలు సభాసదులు. అధ్యక్షత వహించిన న్యాయాధిపతి సరస్వతి.

పూర్వ కవి - ఆధునిక భావకవులిద్దరూ తమతమ వాదోపవాదాలు వినిపించాలి. సభాసదుల సమక్షంలో న్యాయాధిపతి, సభాసదులూ కల్సి తీర్పు ఇస్తారు. బోనులో భావకవిని నిల్పాడు. నేరారోపణ ఆరంభమైంది.

తరాలనుండి వచ్చిన సాహిత్య సంపదలో నీకెంత లభించింది? దానిలో ఎంత భాగానికి నీ శక్తి యుక్తులను జోడించావు? ఆ సంపదను వృద్ధి చేశావో నాశనం చేశావో చెప్పు - అన్నది నేరారోపణ - అడిగిన వివరణ.

తర్వాత మరొకటి - కవి అంటూ పదాల గారడీతో నేటి యువకులను తప్పుదారి వట్టిస్తున్నావు. ఔనా, నిజం చెప్పు.

“స్వదత్త మహాభిదాన గౌరవమును నిల్చుకో కవి తిరమ్ముగ నమ్మిక బుట్టబుల్కుచున్” -

ఇదీ న్యాయస్థానం వారి హెచ్చరిక.

నీ కవిత్వంలో వీదో రసం ఉంది వెతుక్కుమనీ, వ్యంగ్యం ఉంది అర్థంచేసుకోమనీ అంటూ ఊహలోకాల్లో తేల్చుండే ఓ భావకవీ ప్రాచీన సాహిత్యం నుండి “వచియింపు కవీ, నిజమేమి నేర్చితో” - అని ప్రశ్నిస్తాడు.

ఫదం, దాని అర్థం, కూర్పు, అర్థవిశేషాలూ మీకు వీవీ తెలియవని సభాసనులందరూ అంటున్నారు - జవాబు చెప్పమని నిగ్గడిస్తాడు.

ఈపాటి తెలివికే నీవు సాంప్రదాయక రచయితలను

“నీ పద్యంబులలోని యర్థమునుగానీ, మేలిభావంబుగా

నీ పాటించు నరుండు వేర్లొడువనున్ లేడంచు భీయండు వౌరా - పల్మారులు” - అని భావకవులు వారి మీద పెట్టే నెపాలనూ

ఎంచే దోషాలనూ రచయిత చెప్పిస్తాడు.

భావకవులు ఆంధ్రేతర భాషాసాహిత్యం నుండి భావాలనూ - సంప్రదాయాలనూ ఎరువు తెచ్చుకుంటారని దెప్పుతూ -

“పలువురెఱుంగనట్టి పెరబాస కవీశులు వ్రాయు శేముషి

విలసిత భవ్యనూతన వివేక విరాజిత కల్పనోత్కరం

బుల నిజకల్పితంబులను బోలె రచించి నటించితంచు పీ

రలు నిను దూఱువారు” - కనుక వారికి నీ సమాధానం,

దమ్ముంటే చెప్పుకోమంటారు.

భావకవిత్వానుయాయులైన వారు ఒకరు వేరొకరి రచనలకు హగడపం చూస్తుంటాము. అలా చేయకుంటే తప్పేంటేదు. కానీ వ్రాచిన కవులు రాసిం

దేమిటి? అంటూ “ఏటికి ప్రేమిగాడవో వచ్చింపు కవీ వదువున్న నుంతయేన్” అని అంటారు. చదువునంస్కారమున్న వాడు ఇతర సాహిత్యంలోని మంచిని చూడాలిగానీ కేవలం చెడేచూడటమన్నది కుసంస్కారమని ధర్మారావు అంటాడు.

ప్రాచీన కవిత్వాన్ని విమర్శించేవారి నెపం మరొకటి వర్ణనందరి కపితల్లో ఒకేరకంగా ఉంటాయనేది. దీన్ని కూడా వివరిస్తూ, సరే నీ కవిత్వాన్ని ఎవరమూ నిందించం. కానీ పదేపదే ‘కోమలమూ - మోహనమూ’ అన్న పదాల పునరావృత్తి తప్ప మరొకదేదైనా అందులో ఉండేమో వివరించ మంటాడు.

కొద్దోగాబో, నేర్చిన నాలుగు గీతలూ గీసి ఆకాశమంటేలా కవిగా నాట్యం చేస్తూ మీరందరూ లోకాన్ని మోసం చేస్తున్నారు. నేనడిగిన అన్ని ప్రశ్నలకూ సమాధానం చెప్ప-లేక నీళ్ళు నమిలావా... “పండితమృన్ముడ నైతి నంచు నొకమాటిక చెంపలు వేసుకో కవీ” - అని నేరారోపణ పూరిచేస్తాడు.

ఇదో కొత్త హేళన పూర్వకమైన ఖండకృతి. ఇంగ్లీషులో బాషా - సాహిత్యాల వరంగా ‘బేటిల్ ఆఫ్ ది బుక్స్’ అన్న రచన ఉంది. ఈ భావం మీదే ధర్మారావు ఒక న్యాయస్థానం ఉపించి భావకవిని బోనెక్కించాడు.

కృష్ణశాస్త్రి ఒక సందర్భంలో అన్నాడు. తాను విజయనగరంలో ధర్మారావును ఒక సభలో చూశాననీ భావకవిత్వాన్ని అందులో వారు నిరసించారనీ కానీ తన కవిత్యం మీద సదభిప్రాయం ఉన్నట్టే అనిపించిందనీను. ఇది కూడా 1929 లో జరిగిన సంఘటనే. కానీ కాలానుసారంగా తర్వాత ధర్మారావు అభిప్రాయాల్లో మార్పు వచ్చిందని వారే చెప్పుకున్నారు ఈ భావ కవిత్యం మీద వారికంతగా ఏహ్యభావం ఉండి ఉండకపోవచ్చు. కానీ వారే పీఠికలో అన్నట్టు “ప్రబంధ కవులను అవహాస్యం చేస్తూ భావకవులు చేసిన ఉపన్యాసాలు” వారిని రెచ్చకొట్టాయి. మొత్తానికి ధర్మారావుచేత ఒక వినూత్న ప్రయోగం చేయించాయి. భావకవుల్లో లోపాలను చూపి ఉదాత్తంగా ఎత్తి చూపి వాటిని పరిహరించుకోవటం ఆ ఉద్యమానికి ఎంతో మేలు కలిగిస్తుందని ఈ ‘విచారణ దినం’ (1929 ఆగష్టు భారతి) లో చెప్పక చెప్పాడు: కవిత్యం ఖాగోగులు నిర్ణయించాల్సిన వారు రాజులూ - వారి సంస్థానాలూ కాక ప్రజలే సన్న సత్వాన్ని ఇందులో ధర్మారావు విడమర్చాడు. ఇదే భావాన్ని ఒకనాడు వీరు ‘అచ్చు తప్పు’ అన్న మరో వ్యాసంలో కూడా ఇమిడ్చి సమదర్శినిలో ప్రచురించటం ఇక ముందు చూడగలం.

విషాద జలదము

తాననుభవిస్తున్న అనుభూతిని ఇతరులు అనుభవిస్తున్నట్టుగా భావించి వారి చర్యలలో తనను చూసుకోవటం కవిత్వరచనలో ఒక లక్షణం. చెలం అన్నట్టు కృష్ణశాస్త్రి బాధ ప్రపంచం బాధ. ఇలాటి లక్షణం భావకవిత్వ యుగంలో చాలా ప్రాచుర్యంలోకి వచ్చింది. ఏ సాహిత్య తత్వ లక్షణాలున్న కవులకైనా తమ కాలంలో ఉండే సాహిత్య తత్వం అబ్బుకుండా ఉండదు. అదీ, కాలాన్ని సమాజాన్ని నిరంతరం పరిశీలిస్తూ అధ్యయనం చేసే కవికి అసలు తప్పదు.

ధర్మారావు నిత్యం తన చుట్టూ ఉండే సమాజంలో వస్తున్న మార్పులను, ప్రధానంగా సాహితీ లోకంలో వీస్తున్న గాలులను, త్వరగా పసిగట్ట గలిగాడు. మొదటిదశలో భావకవిత్వాన్ని ఎదుర్కొన్నా దానిలోని సుగుణాలను గుర్తించాడు. ఒకరకంగా ఇది ప్రాచీన పద్ధతుల మీద తిరుగుబాటుని గమనించాడు. మంచి పునాదితో తిరుగుబాటు ఎప్పుడొచ్చినా - ఎక్కడొచ్చినా సమర్థించే గుణం ధర్మారావుది. భావ కవిత్వ లక్షణాల్లో ఆత్మాశ్రయత్వం ఒకటి. ధర్మారావు కవిత్వంలో - వీరు సంప్రదాయ కవిత్వ తత్వాన్ని పుడిసిలించే కాలంలో కూడా ఆత్మాశ్రయ లక్షణం తొంగిమాస్తూనే ఉండేది. కొన్నికొన్ని సందర్భాల్లో ప్రధానమే అయింది.

బొబ్బిలి సంస్థానంలో రాజమర్యాదలనుభవించే కాలాన్ని తామే చేజి తులా వద్దని బయటకొచ్చాడు. ఆత్మాభిమానం దెబ్బతింటోందని అనిపించి నప్పుడు ధర్మారావు, తన జీవితాన్ని 'గాలిలో తెగిన గాలిపటం'లా ఉంచటాని కైనా అంగీకరించేవాడు గానీ సర్దుకుపోవడమన్నది ఏకోశానా లేదు. మరో చిన్న జమీ సౌత్ వల్లూరు మైసర్ జమీందారుకు ట్యూటర్ గార్డియన్ గా కొద్ది కాలం మద్రాసు కేంద్రంగా పెట్టుకుని పనిచేశాడు. నచ్చలేదు. ఉద్యోగం వదిలేశాడు. చేసేదిలేక జీవితం నడిచే మార్గమూ లేక 1931 వివంంలో 'తాతా నగర్'లోని బందువులింటికి అతిథిగా వెళ్ళాడు. అక్కడా ఉద్యోగాలపేట మానలేదు. అంటే జీవితంలో సగభాగం పూర్తయినా స్థిరమైన ఉద్యోగం - నిలకడైన జీవితం ఇంకా ధర్మారావుకు చిక్కలేదు. కుటుంబం అక్కడా

ఇక్కడా ఉంటూ కాలం గడుపుతోంది. రాష్ట్ర రాజకీయాలు మనీ కులం వాసన గొడ్డున్నాయి. గతంలో బ్రాహ్మణేతర ఉద్యమం మీదా, జస్టిసు పార్టీ మీదా ఉన్న ప్రమల పౌరలు విచ్చుకుంటున్నాయి. స్పష్టత ఏర్పడలేదు. అశేష ప్రజాసేకం కాంగ్రెసు సత్యాగ్రహ కార్యక్రమాల్లో పాల్గొంటోంది. అయితే అంతకు పూర్వం తన సహచరులుగానూ, మిత్రులుగానూ ఉన్న కొందరు కాంగ్రెసు బావలవైపు ఆకర్షితులవుతున్నారు. జస్టిసు పార్టీ కూడా గాంధీని మహాత్ముడని కొనియాడటమే కాదు, వారి వేదికలపై గాంధీ చిత్రాన్ని కూడా ఉంచటం ఆరంభించింది

ఇలాంటి రాజకీయ దశలో - ఎటూ తేల్చుకోలేని కాలంలో ఉద్యోగా న్యేషణకు వరరాష్ట్రం వెళ్ళాడు. బావకవిత్వ లక్షణాలమీద ఈసడింపు కొద్దిగా తగ్గుతోంది. విశాఖ కవితా సమితిలో సంబంధాలూ మరింత పెరిగాయి. అప్పుడు రాసిందే ఈ 'విషాదజలదము'. ఇది 1932 ఆంధ్రపత్రిక ఉగాది సంచికలో వచ్చింది.

మట్టును చూస్తూ తన జీవితాన్ని స్మరిస్తూ రెంటికి ఉన్న సామాన్య లక్షణాలను వరస్పరం అన్వయిస్తాడు రచయిత. నిండుగా నీళ్లతో నిండిన జలదాన్ని బాధలో ఉంటూ కరిగి ఏ క్షణాన్నయినా ఏడ్వటానికి సిద్ధంగా ఉన్న బాధాసర్పదష్టుడైన మానవునితో సరిపోలుస్తాడు. అంటే తానప్పుడనుభవిస్తున్న బాధల గాధలను వెళ్లగక్కుతాడు ధర్మారావు. జలదంతో తానూ మమేకమవుతాడు.

దుఃఖంలో ఉన్నవాడికి పరిసరాల అందాలేవి కనిపించవు. తన బాధేమో తానేమో, అదేవిధంగా జలదాన్ని చూసి "కలవిహగారవంబుల వికాసము నొందపు" - అని అంటూ "నీకు నావలె విషాదము గల్గినదేమొ పల్కవే" అని సంబోధిస్తాడు.

ఆంధ్ర విశారద బిరుదుతోపాటు నాడిచ్చిన దుశ్శాలువను కప్పకోవటం, కీర్తి కిరీటాన్ని పెట్టుకోవటం తల్చుకొని నేడవి కూడాగుడ్డా పెట్టటం లేదన్న భావాన్ని - అదే ఆకారాన్ని - జలదంలో

"వెలి జలతారు పాగ దలబెట్టి కదాని మెఱుంగు వ్రాత దు
వ్యలువను పల్లెవాటునిడి పైడి చెఱుంగుల లేత మట్టు వ
న్నెల జీలుగున్ బిగించి"

ఉన్నా నీకూ దుఃఖం ఉన్నట్టే ఉంది. జలదం కదా మరి అని అంటాడు.

కంఠంలో హాలాహలం ముఖంలో అమృతం కలిగి ఉండే లక్షణం "ఓ జలదమూ నా మాదిరిగా నీకూ ఉందనిపిస్తోంది. నీ మెరుపుల నవ్వులూ ..

ఆవెన్కూ రాలే చిన్నలూ చూస్తే . అని వర్ణిస్తాడు. మబ్బుకురిసే వానను వర్ణిస్తూ -

“అల హృదయాంతరాఃమున నాక్షతి యెట్టులగల్గె ? రక్తధా
రలెయవి, మిన్నుమన్ను రుధిరంబున ముంచుచు నెత్తుచున్న; వా
వలనదియేమి ? తాపభరభగ్గు హృదామిష ఖండమేమి ?”-

గుండె పగిలి ఏడ్చేస్తున్నావనీ - ఆ పగిలిన గుండెలు పిడుగుల్లా పడేస్తున్నా
వనీ పోలికను తన బాధతో ముడేసుకుంటాడు.

నీలాగే నేనూ ఉన్నాను. కనుకనే ఈ సహనుభూతితో “నీ హృద
యంబులోని బాధల గ్రహియింప జాలిన విధంబొక యిండుక తోచుచున్నది”-
అని అంటాడు.

తానంతవరకూ అడిగినవాడికి లేదనకుండా ఇచ్చి ప్రస్తుతం నిర్దనుడై తే
ఎవరూ పట్టించుకోవడం లేదని అంటూ, ఇదే బావాన్ని జలదానికంటకడ్తూ

“కలిగిన వేళ జీవన మఖండగతిన్ సుజనాశికిచ్చి ని
చ్చలు ఘనవృత్తి సర్వబుధ సంస్తుతి గాంచి, యనర్థకాల సం
కలన సహాయునిం గనక గానీలి చిక్కెడు, వెల్లబోయెడు”

అని అంటాడు. ఇందులో జీవనానికి - ఘనానికి ఉన్న శ్లేషార్థాలతో చక్కగా
చాకిరీ చేయించుకుని కవి ప్రస్తుతానికి బాగా అన్వయించుకున్నాడు. నల్ల
మబ్బులు వర్షం కురిసిం తర్వాత తెల్లబడటాన్ని అందంగా ‘వెల్లబోయి’ అని
వర్ణించాడు.

మేఘం తేలికగా ఉంటుంది. ఏపాటి గాలికైనా కదలాడ్తుంటుంది.
అలా ఉంటూనే చిచ్చర పిడుగులను కడుపులో దాచుకుంటుంది. దీన్నే వారు
ఆపదలను మింగుతూ - సాటివారిలో ఎంత చులకనైనా కోపాన్ని చూపకుండా
ఉండటంతో జతకట్టిస్తారు. దీన్నే వారు “ఆపదల సఖ్యమె కోరినయట్లు
ప్రింగెదుజ్జ్వల దతి భీషణాగ్ని కణ సంహతులన్ వెలివేయవేమియున్”¹
అని ప్రశంసార్థ వాక్యాన్ని పలుకుతాడు.

వర్షం కురిసిపోయింతర్వాత బాధలను దిగమింగిన తర్వాత ఎవరూ
అదుకోని సమయంలో తమ ప్రాచీన వైభవాన్నీ గొప్పతనాన్నీ ఇతరులను
పోషించే గుణాన్నీ తిరిగి ఎలా సంపాదించటం ? మనసులో బాధ ఎలా
సమసిపోవటం - “బూర్వపు రీతిని జీవసంబుతో మెలగుట యెట్టులో” అని
తమ గతజీవన సరళిని తలుచుకుని విచారిస్తాడు.

ఏమైనా కవి.

వరి తప్తమయోచుయ కందుకంబు గుండెలు దిగమింగి కిమ్మనని; నేర్పు - తనకే ఉందని బేలకనంతో నేటి దారిద్ర్యానికి తలవంచననీ అంటారు.

అయినా అనుమానమే. తన ఓపికను పరీక్షించే విధంగా కష్టాల పరం పరలోస్తాయేమో ? తన ధీమా - స్థయిర్యం నిలబడగలదా ? అని, కానీ అప్పుడు కూడా

“బలమగు తాపముల్ హృదయ భండము వ్రయ్యలు నేయదానితో
వలి యనురాగ పూరము గుబాలున జింది”

ఒక ప్రవాహంలాగా లోకాన్ని ముంచుతాను కానీ నీరు కారిపోను. జావకారి పోను. కష్టాలనుండే - కడగండ నుండే అమృతాన్ని ప్రజలకు పంచుతానని అంటాడు కవి.

ఇంగ్లీషులో ప్రొజెక్షన్ ఆఫ్ వర్సనాలిటీ అన్నట్టు తన బావాన్ని ఎదుటి వారిలో చూస్తూ తన బాధల లాంటివి ఇతరులకూ ఉన్నాయనీ - వాళ్ళు నిర్భయంగా జీవిస్తూ జీవన సమరం సాగిస్తున్నారనీ, జీవితద్యేయం సాధిస్తారన్న నీతి ధర్మారావు ఈ ఖండకృతిలో వివరించాడు. చిన్నచిన్న పదాలతో, శ్లేషనాశ్రయించుకొని ద్వ్యర్థా అనిపించేలా సాగిన రచన ఇది. ప్రసన్నతా గుణానికి ఇది మచ్చు తనక.

ఉషఃకాలము

ఒక రచయిత ఒక కాలంలో ఎప్పుడూ ఒకే ప్రక్రియను చేపట్టడు. అందులోనూ సాహిత్యరంగంలో అప్పుడప్పుడే కాలుపెట్టే వ్యక్తి అన్నిటా తన శక్తిని చూపాలనుకుంటాడు. ధర్మారావు కూడా వచన రచనతోనూ పద్యరచన తోనూ ముందుకెళ్ళాలను కున్నాడు వచనం ఏ చదువరుల్లా కోసమో, పద్యం ఎవరికెళ్ళాలో ఇంకా నిర్దిష్టంగా అంచనా వేసుకోగలిగిన అనుభవం కానీ అవకాశంకానీ వీరికి రాలేదు. రెంటినీ చేపట్టాడు. తన సత్తా ఎందులోనో ? ..అదీ ఏపాటిదో ? తెలాలి. పండితుల మధ్య తానెవరో తెలియాలి. అదీ తపన.

ఆ దశలో సాగిన వచన రచనలనూ ఖండకృతులనూ అవకాశ మున్నంతవరకూ కాలక్రమానుసారంగా పరిశీలిస్తే కాలగమనం, కవి పరిణామం తెల్పుకోవటం సులభసాధ్యమవుతుంది. ఆయా ఉద్యమాల ప్రభావాలూ

అవి ఈ రచయిత రచనల్లో ప్రతిబింబించిన తీరుతెన్నులూ గమనంలోకి వస్తాయి. ఏయే కొత్త ప్రక్రియలు ఏ కాలంలో ఎందుకు చేపట్టాడో కూడా తెలుస్తుంది.

ఈ ప్రకరణంలో ముందుగా ఖండ కృతులను పరిశీలించిన తర్వాత వచనరచనలను పరామర్శించటం జరిగింది. అయితే ఈ రచనల్లో కొన్ని చోట్ల కాలక్రమాన్ని పాటించలేదు. కారణం ఏ రచయితా ఒక కాలంలో ఒకే ప్రక్రియపై దృష్టి ఉంచటం సాధ్యంకాదు కనుక. ఈ రచయిత పట్ల అదే వర్తించింది. వచన రచనల్లో

- | | |
|--------------------|------------------|
| — ఉషఃకాలము | - సాహిత్య చరిత్ర |
| — కొండెగాడు | - పత్రికా రచన |
| — క్రొవ్వుజాళ్ళు | - నవలా రచన |
| — లేకి పేర | - వ్యాసాలు |
| — జొన్నకర్ర ప్రశ్న | - వ్యాసాలు |
| — సాహిత్య వ్యాసాలు | - |

వేగుజుక్క గ్రంథమాల ఆవిర్భవించి పుస్తక ప్రచురణ కార్యక్రమం చేపట్టేసరికి ఏ గ్రంథం అచ్చు వేయాలన్న ఆలోచన వచ్చింది. ధర్మారావుమీద ఆ బాధ్యత పడటం, అమలుజరగటం బహుశా రోజులమీద జరిగి ఉండచ్చు. మూడు రోజుల్లో విలాసార్జునం - అదీ విద్యార్థి దశ దాటకముందు రాసిన 'వాడి' చేతికి, మెదడుకూ ఈ కొత్త రచన భారమవుతుందా. రచన తయారైంది. వేగుచుక్క గ్రంథమాల ప్రచురణకు నాంది పలికింది.

ఈ గ్రంథమాల ప్రచురణలను మరిచికలన్నారు. మొదటి మరిచికగా ధర్మారావు రచన 'ఉషఃకాలము' 1911 లో వెలువరించారు.

దీనికి 'తాపీ ధర్మరాయని యుపోద్ఘాతము' రాస్తూ "అయ్యా, భాషా విషయమగు జ్ఞానంబునెల్ల జరిత్రవలెగాక, రమ్యమగు కథారూపమున గూర్చి, యింత మనోహరముగ రచించుట నెందును గానము గదా. భాషా విషయంబునకు దోడుగ నాయాదేశ కాలములలోని యాంధ్రుల చరిత్రయు, సంస్కృత భాషాంశములును గడుంగడు హృదయరంజకంబుగ బొందుపఱచుట నిక్కముగ చమత్కారమే యగు. ఇంక కవుల లక్షణంబుల గఱపుచు, నానాటి కొడగూడిన మార్పుల నుగ్గడించుచు నెంతయో జ్ఞానదాయకముగనున్న, ఈ గ్రంథము తెలుగుల పెన్నిధానమయి మనవారల నావరించి యున్న యంధ

కారమును బోగొట్టు నుషఃకాలమైయున్న యది” - అని చదివి వినిపిస్తే కొందరన్నారనీ అందుకే దీన్ని ప్రచురిస్తున్నామనీ అన్నాడు.

భాష విషయంలో ధర్మారావు అభిప్రాయాలను ‘గ్రాంథిక భాషావాదం’ వెల్లడిస్తుంది. దాన్నే వచనంగా ‘విన్నపం’లో చెప్పాడు. ఆ ఆశయాన్నే ఇప్పుడు ఈ ఉషఃకాలమనే కలభాషిణి స్వీయచరిత్రలో ప్రతిపాదించాడు.

సాహిత్య చరిత్రను స్వీయచరిత్ర ప్రక్రియగా తీసుకొని రావటం ఇదే ప్రథమం. సంస్కృతాన్ని భారతిగానూ, తెలుగును కలభాషిణిగానూ చిత్రించాడు. నన్నయ నుండి వీరేశలింగం వరకూ వచ్చిన సాహిత్యాన్నంతా కలభాషిణికి ఆయా కాలాల్లో ఆయా కవులూ రచయితలూ వచ్చి బోధిస్తూన్నట్టు కథ అల్లాడు. చివరకు సంస్కరణం దగ్గరికొచ్చేసరికి - అదీ భాష గురించే - ఆమె “అక్కటా కొందఱు సంస్కరణాభిలాషనో యేమో మార్పుల జేయబూని శ్రీహరి, నారూపు మాపుచున్నారలే. యింతెక్కడి సంతసంబు. వీరల యూహననుసరించిన, నావారలే నను గుర్తింపనేరరుకదా ఇట్టిదియూ సంస్కరణము” అని గగ్గోలెత్తిపోతుంది. ఇదీ ధర్మారావు ఆవేదనే.

వద్దాలుగు ప్రకరణాలుగా సాగిన ఈ చరిత్ర “ఇంత కాలంబునకుగదా వేగుజుక్క వాడమినది? ఇదిగో చూడుడుషఃకాలంబు వచ్చెనోబుడుతలారా, రండు. దీనింగాంచి యానందింపుడని” తమ గ్రంథమాల పేరూ వెంటనే వచ్చిన మొదటి గ్రంథం “ఉషఃకాలం” కావటాన్ని పారకులకు నివేదించాడు.

కవుల జీవితరచనను వదిలేస్తే వాఙ్మయ చరిత్రగా ఈ ఉషఃకాలమే మొదటిది. వంగూరి వారిది తర్వాత వచ్చింది. ఆ పైన అనేకమంది సాహిత్య చరిత్రలను రాశారు. మధ్య మధ్యలో పారకులను తట్టి లేపుతూ - గ్రాంథిక భాషలో సాగినా - అనేక చారిత్రకాంశాలను అంగ్ల చరిత్రకారుల రాతలతో సాక్ష్యాలనిస్తూ రచన సాగుతుంది.

వేగుచుక్క గ్రంథమాలలో శాశ్వత చందాదారులూ, చందాదారులూ, పోషకులూ ఉండేవారు. ప్రవేశరుసుం ఒక రూపాయి. సంవత్సరానికి విజ్ఞాన చంద్రికవారిలాగే నాలుగు గ్రంథాలు ప్రచురించాలన్న ఆశయం. సభ్యులకు తక్కువ ధరలకూ, చందాదారులకు కాస్త ఎక్కువకూ అందిచ్చేవారు. ఈ ఉషఃకాలము సభ్యులకు రు. 0-14-0 అణాలకూ, ఇతరులకు రు. 1-8-0కూ ఇచ్చారు. 232 పేజీలుంది. ఈ పుస్తకానికి ‘కంఠమాల’గా ధర్మారావు అది వరకు రచించిన ‘కలభాషిణి’ అనే చంపకమాలికను ముందు సమకూర్చాడు. ఈ సూచన తిరువతి వెంకటకవులిచ్చినట్టుగా పాతపాఠీలో ధర్మారావు రాసుకున్నాడు. ఈ పుస్తకాన్ని గూర్చి మండపాక పార్వతీశ్వరశాస్త్రి⁵⁵

కలభాషిణి యనుపేరున
నల యాంధ్ర కపిత్వకాంత ఆత్మచరిత్రం
బలఘు ప్రక్రియ తనకొమ
రులకుం దెలియంగ జేసె ప్రొన్నతకరుణన్.

నవలారూపముగా, మనోహరముగా, నానారసోల్లాసిగా
నవ లావణ్యయుతంబుగా నెనగ నాంధ్రంబందు సంస్తూయ మా
నవచఃప్రౌఢిమ జేయగాబడిన గ్రంథంబిదియే యంచు మా
సవనాధుల్ కవినాధులుం దెలిపిరాసందంబు సూచింపుచున్.

- అని ప్రశంసించారు. మొత్తానికి గ్రంథం అటు గ్రంథమాలకు ఇటు
ధర్మారావుకూ ఉషోదయం కలిగించింది ధర్మారావు రచనల్లో వున్నక
రూపంలో వెలువడిన తొలిగ్రంథం ఇది. అదీ వచన రచన. బాషావిషయంగా
తన బావాలను నిర్మోహమాటంగా అందిన వ్రతి ప్రక్రియలోనూ చాటి చెప్తూ
ఒక ప్రచారకుడుగా బయల్దేరాడానాడు ధర్మారావు. సాహితీ సమర నైని
కుడుగా రంగంలోకి దూకాడు. దీన్ని జయంతి రామయ్యపంతులు గ్రాంథిక
భాషను సమర్థించే ఒక సభలో ప్రశంసించారని ధర్మారావు ఒక ఇంటర్వ్యూలో
తెలిపారు (తెలుగు ఆకాడమీ 1969).

బరంపురంలోని వ న్యుల సహకారంతోనూ, బాషాభిమానుల చేదో డు
తోనూ ఈ గ్రంథమాల వేగుజుక్కు ముద్రణాలయాన్ని కూడా ఏర్పాటు చేసు
కుంది. దీనికి ప్రధానంగా దేవరాజు వారి కార్యదీక్షే కారణం.⁵⁶

కొండెగాడు

ఆంధ్ర భాషాభివృద్ధి సమాజం ద్వారా గ్రంథాలయ నిర్వహణ, బరం
పురంలో సంస్కరణ భావాల ప్రచారం, జాతీయ భావాలను వేదికగా సమాజాన్ని
తీర్చి దిద్దటం, సాహితీ ప్రముఖులను ఆహ్వానిస్తూ గోష్ఠులు నిర్వహించటం, ఇవి
నాడు ధర్మారావుకు ఊపిరి పీల్చుకోటానికి కూడా పీలు కలిగించినంతటి కార్య
భారాలు. ఆది నుండి సంస్కరణలవైపు ధర్మారావు దృష్టి ఉండేది.

వీరి చిన్నతనంలో ఒకసారి వీరి వైష్ణవమతగురువులు వచ్చి చక్రాం
కితాలను వేయించుకోమని బోధించాడు. ఇంట్లోవారంతా బలవంతం చేశారు.

ధర్మారావు ఆ మత గురువును ఛిక్కిరించాడు. కాల్చి వేసుకోటం అనాగరికమన్నాడు. ఇలా వేసుకున్నందువల్ల మతంలో విశ్వాసం కలుగుతుందన్నది కల్ల అన్నాడు. చివరకు తల్లి కన్నీళ్ళకు తొంగి చందనంతో చక్రాంకితాలద్దించుకున్నాడు. చాలాకాలం ముఖాన తిరుచూర్లం పెట్టుకోవటం తప్పించి దైవపూజలు చేయటం కాని, మతగురువులను పిలిపించి భిక్షలివ్వటం గానీ చెయ్యలేదు. ఈ బావాలే క్రమేపీ వారిలో పాదుకొని మతాలపేరిట జరిగే సామాజిక దురన్యాయాలను వెతికిపెట్టాలన్న ఆలోచనకు దారితీశాయి. విద్యార్థిగా ఉన్నరోజుల్లో వ్యక్తిశీలం - సద్గుణాలూ అంటే అభిమానం కలిగించే రచనలు చదివారు. వారి దృష్టికి ఎడిసన్, స్టీల్ రచనలు వచ్చి ఉంటాయి. 'స్పెక్టేటరూ' దాని సంఘమూ, ఆ సభ్యుల నడవడి-ఆ సంఘం తన రోజువారీ చర్చలో సమాజంలోని చెడును ఎలా బయటపెట్టిందీ, ధర్మారావు మనసును ఆకర్షించి ఉంటాయి.

ఇదే విధంగా తానూ ఒక పత్రిక పెట్టాలనుకున్నాడు. 'కొండెగాడు' అనే పేరు స్థిరపరచుకున్నాడు. ఈ పత్రిక పై భాగంలో "ప్రతాపేన ప్రవక్ష్యామి యదుక్తం గ్రంథకోటిభిః" అనే సూక్తి ఉండేది. కొండెగాడు అంటే కొండేలు చెప్పేవాడు. అయితే ఆ అర్థం అయి ఉండదనీ కొండెము అంటే మన శాసనాల్లో కనిపించిన 'కుణ్డినకాళ్ళు' అనే పదం కావచ్చనీ అదే క్రమంగా ఇలా మారిందనీ కొందరభిప్రాయం. అదే అయితే దానర్థం 'హితవు చెప్పేవాడ'ని అవుతుంది.⁵⁷ కాని ధర్మారావు అభిప్రాయం మాత్రం 'నేరములు చెప్పేవాడ'నే ఉన్నట్టు కొండెగాడు నెం. 1 లో తెలుస్తుంది.

'వేగుచుక్క' గ్రంథమాల, ప్రచురణాలయాలు స్థాపించి బరంపురం నుండి సాంఘిక సాహిత్య రంగంలో కృషి చేస్తున్నా మధ్య మధ్య విశాఖ వట్నంతో సంబంధాలూ రాకపోకలూ మానలేదు ధర్మారావుకు ఈ పత్రిక పెట్టాలన్న తలంపు 1912లో వచ్చి ఉండచ్చు. డికెన్స్ 'పిక్విక్ పేషన్స్', ఎడిసన్ 'స్పెక్టేటరూ' చదివిన జ్ఞాపకాలున్నాయి. సరిగా అదే విధంగా ఈ కొండెగాడును కూడా నిర్వహిద్దామనుకున్నాడు.

ఇలాగే ఎడిసన్ ప్రేరణతో ఈనాడు తెలుగుదేశంలో చాలా ప్రఖ్యాతి పొందిన 'సాక్షి' వ్యాసాల సంపుటాలున్నాయి. పానుగంటివారు వీటిని మొదట 1913 నుండి 'సువర్ణలేఖ' అనే పత్రికలో రాశారు. సాక్షిలోని ఆధారాల నుండే ఇది 6.3.19.31 న ఆరంభమై మార్చి 11 వ తేదీ 'సువర్ణలేఖ' సంచికలో వచ్చి ఉంటాయి. "సాక్షియను పేరిట కొన్ని వ్యాసములు నేను 1913వ సంవత్సరమున గొన్ని మాసములు సువర్ణలేఖ పత్రికలోన ప్రచురించి. ఆ

పత్రికాధిపతి నన్నత్యంతము ప్రోత్సాహపరచి వ్రాయించుటచే వ్రాసేతిని". అని మొదటి సంపుటం పీరికలో పానుగంటి రాశాడు. ఈ పత్రికాధిపతి ఎవరోకాదు వారి అల్లుడు, ద్రోణంరాజు వెంకటరమణారావే. 1914 ఏప్రిల్ చివరివరకూ నుమారు ఇరవై ఎనిమిది వ్యాసాలు రాశాడు. తిరిగి దీనిని 1920 సెప్టెంబరు 4 నుండి ఆంధ్రపత్రిక సారస్వతానుబంధంలో వారానికి ఒకటి రెండూ చొప్పున 2.9.1922 వరకూ రాశాడు. ఆంధ్రపత్రికలోనే మళ్ళీ సెప్టెంబరు నుండి అడపాదడపా రాస్తూ 24.3.1928 వరకూ ఈ వ్యాసరచన నిర్వహించాడు. తిరిగి సాక్షి సంపు పునరుద్ధరణ 25.3.1933 లో జరిగింది. ఒక క్రమ పద్ధతిలో వ్యాసాలు రాలేదు. కొద్దికాలం వచ్చి ఆగిపోయాయి.⁵⁸

ఇంగ్లీషు సాహిత్యం, అందులోనూ వచన రచనలో ఎడిసన్ (1672-1719), రిచర్డ్ స్టీవ్ (1672-1729) కలిసి రూపొందించిన 'స్పెక్టేటర్' వ్యాసాలు చాలా ప్రఖ్యాతిని సంపాదించాయి నాడు వచన రచనకూ వ్యంగ్యానికి ఒకవడి పెట్టాయి నూడా ఇది ఓ సంఘం. కల్పితమైంది. ఇందులో ప్రధాన వ్యక్తి స్పెక్టేటర్. సంఘ సభ్యులుగాగానీ, సహాయకులుగాగానీ ఉన్న మిగిలిన సభ్యులు సర్ రోజర్ డి కవర్లీ, సర్ ఆండ్రూ ఫ్రీ పోర్ట్, కెప్టెన్ సెంట్రీ, విల్ హాసీకుంబ్, 'ఇన్నర్ టెంపుల్', సభ్యుడొకడూ వీరందరూ సమాజంలో ప్రధానమైన వివిధ వృత్తుల్లో జీవిస్తూ వాటి లోతుపాతులను బాగా ఆకళించుకొన్నవారు వీరందరూ కలిసి చర్చించి మరునాటి పత్రికలో ఏ విషయాలు రాయాలో తీర్మానించి స్పెక్టేటర్ కు సలహాలిస్తారు. ఈ పత్రిక దిన పత్రిక.

దీని ఆశయాలను తన పదవ సంచిక (12-3-1711)లో వివరిస్తూ చివరకు "గ్రేటు బ్రిటన్ పొలిమేరల నుండి దురాచారమును, అజ్ఞానమును తరిమి వేయుటయే ఈ రచనల ఏకైక చరమ లక్ష్యము" అని అంటారు. ఈ వ్యాసాల్లో మూఢనమ్మకాలు, ప్యాషన్లు మొదలైన వాటిమీద నిరసనం, సాహిత్యం మీద అభిరుచి కలిగించటం, స్త్రీలోకాన్ని గురించి, ఈర్ష్య - స్నేహం మొదలైన భావాలను గూర్చి, సంఘానికి ఆమోదయోగ్యంకాని దురభ్యాసాలను గూర్చి విమర్శనలున్నాయి. స్పష్టికరణలున్నాయి. విషయ వైవిధ్యం చాలా ఉంది. ఒక వ్యాసంలో "మేము నేరముల వెల్లడింతుము. వాని స్వభావముల విశదపరతుము. వానివల్ల సంఘమునకు గల్గు హానిని స్పష్టపరుతుము. వానియందు జనుల కసహ్యము కలుగునట్లు చేయుటకై ప్రయత్నింతుము. నేరములనే మేము నిందింతుము కానీ ఇట్టి నేరములకు లోనైనవారిని నిందింపము. వారిని

దలపెట్టము. మాకు వారితో లేకమైన పనిలేదు.” - అన్న సాక్షి బావాలు స్పెక్టేటర్ లోనుండే గ్రహించారనవచ్చు.


పానుగంటివారు సువర్ణలేఖలో ప్రచురించిన వ్యాసాలవరకూ స్పెక్టేటర్ ను చాలా వరకూ ఆదర్శంగా పెట్టుకున్నా, తర్వాతరువాత వచ్చిన రచనలలో పదనా శిల్పానికి, ప్రణాళికకు బాగా మెరుగులు దిద్దుకుని స్వతంత్రతను వ్యక్త పరిచారు. సాక్షిలో సభ్యులు సాక్షి, జంమాల శాస్త్రి, కాలాచార్యులు, వాణీ దాసుడు, బొర్రయ్యసెట్టి. చివరలో సి. బాలనాగమ్మ అనే ఆమెకూడా సభ్యుల తర్జనభర్జనల తర్వాత సభ్యత్వం ఇవ్వటం జరిగింది.

ఈ సాక్షి సమాచారమంతా 1913 నాటిది. ధర్మారావు ప్రకటించే కొండెగాడును పరిశీలించటానికి ఈ పై వృత్తాంతం చాలా అవసరం.

‘కొండెగాడు’ పత్రికలను అచ్చేసి ఒకకానీ వెలకు అమ్మేవాడు. క్రమంగా దిసి, వారపత్రికగా కూడా వచ్చేదికాదు. వీరిదగ్గర డబ్బు సమకూడినప్పుడూ రాయదగ్గ విషయం ఉన్నదనిపించినప్పుడూ ఇది వచ్చేది. బరంపురం, విశాఖ పట్నాల నుండే ప్రకటించేవాడు. వారెక్కడ తిరుగుతున్నా ఈ ప్రతులను తీసుకెళ్ళి పంచటం ఆచారంగా పెట్టుకున్నారు. పత్రికలమీద వరస సంఖ్య వేసేవారు. మొదటి సంఖ్య ఉన్న పత్రికలో ‘స్వీయచరిత్ర’ అని ‘కొండెగాడు’ తనను గురించి రాసుకున్నాడు. తన స్వభావాన్ని అంటే పత్రికలో తాను రాయబోయేవాటిని గూర్చి చెప్పుకున్నాడు. ‘తాను చూసిందీ-విన్నదీ అంతా మీకందరకూ చెప్పటమే’ తన విధానమన్నాడు. చెప్పదగినది - చెప్పరానిది అనేది లేకుండా సవివరంగా చెప్తానన్నాడు. ఒక వృత్తాంత నివేదికుడుగా తనను పరిచయం చేసుకున్నాడు. ప్రచారాన్ని ఆశించడట. పేరు పైకి రాకూడదట. “కనిన దానిని తెలిసికొనుటయు, తెలిసిన విషయంబును దెలుపుటయు..... నను సీ రెండును నేనింక మానలేను” అని తన స్వభావం వెల్లడిస్తాడు.

ఇక రెండవ సంచికలో తన సామాజికులను గూర్చి వివరిస్తాడు. ఇందులో గోపాలశర్మ, భాస్కరభట్టు, తిరుమలయ్య, విశ్వంభరరావు సభ్యులు. పిరందరి స్వభావాలూ ఇందులో సూచించాడు.


స్పెక్టేటరే ఎడిసన్ - స్టీలు. కొండెగాడే ధర్మారావు. సాక్షిలో సాక్షి పానుగంటివారు. తనను గురించి సాక్షిలో అంతగా చెప్పుకోకుండా “నాసంగతి మీరు ముందు నా వ్రాతను బట్టియే కనిపెట్టగలరని” ఊహించుకుంటే, స్పెక్టేటర్ లో తొలి వ్యాసంలోనే తనను గురించి చెప్పుకుంటూ “తాను అన్ని పనులూ చేస్తూ తీవించాననీ - ఇన్ షార్ట్ ఐ హావ్ ఆక్టెడ్ ఇన్ ఆల్ ది పాస్ట్ ఆఫ్ మై లైఫ్ యూజ్ ఎ లుకర్ ఆన్, విచ్ ఈజ్ ది కారెక్టర్ ఐ ఇంబెండ్ టు ప్రీసర్వ్ ఇన్



13 పృథులపై కట్టడం - ఆదిమ దేవాలయ భావం.




14 ఆదిమ దేవాలయ భావం - మరో రూపం - ఆఫ్రికా.



16. యోని పూజకు ఉపయోగించిన రాతిలో స్త్రీ జననాంగ రూపం - మొహంజోదారో

a conclusive or even substantial evidence



PHALLIC TOWER AT CLONDALKIN, IRELAND

15 లింగపూజకు ఉపయోగించిన పురుషాంగ రూపం - మొహంజోదారో.

దిస్ పేపర్' అని చెప్పుకుంటాడు. కొండెగాడు కూడా 'తన దారిని దా బోక' యందఱ విషయంబును వీనికే కావలయునగునుగదా.. వీనినోట నుప్పు గింజదాగదు.. చూచినదానిని దెలిసికొనుట జ్ఞానమార్గంబని మీరెఱుంగుదురు గదా. తెలిసికొనిన దానినితరుల కెఱుక సేయుట సంఘ విధానమని నుడువ వలయునా?' అని అంటూ తను 'కనువినికి' గుణమున్నవాడనంటాడు. సమయం వచ్చినప్పుడు ముఖస్తవిష (య) ము నతి దారుణంబుగ బ్రయోగించుటయు తనకు పాము (కనువినికి) నకున్న సమాన ధర్మములట. అయినా దానికివలె 'ద్విజిహ్వత్వమును, వక్రగమనమును, సల్పప్రాణినిపీడనంబును, లోనుగాగల గుణంబులు మందునకైన లేవ'ంటూ కొద్దే వీనుగు కుంభస్థలం కొట్టటమే కొండెగాడి పని అంటాడు.

ఈ లక్షణాన్ని బట్టి తనను గురించి చెప్పుకోటంలో ధర్మారావు స్పెక్టేటరునే అనుసరించాడు. ఇద్దరికున్న లక్షణాలలో సమానధర్మాలు ఎక్కువ.

ఇక సఖ్యులను పరిశీలిస్తే స్పెక్టేటర్, కొండెగాడు, సాక్షి- లలో అయిదు గురే స్థిరమయిన వ్యక్తులు. అన్నిటోనూ వివిధ ప్రవృత్తులు కలిగిన వాళ్ళున్నారు. ధర్మారావు తమ సఖ్యుల చిత్రవృత్తులను చాలా విశదంగా, స్పష్టంగా లలితమైన హాస్యంతో పరిచయం చేస్తాడు.

గోపాలశర్మ నల్లనివాడు. కళానిధి. అనేకవృత్తి విద్యలు తెలుసంటాడు. ఉపన్యాసాలివ్వటం అంటే సరదా. వాక్పాఠ్యంతో అందరినీ ఆకర్షిస్తూంటాడు. అవునన్నవాణ్ని కవి శిఖామణిగాను కాదన్న వాణ్ని ఖాన్ బహదూర్ గానూ చేయగల సామర్థ్యం ఉన్నవాడు

భాస్కరభట్టు రెండవ సఖ్యుడు. వయసులో కాస్త వృద్ధుడైనా 'వాంఛల బాలుడు'గా ఉంటాడు. కలుపుగోలుతనం ఉన్నవాడు. 'తెప్పపాటు కాలమున జలిమిటీగనేచెట్టునకైనను నెగబ్రాకింపగలడు'. శాస్త్రం తెలిసినవాడు. ఆచరించి బాగోగులు నిర్ణయిస్తుంటాడు. స్థూలకాయుడు. చురుకుదనం పాలెక్కువ. అనుమానం పాలెక్కువ. కనుక పక్కచూపులు చూడటం లక్షణం.

మూడవ సఖ్యుడు తిరుమలయ్య. వైశ్యుడు. చదువుకున్నవాడు. చాల బాషలు వచ్చినవాడు. అన్నిటిని మించి 'సంజ్ఞల' బాష బాగా వచ్చు. దానిని స్త్రీల నుద్దరించటానికే ఎక్కువగా వాడతాడు. కాస్త రూపవంతుడు.

విశ్వంభరరావు నాలుగవ సఖ్యుడు. చదివించి తక్కువే అయినా లోక జ్ఞానం ఎక్కువ. ఇతణ్ని తమ కార్యాలయానికి లేఖకుడుగా అడుగుదామనుకుంటున్నారు. ఇతనితో మాట్లాడితే చాలా జ్ఞానం సంపాదించిన వ్యక్తిలా

ఉంటాడు. విశ్వాన్నంతా భరిస్తున్నట్టు పనిచేస్తాడు. కృత్రిమాలంకారాలతో అందాన్ని పెంచుకోటానికి శ్రమపడ్తాడు.

సాక్షిలో సన్నివేశాలెక్కువ. స్పెక్టేటరులో అన్ని లేవు. కొండెగాడు రచనలు నాకు లభించినవి రెండే. అవీ 1914 లో పునర్ముద్రణలుగా వేగు జుక్క కథావళిలో అచ్చయినవి. కనుక పూర్తిగా అధ్యయనం చెయ్యటానికి అవకాశం లేదు. ధర్మారావు హాస్యాన్ని బాగా ఆశ్రయించి ఉంటాడనవచ్చు. విశ్వంభరరావును గూర్చి చెప్తూ “అతడు చిన్నలలోనెల్ల జిన్నపెద్ద; పెద్దలలో నెల్ల పెద్దచిన్న,” అంటాడు. అలాగే తిరుమలయ్యకున్న శ్రీలోలత్వాన్ని వ్యంగ్యంగా వివరిస్తూ “మన భరత వర్ణమున శ్రీలన్నివిధముల గొఱతవడి యుండుటనవలొకించి వారికి దగిన యుద్ధరణ మొసంగవలయునని యతడహో రాత్రములద్దనారీశ్వరుని ప్రార్థించుచుండును”. “ప్రతి సందులోను నే మూలనో నిలబడి సంజ్ఞలభాష జూపింపుమన్న నించుకయేని దడయక చూపిం చును. శ్రీలబలలగుట వారియందతనికి గరుణ మెండు” - అని అంటాడు. అదే విధంగా అతని కొచ్చిన భాషలను చమత్కారంగా వివరిస్తూ “వరులాత నికి వచ్చునని చెప్పు భాషలొక వదియున్నవి. అతడు పరులతో వచ్చునని చెప్పునవి యొక వది. నిజముగా అతనికి వచ్చినవి మరియొక వది”. మాటలు మెలికలేస్తాడు. అతడెంత వాక్పాతుర్యం ఉన్నవాడంటే “సత్యమో యవ సత్యమో, తన విషయమునే గ్రహించి యితరులకర్థముగాకుండునట్లు మాట్లాడ గలడు. అప్పుడప్పుడతనికి గూడ నర్థము కాకుండ భాషింపగలడు. ఈ గూఢ భాష యొకటి” - అని అనాటి ఉపన్యాసకులను బహుశా ఎద్దేవా చేయాలని చేసి ఉంటాడు.

కొండెగాడు నడవటం ఆరంభించిన తర్వాత మొదటి దండయాత్ర వ్యావహారిక బాషా వాదం మీదా, అందులోనూ పి. టి. శ్రీనివాసయ్యంగారి మీద చేశాడు. అదే విధంగా ఆదినుండి శత్రు శిబిరంలో ఉండే సెట్టి లక్ష్మి సరసింహం రచన ‘వసంతసేన’ కూడా ఈ కొండెగాడి కరిన విమర్శకు గురైంది.⁵⁹ ఇవన్నీ ఆ రోజుల్లో ధర్మారావును గ్రాంథిక భాషా వాద ప్రచార కుడుగా నిలబెట్టాయి.

కొండెగాడు పత్రికలు నాకు లభించినవి - ధర్మారావు, దేవరాజు వెంకటకృష్ణారావు 1914 నుండి నడిపిన వేగుచుక్క కథావళి అనే పత్రికల్లోవి. కనుక ప్రథమంగా కొండెగాడు రచన 1914 కు ముందు అవాలి. మద్రాసు నుంచి వచ్చి బరంపురం కళాశాలలో అధ్యాపకుడుగా ఉంటూ గ్రంథమాలను భాషాభివర్ధన సంఘాన్ని విర్వహిస్తున్న కాలంలోనే ధర్మారావు వీటిని ప్రక

టించి ఉండాలి. అంటే 1911 - 1914 మధ్య, ముద్రణాలయం 1912 లో పెట్టారు. అందులోనే ముద్రించేవారని బరంపురంలోని వ్యక్తుల భోగట్టా. కనుక 1912 - 1914 ల మధ్య కావాలి. అప్పటికే వ్యావహారిక భాషావాదం దుమారంగా వీస్తోంది. తన దాడిని దాని మీదే ఆరంభించాడు. సాక్షి 1913 నుండి ఆరంభం. దాన్ని ప్రచురించిన సువర్ణలేఖ పత్రికకు అంత ప్రాచుర్యం లేదు. వీరి కొండెగాడు బరంపురం - విశాఖల మధ్యే నడిచి ఉండాలి. మిత్రులకు వంపి ఉండవచ్చు. స్పెక్టేటర్ నే అన్ని విధాల అనుకరించినట్టు కొండెగాడు తెలియజేస్తుంది. ఇలాంటి లక్షణం తొలిసారిగా అనుకరించిన వాడికి తప్పదు. సాక్షి వ్యాసాలు ధర్మారావు చూసే ఉంటే ఇంతకన్నా అందంగా వ్యంగ్యంగా హాస్యంగా చెప్పగలిగి ఉండేవాడు. కనుక చూసి ఉండడు. పానుగంటివారు ఈ కొండెగాడు పత్రికలను చూసినా, వారప్పటికే చేయి తిరిగిన నాటక రచయిత. ఒకరకంగా వచనంలో నీధహస్తలు. ధర్మారావుది ఆరంభదశ. కనుకనే స్పెక్టేటర్ కు అనుకరణ ఎక్కువ అనిపిస్తుంది. వీటన్నిటిని బట్టి బహుశా సాక్షి వ్యాసాలకు కొంత ముందో వెనుకో ఈ కొండెగాడు పత్రికను తీసుకుని వచ్చి ఉండవచ్చు. ఖచ్చితంగా ఏది ముందో చెప్పడానికి ఆధారాలు లేవు.

1936 లో 'ఆంధ్రవిశారదుని భాషాసేవ' అంటూ కె. ఆ. స్వామి ప్రజామిత్ర ఏప్రిల్ 12వ తేదీ సంచికలో ఓ పెద్ద వ్యాసం ధర్మారావును గురించి రాశాడు. అందులో "ఇంగ్లీషునవల స్పెక్టేటరును జూచి యట్టిదాంధ్ర మున నుండిన బాగుగదాయని ఇంకను పానుగంటివారి సాక్షి రాకముందే కొండెగాడు అని చిన్న పత్రికలను ప్రచురించుచుండిరి" - అని రాశాడు. దీన్నిబట్టి సాక్షికన్నా కొండెగాడు పత్రికలే ముందు వచ్చి ఉంటాయన వచ్చు. అవి 1912 - 1913 మధ్య కాలంలో ఆరంభమై వచ్చాయని మాత్రం ఊహించవచ్చు. ఏదిఏమైనా అప్పుడప్పుడే రూపాన్ని సంతరించుకుంటున్న కొత్త సమాజంలోని (పెట్టుబడిదారీ) వ్యక్తుల్లో ఉండే వ్యక్తిత్వాల వైరుధ్యాలను ఈ కొండెగాడు సమాజ సమ్యక్ ప్రతిబింబిస్తారు. గురజాడ 'గిరీశం' లక్షణాలనూ ధర్మారావు కొందరు సమ్యక్ చిలకరించాడు. అన్ని సంచికలూ లభ్యమైననాడు గానీ ఈ వ్యాసాల రూపురేఖా విలాసాలూ, విమర్శనా పద్ధతులూ మనకు స్పష్టంగా అర్థంకావు.

క్రొవ్వరాళ్ళు

ఇతర దాషా సాహిత్యాలలో ఉన్న అందాలను తెలుగులోకి తెచ్చి, తెలుగు వారికందించడం వేగుచుక్క గ్రంథమాల ఆశయాలలో ఒకటి. కొత్త సాహిత్య ప్రక్రియలను తెలుగులోకి తీసుకుని రావటం మరొకటి. ఈ ఆశయాలను సాధిస్తూ సంవత్సరానికి నాలుగు గ్రంథాలను ప్రచురిస్తూ 1917 లో ధర్మారావు 'క్రొవ్వ రాళ్ళు' నవలను వెలువర్పారు. ఇప్పటివరకూ గ్రంథమాల ఉషఃకాలము, వాడేపీడు, ప్రేమము, సుహృద్దత్త, పద్మినీ, వరిణయం, విలాసార్జునం, సగుణ మూడు భాగాలు ప్రచురించి పదవ మరీచికగా ఈ క్రొవ్వరాళ్ళను తీసుకొచ్చారు. వీరు తమ ప్రచురణలను "పిల్లల కొరకు, బాలుర కొరకు, బాలికల కొరకు, పండితుల కొరకు, పామరుల కొరకు, వర్తకుల కొరకు, సేద్యగాండ్రకొరకు, సకల జనోపయోగము కొరకని యెంచి" తీసుకొస్తున్నామని ప్రకటించుకున్నారు. "ఒకే విషయము గల ఒకే గ్రంథము, ఒకే గ్రంథకర్త వ్రాసినది అన్ని తరగతుల చదువరులకును రుచించక పోవచ్చునని యెంచి యెల్లరకునుపయోగింపబడు రీతిని వివిధ కర్తలచే వివిధ విషయముల గూర్చి వ్రాయించుచున్నాము" - అని గ్రంథ ప్రచురణ ప్రణాళికను వివరించారు.

ఈ గ్రంథమాలలో తొలి మరీచిక ఉషఃకాలము, ఆరవ మరీచిక విలాసార్జునము, పదవది ఈ క్రొవ్వరాళ్ళు. ఈ మూడూ ధర్మారావు రచనలు. ఈ గ్రంథాలను చూస్తే అవి రాసిన రచయిత ఎవరో తెలియదు. ఉషఃకాలము మీద - 'కలభాషిణి' అనీ, విలాసార్జునము మీద - 'నేను' అనీ, ఈ క్రొవ్వరాళ్ళు మీద - 'ఉపాధ్యాయుడు' అనీ ఉంటుంది. అయితే అక్కడక్కడ ధర్మారావు తమ ఇతర రచనల సందర్భాల్లో వీటిని తానే రాసుకున్నట్టు చెప్పుకోవటమే మనమీగ్రంథాల అసలు రచయిత ధర్మారావుని అనటానికి ఆస్కారం కలిగిస్తుంది. దీనికి సాక్ష్యంగా దేవరాజు వెంకటకృష్ణారావు 8-9-1960 న బరంపురం నుండి హైద్రాబాద్ లో ఉన్న ధర్మారావు పేర ఒక పెద్ద ఉత్తరం రాశాడు. అందులో అనేక స్వవిషయాలను పేర్కొంటూ తన సంసార కష్టాలను వివరిస్తూ కాపీరైట్ ఇతరులకు విక్రయించని వేగుచుక్క ప్రచురణల

జాబితాలో “మీ ఉషఃకాలము (అటోబయోగ్రఫీ) మీ విలాసార్జునము” (నాటకం) అని రాశాడు. ఇక క్రొవ్వరాళ్ళ ప్రస్తావన చేస్తూ మరికొన్ని ఇతర ప్రచురణలతో దీన్ని కుడా 1955 లో కొండపల్లి వీర వెంకయ్య పబ్లికేషన్స్ (రాజమండ్రి) వారికి గ్రంథానికి నూరు రూపాయలు చొప్పున అమ్మేశాననీ - తన సంసారపు బాధలే దానికి కారణమనీ కృష్ణారావు బాధపడ్డాడు.

ఈ ఉత్తరం కృష్ణారావు రాయటానికి ముందు 5 - 9 - 1960 న ధర్మారావు వారికి ఒక ఉత్తరం రాస్తూ తన గ్రంథాలన్నీ మళ్ళీ ముద్రించుకుంటున్నాననీ తన దగ్గర విలాసార్జునం - క్రొవ్వరాళ్ళు లేవనీ పంపమనీ రాశాడు. దానికి సమాధానమే పై ఉత్తరం. ఇక కృష్ణారావు “క్రొవ్వరాళ్ళను ఇతః పూర్వమే 1955 లో నేనే దాని కాపీరైట్ విక్రయించుట జరిగియుండుట ఇప్పుడు నాకు ఆ 1955 నాటి చర్య - తమ యిప్పటి ప్రయత్నమునకు ఒక టెక్నికల్ ఇబ్బందిగా మారినందుకు నేనెంతేని దుఃఖించుచున్నాను. ఏమి చేయవలెనో తెలియకున్నది. మీరే సలహా చెప్పండి. జరిగినది హృదయ విధారకమైనదే నా వలననే మీకు మనో వైకల్యము కలిగి పోయినదే - అనే దుఃఖమమితముగా పొందుచున్నాను” అంటూ ఉత్తరాన్ని ముగిస్తూ మళ్ళీ “క్రొవ్వరాళ్ళ గూర్చి నేను శిక్షా పాత్రుడనే - అని అనుకుంటా ఉన్నాను” అని ఎర్ర సిరాతో రాశాడు. ఈ సాక్ష్యాలు గ్రంథరచనా విధానం మాత్రమే ఈ పుస్తకాల రచయిత ధర్మారావుని లోకానికి తెలియజేస్తాయి. గ్రంథమాల ప్రచురించిన కొన్ని ఇతర గ్రంథాల మీద కూడా రచయితల ప్రచ్ఛన్న నామాలంటాయి. వేగుజుక్క గ్రంథమాల అసీ గ్రంథ మండలి అసీ రెండూ వాడ్తూండేవారు.⁶⁰

ఈ క్రొవ్వరాళ్ళ నవల తొలి ప్రచురణ జరిగిన కాలంలో దీనికి బాగా పేరు ప్రఖ్యాతులొచ్చాయి. తెలుగు దేశంలో చాలా మారుమూల గ్రామాలకు నైతం ఈ గ్రంథమాల ప్రచురణలైన ‘వాడేపీడు’, ‘సగుణ’, మొదలైనవి అందాయి. దేవులపల్లి రామానుజరావు తనకు ధర్మారావుతో పరోక్ష పరిచయం ఈ క్రొవ్వరాళ్ళ నవల ద్వారానేనని అన్నాడు. దీని రచయితను తెలుసుకోవడానికి అనేక మంది ఉత్తరాలు రాసి సమాధానాలు పొందేవారట. అప్పటికి ఆంధ్ర ప్రచారణీ గ్రంథమాల కొన్ని అనువాద అవరాధపరిశోధక నవలలను ప్రచురించింది. వేగుజుక్క కూడా ప్రచురించింది. తీరుబాటుగా ఇళ్లలో ఉండే జనానికి ఈ పుస్తకాలు - చాలావే అబ్బాసాన్ని, అభిరుచినీ కలిగించాయని అనేకమంది అభిప్రాయం.

క్రొవ్వూరాళ్ళ నాకు లభించిన మొదటి ప్రచురణ ప్రతిలో కేవలం నవలా భాగం ఉందే కాని ముందు వెనుకల ప్రచురణకర్తల మాటలుండే భాగాలులేవు. దీనికి సూచనగా దీని ప్రాశస్త్యాన్ని వివరిస్తూ సంపాదకులు రాసే ఉంటారు. అయితే 1955లో దీన్నే 'కళాప్రచారక సమితి' ప్రచురణగా దేవరాజు వెంకట కృష్ణారావు ప్రచురించాడు. అంటే రెండో ప్రచురణ. దీని తర్వాతనే ప్రచురణ హక్కులను ఇతరులకు అమ్మటం జరిగింది. రెండో ప్రచురణకు చివరచేర్చిన ఉపోద్ఘాతంలో ఈ నవల రచనా విధానంలో

— స్వభావ పరిశోధన (రిసర్చ్ ఇన్ ది నేచర్ ఆఫ్ మాన్)

— స్వభావోన్మీలన (డెవలప్మెంట్ ఆఫ్ కార్క్టర్)

— స్వభావ నిరూపణ (కార్క్టరైజేషన్)

— స్వభావ పరిణామము (చేంజెస్ ఇన్ కార్క్టర్)

— చారిత్రక విశేషములు (హిస్టారికల్ బ్యూటీస్)

— నూతన భావములు (న్యూ ఐడియాస్)

అనేవి ప్రధానంగా ఉన్నాయని ప్రచారక సమితి కార్యదర్శి అన్నాడు. ఇది ఈ సమితి ప్రచురణల్లో ఆరవది.

క్రొవ్వూరాళ్ళ అవరాధపరిశోధక నవలకాదు. మనిషి డబ్బుకు ఎంత గడ్డి తింటాడో ధనవంతుడైనా స్తరే పరిస్థితులను బట్టి ఎలా దిగజారతాడో చెప్పే నవల. క్రొవ్వూరాళ్లందే సానబెట్టని ముడిరత్నాలు.

వెంకటేశం - శ్రీనివాసరావులు మంచిమిత్రులు. వెంకటేశం చనిపోతూ తన దగ్గరున్న క్రొవ్వూరాళ్లను శ్రీనివాసానికిచ్చి అత్తగారింట్లో బాలవిధవగా ఉన్న తన కూతురు మహలక్ష్మి పెద్దది కాగానే వీటిని అప్పగించమంటాడు. శ్రీనివాసాన్ని ఒక రాయి తీసుకోమంటాడు. వెంకటేశం కొడుకు రంగూన్లో ఉంటూ చనిపోయాడని అందరూ అనుకుంటుండేవారు. అందుకే ఈ ఏర్పాటు.

శ్రీనివాసం మహలక్ష్మిని తన యింటికి తెచ్చి తన అన్న కూతురు సరస్వతికి తోడుగా ఉంచి పెంచుతుంటాడు. ఈ రాళ్ళ విషయం ఎవరికీ చెప్పడు. శ్రీనివాసరావంటే మంచి గౌరవప్రతిష్టలున్న వ్యక్తి. నిస్సంతు. గొప్ప వ్యాపారస్తుడు.

మొదట్లో ఈ రాళ్ళు అంత విలువలేనివిగా భావించిన శ్రీనివాసానికి వీటిల్లో ఒక రాయి విలువే 50 వేలు చేస్తుందని తెలిసినప్పుడు ఆశపుడుంది. వీటన్నింటిని కాజేయాలన్న తలంపు కలుగుతుంది. తన ఊహలెవరూ పనిగట్టకుండా జాగ్రత్తపడ్డానే రాళ్ళను దాచేసి ఇంట్లో దొంగలుపడి ఎత్తుకెళ్ళారన్న వదంతి లేవదీస్తాడు. అడుగడుగునా మానసికంగా తను చేసిన మిత్రద్రోహం

కట్టికుడుపురుంటే మత్తెర్రమణం పొంది ఆ రాళ్ళు విసిరేస్తూ జారి పడి అవే గుచ్చుకుని చనిపోతాడు.

కథ ఎన్నో మలుపులు తిరుగుతుంది. వెంకటేశం కొడుకు కృష్ణమూర్తి వచ్చి ఈ రాళ్ళవ్యాపారం ఆరా తీసి శ్రీనివాసాన్ని అడగటంతో కథ వేగం పుంజుకుంటుంది. రహస్యంగా చేసే ఈ రాళ్ళ వ్యాపారంలో శ్రీనివాసంతో చేతులు కలిపిన సీతారాం అన్న పాత దొంగ కృష్ణమూర్తి మిత్రుడు కావటం అన్నది శ్రీనివాసం ద్రోహం వేగంగా పండటానికి కారణమవుతుంది.

శ్రీనివాసాన్ని దేవుడుగా నమ్మిన గుమాస్తా నరసింహారావు, అన్నకూతురు సుశస్వతి, వెంకటేశం కుమార్తె మహాలక్ష్మిలకు చివరి వరకూ శ్రీనివాసం ముసుగుమనిషన్న భావం రానేరాదు. వచ్చిన తర్వాత అతని శవం తప్ప మరేం మిగలదు.

కథారంగం రెండు మూడు స్థలాలు మారుతుంది. తాగుబోతూ తిరుగు బోతూ అనుకున్న కృష్ణమూర్తి మారటం, కళ్ళముందరి దైవంలా లోకంలో చెలామణి అవుతూ ప్రతిష్ఠా, గౌరవాలనే తింటూ జీవిస్తున్న శ్రీనివాసం ఆశా మోహంతో వచ్చిదొంగగా పరిణామం చెందటం ఈ క్రొవ్వరాళ్ళలో చూస్తాం.

క్రొవ్వరాళ్ళలో అసలు దాగున్న రత్నాన్ని పసిగట్టి వెల గట్టాలంటే దాని చుట్టూ ఉన్న కొవ్వను కొయ్యాలి. సానబెట్టాలి. అప్పుడే నిజమైన దాని రంగు బయటపడుతుంది. ఈ అర్థాన్ని రచయిత తన నవలలో శ్లేషార్థంలో చాలా చక్కగా ప్రధాన పాత్రలెలా ముసుగులో లోకాన్ని భ్రమింప జేశాయో చెప్తాడు.

కథ నడుస్తున్నంత కాలమూ రచయిత మనల్ని నడిపించుకెళ్తుంటాడు. నవలలో పాత్రలతో మాట్లాడాడు. పాత్రల చేష్టలకు మళ్ళీ కుదిపి వ్యాఖ్యానం చేసి చెప్తుంటాడు. అంతేకాదు ఏ పాత్ర అన్నా తన కార్యక్రమంలో మునిగిపోయి ఉంటే దాన్ని కదిలించి తర్వాత చెయ్యాల్సిన పనిని గుర్తుచేస్తూ పదమంటూంటాడు. పాత్రలు అవాక్కయి ఆలోచిస్తుంటే రచయిత ఎక్స్‌ప్రెస్ కళ్ళతో వాటి మెదళ్లను చూసి చదువరుల కళ్ళ ముందు అసలు రూపం నిలబెడుతుంటాడు.

నవల రెండు భాగాలు. మొదటి భాగంలో తొమ్మిది ప్రకరణాలు. రెండవ భాగంలో ఎనిమిది ప్రకరణాలు. శ్రీనివాసానికి క్రొవ్వరాళ్ళు దక్కటం నుండి, వెంకటేశం కొడుకు కృష్ణమూర్తి ఆ రాళ్ళ నగగటానికి శ్రీనివాసం ఇంటికి రావటం వరకూ మొదటి భాగం; కృష్ణమూర్తి, సీతారామూ, శ్రీనివాసమూ ఈ రాళ్ళను తామే దిక్కించుకోవాలని వేసి ఎత్తుల పై

ఎత్తులతో రెండవ థాగం ఆరంభమై శ్రీనివాసం మరణంతో రాళ్ళను కృష్ణమూర్తి వస్తే ఇవ్వమనటంతో ఆఖరపుతుంది. ప్రకరణాల చివర 'సింహాచలోకనం' అంటూ ఆ ప్రకరణంలో జరిగిన విషయం అందులోని పాత్రల మీద గానీ, చదువరులలోగానీ ఎలాంటి ప్రభావం చూపిందో వివరించటమన్నా లేక పోతే రానున్న ప్రకరణానికి అతకటానికి వీలైన సంక్షిప్త కథా భావ సూచన నన్నా చేస్తుంటాడు రచయిత.

మనిషి స్వతహాగా మంచివాడే కాని ఎదురయ్యే పరిస్థితులు అటు దుర్మార్గుడుగానో సన్మార్గుడుగానో చేస్తుంటాయని సుబ్రహ్మణ్యం కృష్ణమూర్తి పాత్ర ద్వారా రచయిత చెప్పాడు.

మనిషిలో చోటు చేసుకున్న ఒక ఆలోచన క్రమంగా ఏ విధంగా పరాకాష్ఠకు చేరుకుని అదే - దురాచైతే, నాశనం చూసి కానీ వదలదో అనేక ఘట్టాలను సృష్టిస్తూ శ్రీనివాసం పాత్ర ద్వారా రచయిత వెల్లడిస్తాడు.

పాత్రలు బలంగా ఉండాలంటే మొదటినుండి వాటి చిత్రణ స్వభావ సిద్ధంగా ఉండాలి. ఏయే పరిస్థితుల్లో ఆయా పాత్రలు నిజజీవితాల్లో ఎలా వ్యవహరిస్తాయో అదేవిధంగా నవలలో కూడా నడుచుకోవటానికి రచయిత చాలా శ్రమించాడు. శ్రీనివాసాన్ని దొంగగా అన్న కూతురు సరస్వతి కూడా నమ్మాలంటే ఖచ్చితమైన నిదర్శనం ఉండాలి. అందుకే చాయాగ్రాహక లక్షణం అమెకు ఇచ్చి ఫోటోలపై వేలిముద్రలు పసిగట్టిన సందర్భాన్ని ఏర్పాటుచేసి చిన్న పాత్ర సరస్వతికి కూడా వెన్నెముకను ఏర్పాటుచేశాడు రచయిత.

దొంగలను పసిగట్టటం - వజ్రాలను వెలగట్టడం, కొత్తతరహా దొంగ తనాలకు రూపునివ్వడం దొంగల మధ్య పంపిణీ తగాదాలు - బ్యాంకింగ్ పద్ధతులూ - చాయాగ్రాహకాభ్యాసం, టెలిఫోను వంటి అనేక కొత్తకొత్త అంశాలకు నవలలో చోటిచ్చి నూతనత్వాన్ని సంతరించి పెట్టాడు.

పరితలకు మరింత ఉత్సాహం కలగటానికి సరసింహారావు సరస్వతుల ప్రణయాన్ని అంతర్నదంగా నడిపించాడు.

నవలలో కొన్నిచోట్ల చైతన్యస్రవంతి చాయలూ, కొన్నిచోట్ల అధివాస్తవికతా దోరణులూ, మానసిక విశ్లేషణ సందర్భాలూ ఎదురవుతుంటాయి. మన దేశంలోకి అప్పడప్పడే వస్తున్న ఫ్రెంచి సాహిత్య దోరణులను బీజ పాయంగా ఈ నవలలో చూడగలం. నవలలో ధనం మీదా, ధనికుల మీదా చురకలు వేస్తుంటాడు రచయిత.

ధనికుడికి ప్రతినిధి శ్రీనివాసం. అతని అత్యాశను చెప్తూ “శ్రీనివాసము ముఖము కూడ నొక క్రొవ్వురాయిగా పరిణమించెను..... .. ఇది గొప్పవారల మారు మొగము”.

“హా ధనికులారా మీ పేటికల మురుగుచుండు నాణెముల మీద గప్పు చుండు త్రుప్పనకు మీ మోములు పారముల జెప్పజాలునునుడి. మీకడనుండు సువర్ణరత్నముల మూయుచుండు గల్లని ఇనువ పేటికలకు మీ ముఖములు అక్షరాభ్యాసంబు జేయింప సమర్థంబులు నుడి”- అని వ్యంగ్యంగా తోకంతోని ధనవంతుల ముసుగుమోహలను తన కలంతో చీలుస్తాడు.

ఈ క్రొవ్వురాళ్ళ రచన గ్రాంథికంలో సాగింది (1917). పాత్రోచిత భాష కూడా లేదు. అయినా చిన్నచిన్న తెలుగు వాక్యాలతో గ్రాంథికం పట్టివ్వ కుండా సాగుతుంది.

ధర్మారావు వచన రచనా పరిణామంలో విలాసార్జునం - విన్నవం - ఉషఃకాలము తర్వాత ఇది సారశ్యాన్ని సంతరించుకున్నట్టే. గ్రంథమాల ఆశయాలకు అంటే ప్రజల భాషలో గ్రంథాలు రాయాలన్నదానికి కొంత సమీపానికొచ్చినట్టే.

‘లేకి’ రచనలు

కొత్తకెప్పుడూ వాకిళ్ళు తెరిచే స్వభావం ధర్మారావుది. తాను కృషి చేస్తున్న సాహిత్యరంగానికి సంబంధించినదైతే మరింత ఉత్సాహం చూపే వారు. అందుకని కొత్తకెప్పుడూ పరుగులెట్టేవారనీ - పాతను మర్చిపోయే వారనీ కాదు. గురజాడ పలుకుబడి పాతకొత్తల మేలు కలయిక అన్నది సాహిత్యరంగంలో నానుడిగా మారుతున్న కాలంలోనే ధర్మారావు కలం ఆందుకున్నాడు. కనుక ఈ సమన్వయ లక్షణం తమకు తెలియకుండానే వారిలో ప్రవేశించింది. క్రమంగా తనభావం అదేనని ఖండకృతుల రచనా సమయంలోనూ, వేగుచుక్క గ్రంథమాల గ్రంథాల ప్రచురణ సందర్భంలోనూ అనేకసార్లు తెలియచెప్పాడు. కనుక ఆనాటి సూతన ప్రక్రియల్లో ఒకటైన వ్యాసం విషయంలో ధర్మారావు అభిప్రాయం వారి ఆచరణ పరిశీలించటం అవసరం. ఎందుకంటే వ్యాసం, నవల వచన రచనా రూపాలు కనుక.

19 వ శతాబ్దం చివరి వరకూ వ్యాసానికి తెలుగులో ఒక రూపం రాలేదు. పాశ్చాత్య సాహిత్య ప్రభావం వల్లే వ్యాసం భారతీయ భాషల్లో వచ్చి నట్లే తెలుగులోనూ ప్రవేశించింది. అదీ 19 వ శతాబ్దం పూర్వార్థం అనవచ్చు.

మనకు తెలిసినంతవరకూ 1840 - 1850 లలో సామినేని ముద్దు నరసింహం నాయని రాసిన 'హితసూచని' వ్యాసాల సంపుటమే మొదటిది. అయితే ఇది 1862 లో అచ్చయింది. ఇందులో వ్యాసాలను 'ప్రమేయాలు' అన్నాడు రచయిత. ఇక పరవస్తు వెంకట రంగాచార్యులు (1822 - 1900) తమ వ్యాసాలను 'సంగ్రహం' అని అంటే, కందుకూరి వీరేశలింగం (1848 - 1919) 'ఉపన్యాసము' అన్నాడు. 1852 లో బ్రౌను తన నిఘంటువులో "వ్యాసము వ్రాసేవాడు గ్రంథకర్త" అని అన్నాడు. అంటే అప్పటికే వ్యాసం అన్న పేరు లోకానికి పరిచితమైందన్నమాట.

వీరేశలింగం పూర్వలూ, సమకాలికులూ ఈ వ్యాసాన్ని పరిపుష్టం చేశారు. దీన్ని నాటి వత్రికలు ప్రధానంగా అముద్రిత గ్రంథ చింతామణి, గ్రంథాలయ సర్వస్వము, తెలుగు, ఇంకా నాటి పండితులు నడిపించిన అనేక వత్రికలూ పెంచి పోషించాయి. సాధారణంగా వ్యాసం సారస్వత విషయాలనే ఆనాడు వస్తువుగా కలిగి ఉండేది.

'గద్యం కవినాం నికషం వదంతి' - అని సంస్కృత సూక్తి అయితే 'కవికి గీటురాయి గద్యమైతే గద్యకి గీటురాయి వ్యాసం' - అన్నది హిందీలో రామచంద్రశుక్ల సూక్తి. వ్యాసం చిన్న రచన. సుదీర్ఘమైందీ, జటిలమైందీ, దుర్బోధ్యమైందీ కాకూడదు. వ్యాసం గొప్పతనం శైలి మీద ఆధారపడి ఉంటుంది. ఇంగ్లీషులో పోప్ లాంటి వారు వ్యాసం పద్యంలో రాసినా అది వికసించలేదు. అందుకే తర్వాత వ్యాసం వచనంలోనే ఉండాలి అన్న నిబంధన తనకు తానుగా రూపొందింది. "ఒక విషయాన్ని విరివిగా రాయటమనీ, ఒక చరిత్రాంశమును రాయటమనీ, విషయగ్రహణం చేసి దాన్ని అంశ విభజనంతో వివరించటమనీ," మన నిఘంటువులు అనేకరకాలైన వివరణలిచ్చాయి. ఈనాటి వ్యాసం చూస్తే ఇవన్నీ కొద్దోగొప్పో అందులో కనిపిస్తూనే ఉంటాయి.

వ్యాసాలను ధర్మారావు తననాటి పండితులు ఏ సాహిత్యవిషయకంగా (విన్నపాలను రాస్తూ) ఉపయోగించారో, వీరూ మొదట అదే విధంగా 'విన్నపం'ద్వారా రాస్తూఉడుగెట్టారు. విశేషంగా ఇతర దేశాలకు సంబంధించిన, గ్రంథాలను చదివే అవకాశాలొస్తున్న కాలంలో అందులోని విశేషాలను తెలుగు వాళ్ళకూ చెప్పాలన్న కుతూహలం ధర్మారావులో పెరిగింది. తాను ఆయా సందర్భాల్లో వివిధాంశాలను గురించి సేకరించుకున్న సమాచారాన్ని 'లేక్చర్'

అన్న పేరుతో 'పుష్కరిణి' లాంటి పత్రికల్లో చిన్న వ్యాసాలుగా రాశాడు. 'లేకి' అంటే 'ఏరుకొనే వాడు' అని అర్థం. ధర్మారావే ఒకచోట 'లేకి,' 'తా.ధ' - నానా బాషా వాఙ్మయ కేదారంబుల నేటికొనిన కామ్యజ్ఞాన విశేషంబులని రాసుకున్నాడు. అది సాహిత్యం కానీ - చరిత్ర కానీ ఆ విషయాన్ని ఒక చిన్న వ్యాసంలో చెప్పటం వీరి అభిమతం. దానికి తగ్గ పేరూ పెట్టుకున్నాడు.

'త్రివేణి' అనే వ్యాసంలో⁶¹ జగన్నాథ పండితుని ధారణాశక్తిని ప్రదర్శించే కథను చెప్పాడు. త్రివేణి స్థల మాహాత్యం ప్లిసీ, టాలమీలు వర్ణించ టాన్ని చెప్తూ, విలియం జోన్స్ సంస్కృతోపాధ్యాయుడు జగన్నాథ తర్క పంచానన మహాపండితులనీ వారి జన్మస్థలం త్రివేణినీ అంటూ వ్యాసాన్ని రెండున్నర పుటలలో ముగించాడు.

ఇదే విధంగా అల్లావుద్దీన్ దండయాత్రలో తాను సేకరించిన ధనరాసులనూ, దేవాలయ దోపిడీ ధనాన్నీ 'దక్షిణాపథమున 14 వ శతాబ్దమునగల యైశ్వర్యమున్న' - చిన్న వ్యాసంలో విపులంగా రాశాడు.

అలాగే 'వజ్రముల' గురించి తాను అనేక గ్రంథాల్లో సేకరించిన విషయాలనొక చిన్న వ్యాసంగానూ, ఫెర్నాండ్ న్యూనిజ్ రాతల ఆధారంగా ఒక చిన్న 'గుజరాతు చరిత్ర' రచనచేశాడు ధర్మారావు.

ఈ చిన్న వ్యాసాల్లోని బాషలో కొద్ది మార్పును గమనించగలం. అరసున్నలు పోయాయి. బండిజాలు అంతగా కనిపించవు. వాక్యాలు పెద్దవైనా కఠినమైన శబ్దాలూ, దీర్ఘసమాసాలూ దొర్లవు.

'త్రివేణి' లో

....

"న్యాయాధిపా, నేనానాడు వీరు కలహించుచుండుట చూచితిని."

'దక్షిణాపథమున 14 వ శ. గల యైశ్వర్యము' లో

....

"దేవాలయంబులందలి ధనమును దీనిబట్టి కడుంగడు విశేషమని నిర్ధారణ చేయనగును."

'వజ్రములు' లో

...

"రాయల గుర్రమునకు మస్తకాభరణంబున నాయకమణిగ నమర్పబడిన వజ్రము కోడిగ్రుడ్డంత యుండెననియు నద్దానిని విజయనగర పతనమున" - అని ఇంకా సాగుతుంది.

ఈ వ్యాసాలన్నీ 1920 కి పూర్వం రాసినవి. - వననం రాయటంలో

అభ్యాసానికి, సారశ్యసాధనకూ ధర్మారావుకు ఉపయోగపడి ఉంటాయి. చెప్పే విషయాలు కొత్తవి అయినా, సూటిగా చెప్పాలన్న కాంక్ష ఉన్నా, శబ్దాల ప్రయోగం - వాక్య నిర్మాణం మాత్రం ధర్మారావును వెనక్కి లాగుతోందని తోస్తుంది.

‘జొన్నకట్ట’ ప్రశ్నలు

ధర్మారావు ఆ తర్వాత రాసినవి ‘జొన్నకట్ట ప్రశ్న’ వ్యాసాలు. ఇవి అయిదు లభించాయి. కొన్ని భారతిలో ప్రచురితమయ్యాయి.

ధర్మారావు మొదట్లో ఈ వ్యాసాలనాధారంగా చేసికొని తన స్వీయ చరిత్ర- రాధామని అనుకొని ఉండచ్చు. ఎందుకంటే ఈ జొన్నకట్ట వ్యాసాలు 1, 2, 3 లలో కేవలం వారి చిన్నతనం విశేషాలున్నాయి.

జొన్నకట్ట ప్రశ్న అనేది ఎలా వచ్చిందో విడమర్చి చెప్తూ తను వేసే ప్రశ్నలకూ, ఇతర్లు వేసిన ప్రశ్నలకు తానిచ్చిన సమాధానాలకూ తమ తల్లి ‘పీడు నట్టి జొన్నకట్ట’ అన్నారన్నాడు. ఈ జొన్నకట్ట ప్రశ్న సంకర సమాసం ఎలా అయిందా అని ఊహలను కలబోస్తూ చివరకు తెలుగువాడు తెలుగులో అడుక్కోలేదని వ్యంగ్యంగా అన్నాడు. ప్రశ్నకు తెలుగు మాట తట్టదంటూ మధ్యలో అటూ ఇటూ పదాల అందాలూ, అర్థాలమీద చమత్కారాలు రచయిత చేస్తాడు. చివరికి బుద్ధే తనకు మేలు చేసిందంటూ “చదువు సామల సహాయము చేసెను. ఉద్యోగమునకుత్సాహమిచ్చెను. చరిత్రకు చేయూతనొసగెను. మతములో మంచి చెడ్డల నెఱిగించెను. సంఘ జ్ఞానము చక్కబరచెను. దేశ విశేషములు తేట చేసెను. ఇంకనెన్నియో భంగుల లాభ కారీయాయెను” - అని జొన్నకట్టకు కృతజ్ఞత చెప్పుకుంటాడు.

రెండవ వ్యాసంలో లెక్కలు చేస్తున్న తనను తల్లి స్నానానికి రమ్మన్న దాన్ని కేంద్రంగా చేసుకుని ఊహాపోహలతో అల్లిక చేసుకుంటూ తన జీవితంలో ఈ ఎడదెడ్డ మంటే పెడదెడ్డమనే తత్వం చేసిన మేలును వివరించాడు.

ఔనన్నది కాదనే గుణమే తనను తల్లి “నీవు చేసిన లెక్కలు తప్పేమో నాన్నగారికి చూపించుకో” మంటే, ‘తప్పుకాదేమో’ - అని అనిపిస్తూ తర్క బుద్ధిని మాపెట్టిందని అంటాడు. ఇదే తనకు జీవితంలో మంచి చెడులకు

అధారమౌతూ “స్వయంకృషికి మార్గదర్శకమూ ఆడంబరం మానుకొనుట కాది సూత్రము” అయిందని ముగిస్తాడు.

మూడవ ప్రశ్నలో ధర్మారావు తన ఏకసంతాగ్రాహిత్యాన్ని చెప్తూ తల్లి తనను ఏదైనా ‘నేర్చుకొనగానే సరియా జ్ఞాపకముంచుకొనుటెంత కష్టము’ అని అంటే “మఱచిపోవుట మఱింత కష్టము” అని అన్న విషయాన్ని విశదపరుస్తాడు. చదివేటప్పుడు నేర్చేటప్పుడు కుదురుగా మనసు పెట్టి నేర్వటం ప్రతి విద్యార్థికుండవలసిన లక్షణంగా ఇక్కడ అన్యోపదేశంగా చెప్తాడు. విద్యార్థికి ఆత్మవిశ్వాసం ఉండటం అవసరమని అదే ఈ మాట అని పించగలదన్న భావాన్ని కుండబద్దలుకొట్టినట్టు చెప్తాడు. ఈ జ్ఞాపక శక్తి ధర్మారావును వివిధ విషయాలను భిన్నభిన్న సందర్భాల్లో వాటిని ఉపయోగించుకొని పైకి రావటానికి తోడ్పడింది. భవిష్యత్తులో పత్రికా రచయితగా రూపం సంతరించుకొటానికి ఆలంబనమైంది.

నాలుగవ వ్యాసం “రాముడికి సీత యేమగును?”. మొదటి మూడూ పూర్తిగా ధర్మారావు జీవిత విశేషాలనూ వారికభిన్న ప్రశ్నించే గుణాన్ని ప్రదర్శించాయి. ఇక దీంట్లో తనకున్న పై గుణంతో ముందు సాహిత్యం, అదీ ఆదికావ్యంలో విషయాన్ని ప్రశ్నించటానికి ధర్మారావు తలపడ్డాడు.

రామాయణమంతా విని రాముడికి సీతేమౌతుందన్న సామెతను తీసుకున్నాడు. ఈ ప్రశ్నలో ఉండే సందర్భాన్నీ, ఔచిత్యాన్నీ విడమర్చి చెప్పాడు. పరిశోధించాలి, అప్పుడే అడిగినవాడు పరమ మూర్ఖుడో విద్వాంసుడో తెలుతుందని అంటూ ఆరంభిస్తాడు.

భారతదేశంలో అప్పటికున్న విభిన్న ప్రాంతాల రామకథలనూ వివిధ పురాణాల్లో ప్రసక్తాలైన రామ వృత్తాంతాలనూ, ప్రపంచ వ్యాప్తంగా బౌద్ధ జాతక కథల్లోని రామకథా సందర్భాలనూ తనకు సాక్ష్యాలుగా తెచ్చుకున్నాడు. వీటన్నిటిని క్లుప్తంగా చెప్తూ ఇవన్నీ విన్న తర్వాత రాముడి - సీతల బాంధవ్యం మీద ఎవరికైనా అనుమానం రాదా ? అంటాడు. ఆయా దేశాలలో అమల్లో ఉన్న ఆచారాల ననుసరించి వీరి బంధుత్వాన్ని చెప్పారు కానీ ప్రపంచమంతా రామకథ వాల్మీకి రచన మాదిరే లేదన్నదాన్ని ధర్మారావు నిరూపించాడు. వ్యాసం ముగిస్తూ ‘కుశాగ్రబుద్ధులగు పాఠకులు పరిశోధనల గావించి పక్షపాత పిశాచంబు వాతబడక లోకంబుల నుండదగు సత్యమును వెలువరింతురుగాక యని ప్రార్థింతును’ అని విజ్ఞప్తి చేశాడు రచయిత.

ధర్మారావు ఆశ ఫలించిందనవచ్చు. 1924 వ సంవత్సరంలో భారతి ముఖంగా చేసిన పిజ్జి చాలాకాలం తర్వాత ఆరుద్ర పరిశోధనా గ్రంథంగా

రాముడికి సీతవీరమాతుంది? అన్నదాన్ని 1978 లో బయటకు తెచ్చాడు. చక్కని పరిశోధనాధారాల మీద నిర్మించిందీ గ్రంథం. నిజాన్ని లోకానికి చాటటం అవసరమన్న భావం దీని వెనక ఉంది. సురవరం ప్రతాపరెడ్డి కూడా రామకథలు ఇతర మత గ్రంథాలలో ఉంటే అవి మతాన్ని గేలిచెయ్యటానికి రాసిన రాతలనీ, ఆ మతంవారు నాస్తికులూ - వేద విరుద్ధలూ-వేదభాష్యులూ అని ఉపేక్ష చెయ్యరాదని అంటాడు. ఇంతవరకూ చేసిందదేనని మనలో ఉన్న ఉపేక్షాభావానికి బాధపడ్డాడు.⁶² తర్వాతర్వాత రామాయణం మీద సామాజిక దృష్టితో నిజాన్ని వెలువర్చాలన్న కోరికతో నార్ల చాలా పరిశోధన చేసి జాబాలి, సీత జోస్యం లాంటి కొన్ని గ్రంథాలు రాశాడు. రామాయణ విష వృక్షం వంటి రచనలూ వెలుగులోకి వచ్చాయి. రామాయణం రంకు భారతం బొంకు అన్నదాన్ని నాటి సామాజికాచార వ్యవహారాల వెలుగులో పరిశీలిస్తే అసలర్థం విశదమవుతుంది.

జొన్నకఱ్ఱ వ్యాసాల్లో లభించిన వాటిలో ఆరవదీ చివరిదీ 'ఓనమాలు' అన్న రచన. "రాముడికి సీత వీరమాతుంది?" - అన్నదానిలాగే ఇదీ చాలా పరిశోధనాత్మకంగా రాసిన రచన. అక్షరశారదా ప్రశంసలో పరిశోధించి ఇంతకు పూర్వం చెప్పిన ఆంశాలకు, మరికొన్ని చేర్చి 'ఓనమాలు' రాశాడు. అయితే ఇందులో ఇతర భాషల్లోని తొలి అక్షరాలతో తులనాత్మకంగా పరిశీలిస్తూ విమర్శ కొనసాగించాడు. లిపి పరిణామాన్ని రుచి చూపించాడు. కొన్ని పదాలకర్థాలనూ - ఉత్పత్తులనూ అవి ఏ ఇతర భాషాపదాల నుండి వచ్చాయో తెలిపాడు. అక్షరశబ్దం వచ్చిన తీరును చెబుతూ కొమరాజువారు చెప్పినపద్ధతి "ఊహకు సంతోషింపవలెనేకాని ఉత్పత్తిని మాత్ర మొప్పుకొనరాదని" ఖండితంగా అన్నాడు. 'వర్ణము' అనేదాని ఉత్పత్తిని చెబుతూ సంగీతానికి - దీనికి ఉన్న సంబంధాన్ని తలలూపించేలా విశదీకరించాడు.

ఈ ఓనమాల సంగతి ధర్మారావును మొదట్నుండి పట్టుకొన్నట్టుంది. వివరాలను ఒకసారి పద్యాల్లోనూ, మరోసారి వ్యాసరూపంగానూ చెప్పి అంతటితో వదలేదు. 1942లో చల్లపల్లి రాజా కుమారుడు అక్షరాభ్యాస సందర్భంలో ధర్మారావు ఒక పెద్ద రగడే చేశాడు; ఈ ఓనమాల విషయం లేవదీసి. ఈ విషయం తర్వాత వివరంగా పరిశీలనకొస్తుంది.

ఈ జొన్నకఱ్ఱ వ్యాసాలు 1920 - 1926 ల మధ్య రాసినవి. అచ్చయిన కొన్నీ ఆకాలంలోనే. మొదట్లో ఈ పేరుమీదే జీవితచరిత్ర రాసుకుంటూ ఈ ప్రశ్నావళి ద్వారా అనేక విషయాల మీద తాము చేసిన పరిశోధనాంశాలను వెల్లడించాలనుకొని ఉంటాడు. కొన్నే వివరించగలిగాడు. భాషలో గమనించ

దగినంత సారశ్యం చూడగలం. చెప్పే తీరులో సూటిదనం ఉంది. ప్రతి రచయిత తన చేసే రచనకు ముందు ఈ రచన ఎలాటి పాఠకుల నుద్దేశించి అని ఆలోచిస్తాడు. ధర్మారావు దృష్టి క్రమంగా పండితప్రకాండుల లక్ష్యం నుండి కింది జనం వైపు మళ్ళుతోంది. అయినా తన భావాలనూ, పాండిత్యాన్ని విడిచిపెట్టలేదు. పండితుల లక్ష్యంగా సాగే ధర్మారావు పాత ప్రబంధాల వ్యాఖ్యానం, శబ్దార్థచర్చలూ, మరోవైపు సారంగధర, విజయవిలాసాల నాథారంగా చేసుకుని సాగిస్తూనే ఉన్నాడు. వేటూరి ప్రభాకరశాస్త్రి, వేదం వెంకట్రాయశాస్త్రి ప్రభృతులతో సిగపట్టు పడ్డానే ఉన్నాడు. కానీ ఈ వ్యాసాల్లో కూడా వెనకటి చూపు, రచనా పద్ధతి కొద్దిగా మారటం కనిపిస్తుంది. తోక జ్ఞానమే తన 'పదార్థాలను పసిగట్టటానికి' - వ్యాఖ్యానం చెయ్యటానికి తోడ్పడిందని పదేపదే చెప్పుకుంటున్న ధర్మారావులో మార్పు తన్నుకొస్తోంది.

ఈ మార్పు 'విషయం' లోనూ 'రూపం' లోనూ వస్తోంది. రూపం విషయంలో వచనం చేపట్టటానికి ఈ వ్యాసాలన్నీ రంగాన్ని సిద్ధం చేశాయి. విషయం తీసికొంటే దాన్ని పరిశీలించాల్సిన పద్ధతిలో మార్పుకు ప్రముఖ చరిత్ర పరిశోధకులు వేదం వెంకటాచలయ్యగారి మిత్రత్వమే కారణం అనుకోవచ్చు. రాముడుకి సీత ఓనమాల వ్యాసాలకు తప్పకుండా వీరి బుద్ధే ధర్మారావు వెన్నుతట్టి ముందుకు పొమ్మంది. జొన్నకట్ట ప్రశ్నలనే ఇతర ప్రాంతాల్లో బహుశా చొప్పదంటు ప్రశ్నలంటారు.

అచ్చు తప్ప

శుక్లనామ సంవత్సరంలో నమదర్శిని ఉగాది ప్రత్యేక సంచికను తెచ్చింది. అందులో ఓ 'అచ్చుతప్ప'. అంత పెద్దపుస్తకంలో ఓ అచ్చు తప్ప కాదు - పందలూ వేలూ ఉండచ్చనుకోవచ్చు. కానీ అక్షరాలా ఒకటే. అది ఆపేరుతో వచ్చిన ఒక వ్యాసం. చిన్నది. రాసింది 'కొండెగాడు'. మారుపేర్లతో పరకాయప్రవేశం చెయ్యటం ధర్మారావుకి తొలి రచనలనుండి ఉన్న విషయమని వేగుచక్క గ్రంథమాల పుస్తకాలే నిదర్శనాలు. అదీకాక ధర్మారావు పెట్టిన తొలిపత్రిక కొండెగాడు. దాన్నే ప్రచ్చన్న నామంగా ఇక్కడ వాడుకున్నాడు.

రచయిత అత్యంతాధునిక భావాలతో ఓ మూడు ముత్యాల సరాలు కూర్చి 'మొరళీ మోహన' మని పేరెట్టాడు. అందిన శ్రోతలకు వినిపిస్తే బాగుందన్నారు. దీన్నే ఖండకావ్యంగా చిన్న పుస్తకంగా అచ్చేసి 'నలుగురి కిస్తే' - అమ్మటంకాదు - సంతోషిస్తారని ఆశించాడు. అచ్చేశాడు ఎవరి కాళ్ళో పట్టుకుని. తీరా అచ్చు కాపీ చూస్తే "రెండవ పద్యం మూడవ పాదంలో ప్రణయమని ఉండటానికి బదులు ప్రళయమని అచ్చవడ్డాది." రచయిత కొంప మునిగింది. భావమంతా గంగలో కలిసిందని భావపడ్డాడు. ఆలోచించాడు. చివరకు 'ళ' ఉండటమే ఆ చిన్ని పొత్తానికి - కావ్య భావానికి నష్టమందని తర్కించి తర్కించి మనసు సరిపెట్టేసుకున్నాడు. ఇదీ కథ.

ఇందులో ఏమీ లేదు. కానీ ఉన్నదంతా రచయిత ఆలోచిస్తూ చేసిన విమర్శలే. నిజంగా ధర్మారావు విమర్శలే. ఆ దూకుడంతా భావ కవిత్వం వైనే.

భావ కవిత్వం ఖండికలుగా వస్తున్నది కనుక ఏరెండు మూడు వద్యాలు రాసినా అతడు మహాకవి అన్నదో విమర్శ. భావకవిత్వం నిండా ప్రణయం తప్ప మరోటుండదని "ప్రతి పుస్తకంలోనూ ప్రణయమే. ప్రతి పాటలోనూ ప్రణయమే. చిన్న కథల్లోనూ, నవలల్లోనూ, గీతాల్లోనూ, నాటకాల్లోనూ, అన్నిటిలోనూ ప్రణయమే. ప్రణయ హత్యలు, ప్రణయ రోదనాలు, ప్రణయ క్రాపింగులు, ప్రణయ హోటళ్ళూ అన్నీ ప్రణయ వస్తువులే. అంతా ప్రణయమే. ప్రణయం ప్రకోపించి పోయిందంటారా, లేదంటారా?" - అని ప్రణయ విమర్శ చేసేశాడు రచయిత. ఇది నాటి భావకవిత్వంలోని వస్తువూ, పదజాలం; చివరకు అది రాసే కవుల కట్టూ బొట్టూ, తీరూ తెన్నూ అన్నిటి మీదా చేసిన విమర్శ. భావకవిత్వమంటే ధర్మారావుకున్న అభిప్రాయం ఈ వచన రచనలోనే కాదు 'విచారణ దినం' అన్న పద్య రచనలో కూడా ఘట్టికరించాడు.

సందర్భం వస్తే వదులుకోటం ఎరగని ధర్మారావు "పాపం, వేటూరి ప్రభాకరశాస్త్రి గారి లాటివారెవరో 'ణ' కు 'ళ' వంటి గురుతుంటే బాగుంటుందని లిపిసంస్కారము చేశారేమోననీ" మొదట ఈ కొండెగాడనుకొన్నాడని అన్నారు. ఆ కాలంలో విజయవిలాసం వ్యాఖ్యానం మీద వీరికి వేటూరి వారికి పత్రికాముఖంగా వాగ్వివాదాలు సాగుతున్నాయి. దాన్నే చొప్పించేశారందులో.

ఇక ... ఆనాటి తెలుగు పుస్తకాల్లో ఉండే తప్పుపులు పట్టిక ఆనాటిని రచిస్తున్న వ్యాసంలో 'తప్పు లేకుండా అచ్చు వేస్తే తప్పు గాబోలు

ఈ తెలుగు వాళ్ళకి'. తెలుగచ్చులో తప్పు లేకపోలేదేవతలు శశిస్తారో. కాబట్టి అశుద్ధ పత్రికలాంధ్రంలో అలవాటయిపోయినాయి' - అన్నారు. 'అశుద్ధ పత్రిక' అన్న పదాలు వాడి భావకవిత్వాన్ని అచ్చేస్తూ ప్రోత్సహిస్తున్న పత్రికలమీద ఎంత ఘాటు విమర్శ చేయబోయినా అంతా చేశారు.

'శ' ను సరిపెట్టుకుంటూ "కొండెగాడు" వాడిన వాక్యాలు "పద్యంలో రుధిర పాత్ర, రక్తసీదువు, నీలాశ్రపంక్తులు, హృదయ విదారణాలు" ఇవన్నీ ప్రళయ కాలాన్ని వర్ణించటానికే సరిపోతాయంటూ నాటి భావకవుల పదజాలానికి రెండోవైపు తిప్పి చూపిస్తూ విమర్శించాడు.

చివరకు వ్యాసం ముగిస్తూ తన రాతే 'ణ' ను 'శ' కన్నించేలా చేసిందంటూ అది "ప్రణయ భావాల్లోని ప్రణయ తొందరవల్ల కలిగిన ప్రణయ పొరపాటని పోల్చుకొన్నానని" అంటాడు. వెనుకటికెవరో తిరుకుక్కను తిరుదుడ్డుతో కొడితే తిరుకుయ్యో తిరుకుయ్యో అంటూ తిరు పరుగెత్తించిందంటూ ఓ వైష్ణవ బాలుడు వివరించాడట.

ఆ నాడు ధర్మరావు భావకవిత్వం మీద - వారి పరిమిత పదజాలం మీద - ప్రాచీన కావ్యాలవల్ల వారికుండే అలసత్వం మీద ఎంత కసి ఉండేదో ఇదే చక్కని ఉదాహరణ. అయితే ఈ రచనలో ధర్మరావులో గొప్ప మార్పును చూడగలం. వ్యావహారిక భాషను చాలా చక్కగా వాడుకున్నాడు. విషయమంతా రచయిత ఎదుట ఉండి వివరిస్తున్నాడా - అన్నంత సాఫీగా సరళంగా ఉచ్చారణకు అతి సన్నిహితమైన భాషతో రచన సాగుతుంది. తనకున్న వ్యంగ్య స్వభావాన్ని చక్కగా ఉపయోగించుకున్నాడు. పదన రచనను ఎంత అందంగా సులువుగా రాయగలడో ధర్మరావు ఈ వ్యాసం ద్వారా నిరూపించుకున్నాడు.

తప్తాశ్రుకణం

ఏడవటమే ఒక భాగ్యంగా భావించిన రోజుల్లో కన్నీళ్లకే కరువొచ్చిన కాలంలో ధర్మరావు 'నిరశ్రు రోదనం' రాశాడు. (1929 భారతి మాఘంలో అచ్చయింది). జీవితం ఎడా మెడా వాయిస్తోంది. తట్టుకుని నిలబడి మనగల గటమే ఘనకార్యంగా ఉండేది. ఆనేక సంఘటనలు జీవితంమీద వారికి విరక్తి

కలిగించేలా చేశాయి. మందసా ఉద్యోగానికి ముందరిలాటి పరిస్థితే మళ్ళీ వీరికి దాపురించింది. తాతానగర్ వెళ్ళి తన బాగ్యాన్ని వెతుక్కో దలిచారు. అక్కడా అభాగ్యమే ఎదురైంది. తనకన్నా ముందే తాను వెళ్ళిన చోటికి దారిద్ర్యం వెళ్ళి స్వాగతం పల్కటంచూశారు. ఆ పరిస్థితుల్లో బహుశా 'అభాగ్య కోదండం' అన్న నాటకాన్ని రాద్ధామని అనుకొని ఉంటారు ధర్మారావు. పూర్తినాటకంగా రాలేదుకానీ ఒకటి రెండు నాటికల రూపంలో వెలువడ్డాయి. అందులో ఒకటి 'తప్తాశ్రుకణం'.

అతి దిరిద్రస్థితిలో ఉన్న కోదండరాయలు దగ్గరకు ఒక స్వచ్ఛంద సేవకుడు డబ్బా ఊపుకుంటూ గాలివాన బాధితులకు విరాళమివ్వమని వస్తాడు. ఇల్లంతా వెతగ్గా ఆ యింటావిడ బొడ్డో దాచుకున్న రెండు కాసులు కనబడ్డాయి. అవి వేస్తూ తన పరుపు పోతుందని బాధపడ్తాడు. ఇంతకన్నా సాయం చెయ్య లేక పోతున్నానని మరన్నులో మధనపడ్తాడు. అబాధ బయటకు రెండు కిన్నీటి చుక్కలుగా-అవీ వేడిగా వచ్చి ఆ డబ్బామీద పడతాయి. ఇంతలో ఆ సేవకుడికి ఒక టెలిగ్రాం వస్తుంది. అందులో 'ఇక విరాళాల వసూళ్లు ఆపమనీ ఎవరో ధనవంతుడు గాలివాన బాధితులకయ్యే ఖర్చుతా విరాళంగా ఇవ్వబో తున్నాడనీ' ఉంటుంది. 'బాధపడేవాడే బాధితులనాదుకోడం జరిగిన ఈ నిజ మైన సానుభూతే సర్వోత్కృష్టమైందని' ఈ ఘటన నిరూపించిందని కోదండ రాయలూ-స్వచ్ఛంద సేవకుడూ అనుకోవటంతో నాటిక ముగుస్తుంది.

తక్కువ పాత్రలున్న చిన్న నాటిక ఇది. ఇందులో ఇంట్లో దరిద్రాన్ని చాలా చక్కగా రెండు మూడు దృశ్యాలనాధారంగా చిత్రించాడు. భార్య ఉమాంబ, చిన్న పిల్లలు వాణీకుమారి - మధుర కుమారులు. డబ్బుకు లక్ష్యం చెయ్యకుండా కోర్టులో ప్రతివాదిని ఓడించాలనే దోరణిలో ధనవంతుల తెంపరి తనం - ధనమంటే వాళ్లకుండే అలశ్యాన్ని ఒకరిలో రచయిత చూపాడు. అలాగే అతి సామాన్య పౌరులు తాము సంపాదించిన దాంట్లో కొద్దిగా విలాస జీవితం రుచి చూడాలంటూ నాటకంకోసం డబ్బు ఖర్చు పెడ్తూ మాట్లాడు కుంటున్న వారి దోరణిని ఒక దృశ్యంలో చూపాడు. ఈ మధ్యలో-ఆకలయ్యే ఇద్దరు బిడ్డలు ఇంట్లో అమ్మ తుంచి పెట్టిన రొట్టెముక్కను ఎంతో ప్రేమతో తృప్తిగా తింటున్న వారి - మరో దృశ్యాన్ని పెట్టారు. దీంతో ధనం ఖర్చుచేసే వాళ్లకూ-కసిసావనరమైన తిండికి కూడా డబ్బుదొరకని తమ ఇంటికి మధ్య వ్యత్యాసాన్ని తులనాత్మకంగా గుండెకు హత్తుకొనేలా చూపాడు డబ్బు ఆడించే నాటకం వివరించాడు. ఇంతలో విరాళాల సేవకుని రాక, కోదండ రాయల సూచనల ఆవేదన, ఉన్నదే వెయ్యాలన్న తలంపు. "ఆ సింహాస్థుల

కస్సు నిప్పుడుగదా మస మభాగ్యుల మైతిమి" అనే ఊహ. "లేమికిదియే మహదైశ్వర్యము" అని అంటూ ఆ రెండు కాసులూ - డబ్బామీద కన్నీళ్ళూ విడవటంతో నాటకం ముగుస్తుంది.

ఒక చక్కని నాటకీయతా లక్షణంలాగా కోదండరాయలు కాసులు వేసిన వెంటనే తంతుని స్వచ్ఛంద సేవకుడు "ఆర్తజన రక్షణమున కొక్క ధనాధికుడు పూనుకొనెను" అని చదువుతాడు. సూచ్యార్థ సూచకంగా ఈ రెండు కాసులు వేసిన నిజమైన సానుభూతి హృదయమున్న వాడే ధనికుడు గానీ డబ్బుండి విచ్చలవిడిగా ఖర్చు పెట్టేవాడు కానేకాడన్న అర్థం స్ఫురింపజేశాడు. ఇదే నిజంగా ధర్మారావు భావం.

ఇది శుక్లనామ సంవత్సరం ఉగాది సమదర్శిని సంచికలోనే "ఆంధ్ర విశారద తాపీ ధర్మారావునాయుడు గారు, బి.ఏ., యం. ఆర్. ఏ. ఎస్." అంటూ అచ్చయింది కావాలనే ఈ బిరుదులన్నీ రాసి ఉంటారు రచయిత. ఇన్ని ఉన్నా జీవితంలో తిండి పెట్టటానికెందుకూ ఇవి కొరగావని పరోక్షంగా చెప్పటానికి వ్యంగ్యాన్ని తన మీదే ప్రయోగించుకుని నవ్వుకుందామనీ రచయిత భావించి ఉంటారు. ఇందులో గడ్డు గ్రాంథిక భాష ఉపయోగించారు. దీన్ని అవన్నీ నీ కళ్ళేనా అన్ననాటికల సంపుటిలో చేర్చి ప్రచురించారు. (1966). అందులో పూర్తి వ్యావహారికంగా మార్చి దీన్ని రాశారు. పాత్రలపేర్లుకూడా ఉమాంబ, ఉమగానూ; మధురకుమారుడు, మధురంగానూ; బచ్చిక భటుడు, వాలంటీరుగానూ మారిపోయారు. భాష ఎలా మార్చారో, ఉదాహరణకు చూద్దాం.

మధుర కుమారుడు: జనకా, మన్నింప వలయును, చెల్లెలికా రొద్దైముక్క చాలదని వీడ్చుచున్నది. నా ముక్క నిచ్చెదనంటిని. అమ్మ వలదను చున్నది. (కనులు దుడిచికొనుచు) అమ్మ కన్నీరిదిగో, ఇచ్చట పడినది. ఇంకను మండుచున్నది.

(సమదర్శిని, శుక్ల ఉగాది).

మధురం : ఏమీ లేదు నాన్నా, చెల్లికారొద్దైముక్క చాలదని వీడుస్తూంది. నా ముక్క ఇస్తానన్నాను నాన్నా. అమ్మ వద్దంటూ ఉంది. (కళ్లు తుడుచుకుంటూ) అమ్మ కన్నీటి చుక్క ఇదిగో ఇక్కడ పడ్డది. (అని చేతిమీద తల్లి కన్నీటి చుక్క చూపి) ఇంకా మండుతూ ఉంది. (అవన్నీ నీకళ్ళేనా? నాటికల సంపుటి)

తప్తాశ్రుక్రణం రచనను పరిశీలిస్తే విలాసాద్భుతం తర్వాత మళ్ళీ ధర్మారావు నాటికను రాయడం ఇదే అనిపిస్తుంది. దృశ్యాలను అతి చిన్నవిగా చేసి

అత్యంత బావస్పృహకలైన వాక్యాలతో అనుకున్న బావ ప్రకటన తీసుకుని రావటంలో కూడా ధర్మారావు ప్రయత్నం ఇందులో కనిపిస్తుంది.

అవన్నియు నీ కనులేనా?

అలాగే మరో చిన్న నాటకం కూడా ధర్మారావు రాసి ఆంధ్రపత్రిక దాతనామ సంవత్సరం ఉగాది సంచికలో ప్రచురించారు. (1986) దీని పేరు అవన్నియు నీ కనులేనా ?.

ఇందులో కోదండరాయలు సాహితీవేత్త. ఇంట్లో ఈగలమోత. బయట పల్లకీలమోత. ఇంట్లో గర్భదరిద్రం తాండవిస్తూంది. రాత్రికి ఎవరో వచ్చి - ప్రిస్తారు దాంతో ఇంత వండి పిల్లలకు పెట్టమని భార్య ఉమకు చెప్పి తాను సాహిత్య సభకు వెళ్తాడు. సభ బాగా జరుగుతుంది. అందరూ కోదండరాయలును ప్రశంసిస్తూ పోతుంటారు. చీకటిపడి ఇంటికెళ్తే అప్పు రాలేదు. వంట కాలేదు. సొమ్మనీల్లి పిల్లలు నిద్ర పోతుంటారు. అప్పిస్తానన్న వారింటికి కోదండరాయలు వెళ్ళి అడిగితే “అనాడు దీపాలు పెట్టారు కనుక డబ్బివ్వటం పడదనీ, రేపు మార్గశిరలక్ష్మీవారం కనుక ఇవ్వరాదనీ చెప్తుండి రమ్మని” అంటూ ఆయన దోసెడు సానుభూతి మాత్రం ఇచ్చి వంపిస్తాడు. ఇంటికొస్తూ తనమీదా తన దారిద్ర్యం మీదా విధి మీదా విసుక్కుంటాడు. తన చదువూ, పట్టా పరువూ నిష్ప్రయోజనమనుకుంటాడు. అసలు దేవుడన్న వాడున్నాడా ? అంటూ వాడికే ఎనరు పెడ్తాడు. చదువుకోటం కన్నా ఆడుక్కు తినటం నేర్చుకుని ఉంటే బాగుపడి ఉండేవాడినని తన్ను తాను తిట్టుకుంటాడు. కళ్ళుతూలి నట్టుంటే గోడకానుకుంటాడు. చీకటి. పైన సక్షత్రాలు. ఏమయ్యా దేవుడూ అవన్ని నీకళ్ళేనా ? అంటూ నాటిక ముగిస్తాడు.

ఇందులో అనాడు ధర్మారావు సభలకు జనంలో ఉండే అభిమానం తెలుస్తుంది. విజయవిలాసం మీదా ఇతర సాహిత్య విషయాల మీదా చర్చలు సాగిస్తూ ఊరూరూ తిరిగి జరిగే సభల్లో పాల్గొన్న నాటి విషయాలను ప్రస్తావింపాడు. కళాకాల సాహిత్య సభల్లో పాల్గొన్న జ్ఞాపకాలను వివరిస్తాడు. శాస్త్రాల పేర్లు అంతగా మార్చలేదు. భాష మార్చాడు. దీన్ని అవన్ని నీ

కళ్ళేనా అన్న నాటికల సంపుటిలో చేర్చి వెలువర్చాడు. (1965) మార్చిన భాషకు నిదర్శనం ఇది.

ఉమ : ఆహా, నిద్ర అని ఒకటి ఉండబట్టి బ్రదుకుచున్నాముగాని, లేకున్న ఈ దారిద్ర్యబాధకు అంతముండునా? ఆకటిచిచ్చుల హతమయి పోవలసినదేకదా. అయ్యో ... బిడ్డలు -

(అంద్ర పత్రిక దాత ఉగాది)

ఉమ : ఆహా, నిద్ర అంటూ ఒకటి ఉండబట్టి బతుకుచున్నాముగాని, లేకపోతే ఈ దారిద్ర్యం బాధకు అంతముందా? అరలి మంటలతో హతమై పోవలసినదేకదా ... అయ్యో బిడ్డలు.

(అవన్నీ సీకళ్ళేనా? సంపుటి 1965)

ఇందులో రచయిత కుండే దారిద్ర్యం తనమీద ఆరోపించుకుని చూపె ద్దాడు. తన ఆలోచనలో ఒకచోట "కష్టపడగలను. కష్టపడుటకు ఇష్ట మున్నది. కాని బ్రతుకుటకు మార్గము కనబడదు. ఆలుబిడ్డలను అంతులేని దుఃఖములో ముంచి వేయుచున్నాను. ఎక్కడున్నదీ లోపము" - అంటూ స్వగతం చెప్పుకుంటాడు.

సమాజం కూడా, ఒక సాహితీవేత్త సాహిత్యాన్ని మెచ్చుకోవటం వరకే గానీ వాడి కుటుంబం - జీవనాచారం పట్టించుకోదేమన్న బాధ ఇందులో కని పిస్తుంది. అవసరంలో ఉన్న వాళ్ళకివ్వటానికి దీపాలూ - వారాలూ అడ్డొ స్తాయికానీ ఇంటిల్లిపాదీ సినిమాకోసం దుబారాగా ఖర్చు చేయడానికి ఏ ఆటం కం పట్టింపులూ రాని ధనికవర్గమంటే ఒకలాటి అసహ్యభావం రచయిత కనబరుస్తాడు. నాటికను ముగిస్తూ మనుషులు వగ కావచ్చు, జంతువులు వగ కావచ్చు కానీ చంచలమైన కాలం - విధి కూడా తన మీద వగబట్టాయని అను కుంటాడు. ఈ నిస్పృహ రచయితను చివరకు "పాండిత్యమా చచ్చిపోమ్ము. బి. ఏ. పట్టమా మంటిలో కలిసిపోమ్ము. సరస్వతీ సేవ చేయుటకు మారు - భిక్షుటనము నేర్చుకొనుట మేలు - చాకలి వని నేర్చుకొనుట శ్రేయము" అని అనేంతవరకూ పడదోస్తుంది.

"నక్షత్రాలున్నందువల్లే దేవుడున్నాడనచ్చున్న" నెపోలియన్ సూక్తిని తలుస్తూ ఇవన్నీ నిజంగా నీ కళ్ళేనా? చూస్తూ ఏం చేస్తున్నావన్న ప్రశ్నను దేవుడి మొఖానికేసి కొట్టి ముగిస్తాడు.

ఈ రెండు నాటికలు ప్రచురణ కాలంలో భేదమున్నా రచనాకాలం కొద్దిగా అటూ ఇటూ తేడాతో ఒకే దశ అయి ఉండవచ్చు. బహుశా మొదటిది 1927 కాలంలో అయితే, రెండోది సౌత్ వల్లూరుఉద్యోగం పోయి బతుకుతెరువు

వెతుక్కుంటున్న కాలంలో రాసి ఉండవచ్చు. కోదండం అంటే ధర్మం అని అంటే తానేనని చెప్పుకుండా రచయిత చెప్పుకున్నాడు (సంపుటిలో మాత్రం సూచించాడు.) భార్య అన్నపూర్ణే ఉమ, ఆమె సహసం అడుగడుగునా కనిపిస్తుంది. ఈ కోదండరాయలు పాత్రతో రాధామనుకున్న 'అభాగ్య కోదండం' రాలేదుకానీ జనవాణి పత్రికలో కోదండరాయలుతో కొన్ని నిమిషాలన్న శీర్షికలో తిరిగి ఈ పాత్రకు జీవం పోశారు. ఈ రెండు నాటికలనూ కాగడాలో మళ్ళీ ప్రచురించారు.

తప్తాశ్రుకణంలో కన్నా ఇందులోని భాష చాలా సారళ్యం సంపాదించుకుంది. పేర్ల దగ్గరనుండి మార్పు కనిపిస్తుంది. అందులో పిల్లలు, సేవకులు కూడా గొడ్డు గ్రాంధికాన్ని నోటబట్టే, ఇందులో కోదండ రాయలే (ధర్మరాయలు. గ్రాంధిక భాషా వివాదమన్న మాలికను ధర్మరాయడన్ అని ముగిస్తారు) శిష్ట వ్యావహారికానికి దగ్గరగా "అదిగో కంటనీరు పెట్టుకొనుచున్నావు. తప్పు తప్పు." అన్న రీతిలో మాట్లాడాడు. పాత్రోచిత భాషను చాలా సహజంగా ఉపయోగించాడు. విలాసార్జునంలో అత్యంత సహజంగా దీన్ని రాసినవాడు మధ్యలో ఎందుకో మానేశాడు. మళ్ళీ ఆ ధోరణి వట్టుకున్నాడు. ఇదొక పరిణామం. భాషలో సారళ్యం- చిన్న వాక్యాలూ మరొక మార్పు. ధర్మారావుకి 1932 ఒక రకంగా మార్పుకు దోహదం చేసింది. ఇంత వరకూ అటు ఖండకృతులూ ఇటు వచన రచనలూ చేస్తూనే ఉన్నాడు. కానీ వచనంలో భాషా పరంగా - శైలి పరంగా పెద్ద పరిణామం ఈ దశలో మనకు కనిపిస్తుంది. ఇక ముందు అటు వచనం ఇటు పద్యం రెంటి మధ్యా తన చెయ్యి ఎటు సోగుతుందో తేల్చుకునే యత్నంలో ధర్మారావుగారున్నాడు.

మరో రెండు రేడియో నాటికలు

సమాజం డబ్బు ఇరుసు మీద నడుస్తోంది. మానవుల్లో మానవత్వం కానీ దానవత్వం కానీ, ఈ డబ్బు ననుసరించే ఈ రోజుల్లో కొలవటం జరుగుతోంది. సామాజిక శక్తిగా సంపదగా ఉండాల్సిన ఈ ధనం వ్యక్తిగత ఆస్తిగా మారడంతో మానవుల మధ్య సంబంధాలు అసురాగం - ఆప్యాయతల స్థానే ధనం ఆధారం మీద నిలబడుతున్నాయి. ఈ పిషయం సామాజిక సంబంధాలను అధ్య

యనం చేసిన వాళ్ళకు సశాస్త్రీయంగానూ; ఈ ఇరుసులో వడి నలిగిన వాళ్ళకూ, బటికి చెడ్డవాళ్ళకూ స్థూలంగానూ అర్థం అవుతుంది. ధర్మారావు ఈ రెంటికి చెందాడు కనుక మౌన మనుగడలో ధనం చేస్తున్న దుర్వ్యాపారాన్ని, సున్నితమైన బంధాలు తెంపేసిన ప్రమాదాన్ని స్పష్టంగా గుర్తించాడు. తన రచనల్లో అవకాశం కలిగినప్పుడల్లా దీన్నే నొక్కి చెప్పాడు.

అవన్నీ నీ కళ్లేనా? - అన్న నాటికల సంపుటిలో నాలుగు నాటికలుంటే అందులో తప్తాశ్రుకణం, అవన్నీ నీ కళ్లేనా అన్నవి రెండు పర్యాయాలు ఈ సంపుటికి పూర్వమే అచ్చయినాయి. మిగిలినవి 'ధర్మప్రభువు' 'వెండిమువ్వలు' రేడియోలో ప్రసారమయ్యాయి.

ఈ నాలుగు నాటికల్లోనూ అంతస్సూత్రం ధనం, పలుకుబడి ఉన్న వాళ్ళు చేసే అచ్యాయం; పేదరికాన్ని - సొంత మిత్రులు కానీ అతిమంచిగా కనిపించే యజమానులుగానీ ఎలా ఎదేవా చేస్తూ నిర్లిప్తతగా ఉంటారో విడమర్చే గుణం కనిపిస్తుంటుంది. మొదటి రెండు నాటికలూ 1936 ముందూ చివరి రెండు నాటికలూ 1936 తర్వాతా రాసినవి. ధర్మారావు మౌన దశలో చేసిన అధ్యయనం తర్వాతి రచనలు ఈ ధర్మప్రభువు, వెండిమువ్వలు ఒకరకంగా వీటిలో పేదరికం ధర్మారావు పేదరికం దశను చాటేవే. కావ్యరచన అన్న ఖండికను వారు నెల్లూరులో ఉంటూ చుండి జమీందారు దగ్గర సంరక్షకోపార్థ్య యుడిగా పనిచేస్తున్నప్పుడు రాసింది. ఆ సమయంలో వారింటి సొత్తంతా దొంగల పాత్రైంది. ఇల్లు కటిక దరిద్రంలో మునిగింది. ఈ ఖండిక పాత పాళీలో అచ్చయింది. (1960). ఇదే కవిత 'చోరహృత్తార్థము' అన్న శీర్షికతో 'మబ్బు తెరలు' అన్న వారి రెండో ఖండకావ్య సంపుటిలో కూడా అచ్చయింది (1972). సరిగా చూడనందువల్లే, అందులో (పాత పాళీ) అచ్చయిందన్న విషయం గుర్తు లేనందువల్లే ఈ పొరపాటు జరిగి ఉండచ్చు. ఆ ఖండికలో ఉన్న భావమే ఈ నాటికల సంపుటిలో మూడు నాటికల్లో పరుచుకుంది. కాగడా, జనవాణి, వార పత్రికల్లో వీరు రాసిన 'అడుక్కు తినేవాళ్ళ' వ్యాసాల్లోనూ ఈ భావమే సాగుతుంది. కొన్ని పద్యాలను ఆ వ్యాసాల్లో పేర్కొనటం కూడా జరిగింది.

ఏది ఏమైనా ఈ నాటికల్లో ధర్మారావు స్వీయ చరిత్ర ఉంది. ఈ విషయం రచయితే "నా స్వీయానుభవ విషయాలు చూడవచ్చును - ఓపి కుంచే"⁶³ అని అన్నాడు. చివరి రెండు నాటికలూ ఇవి.

చేసిన చాకిరికి ఇవ్వాలన్న దబ్బు కూడా ఇవ్వకుండా 'రేపురా-మాపురా' గాళ్ల మాదిరిగా సకాలంలో ఆదుకోనందుకు గుమాస్తా కామరాజు కుటుంబాని.

జరిగిన అన్యాయం వివరించాడు ధర్మప్రభువన్న నాటికలో. అదే సమయంలో ఆ ఇవ్వవలసినదాన్ని అవసరం తీరింతర్వాత ఇస్తూ ధర్మప్రభువులనిపించు కునే రాక్షసత్వాన్ని కూడా తెలియచెప్పాడు.

శేషగిరి డబ్బున్నవాడు. అతడి భార్య పార్వతమ్మ. గుమాస్తా కామ రాజు. చాలా పేద కుటుంబం. వీరమ్మ కామరాజు భార్య. కామరాజు కొడుకు సత్యం చావు బతుకుల మీదుంటే జీతం రాశివ్వాలన్న శేషగిరి “ఆ డాక్టర్లు చెప్పిన ఇంజెక్షన్లూ మందులూ అన్నీ కొంటుంటే ఎనిమిదేమి, ఎనభై రూపాయలు గూడా అవుతాయి. పిచ్చివాడా. అవన్నీ కొనుక్కుంటూ కూర్చుంటావా”⁶⁴ అని కామరాజుకు తొంటి చెయ్యి చూపించాడు. అయినా కామరాజు దృష్టిలో అతడు ధర్మప్రభువే. సమయానికి మందులకు డబ్బుల్లేక కామరాజు కొడుకు చనిపోతాడు. శేషగిరి తన కాళ్ళు బట్టే భాండానికి పిల్చి “ఈ పది రూపాయలూ తీసికెళ్ళి మెల్లిగా కామరాజు చేతిలో పెట్టేసిరా. కర్చులకు కావల సొస్తుంది”⁶⁵ అని పంపేటప్పుడు ఆ భాండానికి కూడా శేషగిరి “ధర్మ ప్రభువు” లే. ఈ పది రూకలూ- చేసిన చాకిరికి కామరాజుకు హక్కురీత్యా రావలసింది.

దీని వెనక ఉన్న శేషగిరి తత్వం అర్థం చేసుకోవాలి. భార్య పార్వతమ్మ “పదిమార్లడిగించుకోడానికి కాకపోతే” దీని రహస్యం ఏమి టంటూ మనలానే అడిగింది. శేషగిరి అభయహస్తం ఉపదేశం ముద్రలో పెట్టి “పదిమార్లు ఏదో అవసరాలకు అడుగుతారు. పదిమార్లు కొద్దో గొప్పో ఇస్తాము. పదిమార్లు ఆపదలో అడ్డుపడ్డవాళ్ళమని అనిపించుకుందాం. జీతమంతా ఒక్కసారే ఇచ్చేస్తే పేరా, ప్రతిష్ఠా, ఏముంది చెప్ప. ఏమంటావు. అలాగడ్డపడుతూంటాం కాబట్టేగా, మనం ధర్మప్రభువులమయాం”⁶⁶ - అని వివరిస్తాడు. వారాలను అడ్డుపెట్టుకొని లేదు పొమ్మంటాడు. అంతేకాదు పిల్లికి చెలగాటం ఎలక్కు ప్రాణసంకటంలా “రేపా కుర్రాడి కేమయినా అయిందనుకో మళ్ళీ కామరాజు పైకం కోసం మనదగ్గరకు రావలసిందేనా ? అప్పుడు లేదనిచెప్పి పొమ్మనమంటావా? చెప్ప” అంటూ తన దాతృత్వాన్ని శవాలమీద పెట్టుబడిగా పెట్టాడు.

శేషగిరి పెట్టుబడిదారీ భావాలకు ప్రతినిధి. ఇతర్ల మాన ప్రాణాల ద్వారా దాతృత్వం కొనుక్కోవాలనుకునే వ్యక్తి. తాము తయారుచేసే వస్తువులకు ముడిసరుకందించిన దేశాలకే-ఆ వస్తువులమ్ముతుంటే దేశానికి-ఆ భావానికి ఇతడు ప్రతినిధి. నిత్యం తమమీద సాయానికి ఆధారపడేలా చూస్తూ అప్పుడప్పుడు సాయం పేరిట కొంత విదిలిస్తూ క్రమంగా ఆ దేశాన్ని అస్థి

రత్నంలోకి, అగాధంలోకి నెట్టి దారుణ తత్వం కల దేశాలకు ప్రతీక శేషగిరి. ధర్మారావు దీన్ని రాసే కాలానికి సాధారణ ప్రజాస్వామ్యవాది దశ నుండి ప్రపంచంలోని రెండు దారుల్లో (దీన్ని విడమరుస్తూ జనవాణిలో ఓ వ్యాసం కూడా రాశాడు) సోషలిస్టు పంథాను అనుసరించే దశకు చేరుకున్నాడు. కనుకనే శేషగిరి పాత్రద్వారా అతిహేయమూ, నికృష్టమూ అయిన దోపిడి తత్వాన్ని బట్టబయలు చేశాడు. నేడున్న ధర్మప్రభువులందరూ ఇలాటివారే నన్ను దృష్టిని వివరించాడు.

మరోనాటిక 'వెండి మువ్వలు'. యాచించటానికి ఒక వ్యక్తి పడ్డ బాధను గమనించని వాళ్లు - "అతడికి దొంగతనం తప్ప మరో గత్యంతరం ఉండదన్న" నిర్ణయానికి రావటం ఎంత తప్పో విశదీకరించాడు. పేదరికం తప్పనిసరిగా దొంగతనం చేయించక మానదన్న నిశ్చయం ఎంత పొరపాటో తెలియచెప్పాడు.

భూస్వామి పరమేశం. అతడి కొడుకు విశ్మం వెండి మువ్వల్లో ఆడు కుంటూంటాడు. పరమేశం కూతురు పట్నం వెళ్ళే ప్రయత్నంలో ఉంది. వెంకడు నొకరు. విశ్వాన్ని ఆడిస్తూంటాడు. కూతురు ఊరెళ్ళిపోతుంది. అంతకుముందు వెంకడికి ఇంట్లో అవసరానికి కొంతడబ్బు కావలసి పరమేశాన్ని అడుగుతాడు. అతడు లేదంటాడు. కొంతసేపటికి వెంకడెళ్ళినతర్వాత ఇంట్లో మువ్వలు కనిపించవు. వెంకడే తీశాడన్న అనుమానంతో పిలిపించి కొద్దాడు. వాడికి మతిపోయి పిచ్చెక్కుతుంది. కొద్దిరోజుల తర్వాత కామేశ్వరి, అంటే పరమేశం కూతురు ఊర్నించి వస్తుంది. మువ్వలు ఆమె పెద్దెలోనే ఉంటాయి. స్థూలంగా ఇదీ ఇతివృత్తం.

ఇందులో పరమేశం ధనవంతుడు. డబ్బు అవసరం వెంకడిలాంటి వాళ్ళకూడా ఉంటుందన్న ఇంగితజ్ఞానం అతడికి ఉండదు. "మీ యింట్లో రూపాయలకు రూపాయలే కొరుక్కు తింటారేమిట్రా"⁶⁷ అంటూ రెండు రూపాయలడిగిన వెంకణ్ణి కసురుకుంటాడు. వెంకణ్ణి ఆహూట వస్తులుండ కుండా అడుక్కునే మరోగుడ్డి రామిగాడు ఆడుకుంటాడు. ఇది విని నమ్మే గుణంలేని పరమేశం "అడుక్కుతినే వెధవ గుడ్డిరామిగాడు వీడికి పావులా ఇచ్చాట్ట. ఎవరైనా నమ్మేమాటేనా ఇది?" - అంటాడు. తన సీచత్వాన్ని కప్పెట్టుకునే సందర్భంలో పరాయివాడి బెన్నత్యాన్ని గుర్తించలేడు. పేదవాళ్లను పేదవాళ్ళే అవసరాలకు ఆడుకుంటారనీ, వాళ్ల బాధలకు సాను భూతి వాళ్ళకే ఉంటుందనీ డబ్బుమదంతో కళ్ళపొరలు కమ్మిన వాళ్లకిది కనిపించదన్న భావం ధర్మారావు ఈ ఘటనలో చూపించాడు.

వెంకణ్ణి కొట్టిండాడు పరమేశం. వాడికి పిచ్చెత్తి కుటుంబం అదోగతి పాలైంది. ఆ సమయంలో మువ్వలు దొరకటం వెంకడి నిర్దోషిత్యం వెల్లడి కావటం జరిగింది. అయినా పరుషా అహంకారం పరమేశం నోట “జరిగిందేదో జరిగిపోయింది. వాడికి పిచ్చెత్తింది. ఇప్పుడు నువ్వాపిచ్చి కుదర్చలేవు. అంచేత ఇక నీ జీవితం సంగతి, నీ యింటి గౌరవం సంగతి చూచుకో” అనిపిస్తాయి. తప్పుచేశానన్న భావం కానీ, ఇన్నాళ్ళబట్టి సేవచేసిన వ్యక్తి అన్యాయానికి గురైనాడన్న పశ్చాత్తాపం కానీ, పరమేశానికి ఏకోశానా లేదు. తామే చేసినా చెల్లుతుందనీ, లోకం తమ వెంటా తమ ధనం వెంటా ఉంటుందన్న అహంభావం మూర్తిభవించిన ధనవంతుల ప్రతినిధి ఈ పరమేశం.

సందర్భాన్ని సుసరించి ధర్మారావు ఈ నాటికలో ఒకచోట “మొన్నటి పరీక్షలో ఆ సుబ్బారావు కొడుకేంచేశాడో తెలుసునా ? శమంతకమణి గురించి నీకేమి తెలుసునని అడిగితే, శకుంతలను గురించి ధాటిగా అయిదు నిమిషాలు లెక్చర్ కొట్టాడు. యస్. రైట్ అని వాడిని ప్యాస్ చేశా” రని⁶⁸ అంటాడు. ఇలా నేడు జరుగుతున్న ఇంటర్వ్యూహాల్లో ఉండే బండారాన్ని సున్నితంగా బయట పెట్టాడు. అలాగే పదాల్లో స్వల్ప అర్థభేదాన్ని తీసుకుని ‘పాస్’ చేసి ఇంటికి పొమ్మంటారంటూ చమత్కరించాడు. ప్యాస్ అంటే కృతార్థుణ్ణి చెయ్యటం. పాస్ అతణ్ణి పంపి మరొకణ్ణి రమ్మనటం. డబ్బు మనిషిని ఎలా దానవుడుగా చేస్తుందో సౌమ్యుకచోట అనుమాన మొకచోటా ఎలా ఉంటుందో ఈ నాటి కలో రచయిత వివరించాడు.

ఈ సంపుటిలోని మొదటి రెండు నాటికలనూ మళ్ళీ ప్రచురించటంలో ధర్మారావు ఒకటి ఆశించి ఉండవచ్చు. దారిద్ర్యంవల్ల జనం ఎలా బాధపడ్డారో ప్రజలకు మరోసారి చెప్పాలన్నదే అది. అంతకన్నా వేరేకారణం ఏదీ కనిపించదు.

ఈ నాటికలన్నిటిలోనూ ధర్మారావు భార్య అన్నపూర్ణమ్మ కనిపిస్తుంది. తప్తాశ్రుకణంలో ఉమగానూ, ధర్మప్రదువులో భర్తనైచ్యాన్ని బయటపెట్టే అమాయకురాలైన పార్వతమ్మగానూ, అవన్నీ నీకన్నీళ్ళే నాలో సాక్షాత్తూ సహసశీలయైన ఉమగానూ, వెండిమువ్వలుతో తండ్రి దురహంకారాన్ని ఎదిరించే ప్రయత్నం చేసిన కూతురు కామేశ్వరిగానూ ఆమె ప్రత్యక్షమవుతుంది. నాటికల్లోని శ్రీపాత్రలన్నీ సౌమ్యమూర్తులు. నిరాడంబరులు. మోసం తెలియని అమాయకురాళ్ళు. ధర్మారావుకు నిజంగా శ్రీజాతిమీద ఉండే అభిమానానికి ఈపాత్రలు మచ్చుతునకలు.

చెప్పదల్చుకున్న విషయాన్ని ఈ నాటికల్లో సూటిగా చెప్పాడు. తక్కువ పాత్రలతో పని సాధించాడు. తమ భావ ప్రదర్శనకు రచయిత దృశ్యాలను కొద్దిగానూ - చిన్నవిగానూ ఉండేలా జాగ్రత్తపడ్డాడు. పాత్రల మనోగత భావాలను వెలికితీయించటంతో ధర్మారావు నేర్పుబాగా కనిపిస్తుంది సరళమైన భాషతో - సంభాషణాచాతుర్యం క్లుప్తతా బాగా పదును తేలిందని అనిపిస్తాయి.

పారిజాతాపహరణం - భావప్రకాశిక

సాహిత్యం విషయంలో ముఖ్యంగా గతంతో పూర్తిగా తెగతెంపులు చేసుకోవటం ఆసాధ్యం. అనుచితం కూడానూ. ఇది ధర్మారావు అభిప్రాయం.

విజయవిలాస వ్యాఖ్యానం రాస్తున్నప్పుడు వారు ప్రాచీన సాహిత్యాన్నంతా ఖుణ్ణంగా చదివారు. ఈ తరం వాళ్ళకు ప్రాచీన సాహిత్యంతో ఉండవలసినంత పరిచయం ఉండదు. అందువల్ల సాహిత్యంలో వచ్చిన క్రమ పరిణామాన్ని కూడా వాళ్ళు గుర్తించటం కష్టమౌతుంది. అదీగాక సాహిత్యం తరతరాల మానవ మేధోజనితమైన అక్షరనిధి. కాబట్టి ఆ కూర్పులూ నేర్పులనూ కూడా పరిశీలించాల్సి ఉంటుంది. మానవ స్వభావ చిత్రణకు సంబంధించినంత వరకూ ప్రతిభావంతులైన కవులు పోయిన పోకడలను కూడా తెలుసుకోవాల్సి ఉంటుంది. ఏ సాహిత్యమైనా ఆనాటి సామాజిక చిత్రవృత్తులను పూర్తిగా అధిగమించలేదు. అందువల్ల చారిత్రక అవగాహనకు కూడా సాహిత్య అధ్యయనం తప్పదు. ఈ దృష్టితో ప్రాచీన కావ్యసాహిత్యాన్ని ఈ తరం పాఠకులకు పరిచయం చేస్తే జావుంటుందని ధర్మారావు భావించాడు. అయితే ఈతరం వారి అభిరుచులనూ, అవకాశాలనూ, సమకాలిక అవసరాలనూ గుర్తించి ఏ కొన్ని ఘట్టాలనో తీసికొని ప్రాచీనకవుల ప్రతిభను ఆవిష్కరించాలని భావించినట్లుంది. సాహిత్య మొర్రులలో సంకలితమైన వ్యాసాలన్నీ ఈ దృష్టితో రాసినవే. ఈ సంకలనంలోని మొదటి వ్యాసం శ్రీకృష్ణుని శిరసును సత్యభామ తన్నిందా ? అనేది. దీన్నిబట్టి పారిజాతాపహరణంతో కొన్ని సన్నివేశాలను మానసిక దశావివర్యయాలనూ వ్యాఖ్యానించాలని ధర్మారావు అభిలాషలా కనిపిస్తుంది. విజయవిలాసం ఆకర్షించినట్టే పారిజాతాపహరణం కూడా ఆయన

అభిమానానికి పాత్రమై ఉంటుంది. జాతి వారా చమత్కారాదులు, రసపుష్టి మొదలైన వాటిలో కాకున్నా పదలాభివ్యం, శైలిసౌలభ్యం, రూపకోవిత పాత్రచిత్రణ మొదలైన విశేషాలు తెలుగు సాహిత్యాభిమాను లందరినీ ఆకర్షించేవే. శ్రీకృష్ణనాయకుణ్ణికాక శ్రీకృష్ణదేవరాయల అంతఃపుర జీవితానికి సంబంధించి, ఆయన శృంగార రసీకత్వాన్ని తెలియజేప్పే విషయాలతో ఈ ప్రబంధం ముడిపడిందన్న జనశ్రుతి ఉంది. అందుకే తెలుగు పాఠకులకు ఇది మరింత ప్రీతిపాత్రం అయిఉండచ్చు. ధర్మారావు దృష్టిలో ప్రబంధకవుల్లో తిమ్మనకే అగ్రస్థానం. తన ఈ అభిప్రాయాల మేరకు యువతకు లఘువ్యాఖ్యానంతో వచనంగా దీన్ని అందిద్దామని రచయిత భావించాడు.

ధర్మారావు ఈ రచన చేసేసాటికి ఇంచుమించుగా వచనరచన ఆరంభమై మూడువందల సంవత్సరాలు మాత్రమే అయింది. కేవల వచనకావ్యాలుకూడా నాయకరాజుల యుగంలోనే వచ్చాయి. అయితే పురాణ వాఙ్మయం, రామాయణ భారత భాగవతాల్లో కథలను తీసికొని రాసిన వచన కృతులే అవి. అంతకు పూర్వం కానీ ఆకాలంలో కానీ - పద్యకావ్యాలు ద్విపదలుగానూ, ద్విపదలు పద్యకావ్యాలుగానూ, యక్షగాన ప్రక్రియలుగానూ వెలువడ్డాయే తప్ప పద్యకావ్యాలు వచనకావ్యాల రూపం మాత్రం సంతరించుకోలేదు. వ్యాఖ్యానాలు వెలయించినప్పుడు కూడా సంస్కృత రామాయణ, భారత భాగవతాలకూ తెలుగులో సుప్రసిద్ధకావ్యాలు మనుచరిత్ర, వసుచరిత్ర, అముక్తమాల్యదలకు ప్రతిపదార్థ టీకాతాత్పర్య సహితంగా వివరణలూ వెలువడ్డాయే తప్ప వచనరూపంలో భావ ప్రకాశనం జరగలేదు. 19వ శతాబ్దంలో బ్రౌన్ సాధించిన మహత్తర కృషిలో భాగంగా తాళపత్ర గ్రంథ సేకరణ, పరిష్కరణ నీర్వహిస్తున్న దశలో వచన రచన కొంత వికాసాన్ని పొందింది. దేశభాషలు నేర్చుకునే పాశ్చాత్యులైన ప్రభుత్వోద్యోగులకోసం, పాఠశాలల్లో చిన్న తరగతులు చదువుకునే విద్యార్థులకూ ఆకర్షకమైన వచన రచనలు వెలువడ్డాయి. ఈవిధంగా వెలువడ్డవే రావిపాటి గురుమూర్తి శాస్త్రి వంచతంత్రం కథలూ, పాటూరి రామస్వామి శాస్త్రిలు శుకసప్తతి కథలూనూ. అంతకు ముందే విజయవిలాసాన్ని రామస్వామి శాస్త్రిలవారి అన్న రంగశాస్త్రిలు పచనంగా రాశాడు.¹⁹ కాబట్టి ఒక ప్రసిద్ధమైన ప్రబంధాన్ని సంక్షిప్త భావానువాదంగా వచనంలో వెలువర్చటం భావప్రకాశిక ద్వారా మొదటిసారిమో అనుకోవచ్చు. ఇది 1932 సమదర్శినిలో ధారావాహికంగా వెలువడింది.

పారిజాతావహరణం అయిదు ఆశ్వాసాల కావ్యం. రాయల యుగంలో వచ్చిన ప్రబంధం ఇది. మనుచరిత్ర, పారిజాతావహరణాల్లోని ఆశ్వాసాంత

వర్ణనల ద్వారానూ, కృత్యవతారికల వల్లనూ ఇది మొదటిదని తెలుస్తుంది. కృష్ణదేవరాయలకు సంబంధించిన కొన్ని జైత్ర యాత్రల ఘట్టాలను బట్టి మనుచరిత్రకన్నా ప్రాథమ్యం పారిజాతాపహరణానికే అని కవిపండితులు నిర్ధారించారు. ఆంధ్ర కవితా పితామహ బిరుదం మనుచరిత్ర ప్రథమ ప్రబంధం అయినందువల్లగాక వారి వయస్సుని బట్టిన పెద్దరికం వల్లనేనని డూసి రామ్మూర్తి అభిప్రాయంతో ధర్మారావు ఏకీభవిస్తున్నారు.⁷⁰ (చూ. సాహిత్య మొర్మరాలు).

కృష్ణచరిత్రకు సంబంధించిన ఇతివృత్తాలున్న ప్రబంధాలన్నింటికీ మూలం సంస్కృత హరివంశమన్నది అందరికీ తెల్సిందే, పారిజాతాపహరణ కథను తిమ్మన హరివంశం నుండే గ్రహించాడని పలువురి భావం.⁷¹ భాగవత దశమస్కంధంలోని రీతివ అధ్యాయంలో కేవలం మూడు శ్లోకాల్లో మాత్రమే ప్రస్తావితమైన కథను అయిదు ఆశ్వాసాలుగా అయిదు వందల పద్యాలకు మించిన చంపూ కావ్యంగా తిమ్మన పెంచి రాశాడు.⁷² హరివంశంలోని విష్ణు పర్వంలో 18 అధ్యాయాలుగా ఈ కథ వుంది. తిమ్మన దీన్ని కూడా ఆధారం చేసుకొని ఉంటాడు కానీ ఇటీవల పుట్టపర్తి నారాయణాచార్యులు కన్నడంలో సుప్రసిద్ధ కావ్యమైన “జగన్నాథ విజయానికి” పారిజాతాప హరణం కేవలం ప్రతికృతికాకున్నా, అనుకృతి అన్న భావాన్ని వ్యక్తంచేశారు. కొన్ని ఘట్టాలు జగన్నాథ విజయంలోని పద్యాలకు ప్రతికృతులు ఇందులో ఉన్నాయన్నారు.⁷³ రాయల అష్టదిగ్గజాల్లో వాడు కాబట్టి తిమ్మనకు కన్నడం పరిచయమై ఉండచ్చు. తిమ్మన ఈ పై గ్రంథాలన్నీ తన రచనకు ముందు చూసి ఉంటాడని పి. యశోదారెడ్డి అభిప్రాయం.

ప్రబంధయుగంలో వెలసినా ప్రబంధకవులు అనివార్యం అని భావించిన అష్టాదశ వర్ణనల జోలికి ఈ తిమ్మన పోలేదు. వర్ణనల కోసం వర్ణనలు చేయ లేదు. కథాగమనానికి తోడ్పడే ఘట్టాల్లోనే అవసరమైన మేరకే వర్ణనలు అనుసంధానం చేయడం ఈ కావ్యంలోని విశిష్టత. ఈ ఐదాశ్వాసాల కావ్యంలోనూ ప్రథమా శ్వాసంతోదే ముప్పాతిక ముప్పీసం కావ్యప్రణాళిక నిద్దిస్తూంది. పరంపరగా టినేదాకావినిపిస్తున్న ప్రథమచూసినప్పటికీ రాయలకుచేసే సీతిబోధ ప్రథమ ఆశ్వాసంతోనే ముగిస్తోంది. కావ్యప్రణాళిక దృష్టితో చూస్తే తర్వాత నాలుగు ఆశ్వాసాలకూ అవసరం అంతగా కనిపించదు. తర్వాత తర్వాత కథాగమనం కుంటుంటుంది, అనవసర వర్ణనలూ ఈపై ఊహనే బలపరుస్తున్నాయి. మరిచివరి ఆశ్వాసంలో ప్రతిభా వంతుడైన కవి చిత్రకవిత్వాన్ని ఆశ్రయించడం కథావస్తువును సాగదీయ

డాన్నేనూచిస్తుంది. సత్యభామా గర్వభంగం అనే ఈప్రబంధానికున్న సుప్రసిద్ధమైన నామాంతరంకూడాప్రథమాశ్వాసాంతంతోనే సిద్ధిస్తుంది. ఏది ఏమైనా పారిజాతాపహరణం, రచనలో మృదుత్వం లాలిత్యం అభిమానించేవారికి ఆకర్షణీయంగా ఉంటుంది.

దీన్ని ధర్మారావు సమదర్శినికోసమే రాసి ఉండడు. 1932కు పూర్వమే రాసి ఉంచుకుని ఉంటాడు. సాహిత్యంలో అభిరుచి కలిగి, వచన రచన చేయాలన్న ఉబలాటం కలిగిన ప్రాథమిక దశలో ఇది రాసి ఉంటారని అనుకోవచ్చు. ఇందులోని వాక్య నిర్మాణం, శబ్దాడంబరం మీది లౌల్యం, అర్థానుస్వార శకటరేఖాదుల మీది మోజు, అన్వయ కారిత్యం, పాండిత్య ప్రకర్షా చూస్తే గిడుగువారు అనేక సందర్భాల్లో అన్నట్టు 'కృతకగ్రాంధికం' అనిపిస్తుంది. శ్రీకృష్ణుడు సత్యభామను అనునయించే ఘట్టంలో వ్యాఖ్యాన సహితంగా ఇది ఇలా సాగింది.

“ఎఱుగని యజ్ఞ లేమియో యనుకొని యేవి చెప్పినను చెప్పుదురుగాక. సుస్థిరంబగు ననురాగము నీయంద బరమమై యుంటయు నీ పనిచిన దాని చేయుటయ మహదై శ్వర్యమని నేనుండుటయు నీవెఱుంగవా. ఇతరులేమి యన్ననేమి ? ఇంకనైన నన్ను దయజూడుమిని యాచెప్పిన మాటల పూర్వ పక్షము సేయుచు సత్యనీ, సాక్షిగనూ వ్యాయాధ్యక్షగనూ జూడగోరెను. ఈ మాటలతో చిరసాంగత్య గౌరవంబునందియున్న దగుటచేత సత్య తాను రుక్మిణికి జూపిన గౌరవము మెఱమెచ్చులకై జూపియుండునేమో యను సందేహము నందుట కవకాశమున్నది.” (1932 మే 11 సమదర్శిని సంచిక.)

ధర్మారావు ఈ భావ ప్రకాశికలో మొత్తం పారిజాతాపహరణానికి యథా ప్రకారంగా వ్యాఖ్యానం రాయాలని భావించినట్టు లేదు. ఆయా ఘట్టాల్లోని పాత్రల మానసిక విశ్లేషణలను ప్రధానంగా చూపాలని ఆశించినట్టు కనిపిస్తుంది. ఈ ఘట్టాలను కథా సూత్రంతో బంధించటానికి అవసరమైనంత మేరకే పద్యాలను తీసికొని వ్యాఖ్యానం చేశాడు. అందుకే ప్రతి సంచికలోనూ ఏదో ఇటువంటి ఒక ఘట్టాన్ని తీసికొని అంతకు పూర్వం కొన్ని పద్యాలనూ, తర్వాత కొన్ని పద్యాలనూ వ్యాఖ్యాన రూపంలో అందించాడు.

నారదుడు ఇచ్చిన పారిజాత పుష్పాన్ని స్వీకరించిన శ్రీకృష్ణుని మనఃస్థితిని కవి ఈ సందర్భంలో ప్రదర్శించిన ప్రతిభనూ వ్యాఖ్యానిస్తూ —

“కవి వర్మలాడినది యల్పమైనను దాన మనము జూడదగినది మిక్కుటముగ నుండును. కవి హృదయమును గ్రహింపవలయుననిన ఐరిశీలనమెంత యోని చలయ. ఒక్క పద్యమును వ్రాసి పెద్ద విషయమును వ్రుదర్శించును.

కవులు చెప్పి పాఠకులకు దెలియజేయునది గొంతా; చెప్పకయే దెలియబరచు నది యింతకు నూలు మడుంగులు. అందు ముక్కు తిమ్మనార్యుని వంటి మహాకివిని గూర్చి వేటుగనుడువ వలయునా? ఒక్క దృష్టాంతము -

“పారిజాతంపు గొన్నను ... బోదివి యిచ్చిన”

“వినయంబు విస్మయంబును ... సత్యభామ తలపున నిలువన్”

“ఇది బోజాత్మజ లీలన్ దుక్కిణీ కాంతకున్.”

ఈ ఘట్టానికి భావప్రకాశిక ఇలా సాగింది.

“ఇట్టి యమోఘంబగు పుష్పంబును నారదుండొసంగ మహాప్రసాదం బని యందికొనిన శ్రీకృష్ణుని మానసంబున్న తెఱంగు మిగుల జిత్రము.

శ్రీకృష్ణుండు సభ్యంబులగు, పుర్యాదల నెఱుంగును. పారిజాత ప్రస వము నందలి మాహాత్మ్యము నెఱుంగును. నారదుని నైసర్గిక స్వభావమును నెఱుంగును. దక్షిణ నాయకుండయి తానలరించుచున్న భార్యల తారతమ్యంబు నెఱుంగును.” (1932 ఏప్రిల్ 23 సమదర్శిని)

ఈ విధంగా పాత్రగతమైన మనోగత భావవాహినిని ధర్మారావు విశ్లేషించటానికి యత్నించాడు. ఈ వ్యాఖ్యానంలో ఇంకొక విశేష మేమంటే పాత కులకాసక్తికరంగా ఉండటానికి కథాకథనం వ్యాఖ్యాన రూపంలోనే కాక సంభాషణాత్మకమైన శైలిని కూడా ప్రవేశపెట్టాడు.

తనను అనునయిస్తున్న కృష్ణుణ్ణి సత్యభామ ఎత్తిపొడిచే ఘట్టం.

కృష్ణుడు . కాదు ప్రాణ ప్రియా. నా మాటలు గల్లలు కావు. అని చెప్పుచుండ సత్య : కల్లతెట్లగును. కొంచెతనంబులు మాయలు బొంకులు తోనగు గుణపుంజములన్నియు నీవు పుట్టిన వెనుకనే పుట్టెను గదా.

తొలిసారి నవలల్లో కూడా ఇలాంటి శైలే ఉండేది. పాత్రల మధ్యలో రచయిత దూరి పాఠకుడితో నేరుగా వ్యాఖ్యానం చెప్తాడు. అలాటిదే ఇందులో ‘అని చెప్పుచుండ’. ఈ దోరణి వేగుచుక్క గ్రంథమాల ప్రచురణగా వచ్చిన ధర్మారావు నవల క్రొవ్వూర్కలో కూడా కనిపిస్తుంది.

ఈ రచనలో శబ్దాలను రచయిత ప్రకరణోచితంగా వాడినట్టు కనిపించదు. సత్యభామ తన వామపాదంతో కృష్ణుడి తలను తొలగతోసినప్పుడు నొచ్చుకోకుండా ప్రియురాలిని అనునయించడం ఈ విధంగా వ్యాఖ్యానించాడు.

“అటు లింకను నువ్వశమన కార్య వ్యాపారుడగుటకు దన నిరుపమాన మనోవైపుల్యము కారణము”, ఇక్కడ కృష్ణుని విశాల హృదయాన్నో పెద్ద మనసునో చెప్పడాన్ని ధర్మారావు “మనోవైపుల్యం” అనడం అసంగతమని

పిస్తుంది. ఇదే విధంగా మరోచోట 'తాళవృంతం' అని ఉంటే దానికి వ్యాఖ్యాత 'చామరం' అని రెండు మూడు సందర్భాల్లో వివరించాడు. ఇది అనవధానత వల్లే జరిగి ఉంటుందనడం స్పష్టం. ఇదే విధంగా ఎడమ కాలితో తొలగ దోయటాన్ని "సవ్యచరణంబున దాచిన విషయం" అని తాపీ వారు అనడం నిఘంటు పాండిత్యం తప్ప మరోటి కాదు.

అయితే ధర్మారావు ఆధునిక కాలం దృష్ట్యా తాను అనౌచిత్యాలనుకున్న 'అలిసిలాలక' పద్యాలకుండే భావాలను చాలా మృదువుగా చెప్పాడు. రహస్య క్రిడ ప్రస్తావ నాదిలేని 'ఏపనిలోనైనా ఉత్సాహాన్నిస్తుందని' దాచేశాడు.

కృష్ణుని నిరాదరణ భావాన్ని సూచించే అవశకునాలు సత్యకు తోచి నప్పటి సందర్భంలో కవి వాడిన కుడి కన్ను, కుడి భుజము, కుడి పయోధ రాల చలన వ్రసక్తిని ధర్మారావు చాలా నేర్పుగా వ్యాఖ్యానంలో కుడికన్ను, కుడి భుజం అంటూ పరిష్కరించాడు.

ఈవిధంగా బౌద్ధత్యదృష్టిని ప్రదర్శించి ఆధునికతా ముద్రను వేసి ప్రాచీన సాహిత్యం అందచందాలను పారకులకు అందించాలని అభిలషించాడు రచయిత. పాత్రల చిత్తవృత్తులు, కథాగమనంలో వాటి పౌండిక, మానసిక విశ్లేషణం మొదలైనవాటి దృష్ట్యా సాహిత్యంలోని మెరుగులను ప్రకటించడం ఆధునిక విమర్శ, వ్యాఖ్యానాల వద్దతి. ఈ శతాబ్దపు తొలిరోజుల్లో దీన్ని ఆరంభించినవాడు కట్టమంచి రామలింగారెడ్డి. ఇక పారిజాతాపహరణానికి భావప్రకాశికను తీర్చడంలో తాపీవారు ఆపంచిన ప్రయోజనం అంతగా నెరవేరి నట్టు తోచదు. ఇందులో కొన్ని గుణాలున్నప్పటికీ వీటిని కప్పేసే లోపాలు కొన్ని కనిపిస్తాయి.

భావప్రకాశిక 1932 సమదర్శిని పత్రికలో ప్రచురితమైంది. అది జస్టిస్ పార్టీవారి పత్రిక. జస్టిస్ పార్టీ నాయకులు పానగల్ రాజా, పిరాపురం రాజా, వెంకటగిరి, బొబ్బిలి రాజాలు. వీరందరూ గ్రాంథికభాషావాదులూ, సంప్ర దాయ వాదులూనూ. ఆంధ్రసాహిత్యపరిషత్తు పిరాపురంరాజావారి నేతృత్వంలో జయంతి రామయ్యపంతులుగారి సారథ్యంలో వ్యావహారిక భాష మీద ధ్వజం ఎత్తి గ్రాంథికభాషకు కొమ్ముకాస్తోంది. ఆ పక్షానికి చెందినవారి పత్రికకు సంపాదకుడుగా ధర్మారావు అలాటి భాషనే ఉపయోగించాలని భావించి ఉంటాడు. అదీకాక వీరు అప్పటికి గ్రాంథికభాషావాదులే వీరిలో మార్పు ఆ తర్వాత వచ్చింది. దీనికున్న ప్రబలమైన సాక్ష్యాధారాల్లో ఒకటి గిడుగు సీతా పతి అభిభాషణ. ధర్మారావు 1936లో గిడుగుకు ఓ ఉత్తరం రాస్తూ తాను పూర్తిగా వ్యావహారిక భాషావాదిగా మారానన్నారని సీతాపతి చెప్పారు. ధర్మ

రావు 70వ జన్మ దినోత్సవ సభ, మద్రాసు). కనుక ఈ రచన తాపీవారిలో మార్పురాని కాలానికి చెందింది. తాపీవారు 1927 నుండే సక్యత్తుగా భారతి లాంటి పత్రికల్లో విజయవిలాస వ్యాఖ్యాన సందర్భాల్లో వచన రచన చేస్తుండేవారు. ఆ భాష పేరుకు గ్రాంథికం అయినా సారళ్యంలోనూ వైశిష్య స్ఫూర్తిలోనూ భావవ్యక్తికరణంలోనూ వాడుకభాషకు చేరువలోనే ఉంటూండేది. వీటికి పూర్వమే రాసిన క్రొవ్వరాళ్లు నవలలోని భాష కూడా ఈ భావ ప్రకాశిక భాషకన్నా చాలా సరళంగా ఉండటం ఇంతకు ముందే గమనించాం.

అప్పటికే చలం నవలలూ, సుప్రసిద్ధ కథకులైన వేలూరి శివరామశాస్త్రి, శ్రీపాద సుబ్రహ్మణ్యశాస్త్రి, మల్లాది రామకృష్ణశాస్త్రి, కొడవటిగంటి కుటుంబ రావుల చక్కని వ్యావహారికంలోని కథలూ తెలుగుదేశంలో బాగా వ్యాప్తిలో ఉన్నాయి. వీరందరినీ కాదన్నా సుసంప్రదాయవాదిగా ఉండే విశ్వనాథ సత్య నారాయణ కూడా తన జయంతి పత్రిక (1923) ద్వారా వ్యావహారికం కాకున్నా సరళ గ్రాంథికంలోనే రచనలు చేస్తున్నారు. అయితే చివర్లో వీరు పూర్తిగా గ్రాంథిక వాదిగా మారటం అన్నది మరో అంశం. ఇందరి ప్రజా వాలనూ తట్టుకుని ధర్మారావు కృతక గ్రాంథికంలో ఆనాడు ఈ భావ ప్రకాశిక వెలువర్చటం ఆశ్చర్యాన్నే కలిగిస్తుంది. అప్పటికొచ్చిన ప్రబుద్ధాంధ్ర, శారద, భారతి, సఖి, సాహితి వంటి సాహిత్య పత్రికల్లో భాషచూసినా రాజకీయపత్రికలో వచ్చిన ఈ సాహిత్య వ్యాఖ్యానం కన్నా చాలా సరళంగా ఉందని అనిపిస్తుంది. దీన్నంతా ఆధారంగా చేసుకుని అలోచిస్తే ధర్మారావు ఈ భావ ప్రకాశికను చాలా సంవత్సరాల ముందే రాసి ఉంటాడు. దినపత్రికలో అచ్చేసే తొందరలో కనీసం ఓ మారు చూసుకోవాలనికైనా అవకాశం ఉండి ఉండదు. అదే ఉంటే భాషను తప్పక మార్చి ఉండేవారనటానికి ఇంతకు ముందు నాటికల ఉదంతాన్ని గమనించవచ్చు.

ధర్మారావు 1933లో బరంపురంలో జరిగిన అభినవాంధ్ర కవిపండిత సభలకు హాజరయ్యాడు. బహుశా వ్యావహారిక వాదులప్పటికీ వీరిని స్వజనంలోకి తీసుకుని ఉండరు. కొత్త పాళీ పీఠికలో ధర్మారావు అన్నట్టు 1933-1936 వరకూ ఏమీ రాయక చాలా కాలం బాగా చదవటానికే తన శక్తిని వినియోగించానని అన్నాడు. ఈ దశలోనే వీరిలో భాషాపరంగానూ, భావాల పరంగానూ మార్పు వచ్చింది. 1936లో ఆంధ్ర విశ్వవిద్యాలయంలో తెలుగు పీఠానికి గిడుగును అధ్యక్షుడుగా ఎంపిక చెయ్యాలని ప్రజామిత్రలో ఓ విజ్ఞప్తి మీద సంతకం కూడా పెట్టాడు. వీటన్నిటినీ బట్టి అలోచిస్తే ఈ రచన 1931కు చాలా పాతది అనిపిస్తుంది. ఈ వ్యాఖ్య మీద వీరికి అంత మక్కువ ఉన్నట్టు

కనిపించదు. ఉంటే దీన్ని పుస్తక రూపంలో తెచ్చే ఆలోచన చేసి ఉండేవాడు ఈపాటికే. అంతేకాదు భాషను పూర్తి వ్యావహారికంలోకి మార్చి తిరగరాసి ఉండేవాడుకూడా. ఈ అభిప్రాయాన్ని 1972 లో ఓ పత్రికా ప్రతినిధికి ఇచ్చిన ఇంటర్వ్యూలో కూడా వెల్లడించాడు.

వీధివీధుల విజయవిలాసంతోపాటు పారిజాతాపహరణం కూడా ధర్మారావుకు ప్రీతిపాత్రమైంది. ఈ విషయం మనకు ఆంధ్ర ప్రదేశ్ సాహిత్య అకాడమీ వారు పారిజాతాపహరణాన్ని పరిష్కరించమని ధర్మారావుకే ఇవ్వడం వల్ల తెలుస్తుంది. దాన్ని సుందరంగా పరిష్కరించి ఓ చక్కని పీరికను కూడా రాశాడు.⁷⁴ ఆందులో వీరు ఇది “మానానికి అవమానానికి కలిగిన సంఘర్షణే అయినా కవి అడుగుడుగునా సత్వాకృష్టల శృంగార రస జీవిత విశేషాలను” కనబర్చాడంటూ ఇది శృంగార ప్రబంధం అవుతుందా అన్న వాదం లేవ నెత్తారు. వారి మాటల్లోనే “చక్కని ఆంధ్ర కావ్యాలలో మిగుల చక్కనిది ఈ పారిజాతాపహరణ మహా ప్రబంధము”. ఇలాంటి దానికి ధర్మారావు విజయ విలాసం ఫక్కిలో వ్యాఖ్యానం ఇలా వచనరూపంలోనైనా రాసి ఉంటే హృద యోల్లాసం ఒంటరిగా కాక భావప్రకాశితో జంటగా తెలుగు సాహిత్యంలో చక్కని వ్యాఖ్యానాల్లో మిగుల చక్కని వ్యాఖ్యానంగా కలకాలం నిలిచి ఉండేది.

వచనం కోటలో పాగా

ధర్మారావు ఈ కాలంలో (1912-1939) చాలా ఖండకృతులను రాశాడు. అడపాదడపా వచనం రాసినా ఆయా సందర్భాల ననుసరించి కవితలే ఎక్కువగా వచ్చాయి. ఈ ఖండకృతులను పరిశీలిస్తే ఆత్మాశ్రయం - పరాశ్రయాలని రెండు భాగాలు చెయ్యచ్చు.

తన జీవితం నడిచిన విధానం - ఎదురైన కష్టాలూ - తట్టుకున్న పద్ధతి ఇవన్నీ ప్రతిబింబించే వాటిని ఆత్మాశ్రయాలనుకుంటే -

భిక్షాపాత్రము

స్వర్ణ ఖండము

నిరశ్రురోదనము

విషాద జలదము

ఒక కాలం నాటి ధర్మారావు జీవనంలోని గడ్డు కాలాన్ని వివరించేవైతే; 'శుకవిలాపము' అంతకు పూర్వం అని అనొచ్చు. తన వ్యక్తిగత విషయాలకు ప్రాధాన్యం ఉన్న రచనలను ఒక సంపుటిలో ప్రచురించానని ధర్మారావు అన్నట్లు - ఇవన్నీ 'మబ్బుతెరలు'లో చోటుచేసుకున్నాయి. (1972లో ప్రచురితమైంది.) ఇందులో క్షణక్షణం ఆశ - నిరాశల మధ్య జరిగిన పోరాటం, ప్రతి దశలోనూ కవే ఓటమి పాలవుతాడేమోనన్నంత దాకా తీసికొచ్చి ఏ పక్కనుండో ఆశాశేషం వెన్నుదట్టి నిలబెట్టడం చూడగలం. ధర్మారావు మనస్తత్వం కూడా అదే. చింతా పరాజయమే కోరుకున్నాడు. తాను హాలాహలం మింగి బయటకు అమృతం చిలికిన వ్యక్తి ధర్మారావు. మానసిక వ్యధను చిలుక మీదనో, మబ్బు మీదనో పెట్టి కవిత రాసి గుండె బరువు దిండుకోవటం కనిపిస్తుంది. సాధారణంగా తమ రచనలను ముద్రించుకోడానికి రచయిత వడే పాట్లు కూడా 'భిక్షాపాత్రం' వెల్లడిస్తుంది.

ఇక పరాశ్రయాలని గానీ - తదితరాలని గానీ చెప్పదగినవి ఎక్కువ భాగం 'పాతపాళి'లోని (1960) రచనలు. ఇందులోని ఖండికలు వివిధ ఉద్యమాలను తెల్పేవి, కొన్ని చారిత్రకాధారాలను చక్కగా కవితా పరంగా విడమర్చి చెప్పేవి. రాజకీయ జీవనం మనిషి మనుగడలో భాగం అయినప్పుడు నాటి జాతీయ ఉద్యమాల ప్రభావం కవి మీద పడి కవితల్లో ప్రతిఫలించక పోదు. అలాగే కవితల్లో ఉద్యమాలు కూడానూ. కవితల్లో వస్తున్న మార్పునూ, భాషలో వస్తున్న మార్పునూ ధర్మారావు ఖచ్చితంగా ఎదుర్కొన్న దశ ఇది. అయినా అంగ్ల సాహిత్యవాసనా ప్రభావితాలైన రచనలూ చేశాడు. కొన్ని కొన్ని నూతన ప్రక్రియలకు అహ్వనమూ పల్కాడు. కవిత్యపరంగా కొన్ని ప్రయోగాలనూ చేశాడు.

కానీ కాలం తెచ్చే మార్పును ఎంతకాలం ఆడ్డుకోగలరు? ప్రయత్నించారు. భావ కవిత్వాన్ని, ఆ ఉద్యమంలోని వ్యక్తుల అహంభావాన్ని ధర్మారావు వ్యంగ్యంగా కవితాపరంగా హేళన చేశాడు. అయినా వీరి రచనల్లోని భాగాలూ పద్ధతులూ నాటి దీర్ఘఖండికలనూ చూస్తే భావకవిత్యంలోని కొన్ని లక్షణాలను తప్పించుకోలేకపోయిన స్థితిని గమనించచ్చు.

చరిత్ర వస్తువుగానూ, శాస్త్రం వస్తువుగానూ స్వీకరించి కవితలల్లి మెప్పించడం కష్టమే. ఈ కష్టాన్ని ధర్మారావు ఎదుర్కొని అదోజ్ఞాపికల ద్వారా పాఠకులకు విషయాన్ని సులభగ్రాహ్యమయ్యేలా కృషిచేశాడు. తన ఊహలకు రూపం కల్పించుకున్నాడు. ధర్మారావు కవిత్యం మీద పరిశోధన చేసిన కుమారి రాగిణి పీరి 'పాతపాళి' - 'మబ్బుతెరలు'ను బాగా విశ్లేషించారు.

వాటిని బాషా, పరిశోధనాత్మక, చరిత్రాత్మక, సాహిత్య, ద్వ్యర్థి, ప్రయోగాత్మక. హేళన, కవిప్రశంస, వ్యాజస్తుతి, క్షమార్పణ విషయకాలంటూ ధర్మారావు వివరణలనే అంగీకరించినా వాటిలో అందచందాలనూ - అలంకారాలనూ - వివరించారు. కవితవ్య తత్వాన్ని చెప్పడానికి కృషిచేశారు. (పేజీ 30 'తాపీ ధర్మారావు కవిత్యము ఒక పరిశీలన, ఎం. ఫిల్ కోసం మద్రాసు విశ్వవిద్యాలయానికి సమర్పించింది. 1980) అక్షర శారదా ప్రశంస రచన నిజంగా కత్తిమీద సాములాంటిదే. ధర్మారావు విశేష పఠనా భ్యాసాన్ని వివరిస్తున్నది. ముఖ్యంగా 'ద్యోయానం'లో 'ఈ దేశంబు వరాల తీవ' అన్న పద్యంలో ధర్మారావుకున్న వలన దోపిడి వ్యతిరేక భావం, సామాజ్యవాద వ్యతిరేక దోరణీ బాగా స్ఫురిస్తోంది. ఒక జాతీయవాదిలో ఈ భావాలప్పుడప్పుడే అంకురిస్తున్న చాయలను ఇందులో గమనించవచ్చు.

ఆయా విషయాలను తరచి తరచి ఎంత తోతుగా మూలమట్టం వరకూ పోయి శోధించాలో విద్యార్థులకు వరపడి చూపిస్తుంది. ఇదే వారిని 'విజయ విలాసం' హృదయోల్లాస వ్యాఖ్యాన రచనకు అర్హతను సంపాదించిపెట్టింది. ఈ సందర్భంలోనే ధర్మారావువుడో ఓనమాల గురించి ఆంగ్లంలో ఒకవ్యాసం రాశారసీ దాన్ని పురస్కరించుకునే, బొంబాయిని స్థావరంగా చేసుకున్న రాయల్ ఏషియాటిక్ సొసైటీ వీరికి సభ్యత్వం ఇచ్చిందనీ వీరి కుమారుడు మోహనరావు అన్నాడు. ఆ సభ్యత్వ వివరంగానీ ఆ వ్యాసం కానీ లభ్యం కాలేదు. కానీ ఎం. ఆర్. ఏ. ఎస్. అన్న 'టైటిల్'తో సహా ధర్మారావు అచ్చు పద్ధ రచనలు మాత్రం దొరికాయి. ఈ బిరుదు వీరి పరిశోధనా కృషికి గుర్తింపుగా బావించవచ్చు.

వీరి ఖండకృతులు చాలా బహుళంగా ఈ దశలోనే వచ్చాయి. తర్వాతి కాలంలో అప్పుడప్పుడు ఒకటి అరా రాశారు. కానీ ఇంతగా రాసిన దాఖలాలు కనిపించవు. క్రమంగా వచనంవైపు మొగ్గడం గమనించచ్చు. వేగుచుక్క గ్రంథమాలద్వారా ప్రచురించిన క్రొవ్వరాళ్ళూ - అప్పుడప్పుడు రాసిన లేకి, జొన్నకట్ర ప్రశ్నల వ్యాసాలూ; అచ్చుతప్పు వ్యాసం, తప్రాశ్రుకణం, అవన్నీ సీకళ్ళేనా అన్న నాటికలూ - ప్రధానంగా విజయవిలాసం మీద వ్యాఖ్యాన సందర్భంలోపి - గమనిస్తే వచనం దిశగా సాగడం చూడగలం ఆ వ్యాఖ్యానానికి అవసరమైన పాండిత్యంపునాదులను ఈ కాలంలోనే పటిష్టం చేసుకున్నారు. కవిత్యాన్ని ఎలా అర్థం చేసుకుంటే సరైన వ్యాఖ్యానం ఇవ్వవచ్చో సాధనగా ఈ కాలం ధర్మారావుకి పనికొచ్చింది. కొత్తకు అహ్వనాన్ని పలకాలన్న లక్షణం వీరిలో ఇప్పుడే మొలకెత్తింది. తన స్థానం

సాహిత్యరంగంలో తప్ప మరో రంగంకాదన్న తెలివిడి ధర్మారావుకి సమయం తోనే అయింది. ముందు ముందెన్ని కష్టాలొచ్చినా తన బాటనే తాను సాగి పోవాలన్న కృతనిశ్చయం ధర్మారావుకి దశలోనే కలిగింది. ఇతర భాషా సాహిత్యాలనుండి తామరతంపరగా వచ్చి పడున్న నూత్న భావాలకు వ్యాసమే తగిందన్న నిర్ణయానికిప్పుడే వచ్చాడు. వచనం కోటలోపాగా వేశాడు.

రాలూ పూలూ - సూచికలు

1. ధర్మారావు కుమారుడు మోహనరావు జ్ఞాపకాల మేరకు ఆ రోజుల్లో ధర్మారావు 'అక్షరాల ఉత్పత్తి' మీద ఒక వ్యాసం రాసి లండన్ ఏసి యాటిక్ సొసైటీకి పంపారనీ దాని వైశిష్ట్యాన్ని గమనించి వారు ధర్మారావుకు ఎం.ఆర్.ఏ.ఎస్. సభ్యత్వమిచ్చారనీ అన్నాడు. ఆ సర్వే అధికారి ఖా ర్యకు ఇది తెలిసి మీ డిపార్ట్మెంట్లో ఒక ఎం. ఆర్. ఏ.ఎస్. ఉన్నాడట, అతణ్ని చూపమందట. ధర్మారావును ఆమె చూసిందనీ ఆమె వారివట్ల చూపించిన అభిమానం ఆమె భర్తకు కంట గింపై ధర్మారావును ఏదో నెపంతో ఉద్యోగంనుండి తొలగించారనీ అంటాడు. కానీ నేను పరిశీలించినంతవరకూ, వీరికి ఎం.ఆర్.ఏ.ఎస్. బిరుదున్నట్టు కనబడలేదు. బొంబాయి, కలకత్తా, మద్రాసులనుండి ఆ కాలంలో ఈ సొసైటీ నడుస్తూండేది. దీని జర్నల్స్లో వెతికినా అలాటి వ్యాసంకూడా కన్పించలేదు. కానీ సమదర్శిని 1929 - 1930 ఉగాది సంచికలో వీరి వ్యాసాలున్నాయి. అందులో ఈ బిరుదుంది.
2. శ్రీ తిరుమల రామచంద్ర, మరపురాని మనీషి, యువభారతి ప్రచురణ, హైదరాబాదు 1975 పేజీ 75.
3. ఆంధ్ర భారతి పత్రిక సంపుటం 6 ఆషాఢం 1910 పేజీ 281.
4. శ్రీ నిడుదవోలు వెంకట్రావుతో ఇంటర్వ్యూ - హైదరాబాదు.
5. బొబ్బిలి రాజా తమ్ముడు శ్రీ చిక్కవరం జమీందారుతో ఇంటర్వ్యూ - బొబ్బిలి.
6. శ్రీ తాపీ మోహనరావుతో ఇంటర్వ్యూ - హైదరాబాదు.
7. శ్రీ ఉప్పల లక్ష్మణరావుతో ఇంటర్వ్యూ - బరంపురం.
రామ్నాథ్ రాజా కొడుకు కాదనీ కదంబూర్ జమీందారు కొడుకనీ మోహనరావు అభిప్రాయం.
8. సం. నల్లవరెడ్డి చంద్రశేఖరరెడ్డి, విక్రమసింహపురీ మండల సర్వస్వం శోభకృత్ నెల్లూరు 1963 పేజీ 79-80.
9. జిల్లా రికార్డులు వాల్యూం 3112 పేజీ 143-145.

10. సం. నల్లవరెడ్డి చంద్రశేఖరరెడ్డి, విక్రమసింహపురి మండల సర్వస్వం శోభకృత్ నెల్లూరు 1963 పేజీ 79-80.
11. ధర్మారావు కావ్యరచన ఖండిక తాతాజీ రచనలు హైదరాబాదు 1960 పీరిక పేజీ 49.
12. శ్రీ తాపీ మోహనరావుతో ఇంటర్వ్యూ - హైదరాబాదు.
13. తర్వాత కొన్నాళ్ళకు ధర్మారావు పెద్ద కూతురు సుగుణావతమ్మను వారి బంధువులు అప్పలనరసమ్మ కుమారుడు సత్యనారాయణకిచ్చి పెళ్ళి చేశారు. (ఈ అప్పలనరసమ్మ ఇప్పటికీ నజీవులే. వయస్సు 104 సంవత్సరాలు. బొబ్బిలిలో ఉంటారు. వారిని ఇంటర్వ్యూ చేయడం జరిగింది.) కొద్దిరోజులు విజయనగరంలో ఉన్నారు. ధర్మారావు అన్న నరసింగరావు బాగా పేరు సంపాదించిన డాక్టరుగా అక్కడే ఉండేవాడు.
14. ధర్మారావు - అక్షర శారదా ప్రశంస తాతాజీ రచనలు 1960 పీరిక పేజీ 20.
15. శ్రీ తాపీ మోహనరావుతో ఇంటర్వ్యూ - హైదరాబాదు.
16. శ్రీ తాపీ మోహనరావుతో ఇంటర్వ్యూ - హైదరాబాదు.
17. ప్రొఫెసర్ రోణంకి అప్పలస్వామి లేఖ ఆధారంగా.
18. శ్రీ మంత్రిప్రగడ శేషగిరిరావుతో ఇంటర్వ్యూ - చెక్కలి.
19. శ్రీ విశ్వనాథ నరసింహంతో ఇంటర్వ్యూ - విశాఖపట్నం.
20. అక్కడ ధర్మారావు ఉద్యోగం మానేసిన తర్వాత కొన్నాళ్ళకు కృష్ణ మూర్తిగారు ఆ సి. బి. యం. స్కూల్లో చేరి తెలుగు టీచర్ గా 30 సంవత్సరాలు పనిచేసి ప్రస్తుతం రిటైరై విశాఖలో ఉన్నారు-ఇంటర్వ్యూ.
21. శ్రీ కొడవటిగంటి కుటుంబరావుతో ఇంటర్వ్యూ - మద్రాసు.
22. శ్రీ ఉదయగిరి సీతారామస్వామితో ఇంటర్వ్యూ - విజయనగరం. వీరు షరాఫ్ ఖానా వెంకటకృష్ణారావు మేనల్లుడు. ప్రస్తుతం సీతారామస్వామి గారు కృష్ణారావుగారింట్లోనే ఉంటున్నారు.
23. ధర్మారావు వియ్యపురాలు శ్రీమతి అప్పల నరసమ్మతో ఇంటర్వ్యూ- బొబ్బిలి.
24. బొబ్బిలిరాజా వెంకట శ్వేతాచలవతి రామకృష్ణ రంగారావు (1862-1926) రెండో భార్య సంతానమైన రాజా వెంకట రామకృష్ణ రంగారావు రెండో కుమారులు ఈ చిక్కవరం జమీందారు. కృష్ణామండలంలో గన్నవరం దగ్గరున్న అజ్ఞంపూడి, గరికపర్రు, బుద్ధవరం,

పెద్దపూరిపాక మొదలైన పదకొండు గ్రామాలను కలిపి ఈ చిక్క-
వరం సంస్థానం చేశారు. వీరి పెద్ద కుమారులే నేటి సిసిసంగీత విమర్శ
కులు వి. ఎ. కె. రంగారావు.

ఆచార్య తూమాటి దొణప్ప ఆంధ్ర సంస్థానములు - సాహిత్య పోషణ
1969 పేజీ 536.

25. బొబ్బిలి సంస్థాన ఉద్యోగి శ్రీ జోగారావుతో ఇంటర్వ్యూ - బొబ్బిలి.
26. శ్రీ చెలికాని రంగనాయకులతో ఇంటర్వ్యూ - బొబ్బిలి.
27. శ్రీ చిక్కవరం జమీందారుతో ఇంటర్వ్యూ - బొబ్బిలి.
28. శ్రీ చిక్కవరం జమీందారుతో ఇంటర్వ్యూ - బొబ్బిలి.
29. ఆచార్య తూమాటి దొణప్ప ఆంధ్ర సంస్థానములు - సాహిత్యపోషణ
1969 వల్లూరు.
30. ఆచార్య తూమాటి దొణప్ప ఆంధ్ర సంస్థానములు - సాహిత్య పోషణ
1969 పేజీ 579.
31. జమీందారీ కమిటీ రిపోర్టు. దీన్నే ప్రకాశం కమిటీ రిపోర్టు అని
అంటారు. 1937 పేజీ 164-65.
32. జమీందారీ కమిటీ రిపోర్టు 1937 పేజీ 164-165.
33. శ్రీ లింగం వీరభద్రయ్య చౌదరి స్వవిషయం 2 వ భాగం 1974
పేజీ 474-475.
34. శ్రీ శ్రీపాద సుబ్రహ్మణ్యశాస్త్రి అనుభవాలూ - జ్ఞాపకాలూనూ 2 వ
సంపుటం కళాభివర్ధనీ పరిషత్తు రాజమండ్రి 1958 పేజీ 260-261.
35. శ్రీ కె. వి. రమణారెడ్డి మహాదయం విశాలాంధ్ర ప్రచురణాలయం
విజయవాడ 1969 పేజీ 58.
36. 'సాహిత్యం నుండి మతం వరకు' భారతీయ విద్యాభవన్ బొంబాయి
1964 పేజీ 58.
37. హోం. మిన్టేనియస్ సీరీస్ పేజీ 796.
38. శ్రీ టంగుటూరి ప్రకాశం నా జీవిత యాత్ర 1972 పేజీ 117-118.
39. ఈ విషయాన్ని ఇర్షాత్ తన పుస్తకంలో బాగా వివరించాడు.
40. శ్రీ టంగుటూరి ప్రకాశం నా జీవిత యాత్ర 1972 పేజీ 153.
41. ఈ నాయర్ 1907 లోనే మిల్లు కార్మికులకు తక్కువ పని గంటలు
చేసినట్లు "రిపోర్ట్ ఆఫ్ ఇండియన్ ఫాక్టరీ కమిషన్ 1908" మినిట్
ఆఫ్ డిస్కంట్ బై డాక్టర్ నాయర్. పేజీ 81 114 వల్ల తెలుస్తుంది.

42. 1920 లో యం. పి. ఏ. ను కాంగ్రెసు రద్దు చేసింది. అయినా 24 జూన్ 1920 న మద్రాసులో జరిగిన కాంగ్రెసు సభల్లో వి. వో. చిదంబరంపిళ్ళె - అన్ని స్థాయిల్లోనూ కాంగ్రెసులో బ్రాహ్మణ బ్రాహ్మణే తరులకు దామాషా ప్రాతినిధ్యం కల్పించాలని - తీర్మానాన్ని ప్రవేశ పెట్టారు. కానీ, దాన్ని అనేక సవరణలతో సభ ఆమోదించింది.
43. శ్రీ గొజెపాటి వెంకటసుబ్బయ్య సి. ఆర్. రెడ్డి జీవితం 1972 పేజీ 115.
44. 'కుడి అరసు' పత్రిక. 1929 జూలై 7.
45. డాక్టర్ గంధం అప్పారావుతో ఇంటర్వ్యూ - హైదరాబాదు.
46. జస్టిస్ ఇయర్ బుక్ సెక్షన్ 4.1929 పేజీ 110.
47. బొబ్బిలిలో ఇంటర్వ్యూ.
48. డాక్టర్ అక్కిరాజు రమావతిరావు, తరతరాల బరంపురం-అఖిలభారత తెలుగు రచయితల సమ్మేళనం ప్రత్యేక సంచిక బరంపురం 1979 జనవరి.
49. డాక్టర్ అక్కిరాజు రమావతిరావు, కొమర్రాజు వెంకటలక్ష్మణరావు జీవితచరిత్ర, విశాలాంధ్ర పబ్లిషింగ్ హౌస్ విజయవాడ 1978.
50. ఆచార్య కురుగంటి సీతారామ భట్టాచార్యులు, పిల్లలమర్రి వెంకట హనుమంతరావు, నవ్యాంధ్ర సాహిత్య వీధులు ప్రథమ భాగం 1949 పేజీ 141 - 142.
51. ఆచార్య కురుగంటి సీతారామ భట్టాచార్యులు, పిల్లలమర్రి వెంకట హనుమంతరావు; నవ్యాంధ్ర సాహిత్య వీధులు ప్రథమ భాగం 1949 పేజీ 144.
52. శ్రీ చేకుమళ్ళ కామేశ్వరరావు, పురుషసింహులు 1964.
53. శ్రీ భాగవతుల లక్ష్మీనరసింహ శర్మ కూడా ఈ వేగుచుక్క గ్రంథ మాల స్థాపక సభ్యుల్లో ఒకరు. వీరి గ్రంథాలను తర్వాత ఆ గ్రంథ మాల ప్రచురించింది. ఈయన గాంధీవాది. అఖిల భారత తెలుగురచయితల సమ్మేళనం ప్రత్యేక సంచిక బరంపురం 1979 జనవరి.
54. గ్రంథమాల మొదటి మరీచిక 'ఉషఃకాలము' సంపాదకుని ఉపోద్ఘాతము బరంపురం వేగుచుక్క గ్రంథమాల 1911.
55. ధర్మారావు పాతపాళీ తాలాజీ రచనలు 1960 పేజీ 10.

56. వేమకోటి సీతారామశాస్త్రి 'మహాత్మా గాంధీ మెచ్చిన తెలుగు రచయిత' వ్యాసం ఆంధ్రపత్రిక 1979 డిసెంబరు 30.
57. ఆచార్య ఖండవల్లి లక్ష్మీరంజనంతో ఇంటర్వ్యూ - హైదరాబాదు.
58. డాక్టర్ ముదిగొండ వీరభద్ర శాస్త్రి పానుగంటివారి సాహిత్యసృష్టి శతజయంతి ఉత్సవ సంఘం హైదరాబాదు 1968.
59. ఆ పత్రికల విషయం ధర్మారావు ఇంటర్వ్యూలో రామచంద్రకు చెప్పారు. పత్రికలు ఆలభ్యాలు. శ్రీ తిరుమల రామచంద్ర మరపురాని మనీషి యువభారతి ప్రచురణ హైదరాబాదు 1975 పేజీ 72.
60. విలాసాద్భునం నాటకం పీరిక, క్రొవ్వరాళ్ళు 1955లో ప్రచురణకూ ఉన్న 'పరిచయం'.
61. క్రోధన సంవత్సరంలో ప్రచురితమైంది.
62. శ్రీ సురవరం ప్రతాపరెడ్డి రామాయణ విశేషాలు 1952.
63. ధర్మారావు అవన్నీ నీ కళ్ళేనా వివరణ తాపీవారి ప్రచురణలు విజయవాడ 1965.
64. ధర్మారావు అవన్నీ నీ కళ్ళేనా తాపీవారి ప్రచురణలు విజయవాడ 1965 పేజీ 38.
65. ధర్మారావు అవన్నీ నీకళ్ళేనా తాపీవారి ప్రచురణలు విజయవాడ 1965 పేజీ 44.
66. ధర్మారావు అవన్నీ నీ కళ్ళేనా తాపీవారి ప్రచురణలు విజయవాడ 1965 పేజీ 40.
67. ధర్మారావు అవన్నీ నీ కళ్ళేనా తాపీవారి ప్రచురణలు విజయవాడ 1965 పేజీ 69.
68. ధర్మారావు అవన్నీ నీ కళ్ళేనా తాపీవారి ప్రచురణలు విజయవాడ 1965 పేజీ. 71.
69. ఈ విషయాన్ని రామస్వామి శాస్త్రిలు సి. పి. బ్రౌన్ కు 1846 సెప్టెంబరు 19న రాసిన లేఖలో తెలియజేశారు.
బంగోరె బ్రౌన్ జాబులు 1977 పేజీ 26.
70. శ్రీ దూసి రామ్మూర్తి పారిజాతాపహరణం - సురభి వ్యాఖ్యానం వావిళ్లవారి ప్రచురణ 1968.
71. రుద్రభట్టు జగన్నాథ విజయం మూలం కాదనీ, కన్నడాండ్రాలు రెంటికీ సంస్కృత హరివంశమే మూలమంటూ యశోదారెడ్డిగారు సోపపత్రికంగా నిరూపించారు.

డాక్టర్ యన్. వి. రామారావు తెలుగులో సాహిత్య విమర్శ పసిడి ప్రచురణలు హైద్రాబాదు 1974 పేజీ 178.

72. చోదితో భార్యయోత్పాట్య పారిజాతం గరుత్మతి, ఆరోవ్యసేంద్రాన్ విబుధాన్నిర్జిత్వోపాన యత్పురమ్ స్థాపితం సత్యభామాయా గృహో ద్యానోప శోభనః అన్యగుర్భ్రమరాస్వర్గాద్యద్గంధా సవలంవతాః యయాచ ఆనమ్య కిరీట కోటిభిః పాదౌ స్పృశన్నచ్యుత మర్థసాధనం సిద్ధార్థ ఏతేన విగృహ్యతే మహా నహోనురాణాంచ తమోధి గార్యతామ్. భాగవతం దశమ స్కంధం అధ్యాయం 59.
73. విజ్ఞాన సర్వస్వం వాల్యూం 3 తెలుగు భాషా సమితి 1959 పేజీ 815 - 820.
74. ధర్మారావు పారిజాతావహరణం ఆంధ్రప్రదేశ్ సాహిత్య అకాడమీ 1966 పీఠిక.

ఉద్యమాల ఊపిరితో ఎర్రకేక

తెలుగునాడు ఉద్యమాల ఉయ్యాల లూగుతున్న కాలం. ప్రపంచమే అనేక కుదుపులకు లోనౌతున్న సమయం అది. అన్ని రంగాలలోనూ ఇది 1930 తర్వాత స్పష్టంగా కనిపిస్తోంది. భారతదేశంలో కూడా ఆ ప్రభావం కనిపించక తప్పలేదు.

ధర్మారావు అనేక వృత్తుల్లో అనుభవం సంపాదించి చివరకు మద్రాసు చేరాడు. మందసాతో జమీందార్ల దగ్గర కొలువుకు సలాంకొట్టాడు. ఏ గ్రంథరచనా సాగించలేదు. కొత్తపాళీ పీఠికలో తాను కొన్నిచేల పేజీల గ్రంథాలను అధ్యయనం చేసి బయటకొచ్చానన్న కాలం ఇదే. 1936 కల్లా కొత్త జవం జీవంతో పత్రికా రచనతో సాహితీరంగంలో కాలుబెట్టాడు.

అప్పటికి దేశ రాజకీయరంగంలో కాంగ్రెసు, జస్టిసు పార్టీ, పీపుల్స్ పార్టీ, ప్రజామిత్ర పక్షాలు దక్షిణాన రాజకీయ కురుక్షేత్రంలో ఉన్నాయి. కాంగ్రెసు 1930 నుండి సత్యాగ్రహ సమరాలూ అవీ సాగించుకుంటూ జనంలో పలుకుబడి పెంపొందించుకుంది. మితవాద చాయలను క్రమంగా తొలగించుకొని అతివాదపక్షంగా జనంమధ్య గుర్తింపు పొందటానికి కృషి చేస్తోంది.

జస్టిసు పార్టీ స్వతహాగా తనలోనే ఉన్న వైరుధ్యాలతో పతనం చెందుతోంది. ఎంత బ్రాహ్మణేతరుల సిద్ధాంతం మీద కొట్టుకొద్దామనుకొన్నా ఆ

వర్గాల్లో ఐక్యతను సాధించలేకపోయింది. ఇందులోనూ జాతీయ బావాలున్న వ్యక్తుల ప్రాబల్యం పెరగటంతో గాంధీ గొప్పతనాన్ని గుర్తించక తప్పటం లేదు. ధర్మారావులాంటి వ్యక్తులు మొదటి నుండి సాంస్కృతికంగా ఆ ఉద్దేశాలను బలపర్చినవారేగాని, రాజకీయంగా ఎప్పుడూ దాని ఆశయాలను ఆమోదించినవాళ్లు గాదు. 'సమదర్శిని' సంపాదకులుగా ఉన్నా జాతీయ ఉద్యమాలను, సత్యాగ్రహాలను అందులో బాగా ప్రతిబింబించేలా తాపీ రచనలు చేశాడు. క్రమంగా పింజల సుబ్రమణ్యచెట్టిని జాతీయవాదిగా తాపీ మలచటం - అందుకు జమీందార్లు పింజలవారిని తిడ్డుండటం జరుగుతూండేది.¹ ఈ పార్టీని గురించి వివరాలు ధర్మారావు పత్రికారచనను వివరించే సందర్భంలో ఇవ్వటం జరుగుతుంది.

పీపుల్స్ పార్టీ ఆవిర్భవించటం కేవలం ఎన్నికలకోసం. అందులో మట్టికరవగానే అంతరించటం జరిగింది. అయితే అది నడిపిన 'జనవాణి' దినపత్రిక పత్రికారంగంలో కొత్త పోకడలు సాధించింది. సమర్థులైన సంపాదకులను సృష్టించింది. నేటి పత్రికలకు ఒకరకంగా ఓనమాలు నేర్పింది. ఇదంతా నాడు ధర్మారావు వారి చుట్టూ అందులో ఉన్న సంపాదకవర్గ సహచరుల కృషేననాలి. ఆనాడు విమర్శకులు కొందరు ఆ పత్రికను - కాలిస్తే ఏదైనా బూడిద ఇస్తుందన్న భావంతో - వ్యంగ్యంగా 'విభూతి' పత్రిక అనే వాళ్ళు.² అయినా దేశానికీనాడు అది విభూతి (సంపద) నిచ్చిందనే అనాలి.

అకాలం నాటి ప్రజామిత్ర పక్షం కృష్ణా జిల్లాబోర్డు రాజకీయాలకే పరిమితంగా జమీందార్లు, భూస్వాముల అహమహమికల మధ్య ఏర్పడ్డా, రామబ్రహ్మం నాయకత్వంలో అనేకమంది రచయితలను తయారుచేసింది. జర్నలిజాన్ని, సినీ జర్నలిజాన్ని, చిత్రరంగాన్ని అభివృద్ధి పరచటంలో ఎనలేని కృషిచేసింది. ధర్మారావు ఫిర్యాఫ్ స్వరూపాన్ని తెలుగునాటికందించిన ఘనత ఆ పత్రికదనవచ్చు.

ఇలా రచనలు సాగిస్తూనే ధర్మారావు మోహినీరక్మాంగదతో సినీరంగ ప్రవేశం చేశాడు (1937). మొదటి తరం స్క్రిప్టు రచయితల్లో అగ్రగణ్యులయ్యాడు. అటు పత్రికల్లోనూ, ఇటు సినీమాల్లోనూ వ్యావహారిక భాషను ప్రవేశపెట్టిన వ్యక్తిగా పేరుప్రతిష్టలు సంపాదించుకున్నారు. సాంఘిక పనులతో సినీమార్గచనచేసి దానికి ఆదరాన్ని పెంపొందించిపెట్టిన మొదటి ఇద్దరు, ముగ్గురిలో ఒకరయ్యారు.

కాంగ్రెసు మంత్రివర్గం ఏర్పడటంతో ఈ చిల్లరమల్లరి పార్టీలన్నీ ఘడుచుకుపోయాయి. ఎన్నికలకంటూ పెట్టిన పత్రికలు అలానే అంతరించ

చడం జరిగింది. అప్పటికి ధర్మారావు ఇటు సాహిత్య రంగంలో వ్యావహారిక వాదిగా, సినిమా రచయితల్లో ఆద్యులుగా నిలదొక్కుకుంటున్నారు.

భారతదేశంలో సుమారు 1926లో ఆరంభమైన కమ్యూనిస్టు ఉద్యమం బలం వుంజుకుంటోంది. దాని ప్రభావం ఇక్కడా వడింది. యువకులు ఆహ్వానం పలికారు. దాంతో అప్పడప్పుడే తెలుగునాట రాజకీయ రంగంలోకూడా కొత్తగాలులు వీచటం ఆరంభించాయి. వామపక్షభావాలున్న యువకులు అప్పటివరకూ కాంగ్రెస్‌లో ఉన్నవారు వేరై కార్మిక కర్షకులను సమైక్యపర్చి వారి సమస్యలమీద పోరాటాలు నిర్వహించటానికి కుదుళ్లు కుదుళ్లుగా సంఘటితమవుతున్నారు.

ప్రపంచంలో సోషలిజం అన్నది ఒక స్థిరమైన వ్యవస్థగా నిలదొక్కుకుంటోంది. పెట్టుబడిదారీ వ్యవస్థను అన్నిటా సవాలు చేస్తూ సోషలిజం సిద్ధాంతం పునాదిగా సోవియట్ యూనియన్ బలపడ్తోంది. ఈ భావాలన్నీ భారత దేశ రాజకీయ రంగంలో కూడా తగినంత ప్రభావాన్ని కలిగించాయి. కాంగ్రెసు నుండి బలమైన వర్గం, ప్రధానంగా యువకులు సోషలిజం స్థాపన అన్న నినాదం మీద విడివడ్డారు.

ధర్మారావు ఈ పరిణామాలను గమనిస్తూండగానే తన కుమారులు మోహనరావు, చాణక్యలు ఆ కమ్యూనిస్టు రాజకీయాలవైపు ఆకర్షితులయ్యారు. మోహనరావు ధర్మారావు ఇంట్లోనే ఉండేవారు. రహస్యంగా వచ్చే సిద్ధాంత సాహిత్యాన్ని మోహనరావు తెస్తూండేవాడు. ధర్మారావుకూడా ఆ సాహిత్యాన్ని ఓ చూపు చూస్తూండేవారు. రైతు, కూలీ ఉద్యమాలూ, మహిళా ఉద్యమాలను ఆ రోజుల్లో కమ్యూనిస్టు పార్టీ నడుపుతుండేది. ముఖ్యంగా విద్యార్థి, యువజన సంఘాలను పెట్టటం, గ్రంథాలయ ఉద్యమాన్ని నిర్వహించటం, వర్దాలూ, మతాలకతీతంగా వివాహాలు జరుపుతూ ఆ భావాలను ప్రజల్లో ప్రచారం చేస్తూండటం నాడు కమ్యూనిస్టు పార్టీ కార్యక్రమం. ఇవే, ధర్మారావుకు ప్రధానంగా ఈ పార్టీ అంటే సానుభూతి ఉండేలా చేశాయి. ఇంట్లో తరచుగా ఈ పార్టీ రాజకీయ సిద్ధాంతాలూ, ఆచరణల మీద తండ్రి కొడుకుల మధ్య చర్చలు జరుగుతుండేవి. ఆ చర్చలు కొన్ని సందర్భాల్లో చాలా తీవ్రస్థాయికి చేరుకున్నప్పుడు ధర్మారావు భార్య అటు భర్తనూ ఇటు కుమారులనూ నాలుగు మాటలని అప్పటికి ఆగిపోయేలా చేస్తుండేది. ధర్మారావు కొడుకులను మిత్రులుగా చూస్తుండేవారు.⁵ అన్నపూర్ణమ్మగారి మాట ఆ యింట్లో అందరికీ శిరోధార్యం. ఈ చర్చలు అన్నీ ధర్మారావు ఒక స్పష్టమైన రాజకీయాభిప్రాయాన్ని ఏర్పరచుకోడానికి సాయపడ్డాయి.

ఇంతలో 1939 సెప్టెంబరు 3న రెండో ప్రపంచయుద్ధం ఆరంభమైంది. కమ్యూనిస్టు పార్టీ అంతకుముందు 1937లో 'నవశక్తి' తెలుగు పత్రికను ఆరంభించి నడుపుతూండేది. యుద్ధం రావడంతో 1939 సెప్టెంబరులో దాన్ని ఆపక తప్పలేదు.

ప్రపంచ రాజకీయరంగంలో ఉన్న పెట్టుబడిదారీ - సోషలిస్టు వ్యవస్థలు రెంటిలో ఏది మంచిదో; ఏది సామాన్యులకు అవసరమవుతుందో తేల్చుకోవటం ఎటూ చెందని వారికి కొంత కష్టమనిపిస్తూండేది. ఈ రెండో ప్రపంచయుద్ధం వచ్చి వాళ్ళ కళ్ళు కొంతవరకూ తెరిపించింది. జాతీయదురహంకారాన్ని అర్థరక్త ప్రభావోన్మాదాన్ని జనానికి ఎక్కించాడు హిట్లర్. యూద్సోన్మాదంతో జర్మనీని పిచ్చివట్టిన దేశంలా తయారుచేశాడు. వందనోళ్ళూ వేయి చేతులూ పెట్టుకొని ప్రపంచాన్నే కబళిద్దామని పరుగులు పెట్టాడు. నాజీజాన్ని ప్రపంచం మొత్తం మీద రుద్దాలని తాపత్రయపడ్డాడు. సరిగ్గా అప్పుడే ఇటలీలో ముస్సోలినీ పాసిజం ప్రచారం చెస్తూ హిట్లరుకు సాయపడటం ఆరంభించాడు. దాంతో కమ్యూనిస్టు వ్యతిరేక ఉన్మాదం ప్రబలటం, సోవియట్ యూనియన్ మీద జర్మనీ దాడికి సన్నద్ధం కావటం జరిగింది.

ఆలోచనాపరులైన ధర్మారావుకు ఈ పరిణామాలు సోషలిజం మీదున్న అనేక అనుమానాలను పటావంచలు చేశాయి. యుద్ధం జరుగుతున్న కాలంలోనే 1940 లో కాగడా వార పత్రికను ఆరంభించి 1942 దాకా నడిపారు.

ఈ లోపున అంటే 1936 నుండి 1940 దాకా (జనవాణి దినపత్రికా 1939 వరకూ వచ్చింది) ఇటు సినిమా రచన సాగిస్తూనే తెలుగుదేశంలో సాహిత్య సభలు జరుపుతూ వర్కటనలు చేస్తూండేవాడు. జంషెడ్ పూరు ఆంధ్ర నాటక సాహిత్య సంఘ భవనంలో శ్రీకృష్ణదేవరాయల చిత్రాన్ని ధర్మారావు ఆవిష్కరించాడు. అధ్యక్షత వహిస్తూ భారతదేశంలో వీరపూజ అనాదిగా ఉన్న ఆచారమంటూ ఉపన్యసించాడు.⁴ (1936 జనవరి 14, ప్రజామిత్ర.)

విజయనగరం కళాశాలలో ఒక సభ జరిపి కృష్ణశాస్త్రి కావ్యపరనం ఏర్పాటు చేయించాడు. భావకవిత్వమంటే ధర్మారావుకు వడేదికాదు కానీ కృష్ణశాస్త్రి అంటే సదభిప్రాయమే ఉండేదని కృష్ణశాస్త్రి అంటారు.⁵


1940 జనవరి చివరిలో ధర్మారావు కాకినాడ కళాశాల ఆంధ్రాఘ్నద యోత్సవాలలో పాల్గొన్నాడు. నాడు తెలుగుదేశంలో ఉన్న ప్రముఖ రచయితలూ కవులూ ఆ సభలకు హాజరయ్యారు.⁶ మంచి ఉత్తేజకరమైన ఉపన్యాసం ధర్మారావుచ్చాడు. తెలుగువారికి ఇంగ్లీషు దిన పత్రిక ఉండటం చాలా అవశ్యకమన్నాడు. తెలుగు సాహిత్యాభివృద్ధిని ఆకాంక్షించాడు.⁷ ఈ సభలకు

ధర్మారావును ఆహ్వానించటంలో కృష్ణశాస్త్రి హస్తం ఉంది. శాస్త్రి ధర్మారావును ఎప్పుడూ 'అన్నగారూ' అని పిలుస్తూండేవాడు. ధర్మారావు విశాఖ కవిలాసమితిలో ఆది నుండి (1926) సభ్యులుగా ఉంటూ దాని సమావేశాలకు తప్పక హాజరవుతూండేవాడు. ఆ సమితి రవీంద్రనాథ టాగూర్ కు సన్మానం చేసిన విశాఖ సభల్లో ధర్మారావు పాల్గొన్నాడు. జనవాణి పత్రికా సంపాదకులుగా, కాగడా సంపాదకులుగా, కొత్తపాళీ, దేవాలయాల మీద బూతు బొమ్మలెందుకు వ్యాసాల రచయితగా, విజయవిలాస వ్యాఖ్యాతగా తెలుగు దేశమంతా తిరిగాడు.


1940 లో కాగడా వారపత్రిక నెలకొల్పటంతో మద్రాసులోనే ఉండి పోవాల్సి వచ్చింది. అప్పటికి రెండో ప్రపంచ యుద్ధ మేఘాలు తెలుగునాడు మీదా కమ్ముకున్నాయి. ధర్మారావు ఖచ్చితంగా కమ్యూనిస్టు రాజకీయాలను, సోషలిస్టు రాజకీయాలను ప్రతిబింబించటం ఆరంభించాడు. నవంబరు 7 గురించిన (నవంబరు 5 సంచిక కాగడా, 1940) వ్యాసం, సోషలిస్టు రాజ్యాల గురించిన వివరాలు, రెడ్ ఆర్మీని కీర్తిస్తూ వ్యాసాలూ (నెప్టెంబరు 24 సంచిక, కాగడా 1941) హిట్లర్ నాశనం కాంక్షిస్తూ చరిత్రలో రక్తముద్ర (నెప్టెంబరు 31 సంచిక, కాగడా 1941) అన్న వ్యాసాలతో ధర్మారావు తన పత్రిక దోరణి బయటపెట్టాడు.

మద్రాసులో బాంబులు పడటంతో పత్రికను ఆపేసి చల్లపల్లి వెళ్ళాడు. మద్రాసు రాష్ట్రయుద్ధ సంఘం అంటూ గవర్నరు అధ్యక్షులుగా, ఆర్కాటు రాజా ఉపాధ్యక్షులుగా 31 ఉప సంఘాలకు సలహాదారులనూ చైర్మన్లనూ ప్రభుత్వం ప్రకటించింది.⁸ అప్పుడే ధర్మారావును ఆ సంఘాలలో ఒక ప్రాంతీయ సంఘానికి రిక్రూటింగ్ ఆఫీసర్ గా, ప్రాంతీయ ప్రచారకులుగా నియమిస్తే అంగీకరించలేదు. తర్వాత దాన్ని అంగీకరించాడు. కుటుంబాన్ని విజయవాడలో ఉంచి తాను పర్యటిస్తూండేవాడు.

1941 ఫిబ్రవరిలో గుంటూరులో రైతు మహాసభలు చాలా బ్రహ్మాండంగా జరిగాయి. ఆ సీమ రైతులందరూ తమ తమ సమస్యలమీద చర్చించుకొని కార్యాచరణను రూపొందించుకోవటానికి ఏర్పాటు చేసుకున్న సభలవి. యుద్ధం ముమ్మరంగా నడుస్తున్న కాలం. ఆహారధాన్యాలూ తదితర జీవితావసర వస్తువుల కొరతతో భారత ప్రజలు వివరీతంగా బాధపడుతున్న రోజులవి. దేశానికి తిండి పెట్టే రైతులు ప్రజలకు ఆహారాన్ని అందించేందుకుగాను పూడిపోయిన ఋతువులనూ, కాలువలనూ మరామత్తు చేయటం, బంజర్లను సాగు చేయటం, శాస్త్రీయ పద్ధతుల ద్వారా అధికోత్పత్తిని సాధించటం, తమ దేశ భక్తియుత కర్తవ్యంగా భావించారు. ఈ ఆశయ సాధనకు పెద్ద యెత్తున




17. అదిసు కాలంలో స్త్రీ జననాంగ పూజా శిల్పాలు - బర్గెండ్.



SYMBOLS, ILLUSTRATING PHALLIC WORSHIP
IN ANCIENT EGYPT.
From Davenport, *Aphrodisiacs* (1869).

18. ఈజిప్టులో అతి ప్రాచీనకాలంలోని స్తలింగపూజ



SACRIFICE TO PRIAPUS.
From Raponi, *Recueil de Pierres Antiques Græcques*
(Rome, 1756).

19 . రోములో లింగరూపి ప్రియాపస్‌ను స్త్రీలు నగ్నంగా పూజించడం.



20 . 'బచ్చూస్'ను స్త్రీలు పూజించడం.

తెలుగుదేశం రైతాంగాన్ని సమీకరించటానికి ఏర్పాటు చేసిన సభలే అవి. వాటిని తాపీ ధర్మారావు ప్రారంభించాడు. దేశాభ్యున్నతిలో రైతుల ప్రాధాన్యాన్ని వివరిస్తూ మధ్య దశారీల చేతుల్లో వారెట్టా దోపిడికి గురవుతున్నారో విశదీకరించాడు.⁹

పత్రికారచన ఓ గౌరవప్రదమైన వృత్తిగానూ బాధ్యతగల సేవగానూ పరిగణనలోకొస్తున్న కాలం అది. అందుకని పత్రికా సంపాదకులందరినీ ఓ తాటిమీద సడిపించి వారికో సంఘం ఏర్పాటు చెయ్యటానికి ధర్మారావు తీవ్రంగా కృషిచేశాడు. 1940 నుండి రాష్ట్రమంతా తిరిగి తిరిగి చివరకు 1941 మార్చి 29, 30 తేదీల్లో విజయవాడలో మొదటి మహాసభలు నిర్వహించాడు. అధ్యక్షులుగా వీరే ఉన్నారు. న్యాయపరి నారాయణమూర్తి ఈ సభలను ప్రారంభం చేశారు.¹⁰ తర్వాత రెండో మహాసభలను చిత్రూరులో జరపాలని తలపెట్టారు. దాని నిర్వహణ బాధ్యత కూడా ధర్మారావు నెత్తినే పడింది. కానీ ఆ మహాసభలేమయ్యాయో వివరాలు దొరకలేదు.

ధర్మారావు చల్లపల్లిలో ఉంటూన్న కాలంలోనే చల్లపల్లి రాజా కుమారుడు మల్లికార్జున ప్రసాద్ అక్షరాభ్యాసం జరిగింది. తెలుగు దేశంలో కవులూ, పండితులూ అందరూ వచ్చారు. అక్షరాభ్యాసం 'ఓంనమశ్శివాయ' అని ఆరంభం కాబోతుంటే తాపీవారడ్డుకున్నారు. అదంతా తప్పు అ, ఆలు రాయించటంతో ఆరంభం చెయ్యమన్నాడు. పండితులు లికమకపడ్డారు.¹¹ రాజావారికి తాపీవారి మీద భక్తి ఎక్కువ. దాంతో చివరకు అ, ఆలే రాయించారు. సాయంకాలం విశ్వనాథ సత్యనారాయణ తదితరులెందరో ఉండి కవి పండితుల సభలో ధర్మారావు 'ఓంనమాల'గా మారిన 'ఓంనమశ్శివాయ' తో అక్షరాభ్యాసం ఆరంభం కావటంలో అర్థంలేదనంటూ వాదనలేవదీశాడు. ఇది గుణింతం అనీ - పలకటమే రాని వాడికి మొదలే ఇది నేర్పటం అసహజమంటూ అందరినీ నిలవేశాడు. ఇలా అక్షరాభ్యాసాలు జరగటం అంటే మోసం చెయ్యటం తప్ప మరేమీ కాదన్నాడు. 'పండితులెవరికన్నా సత్తా ఉంటే వాదించండి' అని సవాలు విసిరాడు. సభ గుసగుసలు పోయింది. ఆ ఉపన్యాస భాగాలనే "చెప్పేదంతా తప్పుడు చదువేనా? తెలుగు వారి అక్షరాభ్యాసంలో అవకతవక" లంటూ ఓ చక్కని వ్యాసం తర్వాత రాసి ప్రచురించాడు.¹²

ప్రతిదాన్నీ ప్రశ్నించడంలో ధర్మారావుకు సమఉజ్జీ కవిరాజు త్రిపురనేని. వీరిద్దరూ మంచి మిత్రులు. కవిరాజుకు 1942 లో గుడివాడలో బ్రహ్మాండమైన సన్మానం జరిగింది. అది వారి రీతి వ జన్మదినోత్సవం కూడానూ. బెజవాడ రామచంద్రారెడ్డి అధ్యక్షులు. ఆ సభలను ప్రారంభించింది ధర్మారావు.

చాలా చక్కని ఉపన్యాసమిచ్చారని వత్రికలు ప్రశంసించాయి. కవిరాజు జీవితాన్ని, హేతువాద ప్రచారంలో వారి సాహిత్యకృషిని తాపీ సోదాహరణంగా వివరించాడు.¹³

సరిగ్గా ఇక్కడుంటున్న కాలంలోనే అభ్యుదయ రచయితల ఉద్యమం ఆవిర్భవించటానికి కృషి జరగడం. దాని నిర్మాణంలో పునాది రాళ్ళను వేసిన ఖ్యాతి ధర్మారావుదే కావడం గమనార్హం. దాని ఆవిర్భావ వికాసాలనూ ఈ సందర్భంలో పరిశీలించటం కూడా అవసరమే.

అభ్యుదయ రచయితల ఉద్యమం

రెండో ప్రపంచ యుద్ధానికి ముందు ప్రపంచంలో, అందులోనూ సామ్రాజ్యవాద దేశాల్లో ఆర్థికంగా చాలా వత్తిడులూ, కుదుపులూ కలిగాయి. వాటి దుష్పరిణామాలు, ప్రభావాలు సాహిత్య కళారంగాల మీద కూడా ప్రసరించాయి. పలాయనవాదం, ఫాసిజాలు, శుద్ధకళావాదాలు, నైరూప్య సిద్ధాంతాలూ ప్రచారంలో ఉండేవి. ఇవి ప్రజల మానసిక ఆరోగ్యానికి చాలా ప్రమాదకరాలుగా గుర్తించిన రచయితలు, కళాకారులు వీటినుండి విముక్తి కావటానికి ప్రయత్నించాలని భావించారు. అందుకు ఒక ఉద్యమం అవసరమన్న అంశాన్ని కూడా గుర్తించారు.

సరిగ్గా ఇదే కాలంలో అంటే 1935 లో సంస్కృతీ రంగంలో కమ్యూనిస్టుల పోరాటం అన్న వ్యాసం బయటకొచ్చింది. దీని రచయిత జాన్ డిమిట్రావ్. బ్రిటిషు కార్మికవర్గం ఆర్థిక సంక్షోభ వ్యతిరేక పోరాటాల్లో పాల్గొంటూనే దాన్ని ఫాసిస్టు వ్యతిరేక ఉద్యమంగా మార్చి ఐక్య సంఘటనగా ముందు తెళ్ళాలని భావించింది. ఇదే భావాలు ప్రపంచంలో వలస రాజ్యాల్లోనూ, సామ్రాజ్యవాద దేశాల్లోనూ ఉండే అభ్యుదయ కాముకుల్లో ఉండేవి. అలాటి సాహితీవేత్తల సమావేశం 1935 లో లండన్‌లోని ఓ చైనా వారి హోటల్‌లో జరిగింది. ఆ సమావేశంలో రాల్ఫ్ ఫాక్సు లాంటి ప్రముఖ రచయితలతోబాటు భారతీయ రచయితలు సజ్జాద్ జహీర్, ముల్క్ రాజ్ ఆనంద్, ఫెయిజ్ అహమ్మద్ సెయిద్ కూడా హాజరయ్యారు.

సిరందిదూ ఆ సంవత్సరం ఒక చిన్న ప్రణాళికను తయారుచేశారు. ఇంగ్లీషులో దాన్ని ప్రపంచవ్యాప్తంగా పేడుదలచేశారు.

సమాజపరిస్థితులను నిరాకరించే పలాయనవాద సాహిత్యానికి, సామ్రాజ్యవాదానికి, ఫాసిజానికి వ్యతిరేకంగా నిలబడే సాహిత్య సృష్టిచేయడం, భారతదేశంలో సామ్రాజ్యవాద పాలనకు వ్యతిరేకంగా రచయితలను సమీకరించడం, సాహిత్యంలో వాస్తవికతకు పునాదులు వెయ్యడం ఈ ప్రణాళిక లక్ష్యాలు.¹⁴

ఈ లక్ష్యాలను చర్చించి ఒక సంఘానికి నిర్మాణ రూపం ఇచ్చేందుకు 1936 లో ప్రాన్సులో సమావేశమవుతున్న రచయితల సభలకు వెస్టాలను కున్న ముల్ గ్రాజ్ ఆనంద్, సజ్జాద్ జహీర్లకు ప్రభుత్వం అనుమతి నిరాకరించి పి. ఇ. ఎన్. (ఫ్రాయెడ్స్, ఎస్సేయిస్ట్స్ అండ్ నావలిస్ట్స్) సభ్యులకు మాత్రమే అనుమతి ఇచ్చింది. ఈ సంఘంలో సభ్యులు ఒకరకంగా మితవాదులు.

ఈ పరిస్థితుల్లో లక్నోలో 1936 లో మున్సి ప్రేంచండ్ అధ్యక్షతన అఖిలభారత అఖ్యుదయ రచయితల సంఘం ఏర్పడింది. సామ్రాజ్యవాద వ్యతిరేక వైఖరి, నాజీ - ఫాసిస్టు వ్యతిరేక వైఖరి ఉంటూ దేశ స్వాతంత్ర్య పోరాట భావాలతో జనాన్ని కదిలించాలి అన్న భావాలున్న అనేకమంది రచయితలు ఈ సభల కెళ్ళారు. ఆంధ్ర ప్రాంతం నుండి అబ్బూరి రామకృష్ణారావు, సోమంచి యజ్ఞన్నశాస్త్రి తదితరులు ఆ సభల్లో పాల్గొని వచ్చారు. మున్సి ప్రేంచండ్ రచయితలు, దేశాన్ని సౌభాగ్యవంతంగా తీర్చిదిద్దటంలోనూ - బానిస సంకెళ్లను తెంచటంలోనూ పిళ్ళ కర్తవ్యాలను తన అధ్యక్షోపన్యాసంలో చక్కగా వివరించాడు.

అప్పటికే తెలుగుదేశంలో కమ్యూనిస్టు భావాలు ప్రచారంలో ఉన్నాయి. అబ్బూరి తదితరులు మొదట ఏర్పడ్డ కమ్యూనిస్టు సంఘాలలో సభ్యులుగా ఉండేవాళ్లు. సాహిత్యపరంగా భావకవిత్వం ఉచ్చదశలో ఉంది. నవ్యసాహిత్య పరిషత్తు ఆరంభమైంది. కొత్తగాలులు పీస్తున్నాయి. 'ప్రతిభ' మొదలైంది. భాషాపరంగా గిడుగువారి ఉద్యమం చాలా తీవ్రదశకెళ్ళింది. అంతవరకూ ఈ భావాలవైపు చూడని ధర్మారావు సరిగ్గా ఇదే కాలంలో సరికొత్తవాణి, బాణితో సాహిత్యరంగంలో ప్రవేశించాడు. చలనచిత్రాలు ఆవిర్భవించాయి. రాజకీయంగా పూర్ణలిజం భావాలున్న పక్షాలు జాతీయ వ్యతిరేక వైఖరితో నగ్నంగా తెలుగు జనం ముందు నిలబడ్డాయి. దినపత్రికా రచనలో మార్పు మొదలైంది. ఇలాంటి గంగంగో కొత్త తాత్విక చింతన, సమసమాజ భావాలు,

తెలుగునాట మొలకెత్తాయి. లక్ష్మీ సభలకెళ్ళొచ్చిన వ్యక్తులు తమ అనుభవాన్ని, చైతన్యాన్ని ఇక్కడ సాహితీ రంగంలో పంచటం ఆరంభించారు.

1938-1939 లలో సరోజినీ నాయుడు కాంగ్రెసు సభలకొచ్చిన రచయితలనుద్దేశించి ప్రసంగించింది. దేశవ్యాప్తంగా అభ్యుదయ రచయితల సంఘ నిర్మాణానికి రాష్ట్రాలకు బాధ్యులను ఆ సభ నిర్ణయించింది. అందులో క్రొవ్విడి లింగరాజు, తుమ్మల వెంకటరామయ్యలకు ఆంధ్ర ప్రాంతం కేటాయించటం జరిగింది. వీళ్లు తెలుగుదేశంలో తిరిగి రచయితలను, అభ్యుదయ రచయితల సంఘ నిర్మాణానికి సుముఖులుగా చేయటం ఆరంభించారు. అప్పటికి ధర్మారావు కాగడా పత్రిక సడుపుతూనూ, సినిమా రచన సాగిస్తూనూ మద్రాసులో ఉన్నాడు. రెండవ ప్రపంచ యుద్ధం రావటం, నాజీ భావాలను తిరస్కరించాలన్న భావానికి దృఢత్వం కలగటంతోపాటు; సోషలిజం రావాలన్న ఆశయం కూడా రచయితల్లో వేళ్ళునింది. దేశ స్వాతంత్ర్యం అన్న అంశం మీద భావకవిత్వం రాసేవారూ, వామపక్షభావాలున్న రచయితలూ అందరూ సమైక్యమయ్యారు. 1942 డిసెంబరులో అభ్యుదయ రచయితల మహాసభలకు ఆహ్వానసంఘం వీర్పడి ప్రచారం ఆరంభించింది. కవితా సమితి లోని వాళ్ళూ, నవ్యసాహితీ పరిషత్తులోని వాళ్ళూ, అప్పటివరకూ ఏ సంఘం లోనూ సభ్యులుగా లేని వాళ్ళూ, కమ్యూనిస్టు భావాలున్న రచయితలూ కవులూ ఈ సంఘస్థాపనలో కలిసొచ్చారు.

1943 లో తెనాలిలో ఫిబ్రవరి 3, 1- తేదీలలో మొదటి మహాసభలు జరిగాయి. తాపీ ధర్మారావు అధ్యక్షత వహించాడు. 61 మంది సభ్యులుగానూ, 34 మంది ప్రతినిధులుగానూ హాజరయ్యారు. రాయస్థులుగా ఉండే గోపీచంద్, బైరాగి ప్రభృతులు సభలో గొడవచెయ్యాలని చూశారు. సభలకు వ్యతిరేకంగా కరవత్రాలు పంచారు. కానీ స్థానికులు రావి అమ్మయ్య తదితరులు, వాళ్ళ ఆటల్ని సాగనివ్వలేదు. నిరాటంకంగా సభలు జరిగాయి. ధర్మారావు చక్కని సుదీర్ఘమైన ఉపన్యాసం చేస్తూ అనేక విషయాలను ప్రస్తావించాడు.¹⁵

“ఇది అమోఘమైన సమయం. ప్రపంచంలో ఎటుచూసినా సంఘర్షణ కనిపిస్తుంది. భిన్న భిన్నశక్తుల పోరాటం పొడగడుతూంది. పరస్పర విరుద్ధంగా ఉండే భావాలు, బలాబలాలు చూసుకుంటున్నాయి. ఎక్కడ చూసినా మార్పు. ఇంత, అంత అనరాని మార్పు” అని అంటూ మార్పులు షణ్ణాల మీద జరుగుతున్నాయనీ అన్ని రంగాలవాళ్ళూ జాగ్రత్తపడుతున్నారనీ కనుకనే మనం కూడా ఈ సమావేశం ద్వారా జాగ్రత్తకు నాందిపలుకుతున్నామన్నాడు.

గత సాహిత్య రచనను గూర్చి ప్రస్తావిస్తూ -

“ఆ కథావస్తువులు, ప్రణయ విహారాలు, ఆ అలంకారాలు,

ఆ పదజాలాలు, ఆశయ్యలు.... అన్నీ భోగలవే.... ఆ లక్షణాలున్న వాళ్ళనే పెంచి పెద్దచేసి గ్రంథాలల్లారు.”

దేవుడు, ప్రణయవిహారం, కర్మ - ఇవి సంఘానికి పేరుపురుగులన్నాడు. సత్యం ఎగరటానికి, వ్యత్యాసాలు పెరగటానికి, ప్రపంచం దుఃఖభాజనం కావటానికి - ఇవే కారణాలన్నాడు.

ఈ తరం రచయితలు, రచనలను గురించి వారి ఆకాంక్షను ఇలా వ్యక్తపరిచాడు.

“జన సామాన్యుల పురోభివృద్ధికోసం కంకణం కట్టి ఉన్నాడు ప్రజల జీవన సమస్యలతో నిండిన గ్రంథాలు వేనవేలు త్వరలో వెల్వడుతాయి. దేశంలోని అకారణ వ్యత్యాసాలు అంతరించి సుఖప్రదమయిన అని సంపూర్ణంగా నమ్ముతున్నాను.”¹⁶

నాటి సభల్లో చర్చకొచ్చిన ప్రధానాంశాలు బ్రిటిషు వాళ్ళనెదిర్చి స్వాతంత్ర్యం సంపాదించాలి. ఇతర ప్రపంచ సాహిత్యాలలోని మంచిని తీసుకుంటూ మూఢాచారాలకు వ్యతిరేకంగా పోరాడాలి. కార్మిక కర్షక ఐక్యత ఉండాలి. ఈ సభలకు శ్రీశ్రీ హాజరు కాలేదు.

1943 వేసవిలో బొంబాయిలో అఖిలభారత అభ్యుదయ రచయితల సభలూ, ప్రజా నాట్యమండలి సభలూ జరిగాయి. అక్కడున్న కొయాజీ జహంగీరు హాలులో జరిగిన ఈ సభలకు ఆంధ్ర దేశంనుండి పెద్ద ప్రతినిధి వర్గమే వెళ్ళింది. సెట్టి ఈశ్వరరావు, కె. ఎస్. ప్రకాశరావు, చదలవాడ పిచ్చయ్య, అక్కడే ఉన్న కొడవటిగంటి, తుమ్మల వెంకటరామయ్య తదితరులెందరో ఆ ప్రతినిధివర్గంలో ఉన్నారు. ధర్మారావు అధ్యక్ష వర్గానికి ఎన్నికయ్యాడు. అఖిలభారతంగా ఉండే ప్రముఖ రచయితలందరూ వచ్చారు.

అప్పటినుండి క్రమంగా అభ్యుదయ రచయితల ఉద్యమం ఆంధ్రలో బాగా వేళ్ళునింది. 1944లో రెండవ మహాసభల్లో చిలకమర్తివా. స్వీయ చరిత్రను ప్రకటించి వారికి బహుకరించింది. తెలికచర్ల వెంకటరత్నం, అడవి బాపిరాజు వంటి వాళ్ళంతా - మొత్తం నవ్యసాహిత్య పరిషత్తు అంతా - ఇందులో కలవటంతో రాష్ట్రవ్యాప్తంగా ప్రతిపత్తి పెరిగింది. ‘తెలుగు తల్లి’ పత్రికను తీసికొని నడిపారు. 1946లో పెదవూడిలో సాహిత్య పాఠశాల నిర్వహించారు. దాన్ని ‘ప్రజావిశ్వవిద్యాలయం’గా వాడు రచయితలు పరిచించారు. నాహితీరంగంలో ప్రసిద్ధులందరూ వాళ్ళొన్నారు.

1946లో దేవులపల్లి కృష్ణశాస్త్రి అధ్యక్షతన శ్రీశ్రీ ప్రారంభకులుగా రాజమండ్రిలో మూడవ మహాసభలు జరిగాయి. జలసూత్రంవంటి వ్యక్తులు ఖాకీ నిక్కరు తొడుక్కుని వలంబీర్లుగా ఆసభల్లో పనిచేశారు. 1946నుండే సంఘం 'అభ్యుదయ' పత్రికను నిర్వహించటం ఆరంభించింది. 1947 లో మహాసభలు మద్రాసులో జరిగాయి. రాజమన్నులలాంటి వ్యక్తులు ఉద్యమంలోకి వచ్చారు. ఈనాడు ప్రముఖులైన సాహిత్యకారులందరూ నాడీ అభ్యుదయ రచయితల సంఘంతో సంబంధాలున్నవారే. పల్లెకోనలో 1947 లోనే సాహిత్య పాఠశాల జరిగింది.

1955లో సంఘం ఐదవ మహాసభలు విజయవాడలో జూలై 30, 31 తేదీల్లో జరిగాయి. ఉప్పల లక్ష్మణరావు ఆహ్వాన సంఘాధ్యక్షులు. సభలకు శ్రీశ్రీ అధ్యక్షత వహించారు. తెలుగు దేశంలో రచయితలూ, కవులూ, కళా కారులందరూ వచ్చారు.

అనేక తీర్మానాల్లో వ్యావహారిక బాషావ్యాప్తికి ఒక సంఘాన్ని వేసి విశ్వవిద్యాలయాల్లో దానికోసం పోరాడాలన్నది ఒక తీర్మానం. ఆ ఉప సంఘంలో డా.పి. ధర్మారావు, గిడుగు సీతావతి, తెలికచర్ల వెంకటరత్నం, కొడవటిగంటి సభ్యులు. కన్వీనర్ శ్రీశ్రీ.

ధర్మారావు అభ్యుదయ రచయితల సంఘం ఆరంభం నుండి దాని అభ్యుదయాన్ని కాంక్షిస్తూ తన శాయశక్తులా దాని ఆశయాదర్శాల ప్రచారంలో కృషిచేశాడు. అనేక సభలూ సమావేశాల్లో పాల్గొన్నాడు.

ఈవిధంగా ధర్మారావు 1949 వరకూ - అంటే 'జనవాణి' వారపత్రికను ఆరంభించేవరకూ చల్లవల్లి, విజయవాడ, మద్రాసుల మధ్య తిరుగుతూండే వాడు.

1946 ఫిబ్రవరి 19న ధర్మారావు పెద్దకొడుకు మోహనరావుకు, రాజమ్మకూ పద్మావతి వివాహం విజయవాడలో ధర్మారావే కమ్యూనిస్టు పార్టీ నేతృత్వంలో జరిపించాడు. మరో రెండు మూడు నెలలకు చాణక్య వివాహం కూడా తన మనుమరాలు సరోజునితో సంస్కరణ పద్ధతిలో ధర్మారావే జరిపారు. అదీ విజయవాడలోనే. ఈ కాలంలో వీరు యుద్ధప్రచారక శాఖలో పనిచేస్తుండేవారు.

యుద్ధం హిట్లర్ అంతంతో, జర్మనీ పతనంతో 1945 మే 9న పూర్తయింది. సోవియట్ యూనియన్ లక్షలాది దేశభక్తుల జీవితాలను వణం పెట్టి

హిట్లరుకు గోరీ కట్టింది. అయినా అమెరికా బ్రిటన్లు సోవియట్ యూనియన్ మీద కత్తి కట్టే ఉన్నాయి. 1941 జూన్ 21న రష్యా మీద హిట్లర్ దాడి చేసి తన చావు తాను కోరితెచ్చుకున్నాడు. రష్యా పలుకుబడి, కమ్యూనిజం ఖ్యాతి, సోషలిజం ప్రాధాన్యం ప్రపంచ ప్రజలు గుర్తించారు. దాంతో అమెరికా - బ్రిటన్లకు గంగవెరులెత్తాయి.

కమ్యూనిజాన్ని ఆపాలని 1946లో అమెరికా వెళ్ళి - చర్చిల్ పెద్ద ఉపన్యాసం ఇచ్చాడు. అప్పటికి అతడు ప్రధాని కానేకాడు. ఈ ఊపుతో 1946 - 1948ల మధ్య అమెరికా, బ్రిటన్, ఫ్రాన్సులు తమ వలసల్లో పెల్లుబుకుతున్న స్వాతంత్ర్య పోరాటాలను అణచాలని భావించాయి. ఐరోపాలో కమ్యూనిజం వ్యాప్తిని అడ్డుకోవాలని వాళ్ళు కోరుకున్నారు. వారంతా కలిసి మూడవ ప్రపంచ యుద్ధం కావాలన్న ఆకాంక్షను వెలిబుచ్చారు. అయితే వారి ఆశలు అడియాసలయ్యాయి. సామ్రాజ్యవాదం శిబిరంలో బలమైన శక్తిగా ఉన్న ఫాసిజం నడుం విరిగింది. దీంతో ప్రపంచ వ్యాప్తంగా సామ్రాజ్యవాదం బలహీనపడింది. దీనికితోడు అప్పటివరకూ సామ్రాజ్యవాద మయంలో ఉంటూన్న మరికొన్ని దేశాలు సోషలిజం శిబిరంలో చేరడంతో ప్రపంచ సోషలిస్టు వ్యవస్థ ఏర్పడింది. సామ్రాజ్యవాద సంక్షోభం తీవ్రతరమైంది. అనేక వలస, అర్ధవలస దేశాల్లో జాతీయ విముక్తి ఉద్యమాలు విజృంభించాయి. సామ్రాజ్యవాదం ఈ పరిణామాలను అడ్డుకోగల శక్తి కోల్పోయింది.

ఈ పరిస్థితుల్లో భారత దేశానికి స్వాతంత్ర్యం ఇవ్వక బ్రిటిషు వారికి తప్పలేదు. యుద్ధం పూర్తిగా అంతమైంది. ప్రపంచ వ్యాప్తంగా యుద్ధం అంటే ఎంత విनाశనకరమైందో తెలిసింది. బెర్లిన్ పతనంతో యుద్ధం ఆగినా అమెరికావాళ్ళు 1945 ఆగస్టు 6న హిరోషిమా మీదా, 9న నాగసాకి మీదా అణుబాంబులు విసిరారు. దాంతో తరతరాల మానవత మీదా, మానవ నాగరికత మీదా బాంబుదాడి జరిపినట్లయింది. ఇవన్నీ గమనిస్తున్న ప్రపంచంలోని మేధావులు యుద్ధంమీద యుద్ధం ప్రకటించారు. 1946లో పోలండు లోని ఓస్లావ్ నగరంలో ఆగస్టు మాసంలో 45 దేశాల మేధావులు సమావేశమై తమ తీవ్ర నిరసన వ్యక్తపరిచారు. భారతదేశంనుండి ముల్కరాజ్ ఆనంద్ ఆ సభలకు హాజరయ్యాడు. శాంతి కావాలంటూ ఆ సభల ముగింపులో ఓ ప్రకటన విడుదల చేశాడు.

శాంతి ఉద్యమం

1949 ఏప్రిల్ లో పారిస్ లో ప్రథమ శాంతి మహాసభ జరిగింది. అందరికీ వీసాలు ఇవ్వనందున కొందరు జెకొస్లావేకియాలోని ప్రాగ్ నగరంలో సరిగ్గా అదే సమయంలో సమావేశమయ్యారు. యుద్ధాన్ని ప్రతిఘటించాలని పునరుద్ధాటించారు. 1950 మార్చిలో పైన జరిగిన శాంతి సమావేశాల స్థాయి సంఘం స్టాక్ హోంలో సమావేశమైంది. ఆటంబాంబులను నిషేధించాలన్న తీర్మానంతో ఓ ప్రకటన విడుదలచేసింది. ఆ తర్వాత ఈ సంఘం నవంబర్ 1950లో తన మహాసభ వార్షికోత్సవంలో జరుపుకొని ఒక నిర్మాణ రూపాన్ని సంతరించుకొంది. ప్రపంచ శాంతి సమితిగా ఏర్పడింది. మొదటి అధ్యక్షుడు క్యూరీ. ప్రపంచమంతటా యుద్ధ ప్రమాదాన్ని వివరిస్తూనూ, అణుబాంబు నిషేధాన్ని కోరుతూనూ శాంతి ఉద్యమం బలపడటం ఆరంభించింది.

ధర్మారావు 1949లో 'జనవాణి' వారపత్రికను మద్రాసు నుండి ఆరంభించాడు. విజయవాడ నుండి మద్రాసు తరలివచ్చాడు. మౌహనరావు, నెట్టి ఈశ్వరరావు తదితరుల సహకారంతో ఆ పత్రిక వెలువడటం ఆరంభించింది. ఈ శాంతి ఉద్యమాన్ని చాలా ప్రముఖంగా 'జనవాణి' వారపత్రిక ప్రతిబింబించింది. తెలుగుదేశంలో మేధావులూ - రచయితలూ అందరూ ఆ స్టాక్ హోం ప్రకటనమీద సంతకాలు చేయటం, చేయించటం ఆరంభించారు. ఆవార్తలన్నీ ధర్మారావు పత్రిక ప్రచురించేది. కమ్యూనిస్టు పార్టీ 1942లో పారంభించిన 'ప్రజాశక్తి' వారపత్రిక 1945లో దినపత్రికగా మారి 1948 వరకూ నడిచి ఆగిపోవాల్సి వచ్చింది. ప్రభుత్వదమనకాండ అన్ని ప్రజాసంఘాల మీదా అధికం కావటంతో అభ్యుదయ రచయితల సంఘం, ప్రజాసాహిత్య మండలి, అన్నీ పని చేయలేక పోయాయి. ధర్మారావు అభిమానిస్తున్న అన్ని సంఘాలూ ఆరోజుల్లో ఈ శాంతి ఉద్యమంలో పనిచేయటం ఆరంభించాయి. అందువల్ల వారిపత్రికతో సహా ధర్మారావు కూడా శాంతి ఉద్యమాన్ని ప్రతిబింబించటం ఆరంభించాడు.

ధర్మారావు శాంతి సంఘంలో ప్రముఖులుగా ఉండేవారు. ఈ ఉద్యమకార్యాలు ప్రకటించే నాటికలు, నాటకాలు, నృత్యనాటికలు, కవితలను

'జనవాణి' ప్రచురించింది. ఈ ఉద్యమ వార్తలులేని 'జనవాణి' సంచిక లేదంటే ఆశ్చర్యం కాదు. ఇంత సేవచేసిన ధర్మారావును ఆంధ్ర శాంతి సంఘం 1952లో పెకింగ్ శాంతి సభలకు ఎన్నికచేసింది. శ్రీశ్రీ కూడా ఆ ప్రతినిధివర్గంలో ఉన్నాడు. కానీ మన ప్రభుత్వం వీరిద్దరికీ పాస్‌పోర్టు లివ్వలేదు. ఆ సందర్భంలో ధర్మారావు "తాపీవారి క్షమాపణ" అంటూ ఓ ప్రకటన చేశాడు. " పెకింగ్‌లో ఈ నెల సెప్టెంబరు 7న జరుగబోయే ఆసియా పసిఫిక్ శాంతి సాంస్కృతిక మహాసభలకు నన్నొక ప్రతినిధిగా పంపుటకు నిశ్చయించినందుకు మీకందరకూ కృతజ్ఞతాపూర్వక వందనాలు కల్లోలితంగా ఉన్న మనప్రాంతాలలో శాంతి స్థాపనకు నాచేతనయినంత సేవ చెయ్యాలని ఉవ్విళ్ళూరాను. కాని అంతటి గొప్ప మహాసభకు వెళ్ళదగిన యోగ్యత నాకులేదనో, నాలాంటివాడు పెకింగ్ శాంతి మహాసభకు వెళ్ళినట్లయితే మన దేశానికసర్దుకమనో. ప్రభుత్వమువారు నాకు పాస్‌పోర్టు నిరాకరించారు" అంటూ చాలా వ్యంగ్యంగా ప్రభుత్వవర్తనను గర్హించాడు.¹⁷

ఏలూరులో ఆగస్టు 29, 30 లలో జరిగిన రాష్ట్ర శాంతి మహాసభల్లో ధర్మారావును పెకింగ్‌కు పంపాలని నిర్ణయించారు.

ఈ శాంతి ఉద్యమ చిహ్నం పావురాయిని ప్రఖ్యాత చిత్రకారుడు పికాసో చిత్రించాడు. బైబిలు కథ ఆధారంగా దీన్ని శాంతి సంకేతంగా ఉపయోగించటం ఆనవాయితీ అయింది. పాల్ రాబిన్, జ్యూలియన్ ఫ్యూచిక్ భార్య గుస్తీనా ఫ్యూచిక్, ఇల్యా ఎట్రెహెన్‌బర్గ్, నెరూడా, డి. యస్. ప్రిట్, హోవర్డ్ షాన్, డా॥ కిష్టూ, కిషన్ చందర్, కె. ఎ. అబ్బాస్ ముల్క్‌రాజ్ ఆసండ్, శ్రీశ్రీ, తాపీ, మరెందరో ఈ ఉద్యమంతో ముడిపడి ఉండేవారు. ఈ ఉద్యమాలంటేనే ఆనాడు పత్రికలు భయపడే దశలో ధర్మారావు జనవాణి ఆ వార్తలను, ఉద్యమాల వ్యాసాలనూ ప్రచురించేది.¹⁸ తెలుగు ప్రముఖులూ, అప్పటికి ఇతర దేశాల్లో ఉంటున్న వారూ కొండేపూడి శ్రీనివాసరావు, కాట్రగడ్డ గంగయ్య, కొండవనేని రంగారావుగార్లు సేకరించి పంపే ప్రపంచవ్యాప్త శాంతి ఉద్యమ వార్తలను ఈ పత్రిక ప్రచురించేది.

దీనికితోడు ధర్మారావు ఆంధ్ర రాష్ట్ర విశాలాంధ్ర ఉద్యమాలను బలపర్చటం - కాగడా, జనవాణి పత్రికల - ఆదర్శంగా లక్ష్యంగా నిర్ణయించాడు. భాషాప్రయుక్త రాష్ట్రాల స్థాపనకు తీవ్రంగా కృషిచేశాడు.

ఆంధ్ర రాష్ట్ర ఉద్యమం

ప్రభుత్వాలు ప్రజలు మాట్లాడే భాషలో నడుస్తూంటే ప్రభుత్వానికి ప్రజలకూ మధ్య దృఢమైన సత్సంబంధాలేర్పడతాయి. తమ దేశాన్ని తామే పరిపాలించుకోవాలన్న భావనలోనుండే తమ ప్రాంతాన్ని తామే పరిపాలించుకోవాలన్నది వచ్చింది. మరి ప్రాంతాల విభజన ఎలా జరగాలి అన్నప్పుడు ప్రజలు మాట్లాడే భాషా పరంగా అన్నది ఆచరణ యోగ్యం. ఆంగ్లేయుల పాలనా కాలంలో భారతదేశాన్ని తమ పాలనా సౌకర్యాన్ననుసరించి, విభజించి పాలించాలన్న కుటిలసీతికి అనుగుణంగానూ, ఒకే భాష మాట్లాడే ఒకే జాతిప్రజలను ముక్కచెక్కలుగా చీల్చి వివిధ ప్రాంతాలుగా విభజించారు.

ప్రజల్లో స్వాతంత్ర్య కాంక్ష పెరుగుతున్నకొద్దీ భాషాప్రయుక్త రాష్ట్రాల ఆవిర్భావాన్ని కూడా ఆశించటం ఆరంభమైంది. 1907లో సూరత్ లో జరిగిన కాంగ్రెసులో స్వరాజ్య సాధనే రాజకీయ పరమావధిగా ఉండాలని దాదాభాయి నౌరోజీ అన్నాడు. సూరత్ సభలకు కాంగ్రెసు చరిత్రలో ప్రధానస్థానం ఉంది. మితవాద పర్గాలు పిరోజ్ షా మెహతా, సురేంద్రనాథ్ బెనర్జీ, గోఖలేల నాయకత్వాన ఉంటూండేవి. మహారాష్ట్రలో తిలక్, పంజాబ్ లో లాలా లజపతి రాయ్, బెంగాల్ లో బిపిన్ చంద్రపాల్ తో పాటు వీరులనేకులు అతివాదులుగా స్వరాజ్య నినాదంతో చెదురు మదురుగా ఉంటూండేవారు. తిలక్ నాయకత్వాన సూరత్ లో కాంగ్రెస్ లో అతివాదులు సమీకృతులయ్యారు. మితవాదులు సూరత్ కాంగ్రెసు అధ్యక్షుడుగా రాస్ బిహారీ ఘోష్ పేరును ప్రతిపాదిస్తే, వెంటనే తిలక్ లేచి లజపతి రాయ్ పేరును ప్రత్యామ్నాయంగా సూచించాడు. అప్పటివరకూ కాంగ్రెస్ మెహతా - మెహతాయే కాంగ్రెస్ అన్న భావన ఉండేది. అది బద్దలైంది. ఈ సభలకు మద్రాసు ప్రాంతం నుండి ప్రకాశం, వి. కృష్ణస్వామయ్యర్, నరేశన్, దొరస్వామయ్యర్, చక్రయ్యచెట్టి తదితరులు అనేకులు వెళ్ళారు. ఎప్పుడైతే ప్రత్యామ్నాయ సూచన తిలక్ చేశాడో సభలో గందరగోళం - అలజడి చెలరేగింది. సభ్యులు బాహాబాహి, కచాకచీ తలపడ్డారు. కుర్చీలు విసురుకున్నారు. తలలు పగిలాయి. మితవాదులు కంగు తిన్నారు. అతివాదులు పుంజుకున్నారు. అయినా ఈ పరిస్థితి ఇలాగే కొన

సాగుతూ మితవాదుల కొద్దిపాటి ప్రభావం కిందే తరువాత లక్ష్మీ కాంగ్రెసు దాకా కొనసాగింది.

బీహారు, బెంగాలు విభజన; అటు దేశ స్వాతంత్ర్య ఉద్యమాన్నీ ఇటు లోలోపల రగుల్కుంటున్న తెలుగువారిలోని స్వరాష్ట్ర భావాలనూ జ్వాలా మానం చేసిందని చెప్పవచ్చు. అప్పటివరకూ కాంగ్రెసులోని వర్గాలు స్వల్ప సంస్కరణలకోసం అంటే నిర్బంధించిత ప్రారంభ విద్య, న్యాయశాఖా కార్య నిర్వాహక శాఖల విభజన, దేశీయులకు ఉన్నతోద్యోగాలివ్వమని ప్రాధేయ పడటం; శాసనసభల్లో సభ్యుల సంఖ్య పెంచమని అర్థించటం; ఐ.సి.ఎస్. పరీక్షలను ఇండియాలో కూడా జరిపించమని మహాజర్నల్ పెట్టటంలాంటి పనుల తోనే సరిపెట్టుకునేది.¹⁹ క్రమంగా తిలక్, దాదాభాయి నౌరోజీల చొరవతో కొంత అతివాదంవైపు మొగ్గింది. ఐతే అది 1917 దాకా స్థిరరూపం దాల్చ లేదు. కాంగ్రెసులో ఉంటున్న తెలుగు వ్యక్తుల్లో స్వరాష్ట్ర కాంక్ష ఈ నడిమి కాలంలోనే నారుబోసుకొంటోంది. అదే 1917 లో ఆంధ్ర ప్రాంతాలకు ప్రత్యేకంగా రాష్ట్ర కాంగ్రెసు సంఘం ఏర్పాటుకు దారి తీసింది. ఈ నడుమ జరిగిన సంఘటనలను తెలుసుకోవటం చాలా అవసరం.

బెంగాల్ విభజన ఆ రాష్ట్రవాసుల్లో ఉద్విగ్నతను రేపింది. ఆంగ్లేయులు బుద్ధివూర్వకంగా దేశీయులను చీల్చి సమైక్యతను నాశనం చేయడం చూసిన బిపిన్ చంద్రపాల్ దేశవర్మటనకు బయల్దేరాడు. జాతి జనుల్లో సంఘటిత శక్తి, పోరాటపటిమా పెంచటం; విదేశీయుల దురన్యాయాలను ప్రజల దృష్టికి తేవడం ఆయన పర్యటనలో ఉద్దేశం. ఈ వూర్వరంగంలో ఆంధ్రప్రజల్లో భాషా రాష్ట్రాల యెడ సుహృద్భావం అంకురించింది. అప్పటికే తెలుగునాట ఉన్న కొన్ని పత్రికలు ఆంధ్రకేసరి, కృష్ణా పత్రికలవంటివి స్వరాష్ట్ర వాంఛను వ్యాసాల రూపంలో వెల్లడించ నారంభించాయి. న్యూపతి నారాయణరావు భాషాప్రాతిపదికపై ఆంధ్రరాష్ట్రం ఏర్పరచాలని మేల్ పత్రికలో ఒక లేఖ రాశాడు. కొండా వెంకటప్పయ్యగారి ఆధ్వర్యంలో తొమ్మర్రాజులక్ష్మణరావు, మాడపాటి హనుమంతరావుగార్లు కలిసి హైదరాబాదులో విజ్ఞాన చంద్రికా గ్రంథమండలి స్థాపించారు. భాషాపరమైన రాష్ట్రాల గురించి, జాతియోద్యమాన్ని గూర్చి సభలూ, సమావేశాలూ, చర్చలూ సాగిస్తూండేవారు, వారి కార్యక్రమంలో భాగంగా 1910 లో 'ఆంధ్రుల చరిత్ర' ప్రకటించారు. తర్వాత గుంటూరు ఆంధ్ర యువజన సాహిత్య సంఘం వారు ఆంధ్ర రాష్ట్ర నిర్మాణావశ్యకతను నొక్కి చెప్తూ ఒక తీర్మానం చేశారు.

1911 - ఆ మధ్యకాలంలో గుంటూరు, నెల్లూరు మెట్టభూములు వర్షాలు లేక పండలేదు. ఖామబాధ అధికమైంది. గుంటూరుజిల్లాలో తేలుకుట్ట దగ్గర కృష్ణకు ఆనకట్టకట్టి, అక్కడనుండి కాలువలు తవ్వి పినాకినితో కలిపితే ఈ రెండు జిల్లాల మధ్య భాగము ఎప్పటికీ ఖామానికి గురి కాదని ప్రజలు భావించారు. దీన్ని 'కృష్ణా రిజర్వాయర్ ప్రాజెక్ట్' అని పేరుపెట్టి ప్రభుత్వంతో చర్చలు జరిపారు. అనేక చర్యలు - విమర్శల తర్వాత 7 కోట్లు ప్రభుత్వం దీనికి కేటాయించింది. ప్లానులు - అంచనాలు సిద్ధమై పనులు ఆరంభానికి రంగమంతా ఏర్పడింది. ఆ సమయంలో మెట్టూరు దగ్గర ఒక ఆనకట్ట నాలుగుకోట్లతో కట్టటం అవశ్యకమని చెప్తూ దాన్ని కొనసాగించాలని మద్రాసు శాసన సభ తీర్మానించింది. తెలుగు శాసన సభ్యులుకూడా తలవంచారు. దీంతో ప్రజల్లో కోదావేశాలు పెట్టుబికాయి.

ఆ సమయంలోనే నిడదవోలులో కొన్ని ఆంధ్ర మహాసభలు జరిగాయి. అప్పటికి గుంటూరు, కృష్ణా గోదావరి మండలాలన్నిటికీ కలిపి ఒకే కాంగ్రెసు సంఘం ఉండేది. ఆ కాంగ్రెసు సభ, సంఘ సంస్కరణ సభ, ఆంధ్ర ఆస్తిక సభలు జరపటానికి నిడదవోలు తయారైంది.

ఆ కాంగ్రెసు సభలకెళ్ళినవాళ్ళు గుంటూరు జిల్లాకొక ప్రత్యేక సంఘం ఉండాలని వట్టుబట్టారు. సభ అంగీకరించింది. అప్పుడే ఆంధ్ర రాష్ట్ర నిర్మాణావశ్యకతను గూర్చి ఒక తీర్మానం వచ్చింది. అధ్యక్షులుగా ఉన్న వేమవరపు రామదాసు పంతులు ఇది విషయ నిర్ణయ సభ ద్వారా రాలేను గనుక చర్చించరాదని తోసేశారు.

అక్కడి సభలకొచ్చిన గుంటూరు సభ్యులు కొందరు - ప్రధానంగా చట్టి నరసింహారావు "ఈ సందర్భంగా ఆంధ్రులందరూ ఒకచోట చేరడం - పరిచయాల్లేర్పడటం జరిగింది కదా. ప్రతి సంవత్సరం ఆంధ్ర జిల్లాల వారందరం కలిస్తే బావుంటుందన్న" నూచన చేశారు. అందరూ అంగీకరించారు. తర్వాత కొండా వెంకటప్పయ్య, జొన్నపిత్తుల గుర్నాధం సహాయంతో 'ఆంధ్రోద్యమము' అనే ఒక చిన్న పుస్తకాన్ని ఇంగ్లీషు తెలుగుల్లో రాశారు. తెలుగు దేశంలో ప్రజలను స్వరాష్ట్ర వాంఛకు అనుకూలంగా తయారు చేయటానికి కొండా వెంకటప్పయ్య వర్యటన చేశాడు.

వర్యావసానంగా బావట్లలో 1913 ఎండాకాలంలో ప్రథమాంధ్ర మహాసభగా అవతరించింది. 800 మంది ప్రతినిధులొచ్చారు. ఈ సభలకు బయ్య నరసింహేశ్వర శర్మ అధ్యక్షత వహించారు. తర్వాత ఆంధ్రరాష్ట్ర నిర్మాణాన్ని గూర్చి వేమవరపు రామదాసు తీర్మానాన్ని ప్రవేశపెట్టారు సభలో

చాలా కలకలం వుట్టింది. న్యాయతి సుబ్బారావు, మోచర్ల రామచంద్రరావు, గుత్తి కేశవ పిళ్ళై వంటివారు ప్రతికూలంగా ప్రసంగించారు.

పై ముగ్గురూ వ్యతిరేకిస్తే ఈ ఉద్యమం ముందుకెళ్ళదని సభ అభిప్రాయ పడింది. ప్రజల్లో కూడా దీన్ని గురించి మరింత విస్తృతంగా ప్రచారం జరగాలని ఆ తర్వాత ఇలాటి తీర్మానం చేస్తే ఉద్యమం బాగా వేళ్ళునుతుందని అందరూ అసడంతో దాన్నే తీర్మాన రూపంలో అంగీకరించటం జరిగింది.

దీని ప్రచారకులు పట్టాభి సీతారామయ్య, ముట్నూరి కృష్ణారావు, వల్లూరి సూర్యనారాయణరావు, కొండా వెంకటప్పయ్యలు. వీరు 1913 డిసెంబరులో తెలుగు దేశమంతా పర్యటించారు.

1914 ఎండాకాలంలో బెజవాడలో రెండో ఆంధ్ర మహాసభ జరిగింది. పెద్దిబొట్ట వీరయ్య, అయ్యదేవర కాళేశ్వర్రావు, అయ్యంకి వెంకటరమణయ్య తదితరులు దీనికి సడుంకట్టారు. హఠాత్తుగా వచ్చిన గాలివానతో బ్రహ్మాండ మైన సభాస్థలి రెండు-రెండు నేలకూలింది. అయినా చివరకు సభలు ఉత్సాహ పూరిత వాతావరణంలో న్యాయతి సుబ్బారావు అధ్యక్షతన జరిగాయి. వేలకొలది ప్రతినిధులు వచ్చారు. ఆంధ్ర రాష్ట్ర నిర్మాణాన్ని గూర్చి, కొన్ని కాలేజీలను స్థాపించాలనీ, ఉద్యోగాలలో ఆంధ్రులకు ఎక్కువ అవకాశాలివ్వాలనీ తెలిపే అనేక తీర్మానాలను సభ ఆమోదించింది. జోరున కురుస్తున్న వానను నైతం లెక్కచేయకుండా ప్రతినిధులు గొడుగులేసుకుని ఈ తీర్మానాల అంగీకారం వరకూ ఉండి ఆంధ్రరాష్ట్ర నిర్మాణం యెడల తమ దీక్షను ప్రకటించటం ఈ సభల ప్రత్యేకత. రాష్ట్ర ఉద్యమ పథంలో ఇదో మైలురాయి. (ఈ సభల సరైన తేదీలు దేశభక్తుని స్వీయచరిత్రలోనూ, ఆంధ్రజ్యోతి అమరజీవి అన్న పుస్తకాలలో పరస్పర విరుద్ధంగా ఉన్నాయి.)

ఆంధ్రరాష్ట్ర నిర్మాణావశ్యకత ఒక ఉద్యమంగా జనంలో పాకుతోంది. రాజమండ్రిలో జరిగిన ఒక సభలో టంగుటూరి శ్రీరాములు, మరికొంత మంది ఈ ఉద్యమం తమిళులతో కలిసి ఉండటంవల్ల కలిగే మంచిని గమనించక లేవదీసిందంటూ ప్రసంగించారు. దాంతో సభలో ఉన్న చిలకమర్తి లక్ష్మీ నరసింహం చాలా ఉద్వేగంతో వారి వాదాన్ని ఖండిస్తూ ఆంధ్ర జనాభ్యుదయానికి ఆంధ్రరాష్ట్ర నిర్మాణం అత్యవసరమని మేఘగర్జన చేశాడు. దాంతో ఆ సభాసదు లందరూ అంగీకరించక తప్పింది కాదు. తర్వాత మూడవ ఆంధ్ర మహాసభ జరగాల్సిన కాలం ఆసన్నమైంది.

1914 వేసవిలో విశాఖపట్నంలో మూడవ ఆంధ్రమహాసభ అప్పటికి కేంద్ర శాసనసభలో సభ్యులైన పానుగంటి రామారాయణింగారి అధ్యక్షతన

జరిగింది. ఈ సభ ఆంధ్రరాష్ట్రాన్ని నిర్మాణం చెయ్యాలని ప్రభుత్వాన్ని కోరుతూ తీర్మానించింది. ఈ ఆంధ్ర మహాసభ మోచర్ల రామచంద్రరావు, వరాహగిరి జోగయ్య, పట్టాభిసీతారామయ్య సభ్యులుగా ; కొండా వెంకటప్పయ్య కార్యదర్శిగా ఒక స్థాయి సంఘాన్ని ఏర్పాటుచేసింది.

1915లో కాకినాడలో నాలుగో ఆంధ్రమహాసభలు జరిగాయి. మోచర్ల రామచంద్రరావు అధ్యక్షత వహించారు. విశాఖపట్నం సభలవరకూ వీరు ఆంధ్రరాష్ట్ర నిర్మాణ ఉద్యమ విషయంలో అనుమానాలు వ్యక్త పరుస్తున్నా, కాకినాడ సభలనాటికి పూర్తిగా ఉద్యమాన్ని బలపర్చేవారుగా మారారు. సభలు అత్యంత ఉత్సాహపూరిత వాతావరణంలో జరిగాయి

1916 లో నెల్లూరు పట్టణంలో 5 వ ఆంధ్రరాష్ట్ర మహాసభలు జరిగాయి. ఈ సభలకు కొండా వెంకటప్పయ్య అధ్యక్షత వహించాడు. వంగోలు వెంకటరంగయ్యగారు పూనికతో సభలను నిర్వహించారు. సభలో ఆంధ్ర రాష్ట్రానికి ప్రతికూలురుగూడా ఉన్నారు. అత్యధిక మెజారిటీతో మాత్రమే ఆంధ్ర రాష్ట్రనిర్మాణ తీర్మానం నెగ్గింది. కోడి రామ్మూర్తి, బయ్యా సరసింహేశ్వర శర్మ తదితరులు చాలా కృషిచేసి తీర్మానాన్ని నెగ్గించారు.

1917 లో ఆరో ఆంధ్ర రాష్ట్ర మహాసభ కడపలో జరిగింది. దీనికి పూర్వం దేశంలో అనేక ఉద్యమాలు వచ్చాయి. ఘటనలు జరిగాయి గోఖలే చనిపోయాడు. లిలక్ ఆధిపత్యంలో అలివాద జాతీయవాదులు సమీకృతమవుతున్నారు. జలియన్ వాలాబాగ్ దురంతాలకు దేశం అట్టుడికినట్టుడికింది. వామ పక్ష భావాలు జాతీయోద్యమంలో ప్రవేశించాయి. ఆంగ్ల ప్రభుత్వం అప్పటికే ప్రపంచయుద్ధంలో మునిగి ఉంది. జాతీయోద్యమాల వెల్లువ భారతదేశాన్ని ముంచెత్తుతోంది.

ఈ దశలో మాంటేగు - ఛెమ్సువర్థులు భారతదేశంలో పర్యటించి కొన్ని సంస్కరణలకు భారతీయులనుండి సూచనలర్పించారు. వాద్యతాయుత ప్రభుత్వం ఇవ్వటానికే ఇదంతా అన్నాడు. దక్షిణాన ఉవ్వెత్తున ఆసి బి సెంటు నేతృత్వంలో హోంరూలు ఉద్యమం సాగుతోంది. ఇలాంటి స్థితిలో మాంటేగుకు ఆంధ్రరాష్ట్ర నిర్మాణావశ్యకతను వివరిస్తూ, మొత్తం దేశాన్ని బాషా ప్రయుక్త రాష్ట్రాలుగా విభజించటం అవసరమనీనూ అంటూ ఆంధ్రరాష్ట్ర స్థాయి సంఘం పక్షాన న్యాయపతి సుబ్బారావు, కొండా వెంకటప్పయ్యలు ఒక నివేదికను సమర్పించారు. రాష్ట్రోద్యమం నానాటికి విస్తృతమవుతోంది.

కడప సభలకు నెమిలి పట్టాభిరామారావు అధ్యక్షత వహించారు చాలా జయప్రదంగానే సభలు ముగిశాయి.

1935 లో ఆంగ్లేయులు సింథ్, టరిస్సాలను ప్రత్యేక రాష్ట్రాలుగా ఏర్పాటు చేసేటంతవరకూ ఇక్కడి ఆంధ్రరాష్ట్ర ఉద్యమంలో స్తబ్ధత వచ్చింది. జాతీయోద్యమం సాగుతున్నా ఇది అంతగా ప్రస్ఫుటం కాకపోవడం గమనించాల్సిన విషయం.

గవర్నమెంట్ ఆఫ్ ఇండియా అనే బిల్లు 2-8-1935 న ఇంగ్లీషు పార్లమెంటులో చట్టంగా రూపొందింది. దాన్ని సరించి రాష్ట్రాలకు చెందిన విషయాలలో ఆ రాష్ట్ర సభలకు స్వాతంత్ర్యం ఇవ్వడం జరిగింది. దాన్నే రాష్ట్రీయ స్వపరిపాలన అన్నారు. దాన్ని సరించి 1937 ఫిబ్రవరిలో జనరల్ ఎన్నికలు జరిగాయి. జస్తిసు పార్టీ ఓడిపోయింది. అప్పటివరకూ 1927-1930 ; 1934-1937 వరకూ కాంగ్రెసు ప్రతిపక్షంగా ఉండేది ఈ 1937 ఎన్నికల్లో జస్తిసు పార్టీకి చల్లపల్లి జమీందారు సీటూ, నరసాపురంలోని జస్తిసు నాయుడుగారి సీటూ మాత్రమే దక్కాయి. ముస్లింలకు వారికి కేటాయించిన స్థానాలన్నీ దక్కాయి. శాసనసభలోని 215 స్థానాల్లో 160 కాంగ్రెసుకు లభించాయి.

ఆంధ్రప్రాంతం నుండి ఎన్నికైన శాసనసభ్యులందరూ ప్రత్యేక రాష్ట్ర నిర్మాణం జరగాలని ఒత్తిడి చేశారు. అప్పటి ముఖ్యమంత్రి రాజగోపాలాచారికి ఇది ఇష్టంలేదు ఎప్పటికప్పుడు ఏవేవో సాకులు చెప్తూ ఉద్యమ భావాలపై నీళ్ళు చల్లటం ఆరంభించాడు.

1937లో శాసనసభ స్పీకరుగా ఉన్న బులుసు సాంబమూర్తి ఆంధ్ర రాష్ట్రం ఏర్పాటు విషయంలో ఆంగ్లేయ పాలకులకు వివరించటానికి లండన్ వెళ్ళాలనుకున్నాడు. అంతా సిద్ధమైంది అయితే రాజాజీ మంత్రాంగంతో కాంగ్రెసు అధిష్టానవర్గం అసమ్మతి తెలిపింది. ఆ ప్రయాణం ఆగిపోయింది. ఇది ఆంధ్ర ప్రాంత శాసనసభ్యుల్లో ఆగ్రహవేళాలను కలిగించింది. సమయం కోసం కాచుకూర్చున్నారు.

ఇంతలో రెండవ ప్రపంచ యుద్ధం అరంభమైంది. 3.9.1939న బ్రిటీషు రాజప్రతినిధి, భారత దేశం ఈ యుద్ధంలో ఇంగ్లండు వశాన చేరినట్టు ప్రకటించాడు. అంతకు ముందు మన దేశానికేమాత్రం సంబంధంలేని ఈ ఐరోపా సంగ్రామంలో భారతదేశాన్ని దింపగూడదని కాంగ్రెసు వర్కింగు కమిటీ తీర్మానించింది. అందులో భాగంగానే ఆంగ్లేయులకు భారతదేశపాలనలో సాయంచేయకూడదనీ కాంగ్రెసు మంత్రి షర్గాలపిల్ల రాజీనామా చేయాలనీ 22.10.1939 న కాంగ్రెసు వర్కింగ్ కమిటీ సమావేశమై తీర్మానించింది. దాని ప్రకారం 26.10.1939 న చిన్నరాష్ట్ర శాసనసభ కాంగ్రెసు మంత్రివర్గ

రాజీనామాను ఆమోదించింది. 29 వ తేదీన రాజాజీ మంత్రివర్గం తన రాజీనామాను గవర్నరుకుందజేసింది. అంతటితో అప్పటికి ఆంధ్రరాష్ట్ర వాంఛకు తాత్కాలిక సమాధి కట్టినట్టయింది.

యుద్ధం అంతం కావటం, జాతీయ ఉద్యమం ఉధృతంగా పెల్లుబకటం, సామ్రాజ్యవాద శిబిరంలో సంక్షోభం కారణంగా 1947 లో దేశానికి స్వాతంత్ర్యం రావటం జరిగింది. ఈ దశాబ్దం అంతా స్వాతంత్ర్య పోరాటంలో భాగంగానే ప్రత్యేక రాష్ట్ర ఉద్యమాన్ని తెలుగు ప్రజలు నిర్వహించారు.

తెలుగుదేశంలో ప్రత్యేక రాష్ట్ర వాంఛ ఇన్ని అంచెలలో సాగుతుండగా తెలంగాణా ప్రాంతంలో ఈ ఉద్యమం ఎలా ఉండేదో చూడటం చాలా అవసరం.

నైజాం పరిపాలన సాగుతున్నకాలం అది. ఇంటాబయటా ఉర్దూ భాషకూ - ముస్లిం సంస్కృతికి నివాళులిస్తున్న దశ అది తెలుగు మాట్లాడాలన్నా, సభలు జరుపుకోవాలన్నా జనం వణికే దేశం అది. తెలుగు సంస్కృతిపై ముస్లిం మతం అధికారం చెలాయించే రాజ్యం అది. కనుక ఇక్కడి తెలుగు వారికి స్వరాష్ట్రం కావాలన్న వాంఛ చాలా బలీయంగా ఉండటం సహజం. ఇక్కడ ఈ ఉద్యమం విజ్ఞానోద్యమంగా ఆరంభమై కాలక్రమేణా రాజకీయ ఉద్యమంగా పరిణమించింది. నైజాం ప్రాంతం తెలుగు - కన్నడ - మరాఠీ భాషల ప్రజలకు సంగమం. కనుక స్వరాష్ట్రాభిమానం ఉద్యమరూపంగా ఏకకాలంలో ఈ అన్ని భాషల వారికీ కలిగింది. అయితే ముస్లిం సంస్కృతి తమ సంస్కృతులను అణిచేస్తున్న కారణంగా ఈ భావం తమ సంస్కృతి వికాసానికి చెందిన ఉద్యమంగానే బయల్పడింది.

ప్రధానంగా కొమరాజు లక్ష్మణరావు, మునిగాల రాజాల కృషితో తెలుగు గ్రంథాలయోద్యమం ఇక్కడ ఆరంభమైంది.

అదే క్రమంగా ఆంధ్రమహాసభల రూపాన్ని పొందిటం, నిజాం కబంధ హస్తాల నుండి తెలుగు సంస్కృతిని కాపాడుకోటానికి, పూర్వలిజం అవశేషాలైన వెట్టిచాకిరీ నుండి విముక్తి పొందటానికి, భూస్వాముల, జమీందార్ల, జాగీర్దార్ల దోపిడీ నుండి తమను తాము రక్షించుకుంటూ ముక్కుటి తెలుగులు ఒక్కటిగా ఏర్పడే విశాలాంధ్ర ఉద్యమంగా మారటానికి కారణమైంది. వాటి వివరాలు కూడా తెలుసుకోవడం అవసరం.

తెలంగాణా ప్రాంతంలో స్వరాష్ట్ర ఉద్యమం

1901 లో హైదరాబాద్ నగరంలో శ్రీకృష్ణదేవరాయాంధ్ర భాషా నిలయం ఏర్పడింది. కొమరాజు లక్ష్మణరావు, రావిచెట్టు రంగారావు, మునగాల రాజా నాయని వెంకటరంగారావులు దీన్ని తెలుగు గ్రంథాలయంగా స్థాపించారు. దీని తర్వాత వరసగా తెలంగాణా ప్రాంతమంతటా గ్రంథాలయాలు ఆవిర్భవించాయి. ఇవి నాడు కేవలం పఠనాలయాలగా మాత్రమే కాకుండా పాఠశాలలు, వయోజన విద్య నిలయాలు, సాంస్కృతిక, రాజకీయాభిప్రాయాల చర్చావేదికలుగా కూడా ఉపయోగపడ్డూండేవి.

సరిగ్గా అదే కాలంలో ఇక్కడ యాదవ, ముదిరాజు, మున్నూరు, వద్దిశాలి, గౌడ తదితర వర్ణాలవారి సభలూ జరగడం ఆరంభమయ్యాయి. సంఘ సంస్కరణ, జీవ రక్షా ప్రచారాలు కూడా ముమ్మరం కాజొచ్చాయి. హిందూ సంఘ సంస్కార సభ, అది హిందూ సేవాసమితుల లాంటి సంస్థల ఆవిర్భావం జరిగింది. నాడిక్కడున్న పత్రికలు చాలా తక్కువ నీలగిరి, గోలకొండ, తెనుగు ప్రతిభ, సుజాత వంటివే ఉండేవి. ఉర్దూలో అనేక పత్రికలుండేవి.

తెలంగాణా ప్రాంతం ఉన్న చారిత్రక పరిస్థితి ననుసరించి విభిన్న భాషలవారూ ఉన్నారు. ఇక్కడి తెలుగువారికి కన్నడిగులు, మహారాష్ట్రీలు, ఉత్తర హిందూస్థానీయులు, మహమ్మదీయులవంటి ఆంధ్రేతర భాషీయులతో సత్సంబంధాలుంటూండేవి.

1921లో ఒక సంఘటన జరిగింది. నవంబరులో హైదరాబాద్ లోని వివేకవర్ధనీ థియేటరులో హిందూ సంస్కార సభలు జరిగాయి. ఆ సభలకు శ్రీమతి సరళాదేవి చౌధరాణి అధ్యక్షత వహించారు. అనేకమంది వక్తలు హిందీ, ఉర్దూ, మరాఠీ, ఇంగ్లీషు భాషల్లో మాట్లాడారు అల్లంపల్లి వెంకట్రామా రావు అనే న్యాయవాది తెలుగులో మాట్లాడటం ఆరంభించగానే సభలోని ఆంధ్రేతరులు అల్లరిచేయడం ఆరంభించారు. సభలో కలలు-కేకలు. సభాధ్యక్షురాలు కూడా వక్తను అపదానికి ప్రయత్నించింది. వెంకట్రామాచార్య తమ ఉపన్యాసం అవకతప్పిందికాదు, తెలుగువాళ్ళతో ఈ సంఘటన ఆచేసానని దారి

తీసింది. తర్వాత కొద్దిరోజులకు హైద్రాబాద్ లోని ట్రూప్ బజారులో ఉన్న టేక్ మార్ రింగారావు ఇంట్లో తెలుగువాళ్ళు సమావేశమై 'ఆంధ్రజన సంఘం' అనే పేరుతో ఒక సంఘాన్ని ఏర్పాటుచేశారు. శ్రీ మాడపాటి హనుమంత రావును కార్యదర్శిగా ఎన్నుకున్నారు. హైద్రాబాద్ సంస్థానంలో ఆంధ్రోద్యమంగా ప్రేరేపకతగానికి అది నాంది అనవచ్చు.

ప్రతి జిల్లా, తాలూకాలలో దీనికి శాఖలేర్పడ్డాయి. దీనితో గ్రంథాలయోద్యమాన్ని కూడా జోడించారు. తెలంగాణా అంతటా ఉన్న వివిధ ప్రజా సంఘాల సమన్వయభారం మాడపాటివారు వహిస్తుండేవారు. చివరకు 1923 మార్చి నెలలో హనుమకొండలో ఒక సభ జరిగింది. తెలంగాణా అంతటినుండి ఈ 'జన సంఘ' ప్రతినిధులు హాజరయ్యారు. ఇందులోనే 'నిజాం రాష్ట్ర ఆంధ్రజన కేంద్ర సంఘం' ఆవిర్భవించింది.

ఈ సంఘం సభలు 1924 మార్చిలో నల్లగొండలోనూ (రెండవది); 1925 ఫిబ్రవరిలో మధిరలోనూ (మూడవది) జరిగాయి. నిజాం ప్రభుత్వం అనుమతి ఇవ్వని కారణంగా 1928 మే లో సూర్యాపేటలో జరిగే సభవరకూ సడిమికాలంలో సభలు జరగలేదు. అంటే నాలుగవ మహాసభ 1928లో జరగాల్సింది 1928 లో జరిగింది. సాధారణంగా ఈ ఆంధ్రజన కేంద్ర సంఘం సభలతో గ్రంథాలయ సభలూ, యువజన, వైశ్యయువజన, సంఘ సంస్కరణ, మహిళాసభలు కూడా జరుగుతుండేవి. ప్రజల్లో సాంస్కృతిక చైతన్యం కలిగించే అనేక గ్రంథాలను కూడా ప్రచురించేవారు. వర్తక స్వాతంత్ర్యం, వెట్టి చాకిరీ, జాగీరులూ వంటివి అలా ప్రచురించినవాటిలో కొన్ని.

గ్రంథాలయాలు, పరనాలయాలు, నాటికున్న తెలుగు పత్రికలు తెలంగాణాలోని తెలుగు ప్రజల్లో సాంస్కృతిక చైతన్యానికి విశేషంగా దోహదం చేశాయి. తెలుగు చరిత్రలో పరిశోధన చేసి కృషిచేయడం; తెలుగు ప్రజలకు తమ భాషలో, సంస్కృతిలో ఆసక్తికలిగించడమే కాకుండా దాన్ని రక్షించుకోవాలన్న దైర్యస్థాయిర్యాలను కలిగించడం ఈ అన్నిసంఘాల ఆశయం. దాని కానాడు ఉన్నవ వెంకట్రామయ్యను పూర్తికాలపు ప్రచారకునిగా ఈ సంఘం నియమించింది. ఈ సంఘం ఆశయాలను ఊరూ వాడా ప్రచారం చేసేవారాయన. ఈ కృషి క్రమంగా సమన్వయంచేంది 1930లో జోగిపేటలో జరిగిన నిజాం రాష్ట్ర ప్రథమ ఆంధ్ర మహాసభగా రూపుచెందింది. సురవరం ప్రతాపరెడ్డి అధ్యక్షులు. 1931 భోనగిరిలో బూర్గులవారి అధ్యక్షతన రెండవ మహాసభ, 1934 ఖమ్మంలో పులిజాల వెంకటరంగారావు అధ్యక్షతన మూడవ మహాసభ, 1935లో నీరిసిల్లాలో మాడపాటి హనుమంతరావు అధ్యక్ష

తన నాలుగవ మహాసభలు జరిగాయి. 1936లో కొండా వెంకట రంగారెడ్డి, 1937 లో ముందుముల సరసింగరావు (నిజామాబాద్) అధ్యక్షతన సభలు జరిగాయి.²⁰ నిజామాబాదు సభల్లో సంస్థానంలో బాధ్యతాయుత ప్రభుత్వస్థాపన అవసరాన్ని ఒక తీర్మానం ద్వారా స్పష్టపర్చారు. ఇదే భావం క్రమంగా రాజకీయ రూపాన్ని సంతరించుకుంది. అప్పటికే ఈ ప్రాంతాల్లో కూడా కమ్యూనిస్టు సిద్ధాంతాలు యువకుల్లో నాటుకొని ప్రభావం కలిగిస్తున్నాయి. 1937 నుండి 1944 సభల పరమా జరిగిన అన్ని ఆంధ్ర మహాసభల్లోనూ రావినారాయణరెడ్డి నాయకత్వం వంద అతివాద ఓవాలు వెలువడిడం ఆరంభమయ్యాయి. కార్యక్రమంలో చురుకుదనం రావాలనీ కేవలం స్వాతంత్ర్య కాంక్షను నైజాం ప్రభువుకు విన్నవిస్తే సరిపోదన్న భావం ఈ యువకుల్లో ఉండేది. బద్దం ఎల్లారెడ్డి, ఆరుట్ల సోదరులు ఇంకా అనేకులు ఈ వర్గంలో ఉండేవారు.

పెల్లుబుకుతున్న ఈ స్వాతంత్ర్య కాంక్ష తన గద్దెను కదిలస్తుందేమోనన్న భయం నైజాముకు వట్టింది. దాంతో 1942 లో కొన్ని రాజకీయ సంస్కరణలు చేస్తామని ప్రభుత్వం ప్రకటించింది. కానీ అదే సంవత్సరం ధర్మవరంలో మాదిరాజు రామకోటేశ్వర్రావు అధ్యక్షత కింద జరిగిన తొమ్మిదవ ఆంధ్ర మహాసభల్లో ఈ ప్రతిపాదనను తిరస్కరిస్తూ ప్రజాసామాన్యం ఎన్నుకున్న సభ్యులతో శాసనసభ ఏర్పడాలని మహాసభ నిర్ణయించింది.

ఈ ఆంద్రోద్యమ సభలు “ముఖ్యంగా భాష, విద్య, విజ్ఞానము, నీతి, సంస్కృతి అభివృద్ధికి పాటుపడగలవని” మాడపాటివారు అనేక వ్యాసాల్లో ఉపన్యాసాల్లో ప్రకటించారు. అయినా రావి నారాయణరెడ్డి అన్నట్టు “నాయకులే ఉద్యమానికి రాజకీయాలతో సంబంధం లేదని ఎంత ప్రకటించినప్పటికీ, ఉద్యమాన్ని చట్టబద్ధంగా నడపడానికి ఎంత కృషిచేసినప్పటికీ, ఆంద్రోద్యమానికి ఉండే రాజకీయ ప్రాముఖ్యతను ఎవరూ విస్మరింపజాలరు. నలుదిశల అంధకారం వ్యాపించి ఉన్న ఆరోజులలో ఎంత చిన్నదైనప్పటికీ ఆంద్రోద్యమం ఒక జ్యోతిగా వెలిగి ఇక్కడి ప్రజానీకానికి మార్గం చూపించిందనే విషయంలో సందేహం ఏమాత్రం లేదు. అటు పిమ్మట అభివృద్ధిచెందిన విశాల ప్రజా ఉద్యమానికి ఈదశాబ్దంలో జరిగిన కృషి పునాదిగా నిలిచింది.”

1939 నుండి తెలంగాణా ప్రాంతంలో కమ్యూనిస్టు పార్టీ పనిచేయడం ఆరంభించింది. ఇది కూడా గ్రంథాలయ ఉద్యమం, నిజాం వ్యతిరేక పోరాటం, తెలుగు సంస్కృతి పోరాటం సోదరీకృత మూలమై పనిచేసింది.

పరిస్థితులను ధర్మారావు కాగడా వారపత్రికలో వ్యాసాల ద్వారా ప్రకటిస్తూండే వారు.

గ్రామాల్లో జనాన్ని చైతన్యపంతులను చేయడం, నిజాం వ్యతిరేక, భూస్వామ్య వ్యతిరేక వారాట దిశగా వాళ్ళను పుచ్చించడంలో కమ్యూనిస్టుపార్టీ బాగా కృషిచేస్తూండేది. విశాలాంధ్ర వాంఛనూ వాళ్ళలో రగుల్కుల్కుడంలో కూడా శాయశక్తులా శ్రమించింది.

ముసగాల రాజా ప్రజలపై చెసే నిర్బంధాలను వ్యతిరేకస్తూ పెద్దప్రజా ప్రతిఘటనను నిర్మించింది. జాగిర్దార్లు రాజా వస్తు ప్రాంతాల్లో విధించిన అధికపన్నులకు వ్యతిరేకంగా కమ్యూనిస్టుపార్టీ ప్రజాసమీకరణ సాగించింది.

అప్పటికే రెండవ ప్రపంచయుద్ధం - నామ్రూట్టవాదం యుద్ధం దశ నుండి ప్రజాయుద్ధం దశకు మళ్ళింది. ఫాసిజం, నాజీజంలను ఎదుర్కోవటం ఎంతటిదో, తెలంగాణాలో నిజాంను ఎదిరించడం కూడా అంతటిదేనన్న పట్టు దలతో సిద్ధాంత చిర్చలతో ప్రజా ప్రతిఘటనలు సాగేవి. ఆంధ్ర ప్రాంతంలో ప్రపంచ రాజకీయాల యెడ ఎలాటి అభిప్రాయాలుండేవో ఇక్కడున్న కమ్యూనిస్టులకూ అవే అభిప్రాయాలుండేవి అదేవిధంగా 'విశాలాంధ్రలో ప్రజా రాజ్యం' అన్న నినాదం ఇక్కడా కార్పిచ్చులా వ్యాపించింది. స్థానిక నాజీ రూప నిజాం పాలకులను, వారి తాబేదార్లను దించడం తక్షణ సమస్యగా ఇక్కడి వామపక్షబా ల యువకులు భావిస్తూండేవారు.

1944 భువనగిరి సభల నుండి అతివాద భావాలకు తెలంగాణాలో గౌరవం పెరిగింది. 1945 ఖమ్మం సభలు మహాసభల చైతన్యాన్ని ప్రజల మధ్యకు తీసికెళ్ళాయి. అంతవరకూ 'జాంబు దొరా' అన్న నోట్ల గ్రామాల్లో భూస్వాములను నిలేసి ప్రశ్నించడం ఆరంభించాయి. జనం అక్రమ వసూళ్ళు, వెట్టిచాకిరి, దొర్లన్యాలను అడ్డుకోవడం ఆరంభించారు. అది 1946 జూలై 4. తెలంగాణా ప్రాంతంలో ఓ భూస్వామి విసునూరి రామచంద్రారెడ్డి. అతడు కర్కోటకుడు. పెల్లుబుకుతున్న టిసీతో కడివెండి ప్రజలు భూస్వాములకు వ్యతిరేకంగా దొడ్డి కొమరయ్య నాయకత్వాన ఓ ఊరేగింపు తీశారు. రామ చంద్రారెడ్డి ఆ ఊరేగింపుమీద రాల్పులు సాగించాడు. అందులోనే కొమరయ్య నేలకొరిగాడు.

అదే దావానలంగా గ్రామాల్లో వ్యాపించి భూస్వాముల గడిలను పడిగొట్టింది అందున ఆయుధాన్ని వట్టి ప్రజలు తమను తాము రక్షించుకోవ తంతో భూస్వాములు రజాకార్లు గుండాలుమీద తిరగబడ్డారు. 1946 నవంబరులో నైజాం ప్రభుత్వం; ప్రజలు తమను కంటిపాపలా కాపాడుతున్నదనుకొనే

‘సంగాన్ని’ నిషేధించింది ఇంతలో 1947 లో సంస్థానాలు మినహా దేశానికి స్వాతంత్ర్యం వచ్చింది. సంస్థానాల విలీనీకరణకు నైజాం ఎదురుతిరిగాడు. దాంతో సంస్థానంలోని కమ్యూనిస్టు పార్టీ, కాంగ్రెసు పార్టీ, ఆంధ్ర మహాసభ, సామాన్య ప్రజాసేవకం నైజాం స్వచ్ఛలీక పోరాటంలో పాల్గొన్నారు. తెలుగు ప్రజల సమైక్యత అన్న నినాదానికి బాగా బలం వచ్చింది. విశాలాంధ్ర నినాదంతో కమ్యూనిస్టు పార్టీ నైజాంతో పోరాటానికి సిద్ధపడింది. స్టేట్ కాంగ్రెసు సత్యాగ్రహ ఉద్యమాన్ని ఆరంభించింది. నైజాం తొత్తులుగా ఇతైహదుల్ ముసల్మాన్, రజాకార్లు ఈ ప్రజాపోరాటాన్ని అణచటానికి దౌర్జన్య చర్యలు సాగించడం మొదలుపెట్టారు. అంతటితో అన్ని నినాదాలు మాటుపడి తెలుగు జాతి సమైక్యత-నైజాంను గద్దె దింపడంలోనే ఉందన్న భావం ఒక్కచే విజృంభించింది.

1947 జనవరి నుండి ఇది సాయుధ పోరాటాన్ని అందుకుంది. గెరిల్లా పోరాటం మొదలైంది. ఇది రాజకీయ రూపాన్ని సంతరించుకుని దుష్కర నైజాం పాలన నుండి విముక్తికోసం జరిగే సాయుధ పోరాటంగా మారింది. అప్పటికే తెలంగాణా ప్రాంతంలో ఆంధ్ర మహాసభ, కమ్యూనిస్టు పార్టీలను నిజాం నిషేధించాడు. మద్రాసు ప్రభుత్వం కూడా ఆ ప్రాంతంలో కమ్యూనిస్టుపార్టీని నిషేధించింది. (ఆంధ్ర ప్రాంతం).

ఈ ప్రజాప్రతిఘటనోద్యమాలు 1948 సెప్టెంబరు వరకూ తీవ్రరూపం చాలాయి. 1948 సెప్టెంబరు 13న యూనియన్ నైన్యాలు సంస్థానం మీద మిలిటరీ చర్యను ఆరంభించాయి. దీని వెనక ప్రధానంగా మూడు కారణాలున్నాయి. ఒకటి - నిజాం రాష్ట్రాన్ని భారతదేశంలో కలపడం; రెండు - పూర్వీక శక్తుల ప్రాబల్యం కొంత శక్తించడం; మూడు - కమ్యూనిస్టు పార్టీని అణచడం. ఇందులో మూడో ఆశయ సాధనను 1951 వరకూ యూనియన్ ప్రభుత్వం కొనసాగించింది. సాయుధపోరాటం 1951లో కమ్యూనిస్టు పార్టీ ఆపింది. 1952 ఎన్నికల్లో పాల్గొంది.

ఈ మధ్యలో జరిగిన అన్ని ఘటనలరూ ధర్మారావు తన జనవాణీలో రాశారు. సాయుధ పోరాటాన్ని బలపర్చారు. పోలీసుల దౌర్జన్య చర్యలను ఖండించారు. ఎలమర్రు, కాటూరి ఘటనల మీద మేధావుల సంతకాలతో పత్రికలో బాగా ప్రచారం చేశారు. డిటెన్యూలపై కాల్పులను ‘జైయిక్కులో కాల్పులంటూ’ సంపాదకీయంలో గద్దించారు (17-8-1948). ఉరిశిక్షపడ్డ తెలంగాణా యువకులకు ‘ప్రాణనిక్ష’ పెట్టండని సంపాదకీయం రాశారు (28-3-1951).

ప్రాణభిక్ష పెట్టిం తర్వాత 'సుఖీభవ' అంటూ మరో సంపాదకీయంలో ఆశీర్వాదించారు (9-8-1951).

ఆంధ్రరాష్ట్ర సమస్య యుద్ధం ముగిసేదాకా మొదట వెనకబడ్డది. తర్వాత స్వాతంత్ర్యం వచ్చేదాకా మరుగునపడ్డది. 1948లో హైదరాబాద్ రాష్ట్రం రెండు శాసన సభల్లో ఆంధ్ర, తమిళ, కర్ణాటక, కేరళ రాష్ట్రాలను ఏర్పాటు చెయ్యాలని డా॥ సుబ్బారాయ్ (అప్పటి న్యాయ శాఖ మంత్రి) తీర్మానం చేయించాడు. ఆ సంవత్సరం ఢిల్లీ పార్లమెంటులో నెహ్రూ, రంగా ప్రశ్నకు సమాధానం చెప్తూ ఆంధ్ర రాష్ట్రం త్వరగా ఏర్పాటు చేస్తామన్నారు. బాపా ప్రయుక్త రాష్ట్ర సమ్మేళనం ఢిల్లీలో ఆ సంవత్సరం డా॥ పట్టాభి అధ్యక్షతన జరిగింది.

1948 లోనే డా॥ కమిటీని ఆంధ్ర రాష్ట్ర విషయం పరిశీలించడానికి కేంద్ర ప్రభుత్వం వేసింది. అది రాజగోపాలాచారి విషయం తగాదాను తేల్చలేక పోయింది. 1949లో జె. వి. పి. కమిటీ ఏర్పడింది. జవహర్లాల్, వల్లభ్ బాయ్, పట్టాభి ఇందులో సభ్యులు. రాష్ట్రాన్ని స్థాపించాలని మద్రాసు మాత్రం రాజగోపాలాచారి కారాదనీ ఈ కమిటీ నిపారు చేసింది. ఈ ఘటనలను ధర్మారావు పొట్టు నెల్లలోనూ, అనేక సంపాదకీయాల్లోనూ బాగా విమర్శించాడు. రాష్ట్ర విభజనలు' ఆత్రమా - అనర్థకమా, జే ఆంధ్రా, ఆంధ్రులకానందం, ద్రోహులున్నారు శాగ్రత్త! అంటూ చాలా సంపాదకీయాలలోనూ, నాయకుల మోసాలను ఎప్పటి కప్పుడు తమ రచనల్లోనూ ధర్మారావు ఎండగట్టాడు.

1950 నాటికి రాష్ట్ర సమస్య ఎక్కడ వేసిన గొంగడి అక్కడే ఉన్న చందంగా ఉంది. స్వామి సీతారాం సత్యాగ్రహమంటూ మొదలెట్టాడు. తెలంగాణాలో పోలీసుల దురంతాలు, కమ్యూనిస్టులపై చిత్రహింసలు అధిక మయ్యాయి. ఈ కాలంలో జనవాణిలో 'ఫలోక్రా?ఖలోక్రా?' అనీ, 'అభాగ్య ఆంధ్ర' అనీ, 'అవశ్యక రైత్యం' అనీ, 'మళ్ళీ ఆంధ్ర రాష్ట్రం' అనీ, 'సిటిలో నిప్పు' అనీ, 'ఆంధ్రులకు మరొక పట్టి' అనీ అనేక సంపాదకీయాలు రాష్ట్ర ప్రజల కార్యాచరణను గుర్తు చేస్తూ వ్యంగ్యంగానూ, నూటిగానూ రాశాడు.

1952 అక్టోబరు 18 న పొట్టి శ్రీరాములు రాష్ట్ర సాధనకు ఆమరణ నిరాహార దీక్ష చేపట్టాడు. నాయకులకు చీమకుట్టినట్టయినా లేదు. నాటి ముఖ్య మంత్రి రాజగోపాలాచారి దీన్ని పట్టించుకోలేదు. చివరకు 1952 డిసెంబరు 15 న శ్రీరాములు చనిపోయారు తెలుగు దేశం అట్టుడికినట్టుడికింది. తెలుగు నాడు మంటల్లో మునిగింది. డిసెంబరు 19 న పార్లమెంటులో నెహ్రూ 1958 అక్టోబరు 1 లోపున ఆంధ్ర రాష్ట్రం స్థాపిస్తామంటూ ప్రకటించారు. దేశం

శాంతించింది. ధర్మారావు 'శ్రీరాములు నిర్యాణం' అంటూ ఒక సంపాదకీయం రాశాడు. కాంగ్రెసు వారి అలసత్వానికి, స్వాతంత్ర్యం వచ్చిందన్నాడన్న వేసిన కమిటీల రిపోర్టులను పాఠేసిన ప్రభుత్వ సాచివేత విధానాలకూ, ప్రభుత్వ నిరాదరణకూ కాంగ్రెసు నాయకుల్లో ప్రాంతీయ దురభిమానాలకూ, వ్యక్తి దురహంకారాలకే శ్రీరాములు అహతయ్యారని ఖండితంగా రాశారు. (17-12-1952)

రెచ్చిపోతున్న ప్రజలను ప్రశాంతంగా ఉండాలంటూ శ్రీశ్రీ, కొ.కు, తుమ్మల, డా॥ రాజారావు, సుంకర, వాసిరెడ్డి, మా. గోఖలే, ఆరుద్ర, అని సెట్టి ఒక విజ్ఞప్తిని తెలుగు ప్రజలకు అందించారు.

ఆంధ్రరాష్ట్ర నిర్మాణ ఉద్యమాన్ని ప్రతి సంచికలోనూ ప్రతిబింబిస్తూ జనవాణి ద్వారా తానూ ఉద్యమ నిర్వాహకుడుగా ధర్మారావు బాగా కృషి చేశాడు. ఈ ఉద్యమంలో అలసత్వం వచ్చిన ప్రతి సందర్భంలోనూ తన రచనల ద్వారా ప్రజల్లో చైతన్యం రెచ్చగొట్టాడు. నాయకుల ముసుగులను చీల్చి వారి నిజరూపాలు బయటపెట్టి రాష్ట్ర నిర్మాణంలో ఒక బాధ్యత గల పత్రికా రచయితగా ధర్మారావు చక్కని కృషి చేశాడు.

ధర్మారావు మద్రాసులో ఉంటూ ఆక్కడా, ఇతర చోట్లా సాహిత్య కార్యక్రమాలకు హాజరు కావటానికి తెలుగునాడులో వర్కటిస్తూండేవాడు. 1951 డిసెంబరు 22, 23 తేదీల్లో మద్రాసు రాజాజీహాల్లో తెలుగు సంస్కృతి సభలు జరిగాయి. అనేక అంశాల మీద నార్ల, కాటూరి, మల్లంపల్లి తదితరులు ఉపన్యాసాలిచ్చారు. 23న సభలకు తాపీ ధర్మారావు అధ్యక్షత వహిస్తూ సంస్కృతిని గురించి ఇలా ఉపన్యాసించాడు.

“సంస్కృతి అంటే మానవుడు స్వయంకృషి వల్ల అలవరచుకునే ప్రతీదీ అని అర్థం. స్వయంగుణాలు, ఇన్ స్టింక్టులు, ఆ తర్వాత మనిషి సంపాదించుకొనే విజ్ఞానం సంస్కృతి. ఆంధ్రుల ప్రత్యేక సంస్కృతి సంస్కృతానువాదాలలో పడిపోయి వెతికితే కాని కనిపించని స్థితికి వచ్చింది. మనం ఇతరులను అనువదించుకోవడమే కాదు. ఇతరులూ మనవి అనువదించుకొనేలా చేయాలి. పత్రికలపై నిర్బంధాలను తొలగించాలి. పత్రికా స్వేచ్ఛా స్వాతంత్ర్యాలనరికట్టే ప్రభుత్వ దృష్టిని ఖండించాల”ని అన్నాడు.²¹

ఆంధ్ర విజ్ఞాన సమితి అంటూ మద్రాసులో ఉండే 50 కళాశాలల్లో చదివే తెలుగు విద్యార్థులందరూ కలిసి ఓ సంఘం 1951లో ఏర్పాటు చేసుకున్నారు. దీని నిర్వహణ వరుచూరి హనుమంతరావుది. 1952లో ఈ సంఘం ధర్మారావును చాలా ఘనంగా సన్మానించింది. ఆ సభలో ధర్మారావు, విదా

ర్థాలు ఆంధ్ర రాష్ట్ర నిర్మాణ సంస్థలగా ఎంతటి దీక్షను వూనాలో వివరించారు. వారి సమస్యలమీద ఏకం కండని పిలుపిచ్చారు. (పరుచూరి హనుమంత రావుతో ఇంటర్వ్యూ).

1952 మార్చి 22న మద్రాసులోనే సోవియట్ సాంస్కృతిక ప్రతినిధులకు స్వాగత సత్కారాలు జరిగాయి. ఆ ప్రతినిధి వర్గానికి ప్రసిద్ధ అజర్ బైజాన్ రచయిత, స్టాలిన్ పతక గ్రహీత నికొలాయ్ టికోనావ్ నాయకత్వం వహించారు. ఈ సభ ప్రకాశ్ స్టూడియోలో ధర్మారావు అధ్యక్షతన జరిగింది. ప్రజానాట్యమండలి సాంస్కృతిక కార్యక్రమాలు జరిగాయి. ధర్మారావు “ఈ రెండు దేశాల మధ్య స్నేహసంబంధాలు దృఢం కావాలనీ అందుకు సాంస్కృతిక రంగమే సాయపడుదనీ” అన్నారు.²²

మద్రాసులో ఉంటుండగానే 1953-54 ల మధ్య ధర్మారావు గడ్డం మీద చిన్న చిన్న కురుపులు లేచాయి. డాక్టర్లు బహుశా చర్మవ్యాధి కావచ్చున్నారు. మంగలి కత్తి కారణం అయి ఉండవచ్చని భావించారు. గడ్డం గియ్యటం మానమని సలహా ఇచ్చారు. తెల్లగా పెరిగిన గడ్డం చూసి మిత్రులు రవీంద్రనాథ టాగూర్ లా ఉన్నారనీ అలాగే పెంచమనీ అన్నారు. దాంతో అలాగే మిత్రుల మాట పాటించారు. అప్పటి నుండి సాహిత్య లోకానికి ధర్మారావుగారి రూపం పండుగడ్డంతో ఆంధ్రా టాగూర్ లా అనిపించడం ఆరంభమైంది.²³

1956 ఫిబ్రవరి 2న ప్రఖ్యాత సోవియట్ రచయిత ఇల్యా ఎప్రహెన్ బర్గ్ మద్రాసువచ్చిన సందర్భంగా ఉడ్లాండ్స్ హోటల్లో గొప్ప సభ జరిగింది. ఆసన్నాన సభకు ధర్మారావు అధ్యక్షత వహించారు. “మన గ్రంథాలను రష్యన్ భాషలోకి అనువదించాలని సూచించారు”. ఆ సభలో ఆరుద్ర, అనిసెట్టి తదితర అఖ్యుదయ రచయితలెందరో ప్రసంగించారు. దాదాపు 80 మంది ప్రముఖ తెలుగు రచయితలు సభకు హాజరయ్యారు.²⁴

1956 ఆగస్టు 24, 25, 26, తేదీల్లో విజయవాడలో రాష్ట్ర అరసం కార్యవర్గ సమావేశానికి తాతాజీ హాజరయ్యారు.²⁵ 1956 సెప్టెంబరు 19న మద్రాసులో చలన చిత్ర పరిశ్రమ, అఖ్యుదయ రచయితల సంఘం, మిత్రులూ కల్సి చాలా పెద్ద ఎత్తున ధర్మారావు 70వ జన్మదినోత్సవం జరిపారు. ఆనేక రంగాల్లోని పలువురు ప్రముఖులు పాల్గొన్నారు. ధర్మారావు తానుఎలా సాహిత్య సేవ చేసిందీ వివరించారు ఈ సందర్భంలో, వారి గౌరవార్థం తిరుపతి వేంక

దేశ్వర విశ్వవిద్యాలయానికి రేలంగి వెంట్రామయ్య పదిహేను వేలు విరాళం ఇచ్చారు. ఈ సభల వివరాలు మరోచోట ఇవ్వడం జరిగింది.

ఎక్కడున్నా సంస్కరణ వివాహాలను జరిపిస్తూండటం ధర్మారావుకు అనవాయితీ అయింది. మద్రాసులో ఉంటూండగా అప్పుడు అక్కడుండే విశాలాంధ్ర విలేజ్ కరి వి హనుమంతరావు సరళల వివాహం దక్షిణ భారత హిందీ ప్రచార సభ హాలులో జరిపించారు. (12.6-1954). జయప్రద, సి.కె. నారాయణరెడ్డిల వివాహం కూడా ధర్మారావు నిర్వహించారు. (12-2-1956)

1957 జనవరి 16న భారత ఫిలిం జర్నలిస్టుల సంఘం, చలనచిత్ర పరిశ్రమ రజతోత్సవాల సందర్భంగా ధర్మారావును ఇంకా కొందరినీ ఘనంగా మద్రాసులో సన్మానించింది. ఆ సభలో తనకు జరిగిన సన్మానానికి సమాధానం చెప్తూ కళలు - ప్రజా కళల స్వభావాలను వివరించారు. ప్రజా కళల వ్యాప్తికి చిత్రరంగం కృషి చెయ్యాలని ఆ దిశగా ఫిలిం జర్నలిజం మరింత దోహదం చెయ్యాలని ఆకాంక్షించారు.

సుమారు 22 సంవత్సరాలు మద్రాసులో గడిపి అన్ని రంగాల్లోనూ తనకంటూ ఓ ప్రత్యేక స్థానం ఉండేలా కృషి చేసి 1958 జులైలో హైద్రాబాదు వచ్చారు. అప్పుడప్పుడు, మిగిలిన సినిమా పనికోసం కానీ, సొంత ఇల్లు బాగుకోసం కానీ మద్రాసు వెళ్లి వస్తూన్నా స్థిరనివాసం హైద్రాబాద్ లో కాచిగూడ స్టేషన్ దగ్గర 'చిత్రకూడ్' లోనే ఉండేది. ధర్మారావు కార్యరంగం మద్రాసు నుండి హైద్రాబాద్ కు మారింది. ఎంతో కాలంగా ఆశించిన తెలుగుల రాజధాని భాగ్యనగరానికి చాలా ఉత్సాహంతో ధర్మారావు వచ్చారు.

o o o o

ఈ భాగంలో వచ్చిన ఆంధ్ర రాష్ట్ర, తెలంగాణా స్వరాష్ట్ర ఉద్యమాలకు సంబంధించిన వివరాలను ఈ రిండి పుస్తకాలనుండి సేకరించాను.

- కొండా వెంకటప్పయ్య 'స్వీయచరిత్ర'.
- రావి నారాయణరెడ్డి 'పీఠ తెలంగాణ'.
- అయ్యదేవర కాశేశ్వరావు 'నా జీవితకథ నవ్యాంధ్ర'.
- ఎం. ఎల్. నరసింహారావు 'తెలంగాణా వైతాళికులు'.
- టంగుటూరి ప్రకాశం 'నా జీవిత యాత్ర'.
- ఆరుట్ల రామచంద్రారెడ్డి 'తెలంగాణా పోరాట స్మృతులు'.

జనం నుండి జనంలోకి కాగడా

"Newspaper is the bible of Democracy. It is the book out of which a people determines its behaviour. It is the only serious book most people read," 26 - అన్న ప్రఖ్యాత జర్నలిస్టు వాల్టర్ లిప్ మన్ మాటలు వార్తాపత్రికల ప్రాధాన్యాన్ని చెప్తాయి. ప్రభుత్వాలు సాధారణంగా పత్రికలను తమ గుప్పిట్లో ఉంచుకోడానికి ప్రయత్నించడం చూస్తూనే ఉన్నాం. అది సాధ్యం కానప్పుడు పరోక్షంగా నైనా, వాటి మీద తమ ప్రభావం ఉండేలా చూసుకొంటాయి. దీనికి కారణం అందరికీ తెలిసిందే. ప్రజలకు తమ భావ ప్రచారాన్ని అందించడానికి వీటిని మించిన ప్రచార సాధనం మరోటి లేదు. సాంకేతికంగా బాగా అభివృద్ధిని సాధించిన దేశాల్లో నైతం అనేక రకాల ప్రచార సాధనాలున్న సందర్భంలో కూడా వార్తాపత్రికల పాత్ర ఎక్కడా తగ్గలేదు. మారుమూల ప్రాంతాల జనానికి కూడా తమ భావాలనందించడానికి అనువైన సాధనం ఇది. స్వాతంత్ర్యానికి ముందూ - ఆ తర్వాత కూడా భారత దేశంలోని పాలక వర్గాలు పత్రికలతో తమకున్న సంబంధాలను ఎంత జాగ్రత్తగానూ, అప్రమత్తత తోనూ ఉంచుకున్నాయో పరిశీలిస్తే - పత్రికలంటే వాటికున్న గుండె దడను గమనిస్తే - పత్రికలకు ప్రజల్లో ఉన్న అభిమానం, ప్రజలపై ఉన్న ప్రభావం అర్థమవుతుంది. సంఘటనల ఆధారంగా ప్రజల్లో భావ చైతన్యాన్ని రేకెత్తించే శక్తి పత్రికలకుంది. దేశం రూపురేఖలే మార్చగల శక్తిమంతాలు ఈ పత్రికలు. కనుకనే రష్యాలో విప్లవం వచ్చిన తర్వాత లెనిన్ అనేకసార్లు పత్రికల ప్రాధాన్యాన్ని వివరించాడు. పత్రిక విప్లవకారుడి చేతిలో ఆయుధం అన్నాడు.

ఇలాంటి ఆయుధం ధర్మారావు చేపట్టాడు. నిత్యం ఇతర దేశ సాహితీ పరసంతో అనేక సరికొత్త భావాలను ప్రజలకందించాలన్న ఆవేశం ఉరక రెచ్చే దశలో ఈ ఆయుధం వారి చేతికొచ్చింది. అంతవరకూ తాను తిరుగాడిన భావాల పరిధిని చేదించుకుని రైల్వాలల్లారుస్తున్న సమయంలో పత్రికలో పనిచేయాల్సి వచ్చింది.

ధర్మారావుకు బ్రాహ్మణేతర ఉద్యమంతో సంబంధాలుండేవని ఇప్పటికే తెలిసింది. తన కవనంతో, హేతువాదంతో కలిసిన తార్కిక ఉపన్యాసాల తోనూ ఆయా సభల్లో జనరంజకోపన్యాసకుడుగానే పేరు సంపాదించాడు. నెల్లూరులో ఆలాంటి సభలో చదివిన ప్రార్థన పద్యం కూడా ఒకటి దొరికింది. బ్రాహ్మణేతరులైన వివిధ కులాలు విడివిడిగా సభలు జరుపుకోవడం - సంఘటిత పడడం, బ్రాహ్మణేతర ఉద్యమంలో ఏకీకృతం కావడం ఇవన్నీ 1917 నుండి తెలుగునాట కూడా ముమ్మరంగా కొనసాగాయి. కమ్మ మహా సభలూ, రెడ్డి జనసంఘాలు, ఆదియాంధ్ర సభలూ, ఆది వెలమ సభలూ అన్నీ చేసే తీర్మానాల్లో ప్రధానంగా ఉద్యోగావకాశాలూ, విద్యా సాంస్కృతిక రంగా లలో అభివృద్ధిని సాధించాలనీ కోరుకోవడం కనిపిస్తుంది. ఆత్మ విశ్వాసం పెంచుకోవడం అవసరమన్నది వీటన్నిటికీ వెన్నెముక లాటి ఆశయం.

సమదర్శిని సాహచర్యం

ఈ ఆశయాల ప్రచారానికి బ్రాహ్మణేతర ఉద్యమం రాజకీయ అంగం జస్టిస్ పార్టీ- 'సమదర్శిని' పత్రికను తెలుగులో ఆరంభించింది. పింజల సుబ్రమణ్యశెట్టి ప్రచురణకర్తగా, సంపాదకుడుగా, ఉండేవాడు. వీరు వేటపాలెం నుండి తమిళ ప్రాంతానికి వెళ్లి స్థిరపడ్డ తెలుగువారు. అలాగే ఈ పత్రికకు నిజమైన సంపాదకుడుగా గానాల రామ్మూర్తి ఉండేవారు.²⁷ వీరు గుంటూరు ప్రాంతం వారు. ఈ జస్టిసు పార్టీ వారి పత్రికల్లో గూడవల్లి రామ బ్రహ్మం, దువ్వూరి రామిరెడ్డి సంపాదకవర్గంలో ఉండి పనిచేశారు.²⁸ సమదర్శిని కొంతకాలం దినపత్రికగానూ, ద్వైవార పత్రికగా మరికొంత కాలమూ వచ్చేది. ఉగాది సంచికలను వివిధాంశాలతో ప్రముఖ పండితుల వ్యాసాలతో ఉన్నత ప్రమాణాలతో ప్రచురించేవారు. ఇరవయ్యో శతాబ్దం పూర్వార్థంలో ప్రసిద్ధి చెందిన రచయితలందరూ ఇందులో రాసేవారు.²⁹ అప్పట్లో బ్రాహ్మణేతర ఉద్యమంలోని మంచివైపు శ్రీపాద సుబ్రమణ్యశాస్త్రి ఆకర్షితులై 'ఈ ఉద్యమాన్ని మనమెందుకు సమర్థించకూడద'ని వ్యాసాలు రాశారు.

ధర్మారావు అనేక ఒప్పందాలతో ఉద్యోగాలు చేసి ఒక దశలో పురుషోత్తమిగా ఉన్నాడు. బహుశా కోర్కూరులో తన రాతను పరిష్కరించుకుందామని వెళ్ళి నిరాశతో తిరిగిచ్చాడు. ఆ కాలంలో ఇక్కడ మద్రాసు రాజకీయాలలో జస్టిస్ పార్టీ ప్రభావం తిరోగమన దశలో ఉంది. అంతకుముందు వచ్చిన అన్ని ప్రభుత్వాలనూ - తమకున్న సంఖ్యాబలం వల్లనే తేనేమి, కాంగ్రెస్ - ప్రభుత్వం ఏర్పాటుకు తిరస్కరించడం వల్లనే తేనేమి, జస్టిస్ పార్టీయే పాలన సాగించింది.³⁰ తాను అదీనుండి ఏ ఉద్యోగావకాశాల కోసం పోరాడిందో దానికి సంబంధించిన కమ్యూనల్ జీ. వో. ను తెచ్చింది దీని తర్వాత జస్టిస్ పార్టీలో ముసలం ఆరంభమైంది. సి. ఆర్. రెడ్డి, రెడ్డినాయుడు మొదటి నుండి ఈ పార్టీలోని ప్రతిపక్షంలో ఉండేవారు. జమీందార్ల శుభ్య కుమ్ములాటలు అధికమయ్యాయి. నాయకుల నిరంకుశ దోరణులను సామాన్య సభ్యులు ఎదిరించడం ఆరంభించారు. అనేక మంది కాంగ్రెసులో చేరారు.³¹ జస్టిస్ పార్టీ ఉద్యోగాల కోసం ఏర్పడ్డది తప్ప; దీనికొక ఆర్థిక, రాజకీయ కార్యక్రమం లేదని, ప్రజా పునాది అసలే లేదని సభ్యుల్లో నిరాశ ప్రబలింది. ఈ తగాదాల కాలంలో బ్రాహ్మణేతరుల్లో అటు పాండిత్యంలోను, ఇటు ప్రతిభలోనూ - బ్రాహ్మణులతో సమాన ఉజ్జీ ఎవరని వెతికితే ఆ నాయకులకు ధర్మారావు కనిపించాడు. అప్పటికే జమీందార్లతో సన్నిహిత సంబంధాలుండడం, సాహిత్య వాదోపవాదాలలో తనదంటూ ఓ ప్రత్యేక ముద్రను ఏర్పాటు చేసుకోవడం, ఇతర దేశ భాషా సాహిత్యాలే కాకుండా ఇతర విషయాల్లో కూడా అశేష పరిజ్ఞానం కలిగి ఉండడం, అన్నిటిని మించి అంతకు పూర్వం బొబ్బిలి రాజుకు అంతరంగిక కార్యదర్శిగానూ, మేనేజరుగానూ పనిచేయడం అన్నీ కలిసి 'సమదర్శిని' సంపాదకత్వ బాధ్యతను ధర్మారావు భుజిస్తాడని మొద జస్టిస్ పార్టీ పెట్టింది. ఉప సంపాదకులుగా రామబ్రహ్మం చేరారు.³²

కమ్మ చరిత్ర రాయమని గూడవల్లి రామబ్రహ్మం, కొసరాజు రాఘవయ్య, సముద్రాల రాఘవాచార్యులను ఉల్లవల్లి వర్గిశేషం అని సాగక కొంత కాలం రామబ్రహ్మం 'సమదర్శిని'లో పనిచేశారు. ముందు ఉప సంపాదకులూ ఆ తర్వాత సంపాదకులుగా. అప్పుడు అది ద్వైవార పత్రిక.³⁴ ఆంధ్ర పత్రికను ప్రభుత్వం కొంత కాలం నిషేధించింది. ఆ కాలంలో ధర్మారావు 'సమదర్శిని'కి సంపాదకులుగా పనిచేశారు. అప్పుడు దీన్ని కొద్దికాలం దిన పత్రికగా మార్చి నడిపారు. సమదర్శిని జైళ్లలో ఉండే కాంగ్రెసు వాళ్ళకు సత్కాంగ్రహ వార్తలను అందించే ఏకైక పత్రికైంది. ఇందువల్లే దా|| పట్టాభి జైలు నుండి విడుదలై రాగానే ధర్మారావును అభినందించారు. అందులో

ఉండగా తన వచన రచనలను, కథలను కొన్నిటిని ప్రచురించారు పారిశ్రామికపహరణానికి భావ ప్రకాశిక వ్యాఖ్య ఇందులోనే రాశారు. ఈ సంచికలు పూర్తిగా చాకు దొరకలేదు. ధర్మారావు రచనలున్న బాగాలున్నాయి. వాటిని పరిశీలిస్తే భాష సరళ గ్రాంథికం. జస్టిస్ పార్టీ రాజకీయ ప్రచార వేదికగా ఇది ఉన్నా సాహిత్య పరంగా చూస్తే మౌలిక రచనలెన్నో అందులో అచ్చవుతుండేవని గొత్రెపాటి వెంకట సుబ్బయ్య దాఖలాగా చెప్తున్నారు. చలం రాసిన 'రెడ్డిరంగమ్మ', ముద్దుకృష్ణ రచనలనేకం, పురిపండా, మంగిపూడి వారి కవిత్వాలూ, ఉన్నవవారి వ్యాసాలు వస్తుండేవి. అనేక పిషయాలకు సంబంధించిన చాయా చిత్రాలు కూడా అచ్చేసేవారు. అప్పటికి జనంలో ప్రచారమున్న పత్రికలు ఆంధ్రపత్రిక, సమదర్శిని.³⁵

జస్టిస్ పార్టీలో ముఖ్య తగాదాలు బజారున పడడం ఆరంభించాయి. చల్లపల్లి రాజా, మీర్జాపురం రాజాలు కృష్ణా జిల్లా బోర్డుల అధిపత్యానికి వట్టే కుస్తీపట్లు 1926 నుండే ఉండేవి. ఇది ప్రధానంగా కమ్మ - వెంమల రణరంగం. అప్పటినుండి ఇది చిలికి చిలికి గాలివానగా మారి 1932 నాటికి చీలికగా బయటికొచ్చింది. చల్లపల్లి రాజా ప్రజామిత్ర పక్షాన్ని పెట్టాడు. అప్పటివరకు జస్టిస్ పార్టీలో ప్రధానంగా ఉన్న బడా భూస్వామి అడుసుమిల్లి గోపాలకృష్ణయ్య పార్టీనుండి బయటికొచ్చాడు. కాంగ్రెసులో చేరాలంటే రానివ్వరు. చల్లపల్లి రాజాతో కలిశాడు. ఈ ప్రజామిత్ర పక్షానికి ఓ పత్రిక ఉండడం అవసరమని భావించి ఆ పేరుతోనే 'ప్రజామిత్ర' పత్రికను నెల కొల్పారు. కొంతకాలం అవటవల్లి నారాయణరావు సంపాదకత్వంలో జెజివాడ నుండి వచ్చి తర్వాత మద్రాసుకు మారింది. శాగర్లమూడి కుప్పుస్వామి ఆలోచన మేరకు గూడవల్లి రామబ్రహ్మంను సంపాదకుడుగా నియమించారు. కుప్పుస్వామితో ఉన్న పరిచయంవల్లనే రామబ్రహ్మం మొదట జస్టిస్ పార్టీలో ఉంటూ సమదర్శినికి సంపాదకత్వాన్ని వహించాడు. ఆ కాలంలోనే నాటి³⁶ అనే పత్రికలో కూడా రచనలు చేస్తుండేవాడు. అప్పటికే ఒకరకంగా కమ్మ చరిత్ర అనతగ్గ 'గండికోట పతనం' నాటకం రాసి తెలుగు పాఠకుల్లో మంచి రచయితగా పేరు పొందాడు రామబ్రహ్మం

ప్రజామిత్ర సంబంధం

రామబ్రహ్మం సంపాదకత్వంలో 1932 నుండి ప్రజామిత్ర మద్రాసు నుండి రావడం ఆరంభమైంది. ధర్మారావు, రామబ్రహ్మం సమదర్శినిలో ఉన్నప్పటినుండి వారెక్కడుంటే అక్కడోక సాహిత్య వేదికను తయారు చేసుకుంటూండేవారు. ఇప్పుడు రంగం మారింది. అంతే. ప్రజామిత్ర కార్యాలయం మొదట్లో మిడ్‌లాండ్ థియేటర్ దగ్గర ఉడ్సేరోడ్‌లోనూ, తర్వాత ఆచారప్పన్ వీధిలో బి. ఎన్. కె. ప్రెస్ మేడమీదా ఉండేది. ఇక్కడ తాపీ, సముద్రాల రాఘవాచార్య, కపిల కాశీవతి, నార్లవేంకటేశ్వరావు, గోపీచంద్, కొసరాజు రాఘవయ్య, ఎస్. వి. ఎస్. రామారావు, బి. యన్. రెడ్డి, శ్రీనివాస శిరోమణి లాంటి ప్రముఖులందరూ కలవడం, వివిధ విషయాల మీద చర్చలు సాగించడం చేస్తూండేవారు. వాటిని వ్యాసాలుగా పత్రికలో అచ్చేస్తూండేవారు. రామబ్రహ్మం, ధర్మారావుని గురూజీ అని బ్రదర్ అనీ చాలా గౌరవంగా సంబోధిస్తూండేవాడు. ఉత్తరాల్లోకూడా గురూజీ అని రాసేవాడు. ఒక రకంగా అప్పటికి అపారమైన జీవితానుభవంతో, ధర్మారావుగారే ఒక సందర్భంలో కొత్త పాళీలో అన్నట్టు 'తలబరువు'తో (అనేక విషయాలను బుర్రకెక్కించుకున్నందుకే ఈ బరువు) వాళ్ళందరికీ ధర్మారావు గురుస్థానంలోనే ఉండేవాడు. సింహ తలాటాలూ, గండ పెండేరాలవాళ్ళతో అప్పటికే సాహిత్యవరంగా ఢిక్కాన్నాడు గూడానూ.

ఈ ప్రజామిత్రలో నార్ల, ఆండ్ర శేషగిరిరావు, ముద్దా విశ్వనాథం, బోయి ఓమన్న, ఎ. వి. సీతారామయ్య, కుర్రా సుబ్బారావులే కాకుండా పైన సాహితీ చర్చల్లో పాల్గొనే వారంతా ఒకరకంగా పనిచేసే వారనే అనవచ్చు. ధర్మారావుకప్పుడు కుదురైన ఉద్యోగం లేకపోవడం, మధ్యలో మందసానౌకరీ చేసినా మద్రాసు సంబంధం వదులుకోకపోవడంతో 'ప్రజా మిత్ర'కూ ధర్మారావుకూ విడదీయరాని సంబంధం ఉండేది. పత్రికలో రచనలను వేయడానికి తయారు చేసుకునే ప్రణాళికలో గూడా ధర్మారావు చెయ్యి ఉంటూండేది.

ధాషావరంగా ధర్మారావు మారుతూన్న కాలం ఇది. భావాల విషయంలోనూ అంతే. రాజకీయాభిప్రాయాలకంతగా ప్రాధాన్యం ఇవ్వకున్నా జస్టిసు

పార్టీ మీద మోజు పోయింది. బ్రాహ్మణేతర ఉద్యమంలోని సంస్కరణ, సాంస్కృతిక పరమైన భావాలు మరింత స్పృటం అవుతున్నాయి. లోకజ్ఞానం, హేతువాదం; వీటికి ఊతమిచ్చిన వేదం వెంకటాచలయ్య స్నేహం ధర్మ రావు మార్పుకు బాగా తోడ్పడ్డాయి. ధర్మారావు సాహచర్యం - అప్పటికే సాహిత్య రంగంలో చలంలాంటి వచన రచయితలు లేవిన దుమారం, ప్రజల్లో అలాటి సరళమైన వచనానికున్న ఆదరం, అన్నీకలగల్గి రామ బ్రహ్మంగారిని మార్చేశాయి. ప్రజామిత్ర అందుకు దర్పణం వట్టింది. మారిన ధర్మారావుగాని తెలుగుదేశానికి పరిచయం చేసిన ఖ్యాతి ప్రజామిత్రదీ దాని సంపాదకుడు రామబ్రహ్మానిదీనూ.

ధర్మారావు కొత్త పాళీ వ్యాసాలనూ (1936), దేవాలయాలమీద బూతు బొమ్మలెందుకన్న వ్యాసాలనూ (1936) ప్రజామిత్ర ప్రచురించింది. రచయిత పేరు చివరిదాకా తెలియచెయ్యకుండా వీటిపై విమర్శలను ఆహ్వానించి, వాటిని ప్రచురిస్తూ ధర్మారావులో భావ పరివర్తనకు స్పష్టత వచ్చేలా చేసింది. పత్రికా విమర్శనారంగంలో కొత్త పరవడిని పెట్టింది. ఆ రోజుల్లో ఈ పత్రికకు ప్రజల్లో ఉన్న ప్రాచుర్యాన్ని అర్థం చేసుకోడానికి రచయితా చిత్రకారుడూ అయిన సంజీవదేవ్ వాక్యాలు సహకరిస్తాయి. “ఎందరెందరో సాహితీరథులు, మహారథులు అందులో రాస్తూండేవారు. వారిలో తాపీ ధర్మారావు రచనలు మాకెంతో ఆకర్షకంగా ఉంటూండేవిప్రజామిత్రలో కేవలం సాహితీ రచనలు మాత్రమే కాక సనాతనులకూ, సాంప్రదాయికులకూ, అంధ విశ్వాసకులకూ దెబ్బ తగిలించే ఎన్నో భావ విప్లవానికి సంబంధించిన రచనలు వెలువడూండేవి.”

విశ్వనాథ సత్యనారాయణను ఎత్తి పొడుస్తూ ‘వారి ముచ్చిలి గుంటలో మూడో కన్నుంద’ని ఒక వ్యాసంలో డాక్టర్ గోవిందరాజుల సుబ్బారావు విమర్శించారు. అలాగే మద్రాసులో స్థానం వారో నాటక ప్రదర్శన ఇచ్చారు. అందులో జరిగిన వ్యవహారాలను వెల్లడిస్తూ ‘స్థానంవారి కుంభకోణం’ అనే శీర్షికతో ఒక వ్యాసం రాశారు. ఇలాంటి గుండె బెదురులేని ప్రయరణలతో ప్రజామిత్ర నాటి సంచలన పత్రికగా ఉండేది. అలాంటిదే మరో వ్యాసం “ధన వంతులకే ధర్మానుపత్రాలు” అన్నది.

మద్రాసుకు ఆరోజుల్లో కవులూ-కళాకారులూ - రాజకీయ వేత్తలూ ఎవరొచ్చినా ప్రజామిత్ర కార్యాలయంలో సభ ఉండాల్సిందే 1940 జనవరి 15న గిడుగువారు ఇక్కడ జరిగిన సభలోనే తెలుగు ప్రజలకు ‘తుది విన్నపం’ చెబాయి. ఎం. ఎన్. రాయ 1941 ఆరంభంలో మద్రాసొచ్చినప్పుడు ఈ కార్య

లయంలోనే ఒక సభ ఏర్పాటు చేశారు. అందులో “హిట్లరు సోవియట్ మీద విరుచుకు పడ్డాడని రాయ్ అంటే” ఖాసా సుబ్బారావు తదితరులు అలా జరగదని వాదించారు. అతి కొద్దికాలంలోనే అది జరిగింది. ఈ కార్యాలయంలో రాయిష్టులు తరుచూ కలుసుకుంటూండేవారు. రాజకీయ, సామాజిక అంశాల మీద చర్చిస్తూ ఉండేవారు. ఈ కార్యాలయంలో నిత్యం కలిసే సాహితీ వర్గంలో తాపీ ధర్మారావు, గిడుగు సీతావతి, మల్లంపల్లి సోమశేఖర శర్మ, గోపీచంద్, కొడవటిగంటి, మల్లాది వెంకట విశ్వనాథ శర్మ ఉండేవారు. పత్రిక కోసమే పెట్టారన్నట్టు బి. ఎన్. రెడ్డి - బి.ఎన్.కె. ప్రెస్ స్థాపించాడు. బి.ఎన్. రెడ్డి ఇంట్లో ధర్మారావు అద్దెకుంటూండేవాడు. ఈ పత్రిక ఇంతటి సాహిత్య - రాజకీయ చైతన్యంతో సుమారు పది సంవత్సరాలు నడిచింది. రామబ్రహ్మం - ధర్మారావుల పరిచయం క్రమంగా ఆ తర్వాత ఇద్దరీ సీనిమా రంగానికి బదిలీ చేసింది. నాంఘిక సమస్యలతో మాలపిల్ల, రైతు బిడ్డలను వీరిచేత తీయించి చిత్రసీమలో విస్తరణని రేకెత్తించింది.

జస్తిను పార్టీలో తలెత్తిన కులాల తగాదాలు, కృష్ణాజిల్లా బోర్డు ఎన్నికల్లో బయటపడి మీర్జాపురం రాజా - చల్లవల్లి రాజాల తలపట్టుగా మారటంతో, ప్రజామిత్ర పక్షం ‘ప్రజామిత్ర’ పత్రిక నెలకొల్పడం జరిగింది. ప్రతి శుక్రవారం వెలువడేది. దీనికి చల్లవల్లి రాజా ఆశీర్వాదమూ, బోడపాటి రామలింగం సంపాదకత్వంతో అప్పుడే వచ్చిన ‘దేశసేవ’కు మీర్జాపురం రాజా అండదండలుండడం పత్రికలోకానికి తెలిసిందే.

ఇది ఇలా ఉండగా రాష్ట్రంలో ఎన్నికలు వచ్చాయి. జస్తిను పార్టీ అధికారంలో ఉంది. బొబ్బిలి రాజా ముఖ్యమంత్రి. వీరికి ఆపర చాణక్యడన్న పేరు ఉండేది. నిరంకుశుడు. వీరితో అభిప్రాయ భేదాలున్న పిరాపురం రాజా ఈ ఎన్నికల తరుణంలో జస్తిను పార్టీ నుండి విడిపోయి పీపుల్స్ పార్టీని స్థాపించాడు. కొన్ని సంస్కరణలతో 1935లో వచ్చిన చట్టాన్ని అధారంగా చేసుకుని ఈ ఎన్నికలు 1937లో జరిగాయి తమ పార్టీకి ఎన్నికల ప్రచారం కోసం పత్రికలను నడుపుదామని ఆశించారు పిరాపురం రాజావారు. ఇంగ్లీషు, తమిళం, తెలుగుల్లో ఆరంభించారు.

పత్రిక పేరు ‘జనవాణి’ అనే పెట్టారు 37 జస్తిను పార్టీలో ఉన్న బ్రాహ్మణేతరుల్లో కూడా - అవకాశ మొచ్చినప్పుడల్లా అధికారం చేజిక్కించుకున్న కులం మిగిలిన బ్రాహ్మణేతర కులాలను హిసంగా చూస్తూండేది.

ఆనాడు రాష్ట్ర రాజధానిలో చెప్పుకోతగ్గ పార్టీలు కాంగ్రెసు, జస్టిసు పార్టీలే. మొన్న మొన్నటిదాకా జస్టిసు పార్టీలో బ్రాహ్మణులకు తావుండేది కాదు. ఇది అన్నిజాతులకూ, వర్ణాలకూ, కులాలకూ ప్రాతినిధ్యం వహిస్తుందంటూ - మనోవాక్కాయకర్మలా - అన్నా ఇందులో కూడా బ్రాహ్మణేతరుల్లో కూడా ఏ కులానికి అవకాశం చిక్కినప్పుడు ఆ కులమే ఆధిపత్యం నెరపాలను కుంటోంది. నాయకుల్లో ఈ స్వభావం ఉంది. జస్టిసు పార్టీ వ్యాప్తి ఇలా అయితే జరగదు." అన్న ప్రజామిత్ర 'నా డైరీ' లో విషయాలు మరింత విపులంగా వివరిస్తాయి.³⁸ ఇలాంటి పరిస్థితుల్లో తెచ్చి పెట్టుకున్న జాతీయ ఉద్యమ భావాలేన్ని రకాల రంగులు వేసి పూసుకున్నా జస్టిసు పార్టీ పోకడ తెక్కడకు పోతాయి? జమీందార్లు - భూస్వాముల మధ్య ఉండే వైరుధ్యాలు క్రమంగా ఉపరితలానికి రావడం ఆరంభించాయి. కమ్మ - వెలమలకు కుమ్ములాటలు తారాస్థాయి నందుకున్నాయి. కేవలం అధికార ప్రాబల్యం కోసమే పాకులాడడం వల్ల ప్రజల్లో త్యాగదీక్షను పురికొల్పే నాయకత్వం లేనందువల్లా జస్టిసు పార్టీ చీలికలు వారికలైంది.³⁹ ఆ చీలికల్లో పేలికే ఈ పీపుల్స్ పార్టీ. దీనికి గొప్ప ఆదర్శాల దుస్తులే వేశారు. రైతులకూ జమీందారులకూ మధ్య ఉన్న వైషమ్యాలను తగ్గించి రైతులకూ జన సామాన్యానికి మైత్రి సమకూర్చడం, బ్రాహ్మణేతర ఉద్యమాన్ని బలపర్చడం, కాంగ్రెస్ ప్రభుత్వాన్ని ప్రతిఘటించకుండా క్రమంగా స్వరాజ్యం కోసం కృషిచేయడం - అని. సామాన్య జనాన్ని ఈ ముసలి పులి ఎంత ఆపుతోలు తప్పుకున్నా మోసగించలేక పోయింది. అప్పటికే వామపక్ష పార్టీలు, రైతులూ యువజనులను వాళ్ళ సమస్యల మీద సంఘటిత పరుస్తూ జమీందార్లకూ - రాజాలకూ ఎదురు నిలబెడుతున్నాయి. కాంగ్రెసు కూడా 1930 ఉద్యమాలనుండి జనంలో తీవ్రంగా ప్రభావం చూపిస్తూ సామాన్యుల్లో మధ్య తరగతి ప్రజల్లో దేశ స్వాతంత్ర్యానికి కాంగ్రెసు తప్ప మరో గత్యంతరం లేదన్న అభిప్రాయాన్ని కల్పించింది, జస్టిసు పాలనలో సామాన్యుల్లో కులాలకు ఎదురుగా కులాలను పోటీ పెట్టి రాజాలు వింత చూస్తున్న చేదు అనుభవం ఉంది. ఇన్నిటితో 1937 ఎన్నికల్లో మద్రాసు సభలో ఉన్న 215 స్థానాల్లో 159 కాంగ్రెసు గెలుచుకుంది. జస్టిసు పార్టీ, పీపుల్స్ పార్టీ మోరంగా ఓడిపోయాయి. కృష్ణా జిల్లా బోర్డు రాజకీయాల పరిధికే అంకితమైన ప్రజామిత్ర పక్షం గతీ అంతే అయింది. నాయకులైన జమీందార్లే కొద్ది స్థానాలను డబ్బూ, దర్బారుతో గెలుచుకున్నారు. మిగిలిన పుట్టి పుట్టలో మాడినట్టుగా పీపుల్స్ పార్టీ తెరమరుగైంది.

అయితే ఎన్నికల రణరంగం కోసమే 'జనవాణి' దిన పత్రికగా ఆ కొద్దికాలం నడిచింది. అప్పటికి ధర్మారావు మందసా ఉద్యోగం వదిలేసి మద్రాసుజేళారు. ప్రజామిత్ర రచయితల గ్రూపులో ఉంటూ ఒక రకంగా నాయకుడు గౌరవం పొందుతూండేవారు. జనవాణికి సంపాదకుడెవరుండా లన్న సమస్య నిర్వాహకులకు ఎదురైనప్పుడు తాపీవారి పేరే దాని నాయకులకు తట్టింది. జర్నలిస్టుగా అనుభవం, సాహిత్య లోకంలో గౌరవం, కొత్తపాళీ, దేవాలయాల మీద బూతుబొమ్మ లేండుకన్న వ్యాసాల ద్వారా కలిగించిన సంఘటిం, ఒకేక విషయాల్లో కూలంకషమైన పరిచయం ఉండడం⁴⁰ అన్నిటికీతోడు ఏ ఉద్యోగం లేక ఖాళీగా ఉండడంతో జనవాణికి సంపాదకు డుగా ధర్మారావును నియమించారు. అప్పటికి తెలుగులో దినపత్రికగా ఆంధ్ర పత్రిక మాత్రమే బాగా పేరు సంపాదించింది. ధర్మారావు చేతికి 'జనవాణి' రావడంతో వారిలో అంతవరకూ దాగి ఉన్న నిజమైన పత్రికారచయిత ఊపిరి పీల్చుకున్నాడు. తన భావాలను జనవాణి ద్వారా ప్రచారం చెయ్యడానికి చక్కని అవకాశం దొరికిందనుకున్నాడు. తన ఆశయాలకు అనుగుణంగా ఈ పత్రికను తీర్చిదిద్దాలనీ, పత్రికారంగంలో మైలురాయిగా నెలకొల్పాలనీ నడుంకట్టాడు. కృతకృత్యుడయ్యాడు. ముఖ్యంగా దినపత్రికలో వ్యావహారిక భాషను ప్రవేశ పెట్టి ఒక ప్రత్యేకతను సంతరించిపెట్టాడు అదేమిటి ఎలాగని తెలుసుకోవాలన్నా, ఏ స్థాయిలో ఆ ప్రత్యేకత ఉందని అర్థం చేసుకోవాలన్నా అంతకు పూర్వం నుండి వచ్చిన పత్రికలనూ, వాటి పుట్టుపూర్వోత్తరాలనూ, తీరుతెన్నులనూ - శాఖాచంక్రమణం అనిపించినా - స్థూలంగానైనా పరిశీలించడం అవసరం.

పత్రికలూ - పుట్టుపూర్వోత్తరాలు

విద్యావ్యాప్తి అవుతున్న తొలిరోజుల్లో - అదీ అచ్చు యంత్రాల అవిర్భావంతో⁴¹ - తెలుగు జనంలో పుస్తకపరిచయం పెరిగింది. దీంతో సంప్రదాయ వాదుల్లో ప్రాచీన కావ్యాలమీద ఆధిభితి ఎక్కువైంది. ఇక సామాన్యుల్లో కూడా చదువుకోవడానికి ఏదో ఒకటి కావాలన్న తపన ఆరంభమైంది. దీనితో 'పుస్తకాల గుజిలీ' ఒకటి ఏర్పడింది. గుజిలీ అంటే మార్కెట్టు. ఇది 'గంజ్' నుండి వచ్చింది. అంటే మార్కెట్టు. వన్ను కట్టి

మార్కెట్టులో విడుదల చేసే సరుకును గుజరీ అంటారు. కనుక కొత్తగా అచ్చు యంత్రాలు పెట్టిన వాళ్ళు గుజరీ గ్రంథాల ప్రచురణ ఆరంభించారు. గుజరీకి గిరాకీ పెరగడం సహజ లక్షణం. దానికి ఆదిలో భారత, రామాయణాది కావ్యాలను వచనంలో అనువదించి గుజరీ కందించడం మొదలైంది. (గుజరీ, గుజరీ, గుజరీ అని వాడుకలో ఉన్నాయి.) అందుకే నాటి వచన గ్రంథాలు నాటి వ్యావహారిక భాషలోనే ఉన్నాయని గిడుగువారన్నది. గుజరీ అన్నప్పుడు దానికి మూలమైన ఐరోపా మార్కెట్టు లక్షణాలన్నీ సహజంగానే మనకూ వస్తాయి. కనుకనే కొత్త ప్రక్రియల ఆవిర్భావం గుజరీకి అవసరమైంది. ఆదేశలో వచ్చినవే కథలు. చార్లెస్ డర్విన్ లాటివి. కొంత కాలం తర్వాత కల్పనా చమత్కృతి ఉన్న పెద్ద కథలు - క్రమంగా నవలా రూపంలోనూ ; వ్యాసాలుగానూ, ప్రపంచపు చింతలూ- విడ్డూరాల ప్రతిబింబాలుగా అవతరించి గుజరీ కొచ్చాయి. ఈ దశలో తెలుగులో గ్రంథమాలలొచ్చాయి. ధర్మారావు తన శక్తిని ఈ గ్రంథమాల ప్రచురణల ద్వారా వచనంలో పరిక్షించుకున్నాడన్నది తెలిసిందే.

వీటితోపాటే పత్రికారంగం కూడా ఆరంభమైంది. జర్నల్ అంటాము. 'జోర్' అంటే 'డెయిలీ అకౌంటు' అని అర్థం. పూర్వకాలంలో రోజువారీ వృత్తాంతాలు తెలిపేదాన్ని 'జర్నల్' అని అనేవారు. అదే నేడు రూఢైంది. రాజరికం ఆవిర్భావంతో వార్తా లేఖలూ (బులెటిన్స్) వచ్చాయి. పరిపాలనా సౌలభ్యం కోసం ఏయే వృత్తి పతనాభ్యుదయాలెలా ఉన్నాయో తెలిసికోవడం పాలకులకవసరం. అయితే వృత్తులు పాలకుల చెరనుండి విడివడినప్పుడు వృత్తి వృత్తాంతం తెలుసుకోవాలన్న ఆసక్తి ప్రజలకూ కలిగింది. అంటే యూరపులో రాజరిక వ్యవస్థకు పరిమితులేర్పడి, పారిశ్రామిక నాగరికతా ప్రజాస్వామ్య భావాలకు పునాదులు పడినప్పుడు పత్రికలావిర్భవించాయి. పత్రికలకు ఇతర భాషల్లో ఎలాంటి నిర్వచనాలున్నా తెలుగు పేరు మాత్రం సర్వసమగ్రమైన నిర్వచనమిస్తుంది. వార్త అంటే వృత్తికి సంబంధించిన సమాచారం.

“వార్త యందు జగము వర్తిలుచున్నది
యదియు లేనినాడు యఖిల జనులు
అంధకార మగ్నులగుదురు గావున
వార్త నిర్వహింప వలయు బలికి” -- భారతం.

జనాభ్యుదయానికి వృత్తులు మూలాధారాలైనప్పుడు ఆ వృత్తుల సమాచారం తెలుసుకోడానికి అగు పాలకులూ - ఇటు పాలకులూ తమ తమ కారణాలతో ఆసక్తి చూపడం సహజం.

ఈ సమాచార వ్యాప్తికి రెండు ప్రధాన సాధనాలున్నాయి. ఒకటి అచ్చు యంత్రం. రెండు వార్తల సేకరణకూ, వంపిణికి ఆవశ్యకమైన రవాణా సౌకర్యాల పెంపు. ఇవి పుట్టినప్పుడే పత్రికలూ పుట్టాయి. ఏ దేశమైనా అప్పుడే పత్రికలను చూసింది. మన దేశం కూడా అంతే.

పత్రికకు ప్రధాన లక్షణం వృత్తి సమాచార ప్రసారమన్న భావాన్ని పత్రికాధిపతులు క్రమక్రమంగా గుర్తిస్తూ వచ్చారు. దీని ననుసరించే నాటినుండి నేటివరకూ పత్రికల పరిణామాన్ని మూడు ఘట్టాలుగా విభజించవచ్చు.

1. ఆంగ్ల ప్రభుత్వం - తొలినాళ్లు

2. విద్యావ్యాప్తి కాలం

3. జాతీయోద్యమ దశ.

మొదటి దశను తీసుకున్నప్పుడు నాటి పత్రికల ఉద్దేశం ప్రభుత్వం చేసే పనులు ప్రజలకు వివరించడం - ప్రజల కార్యక్రమాలనూ కోరికలనూ ప్రభుత్వం గమనించడం అన్న రెండే ప్రధానాశయాలుగా ఉండేవి. 1838 లో మద్రాసు ప్రభుత్వం తెలుగు అనువాదకుడికి జారీ చేసిన ఈ ఉత్తర్వు చూస్తే మన నమ్మకం దృఢమవుతుంది.

"Newspaper Teloo goo "the 'virittanth' to be supplied to Teloo goo translator who is to report to Government any important information contained in it.

Resolution No. 1921 - resolved that instructions be issued for the supply of the Teloo goo newspaper called 'Virittanth' to the Teloo goo translator to government who will communicate by memorandum to the Chief Secretary any important information which it may from time to time be found to contain"⁴²

ఈ 'వృత్తాంతిని' పత్రిక 1838 లో మండిగల వెంకట్రాయశాస్త్రి సంపాదకత్వంలో రాబోతోందంటే ప్రభుత్వం ముందునుండే పై రూపంలో నిఘా వేసింది.

ఆయా పత్రికల్లో గవర్నరు, వైస్రాయిల నిర్ణయాలనూ సీమ వార్తలనూ అనువాదకుల చేత అనువాదం చేయించి అచ్చేసేవారు. అటువంటి హామీని కూడా పత్రిక స్థాపనకు పూర్వం తమ ప్రాస్పెక్టస్‌లో పత్రికాధిపతి ఇచ్చేవాడు.

తెలుగులో మొదటి పత్రిక 'మద్రాసు క్రానికల్' ను స్థాపిస్తామంటూ వీ. వాదిలైవ, టి విశాఖ వరుకలయ్యవార్లు, టి. శామన్న పెరుమాళ్లయ్య,⁴³ కాన్స్టేబుల్ శాంపీ అనే నలుగురు 1832 అక్టోబరు 21న గవర్నరుకు విజ్ఞప్తి

చేసుకుంటూ అనుమతి కోసం రాశారు. అందులో - "Skilful translators will be employed to translate the most interesting articles from European Journals ..." అనికూడా రాసి హామీ ఇచ్చారు. దీన్ని గురించే కావచ్చు రెవరెండ్ జె. లాంగ్ 1859 లో బెంగాల్ ప్రభుత్వానికొక నివేదిక రాస్తూ, తెలుగులో మొదటి వార్తాపత్రిక 1833 లో వచ్చిందని పేర్కొన్నాడు.⁴⁴ దీని పేరు మాత్రం రాయలేదు.

ఆరోజుల్లో పాలకుల దృష్టిలో ప్రధాన వృత్తి పరిపాలన. కనుక ఆ వృత్తి వార్తగా చలామణి కావడం - ప్రచారానికి రావడం జరుగుతుండేది. 'నేటివ్' ల విశేషాలూ ఉంటుండేవి. ఇవన్నీ ప్రజలకు తెలియపర్చడమే వాటి ఆశయం. కనుక ఎలాంటి భాషలో పత్రికలుండాలన్న పట్టుదలూ ఉండేది కాదు. ప్రజలకు అర్థమయ్యే వాడుక భాషనే పత్రికలువయోగించేవి.

చరిత్రకు తెలిసిన రెండో తెలుగు పత్రిక 'వృత్తాంతిని.' ఇది 1838 నుండి 1842 వరకూ వచ్చి ఆగిపోయింది. దీనిలోని భాషకు సాక్ష్యంగా బొగ్గును సేకరించి పెట్టిన జాబును (బంగోరె తన పుస్తకంలో ఇచ్చారు.) చూడవచ్చు. 1841 ఫిబ్రవరి 4న 'వృత్తాంతిని' చందాదారుడు వార్తను సంపాదకుడికి లేఖ రూపంలో రాశాడు. రాజమండ్రిలో జరిగిన పెండ్లిళ్ళలో అయ్యే దుబారా ఖర్చును గురించింది ఈ లేఖ.

“మహారాజశ్రీ వృత్తాంతి యిడిటరు గారి సముఖానకు -

అయ్యా,

ఈ తై నెల పుట్టిన వెనక మన వారిలో పెద్ద మనుష్యులుగా వుండేవారి యిందల్లో పెండ్లిండ్లు జరిగినవి. వాటిలో రెండు మూడు ఇందల్లకు నేను వెళ్ళి యుంటిని. కచేరీ వందిలి నాట్యం వీటిని నిలిపితే - యిందుకు గాను వృధా శలవయ్యే మొత్తాన్ని దానధర్మముల కింద అగత్యంగా శలవు చేతురనేదానికి నేను సందేహించలేదు”. ఇక కచ్చేరీ గురించి రాస్తూ “రాత్రులలో నిండాప్రొద్దు పొయ్యేవరకు మేలుకుని యుండడము చేత యింటి యజమానుడికిన్ని కచ్చేరికి వచ్చేవారికిన్ని నిద్రాభంగమై శరీర సౌఖ్యం తప్పిపోతున్నది.....” “ముఖ్యమైన కీడు ఏమంటే కచ్చేరి చేస్తూ యుండే టప్పుడు యిదివరకు శ్రీల ముఖం చూడని పిల్లకాయలు కొందరు వచ్చి కూర్చుంటారు. వారు యీవరకున్న విద్యార్థులై చదువుకొంటున్న, యీ లోక వ్యాపారాలు యేదిన్ని తెలియనటువంటివారుగానున్న వుండి వున్నారు. యీ కచ్చేరికి వచ్చిన వెనక యిక్కడ నర్తనం చేస్తూ యుండే దాసీ కన్యను

చూచిన్నీ నటిస్తూ యుండేటప్పడు దాని నానా విధ వ్యాపారాలనున్న చూచి ఆది పాడే శృంగార పదాలనున్న వినగా యితనికి యీవరకున్న తెలిసి యుండని కొన్ని వ్యాపారాలనున్న చేష్టలను నేర్చుకొంటారు"

"గనక యికమీదను పెండ్లిండ్లు చేసేవారు కచ్చేరి పందిలి వేసి అక్కడికి దాసీలను రప్పించి నాట్యము చేయించేది మాని⁴⁵" - అని ఉంది.

వృత్తాంతిని ఆగిపోయిన వెంటనే 1842 జూన్ 8 న 'వర్తమాన తరంగిణి' పువ్వాడ వెంకటరావు ఎడిటర్ గా వచ్చింది. దీనిలో భాషకూడా వాడుకభాషే. 1842 ఆగస్టులో ఎడిటర్ కు మండిగల వెంకట్రాయశాస్త్రి దాసీన వార్తా లేక కడపలో జరిగిన అగ్ని ప్రమాదం గూర్చిన వార్త, - మఱిడి వ్యాధి వచ్చిందన్న వార్త - ఇలా ఉంది.

"ఇందువల్లనున్న కర్నూలు మొదలయిన ప్రాంత్యములలో సంభవించి యుండే ప్రకారం యీ జిల్లాతోచేరిన ప్రొద్దుటూరులోనున్న పుషగ్రామాలలో నున్న మఱిడి వ్యాధి సంభవించి అనేక మంది నష్టమయినట్లు వినబడడము వల్ల బహుమంది విచారపడుతూ పున్నారు....." "ఇక్కడ జరిగే ఇంక కొన్ని సంగతులున్ను తమ యెడిటోరియా గురించిన్ని వెంబడి వ్రాసు కొంటున్నాను."

కడప

తమ యిష్టుడయిన

1842 ఆగస్టు తేది (-)

మం॥ వెం॥ శా.

పత్రికల్లో ఎక్కువభాగం అనువాదాలేనంటూ 'దేరీజ్ నాట్ జనరలీ నుచ్ ఒరిజినల్ మాటర్' అని 1856లో తెలుగు అనువాదకుడు జి. డి. సిమ్ పంపిన రిపోర్టువల్ల తెలుస్తుంది.⁴⁶ ఈ పత్రిక ఒకదశాబ్దం దాకా వచ్చి ఆగి పోయింది. ఈ పత్రికల కాలానికి సంపాదకుడన్న వ్యవహారం లేదు.

రెండో దశ విద్యావ్యాప్తి ఘట్టం. ఈ కాలంలో నూర్కల్లు, కళాశాలలు, విశ్వ పిద్యాలయాలు వెలిశాయి. దేశీయ, విదేశీయ విద్యలు రెండూ ప్రచారం లోకొచ్చాయి. అప్పుడు చదువుకున్న వారి దృష్టిలో విద్యార్జన, విద్యాబోధన అనేవి ప్రధాన వృత్తులుగా ఉండేవి. అప్పటి పత్రికలు ఈ వృత్తిని మాత్రమే ప్రతిబింబిస్తూండేవి. కనుకనే ప్రాచీన కావ్యాలను వెలికి తీసి అచ్చు వేయడం ప్రారంభమైంది. 1853లో ఆలూరి యేకామ్ర జోస్యులు 'వర్తమాన తరంగిణి' పువ్వాడ వెంకట్రావు మొదలైన వారు భారతం ఆది పంచకం అచ్చొత్తించారు⁴⁷ దీని సభాపర్వం చివరనున్న రాక్షసనామ సంవత్సరంతో సరి చూస్తే ఇది 1856వ సంవత్సరానికి తేలుంది. (ఒంగోరె)⁴⁸

అదే విధంగా విద్యాలయాలలో చదువుకు పుస్తకాలలో ఎలాటి భాష ఉండాలన్న విషయంలో గూడా చిన్నయసూరి మాటే నిలిచింది. 1842 - 1843 లో పచ్చయ్యప్ప స్కూల్లోనూ, 1846 - 1847 లలో విశ్వవిద్యాలయం స్కూల్లోనూ పనిచేసి 1847 - 1848 లో మద్రాసు యూనివర్సిటీ బోర్డు ప్రైవేటు స్కూలు తెలుగు సూపరింటెండెంటుగా చిన్నయసూరి వచ్చాడు. 1857లో మద్రాసు విశ్వవిద్యాలయంలో తెలుగుకి ఈ చిన్నయసూరే ప్రధానుడు కావడంతో గ్రాంథిక భాషకు స్థానం వచ్చింది. 1835 లో రావిపాటి గురుమూర్తి శాస్త్రి చాలా సులభ శైలిలో రాసిన 'పంచతంత్ర' కథను పాఠంగా చెప్పిన ఈ చిన్నయసూరే కనీతో అప్పుడప్పుడే తలెత్తుతున్న పండిత భాష వంటబట్టిన తలచిరుసుతో 1853 లో సీతీచంద్రిక రాశాడు.

దీనితో ఆ దశలో వచ్చిన ఎక్కువ భాగం పత్రికలలో గ్రాంథిక భాష చావకింద సిరులా పాకింది. వ్యావహారిక భాష మరుగైంది. ఈ పత్రికల్లో వచ్చిన భాషాపండితుల చర్చలు చూస్తే అసలెప్పుడూ వ్యావహారికంలో పత్రికలు వచ్చి ఉండవన్న నమ్మకం కలిగేలా ఉండేవి. కనుకనే నిడుదవోలు వెంకట్రావు లాంటివారు కూడా వృత్తాంతినిలో గ్రాంథిక భాషే ఉందని ప్రమ పడడానికి ఆస్కారం కలిగింది. ఈ దశలోనే భాషోద్యమం - సంఘసం స్కరణ అన్నవి ప్రధానాంశాలుగా పెల్లుబిగాయి. వీరేశలింగం వరకూ వీటి ప్రచారానికి పత్రికలూ, పత్రికల్లో ప్రచారాలూ కొనసాగాయి. భాష క్రిమంగా కరిసిన గ్రాంథికం నుండి, సరళ గ్రాంథికం వరకూ కనిపిస్తూండేది. భాష ఇదే విధంగా ఉండడానికి మరో కారణం ఈ పత్రికల్లో చర్చించే సమస్యలు కేవలం విద్యాధిక వృత్తికి చెందినవే అవడం కూడానూ. అందుకే ధర్మారావు రచనల్లో ఈ దశలో వచ్చిన వాటిని పరిశీలిస్తే ఈ ప్రభావమే కనిపిస్తుంది. తాను నడిపిన 'కొండెగాడు'లో సంస్కరణ - భాష పంటి సమస్యలను తీసుకున్నా గ్రాంథికంలోనే రాశాడు. అయితే శైలి మాత్రం అప్పుడప్పుడే ప్రచారాని కొస్తున్న నవనం - నాటకాల పక్షిలో ఉంది.

మూడో దశ జాతీయోద్యమ దశ. ఇప్పటికి రాజకీయాధికారంలేంది ఏ వృత్తులూ వర్దిల్లవన్న దావం విద్యాధికుల్లో కలిగింది. అధికారంలో భాగ స్వామ్యం నుండి పూర్తి స్వరాజ్యండాకా బిన్నబిన్న రాజకీయ అభిప్రాయాలు స్థిరపడడం ఆరంభించాయి. ఈ లక్ష్యసాధనకోసం దేశీయ వృత్తుల ప్రోత్సాహం, విదేశీ వృత్తుల నిరసనం ఏక కాలంలో ఉద్యమ రూపం దాల్చాయి. ఇప్పుడు వారై నిర్వచనానికి విస్తృతార్థం వచ్చింది. దాంతో పత్రికల స్వరూపం కూడా మారింది. రాజకీయ వృత్తి నుండి గ్రామీణ వృత్తుల వరకూ సకల

సమాచారం వార్తకు ఆలంబనమైంది. వృత్తి సమాచారమంతా జనసామాన్యానికి అందించడం అవసరం కావడంతోనూ, వ్యావహారిక బాషోద్యమం బాగా వేళ్ళు తన్ని పాడుకోవడంతోనూ వీటిలో ఉపయోగించే భాష విస్తృత ప్రజాసీకం ఉపయోగించే భాషగా రూపాంతరం చెందాల్సిన అవసరం ఏర్పడింది. అప్పటివరకూ పత్రికల్లో పాఠ్యగ్రంథాల్లో ఏకచిత్రాధిపత్యం వహిస్తున్న గ్రాంథికం సరళ రూపం దాల్చుక తప్పలేదు. ఆ ఘట్టంలో వచ్చిన తెలుగు దినపత్రిక 'ఆంధ్రపత్రిక'

ఈ కాలంలో జాతీయోద్యమ ప్రభావం వల్ల పుట్టిన అనేక దావాలలో విద్య, ఉద్యోగాల్లో సమానావకాళాలు అందరికీ ఉండాలన్న కోరిక ఒకటి. బ్రిటిషు విద్యా విధానం వల్ల సాంప్రదాయకంగా విద్య ఉద్యోగాలకు అలవాటు పడిన వర్గమే ఎక్కువ లాభం పొందడం, ఉద్యోగాల్లో వారి ప్రాజాపత్యమే ఉండడం గమనించిన కొందరికి వెంటనే స్వాతంత్ర్యం వస్తే అప్పటివరకూ అధికారంగల వర్గం చేతిలోనే రాజకీయాధికారం కూడా కేంద్రీకృతమై మిగిలిన వర్గాలవారికి ఆ ఆవకాళాలుండవేమోనన్న భయం ఆంకురించింది. ఆ దావాలున్న జస్టిస్ పార్టీ వారే 'సమదర్శిని' పెట్టారు. సాంఘిక అంశాలన్నీ ధర్మారావుకు ఆమోదయోగ్యమైనవే. అలాంటి అభిప్రాయాలను అప్పటివరకూ అడుగు వర్ణాలుగా ఉండి విద్య నేర్చుకుని అప్పుడప్పుడే ప్రైవేటును జనానికి తెలియచెప్పాలి కనుక భాష కొంతవరకైనా ఆ జనం భాషగా ఉండాలి అయినా పత్రిక విద్యావంతుల కోసమే ఉద్దేశించింది. కనుక భాషలో ఇంకా పూర్తిగా మార్పు కనిపించదు. సాహిత్యవ్యాసాల్లో గ్రాంథికంవాసనే. కానీ ఇది ధర్మారావు వచనానికి, పత్రికారచనకూ ఆకృతి నివ్వడానికి దోహదపడింది.

వ్యావహారికానికి పట్టం గట్టిన జనవాణి (దిన)పత్రిక

ధర్మారావు పత్రికారచయితగా అనుభవం సంపాదించిన తర్వాతనే పీపుల్స్ పార్టీవారి 'జనవాణి' ని చేతపట్టారు. పత్రికలో లంక సత్యం, నార్ల వెంకటేశ్వరరావు, వండితారాధ్యుల నాగేశ్వరరావు, కప్పగంతుల సత్యనారాయణ, జి. వి. శేషయ్య, పి. శ్రీరాములు, రమాకాంతరావు, బోయి భీమన్న

ఉపసంపాదకులుగా పనిచేశారు. ఈ పార్టీవారికే ఉండే ఆంగ్ల దినపత్రిక 'పీపుల్స్ వాయిస్'కు కుండుర్తి ఈశ్వరదత్తు సంపాదకులుగా, ఎం. చలపతి రావు సహాయకులుగా ఉండేవారు. తమిళంలో 'జననాయగం' అనే పత్రికా ఉండేది.

ఎన్నికల వాతావరణం కనుక-రాజకీయాల ప్రసక్తి హెచ్చు మోతాదు లోనే ఉంటున్నా అనేక సాంఘిక, సారస్వత విషయాలను 'జనవాణి' తెస్తూం డేది. ధర్మారావుకు సంపాదకుడుగా మొదట్లో రూ. 250, నార్లకు రూ. 60 ఇచ్చేవారు. ధర్మారావు దగ్గరకు నిత్యం ఏదో పనిమీద ప్రసిద్ధులైన సాహితీ వేత్తలు వస్తూ చర్చిస్తూండేవారు. నైను పంచ, కోటు, కాలర్ ఖచ్చు షర్టు, తెల్లటి ఉత్తరీయంతో ధర్మారావు ఇతర పత్రికాసంపాదకులకు దీటుగా, హుందాగా సమాన స్థాయిలో ఉండేవారు. నార్ల వెంకటేశ్వరరావు, ధర్మారావు పని విధానం చూసి చాలా నేర్చుకున్నట్టు చెప్పారు. అందరినీ బ్రదర్ అని పిలుస్తూ ఉత్సాహపర్చే గుణం ధర్మారావుది. చిన్నచిన్న అక్షరాలతో దగ్గరగా రాసేవారు. అందరితో మాట్లాడుతూనే హుషారిస్తూనే సంపాదకీయాలుగానీ, ఇతర జిల్లాల వార్తలకు 'రైటప్' ఇవ్వడంగానీ చేస్తూండేవారు. ప్రతివిషయాన్ని తక్కువ కాలంలో అవగాహన చేసుకుని పూర్వాపరాలను వివరిస్తూ త్వరితంగా చక్కని భాషలో రాసే శక్తి ధర్మారావుకుండేది. పెత్తనానికి లొంగడంకానీ, పెత్తనం చెయ్యడం కానీ ధర్మారావు ప్రవృత్తి కాదు. సంపాదకీయా లెప్పుడూ ధర్మారావే రాసేవారు. 'ఆయన రాసింది చూసి నేర్చుకున్నా'నని నార్ల అంటూ ధర్మారావు తమకెంతో స్వేచ్ఛ ఇచ్చేవారనీ, పేజీ మేకప్ లో తానూ, నాగేశ్వర రావు పోటీ పడ్తూండేవారమనీ గుర్తు చేసుకున్నారు. పత్రిక స్థాయి, రూపం బాగా పెంచడానికి ఇతర దేశాల పత్రికలను తరచు జనవాణి బృందం పరిశీ లిస్తూండేది. ఆరోజుల్లో భారతదేశానికొచ్చే పదవలు సముద్రంలో ఊగినలాడ కుండా అడుగున ఆయా దేశాల నిరుపయోగమైన పత్రికల కట్టలను 'డెడ్ వెయిట్'గా వేసేవారు. నార్ల, తదితర జనవాణి బృందం ఈ పత్రికలన్నీ తూకానికి కొని కొత్తదనం కోసం వాటిలో అన్వేషిస్తూండేవారు.

ఆరోజుల్లో 'జనవాణి'తో తన సంబంధాన్ని వివరిస్తూ డాక్టర్ బోయి బీమన్న రూ. 25/- లకు గుమాస్తాగా చేరానన్నారు. ఒకనాడు ధర్మారావు- తన చేతిలో ఉన్న పుస్తకంలో రాసుకున్న కవితలను చూసి ప్రశంసిస్తూ 'రేపొచ్చేటప్పుడు హరిజన సమస్యలను గురించి ఓ వ్యాసం రాసి తెమ్మన్నారు', మర్నాడు ఆయనే వచ్చి 'రాశావ్ బ్రదర్' అని అవి తీసికెళ్ళి చదివారు. తర్వాత 'సీటీ ఫిష్ మార్కెట్'లో ఉండలేవు. నాదగ్గరకొచ్చేయ్' అని ఆయన

గదిరి తీసికెళ్ళారు. ఇదే తన జీవితంలో తొలి మలుపుని భీమన్న అభిప్రాయం. 'పీపుల్స్ వాయిస్' గ్యాలీలను అనువాదం చెయ్యడం వీరి పని. క్రమంగా పల్లెటూరి లేఖలు రాయమని తన పేరు 'జానపదు'డని ధర్మారావు పెట్టారనీ, ఆరోజుల్లో ఈ జానపదుల జాబులకు మంచి గుర్తింపు వచ్చిందనీ ఇదంతా ధర్మారావు ప్రోత్సాహమేననీ అంటారు భీమన్న. ధర్మారావుకే కాదు అనాడా పత్రికలో పనిచేసిన ఎవరికీ ఆ పత్రిక యాజమాన్యానికుండే రాజకీయాభిప్రాయాలుండేవి కావు. అందరూ జాతీయవాదులమేనని భీమన్న సాక్ష్యం. వార్తలు మాత్రం వేసేవాళ్ళు. సాహిత్యపరమైన వ్యాసాల్లో సమీక్షల్లో అందరికీ స్వేచ్ఛ ఇచ్చేవారు ధర్మారావుకూ దువ్వూరి రామిరెడ్డికి మంచి స్నేహం. వారి రచనలను నార్లను సమీక్షించమన్నారు ధర్మారావు. అదో నాటకం. నాటక రచయితగా రామిరెడ్డి - ఈ పుస్తకం చాలా తక్కువ స్థాయివంటూ సమీక్షించారు నార్ల. ఇది చదివి రామిరెడ్డి ధర్మారావుగారిని జనవాణి కార్యాలయంలో కలిశారు. ఈ విషయం చెప్పారు. ధర్మారావు వచ్చి అలా రాళావేం బ్రదర్ అని ఓమాట అని వెళ్ళారు. బాధపడ్డట్టు కన్పించారనీ మరెప్పుడూ దాని ప్రసక్తే లేలేదనీ అంతటి సహృదయులనీ నార్ల ఈ ఉదంతం చెప్పారు. 'బాబూ అంటూ తిరిగే ధర్మారావు కలుపుగోలుతనం ప్రెస్ కార్మికులచేత చాలా ఉత్సాహంగా పనిచేయిస్తూండేది. అందరూ ఓ కుటుంబం సభ్యుల్లా అరమరికలు లేకుండా పనిచేస్తూండేవారు.

జనవాణికి రాజమహేంద్రవరం నుండి వందిరి మల్లికార్జునరావు విలే కరిగా ఉండేవారు. తన అనుభవాలను వివరిస్తూ జనంలో మంచి పత్రిక అన్న పేరుండేదనీ దీన్నుండరూ 'కానీ' పత్రికనేవాళ్ళనీ అన్ని నిధాల నాటి ఆంధ్ర పత్రిక కన్నా చాలా బాగా ఉండేదనీ చెప్పారు.

ధర్మారావు, పత్రికారచనను చాలా సీరియస్ గా భావిస్తూ తన చుట్టూ ఉన్న తోటి రచయితలకు దూడ అలా భావించేలా చేసేవారు. సమిష్టి కృషి ఫలితంగా పత్రికను నిడిపారు. దాష, భావంలో మార్పు తెచ్చారు.

ఆదిలో ప్రతి రచనా సాముదాయకమే అయినా మధ్యకాలంలో అది వ్యక్తిగతమైంది. అయినా రచనకవసరమైన భాషనూ భావాలనూ జనం నుండే గ్రహించక తప్పదు. అందువల్ల వ్యక్తిద్వారా వెలువడిన సాముదాయక రచనలే ఉత్తమంగా ఉంటవి. పీటిలోనేకాక 'సిర్మాణం' లో కూడా ఈ సాముదాయకత పత్రికల్లో ఉంది. అందువల్ల పత్రికల్లో భావాలూ, భాషా ప్రజలకు ఎంత సన్నిహితంగా ఉంటే అందులో సాముదాయకత అంత ఎక్కువగా

ఉందని భావించనచ్చు. అయితే మాతృభాషలో మాట్లాడేటప్పుడు తప్పులు కానీ భాషా దోషాలుండడం గానీ జరగదు. భాషా సహజ సూత్రాల్ని ఎవ్వరూ ఉల్లంఘించరు. కానీ రచనా సమయంలో అలా కాదు. తప్పులు కుప్పలు. అందుకే దిగ్గంతులలాంటి వండితుల రచనలో కూడా గిడుగు తప్పులు చూపించ గలిగారు. ఉద్దేశించిన అర్థాన్ని ఎదుటివారికి ప్రసారం చేయడమే భాష పర మోద్దేశం. సంభాషణా సమయంలో ఎదుటి వ్యక్తికి తన భాష అర్థం కావడం లేదనుకున్నప్పుడు వెంటనే సవరించుకుంటాడు. తన భావ ప్రకటనలోనూ, ప్రసారంలోనూ భాషావిషయంలో జాగ్రత్తపడ్తాడు. రానేటప్పుడు ఉద్దిష్ట పాఠకులూ - వారి స్థాయి రచయిత ఎదుట ఉండదు. దానితో ఆజ్ఞెక్తివిటీ కొరవడి సజ్జెక్టివిటీ పెరుగుతుంది. అందువల్ల ఉద్దిష్టార్థం ఏకారణం వల్లనైనా పాఠకుడు అందుకోలేకపోతే చదువు కొరవడిందనీ - స్థాయి లేదనీ అంటూ అతడి నెత్తినే నెపాలు రుద్దుతారు.

విజ్ఞానం ఏ భాష ద్వారా నేర్చుకుంటామో ఆ భాష మీద గౌరవం పెరగడం సహజం. అయితే నేర్చిన విజ్ఞానాన్ని సాకల్యంగా జీర్ణం చేసుకున్న తర్వాతనే దాన్ని మన భాషలో చెప్పగలం. అలా జీర్ణం కాని దశలో ఆ విషయాల రచనలో నట్లు పడ్తాయి. ఆవిధంగా మాతృభాష ఒకరకమైన కృతక భాషగా తయారవుతుంది. పాలకుల వేషభాషలు, ఆచార వ్యవహారాలు గొప్ప అని సాధారణంగా భావిస్తారు. అలాగే విజ్ఞానసముపార్జనకు మూల మైన సంప్రదాయాలనూ, నియమ నిబంధనలనూ తమ భాషకు కూడా అన్వయించుకోవడం 'గొప్ప' అనే భావం వుడుతుంది. దానివల్ల 'అనువాద భాష' ఆవిర్భవిస్తుంది. ఒకప్పుడు సంస్కృతం ద్వారానే విజ్ఞానం దించుకున్నాం, నేర్చుకున్నాం. ఆ విజ్ఞానం తెలుగులో చెప్పాలనుకున్నప్పుడు సంస్కృత భాషా మర్యాదానుసరణమే ఉత్తమమని భావించారు. కనుకనే శబ్దభాహుళ్యాన్ని స్వీకరించడమే కాకుండా తెలుగు భాషకు వ్యాకరణాన్ని కూడా సంస్కృతానిదే అన్వయించుకోవడం జరిగింది. ఆవిధంగా మనకు సంస్కృత అనువాద భాషగా ఉండే తెలుగు తయారైంది.

ఇక ఇప్పుడు సకల విజ్ఞానం ఆంగ్ల భాష ద్వారా సంక్రమిస్తోంది. అలాంటప్పుడు ఆ విశేషాలు తెలుగులో చెప్పకోడానికి ఆంగ్లభాషా మర్యాదలు, పలుకుబళ్ళూ ఉపయోగించుకోవడం అనివార్యమైంది. కనుకనే వీరేశలింగం తదితరులు ఇంగ్లీషు వ్యాకరణ పద్ధతుల్లో తెలుగు వ్యాకరణం తయారుచేశారు.

ఇలాంటి పరిస్థితి వట్టింది మన తెలుగుకే కాదు. ప్రపంచంలో చాలా భాషలను పరిశీలిస్తే అవి ఇలాటి దశను ఎప్పుడో అప్పుడు అనుభవించడం

చూస్తాం. మధ్య యుగాల్లో యూరిపులో ప్రెంచి బాష చాలా ప్రాముఖ్యాన్ని సంపాదించింది. యూరప్ కవులందరికీ ఉత్తేజాన్నిచ్చిన సహిత్యం ఆ బాషలో వుట్టింది. చదువుకున్న వారికి - నాగరికులకూ ఆ బాష మీద మోజు పెరిగింది. తమ మాతృ బాష ఏదైనా ప్రెంచి మాట్లాడడం, ఆ సంప్రదాయాలను అనుసరించడం నాగరిక లక్షణమనుకున్నారు. అందువల్లనే ప్రెంచి బాషకు ఉమ్మడి బాష (లింగా ప్రాంకా) అన్న అర్థం రూఢైందనవచ్చు.

రష్యాలాటి దేశంలో కొందరు రచయితలు ప్రెంచి రాయడమే గొప్పనుకునేవారు. తమ మాతృబాషను అనాగరికమని కూడా తలచేవారు. అలాంటి దశలో కొందరు అబ్దుదయవాదులు మాతృ బాషకు కూడా సాహిత్య ప్రతిపత్తి కల్పించాలని సంకల్పించారు. ప్రెంచి వ్యాకరణానుసారం తమ బాషను సంస్కరించుకుని, ఆ శబ్ద జాలాన్ని తమ బాషలో చేర్చుకుని ప్రెంచి అనువాద బాషగా రష్యన్ కావ్యబాషను రూపొందించారు. తుర్గెనేవ్ లాంటి మహారచయిత కూడా ఈ ప్రెంచి అనువాద బాషలోనే రచనలు చేశాడు. పుష్కిన్ మహాకవి ఈ అనువాదబాషకు రష్యన్ పలుకుబళ్ళు ఎక్కువగా చేర్చి దాన్నే ప్రజలకు కొంత చేరువగా తెచ్చాడు. ఈ క్రమాన్ని మన బాషా మర్యాదల ప్రకారం చెప్పుకోవాలంటే తుర్గెనేవ్ సంస్కృతానువాదమైన తెలుగులోనూ (గ్రాంధికం), పుష్కిన్ సరళ గ్రాంధికంలోనూ రచనలు చేశారనవచ్చు. తర్వాత వచ్చిన గోరీకి ప్రభువులు రష్యన్ బాషకున్న అనువాద శృంఖలాలను చేదించి వాడుక రష్యన్ కు కావ్య బాషా ప్రతిపత్తి కలిగించారు.

తెలుగులో కొన్ని స్వతంత్ర రచనలే ఇప్పటికీ ఇంగ్లీషు అనువాద బాషలో సాగుతున్నాయి. అటువంటిది పత్రికారంగంలో ఇంగ్లీషు అనువాద బాష ఉండడంలో ఆశ్చర్యంలేదు. వారికొచ్చే వార్తలన్నీ ఇంగ్లీషులోనే వస్తాయి. అప్పటికప్పుడు వాటిని తెలుగు చెయ్యాలి. తెలుగు సేతలో ఇంగ్లీషు అనువాద బాషా శృంఖలాలను చేదించుకోవడం చాలా కష్టం. అయినా అలాంటి కష్టసాధ్యమైన కార్యాన్ని సాధించిన ఘనత ధర్మారావుకే గురించి. వీరు పత్రికారంగంలో అనువాద బాషకు మారుగా తేటతెలుగు బాషను ప్రవేశ పెట్టి ఒక కొత్త వరవడిని దిద్దారు. అనువాదం కాకుండా అనుసృష్టి చెయ్యాలన్నది వీరి మతం. వీరు సహజంగా కవీ, రచయితా కనుక తన బాణీ అంటూ ఒక టుండేది. దీనికితోడు నాల్గవారన్నట్టు కుళాగ్ర బుద్ధి కావడంతో విషయ గ్రహణం చేసుకోవడం, పూర్తిగా అవగాహన చేసుకోవడం అనే ఈ క్రమం త్వరితగతినీ జరిగేది. తర్వాత పై రెంటినీ కలగలిపి తాను గ్రహించిన

విషయాన్ని తానే రచన చేశాడా అన్నంత సహజంగా ఉండే రచనగా దాన్ని వెలువర్చగల్గేవారు. దీనితో పత్రికా రంగంలో - మధ్యలో వచ్చి ఏకు మేకై కూర్చున్న గ్రాంథిక యుగం అంతరించి - వ్యావహారిక యుగం అవతరించింది.

అయితే పత్రికారంగంలో తొలి పత్రికగా అనుకుంటున్న మద్రాసు క్రానికల్ లో అర్జీదారులు అనువాదకులుగా సమర్థులను పెట్టుకుంటామంటూ 1832 లో చేసిన విజ్ఞప్తి కాలాస్నుండి ఇప్పటికీ ఈ ఇంగ్లీషు అనువాదాలూ, ఆ భాషాస్థితి మారలేదు. 1842 లో పర్తమాన తరంగిణిలో బళ్ళారి చందు అనే ఊరి నుండి పాఠకుడొకడు ఇలాటి భాషను గురించి ఎడిటరుకు ఓ లేఖ రాశాడు. అందులో -

“అన్య దేశములలో నడిచే యుద్ధ ప్రసంగము మొదలయిన సంగతులు అందరికిన్నీ సులభంగా తెలిశేటట్లు హాస్యలుకలం చెప్పడానికి బదులుగా యింగ్లీషి పత్రికలలో వుండే వాటిని అలాగే తర్జుమా చేసి వేళేటట్లు తెలుస్తున్నది - యీలాగున చేయడం వలన మీ పత్రిక చదివేవారికి వేసటయున్ను అరుచిన్ని పుట్టడానకు హేతువ అయి వుంటున్నది” - అని చాలా నిర్మోహమాటంగా రాశాడు.

దీనికి ఎడిటరు పత్రికా ముఖాన 1842 సెప్టెంబరు 8న సమాధానం ప్రకటిస్తూ -

“ఇంగ్లీషు కాకితములలోనుంచి తర్జుమా చేసి వ్రాసే విషయంలో కొందరి తాత్పర్యం హాస్యలుగా వ్రాయవలెననిన్ని, కొందరి తాత్పర్యం ఇంగ్లీషులోనున్నది - యావత్తు వ్రాయవలెనని పున్నందున కొన్ని సంగతులు ఇంగ్లీషులో వుండేటట్లుగానున్ను - కొన్ని హాస్యలుకలంగానున్ను వ్రాస్తున్నామే కాని అన్నిన్ని వకటే తరహాగా వ్రాయడంలేదు. అయితే పోయినసారి మా పత్రికలో వ్రాసిన రాణిగారి విషయం వంటి విషయాలు మాత్రం యధాస్థితిగా వ్రాయక విధిలేదు - తతిమ్మా వాటిని హాస్యలుకలంగా వ్రాయడానకు సిద్ధంగా నున్నాము” అని సమ్రుతగా అంగీకరించాడు.

ఇటువంటి అనువాదాల్లో కొన్ని సందర్భాల్లో చాలా తప్పులు వస్తున్నాయంటూ 1856 జూలై నుండి వచ్చిన ‘దినవర్తమాని’ అనే తెలుగు పత్రిక మీద 1859 జూన్ 25 సంచికను గురించి నంద్యాల సివిల్ జడ్జి ఎల్. సి. ఇన్నిస్ ప్రభుత్వ ప్రధాన కార్యదర్శి టి. ప్రెక్రాఫ్టుకు రిపోర్టుచేశాడు. ఇలాంటి తప్పులిక దొర్లకుండా జాగ్రత్త పడతానంటూ ప్రభుత్వానికి ఎడిటర్ తెలియపర్చాడు కూడానూ.⁴⁹

ధర్మారావు సరిగ్గా ఇలాటి అనువాద భాషను మెడబట్టిగెంటి 'హస్సలు కలం' రాయడానికి చేసిన ప్రయత్నమే 'జనవాణి' లో కనిపిస్తుంది. ఇలా ఇతర్లనూ చేయమంటూ ప్రోత్సహించాడు. ధర్మారావు నాటికి పత్రికల వార్తా పరిధి 1832 లాగా గానీ 1856 లాగా గానీ లేదు. బాగా విస్తరించింది. పాఠకుల పరిధి విస్తరించింది. వాటికనుగుణంగా ధర్మారావు భాషాపరిధిని విస్తరించాడు. అంతేకాదు పీటన్నిటికనువుగా పత్రిక రూపంలో కూడా ధర్మారావు వారి సహచరులూ కలిసి పెద్ద మార్పు తెచ్చారు. ఆ మార్పును పరిశీలిద్దాం.

ఆంధ్ర పత్రిక హిందూను ఆదర్శంగా పెట్టుకుని వస్తుండేది.⁵⁰ పత్రిక రూపం కూడా అలాగే మూసపోసి తీసివట్టుండేది.⁵¹ అంతవరకూ పత్రికలన్నీ ఒక 'కాలమ్' శీర్షికలనే ఇస్తూ వార్తలు ప్రచురించేవి. ఆ శీర్షికలు కూడా విషయ సూచికలుగానే ఉండేవి. మొదటి పేజీలో ప్రకటనలుంటూండేవి.⁵² దిన పత్రిక కాని కృష్ణాపత్రిక (1902) కూడా తొలినాటి సంచికలనుండి చాలా సంవత్సరాల వరకూ ఈ పద్ధతిలోనే నడిచేది. ధర్మారావు బృందం పీటన్నిటిని మార్చింది. పత్రికల్లో శీర్షికలు, పొడవూ వాటికి వాడే అచ్చు ప్రమాణం వాటిని అమర్చే తీరు వంటివే పత్రికకు ఆకర్షణ, దర్శనీయతా కల్పిస్తాయని ధర్మారావు నమ్మాడు.⁵³ నార్లవంటి మిత్రుల సాయంతో ప్రత్యక్షంగా నిరూపించాడు. శీర్షికలు కేవలం విషయ సూచికలుగా కాకుండా వార్తవరనం పట్ల ఉత్సుకత రేకెత్తించేవిగా ఉండాలని ఆయన మతం. బానర్లైను వార్త పెట్టడం, మొదటి పేజీ వార్తలకే కేటాయించడం, రెండు కాలమ్ల శీర్షికలు పెట్టడం ఇవన్నీ 'జనవాణి' తెచ్చిన మార్పులే. ధర్మారావు నేతృత్వంలోనే.⁵⁴

అప్పటినుండి పత్రికలన్నీ ఆ మార్గాన్నే అనుసరించాయి. పత్రికా రచనకు ప్రాణం క్లుప్తత. ఉపోద్ఘాతం ఏదీ లేకుండా నేరుగా విషయాన్ని ప్రస్తావింపడం మరో లక్షణం. ఈ రెండూ ధర్మారావు ఇతర సామాన్య రచనల్లో కూడా కనిపిస్తాయి. వార్తలో ఎవరు? ఏమిటి? ఎప్పుడు? ఎక్కడ? ఎందుకు? ఎలాగా? అనే ఆరు ప్రశ్నలకు సమాధానం ఉండాలి. అయితే అన్ని ప్రశ్నలకు సమాధానాలుండకపోవచ్చు. నేరాలకు చెందిన వార్తల్లో ఎందుకు? ఎలాగ? అన్న వాటికి జవాబులు కోర్టుల్లోనే తేలాయి. ప్రధానమైన ప్రశ్నలకు క్లుప్తమైన సమాధానం వార్త ప్రారంభంలోనే ఉండాలి. దీనికే వార్తా ముఖం అనీ, 'లిడ్' అనీ పేరు. పత్రికారచన సంగతి తెలికపోయినా గొప్ప రచయిత లందరూ ఈ పద్ధతినే తమ రచనల్లో అనుసరించారు. మొదటి పద్యంలోనే

కావ్యబీజముండాలన్న మన ఆలంకారికుల మతం ఇలాటిదే. "పత్రికారచనలో అనుభవం రచయితకు మంచి కండ పుష్టినిస్తుంది" - అంటాడు టాల్స్టాయి. "యువ రచయితలకు - ముందు పత్రికల్లో శిక్షణనిప్పించడం చాలాప్రయోజనకారి" - అని సోఫియట్ సవలాకారుడు పెట్రోన్ ఆభిప్రాయం. చెహోవ్ - గోల్డ్ లందరి మతమూ ఇదే. పత్రికలు వార్తలకు ఇతర పత్రికల మీద ఆధారపడ్డాండడం సాధారణంగా కనిపిస్తుంటుంది. దీన్ని నిరసిస్తూ చెహోవ్ వ్యంగ్యంగా ఇలా అంటాడు. ఒక పత్రిక హఠాత్తుగా ఒక రచయితను సంచికను తీసుకుని రాలేదు. పత్రికాఫీసు ముందర ఇంకా గుమి గూడాదు. కారదాలు విచారిస్తున్నారు. ఇంతలో వాళ్ళకక్కడ అంటుచిన ఓ ప్రకటన కళ్ళబడింది. అందులో ఇలా ఉంది. "రాత్రి మా పత్రికా కార్యాలయంలో దొంగలు పడ్డారు. సంపాదకుల కత్తెర్లను ఎత్తుకెళ్ళారు. ఆ కారణంగా ఈనాటి పత్రిక వెలువడలేదు. క్షమించండి." ఇలాటివాటిని పరిహరించాలన్న ఆశయం ధర్మారావు కుండేది. ఆరోజుల్లో ఆంధ్ర విశ్వవిద్యాలయంలో సి. ఆర్. రెడ్డి మీద కొన్ని ఆరోపణలొస్తే వాటిని విచారించి అనర్జన నిజాన్ని ప్రకటించాలని నార్లనూ, నాగేశ్వరరావునూ అక్కడకు పంపి వారి సమీక్షనే పత్రికలో వేశారు.

వ్యావహారిక భాషను దినపత్రికల్లోనూ, సంపాదకీయాల్లోనూ ప్రవేశ పెట్టింది ధర్మారావే. వ్యావహారికభాషను ఎలా ప్రవేశ పెట్టారో చూద్దాం. దీన్ని గురించి ధర్మారావే ఓ సందర్భంలో ఇలా అన్నారు.

"తక్కువ పదాలతో వాక్యాలు రాసేవాణ్ని. సుమారు మూడే పదాలుంటాయి వాక్యంలో. అందువల్ల వ్యావహారికమనిపిస్తుంది. క్రియాపదాలు వ్యావహారికం చెయ్యడమే వ్యావహారికం కాదు. అదో టెక్నిక్ కనిపెట్టాను. గ్రాంథిక భాషావాదులుకూడా ఆరోజుల్లో దాన్నికాదనగల దైర్యం ఉండేదికాదు. మా శత్రువర్గంవాళ్ళ పత్రికకు (ఆంధ్రప్రభ) సంపాదకుడుగా న్యాపతి నారాయణరావు ఉండేవాడు. అతడొచ్చి నా టెక్నిక్ ను బాగా ప్రశంసించేవాడు." (తెలుగు అకాడమీకిచ్చిన ఇంటర్వ్యూ టేపు -1989). అలా క్రమంగా వ్యావహారిక భాషను సంపాదకీయాల్లోనూ, వార్తల్లోనూ ధర్మారావు ప్రవేశపెట్టాడు. నేటి పత్రికల భాష అందరికీ అర్థం అవుతున్నది. ఈ మార్పు తెచ్చినందుకు వారికి ధన్యవాదాలు అంటూ నార్ల అనేక సందర్భాల్లో అన్నారు.⁵⁵ సి. ఆర్. రెడ్డి నార్లతో జనవాణిని గూర్చి మాట్లాడ్తూ తాపీ ధర్మారావు పసగల మంచి భాష వాడున్నారని ప్రశంసించారట.⁵⁶ సారశ్యం, స్పష్టత, నూటిగా ఉండే వాక్య నిర్మాణ వద్దతీ - ఇవన్నీ ధర్మారావు పత్రికారచనలో ఉంటాయి.⁵⁷ పత్రికా భాషను బాగా పాలిష్ చేయడం, వచనంలో సాఫీగా సాగే తెలిసిన సృష్టించ

డంలో జనవాణి వరవడి పెట్టింది.⁵⁸ ఆనాడు జనవాణి వ్యావహారికంలోరానిన రచనలనే అచ్చేసేది. 10-8-1937 నాటి జన్మదిన సంచికను పరిశీలిస్తే “వింతల్లోకెల్ల వింత - ధర్మారావు వ్యాసం; మల్లంపల్లివారి గుమ్మడిదుర్లు (విస్మృత బౌద్ధశైత్రం) వ్యాసం; మొక్కపాటివారి ఫీచర్ ‘అరెరే’; ఉన్నవ వారి ‘జాతీయ విద్య’ వ్యాసం, ఉన్నాయి. ఇవన్నీ చక్కని వ్యావహారికంలోనే సాగాయి.

నిర్మోహమాటంగా వార్తలను ప్రచురించడం సంపాదకుల నిజాయితీకి నిదర్శనం. ఇలాంటి సందర్భాల్లో కోర్టుకేసులూ అవీ సంపాదకులకు నిత్య కృత్యాలవుతుంటాయి. రాజమండ్రిలో మున్సిపల్ చైర్మన్ గా ప్రముఖ గాంధీ వాది క్రొవ్విడి లింగరాజు ఉండేవారు. ‘అమ్మ’ నవలను తెలుగులోకి అను వాదం చేసింది వీరే. అక్కడి కూరగాయల బజారు కాంట్రాక్టు సందర్భంలో కంట్రాక్టరు రెడ్డి అచ్చయ్యకి లింగరాజుకి పేచీవచ్చింది. అచ్చయ్య లింగ రాజు కార్యకలాపాల మీద ఓ కరవత్రం వేస్తే అది అప్పుడక్కడ విలేకరిగా ఉన్న పందిరి మల్లికార్జునరావు జనవాణికి వంపారు. ఈ వార్త వేసినందుకు చైర్మన్ ను బయటికి లాగినందుకు లింగరాజు, కంట్రాక్టరు మీదా జనవాణి సంపాదకుడుగా తాపీ ధర్మారావు మీదా, ప్రింటర్ పబ్లిషర్ గా ఉన్న అప్పయ్య దీక్షితుల మీదా వరువునష్టం దావా వేశారు.⁵⁹ ఇలాటివన్నీ సంపాదకులకు కత్తిమీద సాములాగా వారి నైపుణ్యాన్నీ, స్థయిర్యాన్నీ పరీక్షిస్తూంటాయి.

జనవాణిలో పదకొండు నెలలు పనిచేసినతర్వాత కార్మిక సమ్మెను బల పరుస్తూ నార్లా మరికొందరూ పత్రికనుండి బయటకు వెళ్ళిపోయారు. అప్పుడే యండమూరి సత్యనారాయణ (శ్రీవాత్సవ), ధర్మారావు కుమారుడు మోహన రావు అందులో చేరారు. 1937 ఫిబ్రవరి వరకూ ఉండి బోయి భీమన్న వెళ్ళి పోయినా జానపదుడన్న పేరుతో తన రచనలు పత్రికలో సాగిస్తూనే ఉన్నారు. అనేక సాంఘిక సారస్వత విషయాల మీద వ్యాసాలనూ వాటిని జనవాణి దినపత్రికైనా ప్రకటిస్తూండేది.

1937 ఎన్నికల్లో కాంగ్రెసు పెద్ద మెజారిటీతో ఎన్నికైంది. బొబ్బిలి రాజా కాంగ్రెసు సభలను ఏదరగొట్టడానికి వీనుగులను తెప్పించి వాడినా ఓడి పోయాడు. జస్టిసు పార్టీ పతనమైంది. కుటుంబతగాదాల్లో ప్రైవేట్ లైన్ ప్రజా మిత్రవక్షం, ప్రజాపక్షాల గతి “వచ్చిన వరదలో గడ్డవలుగులే కొట్టుకెళ్తుంటే గడ్డిపరకలు మా గతేంటి ?” అన్న సామెతవతు అయింది. రెండవ ప్రపంచ యుద్ధం ఆరంభమైంది. పత్రికలకు కాగితం కోటా జాగా తగ్గించేశారు. ఇది కారణంగా చూపించి పితాపురం రాజావారు ‘జనవాణి’ని 1939లో ఆపేశారు.



Fig. 272 — Isis, holding the sistrum or symbol of virginity.




Fig. 273.—Origin and meaning of the sistrum.

21. 'ఐసిస్' కన్యాత్వ చిహ్నమైన 'సిస్ట్రం' ను పట్టుకుని ఉండడం - ఈజిప్టు. కచ్చడం - సిస్ట్రం చిహ్నంగా మారడం.




OSIRIS TAKING THE PHALLIC OATH

22. ఈజిప్టు, వేల్సలలో ఒట్టుపెట్టుకోవడం. బైబిల్లో దీని ప్రస్తావన ఉంది. (జెనిసిస్ 24 - 2)



23. ఆస్ట్రేలియా తెగల్లో తాను చంపినవాడి పుర్రెమీద వడుకోవడం ఆచారం.



24. మెక్సికోలో జనీ, అజ్టి ప్రాంతాల్లో పంట పోభాగ్యచిహ్నం.

ధర్మారావే నడుపుకుంటానని మొదట్లో అన్నారు కానీ - ఆర్థిక పరిస్థితులూ, యుద్ధమేమాల జోరూ చూసి దినపత్రిక నడవడం అంటే 'తెల్ల ఏనుగు' లాటి దనుకుని తలకు మించిన బరువంటూ తానూ పత్రికను ఆపడానికి అంగీకరించారు.

జనవాణి ఈ స్వల్పకాలంలోనే వార్తా ప్రకటనలలోనూ, సంపాదకీయ వ్యాఖ్యలూ తదితర ప్రత్యేక శీర్షికా సముదాయాల్లోనూ నూతన పోకడలతో వచ్చి తెలుగువారి ఆదరాభిమానాలను ఎక్కువగా చూరగొన్నది. ఇది ఆగి పోవడం నిజంగా దురదృష్టం.⁶⁰ అయితే తెలుగు పత్రికారంగానికి రత్నాల్లాంటి ప్రసిద్ధ వ్యక్తులను అందించడంలో తాపీ ధర్మారావు, జనవాణి చేసిన కృషి ఇంతా అంతా కాదు. నార్ల వెంకటేశ్వరరావు, పండితారాధ్యుల నాగేశ్వరరావు, శ్రీవాత్సవ, పి. శ్రీరాములు వంటి ఆ రత్నాలే నాడు ధర్మారావు ప్రతీకల రూపురేఖలను మార్చడంలో చేసిన కృషిని కొనసాగించి గర్వించదగ్గ పత్రికలూ అందించారు. నెత్తిన పెట్టుకోదగ్గ వ్యక్తులుగా తామూ నిలిచారు. అలాటి ధర్మారావు కృషిని గురించి ఓ అంచనాని ఈ సందర్భంగా పరిశీలిద్దాం.

తెలుగు పత్రికల్లో భాష గురించి పరిశోధించిన లక్షణరెడ్డిగారు ఇలా అంటున్నారు. "జనవాణి దినపత్రికను కేవలం వ్యావహారికం మీదనే నడిపించారు తాపీ ధర్మారావుగారు. వ్యావహారిక భాషకు ఒక స్థాయి కల్పించారు. తెలుగు దిన పత్రికల్లో వ్యావహారికానికి సంపూర్ణ ప్రవేశం కల్పించిన మనత ధర్మారావుగారిదే."

రాసే చెయ్యా కూసే నోరూ ఊరుకోదు. జనవాణిని ఒక సాహిత్య వేదికగా చెస్తూ కావి పండితులతో నిత్యం చర్చోపచర్చలు సాగించే ధర్మారావు ఇక అప్పటికి తన రంగం పత్రికా రంగంగా గుర్తించుకున్నాడు. అప్పుడే రామబ్రహ్మంతోనూ, నాటి ప్రజామిత్రరచయితల గ్రూపుతోనూ కలిసి చిత్రరంగంలో కాలుబెట్టాడు. సముద్రాల, తాపీ రచయితలుగా ఆ రంగాన్ని ఏలుతున్నారు. చిత్రరంగానికి పత్రికారంగం కన్నా విశాలమైన పరిధి ఉన్న మాట నిజం. కానీ తన సాహిత్య భావాలనూ, అప్పుడప్పుడే వామపక్ష భావాలవైపు మళ్ళుతున్న రాజకీయాభిప్రాయాలనూ వ్యక్తం చెయ్యడానికి, మధ్య తరగతి మేధావివర్గంలో చైతన్యం రగుల్కొల్పడానికి పత్రికే శ్రరణ్యమనీ, అవసరమని ధర్మారావు విశ్వసించాడు. కుమారుడు మోహనరావు చేతికి అందొచ్చాడు పత్రికారంగంలో జనవాణిద్వారానే మోహనరావుకు కొంత తరిఫీదు ఇచ్చి ఉన్నారు ధర్మారావు. రెండవ ప్రపంచయుద్ధం ముమ్మరంగా

సాగుతోంది. ప్రపంచ రాజ్యాల నడకలో స్పష్టంగా సోషలిస్టు - పెట్టుబడిదారీ తరహాలు కన్పిస్తున్నాయి. భారత దేశంలో కమ్యూనిస్టు పార్టీ ఆవిర్భవించి అనేక రంగాలలో తన ప్రభావాన్ని ప్రసరింపజేస్తోంది. ఆంధ్రలో అనేక ఉద్యమాలను నిర్మిస్తూ భూస్వామ్య వ్యవస్థ మీదా, దాని రక్షకులైన స్థానిక భూస్వాములూ వారి తాబేదార్ల మీదా గట్టి పోరాటాలు సాగిస్తోంది. రాజ గోపాలాచారి ముఖ్యమంత్రిగా మద్రాసు రాష్ట్రం తెలుగు ప్రాంతాలకూ, ప్రజలకూ అభ్యాయం చేస్తున్నట్లు దేశం క్రమ క్రమంగా తెలుసుకుంటోంది. ఆంధ్ర రాష్ట్ర ఉద్యమం ప్రజా పునాదులకు పాకి దృఢతరమైంది.

కాగడా

ఇలాంటి రాజకీయ వాతావరణంలో పూర్తిగా అటు భాషలోనూ - ఇటు భావాలలోనూ మారిన ధర్మారావు 'కాగడా' వారపత్రికను ఆరంభించారు. ప్రతి బుధవారం పత్రిక వచ్చేలా 1940 జనవరి 10వ తేదీ మొదటి బుధ వారంతో ఆరంభించారు. సంపాదకులుగా తాపీ ధర్మారావు, మేనేజర్. వల్లిషర్ గా వారి కుమారుడు తాపీ మోహనరావు ఉండేవారు. బి.యన్.కె. ప్రెస్ లో పత్రిక అచ్చుకావడం. కార్యాలయం మద్రాసులోని 43, ఆచారప్పన్ ఫిథ్, జి.టి.రో ఉండేది. పదహారు పేజీలతో ఒక అడాకే పత్రికను అమ్మేవారు. ఇది ఒకరకంగా ధర్మారావు కుటుంబ పత్రికే అనాలి. ధర్మారావుకు సహాయ కులుగా కుమారుడు మోహనరావు, నెట్టి ఈశ్వరరావు ఉంటుండేవారు.

పత్రికారంగంలో అప్పటికే చాలా వారపత్రికలున్నాయి. అయితే కాగడా అన్ని రంగాలలోనూ తన ప్రత్యేకతను నిలబెట్టుకోవాలని ఆశించింది. వార్తల రూపంలో సత్యాన్ని బయట పెట్టడంలో ముందుండాలనీ, పెరిగి పోయిన మూఢ సంప్రదాయాల యథార్థ స్వరూపాన్ని బయట పెట్టడంలో పెద్దలకే పాఠాలు చెప్పాలనీ ఆరంభించారు ధర్మారావు ఈ పత్రికను. దీనికితోడు మొదటి సంచికలో తమ పత్రిక "ప్రపంచ సారస్వతానికి, మన సారస్వతానికి సాధ్యమయినంతవరకూ ఖాయీ, ఖాయీ సంబంధం కలిగించాలని" ఆశించినట్లు చెప్పుకున్నారు. అలాగే 'రెండోసంచికలో 'సాంఘికం' - అని అంటూ "సంఘంలోని వివిధ అంశాలనూ అందులో జరిగిన వివిధ పరిణామా

లనూ సహేతుకంగా విశదీకరించి పత్రికా ప్రపంచంలో ఒక కొత్తయుగాన్ని స్థాపించాలని” కోరుకున్నారు.

“పత్రికలు వట్టి మాటల పోగులే కాదు, క్రియా కలాపానికి కూడా దారి తీయాలన్న” అభిప్రాయం తాపీవారిది. “సంఘంలో ఒక కొత్త షిఫ్ట్ కళను కలిగించడంలో చేతనయిన విధంగా పత్రికా ముఖంగా సాయపడాలని” వారి ఆశయం.

నాడున్న దేశ రాజకీయ పరిస్థితులు ధర్మారావు మాటల్లోనే చెప్పాలంటే “యుద్ధమేమిటా! నుండి 40 వచ్చింది”. ప్రపంచ యుద్ధం దేశంలోని ప్రతి రంగాన్నీ ప్రత్యక్షంగానో పరోక్షంగానో స్పృశించింది. తెలుగు దేశానికేం మినహాయింపు లేదు. దీన్ని గమనించిన ధర్మారావు ‘కాగడా’ ఉద్దేశాలలో మరొకటి ఐకమత్యం సమకూర్చడం అన్నారు. దీన్ని విశదీకరిస్తూ “ఇప్పుడు సాంఘికంగా, రాజకీయంగా దేశంలో ముఖ్యంగా కావలసినది ఐకమత్యం. రక్త సంబంధం కుదిర్చినంత చిక్కని ఐకమత్యాన్ని మరే ఏర్పాటు కుదర్చ లేదు. వర్ణాంతర వివాహాల వల్ల కలిగినంత విశాలంగా ఈరక్త సంబంధం మరేవిధంగానూ కుదరదు. కాబట్టి వర్ణాంతరవివాహాలను గురించి భావ ప్రకటనకు అవకాశం ఇచ్చి తద్వారా అందుకుతగిన ఉద్యమానికి దారి తీయడం మా సంకల్పం”- అని అన్నారు. ఈ ఆశయ సాధనకు ఎముకలు కుళ్ళిన వయస్సుమళ్ళిన వాళ్ళవల్ల లాభంలేదని తెలిసికొన్న ధర్మారావు “ఆంధ్ర యువకలోకం అంతా నడుం బిగించి ఈ సంకల్పనీధికి మాకు చేయూత నివ్వండ”ని విజ్ఞప్తి చేస్తూఉరకలెత్తే ఉడుకురక్తం యువకుల కోసం చెయ్యి సాచారు.

మోహనరావు, ఈశ్వరరావు, అప్పటికే కమ్యూనిస్టు ఉద్యమంలో పని చేస్తున్నారు. ధర్మారావుకు వీరిద్దరూ ఈ పత్రికా నిర్వహణలో సహాయకులు. ధర్మారావు, రామస్వామి నాయకర్లు బ్రాహ్మణేతర ఉద్యమ కాలంలోనూ, ఆ తర్వాతా మంచి మిత్రులు. నాయకర్ రష్యా పర్యటననుంచి వచ్చి అక్కడి అక్టోబర్ విప్లవ విజయాలకు ముగ్ధుడై అలాంటి తెనిన్ మనకూ ఒకడుందాలని ఆశించాడు. తెలియకుండానే ఆ సిద్ధాంతం అతనిలో ఒక కొత్త దృష్టిని తెచ్చిన విషయం నాయకర్ అక్కడ నుంచి వచ్చిన తర్వాత తన ఉద్యమానికి హేతువాదాన్నీ, ప్రజా పునాదిని జోడించడం ద్వారా అర్థం చేసుకోవచ్చు. నాయకర్ పర్యటన తర్వాత ధర్మారావు మద్రాసులోనే ఉన్నాడు. గతంలో లాగానే ధర్మారావు, నాయకర్లు కలుసుకుంటూ ముచ్చటించుకునేవారు. పీట స్పటికీ తోడు ప్రపంచ రాజకీయాలలో సామ్రాజ్యవాదం నిజస్వరూపం, దోపిడి

లక్షణాలూ, నాజీజం దుష్టచిష్టలూ, పానీజం పిషపాయువులూ స్పష్టంగా కనిపిస్తున్నాయి. సోషలిస్టు దేశాల ముందడుగుూ, నిర్మాణ కార్యక్రమాల విశేషాలూ ప్రపంచాన్ని ఆశ్చర్యపరుస్తున్నాయి కూడా. నామాజిక శాస్త్రం అధ్యయనం చేసే వ్యక్తి, ప్రతివిషయాన్ని తార్కిక జ్ఞానంతో మారేకాలంతో అంచనాపేసే వ్యక్తి పరిణామాల ఎడ కళ్ళకు గంతలు కట్టుకోడు. దేశంలో బ్రటిషు వారి గాస్య పాలనకు వ్యతిరేకంగా జరుగుతున్న పోరాటాలు, ఆత్మార్పణలు, కాంగ్రెసు గాని సోషలిస్టు శక్తుల స్పష్టతను బొంగి పిడు ప్రత్యేకంగా పొల్కుకుంటూ కాంగ్రెసులోని మితవాదాన్ని ఎండగట్టడం ఘర్మారావు చాలా కుతూహలంతోనే గమనిస్తూ ఉండి ఉండవచ్చు. ఆ కాంగ్రెసు సోషలిస్టు శక్తులే క్రమంగా కాంగ్రెసునుండి వేరుపడి 1936లో ప్రత్యేక రాజకీయ పార్టీగా పనిచేస్తుండడం, సంఘంలోని బడుగు వర్గాలను సమైక్య పరుస్తూండడం చూస్తూంటే ధర్మారావులో వాటిమీద సద్భావం కలిగింది. దీనికితోడు మోహనరావు, ఈశ్వర రావుల సహకారం కాగడాకు వామపక్ష రాజకీయ తాత్వికత అప్పేలా చేసింది.

కాగడా నడిచిన 1940 - 1942 కాలంలో ఇందులో ధర్మారావు అనేక విషయాల మీద ప్రయోగాలు చేశారు. వీరితో గతంలో పత్రికలో కల్పి పని చేసిన ముద్దా విశ్వనాథం అన్నట్టు కొత్త శీర్షికలు పెట్టడంతో ధర్మారావుదే పైచెయి.

దినపత్రికకన్నా వారపత్రికకు జీవితం ఎక్కువ. అందువలన అటు బుద్ధికి, ఇటు హృదయానికి సంబంధించిన పెవిధాంశాలతోపాటు దినపత్రిక లక్షణాలైన దిగసరి వృత్తాంతాల వివరణలు కూడా ఉండాలి. పాఠకులను దృష్టిలో పెట్టుకుంటే సమాజంలోని పత్రికా పాఠకుల్లో అనేక పొరలలోని వాళ్ళను ఆకట్టుకుంటూ ఉండాలి పరిధి రంగాలను స్పృశించడం అవసరం కూడానూ. దీనికితోడు సంపాదకుడికి అటు సాహిత్యం, ఇటు రాజకీయం తెల్పి వాటితో అభిలాష ఉంటే ఎక్కువ శ్రమ లేకుండా పత్రికను నిర్వహించవచ్చు. కానీ ధర్మారావుకు అభినివేశం లేని విషయం లేదు. దీనికితోడు పత్రికాశయాలుగా ప్రకటించుకున్న అంశాలను పరికిస్తే ఈ 'కాగడా' పత్రిక పరిధి ఎంత విశాలమో అర్థమవుతుంది. ఇన్నిటిని పత్రిక ప్రతిబింబించాలంటే వివిధాంశాల మీద శీర్షికలు అనేకం ఉండడం అవసరం. అందుకే ధర్మారావు సుమారొక పది శీర్షికలను ఎంచుకోవడం, ప్రతి పత్రిక కొనూ కొన్ని తప్పనిసరిగా ఉండేలా చూసుకోవడం చేశాడు. ఈ శీర్షికలను స్థూలంగా రాజకీయ, సాహిత్య, సాంఘిక శీర్షికలని విభజించవచ్చు.

రాజకీయ పక్షకల్లో కాగడా 'గాలివిసురు' అనేదాంట్లో నాటికి రాష్ట్రంలో నిత్యం జరుగుతున్న వాటిలో ప్రధానాంశాల మీద నిర్వాహకుల అభిప్రాయాలుండేవి. సామాన్యంగా ధర్మారావే నిర్వహిస్తూండేవాడు. 'తడాకా' - అనే మారుపేరు పెట్టుకున్నాడు. ఈ శీర్షికను 1940 ఫిబ్రవరి 14 నుండి ఆరంభించాడు. ఇందులో ఆయా వ్యక్తులనే సంబోధిస్తూ వాళ్ళ చర్యలను బయట పెట్టూ నూటిగా ప్రశ్నించే విధానాన్ని ధర్మారావు అవలంబించాడు. ఆంధ్ర రాష్ట్రం విషయంలో రాజాజీ ఆ కాలంలో చేస్తున్న దుష్ట చేష్టలను, ఆయన మరో సందర్భంలో అన్న మాటలను పట్టుకొని చూర్చారపట్టాడు. ఉదాహరణకు - రాజాజీని సంబోధిస్తూ.....

రాజాజీ, మీరా మాటలు చెప్పడానికి మీ అంతటి వాడు మరి లేడు. నీతులు చెప్పడానికి వూనుకుంటే ఏదో శాస్త్రోపాధ్యాయునినా వచించెదవు మేలోహో - అన్న పద్యం జ్ఞాపకం వస్తుంది. ముందుమాటేగాని వెనకమాట మీలో కనిపించదు. లోమాపు అన్నమాట అసలే లోపించింది లెండి. మొన్న రూత్తుకుడిలో ఏమన్నారో జ్ఞాపకం ఉందా. అధిక సంఖ్యాకుల అభిప్రాయాల ననుసరించి అల్ప సంఖ్యాకులు కొంచెం సవరించుకోడమే డెమోక్రసీ అన్నారు. మీ కడుపులో ఉన్న అభిప్రాయం వేరు .. అఖరుకి మా ఆంధ్ర రాష్ట్రం సంగతి ఏమంటారు? అదంతా డెమోక్రసీయే అని మీ వియ్యంకుడు (మహాత్మాగాంధీ) చేత చెప్పిస్తారా? లేకపోతే తమ చిపురుకట్టపట్టుకొని వీటి నన్నిటిని తుడిచివేస్తారా? దేనికయినా సమర్థులు; కాబట్టే కదా, ఇంతమంది ఉన్నా గాంధీకి మీరు - ఈ రోజులలో - తలలో నాలుక అయినారు.

(తడాకా, 1940 ఫిబ్రవరి 14).

అలాగే సుద్రాను సౌరుకు సిగ్గు గనుపాయం కోసం వూండి రిజర్వాయర్ నిర్మించారు. దాని ప్రారంభోత్సవం ఇంగ్లీషువాడైన గవర్నరు చేస్తాడు. ఆ "సభకేంద్రంగా వెళ్ళొద్దని పుగపాలక సంఘంకో ఉన్న కాంగ్రెసు సభ్యులకు" ప్రవాళం లో రాఖీలు పంపారు. దాన్ని పట్టుకొని -

ప్రకాశం పంతులుగారూ,

... ఎప్పటినుండి కలిగిందండి మీకి ఆవేశం? మంత్రులుగా ఉన్నప్పుడు ఈ మతి ఉండేదా? రాజాజీగారు డిన్నర్లకు వెళ్ళినప్పుడు ఆంధ్రకేసరి నిద్రపోతూ ఉందా? యూనియన్ జాక్ కు సలాం చేసినప్పుడు (కొత్త సంవత్సరం) పెద్ద మంత్రి; బాల మంత్రి, పనిలేని మంత్రి వగైరాలు హాజరు మనవి చేసినప్పుడు ప్రకాశంగారు ప్రశ్నపులయి కలలు గంటున్నారా?

మద్రాసంతా తాగడానికి నీరు లేక తహతహపడుతూ ఉంటే కదా ఈ స్కిము వేశారు. పురజనులకు బాగా కావాల్సిన విషయం ఈ పూండి రిజర్వాయరు మునిసిపల్ సభ్యులు మీ మాట వింటే ఏమయినట్టు ? మీ అధికారం బంగారంగానూ ఇదటండి మీరు చేసేవని ... ” (తడాకా, 1940 ఆగస్టు 7) ఈ విధంగా చక్కని తెలుగులో, వ్యంగ్యంగా, సూటిగా విమర్శించేవారు.

మరో శీర్షిక పర్యాలోకనం - ఇందులో ప్రపంచ రాజకీయ దృశ్యాలను సంపాదకుల దృష్టి నుండి సవిమర్శకంగా సమీక్షా రూపంలో పాఠకుల కందించేవారు. నాడు జరుగుతున్న యుద్ధ రంగాన్ని పర్యాలోకనం చేస్తున్నారు. ఫిన్లండ్ సేనలు రష్యాలో ప్రవేశించి రష్యన్లను చీకాకు పరుస్తున్నాయనీ, రష్యన్లు బాగా నష్టపోతున్నారనీ, రాయటర్ వార్త వంపుతూ; అయినా రష్యన్లు తిరుగు బాటు చేస్తున్నారని క్లుప్తంగా వార్తలో చేర్చాడు. దీన్ని ఆసరాగా తీసుకొని - రష్యావారు ఇంకా తీవ్రమయిన, బలమయిన సన్నాహాలు చేస్తున్నారని ఇటీవలి వార్తలు తెలిపాయి. నైనిక తిరుగుబాటులతో బాధపడుతున్నవారు ఇంకా తీవ్రతర యుద్ధసన్నాహాలు ఎలా చేయగలరో రాయటర్ వారికే తెలియాలి ... ఏది ఏలాగున్నా రష్యా చర్యకు యావత్ ప్రపంచం ఒక విధంగా కృతజ్ఞత తెలిపాలి. ఏమంటారా. చూడండి - మంచూరియా మానభంగం నాడు లేని విశ్వమానవ ప్రేమ ..” (1940 జనవరి 10 ఆరంభ సంచిక) - అని అంటూ ఇతర రాజ్యాలు చిన్న రాజ్యాల మీద చూపే ప్రేమ నాటకమంటారు. రష్యా తనకున్న బలాన్ని ఒడ్డి శత్రుసేనలను మట్టు బెడుస్తుందుకే దాని చర్యను కృతజ్ఞతాభావంతో చూడాలంటాడు ధర్మారావు. ఈ శీర్షికలోనే క్వాంగ్ నాలో జపాను దాడిని చైనా తిప్పికొట్టడాన్ని ‘చైనా విజయమని’ ప్రస్తుతిస్తారు కూడా.

హిట్లరు, ముస్సోలినీల యుద్ధరంగం పాట్లను ఇదే శీర్షికలో ‘మిరాయి’ అన్న ఉపశీర్షిక కింద విమర్శిస్తూ ధర్మారావు ఇలా అంటాడు - “గ్రీసులో ప్రేయమిత్రుడు ముస్సోలిని పడరాని పాట్లు పడుతున్నాడు జర్మను ప్రజలను ఎలా ఓదార్చారో, ఎలా జోకొట్టడమా అని ఆలోచించాడు హిట్లరు ప్రాన్సు బాగాలై స ఆల్ఫాన్ - లోరైన్ రాష్ట్రాలు కనిపించాయి. బాగుందనుకున్నాడు - ఇదిగో మిరాయి అని ప్రసాదించాడు జర్మనీకి.

ఆల్ఫాన్ లోరైన్ రాష్ట్రాలు అసలు ఎవరివో చెప్పడం సృష్టికర్తకయినా తరము కాదేమో. చరిత్రలో ఆ భూభాగం జర్మనీ ప్రాన్సుల మధ్య లెక్కలేనన్ని సార్లు చేతులు మారింది” (1940 డిసెంబరు 4). ఈరకంగా హిట్లరు న్న నాటకానిచ్చి పాఠకులకు సరిమర్శకమైన భావాలతో జతచేర్చి యు

వార్తలనందించేవారు. ప్రత్యేకంగా వార్తలను విమర్శలను జోడించకుండా ప్రకటించడానికి 'యుద్ధం' అనీ 'యుద్ధశ్రవణం' అనీ శీర్షికలను నిర్వహించాడు.

భారతదేశ రాజకీయరంగాన్ని పాఠకులకందించేందుకు నిర్వహించిన శీర్షిక 'పట్టచూపు.' అంగ్లంలో బర్డ్స్ ఐ పూస్ అన్న దానికి తెలుగుసేత. దీన్ని ధర్మారావేకాకుండా ఈశ్వరరావు, మోహనరావు కూడా అప్పుడప్పుడు నిర్వహిస్తుండేవారు. ప్రధానంగా ధర్మారావే నిర్వాహకులు.

1941 జనవరి 29 సంచికలో ఉన్న పట్టచూపులో బ్రిటిషు ప్రభుత్వం-ఇండియా రక్షణ బాధ్యత సంస్థానాధీశుల బాధ్యత, ఐ.సి.యస్. ఉద్యోగుల రక్షణ బాధ్యతా స్వీకరించి "ఇవి మినహాయించి దేశ పరిపాలన బాధ్యత అంతా ఇండియనుల మీదే విడిచిపెడతారు. అదీ యుద్ధం పూర్తి అయిన తర్వాత జరుగవలసిన విషయం. ఆ మాట అన్నారేకాని యుద్ధం పూర్తి అయిన తక్షణం అని కానీ లేదా ఇంత దైములో అని కానీ ఏమీ అనలేదు" - అంటూ రాజకీయ ప్రతిష్టంభనను విమర్శించారు. అందులోనే విద్యార్థులకు గాందీ ఇచ్చిన ఓ సలహానూ ఓ పట్టుపట్టాడు. "విద్యార్థులు అన్ని పార్టీల వారి వాదప్రతివాదాలూ పూర్తిగా చదవాలి. అందులో ఉన్న సత్యం తెలుసుకోవాలి. అంతటితో వారి పని సరి. అంతేకాని వారు రాజకీయాలలో దుమకకూడదు. అలాగా దుమికారు అంటే వారి కర్తవ్యము వేరైపోతుంది. ..." దీని చివరలో "వీరు చెప్పినది సమంజసమే. కాని విద్యార్థులంటే ఉడుకురక్తం అన్నమాట. వారికంటే ఓర్వి ఉంటుందా" అని ముక్తాయంపులో గాందీ వాదనకు తూట్లు పొడిచాడు ధర్మారావు.

ఇక కృష్ణాజిల్లా బోర్డు కవుల తక్కిన వ్యవహారాన్ని పట్టుకున్నారు. అప్పట్లో దానికి కె. లక్ష్మయ్య నాయుడు అధ్యక్షులు. వారి మీద విశ్వాస రాహిత్య తీర్మానం వస్తే అనుకూలురు 30 మంది, ప్రతికూలురు 17 మంది లేరారు. అయినా 31/5 వంతు అంగీకారం రానందుకు తీర్మానం వక్కకు నెట్టాల్సి వచ్చింది. ఈ గంభీరమైన ప్రభుత్వం అసలు జిల్లాబోర్డునే రద్దు చేసే యోచనకొచ్చింది. అప్పుడు కాంగ్రెసు నాళ్ల పదవులు పోతాయన్న భయంతో దాని వ్యవహారం తమకే వదలమని అడ్డీ పెట్టుకున్నాడు. ధర్మారావు ఈ కథంతా చెప్తూ "పదవులకు పాకులాడే మనుష్యులను వెనకబెట్టి దేశసేవ చేయటానికి కంకణం కట్టుకున్న వారినే అధికారులుగా చేయడం కాంగ్రెసు సంస్థ విధి. ఇకనైనా కాంగ్రెసు ఈ పాఠం బోధపర్చుకుంటుందని ఆశిస్తున్నాం" - అని తెరవెనక రాజకీయాన్ని ముందుకు తెచ్చాడు.

ఈ విధంగా రాజకీయాలను ప్రధానంగా వామపక్ష భావాల వెలుగులో పర్యాయించడం స్పష్టంగా కనిపిస్తుంది. విమర్శ కటువుగా కాకుండా మృదువుగా, వ్యంగ్యంగా ఉండటం కూడా చూడొచ్చు.

సాహిత్య రంగంలో కాగడా కృషి పరిశీలిస్తే అటు సంప్రదాయ వాదులకూ ఇటు అధునాతనులకూ ఆనందం కల్గిస్తుంది. కారణం ధర్మారావు ప్రవేశ పెట్టిన శీర్షికలు ఈరెండు తరహాల వారి బుద్ధులనూ పదునుపెట్టేవి. ధర్మారావు తత్వమే పాత కొత్తల మేలు కలయిక. దాన్ని వారు తమ కొత్తపాశీ వ్యాసాల్లో చాలా వివరంగా చెప్పుకున్నారు. ఆ ప్రణాళికతోనే ఇందులో శీర్షికలనూ నడిపాడు.

‘పద్య భిక్ష’ అన్న శీర్షిక కింద కొంతకాలం తెలుగుదేశంలోని ప్రజల జీవన పరిస్థితులను ఒక చిన్న గీతంలో గానీ, నాలుగు చరణాల్లో గానీ వివరించడని పాఠకులను కోరారు. “శ్లోకార్థేన ప్రవక్ష్యామి యదుక్తం గ్రంథ కోటిభిః” అన్న శ్లోకాన్ని గతంలో వీరు తాము నడిపిన ‘కొండెగాడు’ పత్రికకు కూడా నినాదంగా వాడుకున్నారు. దాన్నే కాగడాలో ఉపయోగిస్తూ -

“40 కోట్ల ప్రజలలో కోటి ముఖాల వీర తాండవం చేస్తున్న దారిద్ర్య సారం అంతా ఒక్క చిన్న పద్యంలో చెప్పలేకపోతారా? అని ఒక ఆశ కలిగింది. ఆంధ్ర కవి కుమారులకు దోసిలోగ్గి ‘పద్యభిక్ష’ పెట్టమని అడుగు తున్నాం” “ఏ పద్యమైనా సరే ఎలాంటి భాష అయినా సరే; మాకు బోధ పడాలి - కఠోరమైన దారిద్ర్యాన్ని స్పష్టంగా నూచించాలి.” అని సంపాదకులు దోసిలోగ్గారు. (1940 సెప్టెంబరు 25)

ఇది అక్టోబరు 9 వ సంచిక నుండి ఆరంభమైంది. సంచికలో అయిదు గురు, ఆరుగురు చొప్పున రాశారు. ప్రతి పద్యానికి చివర సంపాదకుల చిరు విమర్శ ఒక పంక్తిలో ఉండేది.

కొల్లగొట్టిన కోటిశు కొంప వోలె

పంట మళ్ళిన భారతావనిన నేడు

‘ఓసి - దారిద్ర్యమా’ - యన ‘నో’ యటంచు

నలుబదొక కోటి రుద్ధకంరాలబలుకు.

- బి.వి. సింగరాచార్య

(మంచి ఆరంభం)

ప్రళయ బై రవ భయద నర్తనము సేయు

క్షుభిత కంఠాళిమాలా విశుష్క ఘోష

జ్ఞామ దేవత శతకోటి చరణపూత
ముల దరిద్రోదర ఖుదాగ్నులను నేడు.

- బాపిరాజు

(సంస్కృతమయితే నేమి)

కట్టుబట్టలేక కడుపుకన్నము లేక
నిలువ నీడ లేక, నీరు లేక
మనువు లేక మరల మరణించగా లేక

బ్రతుకు వాని బ్రదుకు బ్రతుకె అగునె? - భాగవతుల శంకరశాస్త్రి⁶¹
(‘మరణించగాలేక’ మంచిముక్క) 1940 అక్టోబరు 16

ఆకటికి మ్రగ్గి చలిదెబ్బకలమటించి
మొండిరోగాల కవమానములకు లోగి
నాగరక సంఘమున కొక్క నవ్వు వినరి
పిలుచుచున్నాడు యమునహో - పేదవాడు.

- తుమ్మల సీతారామమూర్తి చౌదరి

(విసిరిన నవ్వు వెర్రెత్తించక తీరదు) 1940 అక్టోబరు 16

ఎండవానలకతడు సహింపలేని
అస్థిపంజరమైపోయి, అనుదినమ్ము
గోచి పీలికతో వడగొట్టుకొనుటె
జగతి బ్రతుకనులేడు, చావగను లేడు.

- పన్యాల వెంకటరంగనాథరావు

(చావగను లేడట - మేలు) 1940 నవంబరు 20

ఆకలో ఆకలో యంచు అడలనేల
చివికి జీర్ణించి పిగులు గోచియును లేక
తైన దేవుని వలె తోడు మానమునకు
చేతులర్పించి మిడుకుచు చీకటింట.

- సముద్రాల

(మానానికే లేదు, ఆకలికెక్కడిది?) 1940 డిసెంబరు 11

1941 జనవరి కాగడా నుండి ఈ పద్య భిక్షను “దేవుడికొక ప్రశ్న.
ఒక్కదే ప్రశ్న: ఘటయినది - ముక్కు మీద గుద్దినట్టు” ముఖాముఖిగా
ప్రశ్నించడం ఆరంభించారు. దేశ దారిద్ర్యాన్ని జనం దృష్టిలోకి తెచ్చారు.
దీనికి కారణం ఎవరని ప్రజలు హేతువాదంతో ఆలోచించేలా చేశారు. దేవుడూ.
అదృష్టాల చక్రంలో పడి నలిగే భావాలను తుడిచేస్తూ సరైన దిశకు మళ్ళించ
డానికి చేస్తున్న ప్రయత్నమిది.

కులము పేరిట కొందర గొప్ప జేసి
మతము పేరిట కొందర మతులు చెరచి
రాతి బొమ్మల పూజయే నీతి చేసి
దేవుడా - కంటబడకుండ తిరిగెదేల ?

- కొసరాజు

జీవ సుఖదాయి యౌ దేవదేవుడన్న
అందని సుఖానుభవముల కాసగొల్పి
ఆరని నిరాశ నెదల తూర్పారబట్టి
జీవితమంత కాల్చి హింసించనేల ?

- శ్రీవాత్సవ

సృష్టి అంతా నేనె చేసినానంటావు
అంతవాడవు నీవు అయితేను ఓ దేవ,
అల్పులం మాచేత అడిగించుకోనేల ?

ఇన్....న్ ని లోపాలా ? కన్నున్నదా లేద ?

- కాంతం

పైవన్నీ 1941 జనవరి జన్మదిన సంచికలోవి. కాంతం బహుశా
మునిమాణిక్యమే కావచ్చు.

జవ్వనము మోసులెత్తిన చానకపుడె
పటిక రాళ్ళను మించు గుబ్బలనమర్చి
చయ్యననె వాని దూది పింజల నొనర్చ
కాంక్ష చావనిదేయేల - కటికవాడ.

- పైడిపాటి....శాస్త్రి.

(1941 జనవరి 8).

నీవు వుట్టించు తండ్రివి నే సుతుడను
సత్యమని యొప్పుకొందు, సంశయము కలిగె
తండ్రి కొడుకుల మధ్య, మధ్య తెరవేల ?
ఎపుడు కనులగానబడవదేమి దేవ ?

- నార్ల చిరంజీవి.

(1941 ఫిబ్రవరి 5).

దేశ దారిద్ర్యానికి మూల కారణం దేవుడు రాదన్న వాదాన్నీ, బావాన్నీ
సూటిగా పాఠకుల సనస్సులోకి ప్రసరించేలా చెప్పించారు. ఇక కర్తవ్యం
బోధపర్చడానికి ధర్మారావు ఉద్యుక్తులౌతున్నారు. దారిద్ర్య కారణం ఇది
కాదన్న తర్వాత ఏది ? దాన్ని సమూలంగా నాశనం చెయ్యడానికి ఎవరు
ముందుండాలో ? ఉంటే వాళ్ళకుండాల్సిన బావమేమిటి ? - అదే దేశభక్తి.

సరిగ్గా ఇదే కాలానికి దేశం అట్టుడికినట్టుడుకుతోంది. అంగ్లేయుల
దమనకాండ అధికమైంది. కమ్యూనిస్టు పార్టీ జనంలో వెన్ను దన్ను యువకు

లను ప్రభుత్వం మీద పోరాటానికి సిద్ధం చేస్తోంది. ఎన్ని సంరక్షణ చట్టాలున్నా యువత వామపక్ష భావాలవైపు తియ్యి నీటికి చేపల్లా ఎదురెక్కుతూంది. త్యాగం యువకుడికి వర్యాయపదమైంది. రాష్ట్ర రాజకీయాల్లో కూడా స్వరాష్ట్రోత్సాహం పెల్లుబుకుతోంది. ఇలాంటి సమయంలో కావలసింది దేశభక్తి. కనుకనే ధర్మారావు తన పద్యభిక్ష శీర్షికను అటు తిప్పాడు.

1941 జూలై 30 సంచికలో నాలుగు చిన్న చరణాలలోకి మీ దేశభక్తి భావాన్ని కాచి వేడివేడిగా పంపండని - ప్రకటించారు.

తుచ్చుల నోళ్ళను మెలగుట వల్లా
దుష్టుల నాల్గుల తిరుగుటవల్లా
దేశభక్తి - నీ పేరునగాదా
దేశద్రోహం జరిగేదంతా.

- సదాశివం

(ఇదీ బురఖాదారులు చేసేవని)

కటిక చీకటి కోనలో గనులు మూసి
ఉక్కు కటకటాలను తలగ్రుక్కికొనుచు
జీర్ణగళగీతముల బాది చివికిపోవు
ఎందు గుండెల 'తల్లి' నేనెప్పుడు గాతు.

- నార్ల చిరంజీవి

(ఎందుగుండెల తల్లిని కావడా ,కొడుకు) 1941 ఆగస్టు 20

ఈ విధంగా పద్యభిక్షలో పలువురు ప్రసిద్ధులూ, యువకవులూ పాల్గొన్నారు. తర్వాత కేవలం ధర్మారావు నిర్వహించిన మరో సాహిత్య శీర్షిక 'వరాక్'. దీన్ని 1940 మే 22 నుండి నిర్వహించారు. "పాఠమాటలే అయినా సమయాసమయాల్లో పనికివస్తాయి. మరిచిపోకుండా కొంచెం మననం చేసినట్టూ ఉంటుంది; కాబట్టి వరాకు చెప్పి ప్రకటిస్తున్నామ"ని ఆరంభించారు. ఇందులో ప్రాచీనకవులు అప్పుడప్పుడు దెప్పిన పద్యాలనూ, శ్లోకాలనూ తీసికొని వాటికి సంక్షిప్తంగా వ్యాఖ్య చెప్పేవారు.

"ఒక సంస్కృత పద్యాంశుడికి తెలుగు కావ్యాలంటే చాలాసీచమయిన అభిప్రాయం ఉండేది. ఒకనాడు ఆస్థానంలో అతడు ఆ అభిప్రాయం ప్రకటించాడు. 'ఆంధ్ర భాషామయం కావ్యం అయోమయ విభూషణం'. ఆంధ్రభాషా కావ్యాలు ఇనుముతో చేసిన నగలన్నాడు. ఆంధ్ర కవి ఊరుకుంటాడా. 'కాదు కాదండోయ్. "సంస్కృతారణ్య సంచారి విద్వన్మతైభ శృంఖలం". ఆ సంస్కృతం అడవులలో ఒళ్ళు మరచి తిరుగుతున్న పండితులనే ఏనుగులకు అంకుశం సుమండి" అన్నాడు. గట్టిగా తగిలి ఉంటుంది అంకుశంపోటు.

ఇది దీని తరహా. ఇందులో సుగా ధర్మారావు మారిన తన ఆభిప్రాయాలను ప్రకటిస్తూనే ఉన్నాడు. కొత్తపాళిలో అన్నట్టు వీరు వీధి పట్టినా మిషనరీ పట్టుదలతో చేసేవారనడాని కిదొక నిదర్శనం. అలా చేయనందువల్లే వ్యావహారిక ఖాషాఉద్యమం పండితులను దాటి జనంలోకి వెళ్ళలేకపోయిందని ధర్మారావు భావం కూడానూ.

అలాగే సాహిత్య విమర్శకుల రంధ్రాన్వేషణానికిని పరోక్షంగా ఇలా చెప్పారేమోననిపిస్తుంది - మరో వరాక్తో. కుకవి నిందను ప్రస్తావిస్తూ -

“ఇష్టదేవతా ప్రార్థనంతో పాటు కుకవి దూషణం గూడా చెయ్యాలన్నారు. గట్టి నోరుంటే, తిట్లు బలంగా వినిపించేది. ఒకడు :

నక్కలు బొక్కలు వెతకును

అక్కరతో ఊరబంది అగడిత వెతకున్

కుక్కలు చెప్పులు వెతకును

తక్కటి నా లంజకొడుకు తప్పే వెతకున్.

అని తప్పులు వెతికేవారిని ఆశీర్వదించాడు. ఉపమానాల సదృశ్యంవల్ల, పైన చెప్పిన మూడు సంగతులు, ఎంత సహజంగా ఉన్నాయో, ఈ నాలుగో సంగతి గూడా అంత స్వభావసిద్ధం అని నిరూపించాడు. ఆ పైమూడింటియందు ఎటువంటి అసహ్యం కలుగుతుందో ఈ నాలుగోదానియందూ అలాటి అసహ్యమే కలిగించాడు కవి.

ఈరకంగా అనేక చాటుపులను ధర్మారావు సామాన్య పాఠకులకర్థం అయ్యే రీతిలో చిన్నచిన్న వ్యాఖ్యానాలతో ఈశ్చికలో పొందుపర్చాడు ఒక్కొక్కసారి 3, 4 వద్యాల చొప్పున 15, 16 సంచికల దాకా దీన్ని నడిపాడు. కొత్తగా సాహిత్యంతో పరిచయం కలుగుతున్నవారికీ, తరగతుల్లో పాఠాలు చెప్పేవారికీ ఇవి సదాఠంజకత్వానికి ఉపయోగపడే మసాలాలు. సాహిత్యపు రసగుల్లలు.

మొదటి సేత, పెద్దల సుద్దులు చిన్నల పెన్నిదులన్నీ కూడా ఎక్కువ భాగం సాహిత్యపరమైన శీర్షికలే. తెలుగు రచయితలు అనేక విషయాల మీద అప్పుడప్పుడు తమ రచనల్లో వెలిబుచ్చిన ఆభిప్రాయాలను పెద్దల సుద్దులు చిన్నల పెన్నిదులన్నీ దానిలో ప్రకటించేవారు.

‘శ్రీపురుషుల సమస్య’ అంటూ ‘పురుషుణ్ణి చూసి కలవరపడి సిగ్గుపడి యెడంగా పోయే ప్రతి శ్రీ హృదయంలోనూ వ్యభిచారం చాక్కునే పుంది’ - అన్న చలం సూక్తిని, ‘కవి భావన’ అంటూ కృష్ణశాస్త్రి “భావనాశక్తి

గొప్పది. అది అందరి కవులకూ వుండదు. ఈ భావన వెనుక యుగాల్ని చిత్రిస్తుంది; ముందు యుగాల్ని చూపిస్తుంది. ఈ భావన యితరులకు వెర్రిగా ఉన్నా కవులకు మాత్రం హాయిగా ఉంటుంది. ఇది కవులకు ప్రత్యేకత" - అన్న మాటలనూ ప్రచురించారు. సిట్టుదల పనికిరాని పట్టుదేనో? రేశలంగం సూక్తి ద్వారానూ, శిల్పికి సత్యమే లక్ష్యమంటూ ఘుఘ్నూరి వారి గూటలనూ ఉదాహరించారు. ఈశ్వరికలో గురజాడ చలం, కుటుంబరావు, అబ్బూరి, పింగళి, కాటూరి, పద్మమంచి, ఇంద్రగంటి, వేదుల, రాయప్రోలు, వేంకట పార్వతీశ్వర కవులు, బుర్రరాజు, తదితర ప్రముఖ సాహితీ వేత్తల గూటాలను ప్రసారం చేశారు.

మొదడుకు మేతలో - అంతర్జాతీయ రచయితల భావాలను చాలా కొద్ది సంచికల్లోనే వేశారు. కిరీకాంక్ష గురించి మిల్టన్ భావాన్ని 'కిరీ' అన్న శీర్షిక కింద "అన్నీ విడిచిన ఆతిథ్యోక మహానుభావులనెయినా ఆఖరు దాకా వదలని అభిలాష - కిరీ" అని ప్రకటించారు (1941 నవంబరు 19). అలాగే పొగడత గురించి "సాయం- ఇచ్చిన వాడికి పుచ్చుకున్నవాడికి మేలుచేస్తుంది. అలాగే పొగడడం- చేసిన వాడినీ చేయించుకున్న వాడినీ పాడుచేస్తుంది"ని 'షేక్స్పియర్' సూక్తిని ప్రచురించారు. (1941 అక్టోబరు 8). అదే విధంగా 22 అక్టోబరు 1941 సంచికలో "చచ్చాడనగానే చిత్రం కిరీద్వారాలు తెరుచు కుంటాయి; అనూయకవాటాలు మూసుకుంటాయి" అంటూ పెద్దఅభిలాషణనూ అచ్చేశారు. ఈ రకంగా ఆలోచనా సరళిలో కొత్త భావాలనూ, నూతన వ్యాఖ్యానాలనూ ప్రవేశపెట్టడానికి ధర్మారావు ఈ రెండు శీర్షికలనూ ఉపయోగించుకున్నారు. అదే విధంగా జనం తరచూ వాడే నానుడులను కొన్ని ఇచ్చి "ససేమిరా, నందోరాజా భవిష్యతి, కించిత్ భోగోభవిష్యతి" లాంటి వాటిని వివరించమని 'ఏమిటి మాటలు' అన్న ఆతి చిన్న శీర్షిక (1942 మార్చి 4)లో పాఠకులను కోరారు. జనాన్ని విద్యావంతులను చెయ్యడంలో పత్రికల పాత్రను బాగా గుర్తించినవారు కనుకనే ధర్మారావు ఇలాటి ప్రయోగాలను చేయడానికి సాహసించారు.

పత్రికలు ప్రజల్లోకి బాగా వెళ్ళడానికి ప్రధానమైంది చాటి నిర్వహణలో ప్రజలకూ పాత్ర ఉన్నట్టుగా వాళ్ళు భావించేలా చేసినప్పుడే. దానికి మార్గం చర్చా వేదికలను ఏర్పాటు చెయ్యడం. ఏడో సాంఘికమో, సాహిత్యమో ఒక సమస్యను వేసి పాఠకులను రెచ్చగొట్టి చర్చలో వాళ్ళు పెద్ద సంఖ్యలో పాల్గొనేలా చేయడం. దీనికి సంపాదకుడికి లా తెలిసి, నేర్పూ ఉండడం అవసరం. ముందు ప్రజలకు చాలా సన్నిహితమైంది, ఆసక్తి ఉన్నది అయిన సమస్యను

ఏరుకోవాలి. దాన్ని జనం మధ్యకు భావాలను రెచ్చగొట్టేలా వినరాలి. అయితే అంతటితో సంపాదకుడి పని తీరదు. చర్చను తను ఆశించిన దిశలో నడపడానికి, చాలా కాలం కొనసాగించడానికి చర్చల్లో కనబడకుండా తాను పాల్గొంటుండాలి. చర్చతోక సందర్భంలో వ్యక్తిగత దూషణల స్థాయికి దిగ జారే ప్రమాదాలుంటాయి. అప్పుడే సంపాదకుడి ఓర్పు నేర్పులకు పరీక్ష. ఎవరినీ నొప్పించకుండా చర్చ అంతటితో ఆగకుండా అటూ ఇటూ సమాధాన పరుస్తున్నట్టుక నిపించి కనిపించకుండా నెగ్గుకురావాలి. ఇలాటి పరీక్షలో మొదటి చర్చావేదికలోనే సంపాదకుడు అసమర్థుడుగా పడుగురెడుటా బయటపడే భవిష్యత్తులో ఆసంపాదకుడు చర్చా వేదిక ఊసు మరెత్తనక్కరలేదు. అన్ని కోణాల నుండి వచ్చే విమర్శలకు సంపాదకుడి అమ్ములపొదిలో తగిన బాణాలుండాలి. అన్నిటికన్నా ముందు భాష మెత్తగా సంపాదకుడి చేతిలో మైనంలా మెదిలి ఒదిగిపోవాలి.

ధర్మారావు కాగడాలో ఇలాటి ఏడెనిమిది చర్చావేదికలను పలు విషయాల మీద ఈ రెండు సంవత్సరాలలో నిర్వహించాడు. వీటిలో ప్రధానంగా సామాజికాంశాలు ఎక్కువ. సాహిత్య విషయాలు కొన్ని రాజకీయ ప్రసక్తలు మరికొన్ని కూడా ఉన్నాయి.

కాగడా ఆశయాల్లో ఒకటిగా వర్ణాంతర వివాహాలూ - శ్రీల సమస్యలూ అంటూ ఒకసారి 41వ జన్మదిన సంచికలో ధర్మారావు చెప్పుకున్నాడు. దీనికి వారు 1940లోనే నాందీవాచకం వల్కారు.

‘ప్రేమించినవాడిని పెళ్ళి చేసుకోవాలా వద్దా’ అని ప్రశ్న వేసుకుని పద్దు- అని సమాధానం చెప్తూ 40 జూన్ 1వ తేదీ సంచికలో సత్యవతి వ్యాసం ఒకటి వచ్చింది. దాంతో రథన ఆరంభమైంది. 19వ తేదీ సంచికలో ‘అసలు పెళ్ళి చేసుకోవాలా?’ అని మొదటికే మోసం పెడ్తూ ఆ. వేం. రా. ఒక వ్యాసం రాశారు. సత్యవతికి సవాల్. అంటూ ఇనుమర్తి వీరభద్రరావు ఒక శ్రీకి ఎన్ని పెళ్ళిబ్బ కావాలని- మరో సంచికలో ప్రశ్నించారు. వెంటనే చలసాని రామారాయ్ దసమే మూలంగా ఉన్న ఈ సమాజంలో అసలు ప్రేమకు స్థానం వుందా? అన్న అనుమానంతో చక్కని ఆర్థిక పునాది మీద సమస్యను పరిశీలిస్తూ ఓ వ్యాసంరాశారు. ఇలా చర్చ రసవత్తరంగా సాగు తున్న దశలోనే ‘పెళ్ళి దాని పుట్టుపూర్వోత్తరాల’ను ధర్మారావు వ్యాసాలుగా ప్రతి సంచికలో ప్రచురించడం ఆరంభించాడు. సమస్య రెండంచులా అంటు కుంది. పురుషుడు శ్రీనే పెండ్లిండును చేసుకోవాలని మరో సంచికలో భీమన్న

ఊహించని కోణం నుండి నివ్వబడించారు. ఇలా సాగిన చర్చల్లో మంత్రిరావు సత్యనారాయణ, జగం, వసంతలు సత్యవతిని సమర్థిస్తూ తూలనాడ్డూ పాల్గొన్నారు. సత్యవతి సవాళ్లకు జులై 31 సంచికలో 'శ్రీమతి దేవి' సమాధానం చెప్తూ పురాణాల నన్నిటినీ జల్లెడపట్ట ఆనాడు కూడా పురుషుడికి శ్రీప్రేమ లేదనీ, స్వార్థానికి వాడుకున్నాడని అంటూ చాలా తార్కిక జ్ఞానంతో సత్యవతి వాదనను సమర్థించారు. బండి బుచ్చయ్యచౌదరి, వి. కాశి, మధునాపంతుల వెంకట సూర్యనారాయణమూర్తి, చెన్నాప్రగడ తిరుపతిరావు ఇంకా అనేకమంది పాల్గొన్నారు. చివరకు సంపాదకులే సెప్టెంబరు 11 సంచికలో ఇక దీన్ని వచ్చే సంచికతో ముగిస్తామని బతిమాలుతూ ఆపాల్పి వచ్చింది. సత్యవతి తమ సమాధానాన్ని సెప్టెంబరు 21 సంచికలో కొంత, అక్టోబరు 2వ సంచికలో కొంతా రాసి, 9వ సంచికతో చర్చను ముగించారు. వారి ప్రధాన వాదం ప్రేమను పెళ్ళిబేరంగా నాడకూడదంటూ, ధనానికే ప్రముఖ స్థానం ఉన్న ఈ సమాజంలో ఉన్నది. ప్రేమ అనలేమని, కామం అనవచ్చనీ అన్నది. భార్యాభర్తల సంబంధాలూ, భర్త చనిపోతే భార్యకు జరిపే కేశఖండనం లాంటి అనాగరక సంస్కారాలూ ఈ చర్చల్లో వచ్చాయి. స్కూలు విద్యార్థులను సైతం ఇది ఆకర్షించి, చర్చల్లో నిర్మోహమాటంగా పాల్గొనేలా చేసి, సుమారు నాలుగైదు నెలలు సాగింది. చివరకు సంపాదకులుగా "మనకు కావలసింది చైతన్యం, భావ సంచలనం. అది కలిగింది. చాలామంది చక్కగా ఆలోచించారు" అని అంటూ ముగించారు. భీమన్నను చర్చ విషయమై అడిగితే ఆరోజుల్లో ఇది బాగా యువకుల్లో సంచలనం రేపిందని అన్నారు. ఇంతమా ఆ సత్యవతి ఎవరో కాదు ధర్మారావే.

ఇలాంటిదే 'కుటుంబాలలో పరిస్థితులు' - అన్న విషయం మీద చర్చ. ఇందులో తాపీ వారే ఎక్కువగా కుటుంబం అందులోని వ్యక్తులు వాళ్ల జీవించే 'జమిలి బతుకులు' వీటిని బహిరంగపరుస్తూ అనేక మారుపేర్లతో వ్యాసాలు రాశారు. కుటుంబంలో ప్రేమ, ఆదర్శం అన్నవి వట్టి మోసాలని 23-7-41 సంచికలోనూ, 30-7-41 సంచికల్లోనూ ఇబ్బన్, షా, ఆస్కార్ వైల్డ్ల రచనలనూ వత్తాసుగా తీసుకొని నిరూపించారు. ఇలా ఉండే మన కుటుంబాలలో సంబంధాలు, విలువలు పూర్తిగా మారాలని వదేవదే చెప్పారు. దుష్టబుద్ధి, నీతి పరుడన్న మారు పేర్లతో ఈ వ్యాసాలు (6-8-41) రాశారు. ఇందులో మన కుటుంబాలలోని వారి 'హైపామిలి' లక్షణాలను తూర్పారబట్టారు. 22-10-41 సంచికలో 'కుటుంబాలలో ఉన్న కు...' అన్న వ్యాసంలో లక్షణ పట్టాయక్ అన్నవారు కులాలను తెల్పే గుర్తులు పేర్లకు తగిలించుకోడాన్ని బాగా విమ

ర్పించారు. బ్రాహ్మణులు అంటే గొప్ప అన్న భావంతో తెలుగునాట వస్తున్న కమ్మబ్రాహ్మణులు, నాయీ బ్రాహ్మణులు, గౌడ బ్రాహ్మణులు, విశ్వ బ్రాహ్మణుల వంటి కులాలను వ్యంగ్యంగా ఎత్తిపొడిచారు. ఇదంతా డబ్బుతో ముడి పడింది తప్ప జ్ఞానంతో కాదని తేల్చారు. కుటుంబాలలో స్వచ్ఛత, నిర్మలత్వం ఉండాలంటే డబ్బుతో ప్రమేయంలేని కుటుంబ సంబంధాలుండాలని, కులాల వట్టింపులుండని సమాజం రావాలని అందుకోసం ప్రస్తుత సామాజిక విలువలు తప్పనిసరిగా మారాలనే సూత్రం ఈ వ్యాసాలలో గర్భితంగా సాగుతుంది. ఇవన్నీ ధర్మారావు మారుపేర్లతో రాశారు. 62

తర్వాత “మత్స్య కూర్మ వరాహశ్చ...” అన్న శ్లోకం ఆధారంగా రివ అవతారం ఏది? అని ఒక చర్చను “పండితులకు పని కల్పించారా? ఏమన్నారు? కొంచెం వ్రాసి పంపించండి.” అంటూ 15-1-41 సంచికలో అహ్లానించారు. కృష్ణుడని కొందరూ, బలరాముడే అని కొందరూ అనేక ప్రాచీన గ్రంథాలూ, పురాణాలను సాక్ష్యాలు పలికిస్తూ రచనలు సాగించారు. బలరాముడేనని ధర్మారావు సాధికారికంగా నిరూపించారు.

మరో చర్చావేదికలో ‘సాహిత్యం చేయవలసిన పని’ని గురించి చాలా నిశితంగా వాదోపవాదాలు జరిగాయి. ఆరోజుల్లో ఆంధ్ర ప్రభ (14-12-41 సంచిక)లో జి.వి. కృష్ణారావు ఒక వ్యాసంలో ఈ విషయాన్ని తడుముతూ రాశారు. దానికి సమాదానం యం. వెంకట్రావు ఒక పెద్ద వ్యాసాన్ని 41 డిసెంబరు 10, 24 సంచికల్లో ఈ చర్చావేదికను పయోగించుకుని రాశారు. వీరు పులుపుల శివయ్యగారేనంటూ మోహనరావు సాక్ష్యం పలుకుతున్నారు. చదల వాడ పిచ్చయ్య సమాజానికి సాహిత్యానికి ఉన్న సంబంధాన్నీ అది చేయ వలసిన పనినీ అప్పటికే ధారతదేశంలో వచ్చిన (1936 నుండి) అభ్యుదయ రచయితల ఉద్యమ ఆదర్శాల వెలుగులో వివరించారు (14-12-1941).

ఎం.ఎన్. రాయ్ అంతకు ముందే ఈ ప్రాంతమంతా పర్యటించి తన భావ బీజాలను నాటిపోయారు. ఆ మొలకలన్నీ తలెత్తడం ఆరంభించి ప్రపంచ కమ్యూనిస్టు ఉద్యమంలో రాయ్ లక్షణాలనే కొందరు పుణికి పుచ్చుకుని ఇక్కడా ప్రతి సమస్యనూ పరిశీలించడం ఆరంభించారు. ఇందులోని బంధా రాన్ని ‘గబ్బిలాల విజృంభణ’ అంటూ (5-2-41) ఓ వ్యాసం రాశారు. చివరకు పత్రికాభిప్రాయంగా రాయజం సరైన ఆలోచనా విధానం కాదు. అంటూ నిర్ధారించారు. ఈరకంగా వామపక్ష రాజకీయాభిప్రాయాల్లో పెదధోరణులుగా తలెత్తిన వాటిని కూడా నాడు కాగడా సజాగ్రీయంగా విమర్శించింది. ఇందులో సెట్టి ఈశ్వరరావు, తాపీ మోహనరావుల పాత్ర చాలా ఉంది.

ఇన్ని రకాలుగా జనంలోని ఆలోచనావిధానాన్ని మధించి నిజాన్ని వెలికి తీయడానికి కాగడా శ్రమించి నఫలమైంది.

ధర్మారావు ఈ చర్చలన్నిటో నిరంతరం పాల్గొంటూనే, ఇనవ కచ్చుడాలు, పెళ్ళి దాని పుట్టుపూర్వోత్తరాలు, అవన్నీ నీకళ్ళేనా నాటిక⁶³, ఆడుదాని ఆలోచన అన్న కుప్రిన్ కద (అనువాదం 12-6-40) రాన్ని కవి తలు ప్రచురించారు. అనేక చిన్నచిన్న విషయాల మీద చక్కని పరిశోధనాత్మక వ్యాసాలు రాశారు అలాటివాటిలో 41 నవంబరు 19న రాసిన నవ్వు, 41 డిశంబరు 5 న రాసిన సృష్టికి మూలం ఏది అన్నవి ఉన్నాయి.

ధర్మారావు 1933 నుండి 1936 వరకూ ఏపీ రాయక యానంగా ఉన్నాననీ, చాలా వేలపేజీల ప్రపంచ సాహిత్యం, సామాజిక శాస్త్రాలను చదివాననీ కొత్త పాఠి పీఠికలో రాసుకున్నాడు. ఆ అధ్యయనం వెలుగులే ఈ కాగడాలో ప్రతి అక్షరంలోనూ, వ్యాసంలోనూ కనిపిస్తాయి. పృతి సమస్యనూ మూలమట్టంగా పరిశీలించడం, చుట్టూరా ఉన్న సమాజ ప్రభావంతో ముడిపెట్టి ఆలోచించడం, గత చరిత్రను అంచనా వేస్తూ ఈ సమస్యను వివరించడం అన్న లక్షణాలన్నీ ఈ పత్రికలో ధర్మారావు రాసిన పృతి రచనలోనూ కనిపిస్తాయి.

కాగడా పత్రిక శ్రీ ఉద్యమాన్ని,⁶⁴ విద్యార్థి ఉద్యమాన్ని (వాటి మహా సభల వివరాలను ప్రకటించింది), రైతు ఉద్యమాన్ని (ధర్మారావు స్వయంగా గుంటూరు జిల్లా రైతు మహాసభల్లో పాల్గొన్నారు. ప్రారంభకులు కూడానూ. 24.2.41 రిపోర్టు, 19.3.41, కాగడా)- పీటన్నిటికీ తలమానికంగా ఆంధ్ర రాష్ట్ర ఉద్యమాన్ని బలపర్చింది.

ఆంధ్ర రాష్ట్ర స్థావనకోసం పత్రిక ద్వారా ధర్మారావు చాలా కృషి చేశాడు. రాష్ట్ర కాంగ్రెసు నాయకత్వంలో అనేకసార్లు కనిపించిన ఊగిసలాట ధోరణులను కాగడా గాలి విసురుల్లోనూ, సంపాదకీయాల్లోనూ బాగా విమర్శించాడు. కాంగ్రెసు నాయకుల్లోని తమిళులు తెలుగులకు చేస్తున్న అన్యాయాలను సత్యమూర్తి, రాజాజీలాంటి వారికి బహిరంగ లేఖలను రాసి ప్రచురించి వెల్లడించాడు ధర్మారావు. తెలుగువాళ్ళు తమకుకామే వూనుకొని ఉద్యమించింది ఈ నాయకులవల్ల కానేకాదని అనేకసార్లు హెచ్చరించాడు. ఈ రకంగా ధర్మారావు ఆంధ్ర రాష్ట్ర ఉద్యమాన్ని - నిర్మించారని అనలేము కానీ - దాన్ని జనం మధ్యకు తీసికెళ్ళి జనంలో చైతన్యం రగుల్తోల్పారని అనవచ్చు.⁶⁵

పీటన్నిటినీ మించి ప్రధానంగా నాటి ఆంగ్ల ప్రభుత్వం కమ్యూనిస్టు పార్టీ మీద జరుపుతున్న దమనకాండనూ, అత్యాచారాలనూ, సంరక్షణ చట్టాల పేరుతో చేసిన నిర్బంధాలనూ, వాటిని విచారస్తున్నామనే కోర్టు ప్రహసనాలనూ

కాగడా బాగా ప్రచురించింది. మోహన్ కుమార మంగళం - ఇంకా అనేక కమ్యూనిస్టు నాయకుల మీద నాడు పెట్టిన మద్రాసు మట్ట కేసును యథా తథంగా ప్రజలకు కాగడా తెలియ చేసింది. సత్యాగ్రహ సమరంలో వివిధ పార్టీల ప్రాతినిధ్యాన్ని సరిగా అంచనా వేసి వార్తల రూపంలో, వ్యాఖ్యల రూపంలో వెల్లడించింది. అంతర్జాతీయ విషయాలనూ, సోషలిస్టు దేశంలోని అనేక విషయాలను వ్యాసాల రూపంలో ప్రజల్లో ప్రచారం చేసింది.

ముఖ్యంగా యుద్ధం ప్రపంచానికి ఎంత వినాశకరమైందో తెల్పుతూ, హిట్లరు యుద్ధకాలపు ఎత్తులను జిత్తులనూ బహిరంగ పరుస్తూ వ్యాసాలు ప్రకటించింది. 'చరిత్రలో రక్తముద్ర' అంటూ 3.9.41న ఒక వ్యాసంలో హిట్లర్ రక్తదాహాన్ని, చరిత్రకు చెక్కున్న ద్రోహాన్ని, ప్రపంచానికి పెడున్న చిచ్చునూ ధర్మారావు చాలా విపులంగా, నిశితంగా రాశాడు.

రెండవ ప్రపంచయుద్ధం, కాంగ్రెసు ఊగిసలాట విధానం, ద్రవ్యోల్బణం, కార్మికులు తమ హక్కుల కోసం భారతదేశమంతటా జరుపుతున్న సమ్మె పోరాటాలు వీటన్నిటినీ కాగడా ప్రతిబింబించింది. ఆ రోజుల్లో ఈ పత్రిక 'తమపత్రిక'ని కమ్యూనిస్టులూ, తమదేనని సాహిత్యకారులూ, వీధి వీమైనా ప్రపంచం మొత్తాన్ని కళ్ళముందు చూపెద్దోందంటూ సామాన్య ప్రజలూ అనుకుంటూండేవారు.

ప్రతి ఆరునెలల సంచికలనూ కలిపి చాల్యాములుగా ఆమ్మి కొత్త వరవడి పెట్టారు కాగడా సంపాదకులు. జన్మదిన సంచికలను భద్రపరచుకో దగ్గ విలువైన సంచికలుగా రూపొందించేవారు కాగడా నిర్వాహకులు. యుద్ధ సమయంలో మద్రాసులో బాంబులు పడడంతో పత్రికను 1942 మధ్యలో ఆపేసి ధర్మారావు చల్లపల్లి వెళ్ళాడు.

1949 లో జనవాణి వారపత్రిక ఆరంభించేవరకూ ధర్మారావు విజయవాడ కేంద్రంగా పనిచేశాడు. నాటి రాష్ట్ర ప్రభుత్వం వీరిని రీజినల్ వార్ టెక్నిషియన్స్ రిక్రూటింగ్ ఆఫీసరుగా నియమించింది. అంతకు ముందే అంటే యుద్ధం ఆరంభం కాగానే ధర్మారావును ఈ పదవికి అహ్వానిస్తే వారు తిరస్కరించారు. జర్మనీ సోవియట్ యూనియన్ మీదికు తన సైన్యాలను పంపడంతో యుద్ధ స్వభావంలో మార్పు వచ్చింది. అంతవరకూ సామ్రాజ్యవాద యుద్ధంగా ఉన్నది ఒక సోషలిస్టు దేశంతో హిట్లరు తలపడడంతో ప్రపంచంలోని సోషలిస్టు అభిమానులూ, కమ్యూనిస్టు అభిమానులూ హిట్లరు చర్యను మరింతగా గర్హించడం ఆరంభమైంది. అతడి సమాధి రష్యా దేశ భక్తుల చేతుల్లో ఉన్నదన్న మాట సీసమే. అయినా ఇతరులూ నాజీ వ్యతిరేక శిబిరంలో చేరడం

అవశ్యకమైంది. సరిగ్గా ఈ పరిణామ కాలంలో ధర్మారావుకు తిరిగి ఈ ఉద్యోగం కోసం పిలుపొచ్చింది. వెంటనే అంగీకరించాడు.⁶⁶ విజయవాడ కార్యస్థానంగా రాయలసీమ, సర్కారుల్లో తిరిగాడు. జాషువా, కొమ్మూరి పద్మావతి లాంటి ప్రముఖ కవులనూ, రచయితలనూ ఈ యుద్ధ ప్రచార యంత్రాంగంలోకి ధర్మారావు తీసుకొచ్చాడు. వార్ డెక్లియేషన్స్ రికూటింగ్ ఆఫీసర్ గా ఉన్నప్పుడే అట్లూరి పిచ్చేశ్వరావునూ నేపీలోకి తీసుకున్నాడు.

ఈ కార్యక్రమంలో ధర్మారావు రాయలసీమలో తిరుగుతున్న కాలంలోనే కాలికి 'ఎగ్జిమా' వచ్చింది. జీవితాంతం వరకూ వారిని వేదించింది. సాధారణంగా పంచ కట్టుకునే వారు దీనివల్లే 'గూడకట్టు' కట్టుకోడం ఆరంభించారు. చనిపోయేవరకూ అలానే కట్టుకున్నారు.

దేశం పోయిన పోకిళ్ళను ధర్మారావు గమనించాడు. పచ్చిన మార్పులను పరిశీలించాడు. జన చైతన్యం ఏ మేరకు పెరిగిందో తగుట్కొన్నాడు. ప్రజాస్వామ్యాన్ని మూడు పూలూ ఆరు కాయలుగా చేస్తామంటూన్న ప్రభుత్వ విధానాలనూ ఆకళింపు చేసుకున్నాడు. మళ్ళీ పత్రిక నడపడం అవసరమనే భావించాడు. అందుకు సన్నాహాలు పూర్తి చేసుకున్నాడు. 'జనవాణి' పత్రిక (వార) నడపడానికి నిశ్చయించుకున్నాడు.

జనవాణి

“నాటి జనవాణి పరతంత్ర. నేటి జనవాణి స్వతంత్ర. అప్పటిలాగ ఇప్పుడు గూడా, మీ సేవచేయడమే మా దీక్ష. కాగడా పట్టుకుని కల్లాకపటము లేకుండా సత్యాన్ని కనబరచడమే మా పని. జంకూ గొంకూ లేకుండా జనవాణిని ప్రకటించడమే మా ఉద్యోగం. అన్ని రంగాలలోనూ ఆంధ్రుల పురోగమనానికి పాటుపడడమే మా నూత్రం.” అంటూ ధర్మారావు 8.2.1949 న తొలి సంచికలో రాస్తూ 'జనవాణి'కి ఉపక్రమించారు. కాగడా పత్రికను కొన్ని నూత్రాల ఆధారంగా నడిపితే, దీన్ని పూర్తిగా ఆంధ్రుల పురోగమనానికి అవసరమైన అన్ని రంగాలకూ అంకితం చేశారు. పెట్టుబడిదారీ వ్యవస్థలో సామాజిక చైతన్యం రాజకీయం ద్వారా వ్యక్తమవుతుంటుంది. ఈ అంశం బాగా గుర్తెరిగిన ధర్మారావు తన చుట్టూ ఉన్న పెట్టుబడిదారీ వ్యవస్థా-దాని. కుక్కూ,

మేలు కీళ్లను, తద్వారా సంక్రమించే విషయాలను వెల్లడించడం రాజకీయాలను వెల్లడించడమే అవుతుందని కాగడాలోకన్నా జనవాణిలో రాజకీయాంశాలకు ప్రాధాన్యమిచ్చారు.

రెండో ప్రపంచ యుద్ధం చూపించిన స్పష్టమైన పెట్టుబడిదారీ శక్తులు సోషలిస్టు శక్తుల్లో తాను సోషలిస్టు శక్తులను బలపర్చడం అవసరమని ధర్మారావు గ్రహించాడు. ఆ శక్తులు నడిపిన ప్రతి ఉద్యమాన్నీ జనవాణి ద్వారా ప్రచారం చేశాడు. పెట్టుబడిదారీ సమాజం సామ్రాజ్యవాద లక్షణాలతో ఎలా దోచి ప్రజలను పీడిస్తోందో వెల్లడించాడు. అనేక ముసుగుల్లో ఆ శక్తులు ప్రపంచాన్ని చీల్చి పంచుకోడానికి ఎలా తాపత్రయ పడున్నాయో, ఆ వెంపర్లలో ప్రపంచ మార్కెటును పట్టుకోడానికి చిన్న చేపల్నెలా మింగుతున్నాయో కూడా జనవాణి ద్వారా పోరాటశక్తులైన జనం ముందు వివరించాడు.

కమ్యూనిస్టు పార్టీ ప్రజాశక్తిని వారపత్రికగా 1942లో మొదలెట్టింది. ధర్మారావు కుమారుడు మోహనరావు కాగడా ఆగడంతో అందులో చేరాడు. దినపత్రికగా ప్రజాశక్తి 1946లో ఆరంభమైంది. 1948 వరకూ వచ్చి ప్రభుత్వ నిర్బంధంవల్ల ఆగక తప్పలేదు. ఇంతకాలం ధర్మారావు - అంటే 1942 నుండి 1946 వరకూ- కొంతకాలం వార్ టెక్నిషియన్స్ రిక్రూటింగ్ ఆఫీసర్ గానూ, కొంతకాలం యుద్ధప్రచార శాఖలోనూ పనిచేస్తూ తెలుగు చిత్రాలకు మాటలూ, పాటలూ రాస్తూనే ఉన్నారు. చల్లపల్లి రాజావారి ఆహ్వానంతో కొద్ది మాసాలు చల్లపల్లిలోనే ఉండి ధర్మారావు కుటుంబం విజయవాడకు వచ్చేసింది. మోహనాగ్రావు 1942 నుండి 1948 వరకూ విజయవాడలో ప్రజాశక్తిలో పనిచేస్తూండేవాడు. చాణక్య వార్ టెక్నిషియన్ గా 'దేవలాళి' మొదలైన చోట్ల శిక్షణపొందుతూండేవాడు.

1946 మార్చిలో ధర్మారావు పూర్తిగా చిత్రరంగంలో పనిచేయాలని తమ మకాం విజయవాడ నుండి మద్రాసు మార్చారు. 1946లోనే మోహనాగ్రావుకు రాజమ్మతో వర్ణాంతర వివాహమైంది. రాజమ్మ బ్రాహ్మణులు. తరువాత కొద్ది మాసాలకే 1946లోనే చాణక్య వివాహం, ధర్మారావు మనుమరాలు సరోజినితో అయింది. ఈ రెండు పెళ్ళిళ్ళూ నిరాడంబరంగా ఏ ఆర్భాటాలూ లేకుండా జరిగాయి విజయవాడలో. ఆ వెంటనే ధర్మారావు మద్రాసు వెళ్ళారు. మరి కొద్దికాలానికి చాణక్య కూడా అక్కడికి చేరుకుని నీసీరంగంలో ప్రవేశించాడు. ప్రజాశక్తి ఆగిపోవడంతో మోహనాగ్రావు 1948లో మద్రాసు చేరుకున్నాడు. మోహనాగ్రావుకు ఉద్యోగం ఇప్పించడానికి ధర్మారావు చాలా కృషిచేశాడు. కమ్యూనిస్టు కావడాన ఎక్కడికెళ్ళినా చుక్కెదురే.⁶⁷

అప్పటికే ధర్మారావు భావాలు పూర్తిగా వామపక్షాలవైపు తిరిగాయి. మోహనరావు, రాజమృత కమ్యూనిస్టు ఉద్యమంలో పనిచేస్తున్నారు. కమ్యూనిస్టు పార్టీకి వ్యతిరేకమైనదే లేదు. ఇవన్నీచూసి ధర్మారావు 1949లో జనవాణిని ఆరంభించాడు. మోహనరావు అండగా ఉంటారన్నదే వారి ఆశ.

జనవాణిలో- మోహనరావు, అంత వరకూ విశాలాంధ్ర మాస పత్రిక నడిపి దాన్ని ఆపేసి వచ్చిన నెట్టి ఈశ్వరరావు, కొండేపూడి లక్ష్మీనారాయణ, బొమ్మరెడ్డి వెంకటేశ్వరావులు కొంతకొంత కాలం పని చేస్తూండేవారు. పత్రిక బి. యస్. మూర్తి నవజీవన్ ప్రెస్‌లో చాలాకాలం, జనవాణి ప్రెస్‌లో కొంతకాలం అచ్చయింది. ఈ పత్రికలో పనిచేసిన వారంతా అంతకు ముందు ప్రజాశక్తిలోనూ పనిచేశారు. అందుకే జనవాణి ఒకరకంగా ఆరోజుల్లో కమ్యూనిస్టు పార్టీకి సొంత పత్రిక లేని లోటు తీర్చింది. పార్టీ ప్రచారాన్ని విశేషంగా కొనసాగించింది.

జనవాణిలో సుమారు ఇరవై శీర్షికలుండేవి. అందులో అయిదో ఆరో మినహాయించి మిగిలినవన్నీ రాజకీయాలకోసం నిర్వహించినవే. అన్ని శిర్షికలు ఒకే సంచికలో కాక సగటున పది పదిహేను శీర్షికలు సంచికల్లో ఉంటూండేవి. సంచికకో అయిదారు శీర్షికలు మాత్రం తప్పకుండా ఉండేవి. 'కదలిక' అన్న దాంట్లో ప్రజా ఉద్యమాలూ, 'జనవాణి' అన్న దాంట్లో కొన్ని సందర్భాల్లో లేఖలూ, ఒక్కసారి సంఘటనల మీద వ్యాఖ్యలూ ఉంటూండేవి. రాష్ట్ర రాజకీయాలను, అందులోని నాయకుల జమిలి బతుకులనూ నాటకాల తెరలనూ చించి తూర్పారవట్టడానికి 'పొల్లు - నెల్లు' అన్న దాన్ని నిర్వహించారు. ఆరంభంలో "ఇప్పుడు జరుగుతున్న రాజకీయ, సాంఘిక, సారస్వతాది విషయాలను తూర్పారవట్టడానికి వినియోగిస్తాము. 'పొల్లు' అయిన దానిని ఎగరగొడతాము. నికరమైన నెల్లు (దాన్యము) ఏమైనా ఉంటే కళ్ళనద్దుకొని స్వీకరిస్తాము. లోటుపాటులు తెలియజేస్తూ ఈ విధంగా అధికారులకు సహకారం చేయాలనే మా ఉద్దేశము" అంటూ మొదటి సంచికలో దీని నిర్వహణ వెనక ఉన్న భావాన్ని వెల్లడించారు. కాంగ్రెసు మంత్రివర్గంలో అవినాశ లింగం చెట్టి, వేముల కూర్మయ్యలను మంత్రివర్గం నుండి గుట్టుచప్పుడు కాకుండా జార్చారు. ఆ సందర్భంలో ఇదేమిటి అని అడిగిన ప్రతిపక్షసభ్యులకు గోపాల రెడ్డి 'అదంతా కాంగ్రెసు పక్ష గృహవిషయం' అని దబాయించాడు. దీన్ని ఈ శీర్షికలో విమర్శిస్తూ "పరిపాలన సాగించడానికి గజ్జె కట్టిన తర్వాత ఆ పక్షానికి గృహవిషయం అంటూ ఒకటి, బహిర్విషయం అంటూ ఒకటి

ఉండకూడదన్న మాటకూడా లేకుండా పోయింది." అంటూ అంటపొడిచాడు. (20.4.1949).

"కర్ణపిశాచం" అన్నది మరోటి. ఇదీ దేశంలో అక్కడక్కడ జరిగిన విషయాలను విన్నారా? అని మొదలెట్టి హిం, హిం, అంటూ వాళ్ళు వీళ్ళు అన్నట్టు చెబుకులు విసరడం ఇందులోని లక్షణం. రాజన్ నాడు మన ఆహార మంత్రి. ఆయన్ని ఓ శాసన సభ్యుడు "బియ్యం ధరలను తగ్గించే ఏర్పాటేదైనా చెయ్యరాదా?" అని అడిగాడు. అందుకాయన "నేనేం చేసినా అది తగ్గదు. నన్నేం చేయమంటారు" అని అన్నాడు. ఆ పక్కనున్న మరో సభ్యుడిది విని "ఇంటికెళ్ళి పులిహోర చక్కెర పొంగలీ తినమంటా"మని ముఖం చిట్టించుకున్నాడు. నిజంగా ఈ చివరి చరక ధర్మారావుది కాక మరెవరిది. (2.8.1949).

అలాగే 'వెరివెధవ' న్న దాంట్లో ఎక్కువ భాగం సాహితీపరమైన విమర్శలు చాలా వ్యంగ్యంగా, సరళంగా, హృద్యంగా చేశాడు. ఒక సందర్భంలో స్వాతంత్ర్య దినం నాడు కవర్లు విడుదల చేసింది ప్రభుత్వం. దాని మీదున్న విప్లువు బొమ్మనాధారం చేసుకుని పత్రికల్లో దుమారం చెలరేగింది. అది ఆధారంగా చేసుకుని, మన ప్రభుత్వం అదే సమయంలో సోమనాథ దేవాలయం పునరుద్ధరణకు పూనుకోడాన్ని కలిపి ఇలా అన్నాడు. "ఇంకా అనుమానమంటే? ఇన్ని దేవాలయాలు పాడుపడిపోయినా వాటినిన్నిటిని పునరుద్ధరించడానికి చూచారా?" లేదు సోమనాథ దేవాలయాన్నే అని అంటూ ఎన్ని లక్షలూ, కోట్లూకావాలో తెలుసా ఆ పునర్నిర్మాణానికి-ఆ రూపాయలన్నీ దేశ సేవకోసం, ప్రజా సౌఖ్యం కోసం వినియోగిస్తే ఈ వన్నుల బరువు ఎంత తగ్గి ఉండేది, ప్రజాసామాన్యానికి కూడా గుడ్డా ఎంత లభించేది? అయినా ఆ సోమనాథ దేవాలయం నిర్మించి తీరాలన్నాడు" - అంటూ ధర్మారావు తన బాధను- అదే ప్రజల బాధను వరోక్షంగా ఎత్తి చూపాడు. మరో దాంట్లో రిపబ్లిక్ సందడిలోని బండ్లారాన్ని బయటపెట్టా "తెలిసిన సందడి కాదు తెలియని సందడి కాదు- వట్టి వెర్రి సందడి. అనాడు 1947 ఆగస్టు 15న స్వతంత్రం వచ్చిందంటే సందడి చేశారు. అనాడు వచ్చిందేమిటో కనబడదు. తెల్లదొరలు పోయి నల్లదొరలు రావడం తప్పితే. పాత పద్ధతులన్నీ పకడ్బందీగానే సాగాయి. వస్తులు వస్తులులాగే నిలిచాయి. ఇక ఈనాడొచ్చిందేమిటి?" ఇదీ మన స్వతంత్రం మేడిపండు. అనాడు కమ్యూనిస్టు పార్టీ అంచనాను సరిగ్గా ధర్మారావు ఈ శీర్షికలో వెలిబుచ్చాడు.

'పేలుడుగాయలు' - దీని తత్వాన్ని విడమర్చి చెప్తూ "కాయలను

కొంచెం నొక్కితే టప్ మని పేలిపోతాయి తాకనంత సేపే కాయ. తాకితే పోయే” (5-10-1949) అంటాడు. మన రాజకీయ సమస్యలూ అలాటివే. రూపాయ విలువ తగ్గటమన్న సమస్య - పట్టాభి మాటలూ ఈ శీర్షికలో ఒక చోట ప్రస్తావించాడు. దీనికి కారణం చీకటి బజారని పట్టాభి అన్నాడు. దాన్ని పట్టుకొని ఈ రాజ్యాంగంలో మెలిగే నాయకులకు ఇనుప ముఖాలూ - నూనె నాలుకలూ ఉంటాయి కనుక ఇది నిజమని నమ్మొద్దని ధర్మారావు వ్యాఖ్య. అంతేకాదు “చిన్ననాటి నుంచీ కాంగ్రెసు సంస్థకు పట్టుగొమ్మలలాగా ఉన్న మహానియులంతా ఈ శీర్షికల కిందకు రావలసిన వారే కదా” అంటూ రహస్యాన్ని బట్టబయలు చేస్తారు.

‘ప్రపంచ సమీక్ష’ - ‘జగత్ ప్రగతి’ లలో ప్రపంచ రాజకీయాలూ, పురోగమనం చెందే సోషలిస్టు దేశాల పద్ధతులూ వివరించేవారు. ‘కొత్త పుంతలు’లో ముఖ్యంగా కొరియా, చైనా, జెకొస్త్రోవేకియా, రష్యా లాంటి దేశాల విశేషాలను వివరిస్తూ మనదేశ సమస్యలతో ముడిస్తూండేవారు ‘తెలుగుగడ్డ’ అన్న శీర్షికను ‘కలన’ గారు నిర్వహించారు. తెలంగాణా - ఆంధ్ర ప్రాంతాల్లో వివిధ సమస్యలకు ప్రజాదృష్టితో వివరణ ఇందులో కనిపిస్తూండేది. ఉస్మానియా విశ్వవిద్యాలయంలో బోధనాభాష ఉర్దూ పోయి హిందీ పెట్టాలన్న తలంపు కొందరికి ఒక దశలో వచ్చిందట. దాన్ని ఆతి తీవ్రంగా విమర్శించి తెలుగుకు జరుగుతున్న అన్యాయాన్ని వెల్లడించారు (29-2-1952). ‘వారం వారం’ అన్నదాంట్లో రాష్ట్ర, జాతీయ, అంతర్జాతీయ రాజకీయాలను మార్క్సిస్టు దృష్టితో కె. వి. రమణారెడ్డి విశదీకరిస్తూండేవాడు. రాయలసీమ కరువు రోజుల్లో ‘కరువులో మావూర’న్న శీర్షిక కింద ఆయా గ్రామాల్లో ప్రజల బాధను గుండె కరిగించేలా వివరించాడు. ఇలా చాలా శీర్షికలు జనవాణిలో ఉండేవి.

కాగడాలో మొదలెట్టిన ‘పద్యభిక్ష’ శీర్షికను జనవాణిలో కొనసాగించాడు. స్వాతంత్ర్యం వచ్చి ఏం తెచ్చిందో చెప్పమని ; ఎప్పుడో ఏదో ప్రభుత్వం వాళ్లు చేస్తారు ; కానీ “ప్రస్తుతం చెయ్యబోయేది ఒక్కటే. ఆ పని ఏదైతే మంచిదంటారు” - రాయండి. అదీ “వృత్తాలూ శార్దూలాలూ వద్దు. సౌమ్య మైన చక్కని గీతాలు పంపండి” అంటూ (2-3-1949) అర్థించారు. ఇది కొంత కాలమే సాగింది. సాహిత్య వరంగా ‘వాఙ్మయ గుళికల’న్నది ఉంది. ఇందులో ప్రపంచ సాహిత్యంలోని ప్రసిద్ధ రచనల సంక్షిప్త కథలను అందించారు. అంకుల్ టామ్స్ కాబిన్ (10-9-52) అహోబిలరావు ; యుద్ధమూ - శాంతి (17-10-52) వండెత్తు ; బొమ్మరిల్లు (ఇబ్బన్ డార్న్ హౌస్)

(1-10-52) వంటెత్తు; విలియం మెటల్ (జర్మన్ నాటకం. పిల్లర్) (24-12-52) పేరు లేదు - వంటివి ఈ శీర్షికలో వచ్చాయి. ఎక్కువ భాగం ధర్మారావే అనువదించాడు. 'సాహిత్య మీమాంస' ను విద్యాన్ నిశ్వుం నడిపాడు. ప్రజా కవిత్వం ఏది? అఖ్యుదయ రచన ఎలాగుండాలి? వంటి వాటిని చాలా స్పష్టంగా ఇందులో చర్చించేవారు. అప్పుడప్పుడు వాసిరెడ్డి, కొత్తపల్లి రంగా రావు, కొడవటిగంటి కూడా ఈశీర్షిక కింద రాశారు.

ధర్మారావే ఎం.ఎస్ నారాయణ అన్న పేరుతో 'కోదండరాయలతో కొన్ని నిమిషాల'న్న శీర్షికను ఆరేడు సంచికల్లో సాగించాడు. ఇందులో ప్రధానంగా తార్కిక జ్ఞానంతో పదాలనూ - పద్యాలనూ వివరించాడు. ఒకదాంట్లో 'గూడ రహస్యం' అన్న దాన్ని చెప్తూ గూడమన్నా బట్టబయలు కాందే - రహస్యమన్నా అలాటిదే, ఇదెందుకొచ్చిందంటూ ఆరంభించి అతినేర్పుగా ముగించారు 3-9-52. కవులనూ - రచనలనూ ఇందులో ప్రస్తావించారు.

వ్యాస రచన ద్వారా కూడా ధర్మారావు 'జనవాణి' లో అనేక సమస్యల మీద సంవలనం కల్పించాడు. చెళ్ళపిళ్ళ వెంకటశాస్త్రిని ఆస్థానకవిగా నియమించినప్పుడు వీరికెందుకివ్వాలంటూ 'సందేహి' అన్న పేరుతో చర్చ లేవదీశాడు (13-7-1949). దేశ స్వాతంత్ర్య పోరాటంలో వీరు చేసినదేమిటి, వీరి రచనల్లో స్వాతంత్ర్య పిపాస ఉందా? దర్బారులు లేని ఈనాడు ఆ రోజులకు చిహ్నంగా ఈ నియామకం ఎందుకు? అంటూ గ్రాంథిక భాషలోచర్చ లేవదీశారు. వడ్లమూడి గోపాలకృష్ణయ్య, ఉక్కడాల రామూర్తి, ఎం. ఆర్ కృష్ణ ఇంకా అనేకులు పాల్గొని అటూ ఇటూ వాదించారు. చివరకు 24-8-49 న మరో వ్యాసం రాస్తూ దేశం గతే ఇలా అమోఘమవుతున్నప్పుడు దీన్ని వట్టింపు కోవడం అనవసరమంటూ ఉసూరుమన్నాడు. అంతేకాదు "విప్లవాత్మకమైన దృష్టి యెంతయో అవశ్యకమైనను మన ప్రభుత్వము పూర్వవాసనలను విడిచి పెట్టలేక పోయినందు నిర్వివాదము"ని బాధపడతూ ప్రభుత్వంలోని పూడ్చలే మనస్తత్వాన్ని తెరచించి బయటబెట్టారు.

జనవాణిలో ధర్మారావు సంపాదకీయాలు చాలా సూటిగా పడునెక్కి ఉండేవి. ఆంధ్రరాష్ట్ర సమస్యను ఏదో రూపంలో ప్రస్తావిస్తూ ఉద్యమ అవసరాన్ని నొక్కి చెప్తూండేవాడు. దీనికి చూట్టుబొడిచే తమిళ కాంగ్రెసు నాయకులనూ, వాళ్ళకు వంతపాడే కేంద్ర నాయకమృత్యులనూ ఎప్పుడూ తూర్పురపడేవాడు.

జైలంగాణా సాయుధ పోరాటాన్ని జనానికి తెలియపర్చిన ఆనాటి పత్రికల్లో జనవాణి ముందుంది. కడలూరి జైలు కార్కులను నిరసనూ

సంపాదకీయం (17.8-1949), హైదరాబాద్‌లను (24.8-1949) ఇస్తూనూ, డిటెన్యూల వివరాలనువిస్తూనూ, బయట పోరాటంలో చనిపోయారంటూ ప్రభుత్వం కాల్చి చంపిన ఘటనలను వెలికితెస్తూనూ, జయసూర్య రచనల ద్వారా తెలంగాణా రాజకీయ పరిస్థితులను వెల్లడిస్తూనూ జనవాణి చాలా సేవ చేసింది.

ఎలమర్రు, కాటూరులో నాడు (1949 జూలై 14, 16లలో) జరిగిన దురంతాలు కటిక వాడికి కన్నీళ్ళు తెప్పిస్తాయి. పిడికిళ్ళు ఊపిస్తాయి. ఈ సంఘటనను “ఏమిటీ దారుణం. యలమర్రు కాటూరులనుంచి ఏమిటా మహా గోల..... అడవి మృగాలు గూడా చేయటానికి అనప్పించుకునే చర్యలు.” అంటూ నిరసించారు. “ఆహా ఎంత దుష్ట చర్య. ఆనాటి జలియన్‌వాలాబాగ్ ఏమూల? ఆ ఓడల్లయర్; ఆ జనరల్ డయర్ మొదలయిన వారు మేక పిల్లలయి పోయారే ఈ అడవి మృగాల ముందు.... ఆనాడు బ్రిటిషు అత్యాచారాలను తీవ్రాతితీవ్రంగా ఖండించి ప్రజలను రెచ్చగొట్టినవారే ఈనాటి మన అధికారులు. ఈ నాడు ఈ అమానుష కార్యాలకు తమ పరిపాలనలో తావు కలుగజేస్తున్నారు”.... అని అనప్పించుకున్నారు. అతి పెద్ద సంపాదకీయంలో కమ్యూనిస్టులకు చాలా అన్యాయం జరుగుతోందనీ, కాల్చి చంపేస్తున్నారనీ బాధపడ్డారు (27-7-1949). దీన్ని “తెలుగునాడులో పోలీసు దురాగతాలు ఇలాంటి నైచ్యాలు ఈ శతాబ్దంలో జరుగరాదని” శ్రీశ్రీ, కొ.కు, తాపీ, మల్లాది రామకృష్ణశాస్త్రి, గోపీచంద్, మా. గోఖలే ఆరుద్ర, నెట్టిఈశ్వరావులు ఒక ప్రకటనలో తీవ్ర పదజాలంతో ఖండించారు (10.8-1949). దీన్ని పురస్కరించుకునే హాండ్‌సైడ్ చటోపాధ్యాయ రాసిన కవితను ఎలమర్రూ - కాటూరూ అని అనువదించి శ్రీశ్రీ 7.12.1951 సంచికలో అచ్చేశారు. ఈ సందర్భంలో ఒక విషయం గమనించదగింది. ప్రముఖ చిత్రకారుడు మా. గోఖలే ఈ ఎలమర్రూ, కాటూరు ఉదంతాన్ని ఒక వ్యంగ్య చిత్రం ద్వారా ప్రకటించాడు. దాన్ని నెట్టి ఈశ్వరరావు సదుపుతున్న విశాలాంధ్ర పక్ష పత్రిక మొదట అచ్చేసింది. ఈ జనవాణి వారపత్రిక దాన్ని పునర్ముద్రించింది. అందుచే ప్రభుత్వం ఈ చిత్రాన్ని నిషేధించింది. కమ్యూనిస్టు పార్టీ ఈ చిత్రాన్ని వేల కాపీలు అచ్చేసి ప్రజలకు విరివిగా పంచింది. రాజకీయ ప్రచారాన్ని కొనసాగించింది.

తెలంగాణా పోరాట సందర్భంగా ఆనాటి ప్రభుత్వం అనేకులకు ఉరిశిక్ష విధించింది. దాన్ని ఒక సంపాదకీయంలో ధర్మారావు “ప్రజా రక్షణ కోసం - రజాకార్ ప్రతిఘటన కోసం ప్రాణాలొడ్డి కొందరు ఉద్రే

కించాడు. నిజమే ఎలాగో దేశశాంతిని ప్రజా సౌఖ్యాన్ని నిలబెట్టగలిగాడు. వారంతగా తీండించకపోతే మన భారత ప్రభుత్వ పోలీసు కార్యక్రమం జరిగే టప్పటికి ఆదేశం ఏ రూపంగా ఉండేదో ఊహించలేము" అని పోరాటాన్ని సమర్థిస్తూ " ఈ ఉరిశిక్షలను రద్దుచేయించి తమ నాగరికతా ముద్రను ప్రపంచానికంతటికి ప్రకటించవలసిందని కోరుతున్నామ"నీ అభ్యర్థించారు. (28-12-1949).

ఉరిశిక్ష పడ్డ యువకులు శివరెడ్డి (15 సం.); సత్తిరెడ్డి (17 సం.); పుల్లపుల్లయ్య (18 సం.); చిల్కా వీరయ్య (18 సం.) కర్లపాటి రామిరెడ్డి (20 సం.); మాడా ఎల్లయ్య (18 సం.) మాడా నర్సింహ (18 సం.). వీళ్లు నైజాం పోలీసు చర్యకు ముందు 14 సెప్టెంబరు 1948న ఒడ్డు గ్రామానికి చెందిన రంగారెడ్డి అన్న భూస్వామిని చంపారన్నది అభియోగం. (19.7.1950) అలాగే మరో వన్నెండుగురికి హైద్రాబాద్ హైకోర్టు ఉరిశిక్ష వేసింది.⁶⁸ ఇవన్నీ గమనించిన ధర్మారావు 'ప్రాణ భిక్షపెట్టండి' అన్న సంపాదకీయంలో పోరాటాన్ని సమర్థించి వారి త్యాగానికి జోహార్లర్పించారు. అంతేకాదు "ఈ యిరవైయవ శతాబ్దంలో ఉండకూడని శిక్ష - ఉరిశిక్ష.... వేయేల పై అధికారులకిది పరీక్షా సమయం ..." అంటూ విజ్ఞప్తి చేశారు. (28.3.1951). ఇంతకు ముందొక సంపాదకీయం 'చంపవద్దు' అంటూ (20.12.1950) ప్రభుత్వాన్ని "ఇది చేయకుంటే కలిగే నీతి ప్రచారం లేదు" అన్నారు.

లండన్ నుండి స్వచ్ఛందంగా డి. యస్. ప్రిట్ వచ్చి వాదించి గెలిపించి వెయ్యి రూపాయల విరాళాన్ని తెలంగాణా డిఫెన్స్ కమిటీ కిచ్చిన ఉదంతాన్నీ, కె. ఏ. అబ్బాస్ రాసిన బ్లిట్ కథనాలనూ జనవాణి ప్రకటించి న్యాయ వ్యవస్థలోని డొల్లను బయటపెట్టింది. వీరందరి శిక్షలనూ రాజేంద్ర ప్రసాద్ యావజ్జీవ శిక్షలుగా మార్చిననాడు (9.5.1951) సుఖీభవ - అనే సంపాదకీయంలో ధర్మారావు "ఆ యువకుల రక్తం కడగరాని మచ్చలాగా భారత ప్రభుత్వం చేతులకంటుకొని ఉండేది నూతన రాజ్యాంగ చట్టానికి అంటవలసిన నెత్తురు మచ్చని అరికట్టగల్గారు రాష్ట్రపతి" అంటూ ఆనందాశ్రువులు రాల్చారు.

ఈ ఉరిశిక్షలూ తెలంగాణా పోరాటమూ ; ప్రపంచ వ్యాప్తంగా సానుభూతి, ఖ్యాతి సంపాదించాయి. ఒక పోలిష్ యువకవి ఉరిశిక్షకు గురైన ఈ యువకులపై తన మాతృభాషలో ఒక కవిత రాస్తే దాన్ని విద్వాన్ విశ్వం చేత

అనువాదం చేయించి 'ఉరికంబం కదులుతోంది' అన్న శీర్షికతో
(24.4.1951) అచ్చేశారు.

స్వచ్ఛ రవికిరణ కాంతితో
స్వయం వ్యక్తిత్వంతో
జ్వలించవలసిన జీవితం
కాలుష్యాచ్చన్నమై మసకబారి పోయింది.

.

వదిహేడుగురు తల్లులు
కదలకుండా కిటికీలవద్ద నిల్చొని
కంట నీరు పెడున్నారు
కాళరాత్రి తెలంగాణాలో
కటిక చీకటిని పూసింది.

.

నవయుగ నాందీ గీతం
నగారా మోగిస్తోంది
నేడో రేపో విని తీరాలి
నేడే వినడం మంచిది.

.

నరలోకపు గుండెల్లో
చిరచిరలాడుతోంది బాధ
ఉరికంబం కదులుతోంది
ఉచ్చు - గాలికెగురుతోంది.

అలాంటిదే విక్టర్ గోంచరావ్ అనే కవి తెలంగాణాలో కఠిన శిక్షలకు
గురైన పన్నెండేండ్ల బాలుడు దీనా లింగయ్య కథ విని దానికి స్పందించి
రాసిన కవితను తె. వి. రమణారెడ్డి అనువదిస్తే (28.3.1951) అచ్చేశారు.

లేవు.

కిరకర పొడిచే ప్రౌఢును ఆపే

శక్తులు లేవు.

లేవు.....

లేవు ఉదయమాపు జైళ్ళు.

.

కమ్యూనిస్టు పార్టీకి ఆనాడు అధికారికంగా పత్రికంటూ ఉండేదికాదు. అప్పుడు జనవాణి ఆ కొరత తీర్చింది. గతంలో కాగడా కూడా ఇలాగే పార్టీకి తోడ్పడింది. బారత కమ్యూనిస్టు పార్టీ డాక్యుమెంటునూ, తెలంగాణాలో సాయుధ పోరాటం విరమించడానికి జైల్లో నాయకులతో జరిగిన సంభాషణలనూ, వినోబాతో డాంగే ఈ సమస్యపైనే జరిపిన ఉత్తర ప్రత్యుత్తరాలనూ జనవాణి పతాక శీర్షికలతో ప్రచురించింది. పోరాటం వార్తలనూ, కార్మికుల ఘటనలనూ ప్రకటించింది. పార్టీ నాయకుల విడుదలనూ 1951 ఎన్నికల కార్యక్రమాలూ, బహిరంగ సభలనూ, పార్టీ పొలిట్ బ్యూరో తీర్మానాలనూ ప్రముఖంగా అచ్చేసింది. పత్రిక చదివేవాళ్ళకు ఇది ఖచ్చితంగా పార్టీ నడిపే పత్రికే అని అనిపించి, నాడు జనవాణి ధర్మారావు సారధ్యంలో వచ్చింది. రహస్య జీవితం నుంచి బయటికి వచ్చిన వెంటనే చంద్ర రాజేశ్వరావు, సుందరయ్య, ముందుగా ధర్మారావు దగ్గరకెళ్ళి 'జనవాణి' పార్టీకి చేస్తున్న సాయం గూర్చి ధన్యవాదాలు చెప్పింది అందుకే.⁶⁹

ఫాసిజం - నాజీజం ప్రపంచానికి గతంలో తెచ్చి పెట్టిన చెరువును గ్రహించాడు కనుక ధర్మారావు యుద్ధంపై యుద్ధం ప్రకటించాడు. అంతర్జాతీయంగా శాంతి శక్తులు బలపడాల్సిన ఆవశ్యకతను గుర్తించాడు కనుక తెలుగునాడులో కూడా శాంతి పతాకం వట్టి ఉద్యమంలో ఉరికాదు. శాంతి శక్తులు; పెట్టుబడిదారీ విధానం, సామ్రాజ్యవాద శక్తుల ఇనుప దుప్పిళ్ళలో సతమతమవడం చూశాడు గనుకనే సోషలిస్టు శక్తులే శాంతికి ప్రాణం పోస్తాయని విశ్వసించాడు. దాని ప్రచారానికి పత్రికను వాడాడు. రాష్ట్ర శాంతి సంఘం పక్షాన అంతర్జాతీయ శాంతి మహాసభలకు పెకింగ్ వెళ్ళాల్సిన ప్రతినిధి వర్గంలో ఉన్నందుకు గర్వించాడు (3.9.1952). కానీ రాజాజీ ప్రభుత్వం శ్రీశ్రీకి, తాపీకి పాస్‌పోర్టులను నిరాకరించింది. దీన్ని ఆసరాగా తీసికొని (24.9.1952) ఒక సంచికలో ప్రభుత్వ దివాలాకోరుతనాన్ని, శాంతి శక్తులూ పృథ్వులంటే దానికున్న భయాన్ని చాలా మెత్తగా ప్యంగ్యంగా ఎత్తి పోడిచాడు.

జనవాణి సడుపుతున్న కాలంలో ధర్మారావు పుస్తకరూపంలో లీసుకు రాదగిన పరిశోధనాత్మక రచనలు ఎక్కువగా చెయ్యలేదనిపిస్తుంది. బహుశా బారెక్కుపూరిం నినిమారంగంలో పనిచేస్తూండడం, ఉన్న కొద్ది-సమయంలో అనేక శీర్షికలను రాజకీయాలకే కేటాయిస్తూ రాస్తూండడం దీనికి కారణం కావచ్చు అయినా తన జీవిత చరిత్రను 'రాలూ రప్పలూ' అని 8-2-1952 నుండి ఆరంభించి జనవాణి ఆపేవరకూ రాశాడు. అదీ మద్రాసులో బి.ఎ.

చదువువరకే రాయగలిగాడు. అది అలాగే అసంపూర్ణ స్వీయచరిత్రగానే మిగిలిపోయింది.

కవిత్వపరంగా వీరి రచనలుకూడా 'ఓకపి' అన్న శీర్షికతో జనవాణి ఆగిపోయేముందు ఓ మూడు సంవత్సరాలు (24-12-52; 21-1-53; 4-2-53) వచ్చాయి తప్ప ఇతరత్రా కూడా ఏవీ రాయలేదు.

జనవాణి నడుస్తున్న కాలంలో - సరోజినీ నాయుడు (2.3.49); దేశ భక్త కొండా వెంకటప్పయ్య (17.8.1949); వేటూరి ప్రభాకరశాస్త్రి (6.9.1950); జార్జి బెర్నార్డ్ షా (8.11.1950) సర్కార్ పటేల్ (20.12.1950); సి. ఆర్. రెడ్డి (28.2.1951); న్యాయతి నారాయణమూర్తి (18.7.51); అడవి బాపిరాజు (1.10.1952); పొట్టి శ్రీరాములు (17.12.1952); చనిపోయారు. సంపాదకీయాలలో వీరికి ధర్మారావు ఇచ్చిన శ్రద్ధాంజలిలు చాలా ప్రశస్తంగా ఉన్నాయి.

వేటూరిని స్మరిస్తూ "నాకు చిరకాల మిత్రుడు. అంతేకాదు. విజయ విలాసం వ్యాఖ్యానం గురించి వేదం వేంకటరాయశాస్త్రిగారినిగురించి సత్యాన్ని నిర్ణయించడంలో నెలల తరబడిని పత్రికలలో హోరాహోరీగా నాతో పోరాడిన సహకారి. స్వీయాభిప్రాయానికి విరోధిగా ఉండినా సత్యానికి స్వాగతమియ్యగల ఉదారుడు. ఇంక ఎన్ని నూతన విషయాలు అతని బౌతికదేహంతో అంతరించి పోయాయో అని తలచినప్పుడంతా హృదయం స్తంభించిపోతుంది..." అని నిజాన్ని చెప్తూనే వారి గొప్పతనానికి నివాళులు అర్పించారు.

అలాగే - పొట్టి శ్రీరాములు ఆంధ్రరాష్ట్ర నిర్మాణంకోసం వీరి రోజులు నిరశన దీక్ష సాగించి చనిపోయాడు. ఆ సందర్భంలో "బాగా ఆలోచించినట్లయితే శ్రీరాములుగారు నిరాహారదీక్ష కామతి అయారని అనుకోవడం పొరపాటు. నలభై సంవత్సరాలుగా ఆందోళన జరుగుతున్నా, కాంగ్రెసువారు బాషా రాష్ట్ర నిర్మాణానికి కంకణం కట్టుకున్నా, స్వాతంత్ర్యంవచ్చి అయిదేళ్ళయినా, కమిటీ తర్వాత కమిటీ నివేదికలను పంపించినా, ఈనాటివరకూ రాష్ట్ర నిర్మాణాన్నొక మూల పడవేసి ఉంచిన ప్రస్తుత ప్రభుత్వ నిరాదరణకే ఆహుతయారనాలి. ఏకాభిప్రాయానికి రావడం ఎంతో అవసరమని తెలిసిగూడా మన నాయకులు చూపిస్తూ వచ్చిన ప్రాంతీయ దురభిమానాలకూ, వ్యక్తి దురహంకారాలకూ శ్రీరాములుగారు బలి అయారనడం సమంజసం" అని అసలు విషయాన్ని నిర్వృద్ధంగా వెళ్ళబెట్టారు. "విశాలాంధ్రను సాధించడానికి పూనుకోవాలి.....అదే శ్రీరాములుగారి త్యాగానికి మనం చూపే గౌరవం..."

అంటూ ముక్కోటి తెలుగుల నొక్కటిగా ముడి వెయ్యాలనే ధర్మారావు ఈ సందర్భంలో తెలుగులను హెచ్చరించాడు. (17.12.1952).

ఇదే అంశం మీద ఒక ప్రకటన తయారుచేసి తాపీ, శ్రీశ్రీ, కొ.కు., తుమ్మల వెంకట్రామయ్య, డాక్టర్ రాజారావు, సుంకరి సత్యనారాయణ, వాసిరెడ్డి భాస్కరరావు, మా. గోఖలే, ఆరుద్ర, అనిసెట్టి మొదలైనవారి సంతకాలతో జనవాణి ద్వారా తెలుగునాట మేధావులనూ మేల్కొల్పారు. ఆ ఆశయ సాధనలో కలిసే రమ్మన్నారు. (17.12.1952).

ప్రముఖ కవులు శ్రీశ్రీ, ఆరుద్ర, విశ్వం, అనిసెట్టి, నార్ల చిరంజీవి లాంటి వాళ్ళ కవితలే కాకుండా నాటి యువకవులనేకులు జనవాణిలో రచనలు చేశారు. అనేక దేశాల అభ్యుదయ కవితలను అనువాదం చేసి ప్రచురించే వారు. అలాగే కథలు గూడా. ఎక్కువగా రష్యా, చైనా, కొరియా, జెక్ దేశాల కథలూ; కిషన్ చందర్, సజ్జాద్ జహీర్. ముల్క్ రాజ్ ఆనంద్ ల కథలూ అనువాదం చేసి ప్రకటించారు. బొమ్మిరెడ్డిపల్లి సూర్యారావు, విద్వాన్ విశ్వం, పొట్టిపల్లిరామారావు, రమణారెడ్డి, లవణం, ఉమారాజ్, దర్శి చెంచయ్య, కొండేపూడి, వాసిరెడ్డి సీతాదేవి మొదలైనవారి రచనలుండేవి. మోహనరావు అనేక అనువాద కథలను సి. చందర్ అనే మారుపేరుతో రాశాడు.

'జనీవాణి' నాటికల రంగంలో ప్రత్యేక కృషి చేసింది. ఆత్రేయ రాసిన ప్రగతి (16.11.1949); ఎవరు దొంగ (29.11.1950); ఓటు సీకే (16.11.1951); అంతర్యుద్ధం (23.11.1951); విశ్వశాంతి (4.4.52); చావకూడదు (3.9.1952); అన్న నాటికలు ఇందులోనే వచ్చాయి. అనిసెట్టి బ్రతుకుపాట (30.3.1949) లక్ష్మీకాంత మోహన్ నాటికలనూ జనవాణి ప్రచురించింది. అన్నీ ప్రజా సమస్యలను వివరించేవి. ప్రదర్శన యోగ్యమైన పీఠా. ఆత్రేయ నాటికలు చాలా పచ్చయప్ప కళాశాల విద్యార్థుల ప్రదర్శన కోసం రాసినవి. వీటి వెనక చాణక్య ప్రోత్సాహం బాగా ఉంది. నాటి రాజకీయాలను తెచ్చే అనేక వ్యంగ్య నాటికలు కూడా వచ్చాయి ఇందులో.

జనవాణి వస్తున్న కాలంలో అనేక అభ్యుదయ కావ్యాలు వచ్చాయి. నాటి తెలంగాణా పోరాటం, దేశ రాజకీయ స్థితిగతులూ పలువురు కవులను స్పందింపజేసి కావ్యాలను రాయించాయి. పత్రికల్లో పుస్తక సమీక్షలన్నవి ఈనాడొక మొక్కుబడిగానూ, సమీక్షకులకు పుస్తకాల సేకరణకో ఉపాయంగానూ పరిణమించిందే తప్ప నిజాయితీగా ఈ శీర్షిక ఉండడం లేదు. జనవాణిలో వచ్చిన సోమసుందర్ వజ్రాయుధం (31.8.1949) అనిసెట్టి అగ్ని

ఉద్యమాల ఊపిరితో ఎర్రకేక

పీఠ (11-1-1950) శ్రీశ్రీ మహాప్రస్థానం (19-7-1950): రమణారెడ్డి అదవి (28-3-1951); గంగినేని ఉదయిని కావ్యాల మీద సమీక్షలు కవులకూ, పాఠకులకూ చక్కని వంతెన నిర్మించేవిగా ఉన్నాయి. ఆఖ్యాయ సాహిత్యం గీటురాయి మీద వస తేల్చే విధంగా ఉన్నాయి. కావ్యాల్లో గుణావగుణాలను బేరీజు వేసేవిగా ఉన్నాయి.

సాహిత్య దోరణుల మీద కొడవటిగంటి, వాసిరెడ్డి, కొత్తపల్లి రంగారావు, ఆరోరా, లక్ష్మీకాంత మోహన్, ఎర్రవ్రాలు మృత్యుంజయశాస్త్రి, ఈ. రాల వ్యాసాలు సాహిత్య విద్యార్థులకు పాఠాలుగా ఉపకరించే విధంగా ఉన్నాయి.

ధర్మారావు ముద్ర జనవాణి ప్రతి పేజీలోనూ కనిపిస్తుంది. ఇందులో - లోకవిరోధి, ఉత్కంచరావు; ఎం. ఎస్. నారాయణ; సందేహి; ముకురం లాంటి మారు పేర్లను ధర్మారావు వాడుకున్నారు. సంస్కృత పదాలు అతి తక్కువగా ఉండడం, చక్కని తెలుగు ఉపయోగించడం, సామెతలూ చిన్నచిన్న పద్యాలూ వాడడం, ఒక విషయం వివరించే సందర్భంలో మధ్య ఒక గీత పెట్టి రచన సాగించడం, నూటిగా మాట్లాడుతున్నట్టనిపించే ధోరణిలో ఉండడం వంటివనేకం ధర్మారావు ముద్రను మనకు పట్టిస్తాయి. ధర్మారావు ఈ పరకాయ ప్రవేశ రచనల్లో ఉండే మరో లక్షణమేమంటే రచన 'లక్ష్యాన్ని బట్టి బాష మారడం. 'ఆస్థానకవి మీద' చర్చను 'సందేహి' అన్న పేరుతో ఆరంభించిన దాంట్లో బాష సరళ గ్రాంథికంగా ఉంటే, లంచగొండి తనం మీద ఉత్కంచరావు ఉపన్యాసం (16-3-1949) చాలా వ్యావహారికంలో అందంగా ఉంటుంది. 'వెరివెధవ', 'పొల్లు నెల్లు' శీర్షికల్లో పాఠకులతో మాట్లాడున్నట్టే ఉంటుంది. సంపాదకీయాలు కూడా ఇలాగే. అధిక భాగం వ్యావహారికంలోనే ఉన్నాయి. సంపాదకీయాలు ఎప్పుడూ ఎన్ని పనులున్నా ధర్మాధావే రాసేవారు. ఊళ్ళోలేని సమయాల్లో, ఈ. రా. కానీ మోహనరావు కానీ రాసేవారు.⁷¹ తెలంగాణా పోరాట కాలంలో సంపాదకీయాలు చాలా తీవ్రంగా ఉంటూంటే జైళ్ళలోని జనవాణి మిత్రులే తీవ్రత తగ్గించమని కొన్ని సందర్భాల్లో ధర్మారావును ఆర్థించడం జరిగింది.⁷² జనవాణిలో వచ్చే ధర్మారావు రచన 'రాలూ రప్పలు'కు ఇంట్లో ఉండే కోడళ్లు రాజమ్మ, సరోజిని పూవులు అవీ చూస్తూండేవారు.⁷³ జనవాణిలో ఒకరకంగా ధర్మారావు కుటుంబం అంతా పాల్గొంటూండేది.

తెలంగాణా సాయుధ పోరాటాన్ని కమ్యూనిస్టుపార్టీ సంగమించడం పార్టీపై నిషేధం తొలగించడంతో కమ్యూనిస్టు పార్టీ 'ప్రజాశక్తిని' తిరిగి ప్రచురించా,

లని తలపెట్టింది. ప్రజాశక్తిని వార పత్రికగా 1951 నవంబరులో తిరిగి ఆరంభించారు. దాన్నే విశాలాంధ్రగా 1952 జూన్ 22 నుండి ప్రచురించారు. ధర్మారావు దీని ప్రారంభోత్సవం చేశారు. జనవాణి ఈ కాలంలో అంటే 1952లో కొంత ఒడుదుడుకుల్లో పడింది. ధర్మారావు సినిరంగంలో చాలా ఉత్తమ రచయితగా జ్ఞానం వెనులుపాటు లేని వ్యక్తిగా ఉండేవాడు. చాణక్య కూడా సినిరంగంలో ప్రవేశించాడు. అదేకాలంలో విశాలాంధ్రలో పనిచేయాలని పార్టీ నాయకత్వం మోహనరావును కోరింది. ఇవన్నీ చూసిన చాణక్య కొంత కాలం జనవాణి నడిపాడు. అనేక కారణాలవల్ల 23-7-1952 నుండి 31-9-1952 వరకూ; 24-10-1952 నుండి 10-12-1952 వరకూ జనవాణి రాలేదు కూడానూ. ఎలాగోలా పళ్ళబిగువు మీద 1953 ఏప్రిల్ వరకూ నడిచి ఆపైన ఆగిపోయింది జనవాణి మూగబోయింది. “అభి ప్రాయ ప్రకటన స్వేచ్ఛ మన జన్మహక్కు. రాజ్యాంగం బానికి సంపూర్ణంగా అభయమిచ్చేంత వరకూ విశ్రమించము” అన్న తాత్విక చింతనతో ఆరంభమైన జనవాణి అనాటి రాజకీయాలకు స్పష్టంగా అడ్డం పట్టింది.

పత్రిక చేత్తో పట్టుకుని రైలు దిగి స్టేషనులో అడుగుపెట్టిన కథా నాయకుణ్ణి నైజాం పోలీసులు అరెస్టుచేసి పోలీసు స్టేషనుకు తీసుకెళ్తారు. ఇది మోదుగుపూలు నవల్లో దాశరథి రంగాచార్య సవల ఆరంభించినతీరు. ఆ అరెస్టు - పత్రిక పట్టుకొచ్చాడని తప్ప దిగిన వ్యక్తి పూర్వాపరాలు తెలిస్తాడు. దీన్ని బట్టి పప్రజల్లో ఎంతటి చైతన్యం కల్గిస్తుందో నాటి నైజాం ప్రభుత్వానికి తెలుసన్నమాట. పత్రికలు వెదజల్లే భావభీజాలు, అవి సృష్టించే చైతన్యం ప్రభుత్వాలను గడగడలాడించడంలో ఆశ్చర్యంలేదు.

ధర్మారావు తనలో వచ్చిన మార్పును ప్రజలకందిస్తూ తన మార్పు సరైనదా కాదా అన్న అనుమానాన్ని నివృత్తి చెసుకుందామనే కొత్తపాళి వ్యాసాలతో ప్రజామిత్రలో కృషిచేశారు. అలాగే అంతవరకూ తాను ఆతి తీవ్రంగా అధ్యయనం చేసి గడించిన చారిత్రక జ్ఞానం, సామాజిక మానవ శాస్త్రాల సారం తన చుట్టూ ఉన్న ఆచార వ్యవహారాలకు అస్వయించి వ్యాసాల ద్వారా ప్రజలకందించి అందులో తానెంతవరకూ కృతకృత్యుడైందో తెలుసుకున్నారు జనవాణి దినపత్రిక, కాగడా వారపత్రికల నాధారం చేసుకుని. ఈవిధంగా తను సముపార్జించిన జ్ఞానాన్ని అటు సాహిత్యపరంగా వచ్చిన దాన్ని జనవాణిలోనూ, సామాజికాంశాలను కాగడాలోనూ ఆచరణ గీటురాలై సేరవడి పెట్టి చూసుకున్నారు. సత్పలితాలొచ్చినట్టు గ్రహించారు.

జనవాణి కాగడాల వ్యాసాల్లో మనకు ధర్మారావు సాహితీవేత్తగా, సామాజికాంశాలను సునిశితంగా అన్వయించే వ్యక్తిగా మాత్రమే కనిపిస్తారు. అయితే వారిలో అస్పష్టమైన రాజకీయ భావాలు లేకపోలేదు. బ్రాహ్మణేతర ఉద్యమంలో వ్యక్తిగా గతంలో బ్రాహ్మణులను వ్యతిరేకించిన వీరే అవే అవలక్షణాలు బ్రాహ్మణేతరులలో ఉండడాన్ని గమనించారు. కనుక తాను వ్యతిరేకించవలసింది బ్రాహ్మణులను కాదనీ బ్రాహ్మణత్వాన్ననీ గ్రహించి తన తప్పు దిద్దుకున్నారు. అది నుండి వీరి దృష్టి తార్కికంగా ఉండేది. అది హేతువాదం వైపు నడిపించింది. అయితే ఆ హేతువాదంతో జతపడటంవల్లే ధర్మారావు తప్పుఎక్కడున్నా కత్తి యుగిపించాలన్న కార్యవాదిగా మారాడు. భౌతికవాదచ్ఛాయలులేని హేతువాదులకు ఈమార్పు ఈదిశగా జరగదు. దీనికి త్రిపురనేని రామస్వామి చౌదరి మంచి ఉదాహరణ.

ధర్మారావు ఈ భావమే తన మార్పును నిత్య ఆచరణలో నిగ్గుదేల్చుకునేలా చేసింది. ఆ క్రమంలో వీరు అటూ ఇటూ మారారు. మొదట్లో గ్రాంథిక వాదం కొమ్ముకాసి ఆచరణలో అది తప్పని గ్రహించి ఏ మాత్రం బిడియ పడకుండా వ్యావహారికం వైపు రావడానికిదే కారణం. ఆ గ్రాంథిక భాష ద్వారా కొత్త భావాలను ప్రజల కందించడంలోకూడా తన గత నీడంతం ఆచరణలో తప్పని రుజువైంది. కనుకనే పత్రికలలో మార్పుకు ఆవాహన పల్కారు. జనవాణి కాగడాల (1942) కాలం వరకూ ధర్మారావు ప్రపంచ రాజకీయాలనూ, దేశ, రాష్ట్ర రాజకీయాలనూ అధ్యయనం చేస్తూండేవారు. కానీ ప్రధానంగా వీరి దృష్టి సామాజిక అంశాలపై ఉండేది. అందుకనే కాగడా వరకూ వారి రచనలు ఆ దిశలోనే సాగాయి. అయితే మొదటినుండి కాంగ్రెసు సంస్థ మితవాదంగా ఉందన్న భావం వీరికుంది. బ్రాహ్మణేతరులకు చెప్పుకోదగ్గ సేవచేయలేదనీ ఉంది. గాంధీలాంటి వ్యక్తులు జాతీయ ఉద్యమాలు తీవ్రరూపం దాల్చే ప్రతి మలుపులోనూ సత్యాగ్రహమంటూ నీళ్ళు కార్చారన్నభాదా ఉంది. యువశక్తికి తగిన కార్యక్రమాన్ని అది ఇవ్వలేకపోతోందని దేశంలో కుళ్ళు మరింత పెరుగుతోందనీ తవనపడ్డారు. ఆ దశలో భారత రాజకీయరంగంలో సోషలిస్టు భావాలూ, కార్యక్రమాలూ తప్పటడుగువేసుకుంటూ ప్రవేశించాయి. యువజనసంఘాల నిర్మాణం, గ్రామాల్లో భూస్వామ్య వ్యతిరేక ప్రతిఘటనలు, గ్రంథాలయ ఉద్యమం అన్ని వర్గాల వారికీ విద్యావకాశాలకు ఈ సూతన తరం కృషిచేయడం వంటివి ప్రధానంగా ఈ కార్యకర్తల నిజాయితీతో కూడిన నిరాడంబర జీవనం ధర్మారావును బాగా ఆకర్షించి ఉంటాయి. కాంగ్రెసు చృష్టిలో ఆనాడు ఇవన్నీ తీవ్రవాద భావాలు. ఈ తీవ్రవాద కార్యచరణనే ధర్మారావు ఆశించింది.

ఈ నేపథ్యంలోనే విరు మూఢాచారాలూ, గుడ్డి నమ్మకాలూ, వర్ణ వ్యవస్థ తెచ్చిపెడుతున్న అనర్థకాలూ బూజు పట్టిన రాచరిక భావావశేషాలనూ సశాస్త్రీయంగా తార్కికంగా పరిశీలించి రచనలు సాగించాడు. ఇవి నాటి యువకులను బాగా ఆకర్షించి ధర్మారావు ఆశించిన మార్గంలో విద్యావంతులను పెయడం చూశాడు. కమ్యూనిస్టు భావ వీజాలు తెలుగునాట అస్పష్ట రూపంలో తలెత్తుతున్న ఆ కాలంలో రెండవ ప్రపంచయుద్ధం, సోషలిస్టు శక్తుల ఘన విజయం, నాజీ శక్తుల పరాజయం వంటివి వీరి దృష్టి రాజకీయాంశాల వైపు మళ్ళి చార్మకరమౌను వేగవంతం చేశాయి. జన్మిను భూల ఊటనుండి బయట పడి జాతీయవాదిగా ఉన్న ధర్మారావులో వామపక్ష భావాల అలలు లేచాయి. మోహనరావు కమ్యూనిస్టుగా ఆ పార్టీ పత్రికల్లో పనిచేయడం మరింత సాయ పడింది. అయితే అదే కాలంలో 'రాయిజం' కూడా తెలుగునాట ప్రవేశించింది. తీరికా డబ్బు ఉన్న బ్రాహ్మణేతర యువకులను అది బాగా ఆకర్షించింది. కమ్యూనిస్టుగా ఆరంభమై అందులో మానవత్వం లోపించిందన్న స్వీయ మానసిక ధోరణితో పెడదారి పట్టినవాడు రాయ్ అని ధర్మారావు సమ్మాడు. రాయిజం బోధించిన 'రాడికల్ హ్యూమనిజం' అన్నది కేవలం ఆచరణ హున్యమైన సిద్ధాంతమని అప్పటికే ఆవి భావవాదంగా స్థిరపడ్డదని దానికెలాటి భౌతికవాద పూతకూడా లేదని కమ్యూనిస్టులు భావించారు. నా స్థికవాదంతో కూడిన హేతువాదమొక్కటే చాలన్న భావం ఈ వర్గానికుండేది. ఇదంతా ఇసుక మీద కట్టిన భవంతిగా ధర్మారావు గ్రహించాడు కాగడా చర్చల్లో ఈ విషయం స్పష్టపడింది.

సోషలిస్టు భావాలూ, కమ్యూనిస్టు భావాలూ (రాయిజంలాంటి పెడధోరణులను ఎఱసం చేసిన తర్వాతనే) వీరిని ఆకర్షించాయి. మార్క్సిజాన్ని సశాస్త్రీయంగా ధర్మారావు అధ్యయనం చేశారనలేం కానీ తాను సేకరించుకున్న జ్ఞానాన్ని తర్కం, హేతువాదం, భౌతికవాదాల వెలుగులో వింగడించుకుంటూ, అన్వయించుకుంటూ రచనలు చేశారనవచ్చు. అయితే కొత్తపాళీ వ్యాసాల్లో వస్తువు, రీతులను సమన్వయపర్చాలన్న సందర్భంలో ధర్మారావు చెసిన చర్చ మార్క్సిస్టు మేధావి అంచనాలకేం తీసిపోదు.

ఇలా పరిణామం చెందుతూ జనవాణి (వారపత్రిక) కాలం నాటికి స్పష్టమైన రాజకీయ అవగాహనను ధర్మారావు పెంపొందించుకున్నాడు. అన్యాయం ఎక్కడున్నా ఎదిరించే నైజం ఉన్న నీరికి, నాజీల మించిన నైజం నిరంకుశ పాలన ఏసగింపు కలిగించడమేకాదు దాన్ని ప్రాణాల్పాడి పోలాడె ప్రతి వ్యక్తి

ఆరాధ్యనీయుడుగా కనిపించాడు. దీని పనుకున్న కమ్యూనిస్టు పార్టీ రాజకీయాలే నాటికి తాను పత్రికలో ప్రతిబింబించదగ్గవన్న భావం కలిగింది.

స్వాతంత్ర్య సముపార్జనలో అగేష త్యాగాలు చేసిన యువతకు అన్ని రంగాలలోనూ నిరాశ ఎదురు కావడం చూసి ధర్మారావు బాధపడ్డాడు. కాంగ్రెసు ప్రభుత్వాధిపతులు పదవుల వెంపర్లటలో మునిగి ప్రజా సమస్యలను పట్టించుకోకపోవడం చూసి విసుక్కున్నాడు ఇలాంటి ప్రభుత్వ దమనకాండను దైర్ఘ్యంగా ఎదురాడి పోరాడే కమ్యూనిస్టులన్నా, వారి ఉద్యమాలన్నా సద్భావం పెంచుకున్నాడు. అన్ని దిశల్లోనూ పెలరేగిన అన్యాయం, అవినీతిపై పోరాట జండా ఎగరేస్తూ, నేలకొరిగే పరుల పంథా సరైనదన్న నమ్మకం ధర్మారావు పెంపొందించుకున్నాడు. కనుకనే జనవాణి వారపత్రికను పూర్తిగా రాజకీయాలకు - అదే కమ్యూనిస్టు రాజకీయాలకు ప్రతిబింబంగా నడిపించాడు. ఈ దిశలో సామాజికాంశాలకు ప్రాధాన్యం ఇవ్వడంకన్నా జనం రాజకీయాలకు ప్రాముఖ్యం ఇవ్వడమే నిజమైన పత్రిక చెయ్యాలన్న సేవగా ధర్మారావు గుర్తించాడు. అలాగే నడిపాడు.

ధర్మారావు అనేక శీర్షికలకు చాలా చక్కని తెలుగు పేర్లు పెట్టాడు. ఒకే విషయాన్ని అనేక స్థాయిల్లో ఉండే ప్రజలకు చెప్పడానికి అనేకరకాల శీర్షికలవసరమన్న గుర్తింపే దీనికి కారణం. చక్కని తేట తెలుగులో చెప్పడం అవసరమన్న ద్వారా ఈ పేర్లకు కారణం. కాగడాలో శీర్షికలన్నీ సామాజిక మానవశాస్త్రాల సాయంతో చూసిన సమస్యలకూ, సారస్వత విషయాలకూ కేటాయిస్తే, జనవాణి పత్రికలోని శీర్షికల్లో అధిక భాగం రాజకీయాంశాలకు పరిమిత మవడం ఈ ప్రకారమే జరిగింది. కాగడాలో ఎక్కువగా చర్చలను నిర్వహించి పలువురు పార్లమెంటులో చేసిన ధర్మారావు జనవాణిలో తమ వామపక్ష భావాలను సూటిగా ప్రజల దగ్గరకు తీసికెళ్ళాలన్న ఉద్దేశంతో ఎక్కువ శీర్షికలు తామూ, ఈ భావాలున్న తమ అనుచరవర్గమూ రాసిన రచనలే వేశారు. ప్రజల్లో అభిప్రాయాన్ని తీర్చిదిద్ది ప్రచారం చెయ్యడానికి ఈ పద్ధతే అవశ్యకమైంది. పత్రికానిర్వాహకుల కొక నిర్దిష్టమైన అభిప్రాయం ఉందని ఆదే ప్రజల్లో ప్రచారం చేస్తామన్న భావానికిది తార్కాణం.

ధర్మారావు గ్రంథాలయాల్లో గంటల తరబడి చూర్చుని అభ్యయనం చేసిన వేలాది పుటల్లోని భావాలను అడుగడుగునా జనంలో వంచి పొల్లూ-నెల్లూ చూసుకున్నాడు. ఈ సిద్ధాంతం-ఆచరణల సమన్వయంలోనుండి అనేక పాఠాలను నెర్చుకున్నాడు. కనుకనే కరుడుగట్టిన కలహంకలనం, మూర్ఖులతో గలిగాడు. మూర్ఖుకున్న తర్వాత సముపార్జించుకున్న విజ్ఞానం కాగడాలో జనం

లోని ప్రతిసమస్యనూ వెలుగులోకి తెచ్చాడు. దేశంలోని అనాగరికమైన, అన్యాయమైన ప్రతిదాన్ని జనందృష్టికి తెచ్చాడు. మార్పును అదీ అభ్యుదయం దిశగా కోరే జనం ఉద్యమాలనూ, పోరాటాలనూ ప్రతిబింబించాడు. జనం వాణిని తెలుగునేల నాలుగు చెరగులా వినిపించాడు.

జనవాణి పీపుల్స్ పార్టీ దినపత్రికగా ఉన్నప్పుడు ఆకారంలో, భాషలో మార్పుతెచ్చిన ధర్మారావు తెలుగు పత్రికారంగంలో తగిన గుర్తింపును పొంద లేదనే అనాలి తెలుగులో పాపులర్ జర్నలిజానికి పునాదులేసిన వ్యక్తి ధర్మారావు. ప్రముఖ పత్రికాసంపాదకుడు నార్ల వారన్నప్తు “ధర్మారావుగారి ప్రతిభ అనేక రంగాలలో అనేక ముఖాలుగా వెల్లడైంది అదే పత్రికారంగానికే వారు కట్టుబడి ఉండినట్టయితే వారు దీనికి చేసిన సేవకు తెలుగు పత్రికాప్రపంచం వీరిని నెత్తిన పెట్టుకుని ఉండేది.”⁷⁴ ఇది అక్షరాలా నిజమనిపిస్తుంది.

దారపోగుల పరమార్థం

1910 నుండి తీవ్రంగా సాగిన గ్రాంథిక భాషోద్యమంలో ధర్మారావు ప్రముఖ పాత్ర వహించడానికి రెండు మూడు కారణాలు కనిపిస్తాయి.

ఒకటి గ్రాంథికోద్యమాన్ని సమర్థించినవారిలో అధిక సంఖ్యాకులైన ప్రముఖులు ప్రభుత్వోద్యోగులూ, బ్రిటిష్ రాజభక్తులూ. రెండవది గంజాం, వర్లాకిమిడి ప్రాంతాలలో తొలిరోజులలో వ్యావహారిక వాదానికి బలం చేకూరింది. గానీ మద్రాసుతోసహా మిగిలిన ప్రాంతంలో గ్రాంథిక భాషా వాదానికే బలం ఉండేది. ఈరోజుల్లో ధర్మారావు బరంపురం ప్రాంతంలో ఉండి గ్రాంథిక వాదానికి ఆ ప్రాంత ప్రతినిధిగా నిలిచాడు. ఒకటి రెండు సంవత్సరాలు కళాశాలాధ్యాపకుడుగాఉన్నా ఆయన 1932 వరకూ దాదాపు ఎక్కువ కాలం ఆయా జమీల రాజాస్థానాల వ్యవహారాల్లో పనిచేశాడు. సంస్థానోద్యోగాల్లో సంస్కృతాంధ్రాలే కాక ప్రపంచ సారస్వతంలో వస్తున్న భాషా, సాహిత్య పద్ధతులను అధ్యయనంచేసే అవకాశం వీరికి లభించింది. ఈ అధ్యయనం ఆయన భావాల్లో కనిపించకుండా మెల్లగా నూతనత్వానికి దారితీసింది. దీనికి తోడు 1924 అక్టోబరు 13 వ తేదీన ఆంధ్ర సాహిత్యపరిషత్తు వారు వ్యావహారిక భాషావ్యాప్తిని రద్దు చేశారు. గ్రాంథిక వాదానికి కంచుకోటగా ఉన్న అలాటి ఆంధ్ర సాహిత్య పరిషత్తు క్రమంగా వాదదౌర్బల్యంతోకి రావటం కూడా దాని ప్రముఖభిమాని ధర్మారావు మనస్సులో కొంత మెత్తదనానికి దారితీసి ఉంటుంది.

జమీందారీ ఉద్యోగాల కాలంలో తాపీ ధర్మారావు కొందరు సంప్రదాయ పండితుల ప్రభావానికి లోనయ్యాడు. వీరిని ప్రభావితం చేసిన ప్రముఖ వ్యక్తి వేదం వెంకటాచలయ్య. వీరు వేదం వెంకట్రాయశాస్త్రి వలెనే తాతవెల్లి మిరా సీదారు శేషగిరిశాస్త్రి ద్వారా కాలెస్ట్రల్ ద్రావిడ బాషా సిద్ధాంతానికి, ఆనాటి పాశ్చాత్య పండితుల బాషా శాస్త్ర సిద్ధాంతానికి లోనైన వారే. అప్పటికి ధర్మారావు ఆర్యప్రభావం ద్రావిడులనూ ద్రావిడ భాషలనూ వశపర్చుకొని బ్రాహ్మ జాధిక్యానికి దారి తీసిందనే విశ్వాసంలో ఉన్నారు కాబట్టి ద్రవిడ బాషా వాదం దానికి మూలమైన బాషాశాస్త్ర సిద్ధాంతాలూ ఆయన్ని ఆకర్షించి ఉంటాయి. బెంగుళూరు మిథిక్ సొసైటీలో సభ్యులుగా ఉండి వారి పత్రికలో వ్యాస రచనలు చేస్తున్న ఎల్. వి. రామస్వామి ఆయ్యర్, కె. వి. సుబ్బయ్య వంటి ప్రముఖ బాషా శాస్త్రజ్ఞుల ప్రభావం కూడా ధర్మారావు మీద పడి ఉండటం అసాధ్యమేమీ కాదు. తాపీ కూడా ఆ సంఘంలో సభ్యుడే.

గిడుగు వెంకటరామ్మూర్తి వ్యావహారిక భాషోద్యమానికి ఉపోద్బలకంగా ప్రచారం చేసింది ప్రజాభాషలో రచనలు వెలువడాలనే సిద్ధాంతంతో. 1919లో గిడుగు వారు స్థాపించిన తెలుగు పత్రికలో ప్రపంచ సాహిత్య చరిత్రలో ప్రజారచయితలు ఏవిధంగా మహారచయితలైనారో విపులంగా వివరించారు.⁷⁵ దీనితోడు ప్రథమ ప్రపంచ యుద్ధకాలంలో స్కాండినేవియన్ భాషల్లో పెద్ద ఎత్తున వచ్చిన భాషోద్యమం కూడా చెప్పదగింది. నార్వే, స్విడన్లను పాలించిన డేనిష్ వారు - తమ భాషను 'రిక్స్మల్' బొఖ్మల్ బాషా స్వరూపాలను వ్యతిరేకిస్తూ ఐవార్ ఆసిన్ అనే విద్వాంసుడు నార్వేజియన్ మాండలికాల ఆధారంగా లాండ్స్మాల్ నై నార్స్క్ అనే ప్రజా భాషను అధికారభాష చెయ్యాలని 1885 లోనే ఒక మహోద్యమం తీసుకొచ్చారు. ఈ నూతన బాషా స్వరూపాన్ని 1907 - 1917 లలో మరింత సంస్కరించి ప్రజాభాషకు స్వతంత్ర దేశంలో అధికార బాషా గౌరవాలు సంపాదించారు. ఆ ఉద్యమ ప్రభావం ప్రపంచ భాషలన్నింటి మీదా పడింది.⁷⁶ గిడుగు సత్తతితమ జన్మదిన సంచికలో స్టైన్ కొనోవ్ మొదలైన పెద్దలు రాసిన వ్యాసాల ద్వారా ఆ ఉద్యమ ప్రభావం తెలుగుదేశానికి కూడా వ్యాపించిందని చెప్పచ్చు.

1917 - 1930 ల మధ్య రష్యాలోని 130 భాషలు 'ద్వైపొతక' సిద్ధాంతం ప్రకారం జాతీయ స్థాయిలో ప్రామాణీకరించి భిన్నజాతుల వారు తమ మాతృ భాషలోనే ప్రాథమిక విద్య నుండి పరిశోధన వరకు చదువుకునే అవకాశం కల్పించారు.⁷⁷ దేశ సమైక్యతకు కూడా ప్రజాభాషకు సముచిత

స్థానం ఇవ్వటం ఎంతో శోధ్యమగుచున్న ప్రజాభాషకు సాహిత్యంలో స్థానం అవసరమని సోవియట్ వ్యతిరేకులు కూడా అంగీకరించారు.

ఆయా ఉద్యమాల ప్రభావం, సిద్ధాంతాల ప్రభావం ధర్మారావు మీద పడిందని చెప్పటానికి కొత్తపాళి (పేజీ 9) లో వారు చెప్పిన “ప్రపంచంలోని జనులనీ వాళ్ళ అభిప్రాయాలనీ ఒక్కసారి మార్చివేసిన గ్రంథాలు రషియా, జర్మనీ, నార్వే, స్వీడన్, ఫ్రాన్స్, ఇంగ్లండ్, ఆమెరికా ఈ దేశములలో ఉత్తమమైన గ్రంథాలు” - అన్న మాటలు ప్రబల నిదర్శనం. ఈ విషయాన్ని 1971 లో తెలుగు అకాడమీకిచ్చిన ఇంటర్వ్యూలో కూడా నొక్కి చెప్పాడు (ఇంటర్వ్యూ లేవ్) బహుశా జస్టిసు పార్టీ సిద్ధాంతాలు ప్రజల్లోకి పోకపోవడానికి కారణం ప్రజా జీవితానికి, భాషకూ ఆ పార్టీ కార్యకర్తలు దూరంగా ఉండడమని ధర్మారావు విశ్వాసం. అందువల్లనే భాషా సాహిత్యాల విషయంలో వారి నూతన మార్గానికి పరివర్తన చెంది ఉండవచ్చు. ఇరవయ్యో శతాబ్ది తొలి రోజుల్లో ప్రపంచ సారస్వతంలో, ముఖ్యంగా ఇంగ్లీషు సాహిత్యంలో, పేరు మోసిన సాహితీ ప్రక్రియ నవల. ప్రసిద్ధ నవలల్లోని పాత్రలన్నీ స్వభావోచిత భాషలో వ్యావహారికంలో ఉన్నవే. ఇది కూడా ధర్మారావు మనస్సు వ్యావహారికం వైపు మొగ్గడానికి మరో బలీయమైన కారణం కావచ్చు. బహుశా అందువల్లనే చిలుకూరి నారాయణరావు అధ్యక్షతన పంచాగ్నుల ఆదినారాయణశాస్త్రి సూత్రధారుడుగా 1933 మార్చి 10 - 12 తేదీల్లో జరిగిన ‘అభినవాంధ్ర కవిపండిత సభ’ లో ధర్మారావు కూడా పాల్గొన్నాడు. ఆ ఏడే డిసెంబరులో గిడుగు వారి ‘గద్య చింతామణి’ వెలువడి 16 - 20 శతాబ్దాల మధ్య తెలుగు వచన రచనా సంప్రదాయం ఏ విధంగా వికసించిందో ససాక్షికంగా వివరించింది.⁷⁸ ఈ పరివర్తన దశలో ఉన్నందు వల్లనే కాబోలు మూడు సంవత్సరాల పై కాలం తానేమీ రాయలేదనీ, కానీ నంబై యాత్రై వేల పేజీల సారస్వతం భిన్న భాషలలో చదివాననీ ఆయన చెప్పుకున్నాడు.⁷⁹ కొత్త పాళిలో కనిపించే భావ పరివర్తనమంతా ఈ కారణాల వల్లనే జరిగి ఉంటుందని చెప్పవచ్చు. ఈ సంచి సమయంలో గ్రాంథికం సుండి వ్యావహారికానికి, కఠిన భాషనుండి సులభ శైలికి స్వీయ రచనలు మార్చడానికి సహజంగానే ఆయన ఎంతో శ్రమించి ఉంటాడు. శ్రమ ఫలితం తక్షణమే ప్రచురించక పోవటానికి ఈ ప్రయోగమే కారణం కావచ్చు.

ఇటువంటి భాషోద్యమం రవీంద్ర నాథ టాగూర్ నాయకత్వంలో బెంగాల్‌లో బయల్పడి 1930 నాటికి అఖండ విజయం సాధించింది. ఇక్కడ 1933 లో సవ్య సాహిత్య పరిషత్తు వారి పత్రిక ‘ప్రతిభ’ వెలువడ్డ తర్వాత

ధర్మారావు గారి సుప్రసిద్ధ సమకాలికులెందరో వ్యావహారిక భాషలోనే రాయటం ఆరంభించారు. ఆ సంవత్సరమే జనవాణి దిన పత్రికకు సంపాదకత్వం వహించిన ధర్మారావు మొట్టమొదటి సారిగా వ్యావహారికాన్ని పత్రికా భాషగా చేశాడు. ధర్మారావు తాను నమ్మిన విషయంలో తీవ్రవాదులు. అందువల్లనే వీరగ్రాంధికవాదిగా ఉన్నవారు తమ మనస్సులో పరివర్తన రాగానే ఆ విషయం మనస్ఫూర్తిగా వ్యావహారికోద్యమ స్థావకులైన గిడుగు రామ్మూర్తికి లేఖ ద్వారా తెలియపర్చుకున్నారని సీతాపతి అన్నారు. అప్పటికి తమకు వ్యావహారిక వాదం మీద ప్రత్యయం కలగగానే జనవాణి పత్రికాధిపతి వీర గ్రాంధికవాడీ అయిన పితాపురం మహారాజా అభిలాషకు విరుద్ధంగా పత్రికలో వాడుక భాషను ప్రవేశపెట్టాడు. ఇది వారి స్వభావానికి మచ్చుతునక. ఆ తర్వాతి కాలంలో వచ్చిన ఆయన రచనలన్నీ వాడుక భాషలోనూ సులభ భాషలోనూ ఉన్నాయి.

ధర్మారావుకు ప్రజాభాష - ప్రజా సాహిత్యాల మీద గౌరవం ఏర్పడే నాటికే తెలుగులో ఎంకిపాటలవంటి గేయ రచనలూ, గుడిపాటి వెంకట చలం నవలలూ చక్కని చిక్కని వాడుక భాషలో వెలువడి ప్రజామోదం సంపాదించాయి. సంప్రదాయ వాదానికి, సాంఘిక దురన్యాయాలకూ వ్యతిరేకంగా పోరాడిన చలం ధర్మారావును ఆకర్షించి ఉంటాడు. తాము కూడా సాంఘిక దురన్యాయాలనూ - సనాతనత్వాన్నీ వ్యతిరేకించేవారే కనుక ధర్మారావు చలం రచనాశైలిని అనుసరించి ఉండవచ్చు. చలం, గోపీచంద్, కొడవటిగంటి మొదలైన వారంతా ధర్మారావు లాగానే ప్రజామిత్రలో రచనలు ప్రచురించినవారే. మళ్ళీ వీరంతా సినిమా ప్రపంచానికి చేరుకున్నవారే. ప్రజామిత్ర భాష సరళ గ్రాంధికమైనా తాము మాత్రం వ్యావహారికంలోనే రాశారు. అందువల్ల ధర్మారావు ప్రభావం ఇతరుల మీదా, వారి ప్రభావం వీరి మీదా ఉన్నదని చెప్పక తప్పదు. అప్పటి వరకూ సాహితీపరులకు గానీ అభిమానులకు గానీ పత్రికలే ఏకైక వార్తా సాధనంగా ఉండేవి. సినిమాలు వచ్చిన తర్వాత, ముఖ్యంగా ఇదేకాలంలో చలం కథ రాసిన 'మాలపిల్ల' ను సినిమాగా తీసే ప్రయత్నాలు జరుగుతున్న కాలంలో గాఢరణ ప్రజలకు విజ్ఞాన వినోదాలిచ్చే ఈ వార్తా సాధనం వాడుక భాషనే తీసుకోక తప్పదని తెలిసివచ్చి ఉండాలి. అంతవరకూ ఒక క్యారుల్కుం మినహా తెలుగులోకి వచ్చిన నాటకాలన్నీ ముఖ్యంగా రంగస్థల నాటకాలు - వీరగ్రాంధికంలో గడ్డు సమాసకల్పనలతో ఉండేవి. అయినా వాటికొచ్చిన ప్రజాదరణకు ప్రధాన కారణం నటుల సంగీత పరిజ్ఞానమే కాని ప్రజలకు భాష అర్థమై ఆనందించటం కాదు. ఇవి గమనించి వాడుక భాషలో సాంఘిక, రాజకీయ నాటకాలను అప్పుడప్పుడు రాస్తూ

కొందరు ప్రజాదరణ పొందూతూ ఉన్నారు. ఆ రచనల్లో పాత్రచిత్రణ కాని, నాటకీయతగాని, శిల్పంకాని అత్యున్నత స్థాయిలోనే ఉండేవి. మహారచనకు ప్రజాభాష అడ్డంకి కాకపోగా మహత్తరసాధనంగా ఉపయోగపడుతుందని గిడుగువారు చేసినవాదం ఆచరణలో నిజమని రుజువైంది. ధర్మారావు ఇవన్నీ గమనించే ఉంటారు.

పై కారణాలే కాక బ్రాహ్మణేతర ఉద్యమ ప్రభావం పూర్తిగా ధర్మారావు మీద ఉండటం వల్లనూ, ప్రవృత్తివల్లనూ, మద్రాసు ప్రాంతాల్లో చేసిన వృత్తుల వల్లనూ వారికి తమిళ భాషా సాహిత్యంలో కొంత అభినివేశం కలిగి ఉండవచ్చు. నిజానికి కృష్ణదేవరాయలు, రామరాజభూషణుడు, చేమకూర వెంకటకవి వంటి ఏకాద్ధి మందో తప్ప సుప్రసిద్ధులైన ప్రాచీనాంధ్ర కవుల్లో అత్యధిక సంఖ్యాకులు బ్రాహ్మణులు. ఇందుకు విరుద్ధంగా తమిళ సాహిత్యంలోని సుప్రసిద్ధులెందరో బ్రాహ్మణేతరులు. తెలుగు భాషా సాహిత్యాల మీద సంస్కృత ప్రభావం, ఆర్యమత ప్రభావం అత్యధికం. తమిళ భాష మీద సంస్కృత ప్రభావం కానీ, తమిళ సాహిత్యం మీద ముఖ్యంగా ధర్మారావు సమకాలిక తమిళ సాహిత్యం మీద బ్రాహ్మణ మత ప్రభావం కానీ అత్యల్పం. ధర్మారావు రాజకీయ సాంఘిక విశ్వాసాలకు తమిళదేశ ఉద్యమకారుల ప్రభావం ద్వారా సంక్రమించిన బ్రాహ్మణేతర ఉద్యమ ప్రభావంతోపాటు సంస్కృత భూయిష్టంకాని సులభ భాష మంచిదనిపించి వ్యావహారిక భాషావాదానికి వారిని అభిముఖులను చేసింది. అంతేకాదు, తమమీద భాషా, శైలిపరంగా వేమన బాగా ముద్ర వేశాడనీ, సులభ శైలిలో స్రజలకు ప్రబోధాత్మకంగా రాయటానికి ఈ శైలే అనువైనదని అనిపించిందనీ ధర్మారావున్నాడు. అదే వచనంలో వాడానని అన్నాడు. (ఆమర్ సుందర్ ఇంటర్వ్యూ. దక్కన్ క్రానికల్. 8.5-1972). ఈ అభిప్రాయాలు కొత్త పాళీ అంతటా కనిపిస్తాయి.

ధర్మారావుకు 'సారస్వతం అంటే ఏమిటి? భాష ఎటువంటిది? భావం ఎలాగుండాలో? కవి ఎటువంటివాడు? కవిత్వానికి అర్హత ఎలాంటిది?' ఈ ప్రశ్నల గురించి పూర్వమున్న అభిప్రాయాలన్నీ 'పూర్తిగా మారిపోయాయి'. ఆ మారిన అభిప్రాయాలనుసరించే ఈ కొత్తపాళీ చేపట్టారు. ఈ మార్పు క్రమంగా జరిగిందే. తన సమకాలికుల్లో కనబడ్డదే. అయితే ఒకగట్టి నమ్మకం కలిగిన తర్వాత ఇక పాత పాళీ వద్దతి వనికీరానిదనుకున్నారుగానీ 'పేరు కోసమే, సమకాలికుల్లో వెనకబడిపోతాననో, అని మాత్రం కాదు. దీన్ని చేపట్టి ముందర తన పాత మిత్రులనూ ఆ పంథాలోనివాళ్ళనూ మనసులో ఉంచుకుని ఇలా అన్నారు. "కొత్తపాళీ చూచి కోపం తెచ్చుకోవద్దని వేడుకుం

టాను మిమ్మల్ని అందర్నీ . . అన్ని విధాలా ఆటోచించనిదే నేనీ వనికి పూనుకోలేదు." 80

ఇందులో ప్రతీకలను బాగా ఉపయోగించారు. పట్టికలం అని తన పాత కలాన్ని అంటారు. అంటే తాతలనాటి పద్ధతిలో నడిచేదని భావం. దీని నడకలో బరబరలూ, డబడబలూ అధికమని ఊపిరి పీల్చుకోవటానికి వీలుం డదనీ అంటూ జటిల సంస్కృత సమాస భూయిష్ట రచనకు "ప్రాంచద్యాయబద్ధ పక్షద్యయ" - అన్న పద్యాన్ని ఉదాహరిస్తారు.

దీనికి 'రిలిఫ్ పాళీ' పెట్టానంటూ "కాలం కొత్తది - కాలం అంటే మనము, మనమంటే కాలం. కాలం మారనిదే మనం మారము. మనము మార నిదే కాలం మారదు". కనుక ఇప్పుడు కొత్తపాళీ పెట్టానంటారు. సమాజంతో పాటు మనిషి మారాలనీ అలామారకుండా ఉండడమంటే 'సత్యాన్ని విడిచి సాము చేయడంలాంటి'దని ఉపమిస్తారు. అయితే పాతకలానికి కొత్తపాళీ అతు కులా ఉండదా ? అని తన్ను తానే ప్రశ్నించుకుంటూ ఈ ప్రపంచమంతా అతుకులమయమనీ ఒక దేశానికి మరో దేశం అతికే ఉండాలనీ అంటే ఒక దేశంతో మరో దేశం సాంస్కృతికంగానూ, వాణిజ్యపరంగానూ, సాహిత్య పరంగానూ అతికే ఉండాలనీ, అలా ఉంటేనే వసుదైకకుటుంబక మన్నది సాధించగలిగి అంతర్జాతీయతాభావం, 'ఎల్లలోకము లొక్క యిట్టై' అన్న గురజాడ సూక్తి పెంపొందుతుందన్న ఆశాభావం పరోక్షంగా వ్యక్తపరుస్తారు. తాను పట్టిన ఈ కలం 'పురాతనాన్ని సూతనంతో అతుకుతుందం'టూ పాత కొత్తల మేలు కలయికనే ఇంక నా రచనల్లో మీరు చూడగలుగుతారని చెప్ప కుందానే చెప్పారు.

ఇక్కడ ఒక విషయాన్ని ఆలోచించాలి. గతమంతా బూది కుప్ప అన్న షాశ్శుకు ధర్మరావు "పాత దానిని విడిచిపెట్టలేము. పాతది ఉండవల సిందే. ప్రపంచంలో మనం చూస్తున్న అభివృద్ధి అంతా పాత దాని మీద మెరుగేగదా"- అంటారు. గురజాడ భావంలో మంచి గతమున కొంచెమే నోయ్ అయినా, అది తరతరాల మానవ శ్రమఫలం కనుక వదలకుండా దాన్ని ఆధారంగా తీసుకొని ముందుకు పోవాలన్న భావం వ్యక్తపరుస్తారు. అయితే అందులో ఉండే చెత్తనూ చేవట్టాలా ? అన్న సందేహాలకు వెంటనే 'వనికిరానట్టుంటే కొట్టిపడవేస్తాం నిలవడానికి హక్కు లేనిది ఎంత అభిమానమున్నా ఎగరవలసిందే. నిస్సందేహంగా' అని

జవాబుస్తాడు. ఆ ఉద్దేశం ఉంచుకునే ధర్మారావు పాతను ఘర్రిగా కొట్టిపారేయ లేదు. కొత్త చూపుల వాకిళ్ళు తెరిచే ఉంచుకున్నారు. బుద్ధి గీటురాయి మీద సాహిత్యం నిగ్గు తేల్చాలనుకున్నారు.

ఈ కొత్త పాణిలో ధర్మారావు ప్రధానంగా రెండు సూత్రాలను తయారు చేసుకున్నాడు. ఒకటి భాష - మరొకటి భావం. దీన్నే ఫారం అండ్ కంటెంట్ అని అనొచ్చు. అంటే రీతి - వస్తువు అని అర్థం. ఈ భావంలోనే తన పాతకాలానికి కొత్తనిబ్బును “ఒకటి పైకి కనబడే ఆకారానికి, రెండోది లోపలవుండే విషయానికి అన్నమాట. ఇంగ్లీషులో ఒకటి మేసర్ అంటారు. మరొకటి మాటర్ అంటారు”⁸¹ ఇలా రెండు సూత్రాలు దారాలతో కట్టేశాడు.

మొట్టమొదట రీతిని వివరించాడు. శబ్దాలు - అలంకారాలు - చందస్సు వ్యాకరణం ఇలాటివన్నీ ఆ ఫారంను పరిపుష్టం చేస్తూ దానికి అంగాలుగా ఉంటాయి. ధర్మారావు పీటన్నింటినీ కలిపి ‘భాష’ అనుకుంటూ ఈ భాగాన్ని వివరించాడు. భాష అనేది కవి తన ఆభిప్రాయాన్ని వివరించటానికువయో గించే మాధ్యం. అయితే ప్రాచీనులు దీన్ని మర్చిపోయి “పదాలను పట్టుకొని పల్లీలుకొట్టడం ప్రారంభించి, డొంక తిరుగుడు వర్ణనలనూ భాషని చేపట్టి భాష లక్షణాన్ని నాశనం చేశార”న్నాడు. క్రమంగా ఇదే వేలంవెర్రిగా మారి శ్రీనాథుడి కాలానికి శబ్దాల ‘దడబడలే కవిత్వం’ కామోసుననే దురభిప్రాయం కలిగించేలా తయారైందని విమర్శించాడు. సంస్కృతం ఆధారమైంది కనుక యీ సూత్రాలూ దిగుమతి కావటంతో తెలుగు అంతరించడం చూసి ధర్మారావు బాధపడుతూ కవి కావాలంటే “బ్రాహ్మడయి ఉండాలి, షట్ శాస్త్రాలు తెలిసుండాలి, వ్యాకరణాలు వర్ణ వేసుండాలి”- అన్న నాటి భావాన్ని నిరసించాడు. ధర్మారావులో మొదటినుండి ఉన్న ఈ భావాన్ని నిర్మోహమాటంగా వెల్లడిస్తూ అది ఎంతటి అసత్యమో వివరిస్తాడు. ఇదంతా సంస్కృతం చేసిన చెడుగే సంతాడు. అయితే తాను సంస్కృతానికి వ్యతిరేకిని కాననీ, అది గొప్ప రత్నాలగని అనీ కానీ అనవసరంగా ఆ భాషను దిగుమతి చెయ్యకండంటూ తెలుగుతనం నిలవమంటాడు.⁸²

ధర్మారావు ఉద్దేశంలో భాష ఎలాగుండాలి అనంటే ‘ఎలాగ రాస్తే భాగా తెలుస్తుందో అదే కావాలి’ అని. సంస్కృతాన్ని ఘర్రిగా వదిలి అచ్చ తెలుగులో ప్రజలకర్థం కాకుండా రాసే రాతలనూ, కేవలం సంస్కృత శబ్దాలనూ వ్యాకరణ సూత్రాలనూ పేరుస్తూ రాసే అయోషయం రాతలనూ అసలైన ఈసడించుకున్నాడు. ఈ సంగర్భంలో ఒక ఉదాహరణ ఇస్తూ వ్యావహారిక భాషావాదులుకొందరు వాక్యాన్నంతా సంస్కృత భూయిషంగా

రాసి చివరలో క్రియా పదాంతాలు స్వావహానికంలో రాయటాన్ని 'ఇగి ఒక లోపమే' అనంటాడు. తమకూ సంస్కృతంవచ్చునని పండితులకు చూపటానికి అలా రాస్తూ ఉండవచ్చని సమర్థించటానికి యత్నిస్తారు. ఇదంతా తప్పని చెప్తూ "చెప్పవలసిన విషయం చప్పున అయిపోతున్న కొద్దీ చప్పుడు ఎక్కువ అవుతూ ఉంటుందని" - భాషనాధారంగా చేసుకొనే శబ్దాల డబడబలను వ్యంగ్యంగా ధర్మారావు ఎత్తిపొడుస్తాడు. ఈ భావాన్నే ఒక సందర్భంగా రాళ్ళవల్లి అనంత కృష్ణశర్మకూడా 'ఒకనటుడు భావాన్ని చక్కగా తన ముఖ కవళికల చేత చూపెట్టలేక అశక్తుడైనప్పుడు భుజకిరుల్, చమ్మికోటులూ, తళుకు కిరీటాల మధ్య చూపరులను మభ్యపరుస్తా'డంటారు - తమ నాటికోవన్యాసాలలో.

రచయిత తొలిదశలో ఈ డబడబలకు దాసుడౌతాడు. మాటల ఆడంబరం మహాకవుల గుణం కాదని ధర్మారావు అంటాడు. అలా ఆడంబరంగా ఉండటానికి ఓ కారణాన్ని కూడా వివరిస్తాడు. చెప్పేవాడికి అసలు సంగతి చాలా బాగా తెలియాలి. అది ఎరువు సొమ్ము కాకుండా తన హక్కు అయిపోయి ఉండాలి. ఎరువుగా ఉన్నంత కాలము బరబరలు తప్పవు. మాటల ఆడంబరం పోదు.⁸³ అని అంటాడు. ఈ భావంతోనే వారు జనవాణి దినపత్రికకు సంపాదకుడిగా ఉండి నిర్వహిస్తున్న కాలంలో ఆచరించి చూపారు. సహచరులు ఆచరించేలా ప్రోత్సహించారు. అందుకే అందులో వ్యావహారిక భాష ఉపయోగించటం - అదీ వార్తలు, అనువాదాలనిపించకుండా తెలుగు వారై అనిపించేలా ఉండటం సంభవించింది. పత్రికారచన అభివృద్ధి దిశగా ఓ మలుపు తిరిగింది.

రచయిత దృష్టిలో మార్పు రావాలి. సభల దృష్టిపోవాలంటూ సభలంటే 'సత్సభాంతర సరసీవనాలూ', 'ఇమ్మగు సభలూ', 'బుధవరుల సభలూ' - అంటే సంస్కృతం వాళ్ళ మెప్పుకోసం ఉన్న సభలన్నారు ప్రజలు అనాడు మరుగుసవ్డారని కవికి - జనానికి మధ్య మహాసముద్రాలు పెరిగిపోయి జనానికి కవి ఎలాంటివాడో తెలియని, ప్రజలగోల కవికి అక్కరలేని నాటికాలాన్ని అసహ్యించుకున్నారు.

రచన సాఫీగానూ సూటిగానూ ఉండటానికి 'పడు' గదబిడా, 'యొక్క' అడావుడి తగ్గాలంటూ కనబడు, వినబడు లాంటి చోట్ల ఎలాగూ 'పడు' ఉంటుందంటారు. వాక్యంలో అర్థం స్ఫురించేదాన్నిబట్టి బండిరాలు, అరసున్నల లవసరం ఉండదనీ ధర్మారావు వాదన. ఇలా పోయేవాటన్నిటినీ పక్షపాతం లేకుండా తీసేయ్యాలంటూ చిన్నయనూరి వ్యాకరణం

“ఇంతకు ముందు వాగ్రతగాళ్ళు వాగ్రసిన తెలుగు భాషది కావచ్చును. కాని ఇప్పటి భాషది కాదు. గతించిన తెలుగుది. ఆ వ్యాకరణం పనికిరాదు” అని ఖండితంగా చెప్పాడు.⁸⁴

వాడుక భాషను గురించి రాస్తూ “వాడుక - ఒక పక్కనుండి కొట్టు కొని వస్తూ కవిని, పండితుడిని, ప్రజలనూ - అందరినీ ఒక్కలాగా మంచి వేస్తున్నప్పటికీ, దానిని మనవాళ్ళు గుర్తించారు కారు” అని అంటూ ఒక రకంగా ఆత్మవిమర్శ చేసుకున్నాడు.⁸⁵

ఈ భాష ఉదాత్తమైన భావాలను తేలికగా అర్థం అయ్యేలా చెప్పడానికి చాలదనే విమర్శకు సమాధానంగా, వేమన మనకి సజీవమైన నిదర్శనంగా ఉన్నా చూడలేని కళ్ళన్న కబోదులతో - కొత్త మాటలు రావటానికి అభ్యంతర పెట్టకూడదనీ అలాగే వాడుక మాటలు మన సూతన అభిప్రాయాల ప్రకటనకు తూగలేవనే దురభిప్రాయానికి జాగా ఇవ్వకందని విజ్ఞప్తి చేస్తారు. ఈ సందర్భంలోనే బంగాళీలో నాడు వచ్చిన భాషా ఉద్యమాన్ని దాని నాయకులనూ స్మరిస్తారు.

ధర్మారావు కలానికి ‘కొత్త నిబ్’ పెట్టి కట్టిన మొదటి దారపోగు భాషాసూత్రం. ఇది వ్యాకరణాల దుర్గమరణ్యాలలో, ఛందస్సుల సర్వపరిష్కృతాల మధ్య, బండిరా అరసున్నల సంకెళ్ళతో భాషను అయోమయావస్థలో పడేసిన చిన్నయసూరి పాలిట ఉరితాడుగా మారింది. ధర్మారావు భావంతో స్పష్టంగా భాష రూపమనే అదే ప్రధానం కాదనీ అలా అంటూంటే దాన్ని మరింత చురుకైన భావంతో చూడటం అనిపించుకోదనీ వస్తువును అంటే మాటల్ను జాగ్రత్తగా ఎంపిక చేసుకోవాలనీ ఉన్నట్టు అర్థమవుతుంది.

తనకున్న ఈ భావాన్ని స్పష్టం చెయ్యటానికే ‘సూరి మరణం లేక బండి రా వల్లకీ’ నాటిక రాశాడు. ధర్మారావుకు ఎప్పుడూ తను చెప్పిందాన్ని ఒక ప్రయోగంలో ఆచరించి చూపే అలవాటుంది. అలాగే తన ఊహ ప్రకారం భాషలో పలుకురాళ్ళు తీసేస్తే ఎలా ఉంటుందోనని ఒక చిన్న నాటికలో చూపించాడు.

ఇందులో అయిదు రంగాలున్నాయి. సూరిగారి అంతిమ కాలం - మరణం ఒక రంగంలోనూ; సూరి మరణాన్ని ఆయన శిష్యులు వాడుకున్న తీరునూ కొత్తగా వస్తూన్న తరానికి ప్రతినిధులుగా కొందరు కాలేజీ విద్యార్థుల అభిప్రాయాల తీరునూ పరిష్కృతాన్ని భావ సంఘర్షణ రెండో రంగంలోనూ; మూడో రంగంలో కాలేజీ విద్యార్థులు సూరిని భాషాపరంగా అసహించుకున్న పద్ధతినీ వర్ణించాడు ధర్మారావు. కొత్తతరం పాత సంకెళ్ళను వదిలించుకుం

టుందన్న దానికి ప్రతీకగా బండిరా వట్టి చేసి సూరి బొమ్మను ఊరేగిస్తూ కాటికి చేర్చటం నాలుగో అంకంలో చూపాడు. అయితే అంకంలో పనికిరాని పాతను చితిమంటల్లో కాలచటం, పాత శని పీడ విరగడైందంటూ ఏటిలో మునిగి సంతోషంతో - ముఖ్యంగా కళాశాల విద్యార్థులు - ఇళ్ళకెళ్ళటంతో నాటికను ధర్మారావు ముగించాడు.

ఇదొక అవపేళన నాటకం. అదీ ప్రతీకలను వాడుకుంటూ చేసింది. అయితే ఒకరి చావు - అతడెంతటి దుర్మార్గుడైనా ప్రేక్షకుల్లోగానీ శ్రోతల్లో గానీ, సానుభూతిని - జాలిని కలిగించే ఘట్టం. కన్నీళ్ళకు సాధారణంగా తావుండక కర్తవ్య దీక్షనూ కార్యక్రమ రూపకల్పననూ చేస్తూ ముందుకు పోదామనే భావం ఆమర పీదుల మరణం సందర్భంగా కలుగుతుంది. కానీ ఈ సూరి మరణం అలాటిదీ కాదు. దీన్ని రావు అనే పాత్ర శ్మశానంలో చేసిన ఉపన్యాసం ద్వారా ధర్మారావు స్పష్టపరిచాడు. అన్యాయమైన కట్టుబాట్లు, అర్థం లేని సంకెళ్లు పోయినటువంటి దినం ఎవరికైనా ఒక మహాసుదినం అవుతుందని చెప్పిస్తాడు. జనాన్ని ఆధారంగా చేసుకుని చూస్తే ఈయన బతికున్నప్పుడు కవికి - జనానికి అరణ్యాలు సృష్టించాడు కనుక ఆ అరణ్యాలు దగ్గం చేయటం మంచి రచయితను జనంలోకి పంపటమూ, జనం నుండే కవిని సృష్టించడమూ అవుతుంది. కనుకనే ఈ సూరి మరణం "తెలుగు వ్రాతలకి ఈ దినం ఆరంభం. కాబట్టే ఉత్సవం" అంటూ ధర్మారావు తానే ముందుకొచ్చి రావుగా అనేస్తాడు.

ఈ ప్రయోగం మొరటుగా లేదా? అన్న అభిప్రాయం కొందరికి రావచ్చు. కాని ధర్మారావే పీరికలో అన్నట్టు 'కొంత మిషనరీ మతబోధకుల పద్ధతి అవలంబించవలసినవచ్చి' (కొత్తపాళీ తొలిపలుకు) రాశారని సరిపెట్టుకోవటం అవసరం చివరికి వ్యంగ్యంగా "గొప్పగొప్ప కార్యాలు చేసినవారికి పునర్జన్మ లేకుండా చేస్తావటం. ఇంతకన్నా గొప్ప కార్యం చేసిన వాళ్ళుండడం కష్టం. కాబట్టి ఓ దయామయా, మాయందు కరుణించి ఈ సూరి గారికి, ఈ వ్యాకరణానికి, ఈ బండిరాలకి, ఈ అరసున్నాలకి తిరిగి మాలోకంలో ఎప్పుడూ జన్మ లేకుండా ఉండేట్టు తప్పకుండా చేయాలి. ఇదొక్కటే మా ప్రార్థన" - అని ధర్మారావు తన కనీసంతా సున్నితమైన హాస్యంతో కలిపి వెళ్ళగక్కాడు. చివరి ప్రార్థన దేవుడికి కాదు. యువతరానికి. కొత్త రచయితలకు. అదెంత వరకు సఫలమైందో మన కళ్ళతో మనం చూస్తూనే ఉన్నాం.

ఇక రెండో సూత్రం భావానికి సంబంధించింది. దీన్నే ధర్మారావు 'కవ, కల్పన, వర్ణన, ఊహ అంతటికిన్నీ' సంబంధించింది అన్నారు. అప్పటి వరకూ సారస్వతం అంటే పండితులకోసమే పండితులే రాసింది. పద్యాల

రద్దాలు చెప్పటం, శబ్దార్థాలను చర్చించటం, సమాసాల సౌగంధులు విప్పటం వీటితో తగాదాలొచ్చి చివరకు పద్యాల్లోనే తిట్టుకుంటూ విమర్శించుకోటం ఉంటుండేది. వాళ్ళు 'విమర్శన అంతా ఈ వాదనలతోనే తెల్లవారింది' - అని అంటూ పాత్రల్లో పేరుపెట్టి తిట్టటం లాటివి తాను చేశానని 'నేనుగూడా ఈ వాదనల ప్రవాహంలో పడ్డవాడినే'ని - అని ఆత్మవిమర్శ చేసుకున్నాడు. తాను గ్రాంధికంలో ఉష్ణకాలము అన్న సాహిత్య చరిత్ర రాయటమూ, గ్రాంధిక భాషను సమర్థిస్తూ చంపకమాల రాయటమూ వీరేశలింగం, జయంతి రామయ్యగార్లు సమర్థించటాన్ని కూడా ప్రస్తావిస్తూ వానానాడు ఆ ప్రవాహంలో కొట్టుకుపోయానని తెలుపుకున్నాడు. అంతవరకూ "సాహిత్యమంటే భాషను గురించి వాదించడమే ప్రధానమనుకున్నా" రంటూ స్థూలంగా నాటి సారస్వత స్వరూపాన్ని చెప్పాడు.

సారస్వతంలో ప్రాధాన్యం విషయానికుండా అంటూ ధర్మారావు "సారస్వతానికి భాష దుస్తులు లాంటిది కోటు, చొక్కా, చీర, ఉత్తరీయం ఇలాంటి వాటితో సమానం అవుతుంది. అంతేకాని ఎక్కువకాదు. విషయం అన్నదే అసలు మనిషి" - అని వివరిస్తూ అంతవరకూ వచ్చిన సారస్వతం అంతా దాదాపు దీర్ఘవాదనే అని విమర్శించారు. దీనివల్ల సృజనాత్మక రచనలు చేయగల చెవ ఉన్నవాళ్ళు కూడా దాన్ని మర్చిపోయి 'తెలుగుతల్లి ఒంటల్లో ఉన్న ఎముకలన్నిటినీ విడదీశారనీ, ఆ ఎముకల వంకిరటింకర లన్నిటినీ' 'నిరూపించటం'లోనే కాలం గడిపారని తేల్చారు. అందుకే సారస్వతానికి అభివృద్ధి ఆగిపోయిందని కారణాన్ని విశదీకరించారు.

పుస్తకానికి విలువ తెచ్చేదీ ప్రజలకు లాభం ఇచ్చేదీ అందులోని విషయం అన్నది ధర్మారావు దృఢాభిప్రాయం. ఇదే అభిప్రాయం సవ్యకవులకు కూడా ఉంది. ఏ ప్రక్రియను చేపట్టినా - రూపానికే ఆరాడు విలువ ఇచ్చారని వీరి ఆరోపణ. మనకు మొదటి వ్రాతగాళ్ళందరూ పదాలు నోటపాడూండే వాళ్ళేననీ వాళ్ళు విషయానికే ప్రాధాన్యం ఇచ్చారు కాని భాషకు కాదనీ సందర్భాన్ననుసరించి సామెతలు వాడారనీ అవి ప్రజలకు బోధపడేటట్టు ఉండేవనీ అవే నిజమైన సారస్వతపు తొలిదినాలని ధర్మారావు అన్నాడు. క్రమంగా భాషాంతరీకరణలొచ్చి సంస్కృతం కట్టూ - సంస్కృతం టన్నా వచ్చింది. తెలుగుతనం చచ్చింది. అప్పటికీ తెలుగుతనాన్ని వద్దనిలిపినవాళ్ళున్నారంటూ పాల్కురికి సోమన, పోతన్నలను స్మరిస్తారు. వీళ్ళకు నాటి సంస్కృత కవులు పుట్టగతులు లేకుండా చెయటానికి కారణం వీళ్ళలో తెలుగుదనం ఉండడం. అని వాళ్ళకు సరిపడకపోవటమేనని నిరూపించాడు. అప్పకవి బయటపెట్టక

పోతే పోతన్న బాయ్ కాబట్టో రహస్యం తెలుగు సాహితీలోకానికి తెలిసేదేకాదని అభిప్రాయపడుతూ పాత తెలుగు కవిత్వం రుచి ఎలాటిదో తెలియకుండా పోవటానికి అనాది సాహిత్య హిట్లర్, సాంస్కృతిక ముస్సోలినిలలాంటి సంస్కృత పండితులే కారణం అని ఖచ్చితంగా తేల్చాడు.

ఛాపాంతరీకరణాల వల్లే యిత్రప్రసం జమిల సంతకాన్ని, పాదపూరణల బరువులూ, ఉద్యత్, స్ఫురత్లాంటివి, అర్థం లేకుండా ఉపయోగించే ఉపగర్గలూ, పరికల్పరాళ్ళ గుడిబండలు తెలుగులో దిగుమతి అయ్యాయి. దీపంతో దాట గిడం తెలుగుకొచ్చిందండి ఈ మేటు బంటిల మధ్య తెలుగు ఇరుక్కుపోయింది. విషయం ఉరిపోసుకుంది. అలాగే అసహ్యమైన కవీసమయాలూ-కావ్యసూత్రాలూనూ. నాడున్న సాహిత్య నియమాలు తెలుగుతనం పరియటానికి ఆటంకాలయ్యాయంటూ; “మన అభివృద్ధికి దారి చూపించేవి. ప్రజలు అనుసరించాలంటే అలాంటి నియమాలు ఉండవలసిందే”⁸⁷ - అని నియమాలలో తారతమ్యాన్ని చక్కగా వివరించాడు తెలుగులో తెలుగు సాహిత్యాన్ని చూపటం జరగలేదని అంతా సంస్కృత సంప్రదాయాన్ని మూసపోతవర్ణనలూ, అరిగిపోయిన కవివర్ణనలతో సంస్కృతానికి తెలుగును బానిసగా చేసిన నాటి సాహిత్యకారులమీద తన ఆగ్రహం వెళ్ళబుచ్చాడు.


ధర్మారావు తన వాదనకు ఆసరాగా తమిళ సాహిత్యాన్నీ - సాహితీ వేత్తలనూ తీసుకొచ్చి ఆ విధంగా నన్నా తెలుగు సాహితీవేత్తలు సాగక పోవటానికి కారణం తెలుగు చెప్పేవాళ్ళకోసం సంస్కృతంకాగడాతో వెతికే ఆంధ్ర పిష్టువులు మనలో ఉండటమేనని అంటాడు. తన అభిప్రాయాలతో సాహిత్య చరిత్రను కొంత క్లుప్తంగా వివరించాడు ధర్మారావు. వ్యాఖ్యాతలు సహితం కవుల జీవనాడిని సరిగా పట్టుకోలేకపోయారనీ; హారంలో పూలే చూశారు కానీ సాగిన సూత్రాన్ని వసిగట్టలేక పోయారనీ బాధపడ్డాడు. విమర్శకులందరూ మెల్ల చూపు వారేననీ, పాఠకులన్నా మంచి వాచకం కల వాళ్ళా అంటే, వాళ్ళా సత్తినోళ్ళవాళ్ళనీ అందుకే నాడు కవులు తమ ఇష్టో రాజ్యాన్ని చలాయించారన్న అభిప్రాయాన్ని తెలిపాడు. నాయికలని దింపినట్టే కవిత్వాన్ని కూడా శృంగార పద్ధతిలోకి దింపి, కళాశాస్త్రంలో చూపినట్టే కవిత్వాన్ని గూడా బంధాలలోకి దించి చివరకు సిక్వాడించక తప్పక, ఒక మత్రేయం కడుపున నాలుగు పిల్లలు పుడితే, మరొక శార్దూలానికి ఆరు పిల్లలు పుట్టిస్తూ కవితను నానా భ్రష్టా పట్టించారన్నాడు ధర్మారావు. దీనివల్ల కలిగిన ‘లాభాన్ని’ అందినా వేస్తూ ‘ఆంధ్రకవిత్వమంటే అసహ్యం కలిగేటట్లు చేశారని’ ఖరబండిగా చెప్పాడు. (పేజీ 219, కొత్తపాఠం.)

నాడు కవిత్వంలో ఇరికించిన కుకవినించ ద్వారా కవులు ఆత్మస్తుతి. పరనిందలు చెయ్యటం ఆరంభించారు. వాళ్ళ దృష్టిలో విశ్వశ్రేయస్సు అంటే ప్రజలకున్న కష్టాలు తొలిగేలాగానూ, వాళ్ళకు సౌఖ్యాలు కలిగేలాగానూ కావ్యాలు రాయటం కాదు. కావ్యంచివరలో ఆయురాకోగ్ర్యేశ్వర్యాభివృద్ధి ఇది చదివితే కలుగుతుంది అంటూ మొక్కు తీర్చుకోవటమే.

ధర్మారావు దృష్టిలో కవి ప్రజలలో, ప్రజలతో, ప్రజలకోసం బ్రతకాలి. (పేజీ 180, నాల్గవ ముద్రణ, కొత్తపాళీ). తెలుగు సంస్కృతి, తెలుగు గడ్డ యుగయుగాలనుంచి వచ్చిన తెలుగు విజ్ఞానమూ తనకిచ్చిన శక్తితో “తెలుగు కవి తెలుగు ప్రజల జీవితంలో ఉండి వ్రాయాలి.” ఆ జీవితానికి వికాసం కలిగిస్తూ దానిని అభ్యుదయ మార్గంలో నడిపించడం ప్రతి వ్రాతగాడి ప్రధాన మయిన పనిగా ఉండాలని ధర్మారావు గట్టిగా సమ్మాడు. అలాటి విషయమే ధర్మారావు పాళీకి కట్టిన రెండో దారప్పోగు. ఈ దారప్పోగుతో వెనకచూపున్న రచయితల మెడలకు ఉరిపోశాడు.

ధర్మారావు అభిప్రాయంలో వస్తువు-రీతులకు సమన్వయం ఉండాలన్నది ప్రధానాంశం. దీన్ని వివరించటానికే కొత్తపాళీ రాశాడు. పాతను సమూలంగా నాశనం చేయాలన్నది వీరభిప్రాయం కాదనీ, ప్రస్తుతానికి అవసరం లేనిదాన్నే వదిలించుకోవాలనీ అంటారు. అదేవిధంగా వస్తువును అందంగానూ వాస్తవం గానూ తగిన తాత్విక పునాదితోనూ తీర్చిదిద్దాలన్న అభిప్రాయాన్ని వ్యక్తపరుస్తాడు. అయితే కేవలం రీతివాదులుగా కొందరు ఆనాడూ ఈనాడూ సాహిత్య రంగాన్ని కలుషితం చేస్తున్నారు. అలాగే కేవలం వస్తువాదులు కూడా శుద్ధ నినాదాలను దింపుతున్నారు. అటు శుద్ధకళావాదంగా ఉన్నా, కేవలం ‘సర్వేజనా స్సుఖినోభవంతు’లే కవిత్వమని అన్నా ధర్మారావు దృష్టిలో తప్పే ప్రయోగాల గారడీలో పడిన కొందరు అత్యంతాదునికులను అనాటి కవిత్వాన్ని నీళ్ళాడించిన వాళ్ళతో జమచేయవచ్చు. ప్రయోగం అన్నది జనోపయోగంగాను వారి హృదయాన్ని పట్టుక ఆడించేదిగాను ఉండాలేతప్ప మెదడును పట్టుకొని ఊపించేదిగా ఉండకూడదు. ప్రయోగం కోసం ప్రయోగంగా ఉండడం సాహిత్యానికి పుట్టిన కుక్క-మూతిపిందె. ఈ అభిప్రాయాలన్నిటినీ కొత్తపాళీ చివర “గిటు రాట్ల ... వ్రాత... రోత” అన్న కొత్తపాటలో వివరించాడు.


వస్తువు మారినప్పుడు రీతి మారవచ్చు. రీతి దానికది ఎప్పుడూ మారటం ఉండేది కాదు. ఈ రెంటి మధ్యా ఉండే వైరుధ్యం పదునొత్తూ రావటంతో రీతి మారటం జరుగుతుంది. వస్తువు ఎప్పుడూ చలనంలో



25. అమెరికాలోని కొన్ని తెగల్లో ఊరి ముందు లింగాకారం కర్రా,
యోనిలా పంగల కర్రా ఉంటుంది.



26. ఆఫ్రికాలో బుష్మెన్ తెగ, రాళ్లను (స్త్రీ) అంగాలుగాను,
చెట్టును పురుషాంగాలుగాను భావించి పూజిస్తారు.



27. 'ఇజరేనా' దేశంలో ప్రయావన్ పూజ. పురుష జననాంగం కేకులను స్త్రీలు మొక్కుగా చెల్లించడం.

ed it." But in other nations the stones were often hewn, or quite realistic phallic shapes.




Fig. 204. Towers, pillars, tombstones and menhirs as symbols of the phallus.

28. ప్రపంచంలోని ఎత్తయిన స్తంభాలు, టవర్స్, చర్చీలు, మసీదులు, గుళ్లు - వీటి నిర్మాణాలన్నీ స్త్రీ, పురుష జననాంగ చిహ్నాలే.

ఉంటుంది. అంటే మార్పుకు గురౌతూ ఉంటుంది. అభివృద్ధి దిశగా మారటంలో ముందుంటుంది.⁸⁸ దీన్ని బట్టి చూసినా వస్తువుకున్న ప్రాధాన్యం - వస్తుపూరితీ అంటే ధర్మారావు పరిభాషలో భావం - భాషలు ఎలా చెట్టాపట్టాలేసుకుని వెళ్ళాలో అర్థమవుతుంది. వస్తువుకు విడాకులిచ్చి రీతి ప్రధానం కావటం ముఖ్యంగా కళాచంగంలో దాని నాశనానికే దారి తీస్తుందని మార్క్సిస్టు శాస్త్ర వేత్తల అభిప్రాయం. సాధారణంగా బూర్జువా రచనల్లో వస్తువు రీతి మీద ఆధారపడుతూండటం చూస్తూంటాం. పేలవమైందీ - నిరభ్యుదయకరమైందీ అయిన విషయాన్ని అందమైన రీతిలో కళాత్మకంగా సృష్టిస్తూ మానవుల తలల్లో దూర్చటమన్న మాట.⁸⁹ దీన్ని ధర్మారావు నిరసించటమే కాదు తన కొత్తపాశీలో తూర్పారపట్టాడు.

మూడు సంవత్సరాల మౌనం, నిరంతర పరనం, లోకపరిశీలనం ధర్మారావు నడకను, గొంతును పూర్తిగా మార్చివేశాయి. కొత్త గొంతుతో పలకటం ఆరంభించాడు. కొత్త చూపుతో రాయటం మొదలెట్టాడు. ప్రజామిత్ర ద్వారా కొత్తపాశీ చేపట్టాడు. తన సాహిత్య జీవితంలో మార్పుకు నివాళు లెత్తాడు.

సాహిత్య మొర్రొరాలు

రచయిత తాను రాసే ప్రతి రచనకూ ముందు ఇది తానెవరికోసం రాస్తున్నాడన్న దాన్ని మనసులో ఉంచుకుంటాడు. ఆ రచన తానాశించిన పాఠకుల్లో ఎలాంటి ప్రభావాన్ని కలిగించాలో అంచనా వేసుకుంటాడు. అప్పుడే అతడి బాణం గురిని తాకుతుంది. సత్ఫలితాలనిస్తుంది.

ధర్మారావు బుద్ధి ప్రధానంగా సాహిత్యం వైపు ప్రసరించేది. వారు రాజకీయాలు రాసినా, సామాజికాంశాల మీద విమర్శలు చేసినా తప్పకుండా అవకాశం చూసుకుని సాహిత్యాంశాలను కలగల్పుతూంటారు. వారి తత్వం ప్రాచీన సాహిత్యాన్ని కొత్త చూపుతో చూడాలని. ఇతర దేశసాహిత్యాంశాలలో వచ్చిన కొత్త అందచందాలనూ, భావాలనూ మన సాహిత్యానికి కూడా అమరే లాగుంటే అలంకరించుకోవాలన్న తపన ధర్మారావు చేసిన ప్రతి కృషిలోనూ రనిపిస్తుంది.

భావకవిత్వం దేశాన్ని ఊపేస్తున్న కాలంలో యువకుల్లో పాతదంతా రోత సాహిత్యమన్న అభిప్రాయం ఉందని ధర్మారావు అభిప్రాయపడి అది తప్పని హెచ్చరించాడు. దీనికి విచారణ దినం అనే ఖండికను ఉపయోగించు కున్నాడు. ఈ విధంగా యువకులు ప్రబంధాల గూర్చి, ప్రాచీన సాహిత్యాన్ని గూర్చి ఎందుకు అలసత్వం చూపిస్తున్నారో అర్థం చేసుకుంటే తప్ప తగిన వైద్యం సాధ్యం కాదని అనుకున్నాడు. ఆ దిశగా సాగిన పరిశోధన వల్ల తేలిందేమంటే ప్రాచీన ప్రబంధాలకు వచ్చిన వ్యాఖ్యానాలన్నీ కొత్త తరం యువకులను తప్పుదారి పట్టించేవిగా ఉన్నాయనీ, అసలు కవి భావనను వ్యాఖ్యానాలు పట్టుకోలేక పోగా గురికి బెత్తెడు ఎడంగా అవి ఉన్నాయనీనూ.

ఇప్పుడు ధర్మారావు వని తేలికయింది. లోపం తెలిసింది. ఎవరిదో? అదెక్కడుందో కూడా బోధ పడింది వెంటనే దాన్ని సరిదిద్దాలని ప్రయత్నం ఆరంభించాడు. ఆ కృషిలో బాగమే ఈ 'సాహిత్య మొర్రోరాల' వ్యాసాలు.

ధర్మారావు సాహిత్యాధ్యయనం చేసినప్పుడు కేవలం వాటి మీద ప్రత్యయంతోనే కొనసాగించాడు. వ్యాఖ్యానాల మంచి చెడ్డలను పట్టించుకోలేదు. అప్పటికొచ్చినవి కూడా వేళ్ల మీద లెక్కపెట్టదగ్గవే. కానీ కాలం గడుస్తున్న కొద్దీ తెలుగు దేశంలో విభిన్న సాహిత్యోద్యమాల యుండు వీస్తున్న కొద్దీ ప్రాచీన సాహిత్యం మీదనే వాళ్లు ముందు ధ్వజం ఎత్తటం గమనించాడు. వ్యాఖ్యానాల సరళి - అవి కలిగిస్తున్న దుష్ప్రభావాలను తలచుకొని అప్పుడు బాధపడ్డాడు. అందుకే "ఈ వ్యాసాలు పండితుల కోసం వ్రాసినవి కావు. పూర్వ కవుల పరిచయం బాగా వున్న పాఠకులకోసం రాసినవీ కావు. ప్రబంధాలకూ ప్రబంధ కవులకూ కొంచెం దూరమున్న వారికోసమే వ్రాశాను" - అంటూ మొదలెట్టాడు. నేటి యువకుల సాహిత్యాభిమానం గమనించి "చూస్తూ వుంటే మరికొన్నేళ్లలో ఈ కవుల పేరులూ, కావ్యాలూ అన్నీ విస్మృతిలో పడిపోతాయనిపిస్తోంది. అలా జరగటం మంచిది కాదన్న అభిప్రాయం కొందరితో పాటు నాకూ వుంది" - అని తన బాధ్యతను సాహిత్యకారుడిగా గుర్తించాడు. కాగడా, జనవాణి ద్వారా ప్రచారానికి పూనుకున్నాడు. అవన్నీ 1961 లో పుస్తక రూపంగా వచ్చాయి.

ఇంచుమించుగా ఈ శతాబ్ది ప్రథమ పాదం గడిచేవరకూ ప్రధానంగా సాహిత్య సమీక్ష అంతా పద ప్రయోగం, కల్పన, వర్ణన, చందోలంకారాలు, వ్యాకరణ విధేయాలా? అవిధేయాలా? అన్న దృష్టితోనే సాగింది. అంతకు పూర్వం కేవలం శబ్ద సాధుత్వాసాధుత్వ జిజ్ఞాసాపూర్వకంగానే సాగింది. అంతే కానీ ఆలోచనామృతాన్ని, అవిష్కరించే ప్రయత్నం ఎంత మాత్రమూ సాగలేదు.

సజీవమైన బాషా సాహిత్యాలకు నిరంతర పురోగమనం అనివార్యం అన్న విషయం ధర్మారావు గుర్తించక పోలేదు. (పేజీ 148). అయితే పురావస్తు ప్రదర్శనశాలల్లో గతకాలపు జనజీవన సంస్కృతులు ప్రదర్శితమైనా ఆ విషయాలపట్ల అభిరుచి ఆసక్తి లేకపోతే పూర్తిగా అవి అవగాహన కావు. అందువల్ల తెలిసిన వాళ్లు చెప్పడం, వ్యాఖ్యానించడం అవసరం. ఆ దృష్టితో ధర్మారావు మన ప్రబంధాలలోని వర్ణనల జాచిత్యానాచిత్యాలను తెలుసుకునే విధానాన్ని ఈ వ్యాసాల ద్వారా అందించాడు.

దాదాపు అన్ని సాహిత్య ప్రక్రియల్లోనూ ఈ శతాబ్ది మొదటి రెండు దశాబ్దాల్లో నవ్యతా దృక్పథం కాలూనినట్లే సాహిత్య వ్యాఖ్యానంలోనూ నవీన దృక్పథం బయలుదేరింది. ఇందుకు కట్టమంచి రామలింగారెడ్డి కవిత్య తత్వ విచారం ప్రోద్బలమై ఉంటుంది.

రాళ్ళపల్లి అనంత కృష్ణశర్మ పంటి విమర్శకులూ, వేటూరి ప్రభాకర శాస్త్రి పంటి పరిశోధకులూ పాత్రల మనోవిశ్లేషణం, మానసిక వివర్యదశలూ విశ్లేషించి చూపే విమర్శలతో ప్రాచీన సంప్రదాయాన్ని పరిపుష్టం చేశారు. ధర్మారావు ఈ సాహిత్య వ్యాఖ్యానాలకు పూనుకోవడానికి పూర్వరంగం చక్కగా నిర్దేశితమై ఉంది. రచనలో సారశ్యం, స్పష్టత, సంభాషణ శైలి తిరుపతి వెంకటకవుల కథలు గాథలలో కనబడ్డాయి. 1940కే చెళ్లపిళ్లవారు వివిధ పత్రికలలో ప్రాస్తావిక విషయాలు ఎన్నో రాశారు. అయినా వీరి దృష్టి ఎక్కువగా బాషాప్రయోగాల పైనే నిలిచిందని చెప్పాలి.

బాహ్య స్వరూప విశ్లేషణం కాకుండా అంతరంగంలోని ప్రవృత్తులను బట్టి కదాగమనంలోని అందచరదాలు ఏ విధంగా స్ఫుటమవుతున్నాయో పరిశీలించే ప్రయత్నం ధర్మారావు చేసినట్టు ఈ సాహిత్య మొర్రొరాల వ్యాసాలు సాక్ష్యమిస్తున్నాయి.

వీటిని పరిశీలిస్తే ఇంకొక విశేషంగూడా కనిపిస్తుంది. సుమారు వెయ్యేళ్ళ తెలుగు సాహిత్య చరిత్రలో ప్రబంధ యుగం అక్షరాల సాము గరిడీలకు అంకురార్పణం చేసిందనీ, కవికి కావలసిన ప్రతిభ, అభ్యాసం, వ్యుత్పత్తి మొదలైన వాటికి క్రమక్రమంగా ప్రాధాన్యం లేకుండా పోతూ వచ్చిందనీ సాహిత్య విమర్శకుల్లో ఒక అభిప్రాయం ఉంది. స్వోచ్ఛిత కన్నా అంధాను కరణానికి, బావపుష్టి కన్నా పదాడంబర పటాటోపానికి, వైశద్యం కన్నా గూఢ పదవిన్యాసానికి ప్రబంధకవులు క్రమంగా మోహితులవుతూ వచ్చారనీ పశులవుతూ వచ్చారనీ ప్రచారం ఉంది. అందువల్ల ప్రబంధాలనగానే ఒక విధమైన వైముఖ్యం, పెదని విరుపూ ఈ తరంగో ప్రబలకుండా, చూడగలిగిన

నేర్చుకుంటారేకానీ రసపోషణ, కవితాశిల్పం, భావనిరూపణం, విషయచిత్రణం మొదలైన వాటిలో కూడా మెరుపులు చూడవచ్చని చూపుతున్నాడు ధర్మారావు ఈ వ్యాసాల్లో.

ఈ పదిహేను వ్యాసాల్లో స్థూలంగా మొదటి ఆరు వ్యాసాలు పద ప్రయోగ వైచిత్రీ ద్వారా భావుకతా రామణీయకతను నిరూపించే ప్రయత్నంగా భావించవచ్చు.

శబ్దంకాదు అర్థం ప్రధానమంటూ దృష్టిని మళ్ళించేది తాతామనుమల సమీక్ష.

ఎనిమిదో వ్యాసం సాహిత్యంలో వాస్తవికత ఎలా ప్రతిబింబించాలి అనే అంశాన్ని ప్రతిపాదిస్తుంది.

తొమ్మిది నుండి పదిహేను వరకూ సమర్థుడైన కవి పాత్రచిత్రణలో చూపదగిన ఉపజ్ఞను నిష్కర్షించేవి. అయితే ఆంధ్ర కవితాపితామహుడన్న వ్యాసం మాత్రం వీటి పరిధి నుండి బయటికొస్తుంది.

ధర్మారావుకు విజయవిలాసం తర్వాత బాగా నచ్చిన ప్రబంధం పారిజాతాపహరణమనవచ్చు. అనేక సందర్భాలలో దీనిలోని ప్రత్యేకతలను వివరించాడు. సాహిత్య అకాడమీ వారు ప్రచురించిన సరసమైన ప్రతుల్లో దీనికి సంపాదకులుగా ఉండి చక్కని పీఠికనూ రాశాడు. పీటన్నిటినీ మించి దీనికి 'భావప్రకాశిక' అన్న వ్యాఖ్యానాన్ని సమదర్శిని పత్రికలో నాడే రాసి ధారావాహికంగా ప్రచురించాడు కూడా. కొందరు విమర్శకులూ, వ్యాఖ్యాతలూ ఏవో సూత్రీకరణలు చేస్తూంటారనీ దానివల్ల పారకులందరూ అవి మనసులో ఉంచుకునే చదవటం ఆరంభించటం జరుగుతుంటుందని అంటూ దానివల్ల నష్టం ఉందన్నాడు. ఎలాగంటే 'ముక్కు తిమ్మనార్యు ముద్దు పలుకు' అనటంవల్ల పరితలు ఆ పలుకుల అందం చూడటానికే సిద్ధమై మిగిలిన చందాలను వట్టింతుకోరని ధర్మారావు అంటాడు.

అలాటి పారకులకు ఇందులో పాదతాడన ఘట్టాన్ని చక్కగా వివరించాడు. సత్యభామ కోపం 'అనవిని వ్రేటువడ్డ' అన్న పద్యం ద్వారా వెల్లడించిన తీరు, అదే చివరకు 'మదహస్తి హస్తగత పద్మిని'గా కావటం అంచెలంచెలుగా ఎలా పరిణామ దశలకు గురైందో వివరించాడు. కృష్ణుడు ఆ సమయంలో అనునయించటానికి పూనుకోవటం సత్య "చేవిరిదమ్మి వ్రేయుటకు నైయుంకించి జంకించ" టం, ఆపైన "వామపాదంబునన్ తొలగంగద్రోచె". అనటాన్ని విశదీకరిస్తూ సత్యాదేవి కేవలం భర్తమీద అలిగిన ఏ ఆడదైనా చేసే పని మాత్రమే చేసిందన్న భావం కలిగిస్తాడు. కానీ కవి ఉద్దేశం ధూర్త

గోపాలుడు 'ద్రోయ' అన్న దాన్ని 'తాచి'గా మార్చాడని దీనివల్ల పాఠకులకు సత్యపై కోపం, కృష్ణుడిపై జాలీ ఎలా కలిగేలా సందర్భం కల్పించాడో ధర్మారావు చెప్పాడు. ఇదంతా కృష్ణుడికి పుట్టిన బుద్ధి అని తేల్చాడు. దీనికి వాదం నిలవడానికి పెద్దన వరూధిని ప్రవరుల ఘట్టాన్ని తెచ్చి నిలిపాడు. ఇలాటి చక్కని కవికున్న నిర్వహణా కౌశలాన్ని వ్యాఖ్యాతలు చూపటం మానేసి 'ముద్దుపలుకని' తేల్చేయటం అన్యాయమని ధర్మారావు చక్కని తార్కిక జ్ఞానంతో వివరించాడు.

ఇలాటి అన్యాయానికి గురైన మరో కవి పోతన్న సహజ పాండిత్యం కలవాడు. అంటూ కవిత్వం ఏదోలా ఉంటుందిలే - అన్న భావం పాఠకుల మనసుల్లో పూర్వవిమర్శకులు కల్పించటాన్ని ధర్మారావు ఈ వ్యాసంలో ఖండించాడు. ఇలాటి విమర్శక లక్షణాన్ని పేరు 'అభిప్రాయ గుళిక' లన్నారు. దీనివల్ల జరిగే నష్టాన్ని విమర్శకులు సరిగా అంచనా వెయ్యలేదు కానీ కవులకు మాత్రం ఎనలేని చెరుపు కలిగించిందన్నారు. వామనావతార ఘట్టంలో 'ఇంతితై' - అన్న దాన్నోని రూపచిత్రణను వివరించి 'రవిబింబం' - అన్నదాని ద్వారా నిలబెట్టిన విశ్వరూపాన్ని చెప్పి ఇంత అందంగా తులనాత్మకంగా చెప్పిన కవి పోతనేనని ధర్మారావు అంటాడు. అలాగే గజేంద్ర మోక్షఘట్టాన్ని మరింత విశదంగానూ, రుక్మిణీ కల్యాణ సందర్భంగా బ్రాహ్మణుని గూర్చి ఆమె ఊహపోహల వైచిత్రీని చెప్తూ 'స్వగతం' రాయటంలో పోతన్న చూపిన నేర్పుకు జోహార్లర్పించాడు. భక్తిరసం కుమ్మరించాడు గనుక జనం నాలుకల మీద పోతన్న జీవిస్తున్నాడనటం సబబు కాదనీ, ఇంత రసవత్తరంగా అన్ని ఘట్టాలూ రాశాడు కనుకనే అది సాధ్యపడిందంటూ దీన్ని ఆంగ్లంలోకి అనువాదం చేస్తే 'పోతన్న కవిత్వ పటుత్వం' ఇతర్లకు కూడా బాగా తెలిసేదని ఆశించాడు. ఇంతటి గొప్ప కవిని మనవాళ్ళు చిన్నచూపు చూడటం. తెలియకుండా 'గుళికలు' చేసిన అన్యాయమేనని ఈ వ్యాసంలో వెల్లడించాడు.

'తాంబూలం' - అన్న పదం ఎలా వచ్చిందో కానీ దీని వినియోగం యావద్భారతంలోనూ ఉంది. మంచిచెడులకన్నీటా దీన్ని ఉపయోగిస్తారు. హరవిలాసంలో శ్రీనాథుడు సముద్ర మథనంలో అన్నీ అందరూ తీసుకోగా 'నాగవల్లి పత్రాలను' మర్త్యులకిచ్చాడు విష్ణువని భమత్కరించాడు. ఏది ఏమైనా ఆయాచాటువుల నడ్డం పెట్టుకుని ధర్మారావు 'కవిత్వంలో తాంబూల' విషయాన్ని వివరించాడు. దీన్ని తయారు చేసే శాస్త్రోక్త విధానం చెప్పాడు. ఉపయోగించే సామాన్యనెంచుకోవాల్సిన లక్షణాలను బయటపెట్టాడు. ఇవి చెల్లుబడి అయ్యే అనేకానేక సందర్భాలనేకరువూ పెట్టాడు.

కావ్యాల్లో దీని ప్రసక్తిని గురించి చెప్తూ చేమకూర “వీటి రహిమెచ్చ వలయుబో వేయునోళ్ళ”- అన్న దాని ద్వారా అటు పెద్దన లాంటి వాళ్ళను కూడా ఈ కవి తలదన్నాడని నిరూపించాడు. తాంబూలాలూ, సరసులూ అవినా భావ సంబంధమున్నవాళ్ళు. పరస్పరాశ్రితులూనూ. దీన్ని చాటువుల నాధారంగా చేసుకొని వ్యంగ్య ఘట్టాలను మన కళ్ళ ముందు చిత్రించాడు. ఇక్కడే శబ్దాలను కాక శబ్దార్థాలనాధారంగా చేసుకొని వరూధిని - ప్రవరుల శృంగార ఘట్టంలో ‘పొమ్మంచున్ ద్రోచె’ - అన్న దానికి ‘సోకె కనుంగొనుమంచు’ వరూధిని చూపిన దాన్ని చాకచక్యంగా ముడిపెట్టి అర్థం చెప్పాడు.

ఇక్కడ కూడా ధర్మారావు చెప్తోంది తమాషాగా తాంబూలం విషయమైనా పెద్దన చేసిన వర్ణనలో చమత్కారాన్ని వివరిస్తూ వ్యాఖ్యాన లక్షణాన్ని నిర్దేశించాడు. ఇంత చెప్పిన వాడు ‘తాంబూల’ పదావిర్భావం కూడా చెప్పి ఉంటే బావుండేది. సాధారణంగా వారి దృష్టి ఇలానే సాగుతుంది. మరి ఇక్కడ ఎందుకు మానేశారో తెలీదు.

వీరేశలింగం తన అభాగ్యోపాఖ్యానంలో ప్రబంధాలలోని అష్టాదశ వర్ణనల జాడ్యాన్ని బాగా అవహాస్యం చేశారు. వీటిమీద వారికన్నా ధర్మారావుకు కసి - కోపం ఎక్కువని ‘అంటురోగం’ అన్న పదం వాడటం వల్లే తెలుస్తుంది. వీరేశలింగం అన్ని వర్ణనలనూ జాడ్యాలుగా చెప్పే ధర్మారావు ‘కుకవినిందను’ మాత్రం ఈ వ్యాసంలో తీసుకుని అంటురోగమెలాగైందో విశదీకరించాడు.

ప్రబంధ కాలంలో ప్రతిభ అడుగంటటానికి ఆరంభం సూచనా ప్రాయంగా మొదలైంది. ఒకడు చేసింది మరొకడు అందానుకరణం సాగించడం. ప్రధానంగా ఈ కుకవినింద హద్దులు దాటినట్టు ఈ కాలంలోనే కనిపిస్తుంది. అంతకు పూర్వం చమత్కారాలతో చేస్తే ‘నీకమొదలంట కోనెదను. చెప్పన కొట్టెద కాలతన్నెదన్’ - అన్న తిట్లకు దిగజారింది. ఆత్మస్తుతీ, పరనిందల కాలవాలం ఈ ఘట్టం. దీనికి ప్రధాన కారణం రాజుల దగ్గర మెప్పు పొందటం. అందుకు తానెంత గొప్పకవో చెప్పుకోవడం ఒక మార్గమైతే, ఇతర కవులు ఎంత నీచులో చెప్పడం కూడా మరోమార్గం. ఆశయం మాత్రం ఇతర్లను రాజు దగ్గరకు చేరనీయకుండా తానే ఆశ్రయం పొందాలన్న తపన. రాజులూ దీన్ని ఒకరకంగా పెంచారనవచ్చు.

ఈ సందర్భంలోనే యతిప్రాసల ప్రస్తావన వ్యంగ్యంగా ధర్మారావు తెచ్చాడు. వీటిని పరిహరించాలన్న ఆకాంక్షను ద్రావిడ ప్రాణాయామంగా రఘునాథ భూపాలుడు చెప్పాడన్న “యతియు ప్రాసయు తప్పనియంత

మాత్రమునకే” అన్న వద్యం ద్వారా చెప్పాడు. అక్కిరాజు ఉమాకాంతం కూడా నేటి కాలపు కవిత్వంలో యతిప్రాసలు వద్దని చెప్పాడు. దీన్ని ధర్మారావు చూసే ఉంటాడు. అందుకే ఆ అభిప్రాయాన్ని సమర్థించాడు.

ఇక్కడ కూడా చేమకూర ప్రస్తావన తెచ్చి చాలా హుందాగా సరసంగా “ఏగతి రచియించిరేని సమకాలము వారలు మెచ్చరేగదా” - అంటూ అది తన బాదో - సమకాలీన రచయితలు చేస్తున్న తప్పును ఎత్తిపొడవటమో తెలియకుండా చెప్పి (వ్యంగ్యంగా) ఆ వర్ణనా అయిందనిపించుకొన్నాడని ధర్మారావు వివరించాడు. ఇదో అంటురోగంగా మారి ‘వర్ణన వర్ణన కోసం’గా మారిపోయిన దానికి బాధను వ్యక్తం చేశాడు రచయిత.

ప్రపంచంలో అనేక వృత్తులున్నాయి. అన్నీ పొట్ట నింపుకుని జీవించ దానికే. కాని కొందరు అలాటి వృత్తుల్లోవాళ్ళతో సరసాలాడారు. నిజంగా చూస్తే పిల్లికి చెలగాటంలా దాన్ని మనం భావించవచ్చు. కానీ వాళ్ళు ఇలాటి వాటిని ప్రతిదినం ఎదుర్కోవటంలో డక్కామొక్కిలు తిని ఉంటారు. మొదట్లో ఈ సరసాలకు కోపం వచ్చి ఉన్నా క్రమంగా తమ వృత్తి నేర్పే ఓర్వే వాళ్ళను నవ్వుతూ జీవిస్తూ తమ మీదే హాస్యం పన్నుకుంటూ ఉండేలా చేస్తుంది. రాటుదేలిన తర్వాత ఆ సరసులకు ప్రతిజోదులుగా నిలబడే ధైర్యాన్నీ ఆ జీవితం గతుకులే నేర్పుతాయి. “ఆ కాలంలోని సంఘమూ, దాని లక్షణమూ, ఎలాంటిదో ఊహించవలసిందేకదా” (పేజీ 515) అంటూ పూలబజారు సరసాలన్న వ్యాసాన్ని మొదలెట్టాడు. ముందే శృంగారం తప్ప మరోటి వెదికినా కనబడని ఒకానొక గతకాలపు సామాజిక విలువల మధ్యకు పారకుణ్ణి తీసి కెళ్ళాడు ధర్మారావు.

అక్కణ్ణించి కావ్యాల్లో పుష్పలావికావర్ణన తీసుకుని కవుల వర్ణనా సౌందర్యాలను కుమ్మరించాడు. ఈ కాలమూ ప్రబంధ కాలమే. శబ్దాలకుండే ద్వంద్వార్థాల నాధారంగా చేసుకుని సరసులాడే సరాగాలివి. పూలమ్మే స్త్రీలు కూడా దీనికి కళ్ళల్లో నిప్పలూరుతున్నా మొఖానికింత నవ్వు పూసుకుని ‘శేరుకు సవాశేరు’ లా సమాధానమిస్తూ బతుకులెళ్ళమార్చటం “స్త్రీలను దేవతల లాగా గౌరవిస్తామన్న సభ్య సంఘంలో - ఇంటి దానిని పంట బానిసగా చూస్తుండడం లేదా” (పేజీ 60) - ఇదీ అలాటిదేనని అంటూ సమాజం ముక్కు గుద్ది నిజం బయటపెట్టాడు. నాటి పాలకులను తెరలు చించి చూపిస్తాడు. ఇంత లోనూ చేమకూర “ప్రాయపు గాయకుల్ వెలనెపాలన నెగాదిగ జూడ” - అన్న వద్యం ఎత్తుకుని అందులో ప్రతివద చమత్కారాన్ని వివరించాడు. ఇందులో వచ్చే “ఏర్పులారా” అన్న దాన్ని పండితులు కాదన్నారని అంటూ యామినీ

పూర్ణ తిలకా విలాసంలో చెళ్ళపిళ్ళ సరసకవి “పేర్బుంగెంపులు” అన్న ప్రయోగాన్ని తెచ్చి చూపాడు. ‘ఏరటం’ అన్న దాన్ని సాధించాడు. ఇందులోనూ శబ్దార్థాల సమన్వయం ద్వారా చేమకూర కవి ఎలా ఈ వర్ణనను చేశాడో రచయిత మనకు వివరిస్తాడు.

దేవులపల్లి కృష్ణశాస్త్రి కూడా ‘పుష్పలావికలు’ అన్న వ్యాసం రాశాడు. అయితే అందులో వారు అమ్మేవారు - కొనేవాళ్ళ జీవితాలను అలా చేసిన సంఘం మీద కొన్ని చురకలు ఆంటిస్తూ పోయాడు.

భావం వ్యక్తికరించటానికి భాష. భావ వ్యక్తికరణలో ఆంగికాభినయం కూడా సాయపడుతుంది. తన భావాన్ని ఆగకుండా వ్యక్తికరించే సందర్భంలో భావ సూత్రం తెగినందువల్ల గానీ, అతనికే ఆ భావం స్పష్టంగా తెలీనప్పుడు గానీ, మాట తొట్టుపడటం - ఆంగికాభినయం నట్టుపడటం జరుగుతుంది. ఈ మధ్యలో విరామం ఇతర్లకు తెలీదు. అది ఆ వక్తకే తెలుస్తుంది. క్షణాల్లో పని ముగుస్తుంది. అయితే ఈలోపు అతడు ఒక పదాన్నో, ఒక వాక్యాన్నో, ఒక చేష్టనో చేస్తాడు ఇదే అతడికి అలవాటుగా మారుతుంది. అదే ఊతపదంగానూ ఊత చేష్టగానూ అతని పాలిటికి స్థిరమౌతుంది. ఇది అతడికి చాలా ఆవశ్యకమైనా ఎదుటివాళ్ళకు వ్యర్థమైందీ అనవసరమైందీనూ.

ఇలాటివి కవిత్వంలోనూ చూస్తాం. యతిప్రాసల బిగింపు కోసం, కిట్టింపు కోసం వీటి అవసరం అప్పుడప్పుడు కవులకు ఆవశ్యకమౌతుంది. పద్యం అర్థం తీస్తున్నప్పుడు నిజంగా ఆ పదం ఉండనవసరం లేదనే భావం కలుగుతుంది. తో, తోడ, మెయి, తొట్టు, లసత్, విలసత్, ప్రాంచత్, రాజత్, బ్రాజత్, వంటివి నన్నయనుండి ఆరంభించి దాదాపు అందరి కావ్యాల్లో ఇవి కనిపిస్తాయి. ధర్మారావు వీటిని తీసికొని “మనవారు ఆ వ్యర్థ పదాలకు ఏదో అర్థం చెప్పి సమర్థించడానికి యత్నిస్తారు” (పేజీ 73) అని అంటూ దీనివల్ల వ్యాఖ్యాతలు తప్పు దారిపట్టి అవి రాయనని బీష్మించుకున్న కవుల్లో కూడా అలాటివే ఉన్నాయన్న భావంతో కొన్ని పదాలకు పొరపాటు అర్థాలు చెప్పారంటూ చేమకూర వ్యాఖ్యాతలను ఉదాహరించారు. ‘రమా-హేలా - కలావాసమై’ అన్నదాన్ని తప్పుగా వ్యాఖ్యానించారనీ దానివల్ల ‘హేలా’ అన్నది వ్యర్థపదమనిపించవచ్చనీ అన్నాడు. అయితే హేలా అంటే పార్వతి అన్న అర్థం తీసుకుంటే ‘లక్ష్మి, పార్వతి, సరస్వతుల’ కు ఉనికివట్టు అన్న భావం కనిపిందంటూ ధర్మారావు వివరించాడు.

దీనికి వ్యాఖ్యాతలకన్నా ‘అటువంటి అభిప్రాయాలకు దారి కల్పించిన మన మహాకవుల (రచనల) గురించి దుఃఖించడం న్యాయం.’ - అని ధర్మారావు భాణం విమర్శకులనొదిలి కవులపై వదిలాడు. ఈ భైరాగి చిట్కాల వల్ల

కవిత్యధార సాగవచ్చేమో కానీ కొన్ని నిజాలు మాత్రం మరుగునపడే ప్రమాద ముందని భావి వ్యాఖ్యాతలను హెచ్చరించాడు.

‘భోగకాంత నిర్ణయం’ - అన్న వ్యాసంలో కవి, పండితులతో ఎవరు గొప్పని సామాన్యులు నిర్ణయిస్తారో వివరించాడు. ఆ సామాన్యులకు ప్రతినిధిగా ‘భోగకాంత’ ను ధర్మారావు స్వీకరించాడు. ప్రాచీన చాటుపుల ఆధారంగా చెప్పే కథ దీనికాధారం. దండి, కాళిదాసుల వర్ణనల తారతమ్య పరిశీలన- శబ్దాల ద్వారా చమత్కారం సాధించగా దాన్ని ఆలంబనంగా చేసుకుని సాగిన రచన ఇది. దండి భోగకాంతను

‘తూర్ణమానీయతాం చూర్ణం

పూర్ణచంద్ర నిభాననే’

అంటూ సున్నమడిగాడనీ,

కాళిదాసు

‘పర్ణాని స్వర్ణవర్ణాని

కర్ణాంతాయతలోచనే’

అంటూ ఆమెనే ఆకులడిగాడనీ చాటువు. భోగకాంత ముందు కాళిదాసుకే ఆకులిచ్చిందట. అక్కడ ధర్మారావు వ్యాఖ్య అందాలు చిందింది. ఒకటి : దండి ఆమె పూర్తి మొఖం వర్ణించాడు. అందులో గొప్పలేదు. కాళిదాసు ఆమె మొఖం ఆనే అంగిలోని అంగం కన్నులను ‘ఆకర్ణాంతాయతలోచనే’ అనటంతో ఆమెకు వచ్చిన ప్రశంసకు ఆమె స్పృహ తప్పింది. అంత అందమైన కన్నులకు తగ్గ కర్ణాలు, వీటికి సరైన నాసిక, చక్కగా ఆమరిన పెదవులు ఇవన్నీ లోచనాల అంచనాతో మిగిలినవీ వర్ణించినట్లే భావం. ఇది ధర్మారావు భావించలేదు. కానీ ‘కాలాభాసం’ గా దండి చేసిన వర్ణన ‘పూర్ణచంద్రనిభాననే’ అనీ, కాళిదాసుది కవిచూపు కనుక ‘కర్ణాంతాయతలోచనాలు’ కనిపించాయనీ అందు వల్ల శాస్త్రజ్ఞుడు అందం విరిచి నిజం తెలుసుకొంటాడే కాని భావుకుడుగా అనుభవించలేదన్న భావం ఆమెకు కలిగి ముందాకులు కాళిదాసు కిచ్చిందని ధర్మారావు వివరణ. ఈ సందర్భంలో అనాలోచితంగా వీరు ‘గ్రాంధిక రచర’ సాగించారు. బహుశా వ్యంగ్యంగా ఉంటుందని రాశారో లేక విషయం - రీతిని సంతరించుకుంటుందన్న సూక్తి ప్రకారం వారికి తెలియకుండానే ఆ భాష వచ్చిందో తెలీదు (పేజీ 84 రెండోపేరా).

పై వివరణకు తోడు ధర్మారావు దండి వాడిన శ్లోకపాదంలో మూడు (అణాలు) ‘ణ’లు ఉన్నాయనీ కాళిదాసు శ్లోక భాగంలో నాలుగు (అణాలు) ‘ణ’లు ఉన్నాయనీ ఆమె వెలియాలు కనుక డబ్బును చూసే కాళిదాసుకు

ముందిచ్చిందంటూ శబ్దాలనాధారంగా చేసుకుని చమత్కారం చూపాడు.

ఇందులో భోగకాంత నిర్ణయం అంటే ఎవరు భోగకాంత అని నిర్ణయించటం కాదు. ఆమె చేసిన నిర్ణయమని వ్యాసోద్దేశం.

కాలం మారుతోంది. సమాజంలో పెట్టుబడిదారి దళ వచ్చింది. పారిశ్రామిక విప్లవం తెచ్చిన శాస్త్రవిజ్ఞానం ప్రజలను వాస్తవికతవైపు చూపుమరల్చేలా చేసింది. ఈ వాస్తవికతను కళలూ - సాహిత్యంలో కూడా వెతకటం కొత్త తరం చేస్తున్న పని - దీన్ని ఆధారంగా చేసుకుని పాత కొత్త తరాలకు తాత-మనుమలను ప్రతినిధులుగా భావించి ధర్మారావు సాహిత్యంపై చర్చ సాగించాడు.

తాతకు శబ్దాల మీద, పదజ్ఞానం మీద, గ్రంథ పరిచయం మీద అభిమానం. ఆ దృష్టితో చూస్తూ అప్పుడప్పుడే వైకొచ్చి బాగా ప్రచారమైన భావకవిత్వాన్ని

“ఎవరో గోదావరిలో

ఎర్రసిరా కలిపినారు”

అంటూ ఎద్దేవా చేస్తాడు. ఇవి ధర్మారావు పూర్వాశ్రమ భావాలేననవచ్చు. సాంధ్యరాగాన్ని పెద్దన చేసిన ‘రవిబింబపతన’ వర్ణన పద్యం ద్వారా తాత తన వాదం చెప్తాడు.

మనుమడు విసివిసి ఇంత ఆనందర్పం లేదంటాడు. ఖగోళ శాస్త్రం దాఖలాగా చూపుతాడు. సూర్యుడు సముద్రంలో పడతాడనటం దగ్గర్నుండి చివరి దాకా అవాస్తవం అంటాడు. ఇలాటి వాస్తవికతా దూరాలైన రచనలే మన ప్రబంధాలు కనుక అందులో మేలేర్పి చదవటం చాలా నేర్పుగా సాగించాల్సిన పరిశ్రమ అనేది చెప్పకుండానే చెప్పిన ధర్మారావు బోధన.

లోకోక్తులుండటం మంచి కవిత్వానికి సూచన. కవిలోకజ్ఞతకు దర్పణం. అయితే ప్రాచీన కవులంతా లోకోక్తుల కోసం సందర్భాలను సృష్టించి తీరని అవచారం చేశారన్నది ధర్మారావు నెపం. దీనికి అల్లసానివారి కథ తీసుకుని వివరించాడు. వాడిన లోకోక్తికి సందర్భాన్ని బట్టి అందులో అర్థాలు సరిపెట్టుకోవాలంటూ

“రండ్రి నాకు ననుగ్రహింపగదె వైద్యంబంచు” - అన్న దాన్లో “గుండ్రాడాచిన పెండ్లి ఏమిటికి చిక్కున్ కష్టముష్టింపచా” అన్న దాన్ని విశదీకరించాడు. ఇలా కాకుండా చేమకూర వారి లోకోక్తులు సందర్భోచితంగా ఉంటాయంటూ

“శివుడిటు రమ్మటంచు దయ

చేసినచో తలకెక్కి”

అన్న పద్యంలో 'అందితే నీగా అందకపోతే కాళ్లు' అన్న సామెతనూ, చంద్రుడి బతుకు 'వేళకొలదుల్ గద నీ నడకల్' అంటే సమయాన్ని బట్టి నడుస్తాడని అనటంలో పూర్తి సామెత, లోకోక్తుల బావం పద్యంనిండా పిండారబోసి నట్టుండటం వివరించారు. కళ కళ కోసంలా, లోకోక్తి లోకోక్తి కోసం వాడ కూడదన్న భావాన్ని ధర్మారావు ఈనడించుకోవటం గమనార్హం.

సాహిత్యంలో దాస్య సాహిత్యమన్నదెక్కడన్నా ఉందీ అంటే అది తెలుగు సాహిత్యమేనన్నది ధర్మారావు అభిప్రాయం. అది సంస్కృతానికి దాసి. భావాలు - వర్ణనలు - పోకడలు అన్నీ చూచివ్రాతలేనంటాడు. అయితే స్వతంత్రంగా ఏమీ చెయ్యలేదా తెలుగు కవులు అని అంటే "ఒకరు పిల్లి మొగ్గులు వేస్తే తరువాత వచ్చిన కవులు కోతిమొగ్గులు వేయటమే ఆ స్వాతంత్ర్యం" అంటాడు (పేజీ 100). అంతా 'గుడిగుడి కుంచం - గుండపురాయ' అంటాడు. వీటికి ఉదాహరణలుగా రామరాజభూషణుడి

"సతియూరు ద్యుతి చెందబూని"

అన్న పద్యం, ముక్కు పద్యంగా ప్రశస్తి వహించిన

"నానానూన విలాస వాసనల నానందించు" పద్యాల్లో

వర్ణనలను చెప్పాడు.

ఇక చేమకూరలో వర్ణనలో స్వాతంత్ర్యం గొప్పతనం ఉందంటూ కోట బురుజులు - అగడ్త నీళ్ళలో ప్రతిఫలించటం ఆధారంగా గునగునలు పోవటాన్ని ఊహించాడని, కోటలకు పోటీ భూమిలోని ఆదిశేషుడూ - అగడ్తలోని నీటికి ప్రతిద్వంది ఆకాశగంగా కనుక ప్రత్యర్థులను వేపుకు తిండామన్న రహస్యాలోచన అంటాడు. అగడ్త నీరు ఆదిశేషుణ్ణి కలత పెడతే, కోటకొమ్ములు ఆకాశగంగను వేధిస్తాయి. అలా అగడ్తా, కోటకొమ్ములూ సంతోషపడవచ్చు. దీనికే ఆ కుట్ర. ఇంత భావాన్ని విజయవిలాసకర్త ఇమిడ్చి స్వతంత్ర వర్ణన చేశాడని ధర్మారావు ప్రస్తుతిస్తాడు

ఇలా దాస్యాన్ని వదిలించుకున్న కవి చేమకూర కవేనని వారి వాదం. కవుల్లో స్వతంత్ర బావం లేదన్న బాధను 'పూలబజారు సరసాలు' (పేజీ 60 - 61) లో కూడా వ్యక్తపరుస్తాడు.

నడమంత్రపు నీరి వచ్చినా నడ్డిమీద కురుపు లేచినా వాళ్ళను పట్టలేరన్నదోసామెత. ధర్మారావు ఇందులో నడమంత్రపు నీరి నాధారంగా చేసుకుని పూర్వ కవులు ప్రబంధాలలో శ్రీ యవ్వనాన్ని ఎలా వర్ణించారో చెప్పాడు. అందరూ శ్రీ వర్ణనకే దీన్ని ఉపయోగిస్తే చేమకూర వెంకటకవి "అతివ కుంచంబులున్ మెరుగుటారును" అన్న పద్యంలో శ్రీ వర్ణన చేస్తూనే

“క్షితి నటుగాదె ఒక్కొక్కరికిన్
నడుమంత్రపు కల్మి గల్గినన్”

అని అంటూ పద్య సందర్భంలోని స్తనాలు, నూగారూ, వేణులను స్ఫురింపజేస్తూ లోకంలో మధ్యలో డబ్బువస్తే కళ్ళు కనిపించవని అన్నాడు. అంటే కొత్తగా కవనం అద్దినవాళ్ళ తుశ్శింతలను తూలనాడటం. వాళ్ళు సుకవులను నిందించటాన్ని చాలా సున్నితంగా విమర్శించటం. కుకవినింద అన్న పేరు పెట్టకుండానే సందర్భం వచ్చినప్పుడల్లా తనకు ఇతర్లు పెట్టిన బాధను బయటపెట్టుకున్న చేమకూర సభ్యతను ధర్మారావు ప్రశంసించాడు.

సంస్కృత సాహిత్యం కానీ - తెలుగు సాహిత్యం కానీ చేతనాచేతనాల చేత చాకిరి చేయించుకోవటం చూడగలం. తిర్యక్కులు సరేసరి. తెలుగు కవులు శ్రీనాథుడు, నూరన తదితర కవులందరూ ఈ పిట్టలను రాయబారులుగా వాడారు, వ్యాఖ్యాతలుగా చేశారు, నీతిశాస్త్రోపన్యాసకులుగా తీర్చిదిద్దారు. కానీ పక్షులుగా మాత్రం చూడకపోవటం, వాటి స్వభావాన్ని సరిగా ఉపయోగించుకో లేదని ధర్మారావు ‘కవులకు పిట్టలసాయం’ అన్న వ్యాసంలో నిరూపించాడు. పిట్టల పాత్రలు వచ్చిన సందర్భంలో అవి పక్షులన్న భావం అవీ మర్చిపోతాయి, కవీ మర్చిపోతాడు. చివరకు తద్వారా కవులు ధన్యులయ్యారు కానీ సారస్వతాన్ని ద్వంసం చేశారు. పాఠకులకు కవి రచనలమీద ఆపనమ్మకం బయల్పడింది. అయితే పక్షులను స్వభావసిద్ధ ప్రవర్తనల ద్వారా కావ్యంలో వాడుకున్న కవులు లేరా అంటే ధర్మారావు మళ్ళీ చేమకూరనే చూపించాడు. విజయ విలాసంలో సుభద్ర శుశ్రూష చేసే ఘట్టంలోని -

“చెలియ నిను రాజకిరంబు చెట్టబద్దె
కలికి నిను రాజహంసంబు కాలుత్రొక్కె
మంచి శకునంబులివిగొ నామాట చూడు
కన్నె యీలోన పెండ్లి కాగలదు నీకు”

అన్న పద్యాన్నీ-చమత్కారాన్నీ చూపి శాబాసనిపిస్తాడు. అలాగే మరికొంత సమయం తర్వాతి ఘట్టంలో అర్జునుడు సుభద్రమీద అఘాయిత్యం చేస్తాడేమో నన్న భయం పాఠకులకూ సుభద్రకూ కలిగే దశలో ‘నెమళ్ళ చప్పుళ్ళు’ చూపి చెలికత్తెతోచ్చారని దిగ్గన లేచి పారిపోతుంది సుభద్ర.

ఈ దృశ్యాల్లో పక్షులచేత ఉపన్యాసాలూ, ఉపదేశాలూ చేయించకుండానే చేమకూర వాటి సాయంతో క్లిష్ట ఘట్టాలను దాటాడంటూ, అదే గొప్ప కవి లక్షణమంటాడు.

‘అల్లసాని వాని అల్లిక గజిబిజి’ అన్న ఖావం ధర్మారావుకున్నట్టు బోధ పడుతుంది. ఏ వ్యాసంలో ఏ సందర్భంలో చూసినా అనౌచిత్యానికి, అస్పష్ట వర్ణనకూ, అందీ అందని బావాల పులుముడుకూ అల్లసానినే ఉదాహరణగా చెప్పడం గమనించవచ్చు. అలాగే ‘ఆంధ్ర కవితాపితామహ బిరుదము’ అన్న వ్యాసంలో బిరుదాలు అవిచ్చే ధరాధిపతులూ, అందుకొనే కపుల బంధారం చాలా కనిగా వెల్లడించాడు రచయిత. ఇవన్నీ పరస్పర స్తుతికీర్తనలని తీసి పారేశాడు. పెద్దనగారి బిరుదు పొందటానికున్న అర్హత లేవీ దీన్ని ధ్రువీకరించ వన్నాడు. అంటే కేవలం ‘ఈ బిరుదు కవితా గుణం వల్ల కలిగినది కాదనీ వయస్సు వల్ల కలిగినదే అని నిశ్చయించడం సమంజసము’ - అని తీర్పు చెప్పాడు. ‘ఆంధ్రకవితా’ కాదనీ ‘ఆంధ్రకవి’ అన్నా పెద్దనగారికి బిరుదు నప్పదనీ వాదించాడు.

అయితే కొత్త ఉద్యమాలకు బాగా ఊపునిచ్చిన వాళ్ళను ఇలా పిలవటం చూస్తున్నాం. నాటక పితామహ ధర్మవరం, ఆంధ్రపితామహ మాడపాటి వంటివి దీన్నే నిరూపిస్తాయి.

కావ్య ప్రకాశిక వాక్యంలోలాగ “అపారే కావ్యసంసారే కవిరేవ ప్రజా పతిః” - అన్నట్టు ప్రబంధ కవితాపితామహుడు- ఆ ప్రక్రియను ఆ కాలంలో పరాంకోటికి తెచ్చినవాడని సమర్థించుకుంటే ఆంధ్రకవితా పితామహ అని సమర్థించవచ్చు. ఏమైనా వయసుని బట్టి రాయలు పెద్దనకి బిరుదిచ్చి ఉంటాడన్న ధర్మారావు ఖావం సమంజసమనిపిస్తుంది.

పెళ్ళికి మనసు ముఖ్యమా కాదా? అన్నదీ, ప్రేమకు ఈ తతంగంలో ఉన్న స్థానం ఏమిటన్నదీ, బహుకాలంగా చర్చల్లో ఉంది. ఈ విషయం మీద ధర్మారావు తన పత్రకల్లో చర్చ బాగా లేవదీశాడు. అది వట్టుకునే ప్రబంధాల కాలంలోనూ అభ్యుదయ కామినులున్నారని చూపటానికి యత్నం చేశాడు. ‘తార, వరూదిని వీరి వాంఛలలోని వ్యత్యాసాల వ్యాసంలో దీన్ని చూస్తాం. ధర్మారావుకు తారాశశాంక విజయం మీద చాలా అభిమానమున్న విషయం వారి రాలూ రప్పలులో ‘ప్రబంధాలతో పరిచయం’ అన్న శీర్షిక కింది రచన చూస్తే తెలుస్తుంది. (పేజీ 82). గిడుగు వారి ప్రోద్బలంతో వీరు చదివిన గ్రంథాల్లో తారాశశాంక విజయం ఒకటి. దీన్ని గురించి గిడుగువారు ధర్మారావుకో చక్కని ఉపన్యాసం ఇచ్చి ఆ పుస్తకం మీద అభిమానం మరింత పెంచారు.

శ్రీలు, పురుషుల్లో అందం చూసి మోహిస్తారా; మనసూ గుణం చూసి ప్రేమిస్తారా అన్నది సమస్య. తార “మది మట్కువ ఎవ్వనియందో కంటి

కింవగునతడెవ్వడో” అతిదే ప్రేయుడు కావాలని చెప్తుంది. వరూధిని ప్రవ రుడిలో “ప్రాయము, సోయగము, వశ్యత, రతులనేకట తీర్పు గుణాలనే” చూసింది. ‘తనూ విభవ మెక్కడ’ అంటూ అందాన్నే వలచింది.

వీటిని ఆధారంగా చేసుకుని “తార కామంలో కొంత నున్నితత్వం కొంత వలపు వుంది. వరూధిని వాంఛతో కేవల శరీర సౌఖ్యం ప్రధానం” - అని విడమర్చి చెప్పాడు ధర్మారావు. ప్రేయుడు మానసికంగాకూడా ఉన్నతుడుగా ఉండాలని భావించిన తార, శారీరక సౌఖ్యం వాంఛించిన వరూధినికన్నా ఎన్నో రెట్లు ప్రశంసనీయమైందని అంటూ సమయం వచ్చిందని అల్లసాని రచనా, పాత్రల మానసిక స్థితిగతుల పైనా ఓ విసురు విసిరాడు. అయినా మన పార కులు ఇలాటి విషయాలవైపు తమ దృష్టిని ప్రసరించకుండా వరూధినినే మెచ్చుకోవటం అంటే అది పారకుల తప్పా ? కవి చేసిందా ? లేక విమర్శ కుల గుళికా సంబంధి విషయమా ? ఆలోచించమని విడిచేశారు పారకులకు.

పెద్దన, తిమ్మన, రామరాజభూషణుల కావ్యాల్లో నాయకల ఏడుపును వ్యాఖ్యాతలు గుళికా రూపంలో -

- అల్లసానివాడు ఆలా ఆలా ఏడ్చాడు
- ముక్కు తిమ్మన ముద్దుముద్దుగా ఏడ్చాడు
- భట్టమూర్తి బావురుమని ఏడ్చాడని

సూత్రీకరించి తెల్పేశారు. వీటిలోని సామంజస్యాలను ధర్మారావు ‘మూడేడుపుల ముచ్చట్ల’లో చక్కగా చర్చించాడు.

పెద్దన రాసిన ‘పాటునకింతులోర్తురె’ - అన్న పద్యంలోని ‘విచ్చు’ అన గానే వూలవదం కోసం పారకుడూహిస్తూంటాడనీ, కానీ కవి ‘గబ్బిచనుమిట్ట’ లంటూ కారిత్యం మీదపడి అవకతవక రూపకం చేసి నాశనం చేశాడని ధర్మా రావు వివరించాడు.

తిమ్మన ‘ఈసునబుట్టి డెంచిమున’ అనే పద్యంలో ‘బాలవల్లవ గ్రాస కషాయకంఠి’ అంటూ “మానవ స్వభావ సహజమైన దుఃఖ ప్రకటనలో కంఠ స్వరాలు ఎలాగుంటాయో బాగా గ్రహించాడని” ప్రశంసిస్తాడు. ఇందులో ‘కషాయ’ అన్న దానికి ‘వగరు’ అనే అర్థం చెప్పుకుని గొంతు పట్టుకోవటం వల్ల వచ్చే ద్వని అనాలనీ, దీనిమీద పద్యంలో ‘గర్గదికా నిస్వనము’ అని చెప్పా డనీ కనుక పెద్దనకన్నా తిమ్మన-సత్య కంఠస్వరం వర్ణించడంలో వాస్తవి కత్వం, బౌచిత్యం బాగా పోషించాడనీ అన్నాడు.

ఇక భట్టమూర్తి సంగీతజ్ఞుడు. ఏడుపుకు రాగం కాంభోజమని తెలిసిన వాడు. కనుకనే గిరిక శోర, విషాదాలను ‘ఆ జాబిల్లి వెలుంగు’ అన్న

పద్యంలో 'కాంబోజీ మేళవివంచికా' అని అన్నాడని సమర్థించాడు ధర్మారావు. కానీ, 'రాజీవానన' అంటూనే, 'రాకానిశారాజశ్రీసఖమైన మోము' అని కూడా వర్ణించడమంటే స్వవచోవ్యాపారమో ? మరుపో ? తెలిలేదనీ; ఏమైనా ఇది ఆయన చూపు వాస్తవికతకు దూరం అని మాత్రం అనవచ్చనే అభిప్రాయాన్ని వెల్లడించాడు. ఇది వ్యాఖ్యాతలకే కొరుకుడువడని సనుస్యఅని చివరకు తేల్చేశాడు.

మొత్తానికి ఈ ముగ్గురు కవుల్లో తిమ్మన చూపిన నేర్పు - పెద్దన, భట్టు మూర్తులకు లేదన్నాడు. చివరకు విమర్శకులపై కోపం పట్టలేక 'వాడూ బాపురుమన్నాడని' ఎరుచుకువడ్డాడు. వారికున్న పెద్దనమీది చిన్నచూపు ప్రదర్శించటానికి మళ్ళీ ఇందులో అదను దొరికింది ధర్మారావుకు.

చివరి వ్యాసం 'తంజావూరిలో తెలుగు సాహిత్యం'. ఒక యుగంలో కాగడా వట్టిన కవీశుడు ఒకడుంటాడనీ మిగిలినవారు నీడలుగా ఉండి మానీ పోతారనీ అంటాడు రచయిత. ఇది అన్ని యుగాలకు సహజమని బాషా, సాహిత్య చరిత్రలు చూస్తే తెలుస్తుంది. "ఇది సజీవమైన బాషాసాహిత్యానికి ముఖ్యమైన లక్షణము" అంటూ ధర్మారావు నిర్ధారించాడు.

అలాటి జ్యోతిర్మార్తి తంజావూరు, మదురల్లో ఆంధ్ర పతాకం ఎగిరిన రోజుల్లో చేమకూర అని అంటాడు. వారి 'ప్రతిపద్యమునందు' అనన్న రాజుగారి పద్యాన్ని చూపి "తా, రసపుష్టిమై ప్రతిపదంబున జాతియు, వార్తయున్, చమత్కారము, నర్దగౌరవము" - అన్న పద్య లక్షణాల కోసం కవి పడ్డ తావత్రయం బయటపెట్టి వెంకటకవి యుగకర్త అన్న బావం రచయిత మనకు కలిగిస్తాడు. చివరకు ధర్మారావుకు ప్రతిజ్ఞోడు వేదంవారి "చక్కెర మడిలో అమృతం పారించి పెంచినదిగాని యీ చేమకూర, మట్టిలో నీరు పారించి పెంచినదికాదు" అన్న చమత్కార సూక్తిని కూడా తెచ్చిచూపి తనకు చేమకూర వెంకటకవి కవితమీదున్న గౌరవ ప్రతిపత్తులను వెల్లడిస్తాడు.

ఈ వ్యాసాలన్నిటిలో అల్లసాని పెద్దన్నకన్నా చేమకూర వెంకన్న ఉత్తమ కవి అని నిరూపించటానికి ధర్మారావు కృషి చేశాడు. కృతకృత్యుడయ్యాడు. వీరి దృష్టిలో 'విజయవిలాసం' తర్వాత చక్కని ప్రబంధం 'పారిజాతాపహరణం' అన్న విషయం తేల్చి చెప్పాడు. విజయవిలాస వ్యాఖ్యానానికి తెలుగునాడంతా తిరిగి ఉపన్యాసాలూ, చర్చలూ సాగించి చేసిన కృషిలో ఇది ఒకపాలని తెలుస్తుంది. పాఠకులకు తాను రాసి ప్రకటించనున్న విజయవిలాస హృదయోల్లాస వ్యాఖ్యను ఈ రూపంలో రుచి చూపించాడేమో ననిపిస్తుంది. భారతిపత్రికద్వారా శబ్దాల సాధుత్వాసాధుత్వనిర్ణయాలూ, పాఠ నిర్ణ

యాల ప్రసక్తి పండితులకోసమైతే, ఈ మొర్రొరాలలో తెలిపిన విషయాలు సాహిత్యంపై కేవలం అభిమానమున్న సాధారణ ప్రజలకోసం కావచ్చు.

కావ్యాలనూ, ప్రబంధాలనూ వ్యాఖ్యాతలు సూక్ష్మంలో మోక్షం లాగా సూత్రీకరణలు చేసి తమ అభిప్రాయాలను గుళికల రూపంలో పారకుల గొంతుల్లో వారికి తెలియజేసే పడేయటం వల్ల కవులకు చాలా నష్టం కలిగిందన్న ఆవేదన ధర్మారావు ప్రతి వ్యాసంలోనూ వ్యక్తపరిచాడు. పారకులకు విమర్శలూ, వ్యాఖ్యానాలూ, కళ్ళకు గంతలుగా ఉండకూడదన్నది వీరి భావం. కవి భావనను అందించే ఊతకర్రగా ఉండాలంటాడు. మొత్తానికి ప్రబంధాల యుగంలో రచనలన్నీ అతిశయోక్తులూ వాస్తవికతా దూరాలైన వర్ణనలూ మొదలైన వాటితో సంస్కృతానికి దాస్యం చేశాయే తప్ప తెలుగు తనాన్ని ఎందులోనూ పుణికి పుచ్చుకున్న పాపాన పోలేదన్నది వీరి గట్టి అభిప్రాయం. దీనికి ఒకటి రెండు మినహాయింపులుండవచ్చు.

ధర్మారావు వై శారద్యం అంతా చేమకూర వెంకటకవి ప్రతి పద్య చమత్కృతి విశ్లేషించడంలో సార్థకమైంది కాబట్టి, ఈ వ్యాసాల్లో పదిహేనింట ఎనిమిది వ్యాసాల్లో ఆ ప్రసక్తి తప్పనిసరైంది.

తన అభిప్రాయాలను అవకాశం వచ్చినప్పుడల్లా అందిన ప్రతి ప్రక్రియలోనూ వెల్లడించే స్వభావం ధర్మారావుది. కనుకనే తేలికపాటి రచనల్లాగుండే ఈ మొర్రొరాలలో చక్కని భాషతోనూ, పారకులను తనవెంట తీసికెళ్ళే శైలితోనూ, ఆస్థ కలిగించే శీర్షికల్లోనూ సాహిత్యం చిరుతిండి పరితలకందించాడు. వారన్నట్టు “ఎప్పుడు చాలుననిపిస్తే, అప్పుడే మానివేయవచ్చు” అనే పద్ధతిలో సాగిన ఈ వ్యాసాలు ధర్మారావు వచన రచనకు మెరుగులు దిద్దాయని నిర్దిష్టంగా చెప్పవచ్చు.

ఆలిండియా అడుక్కు తినేవాళ్ల మహాసభ

సమాజం ముఖంమీద పుట్టిన వికృతాకారపు గడ్డ - ‘యాచన’. దీనికి సంబంధించిన కణాలను సమూలంగా నాశనం చెయ్యాలే తప్ప పై పై శత్రు చికిత్సలెన్ని చేసినా లాభం లేదు. పెరుగుతూనే ఉంటుంది. ఈ ‘అడుక్కోవడం’ వెనకున్న తాత్త్వికతను అర్థం చేసుకోంది దీన్ని గురించి గుండె బాదుకోవటం నిరర్థకం.

సమాజంలో ఒకప్పుడు అన్నీ అందరివీ, అందరికోసం ప్రతివ్యక్తి అన్న భావం ఉండేది. అందరూ శ్రమించటం శ్రమోత్పత్తులందరూ అనుభవించటం జరుగుతూండేది. ఆ దశనుండి సమాజం ముందుకుపోయి వ్యవసాయ నాగరికతలో ప్రవేశించింది. అప్పుడు వర్గాలు ఆవిర్భవించాయి. వర్గాలు తలెత్తడంతో విరుద్ధ స్వభావాలున్న వర్గాల మధ్య తగాదాలు పొటమరించాయి. ఉత్పత్తుల పంపిణీలో హెచ్చుతగ్గులు ఆరంభం అయ్యాయి. దాంతో దోపిడి మొదలైంది. ఉత్పత్తుల దోపిడి, ఉత్పత్తి శక్తుల దోపిడి. ఇందులో, దోపిడి చేసే వర్గం ఉత్పత్తి కార్యక్రమాల్లో పాలు పంచుకోదు. దోపిడికి గురయ్యే వర్గం ఉత్పత్తుల పంపిణీ ఆదివత్సాన్ని కలిగి ఉండదు. ఈ రెండు వర్గాలూ సమాజంలో మారే ప్రతి దశలోనూ వేర్వేరు రూపాల్లో వేర్వేరు పేర్లతో ఉంటాయి. అంటే బానిస సమాజంలో బానిసలూ - యజమానులూ ఉంటే పెట్టుబడిదారీ సమాజంలో పెట్టుబడిదారులూ - శ్రామికవర్గంగా ఉంటాయి.

‘అడుక్కోవడం’ - ‘అడుక్కునేవాళ్ళు’ - అన్నవి సాధారణంగా పేదరికం వల్ల వచ్చినవని అనుకుంటారు. పేదరికం పెచ్చరిల్లటానికి కారణాలను వెతుక్కుంటూ పోతే ఈ వర్గాలూ, దోపిడిలూ, వర్గ వైరుధ్యాలూ కనిపిస్తాయి. ఉత్పత్తి సంబంధాల చరిత్రను సరిగా అధ్యయనం చెయ్యాలైన అవసరం కనిపిస్తుంది. పేదలకు ధనికులకు మధ్య వైరుధ్యమనీ, అది పూడిన నాడు పేదరికం, దానివల్ల వచ్చే ‘అడుక్కోవడం’ ఉండదన్న దుర్భ్రమ కొందరిలో ఉంది. ఇది పూర్తిగా అబద్ధం. ఇది పేదరికం - ధనికత్వం మధ్యనుండే సమస్య కాదు. ఉత్పత్తి శక్తులు, ఉత్పత్తులు, ఉత్పత్తి సాధనాల మధ్య ఉండే సంబంధాల సమస్యగా పరిశీలించాలి.

‘ఆలిండియా అడుక్కుతినేవాళ్ళ మహాసభ’ అన్న గ్రంథం (1961) అనేక వ్యాసాల సంపుటం. కాగడా (1940 - 1942), జనవాణి (1949 - 1953) వారపత్రికల్లో ధర్మారావు రాసిన వ్యాసాలివి. అడగజాలనివాడనీ, దుష్టబుద్ధి అనీ మారుపేర్లతో ఆనాడు ప్రకటించాడు. ధర్మారావు చూపు సంఘంలో ఎక్కడ ఎలాటి చెడుగున్నా దానిమీద ప్రసరిస్తుంటుంది. దాన్ని సవిమర్శకంగా చూడటం, తానంతవరకూ సంతరించుకున్న విజ్ఞానం వెలుగులో దాని పూర్వాపరాలను సమీక్షించటం ప్రజలకు దాన్ని తెలియ పర్చటం లక్ష్యంగా పెట్టుకున్నాడు.

ధర్మారావు ఒక ప్రజాస్వామ్యవాదిగా ఆలోచించి “అందరూ సమానంగా ఉండవల్సిన మానవ సమాజంలో ముష్టి ఎత్తుకోవలసిన గతి ఎందుకు వచ్చింది?”⁹⁰ అని ప్రశ్నించుకున్నాడు. “ఛారిత భూమి సుందరాకారం మీద

కళంకంలాగా ఉన్న ఈ దుర్గతిని తొలగించాలన్న సదభిప్రాయం” 91 ప్రజలకు కలిగించాలని ఈ రచన చేశాడు.

వ్యాసాలకొక చక్కని నవల రూపం ఇచ్చాడు. అదీ మెత్తగా సమాజాన్ని చీవాట్లు పెట్టే వ్యంగ్యాన్ని పొదిగి రాశాడు. ‘అడుక్కుతినేవాళ్ళ మహాసభ’ అనటంలోనే దేశంలో జరిగే సభలన్నీ ఒకరకంగా ఓట్లు ముప్పైత్రుకోడానికో నోట్లు ముప్పైత్రుకోడానికో జరిగేవేననీ అసలు సమస్యలను పక్కదారి వట్టించి పబ్లిం గడుపుతే క్లండేవేననీ చెప్పక చెప్పాడు.

ఇందులో 14 వ్యాసాలున్నాయి. అన్ని వ్యాసాల్లోనూ అంతర్గతంగా రచయిత ముష్టివాళ్ళ పక్షాన ఉండి సమస్యను పరిశీలించాడు. మొదటి నుండి దానాలూ ధర్మాల పేరా, మతం పేరా దీన్ని పెంచి పోషించారన్నాడు. ప్రపంచంలో అన్ని చోట్లా దీని విశ్వరూపం ఉందని వివరించాడు.

ఈ వ్యాసాలను భారతదేశానికి స్వాతంత్ర్యం వచ్చేముందు కొన్నీ, వచ్చిన తర్వాత కొన్నీ రాశాడు. ముందరి వ్యాసాల్లో ఈ అడుక్కువడం అన్నది మతం - పూజారులూ కలిసి పెంచినదన్న భావం వ్యక్తం చేశాడు. దీన్ని ముందే ప్రభుత్వం దృష్టికి తెస్తే స్వాతంత్ర్యానంతరం ఈ కళంకం తుదముట్టించి అందరూ సమానంగా, సమానావకాలతో జీవించగలరన్న ఆశాభావంతో ‘కాగడా’లో రాశాడు. అందులోనే నిర్వహించిన పద్యభిక్షలో కూడా కొంత కాలం ఈ సమస్యను ప్రజల దృష్టికి తీసుకురావడానికి ప్రయత్నించాడు.

జనవాణి (వారపత్రిక) స్వాతంత్ర్యానంతరం సంచికల్లో పడ్డ మిగిలిన వ్యాసాల్లో ఈ సమస్యను ప్రభుత్వం పట్టించుకోకపోవడాన్నీ, ఇది మరింత పెరిగి పెరిగి భారతాన్నే కబళించేంత విశ్వరూపంతో నిలవడాన్నీ చూసి సమాజం మీద సవాలు విసిరాడు. దీన్ని ‘ఆలిండియా అడుక్కు తినేవాళ్ళ మహాసభ’ రూపంగా మార్చాడు. దీనికి ప్రభుత్వం, సమాజం రెండూ బాధ్యత వహించాలన్న ఆభిప్రాయం వెలిబుచ్చాడు. దీనికి ఓ ప్రబలమైన కారణం ఉంది. పెట్టుబడిదారీ - సోషలిస్టు దేశాలలోని అభివృద్ధి విశేషాలూ ధర్మారావుకు చాలా అందటం ఆరంభించాయి. రెండు వ్యవస్థలనూ కైపారు వేసుకున్నాడు. “చీనా, రష్యా మొదలైన దేశాలను చూచివచ్చిన మన భారతీయ ప్రముఖులు చెప్పిన మాటలనుబట్టి చూస్తే ఆ దేశాలలో ముష్టివాడే రక్కడా కనబడదని తేటపడుతుంది. మన దేశంలో గూడా ఇలా ఎందుకు రాకూడదన్న” ఆవేదన కలిగింది. “కొన్ని దేశాలలో ప్రభుత్వాలు పిళ్ళను గురించి శ్రద్ధ తీసుకుని, మచ్చుకైనా ముష్టివాడు తన దేశంలో కనబడకుండా

ఏర్పాట్లు చేశారు” - అంటూ ప్రభుత్వమే మన దేశంలో ఈ సమస్య ప్రబలటానికి కారణమని తీర్మానించాడు. దీనికి తోడు ధర్మారావు విన్న దేశాలు సోషలిస్టు దేశాలు కావడం. అక్కడ మతమన్నది వ్యక్తికి సంబంధించిందిగానీ ప్రభుత్వానికి సంబంధించింది కాదు. ఆ ప్రభుత్వాలు మతరహితం, వర్గరహితంగా ఉన్నాయి. కనుకనే ఈ సమస్య అక్కడ లేదన్న నిర్ధారణకు ధర్మారావు వచ్చాడు. దాంతో మతం పేరుతో దానాలూ, ధర్మాలుగా చెలామణి కింద ఉండే యాచన నాశనం కావాలనీ, దానికి తోడు ప్రభుత్వం కూడా దీన్ని సామాజిక సమస్యగా పరిగణించి శ్రద్ధ తీసుకున్నప్పుడే దేశం మొత్తం మీద ఈ కళంకం తొలగిపోతుందనీ ఆశించాడు. కనుక ఈ సమస్యను మతవరంగా ఆలోచించే దశనుంచి సామాజిక సమస్యగా చూసే దశకు ధర్మారావు పెరిగాడు. అయితే దీన్ని సామాజిక కార్మిక దృష్టితో చూసే దశవరకూ వెళ్ళలేదు. అలా వెళ్ళి ఉంటే దీనికి కారణాలు మతమూ, బాధ్యతారహిత ప్రభుత్వమూ కాదనీ, ఆ ప్రభుత్వం అనుసరించే పెట్టుబడిదారీ వంధా అనీ అది అమలుచేసే దోపిడి విధానమనీ, దోపిడి వర్గాలను పెంచి పోషించే తత్వమనీ బోధపడి ఉండేది. సహజంగానే సామాజిక ఆచారాలూ, విశ్వాసాలూ వంటి వానిని సామాజిక మానవ శాస్త్ర పరిధిలో అంతవరకూ చూసి విడమర్చిన ధర్మారావు దీన్ని ఆ వెలుగులోనే చూశాడు.

అడుక్కునే వాళ్ళందరికీ తినే యోగ్యత కూడా ఉండదనీ కనుక అడుక్కుతినేవాళ్ళనడం అంటే ఆ వర్గంలో “ఆళ్ళే మనకిరోదులు - ఆళ్ళే మన నోట్లో మన్ను కొడుతుంటారు”⁹² అంటూ వేరే ఒకగుంపు ఉందంటూ రచయిత పాత్రల చేత చాలా చక్కగా చెప్పిస్తాడు. వాళ్ళెవరంటే అడుక్కోవడాన్ని ఆచారంగానూ, వృత్తిగానూ పెట్టుకుని దాన్నొక విద్యగా కళగా చేపట్టిన డాక్టర్లూ, లాయర్లూ, పూజార్లూ అంటాడు. ఈ వర్గంలో చేరని వాళ్ళకు ‘అడుక్కోవడమే’ అవుతుంది కానీ అవతలి వారు ఇస్తారన్న నమ్మకం లేనందువల్ల ‘తినడం’ అన్న ప్రసక్తి ఉండదని చాలా తార్కికంగా విశదీకరిస్తాడు.

అదగటానికి వెనక ఎంతో గాఢ - బాధ ఉందని అంటూ భర్తృహరిని సాక్ష్యంగా తెచ్చి—

“యాచ్నా భంగభయేన గద్గదగళ, త్రుట్కత్, విలీనాక్షరం”⁹³ - అంటూ తెరవెనక పడ్డ యమయాతనను చెప్తాడు.

ఇంతటి బాధకు గురైన వ్యక్తి స్వార్థం కోసం అడుక్కోడు. తన వెనకున్న గంపెడు సంసారం బతిక బట్టకట్టటానికి తన మానాన్ని, మానసాన్ని పొరుషాన్ని విడిచి జోలెబిడతాడు. దీన్నే వివరిస్తూ ధర్మారావు తాను ‘చోరహృతా ర్థము’ అన్న కవితా ఖండికలోని

“పొరిగొను నాకటన్ పొరలు వుత్తల బాష్ప నిరుద్ధ దృష్టులన్
బరపుచు నెత్తి ఊరడిల బల్కెడు సాధ్యిని చూచిచూడన
ట్లరసి నిజాత్రి విస్మరణ” (మబ్బుతెరలు పేజీ 61)
పద్యాన్ని ఉదాహరించాడు. ఈ పద్యభావం చుట్టూనే ‘అడిగేవాడి అలుబిడ్డలే’
వారి అలనాపాలనే యజమానిని ‘అడుక్కొమని’ పంపిందని అంటాడు.

ఒక పెద్దమనిషి అడిగాడంటే ఎంతో యాతన ఆయాసం ఉందని
గమనించాలనీ; అలాటప్పుడు ‘రేపురా - మాపురా’ అని తిప్పుకుని సకాలానికి
సాయం చెయ్యని వాళ్ళే అడిగేవాళ్ళను ఖాసీకోరులుగా మారుస్తున్నారనీ
అంటారు. సకాలానికి అందనప్పుడు “పిచ్చెత్తిపోతాడు. వెర్రి అయిపోతాడు.
దిక్కు మొక్కు తోచదు. ఏమి చేయడమో ఎరగడు. ఏమిచేస్తాడో తెలియదు.
ఒక మాను అయిపోతాడు. ఒక రాయి అయిపోతాడు. ఒక పాషాణం
అయిపోతాడు అటు ఆత్మహత్య అయినా చేసుకొంటాడు; ఇటు అతి దారుణంగా
ఏ ఖాసీనో, ఏ దొంగతనాన్నో చేస్తాడు. నిజం. ఆతనిలోని మనిషి చచ్చి
పోయాడు”⁹⁴ అని సమర్థిస్తాడు. దీన్నే మరింత సూటిగా రేపురా మాపురా
అనేవాళ్ళనూ లేమపో అనే వాళ్ళని గురించి “లేదన్న వాడిది గుండుదెబ్బ.
రారున తెగడమో తేలడమో ఒకటి జరుగుతుంది. రేపురా మాపురా ది
అది కాదు. కుళ్ళు చావు. రేపు మాపు దాతలంతా రూపుమాపు దాతలు.
అడిగినవాడి రూపేకాదు యావద్దేశం రూపు మాపుతారు”⁹⁵ అని విశదంగా
చెప్పాడు.

ధర్మారావు ఇలాటి సందర్భాన్నే ‘అవన్నీ నీకళ్ళేనా’ అన్న నాటికలో
కూడా ప్రస్తావించాడు. అందులో నాయకుడు కోదండరాయలు. కోదండం
అంటే విల్లు. విల్లు ధర్మానికి ప్రతీక. కనుక ఇక్కడ ధర్మరాయలనే ఆర్థం.
ఈ కోదండరాయలు గారే మళ్ళీ జనవాణిలో ప్రత్యక్షమవుతారు. అంటే ఒక
రకంగా ఈ అడుక్కు తినేవాళ్ళ వ్యాసాల్లో ధర్మారావు తమ జీవితంలోని కష్ట
దశలు చూపించారనవచ్చు. ఇందులో ఉపయోగించిన పద్యాలుకూడా ధర్మారావు
చుండిలో పనిచేస్తుండగా సమస్తమూ దొంగలపాలైన సందర్భంలో రాసినవే. ఈ
గ్రంథంలో మహాసభకు అధ్యక్షుడు దమ్మన్నే. అడుక్కుతినే ముష్టివాళ్ళ
యథార్థ కథలో “దమ్మడిది మంచి మనసు. మనలో పుట్టిఉంటే ధర్మన్న అని
పిలిచేవారము”⁹⁶ - అని రచయిత ఉండబట్టలేక చెప్పేశాడు.

ధర్మారావు ఈ వ్యాసాల్లో చెప్పదల్చుకుంది “అభిమానం కలవాడిచేత
అడిగించడమే ఒక మహా దోషం సంఘానికి”⁹⁷ అని సంఘధర్మం గంగతో
కలిసింది. తనుకనే అది గుర్తుచేస్తూ ఓచ్చగాట్ల ధర్మం చెయ్యండి బాబూ అని

అంటారని చమత్కరించాడు. పేరుకున్నసంపదను లేని వాళ్ళకు పంచడం అన్న ఆచారం అనేక దేశాల్లో ఉందని ఐస్లాండ్ ప్రజల ఆచారాన్నీ, భారత దేశంలో క్రీస్తు పూర్వం 646లో ముయన్ త్సాంగ్ కథనం ద్వారా తెలిసిన మహామోక్ష దానాలను, హర్షుడి కథనూ వివరంగా తెలిపాడు. ఈ ధర్మం కాల క్రమేణా దానంగా మారి మతంలో భాగస్వామి అయిందనీ అప్పటినుండి దాతకూ-గ్రహీతకూ మధ్య పూజారులనే దళారీలు - గుటకాయస్వాహాగాళ్ళు. భూలోక బ్రహ్మలు వచ్చి మధ్యనే అవహరించటం ఆరంభమైందనీ అన్నాడు.⁹⁸

ఈ సమస్యకు ఖచ్చితమైన కారణం కనుక్కోవటంలో నిజానికి చాలా దగ్గతగా ధర్మారావు వచ్చాడు. దేశంలో సంపదను పొందినవాళ్ళు “ఆసౌత్తంతా తాను చెమటూర్చి గడించినదే అనుకుంటాడు. నిజానికి పీరికి చెమటేలేదు. అసలు చెమట ఊర్చినవాడు ఒకపూట భోజనాలతో, ఉపోష్యాలతో జరుపు తున్నాడు ఇదంతా నాదేనని (సంపద పొందినవాళ్ళు) ఉబ్బుతుంటారు. ఇదంతా వట్టి దోపిడీ - ఇప్పటి శిష్యాస్మృతికి చిక్కని దోపిడీ అని అనుకో కుండా ఉన్నారు” - అంటూ విడమర్చి బోధించాడు. కానీ వేంటనే మరోదోట తమ ధనాన్ని కొంత ఇతరులకు పంచటమన్న ధర్మం మర్చిపోవడం వల్ల ఈ సమస్య వచ్చిందనీ అంటాడు. అలాగే ఇంకోచోట డబ్బును సృష్టించింది ఐశ్వర్య వంతుడు కాదనీ “అలా చేసే ఆమంత్రిం ఇచ్చినదిగూడా సంఘమే”⁹⁹ అనీ అంటూ ధనం ఒక సామాజిక శక్తి అనీ అది వ్యక్తుల చేతుల్లో బండిగా ఉండి వ్యక్తిగత అస్తిగా మారటమన్నదే ఈ పేదరికానికి - యాచనకు - దోపిడీకి మూలకారణమన్న మార్క్సిస్టు భావాన్ని మరో విధంగా చెప్పాడు. ఇవన్నీ చూస్తే ధర్మారావులో ఈ సమస్యకు మూలకారణాన్ని పసికట్టడంలో కొంత ఊగిసలాట కనపడుతుందని అనవచ్చు.

వీటన్నిటికీ తోడు ఈ గ్రంథంలో చివర కొన్ని ముష్టివాళ్ళ యథార్థ కథలు ప్రచురించాడు. ధర్మారావులో ఉన్న మరోగుణం తానొక సిద్ధాంతాన్ని ప్రతిపాదించినా - ప్రచారం చేసినా ఆ లక్షణానికి లక్ష్యాలను రాస్తాడు. కొత్త పాళీ సందర్భంలో కూడా బండి తా పల్లకి, వ్రాతా - రోతా రాశాడు. ఇప్పుడు ఈ కథలూ రాశాడు. ఇలా చెయ్యనందువల్లే వ్యావహారిక భాషా ఉద్యమం సరిగా జనానికి వట్టించటంలో గిడుగువారూ, ఆ ఉద్యమవాదులూ విఫలమయ్యారని ధర్మారావు బాధపడ్డాడు కూడా.

ఈ కథలన్నీ అడుక్కుతినేవాళ్ళ తెరమరుగు నిజ జీవితాలు. అనేక తరహాల వ్యక్తుల జీవితాల్లోకి ఎక్స్ పరే చూపులు. అయితే చెప్పదలచింది ఏమిటి? సమాజంలో వీళ్ళను బాగుచేస్తే సమాజమంతా బాగుపడుతుందనా? దోపిడీ అంత

మవుతుందా ? కృష్ణు, రోగిష్టులకు సత్రాలూ అవీ కట్టినై సమస్య తీరుతుందా ? అనులు ఇలాటి వాళ్ళెవరు ? - వీటిని గురించి స్పష్టంగా ఆలోచించ లేక పోయాడు. దానికి కారణం లేకపోలేదు. సమాజంలో చెడును చూపెట్టటం, విమర్శించటం తమ రచనల్లో చేసే తత్వం బూర్జువా రచయితలకు సహజంగా ఉంటుంది. ప్రజాస్వామ్యభావాలకు ప్రభావితమైన ధర్మారావు సమకాలిక రచయితలందరూ చేసిన పని ఇదే. సామాజిక సమస్యలను ఎత్తి చూపుతాడు. ప్రజాస్వామ్య హక్కులకోసం ప్రజల పోరాటాన్ని చూపగలడు. తపననూ వ్యక్తపరచగలడు.¹⁰⁰ ఇలాటి దాన్ని సవిమర్శక వాస్తవికత అనీ, అలా రాసే వాళ్ళను సవిమర్శక వాస్తవికతావాదులనీ అంటారు. వీళ్ళనే బూర్జువా వాస్తవికవాదులని కూడా అనచ్చు. సామాజిక దురన్యాయాలనూ, జనం జీవితాలనూ చూపటంలో వీళ్ళు మతపరమైన ఛాందసాలనూ, కుటుంబ సంప్రదాయాలనూ, న్యాయం - ధర్మం పద్ధతులనూ చెప్తూ ఇందులో ఇరుక్కున్నారు కనుకనే ఆ సమస్యలు అలా ఉన్నాయంటారు. మతం- దాని ప్రభావం సమాజంలోని కుళ్ళుకు మూల కారణమంటారు.¹⁰¹ కనుక గురజాడ తన రచనల్లో ప్రస్తావించిన సామాజిక సమస్యలూ, కందుకూరి తన ప్రహసనాల ద్వారా మతాన్ని అలంబనంగా చేసుకుని వచ్చిన మూఢనమ్మకాలపై చేసిన నిరసనలూ, ఇప్పుడు ధర్మారావు ఈ రచనా; ఆ కోవకిందకూ, వీరందరూ సవిమర్శక వాస్తవికతావాదుల కిందకూ వస్తారని అంచనా వెయ్యాలి. ఈ ధోరణి 19 వ శతాబ్దం చివరి పాదంలో బాగా ప్రచారంలో ఉంది. పెట్టుబడిదారీ దశ వచ్చిన తర్వాత ఉన్న రచయితలను కూడా ఈ సవిమర్శక వాస్తవికత బాగా ఆకట్టుకుంది. దీని ప్రధాన లక్షణాలు సమాజం తెరలు చించటం, వైరుధ్యాలు బయట పెట్టటం చేస్తూ మానవుడిలో సామాజిక ప్రజాస్వామ్య భావాలు ప్రేరేపించటం వంటివి.¹⁰² కొందరు సమాజానికి సన్నిహితంగా పనిచేసే రచయితలు ప్రజాపోరాటాలను కూడా చిత్రిస్తారు. ధర్మారావు ఈ తరహాకు చెందినవాడుగా చూడగలం. అంటే కేవలం సమస్యలను ప్రతిబింబించడమే కాదు వాటి నిర్మూలనకు ప్రజాపోరాటాలవసరమన్న చైతన్యం కలిగి ఉండటం కూడా. ఈ స్పృహ వీరికి ఉంది కనుకనే “ఇది సంఘ దోషం. ప్రజలూ, పాలకులూ బాధ్యులు. ఆ దోషాన్ని వీరు నిర్మూలించాలి. తర్వాత చూద్దామన వలసిన విషయం కాదు - అత్యవసరం”¹⁰³ - అని ప్రజలను దారిద్ర్యంపై పోరాటానికి సన్నద్ధులు కండని పిలుపు ఇచ్చాడు.

ఈ గ్రంథంలో వర్ణించిన లాంటి వర్గాలను ‘లంపెన్ ప్రోలిటేరియట్’ అంటారు. అంటే సమాజం మీద పడి బతుకుతున్న పరాన్న భుక్కులని

అర్థం. దీనికి కారణం సమాజం కావచ్చు. కానీ ధర్మం చేసినందువల్ల వీళ్లు పోరు. సత్రాల్లో ఉంచినా అలవాటును మర్చిపోలేక పారిపోయి వస్తారు. ఇది ధర్మారావు సరిగా అంచనా వెయ్యలేదు. ఈ వర్గాన్ని సంఘటిత పర్చలేము. వీళ్ళని 'సంఘం నది మీద కట్టిన మురుగు తెట్టగా' వర్గాల ఆధారంగా సమాజాధ్యయనం చేసేవారు భావిస్తారు.

మొదట్లో చాలా మంది రచయితలు, ఇలాటి వర్గాలు పోతే సమాజం బాగుపడుతుందన్న ఆశతో గోర్కి, కిషన్ చందర్ లాంటి వాళ్ళు కూడా- వీళ్ళ జీవితాలనే కథావస్తువులుగా స్వీకరించారు. మన తెలుగు దేశంలో ఇప్పటికీ వీరి జీవితాల ఆధారంగా రచనలు చేస్తున్న రావిశాస్త్రి, బీనాదేవిలాంటి వాళ్ళు లేక పోలేదు. దీనికి కారణం ఈ వర్గ స్వభావాన్ని, వర్గ ఆవిర్భావాన్ని వీళ్ళు సరిగా అర్థం చేసుకోలేదనాలి. పొరపాటు కారణాలను ఊహించి గురికి బెత్తెడు ఎడంగా పరిష్కార మార్గాలు సూచిస్తారు. ధర్మారావు కూడా అప్పటికి తనకందిన సాహిత్యాన్ని బట్టి ఈ సమస్యను అలాగే అర్థం చేసుకుంటూ 'గోర్కిని మా సోదరుడు' అని అంటారు. అయితే గోర్కి క్రమంగా సవిమర్శక వాస్తవికతా పరిధి దాటి సామాజిక వాస్తవికతా దోరణికి వచ్చాడు (అమ్మ నవల). ధర్మారావు ఆ సామాజిక వాస్తవికతా దోరణిని తన సృజనాత్మక రచనల్లో ప్రతిబింబించే కాలానికి రచనా వ్యాసంగం మాని విశ్రాంతి దశకు చేరుకోవటం జరిగింది. అయితే వీరు చేపట్టిన ఉద్యమాలలో అది ఆఖ్యుదయ రచయితల ఉద్యమం కానీ, శాంతి ఉద్యమం కానీ, ఈ దోరణిని వెలిబుచ్చటం గమనార్హం. అంటే సామాజిక వాస్తవికతలోని అంశాలైన ప్రజా సేవా భావం, శ్రామిక పక్షపాతం, శ్రామిక పోరాటాలతో సన్నిహిత సంబంధాలు కలిగి ఉండటం, సామాజిక మానవతావాదం, చారిత్రక ఆశా భావం, రీతి వాద నిరసనం, ప్రధానంగా సామ్యవాద తాత్విక భావాల యెడ దృఢ విశ్వాసం¹⁰⁴ వంటి లక్షణాలలో చాలా వాటిని పొదివి పుచ్చుకున్నారు.

దాతలు ఎన్నిరకాల్లో ధర్మారావు చెప్పాడు. వారి ఈ దాన గుణం -

అదీన్ శ్రీసతి కొప్పుపై దనుపుపై సంసోత్తరీయంబుపై
బాదాబ్జంబులపై గపొలతటిపై బాలిండ్లపై నూత్నమ
ర్యాదంజెందు కరంబు గ్రిందగుట మీదై నాకరంబుంట మేల్
గాదే రాజ్యముగీజ్యమున్ సతతమే కాయంబు నాపాయమే.

(భాగవతం అష్టమస్కంధం 592 వ పద్యం)

అని అంతటి రాజ్యాలనే కాలదన్నేలా చేస్తే, యీలోకంలో పేరుప్రతిష్ఠలొస్తాయంటేనూ, పుణ్యంపేరు చెప్తేనూ చెయ్యరా మరి. స్వార్థం దీని వెనక ఎంటుందో తెలియదా. దీన్నే ధర్మారావు అసహించుకున్నాడు.

సహజంగా ధర్మారావు రచయితా, కవీ కనుక ఈ వ్యాసాలు కానీ, యథార్థ కథలు గానీ చాలా స్వభావసీద్ధంగానూ కవితాత్మకంగానూ ఉన్నాయి. అతడు దమ్మన్న కావచ్చు, అంకమ్మ, యెంకడు, నారిగాడు, సుబ్బిగాడు ఎవరైనా కావచ్చు. వాళ్ళ కళ్ళు “అవి కళ్ళేనా? తమ ముందు కనబడుతున్న ఈ విశాల ప్రపంచంలో ఎక్కడా, ఏదీ దారి కనబడలేదని నిర్భూహం పొంది వెనక ప్రక్కను ఏదయినా గతి కనబడుతుందేమో అని చూడడానికి తలలో సొరంగం తవ్వుకుంటూ పోతూ ఉన్నాయా అన్నట్టు కనబడతాయి.” నారిగాడి డొక్క “తన శరీరాన్ని తానే కొరుక్కుంటుంది. అలాగా కొరుక్కు తిని ఇప్పుడు వెన్నునంటుకుంది.”¹⁰⁵ అని వర్ణిస్తాడు. భారతంలో విదురుడి చివరి దశను వర్ణించే ‘చర్మాస్తుల గదియ’ అన్న భావ చిత్రణకిది ఎందులో తీసిపోతుంది.

ధర్మారావు ఆభిప్రాయంలో దానం అన్నది ‘మనుష్యులకు వెళ్ళవలసిన రథాన్ని మతానికెప్పుడు తిప్పారో అప్పుడే దరిద్ర లక్షణాలు దేశానికి దాపురించాయన్న’¹⁰⁶ భావం ఉంది. కనుకనే ఈ వ్యాసాలన్నీ ఆ దిశగానే మళ్ళాయి. ఏదీఏమైనా అతి సహజమైన భాష వాడారు. మెత్తగా సంమాన్ని చీవాట్లు పెట్టేలా వ్యంగ్యం కలబోశారు. మనుష్యుల్లో అడుగంటిన మానవత్వం చిగురెత్తితే “మానవ హృదయంకో ఉన్న నీచత్వానికి స్మారక చిహ్నాలుగానూ మనుషుల దుష్టత్వానికి సజీవంగానూ ఉన్న మాన్యమెంటులు”¹⁰⁷ అయిన ఈ అడుక్కు తినేవాళ్ళు “ముష్టి ఎత్తడానికి యోగ్యతలేని వారు” అవుతారని ధర్మారావు ఆశాభావం వెలిబుచ్చుతాడు.

అన్నా కెరిసినా

నిరక్షరాస్యతా నిర్మూలన అనేక సామాజిక రుగ్మతలను మాన్పేందుకు ఉపయోగపడుతుంది. జనంలో కొత్త భావాలు ప్రచారం కావటానికి సాధారణంగా నిరక్షరాస్యత ఆటంకం కలిగిస్తుంది వృద్ధుల్లో ఇది ఉన్నందువల్ల

కొత్త తరానికి వాళ్లు ఆటంకాలుగా పరిణమిస్తారు. మూఢనమ్మకాలనూ, ఆచారాలనూ తరతరాలకి వంచిపెడ్తారు. కొత్త నెత్తురుతో ఈ పాత క్రిములు దూరకుండా చెయ్యాలంటే అవిద్యమీద దండయాత్ర సాగించటం చాలా అవసరం. శాస్త్రీయ దృక్పథం ప్రజల్లో అలవడందే అంధ విశ్వాసాలు అంతరించవు. అందుకు అక్షరాస్యుల శాతం పెరగాలి. ఆ దిశలో కృషి చెయ్యటం చాలా అవసరం. ఏ దేశంలోనన్నా కొత్తగా ఆధికారానికొచ్చిన ప్రభుత్వం ముందుగా దీన్నే చేపట్టి తమ ప్రజలను సరైన దిశగా నడిపించుకోవటానికి కృషిచేస్తుందన్న సత్యాన్ని సోవియట్ యూనియన్, చైనాలు నిరూపించాయి. తరతరాలుగా జనంలో నాటుకున్న అభిప్రాయాలు అభ్యుదయానికి అడ్డుగా పరిణమించి నప్పుడు అందుకు కారణమైన చదువురానితనాన్ని రూపుమాపటానికి ముందు దృఢం ఎత్తాలి.

ధర్మారావు భారతదేశంలో అనేక అంశాలపైన ప్రజలకు సరైన అవగాహన లేదన్న నమ్మకం కలిగినవాడు. దీనికి సాక్ష్యంగా జనంలో ఉన్న అర్థరహితమైన సామాజికాచారాలు - ఎంత గుదిబండలుగా ఉన్నా వదిలించుకోలేక పోవటాన్ని గమనించాడు. కొత్త సాహిత్యాన్ని కానీ, సామాజికాంశాలను కానీ కొత్త చూపుతోచూడాలన్న అభిప్రాయాన్ని తన రచనల్లో సూచించాడు. అందుకు నాందిగా సశాస్త్రీయంగా పెళ్ళిసీ, అనేక ఆచారాలనూ పరిశీలించి జనానికి తెలియ పరిచాడు. ఇతర దేశభాషాసాహిత్యాలనూ, ప్రక్రియలనూ, వాటిల్లో అందచందాలనూ తెలుగువాళ్లు తెలుసుకోవటం చాలా అవసరమన్న భావంతో గతంలో వేగుచుక్క గ్రంథమాల నిర్వహించారు. చాలా పుస్తకాలు తెచ్చారు.

అయితే 1951 నాటికి ధర్మారావు పూర్తిగా భావాల్లోనూ, భాషలోనూ మారారు తదనుగుణంగా రచనలూ చేశారు. తన కొత్త సూత్రాలను, భావాలను ప్రచారం చెయ్యటానికి పత్రికలూ నడిపారు. దీనికి తోడు ఒక గ్రంథమాలనూ నడపాలన్న ఆశయం ధర్మారావుకు, వారి చుట్టూ ఉండే మిత్రులకూ కలిగింది. ప్రపంచ రాజకీయ గ్రంథాలూ, విజ్ఞానగ్రంథాలూ ఈ గ్రంథమాల ద్వారా అనువాదం చేసి ప్రజలకందించాలని అనుకున్నారు.

అందుకే 'ఇంటింటి విజ్ఞానమాల' ను నెలకొల్పారు. అప్పటికి ధర్మారావు మద్రాసులో "జనవాణి" వారపత్రికను నడుపుతున్నారు. ప్రజల్లో పత్రికకు విశేషాదరాధిమానాలుండేవి. పత్రికలో అన్ని అంశాలమీదా వ్యాసాలూ అవీ వస్తుండేవి. జనం నాడిని తెల్పుకున్నారు అలాగే ఇతర మిత్రులూనూ. దీనికి వెన్నెముక దర్శి చెంచయ్య. మద్రాసులో ప్రఖ్యాత ఆడిటర్ గా పర్వతనేని బహుయ్య ఉంటుండేవారు. సాహిత్యాభిమానులు అంధ ఇన్ఫురెన్సు భవ

నంలో వారి కార్యాలయం ఉండేది. ప్రత్యేక ఆహ్వానాల మీద కొందరు సాహిత్యకారులూ సారస్వతాభిమానులూ 19-5-51 న బ్రహ్మయ్య కార్యాలయంలో సమావేశమయ్యారు. ప్రపంచ వాఙ్మయంలోని ముఖ్యమైన రచనలన్నింటినీ తెలుగులోకి అనువదించి అందించాలన్న సంకల్పంతో నాటి సభలో చర్చ సాగింది. ఏకాభిప్రాయానికొచ్చారు. “ఇంటింటి విజ్ఞానమాల” అన్న పేరును స్థిరీకరించారు. సంవత్సరానికి కనీసం పది పుస్తకాలు ప్రచురించాలని, 25 పేల రూపాయలను మూలధనంగా సేకరించాలని భావించారు. పోషకులు, శాశ్వత సభ్యులుగా చందాదారులను చేర్చాలని అనుకున్నారు. “ప్రపంచ విజ్ఞానంలో విప్లవకరమైన మార్పులీ రెండు శతాబ్దాలలో చాలా వచ్చినవి. అవి యాదృచ్ఛికంగా తప్ప మన భాషలోని కెక్కలేదు. ఇందుకు మన పరిస్థితులు కారణమని వేరే చెప్పనవసరంలేదు.”

“ఏదేశంలో కానీ, జాతిలో కానీ విజ్ఞానమంతా మౌలికంగా ఉత్పన్నం కాదు. ప్రపంచ విజ్ఞాన భాండాారంలో ఆత్యవసర వస్తుసామగ్రినంతటిని యెవరి భాషలోనికి వారనువర్తింప జేసుకోవాలి” .

“అందుకనే మన సాహిత్యాన్ని స్వయం సంపూర్ణం జేసేందుకు ప్రపంచ వాఙ్మయంలోనుంచి అతి ముఖ్యములూ, అతిప్రసిద్ధములూ అయిన వానినొక వందాయాభై దాకా అనువదించవలసి ఉంటుంది” ...

“రాజనీతి, అర్థనీతి, తత్వశాస్త్రం మొదలుకొని, సారస్వతంలోని నవలలు, నాటకాలు, కథలు వగైరాల వరకూ అరిస్టాటిలు మొదలు మార్క్స్, లెనిన్ ల వరకూ, గోగోల్, చెకోవ్, బాల్జాక్ వంటి ప్రపంచ సాహిత్యంలో మెరికల్లాంటి వాని రచనలన్నీ త్వరలో తెలుగు చదువుకొన్న ప్రతి ఆంధ్రునికి అందించనున్నాము”¹⁰⁸ అన్న విజ్ఞప్తిని ఆ సమావేశం తయారుచేసింది.

ఈ ఆశయాలతో విజ్ఞానమాల నిర్వహణకు ఒక కార్యనిర్వాహక వర్గాన్ని కూడా ఎన్నుకొంది.

అధ్యక్షులు

: మోటూరి సత్యనారాయణ

ఉపాధ్యక్షులు

: తాపీ ధర్మారావు

కోశాధికారి

: పర్యవేని బ్రహ్మయ్య

కార్యదర్శి

: పందిరి మల్లికార్జునరావు

కార్యవర్గ సభ్యులు

: నార్ల వెంకటేశ్వరరావు, దర్శి చెంచయ్య, విద్యాన్ విశ్వం, కొడవటిగంటి కుటుంబ రావు, డా॥ వి. యన్. శర్మ, దర్శి సుభద్రమ్మ.

1951 జులై నెలలో అన్నాకెరిసినా, టాంపేన్, రానున్న సంక్షోభం అన్న గ్రంథాలను ప్రచురించాలని నిశ్చయించారు. కార్యదర్శి పందిరి మల్లి కాద్దనరావు అప్పుడొక ముద్రణాలయం పెట్టి 'కిన్నెర' పత్రికను నడుపు తున్నాడు. ఈ ముద్రణాలయంలోనే గ్రంథాలను అచ్చేయాలనుకున్నారు. అప్ప టికి విద్యాన్ విశ్వం ఖచ్చితమైన ఉద్యోగమంటూ ఏదీ లేకుండా ఉన్నాడు. జనవాణిలో సహకరిస్తూండేవాడు. ప్రిట్టు సైరన్ బర్గ్ రాసిన గ్రంథాన్ని 'రానున్న సంక్షోభం' గా విశ్వం అనువదించాడు. అచ్చయింది. ఈ విజ్ఞానమాల నిర్వా హకుల్లో చాలామందికి కమ్యూనిస్టు భావాలుండేవి. దర్శి చెంచయ్య గదర్ పార్టీ నుండి కమ్యూనిస్టుపార్టీవైపువచ్చాడు. పైపు స్తకం విడుదలతర్వాత సభ్యులుకల్పి చర్చించి జనంలో బాగా వెళ్ళేదీ-తేలికగా అర్థమయ్యేదీ ఒక పుస్తకాన్ని వెంటనే ప్రచురించాలని భావించారు. ఈ సూచన ధర్మారావే చేశారు. అన్నాకెరిసినా అను వాదం ధర్మారావే చేపట్టాడు.¹⁰⁹ చాలా కొద్దికాలంలో పూర్తిచేశాడు. అచ్చు విషయాలు విద్యాన్ విశ్వం చూస్తూండేవాడు. అన్నాకెరిసినా ప్రచురణ కావడం, తక్కువకాలంలో జనం ఆదరానికి పాత్రం కావటం జరిగింది. కానీ పాపం పందిరి మల్లికాద్దనరావుకు ప్రింటింగ్ చార్జీలు కూడా దక్కలేదు. తక్కువ ధర పెట్టటం ఒక కారణమంటారు. అంతే ఆ పైన ఈ విజ్ఞానమాల మరే పుస్తకాన్నీ చేపట్టలేదు.

“అన్నాకెరిసినా” రచయిత లియో నికొలయేవిచ్ టాల్ స్టాయ్. రష్యాలో 1828 - 1910 సంవత్సరాల మధ్య జీవించాడు. చాలా సంవత్సరాలు కుటుంబంలో జన్మించాడు. టాల్ స్టాయ్ రచనలన్నీ 90 వాల్యూములున్నాయి. అనేక కథలూ వ్యాసాలూ రాశాడు. అతనికి పేరుతెచ్చిన నవలలు వార్ అండ్ పీస్, అన్నా కెరిసినా, రిజరక్షన్.

టాల్ స్టాయ్ తన రచనల్లో రష్యాలో వచ్చిన మొదటి విప్లవం చారిత్రక పరిస్థితులు, దాని బలం-బలహీనతలను స్పష్టంగా చూపాడు బూర్జువా రైతాంగ విప్లవం చిత్రించాడు. రష్యన్ రైతు దృష్టిలో ఆ కాలంలో రష్యా ఎలాగుందో కళ్ళ ముందు నిలబెట్టాడు. టాల్ స్టాయ్ పెట్టుబడిదారీ విధానాన్నీ, చర్చిసీ దుయ్య బట్టాడు. ప్రజా వ్యతిరేక మార్గాల ద్వారా ప్రభుత్వం చేస్తున్న దోపిడీని వెల్లడిం చాడు. కానీ అదే సమయంలో లొంగుబాటుతనాన్నీ, చెడుకు ప్రతిఘటించని లక్ష జాన్నీ చెప్పే ఓ కొత్తమతాన్ని ప్రబోధించాడు. టాల్ స్టాయ్ సిద్ధాంతంలో ప్రధానమైంది విశ్వాసం మానవుడి జీవిత పరమార్థం, ప్రజలు ప్రేమసూత్రం ఆధారంగా సమైక్యం కావాలనీ, దేవుడూ - దివ్యత్వం ఆధారంగా ఆ ప్రజలను

దేవుడిలో ఐక్యం చెందించాలనీ - అప్పుడే వారి బతుక్కి సార్థక్యం ఉందనీ ఆశించాడు.

టాల్ స్టాయి రచనల్లో 1861 - 1904 మధ్య వచ్చిన వాటిల్లో పెరుగుతున్న పెట్టుబడిదారీ విధానం - క్షిణిస్తున్న వంశ పారంపర్య రైతాంగ స్థితి వర్తనలూ అధికంగా ఉంటాయి. బూర్జువా నాగరికత దుర్లక్షణాలను బహిర్గతం చేస్తూ మొత్తంమీద ఆనాగరికతను తృణీకరించాడు. నిరాడంబర జీవితం గడుపుతూ సామాన్య రైతుగా బతుకులు కొనసాగించాలని ఉపదేశించాడు. దేవుణ్ణి ఆరాధించినప్పుడే మానవుడు స్వేచ్ఛ పొందగలడన్న భావాన్ని టాల్ స్టాయి ప్రదర్శిస్తాడు. మానవుడి ప్రవాస లక్ష్యం భూమ్మీద దేవుడి రాజ్యం స్థాపించటమేనంటాడు. దీనికోసం కళల్లో కూడా మతపరమైన చోదకశక్తి అవసరమన్న నిర్ణయానికి రావడం కూడా జరిగింది. టాల్ స్టాయికొచ్చిన కీర్తి ప్రతిష్ఠలు విప్లవ ప్రతిప రచనలు చేసినందుకూ, ఊహాత్మక భావవాది అయినందుకూ రాలేదు. వాస్తవికమైన యుద్ధమూ శాంతి, అన్నా కెరిసీనా, రిజరక్షన్ నవలలు రాసినందుకే వచ్చింది. సామాజిక అసమానతలకూ, నిర్బంధకాండకూ గురైన ప్రజల తిరుగుబాట్లను తన రచనల్లో ప్రతిబింబించినందుకు లెనిన్ 'టాల్ స్టాయి రష్యన్ విప్లవాన్ని ప్రతిబింబించిన దర్పణం' అని 1908లో ఒక వ్యాసంలో ప్రస్తుతించాడు. "రష్యన్ రైతులు తమ యజమానుల దుశ్చర్యలనూ - దోపిడీనీ అసహ్యించుకొనేవారేగానీ వారిని ఎదిరించి ప్రతిఘటించే స్థాయికి ఎదగని" దశను టాల్ స్టాయి వర్ణించాడు.

ఈ వైరుధ్యం నిజంగా టాల్ స్టాయిలో కూడా ఉండబట్టే ఆ క్రోణంలో చిత్రించాడని లెనిన్ భావించాడు.¹¹⁰ టాల్ స్టాయి రచనలను అంచనా వేస్తూ లెనిన్ "అతడి రచనల్లో వారసత్వం గతానికి సంబంధించింది కాదు. భవిష్యత్తుకు చెందింది. దీన్ని మనం స్వీకరించాలి. రష్యన్ శ్రామికుడు దాన్ని ఆధారంగా పెంపొందించాలి" అంటాడు.¹¹¹

టాల్ స్టాయి రచనల్లో 'అన్నా కెరిసీనా' రెండో ప్రసిద్ధమైన నవల (1878). అప్పుడప్పుడు టాల్ స్టాయి రచనల్లో చెప్పిన విషయాలు అతడి ఆభిప్రాయాలకు విరుద్ధం కావటం కూడా ఉంది. అన్నా కెరిసీనాను మొదట రాసిన ప్రతిలో - తన విరులను అటు తల్లిగానూ, ఇటు భార్యగానూ మరిచి స్వస్థులకు పాకులాడినందుకు ఖండించదగ్గ పాత్రగా చిత్రించాలని భావించాడు. కానీ నవల పూర్తయి తుది మెరుగులు దిద్దుకున్న ప్రతిలో పాత్ర స్వభావం బాగా మారిపోయింది. లోకంలోని జమిలి బతుకులమీద, ఉన్నత వర్గాల నీతి సూత్రాల మీదా ఆమె చేసిన తిరుగుబాటు సమంజసమే అనిపి

స్తుంది. పాఠకులకు ఆమె మీద సానుభూతి కలుగుతుంది. దీన్నే టాల్స్టాయి ఒక మిత్రుడితో “నా నాయకులు - నాయకలు నేను కోరుకోని పనులు చేస్తూంటారు. వాళ్ళు నిజజీవితంలో ఆ ఘట్టంలో ఎలా మనులుకోవాలో అలానే ప్రవరిస్తారు తప్ప నా యిష్టాయిష్టాల ప్రకారం నడుచుకోరు” - అని వివరిస్తాడు.¹¹²

అన్నా తనకన్నా ఇరవయ్యేళ్ళ పెద్దవాణ్ణి వెళ్ళి చేసుకుంటుంది. అతడు అలెగ్జీ. వారి కొడుకు సెర్యోజా. కాలం గడుస్తున్నకొద్దీ అన్నాకు వారొన్ స్కీ పరిచయం ప్రేమగా పరిణమిస్తుంది. కొడుకు - ప్రేమికుడి మధ్య అన్నా మధనపడుతుంది. ప్రేమికుడు అన్నా కొడుక్కి - ఆమెకి మధ్య అగాధం తవ్వతాడు. అది భరించలేదు. చివరికి రైలుకింద వడి చనిపోతుంది.

అన్నా బతుకును డాలీ ఓట్లాన్ స్కీయాతో పోల్చి చెప్తాడు టాల్స్టాయి. డాలీ భర్త అవిధేయుడు. కానీ డాలీ తన పిల్లలకోసం అన్నీ భరిస్తుంది. అన్నాను కూడా పిల్లవాడికోసం భర్త దగ్గరే ఉండాలని టాల్స్టాయి కోరుకుంటాడు. కానీ అలా జరగదు.

లెవిన్ పాత్ర ద్వారా టాల్స్టాయి అన్నా అదృష్టాన్ని సరితూస్తాడు. లెవిన్ అంటే టాల్స్టాయి సిద్ధాంతాలైన ఆత్మశుద్ధి, విశ్వమానవప్రేమ, ‘ఇహలోక సుఖాలకన్నా పరలోక సుఖాలకై కృషి చేయటం వంటి లక్షణాలన్నవ్వకీ. అన్నా పాత్ర శారీరక సుఖం, సౌందర్యోపాసన కోసం తప్పిస్తే లెవిన్ తద్య్యతిరేకంగా వాటిని అధిగమించడానికి కృషి చేస్తాడు.

టాల్స్టాయి నాటి సామాజిక పరిస్థితులను అంచనా వేసుకుంటూ, ఉన్నతవర్గాల వాళ్ళలో ఉండే తెరలను చించుతూ బౌతికంగా అన్నా పాత్రపై సానుభూతి కల్గిస్తున్నాడు. కాని మానసికంగా అన్నా భర్తతో కలిసి కాపురం చేయడం ఆశించాడు. ఏమైనా పరిస్థితుల వైరుధ్యానికి తట్టుకోలేక అన్నా ఆత్మహత్య చేసుకుంది.

లెవిన్ నాటి రష్యాలో పరిస్థితిని “రష్యాలో ఉన్న సమస్య అంతా భూమికి, దానిలో పనిచేసే వారికి మాత్రమే”¹¹³ అంటాడు. అంతేకాదు “రష్యాలో ప్రతిదీ కిందుమీదాతోంది. ఇప్పుడిప్పుడే కుదురుకొంటోంది”¹¹⁴ అని చాటిచెప్పాడు.

“టాల్స్టాయి రచనలు మాకు జవము - జీవమూ ఇస్తాయని, ఐరోపాలో చాలా అవసరమైన నీతిని ఇవి అందిస్తాయని అంటూ” ఈ మందు ఆర్భాటంతో కూడి కుంగి కృశించిపోతున్న మాకు చాలా అవసరమని” ప్రఖ్యాత నవలా కారుడు రోమెరోలా అంటాడు టాల్స్టాయికి రాసిన ఓ ఉత్తరంలో.

ధర్మారావుకు ఈ అన్నా కెరిసీనాలో ఉండే - శ్రీజాతి పాత్రచిత్రణం, పెరుగుతున్న పెట్టుబడిదారీ దశలో ఉన్న బూర్జువా నాగరికతలోని చుర్లక్షణాలను బయటపెట్టటం; విశ్వమానవ ప్రేమవంటి భావాలు బాగా మనసుకి నచ్చాయి. అందుకే దీన్ని చాలా త్వరగా అనువాదం చెయ్య గల్గారు. చిన్న చిన్న వాఖ్యలతో సులభ శైలిలో చక్కని భాషలో రచన సాగించారు. తన మిత్రులందరికీ దీన్ని గురించి చెప్తూండేవాడు. బి. ఎన్. రెడ్డిగారికి కథలో గొప్పతనం నిత్యం ధర్మారావు చెప్పేవారని ఓ ఇంటర్వ్యూలో రెడ్డిగారన్నారు. (పేజి రీఫి, ఆంధ్రప్రభ వారపత్రిక. 15.7.81)

ధర్మారావు అనువాద రచనను ఉదాహరణకు చూద్దాం

“ఇదేమిటి ? అతనెవరు ? నేనెలాగ అతణ్ణి ప్రేమించాలి ? నాకేమీ తెలియడంలేదే. అది తెలుసుకోకపోవడం నా తప్పే. నేను వట్టి శుంరనయినా కావాలి. కొంటె పిల్లవాణ్ణయినా కావాలి.” ఇదంతా అన్నా కొడుకు నెర్యోజా, అన్నా - వ్రాన్నుకీల సంబంధం గురించి అనుకునే స్వగతం. 115

ముఖ్యంగా ‘పెళ్ళి’ దాని సంబంధాలు ఎలాగుండాలి అన్న అంశాలు ధర్మారావుకు మొదట్నుండి ప్రశ్నార్థకాలుగా ఉంటూ రెచ్చిస్తూ పుస్తకమే రాయించాయి. ‘పడుపు వృత్తి’ మీద చర్చావేదికలనే తన పత్రికలో నిర్వహించాడు. ఇవి కూడా ఈ నవలను అనువాదం చెయ్యటానికి వీరిని పురికొల్పి ఉండవచ్చు. టాల్స్టాయి మీద అభిమానం మరింత కుదురుకొని జనవాణిలో ‘యుద్ధమూ - శాంతి’ని కూడా ‘వంటెత్తు’తో అనువాదంచేయించి ‘వాఙ్మయ గుళికలు’ అన్న శీర్షిక కింద ప్రచురించేటంత వరకూపోయింది.

ఇంత చక్కగా మానవతా వైరుధ్యాలను వివరిస్తూ సాగిన అన్నా కెరిసీనా నవలను “బాధలతోనూ, అబద్ధాలతోనూ, దుఃఖాలతోనూ, దుర్మార్గాలతోనూ నిండి ఉన్న పుస్తకాన్ని అన్నా ఏ దీపం సహాయంతో చదువుకుందో, ఆ దీపం ఒక్కసారి ఇదివరకెన్నడూ వెలగనంత ప్రకాశంతో వెలిగి చీకటిలో ఉన్న ప్రపంచాన్నంతటినీ స్పష్టంగా కనబరచి, భగ్గుమని మండి మెల్లగా తగ్గి, శాశ్వతంగా ఆరిపోయింది”¹¹⁶ - అన్న సుదీర్ఘ వాక్యంతో ధర్మారావు ముగిస్తాడు. ఇది జీవితం వ్యాఖ్యానం.

రాలూ - రప్పలూ

స్వీయచరిత్ర అన్నది ఆధునిక సాహిత్య ప్రక్రియ. ఆంగ్ల సాహిత్య ప్రభావంతో స్పష్టమైన ఆకృతి పొందింది. సాధారణంగా చరిత్ర అంటే దేశ చరిత్ర అన్న భావమే కలుగుతుంటుంది. రాజుల, దేశాల భూతార్థాల వివరణ. ఇక జీవితచరిత్ర అంటే వ్యక్తి సంపూర్ణ జీవితాన్ని వెల్లడిస్తుంది అతడి జీవితంలో ఏయే ఘట్టాలు ఏ విధంగా అతణ్ణి ప్రభావితం చేశాయో తెలియ చేస్తుంది. ఒక వ్యక్తి జీవితం అతడు జీవించిన దేశ, రాజకీయ, సాంఘిక, సాంస్కృతిక రంగాల చరిత్రతో పెనవేసుకుని ఉంటుంది. అందువలన వ్యక్తి జీవిత చరిత్ర అంటే స్థూలంగా నాటి దేశ సామాజిక చరిత్రగా రూపుకెత్తుంది.

తాను రాసుకున్న తన చరిత్ర అనే అర్థంలో గురజాడ శ్రీరామూర్తి 'స్వీయచరిత్ర' అన్నదాన్ని మొదట వాడారు.¹¹⁶ వారు రాసిన 'కవి జీవితములు' గ్రంథాది పీఠికలో దీన్ని ఉపయోగించారు. ఈ ప్రయోగం మీద కందుకూరిని ఆధారంగా చేసుకుని కాశీభట్ట బ్రహ్మయ్యశాస్త్రి దుయ్యబట్టారు. "స్వీయచరిత్ర మిందవశబ్దము. అనాఘాత పాణినీయ గంధులగు పండితులు వారిది యెరుగక గ్రంథమునకీ నామకరణము గావించిరి"...స్వక్రియ చరిత్ర అని కానీ 'సౌవచరిత్ర' అనికానీ 'స్వ - చరిత్ర'¹¹⁷ అనికానీ పిలవాలని వారి వాదం. (ఆర్యమత బోధిని అన్న పత్రికలో కూడా చాలా సంచికల్లో ఈ విమర్శనం సాగింది.) అయితే ఎవరూ దీన్ని అంతగా పట్టించుకున్న పాపాన పోలేదు. 'స్వీయచరిత్ర' అన్నదే రూఢి కావడం, తర్వాత చాలామంది అలాగే రచనలు చెయ్యడం కనిపిస్తుంది.

ఆంగ్ల సాహిత్య ప్రభావం ద్వారా ఈ నూతన ప్రక్రియ తెలుగులోకి వచ్చిందనుకుంటే ఆంగ్లంలో సామాన్యంగా ఇది వచన ప్రక్రియగానే విలసిల్లింది. తెలుగులో వచన ప్రక్రియగా ఇది రూపం దాల్చక ముందు పద్య రూపంలో సాక్షాత్కరించిన ఉదాహరణలూ కొన్ని కనిపిస్తాయి. మన ప్రాచీన కవులందరూ కావ్యావతారికల్లో ఎంతో కొంత తమ చరిత్రను చెప్పుకున్నారు. అయితే అది కవి జీవితాలను వెల్లడించటానికి ఎంతవరకూ ఉపకరిస్తుందన్నది

అనుమానం. దీన్ని కవులందరూ కావ్యరచనలో ఒక భాగంగా రాశారే తప్ప ఒక ప్రక్రియగా భావించలేదనే చెప్పాలి.

19 వ శతాబ్దం చివరి దశాబ్దంలో కొక్కొండ వెంకటరత్నం పంతులు,¹¹⁸ మండపాక పార్వతీశ్వర శాస్త్రి,¹¹⁹ (1833 - 1897) తమ స్వీయ చరిత్రను కొంత భాగం పద్యకృతులుగా రాశారు పార్వతీశ్వర శాస్త్రి గ్రంథానికి పూర్వ రామకృష్ణయ్య పీఠిక రాస్తూ “ఇట్టి గ్రంథమీ భాష నూతనముగా దీనింబ్రకటించ బ్రయత్నించినారము”¹²⁰ అని అన్నారు. ఇది ఒక సూత్న ప్రక్రియగా ఆంగ్ల సాహిత్య ప్రభావంతో వచ్చిందన్నప్పుడు దీని లక్షణాలేవో తెలుసుకోవటం అవసరం.

“Autobiography as the suggestive nomenclature of Southey implies is the biography of a person written by himself. Its motives are various among others self scrutiny for self edification, self justification, as cardinal Neuman's beautifully written Apologia Projunita (1864), a nostalgic desire to linger over enchanting memories as Selma Lagerlof's Marbacha (1922) belief that ones experiences may be helpful to others as Hellen Keller's "The story of my life" (1903) an earnest attempt to orient self amid a world of confusion, as the Education of Henry Adams (1906), the urge for artistic expression or the purely commercial desire to capitalize on fame or position”¹²¹

— అని ఆంగ్ల విజ్ఞాన సర్వస్వంలో ఉదాహరణ పూర్వకంగా వివరించారు. “తన చరిత్రను తానే రాసుకోవటం; తానే రాసుకున్న ఆత్మకథ” అంటూ ఆక్సుఫర్డ్ నిఘంటువు ఆటోబయోగ్రఫీకి అర్థం చెప్తుంది.

ఈ ప్రమాణాల వెలుగులో పరిశీలిస్తే తెలుగు వాళ్ళలో జీవితచరిత్ర రాసుకున్న మొదటివాడు వెన్నెలకంటి సుబ్బారావు (1784 - 1839). ‘ఏ లైఫ్ అండ్ జర్నల్ ఆఫ్ వెన్నెలకంటి సుబ్బారావు’ - అన్న గ్రంథాన్ని 1872 లో అచ్చేశారు. మద్రాసులో ఆనాడుండే సర్ ఆదాలఫ్ కోర్ట్లో అనేక భాషలు తెలిసిన అనువాదకుడుగా పనిచేశాడు. భారతదేశం యావత్తూ రెండుసార్లు పర్యటించి అనేక విషయాలను ఈ గ్రంథంలో పొందు పర్చాడు.¹²² రచన ఇంగ్లీషులో సాగింది. అలాగే అదేకాలంలో గవర్నర్ కార్యాలోచన సభలో సభ్యుడు పశ్చే చెంచల్ రావు పంతులు తమ చరిత్ర రాసు

కొన్నారని వంగవోలు వెంకట రంగయ్య రాశారు.¹²³ లభించలేదు. చెంచల్ రావు పీఠేశలింగం సమకాలికుడు. అది వంగవోలు మాటలు చూసినా అది ఏరూపంలో, ఏభాషలో ఉందో కూడా తెలీదు. కావలి బొర్రయ్య (1777 - 1803) కాలం నాడే తన దినచర్యను ఇంగ్లీషులో నమోదు చేసుకున్నాడు. మెకంజీకి బాగా తోడ్పడ్డ వ్యక్తి. రాయల్ ఏషియాటిక్ సొసైటీ పత్రికలో ఇంగ్లీషు రచనలు చేశాడు. పీఠ తమ్ముడు ఆంగ్లంలోనే లైవ్స్ ఆఫ్ దక్కన్ పొయట్స్ (1829) ను ప్రకటించాడు. ఇవన్నీ చూస్తే నాటి మేదావులకూ విద్యాధికులకూ ఆంగ్లం మక్కువ ఎక్కువని తెలుస్తుంది. అందువల్లనే అక్కడ నుండి వచ్చిన ఈ ప్రక్రియను బొర్రయ్య నుండి సుబ్బారావు వరకూ ఏదో రూపంలో ఆంగ్లంలోనే నిర్వహించారు.

వీటి తర్వాత కందుకూరి పీఠేశలింగం స్వీయచరిత్ర వచ్చింది. అందులో వారు తెలుగులో మొట్టమొదట స్వీయచరిత్రను తామే రాశామని చెప్పుకున్నారు. కనుక అంతకు పూర్వపు రచనలన్నీ ఆంగ్లంలోనే వచ్చాయని రూఢి పడింది. ఇంగ్లీషు సంప్రదాయంతో, ఆ ప్రభావం కారణంగా తెలుగులో వెలువడిన మొదటి స్వీయచరిత్ర కందుకూరిదైతే (1911), తెలుగువాడు రాసుకున్న మొదటి సంపూర్ణ జీవితచరిత్ర వెన్నెలకంటి సుబ్బారావు దనవచ్చు. అయితే ఇది ఆంగ్లంలో ఉంది (1872).

దినచర్యలు రాసుకోవడమూ, యాత్రావృత్తాంతాలు రాయడమూ, స్వీయ చరిత్రకు ముడిసరుకు కాబట్టి ఏనుగుల వీరాస్వామయ్య కాశీయాత్రా చరిత్ర దీనినిందితే రావచ్చు. ఇది 15 మాసాల 15 రోజుల 15 గంటల యాత్రా చరిత్ర. ఇందులో స్వీయచరిత్ర ఉన్నా యాత్రకు సంబంధించిన మేరకే. ఇదే సందర్భంలో అజ్ఞాత ఆదిభట్ల నారాయణదాసు స్వీయచరిత్ర 'నాయెరుక' ముందు వచ్చిన స్వీయచరిత్రన్నవాదం ఇటీవల బయల్పడింది.¹²⁴ ఇది అసమగ్రం - ఏకదేశం అయిన స్వీయచరిత్ర. ఆధునిక రూపరేఖలకు అనుగుణమైనదీ, అనేక విధాలుగా ప్రామాణికమైందీ అయిన స్వీయచరిత్ర కందుకూరిదే. ఈ వాదాన్ని స్వీయచరిత్రలను శతాధికంగా సేకరించి అందులో కృషి సాగిస్తున్న అక్కిరాజు రమావతిరావు సోపవత్తికంగా తమ 'పీఠేశలింగం - సమగ్ర పరిశీలన' లో సిద్ధాంతీకరించారు కూడా.

తెలుగు నాట స్వీయచరిత్రలు కవులు, కళాకారులు, పండితులు, సంఘ సంస్కర్తలు, ఉద్యమకర్తలు, రాజకీయ నాయకులు మొదలైన వాళ్ళెందరో రాసుకున్నారు. వీరిలో మహిళలు కూడా ఉన్నారు.¹²⁵ వీటిలో కొంత వైవిధ్యాన్ని చృష్టిలో పెట్టుకోవాలి. అనుభవాలు - జ్ఞాపకాలు, గతకాలపు

స్మృతులు, చిన్ననాటి ముచ్చట్లు మొదలైనవి కూడా కేవలం ఏకదేశంగా కాకుండా, పరిధిలోనూ విస్తృతిలోనూ వ్యక్తి జీవితకాలంలోని ముఖ్యమట్టాలను సన్నివేశావధులను స్పృశించగలిగితే, సమీక్షిస్తే వాటిని స్వీయచరిత్రలుగానే గ్రహించవచ్చు. వీటిన్నిటినీ స్థూలంగా సాహిత్య, భావుక, సామాజిక, రాజకీయ, చారిత్రక, యాత్రా సంబంధాలుగా విభజించవచ్చు. ఇప్పటి వరకూ లభించేవన్నీ ఈ వర్గీకరణలో ఇముడతాయి.

తాపీ ధర్మారావు 'రాలూ - రప్పలూ' - అంటూ సాగించిన రచన స్వీయచరిత్ర. దీన్ని జనవాణి వారపత్రికలో 8.2.52 న ఆరంభించి 4.2.53 సంచికతో ముగించారు. అయితే ఈ రచనలో మద్రాసులో బి. ఏ. చదువు కొనసాగుతూండటం వరకే వచ్చింది. దీన్ని రాయమని చాలామంది మిత్రులు కోరినట్టు జనవాణిలో వినయంగా తనను గురించి చెప్పుకున్నాడు.

ధర్మారావు ఈ స్వీయచరిత్ర వస్తూన్న కాలానికి కొద్దిగా అటూ ఇటూ వచ్చిన స్వీయచరిత్రలు ప్రజ్ఞాప్రభాకరం అన్న పేరుతో వేటూరి ప్రభాకరశాస్త్రి అసమగ్ర రచనా (1951) ; కొండా వెంకటప్పయ్య పంతులు స్వీయచరిత్ర (1952); కె. వి. యస్. కేసరి 'చిన్ననాటి ముచ్చట్లు' (1953) దర్శి చెంచయ్య 'నేనూ-నాదేశం' అనేవి. ధర్మారావు స్వీయచరిత్ర అసమగ్రం. ఏకదేశం. కాబట్టి ఆయన చెప్పాలనుకున్నవన్నీ అక్షరబద్ధం కాలేదు. బాల్య, కౌమారాలను స్మరిస్తూ యవ్వన ప్రాంగణంలో అడుగుపెట్టిన కథతో ఆపేశాడు. అందువల్ల దీన్ని స్థూలంగా మాత్రమే జీవితచరిత్ర అనవచ్చు.

రాలూ-రప్పలూ అని పేరుపెట్టడంలో తన జీవితంలో తన వ్యక్తిత్వం చూపుకట్టుకోవడంలో తానడిగమించిన సన్నివేశాల్లో ఎదురైన సమస్యలు, అవసరమైన చొరవ మొదలైనవానిని ధ్వనింపచేసే అభిప్రాయం ధర్మారావు కుందని భావించవచ్చు. సాహిత్యవిషయకంగానూ, సామాజిక పురోగతి విషయకంగానూ, భాషావరంగానూ కందుకూరి, గురజాడ, గిడుగుల వారసత్వం వీరిలో తర్వాత ప్రస్ఫుటమైంది. అందువల్ల దారిలో రాలూ రప్పలూ చూచుకుంటూ నడిచానన్న ధ్వని - అంతేకాకుండా ఆ సమస్యల పేలవత్వం - అసార్థకతలు కూడా ధ్వనితమే అనాలి.

ఈ రచన పుస్తక రూపంలో 1979 లో ధర్మారావు చనిపోయిన తర్వాత వెలువర్చి ఉంది. ఇందులో 19వ శతాబ్దం చివరికాలంలో కుటుంబాలూ, వృత్తులూ, విద్య అప్పుడప్పుడే ప్రబలుతూండే కొత్త లక్షణాలూ బ్రాహ్మణేతర కుటుంబాలు దీనివైపు మొగ్గుటం కనిపిస్తుంది. కులవృత్తులు శిథిలమైపోతూ ఆంగ్లవిద్యాప్రభావం వ్యాపించటాన్నీ, ఆంగ్లభాషపై మోజూ, ఆ ఆచారాలపై ఆసక్తి ప్రబలడాన్ని ధర్మారావు చక్కగా వివరించాడు.¹²⁶

సామాజికంగా వస్తూన్న మార్పులనూ పెళ్ళి విషయాల్లో కొత్తతరం ఎలా ప్రవర్తించిందీ వివరించాడు. అలాగే వందేమాతరం ఉద్యమం తెచ్చిన ఉత్సాహం, ఆకాలంలో సామాజిక సంస్కరణలకోసం యువకులు చిన్న చిన్న చర్చాగోష్ఠుల ద్వారా ఎలా తమ మనసులను పరివర్తన చేసుకొనేవారో పర్చించాడు (పేజీ 34). శిథిలమైపోతున్న పూర్వ సమాజం దుర్లక్షణాలు, వేశ్యల సంవర్కం - మేజువాణీల వంటివి మర్యాదస్తులకెలా అత్యవసరాలూ-గౌరవ ప్రదాలుగా ఉండేవో బాగా గమనించాడు (పేజీ 45). ఆ సమాజం పతనం అయ్యే దశను చూస్తూ కొత్త దశకు ఆవాహన పలికే లక్షణాలను చాలా అందంగా సోదాహరణంగా తన తండ్రిని ఉదాహరణగా తీసుకొని వివరించాడు.

స్త్రీలు, మూఢనమ్మకాలను ధర్మారావు తల్లి ఉదంతాల ద్వారా వివరిస్తూ కొత్తయువరక్తం ఎలా ఎదిరిస్తుందో ఇందులో చెప్పాడు (పేజీ 52). బాల్యవివాహాల ప్రసక్తి తెస్తూ అందులో తల్లిదండ్రుల పాత్రను చెప్తూ తన అన్న పెళ్ళి, తన పెళ్ళి ప్రస్తావించాడు. అయినా అప్పుడప్పుడే తనలో అంటుకడ్డున్న అమృతదయ బావాలను తన వివాహం సందర్భంలో విశదీకరించాడు (పేజీ 55-56).

ఈ రోజుల్లో భావప్రచారానికి నాటకాలే చాలా అనువుగా ఉండేవి. ఎక్కువ మందిని ఒకచోట చేర్చటానికి, వారికి తమ బావాలను ఉపదేశించటానికి అటు రాజకీయాలవాళ్ళు గానీ, సంస్కరణవాదులు గానీ చేస్తూండే వారు. సాహిత్యపరంగా చూసినా ఈ ప్రక్రియనే చాలామంది వినియోగించుకోటం గమనించగలం. ధర్వాడ నాటక కంపెనీ వచ్చి దీన్ని మరింతగా పెంపొందించింది.¹²⁷ ఊరూరా నాటక సమాజాలు వెలవడం వల్ల పని తనం మీద బాగా ముద్రవేసింది. ఈ విషయాన్నే ధర్మారావు విజయనగరంలో స్కూలు విద్యార్థులను చేరదీసి తానే రాసి నాటకాలు ఆడించటం, తెరలూ ఆవీ తానే చిత్రించటం వంటి అనేక విషయాలను ప్రస్తావించాడు (పేజీ 38-39). ఇదే క్రమంగా బూర్జు కంపెనీ నాటక సమాజం ద్వారా ధర్మారావు ప్రేరితుడై మొదటి నాటకం రాయడం బరంపురంలో సంభవించింది.

ఆరోజుల్లో సంస్కరణ బావాలూ, బ్రహ్మసమాజ బావాలూ బాగా ప్రచారంలో ఉండేవి. వీటి వలన యువకుల్లో కుల, మతాల పట్టుదలలు సడలించటానికి వాళ్లు కృషిచేశారు అయితే పాతతరం అంత త్వరగా తన బంధనాలను తెంచుకోదు. యువతను ముందుకుపోసేదు. ఈ విషయం విజయనగరంలో ఉన్న బాల విధవ వివాహ సమస్యను చెప్పే సందర్భంలో (పేజీ 53) నూ, పల్నాటిమిడిలోని గిడుగులాంటివారే బొట్టువిషయంలో పట్టుబట్టినప్పుడూ (పేజీ 58) చాలా బాధతో ధర్మారావు పేర్కొంటాడు.

గురజాడ ఆ కాలంలోనే ఒక పెద్ద 'సాహిత్య రాక్షసుడు' (లిటరరీ జయంట్). ఇది వింటానికి కటువైన ప్రయోగం. అలాటి వ్యక్తి వీధిలో నడుస్తూంటే ఎలాటివారైనా పిప్పీలికాలుగా ఉండేవారన్న విషయాన్ని సూచ్యార్థ సూచకంగా అన్నాడు.

ఆకాలంలోనే ఇంటర్మిడియట్ వచ్చిన విషయం కూడా తెలుస్తుంది. నాటి విద్యావిధానం గురువులకూ, శిష్యులకూ ఉండే సంబంధం, అధ్యయనం చేసే విధానం వర్గాకిమిడి ఘట్టం వివరిస్తూ చాలా విపులంగా చెప్పాడు.

ఒక పుస్తకం ఎలా చదవాలన్నది, గిడుగువారి సొంత గ్రంథం తన కిచ్చినప్పుడు తెల్పిందంటాడు ధర్మారావు. ప్రతి పేజీలోనూ, పంక్తిలోనూ, క్రిగితలూ పక్కా ఖాళీ స్థలంలో సూచనలూ - విమర్శలూ రాసుకునేవారట గిడుగువారు. విద్యార్థి, అధ్యాపకుల సంబంధం కేవలం తరగతి సమయాలతోనే పూర్తి కాదనీ, అతని జీవితంలోకి గురువు ప్రవేశించి నిత్యం ప్రభావితం చేయడమన్నది నాడుండేదన్న సంగతి గిడుగు - ధర్మారావు సంబంధాలవల్ల తెలుస్తుంది. అంతేకాదు, ప్రిన్సిపాల్ మంగు శ్రీనివాసరావు దినచర్యవల్లా బోధవడుతుంది (పేజీ 78- 80)

నాడు సాహిత్యప్రచారానికి జమీందార్లు సాయపడ్డారనవచ్చు. అందులో వెంకటగిరి సంస్థానం వాళ్ళు చేసిన సేవను ధర్మారావు వివరించటం చూస్తే ఒక రకంగా నాటి యువకుల్లో ప్రాచీన సాహిత్యం మీద అభిమానం కలిగించటానికి వాళ్ళు బాగా ప్రయత్నించారనవచ్చు దీనికి కారణం ఉంది. పూర్వదశలో సామాజిక చైతన్యాన్ని మతం ద్వారా ప్రస్తుతవర్చటం జరుగుతుంది. మతం పతాకం కిందనే నాటి జనం జీవించేవారు. నాటి జనం తాత్విక చింతనా జీవితం మతంతో ప్రభావితమై ఉండేది.¹²⁸ రాజులూ - జమీందార్లూ దీన్నే ఆలంబనంగా చేసుకుని పాలించేవారు. ఆ మతమే సాహిత్యంలో కూడా ప్రతిబింబించి ఉండేది. రాజులు అవతారమూర్తులనీ, వాళ్ళే సాహిత్యాన్ని ఉద్ధరిస్తారన్న భావంతో ఆగ్రంథాలను అలాంటి అవతార పురుషులకే అంకితమిస్తే పుణ్యమన్న ఆలోచన ఉండేది. అందుకే ఈ భావాలను ప్రచారంచేసే సాహిత్యాన్ని వాళ్ళు విరివిగా ఆచ్చేసి చొకగా అందించటం జరిగింది. అయితే పెట్టుబడిదారీ విధానం మారాకు వేస్తున్న కాలానికి బూర్జువా నాగరికత వచ్చింది. ఇది గతంలో ఉన్నదాన్ని పొదుపుకునే కొత్తనాగరికతకు నివాళులెత్తింది. ఈ దశను ఆ కాలంనాటి తెలుగుదేశంలోని విజయనగరం, బొబ్బిలి, వెంకటగిరి సంస్థానాలు ప్రతిబింబించాయనవచ్చు. ఈ విషయం రేఖా మాత్రంగా ధర్మారావు సూచించాడు.

ధర్మారావు కాలంలోనే విద్యాబోధనలో ప్రత్యక్ష పద్ధతి (డైరెక్టు మెథడ్) అమల్లోకి వచ్చింది. యేట్లు మొదలైనవాళ్లు శ్రీనివాసయ్యంగారి సహాయంతో దీన్ని విద్యాలయాల్లో ప్రవేశపెట్టారు. అప్పటికి ధర్మారావు బరంపురంలో అధ్యాపకులు. వీరుకూడా దీన్ని వినియోగించినట్టూ పరిశోధకారులు చాలా సంతోషించిన ఉదంతాన్ని (పేజీ 96) చెప్పి దీనివల్ల విద్యార్థులకెంత లాభమో విశదీకరించాడు.¹²⁹

మద్రాసులో విద్యార్థులూ, అధ్యాపకులూ, విద్యాలయాలూ, వీటన్నిటినీ నూజ్మాతి నూజ్క పరిశీలనతో ధర్మారావు వివరించటం వల్ల చాలా విషయాలను చెప్పినట్లయింది. గైడ్ల ప్రభావం - నోట్సు భట్టీయంవేసి మార్కులు సంపాదించటం లాంటివి విద్యార్థులకు సరేసరి, అధ్యాపకులకు కూడా పట్టిన జాడ్యంగా చాలా వ్యంగ్యంగా చెప్పాడు. బోధన సమయంలో అధ్యాపకుడి లక్షణం విద్యార్థులను తేజవర్చటమన్నది. దీన్నే నిశితంగా చెప్తూ రామనాథన్ బాగా చదువుకున్నవారు. విషయం అంతా తెలిసిన వారూనట. “కాని ఖారి బోధనా పద్ధతి నిద్రపోతూ ఉంటుంది ఎంత ఉత్సాహపూరిత ఘట్టమైనా ఏదో బజారు ధరలు చెప్పినట్టే చెప్పేవారని” (పేజీ 107) ఆంగ్లోవన్యాసకుడిని మన కళ్ళముందు చిత్రించాడు.

నాడు అరవదేశంలో ఆంధ్రులకున్న పేరు ప్రతిష్ఠలను చూడాలంటే “ఆ రోజుల్లో ఆంధ్రులకు రూములు అద్దెకివ్వడానికి అరవవారు చాలా భయపడేవారు ఏదయినా తకరారు, నీళ్ళ దగ్గరో, అద్దె ఇవ్వడం దగ్గరో వచ్చిందంటే ముందుగా చెయ్యి విసిరేస్తారని ఆరోజుల్లో ప్రతీతి” (పేజీ 102) అన్నదాన్ని చూడవచ్చు. ఈరకంగా తెలుగువాడి ప్రతాపం కోడి రామ్మూర్తి సర్కసు దగ్గరనుండి పై ఉదంతండాకా అవసరమొచ్చినచోటల్లా ధర్మారావు రాయటం మర్చిపోలేదు

మద్రాసులో ట్రాములూ వాటి నిర్మాణాలూ, అవి వెళ్ళే నత్తనడకలూ చెప్తూ “జట్కా బళ్ళకన్నా అన్యాయం” అంటాడు. (పేజీ 106).

ధర్మారావు దృష్టిలో విద్యార్థులు సంవత్సరమంతా చదువుతుంటారని, పరీక్షల ముందు ముక్కున పట్టి రాయటం విరుద్ధం (పేజీ 123). అంతకు పూర్వం చదివినదాన్ని పరీక్షలకు ముందు పది రోజుల్నుండి గుప్తంగా మనసులో మననం చేసుకోవటం ముఖ్యం. ఇది నిజంగా ఈనాటి విద్యార్థులకు చుక్కెదురు పద్ధతి.

నాటి సామాజికాంశాలలో ఒరిస్సా ప్రాంతంలో హోటల్లో భోజనం చేసిన వ్యక్తి తను తిన్న విస్తరిలోనే డబ్బు ఉంచి లేచిపోవటమనే వింత

విషయం (పేజీ 61) ఒకటి. అలాగే విశాఖపట్నం నుండి మద్రాసుకు ఓడలో ధర్మారావు తండ్రి వైద్య విద్య కోసం వెళ్ళటం (పేజీ 61) వంటివి నమోదు చేశాడు.

ధర్మారావు జీవించిన ఈ కాలంలో ఒరిస్సా రాష్ట్రంలో మారుమూల సంస్థానం, తెలంగాణాట ఓ మూలకున్న గ్రామాల్లో ఉండడంకాకుండా రాజమండ్రి, కాకినాడలు అయి ఉంటే ఇంతకన్నా సామాజికాంశాలపై ఎక్కువ దృష్టి వీరికి విద్యార్థి దశలోనే అలవడి ఉండేది. అప్పటికే కందుకూరివారి ప్రభావం, బ్రహ్మసమాజ ప్రచారకుల ప్రభావం గోదావరి తీరాన వరవళ్ళు తొక్కుతూంది.

వీటికి ఆదిదూరంలో ఉండటంవల్ల ప్రధానస్రవంతిలో బహుశా ముందే ధర్మారావు కలవలేకపోయాడు. సాహిత్యవిషయకంగా కూడా ముందు స్థిరపడే దేదో గుర్తించలేకపోవటం జరిగింది. అందుకే భాషాపరంగా, విషయపరంగా వెనకచూపుతోనే తన జీవితాన్ని ఆరంభించాడు.

జీవితచరిత్ర-స్వీయచరిత్ర రాసేవాళ్ళు చాలా జాగ్రత్తలు తీసుకోవాలి. అందులో అది సాహిత్యం కిందకి రావాలన్న ఆకాంక్ష ఉన్న రచయితలు కథా పురుషుని వ్యక్తిత్వాన్ని వ్యక్తంచేస్తూనూ, కథనకౌశలం కలిగి ఉండేలానూ జాగ్రత్తగా రచన సాగించాలి. దీనితోపాటు రచనా సౌందర్యం కూడా చాలా అవసరం. విషయప్రధానాలైన రచనలకు శైలి ముఖ్యం కాకపోవచ్చు. కానీ విషయ ప్రాధాన్యం ఉండి రమ్యమైన శైలి సౌభాగ్యం కూడా దానికి అబ్బితే ఆ జీవితచరిత్రా, స్వీయచరిత్రా సాహిత్యంగా శోభిల్లుతుంది.

స్వీయచరిత్రకారుడు ప్రధానంగా సత్యకథనం మీద దృష్టి ఉంచాలి. ఎవడూ సర్వదోష రహితుడు కాడు కనుక అలాటి విషయాలను మరుగు పర్చటం అంటే జీవితంలో ఒక భాగాన్ని చెప్పకపోవడమే అవుతుంది. మానవ జీవితంలో ప్రకాశం-అప్రకాశాలని రెండు విధాలుంటాయి.¹³⁰ స్వీయచరిత్ర కారుడీ రెంటినీ ప్రకటించాలి. బహిరంగ జీవితానికి ప్రేరకాలైన సంఘటనలు అంతరంగిక జీవితంలో ఉంటే అవి ఎంత గోప్యాలైనా బహిరంగ పర్చాల్సిందే. ధర్మారావు ఈ విషయంలో న్యాయం చేశారావు.

స్వీయచరిత్రకారుడికి సాధారణంగా ఆత్మవిశ్వాసం ఎక్కువగా ఉంటుంది. అందువలన తన జీవితంలోని ఆయా ఘట్టాలను వివరించే సందర్భంలోనూ, తాను సాధించిన ఘనకార్యాల వివరణల్లోనూ తన అధిక్యాన్ని ప్రదర్శించుకొనకుండా వినయ సంపదను ప్రదర్శించుకోవాలి.¹³¹ ఈ లక్షణం కూడా రాలూ-రప్పలులో ముఖ్యంగా మద్రాసు చదువు ఘట్టంలో కనిపిస్తుంది.

అయితే విజయనగరం, వర్లాకిమిడి ఘట్టాలలో ఆత్మవిశ్వాసం కొంత 'క్లాఫు' కిందకు వచ్చిన ప్రమాదం కనిపిస్తుంది.

ధర్మారావుది "వెయ్యి ముఖాలతో వెలిగిన జీవితం. పూలబాటలు, ముండ్లపుంతలు, అగాధమైన పల్లాలు, ఆకాశాన్నంటే మెరకలు అన్నీ తొక్కుకుపోయిన జీవితం" (పేజీ 1). దీన్ని వివరించడంలో అతిశయోక్తుల వైపు పోకుండానూ, నైచ్యానికి దిగకుండానూ జాగ్రత్త పడ్డాడు. మొదటినుండి ధర్మారావుకు 'మరిచిపోవడం మరింత కష్టం' అనే తత్వం ఉంది. కనుక ఇందులో విషయాలన్నీ సత్యాలేనంటూ ధర్మారావే అన్నాడు.

ధర్మారావు శైలి తరుముకుంటూ చదివించుకుపోయేది. ఇది రాసే కాలానికి అనేక రచనలు చేశారు. పత్రికల ద్వారా కొత్త బావాలను ప్రజల కందించటానికి వీలైన శైలిని సంతరించుకున్నారు. ప్రజలచేత శాబాసనిపించు కున్నారు కూడా. అందుకే ఈ రచన చాలా అందంగా సరళంగా సాగింది.

నిత్యం అమృతయశీలం ఉన్న ఉద్యమాల మధ్య జీవిస్తూ ఆ జనం వెంట నడుస్తూ సాగించిన ప్రయాణం వివరాలు పూర్తిగా రచనలో కొనసాగింది ఉంటే ఉమ్మడి మద్రాసు రాష్ట్రంలో నడిచిన అనేక రాజకీయ, సాంఘిక ఉద్యమాలూ వాటి ప్రభావం ప్రజలమీద పడ్డ వై నం బాగా తెలిసి ఉండేది. ఆంధ్ర రాష్ట్ర ఉద్యమం, శాంతిపోరాటం, విశాలాంధ్ర నిర్మాణం, తెలంగాణా సాయుధ పోరాటాల అనుపానులూ.. వీటిలో ధర్మారావు పాత్ర బాగా వెల్లడయ్యేవి. సాహిత్య ఉద్యమాలూ వ్యాఖ్యాన వివాదాలూ తెల్లమయ్యేవి. అవే జరగలేదు. 'రాలూ - రప్పలూ' అనలైన విషయాలు ప్రసక్తం కాకముందే ఆగిపోయింది.

ఏదిఏమైనా 'జీవితంలోని కొన్ని సంఘటనలు కల్పనల కథలకన్నా ఆశ్చర్యాన్ని కలిగిస్తాయన్నది' ఓ సామెత. ఇందులోవన్నీ పచ్చి నిజాలు కనుక పాఠకులనాకట్టుకోవటంతో ఆశ్చర్యం లేదు.

వెండితెర 'సాహిత్య దర్శి'

భావప్రచారానికి చాలా శక్తిమంతమైంది చలనచిత్ర రంగం. ప్రపంచంలో నేడున్న అన్ని వ్యవస్థలలోని దేశాలూ దీని గొప్పతనాన్ని విస్మరించటం లేదు. ప్రైవేటు దీన్ని ఇతోధికంగా అభివృద్ధి పరచటానికి చాలా

యత్నాలు సాగిస్తున్నాయి. ముఖ్యంగా ప్రయివేటు వ్యక్తుల, సంస్థల చేతుల్లో ఉంచకుండా ఈ పరిశ్రమను సోషలిస్టు దేశాలు ప్రభుత్వ పరంగా నడుపుతూ నిజమైన ప్రజాకళలనూ, సంస్కృతిని ప్రచారం చేస్తున్నాయి.

మూకీ - టాకీగా మారటంతో ఈ చలనచిత్ర రంగం ఒక గొప్ప పరిణామానికి లోనైంది. ప్రపంచ వ్యాప్తంగా వచ్చిన ఆ మార్పు భారతదేశంలోనూ వచ్చింది. 1931 మార్చి 14 భారత చలనచిత్ర రంగంలో గుర్తుంచుకో తగ్గ రోజు. ఆనాడే 'అలం ఆరా' మొదటి టాకీగా విడుదలైందంటారు. దీని నిర్మాత అర్థేషిర్. యం. ఇరానీ. దీన్ని బాంబే మెజస్టిక్ సినిమాలో తొలిసారి ప్రదర్శించారు.

ఇక తెలుగులో కూడా టాకీ యుగం 1931 లోనే అరంభమైంది. దీనికి నాంది పలికినవాడు హెచ్. యం. రెడ్డి. బొంబాయిలో ఇంపీరియల్ కంపెనీ పేరు మీద భక్త ప్రహ్లాద నిర్మించాడు.

ధర్మారావు తెలుగు చలనచిత్ర రంగం మొదటిదశలోనే అందులో ప్రవేశించాడు. మద్రాసులో పత్రికల్లో వ్యాసాలు రాస్తూండే సమయంలో అప్పుడప్పుడే ఈ రంగం రూపు కట్టుకుంటోంది. ఈ రంగం అనేక కళల సమాహారరూపం కనుక ఎందరో సాంకేతికులు అవసరం అవుతారు. రచయితల అవసరం ఇక చెప్పక్కర్లేదు. ధర్మారావు, వారి చుట్టూ ఉండే మిత్రులూ సహజంగానే రచయితలు కనుక ఇందులో వెంటనే ప్రవేశించక తప్పలేదు. దీనికితోడు అప్పటి రాజకీయాల్లో ధనవంతులూ, భూస్వాములూ, జమీందార్లూ ఉండే పక్షానికి ధర్మారావు సన్నిహితులుగా ఉండేవారు. ఈ రంగం డబ్బున్న వాళ్ళమీదే ఆధారపడి ఉండేది కనుక ఆ తరహా రాజాలందరూ ఇటువైపు దృష్టి, డబ్బూ ప్రసరింప చేశారు వాళ్ళకు మిత్రులైన వాళ్ళందరినీ ఈ రంగంలోకి ప్రవేశపెట్టారు ఆవిధంగా రామబ్రహ్మం, ధర్మారావు తదితరులందరూ ఇందులో తొలి దశలో అడుగుపెట్టారు. దీన్ని గురించి చర్చించే ముందు క్లుప్తంగా ఈ రంగం పుట్టుపూర్వోత్తరాలు తెలుసుకోవటం అవసరం.

సినిమా అత్యంతాధునికమైంది. 19 వ శతాబ్దంలోనే ఆవిర్భవించింది. కొన్ని ఛాయాచిత్రాల ఆధారంగా కదిలే వస్తువుల బ్రాంతిని కలిగించవచ్చని ఇంగ్లండ్ దేశస్థుడు ఫ్రీడ్ గ్రీన్ 1887 వ సంవత్సరంలో ఒక కెమేరాను కనిపెట్టాడు. తర్వాత 1890 - 1891 సంవత్సరాల మధ్య అమెరికా శాస్త్రవేత్త ఎడిసన్ 'కినెటోగ్రాఫ్'ను తయారుచేశాడు. అదే నేటి సినిమాజ్ఞకు ప్రథమ రూపం దాంట్లో ప్రపంచంలో చలనచిత్రాలకు (మూకీ) ఆస్కారం కలిగింది.

భారతదేశంలో దాదాబాయి ఫాల్కే 1912 లో 'హరిశ్చంద్ర' మూకీ చిత్రాన్ని నిర్మించాడు. అయితే మరో రకంగా చూస్తే రఘుపతి వెంకయ్యే ఆదిపురుషుడనాటి. వీరు 1910 లోనే 'క్రోనో మెగాఫోన్' అన్న యంత్రాన్ని దిగుమతి చేసుకొని తెరమీద బొమ్మలు కదలడం చూపిస్తూ అనేక దేశాలు పర్యటించాడు. ఈ వెంకయ్య తన కుమారుడు ప్రకాశ్ కు పిదేశాల్లో ఈ సంబంధమైన సాంకేతిక శాఖల్లో తర్ఫీదు ఇప్పించి 1920 నుండి బీష్మప్రతిజ్ఞ, నందనార్, గజేంద్ర మోక్షం వంటి మూకీ చిత్రాలు తీశాడు. ఏలూరు జమీందారు మోతే నారాయణరావుతో కూడా కల్సి ఈ ప్రకాశ్ 1925 లో దక్షిణాది ఫిలిం నిర్మాణానికి చాలా ప్రయత్నాలు సాగించాడు. అవి సఫలమైనట్టు కన్పించదు. దక్షిణ భారతాన ఈ విధంగా 1910 - 1925 ల మధ్య ఈ రంగంలో కొంత కృషి మూకీ నిర్మాణాల దశలో సాగింది. ఇలాటి పరిస్థితుల్లో ఇరానీ 1931 లో తొలి టాకీని నిర్మించి భారత చలన చిత్ర రంగంలో విప్లవం సృష్టించాడు.¹³²

ఈ సమయానికల్లా మద్రాసులో సినిమా థియేటర్ల నిర్మాణం కూడా ఆరంభమైంది. మూకీలు దక్షిణాది భాషల్లో చాలా తయారవటం మొదలైంది. ఎప్పుడైతే టాకీ రంగంలో ప్రవేశించిందో దాని మోజు దక్షిణాది చిత్రరంగం మీద కూడా పడింది. భాషకు ప్రాధాన్యం వచ్చింది. ఇంపీరియల్ ఫిలిం కంపెనీ పేరు మీద హెచ్. యం. రెడ్డి బొంబాయిలోనే 'భక్తప్రహ్లాద' మొదటి తెలుగు టాకీగా నిర్మించి విడుదల చేశాడు (1931). తర్వాత ఈస్టిండియా ఫిలిం కంపెనీ ఆధ్వర్యంలో సి. పుల్లయ్య దర్శకత్వంలో సావిత్రి, లవకుశలు వచ్చాయి (1934). ఇవన్నీ బ్రహ్మాండంగా విజయయాత్ర సాగించాయి.

1934 లో బందరు వాస్తవ్యులు పి. వి. దాసు 'వేల్ పిక్చర్స్ లిమిటెడ్' అజమాయిషీలో మద్రాసులో ఒక స్టూడియోను నిర్మించటంతో నిర్మాణ రంగం బొంబాయి నుండి మద్రాసుకే వచ్చింది. అందులోనే దక్షిణాదిని నిర్మించిన మొదటి తెలుగు టాకీ చిత్రం 'సీతా కళ్యాణం' తయారైంది. క్రమంగా కృష్ణలీల, మాయాబజారు వంటివి తయారయ్యాయి. ఇప్పటికీ తెలుగు టాకీ నిర్మాణం బొంబాయి నుండి దక్షిణాదికి వచ్చింది.

ఆరోజుల్లో పౌరాణిక, జానపద కథల్నే సినిమా వస్తువులుగా స్వీకరించే వారు. అదికూడా రంగస్థలం మీద ప్రజాదరణ పొందిన నాటకాలనే సినిమాలుగా తీశారు. అందులో సరించినవాళ్ళనే ఇందులో కూడా సరించమనేవారు.

ఇలా ఉండగా '936 లో 'ప్రేమ విజయం' అన్న సినిమా తెలుగులో విడుదలైంది. ప్రజాదరణ పొందలేదు. ఇతివృత్తం మాత్రం సాంఘికం. మొదటి

సాంఘిక చిత్రంగా దీన్ని భావించవచ్చు. ఇందులో బాష పూర్తి గ్రాంథికం. ఇండియన్ ఆర్ట్ సినిటోన్ బానర్ కింద కృత్తివెంటి నాగేశ్వరరావు దర్శకత్వంలో దీన్ని తీశారు.¹³³ వెంటనే 1937 లో బి. యన్. రెడ్డి, కె. వి. రెడ్డి, నాగయ్య, కన్నాంబ, సముద్రాల, కడారు నాగభూషణం వంటి ప్రముఖులు మరికొందరి సహకారంతో 'గృహలక్ష్మి' విడుదలైంది. ఇదీ సాంఘిక కమే. దీన్ని బాగా ఆదరించారు ప్రజలు. దాంతో తెలుగు సినిమాలలో సాంఘిక ఇతివృత్తాలు చోటుచేసుకోవటం ఆరంభించాయి

కమ్మ చరిత్ర రాయలని గూడవల్లి రామబ్రహ్మం, కొసరాజు, సముద్రాల మద్రాసొచ్చారు 1928-1930 ల మధ్య. అదేటా పోయిందో కానీ ప్రజామిత్ర ఆరంభించారు. అది నడుస్తూండగానే సినిమాల మీద రామబ్రహ్మం గారికి, వారి చుట్టూ ఉన్న ప్రజామిత్ర బృందానికి మనసు పోయింది. దాంతో సారథి ఫిలిమ్స్ 'పేరు కింద 'మాలపిల్ల' సినిమా నిర్మించాలని తలపెట్టారు. (1938). చలం రాసిన కథ ఆధారంగా స్క్రిప్టు - సంభాషణలు ధర్మారావు రాశాడు (కృష్ణా పత్రిక 26.2.1938). ధర్మారావే ఒకచోట అన్నట్టు అప్పుడు హరిజనోద్యమం ముమ్మరంగా సాగుతోంది.¹³⁴ బ్రాహ్మణేతర ఉద్యమం కూడా పతాకస్థాయినందుకొంది. జానపద పౌరాణికాలనుండి గండి కొట్టుకొని వచ్చిన సాంఘిక ఇతివృత్తం 'మాలపిల్ల'ది. వీటన్నిటిపైనా ఆ సినిమా బాగా నిలదొక్కుకుంది. దీనికి భీమవరపు నరసింహారావు సంగీతం సమకూర్చాడు.¹³⁵ ఆనాటి హరిజనోద్యమానికి చాలా బలం కలిగించింది. ధర్మారావు ఆశయాదర్శాలకు తగిన కథావస్తువు. అందువలన మాటల రచనలో ప్రాణం పోశాడు. సనాతన బ్రాహ్మణ కుటుంబాలవాళ్ళు తమ పిల్లల్ని ఈ సినిమా చూడనిచ్చేవాళ్ళు కాదు. దొంగతనంగా చూసేవాళ్ళు.¹³⁶ ఇందులో ధర్మారావు కొన్ని పాటలు కూడా రాశాడు.

ఈ సంవత్సరే 1939 లో రైతుబిడ్డ నిర్మించింది. జమీందారీ పద్ధతిని విమర్శించే చిత్రం ఇది. ఆ సంవత్సరంలోనే అనెంట్లీలో ప్రకాశం బిల్లు వస్తోంది. ఇది ప్రచారనాధనంగా ఉపయోగపడుతుందనుకున్నారు. రాబోయే ఎన్నికల్లో జమీందార్లకు వ్యతిరేకంగా దీన్ని ఉపయోగించుకోవచ్చని కొందరనుకున్నారు. అంతే, జమీందార్ల భూస్వాముల ఆగ్రహానికి ఇది గురైంది. దీన్ని నిషేధించటానికి శాయశక్తులా కృషిచేశారు. దీన్ని నిషేధించకూడదని చాలా కార్మిక సంఘాలూ అవీ ఆందోళన చేశాయని ఓ సమీక్షకుడు ఓ పత్రికలో అనాడు రాశాడు.¹³⁷ పదకొండు జిల్లాల్లో విడుదలకు సిద్ధమైంది. బొబ్బిలి, వెంకటగిరి రాజాలు నిషేధించమంటూ నోటీసులిచ్చారు.

విడువల తే. 27-8-1939. తమ ఎస్టేట్లలో దీన్ని ప్రదర్శించరాదని జిల్లా మెజిస్ట్రేట్లను పట్టుకొని తమ అధికారం చూపి నిషేధం సంపాదించు కున్నారు. గూడూరు డివిజన్‌లో చెక్కనన్ కంపెనీ డేరాలో జరుగుతున్న దీని ప్రదర్శనలాపాలని వెంకటగిరి రాజా చాలా దౌర్జన్య పద్ధతులవలంబించాడు. కోర్టులో దావా వేశాడు. కానీ ప్రజల్లో 'రైతు బిడ్డ' చాలా ప్రచారం కలిగించింది. ఇందులో గిడుగు సీతాపతి, కొనరాజు తదితరులు నడించారు. రచన తాపీ ధర్మారావు, గోపీచంద్‌లు చేశారు. అందులో హాస్యరచనా భాగం మల్లాది విశ్వనాథ శర్మది కొనరాజు - తాపీ పాటలు రాశారు. చాలా ప్రజాదరణ పొందాయి.¹³⁸ అందులో, 'ఎల్లాగెక్కువా?' అన్న పీరి పాటకు నెల్లూరు ప్రాంతం ప్రజలు వెంకటగిరి రాజా మీద పొరడి గట్టి పాడు కునేవాళ్ళు.

“ఎల్లాగెక్కువా? ఇంకెల్లాగెక్కువా?

నర్సాకున్న వెంకటాయలు రైతూ బిడ్డా సుబ్బన్నకంటె

ఎల్లాగెక్కువా? ఇంకెల్లాగెక్కువా?”

ఇంతటి చైతన్యం చూపి ఆ ప్రాంతంలో దీన్ని ఆడించుకున్నారు. జమీందారీ వ్యతిరేక పోరాటంలో ప్రజలు అలా పాల్గొన్నారు ¹³⁹ పద్మాకిమిడి, బొబ్బిలి సంస్థానాల్లో దీన్ని నిషేధించారు. కొందరు జమీందార్ల అండదండలతోనే ఇంతటి మహత్తర సాంఘిక చిత్రాన్ని నిర్మించిన ఘనత రామబ్రహ్మానిది.¹⁴⁰ తమ మిత్ర బృందమంతా రాజాలూ, జమీందార్లూ అయినా జమీందారీ వ్యతిరేక పోరాట చిత్రంలో జంకూ గొంకూ లేకుండా రచన సాగించిన ధర్మారావు నిర్భయత్వం, నిర్మోహమాటం కూడా చక్కగా తెలుస్తుంది.

ధర్మారావు సినీ రచయితగా స్థిరపడ్డారనవచ్చు. మోహినీరుక్మాంగద (1936 నేషనల్ మూవీటోన్ వారిది) వీరు రచన చేసిన మొదటి చిత్రం. అదీ రామబ్రహ్మం ప్రోద్బలంమీదనే చేపట్టాడు. మొత్తం రచనకు రూ. 500/ లు ఇచ్చాడు ఆ రోజుల్లో ధర్మారావు అర్థికంగా చాలా కష్టాల్లో ఉండేవాడు.¹⁴¹ అప్పుడే సి. పుల్లయ్యతో పరిచయం ఏర్పడింది. వారి 'సారంగధర'కు కూడా రచన చేశాడు (1937). అన్ని విషయాలూ చాలా కాలంకషంగా ఇతరులతో చర్చించింది ధర్మారావు రచనకు ఉపక్రమించేవాడు కాదు. చర్చలు చాలా పొండిత్యవరంగా సాగుతుండేవి.¹⁴² సారధివారి ఇల్లాలు (1940) లో మాటలు, పాటలు రాశాడు. కస్తూరి వారి అపవాదు (1941)లో పాటలు రాశాడు. శిలపడికారం అంటే ధర్మారావుకు చాలా అభిమానం. దాన్ని కథగా సమదర్శినితో రాశాడు. దాన్నే సారధి వారు 1942 లో 'పత్ని'గా తీస్తే

సంభాషణలు రాశాడు. దీన్నే తర్వాత కొందరు అరవంలో “కణ్ణగి” అని నిర్మించారు. ఆ రోజుల్లో సినిమాల్లో పాటలు కాస్త ఎక్కువగానే ఉండేవి. సముద్రాల కూడా రచన చేస్తూండేవారు.

బి. ఏ. సుబ్బారావు తీసే చిత్రాలకు మొదటినుండి స్క్రిప్టు ధర్మారావే రాస్తూండేవాడు. ధర్మారావు న్యూయింగ్టన్ కళాశాలలో పనిచేస్తున్న కాలంలో మీర్జాపూర్ రాజా వీరి శిష్యులు. తర్వాత శోభనాచల స్టూడియోపెట్టి ఆయన తీసిన దాదాపు అన్ని సినిమాలకూ ధర్మారావు మాటలో, పాటలో రాశాడు. అన్నీ విజయవంతమయ్యాయి. గొల్లభామ (1947), కీలుగుర్రం (1949), తిలోత్తమ (1951), మొదలైనవి.

మహాత్మా గాంధీ జీవితంమీద హేమలత వారు నిర్మించిన డాక్యు మెంటరీ చిత్రానికి (1941) చాలా చక్కగా ఉద్వేగపూరితంగా వ్యాఖ్యానం రాశాడు.

1948 లో వచ్చిన కృష్ణప్రేమలో పాటలు - మాటలూ రాశాడు. సరికొత్త భావాలను ఇరికిస్తూ -

“ఎక్కడున్నావే పిల్లా ఎక్కడున్నావే?

కంటిపాప గుడ్డులోన నెలయేటి కడుపులోన”

-అంటూ భావస్ఫూర్తకంగా రాశాడు.

కె. యస్. ప్రకాశరావు చిత్రాలలో చాలావాటికి ధర్మారావు పనిచేశాడు. ద్రోహి, మేలుకొలుపు, మొదటిరాత్రి, దీక్ష మొదలైన నాటికి మాటలూ పాటలూ రాశాడు. సినిమాలకు ‘స్క్రిన్ ప్లే’ అంటూ రాసే ఆచారం ద్రోహితో ఆరంభం అయింది. దానికి ధర్మారావే ప్రారంభకులు. ధర్మారావు రాసిన పాటలు గుండెల్లోనుండొచ్చే మాటల్లో ఉంటాయన్నది ఆనాటి వారిసమకాలిక వ్యక్తుల నమ్మకం.¹⁴³

ఈ చిత్ర నిర్మాణ సందర్భంగా కలకత్తా బొంబాయి నగరాలకు అనేక సార్లు ధర్మారావు వెళ్ళొచ్చాడు. అలా వెళ్ళిన ఓ సందర్భంలో బొంబాయిలో ధర్మారావుతో కొడవటిగంటి కుటుంబరావు మొదటిసారి ప్రత్యక్ష సంబంధం పెట్టుకున్నాడు. అలాగే కలకత్తా వెళ్ళినప్పుడు బి. వి. రామానందం ద్వారా ప్రముఖ దర్శకుడు బి.ఏ. సుబ్బారావు ధర్మారావును కలుసుకోవటంతో వారి అనుబంధం చివరిదాకా కొనసాగటం జరిగింది. అంతేకాదు బి.ఏ. సుబ్బారావుకు ఓ ముస్లిం కన్యతో పెళ్ళి జరిపించడంలో కూడా ధర్మారావు పాత్ర ఉంది. భానుమతి, రామకృష్ణల వివాహ సందర్భంలోనూ తాపీవారి చెయ్యి ఉంది.¹⁴⁴

చిత్రరంగంలో కూడా సంస్కరణ వివాహాలు చేయించడం ధర్మారావు మానుకోలేదని పీడినిబట్టి తెలుస్తుంది.

బి. ఏ. సుబ్బారావు తీసిన వల్లెటూరిపిల్లకు మాటలూ - పాటలూ ధర్మారావు రాశాడు. అది షేరిడన్ నాటకం 'పిజ్జారో'కు అనుసరణ. కానీ ఎక్కడా ఆ చాయలు కనిపించకుండా తెలుగుదనంతో నింపాడు. వల్లెటూరిలో ఉండే దొర్లన్నవాదులకు గుణపాఠం చెప్పే వస్తువు అందులో ఉంది (1950). ఇది వచ్చిన రోజుల్లో తెలంగాణా సాయుధ పోరాటం సాగుతోంది. ఈ సినిమా చూసి ప్రజలు ఇది కమ్యూనిస్టు చిత్రమంటూ చాలా ప్రశంసలు కురిపించారు. దాంతో విశాఖపట్నంలో 'ప్లాంటర్స్ అసోసియేషన్' వాళ్లు దీన్ని నిషేధించాలని ప్రభుత్వం మీద ఒత్తిడి తెచ్చారు. సినిమాను మంత్రులందరూ చూశారు. ముఖ్యమంత్రి మాధవమీనన్, చీఫ్ జస్టిసు రాజమన్నారు కూడా చిత్రం చూశారు బాగా ఆనందించారు. ఆ అభిప్రాయాలను ధర్మారావు సూచనల మేరకు పత్రికల్లో వేశారు. అంతే - నిషేధించే ప్రతిపాదనను ప్రభుత్వం విరమించుకుంది.

అప్పుడు సెన్సార్‌బోర్డులో ధర్మారావు మిత్రులు పందిరి మల్లికార్జునరావు ఉండేవాడు. దీన్ని చాలా 'కట్' చేశారు. తాపీ వెళ్ళి ఆయన్ను కారణం అడిగాడు ఆ సమాధానం ధర్మారావుకు నచ్చలేదు. వెంటనే 'అందుకేనయ్యా మిమ్మల్ని చూడంగానే మంగళ్లొస్తున్నారంటాం' అన్నారు చమత్కారంగా తాపీ. అందులో హాస్యానికి మల్లికార్జునరావు నవ్వుకున్నాడు.¹⁴⁵

ఆ రోజుల్లో ప్రభుత్వం ప్రజానాట్యమండలి కార్యక్రమాలను చూసి బెదిరి దాన్ని నిషేధించింది. ఆ సమయంలో ఆ సంస్థలో కళాకారులందరూ సినిమాల కెళ్ళారు-ప్రవాసంగా. ఆకాలంలో చాలామందిని ధర్మారావు తన పలుకుబడి చూపి అనేక సినిమా సంస్థల్లో ప్రవేశపెట్టాడు.

ఎక్కడున్నా యువకులను ప్రోత్సహించే గుణం ధర్మారావుది. ఆరుద్రను అలాగే చాలావాటికి తనతో కలిసి రాసేలా చేశాడు.¹⁴⁶ అలాగే రాజూ -పేదా రచన సాగిస్తూ ధర్మారావు పీనిసెట్టిని బాగా ప్రోత్సహించాడు.¹⁴⁷

మద్రాసులో బాంబులు పడ్డ కాలంలో మద్రాసొదిలి విజయవాడ వెళ్ళిన కాలం తీసేస్తే 1958 లో హైదరాబాదు వెళ్ళి స్థిరపడేంతవరకూ సినిమారచన సాగించాడు ధర్మారావు. సుమారు నలభై చిత్రాలకు మాటలు కానీ, పాటలు కానీ, చిత్రానువాదం కానీ, అజమాయిషీ కానీ చేశాడు. చాలా చిత్రాలు బాగా డబ్బు చేసుకున్నాయి. వాటిల్లో మాలిపిల్ల, రైతుబిడ్డ, కృష్ణప్రేమ, ఇల్లాలు, ధర్మాంగద, కీలుగుర్రం, గొల్లభామ, ద్రోహి, మంత్రదండం, దీక్ష, సారంగ

ధర, నారదచారది, ఎం. ఎల్. ఏ., ఎత్తుకు పై ఎత్తు, అంతా మనవాళ్ళే, వల్లెటూరి పిల్ల, రాజూ - పేద, ముద్దుబిడ్డ, నమ్మినబంటు, రోజులు మారాయి, బిష్మ చాలా ముఖ్యమైనవి.

బి.ఏ.నుబ్బారావు నిర్మించిన బిష్మ ధర్మారావు రాసిన చివరిచిత్రం(1963). దీని నిర్మాణం చాలా కాలం కొనసాగింది. ఎవరో ధర్మారావును 'ఇంకా ఎంత కాలంలో పూర్తవుతుందండీ బిష్మ?' - అని అడిగారట. వెంటనే 'ఒకరు ఆదుర్దా మరొకరు తాపీ, దాని అంతు ఒక పట్టాన తెములుతుందా' అంటూ గలగలా నవ్వేశారట. ఈ చిత్రానికి ఆరుద్ర కూడా పనిచేశాడు.

సినిమా ఆరంభకాలంలో నాటక రచయితలే ఈ రంగానికి వచ్చారు. బలిజేపల్లి, సముద్రాల వంటి వాళ్ళు. ఇది కళకు సంబంధించిన ఒక కొత్త 'పాఠం'. చిక్కకు అంతగా అంగ సాంకేతిక పరిజ్ఞానం, పరిచయం లేదు. రచనలో అంత్యానుప్రాలు, యమకాలతో రచన నాటక ఫక్కిలోనే చెసేవాళ్ళు ఈ అలంకారాలతో ఆ రచనలూ పేలేవి.¹⁴⁸

ధర్మారావు రచనలో సంభాషణల్లో అలంకారాలు తక్కువగా ఉంటూ గుండెల్లోంచి వస్తున్నట్టుగా చాలా స్వాభావికంగా ఉండేవి. సినిమాకు 'ట్రీట్ మెంటు' చాలా ముఖ్యం. ధర్మారావే ఆ పద్ధతిని ఆరంభించారు. అందులో సమస్తమూ విడిచిగా రాసేవారు. ఇప్పటి రచయితలు ట్రీట్ మెంటు జోలికి అంతగా పోరు. ఆశ్రేయ లాంటి కొద్దిమంది అలా రాస్తారు. ఈ రచయితల్లో తాతాజీ స్కూలు, సముద్రాల స్కూలు అని రెండుగా విభజించి చూస్తే నేటి సినీ రచయితలు దేనికి చెందరంటూ ప్రముఖ చిత్ర నిర్మాత భావనారాయణ అభిప్రాయపడ్డారు.

రచయితకు చిత్ర నిర్మాణంలో దర్శకుడితో సమాన హోదా ఇవ్వటం హాలీవుడ్ సంప్రదాయం. ఈ హోదా చిత్రరంగం తొలినాళ్ళలో తన ప్రతిభా వ్యుత్పత్తుల ఆధారంగా ధర్మారావే సాధించుకున్నాడు.¹⁴⁹ ధర్మారావు దృష్టిలో "సినిమా పదిమంది కలిసి చేసే పని. రచయిత మాత్రమే బాధ్యుడు కాడు" - అంటాడు. మొదటి దశలో దాని బాగోగులకు రచనా, రచయితే బాధ్యుడుగా దర్శకులూ, నిర్మాతలూ భావించేవారని పుల్లయ్య తన సినిమా అనుభవాన్నింతా కాచి వడపోసి చెప్పారు. ఆ రచన జనరంజకంగానూ, పాత్రో చితంగానూ ఉండటానికి ధర్మారావు చాలా శ్రమించేవారని, దీక్షతో కృషిచేసేవారని సినీరంగ ముఖ్యుల అభిప్రాయం.

ఇల్లాలు చిత్రానికి రచన చేస్తుంటే తాపీవారిదగ్గర ఆఫీసుబాయ్గా జైహింద్ సత్యం ఉండేవాడు. తాపీవారు రచన సాగిస్తూ కాల్చుకోటానికి పక్కన చుట్టలు

పెట్టుకుంటూండేవారట. రచనలో మునిగిపోయి కొంత సేవటికి వక్కిన చూస్తే చుట్టలు భా? అయ్యేవి. ఏం బాయి ఇవన్నీ నేనే తాగానా? - అని అడిగితే కాదు సార్ మీరు రాసుకుంటుంటే వీటిని నేను తాగుతున్నానంటూ సత్యం జవాబు. ఇదేమీ గమనించనంత మమేకంతో రచన చేసేవారు తాతాజీ. 150

అయినా నిర్మాణంలో దైలాగులేవన్నా మార్చాల్సి వస్తే నవ్వుతూ మార్చేసే అలవాటు ధర్మారావుకు అబ్బింది. ముద్దుబిడ్డ నిర్మాణంలో ఒక దైలాగు దగ్గర నబీమణికి దర్శకుడు తిలక్ కీ అభిప్రాయభేదం వచ్చింది. ధర్మారావు అంటే తిలక్ కు దైవభావం. దైలాగు మార్చటానికి అంగీకరించక నబీమణినే మార్చటానికి కూర్చున్నాడు దర్శకుడు. ఇది ఆరుద్ర తాపీ చెవిన వేశాడు. వెంటనే ఆయన “బాయీ, నారీజనాన్ని పూజించేచోట దేవతలుంటారట. వెధవ దైలాగుకేం బాగ్యం. బిగుసుగా ఉన్నాయంటే కుట్టు ఊడ దీసి మళ్ళీ కుట్టిస్తాం. సినిమా రచయితలం సాహిత్య దర్శిలం కదా” - అంటూ మొత్తం ఆ నిర్మాణాన్ని ఓ ఒడ్డుకు చేర్చాడు. 151 తగాదా ముగిసింది.

సిని రచనను ఆదునికంగా, వ్యావహారిక బాషలో నడిపింది ధర్మారావు. ఇలా రచన సాగించటంలో తమకు వరవడి పెట్టి నేర్పింది ధర్మారావేనంటూ సముద్రాల, ధర్మారావు 70 వ జన్మదినోత్సవ సభలో మాట్లాడ్తూ చెప్పాడు. 152 నిర్మాతలు పెట్టిన లక్షల ధనం నష్టపోకుండా చూడాలన్న ఆకాంక్ష వీరి కుండేది. ద్రోహి విషయంలో నెన్నారవాళ్ళ ప్రమాదం కలిగించబోతున్నారని తెలిసి ధర్మారావు అందులో చాలా బాగాలు కట్ కాకుండా ఎంతో కృషి చేశాడు. 153 దీన్ని నెన్నారవాళ్ళు మూడుసార్లు చూశారు. 154

తాతాజీ తన సినిమా రచనల్లో అవకాశం వచ్చిన చోట్లలా సంస్కరణ బావాలూ అవీ చొప్పించటానికి ప్రయత్నించేవారు. ద్రోహిలో ఒక పాత్ర - సీత పాడిన పాటలో -

“ఇదియేనా నీ న్యాయం దేవా ఈ వెలపక్షము లగునా
పాలూ నేయీ కొందరికిచ్చి పల్చని గంటి లేకెందరినో
పస్త్రులతోపడి చావమందువా దేవా ?
పేరులు బీరలు కొందరికిచ్చి పేలికలైనా లేకెందరినో
మానహానితో బతకమందువా దేవా ?”

అంటూ సూటిగా దేవుణ్ణి ప్రశ్నిస్తుంది.

అదే విధంగా మాలపిల్ల చిత్రంలో హరిజన సమస్యను స్పీకుంటూ చాలా రాశాడు.

“మాలలు మాత్రము మనుషులుకారా భారతపుత్రులు వేరా
 ఏడుకోట్ల హరిజనులే తొలగిన ఏమగు మతమని కనరా
 మాలను కోసిన రక్తం రాదా నీలోనున్నది పాలా ?
 మానరోషములు అనురాగములును మాలకు కలవస వేలా ?
 ఈభేదమేలా సుజనులారా భేదమేలా
 సుందర భారతి జనని ముఖానా ఇట్టి కళంకము తగునా ?
 అంటు దోషమట ఇకనీ జగమున ఏయెడ కనుగొననగునా ?”

- అని మానవుల గుండెల్లో గునపంలా ప్రశ్నను గుచ్చాడు.

అలాగే లోకంలో ఆర్థిక అసమానత్వం - అపాత్ర గౌరవాలను ఈనడిస్తూ సందర్భం కలిగించుకొని ఇల్లాలు చిత్రంలో ఓ పాట ఇలా రాశారు.


“మన లోకపు లీలా నటనా ఒక బొమ్మల ఆటయే కాదా
 అతడిక రాజు, వీడే కూలి - కాదని నేననినా అదేగా

... ..


పాత్రునకార్తి, పందకు కీర్తి శాస్త్రములేమాయె వేడుకయో ...మరియేదో”.

తిలోత్తమలో అయిదు భాషల్లో ఒక పాట రాశాడు. కన్నడం, అరవం, మళయాళం, హిందీ, తెలుగు చరణాలుంటాయి. ఈ సినిమాలో అడవి తిలోత్తమ పాత్రకు అతి సహజంగా ఉండే గిరిజన మాండలికంలో పాట రాశాడు. పాత్రోచిత భాష సినిమారంగంలో మొదటిసారి 1936 లో వచ్చిన ప్రమీలార్జునీయంలోవాడారు. కొండవాళ్ళకు సవరభాష అందులోపెట్టారు.¹⁵⁵ అప్పటికన్నీ గ్రాంథికభాషలో వస్తుండేవి ధర్మారావు ఇంకా రంగ ప్రవేశంచేసి వ్యావహారిక భాషనుప్రవేశ పెట్టలేదు. ధర్మారావు పాటలు క్లుప్తంగా, భావప్రపూరితంగా ఉంటాయి. భాష మీద అధికారం ఉన్నవాడి రచనలా సాగుతుంటాయి.¹⁵⁶ ప్రజాస్వామ్యంలో నాటి కాంగ్రెసు పాలకులు పంచాయితీలను ఎలా అర్థంలేని విగా తయారుచేశారో తాతాజీ ‘ఎత్తుకు పై ఎత్తు’ చిత్రంలో ఓ సన్నివేశం సృష్టించి విమర్శించారు. పంచాయితీ సభ జరుగుతుంటే ఎవరోఒకరు ‘లత్తుకోరు’ అని అంటారు. ఇక సభ్యులందరూ ప్రజల సమస్యలనొదిలి ‘లత్తుకోరు’ అన వచ్చునా లేదా అని చాలా తీవ్రంగా చర్చించటం ఈ దృశ్యంలో ప్రదర్శిస్తారు. ఇలా దాని డొల్ల రాజకీయాలను బయట పెట్టారు - అని పరుచూరి హనుమంత రావుగారు అంటారు.

సినిమాలోకంత్లో ధర్మారావును తాతాజీ అంటూ చాలా గౌరవంగా పిలుస్తూంటారు. అదే అన్ని రంగాల్లోనూ వీరికి మారుపేరై స్థిరపడింది. ధర్మారావు తనకు 1956 లో మద్రాసులో సాహిత్యవేత్తలూ, సినిజగత్తు వ్యక్తులూ రిపిన్ 70 వ జన్మదిన వేడుకల్లో మాట్లాడుతూ ఇలా అన్నారు.



31. ముగ్గుల్లో కోణాలన్నీ స్త్రీ పౌభాగ్యవర్ధక చిహ్నాలే.



an Iswara, representing the hermaphrodite creative deity, and the serpent in the hand of the male section, saving seed in the hand of the female part; the whole

32 హిందూలర్చనారీత్యరుడి రూపకల్పన.

“సినిమాకు నేనెలా వచ్చానంటే అప్పటికి నాకు రొట్టి ఉంది. దానికి కాస్త వెన్న ఉంటే బావుంటుందనిపించింది. వచ్చేశాను. పాత్రల సంభాషణలో గూఢార్థం దానంతటికదే రావాలి. రాసి రప్పించకూడదు. సినిమాను టెక్స్టుబుక్ గా చదివేవాళ్ళుండరు. కనుక సాహిత్యం అంతగా కనిపించకపోవచ్చు. అయినా ఇందులోనూ సాహిత్యనేవ చెయ్యవచ్చు. ఏ వృత్తిలో ఉన్నా - సేవకుడు - తన గొప్పతనాన్ని చూపించ వచ్చు.”¹⁵⁷

ఇదీ క్లుప్తంగా తాతాజీ ఉద్దేశం. సినిమా గురించి ఇందులోకి తన ప్రవేశం గురించినా.

ఫిలిం జర్నలిజం

జర్నలిజంలో ఫిలిం జర్నలిజం అంటూ ఒకటి ఏర్పడింది. దీన్ని ఇప్పటివరకూ ప్రధానంగా అయిదు దశలకింద విభజించవచ్చు.

1931 - 1936 వరకూ	1
1936 - 1942 వరకూ	2
1942 - 1950 వరకూ	3
1950 - 1956 వరకూ	4
1956 - నేటి వరకూ	5

చలన చిత్రాలను గురించి ప్రత్యేకంగా రాసే పత్రికలు మొదటి రోజుల్లో తెలుగులో ఉండేవికావు. అప్పటి కృష్ణా పత్రిక, ఆంధ్ర పత్రిక, సమదర్శిని పత్రికలే వీటి వారలను ప్రచురిస్తూండేవి. అప్పుడప్పుడు ఈ రంగానికి సంబంధించిన కొన్ని అంశాల మీద వ్యాసాలను అచ్చేస్తూండేవి. అవన్నీ కూడా ఆ చిత్రాల్లో ఉండే రచనా, అవి సమాజానికి ఉపయోగపడతాయా లేవా? అన్న అంశాల మీద కేంద్రీకరించిన వ్యాసాలనే ప్రచురించేవి. ఈ రంగంలో తాపీ ధర్మారావు, సముద్రాల రాఘవాచార్య,¹⁵⁸ గోపీచంద్, ఎన్. జి. ఆచార్య, బి. టి. సరసింహాచార్య, బి. యన్. మూర్తి, కొడవటిగంటి, కాటూరి జగన్మోహన్, శ్రీనివాస చక్రవర్తి, కమలాకర కామేశ్వరరావు, జి. బాలసుందర రావులు చిత్రాల మీద బాగా గురిపై వ్యాసాల రూపంలో రాసేవారు. అవన్నీ

చాలా నిశితమైన విమర్శల్లాగుంటూండేవి. రామబ్రహ్మం ప్రజామిత్ర ఆరంభించటంతో ఈరకం జర్నలిజానికి ఒక ఊపు వచ్చింది. రచనల్లో వ్యంగ్యం, కటువూ, హేళనా చోటు చేసుకుంటూ సామాన్య పాఠకులను కూడా ఈ విమర్శలూ - సమీక్షలూ ఆకర్షిస్తూండేవి అయితే సినిమాకోసం ప్రత్యేకంగా ఒక పత్రిక ఆవశ్యకతను గుర్తించి దాన్ని ఆరంభించిన ఖ్యాతి ఇంటూరి వెంకటేశ్వరావుకే దక్కుతుంది. వారు 1937 లో 'చిత్రకళ' అన్న పత్రికను ఆరంభించి కొన్నాళ్ళు నడిపారు. తర్వాత కొమ్మూరి సాంబశివరావు 'తెలుగు సినిమా' అన్న పత్రికను నడిపారు. ఇవే తొలి పత్రికలనవచ్చు. ఇవన్నీ మాన పత్రికలు. ప్రస్తుతం చాలా పత్రికలున్నాయి.¹⁵⁹

ధర్మారావులా మొదటిదశలోనే వచ్చిన సిని వ్యాస రచయితలందరూ సిని స్క్రిప్టు రచయితలుగా స్థిరపడ్డారు. వారు సినిరంగానికి చెందిన వాళ్ళ వటం వల్ల వాళ్ళ సమీక్షలూ విమర్శలూ చిత్రపరిశ్రమకు బాగా ఉపకరిస్తూండేవి. ప్రస్తుతం సిని రచయితలు ఏదో విధంగా సిని జర్నలిజాన్ని పరిపుష్టం చేస్తున్నారు. కానీ కొందరు కేవలం సిని జర్నలిస్టులుగా ఉన్నవాళ్ళు సినిమా పరిశ్రమతో సంబంధం లేకుండా కూడా ఉంటున్నారు. ఈ రెంటిలో మొదటి రకం వ్యక్తులు పరిశ్రమపూ - సిని జర్నలిజానికి బాగా దోహదకారులు అవుతారు.

1957 లో మద్రాసులో ఫిలిం పరిశ్రమ రజతోత్సవాలు జరిగినప్పుడు దక్షిణభారత ఫిలిం జర్నలిస్టుల సంఘం తాపీ ధర్మారావు, ఇంటూరి తదితరులను ఇతర ఛాపా రచయితలను కొందరినీ సత్కరించింది. వీరందరూ తొలి దశనుండి అప్పటివరకూ పరిశ్రమను కాపాడుకుంటూ వస్తున్న ప్రముఖులు.¹⁶⁰

ధర్మారావు హాలీ తెలుగు చిత్రాల రచయితగానూ, ఫిలిం జర్నలిజం వ్యాప్తికి తోడ్పడిన తొలివాడి జర్నలిస్టుగానూ చిత్రరంగ చరిత్రలో నిలిచి పోతాడు. అంతేకాదు ఆరుద్ర అన్నట్టు చిత్రాలలో వ్యావహారిక భాష ప్రవేశ పెట్టిన మహాసియ్యడుగా కూడా ఉండిపోతాడు. ఏటన్నిటిని మించి ఆనాడు తాతాజీ చుట్టూ సామ్యవాద భావాలున్న చురుకులూ, సమధర్మానికి జీవితాన్ని అంకితం చేసిన నిష్ఠవకారులూ ఉండేవారు. వారి ఆశయాల్లో మంచిని తాను సమ్మి గ్రహించారు తాతాజీ వాటినే రాసు పెన్నెసిన చిత్రరంగంలో కూడా ప్రవేశపెట్టినవాడుగా, అందుకు శాయశక్తిలా కృషిచేసిన వ్యక్తిగా నిలిచి పోతాడు. వీరు ప్రకాశ్ స్టూడియోలో పనిచేస్తున్న కాలంలో శ్రీశ్రీ, ఆరుద్ర, సుంకిరి, వాసిరెడ్డి, ఆత్రేయ, నార్ల చిరంజీవి, అసినెట్టి - వీళ్ళందరూ తాతాజీ చుట్టూ చేరి సాహిత్య చర్చలూ, సినిరంగ చర్చలూ సద్ధాంత వాదోపవాదాలూ

సాగిస్తుండేవారు. అందుకే తాతాజీని గురించి “నేను వారిని పుస్తకంలాగా చదువుకొన్నాను” అని ఆరుద్ర అనగల్గాడు, వారికి శ్రద్ధాంజలి ఘటిస్తూ.

ధర్మరావు అలా సిసిరంగంలో తనదంటూ ఓ ముద్ర వేసుకుంటూ పై మెట్టుకెళ్ళాడు. ఓసారి సముద్రాల (జూనియర్) ప్రాదరాజాదు వెళ్ళి తాతాజీని చూడాలని చిక్కడపల్లిలో వారింటికెళ్ళారు. ధర్మరావు మేడ మీదున్నారు. కిందినుండే సముద్రాల ఎవరితోనో వారు కిందికి రాలేరా? అని అడుగుతుంటే తాతాజీ విన్నారు. అంతే “ఛాయ్ ఒకసారి ఎక్కితే ఏదైనా ఇక దిగను రా. సీవే పైకి” - అని చిరునవ్వుతో ఆహ్వానించారు సముద్రాలని.

నిజంగా అలాగే సుమారు ఇరవై సంవత్సరాలు ఆ సిసి రంగంలో దాదాపు నలభై చిత్రాలకు పనిచేసి 1963 లో వీష్ణుతో మానేశారు. వీరి చిత్రాలు అన్నీ ఆ రోజుల్లో శతదినోత్సవాలు జరుపుకున్నవే. అనేక బహుమానాలు తాతాజీకందించినవే. ఇంత కృషి వీరిని సంది అవార్డ్స్ నిర్ణేతగా ఓ పర్యాయం పనిచేసేలా చేసింది. (1964). ఇంతటి వారసత్వాన్ని వీరి కుమారుడు తాపీ చాణక్య అందుకున్నాడు. తారాపథంలో వెలుగుతున్న అత్యున్నతదశలో చాణక్య హఠాత్తుగా రాలిపోయాడు (1973).

ధర్మరావు పేరు చిత్రరంగ చరిత్రలో కొన్ని అధ్యాయాల్లోనన్నా సువర్ణాక్షరాలతో భద్రపరచదగ్గ చరిత్రను సృష్టించుకొంది. అందులోనూ కొన్ని అంశాల్లో సీరీ చుక్క పెట్టించుకున్న వ్యక్తి తాతాజీ.

ఉద్యమాల ఊపిరితో ఎర్రకేక - సూచికలు

1. శ్రీ మరువూరి కోదండరామిరెడ్డితో ఇంటర్వ్యూ - హైదరాబాదు.
2. శ్రీ సి పుల్లయ్యతో ఇంటర్వ్యూ - మద్రాసు.
3. ధర్మారావు 70 వ జన్మదినోత్సవ సభలో మోహనరావు ఉపన్యాసం చేపు - మద్రాసు. 1956
4. ప్రజామిత్ర - 1936 ఫిబ్రవరి 2.
5. ధర్మారావు 70 వ జన్మదినోత్సవం చేపు, కృష్ణశాస్త్రి ప్రసంగం - మద్రాసు. 1956.
6. కృష్ణాపత్రిక. 1940 ఫిబ్రవరి 10.
7. శ్రీ పాలగుమ్మి పద్మరాజుతో ఇంటర్వ్యూ - మద్రాసు.
8. కృష్ణాపత్రిక, 1940 జూన్ 29.
9. కాగడా వారపత్రిక, 1941 మార్చి 19.
10. రిపోర్టు, కాగడా వారపత్రిక, 1941 ఏప్రిల్ 2.
11. శ్రీ కె. యస్. ప్రకాశరావుతో ఇంటర్వ్యూ - మద్రాసు.
12. ప్రజామిత్ర, 1942 సంక్రాంతి సంచిక.
13. కృష్ణాపత్రిక, 1942 మే 9.
14. ఏ. బి. కె. ప్రసాద్ వ్యాసం, శ్రీశ్రీ షష్టిపూర్తి సన్మాన సంచిక - విశాఖపట్నం. 1970.
15. శ్రీ తుమ్మల వెంకట్రామయ్యతో ఇంటర్వ్యూ - హైదరాబాదు.
16. ఆంధ్ర అభ్యుదయ రచయితల మహాసభల సంచిక, 1943 మార్చి.
17. జనవాణి వారపత్రిక, 1952 సెప్టెంబరు 24.
18. శాంతి సంఘీభావ రాష్ట్ర సమితి ప్రధాన కార్యదర్శి శ్రీ కాట్రగడ్డ గంగయ్యతో ఇంటర్వ్యూ - హైదరాబాదు.
19. టంగుటూరి ప్రకాశం, నా జీవిత యాత్ర పేజీ 139.
20. 1940 లో 7 వ మహాసభ మల్కాపురంలో ముందుముల రామచంద్రరావు అధ్యక్షతన జరిగింది. ఈ నడుమ 1938 లో హైదరాబాదులో 'కామ్రేడ్స్ ఆసోసియేషన్' అంటూ ముఖ్యం, రాజబహదూర్ గౌడ్, సయ్యద్ ఇబ్రహీం, ఆలం కుందుమిరి, బూర్గుల రామకృష్ణారావు ఒక సంఘంగా ఉండేవారు. ఫాసిజం గూర్చి, సోషలిజం గూర్చి చర్చివచర్చలు సాగు తుండేవి. 1941 లో 8 వ మహాసభ చిలుకూరులో రావి నారాయణరెడ్డి

అధ్యక్షతన జరిగింది. అప్పటికే, అంటే 1939 నుండే ఆయన కమ్యూనిస్టు పార్టీ సభ్యులు. ఈ సభల తర్వాతనే 'డిటెన్యూ డే' అనీ, 'విద్యా వారం' అనీ, 'వెట్టివాకిరీ వ్యతిరేకదినం' అనీ కార్యక్రమాలు అందోళన రూపం గ్రహించాయి. 1942 లో 9 వ మహాసభలు ధర్మవరంలో జరిగాయి. 1943 లో 10 వ మహాసభ హైదరాబాదులో కొండా వెంకట రంగారెడ్డి అధ్యక్షతన జరిగింది. ఆపదవికి అతివాదయువకుల ప్రతినిధిగా బద్దం ఎల్లారెడ్డి పోటీ చేసి ఓడిపోయారు. 1944 లో 11 వ మహాసభ భువనగిరిలో రావి నారాయణరెడ్డి అధ్యక్షతన జరిగింది. నాయకత్వం అతివాదుల చేతుల్లోకొచ్చింది. చండ్ర రాజేశ్వరావు కూడా ఈ సభల్లో పాల్గొన్నారు. 1945 లో ఖమ్మంలో జరిగిన 12 వ మహాసభలకు కూడా రావి నారాయణరెడ్డిగారే అధ్యక్షత వహించారు. ఇది బరించలేక మితవాదులు ముందుముల సరసింగరావు అధ్యక్షతన వేరొకసభ జరిపారు.

21. జనవాణి వారపత్రిక, 1951 డిసెంబరు 28.

22. జనవాణి వారపత్రిక, 1952 మార్చి 28.

23. శ్రీమతి తాపీ సరోజినితో ఇంటర్వ్యూ - హైదరాబాదు.

24. అభ్యుదయ, 1956 మే.

25. ఒక తీర్మానంలో "ఆరసం ఉద్యమ స్థాపకుల్లో ప్రధానులు, ఈ సాహిత్యాభివృద్ధికి నిరంతరం కృషి చేస్తున్న తాపీ ధర్మారావును ఆరసం పెద్ద ఎత్తున సన్మానించాల"ని తలపెట్టింది. దాని ఏర్పాట్లకు మద్రాసు శాఖను కోరింది. తెలుగు సాహితీ ప్రముఖులందరినీ ఆహ్వానించాలని భావించింది.

అభ్యుదయ, 1956 అక్టోబరు.

26. బంగోరె, బ్రౌన్ జాబులు 1973 పేజీ 69.

27. శ్రీ పురిపండా అప్పలస్వామితో ఇంటర్వ్యూ - హైదరాబాదు.

28. గౌరెపాటి వెంకటసుబ్బయ్య, సారథి రామబ్రహ్మం (గూడవల్లి రామ బ్రహ్మం స్మారక సంచిక) తెనాలి 1980 పేజీ 17. దీన్ని బలపరిచే ఆధారం కె. వి. రమణారెడ్డి రాసిన 'కవి కోకిల' పుస్తకంలో పేజీ 135 లో "1921 తర్వాత రామిరెడ్డి మనస్సు కొంత కాలం జస్టిస్ పార్టీ వైపు మళ్ళిందేమో" అంటూ కారణం, కాంగ్రెస్ ఉద్యమాల వైఫల్యం, నిరాశ నిస్పృహలని ఆన్నారు - 1965.

29. గౌరెపాటి వెంకటసుబ్బయ్య, సారథి రామబ్రహ్మం (గూడవల్లి రామ బ్రహ్మం స్మారక సంచిక) తెనాలి 1980 పేజీ 17.

30. జస్టిస్ పార్టీ అధికారంలోకి వచ్చి 1937 లో కాంగ్రెసు ప్రభుత్వం ఏర్పడే వరకూ ముఖ్యమంత్రులుగా ఈ కింది వారు పని చేశారు. పాన గల్ రాజా 1921 - 1927; డాక్టర్ సుబ్బారాయన్ 1927 - 1930; డాక్టర్ మునుస్వామినాయుడు 1930 - 1932; బొబ్బిలిరాజా 1932 - 1937, సర్ కె. వి. రెడ్డినాయుడు 1937 లో కొంతకాలం.
 డి. వెంకట్రామారావు, ఆంధ్రప్రదేశ్ లో ముఖ్య ఘట్టాలు. హైదరాబాదు 1979 పేజీ 46.
31. అంతకు ముందు ఖద్దరునూ, రాట్నాన్నీ తిట్టిన ఈ పార్టీ సర్ పాత్రో అధ్యక్షతన మదురై లో సమావేశమై రాట్నామూ ఖద్దరునూ ప్రోత్సహించాలని తీర్మానించింది.
 కృష్ణా పత్రిక, 1927 జనవరి 1.
32. వెలివోలు సీతారామయ్య, గూడవల్లి రామబ్రహ్మం స్మారక సంచిక తెనాలి 1976.
33. శ్రీ కొసరాజు రాఘవయ్య చౌదరితో ఇంటర్వ్యూ - మద్రాసు.
34. తాపీ ధర్మారావు, గూడవల్లి రామబ్రహ్మం స్మారక సంచిక తెనాలి 1976 పేజీ 17.
35. "సమదర్శినిలో ధర్మారావు, అన్నాదొరైలు కలిసి పని చేస్తుండేవారు. వీరిద్దరూ ఆ ప్రమిత్రులు." కొసరాజు రాఘవయ్య చౌదరితో ఇంటర్వ్యూ - మద్రాసు.
36. దీన్ని ముద్దా విశ్వనాథం నడుపుతూండేవారు. 1941 జనవరి నుండి 1942 మార్చి వరకు వచ్చింది. ముద్దా విశ్వనాథంతో ఇంటర్వ్యూ - మద్రాసు.
37. పి. రాజేశ్వరరావు, స్టడీస్ ఇన్ హిస్టరీ ఆఫ్ తెలుగు జర్నలిజం 1968 పేజీ 107.
38. ప్రజామిత్ర, 1936 ఏప్రిల్ 9.
39. గౌరెపాటి వెంకటసుబ్బయ్య, డాక్టర్ సి. ఆర్. రెడ్డి 1972 పేజీ 139 - 146.
40. సంపాదకుడన్నాక అన్ని విషయాలూ తెలిసుండాలని బెర్నార్డ్ షా అభిప్రాయం.
 గౌరెపాటి వెంకటసుబ్బయ్య, సారది రామబ్రహ్మం (గూడవల్లి రామ బ్రహ్మం స్మారక సంచిక) తెనాలి 1980.

41. “అమాంగ్ ది తెలుగుస్ ఇట్ (ప్రింటింగ్) కమెన్స్డ్ అబౌట్ ది 1800 బుక్ మేడ్ లిటిల్ ప్రొగ్రెస్ అంటిట్ 1830” - బ్రౌన్ తెలుగు ఇంగ్లీషు నిఘంటువు 1852 పీఠిక.
42. బంగోరె, బ్రౌన్ జాబులు 1973 పేజీ 9-10.
43. నార్ల వెంకటేశ్వరరావు అభిసందన సంచికలో ఆరుద్ర గుర్తించిన పేర్లు. 4 వ పేరు బాగానే కనిపిస్తోందని బంగోరె తన బ్రౌన్ జాబుల్లో పోటో స్టాట్ కాపీ ఇచ్చాడు.
44. తె. సుబరాజన్ పిన్కరీ ఆఫ్ ఇండియన్ జర్నలిజం 1955 పేజీ 63-64.
45. దీన్నే గిడుగువారు గద్యచింతామణిలో (1933) మొదటి భాగంలో కొద్ది పదాల వాక్యాల తేడాతో ముద్రించారు.
46. బంగోరె, బ్రౌన్ జాబులు 1973 పేజీ 13.
47. ఆచార్య తూమాటి దొణప్ప రాసిన ‘నన్నయ అన్యదేశ్యాల’న్న ‘సాహితీ’ లోని వ్యాసం ఆధారంగా.
48. 1842 ఆగస్టు 4, 18 తేదీల వర్తమాన తరంగిణి సంచికలలో ఆది పర్వం, మనుచరిత్ర, వసుచరిత్ర, అమృతానికున్నట్టు ఓ ప్రకటన ఉంది. పువ్వాడ(1852) వారి ఉత్తరాలద్వారా వెల్లడయిన ‘అచ్చయిందనే భారతానికి’ ఇదే పూర్వం.
- బంగోరె, బ్రౌన్ జాబులు 1973 పేజీ 44.
49. బంగోరె, బ్రౌన్ జాబులు 1973 పేజీ 80, 81.
50. 1908 సెప్టెంబరు 9 నుండి బొంబాయి నుండి ఆంధ్రపత్రికను వార పత్రికగా కాశీనాధుని నాగేశ్వరరావు నడిపేవారు. అప్పుడు ఆ. నారాయణ రావు సంపాదకుడు. 1914 ఏప్రిల్ 1 నుండి దినపత్రికగా మద్రాసు నుండి వచ్చేది. 1910 నుండి సంవత్సరాది సంచికలను తెచ్చారు. 1921 నుండి సారస్వతానుబంధం ఆరంభించారు.
51. శ్రీ విద్వాన్ విశ్వాంతో ఇంటర్వ్యూ - హైదరాబాదు.
52. శ్రీ నార్ల వెంకటేశ్వరరావుతో ఇంటర్వ్యూ - హైదరాబాదు.
53. శ్రీ నార్ల వెంకటేశ్వరరావుతో ఇంటర్వ్యూ - హైదరాబాదు.
54. తెలుగులో అచ్చు మొట్టమొదట శ్రీరాంపూర్ (బెంగాల్), మద్రాసు లలో ఒకేసారి 1807 లో మొదలైంది. పంచానన్ అతని మిత్రుడు మనోహర్, ఇద్దరూ కమ్మరం తెలిసినవాళ్ళే. పంచానన్ ‘పంచ్ కటింగ్’లో విల్కిన్స్ దగ్గర శిక్షణ పొందాడు. లండన్ మిషనరీ సొసైటీ సభ్యుడైన కేరీ ఆధ్వర్యంలో నడిచే ప్రెస్ లో పనిచేస్తూ

1800 - 1804 ల మధ్య ఈ తెలుగు అచ్చు దిమ్మెలను వారు తయారు చేశారు. బైబిల్ కదలను వివిధ భారతీయ భాషల్లో అచ్చేసి అవి అమ్మకానికి సిద్ధంగా ఉన్నాయని 'తెలింగా గాస్పెల్స్' రు. 4/- రాధా బజార్, కలకత్తాలో దొరుకుతాయ'ని శ్రీరాంపూర్ క్రైస్తవ మిషనరీలు ప్రకటించారు.

జె. మంగమ్మ, ఆరిజిన్ ఆఫ్ తెలుగు ప్రింటింగ్ (స్టడీస్ ఇన్ ది హిస్టరీ ఆఫ్ తెలుగు జర్నలిజం) 1968 పేజీ 12.

55. తెలుగు భాషా సమితి - మద్రాసు ఏర్పాటు చేసిన పత్రికా ప్రదర్శన సభకు అధ్యక్షత వహిస్తూ చేసిన నాల్గవ సంగం, 1951 డిసెంబరు 23. గొర్రెపాటి వెంకటసుబ్బయ్య, నవమేధావి నాల్గవ పేజీ 56.

56. శ్రీ నాల్గవ వెంకటేశ్వర్రావుతో ఇంటర్వ్యూ - హైదరాబాదు.

57. శ్రీ విద్వాన్ విశ్వంతో ఇంటర్వ్యూ - హైదరాబాదు.

58. శ్రీ బోయి బీమన్నతో ఇంటర్వ్యూ - హైదరాబాదు.

59. కృష్ణా పత్రిక, 1938 డిసెంబరు 17.

60. మాగంటి బాపిసాహెబ్, పత్రికలు ఆంధ్ర సర్వస్వం పేజీ 385.

61. ఏరే ఆరుద్రగా ఈనాడు సాహిత్యలోకంలో ప్రసిద్ధులు.

62. శ్రీ తాపీ మోహనరావుతో ఇంటర్వ్యూ - మద్రాసు.

63. ఇదే ఇంతకు ముందు ఆంధ్రపత్రిక ఉగాది సంచికలో ప్రచురణ అయింది. పునర్ముద్రణ 1941 ఫిబ్రవరి 17.

64. గుడిపాటి రంగనాయకమ్మ 'స్త్రీల హక్కులు' మొదలైన వాటి మీద 1941 మార్చి 26, 1941 ఏప్రిల్ 23 సంచికలలో వ్యాసాలు రాశారు.

65. నాటి నైజాం సంస్థానంలో కూడా కాగడాకు మంచి పేరుండేది. అక్కడనుండి అనేకమంది (హైదరాబాదులో ప్రజారోగ్యం - ఒక హితవాది - 1940; హిందూ మహమ్మదీయ ఐక్యత - ఒక జాతీయవాది - 1940 జూన్; హైదరాబాదులో ప్రాథమిక విద్య - కె. వి. రఘుపతి, బి. ఏ. బి. టి - 1940 జూలై) అక్కడి సమస్యలను వ్యాసాలుగా రాసి పంపుతుండేవారు.

66. శ్రీ కొనరాజు రాఘవయ్య చౌదరితో ఇంటర్వ్యూ - మద్రాసు.

67. శ్రీమతి తాపీ రాజమ్మతో ఇంటర్వ్యూ - హైదరాబాదు.

68. శ్రీయుతులు జనార్దనరెడ్డి, 19 సం.; గర్లపాటి రఘుపతిరెడ్డి, 15 సం.; గులాం దస్తగిరి, 18 సం.; ముంగల శామ్మూల్, 18 సం.; దాసిరెడ్డి నారాయణరెడ్డి, 20 సం.; వడ్ల మల్లయ్య, 20 సం.; కూర్మా లింగయ్య,

20 సం.; తంగదూర్ హస్తంతు, 23 సం.; దూడిపళ్ళ చినసత్తిరెడ్డి, 23 సం.; నూగి వెంకయ్య, 25 సం ; కల్లూరి ఎల్లయ్య, 28 సం.; వడ్ల పాపయ్య, 23 సం (1951 జనవరి 31).

69. శ్రీమతి తాపీ రాజమ్మతో ఇంటర్వ్యూ - హైదరాబాదు.

70. ఎర్రవ్రాలు మృత్యుంజయశాస్త్రి, ఈ.రా. - లన్నవి నెట్టి ఈశ్వరరావు మారు పేర్లు.

71. శ్రీ తాపీ మోహనరావుతో ఇంటర్వ్యూ - మద్రాసు.

72. శ్రీ తాపీ మోహనరావుతో ఇంటర్వ్యూ - మద్రాసు.

73. శ్రీమతి తాపీ రాజమ్మతో ఇంటర్వ్యూ - హైదరాబాదు.

74. శ్రీ నార్ల వెంకటేశ్వరావుతో ఇంటర్వ్యూ - హైదరాబాదు

75. గిడుగు వ్యాసావళి.

76. ది స్కాండినేవియన్ లాంగ్వేజెస్ యాజ్ కల్చరల్ ఆర్టిఫాక్ట్స్ బై ఐనర్ హాగన్ ఇన్ లాంగ్వేజ్ ప్రాబ్లమ్స్ ఆఫ్ డెవలపింగ్ నేషన్స్. సంపాదకుడు జె.ఎ. ఫిష్మాన్, జాన్ విల్లీ అండ్ సన్స్, ఇన్కార్పొరేషన్, న్యూయార్క్ 1968 పేజీ 267 - 281 ఎస్ప 281.

77. బాషాభివృద్ధిని గురించి వి.వి. నాగ్రాగోవ్, యూనస్.డి.షిరివ్లు రాసిన వ్యాసం. సోవియట్ భూమి ప్రచురణలు 1967 పేజీ 65 - 103.

ఇ. గ్లీన్ లూయీ రాసిన మల్టీ లింగ్వలిజం ఇన్ ది సోవియట్ యూనియన్ అనే వ్యాసం. సంపాదకుడు జె. ఎ. ఫిష్మాన్, ది హేగ్ 1972 పేజీ 287.

78. సంపాదకుడు కురుగంటి సీతారామభట్టాచార్యులు, పిల్లలమర్రి వెంకట హనుమంతరావు, నవ్యాంధ్ర సాహిత్య వీధులు పేజీ 553 - 553. వ్యావహారిక బాషా వికాసం పేజీ 97.

79. కొత్త పాళీ, పేజీ 9.

80. కొత్త పాళీ, పేజీ 7.

81. కొత్త పాళీ, పేజీ 23.

82. కొత్త పాళీ, పేజీ 4 - 5.

83. కొత్త పాళీ, పేజీ 49.

84. కొత్త పాళీ, పేజీ 55.

85. కొత్త పాళీ, పేజీ 57.

86. కొత్త పాళీ, పేజీ 92.

87. కొత్త పాళీ, పేజీ 189.

88. డిక్షనరీ ఆఫ్ ఫిలాసఫీ ఫార్మ్ అండ్ కంటెంట్ 1967 పేజీ 164.
89. డిక్షనరీ ఆఫ్ ఫిలాసఫీ - ఫార్మ్ అండ్ కంటెంట్ 1967 పేజీ 165.
90. ధర్మారావు, చిన్న మనవి, ఆలిండియా అడుక్కుతినేవాళ్ళ మహాసభ
1976 పేజీ 5.
91. ,, ,, ,, ,, 1976 పేజీ 6.
92. ,, ,, ,, ,, 1976 పేజీ 15, 16.
93. ,, ,, ,, ,, 1976 పేజీ 23.
94. ,, ,, ,, ,, 1976 పేజీ 45.
95. ,, ,, ,, ,, 1976 పేజీ 57.
96. ,, ,, ,, ,, 1976 పేజీ 95.
97. ,, ,, ,, ,, 1976 పేజీ 48.
98. ధర్మారావు ఆలిండియా అడుక్కుతినేవాళ్ళ మహాసభ
1976 పేజీ 28.
99. ధర్మారావు ఆలిండియా అడుక్కుతినేవాళ్ళ మహాసభ
1976 పేజీ 53.
100. బోరిస్ సచ్ కోవ్, ఎ హిస్టరీ ఆఫ్ రియలిజం, ప్రోగ్రెస్ పబ్లిషర్స్
1973 పేజీ 373.
101. మార్గిం గోర్కీ, ఆర్ సోషలిస్ట్ రియలిజం సోషలిస్ట్ రియలిజం ఆన్
ఆర్ట్ అండ్ లిటరేచర్, ప్రోగ్రెస్ పబ్లిషర్స్ 1971 పేజీ 41 - 42.
102. డిక్షనరీ ఆఫ్ ఫిలాసఫీ, ప్రోగ్రెస్ పబ్లిషర్స్ 1967 పేజీ 102.
103. ధర్మారావు ఆలిండియా అడుక్కుతినేవాళ్ళ మహాసభ 1976 పేజీ 88.
104. డిక్షనరీ ఆఫ్ ఫిలాసఫీ (రియలిజం సోషలిస్ట్) ప్రోగ్రెస్ పబ్లిషర్స్
1967 పేజీ 379.
105. ధర్మారావు, ఆలిండియా అడుక్కుతినేవాళ్ళ మహాసభ 1976 పేజీ 106.
106. ధర్మారావు, ఆలిండియా అడుక్కుతినేవాళ్ళ మహాసభ 1976 పేజీ 81.

107. ధర్మారావు, ఆలిండియా అడుక్కుతినేవాళ్ళ మహాసభ 1976 పేజీ 42.
108. జనవాణి పత్రికలో ప్రకటన, 1951 మే 23 పేజీ 11.
109. శ్రీ పందిరి మల్లికార్జునరావుతో ఇంటర్వ్యూ - మద్రాసు.
110. ప్లాడిమిర్ షెర్చినా, లెనిన్ అండ్ ప్రాబ్లమ్స్ ఆఫ్ లిటరేచర్, ప్రోగ్రెస్ వర్క్స్ 1974 పేజీ 265.
111. వి. ఐ. లెనిన్ కలెక్షన్ వర్క్స్, వాల్యూం 16 పేజీ 327.
112. కల్పనా గహాని, టాల్ స్టాయిన్ సర్ప్ ఫర్ ట్రూత్, నేషనల్ ఫెడరేషన్ ఆఫ్ ప్రోగ్రెసివ్ రైటర్స్ బులెటిన్ 1979 పేజీ 29.
113. ధర్మారావు అన్నా తెరిసినా, 1961 పేజీ 220.
114. ప్లాడిమిర్ షెర్చినా, లెనిన్ అండ్ ప్రాబ్లమ్స్ ఆఫ్ లిటరేచర్, ప్రోగ్రెస్ వర్క్స్ 1974 పేజీ 269.
115. ధర్మారావు, అన్నా తెరిసినా 1961 పేజీ 123.
116. ధర్మారావు, అన్నా తెరిసినా 1961 పేజీ 424.
- 116.ఎ. రాజయోగి శ్రీ అన్న పత్రికను గురజాడ శ్రీరామ్మూర్తిగారే నిర్వహించేవారు. అందులో 1893 జూన్ సంచికలో 'కవి జీవితములు' ఉంది.
117. కృతి విమర్శనము, సరస్వతి సంచిక - 13, సంపుటి 3, 1911 మార్చి.
118. బిల్వేశ్వరీయం అన్న కావ్యంలోనూ, బిల్వేశ్వరీయం అనే శతకంలోనూ ఇది కనిపిస్తుంది.
119. ఆత్మ పర్యాయచర్య లేక హరిహరేశ్వర శతకంలో చెప్పుకున్నారు.
120. అముద్రిత గ్రంథ చింతామణి 1894 ఫిబ్రవరి.
121. వాల్టర్ యున్స్ (సం.) ఎన్ సైక్లోపీడియా బ్రిటానికా వాల్యూం 11 1956 పేజీ 783.
122. ఇంతకాలం తర్వాత దీన్ని (ఇటీవలే 1976 లో) డాక్టర్ అక్కిరాజు రమావతిరావు అనువదించి పుస్తక రూపంలో అందించాడు.
123. "కొందరు నెల్లూరి గొప్పవారు - రాజమంత్ర ప్రవీణ వళ్ళ చెంచలరావు పంతులుగారు" - వంగవోలు వెంకట రంగయ్య, సుబోధిని గ్రంథ మాల నెల్లూరు 1933.
124. వావిలాల సోమయాజులు, పీఠిక "నాయెరుక" నారాయణదాసు చరిత్ర (రచయిత మరువాడ వెంకటచయనులు)
125. "అప్పారావుగారూ - నేనూ" అని రాశారు. అనేకులు ఆధునికులు కూడా రాశారు.

బసవరాజు రాజలక్ష్మమ్మగారు 1962.

సంగం లక్ష్మీబాయి నా అనుభవములు.

126. ధర్మారావు, రాలూ - రప్పూ, విశాలాంధ్ర పబ్లిషింగ్ హౌస్ విజయ వాడ 1979 పేజీ 7.
127. 1881 వ సంవత్సరంలో ఒకసారి, 1885 వ సంవత్సరంలో మరోసారి వచ్చింది. దీనిలో వ్యక్తిగత తగాదాల వల్ల 1885లో చీలికవచ్చి ఏలూరి కంపెనీ అంటూ మరోటి వుట్టింది.
చిలకమర్తి లక్ష్మీనరసింహం కవి, స్వీయచరిత్రం పేజీ 65.
128. డిక్షనరీ ఆఫ్ ఫిలాసఫీ, ప్రొగ్రెస్ పబ్లిషర్స్ 1967 పేజీ 160.
129. ఆరోజుల్లో విద్యాలయాలు జనవరి నుండి డిసెంబరు వరకూ విద్యా సంవత్సరంగా పరిగణిస్తుండేవి. 1910 నుండి ఇది మారిపోయి జులైలో తెరవడం, మార్చిలో పరీక్షలు జరగడం అన్న కొత్త నిబంధనలు ఆమలులోకొచ్చాయి.
చిలకమర్తి లక్ష్మీనరసింహ కవి, స్వీయచరిత్రం, 1957 పేజీ 295
130. పింగళి లక్ష్మీకాంతం, సాహిత్య శిల్ప సమీక్ష 1966 పేజీ 388.
131. పింగళి లక్ష్మీకాంతం, సాహిత్య శిల్ప సమీక్ష 1966 పేజీ 390.
132. విజ్ఞానసర్వస్వం, వాల్యూము 2, తెలుగు భాషా సమితి 1961 పేజీ 1195 - 1199.
133. శ్రీ వి. ఎ. కె. రంగారావుతో ఇంటర్వ్యూ - మద్రాసు.
134. ఒక పత్రికకిచ్చిన ఇంటర్వ్యూ ఆధారంగా. (బహుశా ఆంధ్రప్రభ కావచ్చు). 1972.
135. దీనికి భీమవరపు నరసింహారావు సంగీతం సమకూర్చారు.
ఇంటూరి వెంకటేశ్వరరావు, ఆంధ్రజ్యోతి వారపత్రిక, 1981 ఆక్టోబరు 16.
136. శ్రీమతి తాపీ రాజమ్మతో ఇంటర్వ్యూ - హైదరాబాదు.
137. దీన్ని నిషేధించకూడదని చాలా కార్మిక సంఘాలూ అవీ ఆందోళన చేశాయని ఓ సమీక్షకుడు ఓ పత్రికలో ఆనాడు రాశాడు.
విశాలాంధ్ర పక్షపత్రిక, 1949 జులై 15.
138. శ్రీ కొనరాజు రామపయ్య చౌదరితో ఇంటర్వ్యూ - మద్రాసు.
139. జమీన్ రైతు ఈ వార్తలన్నీటిని నాడు ప్రచురిస్తుండేది. ఈ అంశాలు నాకు మిత్రుడు జయదీర్ తిరుమలరావుగారు చెప్పారు. అవే ఆంధ్ర జ్యోతిలో వ్యాస రూపంలో కూడా వచ్చాయి. 1981.

140. మిక్కిలినేని రాధాకృష్ణమూర్తిగారి వ్యాసం, గూడపల్లి రామబ్రహ్మం సంస్కరణ సంచిక, తెనాలి 1976.
141. శ్రీ తాపీ మోహనరావుతో ఇంటర్వ్యూ - హైదరాబాదు.
142. శ్రీ సి. పుల్లయ్యతో ఇంటర్వ్యూ - మద్రాసు.
143. చిత్రనిర్మాత యస్. భావనారాయణతో ఇంటర్వ్యూ - మద్రాసు.
144. శ్రీ కె. యస్. ప్రకాశరావుతో ఇంటర్వ్యూ - మద్రాసు.
145. శ్రీ పందిరి మల్లికార్జునరావుతో ఇంటర్వ్యూ - మద్రాసు.
146. ధర్మారావుగారికి ఆరుద్ర శ్రద్ధాంజలి - విజయచిత్ర సంచిక.
147. శ్రీ బి. ఏ. సుబ్బారావుతో ఇంటర్వ్యూ - మద్రాసు.
148. శ్రీ యస్. భావనారాయణతో ఇంటర్వ్యూ - మద్రాసు.
149. శ్రీ వి. ఎ. కె. రంగారావుతో ఇంటర్వ్యూ - మద్రాసు.
150. శ్రీ వేమన సత్యంత్తో ఇంటర్వ్యూ - మద్రాసు.
151. ధర్మారావుకు ఆరుద్ర శ్రద్ధాంజలి - విజయచిత్ర సంచిక.
152. ధర్మారావుగారంటే నీసీరంగంలో చాలా గౌరవం ఉంది. వీరి 70 వ జన్మదినోత్సవం సందర్భంగా రేలంగి వెంకట్రామయ్య వెంకటేశ్వర విశ్వవిద్యాలయానికి 15 వేలు విరాళాన్ని ప్రకటించారు జన్మదినోత్సవ సభల దేవు ఆధారంగా - 1956.
అలాగే రోజులు మారాయి శతదినోత్సవాల సభ విజయవాడలో తాతాజీ అధ్యక్షతన జరిగింది. నటి సావిత్రి వెంకటేశ్వర విశ్వవిద్యాలయానికి 25 వేలు విరాళాన్నిచ్చింది. ఈ విరాళం తాతాజీకి గౌరవ సూచకంగా ఇస్తున్నానని ప్రకటించింది - 1952.
శ్రీమతి తాపీ రాజమ్మతో ఇంటర్వ్యూ - హైదరాబాదు
153. శ్రీ కె. యస్. ప్రకాశరావుతో ఇంటర్వ్యూ - మద్రాసు.
154. రిపోర్టు, విశాలాంధ్ర పక్షపత్రిక మద్రాసు 1949 జూలై 15.
155. శ్రీ వి. ఎ. కె. రంగారావుతో ఇంటర్వ్యూ - మద్రాసు
156. ధర్మారావుగారితో కలిసి పనిచేసిన ఇంటూరి వెంకటేశ్వరరావుగారి లేఖ ఆధారంగా - మద్రాసు
157. తాతాజీ 70 వ జన్మదినోత్సవం ఉపర్యాసం దేవు ఆధారంగా. 1956.
158. సంపాదకుడు మాగంటి బాపిసీడు ఆంధ్రసర్వస్వం పేజీ 440
159. తుర్లపాటి కుటుంబరావు, ఎన్. జగన్నాథ్, డి.డి.ఎస్. ఇన్ ది హిస్టరీ ఆఫ్ తెలుగు జర్నలిజం (సం. కె. ఆర్. శేషగిరిరావు, ఢిల్లీ 1968 పేజీ 128 - 131.
160. ఆంధ్రమహిళ, 1957 మార్చి సంచిక మద్రాసు.

5

రావేలు గలవాడ రార పొలిగాడ

ఆచారాలను గుడ్డిగా అనుసరించడం, అర్థాలు తెలియకుండా ఏవేవో తంత్రాలకు నిత్యజీవనంలో స్థానమివ్వడం సాధారణంగా జరుగుతుండే విషయం. ప్రపంచంలో మానవులు పుట్టుకనుండి చాపు వరకూ అనేక సంస్కారాలను చేస్తూంటారు. మనుషుల్లో జ్ఞానం పెరుగుచున్న కొద్దీ ఆ సంస్కారాలకూ ఆచారాలకూ కొత్త అర్థాలు ఇస్తూ వాటిని తిరిస్కరించడంగానీ లేనా పూర్తిగా విశ్వసించి ఆచరించడం గానీ జరుగుతూ ఉంటుంది.

ప్రతి సంస్కృతీ దాన్నవలంబించే వారికి గొప్పదే. కాదనలేం. కానీ ఆ స్వాభిమానంతో ఇతర సంస్కృతులను వాటి ప్రాచీనతలనూ తోసి రాజన కూడదు. ఏ దేశ సంస్కృతీ ఒంటరిగా వుట్టి పెరిగిన దాఖలాలు మనకు కనిపించవు. మన సంస్కృతీ అలా పెంపొందిందే. ఇది కూడా హఠాత్తుగా వచ్చిందీ, ఏ ఒక్కజాతి మాత్రమే సంపాదించిందీ కాదు. తరతరాల మానవ మేధోశ్రమ సంచితంగా దీన్ని పరిగణించాలి.

ఈ అభిప్రాయాలు ధర్మారావుతో చోటుచేసుకున్నాయి. వీటిని తెలుగు నాట జనానికి పంచాలని భావించాడు. అలా చేసే ముందు తన అభిప్రాయాలు

ఏ మేరకు సరైనవో, సత్యమైనవో తెలిపారు వేసుకోవటానికి చాలా శ్రమించాడు. అనేక గ్రంథాలు ఆకరాలుగా ఎంచుకున్నాడు. విషయగ్రహణం చేశాడు.

ఈ అంచనాను సామాజిక పరిణామ సిద్ధాంతాలతోను మానవశాస్త్రం వెలుగులోనూ చూడడం సశాస్త్రీయమైంది. అందుకు అనేక సంస్కృతులనూ, దేశాల చరిత్రలనూ, ఆ అంశాల్లో నిష్ణాతులైన శాస్త్రవేత్తల గ్రంథాలనూ ఆసాంతం అధ్యయనం చేశాడు. మూడు గ్రంథాలు రాశాడు.

దేవాలయాలమీద బూతు చొమ్మలెందుకు?

దేవాలయాల మీద బూతుబొమ్మలెందుకు : మొదిటిది. దీనికోసం వారు సంప్రదించిన గ్రంథాల జాబితా గ్రంథానికి ముందే ఇచ్చారు. ఏ పరిస్థితుల్లో దైవ బావం వచ్చిందో, వాటికి ఆకృతులెలా వచ్చాయో, అవి బూతు బొమ్మల రూపంలో దేవాలయాల మీదకు ఎలా వెళ్ళాయో సంక్షిప్తంగా ఈ గ్రంథంలో చూపాడు.

ఇక రెండోది ఇనుప కచ్చుడాలు. మానవ సమాజం ఒక స్వామ్యం నుండి మరో స్వామ్యానికి నడిచింది. ఆ మార్గంలో ఒక దశలో ప్రధానమైన వ్యక్తి మరోదశకల్లా అప్రధానం కావడం జరిగింది. పురుష ప్రాజాపత్యం వచ్చింది. అలా నడమంత్రపు సిరి రావడంతో అహంకారం పెల్లుబికింది. తానెక్కి వచ్చిన నిచ్చెననే వడదోయటం ఆరంభించాడు. తన ఆధిపత్యం కోసం స్త్రీలను నానాకష్టాలకూ, దౌర్జన్యాలకూ గురిచేశాడు. అందులో ఒక అంశం ఈ ఇనుపకచ్చుడాల ఆచారం. ఈ విషయం ధర్మారావు వివిధ దేశాల గ్రంథాలనుండి మ్యూజియంలలో ఉండే చిత్రాల సంపుటాలనుండి సేకరించాడు.

మూడో గ్రంథం పెళ్ళి దాని పుట్టుపూర్వోత్తరాలు. ఇది ఈ వరసలో చివరిదైనా జనసామాన్యానికి బాగా సన్నిహితంగా ఉండే అనేక ఆచారాల గుట్టు బయటపెట్టేది. వీటిని తానేయే గ్రంథాలను సాక్ష్యంగా తెచ్చుకొని రాశాలో ఆ జాబితా పుస్తకం ముందే ఇచ్చారు. ధర్మారావులో మొదట్నుండి ఉన్న సంస్కరణ బావాబిలాషకు ఇది చక్కగా అద్దం పట్టింది. జనంలో కూడా పెళ్ళితంతుల్లో కొంత మార్పురావడానికి ఇది చోహదపడింది. స్వయంగా ధర్మారావు చేయించిన అనేక సంస్కరణ వివాహాలకు ఇది సిద్ధాంత గ్రంథంగా సనిచేసింది. వలువురు ఆ మార్గంలో సుసహజానికి కరగిసికగా ఉపయోగ పడింది కూడానూ.

ఈ మూడు గ్రంథాల రచనలో ధర్మారావు మోర్గాన్ సామాజిక దశల వివరణను పాటించాడు. పితృస్వామ్యం అన్న దశ మాతృస్వామ్యం నుండి వచ్చిందేనన్న బ్రిటాన్లు, సుమ్నర్, మలినోవస్కీ, మెక్లాన్ల ప్రతిపాదనలను సమర్థించాడు. వెస్టర్ మార్క్ వంటి కొందరు మొదటి దశలో పితృస్వామ్యం ఉండేదని చేసిన వాదనను ధర్మారావు ఖచ్చితంగా ఖండించాడు. ఎంగెల్స్ చారిత్రక అవగాహనను ధర్మారావు అడుగడుగునా ప్రతిపాదించడానికి ప్రయత్నించాడు. ఆచారాల వివరాలకు ధర్వన్, ఫ్రేజర్ లను ప్రమాణ గ్రంథాలుగా స్వీకరించాడు. భారతీయ ఆచారాలతో సరిపోల్చే సందర్భంలో అనేక సాహిత్య పరమైనవీ, సిద్ధాంతపరమైనవీ అయిన భారతీయ గ్రంథ సముదాయాలను ఎంచుకున్నాడు.

ధర్మారావు రచనలు వచ్చినప్పుడు విమర్శలూ వచ్చాయి. అయితే పుస్తక రూపంలో వారణాసి సుబ్రమణ్యశాస్త్రి రచనే ప్రధానంగా కనిపిస్తుంది. ఇది ఆస్తికత్వము-2 అంటూ 'తాపీవారి దేవాలయ దూషణము - సమాధానము' అన్న పేరుతో 1970 లో వచ్చింది. పుస్తకానికి వెట్టి న శ్రీక చూస్తేనే వీరు ధర్మారావు రచనను సరిగా అంచనా వేసుకోలేదన్నది తెలుస్తుంది. 52 ఉపశ్లీకాలుంటి రాసిన ఈ విమర్శలో వారణాసివారు ధర్మారావు రచనలో జీవనాడిని పట్టుకోలేదు. సత్యాన్ని వెతకాలన్న భావంతో కాకుండా, దేవుణ్ణి 'కించపరుస్తున్న వ్యక్తి' మీది ఆగ్రహంతో వారణాసివారి గ్రంథం సాగింది.

ఇక ధర్మారావు మార్గం నచ్చి రాసిన గ్రంథాలూ కొన్ని ఉన్నాయి. ముఖ్యంగా హేతువాదంతో రచనలు చేసినవారిలో గోరా ముఖ్యులు. అన్నీ బూతులబుంగలంటూ సాగినది గౌరిబోయిన పోలయ్య 'పురాణాల్లో బూతు'. కొత్త బావయ్య చౌదరి 'దేవతల రహస్యాలు' ఎక్కువ భాగం భౌగోళికంగా వివరణలు ఇచ్చిన గ్రంథం. వర్మగారి గుడి గుంపా, కళింగ దేవర, మైలారదేవలు విషయ సేకరణ చేసి సరిగా కూర్చనట్టు కనిపించే గ్రంథాలు.

అనేక హేతువాద సమాజాలు, నాస్తిక ప్రచార సంఘాలు ఈ రకమైన ఆలోచనలతో సశాస్త్రీయంగా మన ఆచారాలనూ సంస్కృతినీ వివరిస్తున్నాయి. ఈ సంఘాలన్నిటికీ ప్రధానాశయం ప్రజల్లో మూఢ నమ్మకాలు పారదోలటం. అజ్ఞానాంధకారంవల్ల నాశనమయ్యే జనం బతుకుల్లో ఓ వెలుగు నింపాలన్న భావం ఉండటం. ఇంతగా అభివృద్ధి చెందిన రాకెట్ యుగంలో మాయలూ, మంత్రాలూ మతానికి అంగాలుగా ఉండడంవల్లే సామాజిక అసమానతల వైపు, వాటి నిర్మూలనకోసం జరిగే పోరాటాల వైపు జనం మళ్ళవలసి నంతగా వెళ్ళడం లేదన్నది పిరందరి అభిప్రాయం.

ఆ మార్గంలో కాగడా వట్టి ముందుకెళ్ళిన వ్యక్త తాపీవారు. తమ అనుభవాలను పంచి ఇస్తూ వాటినుండి పాఠాలు నేర్చుకుని ముందుకు సాగండన టానికే ఆ మూడు గ్రంథాలను తెలుగు వారికి అందించారు. వాటిని సవిమర్శకంగా పరిశీలించడం అవసరం.

రచనోద్దేశం - సౌభాగ్యతంత్రం

“మానవ నాగరికత ఏదేశంలోనయినా ఏ ఖండంలోనయినా కొన్ని మెట్ల మీదుగానే వికాసాన్ని పొందుతూ వస్తుంది. ఆ మెట్ల వరసని తప్పించడం కష్టం. అలస్యంగానో, వేగంగానో ఎప్పుడో ఒకప్పుడు ఆ మెట్ల మీద నడక తప్పదు” - అంటూ ధర్మారావు తన రాసిన ‘దేవాలయాల మీద బూతు బొమ్మ లెందుకు’ అన్న గ్రంథం పీఠకంలో అన్నాడు (పేజీ 22). ధర్మారావు నాగరికతను అధ్యయనం చేస్తూ మన భారతీయ నాగరికతలోని అనేక అంశాలను పైన వారే వివరించినట్లు ఏ మెట్టులో ఎలా వర్తించిందీ తెలియజేయాలని అనుకున్నారు.

సామాజిక పరిణామ దృష్టితో అనేక విషయాలను ఆలోచించే గుణం ధర్మారావులో మొదటి నుండి ఉండేది. ఈ పుస్తకం రాయటానికి ముందు అగ్రవర్ణాలవారి రాజకీయ ప్రచారం కోసం పృథ్విరీత్యా వనిచేయాల్సి వచ్చింది. తాత్విక పాండిత్యాభిమానం, తార్కిక దృష్టి ఉన్నవాడు కాబట్టి ఈ వర్ణవ్యత్యాసానికి మూలం ఏమై ఉంటుందన్న ప్రశ్న ధర్మారావుకు కలిగింది. అగ్ర వర్ణాల్లో, సమాజం అనుకుంటున్నంత పవిత్రత ఉందా? అధమ వర్ణాల్లో అసలు పవిత్రతే లేదా? అన్న అనుమానం కూడా వచ్చింది. అచివరకే కొందరు అగ్రవర్ణాలవారు అతి పవిత్రంగా ఎంచే పురాణాలన్నీ బూతులబుంగలని వ్యాఖ్యానించడం విన్నాడు.

“పౌరాణికానాం వ్యభిచార దోషో


నకించ దస్తీత్తిస్మృతం పురాణే

పురాణకర్తా వ్యభిచారజాతః


తస్మాప్సి పుత్రో వ్యభిచారజాతః”

అన్న చాటువు వల్ల సంస్కృత పండితులు కూడా పురాణాలెలాటివో చెప్పారు. ఆ రోజుల్లోనే ప్రఖ్యాత పండితుడు, వ్యాఖ్యాత, పెండ్తాల సుబ్రహ్మణ్య శాస్త్రి పహాబారత చరిత్రం, రాజనూయయాగ రహస్యాలను రాసి తెలుగు దేశంలో దుమారం లేవదీశాడు. ఇప్పిన్నీ చదివిన మీదట ధర్మారావుకు వీటన్నిటికీకూడా కారణాలేమిటి? అన్న ప్రశ్న కలిగింది. అసలే పరిశోధకదృష్టి వీరిది. బుద్ధితో ప్రపంచ నాగరికతలను తవ్వడం ఆరంభించారు. మన ప్రాచీన గ్రంథాలు చూస్తే పురాణాలకే కాదు, పురాణ పురుషులైన దేవుళ్ళకూ, వాళ్ళ గుళ్ళకూ, ఆ పురాణ పురుషులను కొలిచే పండగలకూ అన్నిటికీ ఈ బాతులు ఉన్నట్లు తోచింది. ఆ బావాన్ని ధృవపర్చుకోడానికి ఆయన చేసిన పరిశోధనల ఫలితాలే ఈ వ్యాసాలు. ఈ పరిశోధనల వల్ల మరొకటికూడా తెలిసింది. ఏ దేశం 'నన్ను ముట్టుకోకు నా మాలకాకీ' అంటూ అంటిముట్టనట్టు లేదు. భారతీయ మతం మీద, ఆచారాల మీద, సంస్కృతి మీద అనేక దేశాల ప్రభావాలు పడ్డట్టు వెల్లడైంది అనేక సంప్రదాయాలొచ్చి కలిశాయి దాంతో ధర్మారావుకు మరిన్ని ప్రశ్నలు తలెత్తాయి. మన పూర్వులు చెప్పే భారత వర్షం ఈ దేశ మేనా? మరెక్కడైనా ఉందా? వీటిని గురించి ఆ రోజుల్లోనే వీరి మిత్రులు వేదం వేలకటాచలయ్య కొన్ని వ్యాసాలను మిథిక్ సొసైటీ పత్రికల్లో రాసేవారు. ధర్మారావు అంతకు ముందు నెల్లూరులో ఉండగా వీరిద్దరూ చాలా మంచి స్నేహితులు. ఇలాటి ఆలోచనలవైపు, పరిశోధనలవైపు ధర్మారావు దృష్టి మరింత స్పష్టంగా మళ్ళించిన వ్యక్తుల్లో ఆయన ముఖ్యుడు. అలాటి పరిశోధనాంశాలను క్రోడీకరించి భారత వర్షం ఏది? అన్న వ్యాసపరంపర ధర్మారావు రాద్ధాపనుకున్నాడు.¹ కానీ ఒక మునుము పెట్టి రాయలేకపోయాడు. అయినా దేశదేశాల సంప్రదాయాలు మన ఆచారాల్లో ఇమిడి ఉన్నాయన్న అంశాన్ని కొన్ని వ్యాసార్లో చెప్పాడు చినుప్పండగలాంటివి ఈజిప్టు సంప్రదాయాలుండి మనకు సంక్రమించాయిని చెప్పాడు. బహుశా ఇలా చాలా వ్యాసాలు ప్రకటిద్దామని తలపెట్టి ఉంటాడు. కాని కొన్ని వ్యాసాలే రాయగలిగాడు. దేవాలయాల మీద బాతుబొమ్మలెందుక అన్న వ్యాసాలను ప్రజామిత్ర వారపత్రికలో 1886 లో భారావాహికంగా ప్రచురించారు. తెలుగునాట పండితులు గగ్గోలు పెట్టారు. తమ నెత్తి పిడుగు పడ్డట్టు కలవరపడ్డారు. మన సంస్కృతిలో విషం పోస్తున్నారని వీరిమీద 'తెగపడ్డారు'. ఈ వ్యాసాలు ఆచరణను కాలంలో రచయిత తమ పేరును బయట పెట్టలేదు. "ఇవి చాల శ్రద్ధతో రాసిన విషయాలు... బాతు మీద మోహం నాకు లేదు. విషయం మీద విశ్వాసమే నన్ను ఈ ప్రాతలప పురికొల్పింది తేలిక బుద్ధితో వ్రాసి

సమాజ పరిణామ



దైవ భావ పరిణామం



నది కాదు ... కవి సమయాలూ కల్పనలూ వాడుక చేయలేడు. యధార్థంగా నేను చదివి సంగ్రహించిందే వ్రాశాను". అంటూ మనవి చేసుకున్నారు (పేజీ 21). ఈ అంశాలకు సంబంధించిన ప్రశ్న ధర్మారావుకు సుమారు 1920 పాఠాల్లో పుట్టింది (చూ. పీరిక్). వదిలేసు సంవత్సరాలు పరిశోధన సాగింది. "ప్రత్యేక కృషి చేసిన మహానుభావులు వ్రాసిన విషయాలను" అధ్యయనం చేశాడు. ఈ గ్రంథం రాశాడు.

దీన్ని రాయడంలో ధర్మారావు ఓ ఉద్దేశం మనసులో పెట్టుకున్నట్టు దీన్ని చదివితే అర్థమౌతుంది. ఆదిమ పశుపాలక వ్యావసాయక గణాల దగ్గర్నుండి బాగా అభివృద్ధి చెందిన వ్యవసాయ దశ వరకూ మానవజాతి కని పెట్టిన కామ్యతంత్రాలకు సంబంధించిన చరిత్రను తెలుగువాళ్ళకు తెలియ పర్చాలన్నదే ఆ ఉద్దేశం. దాన్నే వారు పంట ఉత్పాదన' అన్నారు (పేజీ 101). దీన్నే సౌభాగ్య తంత్రమనీ, ప్రజన తంత్రమనీ కూడా పిలుస్తారు.² కామ్యతంత్రం, సౌభాగ్య తంత్రం అని వాడడంలో దీని వెనుకనున్న తత్వం కూడా అర్థమయ్యే అవకాశం ఉంది. ఆ పదాలనే ఇందులో ఉపయోగించడం జరిగింది.

ఈ గ్రంథాన్ని సవివరంగా పరిశీలించాలంటే సమాజ పరిణామాన్ని వృత్తుల ఆధారంగా పరామర్శించాలి. ఆయా దశల్లో సౌభాగ్య తంత్రాలను చూడాలి. ఆ దశల్లో దేవాలయాల అవతరణనూ, దైవభావం పుట్టుకనూ పరిణామాలనూ కూడా విమర్శించుకుంటూ పోవాలి. బహు దేవతలను ఆరాధించే అలవాటునుండి ఏకేశ్వరోపాసన రావడానికి సామాజికంగా గల కారణాలను అన్వేషించాలి. మంత్రం, తంత్రం, యంత్రాల అర్థాలను తరచాలి. నేడు మన కళ్ళెదుటున్న దేవాలయ నిర్మాణాలను, పుట్టుపూర్వోత్తరాలనూ వెతకాలి. చిత్రాల రూపంలోనూ శిల్పాల రూపంలోనూ ఈ బూతు బొమ్మలు ఎలా దేవాలయాల్లో స్థానం సంపాదించాయో విశదంగా పరిశీలించాలి. ఈ పద్ధతి ప్రపంచంలో ఉన్న అన్ని ప్రాంతాల్లోని వివిధ మతాల్లోనూ, వాటి ఆలయాల్లోనూ ఉన్నాయేమో చూడాలి. ఒక వేళ ఉంటే వాటికీ, మన దేవాలయాలమీద శిల్పాలకూ వెనకుండే తత్వం ఒకదేనా? కాదా? అన్న విషయం తెలిపారు వేసుకోవాలి. వీటన్నిటికీ ఆధారాలుగా ప్రాక్, వశ్చిమ సామాజిక, మానవ శాస్త్రజ్ఞుల పరిశీలననూ, ప్రాచీన సాహిత్య రచనలనూ భూతద్దాలతో వెతకాలి. సామ్యాలుంటే వెలికి తీయాలి. ధర్మారావు మాటల్లోనే "వేల సంవత్సరాలు వెనకకి చూడగలిగి ఉండాలి. పరిస్థితులను పరిశీలించగలిగి ఉండాలి" (పేజీ 20). మానవ చరిత్రలో అట్టడుగునున్న తొలి పుటల మదతల్లోకి చూడాలి.

వాళ్ళ ఆచారాలు, అలవాట్లు, భావాలు, యుద్ధాలు అన్నీ అవగాహన చేసుకోవాలి. ఆ ప్రయత్నమే ఈ ప్రకరణంలో నేను చేశాను.

ఈ పుస్తకం రాయడంలో ధర్మారావు ముఖ్యంగా

- భాషా శాస్త్రం

- సామాజిక మానవ శాస్త్రాలు

మీద ఆధారపడ్డారు. అయితే ఆయన ఈ రచనలు చేసేనాటికి వారికి అందుబాటులో ఉన్న పరిశోధనా గ్రంథాలు చాలా తక్కువ. పెంపొందిన సిద్ధాంతాలూ పరిమితం. ఈ పరిమితులు గాఢచింతలో స్పష్టంగా కనిపిస్తాయి. ఈ బుతు బొమ్మలు ఎందుకొచ్చాయన్న విషయాన్ని గ్రంథం చివరలో 'ఉపసంహారం' అన్న దాంట్లో (పేజీ 101) స్థూలంగా వివరించారేగానీ అదీనుండి ఈ కారణానికి ఉదాహరణలను జోడించలేదు.

ఆదిలో వీరి పరిశోధన శక్తాల ఉత్పత్తులనాశ్రయించి సాగింది. 'కోవెల'కూ, 'రవికె'కూ 'గుడిసె'కూ ఇచ్చిన ఉత్పత్తులను చూస్తే ఈ విషయం స్పష్టపడుతుంది. సమాజాన్ని ఖచ్చితంగా దశలుగా విభజించడం, ఆ దశల్లో వచ్చిన సామాజిక పరిణామాల్లో ఈ దైవభావం - సౌభాగ్యతంత్రాల పరిణామాలను విడమర్చే ప్రయత్నం చేయలేదు. ఉత్పత్తి సంబంధాల్లో మార్పు తొచ్చినప్పుడల్లా వ్యవస్థలోనూ వాతావరణంలోనూ వివిధాభిప్రాయాల్లోనూ మార్పులు రావడం సహజమన్న భావం అందించే గ్రంథాలు ధర్మారావుకు అప్పటికి అందుబాటులో ఉండి ఉండకపోవచ్చు. ఇన్ని పరిమితులను దృష్టిలో ఉంచుకుంటూనే ఈ పుస్తకాన్ని వివరంగా పరిశీలించడం అవసరం.

సామాజిక శాస్త్రం, సామాజిక మానవశాస్త్రాలు నేడు చాలా పెంపొందినాయి. అదీనుండి ప్రైవేట్ సమాజం (పిత్రిస్వామ్యం) ఉండేదన్న వాదన తప్పని రుజువైంది. దీన్ని ప్రకారంలో పెట్టిన వెస్టర్ మార్క్స్ కొన్ని సందర్భాల్లో తన అభిప్రాయాలను మార్చుకోక తప్పలేదు. అందువల్ల ఆ వాదనల ఆధారంగా చేసిన పరిశోధనలూ, వెలువడ్డ గ్రంథాలూ తొవభూయిష్టాలని తేలాయి. అదిమ సమాజం మాతృకా సమాజమని (మాతృస్వామ్యం) శాస్త్రవేత్తలందరూ అంగీకరించారు. కొన్ని తండాలు అతి ప్రాచీనకాలంలో ప్రైవేట్ తండాలుగా మారినా మరికొన్ని తండాల్నిప్పటికీ మాతృకా తండాలుగానే మిగిలిపోయాయి. ఈ అంశాలను మలినవొస్కీ, ప్రేజర్, మార్గరెట్ మీడ్ లాంటి మానవశాస్త్రజ్ఞులు అనేక ఆధారాలతో రుజువు చేశారు. ఇలా ఉండడానికి కారణమేమిటి? అన్న పరిశోధకాంశం శాస్త్రజ్ఞులకు మౌలికంగా మిగిలింది.

ఇందుకోసం వివిధ శాస్త్రజ్ఞులు ఓన్నుభిన్నమారాల్లో అన్వేషించి అభిప్రాయాలను వెలువర్చారు. ఆ అభిప్రాయాలే ధర్మారావు రచనకు ఆకరాలు.

యూరోపియన్ సమాజాల్లో ఇప్పుడు మాతృకా సమాజాలు లేవు. మాతృకా సమాజ అవశేషాలు సకృత్తుగా కనిపిస్తాయి. కానీ యూరోపియనేతర సమాజాల్లో మాతృకా సమాజాలిప్పటికీ ఉన్నాయి. వాటి అవశేషాలు దండిగా వివిధ ప్రాంతాల్లో కనిపిస్తాయి కూడానూ.

యుదు, అరబ్ మొదలైన సెమైట్ సమాజాలు కూడా యూరోపియన్ సమాజాల్లాగే పైతృకా సమాజాలు. ఒకనాడు ప్రపంచం అంతటికీ బైబిలును వర్తింపవెయ్యాలనుకున్నవారు ఆ సిద్ధాంతాన్ని యూరపు - సెమైటు జాతులకు మాత్రమే పరిమితం చేసి వాదించడం ఆరంభించారు. కానీ జార్జి హమ్మన్⁴ లాంటి వారు చేసిన పరిశోధనలవల్ల గ్రీకు, రోమను సామ్రాజ్యాలు చాలాకాలానికి గానీ పైతృక సమాజాలుగా మారలేదని వెల్లడైంది. ఇలాగే ఈయనే రాసిన ఎన్క్లెలస్ అన్న గ్రంథం దీన్నే బలపరుస్తుంది. అయితే ఇందులో సాహిత్యాన్ని ఎక్కువగా ఆధారంగా తీసికొని హమ్మన్ ఈ నిర్ణయానికొచ్చారు. ఏదీ ఏమైనా బ్రిఫాల్డ్, ప్రేజర్, థామ్సన్, మీడ్, మక్లాన్, క్రాబీ, స్కాట్, విల్ డ్యూరాంట్, ఆవ్ బరీ వంటి సామాజిక మానవశాస్త్రజ్ఞులందరూ మాతృకా సమాజం నుండే, పైతృకా సమాజం ఆవిర్భవించిందనడంలో ఏకాభిప్రాయం వెల్లడించారు.

ఇక సమాజాన్ని దశలుగా విభజించుకుంటూ క్రమంగా వచ్చిన వివిధ రంగాల్లోని పరిణామాలను అధ్యయనం చెయ్యాలి.

నాగరికతదశను, చారిత్రకదశ అనీ వర్గసమాజం అనీ మానవపరిణామ శాస్త్రంలో అంటారు. దీనికి పూర్వదశను సాక్ చారిత్రక యుగమని చరిత్రకారులంటారు. సమాజశాస్త్రజ్ఞులు అంతకు పూర్వ సమాజాలను శావేజీనమాజం (పాశవిక), బర్బర సమాజాలనీ అంటూ వీటి తర్వాతనే నాగరిక సమాజం వచ్చిందంటారు. శాస్త్రీయ సమాజవాదులు, మోర్గాన్ లాంటి వారు చేసిన ఈ పై విభజనను అంగీకరిస్తూనే మరింత స్పష్టంగా పూర్వదశకు వర్గపూర్వ సమాజమనీ నాగరికదశకు వర్గ సమాజమనీ పేరుంచారు.⁵

మానవుడు మనుగడకోసం కూడా గూడా సంపాదించుకోడానికి వడే తావత్రయంలో సాధనాలూ (ఇన్స్త్రిమెంట్స్) సాధ్యాలూ (ఆబ్జెక్టుస్) సిద్ధులూ (ప్రొడక్టుస్) మొదలైన వాటిమీద అందరికీ సమాన వాల్లభ్యం ఉన్న దశకు వర్గ పూర్వదశ అని పేరు పెట్టారు. సాధన - సాధ్యాల మీద యాజమాన్యం ఒక డిడీ ; అలాగే సిద్ధిని - సిద్ధిభాగాలనూ ఎంచే బాధ్యత యజమానులదిగా సామా

ఒక సంబంధాలు ఏర్పడినప్పుడు సమాజం చుట్టూ వర్గం - దానవర్గంగా విభక్తమౌతుంది. అంతవరకూ లేనిదీ ఇప్పుడే తలెత్తినదీ 'వర్గం' కాబట్టి ఈ సమాజానికి వర్గసమాజమని శాస్త్రీయవాదులు నిర్ధారించారు. ఈ వాదం శాస్త్రీయం కనుక ఈ కోణం నుండే దేవాలయ స్వరూప స్వభావాల సమస్యను పరిశీలించడం యుక్తంగా ఉంటుంది.

సమాజం వర్గంగా మారక పూర్వమే పశుపాలన - వ్యవసాయం జాగా పెంపొందాయి. పశుపాలక గణాలు ప్రధానంగా జంగమ గణాలు వ్యావసాయికులు ముఖ్యంగా స్థావర గణాలు అయినా చాలాకాలం ఒకేచోట స్థావర మేర్పరచుకున్న పశుపాలక గణాలూ, ఏయేటికాయేడు కదిలిపోయే వ్యావసాయిక గణాలూ మనకు చరిత్రలో కనిపిస్తాయి. పశుపాలకులైన ఆర్యగణాలు వెయ్యేళ్ళపాటు సరస్వతీ నదీతీరంలో స్థిరంగా సక్రయాగం చేసినట్లు వేదాలవల్ల తెలుస్తుంది. ఈ ప్రాంతం ఏడు నదుల ప్రాంతం కనుక దీన్ని 'సప్తసింధు' అన్నారు. సింధు అంటే నది. ఇరాను వాళ్ళు దీన్ని 'హప్త హింద్' అనేవాళ్ళు. ఇండా అవెస్థాలోనూ డేరియస్ I గోరీ మీద కనిపించిన రాతి శాసనంలోనూ ఈ విషయం ఉంది.⁶ ఇప్పటికీ ఏటేటా కదుల్తూ పోతూ 'పోడు' వ్యవసాయం చేస్తూండే కొండజాతులున్నాయి. ఇవన్నీ సామాన్య లక్షణాలకు కన్పించే కొన్ని విప్రతిపత్తులుగానే పరిగణించాలి.

పశుపాలక గణాలు వృత్తినిబట్టి పురుషప్రాధాన్యాన్ని సంతరించు కున్నాయి. అందుకని ఆ గణాల్లో ప్రైవేటు లక్షణాలు అదిలోనే అంకురించాయి. ఈ లక్షణాలు చాలా బలంగా ఉన్న ఆర్యులు, సెమైట్లు, తారైరులు అందరూ పశుపాలకులు. ఈ ఆర్యులు అన్న వదం 'ఆర్' అనే మూలంనుండి వచ్చిందంటారు. ఆర్ అంటే దున్నడం. దీనినుంచే 'ఆరక' అనీ 'ఆరబుల్' అనీ తెలుగు ఇంగ్లీషు భాషల్లో వచ్చింది ఆర్యులు భారతదేశంలోకి అడుగు పెట్టినప్పుడు అప్పటికే సప్తసింధు ప్రాంతంలో వ్యావసాయక నాగరికత చూశారు. అది బాగుందని తలచారు. దాన్ని తామూ ఆచరించాలన్న తలంపుతో తమనూ 'ఆర్యుల'ని పిలుచుకోవడం ఆరంభించారన్న వాదం ఒకటుంది. దీన్ని రెగోజిన్ తన 'వేదిక్ ఇండియా' అన్న గ్రంథంలో ప్రతిపాదించాడు.⁷ ఆలోచనియం ఇది ఇక మంగోలులైన తారైరులు ఆశ్వపాలకులు. టర్కులు, ఇజ్రేలీలు గొర్రెల కావరులు. ఆరబ్బులకు ఒంటెలూ, గుర్రాలూ, గొర్రెలు కూడా ఉన్నాయి. ఇక ఆర్యులు ఆవులు, గొర్రెలు, గుర్రాలు ఏటిని పాలించేవారు.⁸ ఈ జాతుల్లో శ్రీల బాధ్యతలు తక్కువ. మందలను కాయడం పురుషుల పని.

కనుకనే పురుష చాల్లభ్యంతో చైత్రుల లక్షణాలు త్వరితంగా వ్యాపించడం జరిగిందన్నారు. 9

వశునంపద వృద్ధికోసం ఒక గుర్రం, ఒక పొదేలు, ఒక వృషభం బలిష్ఠమైనవి ఉంటే చాలన్న భావం పీరింది. మంద పెరుగుతుంది. దాంతో పుష్టికరమైన గుర్రం, బలిష్ఠమైన ఎఱ్ఱ, మంద సౌభాగ్యానికి ప్రతీకలుగా నిల్చాయి. మందను పెంచగల్గినవాటి మగనికి ఆ సమాజంలో దైవత్వం ఆరోపించారు. వాటికున్న శక్తిని తమకూ ఆరోపించుకోవాలనీ, దానిలోనే గొప్పతనం, దైవత్వం ఉందనీ కూడా భావించారు.

తర్వాతి సమాజంలో ఈ శక్తి సాధనకు కనిపెట్టిన ఉపాయాలను వాఙ్మీకరణాలూ, వృషీయోగాలూ అని పిల్చారు. అధర్వణ వేదంలో వాటిలాంటి, వృషభంలాంటి అంగాన్ని తమకు ప్రసాదించవలసిందనే మంత్రాలెన్నో ఉన్నాయి.

“అశ్వశ్యాశ్వత రస్యై జన్యపేత్వ స్వచ
అథ ఋషభస్య యేవ వాజస్తానస్మిందేహ తనూవశిన్”

(కాండం 4, ప్రకాండం 7, అనువాకం 1, మంత్రం 4, ఋచ 8 - అధర్వణ వేదం)

“ఆవృషాయ స్వశ్వశిః వర్ధస్య ప్రదయస్వచ

యధాంగం వర్ధతాం సేవస్తేన యాషిత మిజ్జహి”

(6 - 14 - 10 - 101 - 1 అధర్వణవేదం పేజీ 137)

మందను వృద్ధిచేయడానికి వృషభం, అశ్వాలలాగే తానూ వాఙ్మీకరణ, వృషీయోగాలతో సంతానాభివృద్ధి చెయ్యగలనన్న భావం కలిగింది. ఈ భావంతోనే ప్రజాపతులవారించారు. శ్రీ రఘు సంతానం శ్రీ పేరుతోనే చెలామణీ అయినా శ్రీ మండలాన్ని పాలించే పురుష ‘పుంగవ’ - ‘వృషభు’డు ప్రజాపతిగా పేరొందాడు. పురాణాల్లో కనిపిస్తూ సృష్టిభారం వహించారనుకుంటున్న వాళ్ళందరూ ఇలా పచ్చినవారే. దీనితో ఈ ప్రజాపతుల అంగానికి (సేవం) ఒక పవిత్రత ఏర్పడింది ఇదే ప్రపంచ మతాల్లో లింగావిర్భావానికి మూలం.

వృషీయోగంమీద సంపూర్ణాధిపత్యం సంపాదించిన ప్రజాపతి లింగ రూపి. అతడి వాహనం వృషభం. అతడి ధ్వజం వృషభం. అతడు మాత్రం నఖశిఖపర్యంతం లింగాకారుడు. ఈ విధంగా మొట్టమొదట చైత్రుక సమాజాలకు దారితీసిన పశుపాలక గదాల్లో పురుషునికి ప్రాజాపత్యం, పురుషాంగానికి దైవత్వం సిద్ధించాయి

భారతదేశంలోనే కాక గ్రీకు, రోము శిల్పాల్లోనూ, ఈజిప్టు చిత్రాల్లోనూ చాట్వా, సుమేరియా, బాబిలోనియా పురాణగాథల్లోనూ ఈ లింగ ప్రాశస్త్యం కనిపిస్తుంది.

సాపేక్షంగా - స్థావర గణాలనుకునే వ్యావసాయిక గణాలు ఇందుకు భిన్నం. వ్యవసాయాన్ని మొదట కనిపెట్టింది స్త్రీలు. మనిషి ఆభరణకదళలో ఉన్నప్పుడు తండా మొత్తం వేటకోసం తరలిపోతుండేది.¹⁰ వేట జంతువు కనిపించగానే బాదరబందీ లేనివారు వెంటపడేవారు. గర్భవతులూ, ఎడపిల్లల తల్లులూ పిల్లలూ వెనకబడడం సహజం. వీరు నెమ్మదిగా కదుల్తూ దారిలో కనబడే కాయా కసరూ చవిచూస్తూ సాగుతుండేవారు. వేటగాళ్ళకు కూడా సాపేక్ష స్థవిర జీవితం వస్తుంది. తృణకాష్ట జలసమృద్ధి కలచోట పశు సంపద ఎక్కువ ఉంటుంది. అలాంటిచోట ఏ కొండ గుయ్యారాల్లోనో తలదాచుకుని వేటను అక్కడికే తెచ్చుకుని కాల్చుకుని తింటూండేవారు. చరిత్రకారులు దీన్నే 'గుహావాసదళ' అని అన్నారు. ఈ దళలో కండగల యువకులు జంతువుల వేటకెత్తే, స్త్రీలూ పిల్లలూ కాయాకసరూ కోసం వేటకెత్తుండేవారు. కృష్ణుడే వ్యవసాయం, పశుపోషణకవసరమైన బీజావాపనం జరిగింది. గుహావాసాల్లో ఉండే స్త్రీలకు చుట్టుపట్ల పెరిగే కాయాకసరూలు పెరిగే కాలాలు తెల్సాయి. సహజంగానే తండా ఎలా వృద్ధి పొందుతున్నదీ తెలిసిన వీరికి గింజలూ - పంటలూ ఎలా వృద్ధి పొందగలవో అర్థమైంది. ఈ దళకల్లా పిల్లల పుట్టుకకు చేప కరవటాలూ సిట్లు శరీరంలోకి¹¹ ప్రవేశించటాలూ, నూర్యకిరణాలూ, చంద్రకిరణాలూ¹² కారణాలు కావసీ పురుషులే కారణమన్న భావం బలపడింది. దీన్ని ఇంతకుముందే వివరించడం జరిగింది. అందుకని వ్యవసాయం మీద, దాని అనుబంధ పశుపాలన మీద, స్త్రీలకే ప్రాజాపత్యం లభించింది. ఉత్పాదన కుపయోగపడేది స్త్రీ అనీ, దాని చిహ్నం 'భగ' మనీ' ఉత్పాదకత్తికి 'సౌభాగ్య'మనీ, ఆ శక్తి నశిస్తే 'దౌర్భాగ్య'మనీ భావించారు. భూమి స్త్రీ చిహ్నం. స్త్రీలాగే భూములూ రుతుబద్ధాలు. ఈ భావమే మన పురాతన దేవతల్లో 'శాకంభరీ' రూపకల్పనలో కనిపిస్తుంది ఒకప్పుడు భూమికే 'శాకంభరీ' అన్న పేరూ ఉంది.¹³ భూసౌభాగ్యానికి ఈ దేవతను డిహించారు. అదెలాగంటే యోని ద్వారా మొక్కలను మొలిపించే స్త్రీ ఆకారం. లేక యోని భాగాన్ని గింజల ఆకారంలో చూపడం. ఇది మొహం జొదారో శిలలమీదా, ఈజిప్షియన్ పిరమిడ్ల గోడల మీదా, గ్రీకు, రోము తదితర యూరోపియన్ ప్రాచీన శిల్పాలలోనూ కనిపిస్తుంది.

అలాగే యోని పూజవల్ల అంటే శ్రీ సౌభాగ్య పూజనం వల్ల అనుకంపన ఆధారంగా భూమికి కూడా సౌభాగ్యవర్ధనం జరుగుతుందని భావించేవారు. యూరోపియన్ తదితర స్రావీన నాగరికతల్లో 'అప్రోడైడ్' అని శాస్త్రజ్ఞులు పిలిచే విగ్రహాలూ, మొహంజోదారోలో దొరికినవీ అన్నీ నాటి ఇలాటి సౌభాగ్య వర్ధనాన్ని నిరూపించే మూర్తులే.

ఈ విధంగా పశుపాంక నాగరికతలో పురుషుడు ప్రజాపతిగా అవతరిస్తే, వ్యావసాయక నాగరికతలో శ్రీ మాతృమూర్తిగా, జగన్మాతగా అవతరించింది. సౌభాగ్యానికి, వర్ధనానికి గుర్తుగా యోని నిల్చి దానికి దైవత్వం కూడా వచ్చింది.

ఇలా ఒక దశలో లింగానికి, మరో దశలో యోనికి¹⁴ సౌభాగ్యవర్ధన చిహ్నాలన్న గుర్తింపు లొచ్చాయి.

వృత్తుల ఆధారంగా సామాజిక పరిణామం దైవభావ పరిణామం

సౌభాగ్య తంత్ర చిహ్నాలుగా భావించినవాటికి దైవత్వం ఎలా వచ్చింది? దాని వెనకున్న తాత్వికచింతన పరిణామా లేవిధంగా ఉన్నాయి? అన్న వాటిని పరిశీలించడం అవసరం. అదిమ మానవుడికి తన కంటి ముందున్న ప్రకృతి లోనూ, తన జాతిలోనూ కనిపించే జనన మరణ చక్రం దిగ్రాంతిని కల్గించింది. తన వశం కాని, తనకు మించిన ఏదో శక్తి ఈ చక్రాన్ని నడిపిస్తోంది అన్న ఎరుక కల్గింది. ఆ ఎరుకే దైవభావంగా అంకురించింది.

సమాజం బాగా అభివృద్ధి చెందిన తర్వాత కూడా పెంపొందిన మత తాత్విక భావాలూ, దైవ భావాలూ ఈ చక్రంలోనే పరిభ్రమించాయి. మత చింతనకూ తత్వచింతనకూ పండితులు ఇక్కడే మునుముపెట్టారు. “పునరపి జననం పునరపి మరణం - పునరపి జన్మనే జరగే శయనం” అనీ “కాతేకాంతా కస్తే పుత్రః-కన్యత్వంవా కుతయాయతః” అనీ శంకరాచార్యులు ప్రశ్నించి, సమాధానంగా తన మాయావాదాన్ని, బ్రహ్మవాదాన్ని తాత్వికంగా పెంపొందించడం పై దాన్నే బలపరుస్తుంది.

మతాలకూడా ఈ ప్రశ్నలకు సవాలులే మూలం అన్న విషయాన్ని ఆయా మతగ్రంథాలు తెల్పుతాయి. మతసంబంధమైన తత్వశాస్త్రాలకు ప్రాణం కాస్మాలజీ, ఎస్పొటాలజీలు. కాస్మాలజీ అంటే విశ్వజననం, పురుషజననం. ఎస్పొటాలజీ అంటే మరణానంతర స్థితి. ఈ రెంటినీ సమగ్రంగా వివరించేదే మత మని పండితులు నిర్వచించారు.¹⁵ దైవాన్ని అంగీకరించేవారు, అంగీకరించని వారు ఈ రెండు మౌలిక ప్రశ్నలనూ విపులంగా చర్చించారు. మన దేశంలో పూర్వమీమాంసాకారులు దైవాన్ని ఒప్పుకోరు. వారు నిరీశ్వరవాదులు. కానీ జనన మరణ చక్రాన్ని మొట్టమొదట విపులంగా నిరూపించింది వారే. దీన్ని నడిపించేది కర్మ అని వారు సిద్ధాంతీకరించారు ఒకవేళ దైవమంటూ ఎవరన్నా ఉన్నా అతడూ కర్మబద్ధుడేనన్నారు. ఈ చక్రానికి తోబడే ఉంటాడన్నారు. అందువల్ల జననమరణ చక్రాన్ని గుర్తించిన ఆదిమానవుడు ఆ చక్ర భ్రమణానికి తనకు ఆనాటికి తోచిన కారణంతో దైవ భావానికి అంకురాగోవణ చేశాడు.

అయితే ఆది మానవునికి ఆధునిక మానవునికి ఒక మౌలికమైన భేదం ఉంది. ఆ చక్రాన్ని దాని మూలకారణాన్ని తాను ఆదుపులో ఉంచుకోగలను - అని ఆదిమానవుడు భావించాడు. ఆ మూలకారణ శాసనానికి తాను బద్ధుడనని ఆధునిక మానవుడు భావిస్తున్నాడు. ఈ మూలకారణాన్ని శాసించడానికి చేసిన యత్నాలే మంత్రాలుగా (మాజిక్) తంత్రాలుగా (రిమ్మవర్స్) రూపొందాయి. తర్వాతి కాలపు పరిణత మతాలకు ఇవి పురాదులుగా పనికొచ్చాయి, ఇంకా పనికొస్తున్నాయి కూడా. మంత్రం అంటే ఉపాయం. తంత్రం అంటే ఉపాయాన్ని ఆచరణలో పెట్టే క్రియాకలాపం. పాశ్చాత్య శాస్త్రజ్ఞులు మతాలకు మూలరూపం మాజిక్ అంటే మంత్రం అన్నారు. ఆదిమ జాతుల మంత్రాన్ని స్థూలంగా రెండుగా విభజించారు.

మాజిక్

సింపటిటిక్ మాజిక్

హోమియోపతిక్ మాజిక్

ఒకవిధంగా చూస్తే ఈ రెంటికీ అర్థం ఒక్కటే అయినా రెండుగా విభజించడానికి కారణం మంత్రం వల్ల కాక దాన్ని పెట్టే తంత్ర భేదం వల్లనే.

సింపటిటిక్ మాజిక్ ను అనుకంపం అంటే హోమియోపతిక్ మాజిక్ ను స్వకంపం అనవచ్చు. సాహిత్య పరిభాషలో దెప్పాలంటే, తన ఉదాత్త కవిత వల్ల కవిలో సాత్విక భావాలు కలిగితే అది స్వకంపనం. ఉదాత్త కవితాపరనం వల్ల శ్రోతల్లో కలిగే సాత్విక భావాలు అనుకంపనం అని తాత్పర్యం.

మంత్రాలనీ, అభిచార మంత్రాలని మొదట్లో అన్నరు. కాని వాటికి ఆ భేదం సమసిపోయి తంత్ర సహాయం లేని బుద్ధమంత్రానికి మహామంత్రం అనీ, తంత్రా దీనమైన ప్రయోగమంత్రానికి అభిచారమంత్రమన్నది ఇప్పుడు స్థిరపడింది.

దేవాలలో రుక్కులు శుద్ధ మంత్రాలలాంటివి. యజుర్మంత్రాలు ప్రయోగశరణ్యాలు. కాని ఆదికాలంలో తంత్రం అన్ని మంత్రాలకూ ఉండేది. అనాడు మంత్ర తంత్ర సమన్వయం ఉండేది. ఈ పరిణామాన్ని తెలుసు కొనడంకోసం ఆదిమ సమాజంలో మంత్రతంత్ర ఆవిర్భావాన్ని దశలవారి పరిణామాన్ని తెలుసుకోవడం అవసరం. ఇవి సరిగా తెలియంది దేవాలయాల్లో అనాడు జరిగే మైదున కర్మకాండలూ, పూజారుల తతంగాలూ, ఆయా వండుగల వెనక జరిగే ఆర్పాటలూ అర్థం కావు అలాటప్పుడు దేవాలయాలపై నేడు కన్పించే బూతు బొమ్మల తత్వమూ బోధపడదు. ధర్మారావు దీన్ని అంటే ఈ తత్వాన్ని చాలా సూక్ష్మంగా చెప్పి ఎక్కువగా తంత్ర భాగాన్ని విడమర్చి దానికే యత్నించారు.

మొదట్లో జనసమరణ చక్రాన్ని చూసి ఆది మానవుడు ఆశ్చర్య పోయాడు. ఈ ఆశ్చర్యాన్ని కల్పించింది ముందుగా ప్రకృతి కాదు. తన తండ్రా. అన్న సంగ్రహణంకోసం వరుగులు పెట్టే దశలో గాయపడ్డవారు కొందరు ఎప్పటికీ కోలుకునేవారుకాదు. దీనికి కారణం ఏమిటో అతనికి తెలీదు. హఠాత్తుగా తండ్రాలోకి కొత్త జీవాలొచ్చేవి. వారెలా వచ్చేవారో తెలీదు అంతవరకూ వేటలో ఎక్కువ చురుకుదనం చూపినవాడు మాటా చూపూ లేకుండా పడిపోయి చివికి పోవడం, మరొక జీవి తండ్రాలో ఆవిర్భవించి పెరిగి వేటలో మెలకువ సంపాదించి వెనకటివాడిలా వేట గురించి విషయాలను ఆచరిస్తూండటం చూసిన మీదట ఇది ఏమిటి? అన్న ప్రశ్న తండ్రా పృథ్విలో రావడం సహజం. ఈ ప్రశ్న అంకురించి కొన్ని శతాబ్దాలు పాటు పెంపొందిన మీదట ఈ పరిణామం ప్రకృతిలోనూ వారికి సర్వత్రా గోచరించింది. ఇలాగ పెంపొందిన ఈ ఎరుక ఒక తరం నుండి మరో తరానికి సంప్రదతమై ఒకానొక స్థాయికి వృద్ధి పొందిన తర్వాతనే దాని కారణాలమీద ఆలోచనలు సాగాయి. ఈ ఆలోచనలు కూడా ఒకరినుండి మరొకరికి సంత్రమిస్తూ పెరుగుతూవచ్చాయి. ఇవి ఒక స్థాయికి పెరిగిన దశ మాత్రమే మన ఊహకు అందుతుంది. అప్పటికి అన్నసంపాదకులలో కొంత సాపేక్ష స్థిరత్వం (రిలెటివ్ స్టెబిలిటీ) కూడా ఏర్పడింది. తనను గురింపే, ప్రకృతిని గురించి జ్ఞానంకూడా కొంత సంచితమైంది.

తొలిదశల్లో అన్నసంపాదకులు ఒకరు నదీ తీరాలూ, సరస్సులూ అంటిపెట్టుకుని జల, భూచరాలను కందమూలాలను ఉపాహారంగా చేసుకుని జీవిస్తూండేవారు. ఇక రెండోవారు కొండలు, కోనల్లో సంగ్రహణకోసం తిరుగుతూ తమ వేటకు కందమూలాలను ఉపాహారంగా చేసుకుని జీవిస్తూండేవారు. వీరిలో నీటి ఒడ్డునున్నవాడికి అన్నం పుష్కలంగా లభించేది. అడవులూ పచ్చిక దీళ్ళూ అందుబాటులో ఉండేవి. అడవులూ కొండల్లోవారికి అన్నం దొరికేది. కానీ జలచరాలు జలపక్షులుండేవి కావు. కనుక ఈ రెండు గణాల పెంపు దలల్లో స్వభావాల్లో కొంత భేదం ఉండడం సహజం. జలావాసాల తండాలను గాంగేయ గణాలనీ, పర్వతాల నాశ్రయించుకున్న వారిని పార్వతీయులనీ అనవచ్చు.

అహారం పుష్కలంగా దొరికే రుతువుల్లో కదలకుండా స్థావరంగా ఉండేవారు. తీరిక దొరికే ఈ జీవితం వీరి ఆలోచనలను పదును పెట్టడానికి సాయపడింది. దీనికి పరిసరాల్లోని ప్రకృతి పరిజ్ఞానం మరింత పోగుపడింది. వేట జంతువులూ, వాటి అలవాట్లూ, వాటి అన్న సంగ్రహణ ప్రాంతాలూ, వాటి వృద్ధిక్షయాలూ, ఆ జంతువుల శత్రుమిత్ర గణాలూ మొదలైన వివరాలు వీరికి అర్థంకాజొచ్చాయి. అందువల్ల ఈ తండాలు తమకి అనువైన ప్రాంతాలను ఎన్నుకుని అక్కడి నిర్దిష్ట ప్రాణికోటిని ఆహారంగా సంగ్రహిస్తూ మన గల్గేవారు. అలాంటి దశలో మొదట తమ తండాలో మాత్రమే కనిపించిన జననమరణ చక్రాన్ని తన మనుగడకు మూలాధారమైన జంతుకోటిలో కూడా చూడగల్గారు. ఈ చూపులో వారికి మరో అంశం కూడా గోచరించింది. ఇది వరకు వాటి జననమరణ చక్రానికి రెండే ఆకులుండేవి. అవి పుట్టుకా-చావు. ఇప్పుడు వారికి మూడో ఆకు కూడా కన్పించింది. అదే వృద్ధి. జనన - వృద్ధి-మరణం అనే మూడాకులతో ఈ చక్రం సమగ్రంగా నాశాత్కరించింది. అంత వరకూ ఉన్న రెండు ప్రశ్నలైన పుట్టుక-చావులకుతోడు 'వృద్ధి' అన్న మూడో ప్రశ్నకూడా తోడైంది. ఈ ప్రశ్నలకు చిన్నచిన్నగా సమాధానాలు కూడా కనిపించసాగాయి. తాను ఒక జంతువును వేటాడున్నాడు. తింటున్నాడు. ఈ క్రియలో జంతువు మరణించింది. ఆ మరణం వల్ల తాను వృద్ధి పొందుతున్నాడు. తన వృద్ధివల్ల తన తండాలో కొత్త ప్రాణులు ఉద్భవిస్తున్నాయి. దీనితో ఒక కొత్త సంగతి అతనికి గోచరించింది. ఒక మరణం ఒక వృద్ధికి కారణం.¹⁷ ఒక వృద్ధి మరో జననానికి హేతువు. కనుక మరణం అనేది ప్రాణుల్లో ఒక కెలకాంశంగా మనిషిని తగ్గించింది. ఈనాడు మానవునికి

మరణం విషాదాంతం అయింది కానీ, అది మానవునికి మరణం తన మనుగడకు మూలం, సుఖాంతం కూడానూ. అందువల్ల మృత్యువుకు ఆతిలోక శక్తిని అతడు కల్పించుకున్నాడు దానికొక పవిత్రతను కూడా కల్పించాడు. సూతన సృష్టి స్థితిలకు మూలమైన మృత్యువు తొంతవరకు అతని అడుపులో కూడా ఉంటే అన్నానికి ఉగ్రయోగివడే జంతువును తానే చంపుతున్నాడు. దాన్ని తిన్న తర్వాత తాను పుష్టిని పొందుచున్నాడు. తన తండా వృద్ధికూడా అవుతోంది. అలాగే ఆ జంతువు మృతివల్ల ఆ జంతువు సంతతికూడా పుష్టిగా వృద్ధి చెందగలదని అతనికి తోచింది.¹⁸ అలా తట్టిన మరుక్షణంలోనే అన్న సృష్టి - పృథ్వి ఈ రెండు క్రియలూ తన ఆదీనంలో ఉన్నట్టు భావించాడు. ఆ భావంనుండే పుష్టి వర్ణనోపాయం అంకురించింది. అయితే ఈ ఉపాయాన్ని ఎప్పుడు ప్రయోగించాలి ఆహారానికి పనికికొచ్చే జంతువును చంపినప్పుడే ఈ ఉపాయాన్ని ప్రయోగించాలి. వీటి అవశేషాలు వేదకాలంలో కూడా మనకు కనిపిస్తాయి వేదాలు మంత్రాలయితే ఆ మంత్ర ప్రయోగం సమయంలో పశు బలి ఉంటుంది వాటన్నిటికీ ఫలం పుష్టి. కొన్ని యాగాలకు పౌష్టిక యాగాలనీ, కొన్ని మంత్రాలకు పౌష్టిక మంత్రాలనీ పేరు మిగిలి ఉండడం దీన్నే రుజువు చేస్తాయి. పోతే జనన - వర్ధన రెండు క్రియలూ కలిపి పుష్టి అని పేరు. “యజ్ఞాద్యవంతి భూతాని” - అన్న రుగ్వేద ఊహకు ఆదిమ మానవుని పై ఆనుభవమే ఆధారం.

జనన మరణ చక్రానికి మూలకందమైన పశుబలిని తినడం అన్నదానికి మనిషి ఓ ప్రత్యేకతను ఆపాదించాడు. దానితో ఆ క్రియ చుట్టూ క్రమంగా తంత్రం (రిచ్యూవల్) అల్లుకుంది. తమ పుష్టికి కారణమైన ఆ జంతువే తమ తండా మనుగడకు మూలమన్న భావం అంకురించింది. ఆ జంతువు నుండి తమ శరీరం కానీ తండా కానీ భిన్నం కావన్న ఆలోచన పుట్టింది. తమలో ఎవరైనా ఏ కారణంవల్లనైనా చనిపోతే జంతువును చంపినప్పుడు చేసే తంత్రాన్ని ఆమృతునిపై కూడా చేస్తే, అది నరరూపంలో ఉన్న వంశాన్ని (అంతర్వంశం), జంతురూపంలో ఉన్న తమ ఆహార వంశాన్ని (బహిర్వంశం) పుష్టి నొందిస్తుందని నమ్మారు.¹⁹ అందుకని తమలో చనిపోయిన పితరులనూ, తమ కత్తెదుట పెరుగుతున్న అన్నరూపమైన జంతుజాలాన్ని ఒకే రూపంలో దర్శించగలిగారు ²⁰ కనుకనే వేదవాఙ్మయంలో పితుః శబ్దానికి అన్నం అనే అర్థం సంస్కృత నిఘంటువు చూపుతుంది. అది మానవునికి తనకు పుష్టి కల్గించే జంతువు పితృరూపంలో మిగిలింది. తర్వాతి కాలంలో తండాకు మూలపురుషుడు ఆ జంతువేనన్న భావం పెరిగింది. అతడికి జరిపే పౌష్టిక

తంత్రాలకన్నీటికి పితృరూపంలో ఆ ఉంటువే ఆలంబనమైంది. ఈ విధంగా తండాలకు బోధెమ్మ²¹ అన్న పితృరూపానికి దైవరూపం వచ్చింది. జనన మరణచక్రాలకు మూలభూతమైన మృత్యువు 'పితరుడు'గా, చివరకు 'దైవం'గా అవతరించింది.²²

తన తండాలో మృత్యువుకూ అపమృత్యువుకూ (అక్సిడెంటు) గురైన వాడికి, పితృరూపమైన జంతువుకూ భేదంలేదని అతడు భావించాడు. జంతువును తానెలా భుజిస్తూ వచ్చాడో పుష్టివర్ధకుడైన తన పితరుని కూడా తినాల్సిన అవసరం ఉంది అని భావించడం సహజం అలా కానప్పుడు జనన మరణ చక్రానికి కీలక స్థానం మృత్యువుకు దక్కదు. అందుకని జంతువును చంపినప్పుడు పుష్టివర్ధక క్రియగా ఒక ప్రత్యేక భాగాన్ని తాంత్రిక రూపంలో తినడం అనే సంప్రదాయాన్నేర్పర్చుకుని అదే సంప్రదాయాన్ని తన పితరుల పిషయంలో కూడా పాటించి పుష్టివర్ధనానికి దోహదం చేసుకునేవాడు. ఇలాంటి వాటినుంచే చ్యువల్ ఆఫ్ ఈటింగ్ ది డెడ్ అన్న తాంత్రిక భక్షణ అంకురించింది. ఈ తంత్రంనుండే రాక్షసులు - అసురులు నరభక్షకులని పురాణ కాలంలోనూ, ప్రపంచ పర్యటనలు చేసి క్రైస్తవ మిషనరీల రాతల్లోనూ మనకు కనిపిస్తుంది. భారతంలో హిందురాజు శవాన్ని భక్షించే మట్టాన్ని ఈ భావంతోనే అర్థం చేసుకోవాలి. ఈ తాంత్రిక భక్షణ అనేక రూపాల్లో ఉంటుంది. లాంఛనంగా ఏదో ప్రత్యేక భాగాన్ని తినవచ్చు. నిన్ను మొన్నటి వరకూ యజ్ఞాలు చేసేవారు బలివహువు 'వప' (కొవ్వొపొర)ను మాత్రమే లాంఛనంగా తినేవారు. ఇది ఒక పద్ధతి.

రెండవ పద్ధతి నెత్తురు. అన్నిటికన్నా పుష్టిని భావించి తాగటం శరీరానికి మృదువుకోడం అన్నది ఇందులో వస్తుంది. ఈ క్రియవల్ల మృతుల పుష్టి తమకు సంక్రమిస్తుందని వాళ్లు నమ్మేవారు. శవభక్షణలాంటిది అవాగరకంగా తోచిన నాగరిక దళలో నిన్ను మొన్నటి వరకూ కూడా మృతుల రక్తాన్ని మాత్రమే లాంఛనంగా చవిచూసి వంటికి పూసుకునేవారు. భారతంలో భీమ సేనుడు దుశ్శాసనుడి రక్తం తాగడం²³, దాన్ని ద్రోపడి కుయలకు పూయడం²⁴న్నే రుజువుచేస్తుంది. అయితే దీనికి కనితో చెసిన వని అన్న అర్థం ఇవ్వబూనటం తర్వాతి నిషయం. క్రమంగా రక్తానికి ప్రత్యామ్నాయంగా ఎర్ర చందనం వాడేవారు. దాన్ని పరగింపు అన్నారు. యుద్ధభూమిలో మృతుల రక్తంతో అన్నం వండి, ఆ రక్తంతో న్నానం చేసి పేగులు మెడలో యజ్ఞోపవీతాలుగా ధరించి, రక్తాన్నాన్ని భూతబలిచ్చి శవం గుండెల మీద కొంత లన్నాన్ని పెట్టి దాన్ని లాంఛనంగా తినే ఆచారం నిన్ను మొన్నటి వరకూ

తెలుగునాట ఉండేది. దీనికి వీరభోజనం అని పేరు.²⁴ వెలుగోటివారి చరిత్ర ఇలాడిదాన్ని నమోదు చేసింది. కుంకుమ, సిందూరం, రక్తచందనం, ఎర్ర మన్ను ఇవన్నీ రక్తానికి ప్రత్యామ్నాయాలుగా ఈరాటికి మనకు కనిపిస్తాయి. మల్లులకు గురువైన ఆంజనేయునికి సిందూరం ప్రీతి. గురురక్తాన్ని పూసుకోడం ద్వారా గురుశక్తి తమలో ప్రవేశిస్తుందన్న భావంతో ఆంజనేయ భక్తులు సిందూరం బొట్టు పెట్టుకుంటారు.²⁵ రాసుకుంటారు. మల్లులు గోదాలోకి దిగి నప్పుడు అక్కడి ఎర్రమన్నుకు నమస్కారం చేసి దాన్ని వంటికి పులుము కోవడం ద్వారా అనేక మల్లుల శక్తిని తమలో ఆవహించుకొంటుంటారు.²⁶ మన దేశంలో అన్న సంపాదకుడు సజీవుడుగా ఉన్నాడనడానికి నిదర్శనంగా తన భార్యకు పాపిట సిందూరం, నుదుట తిలకం దిద్దే అలవాటు నేటికీ ఉంది. ఇది చెరగడమంటే అన్న సంపాదకుడు లేడన్నమాట. ఇవన్నీ రక్తపాన తంత్ర ఆవశేషాలేనంటూ ప్రొ. డి. డి. కొణాంబి అనే ఉదాహరణలతో సమర్థించాడు.

గాంగేయగణాలు ఆహారానికి పనికొచ్చే జంతువులనూ, ఓషధులనూ వృద్ధిచేసుకోవడం నేర్చుకున్నాయి. ఉష అంటే భోజనం కనుకనే దానికి ఓషధి అన్న పేరొచ్చింది. ఈ అదిమ జనావాసాలనే చరిత్రకారులు నదిలోయ నాగరికతలనీ, సరస్సు నాగరికతలనీ అన్నారు. సింధు, నైలు, ిడాన్, బైకాన్, బాబిలోనియా నాగరికతలన్నీ ఇలాంటివే. దీనితోనే ప్రకృతికి ప్రతిద్యుద్విగా సంస్కృతి ఆవిర్భవించింది. తర్వాతి కాలంలో ఇదే మేదిని సంస్కృతి (అగ్రి కల్చర్), పశుపాలన సంస్కృతులు (పాస్టోరల్ కల్చర్)గా ఆవిర్భవించాయి.

ఈ బౌతిక సంస్కృతులకు (మెటీరియల్ కల్చర్) అనువుగా ఆయా గణాల్లో చేతన సంస్కృతి కూడా (స్పిరిచ్యువల్ కల్చర్) పెంపొందింది.

మేదిని సంస్కృతిని వృద్ధిపొందించడం ఆదిలో శ్రీలు అలవర్చుకున్నారని తెలుసుకున్నాం. అప్పటి సమాజంలో శ్రీలే అధిపతులు గనుక శ్రీలే గణాధిదేవతలు. తండాల్నా అలాగే. దితి-దైత్యులు; అదితి - ఆదిత్యులు; దనువు-దానవులనే గుర్తింపు పొందేవి. స్థిరత్వానికి ఓషధుల పెంపకం అవసరం. గణాలు దీనికి ప్రాముఖ్యాన్నిచ్చాయి. దీనితో కొత్త విజ్ఞానాన్ని సంతరించుకోవాల్సి వచ్చింది. జంతువులు, మానవుల్లోలాగే జననమరణ చక్రాన్ని ఓషధులకు కూడా అన్వయించడం నేర్చుకున్నారు. మృతులైన పితరులు నేలలోకి పోయి తిరిగి ఆవిర్భవిస్తారన్న విశ్వాసాన్నే ఓషధీరోహణలో కూడా ఊహించారు. ప్రత్యక్షంగా కనిపించింది కూడానూ. వీజం మరణించి భూమిలోకి పోతుంది. కొంతకాలం అక్కడున్న తర్వాత అంకుర రూపంలో వెల్వడి పెరిగి అనేక వీజాలనిస్తుంది. ఆ వీజాలు మరణించి ఆహార రూపంలో పుష్టి

నిస్తాయి. ఆ పుష్పివల్ల ఈమె సంతానం వృద్ధి అవుతోంది. ఇటు మృత బీజాలు భూమిలో చేరి అంకురరూపంలోనూ, అటు పితృభాగాలు శరీరంలో చేరి శిశు రూపంలోనూ ఆవిర్భవిస్తాయి. అందుకని భూమికి స్త్రీకి సారూప్యాన్ని గమనించగలిగారు. ఈ భావననుండే తర్వాత కాలంలో భూమి అడుగున మృత లోకమైన నరకముందనీ, స్త్రీ గర్భం కూడా సరకమేననీ బాపించారు. ఈ ఉదంతాన్ని గ్రీకు పురాణాల్లో డయానా - ప్రోసర్పినా గాద పిపులంగా వివరిస్తుంది. ఈ పేర్లు ఆయా గ్రంథాల్లో అనేక రకాలుగా మారాయి. కానీ అసలు విషయం అదే. డయానా ఒక గొప్ప వేటకత్త. ఆవేటక దళనాటి స్త్రీకి గుర్తు. ఆమె కూతురు ప్రోసర్పినా. చాలా అందగత్తె. ఒకనాడు ప్రోసర్పినా అడవిలో తిరుగుతుండగా నరకాధిపతి ప్లూటో అంటే యముడు ఆమెను మోహించి చెరబట్టి తన లోకానికి తీసుకుని పోతాడు. దీన్ని అక్కడ తిరుగుతున్న వంది పిల్లలు చూశాయి. వెంటబడ్డాయి. భూమిలో గర్తల్లో రథాన్ని దూకించి ప్లూటో ఆమెతో మాయమయ్యాడు. వంది గున్నలు అక్కడే దిక్కుతోచక గర్తలలో పడి ఉన్నాయి.

డయానాకు కూతురు కనిపించలేదు. భూ స్వర్గలోకాలు గాలించింది. దేవతలందరినీ అడిగింది. వాళ్ళకూ అంతుబట్టలేదు. నరకంలోకి చూడడం దేవతలకు సాధ్యం కాలేదు. డయానా అడవిలో వెతుకుతుంటే గర్తల్లో వంది పిల్లలు కనిపించి విషయం చెప్పాయి. డయానా దేవసభలో వ్యాజ్యం వేసింది. ప్లూటోను దేవరాజు పిలిపించాడు. ప్రోసర్పినాను తల్లికి అప్పగించమన్నాడు. నరకాధిపతి అంగీకరించలేదు. అందరూ ఒక రాజీ మార్గానికొచ్చారు. నరకలోకం చెడనవారు తిరిగిరాని నియమం అనుల్లంఘనీయం. అయినా రూపం మారితే రావచ్చు. అదైనా కొంతకాలం వరకే. ఆకాలం తర్వాత తిరిగి నరకానికి ఆమె చెరుకోవాలని ప్లూటో సూచించాడు. అందరూ అంగీకరించారు. డయానా కూడా విధిలేక అంగీకరించింది. ఆ మేరకు ప్రోసర్పినాను ఆరునెల్లు నరకంలోనూ, ఆరునెల్లు భూలోకంలోనూ ఉండేలా కట్టడిచేశాడు.²⁷

ఈ కథలో ప్రోసర్పినా అంకురం. నరకలోకం భూమిపొర. ఆరునెల్లు భూమి దొరల్లోవల అణగి ఉన్న బీజాలు అంకురించి మరో ఆరునెలల్లో వృద్ధి పొందుతాయి. బీజాలు తిరిగి ఆరు నెలలు నరకవాసానికి పోయి మళ్ళీ అంకురిస్తాయి. ఇది ఓషధి జనన మరణ చక్రం. మానవ చక్రం కూడా ఇదే పద్ధతిలో ఉంటుంటుంది. దీన్నే శంకరుడు తన శ్లోకంలో చెప్పడాన్ని ఇంతకు ముందే పేర్కొనడం జరిగింది.

ఈ కథనుబట్టి వేటకత్తె దశలో ఉన్న డయానా ఓషన్ సంగ్రారం నేర్చుకున్న క్రమం తెలుస్తుంది. తమకు పుష్టి కలిగించే ఓజానికి సరకవాసంలో చూడా పుష్టి అవసరమని ఆదిమానవులు అనుకున్నారు. తమ గర్భసరకంతో ఉన్న శిశువుచూడా పుష్టి ఎంత అవసరమో, భూగర్భ సరకంతో ఉన్న ఓజానికి అంతే అవసరమని భావించడం నాటి సామాజిక విజ్ఞానం ప్రకారం అత్యంత సహజం. అందువల్ల తమకు ఏది పుష్టినిచ్చే ఆహారమో భూగర్భ వాసం చేస్తున్న ఓజానికి అదే పుష్టినిస్తుందని అనుకున్నారు. భూపౌష్టిక తంత్రాలు ఆవిర్భవించాయి.

ఈ కథలో గమనించాల్సిన మరో అంశం ఉంది అది ప్రోసర్పినా అవ హరణోదంతాన్ని డయానాకు చెప్పిన పందిగున్నలు. మనిషి మొదట్లో మచ్చిక చేసుకున్న జంతువుల్లో తామరతంవరగా వృద్ధి అయ్యేది పంది. అంతేకాక వ్యవసాయ విజ్ఞానానికి చూడా ఇది ఎంతో తోడ్పడింది. జలాశయాల సరస నున్న చిత్తడి నేలల్లోనూ అవల్లోనూ తుంగ ముస్తలకోసం భూమిని ఓళ్ళు గించడం వల్ల నీరుజారిపోయి ఓజారోహణకు అనుకూలమైన మెట్లని నేల పైకొచ్చింది. అక్కడ పడిన ఓజాలు చాలా వీపుగా పెరిగి అధికాధికంగా ఫలి తాన్ని ఇచ్చేవి. నేల అడుగు పొరలు తిరగేయడంవల్లా, తేమ సమృద్ధిగా ఉండ డంవల్లా వీపుగా మొక్క పెరిగిందన్న విషయం గ్రహించడానికి ఆనాటి జ్ఞానం చాలదు. జంగమ పశువుల్లో సంతానాభివృద్ధిని ఎక్కువగా చేసుకునే పంది నేలను సంస్కరించడంవల్ల ఆ పశులక్షణమే ఓషదులకు చూడా వచ్చిందని వాళ్ళనుకున్నారు. ఇది వేట దశలో వారు నేర్చుకున్న స్వకంపన మంత్రం (హోమియోపతిక్ మజిక్). దీన్నే పౌష్టిక తంత్రం అనవచ్చు. అందువల్ల తొలిదినాల్లో పందిగున్న భూపౌష్టిక తంత్రాలకు చిహ్నమైంది. నీటిలో మునిగిన భూమిని ఉద్ధరించిన వరాహవతారం ఈ జ్ఞాపకాలకే పౌరాణిక రూపకల్పన కావచ్చు. వ్యవసాయ సంస్కృతికి చిహ్నంగా వెలసిన ఈ వరాహాన్నే తర్వాత అనేక రాజవంశాలు తమ ధ్వజంగా, రాజముద్రకగా స్వీకరించాయి. భారతదేశంలోని ప్రాచీన రాజవంశాలు వరాహలాంఛనంగా ఉంచుకున్నాయి. నాణాన్ని వరాహ, వరహ అనికూడా అంటారు. రామదాసు పాటల్లో - "నీతమ్మకు చేయిస్తా చింతాక పతకామూ - ఆ - పతికామనకూ పట్టె పదివేల వరహలు" అని కనిపిస్తుంది.

ఈరకంగా ప్రపంచ వ్యాప్తంగా వ్యావసాయిక నౌభాగ్యతంత్రాలకు పంది చిహ్నంగా వచ్చింది.²⁸ తెలుగు దేశంలో నౌభాగ్యదేవతకు 'వోల' అని పేరు. ఇది ఉభయతీరంగాలలో పె అమ్మ, పోలగమ్మ, పోలెరమ్మ,

పోలయ్య అంటూ కనిపిస్తుంది. భూసారాన్ని రక్షించుకోవడానికి ఒక పంది గున్నను ఆ భూమిలో ఒక గోతిలో వేసి అది చనిపోయేదాకా కాలితో తొక్కడాన్ని 'పొలి' తొక్కడం అంటారు. ఆ సమయంలో వేసే కేకలను 'పొలికేక' అంటారు. పొలిని బంధించిన మేరకు 'పొలిమేర' అన్నపేరూ వచ్చింది. బలి వల్ల భూమికి సౌభాగ్యం పెరుగుతుందన్న నమ్మకమే నరరక్తం ప్రవహించిన యుద్ధభూమిని 'పొలికలను' అని పిలిచేలా చేసింది.

మొదట్లో సంతానోత్పత్తి తెలియని దశలో శ్రీకీ భూమికి సారూప్యం కనిపెట్టారు. రుతువుల వల్ల కూడా ఈ రెంటికి సంబంధం గమనించారు. క్రమంగా ఈ రెంటికి సౌభాగ్య చిహ్నాలను కూడా ఏర్పరచుకున్నారు. పుష్టి వర్ధక క్రియలనూ ఆ భావంతోనే పెంపొందించుకున్నారు. కొంతకాలానికి స్థవిరులుగా శ్రీలు వ్యవసాయం ఆలవర్చుకున్నారు. జంగమాలుగా పురుషులు పశుపాలకులయ్యారు. ఇవే క్రమంగా రెండూ రెండు ప్రధాన వృత్తులయ్యాయి.²⁹ పురుష ప్రాజాపత్యం - శ్రీ ప్రాజాపత్యాలుండే సమాజాలుగా మారాయి. పురుష సమాజంలో సౌభాగ్య వర్ధనానికి వృషభం, వృషభాంగం; శ్రీ సమాజంలో కూడా అప్పుడప్పుడే వృషభాంగం గొప్పతనం గమనించడం ఒరిగింది. అదే క్రమంలో పురుషుల్లో పుష్టిగల యువకులే శ్రీ సౌభాగ్య వర్ధకులన్న ఎదుకా వారికి కలిగింది. అలాటి పురుషులు అనేకులుండాలని శ్రీలు తలచారు. ఇది వ్యావసాయిక అనుభవం. దీనినుండే "ఏకోశక్తిః - పురుషోబహవః" - అన్న సాంఖ్యంలో నూక్తి వచ్చింది. ఇక పురుషుల్లో ఇలా కాక ఒక ఆబోతు అనేక ఆవులకు సౌభాగ్యవర్ధనానికి సరిపోతుందనీ అలాగే శ్రీకీ కూడా అనీ భావించారు. దీనివల్లే వారి పశుపాలక అనుభవం నుండి "ఏకోపురుషః - ప్రకృతిరనంత" - అన్న బ్రహ్మవాదనూక్తి వుట్టింది.

సమాజం రెండుగా ఇలా చీలినా రెండూ పరస్పరాశ్రయాలుగానే ఉండేవి. విజ్ఞానం అదాన ప్రధానాలతో పెంపొందుతూనే ఉంది. అయినా వ్యావసాయిక గణాల్లో భూమికి, శ్రీ యోనికి సారూప్యం ఉన్నట్టూ రెంటికి వైవత్వం ఆపాదించడాన్ని ఇంతకుముందే చూశాం. అలాగే పశుపాలకులకు పురుషాంగం భూసౌభాగ్య తంత్రంలో ప్రధానమైంది. ఈ రెండూ కలిసే పందిని పొలిపెట్టడం, ఎద్దును బలివ్వడం వంటి భూసౌభాగ్యవర్ధన తంత్రాలుగా వెలిశాయి.

ఈ సౌభాగ్య తంత్రాల పరిణామాన్ని జాగ్రత్తగా అధ్యయనం చేయడం అవసరం. ఎందుకంటే వీటి మారుమూలాలే తమ గ్రంథంలో ధర్మారావు

వివరించిన అనేక బహిరంగ సంగమాలు, యజ్ఞాలు, పండుగలుగా మనకు కనిపిస్తాయి.

జననమరణ చక్రంలో మృత్యువు జననానికి - వర్ధనానికి కారణమని మానవుడు తెలుసుకున్న విధానాన్ని గమనించాం. దీని ఆధారంతోనే సౌభాగ్య వర్ధనానికి అనేక మృత్యు తంత్రాలు పుట్టాయి. విత్తనం భూమిలో పడి చచ్చి తిరిగి పుడుతోంది. ఈ వర్ధన శక్తి గట్టి గింజకు గానీ, తప్పాతాలుకు కాదని కూడా నాటి వారు తెలుసుకున్నారు. కనుక జనన, వర్ధనలకు దోహదం చేసేది యవ్వనంలో ఉండగా వచ్చే చావుగానీ జరాక్షిర్ణదశలో వచ్చే మృత్యువు కాదని ఆదిమానవులకవగతమైంది.

వ్యావసాయక, పశుపాలక గణాల పునర్మేలనంతో విజ్ఞానం ఆదాన ప్రదానం అయింది. పశుపాలక గణాల విజ్ఞాన సంపర్కంతో శ్రీల గర్భ దారణకు కారణం పురుషుడని తెలిసింది. బలిష్ఠుడూ, ద్రాధిష్ఠుడూ అయిన పురుషుని బీజం బలిష్ఠమైన సంతానానికి కారణం అని తెలుసుకున్నారు. అప్పటికే వ్యవసాయ సౌభాగ్యతంత్రాల్లో శ్రీకీ, భూమికీ సారూప్యం ఏర్పడిందన్నది గమనించాం. శ్రీలకు సౌభాగ్యవర్ధనం కలిగించగలిగిన యువకుడు, భూమికి కూడా సౌభాగ్యవర్ధనం కలిగించగలడన్న నమ్మకం ఆ గణాలకు ఏర్పడింది. పురుషుడికి భూమిలో నాడే బీజానికి అలా సారూప్యం ఉహించుకున్నారు.

యువకులను సజీవంగా పాతిపెట్టడం, ముక్కలుగా తరిగి పాతిపెట్టడం, కాల్చి ఆ బూడిదను వెదజల్లడం, చంపి రక్తాన్ని ప్రోక్షించడం లాంటి అనేక సౌభాగ్యతంత్రాలు తలెత్తాయి. ఎంత సౌభాగ్యవర్ధనం కోసం హత్య చెయ్యాలి వచ్చినా అదివరకే ఆ యువకుని మీద ఆప్యాయం, మమకారం శ్రీలకు పెరిగి ఉన్నందువల్ల ఈ తంత్రపు కార్యకలాపాల్లో ఏడుపు, గుండెలు బాదుకోడం లాంటి శోకమంత్రాలు కూడా ఆవిర్భవించాయి. ఆ వెంటనే ఆ యువకుడు ఓషధీ రూపంలో పునర్జన్మ ఎత్తి తమకూ తమ సంతానానికి పుష్టి చేకూరుస్తాడు. కనుక సంతోషం, ఉత్సాహం. దాంతో ఆనంద ప్రకటన మంత్రాలు కూడా పుట్టాయి. ఇవి ఈజిప్టులోని మృత్యుజనన తంత్రాలుగా, పశ్చిమాసియాలో తమూజ్, బాల్ తంత్రాలుగా తర్వాతి కాలంలో అవతరించాయి. అవే యూరప్ లోని కార్నివాల్, బారత దేశంలోని కామదహనం పండుగలుగా రూపొందాయి. వీటిని ధర్మారావు ఈ గ్రంథంలో వివరించారు. ఆయా దేశాల్లో తాము తినే తిండి ఆసిరిన్, తమూజ్ ల శరీర భాగాలనే భావన కూడా పెంపొందింది.

భూసౌభాగ్యవర్ధన క్రియల్లో సరమేధం గూర్చి కొంత విపులంగా చూడడం అవసరం. ఎందుకంటే ఇది ప్రపంచవ్యాప్తంగా కనిపిస్తుంది. దీని గుర్తులు భారతదేశంలోని కొన్ని మతాల తాత్విక భావనల్లోనూ తంత్రాల్లోనూ ఇంకా మిగిలి ఉన్నాయి.

తొలిరోజుల్లో ఈ సరమేధాలు రహస్యంగా జరిగేవి. తల్లి ఈ బాధ్యతను నిర్వహించేది. దీని నిర్వహణకు అవసరమయ్యే పారవశ్యం కోసం మదుపు, మాదక ద్రవ్యాలూ ఉపయోగించేవారు. నగ్ననాట్యం చేస్తూ సరమేధానికి సిద్ధమైన యువకుడి సమస్తభాగాలూ మర్మాంగాలుగా భావించే ప్రక్రియలూ అపీశ్రీలు చేపట్టేవారు. ఈ తంత్రాలే గ్రీకు, రోము దేశాలలోని 'బకనాలియా' తంత్రాలుగానూ, భారతదేశంలో రేణుకా తంత్రాలుగానూ నిలిచాయి. బేకన్ అనుయాయులే బకనాలియాలు.

ఈ బేకన్ ద్రాక్షానవం కనిపెట్టాడని పాశ్చాత్య పురాణాలు చెప్తాయి.³⁰ పురుషమేధ తంత్రాన్ని ఇతడే ప్రచారం చేశాడంటారు రాణివాసమంతా బేకన్ వెంటపడి అడవుల్లో సిగ్గులంజ్ఞా విడిచి ప్రవర్తిస్తున్నారని రాజులు బేకన్ ను దేశబహిష్కృతుణ్ణి చేస్తారు. అప్పుడు రాజులు తమ భర్తల్నే చంపిన, చంపించిన ఉదంతాలు గ్రీకు చరిత్రలో దొరుకుతున్నాయి.³¹ ఇతడు భారత దేశం నుండే ఈ తంత్రాలు నేర్చుకున్నాడని అంటారు. వీటికీ, రేణుకా తంత్రాలకూ చాలా పోలికలను పండితులు పసిగట్టారు. బేకన్ ను బచ్చాస్ అనీ అంటారు. భారత దేశంలో వత్సరాజులు. వీరి కొడుకు సరవాహనదత్తు. ఇలాంటి తంత్రాలకు అతడే ఆద్యుడని బృహత్కథవల్ల తెలుస్తుంది. ఇతడి కొడుకు 'వాత్సుడు'. బృహత్కథలో విద్యాధరత్వం పొందడానికి గర్భస్థపిండం పండితినడం ప్రధాన క్రియ. బకనాలియా తంత్రాలలో కూడా ఈ కలాపం ఉంది. అక్కడి తంత్రంలో కనిపించే మదుపానం, శివమెక్కడం, స్వైరవిహారం, కొసకు శిశువును కానీ యువకుణ్ణి కానీ ముక్కలు చేసి³² లాంఛనంగా తిని మిగిలిన దాన్ని భూసౌభాగ్యవర్ధనానికి వినియోగించడమన్నది విద్యాధరత్వ సాధనాలుగా బృహత్కథ పీఠికలో సాక్షాత్కరిస్తాయి.³³

జీమే అన్నం. అది భూమిలో చేరి చనిపోయి తిరిగి అన్నరూపంలో వస్తుంది. విజరూపుడైన పురుషుణ్ణి చంపి భూస్థాపితం చేసేముందు అతణ్ణి లాంఛనంగా తినేవారు. ఆ పురుషుడు తిరిగి పంట రూపంలో చేతికందినప్పుడు తొలి పంట అన్నాన్ని ఆ పురుషుని శరీరంగానూ, వాత్సతంత్రాల ద్వారా నేర్చుకున్న మదుపును అతని రక్తంగానూ భావించేవారు. ఈ తంత్రావశేషమే రొద్దై క్రిస్తు శరీరంగానూ, మదుపు క్రిస్తు రక్తంగానూ వర్ణించడం ఈనాటికీ

కేథలిక్ తంత్రాల్లో గోచరిస్తుంది. ఈ క్రిస్తు కథ కేవలం సౌభాగ్య వర్ధన క్రియాకలాపంగానే కొందరు పండితులు ఎశదీకరించారు.³⁴ అంతకు మించి దీనికి మరో గుర్తింపులేదని చెప్పారు. ఆసిరిస్, తమూజ్ మొదలైనవారి మరణ శోక జననోత్సాహ తంత్రాలు క్రైస్తవమతంలోకూడా మరణ పునరుత్థానాలుగా కనిపిస్తాయి.³⁵ తర్వాత పెంపొందిన దీక్ష తంత్రాల్లోనూ వీటి చాయలు కనిపిస్తాయి.

అనేక తండాలో ఉన్న హ్యూబర్ట్ రైట్స్, ఇసిషియేషన్ సెరమనీస్ అన్నీ ఈ జననమరణ చక్రాన్ని ఆధారంగా చేసుకున్నవేనని అనిపిస్తాయి. లాంఘనంగా శిశువు శరీరంలో ఒక బాగాన్ని కోసి తిరిగి తమ కులంలోనో, మతంలోనో జన్మించినట్లు భావిస్తారు. యూదులూ, ముస్లిములూ, మరికొన్ని ఆదిమజాతుల నున్నతి (సర్క్యంసిషన్)³⁶; బ్రాహ్మణుల మరికొన్ని తండాలోని కర్ణవేధ (చెవికుట్టు), కొన్ని తండాలో నాసావేధ (ముక్కుకుట్టు); చిటికిన వేలుకోత, పుట్టువెంట్రుకలు, స్త్రీలకు మర్మావయవాల మీద గాట్లు, కుట్లు ఇవన్నీ అలాటి ఆచారాలే మరికొన్ని తండాలో యవ్వన దీక్ష క్రియలు చిత్ర హింసలతో కూడి ఉంటాయి. ఇవన్నీ మరణానికి, ఆ తర్వాత దృఢమైన పునర్జన్మకూ ద్వైజత్వానికి సంకేతాలు.³⁷ వీటిని గురించి ప్రేజరు తన గోల్డెన్ బౌ గ్రంథంలో చాలా విపులంగా రాస్తాడు. మనదేశంలో ద్వైజశబ్దం కేవలం ఒక వర్ణానికే పరిమితమై ఉన్నా ద్వైజత్వానికి చేసే పనులు మాత్రం ప్రపంచంలో మానవులందరికీ స్త్రీ పురుష భేదంలేకుండా ఉండేవి. అందువల్ల ప్రతిమనిషి ద్వైజుడే.

సౌభాగ్య తంత్రాల్లో ప్రవేశించిన పురుషపాత్ర క్రమంగా పెరిగింది. తర్వాత కాలంలో గోమేధంగా మారింది. ప్రతి ఏటా మరణించే ఆసిరిస్, తమూజ్లు ఎద్దు రూపం పొందారు. దాంతో ఎద్దు బలిపశువైంది. వాతని తంత్రాల్లో స్త్రీ ఆధిపత్యం ఉండే దశ మారి అక్కడా పురుష ప్రాధాన్యం వచ్చింది. స్త్రీల ఈ తంత్రాలన్నీ నోములూ, వ్రతాలు, కొలుపులుగా కుంచించు కొనిపోయాయి.

ఈ పరిణామం చాలా క్రమంగా జరిగింది. పురుష ప్రాజాపత్యం ఉన్న పశుపాలక గణాలలో సౌభాగ్య తంత్రాలకు యవ్వనం చిహ్నం అయితే స్త్రీ ఆధిపత్యం గల వ్యావసాయక గణాల సౌభాగ్య తంత్రాలకు మృత్యువు చిహ్నం అయింది. వ్యావసాయక గణాల్లో యజనసాధనం మధువు పశుపాలక గణాల్లో అది అనేక వస్తువుల్లో ఒకటి మాత్రమే. ఈ దశలోనే గ్రీకు కథల్లో బౌడెష్ వచ్చాడు. ఆదిమ గ్రీకు భాషలో 'బౌ' అంటే ఆవు. బౌడెష్ అంటే గోపతి

మనదేశంలో శివుడు. ఇద్దరికీ ఎద్దే వాహనం. చర్మాంబరధారులూ ఒకప్పుడు దిగంబరులూనూ. అంటే భూతేశుడూ - అతడి వాహనం ఎద్దూ రెండూ కల్పి అటు గోయూడానికి - ఇటు శ్రీయూడానికి సౌభాగ్యవర్ధనాలయ్యాయి. సమాజ పరిణామ క్రమంలో భూతేశుని చిహ్నంలింగం. ఈ తంత్రాల్లో ఇదే ప్రాముఖ్యం పొందింది. అనేక కరణాలు ఉపయోగించేవారని ఇంతకుముందే చెప్పడం జరిగింది. చాల్క్యాలో అర్చకులూ, పూజారులూ జననేంద్రియాలకు కొన్నివెట్ల పాలు కుడిపీ, ఆకుల పసర్లు పూసీ, రాళ్ళుకట్టి సాగదీసి వృషభ వాజీ ఆకారాలు తెచ్చుకునేవారు. ఇలాటివి దేవాలయ శిల్పాల్లోనూ కనిపిస్తాయి. ఇప్పటికీ ఈ తంత్రాలు బెంగాల్ ప్రాంతంలో ఉన్నట్టు ఇటీవల కొన్ని వత్రికలు వ్యాసాల రూపంలో అందించాయి.³⁸ సౌభాగ్యం కోరే శ్రీలు ఆ జీవలింగారాధన చేస్తుండేవారు. ఇలాటి ఓ ఉదంతాన్ని స్కాటు తన గ్రంథంలో వివరించాడు. మూర్ఖుల జననేంద్రియం పెద్దదిగా ఉంటుందన్న నమ్మకంతో వాళ్ళను పూజించడమన్న ఆచారం భూసౌభాగ్యవర్ధనంలో చేరింది.

భూమిలోకి ప్రవేశించి తిరిగి అదే ఆకారంలో పైకి రాగల శక్తి పాముల కుంది. అందుకని పురుషావయవాలకున్న మహత్వం వీటికి సంక్రమించింది. పైగా పాములు మరణం లేకుండానే కుటుసం విడిచి పునర్జన్మ ఎత్తగల సామర్థ్యం కలవి. కనుకనే సౌభాగ్యవర్ధక క్రియల్లో నాగులూ, నాగపూజలూ ప్రాధాన్యం సంతరించుకున్నాయి.³⁹ ఆ కారణంచేతనే మనిషికి పునరారోగ్యం ప్రసాదించే గ్రీకు ఆయుర్వేద వైద్యానికి సర్పాలు గుర్తులయ్యాయి. మధ్య యుగంలో అనేక భూసౌభాగ్యవర్ధక క్రియల్లో ఊజిప్తు, గ్రీకు, రోముల్లో సర్పాలు చాలా ప్రాముఖ్యం పొందాయి. దేవతలకు ఆయుధాలూ, ఆభరణాలూ, కిరీటాలూ సర్పాలే ఆయ్యాయి. ఆ తర్వాత వ్యావసాయిక ఉత్పాదనకూ, వాటి కళలకూ 'మాయ', 'మోసం' లాంటి పేర్లు పశుపాలకులు ఉంచినప్పుడు వాటికి పామే చిహ్నం. వృత్తులకు పేరు క్రాఫ్ట్ క్రాఫ్టీ అంటే మాయ. వేద వాఙ్మయంలో కూడా వ్యావసాయిక వృత్తులకు, ఇనుము వాడకానికి 'మాయ' అని పేరుపెట్టారు. మాయావి అంటే మోసగాడు. వ్యావసాయిక సౌభాగ్యచిహ్న మైన ఈ సర్పాన్ని 'మాయ విద్య'కూ కొందరు గుర్తుగా వాడారు.⁴⁰ బైబిలు కథలో నైతాను సర్పరూపి. అయితే ఆ నైతాను ఆవిర్భావం తర్వాతే మానవుడు శ్రమించడం - వ్యవసాయం నేర్చుకోవడం జరిగిందని బైబిలు చెప్తుంది. ఈవ్ను మాయచేసి తినమని చెప్పిన ఫలానికి జ్ఞానఫలమని పేరు. పశుపాలన నుండి మన జ్ఞానం పెరిగిందన్నది దీని బావం. అసిరియాభాషలో సర్పాన్ని 'నహుష్'

అంటారు మన పురాణాల్లో ఇంద్ర వదలి సరికరించిని ఒకానొక రాజు శాప గ్రస్తుడై సర్పరూపం పొందుతాడు. అతడే 'నహుషుడు'.

సర్పానికి, మానవజాతికి స్థిరత్వం కల్పించిన వ్యవసాయానికి గల ఘనిష్ట సంబంధం మన పురాణాల్లో చాలా కథల్లో కనిపిస్తుంది. మనిషికి వ్యవసాయం ఆధారం. దానికి భూమి ఆధారం. ఆ భూమికి ఆధారం ఆదిశేషుడు. అలాగే నీరికి భర్త విష్ణువు. అతడు సర్పశయనుడు. అమృత సాధన కోసం సముద్ర మథనానికి తోడ్పడింది సర్పం. పురుషాంగానికి సౌభాగ్యవర్ధనత్వం అబ్బిన తర్వాతనే సర్పానికి ప్రాముఖ్యం ఇచ్చిన కథలు వచ్చాయి.

ఈ సౌభాగ్యవర్ధన తంత్రంలో బాగంగానే శివావతారం వచ్చింది. పెరుగుతున్న సమాజంలో సౌభాగ్యవర్ధనానికి మానవజాతి ఊహించిన సకల సాధనాలకూ దైవత్వం అబ్బింది అలా సంతరించుకున్నవీ, విభిన్న దశలలోవీ అన్నీ ఒకచోట కేంద్రీకృతమై మహాదేవుడుగా రూపొందాడు. అతడే హిందువుల శివుడు.

ఈ భావం వర్గసమాజం ఏర్పడిన తర్వాత వచ్చింది. గ్రీకుల భూతేశుడే ఇలా పరిణమించి ఉండవచ్చు.

శివుడు- భూతేశుడు, వృషభవాహనుడు, చర్మాంబరదారి, సర్పాభరణుడు, మృత్యుంజయుడు, మృత్యువును కంఠంలో నిల్పిన నీలకంధుడు, మృత్యువు కదిదేవత, జననమరణ చక్రానికి మూలమైన లయకారుడు, ఓషధీశుడైన చంద్రుణ్ణి నెత్తిపై ధరించినవాడు, ఓషధులకు జీవాన్నిచ్చే జలాలను కూడా నెత్తి మీద ధరించినవాడు. మృత్యుచిహ్నమైన కపాలమాలాధరుడు. సౌభాగ్యవర్ధకమైన లింగరూపి. భూసౌభాగ్యవర్ధకమైన భస్మదారి. ఆ భస్మానికి మూల పురుషుడైన కాముని మూఠోకంటితో కాల్చినవాడు. ఇన్ని రూపాలు పొందినా భారతీయ తాంత్రికుల దృష్టిలో అతడు శివప్రాయుడు మాత్రమే. అతడి మీద అధిష్టించిన శక్తివల్లనే ఆయనకు మహాదేవత్వం వచ్చింది. అందుకని ఆ శక్తిని ఆర్ధాంగంలో ధరించాడు. ఆర్ధనారీశ్వరుడయ్యాడు.

ఈ విధంగా పశుపాలక, వ్యావసాయిక గణాల్లో అవతరించిన సౌభాగ్యశక్తులన్నీ రాసిపడి శివుడి రూపం పొందాయి. శివపురాణం, లింగపురాణాల్లోనూ; శైవాగమాల్లోనూ ఉన్న తంత్ర స్వరూపాలన్నీ శివలీలలుగా, కథలూ గాథలూగా మనకు గోచరిస్తాయి. దారువనంలో రుషివత్సల వెంటవడడం, చిరుతొండనంది ఇంట సరమాంస భక్షణ మొదలైనవి వీటినే సూచిస్తాయి వీటినే ధర్మారావు ఈ గ్రంథంలో (పేజీ 49) వర్ణించాడు. ఇలాంటి శివునికి చిహ్నం శ్రీ-పురుషోదయవాల రూపాలైన పానువట్టం - లింగం. వ్యావసాయిక - పశుపాలక గణాల సౌభాగ్య చిహ్నాల సమ్మేళనంగా రూపొందింది.

ఇన్ని సౌభాగ్య వర్ధన చిహ్నాలకు ఒకటిగా రూపం కల్పించిన ఆది మానవుని సాముదాయిక ఊహాశక్తికి, మేధాశక్తికి జేజేలర్పించాల్సి ఉంటుంది.

దేవతల యుద్ధాలు

ఆఖేటక దశలోనే మానవులు సకల చరాచరాలకూ మానవభావన ఆరోపించారు. అందువల్ల బోటెమ్ జంతువైనా, ఓషధైనా అది వర్గసమాజంలో మనుష్యరూపాన్నే ధరించింది. జంతు లక్షణాలన్నిటినీ మానవ రూపానికి అమర్చారు. అలాగే కొలిచారు.

వ్యవసాయక దశలో పురోహితులూ గణదేవతలూ అందరూ శ్రీమూర్తులే. నాగరికత ఏర్పడింతర్వాత గ్రీకు తండాలో ఎథెనా, డయానా లాంటి మూర్తులే సౌభాగ్యవర్ధక దేవతలుగా ఉండేవారు. దైవ భావం రాని దశనుండి తంత్రాలలో శ్రీల ఆదిపత్యమే ఉండేది. అర్చకులు శ్రీలే. తండా కొత్త ప్రాంతాలకు తరలిపోతే తమ దేవతనూ తీసికొనిపోయేవారు. ఆకొత్త ప్రాంతంలో అదివరకే ఉన్న తండాలోనూ దేవతలతోనూ ఈ కొత్తతండాలూ దేవతలూ యుద్ధాలుచేసేవారు. ఇందులో గెలిచిన తండా తమ దేవతనూ, పురోహిత్యాన్నీ, అర్చనా విధానాన్నీ ఓడిన తండాలో ప్రతిష్ఠించేవారు.⁴¹ ఒక్కొక్కప్పుడు రాజీపడి ఉభయతండాలూ కలిస్తే; ఉభయ దేవతలూ అర్చనా విధానాలూ కలిసిపోయేవి. గ్రీకుదేశంలో తొలి దేవతలూ, అర్చకులూ శ్రీలైనా యువకుల అవసరాన్ని గుర్తించారు. అందుకని ఆ అర్చనలో యువకులకు శ్రీ వేషం వేసి తీసుకపోవడం, ఆ శ్రీ వేషంలో ఉండగానే బలివ్వడం లాంటి ఆచారాలు ఆరంభమైనాయి.

సమాజం వర్గాలుగా మారడంతో బానిసలు వ్యవసాయోత్పత్తిలో బాగా తోడ్పడేవారు పురుష బానిసలను అదుపులో ఉంచేందుకు పురుషులనే ఉంచడం అదే క్రమంగా షట్రియ వర్గంగా మారడం గమనించవచ్చు. గుళ్ళు అదనపు సంపదకు ఆగారాలు కావడంతో వాటి రక్షణ కూడా షట్రియ వర్గం చేపట్టింది.⁴² ఇదే పురోహిత (శ్రీ) రాజవర్గాలకు సంధి కుదిరిన దశ. క్రమంగా పురోహిత్యంలో కూడా పురుషుడికి భాగస్వామ్యం లభించింది. అయినా ప్రజా

బాహుళ్యం దృష్టిలో ప్రధాన పౌరోహిత్యం శ్రీకే ఉండడంవల్ల రాజు ఆ రాణికి ప్రతినీధిగా మాత్రమే ఉండేవాడు. కాలక్రమేణా పౌరోహిత్యం, రాజరికం, వంశ పారంపర్యాన్ని సంతరించుకున్నప్పుడు శ్రీ ప్రాజాపత్య సంప్రదాయానుసారం రాజ్యాన్ని కొడుకులు కాక అల్లుళ్ళు పాలిస్తూ వచ్చేవారు. గ్రీకు చరిత్రలో కొన్ని శతాబ్దాల పాటు సాగిన ఈ అల్లుళ్ళపాలన మనకు కనిపిస్తుంది. అలాగే ఈజిప్టులో రాజు కొడుకే అల్లుడయి అంటే చెల్లెల్ని చేసుకుని రాజ్యాధికారం పొందేవారు. ఈ వివరాలు పెళ్ళి దాని పుట్టుపురోవృత్తరాల విమర్శలో విశదీకరించడం జరుగుతుంది. తొలుత దైవ ప్రతినీధి పురోహితుడైతే, పురోహిత ప్రతినీధి రాజుఇటు లౌకిక, అలౌకికాధికారాలన్నీ స్వాయత్తం చేసుకున్నాడు. ఇది వ్యవసాయక గణాల పరిణామం.

పశుపాలక గణాల్లో ఆదిలో పురోహితుడే సర్వాధికారి. వ్యవసాయ గణాల దాడుల నుండి రక్షణకు వారికి క్షత్రియ వర్గాన్ని పెంచుకోవడం తప్పనిసరైంది. అలాటి దాడుల సందర్భంలో ఆ క్షత్రియ నాయకుడికి పురోహితుడితో సమాన హోదా కల్పించడం జరిగింది. తర్వాత ఈ రెండు గణాలు కల్పినప్పుడు తొలిరోజుల్లో పురోహిత రాజులొక్కరే ఉండేవారు. సుమేరియాలో ఇలాటి పురోహిత రాజును 'పదేసి' అని అంటారు.

యుద్ధాలు నిత్యకృత్యాలు కావడంతో పురోహితుడూ, రాజు⁴³ అన్న విభజన స్పష్టంగా ఏర్పడింది. సుమేరియాలో ఈ విభజన తర్వాత పురోహితుణ్ణి 'సంగ' అనేవారు. ఈ సంగులే మంత్రాలూ, స్తోత్రాలూ, ప్రార్థనలూ పెంపొందించడంతో విపుల మంత్ర సాహిత్యం వచ్చింది. దీన్ని 'సంగం సాహిత్య' మని సుమేరియన్లు పిలిచేవారు. బహుశా తమిళుల సంగం సాహిత్యం - ఈ సంగం సాహిత్యాల వెనుకన్న మూలతత్వం ఒకటే కావచ్చు.

అసీరియన్ (అసుర) లకూ కొంత సుమేరియా సంగ సాహిత్యం అందింది. తమిళ సంగ సాహిత్యంలాగే అసురులు కూడా సుమేరు సంగ సాహిత్యాన్ని రెండు భాగాలుగా విభజించారు. వ్యవసాయం, అది ఆధారంగా ఉన్న పల్లెలూ, పల్లెవాసుల హావభావాలు తెలిపే భాగానికి 'పురం' అని అసుర భాషలో అర్థం ఉంది. తమిళ సంగ సాహిత్యంలో కూడా ఈ పదానికిదే అర్థం. పల్నవాసుల వ్యవహారాలూ, వారి హావభావాలను తెలిపే భాగానికి 'అహం' లేక 'అగం' అని సుమేరియన్ భాషలో అంటారు. తమిళ సంగ సాహిత్యంలోని ఈ విభాగానికిదే పేరు. ఇదే అర్థం.

ఈజిప్టు, గ్రీకు చరిత్రల్లో మాతృస్వామిక దళ కనిపించడంతోపాటు రాజరికాల్లో, దేవతల్లో కూడా శ్రీలే కనిపిస్తారు. సుమేరియన్ చరిత్రలో ఈ

భాగం మిగిలేదు. అయినా తొలి దశల్లో శ్రీమూర్తులు మలిదశలో పురుష మూర్తులుగా మారిన కథలు కన్పిస్తాయి. అసుర సమాజంలో శ్రీదేవతలూ, రాణులూ కనిపిస్తారు. ప్రముఖ రాణి 'నెమిరామిన్' సంగతి గ్రీకుసాహిత్య చరిత్ర ద్వారా తెలుస్తుంది. ఈమెను అసుర భాషలో 'శంబర మాత' అంటారని అసీరియా శాసనాలు వెల్లడిస్తున్నాయి.⁴⁴

ఇక మన దేశ ఆది సాహిత్యమైన వేదాల్లో పురోహితుణ్ణి బ్రహ్మణస్సతి, బృహస్పతి అన్నారు. వీరుల నాయకుణ్ణి ఇంద్రుడనేవారు. పురాణకాలం నాటికి ఇంద్రుడు దేవరాజుగా పెరిగాడు. బృహస్పతి దేవపురోహితుడుగా దిగజారాడు. ఆదిలో దేవతాస్తోత్రాలైన మంత్రాలను జ్ఞాపకం పెట్టుకోవడం, అవసరాన్నిబట్టి కొత్త మంత్రాలను కట్టడం ఈ పురోహితుడి పని. అప్పుడు ద్వైరాజ్యం ఉన్న పురోహితుణ్ణి తొలి రాజుగానూ⁴⁵ క్షత్రియ నాయకుణ్ణి మలిరాజుగానూ మాత్రమే పరిగణించారు. పురోహితుడే సమైక్య గణాలకు సర్వాధిపతిగా కూడా ఉండేవాడన్నది ఈ కింది వేదభాగం వల్ల తెలుస్తుంది.

“గణానాం త్వ గణపతిం హవామహే - కవిం కవీనాం ఉపమశ వస్తమం - జ్యేష్ఠరాజం, బ్రహ్మణం, బ్రహ్మణస్సతి - ఆనస్సణ్యన్ - నూతిభి న్నుదసాదనం” (రుగ్వేదం). అంటే నీవు గణాలన్నిటికీ గణపతివి. కవులందరికీ కవివి. నువ్వు రాజులలో పెద్దరాజువి. బ్రహ్మణ్యులలో బ్రహ్మణస్సతివి. అంటే ఈ హోదాలన్నీ ఒకడిలోనే నిహితమయి ఉండేవని తెలుస్తుంది. ఈ హోదా క్రమంగా ఏ స్థాయికి దిగజారిందో పురాణాలే చెప్పాయి.

అదే దశలో సౌభాగ్య దేవతలను గురించి- అందులోనూ అసీరియా సౌభాగ్య దేవత గురించి తెలుసుకోవాలి. ఆ దేవత పేరు 'ఇస్తారి.' గ్రీకులు 'అప్తారి' అంటారు. ఈమెకో పెద్ద దేవాలయం ఉంది. దేశంలోని ప్రతి కన్యా ఈ దేవాలయంలో ఏడాదిపాటు స్వైరిణిగా జీవించాలని నియమం. ముఖ్యంగా ముక్కు మొహం తెలియనివాడై ఉండాలి. ఆ సమయంలో సంపాదించిన కానుకలతో తర్వాత వివాహం చేసుకుని గృహస్థ జీవనం గడపాలి. ఆ దశలో ఈ కన్య ఎందర్ని ఆకర్షించిందో దాన్నిబట్టి ఆమెకు తర్వాత గౌరవం వస్తుంది. లేని నాడు కుటుంబ సౌభాగ్యములకు ఆమె అనర్హురాలు. దీన్నే ధర్మారావు అనేక దేశాల ఆచారాలతో సోదాహరణంగా వివరించాడు (పేజీ 34, 35).

పైలాటి పురోహిత రాజులు, దేవతాలయాలూ, సంపదశాలలూ, అర్చనా విధానాలూ, సౌభాగ్య తంత్రాలూ అన్నీ జరిగే ఈ దేవాలయాలను కొల్లగొట్టడం ఆచారంగా ఉండేది. అప్పుడు రాజు మాంసా కొత్తపాలనకు హామీ

లేదు. అందువల్ల పాత దేవతల స్థానే తమ కొత్త దేవతనూ, కొత్త పురోహిత వర్గాన్నీ, కొత్త ఆర్చనా విధానాన్నీ, మంత్రాన్నీ, సౌభాగ్య తంత్రాన్నీ నెల కొల్పేవారు. ఈ కొత్త తంత్రాలు తమ పూర్వానుభవానికి అనుకూలంగా ఉంటే సరేసరి, లేనప్పుడు జనం తమ పూర్వదైవాన్నీ, పురోహిత వర్గాన్నీ తంత్రాలనూ వికేంద్రీకరించుకునేవారు. ఈ వికేంద్రీకరణ వల్ల రాజ్యాధికారం వల్చబడుతూ వచ్చేది. అందువల్ల బలమైన రాజ్యాధికారానికి బలమైన దేవుడూ బలవత్తరమైన పురోహిత వర్గమూ అవసరమని రాజులు గుర్తించక తప్పలేదు. రాజులు మారినప్పుడల్లా దేవతలూ, పురోహితులూ మారేవారు. గ్రీసులోనూ ఇతర ఆసియా దేశాల్లోనూ వణిక్ రాజుల ప్రాజాపత్యం వచ్చినప్పుడు మాత్రమే ఈ దశ మారింది.

నాగరిక సమాజం కనుక వివిధ వృత్తులూ పెరిగాయి. వారు తయారు చేసిన వస్తువులను భూసముద్ర మార్గాల ద్వారా ఇతర ప్రాంతాలకు తీసికెళ్ళి వర్తకం చేసేవద్దతిని ఫినిషియన్లు మొదట కనిపెట్టారు. అనేక దేశాల ఆచారాలు, తంత్రాలు, దేవతలు వారికి పరిచయమయ్యారు. తండాలు బలాబలాలు జ్ఞానం కూడా వారికి వచ్చింది. వర్తకంలో వస్తుమార్పిడికి లోహాల వినియోగం నేర్చుకున్నారు. వీటికి అప్పటికే విశ్వవ్యాప్తమైన విలువా వచ్చింది. తండాలు ఆమోదముద్రా లభించింది. ఆర్థిక జీవనంలో మార్పు వచ్చింది. ఇదే రాజ్యాంగంలో ప్రతిబింబించింది.

అంతవరకూ తండాల్లో, తండా పురోహితుడికి ప్రాబల్యమున్న రాజ్యం అంతరించి వర్తక రాజ్యాలు అవతరించాయి. వీరికి లోహాలు అవసరమయ్యాయి. వాటికోసం కొత్త గనులు కనిపెట్టారు. అందులో వని చెయ్యడానికి వెనకబడ్డ తండాలువారిని బానిసలుగా తెచ్చేవారు. రకరకాల దేవుళ్ళు - ఆచారాలూ - సౌభాగ్య తంత్రాలూ కల ఈ బానిసలు ఒకదోటికి బలవంతంగా చేరారు. వీరందరి మధ్యా ఉన్న వైరుధ్యాలను రూపు మాపడం వర్తక పాలకులకు తలకు మించిన వనైంది. అందుకని ఓ ఉపాయం వచ్చారు. తండాలువాళ్ళ దేవుళ్ళను ముందుగా లొంగదీసుకోండి తండాలును లొంగదీసుకోవడం కష్టం. కనుక బానిసల వేట కోసం జరిగే యుద్ధాలలో, గణదేవతల మధ్య కూడా యుద్ధాలు ఆరంభమయ్యాయి. ఈ యుద్ధాల్లో ఇతర గణాల దేవతలనోడించి తమ గణదేవతలను సర్వాధికారులుగా నిలపెత్తిన అవసరం ఈ వర్తక పాలకులకు కలిగింది. తమ దేవుడొక్కడే సత్య దేవుడనీ ఇతరదేవుళ్ళందరూ దొంగ దేవుళ్ళనీ నిరూపించాల్సిన అవసరం వచ్చింది. దీని వల్ల దేవుళ్ళకు సౌభాగ్యవర్ధక శక్తులకు బదులు; మహిమలూ, మాహాత్మ్యాలూ చూపించి హడ

త్రించే శక్తిని అలవర్చుకోవాల్సిన అవసరం ఏర్పడింది. అందుకు మొదటి మెట్టు ఆ దేవత ఆకారం. భీకరమైన ఆకారంగల దేవుళ్ళకు బ్రహ్మాండమైన దేవాయతనాలు వెలిశాయి. అంతవరకూ వనాల్లో కొండల్లో, కోనల్లో, బొద్రాళ్ళుగా ఉన్న దేవతలు, బానిస యజమానుల్లాగా భయంకర రూపాన్ని ఈ యుగంలోనే సంతరించుకున్నారు. రాజ్య స్వరూపాన్ని దైవస్వరూపం నిర్ణయించేది. అందువల్ల ఈ భయంకర దేవుళ్ళకు కళ్ళు చెదిరేటట్లు నర బలులూ, పశుబలులూ ఇచ్చి బానిస గణాల్లో భయాన్ని సృష్టించారు. వీళ్ళ తమ మాహాత్మ్యాలు చూపించడానికే అప్పటి వరక పాలకులు సేకరించిన నౌకాయాన, జ్యోతిషాది విజ్ఞానాన్నంతా ఉపయోగించేవారు. పురోహితులు ఇంద్ర జాలాన్ని అభ్యసించి అదంతా దేవుని మహిమగా నమ్మించేవారు. ఇలాంటి దశలో పుట్టిన పురోహితులనే మాజీలనేవారు (వర్షియన్). సెమైట్స్ లు పామాలంటారు.

ఈ యుద్ధాల్లో గెలిచిన సత్యదేవుడు మిగిలిన గణదేవతల మీద విజయం సాధించి తాత్కాలికంగా మహాదేవుడయ్యేవాడు. అంతకు పూర్వం గణ దేవతల మీద గణాలకు వాల్లభ్యం ఉండేది. ఆ సమాజంలో దేవుడు మానవాధీనుడు. ఈ మహాదేవిని ఆవిర్భావంతో అదంతా తల్లకిందులైంది. ఇక్కడ మనిషి దైవాధీనుడు. పురోహితుల మీదా రాజుల మీదా కూడా దేవుడికే వాల్లభ్యం ఉండేది. దీనివల్ల బానిస గణాలు తాత్కాలికంగా ఆ మహాదేవుణ్ణి, రాజునీ, పురోహితుణ్ణి అంగీకరించినా వాళ్ళ మీద భక్తి కుదరలేదు. అందుకే అవసరం వచ్చినప్పుడూ అవకాశం చిక్కినప్పుడూ ఆ రాజుకు చిహ్నమైన దేవుణ్ణి ముందు ధ్వంసం చేసి ఆ స్థానంలో తమ గణదేవతనూ-తమ అర్చనా విధానాన్నీ - సౌభాగ్య తంత్రాలనూ ప్రతిష్ఠించేవారు.⁴⁶ కానీ అప్పటికే సమాజంలో ఆర్థిక వ్యవస్థ పెరిగింది. అందుకనువుగా ఉత్పత్తి సంబంధాల్లో మార్పు వచ్చింది. కొత్తరాజు స్వతంత్ర తండాల నాయకుడైనా ఇతర తండాలను ఆదువుతో 'పెట్టి తండా స్వాతంత్ర్యం కాపాడడం అసాధ్యమైంది. అందుకు పూర్వపు రాజులు చేసినట్టు ముందు తన దేవుణ్ణి భయంకరుడుగా మార్చి తదనుగుణంగా తానూ భయంకరుడుగా మారి, నిరంకుశత్వం చలాయించక తప్పలేదు. ఈ విధంగా దేవుళ్ళలో పరమేష్ఠి, రాజుల్లో రాజపరమేష్ఠుల యుగంజ్ఞీ అవతరించింది. వీళ్ళనే గ్రీకులు 'టైరెండ్ ప్రిన్స్'⁴⁷ లని పిలిచేవారు. ఆసియా దేశాల్లో వీళ్ళనే చరిత్రకారులు డెస్పాట్స్ అని అన్నారు.

క్రమంగా ఈ నిరంకుశ క్రౌర్య రాజ్యాలదేవుళ్ళూ వారిలాగే భయం కరంగా పెరిగారు. ఇతర గణదేవతలను చూడలేని అసహనాన్ని పెంచు

కున్నారు. ఈ గణాలూ - గణ యుద్ధాలూ; నిరంకుశ రాజపరమేష్ఠుల యుద్ధాలూ; సుమేరియా, బాబిలోనియా, అసీరియా, చిజ్జిపు ప్రాచీన చరిత్రల్లోనూ, బైబిలు పాత నిబంధనల్లోనూ కొల్లలుగా కనిపిస్తాయి.

ఏకరాజ సిద్ధాంతంనుండి ఏకేశ్వర సిద్ధాంతం ప్రపంచంలో మొలకెత్తింది. అదిలో దేవుడు క్రైస్టానిటీ దురాశకూ అలంబనంగా ఉండే వాడని - క్రమంగా అతడిలో సుగుణాలు పెరిగి కొనకు సాదువుగా మారి కరుణామయుడయినాడన్న భావం జార్జి బెర్నార్డుషా వెల్లడించాడు. 48

ఈ గణ యుద్ధాలూ - గణదేవతా యుద్ధాలూ భారత దేశంలో కూడా సాగాయి. అయితే ఇక్కడున్న భౌగోళిక పరిస్థితులవల్లా, అనేక మానవ జాతుల సంగమాలవల్లా ఇవన్నీ కొత్తరూపు ధరించాయి. కొన్నివేల సంవత్సరాలపాటు భారతదేశంలో పశుపాలక, వ్యావసాయక వృత్తులవాళ్ళ మధ్య సంఘర్షణలు సాగాయి. ఇతర దేశాల పశుపాలక గణాల్లో చాలాకాలానికి వచ్చిన స్థిరత్వం, ఇక్కడి పరిస్థితులవల్ల చాలా త్వరగా ఇక్కడుంటే పశుపాలక గణాల్లో ఏర్పడింది.

వైదికార్యులు ప్రధానంగా పశుపాలకులు. ఒక నిదితీరాన వారు స్థావరంగా ఉంటే, అవలి ఒడ్డున వ్యావసాయక స్థావరాలుండేవి. సప్త సింధు ప్రాంతంలో అదిలో ఉన్న సరస్వతీ నది కూలంకషంగా ఉన్నప్పుడు అర్యులు వెయ్యేళ్ళపాటు అక్కడ సత్రయాగం చేసుకున్నట్టు పురాణాలు చెప్తున్నాయి. వ్యావసాయకులకూ, పశుపాలకులకూ అన్నోత్పాదన విధానం దగ్గర నిత్యం ఘర్షణలు జరుగుతూండేవి. వ్యావసాయకులు అన్నోత్పత్తికి సం 'ఏరువాక' వ్యవసాయ పద్ధతిని కనిపెట్టారు. నదులకూ, కొండవాగులకూ వరదలొచ్చే ముందు తీరానవుండే చెట్టూ చేమా నరికి అడ్డం వేసి కట్ట కట్టేవారు. వచ్చిన వరద నీరు గట్టుకు తాకి పొంగి గట్టుదాటి ప్రవహించేది. వరదగా కాకుండా పలుచగా పారేసేటిని 'వాక' అంటారు. ఏరుకు గట్టు కట్టి వాకలుగా పారించే వారు కాబట్టి దానికి 'ఏరువాక' అని పేరొచ్చింది. ఇది ఒక నిర్వచనం. కొందరు 'ఏరు' అంటే నాగలి అని దాని ద్వారా ఈ పేరొచ్చిందని అంటారు. ఇది మరొకటి. కానీ మొదటి నిర్వచనమే ఈ దశలో మన సిద్ధాంతానికి సరిపోతుంది. ఈ వ్యవసాయ పద్ధతినే 'ఇనండేషన్ ఇరిగేషన్' అని అంటారు. మనిషి అనాదిగా కనిపెట్టిన నీటిపారుదల పద్ధతి ఇది.

ఉత్తరాదిన నదులన్నీ హిమాలయాలనుంచి పుట్టాయి. వేసవిలో ఎండ వేడికి మంచుకరిగి నదులకు వరదలొస్తాయి. పంటలకు నీరు కావాల్సిన సమయమూ అదే. అందుకని వేసవిలో వరదలు వచ్చేముందు వ్యావసాయకులు

ఏరులకు చెట్లతో అడ్డుకట్టలు (డైక్స్) కట్టేవారు. వరద వచ్చినప్పుడు నీరు ఒకవైపున మాత్రమే వాకిలు కట్టదు. ఇరువైపులా కట్టుంది నదికి ఒక వైపున వ్యావసాయకులు ఉన్నారు. కనుక ఆ ఏరువాక వారి అన్నాన్ని వృద్ధిచేసేది. అయితే రెండో తీరాని పొరిని వాకవల్ల పచ్చికబీళ్ళు మునిగి గోగణం కాలుకదవడానికి వీలేకుండా పోయేది. దీనివల్ల పశుపాలకుల అన్నం బక్కచిక్కేది. ఈ ఏరువాకవల్ల వ్యావసాయకులకు అన్నపుష్టి కలిగితే, పశుపాలకులకు అన్ననష్టి కలిగేది. అందువల్ల ఏరుకు అడ్డంగా కట్టిన డైక్ ఒక గణానికి దేవుడైతే మరోగణానికి రాక్షసుడయ్యాడు. సరస్వతీ నదీతీరంలో వెయ్యేళ్ళు సత్రయాగం చేసిన ఆర్యులు ఈ ఏరువాక డైక్లతో కూడాయుద్ధాలు చేశారు. ఆర్య యుద్ధనాయకుడు ప్రతి ఏటా వరద వచ్చినాక ఈ డైక్ను పగులగొట్టేవాడు. దీన్నే రుగ్వేదం అనేక మంత్రాల్లో కవితాత్మకంగా వర్ణించింది. ఈ డైక్ను ఆర్యులు 'వృత్ర' అని పిల్చేవారు. ఆర్య నాయకుడు ఇంద్రుడు. అతడు వృత్రుణ్ణి కొట్టినవైనాన్ని రుగ్వేదమంత్రాల్నిండాచూడగలం.


“నల్లగా పాములా మెలికలు తిరిగి వృత్రుడు ఈ నదికి అడ్డంగా పడుకున్నాడు. వాడి కాయంవల్ల ప్రవాహం ఆగిపోయి గట్టుదాటి పచ్చిక బీళ్ళను ముంచెత్తుతోంది అందుకని ఓ ఇంద్రా, వీణ్ణి సంహరించు”....“ఇంద్రుని దెబ్బకు వృత్రుడు నదీ గర్భంలో పడిపోయాడు. విముక్త జలాలు వాడి శరీరం మీద నుండి గలగల్లాడూ ప్రవహిస్తున్నాయి. కొడుకు శవంమీదపడి ఏడుస్తోన్న తల్లి ఆక్రోశంలా ఉన్నాయి ఆ గలగలలు.”

ఇలాటి వర్షనలనుబట్టి డైక్లకు వృత్రుడనీ, ఇంద్రుడిని వృత్రాసురుణ్ణి చంపినవాడనీ అనడం జరిగిందని డి. డి. కొశాంబి అభిప్రాయపడ్డారు.


ఈ యుద్ధాలు ఆ రెండు గణాల్లో ద్వేషాలను పెంచాయి. సహజీవన సమస్యలు పరిష్కారం కాలేదు. కానీ కొందరు ఆర్య ప్రముఖులు పరిష్కార మార్గానికి యత్నించారు. అలాంటి వారిలో విశ్వామిత్రుడు అద్యుడు.

పశుపాలకులకన్న వ్యవసాయకులది స్థిరమైన సమాజం కాబట్టి అనేక వృత్తులు విలసిల్లాయి. నైపుణ్యం పెరిగింది. బుద్ధి కూడా బాగా వికసించింది. వ్యవసాయానికి అవసరమైన జ్యోతిషం, రేఖాగణితం, వీటి ఆధారమైన మూల గణితం అప్పుడప్పుడే శాస్త్ర ప్రతిపత్తిని సంతరించుకుంటున్నాయి.

పశుపాలకులకు అన్నీ రాతి పనిముట్లూ, చెక్క ఆయుధాలూ, కొయ్య బల్లలూ. వీటిని తయారు చేసుకొంటూండేవారు. తోహంతో పనిబడలేదు. వీటిని దాటి వాళ్ళు పైకి పోలేదు. అగ్నిని వేల్చేటప్పుడు కొన్ని రాళ్ళలోంచి యాదృచ్ఛికంగా రాగి కరిగి వచ్చేది.⁴⁹ అయినా ఆనాడు వారికి రాగితో పనిబడలేదు. పైగా రాగిని వారు 'అగ్ని అప్రవృలు'గా వర్ణించారు (రుగ్వేదం).




33 కోణార్క సూర్య దేవాలయంలోని నాగ మిథున శిల్పం.



34. నాగర్జునకొండ చౌడమ్మసంఘోవి మిథున శిల్పం



35 ఇజరాహాల్ విశ్వనాథ గుడిమీది శిల్పం.



36 పీరుడు యుద్ధానితెళ్ళూ భార్యకోసం తెచ్చిన కప్పడం - మధ్యయుగాలనాటి చిత్రం.

అది దగ్గరుంటే చెరువని కూడా భావించారు. ఏమైనా పశుపాలక గణాలు కనిపెట్టిన ఈ మొదటి లోహం తర్వాతి సమాజాల్లో ధనానికి మూలం అయింది. అందుకని అది పవిత్రతను కూడా సంతరించుకుంది.

వ్యావసాయిక గణాలు 'ఇనుము'ను ఉపయోగించడం నేర్చుకున్నారు. కనుక ఆ ఇనుప వృత్తులకు 'మాయ' అనీ, వాళ్ళను 'మాయాపుల'నీ పశుపాలకులు పిలుస్తూండేవారు. అందువల్ల వేదాల్లో ఇనుము ప్రస్తావన వచ్చినప్పుడల్లా దానితో అవినాభావ సంబంధంగా మాయా-మాయావి అన్న పదాలు కూడా వాడడం గమనించగలం (అధర్వణవేదం).

వేదకాలంనాటి ఈ పశుపాలక వర్గం వాళ్ళు ఈ వ్యావసాయికులైన మాయాపులను అసురులని పిల్చేవారు. తర్వాత ఇనుముతో సంబంధమున్న వాళ్ళందరినీ 'అసురు' లన్నారు. ఇనుపముళ్ళ గద సంగ్రహించిన ఇంద్రునికి మహా మాయావి, మహాసుర అన్న బిరుదులూ వేదాల్లో మనకు కనిపిస్తాయి. అలాగే వేదాల్లో తరుచు ప్రసక్తమయ్యే పరుణుడి ఆయుధం త్రిశూలం. అతడికి మహామాయావి, మహాసుర బిరుదులున్నాయి.

ఉన్నత సామాజిక దశలో ఉన్న వ్యావసాయికులతో యుద్ధాలు రాకుండా రాజీపడడానికి కొందరు యత్నించారు. కానీ వాళ్ళు చాలా ప్రతిఘటనలను ఎదుర్కొనాల్సి వచ్చింది. మన వేద పురాణాది గ్రంథాలవల్ల పశుపాలక గణాల్లో వ్యవసాయాన్ని ముందు అభిమానించిన వ్యక్తి విశ్వామిత్రుడని తెలుస్తుంది. ఈయన మొదట నదులకు కాలువలు తవ్వి వ్యవసాయాన్ని ప్రోత్సహించినట్లు దుగ్వేదంలో సాక్ష్యాలున్నాయి. అలాగే ప్రకృతిసిద్ధంగా లభించే అనేక ఓషధులను సంస్కరించడానికి యత్నించాడు. అదిప్పటికీ కథలూ - గాథలుగా మిగిలి ఉంది. కొత్తగా తెలిసిన కూరగాయలకు విశ్వామిత్ర సృష్టి అనడం సాంప్రదాయిక కుటుంబాలలో ఇప్పటికీ ఉంది. అంటే ప్రాకృతమైన దానికి బ్రహ్మసృష్టి అనీ సాంస్కృతమైనదానికి విశ్వామిత్ర సృష్టి అనీ మనవాళ్ళంటూ వచ్చారు. అందుకే వేదకాలంలో ఓషధీ సంస్కృతికి ఆద్యుడు విశ్వామిత్రుడనవచ్చు. బహుశా ఆనాడు ఆయన ఎదుర్కొన్న ప్రతిఘటనలనుబట్టి ఆయన విశ్వ అమిత్రుడై ఉంటాడు. ఇతని గాథ వల్ల మరో విషయం తెలుస్తుంది. వ్యవసాయదారులతో స్నేహానికి - ఓషధీ సంస్కారానికి ప్రాముఖ్యం ఇవ్వడంవల్ల; అందుకోసం ఆయన అనేక యుద్ధాలు కూడా చేయడం వల్ల; పశుపాలక ఆగ్రహంవారు ఆయన్ని వెలేశారు. అలా వెలివడ్డవారిని ఆరోజుల్లో బహుశా షట్రియులని పిలిచి ఉండవచ్చు. అదీకాక తర్వాతి దశలో యుద్ధనాయకుడు

క్షత్రియుడు కావడం కూడా కావచ్చు. అంటే విశ్వామిత్రుణ్ణి కింది వర్గానికి నెట్టేశారన్నమాట. వంశంవల్ల కాక వారవలంబించే దృక్పథం వల్ల ఆర్యుల సమాజం బ్రహ్మ - క్షత్రియులుగా చీలింది. కేవలం పశుపాలకులుగానే సాము దాయక జీవితం గడపాలనుకున్నవారు బ్రాహ్మణ వర్గంగానూ; వ్యవసాయానికి పశుపాలనను ఉపాంగంగా చేసి వర్గ సమాజంలోకి ప్రవేశించాలని భావించేవారు క్షత్రియులుగానూ విడిపోయినట్టు కనిపిస్తుంది. రుగ్వేద కాలం నాటికి బ్రాహ్మణ వర్గానికి వాశిష్ఠలూ, క్షత్రియ వర్గానికి వైశ్వామిత్రులూ నాయకత్వం వహించారు. వ్యవసాయ విస్తరణకు వృషభశక్తి ఎక్కువ దోహదం చేస్తుంది. అందుకు వృషభాలను ఆహారంగా వినియోగించుకునేకన్న వాటిని వ్యవసాయానికి పనియోగిస్తే మంచిదన్న భావం క్షత్రియవర్గానికి కలిగింది. బ్రాహ్మణవర్గం అందుకు వ్యతిరేకించింది. దీనితో ఉభయ వర్గాల మధ్య జరిగిన యుద్ధాలు చక్కని కథలుగా మన పురాణాల్లో కనిపిస్తాయి. ఇందులో వశిష్ఠ - విశ్వామిత్ర యుద్ధం మొదటిది.

ఒకసారి విశ్వామిత్రుడు మందీ మార్బలంతో వశిష్ఠాశ్రమానికి వెళ్ళాడు. వశిష్ఠుడు సందినీ సంతానంతో వరివారమంతటికీ విందు చేశాడు. విశ్వామిత్రుడు సందినిని తనకిమ్మన్నాడు. వశిష్ఠుడు అంగీకరించలేదు. ఇద్దరికీ జరిగిన యుద్ధంలో విశ్వామిత్రుడు ఓడిపోయాడు. ఓటమి తర్వాత విశ్వామిత్రుడు జాత్రధర్మాన్ని విసర్జించి అత్యధిక సంఖ్యాక బ్రాహ్మణ ధర్మాన్ని స్వీకరించాడు. అప్పుడాయనకు బ్రహ్మర్షి ప్రతిపత్తిని ప్రసాదించారు.

ఈ కథవల్ల క్షత్రియులు చాత్కాలికంగా ఓడిపోవలసి వచ్చిందని తెలుస్తుంది. తర్వాతి ఘట్టాన్ని నిరూపించేదే కార్రవీర్యార్జునుడి కథ. అప్పటికి వర్గసమాజం కుదుటపడి క్షత్రియ ప్రాజాపత్యం వచ్చింది. రాజ్యాంగ వ్యవస్థ సహస్రాంగాలుగా విస్తరించింది. కార్రవీర్యార్జునుడికి వెయ్యిచేతులు. అప్పటికి సొంత ఆస్తి ఏర్పడింది. దాని రక్షణే ప్రభుత్వ ధర్మమన్న భావమూ వచ్చింది. ఎక్కడ దొంగలున్నా కార్రవీర్యార్జునుడు వెయ్యిచేతులతో వట్టుకునేవాడని ప్రతీతి.

ఇతడు తన సహస్ర బాహువులతో ఆస్తి రక్షణే కాకుండా నదులకు ఆసక్తులు కట్టి వ్యవసాయానికి ముఖించేవాడని కూడా ప్రధ ఉంది ఈయనకు సారి వెయ్యిచేతులతో నదీప్రవాహాన్ని ఆపేస్తే, దిగువన జలక్రీడ లాడుతున్న రావణునికి కోపం వచ్చిందని, ఆ కోపిష్టి రావణుణ్ణి ఓ వది తలల వింత పురుగుగా భావించి కార్రవీర్యార్జునుని భార్యలు ఆడుకున్నారని ఓ కథ ఉంది.

కార్రవీర్యార్జునుడు గోసంపదను వ్యవసాయానికి మళ్ళించడానికి కూడా పూను కున్నాడు. అప్పటికి బ్రాహ్మణవర్గ నాయకుడు జమదగ్ని. విశ్వామిత్రుని మార్పు లానికి వశిష్ఠుడిలా కార్రవీర్యార్జునుని బలగాలకు అతడూ గోసంపదతో విందు చేశాడు. అతడిలాగే కార్రవీర్యార్జునుడు కూడా గోవును అడిగాడు. అప్పటిలాగే ఇప్పడూ యుద్ధమైంది. అయితే ఇప్పటికి షాత్రబలం పుంజుకున్నందు వల్ల జమదగ్ని ఓడిపోయాడు. కార్రవీర్యార్జునుడు గెలిచాడు. ఇతడి విజయం బ్రాహ్మణ క్షత్రియ వర్గాల మధ్య మహాసమరాలకు దారితీసింది. జమదగ్ని కొడుకు పరశురాముడు కార్రవీర్యార్జునుని చంపటమే కాకుండా బ్రాహ్మణ జీవన విధానానికి విరోధులైన క్షత్రియ వర్గం మీద ఇరవై ఒక్క సార్లు దండయాత్ర చేశాడు. ఇదే తుది సమరం అనీ - దేశాన్ని అక్షత్రియం చేస్తాననీ ప్రతిజ్ఞ కూడా వట్టాడు. కొద్దిమంది వర్గశత్రు నిర్మూలనం జరిగింది కానీ యావత్తు వర్గనిర్మూలనం చెయ్యలేకపోయాడు. కొన్ని తన ఓటమిని క్షత్రియవర్గం ముందు అంగీకరించి లాంఛనంగా తన ఆయుధం - నాటి పటపాలకుల ఆయుధాల్లో ఒకటి - పరశువును రాముడికి అందించాడు. కానీ సైద్ధాంతికంగా అంగీకరించ లేక తన అనుయాయులను తీసికొని పదమిది కినుమలకూ, పశ్చిమ సముద్రానికి మధ్యగల ప్రదేశాని తెల్కిపోయాడు. దాన్నే పరశురామ క్షేత్రమంటారు. అదే నేటి కొంకణి.

వ్యావసాయిక, పటపాలక గణాల మధ్య అనేక పద్ధతుల్లో సైద్ధాంత చర్చలు సాగాయి. వర్గ సమాజం మీద క్షత్రియుల పట్టు బలపడిన కొద్దీ వర్గ పూర్వ సమాజానికి చెందిన ద్రాహ్మణులకు నదీతీర వాసాల్లో శాంతి కొర పడింది. క్రమంగా అడవుల్లోకి చేరి తమ జీవన విధానాన్ని కాపాడుకోవాలను కున్నారు. దీనివల్ల వారికి అనేక సౌకర్యాలు పోయాయి. అడవుల్లో బాగా అనాగరికంగా ఉన్న ఆటవిక తండాలువల్ల పేరి యట్ల జీవనానికి విమాతం కలగడం, పశు సంపదకు రక్షణ సన్నగిల్లడం జరిగింది. తమలో యుద్ధ కుశలురంతా షాత్రవర్గంలో చేరారు. అందువల్ల ఆటవిక తండాలు నుండి రక్షణకు తమ సైద్ధాంత శత్రువులైన క్షత్రియుల మీద అచారపడక తప్పలేదు. మన రామాయణ కథల్లోనూ, పురాణాల్లోనూ యజ్ఞయాగాదులను రాక్షసులు భగ్నం చేయడం, రుషి వల్లెలను భ్వంసం చేయడం, అప్పుడు రుషులు రక్షణ కోసం క్షత్రియ రాజులకు మొరబెట్టుకోవడం అలాటి దశనే సూచిస్తాయి.

ఇటు క్షత్రియులను బ్రాహ్మణులసూకూడా ఉమ్మడిగా బంధించింది వేద సంస్కృతి. క్షత్రియులు వ్యావసాయిక జీవన విధానాన్ని ప్రోత్సహించి తద్వారా పాలకవర్గంగా ఏర్పడినప్పటికీ తమ పూర్వసంస్కారాలను మార్చుకోలేదు. యజ్ఞా

లకు సౌభాగ్య వర్ధనం, మాహాత్మ్యం ఉన్న సంగతిని విస్మరించలేదు. అందు వల్ల అడవుల్లోకి వెళ్లిన బ్రాహ్మణవర్గంతో వీరికి పని ఉంది. అక్కడికెళ్లిన వారు వేదాలనూ - సౌభాగ్య వర్ధనం, మాహాత్మ్యం ఉన్న సంగతిని విస్మరించలేదు. అందువల్ల అడవుల్లోకి వెళ్లిన బ్రాహ్మణవర్గంతో వీరికి పని ఉంది. అక్కడికెళ్లినవారు వేదాలనూ - సౌభాగ్యతంత్రాలనూ కూడా కాపాడుకుంటూ వచ్చారు. రాజ్యభారంవల్ల వేదాలను కాపాడే తీరిక క్షత్రియులకు లోపించింది. అందువల్ల బ్రాహ్మణులతో ప్రత్యక్షయుద్ధం కాక పరోక్షయుద్ధాన్ని అంటే సిద్ధాంతయుద్ధాన్ని చేపట్టారు. వాళ్ళను మచ్చికచేసుకోవడం అవసరమనికూడా భావించారు. వీటిల్లో భాగంగానే అటు అడవుల్లో జరిగిన చర్చలు అరణ్యకాలు గానూ, రాజాస్థానాల్లో నగరాల్లో జరిగిన చర్చలు ఉపనిషత్తులుగానూ తర్వాత రూపొందాయి.

ఈ దశలో రందిదేవుడి కథ పరిశీలించాలి. అతడొక యజ్ఞం తల పెట్టాడు. అప్పటికి క్షత్రియుల దగ్గర వ్యవసాయానికి చాలినంత గోసంపద లేదు. బ్రాహ్మణ వర్గంనుండి ఎలాగైనా దాన్ని క్షత్రియవర్గం చేజిక్కించుకుని వాటిని వ్యవసాయానికి మళ్ళించాలి. రందిదేవుడు చేసే యజ్ఞానికి రోజుకు రెండువేల గోవులు కోసి బ్రాహ్మణులకు సమారాధన చెయ్యాలి. బ్రాహ్మణ వర్గం బంగారానికి తమ గోవులను అమ్మేది. రోజూ ఇరవైవేలమంది యజ్ఞ శాలల్లో భోజనం చేసేవారు. క్రమంగా బ్రాహ్మణుల దగ్గర పశుసంపద, రందిదేవుడి దగ్గర స్వర్ణసంపద సన్నగిల్లింది. యజ్ఞం అంతటితో ఆగిపోయింది. రందిదేవుడు చేసిన యజ్ఞంవల్ల బ్రాహ్మణుల దగ్గర గోసంపద కరువు కావడంతో విధిగా వారందరూ ఓషధీ ఆహారానికి అలవాటుపడవలసి వచ్చింది. క్రమంగా వాళ్ళు అడవులొదలి క్షత్రియులిచ్చిన మాన్యాలతో తృప్తి పడడం తప్ప గత్యంతరం లేకపోయింది. ఈ విధంగా విశ్వామిత్ర - కార్తవీర్యార్జున - రందిదేవులు విభిన్న మార్గాలలో బ్రాహ్మణ - క్షత్రియుల పోరాటాలలోనూ, సమాజాన్ని వర్గసమాజంగా రూపొందించడంలోనూ ఆనాడు కృషిచేశారు.

రాముడు గౌతముడి భార్య అహల్యను శాపంనుండి విముక్తి చెందించడం కూడా వ్యవసాయ సంపదను పెంచే కార్యక్రమంలో భాగమే. ఇంద్రుడు అంటే సీటికి అధిపతి. అతడు అహల్య - అంటే నాగలితో దున్ననిది - తో కలవడం అంటే నీరు బీడుభూములలో ప్రవహించడం. గౌతముడు అహల్యను రాయి కమ్మని శపించడమంటే సీటిని ఆపి తిరిగి బీడుగా చేయడం. తమ పశువులకు మేతకుపయోగించే భూమి కింద ఉంచడం. రాముడు క్షత్రియుడు. వ్యవసాయాన్ని వాళ్ళు ఆదరించారు. గౌతముడు పశుపోషణకు బీడు పెట్టిన

నాగలి వడని భూమిని తన జ్వాలిత ధర్మంతో తిరిగి వ్యవసాయ యోగ్యం చేశాడు. అహల్యను హల్యం చేశాడు.

ఈ రకమైన కృషివల్ల పశుపాలక గణాలు వ్యావసాయిక గణాలకు లొంగడం, వర్గపూర్వ సమాజం వర్గ సమాజంగా అవతరించడం జరిగింది.

ఈ కృషిలో పాల్గొన్న గణాలూ, వ్యక్తులూ అందరూ సౌభాగ్య తంత్రాలతో దేవతామూర్తులుగా క్రమంగా నిలిచిపోయారు. ఇక ఈ రెండు గణాల దేవతల మధ్య సామరస్యం ఎలా జరిగి అందరూ సౌభాగ్యతంత్ర దేవతలుగా రూపొందారో పరిశీలించాలి.

పశుపాలక గణాలకు ఒకడే దేవుడు. పేరు ఏదైనా అతడు భూతేశుడు. శివుడు. వృషభధ్వజుడు - వృషభవాహనుడూ కూడా. పశుపాలక గణాల్లో ఎన్ని తండాలు వచ్చి చేరినా ఈ దేవుడిలో పెద్ద మార్పురారు. రాలేదు. వేదాల్లో ఒకప్పుడు ప్రాచీన శివ లక్షణాలన్నీ ఇంద్రుడికుండేవి. సోమం - గోమాంసం - భామినుల వాసనవస్తే ఇంద్రుడు వెర్రెత్తి పోయేవాడు. తర్వాత వర్గ సమాజకాలంలో ఇంద్రుడు శివునితో లింగైక్యం పొందాడు. వేద కాలంలో పురంధర - పురహంత అన్న ఇంద్రుడి బిరుదులు పురాణకాలంలో శివుడికి సంక్రమించాయి. వేదకాలంలో కట్టుబడిన గంగను ఇంద్రుడు విడిపిస్తే, పురాణకాలంలో శివుడు తన జటాజూటంనుండి విడిపించాడు. వేదకాలం నాటి వరుణుని పాశ, త్రిశూలాలు శివుడికి తర్వాత ఆయుధాలయ్యాయి. వేదకాలంలో ఇంద్రుడు శంఖరారి. పురాణకాలానికొస్తే మన్మదుణ్ణి చంపి మిరుజగ్ముతో అతనిచేత శంఖరుణ్ణి చంపించడానికి కారణభూతుడు శివుడు. వేదకాలంలో ఇంద్రుడు మహాసురుడు. పురాణకాలంలో మహాసురులందరికీ ఇలవేల్పు శివుడు. ఈ విధంగా ఏదశలో చూసినా పశు సౌభాగ్యవర్ధకుడైన పురుషదేవుడు ఒక్కడేనని పశుపాలక గణాలూహించాయి. వ్యావసాయిక గణాలు అలాకాదు. వీరికి రకరకాల దేవుళ్ళున్నారు. ఈ గణాలలో ఆది దేవుళ్ళందరూ స్త్రీలే. తర్వాత పురుష ప్రాధాన్యంకల సమాజం వచ్చినప్పుడు ఆ దేవతలే పురుష రూపం దాల్చారు. అలా పురుష రూపం తెచ్చుకున్న వ్యావసాయిక సౌభాగ్యతంత్రంలో దేవుడు విష్ణువు. భూదేవి అతడి భార్య. అందువల్ల భూసౌభాగ్యవర్ధకుడు విష్ణువు. ధన రూపిణి అయిన లక్ష్మి కూడా ఇతనికి భార్యే. సకల ప్రాణులకూ జీవనాధారమైన గంగ ఇతని కాళ్ళనుండి వుత్తుంది. ఓషధీశుడైన చంద్రుడు ఇతని బావమరిది. పునరుత్పాదన కారకుడైన మన్మదుడు ఇతని కొడుకు. పూర్వాశ్రమంలో విష్ణువు స్త్రీ అనడానికి రుజువుగా మోహినీ అవతారం ఎత్తాడు. పురుషరూపంలో ఉన్నా ఆయనకు

శ్రీ సహజమైన మోహితత్వం పోలేదు. రామావతారంలో ఆయన 'పుంసా మోహనరూపాయ' - అన్న ప్రశస్తిని పొందాడు కృష్ణావతారంలో ఆయన జగన్మోహనుడు. సౌభాగ్య వర్ధనానికి సాక్షాత్తూ సాకారమూర్తి. ఇటు మానవ జాతికే కాదు అటు వ్యవసాయానికి ఉపాంగంగా ఉన్న ఆలమందలకు కూడా.

వైదిక దేవతలు ఈ విధంగా వ్యవసాయ దేవతలకు లొంగారని పురాణ కాలంనాటి విష్ణువు ఉదంతం తెలియజేస్తుంది. వైదిక దేవతల్లో సర్వోత్తముడు ఇంద్రుడు. మొదట వైదిక పశుపాలకులు వ్యవసాయదారుల మీద పెత్తనం చేసినప్పుడు విష్ణువుకు ఉపేంద్రస్థానాన్నిచ్చారు. సమాజం వృద్ధి పొందిన కొద్దీ పురాణకాలం నాటికి విష్ణువు మొదటి స్థానానికొచ్చి ఇంద్రుణ్ణి నాలుగో స్థానానికి నెట్టి నామమాత్రావశిష్టణి చేశారు.

వ్యవసాయ గణాల్లో వర్గ పూర్వ; గణాలూ, దేవతలూ, సౌభాగ్యవర్ధక క్రియలూ తెలుసుకోవడానికి అవైదికాలైన శైవ - శాక్తాది తంత్ర సాహిత్యం తోడ్పడుతుంది. వైదిక సాహిత్యం పశుపాలక ప్రధానమైంది కనుక అది సాయవడదు.

ఇక సాయవదేవతలంటే - శంకరాచార్యుని సంస్కార హస్తం సోకని శైవ, శాక్త, వైష్ణవ, సౌర, గాణాపత్య, కాపాలికాది షణ్మతాలూ, వాటి తంత్రాలూ. అలాగే బౌద్ధ జైన మతాలూ; వాటి సాహిత్యాలూ, ఆచారాలూ, కర్మకాండల్నీ నమ్ముకోవాలి.

దేవాలయ నిర్మాణాలు - వాటి వెనుక ఉన్న భావాలు

ఇలాంటి పరిస్థితుల్లో దైవభావం ఎలా వచ్చిందో, దేవాలయ నిర్మాణం ఎలా సాగిందో పరిశీలించడం కూడా అవశ్యకం. ఆదిమానవుడు తన ఆహారాన్నే దైవంగా భావించాడు. అన్న సంగ్రహ దశలో తనకు నిరంతరం దొరికే అన్నానికి అతడు దివ్యత్వాన్ని ఆపాదించాడు. అది హుతమూ అవుతుంది, పునర్భూతమూ అవుతుంది. అలాగ సృష్టి స్థితి లయాలను కనుక్కున్నాడు. క్రమంగా మనిషి పశువుల్ని ఓషధుల్ని మచ్చిక చేసుకున్నాడు. ప్రకృతిని సంస్కరించడం నేర్చుకున్నాడు. సృష్టికి ప్రతినృష్టి చేశాడు. భౌగోళిక పరిసరాలను అనుసరించి నదీతీరాలూ చిత్తడి నేలల్లో వ్యవసాయం పెంపొందించాడు. కొండప్రాంతాలూ లోయల్లో పశుపాలనను వృద్ధి పర్చాడు.

వశ పాలకులు అస్థిరులనీ తృణకాష్టజలసమృద్ధి ప్రాంతాలకు తరలి వెళ్ళడం అవశ్యకమనీ తెలిసింది. కనుకనే వాళ్లు నిత్య సంచారులు. గొడ్డు చర్మాలతో చేసిన డేరాలు వాళ్ళ తాత్కాలిక నివాసాలు.⁵⁰ మాంస పచనానికి అతి ముఖ్యమైన అగ్నే వారికి ఆరాధ్య దైవం. అదెప్పుడూ బండి మీదే ఉండేది. బండి తండా వెంట ఉండేది. అగ్నియుధ్యలూ (తయారు చేసేవారు) అగ్నిహోతలూ (మండించేవారు) తండా యజమాని ఉద్ధాతలూ (పాటకులూ) ఆ బండి వెంటే ఉండేవారు. ఈ విషయాలను విపులంగా ఎస్. ఎ. డాంగే⁵¹ తన గ్రంథంలో నిరూపించాడు.

కొన్ని తండాల్లో పశుసంవర్ధకశక్తి కల మంత్రవేత్త స్వయం దేవుడైతే, మరికొన్ని తండాల్లో పశు సౌభాగ్య శక్తి చిహ్నాలు దేవుళ్ళుగా ఉండేవి. తండాలు స్థిరంగా ఉన్నప్పుడు ఈ ణాలు గూడారాలే దైవాలయాలు. తర్వాత తోలు గూడుబండి (రథం) నిలయమైంది. మన దేశంలో ఇది మూలవిరాట్టులున్న గుడి, ఉత్సవమూర్తులు ఊరేగే రథం దీనికి ప్రతిరూపాలుగా పరిణమించాయనవచ్చు. ఈ పశుపాలన దశలో సాపేక్షంగా స్థిరత్వాన్ని కల్పించిన నదీతటాలూ, తోయలూ, కొండలూ చరిత్రలో దివ్యత్వాన్ని సంతరించుకున్నాయి. నేటికీ మనకు కనిపించే దేవాలయాలన్నీ ప్రపంచంలోని అన్ని మతాల్లోనూ ఇలాటి ప్రదేశాల్లోనే అధికంగా ఉండడం గమనించవచ్చు. ఇవే దేవుళ్ళుంటారనుకునే ప్రాంతాలుగా నాడు పరిగణించడం జరిగింది. ఈ విషయాన్ని గ్రాంట్ ఆలెన్ చక్కగా నిరూపించాడు.⁵²

ఇక వ్యావసాయిక గణాలు సుస్థిరమైనవని గమనించాం. వీరు ఉత్పాదన చేసే అన్నం ఎక్కువ కాలం నిలవ ఉంటుంది. మానవ శ్రమ ఎక్కువ అవసరమవుతుంది. వ్యవసాయానికి పనిముట్లూ ఎక్కువగానే కావాలి. వండిన దాన్యం నిలవకు ఏర్పాట్లుండాలి. అన్న పచనానికి కుండలు కావాలి. అందువల్ల సమాజంలో పెద్ద ఎత్తున శారీరక శ్రమననుసరించిన పని విభజన జరిగింది. ఇదీగాక వ్యవసాయానికి నీరు అవసరం. వర్షం ఎప్పుడు వస్తుందో తెలియాలి. నదులకు వరదలెప్పుడొస్తాయో, వచ్చిన వరదలు ఎప్పుడు ఎలా తీస్తాయో కూడా తెలియాలి. భూముల లక్షణాలూ వాటి సారమూ అర్థం కావాలి. భూమి, తల్లితో సమానం కనుక దాని మాతృత్వ శక్తిని పెంచగల మంత్రతంత్ర యంత్రాల మీద వాల్లభ్యం కావాలి. అందువల్ల వ్యావసాయిక గణాల్లో కాయక శ్రమ విభజనే కాకుండా మానసిక శ్రమ విభజన కూడా అవసరమైంది. జరిగింది.

వ్యవసాయానికి పశుబలం అంగంగా లేనప్పుడు అది కొద్ది స్థాయిలో మాత్రమే ఉండేది. అలాటి దశలోనే వారు ఎప్పటికీ మోడువారని చెట్లలో

అమరత్వాన్ని చూశారు. దానికే దైవత్వాన్ని ఆరోపించారు. అలాటి చెట్ల గుబురులనే దేవాయతనాలన్నారు. అక్కడే దేవుళ్లుంటారని భావించారు వాటి అమరత్వ సౌభాగ్యత్వాలను నీటిలోకి దింపి దాన్ని తమ గ్రామాలకు కొని తెచ్చుకొనేవారు. అలాటి అమృత జలంతో తమ పొలాల సౌభాగ్యాన్ని పెంచుకోవచ్చని భావించేవారు. నేడు దేవాలయాల్లో కానీ ఇళ్ళలో కానీ సకల పుణ్య కార్యాల్లోనూ కలశ స్థాపనలూ, ఆకులుంచడాలూ, పూర్ణకుంభాలూ, దేవాలయ శిఖరాల మీద కలశాలూ, పల్లెల్లో అమ్మవార్ల ఘటాలూ ఆ ప్రాచీన దేవాలయాల భావావళిపాలే. ఈ కలశాలను ఎత్తయిన పీటమీదో దేనిమీదో ఉంచడం ఇంతకుపూర్వపు దశలో కొండలూ ఎత్తయిన ప్రదేశాల్లో దేవుళ్ళుంటారనుకొన్న భావనలకు ప్రతిబింబాలే.⁵³

సారవంతాలైన భూములున్న చోట అవసరాన్ని మించి పంట ఎక్కువగా పండింది. ఆలోచనలకు తీరుబాటు దొరికింది. దానితోపాటు కాయక, మానసిక శ్రమ విభజన మరింత ఉన్నత దశకు చేరింది. సాంస్కృతికంగా వెనుకబడ్డవారిని లొంగదీసుకుని వారిని వ్యవసాయపు పనుల్లో ఉపయోగించడం వల్లా, పశుశ్రమను కూడా వినియోగించుకోవడం వల్లా ఉత్పత్తి అధికమైంది. ఈ పెరిగిన ఉత్పత్తిని నిలవ ఉంచడానికి, పంచడానికి ఒక వ్యవస్థ అవసరమైంది. దాంతోనే వర్గ సమాజం పుట్టింది. వ్యవసాయం, పశుపాలన ఒకదానికొకటి ఆలంబనాలయ్యాయి. మరింత పని విభజన అవశ్యకమైంది. అందులో ముఖ్యంగా తమ సంపదను ఇతర్ల దోపిడీనుండి కాపాడుకోవడానికి ఇతరుల సంపదను కొల్లగొట్టడానికి నైతిక శక్తి కావాల్సి వచ్చింది. పీటన్నిటినీ కలిపి ఉంచే బౌగోళిక స్థావరాలుగా నగరాలు వెలిశాయి. ఎక్కడో ఊరు చివర వనంలో ఉన్న సౌభాగ్యదేవత నగరం నట్టనడిమికి నడచి వచ్చింది. ఆ దేవత అందరికన్నా గొప్పది. కనుక ఆ గొప్పతనాన్ని నిలపడానికి దానికో ఎత్తయిన కట్టడం కట్టేవారు. నగరం నడుమ కొండలాంటిది ఉంచే సరేసరి. లేకపోతే రాళ్ళనే పేర్చి కొండంత ఇల్లు తయారు చేసేవారు. ఆదిలో అది సౌభాగ్య తంత్రాధికారం గల పురోహితులకు నెలవుగా ఉండేది. పండిన పంటకు గిద్దంగిగా ఉండేది. నైనికులకూ, చేతి వృత్తుల వారికీ కేంద్రంగా ఉండేది. సౌభాగ్య దేవత ప్రధాన పురోహితుడు దైవప్రతినిధిగా అటు దైవాన్ని ఇటు సమాజాన్ని శాసించేవాడు.⁵⁴ క్రమంగా సంపద పెరుగుతూండడంతో యుద్ధం నిత్యకృత్యమైంది. దానితో యుద్ధ నాయకుడు వేరయ్యాడు. ఆదిలో అతడు పురోహితుడికి లోబడి ఉండేవాడు. తర్వాత సమానుడయ్యాడు. అతర్వాత అధిపుడే అయ్యాడు. సమానుడైన దశలో రాజ ప్రాసాదం, దైవాయతనం నువ్వా నేనా అన్నట్టు పోటా పోటీలు పడేవి. బాబిలోనియాలో నెబూ

చెడ్ నద్ జార్ (రాజు) కాలంలో ఎనిమిది అంతస్తుల మహా ప్రాసాదం దేవాలయంగా ఉండేది. వీటిని వాళ్ళు బిగురెట్ అనేవారు.⁵⁵ దీన్నే బైబిల్ లో టవర్ ఆఫ్ బాబుల్ అన్నారు. అలాగే సుమేరియాలోని ఇస్తారి ఆలయం, ఆసియా మైనర్ లోని అప్టార్తి, గ్రీసులోని ఎథెనా దేవాలయాలు రాజ ప్రాసాదాల కన్నా ఎత్తుగా ఉండేవి. అలాగే ఈజిప్టులో అటన్, అమున్ ఆలయాలు కూడానూ.

క్రమంగా సమాజంలో నైనిక వర్గానిది ప్రైవేయి పురోహిత వర్గానిది కింది చేయి కావడంతో రాజప్రాసాదాల పరిమాణం పెరగడం దేవాలయాల పరిమాణం తరగడం ఆరంభమైంది.

ఇలా పూర్వం వనాలే గుళ్ళగా ఉన్న దశలో ఒక ప్రసిద్ధ వనం చరిత్ర, వర్జిల్ రాసిన అనియోడ్ లో కనిపిస్తుంది. అది 'నేమి' వనం చరిత్ర. దీన్ని ప్రేజర్ చాలా విపులంగా చర్చించాడు.⁵⁶ ఆ చెట్టు నిత్యం వచ్చుగా ఉంటుంది. అలాగే ఎఫ్ పర్ చెట్టూ, తులసి చెట్టూ, ప్రతి సంవత్సరం వార్షికాన్ని విడిచి యవ్వనం పొందే ఆసిరిస్ దేవుడులా భావించే రావి చెట్టూ, వీటన్నిటికీ దైవ త్యాన్ని ఆపాదించారు. యూరపులో నిటారుగా పెరిగే కోసి ఫెరస్ చెట్ల మధ్య ఓక్ కూ దైవభావం కట్టించారు.

ఇవన్నీ ఉండే వనాలనే అమ్మవారి వనాలనేవారు. గ్రీసులో, ఢ్వీట్రీ, డయానా, ఎథెనాలకు వనాలున్నట్టు తెలుస్తుంది. ఒక్కొక్క తండా వీటిని అది దేవతలుగా భావించేవారు. స్థలం మార్చినప్పుడల్లా తమ దేవతలను కూడా తీసుకుని పోయేవాళ్ళు. ఆ కొత్త ప్రాంతం పేరు కూడా ఈ దేవత పేరుతోనే చెలామణి అయ్యేది. అందుకే గ్రీకు చరిత్రలో మరకు అనేక ఎథెనాలు, ఢ్వీట్రీలు, డయానాలు కనిపిస్తాయి.

ఇవి రోము, పశ్చిమాసియాలలో కూడా విస్తారంగా ఉన్నాయి. ఇదంతా వర్ణపూర్వ దశ అనవచ్చు. ఇది ఇప్పటికీ మన పల్లెల్లో ముత్యాలమ్మ, నూకాలమ్మ, పైడితల్లి, మైసమ్మ, మారెమ్మ వనాలుగా కనిపిస్తుంటాయి. ఊడుగు (అంకోలం) బర్రెంక, విషముషి, చెట్టు ఈ వనాల్లో ఉంటాయి. ఈ చెట్ల మీద సాధారణంగా పిట్టలూ పక్షులూ ఉండవు. ప్రకాంతత ఉంటుంది. అంకోలం విత్తులు నేలరాలి తిరిగి చెట్టుకెక్కుతాయన్న సమ్మతం ఉంది. “అంకోలం నిజ బీజ సంతతిరయః కాంతోఫలం సూచికా - సాధ్వీ నైజవిభుం లతా మహిరుహం సింధుస్సరిద్వల్లభః” (శివానందలహరి) అనే దానివల్ల అది శంకరుడే

సమ్మాడు. ఇవన్నీ బయలు స్త్రీ దేవాలయాలు. తండాలు జనంగా మారిన తర్వాత ఈ మాతృకలను అంటే స్త్రీ దేవీమూర్తులను సంస్కృతీకరించి సప్త మాతృకలుగా మార్చారు. బ్రాహ్మీ, వారాహి లాంటి పేర్లుంచారు. కానీ పల్లెల్లో వీటిని 'అక్క' లనే పిలుస్తారు.

ఇదే దశలో పశుపాలకుల ప్రాంతాల్లో గ్రామీణ వ్యవస్థ ఏర్పడింది తర్వాత ఆలకావరులు ప్రత్యేక సమాజాలుగా బలికారు. పచ్చిక బీళ్ళు గుత్తకు తీసుకుని పశువులను మేపుకునేవారు. పశ్చిమానీయా, రోము, గ్రీకు దేశాల్లో కూడా వాటి అవశేషాలున్నాయి. ఈ ఆలమందలు తిరిగే ప్రాంతాలే గ్రామ నామాలయ్యాయి. వాటి నాయకుల పేర్లు వాటితో కలిశాయి. ఆ ప్రాంతాలనే గోత్రాలన్నారు. సామాజిక పరిణామ దశలో ఆ నాయకుల పేర్లే గోత్రాలుగా వచ్చాయి. ఇప్పటికీ భరద్వాజన గోత్రీకుడన్న పేర్లు దీన్నే సూచిస్తాయి. ఈ పశుపాలకులు గడ్డి బాగా పెరగడం కోసం సౌభాగ్య దేవతలను పూజించడం అవసరమైంది. ఈ గణాల్లో పురుష ప్రాజాపత్యమని ఇంతకుముందే వివరించడం జరిగింది కనుక వీరి దేవుడు పురుషుడు. అతడే 'కాద్రేడు'. అడవి రాజని అర్థం. విట్లకూడా ఓమూల చట్టమైన వనం, గుబురును చూసి అందులో 'కాద్రేడు' న్నట్టు భావించేవారు. అలా విట్లకూడా బయలు దేవాలయాలను పెంచారు. పోతే ఈ వనాల మధ్య కొయ్యతో చేసిన 'పురుషాంగాన్ని' పాతే వారు. వాడే కాద్రేడు. ఇతని కోసం కేటాయించిన వనాలే కాద్రేసి కోనలూ, కాద్రేసి కోటలూనూ. కంరాభరణంలో పానుగంటివారు 'కాద్రేసికోన బ్రాహ్మలు - ఇట్రాకవి చెప్పగలరె ఇలలిసరవిన్" అనడం దీన్నే సూచిస్తుంది.

గ్రామీణ వ్యవస్థ పెరిగి పశుపాలక, వ్యావసాయక వృత్తులు పరస్పరాశ్రయాలుగా మారడం జరిగింది. అప్పుడే 'కాద్రేడు' అంతకు ముందే చేరిన 'అక్కల' (మాతృకల) సరసన చేరాడు. 'పోతురాజు'గా మారాడు. క్రమంగా ఇతడే దేవగణంలో చేరాడు. సంస్కృతీకరణంతో పురుషపుంగవుడు, పురుషోత్తముడులాంటి పేర్లతో తయారైనాడు. అవే సప్తమాతృకలకు ఛైరవుడూ ఏడుగురక్కలకు వైన చెప్పిన పోతురాజూ తోడయ్యారు. మాతృకలంటే నాడు తల్లి అన్న పవిత్ర భావం లేదు. సౌభాగ్యతంత్రమే వాటికి ప్రధానం. అలాగే అక్కలకూనూ. శ్రీనాథుడు 'అక్కలవాడ' అని ప్రయోగించడంలో అర్థం 'తల్లులుండే ప్రాంతం' కాదన్నది అందరికీ తెలిసిందే.

శ్రీ మూర్తుల విరళోత్పాదన పల్ల దానికి సాంకేతిక రూపం అబ్బింది. ఇతర అవయవాలు బిందువులుగా మిగిలాయి. జననేంద్రియం మాత్రం ప్రధానంగా ఉండే మూర్తి నిర్మాణం సాగింది. అది కొనకు ముక్కొణం రాయిగా మారింది. ఇందులో కోణం పైకి, ఆధారం కిందికి ఉంటుంది. ఈ మార్పు మనకు నాగార్జునకొండ శిల్పాల్లో కనిపిస్తుంది. ఇలాంటి ముక్కొణపు రాళ్ళు ఇప్పటికీ మన దేశంలో ఇంటింటా తులసి కోటమీద కనిపిస్తుంటాయి. ఇదంతా వ్యావసాయిక గణాల్లో దేవతా పరిణామం.

సౌభాగ్య తంత్రం వ్యవసాయానికెంత ముఖ్యమో పశుపాలనకూ అంతే అవసరం. వ్యవసాయ సౌభాగ్యం పునిషి విశ్వానం మీద, విశ్వాసాన్ని పెంపొందించే తంత్రాలమీదా ఆధారపడ్డ పరోక్ష జ్ఞానం. అయితే పశుసౌభాగ్యం ప్రత్యక్షం. దీన్నింతకుముందే పరిశీలించాం. వృషభవర్ధకుడైన వృషభ నాథుడు ప్రత్యక్ష సౌభాగ్య దేవతగానూ వృషభాలూ ఆలాగేనూ ఉండేవి. ఈ దళ మనకు గ్రీకు గణాల్లో కనిపిస్తుంది. వారి పురాణాల్లో బౌటెష్ వృషభాధిపతి లేక భూతేజుడు. మహాదేవుడుగా అవతరించాడు. వీటి బొమ్మలను తయారు చేసేవారు. శ్రీమూర్తి జననేంద్రియం ప్రధానంగా ఉండే బొమ్మల్లాగా వృషభ జననేంద్రియాన్ని కూడా ప్రధానంగా చూపించే బొమ్మలు ఇప్పటికీ దొరుకుతున్నాయి. హరప్పా, మొహంజదారోలలో దొరికిన హరప్పా బుర్ ఇలాటివే. వ్యవసాయానికి సౌభాగ్య చిహ్నంగా శ్రీ జననేంద్రియం లాగా, పశుపాలన సౌభాగ్య చిహ్నంగా పురుష జననేంద్రియం పెంపొందింది.

ఈ రెండు కలిసిన దళలో పశుపాలక సౌభాగ్య చిహ్నంగా ఒకటి కనిపిస్తోంది కానీ, వ్యావసాయిక సౌభాగ్య చిహ్నాలు ఒకటి శ్రీ చిహ్నం - రెండోది బీజ, జననమరణాలకు చిహ్నం. ఇది అనేక పద్ధతుల్లో సాగేది. పుష్టి కల యువకులను కాల్చి ఆ బూడిద పొలాల మీద చల్లడం. ఎక్కువ పిల్లలు పెట్టగల పండుల్ని భూమిలో పాతిపెట్టడం;⁵⁷ నరమాంసాన్ని కండల కింద కోసి వెదజల్లడంలాంటివెన్నో ఉన్నాయి. అన్నిటోకీ నర చితాభస్మాన్ని చల్లడమనేది బహుళ ప్రచారంలో ఉండేది. ఆ చితి ఉన్న స్థలాన్ని సౌభాగ్య కేంద్రంగా భావించారు. అందువల్ల దహనప్రదేశానికి గుర్తుగా చితి చుట్టూ రాళ్లు పేర్చడం - చితి మీద పెద్ద రాయి గుర్తుగా పెట్టడం ఆనవాయితీ అయింది. తరువాతికాలంలో సౌభాగ్య తంత్రం ఏరూపం తీసుకున్నా ఇలాటి చితుల

వద్దకు వచ్చి అక్కడి శక్తిని ఆవహించుకుని పోవడం పరిపాటైంది. ఈ భావమే సమాజం నాగరిక దశకొచ్చింతర్వాత ఆకారంగా రూపొందిన అర్థనారీశ్వరుని లక్షణాలను వివరించే సందర్భంలో ముందు విశదపరుస్తాను. బుద్ధుడు మరణించిన తర్వాత అతడి చితాభస్మాన్ని పంచుకోవడానికి భయంకర యుద్ధాలు జరిగాయి. బుద్ధ జాతక కథలూ ఇతర గ్రంథాలూ వీటిని చెప్తాయి. ఇతని చితాభస్మానికి సౌభాగ్య గరిమ ఉందని నాటి తండాలు విశ్వసించాయి. ఆ కారణం చేతనే అతని భస్మం, అస్థికలను అనేక ప్రాంతాలకు తీసికెళ్ళి పాతి పెట్టి బౌద్ధసూపాలు కట్టారు. అదిలో వీటికి 'దాతుగర్భ' అన్న పేరుపెట్టారు. దాతు అంటే ఎముక. లంకలో దాన్ని 'దాగోభా' అంటారు. మొదట్లో పెద్ద నిర్మాణం ఏదీ లేకుండానే మధ్యలో ఒక రాయి, చుట్టూ రాతి వలయాలూ ఉండేవి. క్రమంగా పెద్ద నిర్మాణ స్వరూపాన్ని సంతరించుకుంది.

ఆరుబయలు గుళ్లు క్రమంగా రాళ్ళు పేర్చిన స్థలాలుగా మారి, స్థావర్య కళ పెరిగిన తర్వాత దేవాలయ నిర్మాణాల్ని సంతరించుకొంది.

అర్యజాతుల్లో నాగరికత ఒకస్థాయికి చేరింతర్వాత మృతులకు 'దహనం' ప్రచారంలో ఉండేది. కానీ సెమైట్ జాతుల్లో ఖననం చూత్రమే ఉండేది. లాంఛనంగా దాతుగర్భాలకు పూజాపునస్కారాలు చేసినట్టుగా, ఈ ఖననస్థలంలో కూడా కట్టడాలు కట్టి పూజించే ఆచారం ఆ జాతుల్లో వుట్టింది. ఇవే ఈజిప్టు ప్రాంతాల్లో పీఠమిట్లుగా ఎత్తుకు ఎదిగాయి. అలాంటి సంస్కృతి వ్యాపించిన ప్రాంతాల్లో సౌభాగ్యకారకుల సమాధులు ఊరి పొలిమేరల్లోనూ, గొప్పవారి ఇళ్ళల్లోనూ కూడా పూజామందిరాలుగా రూపొందాయి. ఆ వ్యక్తి చనిపోయిన చోటనే పాతిపెట్టడం, అతని పుర్రెను అతణ్ణి పాతిన ప్రదేశంలో నేల మీద ఉంచి పూజించడం వంటి అనేక రూపాలను సౌభాగ్య తంత్రాలుగా కాకున్నా పూర్వుల ఆరాధన అంటూ గ్రాంట్ ఆలెన్ చాలా ఉదాహరణ లిచ్చాడు. ఆయా దేశాల తెగల స్థావర్య స్థాయిని బట్టి వీటి రూపాలుండేవి.

ఈ రకం సంప్రదాయం, విగ్రహారాధనకు వ్యతిరేకులూ, నిర్గుణబ్రహ్మ పాసకులూ అయిన మతాలవారిలో కూడా కొనసాగుతోంది. తురకలకు గోరీలే పూజాస్థలాలు. క్రైస్తవులకు గోరీలే చర్చీలు. వీటి వివరణలు గ్రాంట్ ఆలెన్ చాలా ఇచ్చాడు.

కొన్ని ప్రాంతాల్లో దహనం చేసిన తర్వాత ఆ దాతువుల మీద కట్టడం కట్టారు. అంటే పై రెండూ కలిసిన పద్ధతి అన్నమాట.

స్థవిర జీవితం ఏర్పడగానే ఈ దైవచిహ్నాలకు అంటే పశుపాలక, వ్యావసాయక సౌభాగ్య చిహ్నాలకు కూడా స్థిరరూపం ఏర్పడింది. అయితే పైన

వివరించిన అన్నిసౌభాగ్య తంత్రాలూ చేరాయి. మానవ చితాభస్మం, సకృత్తుగా అక్కడక్కడ సౌభాగ్య చిహ్నాలుగా మిగిలిన కపాలాలు, కండరాలు కోసి వెదజల్లే పద్ధతికి గుర్తుగా చిన్నమస్తకాలూ ఇవన్నీ ఒకే ఆకారానికి వచ్చి చేరి నిల్చాయి. అయితే మన దేశంలో ఇలాంటి సౌభాగ్య దేవతలకు దేవాలయ నిర్మాణం ఎప్పుడు జరిగిందో చెప్పడానికి ఖచ్చితమైన ఆధారాలు లేవు. మొహంజదారోలో ఇలాటి దిబ్బ ఉందంటారు. ఇంకా దాని స్వరూపం వెల్లడి కాలేదు.⁵⁸

భారతదేశంలో సమాజం వృద్ధి పొందిన మీదట ఆయా తండాలు దేవుళ్ళు కూడా ఈ సౌభాగ్య దేవతల్లో భాగస్వాములయ్యారు. ప్రధాన మూర్తి గుడిలో ఏదైనా చుట్టూ ఈ సౌభాగ్య చిహ్నాలన్నీ తప్పనిసరిగా చోటు చేసు కున్నాయి.⁵⁹ గుడిగా రూప నిర్మాణానికి బీజం బౌద్ధ స్థూపంలోనేపడింది. బౌద్ధులు బోధివృక్షం తిన్నే మీద బుద్ధ పాదుకలూ, దాని మీద చక్రం, ఆ వృక్షం బొమ్మలు గీసిన రాళ్ళనే వూజించారు. తర్వాత అతని శాతక కథలను చిత్రించే నిర్మాణాలను మహాసాంఘికులు ఆరంభించారు. వీరినే చైత్యకవాదులని మహాయానులని అంటారు. భారత దేశంలో దేవాలయ నిర్మాణానికి దారిచూపింది పీఠేనని పండితుల అభిప్రాయం.

దేవుడూ - దేవాలయ నిర్మాణం⁶⁰ ఈ రెంటిలో సౌభాగ్య తంత్రాలే ప్రధానాశయంగా ఉన్నాయని ఆ తంత్ర శాస్త్రాన్ని ఇప్పటికీ భారత దేశంలో కొందరు గుప్త విద్యగా కాపాడుకుంటూ వస్తున్నారు. ఈ తంత్రం పూర్వ కాలంలో శాస్త్రాల్లో ఆరు రకాలుగా ఉండేది. శైవం, వైష్ణవం, శాక్తం, సౌరం, గాణాపత్యం,⁶¹ కాపాలికం. వీటిని శంకరాచార్యుడు తన సమాజానికి అనువుగా సంస్కరించినట్టు ప్రతీతి. ఆయనకు 'షణ్మత స్థాపనాచార్య' అన్న బిరుదూ వచ్చింది. ఆయన కాలం నాటికే వజ్రయానం అన్న బౌద్ధ సౌభాగ్య తంత్రం కూడా ప్రచారంలో ఉండేది. అది క్రమంగా శాక్తేయంలో లీనమైంది. ఈ తంత్రాల్లో అన్నిటికీ కూడా శ్రీ పుంసయోగం ప్రధానం. సౌరానికి ప్రత్యేకంగా రక్తతర్పణంకూడా కావాలి. ఒకప్పుడది మిత్రమితంగా చెలామణి అయ్యేది. సౌర దీక్ష పొందగోరేవారిని నేలలో గొయ్యి తీసి అందులో కూర్చోపెట్టేవారు. ఆ గోతి మీద కర్రలు వరిచి దాని మీద ఓ ఎద్దును తెచ్చి బలిచ్చేవారు. వృషభ రక్త స్నాతుడైన ఆ దీక్షితుడు గోతిలోంచి లేచినప్పుడు ఎర్రగా ఉదయార్క సారూప్యదౌతాడని వారి విశ్వాసం.

కాపాలికులకు చితాభస్మం ముఖ్యం. ఈ సౌరతంత్రాలు ఒకప్పుడు కాశ్మీరులోని 'మూర్తాండ'లో ఉండేవని ఇప్పటికీ అక్కడున్న శిల్పాలు

నూచిస్తాయి అలాగే ఒరిస్సాలోని కోణార్క కూడా ఒకప్పటి సౌరతంత్ర కేంద్రం. శ్రీకాకుళంలోని అరసవెల్లి అలాటిదే.

తాంత్రిక శైవ దేవాలయం ఖజురహోలో ఉన్న 'ఖండేల్ వాల్' గుడి. ఇప్పటికీ వంగదేశంలో తాంత్రిక శాస్త్ర, వైష్ణవ, కాపాలిక మతాలున్నాయి.

ఒకప్పుడు కాలాముఖ శైవంతో తాంత్రిక శైవం దేశంలో చాలా ప్రచారంలో ఉండేది. అందుకని ఈ మతాల్ని కూడా బాగా పరిశీలిస్తే దేవుళ్ళూ - దేవాలయాల నిర్మాణాలూ వాటి పుట్టుపూర్వోత్తరాలూ తెలుస్తాయి.

ఈ అన్నిరకాల తంత్రాల్లోనూ తంత్రం, మంత్రం, యంత్రం అనేవి మూడు ప్రధానాంగాలు. తంత్రం సౌభాగ్యవర్ధకమైన క్రియ. అందులో ముఖ్యమైనది శ్రీ పుంసయోగం. మంత్రం అనేది ఆయా తంత్రాల తాత్విక రూపం. అది గుప్త విద్య కావడంవల్ల ఆశీర్వాద రూపంలో ఉంటుంది. ఇందులో అక్షరాలకు విలువలు సృష్టంగా తెలిసినప్పుడే లెక్క తేలినట్లు; మంత్రాల్లో బీజాక్షరాలకు తాత్వికమైన పిలువ తెలిసినప్పుడే పీఠి అర్థం బోధపడుతుంది. మూడోది యంత్రం. ఇది తాంత్రిక క్రియలకూ దేవాయతనాలకూ ఒకరకమైన పథకం అంటే బ్లాప్రింటు అనవచ్చు. శాస్త్ర యంత్రాల్లో సర్వోత్తమంగా పరిగణించేది శ్రీచక్రం. దీనిరూపం 'బిందు త్రికోణ వసుకోణ దశారయుగ్మం' - అంటారు.

ఈ ఒక్క యంత్రానికి మాత్రమే మేరుప్రస్థారం ఉంది. అంటేవిలివేషన్. మిగిలిన వాటికి లేదు. అంటే మిగిలిన వాటిలో చాలాభాగం సౌభాగ్యతంత్ర ఆచరణ పథకాలే కాని శాశ్వత దేవాలయ పథకాలుకాకపోవచ్చును. ఈ శ్రీచక్రంలో కేంద్రకం బిందు త్రికోణాలు. ఇవి తొమ్మిదుంటాయి. అంటే ఇవి మళ్ళీ శ్రీపుంస యోగ చిహ్నాలు.⁶² దీనికి మేరుప్రస్థారం చేసి దాని దళాలూ, ప్రాకారాలూ, అంతరాలూ కనిపించకుండా మూసేసినట్లయితే అది ఈజిప్టులోని పిరమిడు ఆకారంగా తేలుతుంది. పిరమిడ్ల చివర అసిరిస్ కాంతి ప్రవేశానికి ఏర్పరచిన రంధ్రం శ్రీచక్ర కేంద్ర బిందువుగా మారుతుంది.⁶³ బహుశా ఆదిమ దేవాలయానికి తాంత్రికులు ఏర్పరచిన ప్రామాణిక రూపమే శ్రీచక్రమై ఉండవచ్చు. తాంత్రికులు పూజా సమయంలో ముగ్గులతో అనేక యంత్రాలను గీస్తారు. వాటిలో సర్వతోభద్రం, త్రికూటం వంటి పేర్లెన్నో ఉన్నాయి. ఇవన్నీ ప్రాసాద దేవాలయ నిర్మాణాలకు పథకాలు. ఈ పేర్లూ పథకాలూ భోజుని సమరాంగణ సూత్రధార గ్రంథంలో చాలా వివరణాత్మకంగా ఉన్నాయి. శంకరాచార్యుల కాలానికి బాగా నెలకొన్న దేవాలయ నిర్మాణం క్రమంగా పెరిగింది: దేవగిరి దివానూ, ధర్మశాస్త్రకర్తా, మహాపండితుడూ హేమాద్రి దీక్షితులు (15వ శతాబ్దం) ఈ నిర్మాణాలకు ప్రామాణికతను

ఏర్పరాచాడు. వీటికి కొన్ని మార్పులూ చేర్పులూ చేసి కాకతీయులు తెలుగునాట తమ సొంత వద్దతులు రూపొందించారు.

దైవభావం ఏర్పరచుకున్న కొన్ని విషయాలను సౌభాగ్య తంత్రాల్లో భాగాలుగానే నాటి తండాలు ఆచరించాయి. వివిధ తంత్రాలను ఒకే దశలోనూ, ఒకే ఆకారంలోనూ కూడా డిహించారు. ఆ సౌభాగ్య తంత్ర కేంద్రంగా దైవ భావానికి స్థిరదావం ఇచ్చారు. అలా ఇచ్చిన నిర్మాణరూపాలు భారతదేశంలో భిన్న దశల్లో, వివిధ మతాల్లోనూ చాలావరకూ సామ్యాలతోనే ఉన్నాయి. అవన్నీ కలిసే నేటి దేవాలయ నిర్మాణ రూపాన్ని సంతరించుకున్నాయి. ఆరుబయలు గుర్తునుండి దేవాలయ నిర్మాణం వరకూ సాగిన చరిత్ర సంక్షిప్తంగా ఇంపుతో చెప్పడం జరిగింది.

పురోహితుల ఆవిర్భావకారణం

అన్న పృథ్వికోసం అన్న పుష్కలాన్ని ఒక దశలో మానవులు ఆభినయించెవారు. దీన్ని మిమాటిక్ మాజిక్ అనవచ్చు. దీన్ని తెలుగులో ఆభినయ తంత్రంగా పరిగణిస్తాం. జంతువృద్ధికి, పంటల వృద్ధికి ఇలా ఆభినయోత్సవాలు జరుపుకునేవారు. సమాజం పెరిగిన కొద్దీ ఈ తంత్రాలను గుర్తుంచుకునే చాధ్యత కొందరికి వచ్చారు. ఆ ఉత్సవాల సమయంలో తండా మొత్తం ఇతడి నేతృత్వంలో సాగేది ఈ వ్యక్తికి మానవశాస్త్రజ్ఞులు వైద్యుడనీ, మాంత్రికుడనీ (మాజీ, మాగి) 64 పురోహితుడనీ (ప్రీస్ట్) రకరకాల పేర్లు పెట్టారు. 65 పురోహిత శబ్దాన్నే ఇక ముందు వాడుకోవడం మంచిది. ఇందులోనే, మిగిలిన రెండు పదాలకున్న స్వభావాలూ ఇమిడి ఉన్నాయి. తండాలో ఒక వ్యక్తినిష్టమైన ఈ పురోహిత్యం కొన్ని తండాలుకల్పి గణంగా మారిసప్పుడు ప్రధాన తండా మొత్తానికే ఈ పురోహిత ప్రతిపత్తి ఏర్పడేది. అప్పుడు గణంలో వృత్తివిభజన తండాలు వారీగా జరిగేది. దీనికి చరిత్ర సిండా మునెన్నో ఉదాహరణలు కనిపిస్తాయి. ఆసియా మైనర్ లో ఫ్రీగియన్స్ (భృగువులు) ప్రధాన పాత్ర వహించారు. చరిత్రకు రెల్విన పెద్ద భృగుచక్రవర్తి గోర్డన్. అతడి కొడుకు పట్టందల్లా బంగారం చెయ్యి

గల మైదాన్. ఈ భృగువులకు పురోహితులు అంగిరులు. గోర్దాన్ తమ పురోహితుల పేరు మీద రాజధాని నిర్మించాడు. దాన్నే 'అంగిర' అన్నారు. అదే కాలక్రమాన 'అంకార'గా మారింది. ఇప్పుడది టర్కీలో ప్రధాన పట్టణం. దీన్ని ఆసియా మైనర్ చరిత్రకారులు శాసనాధారాలతో తెలుసుకున్నారు. మన పురాణాలు కూడా మొదట అగ్నిని కనుగొన్న వారిని అంగిరులని చెప్తాయి. ఆ ప్రత్యేకత వల్లనే అనేక తండాలు వీళ్ళను పురోహితులుగా అంగీకరించాయి.

మానవ జాతిలో పురోహిత ఆవిర్భావం ఇలా జరిగింది. అప్పటికింకా దేవుడూ, దైవ భావం అంకురించనేలేదు. అప్పటి అనుభవాన్నిబట్టి ముందు దేవుడు, ఆ తర్వాత పురోహితుడని ఊహిస్తే అనేక సమస్యలకు పరిష్కారాలు దొరకవు. దొరికినా సహేతుకంగా కనిపించవు.

తొలి రోజుల్లో పురోహితుడే తండా నేత. అంటే రాజు, పురోహితుడూ ఒకరేనన్నమాట. సమాజం వర్గ సమాజంగా మారుతున్న తొలి దశల్లో ఈజిప్టు, సుమేరియా, అసిరియా, గ్రీకు దేశాలలో ఈ పురోహిత రాజులే (ప్రీస్ట్ కింగ్స్) ఉండేవారు. సమాజం ఈ దశకు చేరుకోడానికి చాలాకాలం పట్టింది.

పురోహితుడి బాధ్యత ఆహారాన్ని పుష్కలంగా పెంచేందుకు ఆభినయ తంత్రాన్ని నిర్వహించడం. ఈ బాధ్యతా నిర్వహణలో అతడికి ఇతరులకన్నా ఎక్కువ విజ్ఞానం అవసరాన్నిబట్టి అలవడింది. మొదట్లో ఆహారానికి పనికి వచ్చే అలవాట్లు, ఓషధుల విజ్ఞానం వంటి విద్యలు అతనికి అవగతం కాగానే, అతడికి పురోహిత పాత్రతోపాటు విద్వాంస లేక వైద్య పాత్ర కూడా తోడయ్యింది. వేట సమయంలో తగిలిన గాయాలకు కట్టుకట్టడం, రక్త స్రావాన్ని ఆపడం, మాను పట్టడానికి ఆకూ అలంతో కట్టు కట్టడం అతడి బాధ్యతగా మారింది. ఈ దశలోనే మానవుడికి జనన మరణ చక్రం తెల్సింది. ఆహారంలో ఉన్న జంతువు చావే అతడి పుష్టికి కారణం అనుకున్నాడు. ఒక్కొక్క సమయంలో గాయాలు మాననప్పుడు, నలతలొచ్చినప్పుడు, కారణాలను వెదికే బాధ్యత కూడా పురోహితుడికే వచ్చింది. జ్వరం ముమ్మరంగా ఉన్నప్పుడు సంధిప్రేలాపన సహజం. సౌభాగ్య తంత్రాలు తప్ప మరే ఉత్సవాలూ కార్యకలాపాలూ ఎరగని అతడు సంధి దశలో వాటిని గురించే వలవరించేవాడు. అభినయ తంత్రంలో ముఖ్యాంశం పశు నడవడిక, అరుపులూ, కనుక సంధి ప్రేలాపన కూడా అలాగే ఉంటుంది. ఆ కాలంలో సామాన్యునికి వచ్చే ఈ అభినయ కౌశలం పురోహితుని అభినయ కౌశలంతో అడిగిన ప్రశ్నలకు అలాగే జవాబు చెప్తుంది. తమకు ఆహారంగా ఉన్న పశువుల చేతనం

అతనిలో ప్రవేశించి ఈ పని చేయిస్తున్నట్లన్న అనుమానం వాళ్ళకు కలిగింది. కనిపించని ఆ చేతనాన్ని ఎలా అదుపులో పెట్టాలో తోచక భయం కలిగింది. ఆ భయంనుంచే దైవభావం అంకురించింది. ప్రకృతిని శాసిస్తున్నాననుకున్న పురోహితుడి భ్రమకు చ్యుతి కలిగింది. ఈ చేతనమీద వాల్లభ్యం పొందడానికి యత్నాలు ఇక ఆరంభమయ్యాయి.

ఆహారంకోసం జంతువును చంపేముందు “మా పుష్టికోసం, మా సంతానాల అభివృద్ధికోసం మాత్రమే నిన్ను చంపుతున్నామునుమా”-అని ఆ జంతువుతో చెప్పి తానుతని ఆ చేతనను తాను పొందానని పురోహితుడు భావించుకోవడం ఆరంభించాడు. తండా అందరి వజ్రాన కొంత తాను తినడం పురోహితుడు నేర్చుకున్నాడు. ఆ జంతు చేతన అతనిలో ఆవహించిందని అనుకున్నాడు. అతడి అనుమతి లేకుండా, పురోహితుడి ద్వారా కాకుండా తండాలోని జంతువులను చంపినా, తిన్నా వాటి చేతనలు తిన్న వాళ్ళనూ, తండా వాళ్ళనూ బాధించగలవన్న నమ్మకం కలిగించాడు. భయం కలిగించాడు. అంటే తనకున్న పరిమిత జ్ఞానం వల్ల కలిగిన భయాన్ని, తండాకు దత్తంచేసి ఆ విధంగా తాను ఆత్మ విశ్వాసాన్ని పుంజుకున్నాడు. సామాన్యుల కంటికి అందని చెతన వ్రాతం ఒకటి ఉందనీ దానిమీద వాల్లభ్యం ఒక్క పురోహితుడిదేనన్న సమ్మతం మొదలైంది. అంటే అంతవరకూ తండాలో సాముదాయకంగా ఉన్న విజ్ఞానం విశ్వాసం ఇప్పుడు ఒక్క వ్యక్తి నిష్ఠమైంది. అంతవరకూ తమతో సమానుడూ, తమలో ఒకడుగా ఉన్న పురోహితుడు అసమానుడూ విశిష్టడూ అయ్యాడు.⁶⁶ పురోహితుని అనుమతీ, తంత్రమూ లేకుండా అలవాటైన జంతువులను తినడం తప్పన్న భావం తండాలో కలిగింది. ఈ విధంగా మానవ జాతిలో మొదటి సారిగా టాబూ అంటే తప్పు ప్రవేశించింది. దీని చుట్టూ క్రమేజా భయమూ - భక్తి అలుముకున్నాయి.

ఈ భావం తమకు ఆహారంగా వనికొచ్చే జంతువు చుట్టూ వీర్పరచు కున్నారు. ఆ జంతువే తమకు ఆది పురుషుడనుకున్నారు. తమ బాధలను దానికి విన్నవించుకోవాలంటే ఈ పురోహితుడి ద్వారానే జరగాలని నమ్మారు. ఆ జంతువులనే టోడెం అన్నారు. వీటి స్థావర చిహ్నాలనే ధ్వజాలుగా పెట్టు కున్నారు. ఈవిధంగా కనిపించని చేతనమీద వాల్లభ్యం పొందిన పురోహితుడు- మాంత్రికుడూ, తాంత్రికుడూ కూడా అయ్యాడు. పురోహితుడు మాంత్రికుడుగా మారడం దైవ భావం అంకురించడం ఒకే కాలంలో జరిగి ఉంటుంది. భయ భీతులనుండే దైవభావం వచ్చింది కనుక రాగద్వేషాల కూడా దాని చుట్టూ చేరాయి. ఒకనాడు ఈజిప్టువారికి వారి టోడెం - అతి పెరిత్రమైన దైవ భావంగా

ఉండే పంది.⁶⁷ తర్వాతి కాలంలో అదే ద్వేషానికి గురికావడం చూడగలం. దైవభావంతో భక్తితో తాకకుండా ఉన్న వస్తువు, క్రమంగా విహ్యాభావంతో ద్వేషంతో తాకరాని వస్తువుగా పరిణమిస్తుంది.

సమాజ పరిణామ క్రమంలో అన్న సంగ్రహ దశ నుండి అన్న ఉత్పాదన దశకు చేరుకున్నాడు సరుడు. అప్పటికి సమాజంలో వ్యవసాయ, పశు పాలక, మిశ్రమ దశలు వచ్చాయి.

సమాజం స్థిరపడడంతో బోలెంకూ పంటకూ స్థావరాలు అవసరమయ్యాయి. పురోహితుడు దైవ ప్రతినిధి కానీ, దైవం కాడు. సంపద కోసం కట్టిన శాలలే పెరిగి, దానితోపాటు బోలెం ఆకారాలూ అంటే దైవపరిమాణాలూ పెరిగాయి. అంతవరకూ తండాలకు పురోహిత - నేతలుగా ఉండే వీళ్లు, పురోహిత రాజులయ్యారు. అంతవరకూ బయలు ప్రదేశాల్లో నిర్వహించే సౌభాగ్య తంత్రాలను పురోహిత రాజు ఆ కట్టిన పెద్ద శాలల్లో నిర్వహించడం ఆరంభించాడు. గృహ నిర్మాణ దశలో పురోహిత తండా అంటూ ఉండేదని ముందే తెలుసుకున్నాం. అలాటి తండాలోని వ్యక్తులందరూ ఈ శాలల్లో పురోహితులయ్యారు. అదో వర్గం అయింది.⁶⁸ దైవ భావం కల్పించడానికి సామాన్యంగా ఉన్న సౌభాగ్య తంత్రాలను విస్తరించి సంక్లిష్టతను ఆపాదించారు. ఇవే నాటి గుళ్ళు. వీటిల్లో పెంపొందిన సౌభాగ్య వర్తక క్రియల కదలు - వాటి తీరులనూ ఈజిప్టు గ్రీకు, సుమేరియా, అసీరియా దేశాల చరిత్రలు బాగా వివరిస్తాయి.

ఈ సౌభాగ్య వర్తనానికి ఉపయోగించిన చిహ్నాలనూ వాటి భావాలనూ దేవాలయ నిర్మాణంతోపాటు పరిశీలించడం అవసరం.

ప్రపంచంలో సౌభాగ్య చిహ్నాలూ - ఆరాధనలూ

అది భూసంబంధం కానీ, స్త్రీ సంబంధం కానీ పెంపొందించే లక్షణం ఉన్న ప్రతి దాన్నీ సౌభాగ్యవర్తనంగా మానవుడు ఆరాధనా భావంతో చూశాడు. తనుతినే ఆహార పుష్టికుపయోగపడే వస్తువైతే దాని చుట్టూ తంత్రాన్ని ఏర్పరచుకున్నాడు. ప్రకృతిలో కనిపించే ప్రతిదాన్నీ ఆశ్చర్యంతో ఆరాధించాడని అందరూ ఆనవచ్చు కానీ అసలు విషయం సౌభాగ్యవర్తక దృష్టి. చంద్రుడుకానీ,

సూర్యుడు కాసి, 69 నిప్పు, సిరూ⁷⁰ జంతువులూ అన్నిటికీ తనలాంటి ఆకార గుణవిశేషాలనే ఊహించుకున్నాడు. అవన్నీ తమ తండాల మధ్య కలసి మెలసి తిరుగుతూంటాయనే విశ్వసించాడు. తన కళ్ళముందర వృద్ధి పొందే ప్రతి చెట్టూ చేమనూ, ఆకూ అలాన్నీ వృద్ధి పొందించడానికి ఉపయోగపడే వస్తువులుగానే స్వీకరించాడు.

వశుపాలకులు మొదట్లో సరస్వతీనదీతీరంలో ఉన్నకాలంలో ఆ సీరు తమకు వ్యవసాయాన్ని సేర్పడాన్ని చూశారు. ఆహారం అన్నివేళలా ఉండే అవకాశం ఈ నీటివల్ల కలగడం గమనించారు. ఒక కొత్త నాగరికత ఆ నీటి వల్లే అబ్బిందనీ భావించారు. అందుకే ఆ సరస్వతీనదినీ తమలాంటి మానవిగా ఊహించారు. ఆ నీటిలో కనిపించిన అంశాలన్నీ ఆమెకు అంగాలుగా చేశారు. ఆ తీరాన్నే ఈ కొత్త విద్య తమకు సంక్రమించిందని ఆ సరస్వతినీ విద్యకు దేవతగా తలచారు. నీటిలో తామర చాలా వేగంగా పెరుగుతుంది. అందుకు ఆ పువ్వునూ ఆమెకు జత చేశారు. నీటిలో తిరిగే హంసలను వాహనం చేశారు. నీటి గలగల భావాన్ని సంగీతంగా భావించి ఆమె చేతిలో వాయిద్యం ఉంచారు. 'సరస్వతీ నమస్తుభ్యం వరదే కామరూపిణి' అన్న భావంతో సౌభాగ్యవర్ధన దేవతగా మలిచారు.

ఈ తామర పద్మం బొడ్డుల కాలంలో కూడా సౌభాగ్యవర్ధక చిహ్నంగా బాగా ప్రచారంలో ఉంది. కనుక నాటి మానవుడు తన జీవితయాత్రలో అడుగుడుగునా తనకు కనిపించిన వాటిని సౌభాగ్య వర్ధన దృష్టితోనే చూశాడు. తన పూర్వీకులను బూడిద రూపంలో పొలాల్లో చల్లినా, పుర్రెలను ఇంట్లో పెట్టుకుని ఆరాధించినా ఈ భావంతోనే చేశాడు. ఇది చైనాలో చాలా ముమ్మరంగా ఉండేది. కాంటన్ నగరంలో 500 దేవతలున్న ఒక పెద్ద ప్రార్థనా మందిరం ఉంది. అవన్నీ వాళ్ళ పూర్వీకుల ప్రతిమలే.⁷¹ ఇదే జపాన్ లో కూడా ప్రాచుర్యంలో ఉండేది. రామాయణంలో రాముడికి అతని పూర్వీకులందరి ప్రతిమలనూ చూపడం సూర్యుడి వారసులని వివరించడం దీన్నే సూచిస్తుంది.

అలాగే గణనాయకులనూ, తండా మాతలనూ పూజించడంలో కూడా ఈ భావమే ఉంది. గణపతి రూపకల్పనలో ఈ సౌభాగ్యవర్ధనాంశాలే గోచరిస్తాయి. పెద్ద కడుపుండడం పుష్టివర్ధక సూచకం. ఆఫ్రొడైట్ బొమ్మలూ అలాగే ఉండేవి. సిద్ధి, బుద్ధి అనే స్త్రీలను అతనితో జతచేర్చడం తమ కోరికలు సిద్ధించడానికి సౌభాగ్య వృద్ధిని కలగించడానికే. ఎనికీ శ్రీధరమూర్తి రాసిన 'గణపతి' అన్న గ్రంథంలో కూడా లార్కాణం ఎరుకుతుంది. పంట

కుప్ప వినాయకుడి ఆకారమనీ, కింద ఎలుక వాహనం వాటిని నాశనం చేసే అంశాలనీ, అందుకే దాన్ని అదిరోపించి ఆ నష్టాలను దాటుకోడం నూచి స్తోందనీ అంటాడు.⁷² ఈహ సమంజసంగానే కనిపిస్తుంది. వీటన్నిటినీ మించి దేవీప్రసాద్ చటోపాధ్యాయ గణాలనూ, గణాధిపతినీ వివరిస్తూ చేసిన అంశాలు చాలా సమర్థనీయాలు.⁷³

ఇక చెట్టు చేమలు గురించి ఆలోచిస్తే ఆనాడు కాయలు కాసే ప్రతి చెట్టునూ శ్రీగా భావించారు. జర్మనీలో ఆడపిల్లను 'బాప్టిజం' లోకి తెస్తే 'ఆపిల్' చెట్టునీ, బాలుడికి బాప్టిజం ఇస్తే 'పియర్' చెట్టునీ పాతుతారు. పియర్ మగ చెట్టనీ ఆపిల్ ఆడ చెట్టనీ భావించేవారు.⁷⁴ 'మాడ్రక్' చెట్టును చాలా ఎక్కువ సౌభాగ్యవర్ధకంగా తలచేవారు.⁷⁵

భారత దేశంలో రావి, వేప వంటి చెట్లు ఇలాటి భావంతోనే పూజ లందుకున్నాయి. తెలుగునాట ప్రధానంగా 'కందగడ్డ'కు చాలా ప్రాధాన్యం ఉంది. శ్రీల నోములలో దీనికి గొప్పస్థానం ఉంది. కందగడ్డ ఒక పిలక నాటిలే అతి తక్కువ కాలంలోనే అనేక పిలకలు పెద్దుంది. తమ జీవితం ఆలాగే వృద్ధి కావాలన్న భావమే ఈ నోములో ఇమిడి ఉంది. దీన్ని కొందరు మహాపితృ అమావాస్యనాడు చేస్తారు.

ఇంతకుముందే వృషభ జననాంగానికి, శ్రీ జననాంగానికి పూజలు జరుగుతుంటాయన్న అంశం గమనించాం. ఇప్పటికీ గ్రామాలలో నిస్సంతులైన వారి ఇళ్ళ ముందర కొయ్యతో చేసిన వృషభ జననాంగం పాతి ఉండడం చూస్తుంటాం. ఈ తంతును ఆబోతును వెయ్యడం అంటారు. ఇది ఒకరకమైన అనుకంపన తంత్రంగా పరిగణించవచ్చు.⁷⁶ అలాగే శ్రీ యోనిని పూజించడం ఈ ఆకారంలో వస్తువులను ఆరాధనా సందర్భంగా ఉపయోగించడం. వీటిని ధర్మారావు అలంపురం విగ్రహం, ఇంటిలో దీపపు సెమ్మాల ఉదాహరణలతో చక్కగా సమర్థించాడు.

ప్రాచీనకాలంలో ఈచిహ్నాలన్నీ పురుష శ్రీ జననేంద్రియ రూపాలల్లోనే ఉంచి మానవులు సౌభాగ్య వర్ధనానికి ఆరాధించేవారు. ఆనాడు నగర పొలి మేరలలో లింగరూపంలో రాళ్ళను పెట్టేవారు. ⁷⁷ అలాగే మృతుల గోరీల మీద లింగరూపంలో రాళ్ళను పెట్టేవారు. వీటినే మెన్ హార్ ⁷⁸లనేవాళ్ళు. ఇవే క్రమంగా స్తూపాలుగా, దేవాలయాలుగా ఆవిర్భవించిన విషయం చూశాం.

అఫ్రికాలో 'మష్ మెన్'లు, థెండ్లు రోళ్ళు, మధ్య ట్యుచెటూ ఉండేదాన్ని పూజిస్తారు. హళ్ళ భావంలో అవి సౌభాగ్యవర్ధక చిహ్నాలు.⁷⁹ దీన్ని చాలా విపులంగా డి. ఏ. వాల్ తన గ్రంథంలో వివరించాడు.

ఈ భావమే లింగపూజగా ప్రపంచమంతటా వ్యాప్తి చెందింది. ఈజిప్టులో సేదీ పూజ పురుషజననాంగం బాగా పెద్దగా ఉండే విగ్రహాన్ని పూజించడంగా జరుగుతుంది. రోములో బచ్చుస్ అనేదేవతను లింగాధనగా చేస్తారు. ఇతడు సూర్యదేవుడు. డిసెంబరు 25తో ఇతనికి సంబంధం ఉంది. ఆ నాడే ఈ పండుగ జరుగుతుంది. ప్లారెన్స్ గాలరీలో బ్రహ్మాండమైన పురుష జననాంగం సింహంమీద నిలబెట్టి ఉంటుంది. దాన్ని అందరూ పూజిస్తారు. ఇది సూర్యాంశగా వారు నమ్ముతారు.

రచయిత ఎవరో తెలియని వర్షియన్ గ్రంథం ఒక దానిలో ప్రియాపస్ ను గూర్చి చాలా రాసి ఉంది. ఇతడిని ఏప్రియస్ అని అంటారు. లింగాన్ని ఏప్రియస్ గా భావించి పూజిస్తారు. చాలా గుళ్ళుకట్టారు. కొన్నిచోట్ల చాలా పెద్ద జననాంగాలు పెట్టారు. కొన్ని చోట్ల పెద్ద రాళ్ళను పెట్టారు. మొత్తానికి పురుషుల వృద్ధిచేసే శక్తికలవాడుగా పూజించేవారు. అలాగే శ్రీల వృద్ధిని బిసిస్ జననాంగంగా (శ్రీ) పూజిస్తారు. వాళ్ళ వాళ్ళకున్న రోగాలు పోతాయన్న నమ్మకంతో పూజిస్తారు. ఇవన్నీ శ్రీ సౌభాగ్య తంత్రాచేసని స్కాట్ అంటాడు.⁸⁰ ప్లాటో తేగలో కన్యలు ఈ ప్రియాపస్ జననాంగంతో కన్నెరికం చేసుకొవాలన్న ఆచారం ఉంది. సెయింట్ ఆగస్టస్ ఒకచోట రాస్తూ మ్యూజీసస్ అనే జననాంగం మీద సూతన వదుపు కూర్చోవాలి. అంటే కన్నెరికం ఆతడు చేసినట్లు భావిస్తారు. కుటుంబం వృద్ధి కాగలదన్న నమ్మకం వారి కుండేది.

శ్రీ సౌభాగ్యం కోసం ఆడవాళ్ళు ఎన్నివసులన్నా చేస్తుండేవారని వెస్ట్రాప్ అంటాడు. లింగాకారం రాళ్ళను పెకిన్ లో బుద్ధ విగ్రహానికి దానం చేస్తారు. కొందరు ముస్లిం శ్రీలు ఒక సాధువుది కానీ, మూర్ఖుడిది కానీ జననాంగాన్ని ముద్దు పెట్టుకోవడం కూడా ఉంది. ⁸¹

శ్రీ జననాంగాల పూజ, వాటిని గుళ్ళలోనూ, ప్రదాన ద్వారాల దగ్గర ఉంచడం అన్న ఆచారం అనేక ప్రదేశాల్లో ఉందని పైసేనైట్ తన గ్రంథంలో చాలా ఉదాహరణలిచ్చాడు. ఐర్లండ్, టిప్పరేరే, కౌంటీకావన్, బాలినాపెండ్ కాజిర్, వైట్ ఐలెండ్. వెస్ట్ మిక్ లలో అన్ని చర్చిల్లోనూ ఇది ఉంది. అసహ్యం, జుగుప్స కలిగించే రీతిలో శ్రీ జననాంగం అక్కడ ఉంది. ఐర్లండ్ లో అనేక రాళ్ళున్నాయి. ఆ రాళ్ళల్లో సౌరంగాలుంటాయి. అలాటి రాళ్ళలో క్లాక్ డెగ్నెన్ ఒకటి. ఇది ఆర్డ్ మోర్ బేలో ఉంది. యువతీ యువకులు ఈ రాతి సౌరంగం గుండా వెళ్ళే ఆచారం ఉంది. అలా వెళ్తే వాళ్ళ జననాంగాలకు పుష్టి కలుగుతుందన్న నమ్మకం వారిలో ఉంది. ⁸²

ప్రియాపన్ పండుగ యూరపులో అంతటా జరుగుతుంది. శ్రీలందరూ ఈ ప్రియాపన్ జననాంగాన్ని పూజించడం, వీధుల్లో ఊరేగింపులు జరపడం చేస్తారు. ఇదంతా తమ సౌభాగ్యం కోసమన్న భావన వారిలో ఉంది.⁸³ ఫ్రాన్స్ లో ఒక సాధురూపంలో ఉన్న శిల లింగాన్ని పిల్లలు లేని తల్లులు కొని లింఛుకోడం అన్న ఆచారం ఉంది. బోర్న్ డిడియో అన్న పూళ్ళో ఎస్. గురిలిచో అన్న సాధు, శ్రీలకు పిల్లలను కల్గిస్తాడన్న నమ్మకం ఉంది. అక్కడున్న విగ్రహం మీద శ్రీలు పడుకుంటారు. శిల్ప జననాంగాన్ని నీటితో కడిగి ఆ నీరు తాగుతారు. నేపుల్స్ లో లింగం ఊరేగింపు పెద్ద ఎత్తున శ్రీలు నిర్వహిస్తారు. అక్కడే ఇజిప్షియా నగరంలో పిల్లలకోసం శ్రీలు పురుషజననాంగాలను మైనంతోనూ, ఇతరలోహాలతోనూ చేసిన వాటిని ప్రియాపన్ దేవుడికి కానుకలుగా సమర్పిస్తారు. అక్కడి లింగాకారంలో ఉన్న దేవుడికి నూనెతో అభిషేకం చేసి దాన్ని తమ మర్మావయవాలకు రాసుకుంటారు ఇవన్నీ అతి ప్రాచీనకాలం నాటి కథలు కావు. విలియం హమిల్టన్ ౪0. 12. 1781 న నేపుల్ మంత్రిగావుంటూ, జోసెఫ్ బాంక్ అన్న అధికారికి రాసిన ఉత్తరంలోని విశేషాలు.

ఇప్పటికీ మన దేశంలో గుళ్ళలోకి వెళ్ళి ప్రసాదం తీసుకోవడం, తీర్థం తాగడం అడుగున ఈ భావం కూడా ఉండి ఉండవచ్చు. అయితే ప్రధానంగా కనిపించేది ఆ దేవుడి మాంసంగా ప్రసాదాన్ని, రక్తంగా తీర్థాన్ని తాగడంగా మిగిలి ఉండనడంలోనే సహేతుకత్వం కనిపిస్తుంది. ఆ దేవునిశక్తి సామర్థ్యాలు మనకూ వచ్చి సౌభాగ్యవర్ధన కారకాలు అవుతాయన్న విశ్వాసమే అది.

ఇంతవరకూ సౌభాగ్యవర్ధకమని భావించిన వస్తువులనూ, శ్రీ, పురుష జననాంగాల పూజనూ వివరించడం జరిగింది. అలాగే సౌభాగ్యవర్ధక చిహ్నాలు కూడా ప్రపంచమంతటా వ్యాపించి ఉన్నాయి. ఇవి అన్ని మతాల్లోనూ కనిపిస్తుండటం గమనార్హం.

శ్రీ శరీరంలో ప్రధాన భాగాలైన స్తనాలు, జననాంగం రూపం చిహ్నాలుగా మారడం చూడవచ్చు మనదేవతలందరికీ పేన స్తనాలున్నట్టు చూపడం సౌభాగ్యవర్ధక భావ ప్రబోధమే.⁸⁴ అలాగే



స్తనం, యోనులకు రూపాలు. ప్రపంచంలో అడవాళ్ళ ప్రతాలలో మూన్, మా, ఐసీస్, సిబెలి, ఇస్తార్, అష్టారే, అష్టారెత్, దయానా, ఫ్రెయా, లాంటి శ్రీ దేవతామూర్తులను గానీ, వాటి స్థానంలో పైన వివరించిన ఆకారాలను కాఫీ

పూజిస్తూంటారు. స్కిధియన్లు తమ 'తబితి' దేవతనూ, ఇతర శ్రీ దేవతా రాధకులు సామాన్యంగా త్రికోణాన్ని, వర్తులాకారాన్నే వాటి చిహ్నాలుగా తీసుకుంటారు. ట్రాయ్లో స్కిలెమాన్ అన్న శాస్త్రజ్ఞుడికి ఒక దేవతా శిం చొరికింది. అందులో శ్రీ యోని బాగం చాలా స్పష్టంగా ఉండి మిగిలినవి ఆకారంగా మాత్రమే ఉన్నాయి. అలాగే దక్షిణ యూరప్లో ట్రోగ్లోడెట్స్ గుహల్లోగీసిన బొమ్మల్లో కూడా ఇలాటి చిహ్నాలే కనిపించాయి. ఇవి 30వేల సంవత్సరాల నాటివని శాస్త్రజ్ఞుల అంచనా. మాన్స్ వెనెరిస్ గా ప్రసిద్ధికెక్కిన ఈ త్రికోణం ఈజిప్టులో పవిత్రత, పరిశుద్ధత, కన్యాత్వం, సత్యాలకు ప్రతీకగా వాడారు. ఈజిప్టులో నెప్తే దేవతల చేతుల్లో ఒక కర్ర, దాని చివర స్తనాకార రూపంలో ఉన్న గుర్తులు ఉంటాయి. అన్ని దేవాలయ శిల్పాల్లోనూ ఈ గుర్తులు అక్కడ అధికం. మెక్సికో ప్రాంతాల్లో పొలాల్లో సౌభాగ్యవర్ధన చిహ్నంగా దీన్ని పెడతారు. ఇదే బహుళా భారత దేశంలో పంగనామం ఆకారం ధరించి ఉండ వచ్చు. ఈజిప్టు దేవాలయాల్లో జరిగే సౌభాగ్య తంత్రాల్లో ఒక వాద్యాన్ని వాడతారు. దీనర్థం తాళమేసిన యోని అంటే ఇనపకచ్చడంతో యోని ఆకారం. బ్రహ్మచర్యానికి గుర్తు. ఐసీస్ దేవత చేతిలో ఇదే గుర్తు ఉంటుంది.



గ్రీకు, రోముల భావంలో ఓషియానస్ తండ్రి; భూమి తల్లి; నదులు పిల్లలు; గుహలు, గుబుర్లు తల్లి కడుపు; ఆర్పిలు, గుహలకు గోరీలకు ప్రవేశ మార్గాలు మొదలైనవన్నీ శ్రీ జననాంగాలు. ఆసియా పౌరాణిక భావ నలో దేవాలయం కింది వెడల్పూ గుండ్రమైన భాగాలు శ్రీ జననాంగాలనీ పొడవుగా ఉన్న శిఖరాలు పురుషజననాంగాలన్న విషయం కనిపిస్తుంది. అలాగే 'ఆర్క్'ల ఆకారాలన్నీ యోని భావ రూపాలన్న విషయం విశ్వవ్యాప్త దేవాలయ నిర్మాణాలు చూస్తే తెలుస్తుంది.⁸⁵

కొన్ని చర్చిల్లో యోని రూపంలో ద్వారాలూ, కిటికీలూ ఉంటూం టాయి.⁸⁶ అలాగే రాళ్ళు కూడా ఉంటాయి. వాటిల్లో దూరి పోవడం అంటే పునర్జన్మగా భావించే ఆచారం అన్ని దేశాల్లోనూ ఉంది. గుత్తికొండ బిల ప్రవేశం ఇలాంటిదే కావచ్చు. గోగర్భం ఈ భావంతోనే ఉండి ఉండవచ్చు ముత్యపు చివ్వులు, శంఖాలు కూడా శ్రీ జననాంగ చిహ్నాలే. పాచీన వీనస్ బొమ్మలన్నీ ఈ ఆలిచిప్పలతో కలిసి ఉండడం ఈ భావాన్నే తెలియజేస్తుంది. క్రైస్తవుల ఆరాధనలో చేపకు ప్రాధాన్యం ఉంది. ఎందుకంటే గ్రీకు భాషలో చేపకున్న పేరులోని అక్షరాలు జీసస్ క్రైస్ట్, సన్ ఆఫ్ గాడ్, ది సేవియర్

అనే వాటి మొదటి అక్షరాల క్రమంలో ఉంటాయి. ప్రాచీన సీబా దేశంలో దేవాలయాల కింది నిర్మాణం యోని ఆకారంలో ఉంటుంది.

బైబిల్‌లో (పాత నిబంధన) లింగ పూజకి సంబంధించిన ఉదాహరణలు చాలా కనిపిస్తాయి. జరమయ్య ఈ పూజను నిరసిస్తూ అనేక విధాల ఖండించాడు. బాల్ పియోర్ అంటే లింగాకారమైన దేవుడే. ఈ పేరు ఎలా వచ్చిందో చెప్తూ ఇయార్చీ ఇలా అంటాడు. 'ఈ బొమ్మ ముందర మగవాళ్ళు- ఆడవాళ్ళు తమ జననోద్రియాలను నగ్నంగా చూపించి పూజిస్తారు.' లూయీ మరో ఉదాహరణ ఇస్తూ బాల్ విగ్రహం ముందు శ్రీ పురుషులు చాలా అసభ్యంగా ప్రవర్తిస్తూంటారు. దీన్ని ఫార్ అంటారు. దీన్ని పూజారులు నిషేధిస్తూ, ఆరాధకులు ద్రావర్లు వేసుకోవాలన్న ఆజ్ఞను జారీచేశారు.

హీబ్రూల దేవుడైన యహ్వేహ్ కూడా ఇలాంటి లింగాకారపు దేవుడే. జిపోరాహ్ అనేవాడు తన కొడుకును ఈ విగ్రహం ముందు సుంతి చేసి రక్త తర్పణం చేశాడు. ఈ దేవుణ్ణి 'యోనిని తెరిచే వాడు' అన్న అర్థంలో పిలుస్తూంటారు. జోషో అనేవాడు సికేమ్ అనే స్థలంలో ఒక స్తంభాన్ని పూజించాడు. సాలామన్ గిబియాన్‌లో ఒక రాయి పెట్టి పూజించాడు.

జెనిసిస్ 28వ భాగంలో జాకబ్ ఒక స్తంభాన్ని పూజించిన కథ విపులంగా ఉంది. ఆ ప్రదేశాన్ని బెత్ ఎల్ అన్నారు. అంటే దేవుడిల్లు అని అర్థం. ఆ ప్రదేశానికి మొదటి పేరు లజ్. అదే నేటి బెతెల్‌హామ్. యహోవా ఈ రాళ్ళ పూజను నిరసించాడు. మోజెస్ కొత్తగా రాళ్ళని పెట్టి పూజించడాన్ని నిషేధించాడు. అంటే పాత రాళ్ళ దేవుళ్ళనే పూజించాలని అతడి భావం.


శ్రీ జననాంగాల పూజ ఒక పండుగగా సిరియాలో సెజైర్స్ అనే తెగ జరుపుకుంటూంటారు. దీన్ని పెన్సివల్ ఆఫ్ ది హుంట్ అంటారు. నగ్నంగా ఉన్న శ్రీలజననాంగాన్ని పురుషులు ముద్దు పెట్టుకోవడం ఇందులో ప్రధానాంశం. ఇదే భావాన్ని ప్రతిబింబించే తోరణాలు, ద్వారబంధాలు, కిటికీలు మెక్సికోలో అనేక చర్చిలలో, ఇళ్ళలో చూడవచ్చు. ఇవన్నీ సౌభాగ్యవర్ధక కార్యక్రమాల్లో భాగాలుగానే పరిగణిస్తూంటారు.

త్రైప్రవచనం ఆదిదశలో 'గ్నాస్టిక్స్' అనే ఒక ఆచారాల తెగ ఉంది. ఒక పండుగనాడు వాళ్ళు ప్రధానంగా స్వేచ్ఛా సంగమాలాచరిస్తారు. ఈ దేవాలయం వాళ్ళ సౌభాగ్యవర్ధక క్రియల స్థానం. విళ్ళ గుర్తు; శ్రీ పురుష జననాంగాల చిహ్నాల కలయిక. ఆరు అంచుల కోణాల కలయిక. ఇందులో పైన మొనతేలిన కోణం పురుషునికీ, కిందికి మొనతేలిన కోణం శ్రీకి చిహ్నం.



దీన్ని దేవిడ్స్ పీల్డ్ అంటారు. ఇది శిల్పంగా అందరూ ఇళ్ళ నిర్మాణంలో నిలుపుకునేవాళ్ళు. యూదుల పెళ్ళిలో కొత్త జంటల పైన కప్పే బట్టల మీద ఈ గుర్తునే కుడతారు. ఇలాంటి చిహ్నాలు భారతీయుల్లో అనేకమతాల యంత్రాల్లోనూ, ముగ్గుల్లోనూ కూడా మనకు కనిపిస్తుంటాయి. అలాగే మనకు కనిపించే

卐 卐



(మధ్య ఆమెరికా), మెక్సికోలోని అజ్టెక్ గుళ్ళలోనూ కనిపించాయి. ఇవన్నీ అతి ప్రాచీన చారిత్రకావశేషాలు. వీటిని స్కాండినేవియాలో థోర్స్ హామర్లు అంటారు. ఈ దేవతను వాళ్ళు దంపతీ సౌభాగ్య దేవతగా ఆరాధిస్తారు. ఐరిష్ లో అతి ప్రాచీనకాలంలో దీన్ని ఆరాధనా విశేషంగా చూశారు.



అది ఈ ఆకారంలో ఉండేది. దీన్నే మాట్లాడే సైనికులు తమ మత యుద్ధాల్లో ఉపయోగించారు. ఐరిష్ చర్చిలన్నిటో ఈ గుర్తు కనిపిస్తుంది. కనుక క్రైస్తవ మతానికి పూర్వ దశలో ఈ ఐరిష్ చిహ్నం స్వస్తిక

రూపంగానే భావించాలి. ఫ్రాన్సు, ఇంగ్లండ్, జర్మనీలలో ఉండే చర్చీలతో స్త్రీ, పురుష సంయోగాన్ని వివరించే అనేక శిల్పాలు మధ్య యుగాల వరకూ ప్రధాన ద్వారం దగ్గర, ఇరువైపులా ఉండడం ఆచారం. దేవాలయంలోకి ప్రవేశించే ముందు వీటిని ఆరాధించడం తప్పనిసరి. చర్చీలలోపల అల్టార్ విగ్రహం దగ్గరా, పైన ఉండే ప్రధానమైన 'డోము' నిర్మాణంలోనూ అదం ఈవల సంభోగ దృశ్యాలు చిత్రీకరించడం ఓ ఆచారం. ఇలాంటి ఐకాన్స్ ను ధ్వంసంచేసే ఇక్విక్లాప్స్ క్రాంవెల్ కాలంలో బయర్లేరి చాలా వాటిని రూపు మాపారు. ఇలాంటిదే కాప్టూక్ క్రూసేడ్ (డబ్ల్యు. సి. టి. యు) అనే మరో ఉద్యమం కూడా బయర్లేరి వీటి అర్థాలు, తత్వాలు తెలియక దిగంబర కళగా భావించి నాశనం చేశారు. మెక్సికో దేవాలయాల్లో ప్రతి చోటా సంభోగ శిల్పాలు ప్రత్యక్షమవుతుంటాయి. అలాగే ఈజిప్టు దేవత 'మా'లో ఉండే స్త్రీ



చిహ్నం, కర్ర-ఇవి శ్రీ పుంస చిహ్నాల సంయోగమని వివరించడం జరిగింది. ఇది క్రైస్తవ చర్చిలో పూజారుల చేతుల్లో క్రక్స్ అన్నాటా, ఆర్ క్రాస్ విత్ ఎ హండిల్ అన్న రూపం దాల్చింది.⁸⁷ అంటే జీవానికి ఇది గుర్తు. ఇవే భారతదేశంలో లింగం పాను వట్టాల ఆకారం ధరించాయి.

“పురుషుడు, శ్రీలేకుండా ఒంటరి వాడు. శ్రీ, పురుషుడు లేకుండా లేనేలేదు. ఇద్దరూ కలిస్తే అనేకులు” — అన్న సూక్తికి ‘శిలువ’ చిహ్నం. జంతు శాస్త్రంలో శ్రీ, పురుష చిహ్నాలు కూడా ఇవే.



మేల్

ఫీమేల్

హైప్రాడెట్

ఈ చిహ్నాలన్నీ సూబన్, ఈజిప్టు మాతృదేవతలందరి చేతుల్లోనూ ఉంటాయి. సూబన్ పురాణాల్లో మాతృదేవత ఒక పక్షి. పదుకున్న పురుషుడి జననాంగం మీద ఆమెఉంగరం ఉంచుతున్నట్లుండే అనేక శిల్పాలు ఆక్కడి దేవాలయాల మీద కనిపిస్తుంటాయి. ఇవన్నీ సౌభాగ్యవర్ధక చిహ్నాలే.

ప్రాచీన రోము సంస్కృతిలో ఒక దశలో శ్రీ, పురుషుడికి బానిస. శ్రీలను ఇళ్ళలోనే ఉంచేవారు. కానీ ఇళ్ళలో పిళ్ళదే ఆధికారం. ఇళ్ళ పనుల నిర్వహణకు బైటకు వెళ్ళేముందు వాళ్ళ భర్తలు వాళ్ళకొక ఉంగరం ఆకారంలో ఉండే ముద్ర - చిహ్నం ఇచ్చేవారు. దీనర్థం బజారు వెళ్ళడానికి భర్తలు అధికారం ఇవ్వడమనవచ్చు. ఇది క్రమంగా పెళ్ళినాడిచ్చే ఆచారంగా పరిణమించింది. ఇది లేకుండా బజారుకెళ్ళిన శ్రీని వ్యభిచారిణిగా నాడు పరిగణించేవారు. మధ్యయుగాల్లో ఈ పరిణయం ఉంగరాన్ని ‘పోసీరింగ్స్’ అనడం ఆరంభమైంది. దీన్ని పూజారికానీ, భర్తకానీ ఆ సమయంలో వదులు వేలికి తొడుగుతారు. దీనిమీద ‘ములీర్ విరోసుబ్లెక్ట్ ఏస్టో’ (ది వుమన్ షల్ బి సబ్లెక్ట్ టు ది మాన్) అని చెక్కేవారు. ఈనాడు వాటిమీద ‘లవ్ అండ్ ఒబేయన్స్’ ‘ఫియర్ గాడ్ అండ్ లవ్ మీ’ అని చెక్కుతూండడం చూస్తాం. పోపు జనసమూహాన్ని ఉద్దేశించి ప్రసంగిస్తూన్నప్పుడు కాలిబొటనవేలికి దీన్ని ధరిస్తాడు. ప్రజలు దాన్ని తాకి ముద్దు పెట్టుకోవడం ఓ ఆచారం. కనుక ఉంగరం-శ్రీ జననాంగ చిహ్నంగా ఈనాడు అన్ని మతాల పెళ్ళిళ్ళలో ఆచారంగా ధరించడం ఆరంభమైంది.

రోములో గుళ్ళలోనే కాకుండా ఇళ్ళలోకూడా మంచిపి పెద్దపి సంభోగ చిత్రాలనూ శిల్పాలనూ నాటి ప్రజలు ఏర్పాటు చేసుకుంటుండేవారు. ఈ విషయం సౌంగర్ రాసిన వ్యభిచారం పుట్టుపూర్వోత్తరాలనే గ్రంథంలో విశదీకరించాడు.

ఇలాంటి సౌభాగ్య చిహ్నాలు మన ధారత దేశంలో కొత్తగా ఇప్పు కడున్నప్పుడు దిప్తి బొమ్మల రూపంలో పెడుతుంటారు. వీటికి అందరికీ కనిపించే పెద్ద జననాంగాన్ని ఎర్రగా రంగుపూసి పెడతారు. ఇది కేవలం ఆ యింటికి సౌభాగ్యం కలగాలనే. అదేవిధంగా గృహప్రవేశ సందర్భంగా ఆవును

ఇంట్లోకి తిప్పడం కూడా గోయూధంలాగా ఇల్లు 'పిల్లాపావలతో' కలకలలాడాలనే. అలాగే ఇంటి ముందర ఇలాటి చట్రంతో పిట్టల బొమ్మలనూ పెడతారు. శుభం - లాభం - అనీ రాస్తారు.



మధ్యలో స్వస్తిక వేస్తారు. ఇవన్నీ సౌభాగ్యవర్ధక చిహ్నాలుగానే భావించాలి. గుళ్ళలో ఉపయోగించే గంటలు శ్రీ పురుష జననాంగ సంయోగమనీ, అవి కొట్టడం అంటే జననకార్యం ఆగలేదన్న దాన్ని సూచించడమనే సౌభాగ్య వర్ధక భావమనీ పలువురి భావం. ఈ సందర్భంలో పైన్లే నైట్ ఇలా అంటాడు. గంటలో డోము బాగం ఐసీస్ దేవతా జననాంగం. అలాగే మధ్యది ఆసిరీస్ జననాంగం. దీన్ని కొట్టడం అంటే దుష్టశక్తులను అంటే 'దౌర్భాగ్య' శక్తులను పారదోలడం. చర్చిల్లో వీటిని మోగించడం అంటే మనిషి, దేవుడు నడుస్తున్నాడని వివరించడం. ఈజిప్టులో యూదు పూజారులు తమ బట్టలకు గంటలు కట్టుకునే ఆచారం ఉంది. ఆనాడు వాళ్ళే దేవుళ్ళు. ప్రియావస్ గుళ్ళలో ఈ గంటలు అధికంగా కనిపిస్తాయి. ఈ అభిప్రాయంతో పోర్లాండ్ 88 కూడా ఏకీభవిస్తాడు. 89

భారత దేశంలో జంగాలు, కాళికావదీవాళ్ళు అందరూ ఈ గంటలు మోగించుకుంటూ తిరగడం గమనించగలం. వీళ్ళందరూ జంగమ దేవతలూ, సౌభాగ్యవర్ధక స్వాములూనూ.

చైనాలో యాంగ్, యిన్ పురుష శ్రీ దేవతలు యాంగ్ కన్నా షాంగ్ - టె ప్రధాన దేవుడు. లింగాకారుడు షింగ్. మూ ప్రధాన దేవత. ఈమెను యోని రూపంలో ఆరాధిస్తారు. ఈమె మేరీలాగా కన్యగా ఉన్నప్పుడే ఒక ప్రవక్తను కన్నది. అక్కడి ప్రధాన సౌభాగ్య దేవత క్వాయి - యిన్. ఈమెను 'యోని ఆఫ్ యోనిన్', అనీ 'మదర్ ఆఫ్ మదర్స్' అనీ అంటారు. ఈమెను కొందరు షాంగ్ - టె భార్య అని అంటారు. ఈమెనే జపానులో కూడా పూజిస్తారు. జపాన్ లో కునాడో దేవుణ్ణి లింగాకారంలో పూజిస్తారు. అలాంటిదే సాహే నొకామి. దీన్ని షింటోయిస్టులు, బౌద్ధులూ పూజిస్తారు. కొనెయి మ్యోజిన్ గుళ్ళమీదా, క్వాన్ - నాన్ (పీసన్ దేవత) అలయాల మీదా

అతి అసభ్యకరమైన శిల్పాలున్నాయి. ఇవన్నీ సౌభాగ్య చిహ్నాలుగా భావిస్తారు. అదేవిధంగా అసాకుసా గుళ్ళ మీదా ఉన్నాయి. షింటూగుళ్ళ శిల్పాలూ లోపల తంత్రాలూ అన్నీ సౌభాగ్యవర్ధక భావాల పుట్టలే వీటిని ఇజబెల్లా ఎల్. బర్డ్ తన గ్రంథంలో బాగా వివరిస్తుంది. 90

ఈ చిహ్నాలన్నీ సౌభాగ్య లక్షణ క్రియలుగా గుళ్ళలో చేశారు. అలాటి శిల్పాలుగా దేవాలయాలన్నిటి మీదా చేర్చారు. దేవాలయాల నిర్మాణమే ఈ లింగ పూజారూపకంగా ఉండడాన్ని గమనించవచ్చు. చర్చీలు, దేవాలయాలు, మసీదులు అన్నీ భూమినుండి పైకి లేచిన పురుష జననాంగాలనవచ్చు. ఈ గుళ్ళ కింది భాగం నిర్మాణరూపం గుండ్రంగా స్త్రీ జననాంగంగా ఉంటూ, క్రమంగా మధ్యలో గోపురంగా నిలవడం పురుష జననాంగ చిహ్ననిర్మాణమే. చాలా ఎత్తైన గోపురాలూ, చర్చీలూ, మసీదులూ అన్నీ ఈ ప్రాచీన సౌభాగ్య భావాలకు ప్రతిరూపాలే. వీటన్నిటిలోనూ, పైభాగం గుబ్బగా ఉండి పైకి పోను పోను సన్నమవడం సమానంగా కనిపిస్తుంది.

భారత దేశంలో అన్ని కాలాల్లోని గుళ్ళలోనూ ఈ సౌభాగ్యవర్ధక శిల్పాలు కనిపిస్తాయి. చాలా ప్రధానంగా గిరిజన ప్రాంతాల గుళ్ళ ఆకారాలూ. శిల్పాలూ చెప్పుకోదగ్గవి. ఒరిస్సాలో గుళ్ళ నిర్మాణాలన్నీ ఈ లింగరూపంగానే ఉండడం కనిపిస్తుంది. తమిళనాడు ప్రాంతాల్లో కింది భాగ నిర్మాణం వికారంగానూ; అంటే స్త్రీ జననాంగ రూపంగానూ; మధ్యనుండి పైకి పోను పోను ఎత్తయిన శిఖరాలుగానూ అంటే పురుష జననాంగాల రూపంగానూ వెలిసినట్లు చూడవచ్చు. మధ్య భాగాన్ని గర్భాలయం, గర్భగృహం అనడంకూడా దీన్నే సూచిస్తుంది. 91

ఈ విధంగా విశ్వవ్యాప్తంగా అతి ప్రాచీన కాలం నుండి మానవుడి మనస్సులోని స్త్రీ, భూసౌభాగ్య వర్ధనాలకు ఆకారాలి దేవాలయాలు. వాటికి ప్రతిరూపాలే మూర్తులు. ప్రత్యక్షసౌభాగ్యవర్ధక కార్యక్రమాలు అనాగరికం అయినప్పటి నుండి వాటిని శిల్పాల రూపంలోనూ, చిత్రాల రూపంలోనూ, అప్పుడప్పుడు జరిపే పండగల రూపాల్లోనూ మిగుల్చుకుని తృప్తిపడుతున్నారు.

భారత దేవాలయాలూ - సౌభాగ్యతంత్ర చిహ్నాలూ

భారత దేశంలో దేవాలయాల చరిత్ర ఆధునికమనే అనాలి. పశ్చిమాసియా, గ్రీకు, రోము దేశాల్లో దేవాలయాలు అతి ప్రాచీనమైనవి. బానిస సమా

శాలూ వట్నూలూ ఒకే కాలంలో అక్కడ వీర్పడ్డాయి. ప్రత్యక్షమైన భయం తోనూ, పరోక్షమైన బీభత్సనూ బానిసలను అదుపులో ఉంచారు. దేవుళ్ళు భయంకర అధికారులుగా, గొప్ప పరిమాణంలో పెరిగారు. బానిసరాజీ ప్రధాన పూజారి. వారి ప్రధాన సౌభాగ్య దేవత పేరే వట్నూనికుండేది. ఉదాహరణకు ఎట్నా పేరుమీద ఏథెన్స్. తర్వాత వట్నూం పేరుమీద దేవతలను పెట్టడం వచ్చింది. పశ్చిమాసియాలో 'గిరుసు' వట్నూం కట్టి 'నింగిరుసు' దేవతను పెట్టారు.

అప్పటి దేవాలయాలన్నీ స్త్రీమూర్తులవే. వ్యవసాయం పెరిగింది కనుక భూసౌభాగ్య తంత్రం జరిపే బాధ్యత రాజపూజారి మీద ఉండేది. దేశంలో ఏ బాధ వచ్చినా అందుకు రాజ దౌర్భాగ్యమే కారణమని తలచేవారు.⁹² (ఈతి బాధలు). రాజపూజారుల బ్రతుకు కత్తి మీద సాములాగా ఉండేది. కష్టాలొచ్చినప్పుడు జనం తిరగబడి పూజారిని చంపేవారు. కొత్త పూజారిని ప్రతిష్ఠించేవారు. చరిత్ర నిండా వీటి చాయలు ఉన్నాయి.

భూసౌభాగ్యవర్ధనానికి రాజపూజారి వాణీకరణానికి దగ్గర సంబంధాలుండేవి. అతడిలో ముసలి లక్షణాలు కనిపిస్తే తామే తొలగిపోయేవారు కాని నాడు, జనం బలవంతాన దింపేవారు. మన పురాణకాలంలో రాజుల యౌవరాజ్య పట్టాభిషేకాలూ, వానప్రస్థానానికి వెళ్ళడాల్సినా వీటినే సూచిస్తాయి. భారతంలో యయాతి పూరుల కథ దీన్నే బలపరుస్తుంది.

అనేక దేశాల్లో రాజుల్లో ముసలి చాయలు కనిపించగానే చంపే ఆచారాలున్నాయి. ప్రేజర్ చాలా ఉదాహరణలిచ్చాడు. ఈ దశ నుండి తప్పకోడానికి రాజు - పూజారి బాధ్యతలు క్రమేణా వేర్వేరు వ్యక్తుల అధీనానికి వెళ్ళాయి.

ఈజిప్టు రాజు - పురోహితు లొకరుగానే ఉన్న దశ చాలాకాలం సాగింది. ఇద్దరూ వేర్వేరైన కాలంలో సౌభాగ్యవర్ధకులుగా పూజారులకే ఎక్కువ ప్రాధాన్యం ఉండేది. వాణీకరణ శక్తి సన్నగిల్లడంతో రాజు - పూజారుల మధ్య శ్రమ విభజన రావడమే కాదు, పూజారి కూడా ఈ చావు నుండి తప్పించుకోవడానికి ఈ శక్తిని ఇతరులకు బదలాయించేవాడు.

వాణీకరణానికి ఉపయోగపడే సేపాన్ని పెంచుకునే ఉప పూజారి వర్గం తయారైంది. అతడి ఆ చిహ్నాన్నే స్త్రీలు సౌభాగ్య వృద్ధికోసం పూజించేవారు. చాల్డ్యా దేశంలో ఇలాటి ఆచారం ఎక్కువగా ఉండేది. మన దేశంలో కూడా అనేక వంతుగ వట్నాల్లో ఈ ఆచారం రకరకాల ముసుగుల కింద ఇప్పటికీ దర్శనమిస్తున్నా ఉంది. అతడి లింగాన్ని పూజించి ఆ ఆకారంలో కుడుములూ అపే చేసి పంచిపెట్టేవారు. తర్వాతి కాలంలో సౌభాగ్య కుడుములు తింటే

మూర్ఖత్వం వస్తుందన్న విశ్వాసం ప్రబలింది. దీనికి కారణం ఉప పూజారులు సామాన్యంగా సేవం పెంచుకోవడమే తెలిసిన మూర్ఖులు. ఈ ఆచారమే వినాయక చవితి కుడుములను పచ్చ వెట్ల మీదా, ఇళ్ళ మీదా, నీళ్ళలోనూ పడేయడంగా మారింది. మూర్ఖత్వానికీ, వాణీకరణలకూ వరస్పర సంబంధం బృహత్కథా పీఠికలో వర్ణోపాధ్యాయోదంతం చక్కగా తెలియజేస్తుంది.

రెండో వద్దతి దేవాలయ ప్రాంగణంలోనే యువతీయువకుల స్వేచ్ఛా సంగమాన్ని ప్రోత్సహించడం.⁹³ దీనివల్ల భూమి పులకరిస్తుందన్న నమ్మకం ఉండేది. అష్టార్తి దేవాలయ విషయం ఈ భూ సౌభాగ్య వర్ధన కార్యకలాపమే.

ఈ రకంగా బృహత్సౌభాగ్య చిహ్నాన్ని ఒక వంకా - నిత్య యవ్వనాన్ని వేరొకవంకా దేవాలయంలో చేస్తూ తనకు వార్తక్యం వచ్చినా ప్రజల కోపాగ్నినుండి పూజారి తప్పించుకునేవాడు. అంతటితో ఆతని బాధ్యత పోలేదు. కనుక జితేంద్రియశక్తి, ఊర్ధ్వరేతస్కుల అనే సిద్ధాంతాలు ఆరోపించుకున్నారు. అందుకు స్వాంగఖండనం ఉపాయంగా తెచ్చుకుని 'షండు'లయి క్రమంగా 'పంచా'లయ్యారు.⁹⁴ దర్మారావు ఈ ఉదంతాన్నే విడమర్చాడు. ఈ ఆచారం పల్లెల్లో ఇంకా కనిపిస్తుంది. అడ వేషంలో పూజారులు అక్కలగుళ్ళ దగ్గర కనిపెట్టుకుని ఉంటుంటారు.⁹⁵ ప్రస్తుతం చిచ్చుమెత్తి బతుకుతున్నాడు.

ఈ తంత్రం 'ఘోషాచారం' అయింది దీనికున్న గౌరవం సమయాచారానికి తదితరాలకూ లేదు. ఈ అంశాన్ని పెళ్ళి దాని పుట్టుపూర్వోత్తరాల వరామర్శలో వివరంగా వదిలిరిద్దాం.

ఇవన్నీ మారే సమాజానికనుగుణంగా మారాయి. ప్రత్యక్ష లింగ పూజలూ, కామ క్రీడలూ గుళ్ళలో సాధ్యం కాకపోయింది. అర్చనా విధానం మారింది. పురోహితుల, పూజాదళ ప్రతిపత్తి మారింది. వీటి ఫలితమే బూతు బొమ్మల రూపంలో అవన్నీ దేవాలయాల పై బాగాలనాక్రమించుకున్నాయి.

వశ్చిమ దేశాల్లో దేవాలయాలు బానిస యుగంలో ఆవిర్భవించాయి. ఆ యుగాంతంలో అంతరించాయి. ఏకేశ్వరోపాసన వచ్చింది. సౌభాగ్య తంత్రాలకు ఉపాంగంగా వెలసిన మంత్ర, తంత్ర శక్తులకు యూరోపియన్ దేశాలలో ప్రాచుర్యం ఉంది. ఇవి స్త్రీలు ఉపాసించేవి. వీటిని విచ్ఛ్రాష్ట అను వీళ్ళను విచెస్ అని అనడం వింటున్నాం. వీళ్ళందరూ వామీ భూతాచారులైన పూజారిబురే.

మన దేశంలో దేవాలయ నిర్మాణం పూర్వార్థం యుగంలో ఆరంభమైంది. వీటి ఆవిర్భావం దేశం అంతటా ఒకేసారి జరగలేదు. బౌద్ధమతంలో ఆరంభమైన తన్మం, ధాతు పూజలకోసం కట్టిన స్థూప నిర్మాణాలే వీటికి

ఆరంభాలనవచ్చు. ఉత్తరాదిని క్రీస్తు పూర్వం 2-లె శతాబ్దాల మధ్యకాలంలో ఆరంభమైతే దక్షిణాదిని క్రీస్తు శకం 7-10 శతాబ్దాల మధ్య ఆరంభమై ఉంటుంది. దేవాలయాలంటూ కన్పించే బ్రహ్మాండ నిర్మాణాలు పట్నాలకే పరిమితమైతే, గ్రామాల్లో గుళ్ళు - గుండ్రంగా ఉండే చిన్నపాటి నిర్మాణాలే కనిపిస్తాయి.

సాధారణంగా గ్రామాల్లో ప్రతిబింబించే జనజీవితం పట్నాల్లో ప్రతిబింబించదు. గిరిజన తండాలు జనప్రవాహంలో కలిసినప్పుడు వారి ఆచారాలు ఆ జనప్రాంతం వరకే పరిమితమయ్యేవి తప్ప పట్నాల్లో ప్రభావం చూపేవి కావు. అందుకనే పట్నాల్లో దేవాలయాలు సౌభాగ్య తంత్రాలను ప్రతిబింబించే ప్రయోజనం సాధించేవికావు. కానీ భారత దేశంలో కొన్ని చారిత్రక పరిస్థితుల్లో కొన్ని తండాలకు తండాలే గ్రామాలనూ పట్నాలనూ స్థాపించి రాజరికానికి వచ్చేవి. అప్పుడు గ్రామ దేవాలయాలకూ, పట్టణ దేవాలయాలకూ వ్యత్యాసం ఆచారాల్లోనూ నిర్మాణాల్లోనూ ఉండేదికాదు. ప్రత్యక్షంగా సౌభాగ్య తంత్రాలతో పట్నం దేవాలయాలకు సంబంధంలేకున్నా పరోక్షంగా ఉండేది. అది శిల్పాల రూపం దాల్చింది. వండుగల్లో బూతు కూతలు కూయడం ఇందులోని భాగమే. అందుకే ఇలాటివన్నీ గిరిజన ప్రాంతాలకు సమీపంలో ఉండే మధ్యప్రదేశ్ (ఖజురహో), ఒరిస్సా (కోడార్క) పట్నాల్లోని గుళ్ళమీదా, అక్కడి దేవాలయ ఉత్సవాలలోనూ కనిపిస్తాయి.

గ్రామీణ వ్యవస్థ ఏర్పడిన తొలిదినాల్లో రాజులు సౌభాగ్యవర్ధనాన్ని అనుమతించిన మతాలనే ఆదరించేవారు. నగరాలు నిర్మాణం చెందుతున్న దశలో బౌద్ధం ప్రాచుర్యంలో ఉండేది. నగరాల్లో చేతి పుత్తులు ప్రాధాన్యం పొందాయి. కొండజాతులవారి భయంనుండి వర్తక బిడారులనూ సార్థవాహులనూ కాపాడడానికి బౌద్ధం ఎంతో ఉపకరించింది. వీళ్ళు అనేక తండాలను మూకుమ్మడిగా తమ సంఘంలోకి స్వీకరించేవారు. ఆ విధంగా మచ్చిక చేసి సందుకు బౌద్ధ భిక్షుకులకు ఈ వర్తక సంఘాలు అన్న వసతులు కల్పిస్తూ, అరామాలను పోషిస్తుండేవి. వీరందరూ వ్యవసాయ గణాలను మాత్రం పట్టించుకోలేదు. బౌద్ధం కూడా అంతే. భూసౌభాగ్యవర్ధనానికి బౌద్ధంలో ఉపాయాలు కూడా లేవు. ఆ దశలో ఈ కార్య తంత్రాలు వైదికులు చేజిక్కించుకున్నారు. అందుకనే ఆ కాలంలో మహారాజులు బౌద్ధారామాలకు దానం చేస్తే, మహారాజులు యజ్ఞాలూ యాగాలూ చేయిస్తూ వేద సౌభాగ్యతంత్రాలను పోషిస్తూ ప్రజలమీద ప్రభావం సన్నగిల్లకుండా తమ రాజరికాలు కాపాడుకొస్తుండేవారు. గ్రామీణ వ్యవస్థ స్థిరపడ్డ కొద్దీ బౌద్ధం పరపతి

కోల్పోవడం, సౌభాగ్య తంత్రాల కారణంగా వైదికం నిలదొక్కుకోవడం జరిగింది.

కొంత కాలానికి బౌద్ధమతానుయాయులు ప్రమాదాన్ని గుర్తించి ఈ తంత్రాలను గూడా తమ మతంలో చేర్చుకున్నారు. అనేక తండాల పద్ధతులను అమలు జరపాలని చూశారు. కానీ అప్పటికే సమాజం తెలివి మీరింది. ప్రత్యక్ష పరోక్ష సౌభాగ్య తంత్రాలన్నీ నైరూప్య స్థితికి చేరాయి. ఇది అర్థం చేసుకొనని బౌద్ధుల మధ్యవైష్ణవంలాంటి సౌభాగ్య తంత్రాల అమలు మితి మీరడమే కాదు ప్రజల ఏవగింపుకు కూడా గురయ్యాయి. ఇలాంటి స్థానిక సౌభాగ్య తంత్రాలను కూడా కలుపుకున్న బౌద్ధానికి వజ్రయానమన్న పేరు వచ్చింది. వీరప్పుడు కట్టిన 'తారణీ' దేవతాగారాలకు 'లంజగుళ్ళు' అన్న ముద్దు పేరు పెట్టారు జనం. అవి కూలిన తర్వాత ఏర్పడిన దిబ్బలను 'లంజల దిబ్బ' లంటూండడం తెలిసిప విషయమే.

బౌద్ధం పతనం, బ్రాహ్మణోత్థానం కాలంనుండి దేవాలయ నిర్మాణం ఆవిర్భవించింది. అయితే సౌభాగ్య వర్తనం అప్పటికే బ్రహ్మకర్మలనూ, యజ్ఞాలనూ ఆశ్రయించడంవల్ల దేవాలయాలకు సౌభాగ్యవర్తన కేంద్రాలుగా, బహిరంగ సంగమాలయాలూగా, దేవదాసీ గణ పరివేషితాలుగా ఉండాల్సిన అవసరం పోయింది. కానీ అవి పూర్తిగాపోతే దేవాలయాల అవసరమే సమాజంలో పోతుంది. అందుకని వీటికి అనుబంధాలుగా దేవ దాసీ గణం, బనివి రాండ్ర సంస్థలు తలెత్తాయి. ఈ విధంగా సౌభాగ్య వర్తనానికి, దేవాలయాలకూ సంబంధం ఇంకా మిగిలి ఉంది. పూర్తిగా పోలేదనే ఆనిపిస్తుంది. అది పోయిననాడు దేవాలయాల మహత్తు పోవడం, అవన్నీ పురాతత్వ అవశేషాలుగా మిగలడం మాత్రం ఖాయం.

తత్వం వెతికే దిశలో...

దేవాలయం అన్నదాన్ని 'కోవెల' అంటారు. కోవెల అంటే అర్థం ఏమిటి? ఎలా ఆ వదం వచ్చిందన్న ప్రశ్నలు వేసుకుంటూ ధర్మారావు ఈ గ్రంథాన్ని ఆరంభించాడు. వారి ఉద్దేశంలో ఇక్కడనుండి మొదలెట్టి దేవాలయాల ఆవిర్భావం, అందులో జరిగే కర్మకాండలు, ఆ కర్మకాండలకు ఆధి

పత్వం వహించే పూజారులు, వాళ్ళ లక్షణాలు అన్నీ వివరిస్తూ పోదామని ఉంది. ఆ తర్వాతనే దేవాలయాల్లో జరిగే బూతు కర్మకాండ మన దేశంలోనే కాదనీ ప్రపంచవ్యాప్తంగా ఆదిమకాలంనుండి సాగుతూ వస్తోందనీ సాహిత్య, చారిత్రకాధారాలతో వివరించడానికి పూనుకున్నాడు.

పీటన్నిటికీ ఆధారాలుగా సుమేరియన్, అసీరియన్, ఈజిప్టు, గ్రీకు, రోము నాగరికతల్లో, ఆ కాలాల్లో సాగిన కర్మకాండల్లో, సంగమచ్ఛాయలెక్కడెక్కడున్నాయో సేకరించాడు. ఆ పండగలను విశదీకరించాడు. అలాటి కర్మకాండలున్న భారతీయ ఉత్సవాలను కొన్నిటిని సమానాంతరాలుగా చూపించాడు.

తర్వాత సమాజం పురాణనాగరికత దశకొచ్చినా ఈ ఆచారాలుండడాన్ని వివరిస్తూ వేదనాగరికత యజ్ఞాల రూపంలో మన పురాణ నాగరికతకందించిన వాటిల్లోకూడా ఈ బూతు కనిపిస్తోందని పౌండరిక, అశ్వమేధ యాగాల ఆధారంగా చెప్పాడు. ఈ లక్షణాలన్నీ ఆయా కాలాల్లో పవిత్ర కార్యాలగా భావిస్తే క్రమంగా మారిన కాలం వాటిని బూతు పనులుగా ముద్ర వేసిందన్నాడు. అయినా ఆ కార్యక్రమాల తంతు ఆగలేదంటూ తెలుగు కావ్యాలలో హరవిలాస ప్రసక్తిని తెచ్చి రుజువుచేశాడు.

ఈ తంత్రాలే కాలక్రమేణా, దేవాలయం నిర్మాణ రూపం సంతరించుకున్న కాలం నుండి పండుగలూ, వజ్రాలూ జరిగే రోజుల్లో జరగడం అన్న ఆచారంగా పరిణమించాయనికామునిపండుగ, కనుముపండుగ ఆధారాలుగా చూపాడు. అవీ మొరటుగా భావించిన రోజుల్లో అలాటి సంగమ తంత్రాలను బొమ్మల రూపంలో దేవాలయ నిర్మాణాల్లో భాగాలుగా మలిచి నిలిపారంటూ తన ప్రశ్నకు సమాధానం చెప్పకున్నాడు.

ఆ గుళ్ళల్లో కనిపించే రాళ్ళకు మొక్కడం, చెట్లకు ప్రదక్షిణాలు చెయ్యడాన్ని విప్పిచెప్తూ, అవన్నీ కేవలం శ్రీల సంతాన ప్రాప్తికి, పునర్జన్మ భావానికి నిలిచిన బూతు చిహ్నాల కొలుపులేనన్నాడు. ఈ రాళ్ళ రూపంలోనూ, చెట్ల రూపంలోనూ కొలిచే వద్దతులు ప్రపంచమంతటా ఉన్నాయంటూ 'ఇరుకురాళ్ళ' భాగంలో చెప్పాడు.

ఇవన్నీ మొత్తానికి శ్రీలకు సంతాన ప్రాప్తికి, పంటలు బాగా పండడానికి చేసే కొలుపులన్న దావానికి ధర్మారావు సరిగానే వచ్చాడు. శ్రీ పురుషుల సంగమాలకు, పంట భోగభాగ్యాలకూ సమాన ధర్మాలను పూర్వకాలం జనం ఊహించే, వీటిని నిర్వహించారనడంలో కూడా ధర్మారావు సరైన అంచనా వేశాడు.

దేవతా చిహ్నాలుగా లింగం, యోనులను విశ్వవ్యాప్తంగా ఆరాధించడాన్ని సోదాహరణంగా నిరూపించాడు 96 రాజ పూజారులు ఈ గుళ్ళలో ఉండడం ఈ కర్మకాండలకు సారధ్యం వహించడం గుర్తించాడు ధర్మారావు. పూజారులు షండులుగా ఉన్న దశను పదాల ఉత్పత్తి ఆధారంగా విశదీకరించాడు ఇంత వరకూ దేవాలయాల్లో ఏ పనులు ఎలా జరుగుతున్నాయో ఎవరు జరిపిస్తున్నారో ధర్మారావు చక్కగానే వివరించాడు.

కానీ, ఈ పనులు జరగడం వెనకఉన్న తత్వం వివరించడాన్ని ఆయన వదిలాడు. ఏకాలాల్లో ఏయే దశల్లో ఈ కార్యక్రమాలు జరిగాయో చెప్పలేదు. ఆ విధంగా ఆ దశల్లో జరగడానికి ఏ సామాజిక పరిస్థితులు కారణమయ్యాయో చూపలేదు. శ్రీ పురుష జననోద్రియ చిహ్నాలు పూజార్హతను సంపాదించడానికి ఏయే నాగరికతలు ఎంతవరకు బాధ్యత వహించాయో లోచూపుల్లోకి ధర్మారావు వెళ్ళలేదు. సమాజ పరిణామాన్నీ, శ్రీ, పితృస్వామ్యాలనూ అక్కడక్కడ ప్రస్తావించినా విశదీకరించలేదు. ప్రధానంగా ఈ గుళ్ళ ఆవిర్భావాన్నీ, దేవుళ్ళ ఆవిర్భావాన్నీ, బూతు బొమ్మలుగా శిల్పీకరించే దశలనూ వివరించలేదనే అనాలి. అయితే ఈ శిల్పాలు ఏ చిలిపి శిల్పి చేతలో కావన్నది మాత్రం రచయిత స్పష్టపర్చాడు.

ఆయా సందర్భాలలో వచ్చిన పదాల పుట్టుకను వివరిస్తూ తత్వాన్ని విశదీకరించడానికి యత్నించాడు. కానీ పదాల ఉత్పత్తే వాటి తాత్విక అవగాహనను కలిగించడానికి సరిపోదు. కొంతవరకు తోడ్పడవచ్చు. సమాజ పరిణామ క్రమంలో ఈ దశల స్థానాన్ని అధ్యయనం చెయ్యాలి. లేకపోతే పదాలకు శ్రీలింగ పుంలింగ రూపాలన్నాయంటూ చేసే వారణాసిలాటివారి విమర్శలకు గురి కావచ్చు. సామాజిక అవగాహనతో వివరించినాడు కాదనే దమ్ము ఎవరికీ ఉండదు. కారణం ఆ దశల ఆవిర్భావం చారిత్రక సత్యం కనుక.

ఈ గ్రంథంలో వివరణలు, పైపైన చూసినా, చదివినా దీన్ని కేవలం పాఠకుల ఆసక్తితో పేరు సంపాదించాలన్న కోవకు చెందిన గ్రంథంగా తీసి పారేసే ప్రమాదం ఉంది. మొదట్లో అలా జరిగింది కూడా. అందులోనూ శిద్ధిక నుండి ఉదాహరణల దాకా బూతు తంత్రాలను మనసుకు తట్టించేవే కావడం మరో ప్రమాద కారణం. ఈ వ్యాసాలు 1936లో ప్రజామిత్రలో ఆచ్యపుతున్న కాలంలో వచ్చిన విమర్శలన్నీ పైన చెప్పిన పొరపాటు అవగాహనలవల్ల కలిగినవే. చాలా కాలానికి గ్రంథరూపంలో వచ్చిన వారణాసి సుబ్రమణ్యశాస్త్రి ఆస్తికత్వము - 2 అన్న పుస్తకం కూడా అలాంటిదే. అందులో సుమారు 15 - 16 అంశాలను లేవనెత్తి “ధర్మారావు మన సంస్కృతిని

తప్పగా చిత్రిస్తున్నార"ని అన్నాడు. మీరు దైవ బావాన్ని నాశనం చేస్తున్నారని అన్నాడు. వారణాసి వారు ముందే 'దేవుడు' - 'దైవభావం' అన్న కళ్ళ గంతలతో ధర్మారావు వ్యాసాలను విమర్శించడానికి పూనుకున్నాడు. అందుకే ధర్మారావు చూపించిన ప్రపంచవ్యాప్త ఉదాహరణలను చూడలేక పోయాడు. దేవుని మీద భక్తి అన్న కళ్ళద్వారితో చూడడం ఆరంభించిన వారణాసివారికి నిజం కటువుగా వినబడడం - నగ్నంగా కనబడడం ఎలా రుచిస్తుంది ?

ఇలాంటి విమర్శలకు కారణం పైన వివరించిందే. అదేమంటే ఈ గ్రంథానికి వెనకున్న తాత్విక చారిత్రక ఆవగాహనను ఖచ్చితంగా సౌభాగ్య తంత్రాలన్న దాన్ని ధర్మారావు స్పష్టంగా వివరించకపోవడం. సామాజిక దశల పరిణామ క్రమంలో సౌభాగ్య తంత్రాలు పొందిన పరిణామాలను విశదీకరించక పోవడం. ఈ భూ, శ్రీ సౌభాగ్య తంత్రాల చిహ్నాలే బూతు బొమ్మలుగా గుళ్ళపై ఎక్కాయని వివరించడంలో ధర్మారావు వారణాసివారి వంటి విమర్శకుల అనుమానాలను నివృత్తి చేసేలా తాత్వికంగా రచన సాగించకపోవడం.

ధర్మారావు ఈ రచనలో ఏం విశేషం చూపించాడు? - అన్న విమర్శ లేకపోలేదు. ఒక రచయిత్రీ శ్రీమతి లక్ష్మి, తన పేపరులో (క్వెస్ట్ 1973) దీన్ని లేవనెత్తారు. ధర్మారావు "ఆంగ్ల గ్రంథాలలోని విషయాన్ని అనువాదం చేశారు తప్ప వీరి గొప్పేమిట"న్నది - ఆ విమర్శలో ఆంశం.

నిజమే. ధర్మారావు సొంతంగా ఏ ఉదాహరణ ఇవ్వలేదు. ఎలా ఇస్తారు. ఇది కావ్యం కాదు కథలల్లాడానికి. కాశీ మణిలిల కథలుగావు కావ్యాలలా ఉల్లాసంగా ప్రమింపజేస్తూ రాయడానికి. మానవశాస్త్రం, సామాజికశాస్త్రాల పిండితార్థం. అయితే ధర్మారావు నేర్పు ఎక్కడుందంటే ఇలాటి ప్రపంచవ్యాప్త ఉదాహరణలతో మన దేశ ఆచారాలను జోడించడంలోనూ, పరమ బూతు తంత్రాలను చెప్పే సందర్భంలో ఎలాటి అశ్లిలతా, అసభ్యతా తొంగి చూడకుండా జాగ్రత్తపడడంలోనూ, అన్నిటినీ మించి పాఠకులకు ఇది స్వతంత్ర గ్రంథం అనిపించే శైలిలో రాయడంలోనూ ఉంది.

ధర్మారావు మంచి పత్రికా రచయిత గనుక పాఠకులను ఆకర్షించే శైలిని వాడాడు. మనస్సులను ఆకట్టుకుని చదివించే శీర్షికలుంచాడు. పాఠకులలో హేతువాదదృష్టిని పెంపొందించి మన ఆచారాలను గుడ్డిగా నమ్మకుండా ఆసక్తికర అర్థాలను తెలుసుకోవడమన్న బావాన్ని రచనలో అడుగడుగునా పొదిగాడు. ఇలాటి సమస్వయంతో కూడిన పుస్తకం 1936 నాటికి ఏ ఒక్కటి తెలుగులోకి రాకపోవడం గమనించాలి. ఇందులో ప్రస్తావనలు బుకాయింపులు

కావంటూ తాను ఆకరాలుగా ఎందుకున్న గ్రంథాలను పేర్కొనడం ధర్మారావు నిజాయితీకి నిదర్శనం. సాధారణంగా ఆస్తికుల్లో ఉండే స్వాభిమాన, స్వమతాభిమానం వంటి దుర్లక్షణాలను వదిలించాలన్న ఆశయం ధర్మారావుకుంది. అందుకే ఏ సంస్కృతీ ఒంటరిగా పెరగదు. పెరగలేదు. ఆయాసంస్కృతుల్లో కొన్ని కొన్ని అంశాలు ఇతర సంస్కృతుల్లో కలిసిపోవడం సహజం. అన్నీ ఆదానప్రదానాల ద్వారానే వికసిస్తాయన్న సత్యాన్ని విడమర్చి, సంకుచితత్వం పోగొట్టడంలో ధర్మారావు ఈ రచన ద్వారా కృతకృత్యులయ్యారనవచ్చు. అయితే చెప్పే సందర్భాల్లో కొన్నిచోట్ల 'పట్టుబట్టల వాళ్ళున్నూ, నిష్టాసీమాల వాళ్ళున్నూ; ఆచార్యుల వాళ్ళూ; పండితులూ' - అన్న పదాలు కాస్తకటువుగానే వాడాడు. దీనికి కారణం ఒకటే. ఇంతకాలంగా అసలైన సత్యం ప్రజలకు తెలియచెప్పకుండా శాస్త్రమనీ, నియమమనీ మన పండితులు తాము తప్పదారి పట్టి, తర్వాత లోకాన్ని తప్పదారి పట్టించారే అన్న బాధే రచయిత చేత ఇలా రాయించింది.

ఈ విషయం మీద ధర్మారావు దృష్టి పడడానికి కూడా కారణం ఉంది. వారు చిన్నతనం గడిపిన ప్రాంతాలూ, ఉద్యోగరీత్యా పనిచేసిన కొన్ని సంస్థానాలూ అన్నీ గిరిజన ప్రాంతాలకు సన్నిహిత ప్రదేశాలు కావడం. అక్కడి ప్రతి దేవాలయం మీదా ఈ బొమ్మలు చాలా ఎక్కువగా కనిపిస్తాయి. గిరిజనుల పండుగలన్నీ, ఆచారాలన్నీ ఈ తంత్రాల ఆలంబనంగా జరిగేవే. నాగరికత పేర పట్టణవాసులకు వీరితోనూ, వీరి ఆచారాలతోనూ సంబంధాలు తక్కువ వుంటాయి. కనుక అశ్శీలంగా భావించే వీటిని గిరిజన ప్రాంతాలకు సన్నిహిత గ్రామాల్లోనూ, పట్టణాల్లోనూ అతి సహజంగా జరిగే పండగల్లా భావిస్తారు. వీటికి తోడు దేవుడికి - ప్రజలకూ మధ్య ఉండే వూజారి దళారుల మీద ధర్మారావుకు మొదటి నుండి ఉన్న అసహ్యం. అది బ్రాహ్మణవర్గం చేతిలో ఉండడం వలన ఆ తత్వం మీద వీరికున్న అసహనం కూడా ధర్మారావు ఆలోచన ఇటు సాగేలా చేసి ఉండవచ్చు.

ఈ వ్యాసాలను వీరు మందసాలో ఉండగా రాసి ఉంటారు. ఆ తర్వాతే ప్రజామిత్రలో ప్రచురించారు. 1933-36 మధ్య తమ కాలాన్నంతా ఇలాంటి రచనలకు ఆకరాల్సిన సామాజికమానవశాస్త్రాల అధ్యయనానికి ఉపయోగించారు.

ఈ అధ్యయనమే వీరిలో మార్పు తెచ్చింది. మూఢ విశ్వాసాలలో కూరు కొనేలా ఉంచి, ప్రజలనుతన గుప్పెట్లోపెట్టుకొని ఆడించే దేవుడిమీద మొదటిదెబ్బ కొట్టాడు. ఆ భావంతో, సమాజంలో వచ్చిన పితృస్వామ్యం శ్రీల మీద తెచ్చిన అత్యాచారాలనూ; వాటి అంశాలుగా ఉన్న 'ఇనుప కచ్చడాల'ను రెండో వ్యాస

వరంపరలో చీల్చిచెండాదాడు. ఇవన్నీ కల్పి శ్రీలను పురుషుడికి బానిసగా చేశాయనీ, దానికి పెళ్ళిశంక్రంతం బాగా సాయపడిందనీ రచయిత నమ్మాడు. దాన్ని నిరూపించి ఆ తంత్రాలెంత అర్థవిహీనాలో చెప్పడంలో సామాజిక దశలూ, శ్రీపురుష సంబంధాలూ, వివాహతంతంగాలూ చెప్తూ; పెళ్ళి దాని పుట్టు పూర్వోత్తరాల ద్వారా మన కథ మనకే చెప్పాడు. దైవభావం శ్రీ నుండి పురుషుడెలా గుంజుకొని పురుష దేవతా ప్రాజాపత్యాన్ని నెలకొల్పాడో అదే, చివరకు శ్రీలకు సామాజిక శృంఖలాలకు దారితీసిందని నిరూపించే యత్నం ఈ మూడు గ్రంథాల్లో కనిపిస్తుంది. ఆ ప్రయత్నానికి మొదటిమెట్టు ఈ గ్రంథం. జనంలోని ఆలోచనా తరంగాల్లో ఆనాడు ధర్మారావు విసిరిన మొదటి రాయి ఇది. గతంలోని సామాజిక ఆలోచనా పౌరత్వోకి చూసిన ఎక్కువరే చూపు ఇది.

కచ్చడాల ముచ్చట్లు

“ముద్దర్లు ముద్దర్లుగా ఉండగానే ముగ్గురు బిడ్డల తల్లయిందన్న” దో సామెత. జన జీవితాన్నీ ఆచారవ్యవహారాలనూ చాలా సూటిగా కొండంత బావాన్ని ఉండంత రూపంలో ఇలాటి సామెతలందిస్తూంటాయి. ఈ సామెత వెనకుండే కథను తెలుసుకోవాలంటే తీగ కదపటం అవసరం. ఈ సామెత శ్రీవరంగానే ఉందని తెలుస్తుంది. అయితే వేసిన ఆ ముద్ర ఏమిటన్న మీమాంసలోకెళ్ళే తేలేదే ఇనవ కచ్చడాల పుట్టుపూర్వోత్తరాలు. ఇది అవగాహన కావాలంటే సూక్ష్మంగానైనా సమాజంలో శ్రీ పురుష సంబంధాల పరిణామాలను సామాజిక దశల వారీగా అధ్యయనం చేయటం అవసరం.

కచ్చడం అన్నది కచ్చనుండి వచ్చింది. కచ్చ అంటే వెనకదోపుకునే దోవతి కొంగు. కచ్చ బిగించటం అన్నదీ, కచ్చపోసి కట్టుకున్నాడన్నదీ వ్యవహారంలో మనకు తగుల్తూంటాయి. ఇదే ‘కాసె’గా కూడా మారింది. ‘కచ్చ కాడు’ అంటే ముని అనే అర్థం ఉంది. గోపీ పెట్టుకున్నవాడన్నమాట. నిక్కుల పంచ కకారాల్లో కచ్చ, కేశ, కడ, కంగ, కృపాణం ఉన్నాయి. ఎర్రావ్రగడ తన హరివంశం పూర్వభాగంలో గోవి అన్న అర్థంలో - “మొల గచ్చ కట్టుపై మలగిన పచ్చని నునుగొంగు దిండుగా నులిచి చుట్టి” (7.13.ప) అని ఉపయోగించాడు.

శంకర కవి తన హరిశ్చంద్రోపాఖ్యానంలో “వెడవెడ దన కచ్చ వీడంగ బాటి” (1107 ద్వి. హరి ౬.) అని దోవతి కొంగు అన్న అర్థంతో ప్రయోగించాడు.

కానె అన్న అర్థంలో తిక్కన తన విరాట పర్వంలో “కచ్చ యమర బట్టి కాళ్ళును చేతులు, వ్రేల మత్తగజములీల మెఱయ” (2. 17 ప) అంటూ ప్రయోగించాడు.

బసవ పురాణంలో పాల్కురికి సోమన “భువినిట్టి భక్తురాలవు కచ్చ దంబు-ధవళాక్షి మరి యేల తాల్పవీవన” (3 ఆ. 90 పు) అంటూ ప్రయోగించాడు.

జిక్కన తన విక్రమార్క చరిత్రలో ‘జమిలి మొలత్రాట నినుప కచ్చడమమర్చి” (2. 92 ప) అని అంటూ ఇనుప కచ్చడం అన్న దాన్నే ప్రయోగించాడు. ఇనుప కచ్చడాల ప్రసక్తి ప్రయోగాల విషయం వస్తే సాధారణంగా తెలిసిన పద్యం మనుచరిత్రలో అల్లసాని పెద్దన వాడింది. “ఇనుప కచ్చడాల్లటకొను ముని మ్రుచ్చులెల్ల” (2. 73 ప) అన్నది.

ప్రజా కవి వేమన ఈ కచ్చడాల ప్రసక్తిని ఆనేక సందర్భాల్లో చాలా వద్యాల్లో వేర్వేరు అర్థాల్లో వాడాడు. కొన్నిటిని చూద్దాం.

“ఇల్లునాలి విడిచి ఇనుప కచ్చలు గట్టి
వంటకంబు నీరు వాంఛలుడిగి
యెంటినున్నయంత నొదవునా తత్వంబు” . .

“వెరపు మొదకి విడిచి వాయువేగముగాను
కచ్చ యీడ్చి గట్టి కాళ్ళు దీసి
తరమ తరమ శివుడు తారకంబున జిక్కు” .

“ముక్కు త్రాళ్ళ గుచ్చి మురికి పోవగదోమి
కచ్చ నీరు నించి కడిగి కడిగి
డొక్కదోమినంత దొరకునా మోక్షము”

“కచ్చ మీద నాన కనకంబుపై నాన

లేనివాడు పుడమి లేని వాడు

కలిగెనేని యతడు గానంగరాడయా”

ఇందులో చివరి రెండు వద్యాల్లో కచ్చ అంటే జననాంగం అన్న అర్థం వచ్చేలా గుంది. ఎన్ని అర్థాలున్నా బ్రహ్మచర్యం అన్నది స్థిరపడ్డట్టు కనిపిస్తుంది. ఈనాడు మాడా కచ్చడం అన్నదాన్ని బ్రహ్మచర్యం అన్న అర్థంలో వాడుతూ ఉండటాన్ని చూస్తూంటాం. వల్లారి సూర్యనారాయణరావు తమ స్వీయ చరిత్రలో దీన్నీ అర్థంతోనే వాడాడు. ఇక ఈ కచ్చడాలను సునిశితంగా పరిశీలిద్దాం.

వేదకాలంలో బ్రహ్మచర్యం అంటే విద్యాభ్యాసం అని అర్థం. అదిలో వేదద్రష్టలైన రుషులు కంఠస్థం చేసిన వాఙ్మయాన్ని (మౌఖిక) అభ్యసించటం అన్న మాట. తన కాలం వరకూ పుట్టిన వాఙ్మయాన్ని కంఠస్థం చేసి దాని ప్రయోగ - ఆఖ్యానాది వ్యాఖ్యానాలేవైనా ఉంటే కలిపి తన తర్వాత తరాల వారికి అప్పజెప్పటం నాటి విధి. ఆ విధి నెరవేర్చే వాళ్ళనే 'బ్రాహ్మణు'లనే వారు. శృతులు కూడా ఈ విషయాన్నే ధృవీకరిస్తాయి.

“త్రిభిర్ యుణమాజాయతే బ్రాహ్మణః

బ్రహ్మచర్యేణ ఋషిభ్యః

యజ్ఞేన దేవేభ్యః

ప్రజయా పితృభ్యః”

ఇందులో బ్రహ్మచర్యమంటే విద్య అనీ, యుద్ధం అంటే మనుగడకు కావాల్సిన ఉత్పాదన అనీ ప్రజా అంటే పునరుత్పాదన అనీ అర్థం. ఈ వైదికార్యుల నుండి ఆధునిక తండాలు వరకూ - పితృ, పితామహ, ప్రపితామహుల పేర్ల వరకే గుర్తుంచుకొనేవారు. ఆ పై వారంతా దేవతల కింద లెక్క. ఇప్పటికీ బ్రాహ్మణుల శ్రాద్ధ కర్మల్లో ఈ మూడు స్థానాలకే పితృదేవతలనీ ఆ పై వారికి విశ్వదేవతలనీ పేరు. కనుక దేరురుణం అంటే పేరు తెలియని తన పూర్వులు ఉత్పాదక విధానంలో కనిపెట్టిన సాధన, సాధ్య, సిద్ధులను ఆకళించుకొని, వాటికి తన నైపుణ్యాన్ని జోడించి తర్వాతి తరం వారికందించటమని భావం. వేదకాలంలోనే; అదిమ గణాల్లో ఉండే ఓపిక కొద్దీ పని, అవసరం కొద్దీ అనుభవించటం అన్న సూత్రం అంతరించింది. కనుక అలాంటి భావాన్ని సంస్కరించుకొనే మంత్రాలు రుగ్వేదం, అధర్వణ వేదాల్లో ఉన్నాయి. ఈ సూత్రానికే “దేవభాగమ” ని పేరు. ఈ దేవభాగం అందరూ సమానంగా సమితిగా ఉన్న పుడే సాధ్యమని కూడా వారు గుర్తించారు.⁹⁷

తర్వాత వేదవాఙ్మయం బాగా పెరిగిపోయింది. ఒక్కొక్క వేదంలో అనేక శ్లోకాలు పుట్టాయి. ఒక్కొక్కాఖకు బ్రాహ్మణం, ఆరణ్యకం, ఉపనిషత్తులు అవతరించాయి. శ్రౌత, గృహ్య, గుల్ఫ్య, స్మృతాది సూత్రాలూ పెరిగాయి. దీన్నంతటినీ పుక్కిట వట్టటం ఎవడి తరమూ కాదు. ఏ ఒక్కడికీ సాధ్యం కాదు. కనుక అలాటి సమయంలో బ్రహ్మచర్యానికి అవివాహితత్వం అనే కొత్త అర్థం వచ్చింది. వివాహ విధిని నిర్వచించే గృహ్యసూత్రాల కాలానికి, తాను చదువుకున్న దాంతో సంతృప్తి పడి బ్రహ్మచర్యం అయిపోయింది గార్హస్పత్యంలో ప్రవేశిద్దామనుకుంటున్నాను కనుక నాకు కన్యను వెదికిపెట్టండి అని సుహృద్వరులను కోరే దశ వచ్చింది. సరైన కన్య

దొరక్కపోతే ఇంకా ఎక్కువ చదివటం కోసం నాటి విద్యా పీఠమైన కాశీ యాత్రకు ప్రయాణం కట్టడం లాటివి నేటి మన వివాహం మంత్రాల్లోనూ వేడుకల్లోనూ చూడవచ్చు.

పౌరాణిక యుగంలో, అంతవరకూ కొన్ని గణాల వరకే పరిమితమైన దేవప్రతిపత్తి గణదేవతలందరికీ వచ్చింది. వాళ్ళకు గుడ్డా గోపురాలూ వెలిశాయి. వాటిలోపాటు అర్చక వర్గం కూడా కావాల్సి వచ్చింది. దీంతో బ్రహ్మచర్యానికి అర్థం మారిపోయింది. బ్రహ్మచర్యమంటే అవివాహితమే కాకుండా అస్థలితత్వం (సెలిబెసీ) కూడా తోడైంది. అది వరకు ప్రాచీన కాలం నుంచీ మాతృ స్వామిక గణాల్లో మాతృపూజార్లు ఈ పద్ధతి నవలంబిస్తుండేవారు.

గ్రీకు పురాణాల్లో అడోనిస్ అనే దేవుడు కనిపిస్తాడు. ఈ దేవుణ్ణి తొలుత ప్రేమ దేవత వీనస్ ప్రేమిస్తుంది. అడోనిస్ ఒక అడవి పందితో పోరాడి చనిపోతాడు. అతడినో పువ్వుగా మారుస్తుంది. తర్వాతి పురాణాల్లో అడోనిస్ స్వయంగా వీనస్‌ను ప్రేమిస్తాడు. ఆ ప్రేమ భగ్నం కావడంతో తన అంగాన్ని కోసి ఆమెకు నైవేద్యం పెట్టి ఆమె పూజారిగా మారిపోతాడు. ఈ పేర్లు రకరకాలుగా మారాయి. రోములో 'గాలి' దగ్గర 'అత్తిస్' పూజారులయ్యారు. ఇక్కడ పూజారిగా మారే ప్రతి వ్యక్తి అంగచ్ఛేదం చేసుకుంటాడు. సిరియాలో పూజారులూ; అసిరియా, బాబిలోనియాల్లో పూజారులూ నపుంసకులే ఉంటారు. ఇదంతా ఈ అడోనిస్ తత్వమనే అనాలి.⁹⁸

ఈ సంప్రదాయం ప్రపంచమంతటా శాక్తేయుల్లో కనిపిస్తుంది. భారత దేశంలో శాక్తేయులు రెండు కూటాలుగా ఉన్నారు. ఒకరిని 'వామాచారు'లనీ, రెండో వారిని 'సమయాచారు'లనీ అంటారు. వామాచారులు ప్రాచీన సంప్రదాయవాదులు. వామ అంటే ఎడమ అని అర్థం చేసుకొని తద్విన్నమైన దానికి ఇటీవలివారు (కుడి అనే అర్థంలో) దక్షిణాచారం అని పేరుపెట్టారు. వామాచారులు పంచమకారాలను అనుసరిస్తారని వారి మీద బోలెడు నిందా గ్రంథం కూడా తయారుచేశారు. నిజానికి వామాచారం అంటే ఎడమ పద్ధతి లేదా లెఫ్టిజం అని అర్థం కాదు. వామకేశ్వర తంత్రం ప్రకారం "వామీ భూత్వా యజేత్ పరం" అంటే శ్రీ భావాన్ని ఆరోపించుకొని పూజ చేసే విధానానికే వామాచారమని పేరు.⁹⁹ శ్రీ భావాన్ని ఆరోపించుకొనాలంటే శ్రీ వేషం వెయ్యడమే కాకుండా 'అడోనిస్' లాగ పురుషాంగచ్ఛేదనం కూడా అవసరమని వామాచార గురువులు భావించారు.¹⁰⁰ ఇప్పటికీ ఆంధ్రదేశంలో అనేక ప్రాంతాలలో గ్రామ దేవతల గుడి పూజారులు మగవారైవా శ్రీ వేషాలలోనే కనిపిస్తారు. ¹⁰¹

ధర్మారావు దానంప్రదాయాన్నంతా చర్చించకపోయినా 'పండా' అంటే 'షండా' అన్న అర్థం చెప్పి పండిత శబ్దానికి 'షండుడు' అన్న వ్యాఖ్యానం చేశాడు. దీనికి దీర్ఘాలు - హ్రస్వాలు చర్చచేసి లింగ వివక్ష చూపి మేధ అనే అర్థం నుండే పండిత శబ్దం వచ్చిందంటూ వారణాసివారు తాపీవారిని ఖండించారు. 102 అయినా అది వాదానికి నిలవదు. వామకేశ్వరతంత్ర సంప్రదాయం పురుషదేవతల ఆరాధనతో అంతరించింది. కానీ అష్టలితత్వాన్ని పాటించాలన్న పాత అలవాటు మాత్రం పోలేదు. ఆ దశలోనే మన దేశంలో పురుషులకు ఇనుపకచ్చులాలు పుట్టాయి. షండత్వారోపానికి ఇనుప కచ్చులాలు ఓ సాధనం మాత్రమే కాని అదే సర్వస్వంకాదు. దానికి-అంగచ్చేదంతో సహా అనేక పద్ధతులున్నాయి. షండ అనే అర్థంలో ఉన్న పండాలే కొన్ని యాత్రాస్థలాలలో ప్రముఖ వ్యక్తులుగా కనిపిస్తారు.

బహుచారమాత ఘాజారులుగా అంగచ్చేద షండత్వం భారతదేశంలో ఉంది. (కొజ్జాలు) - ఇదొక గుప్త సంఘం. బహుచార మాత కుక్కుట వాహిని. ఇప్పుడు వీరి వృత్తి వీదనేది ఆనవసరం. కానీ వారి దీక్షావిధానం, గుర్యాజ్ఞాపాలనా విధానం ఇవన్నీ ఒక పకడ్బందీ అయిన తాంత్రిక వర్గ (సెక్ట్) లక్షణాలనే ఇప్పటికీ సూచిస్తూంటాయి. పురుషుల్లో ఈ షండత్వం వచ్చినవాళ్ళు తర్వాత తిరిగి పుంస్త్ర్యంకోసం చేయాల్సిన పనులను వాత్సా యనుడు కొన్ని సూత్రాల్లో తెలిపాడు. 103

యూరపులో క్రిస్టియానిటీ ప్రవేశించిన తర్వాత కూడా అతి ప్రాచీనమైన అష్టలితత్వం కాథలిక్ మత గురువుల్లో ఇంకా పోలేదు. బైబిల్లో ఏ సూత్రం వివాహాన్ని వ్యతిరేకించదు. జీసస్ 'యూనక్లుగా మారితే కొత్త రాజ్యం నీదీస్తుంది' అన్నట్టుంది. (మత్తయీ 19: 12). ఇది పోవటానికి చాలా పోరాటం జరిగింది. 4 వ శతాబ్దంనుండే చర్చి మతగురువులు బ్రహ్మచర్యం అవలంబించాలని వచ్చింది. ఇది క్రమంగా స్పెయిన్, ఫ్రాంసు, ఇటలీలకు పాకింది. రోము మొదట్లో దీనికి మధ్యస్థంగా ఉంది. అయితే పోప్ ఇన్నో సెంటు I, మతగురువులు బ్రహ్మచర్యాన్ని వ్యతిరేకిస్తే పదవులు వదిలి పోవాలని శాసించాడు. 7 వ శతాబ్దంలో 'ట్రూలో సమితి' బాగా చర్చించి మత గురువులు భార్యలతో ఉండచ్చని తీర్మానించింది. కానీ క్రమంగా పూర్తి బ్రహ్మచర్యం అవలంబించే ఆచారం తర్వాత వచ్చింది. రోము మతగురువుల్లో చీలిక వచ్చింది. అర్చిబిషప్ కాంటర్బరీ ఇంగ్లండ్లో మతగురువులు భార్యలను వదిలేయాలని ఆదేశించాడు. మిలన్లో దీన్ని బాగా వ్యతిరేకించారు. కానీ 1018లో పోపు బెనిడిక్ట్ VII, మతగురువుల పిల్లలను చర్చి బానిసలుగా ప్రకటించి

చాడు. తర్వాత మత గురువుల భార్యలను 'ఉంపుడుక తైలు'గా ముద్రవేశాడు. మతగురువులు బ్రహ్మచర్యం కోరేవాళ్ళు జనాన్ని రెచ్చగొట్టారు. వాళ్ళు వివాహితులైన మతగురువులను చితకబాదారు. రోములో 1059లో మరో సమావేశం జరిగి వివాహితులైన మతగురువులను ప్రార్థనలు చేయకుండా నిషేధించింది. మెంజ్, ఎర్ఫర్ట్, పారిస్లలో ఈ విషయం మీద అనేక సభల్లో వాదోపవాదాలు చెలరేగాయి. మధ్యయుగాల వరకూ ఈ అస్థలితత్వం కొనసాగింది. మార్టిన్ లూథర్ వచ్చే దీన్ని చెదరగొట్టాడు. క్రైస్తవమతాన్ని చీలగొట్టాడు.¹⁰⁴

అలాగే ఇస్లాములో ఉండే సూఫీ గురువుల్లో కూడా అస్థలితత్వానికి ప్రాధాన్యం ఉంది. 'సఫ్' అనే పదం నుండి 'సూఫీ' వచ్చింది. సఫ్ అనేదానికి మూడు రకాలైన అర్థాలున్నాయి. సఫ్ అంటే 'క్యూ'. ప్రళయకాలంనాడు మానవులంతా క్యూలో నిలుచుంటారు. అక్కడ నకిర్, ముంకిర్ అనే దూతలు మానవుల మంచి చెడ్డలను జాబితా వేసి చెప్తూంటారు. వీటి ఆధారంగా వాళ్ళకు స్వర్గ, నరకాలను నిర్ణయించడం జరుగుతుంది. రెండో అర్థంలో 'సఫ్' అంటే అరుగు. ముస్లింలకు పవిత్ర ప్రదేశం మక్కాదగ్గర ఇది ఉంది. ముస్లింలలో రుషీతుల్కులు కొందరు ఆ అరుగెక్కి మతబోధనలు చేసేవారు. ఆ అరుగును క్రమంగా 'సుఫా' అన్నారు. ఈ బోధకులు తమనే పైగంబర్ అని భావిస్తారు. అన్ని బోధలూ చేస్తుంటారు. ముస్లిం అభిప్రాయాల ప్రకారం మహమ్మద్ తర్వాత పైగంబర్ లిక రారు. ఇది మహమ్మద్ వాక్యం. కానీ ఈ గురువుల ఒంటి మీద పైగంబర్ పూని ఈ బోధలు చెప్తున్నాడని వాళ్ళు అంటుంటారు. దీన్ని 'ఇల్ హం' అంటారు. 'సూఫ్' అంటే మూడో అర్థం తెల్ల ఊలు. ప్రాచీన కాలంలో ఈ బోధలు చేసేవాళ్ళు తెల్ల ఊలు శాలువా కప్పుకొనేవారు. ఇలా బోధలు చేసేవాళ్ళనే 'సూఫీలు' అంటారు. వీళ్ళు తర్వాత తర్వాత ఆకు పచ్చశాలువా కప్పుకోవటం ఆరంభించారు. స్త్రీలలాగా పెద్దజడలను పెంచుకుంటారు. వీళ్ళు పెళ్ళిళ్ళు సాధారణంగా చేసుకోరు. అంగచ్చేదం ప్రధాన లక్షణం. అస్థలితత్వసాధనం. ¹⁰⁵

ఈ విధంగా బ్రహ్మచర్యానికి విద్యార్జన అన్న అర్థం మాసిపోయి అస్థలితత్వమే పరమావధి అన్న అర్థం దాపురించింది. దీంతో ఊర్ధ్వ రేతస్కృత ఉత్తమోత్తమమనే భావం రావటం, దానికి ఉపాయాలను వెదకటం ఆరంభమైంది.

భారతదేశంలోనే ఇనుప కచ్చుదాలూ, ఇతర షండలా సాధనాలూ పురుషుల పరంగానే ఎక్కువ ఉండటానికి కారణం ఏమిటి? యూరపు

ప్రాంతంలో శ్రీలవరంగా అధికంగా ఉండటానికి కారణం ఏమిటి? అన్న దాన్ని సామాజిక దృష్టితో పరిశీలించడం అవసరం.

మానవజాతిలో మొట్టమొదటిసారిగా ఆస్తి మీద ఆధారపడిన బానిస రాజ్యాలు వచ్చిమాసియాలోనూ, యూరపులోనూ ఏర్పడ్డాయి. సుమేరియా, అసీరియా, ఈజిప్టు దేశాల్లో నిరంకుశ రాజ్యాలు (డెస్పోటిక్); గ్రీసు రోముల్లో క్రూర రాజ్యాలు (టైరెంట్) ఏర్పడ్డాయి. అక్కడ అంతవరకూ శ్రీలవరంగా ఉన్న వారసత్వాన్ని పురుష వరం చేయవలసిన అవసరం వచ్చింది. రాణికి పుట్టిన పుత్రుడు తనవల్లనే పుట్టాడని నిర్ధారణ చేసుకోవడం కోసం చాలా కట్టుదిట్టమైన అంతఃపురరక్షణ అవసరమైంది.¹⁰⁶ కంచుకి లాంటి కావలాలతో పాటు ఇనుపకచ్చడాలు కూడా శ్రీలకోసం కనిపెట్టడం అవసరమైంది. ఆ తర్వాత యధా రాజా తథా ప్రజాగా శ్రీలకు ఇనుప కచ్చడాల సంప్రదాయం మొన్నమొన్నటిదాకా ప్రవర్తిల్లింది.

భారతదేశంలో నిరంకుశ బానిస రాజ్యాలు గానీ, క్రూర బానిస రాజ్యాలు గానీ తలెత్తలేదు. కనుక యధా రాజా తథా ప్రజాగా శ్రీల విషయంలో ఇనుప కచ్చడాల ప్రాచుర్యం అంతగా లేకుండా పోయింది. వచ్చిమాసియా, యూరపులలో బానిస చక్రవర్తులను సరించి సొంత ఆస్తితత్వం జనంలో కూడా తలెత్తింది. భారతదేశంలో అలాకాదు. నిన్ను మొన్నటిదాకా ఆస్తి ఉమ్మడి. దాయం మీదనే భాగస్వాములుండేవారని స్మృతులను సరిగా అర్థం చేసుకొన్న వారు అంగీకరిస్తారు. దాయాదులన్నదానికి అర్థం దాయం అనుభవించేవారనే కాని 'రిక్తాధిపతులన్న' (ఆస్తి) అర్థం ఎక్కడా లేదు. అదిలో 'రిక్త' అన్న పదానికి చరాస్తి అన్న అర్థమే ఉండేది. దాన్నే పంచుకునేవారు. చరాస్తి ఒక్కడే. సొంత ఆస్తి (ప్రయవేటు ప్రావర్తీ) కాదు. ఈ అన్ని కారణాల వల్ల ఇక్కడ నారీలోకంలో కచ్చడాల అవసరం తక్కువనవచ్చు. కనుకనే ధర్మారావు కూడా దానికి ఉదాహరణలివ్వలేకపోయాడు. అంతఃపురరక్షణ గురించి చాలా రాసిన కౌటిల్యుడు, కామందకాదులు కూడా వీటి ప్రస్తావన తేలేదు. పురుష షండత్వం పోవటాన్ని గురించి రాశారు. మన దేశచరిత్ర పరిశీలిస్తే బలంగల ఏ రాణి పుత్రుడైనా రాజ్యానికి రాగలిగేవాడు కనుకనే తెలుగు దేశాన్నేలిన శాతవాహన ఇక్ష్వాకులు తల్లల పేర్లతోనే ప్రసిద్ధికెక్కారు గానీ తండ్రుల పేర్లతో కాదు. కనుక తెలుగు సాహిత్యంలో ఇనుప కచ్చడాల ప్రసక్తి పురుషుల విషయంలోనే కవులు ప్రస్తావించటం కనిపిస్తుంది. కానీ శ్రీల విషయంలో ఎక్కడా చెప్పకపోవటానికి ఈ సామాజిక వాస్తవికతే కారణం అనిపిస్తుంది.

ఇనుప కచ్చడాలను సామాజిక పరిణామ దశల వెలుగులో చూడటం చాలా అవసరం. ప్రపంచంలో మానవజాతి చరిత్రను చాలా శాస్త్రీయంగా అధ్యయనం చేసిన వ్యక్తి మోర్గాన్. ఆయన సమాజ పరిణామ దశల్లో ఆట విక యుగం, అనాగరిక యుగం, నాగరిక యుగం అన్న మూడు ప్రధాన మైన వాటిల్లో మొదటి రెండు దశలనూ; నాగరిక యుగంలోకి పరిణామం చెందే సంది కాలాన్నీ, ఖణ్ణంగా పరిశీలించాడు. యుగాల్లో మార్పులు రావటానికి ముఖ్యకారణం జీవనాధారానికి మూలమైన వస్తువుల విస్తరణ అనీ, ఈ రెండూ పరస్పరం కలిసే ఉంటాయనీ మోర్గాన్ అభిప్రాయపడ్డాడు. అయితే ఆయా యుగాలకు సంబంధించిన కాలాలను వేరుచేయటానికి స్పష్టమైన చిహ్నాలు కనపడవు.

శ్రీ పురుష సంబంధాలను దశలవారీగా పరిశీలిస్తే ఈ కింది విషయాలు తెలుస్తాయి. ప్రాచీన చరిత్రను చూస్తే ఏకకాలంలో శ్రీలు బహు భర్తృత్వాన్నీ, పురుషులు బహుభార్యాత్వాన్నీ అవలంబించిన రోజులు ఉన్నాయి. అందువల్ల బిడ్డల్ని ఉమ్మడిగా అందరి బిడ్డలుగా పరిగణించే వారు. ఈ పరిస్థితులు ఎన్నో మార్పులకు లోనై ఏక భార్యా, భర్తృత్వంలోకి మార్పు చెందాయి. ఆరంభంలో బహు విస్తృతంగా ఉన్న వివాహబంధంలో ఇమిడి ఉన్న ప్రజల సంఖ్యని అంతకంతకూ తగ్గించడం వైపే ఈ మార్పులు కొనసాగాయి. చివరకు ఒక జంటని మాత్రమే ఇముడ్చుకొనే స్థితి ఏర్పడింది. ఇదే ఈనాడు ప్రాధాన్యం పొందుతున్న వివాహ పద్ధతి. వీటన్నిటికన్నా అతి ప్రాథమికమైన దశ ఒకటుందనీ అందులో శ్రీ పురుషులమధ్య సంబంధాలలో ఏ విధమైన నిర్బంధాలన్నవీ లేవనీ, అంటూ మొదటిసారిగా సామాజిక పరిణామ దశలను అధ్యయనం చేసేవారికి తెలిపింది 'జాకొబెన్' అన్న శాస్త్రజ్ఞుడు. కానీ దీన్ని ఒప్పుకునే దైర్యం నాగరికులమని అనుకుంటున్న కొందరు శాస్త్రజ్ఞులకు అబ్బలేదు. ఈ పై సిద్ధాంతం ఒప్పుకుంటే మానవజాతికి అవమానం కలుగుతుందని వెస్టర్ మార్క్ వంటివాళ్ళు భావించారు. జంతు ప్రపంచంనుండి ఉదాహరణలు తెచ్చి, లెదోర్నే అనే శాస్త్రజ్ఞుడు చేసిన కొన్ని పరిశోధనాంశాలను సాక్ష్యం పలికిస్తూనూ, మానవుడు ఆదిమండ్రి ఏకపత్ని వ్రతుడని చెప్పటానికి నానా తంటాలూ పడ్డారు. కానీ కాలం, తర్వాతి పరిశోధనలూ - వాళ్ళ భావానను తుక్కుకింద ఎగరగొట్టాయి. జంతువులను ఆధారంగా తీసికొని మానవుల్లో శ్రీ పురుష సంబంధాలను అంచనా వేయటంవల్లే వెస్టర్ మార్క్ పప్పులో కాలేశాడు. దీన్ని ఎస్పినాన్ అన్న శాస్త్రజ్ఞుడు తన 'డెసోసియాటిస్ ఆనిమల్స్' (1877) అన్న గ్రంథంలో జంతువుల్లో 'మంద'

ఉన్నతం. కుటుంబం - మంద అన్నవి ఒకదానికొకటి వ్యతిరేకాలు. అందులో ఒకటి అభివృద్ధి చెందుతుంటే రెండోది సన్నగిల్లుతుంది - అని వివరిస్తూ వెస్టర్ మార్క్సు తోసిరాడన్నాడు. మానవుల కుటుంబం అన్నది జంతువుల దానికి భిన్నమని రుజువు చేశాడు.

మానవుల్లో ప్రాచీన కుటుంబ పదానం గుంపు పెళ్ళి. అది కొంత అభివృద్ధి చెంది బహుభర్తృత్వంగా మారింది. జంతువుల్లో కనబడని అనూయ ఈ దశలో మానవుల్లో ప్రవేశించింది. హాప్ట్ లాండ్ తన 'ప్రిమిటివ్ వెటర్నటీ' అన్న గ్రంథంలో 'అనూయకు బీజం సొంత అస్తి కావం' (పే 11. 102 అంటాడు.

ప్రాచీన కాలం నుంచీ అనుశ్రుతంగా వస్తూన్న సమిష్టి కుటుంబ జీవితాన్ని బహుభర్తృత్వంలోనుండి వచ్చిన జంట కుటుంబం నిర్మూలించలేక పోయింది. సమిష్టికుటుంబ నిర్వహణలో శ్రీదే పైచెయి. జంటకుటుంబం ఏర్పడే వరకూ ఉన్న అన్ని దశల్లోనూ బిడ్డలకు తండ్రులను గుర్తించడం చాలా కష్టం. అందుకని సంతానాన్ని ఒక్క- తల్లివైపు నుండే గుర్తించేవారు. పలితం తల్లులకే గౌరవం. పెత్తనం కూడానూ. అఘోర్ రైట్ అన్న మతబోధకుడు 'ఇరాక్యా సెనెకా' అనే తెగల మధ్య చాలాకాలం జీవించాడు. అతడి పరిశీలనలను మోర్గాన్ తన గ్రంథంలో నమోదు చేస్తూ పైవిషయాలను స్పష్టంచేశాడు. (పే 454)

అందరికీ భార్యగా ఉండడం అనే స్థితినుండి, ఏకపత్నీ ఏకభర్తృత్వ స్థితికి మార్పు శ్రీయే తెచ్చిందని బాకొఫెన్ చెప్తాడు. మన పురాణాల ప్రకారం అరుంధతి, జంట పెళ్ళికి నాంది పలికిందని తెలుస్తూంది. అటవిక యుగంలో ఆరంభమైన 'గణం' లో శ్రీదే పైచెయి. అనాగరిక యుగంలో దిగువ దశ నుండి నడిమి దశవరకూ కూడా బహుభార్యత్వం బహుభర్తృత్వం ఉంది. శ్రీల అధికారం ఇంకా అమల్లో ఉంది. అనాగరిక యుగం నడిమి దశనుండి పైదశకు మారే మధ్యకాలంలో జంట కుటుంబం ఏర్పడి దాని నుండి ఏక పత్నీ కుటుంబం రూపుదిద్దుకొంది. నాగరికత ప్రారంభానికి ఇది చిహ్నం. శ్రీ స్థాయి పతనానికి ఇదే నాంది.

పితృస్వామ్యం అవతరించింది. వ్యవసాయం బాగా సాగి భూమి, మందలు, వ్యక్తుల ఆస్తులుగా మారడం ఆరంభించాయి దీనితో ఈ ఆస్తులకు వారసులను నిర్ణయించడం ఆవశ్యకంగా పరిణమించింది వంశాలు పురుషుణ్ణి బట్టి నిర్ణయించడం మొదలైంది. సంపద పెరగటం, సూతన సామాజిక సంబంధాలు ఏర్పడటంతో బానిస విధానం ఆరంభమైంది. అస్తి అన్నది

ండడం, వారసుడి కోసం తవనపడడం మొదలవడంతో జంటపెళ్ళి, మాతృ స్వామ్యం గల సామాజిక వ్యవస్థ మీద పెద్ద దెబ్బ పడింది. తండ్రి ఎవరో నిర్ధారించడం మొదలైంది. సంపదలు వృద్ధి పొందినకొద్దీ మగవాడి ప్రాముఖ్యం పెరిగింది. తల్లి హక్కును తోసెయ్యడం అతనికి అవసరమైంది. అందుకోసం బిడ్డలను తండ్రి కోవతో గుర్తించాలన్నదీ, తండ్రి గణంలోనే ఉంచాలన్నదీ చిన్న చట్టంగా చేస్తే చాలనుకున్నారు. చేశారు. ౬ అంతో వంశాన్ని శ్రీ వేపునుండి గుర్తించడం ఆగింది. వారసత్వం తల్లి వేపునుండి సంక్రమించడం పోయింది. ఒకే దెబ్బతో రెండు పట్టలు. శ్రీ కిందపడటమే కాదు సేవకురాలు - బానిసగా దిగజారింది కుటుంబం అంటే అర్థం మారింది.

రోమనులు కుటుంబం అన్నదాన్ని ఫెమిలియా అంటారు. దీనిర్థం వివాహితలైన భార్యభర్తలనిగానీ, వారి సంతానమని గానీ కాదు. ఫెములస్ అంటే ఇంటి బానిస. ఫెమిలియా అంటే ఒకే యజమానికి చెందిన బానిసల గుంపు. ఈరకంగా బానిసగా ఇంటిశ్రీ మారడం చట్టసమ్మతం అయిందని మోర్గాన్ అంటాడు. దీన్ని ఏంగెల్స్ అంగీకరిస్తూ "ఆధునిక కుటుంబంలో బానిసత్వమే కాదు దాసత్వం కూడా బీజ రూపంలో ఇమిడి ఉంది. కారణం వీటి ఆవిర్భావం వ్యవసాయ పనుల కోసమే" అని స్పష్టీకరిస్తాడు.¹⁰⁷

భార్య పాతివ్రత్యాన్ని ధృవపర్చడానికి, బిడ్డం తండ్రిని ధృవపర్చడానికి - ఈ విధంగా శ్రీ భర్త అధికారంలోకి ఎలాటి షరతులూ లేకుండా తలవంచుకు వెళ్ళిపోయింది. అప్పటి వరకూ మాతృత్వం వాస్తవం. పితృత్వం విశ్వాసం. అంటే ఒకటి ప్రత్యక్ష ప్రమాణం అయితే, మరోటి శబ్దప్రమాణం అన్నమాట. ఆస్తి సమాజ పరంగా ఉండి, కుటుంబ పరం కానంతవరకూ ఆస్తికి దారనుని సమస్య తలెత్తలేదు. అప్పుడు పిల్లల పితృత్వాన్ని పట్టించుకోలేదు. దీనికి ఉదాహరణలుగా కాద్ర వేయులు, దైత్యులు లాంటి పురాణోదాహరణలనూ ; వాసిష్ఠీపుత్ర, మారవీ పుత్ర, హరీతి పుత్ర వంటి చారిత్రకోదాహరణలనూ చూడవచ్చు భారతంలోని మాద్రేయులూ, కౌంతేయులూ అన్నవి దీన్నే నిరూపిస్తాయి.¹⁰⁸

ఈ విధంగా జరిగిన మార్పువల్ల సగోత్రవివాహాలూ, దంపతీ వివాహాలూ పోయి ఏకపత్నీ వివాహదశ ఏర్పడింది. వత్తుల సంఖ్య ఎంతున్నా వారసత్వం హక్కుండే పుత్రుణ్ణి కనే హక్కు ఒక్కదానికే. ఆమెను ఏకపత్నీ అనీ¹⁰⁹ మిగిలిన వారిని ఉపవత్నులనీ అనేవారు. ఏకపత్నీకి చాలా అధికారాలు ఉంటాయి. ఉపవత్నుల మీద అంటే సవతుల మీద అధికారం చెలాయించవచ్చు, ఇంటి పనులు పురమాయించవచ్చు. ఉపవత్నుల సంతా

నానికి ఆస్తి హక్కులేదు. 'దాయాద' అధికారం తప్ప, 'దాయ మూలాల' మీద అధికారం, హక్కు ఉండేదికాదు. ఆ ఏకపత్నే ప్రధాన గృహిణి - పట్టమహిషి. 110

అలాంటి వారసుణ్ణి కనాలి కనుకనే ఆ వత్నికి పరపురుష సంపర్కం లేకుండా నాధ్యమైనంతవరకూ బందోబస్తు చేసేవారు. ఆడపిల్లలను కొనుక్కుని వివాహం చేసుకునే ఆచారంలో కూడా స్త్రీకి పరపురుష సంపర్కం లేకుండా జాగ్రత్తపడేవాళ్ళు. 111 అంటే కొనుక్కున్న పురుషుడి వల్లే ఆ స్త్రీ వారసుణ్ణి కనాలన్నమాట. ఇంతకు పూర్వం ఉన్న అన్ని దశల్లోనూ స్త్రీల కన్యాత్వం గురించి ఎవరూ పట్టించుకునేవారుకాదు. దీనికి మతానికి దగ్గర సంబంధం ఏర్పడటంతో కన్యాత్వం మీద పట్టంపులు అధికమయ్యాయి.

బ్రిటిషు, మధ్య ఆఫ్రికా, మార్షల్ దీవులూ, ఇండోనేషియాలో ఉండే కొన్ని జాతుల ప్రజల్లో అతి చిన్న వయస్సునుండి ఆడపిల్లలకు పరపురుష సంపర్కం ఉంటుంది. 112 నాగాలలో పెళ్ళి తర్వాత దీన్ని నిషేధించారు. మడగాస్కార్ దగ్గర వాలావే అనే బోట చిన్నపిల్లల సంపర్కకాండను వాళ్ళ తల్లిదండ్రులు చూస్తూ సంతోషిస్తుంటారు. ఇలాటి ఉదాహరణలను ప్రేక్షకులు చాలా ఇచ్చాడు. వివాహానికి ముందు ఆడపిల్లకు బిడ్డలుండటం ఆమె గౌరవప్రతివత్తులను పెంచేది. కొన్ని సందర్భాలలో పెళ్ళికొడుకు, పెళ్ళి కూతురుకు పెళ్ళికి పూర్వం పుట్టిన బిడ్డలను పదిమందికీ చూపి తన గొప్ప తనాన్ని (బిడ్డలు కనగలిగే దాన్ని చేసుకున్నానంటూ) చాటుకొనేవాడు కూడానూ. 'నెరం' అనే ప్రాంతంలో చిన్నపిల్లలకు ఆ తండాలో ముసలిది ఒక ఆకును చూపుడు వేలితో పొడిచి పరస్పర సంపర్క విషయాలు తెలుపు తుంది. ఇష్టమొచ్చిన వాళ్ళతో కన్నెరికం అయింతర్వాత తిరగటానికి స్వేచ్ఛ ఆడపిల్లలకు లభిస్తుంది. ఎవరో ఒకరితో పెళ్ళికాగానే ఆ స్వేచ్ఛ హరించుకు పోతుంది. ఇదింకా కొన్ని ఆఫ్రికా జాతుల్లో ఉంది. కన్నెరికం చేయడమన్నది తండా నాయకుడికి కానీ, తండాలో వృద్ధులకు గానీ బాధ్యతగా ఉంటుంది. అంతవరకూ ఆ పిల్ల కన్యాత్వం కాపాడాల్సిన బాధ్యతకూడా ఆనాయకుడి మీదే ఉంది.

ఈ వివరణల ద్వారా ఆడపిల్లకు పరపురుష సంపర్కం లేకుండా కాపాడవలసిన అగత్యాలు కొన్ని తెలిశాయి. అస్త్రీకి వారసుణ్ణి కనడంకోసం, శుల్కం ఇచ్చి కొనుక్కునే వరుడికోసం, కొన్ని సందర్భాల్లో ప్రధానంగా అనాధబిడ్డల పుట్టుకను ఆపటంకోసం అన్నవి కారణాలు. వివాహానికి పూర్వం పుట్టిన బిడ్డలు సొంత ఆస్తి రాకముందు సమిష్టి ఆస్తికి, మందకూ చెంది ఉండే

వారు. కానీ మందనుండి జంట ఆవిర్భవించగానే, సమిష్టి అస్త్ర నుండి వ్యష్టి అస్త్ర రాగానే ఈ బిడ్డలు తలబరువుగా తయారయ్యారు. వీటన్నిటినీ ఆపడానికి, కన్నెరికం కాపాడుకోవలసిన బాధ్యత స్త్రీల మీదా, కాపాడవలసిన బాధ్యత తండా, తండా నాయకుడు, భర్తల మీదా వడింది. దాంతో అందుకు మార్గాలూ, విధి నిషేధాలూ ఏర్పాటు చేసుకోవడం ఆరంభించారు.

తన తండాలోవాళ్ళను చేసుకోవడం నిషేధించారు. తన 'టోటం' లో వాళ్ళను పెళ్ళిచేసుకోవడం నిషేధించారు. తన గోత్రంలో వాళ్ళను వివాహం చేసుకోకూడదన్నారు. వీటన్నిటికీ కారణం వారసత్వం, పురుషుడి ఆధిపత్యం వంటివేనని మలినోవిస్కీ స్పష్టంగా వివరించాడు. బ్రోబ్రియాండ్ తెగల ఆచారవ్యవహారాలను నిశితంగా పరిశీలించి పైనిషేధాలను అతిక్రమించిన వాళ్ళకు కఠినంగా మరణశిక్షవేసేవాళ్ళనీ కూడా చెప్పాడు.¹¹³ సామాజికశాస్త్ర ధ్యయనం చేసిన మార్గరెట్ మీడ్ 'ఆరాపేజ్' తండాలను బాగా పరిశీలించింది. ఆమె కూడా పైనిషేధాలను ఆ తండాలు అమలు పర్చేవని అనేకోదాహరణలతో తన 'నెక్స్ ఆండ్ లెంవరమెంట్ ఇన్ ట్రి ప్రిమిటివ్ సొసైటీస్' అన్న గ్రంథంలో వివరించింది.¹¹⁴

ఈవిధంగా సమాజంలో మాతృస్వామ్యం త్రోసిరాజని పితృస్వామ్యం అవతరించింది. పురుషుడి ఆధిపత్యం అందలమెక్కింది. ఏకపత్నీ, ఏక భర్తృత్వం మగవాడికి కాక ఆడదానికి మాత్రమే వర్తించేదిగా అయింది. ఈ పరిస్థితుల్లో ఆడవారి రక్షణ అవశ్యకం. వాటికి అనేక మార్గాలు ఆలోచించారు. ఇళ్ళల్లో స్త్రీలుండే బాగం వేరుగా ఉంచారు. బానిస స్త్రీ తోడు లేకుండా ఇంటిస్త్రీ బయట కడుగుపెట్టకూడదన్నారు. ఇంట్లో వాళ్ళమీద నిఘా ఉండేది. పరపురుషుల్ని దూరంగా ఉంచేందుకు మొలోషియను కుక్కలను కావలా పెట్టే వారని 'అరిస్టోఫానెస్' రాశాడు. ఆసియా నగరాల్లో స్త్రీలకు కావలాగా కొఱ్ఱాలను పెట్టేవారు. హెరిడోటస్ కాలం నాటికే ఈవనికోసం కొఱ్ఱాలను తయారు చేసే పరిశ్రమ 'చియాన్'లో ఉండేది. వాక్స్ మత్ ఈ కొఱ్ఱాలను నాగరికులు కూడా కొనుక్కునేవారని అంటాడు.

ఏకపత్నీ వద్దతి రంగం మీదికి రావటం అనేది; స్త్రీ పురుషుల మధ్య స్నేహ సమ్మేళనంగా రానేలేదనీ, గతించిన ప్రాచీన యుగాలలో ఎన్నడూ ఎరగని స్త్రీ పురుషుల మధ్య పోరాటాన్ని ప్రకటించిందనీ ఎంగెల్స్ గట్టిగా అభిప్రాయపడ్డాడు. గ్రీసులో పురుషులు అతికఠోరరూపంలో దీన్ని స్త్రీ మీద ప్రయోగించారు. తోలు, ఇనుప కచ్చలను కట్టి ఆమెను బంధించారు. తమ దార్యుల పాతివ్రత్యం కాపాడగలిగామని చంకలు గుద్దుకున్నారు.

A high-contrast, black and white photograph of a man sitting outdoors. He is wearing a light-colored shirt and dark pants. He is holding a long, thin object, possibly a pipe or a stick, in his right hand. The background is dark and textured, suggesting a rocky or uneven ground.

విరిమ్యానీలో 'కురేలూ' లెగలో పురుష కవుడం.

ఇంతటి తాత్విక పునాది ఉన్న ఇనుప కచ్చడాల ఆపర్యావాన్ని పూర్వ రంగంగా ఉంచుకుంటూ ధర్మారావు ఇనుప కచ్చడాల రచనను పరిశీలించాల్సి.

ధర్మారావు ఇనుప కచ్చడాల వ్యాసాలను తాము నడిపిన కాగడా వార పత్రికలో 1940 జనవరి నుండి జూలై వరకు ధారావాహికంగా ప్రచురించారు. జనంలో సంచలనం కలిగించారు. అప్పటికే దేవాలయాలమీద బూతుబొమ్మ లెందుకు ? అన్న వ్యాసాలను ప్రజామిత్రలో రాశాడు. సాహితీవేత్తల్లో ఒకరుగా ఉండే ధర్మారావు కలం నుండి సామాజిక మానవశాస్త్రాల వెలుగులో ఇటు వంటి వ్యాసాలు కూడా రావడం వారి ప్రతిష్ఠను బాగా పెంచింది. మొదట్లో ఈ వ్యాసాలు ఆషామాషీగా రాస్తున్నారని కొందరనుకున్నా రానురాను దీని వెనుక ధర్మారావు నిశిత పరిశీలనాశక్తి పాఠకులకు అర్థంకావడం ఆరంభమైంది. అనేక పదబంధాల, పలుకుబళ్ళు, సామెతల వెనుక తరతరాల మానవ సంచితమైన ఎంత చరిత్ర ఉందో ఈ వ్యాసాలు తెలియచెప్పాయి. మానవ సంస్కృతి పరిణామదశల్లో ఉండే అనేక మజిలీల్లో ఈ కచ్చడాల కాలంకూడా 'ఒక మజిలీ వంటిదని' ధర్మారావు అభిప్రాయం. ఈ మజిలీ చేరుకోవడానికి జరిగిన యాత్రావిశేషాలు ఇంతవరకూ చర్చించడం జరిగింది. ఇక ఈ కచ్చడాల నిర్మాణం గురించి, ఉపయోగించిన చరిత్రలోని ఆధారాలను పరిశీలించడం అవసరం. మానవ చరిత్రలో మధ్యకాలపు పుటలు తిరగెయ్యటం ఆవశ్యకం.

ధర్మారావు భావంలో 'మానవుడు ప్రకృతికి విరుద్ధంగా ఉండడమే ఒక గొప్పతనం అనుకున్న కాలం'లో, ప్రవాహానికి ఎదురీదాలన్న భావంతో, నిగ్రహానికి స్వశక్తి చాలక ఈ ఇనుప కచ్చడాలకు లోనుఅయ్యాడని ఉంది (పేజీ 5). దీనికన్నా మరికొంత శాస్త్రీయ అవగాహనతో ధర్మారావే "మతం కోసం అని కొందరు; మహత్వం కోసం అని కొందరు; తమంతట తాము తెచ్చిపెట్టుకున్న గోల" అని వివరించాడు. దీనికంతటికీ వెనుక ఉన్న తాత్విక భావాన్ని విశ్లేషిస్తూ "తన వంశం - తన వంశ గుణాలు - తన వంశ గౌరవం అన్న భావం ప్రబలడంతో ఇవి అవతరించాయనీ (పేజీ 10), నా సొత్తు ఇతరులు వినియోగించ కూడదన్న బుద్ధి వివాహం తర్వాతనే కనబడుతుందనీ" (పేజీ 9) చెప్తూ ఈ కచ్చడాల రాకనూ వాటి దశలనూ స్థూలంగా చెప్పాడు.

ఈ భావాలు రావడంతో శ్రీ పురుషుడినీ, పురుషుడు శ్రీసీ ఇలా కట్టిపడేశారు. పురుషాంగాలకు శ్రీలు ఇనుప రింగులు కుట్టించేవారు, శ్రీలకు కూడా ఇలాటి బందోబస్తునే పురుషులూ చేశారు. కన్యాత్వం వట్టించుకోని దశనుండి, కన్యాత్వ నిరూపణ అవసరమైన దశకొచ్చినట్టి ఒకటి అవసరం పెరిగింది.

అక్షతయోనుల గౌరవం పెరిగింది. 'శ్రీ బుద్ధిః ప్రశయాంతకః' అన్నా; 'అవ సరదూరాత్' అన్నా; శ్రీ అంటే యమదూత, కరోర సర్పం, మృత్యుదేవతకు దగ్గర చుట్టం అన్నా;-

ఇలా వాడినవన్నీ పురుషుడు ఒకరకంగా తన ఆశక్తతను వెల్లడించుకునే దాబుసరి మాట. స్టేట్ శ్రీలను చాలా తక్కువ భావంతో అంచనా వేశాడు. యురిపిడిన్ 'విమెన్ ఆర్ ఇంపౌటెంట్ ఫర్ గుడ్ బిట్ క్లెవర్ కంప్రైవర్స్ ఆఫ్ ఆల్ ఈవిల్' - అన్నాడు. అనేక దేశం సామెతలు కూడా శ్రీలను కించపరిచే విధంగా ఇలా ఉన్నాయి.

నీ భార్య నలహా విను - వ్యతిరేకంగా చేయి. (చైనా)

పదిమంది అడాళ్ళలో ఒకరికే హృదయముంటుంది. (రష్యా)

మనల్ని మనం దుష్టశ్రీలనుండి రక్షించుకుందాం.

మంచి చూపుల ఎరల్లో చిక్కుకోకూడదు. (స్పానియర్స్)

మంచిదైనా చెడ్డదైనా గుర్రానికి దెబ్బలు కావాలి. అలాగే శ్రీకి.

(ఇటలీ)

ప్రపంచ సాహిత్యంలో 13వ శతాబ్దంలో రాసిని రోమన్ - డి.సి. లా రోజ్ అనే పెద్ద గ్రంథం ఉండేది. అందులో శ్రీని "యాన్ ఆనెస్ట్ వుమన్ ఈజ్ యాజ్ రేర్ యాజ్ ఎ బ్లాక్ స్వాన్" - అని వర్ణించారు.¹¹⁶ అదాని నమ్మకద్రోహాన్ని, పర్జిస్తూ కథలూ గాథలూ, పదాలూ పాటలూ రాశారు.¹¹⁷ పీటన్నిటివెనకా తన శ్రీని తాను తృప్తిపరచలేక పోతున్నానేమోనన్న బాధా, అలాటప్పడు ఆ లోపాన్ని కప్పి పుచ్చుకోడానికి ఈ కచ్చడాలూ చాలా నేర్పుగా మగవాడు వాడాడు. (పేజీ 313). శ్రీని ఎలా తృప్తిపరచాలి అన్నదానికి వాత్సాయనుడు ఒక కాండమే రాశాడు. పురుషుడు వాడాల్సిన మందులనూ, ఉపయోగించాల్సిన ఇనుప సాధనాలనూ తెలిపాడు. ఇదొక శాస్త్రంగా పరిణతి చెందింది తూర్పు దేశాల్లో కనుక, ఈ కచ్చడాలు కూడా బహుశా తూర్పునుండే వడమటికి పాకి ఉంటాయని ధర్మారావు భావించాడు. తాను బహుభార్యాత్వాన్ని అవలంబించినా, శ్రీ ఏక భర్తృకగా ఉండాలన్న అనూయతో వీటిని ఆరంభించి ఉంటారని కూడా వీరభిప్రాయపడ్తున్నారు. (పేజీ 312).

చరిత్రలో బాగా స్పష్టంగా ఈ కచ్చడాలు 13వ శతాబ్దం నుండి ఐనియోగంలో ఉన్నట్టు కనబడతాయి. మతప్రచారం కోసం జరిగిన యుద్ధ సందర్భాల్లో, పెక్కుపెక్కు తమ భార్యలకు ఈ కచ్చడాలను కట్టే యూరోపియన్

వీరుల చరిత్రలు చాలా తెలుస్తాయి. ఇటలీ, జర్మనీ, ఫ్రాన్సు, స్పెయిన్ దేశాలలో ఈ కచ్చదాల ఆచారం బాగా వ్యాప్తిలో ఉండేది. 118 19 వ శతాబ్దంలో కూడా స్పెయిన్ లో కచ్చదాలను చాలా బహుళంగా శ్రీలకుపయోగించే ఆచారం కనిపిస్తుంది. 119 అంతేకాదు 1970 లో కూడా ఇటువంటి ఆచారం కొనసాగుతున్నట్టు, ఆ కచ్చదాల బొమ్మలను దుకాణాలలో ప్రచారంగా పెడున్నట్టు కూడా చూడగలం. 120

గతంలో హోమర్ తన 'ఓడిస్సీ' గ్రంథంలో ఈ కచ్చదాల ప్రసక్తి తెచ్చింతర్వాత, సుమారు రెండువేల సంవత్సరాలకు గ్రీసులో 'ప్లారెండైన్' నగరంలో వీటి ఉనికి తేలింది. హోమర్ కథలో పీనస్ తన భర్తకు నమ్మక ద్రోహం చేస్తుంది. అప్పుడు భర్త హీఫియస్టాస్ పీనస్ కు ఈ కచ్చదం తొడుగు తాడు. పీటిని ఆధారాలుగా తీసుకుని ఈ కచ్చదాలకు 'పీనస్ కచ్చదా' లనీ, 'ప్లారెండైన్' కచ్చదాలనీ పేరొచ్చింది. ఆ తర్వాతే ఇవన్నీ ప్రచారంలోకి వచ్చాయి. 15, 16 శతాబ్దాలలో చాలా ముమ్మరంగా తూర్పు, పశ్చిమ దేశాల్లో వీటి వాడకం పెరిగింది. 121 వాల్టేరు ఈ కచ్చదాలను రోము, వెనిసులలో మధ్యయుగాల్లో బాగా వాడారని రాశాడు. 122

ధర్మారావు ఈ ఇనుప కచ్చదాల చిత్రాలను అనేక దేశాల మ్యూజియంల ఆల్బములలోనుండి సేకరించి ప్రచురించారు. సుమారొక ఎనిమిది కచ్చదాల చిత్రాలను ఇందులో చూడచ్చు. పొచెంజర్ కచ్చదం, క్లూనీ కచ్చదం (పారిస్ లో ఒక మ్యూజియం పేరు క్లూనీ), కాల్యూర్ కచ్చదం (జర్మనీలో ఉపయోగించింది), పారిస్ కచ్చదం, ఓడెన్వాల్ట కచ్చదం, కరారా కచ్చదం (కరారా ఇటలీలోని 'పాడువాకు' డ్యూక్. ఇతడు వరమ కిరాతకుడు 'టైరెంట్ ఆఫ్ పాడువా' అనే వాళ్ళితన్ని. ఇతడు శ్రీలను బాధించడానికి చాలా నాజుకుగా వీటిని తయారు చేయించాడు.) ఎర్బాక్ కచ్చదం, నార్డిస్కా కచ్చదం ఆ చిత్రాల్లో ఉన్నాయి.

ఈ కచ్చదాల గురించి కొన్ని ఆసక్తికరమైన కథలను కూడా ధర్మారావు సేకరించాడు. అక్కడక్కడ ప్రవంచ సాహిత్యంలో సక్పత్తుగా వచ్చిన కచ్చదాల ప్రస్తావనలనూ ఈ వ్యాసాల్లో ప్రస్తుతీకరించాడు. కోర్టుల్లో మధ్యయుగాల నుండి ఇరవయ్యో శతాబ్దం వరకూ అప్పడప్పుడొచ్చిన కొన్ని కేసుల విషయాలనూ, అందులో బయటపడ్డ - కచ్చదాలు వేసినందుకు పడ్డ శిక్షలనూ వివరించాడు.

1910లో పారిస్ లో 'పేరట్ కేసు' సంచలనం కలిగించింది. ముద్గాయి ఓ పేరుమోసిన రాష్ట్రం. వ్యతికలు అనేక శిక్షలు పెట్టి ఆ కేసును

బాగా ప్రచారం చేశాయి. చివరికి ఆ డాక్టరుకు భార్యను అవమానపర్చాడని కోర్టు శిక్ష విధించడంతో కథ ముగిసింది. దీనికంతటికీ కచ్చడమే కారణం. (పేజీ 47). 1932లో పారిస్‌లోనే హెన్రీ లిటిర్, క్లూ సీ మ్యూజియం చూడటానికేళ్ళాడు. అక్కడ ఓ కచ్చడం చూసి బాగుందనుకొని ఓ కంపెనీ చేత తయారు చేయించాడు. భార్యను తొడుక్కొనుని నిర్బంధించాడు. అతడి చర్యలను సమర్థించే కొందరు పురుషులు వీటిని చూసి తామూ తమ ఇల్లాండ్ర మీద ప్రయోగించటం ఆరంభించారు.¹²³ దాంతో వీటిప్రశస్తీ, ప్రచారమూ మళ్ళీ మొదలైంది. ఇలా ఉండగా 1968 ప్రాంతాల్లో ఇంగ్లండ్‌లో రిడ్జ్‌వే ప్రాంతంలో ఓ మెటర్ల పనివాడుండేవాడు. అతడి పేరు డేవిడ్ రెన్‌విక్. అతడి భార్య రోజ్‌మొరీ ఓ మ్యూజియంలో 13వ శతాబ్దం నాటి ఓ కచ్చడం చూసి అందానికి మోజు వడి దాని బొమ్మ కాగితం మీద రాసుకొచ్చి బ్రతకు చూపింది. హాస్యంగా ఉండకపోతుందా అని అతడు ఓ కచ్చడం అలాగే తయారుచేసి తన దుకాణంలో పెట్టాడు. కొద్ది రోజులకు అతడిక్కొక్క ఇటలీ నుండే 150 కచ్చడాలు కావాలని ఉత్తరం వచ్చింది. క్రమంగా ప్రపంచంలోని చాలా దేశాలనుండి వీటి కోసం ఉత్తరాలు అతడికొస్తున్నాయి. ఒక్కొక్కదాని ఖరీదు 60 పౌండ్లు పెట్టాడు. అయిదుగురు పనివాళ్ళతో నుంచి షెఫీల్డ్ లోహంతో వారానికి అతడు 30 కచ్చడాలే తయారు చేయగలడు కానీ దాని గిరాకీ ఊహించనంతగా పెరిగిందంటాడు.¹²⁴

వీటినిబట్టి చూస్తే ఇంకా ఈ కచ్చడాలు ప్రపంచంలో కొన్ని దేశాల్లో వాడుకలో ఉన్నాయనే అనివచ్చు. ఈ మధ్య కేరళ నుండి వచ్చే 'పంపారం' అన్న ఆంగ్ల పత్రికలోనూ (1979), బొంబాయి నుండి వచ్చే బ్రిట్ష్ సంచిక లోనూ (1980) ఈ కచ్చడాల బొమ్మలు వేస్తూ వ్యాసాలుకూడా వచ్చాయి.

దర్మారావు ఈ కచ్చడాలను చాలా విపులంగా వర్ణించాడు. ఇవి తోలు బట్టలనుండి అనేక లోహాలతో కూడా తయారుచేసేవారు. నడుముకో పటకా కట్టిత్రీ మర్మావయవం కనిపించకుండా వెనక పురిషభాగం మీదుగా పట్టుకు తగిలిస్తారు. కాలకృత్యాలు తీర్చుకోవటానికి అనువుగా రంధ్రాలుంటాయి. శరీరానికి ఒత్తుకొని బాధ కలగకుండా మెత్తటి గుడ్డలూ, చర్మంతో కచ్చడం లోపలి భాగాలను అమరుస్తారు. కష్టం లేకుండా కదలటానికి వీలుగా అనేక ముక్కలను లింకులుగా అతికి నిర్మిస్తారు. తాళం వెయ్యటానికి అవకాశం వీర్పాటు చేస్తారు. రంధ్రాలచుట్టూ పళ్ళు అమర్చటం ద్వారా మరింత కట్టుదిట్టం చేయడం కూడా ఉంది. ధరించేవాళ్ళ ఆర్థికపరమైన స్థాయిలననుసరించి బంగారంతోనూ, వివిధాలైన నగిషీ పసులతోనూ కచ్చడాలు చేసేవారు.

ఈ కచ్చడంలో ముందు భాగం రావి ఆకు ఆకారంలో ఉంటుంది. ఆంధ్ర సంస్కృత కవులు 'విప్రులచ్చడం' అన్నారు. జపానులో స్త్రీలు స్నానం చేసే సమయాల్లో ఈ కచ్చడం లాంటి బికినీని ధరించేవారు. దాన్ని ఫిగ్ లీప్ అంటారు. మనకున్న ఆచారాలలో ఎదురయ్యే అనేక తంతులు అతి ప్రాచీన కాలం నుండి వచ్చే భావాల స్మృతి చిహ్నాలుగా కనిపిస్తుంటాయి. అటువంటి వాటిల్లో సిగ్గుబిళ్ళ ఒకటి.

'సిగ్గుబిళ్ళ' ఎలా వచ్చి ఉంటుందన్న చర్చ సాగిస్తూ ధర్మారావు గోప్యాంగాన్ని కప్పటానికన్న వాదనతో విభేదిస్తూ పురుషులకెందుకు కట్టరని ప్రశ్నించాడు. (పేజీ 21). ఈ సందర్భంలోనే ప్రాచీన కాలంలో జననేంద్రి యాలను చాలా పవిత్రంగా చూసుకునేవాళ్ళనీ, ఆ నమ్మకం ఆధారంగా వాటికి దృష్టి తగలకుండా ఇలాటి కప్పడాలుండి ఉండవచ్చనీ అన్నాడు. ఈ దృష్టిని మరేదైనా వస్తువు మీదకు తిప్పే ప్రయత్నంలో ఇలాటిది కల్పించుకొని ఉండ వచ్చునన్న అభిప్రాయం వెలిబుచ్చాడు. ఈ భావాలను కొంతవరకు ప్రేజరు కూడా తన గోల్డెన్ బా గ్రంథంలో సమర్థించాడు.

జననేంద్రియాల ప్రాధాన్యం - పవిత్రత అతి ప్రాచీనమైన ఆది మానవుల భావం. తండాను వృద్ధి చేసే అంగం అన్న ఊహ కావచ్చు. దీనినుండే పూర్వకాలంలో సాక్ష్యం పలికేవాళ్ళు తన గోప్యాంగంమీద చెయ్యేసే సాక్ష్యం చెప్పే ఆచారం వచ్చింది. కొంతకాలానికి తొడమీద చెయ్యేసే సాక్ష్యంచెప్పుమనే రూపం పొందింది. ఈ విషయాలు బైబిలులో ఉన్న సాంకేతిక పదాలకర్థం తెలిసినవాళ్ళు ఎరిగినవే. సాక్షి హీబ్రూలో "ఇవన్నీ నా తొడల నుండి వచ్చే దాని సాక్ష్యంగా" చెప్తున్నానంటాడు. ఇలాగే అబ్రహాము తన నేవకుణ్ణి ఒట్టు పెట్టుకోమంటాడు. జాకబ్ చనిపోతూ జోసెఫ్ ను నీ తొడలకింద చెయ్యి పెట్టి ఒట్టు పెట్టమంటాడు. ఇంతకూ అతడు చెయ్యాల్సిన వనేమిటంటే జాకబ్ చనిపోయిన తర్వాత అతణ్ణి ఈజిప్టు నేల మీద కాకుండా వాళ్ళ పూర్వీకుల గోరీల దగ్గర పాతాలట. ఆ మాటే ఒడ్డేయించుకున్నాడు.

ఈ ఒట్టుకుపయోగించే మానవుడి గోప్యాంగం టెస్టిస్ నుండే టెస్టిమెంట్, టెస్టిమోనియల్ అనే పదాలు వచ్చాయి. వీటన్నిటి అర్థం ఏమంటే 'సాక్ష్యాధారాలతో' అనే. ఆ సాక్ష్యం ఏదో తెలిసిందే. వీటిలో అంతర్గత భావం అతడు ఇంతగా ఒట్టుపెట్టుకొని అబద్ధం చెప్పినా, ఆదిన మాట తప్పినా అతడికింక వంశాభివృద్ధి ఉండదు. అతడికుండబోయే ముందు తరం వాళ్ళ శిక్షకతడు పాత్రుడౌతాడన్నదే.¹²⁵

ఇంత గొప్పధావం ఉన్న అంగాల ఆచ్ఛాదన కోసంగా మారిన ఈ సిగ్గు విళ్ళ ఒకరకంగా కచ్చడంలోని బాగమేననటంలో ఎక్కువ సామంజస్యం కనిపిస్తుంది. నాగరికులు కూడా మధ్యయుగాల్లోనే కొన్ని ప్రదేశాల్లో కచ్చడాలను ఆభరణంగా మార్చేసుకొని తొంగిపోయారు. కనుక క్రమంగా అదే 'ఆభరణ శిథిలం'గా మన మధ్య నిలిచి ఉండవచ్చు. నేడు మన ఇళ్ళల్లో కనిపిస్తున్న సిగ్గువిళ్ళల నిర్మాణమూ, పూర్వకాలంలో కచ్చడాల నిర్మాణమూ చూస్తే కనిపించే పోలికలను బట్టి 'ఇవి రెండూ ఒక్కచేతి మీదనే తయారయినట్టు కనబడతాయి' (పేజీ 23)-అంటూ సిగ్గువిళ్ళ పూర్వాపరాలను నిర్ధారించాడు ధర్మారావు.

ఇంగ్లీషులో వీటిని 'చేస్టిటీ బెల్ట్' అని అంటారు. గ్రీకులో 'అయేహా' అన్న చేస్టిటీ పదానికి అర్థం ఇలా ఉంది. అన్నం తినకుండానూ, లైంగిక వ్యాపారంలో పాల్గొనకుండానూ, సాధారణ సంతాప దినాల్లోనూ, అసహ్యన్ని వెలిబుచ్చే కాలంలోనూ పాటించే విధి. ప్రై విషయాలనింతవరకూ పరిశీలిస్తే ఆయా దశల్లో ఆయా కాలాలలో, ఇందులోనిబావాలు కొన్నికొన్ని చేస్టిటీ కింద అమలు జరిగినట్టు అర్థమవుతుంది. ఏది ఏమైనా ఈ చేస్టిటీని అమలు జరపడంలో ఉపయోగించే ఈ సాధనాలు 1980 సంవత్సరంలో కూడా పురుషులు ఉపయోగిస్తున్నారు. ఢిల్లీ దగ్గర ఓ సాధువు తన గోప్యాంగానికి రింగు వేసి శీలచాప్పించి, ఒక చెయ్యి పైకెత్తి సంవత్సరాల తరబడి నగ్నంగా ఉంటున్న ఓ ఉదంతాన్ని ఈ మధ్య పత్రికలు ప్రచారం చేశాయి.¹²⁶

అతి ప్రాచీన కాలంలో ఒక ఉద్దేశంతో ఆరంభమైన ఈ పద్ధతి సమాజ పరిణామంతోబాటు భిన్నార్థాలనూ, భిన్న రూపాలనూ, భిన్నోపాయాలనూ సంతరించుకుంటూ, ఇంకా నిలబడి ఉండటం గమనార్హం. న్యూ గినిలో బాలియంలోయలో 'పుకాహుపీ' తెగలో మగవాళ్ళందరూ తమ గోప్యాంగాన్ని డొల్లగా చేసిన పొట్టకాయలాంటి దానిలో దూర్చి ఉంచుకునే ఆచారం ఉంది. ఇది కచ్చడంగా ఆరంభమై అలంకారంగా మారిందని పీటర్ మాథై సేన్ తన ఆండర్ ది మౌంటెన్ వాల్ అన్న గ్రంథంలో వివరిస్తాడు. ఈ ప్రాంతాన్ని 1938 లో కనుక్కున్నారు. వీరివృత్తికి పాత రాతియుగపు సంస్కృతిలోనే జీవిస్తున్నారని శాస్త్రజ్ఞుల అంచనా.

ఇప్పటికీ సూడాన్ లో బగ్గరా తెగలో తల్లిదండ్రులు తమ ఆడపిల్లల గోప్యాంగాలను కుట్టేస్తారు. పెళ్ళికాగానే ఆ కుట్టను భరే విప్పుతాడంటూ రిచర్డ్ కార్లిస్టే 'ఇల్లస్ట్రేటెడ్ ఎన్ సైక్లోపీడియా ఆఫ్ మాన్ క్రైండ్' లో (పేజీ 150) రాస్తాడు.

చారిత్రక కాలంలో చూస్తే రెండవ హెన్రీ, ఫ్రాన్సులో తన భార్య కాద రిన్-డి-మెడిస్సీకి ఇలాటి కచ్చడం ఇచ్చి కట్టుకోమన్నాడు. ఆర్థేన్సుకు చెందిన మోడినో రాకుమారుడు తన భార్య చాల్లెటు ఆగ్నేకు దీన్ని కట్టబెట్టాడు. అలాగే ఫ్రాన్సులో నాల్గవ హెన్రీ తన అందాలభరిణ అయిన భార్య గేబ్రియల్-డి-ఎస్ట్రీస్కు మణులూ మాణిక్యాలూ పొదిగిన కచ్చడాన్ని బహూకరించాడు. సూడాన్లో జనానా రక్షణకోసం అందరికీ వీటిని కట్టబెట్టే వాళ్ళని పి.సి. రేమాండినో సాక్ష్యం చెప్తున్నాడు. ఇవి చాలా ప్రాథమికంగా, అతి నాసిరకంగా ఉన్నట్టు కనిపిస్తాయి. వాటి నిర్మాణం ఇలా ఉంది. మర్మావయవంలోకి వెళ్ళేలా ఒక వెదురు ముక్కా, దాని పైభాగానికి అతికి ఉండేలా ఓ గట్టి చెక్కముక్కా కలిపి కచ్చడం తయారుచేసేవాళ్ళని అతడంటాడు.¹²⁷ దంతం, వెండి, బంగారంలాటి తోహాలతో చాలా చక్కని పనితనంతో చూడ ముచ్చటైన కచ్చడాలకిప్పటికీ ఉత్తర ఇటలీ ప్రసిద్ధి చెందింది.

తెలుగులో ఇలాటి వ్యాసాలతో, ఈ తరహా విషయాలతో వెలువడిన గ్రంథం లేదు. వెలువరించిన ఖ్యాతి ధర్మారావుకు దక్కింది (1979). ధర్మారావు ఈ గ్రంథంలో అడుగడుగునా స్త్రీలపై పురుష ప్రాజాపత్యం నెరపిన దుండగాన్ని ఖండించటం చూస్తాం. ఎప్పుడైతే ఏదైనా వ్యక్తిగత ఆస్తిగా పరిణమిస్తుందో- దాని రక్షణకోసం, సొంతంగా దాన్ని నిలబెట్టుకోవడంకోసం మానవుడు పడే తపనను రచయిత అసహ్యించుకోవడం కనిపిస్తుంది. పితృ స్వామ్యం పడదోసిన మాతృస్వామ్యం, దాంతోపాటే అణగారిన స్త్రీ స్థాయి, వివరిస్తూ ధర్మారావు “ఏ పాపమెరుగని ఇల్లాళ్ళను పట్టి వేధించింది ... మగవాడు ఎప్పటికైనా ఇలాటి వాడే సుమా అని మరచిపోసికుండా చేస్తూంది . మగవారిని అడువారిని ఒకే రీతిని హెచ్చరిస్తూంది”- అని కచ్చడాల కాండలోకానికి కనువిప్పు కావాలని కాంక్షించాడు (పేజీ 69). ఆహార, నిద్రా వాంఛల లాగానే మైదున వాంఛ కూడా స్వభావసిద్ధమైంది. దీన్ని ఏవో తంత్రాలతో ఆపాలనుకోవడం ఏటికి ఎదురీదటం. ఈ కామవాంఛను విచ్ఛలవిడిగా అనుభవించాలనుకునే స్వభావం వెనుక ఏముందో “మూల కారణం ఏమిటో గ్రహించాలి. అదెక్కడుందో - స్త్రీలోనా, పురుషుడిలోనా - తెలుసుకోవాలి. ఆ కారణాన్ని నిర్మూలించాలి” అంటూ కచ్చడాల పుట్టుకకు ఆది కారణం కోసం ప్రయత్నించాడు ధర్మారావు. (పేజీ 64)

ఈ మూలకారణం అన్వేషించడంలో రచయితకు అప్పటికి అందిన సమాచారం ఆధారంగానే ఒక శాస్త్రీయ అవగాహన ఏర్పడిందనవచ్చు. సమాజ పరిణామాన్ని దశలవారిగా అర్థంచేసుకున్నాడు. ఆ దశల్లో స్త్రీ, పురుష

సంబంధాల్లో వచ్చిన ప్రధానమైన మార్పులను స్థూలంగానైనా పసిగట్టాడు. అయితే ఈ మార్పులు ప్రధానంగా ఉత్పత్తి సంబంధాల్లో వచ్చే మార్పుల కనుగుణంగా జరుగుతుంటాయన్న మరింత శాస్త్రీయ అవగాహనకు రాలేక పోయాడు. బహుశా అప్పటికి ఈ రకమైన విశ్లేషణకు ఉపయోగించే సాహిత్యం, సిద్ధాంత గ్రంథాలూ రచయితకు లభ్యమై ఉండకపోవచ్చు. కానీ వ్యాసాలన్నింటా కొంతకు కొంత ఆర్థికపరమైన కారణాలూ అవీ కచ్చడాలు పుట్టుకకు దారితీసి ఉంటాయన్న సూత్రాన్ని ఇముడ్చుకలిగారు.¹²⁸

భావాలవరంగా మారిననాటి నుండి ధర్మారావులో పాఠకుల మీద దృష్టి చాలాపెరిగింది. తన రచనలన్నీ అతిసరళంగా ఉండే భాషలో రాయడం ఆరంభించాడు. దీన్నే విషయాలు చాలాభాగం ఆంగ్ల గ్రంథాలలోవి అయినా పాఠకుడికి అలా అనిపించవు. వస్తువుకు తెలుగులోనే మూలాలున్నాయేమో అన్నంత సాఫీగా, భావ ప్రకటనను ధర్మారావు ఈ గ్రంథంలో చూపించాడు. పాఠకుల మనస్సుల్లోకి ఈ విషయాలను దృఢంగా ఎక్కించాలన్న తలంపు వీరికుంది. అందుకే వ్యాసాలకు ఆకర్షకంగా ఉండేలా 'కడిగి వడపోసిన సత్యం'; 'భార్యత్వం రక్షించడానికి ఇనుపకట్టు'; 'ఆఖరుకు అలంకారాలలాగ పరిణమించాయి'; 'బుద్ధిహీనతకు స్మారక చిహ్నాలు' - అంటూ శీర్షికలుంచారు.

మానవ చరిత్ర మొదటి పుటలు నిశితంగా పరిశీలించి చేసిన రచనల్లో ఇది ఒకటి. కడిగి వడపోసిన సత్యం ఏమంటే ఈ కచ్చడాలు ముఖ్యంగా "మగవారి కృత్రిమాలకు స్మారక చిహ్నాలు. మగవారి స్వప్రయోజన బుద్ధికి నిత్య సాక్ష్యాలు. మగవారి పక్షపాతబుద్ధికి తార్కాణాలు" (పేజీ 66). ఇదీ ఈ రచనలో పాఠకలోకానికి ధర్మారావందించిన భావదార. సనాతన భావవాదులకు గుటక పడని చారిత్రక గంగదార. ఇది నా డక్షర సత్యం. కానీ భారత దేశంలో మగవాళ్ళ కచ్చడాలకు సౌభాగ్య తంత్రాలతో సంబంధమున్న విషయాన్ని ఇంతకు ముందే దేవాలయాల మీద బూతుబొమ్మలెందుకు అన్న తాపీ వారి గ్రంథ పరామర్శలో గమనించాం. ఇది మన 'పండిత' మండలికి కొంత ఊరట కలిగిస్తుంది.

పెళ్ళి 'లోచూపులు'

"మాంగళ్య తంతునానేన మమజీవన హేతునా
కంటేబద్నామి సుఖగే త్వంజీవ శరదశ్శతమ్" -

ఇదీ ఎవరైనా ఈనాడు పెళ్ళి పందిట్లో జనం సందడిలో వినే మంత్రం. దీంతో పెళ్ళి అయిందన్న నమ్మకం పీటల మీద కూర్చున్న యువతీయువకులకూ, వచ్చిన పెద్దలకూ కలుగుతుంది. ఈ పెళ్ళి అనే తతంగం లేదా తంత్రం ఎలా వచ్చింది? ఎందుకొచ్చింది? అన్నది పరిశీలించాలని ధర్మారావు భావించాడు. అప్పటికే సామాజిక చరిత్రకు సంబంధించిన అనేక మూల సమస్యలను అధారంగా చేసుకొని దేవాలయాల మీద బూతుబొమ్మలెందుకు ? ఇనుపకచ్చడాలు లాంటి వ్యాసాలను రాశాడు.

దేవాలయాల మీద బూతుబొమ్మ లెందుకు ? - అన్న వ్యాసార్థో ఆదిమ పశుపాలక వ్యవసాయ గణాల దగ్గర్నుండి, బాగా అభివృద్ధి చెందిన వ్యవసాయ దశ వరకూ మానవజాతి కనిపెట్టిన కామ్య తంత్రాలనూ (ఫర్టిలిటీ కల్ట్), వాటికి సంబంధించిన చరిత్రనూ విడమర్చి చెప్పాడు. 'ఇనుప కచ్చడాలు' వ్యాసార్థో-సొంత ఆస్తిమీద ఆధారపడ్డ వర్గసమాజం పుట్టిన తర్వాత సంతానానికే ఆస్తిని సంక్రమింపజేయాలనే పురుష వాంఛకు అనువుగా కనిపెట్టిన అంతఃపుర రక్షణ సాధనాలను వివరించాడు. అయితే మధ్యయుగాల కేథలిక్ గురువుల్లోనూ; పూర్వపు రుషులూ, బౌద్ధ స్థమణకుల్లోనూ; మహమ్మదీయ మత శాఖల్లోనూ; బ్రహ్మచర్యం ఊర్ధ్వరేతస్కం సాధించడానికి కూడా ఇనుప కచ్చడాలు సాధనాలుగా ఉపయోగపడ్డాయి. ఈ అంశాలను ధర్మారావు తమ వ్యాసార్థో సూక్ష్మంగా విశదీకరించాడు.

ఇక వారు రాసిన మూడో గ్రంథం 'పెళ్ళి దాని పుట్టుపూర్వోత్తరాలు'. ఈ వ్యాసాలు కాగడాలో వరసగా ప్రచురించారు. అవి సామాజిక చరిత్రకు సంబంధించినవి. కుటుంబ నిర్మాణానికి చెందినవి. కుటుంబమన్నది ఏదో ఒక దశలో ఆకస్మికంగా సమాజంలో పుట్టుకొచ్చిన 'యూనిట్' కాదు. సమాజ పరిణామ చరిత్రను దశలవారీగా పరిశీలించినప్పుడే దీని ఆవిర్భావం, అందులో పెళ్ళి తంత్రం-సాకల్యంగా అర్థమౌతుంది.

వివాహం సంపదత్పత్తికి తోడ్పడగల సామాజిక నిబంధన. అందుకని ఆదిమసమాజంనుండి నేటి వరకూ సంపదత్పాదన సాధనాలూ (మిన్స్ ఆఫ్ ప్రొడక్షన్), సాధ్యాలూ (ఆబ్జెక్ట్స్ ఆఫ్ ప్రొడక్షన్), సిద్ధులూ (ప్రాడక్ట్స్), వాటి ఖుత్తీ (కన్సంషన్ ఆఫ్ ప్రొడక్ట్స్) వీటన్నిటినీ; వీటి పరిణామాల్నీ పరిశీలిస్తే తప్ప వివాహ వ్యవస్థా దాని పరిణామం అర్థం కాదు. ఇదేదో మత సంబంధమైన తతంగం అనుకుంటే ఏ చిక్కు లేదు. ఆలోచించాల్సిన అవసరం అంతకన్నా లేదు.

సమాజం పశుపాలక వ్యావసాయ దశలకు చేరిన తర్వాత పశుసంతానాభివృద్ధి, వ్యవసాయాభివృద్ధి సాధించడానికి మానవుడు యత్నించడం సహజం. ఆ యత్నంలో ప్రకృతి మీద తన వాల్లభ్యాన్ని పెంచుకోవడానికి ప్రయత్నించాడు. అయితే అది విజ్ఞానశాస్త్ర ప్రగతితో తప్ప సాధ్యంకాని పని. అయితే అది మానవుడు తనకున్న కొద్దిపాటి విజ్ఞానంతోనూ విశ్వాసాన్ని పెంచుకుని ఊహలు వృద్ధిచేసుకుని మంత్ర తంత్రాలతో ప్రకృతిని అదుపులో పెట్టుకున్నట్టు లృప్తి పడేవాడు. ఆ యత్నంలోంచి ఉద్భవించినవే కామ్య తంత్రాలు లేక సౌభాగ్య తంత్రాలు. వీటినే ప్రజనన తంత్రాలని కూడా కొందరంటారు. కనుక ప్రకృతికి మనిషికి జరిగిన నిరంతర పోరాటంలో మానవుని ఊహావిజయాన్ని అర్థం చేసుకోవడానికి ఈ సౌభాగ్య తంత్రాల పరిశోధన తోడ్పడుతుంది.

స్వభావసిద్ధమైన మాతృవంశికం స్థానంలో అసహజమైన పితృవంశికం స్థాపనకు మనిషి చేసిన యత్నాలను తెలిసికోవడానికి ఇనుపకచ్చుదాలు తోడ్పడతాయి. ఆ దిశలోనే వచ్చిన మరో పెద్ద మలుపును తెలుసుకోవాలంటే 'పెళ్ళి'ని అధ్యయనం చెయ్యాలి.


సమాజాన్ని దశలవారీగా మోర్గాన్ విభజించి ఆయా దశల్లో అనేక రకాలైన పరిణామాలు జరిగినట్టు వివరించాడు. వాటిలో కుటుంబ నిర్మాణం అన్న పరిణామాన్ని మరింత శాస్త్రీయంగా ఎంగెల్స్ పరిశీలించాడు. ఎంగెల్సు అదిమ సమాజాన్ని అధ్యయనం చేస్తూ ప్రరానంగా రెండు మహాయుగాలున్నాయని భావించాడు. ఒక్కొక్క యుగం ఒక దశగా అనుకున్నాడు. ప్రతి దశనూ మూడేసి మహర్దశలుగా మళ్ళీ విభజించాడు. కలగాపులగంగానూ, అగమ్యగోచరంగానూ ఉండే సమాజ పరిణామాలను నిర్దిష్టంగా అవగాహన చేసుకోవడానికీ ఈ విభజన అవసరం ఎంతైనా ఉంది.

పా శ వి క యు గం :

ఇది మొదటి దశ. దీన్ని మళ్ళీ మూడు మహర్దశలుగా విభజించటం జరిగింది. అధమ మహర్దశ - మధ్యమ మహర్దశ - ఉత్తమ మహర్దశ. ఆయా పరిణామాలను దశలవారీగా పరిశీలిద్దాం.

అధమ మహర్దశ : ఈ దశలో మానవుణ్ణి పశువులనుండి వేరుచేసే-మాట-ఆవిర్భవించింది. 'జ్ఞానం హితేషాం అధికోవిశేషః' - అంటూ మనిషికి పశువు కన్నా ఎక్కువ గుణం జ్ఞానమనీ అది మాట ద్వారా ఇతరులకు వ్యక్తపరచటం జరిగిందనీ గ్రహించాలి. ఈ దశలో మానవుడు కోతికన్న భిన్నంగా లేడు చెట్లలో జీవనం చేయటం, శాకాహారం తీసుకోవడం, కాయకసరులు వెతికి తినడం మానవుడి లక్షణాలుగా ఉండేవి. సరిగ్గా ఈ దశలోనే భాష ఆవిర్భవ

ఇది మోర్గాన్ అనునది చీనవజ్జన. ఎంగెల్స్ దీన్ని అనుసరించాడు.



వించింది. అదీ మానవుని ప్రాథమికావసరాలను తీర్చడానికి మాత్రమే. ఇక సామాజిక వ్యవస్థను పరిశీలిస్తే గుంపులుగుంపులుగా జీవించడం జరిగేది. పేర్లు లేకపోయినా ప్రతి గుంపుకో వృద్ధమాత నేతగా ఉండేది.¹²⁹ వివాహ వ్యవస్థ పశుసామాన్యంగా ఉండేది. పశువుల్లో లాగే రుతు కాలమే కూడే కాలం. ఈ సంబంధాన్ని 'కన్ శాంగ్యునేరియన్' అని అన్నారు. అంటే రక్త సంబంధి కుల మధ్య సంబంధాలుండటం అని అర్థం. ఈ స్థితి అనేక వేల సంవత్సరాలుండి ఉండవచ్చు.¹³⁰ 'శాంగ్యున్' అన్న మాటకు రక్తం అని భావం. ఈ సంబంధానికి దృష్టాంతాలు నాగరికత వచ్చిన తర్వాత మిగల్గేదు. అయితే పురాణాల్లో మాత్రం దీన్ని సమర్థించడానికి కొన్ని కథలూ, పాత్రలూ దొరుకుతాయి. రామాయణంలో రుష్యశృంగోపాఖ్యానం, సుమేరియన్, అసీరియన్ల కథల్లో గిల్గమేశచరిత్ర.¹³¹ ఇక్కడ రుష్యశృంగుడు - గిల్గమేశ చరిత్రలో ఎంకడూ - ఒకే తీరు వాళ్ళు. వీళ్ళను ఆనాడు పశువులనుండి భాష ఒక్కచే వేరు చేసినట్టుగా గమనించగలం.

మధ్య మ మ హ ర్ణ శ : ఈ దశలో మానవుడు నిప్పును కనుక్కున్నాడు. దాని ఉపయోగాన్ని గుర్తించాడు. ఆహారంకోసం కాయా కసరూ ఏరుకోవడంతో బాటు జలచరాల్నే చేపలూ, గుల్లలూ, తాబేళ్లూ వినియోగించుకోవడం తెలుసుకున్నాడు. పచనానికి నిప్పు తోడ్పడింది. దీనివల్ల పరిసర వాతావరణం నుండి దాన్ని తట్టుకోగల సామర్థ్యం అబ్బింది. ఈ దశలో గుంపులు గుంపులుగా ఉండే మానవులు సముద్ర, నదీ తీరాలవెంట యాత్రలు సాగించారు. పురావస్తు శాస్త్రజ్ఞులు చెప్పే పాత రాతి యుగం ఈ దశలోనే ఆవిర్భవించింది. ఆహార సేకరణలోనూ, పచనానికి ఉపయుక్తంగా తయారు చేసుకోవడంలోనూ రాతి పని ముట్లు తయారు చేసుకున్నాడు. ఖండాంతరాలకు వ్యాపించడం, ఆహార సమృద్ధి, రాపిడివల్ల నిప్పు పుట్టించే శక్తి ఈ దశలో మానవుడికి కలిగిన శక్తులు.¹³² జంతువులను వేటాడడానికి మొరటు కర్ర దుంగలు (అంటే గదలు - మంచం కోడు ఆకారంలో ఉండే ఖట్వాంగాలు) ఉపయోగించాడు. నాటి మానవుడు గదాధరుడయ్యాడన్నమాట. నిప్పును వశం చేసుకున్న అఖేటకుడు (పేట ప్రధానమైన వృత్తి కలవాడు.) ఈ దశలోనే నరమాంస భక్షణ కూడా చేసేవాడని శాస్త్రజ్ఞులంటారు. ఈ లక్షణాలున్న గుంపులు పొలిసిషియా దీవుల్లోనూ; ఆస్ట్రేలియాలోనూ కనిపించినట్టు సామాజిక మానవ శాస్త్రజ్ఞులు దాఖలాలు చూపించారు. ఇక మన దేశంలో జలచరాల్లో తాబేలును ఆహారంగా చేసుకున్న వాళ్ళ ఉదంతం శ్రుతి - పురాణాల ద్వారా తెలుస్తుంది. వీళ్ళను తర్వాతికాలంలో 'కచ్చపులు' అన్నారు.¹³³ వీరే కశ్యపులయ్యారు.

పురాణాల ప్రకారం కశ్యపుడు ఆది ప్రజాపతి. భూమికి 'కాశ్యపి' అన్న పేరూ ఉంది. ఈ గుంపులు, తాబేళ్ళు ఎక్కువగా దొరికే సముద్రతీరంలో స్థిరావాసం ఏర్పరచుకున్నాయనడానికి - 'కాస్పియన్ సముద్రం' అన్న పేరూ తెలియ చేస్తుంది.

నిప్పునూ దాని ఉపయోగాన్నీ, గొప్పతనాన్నీ తెలియచేసే విధంగా వేదాలనుండి అనేక ప్రస్తావనలు కనిపిస్తాయి. రాపిడి అంటే మధనం. దీనివల్ల నిప్పును కనిపెట్టిన వాళ్ళకు చరిత్రలో ప్రధాన స్థానం ఉంది. గ్రీకుపురాణగాథల ప్రకారం జీయస్ అంటే దేవేంద్రుడు. అతని కొడుకు ప్రొమిథియస్. ఇతడు దేవతల అగ్నిని తస్కరించి మానవులకిచ్చి మహాపాపం చేశాడు. ఇలా చేసినందుకు దేవతలకు కోపంవచ్చి ప్రొమిథియస్ ను బండకుకట్టి, ఇతని లివర్ ను పొడిచి తూట్లు చెయ్యడానికి ఒక డేగను పంపారు. అయినా అతడు చలించలేదు. తప్పని ఒప్పుకోలేదు. మానవకళ్యాణం కోసం దేవతలను దిక్కరించి చిత్రహింసలకు గురి అయి కూడా చలించని ప్రొమిథియస్ ను మహా విప్లవకారునిగా మార్చి, ఎంగెల్సు, లెనిన్ లు కీర్తించారు. షెల్లీ దీన్నే తీసుకొని ప్రొమిథియస్ వల్ల ఉపకారం పొందిన మానవులు కలిసికట్టుగా అతణ్ణి శృంఖలా విముక్తుణ్ణి చేసి స్వర్గంపై దండయాత్ర చేసినట్టు 'ప్రోమిథియస్ అన్ బౌండ్' అన్న కావ్యం అల్లాడు.

ఇక మన దేశంలో అగ్నిని కనిపెట్టినవాళ్ళు 'అంగిరు' లని మన వేదాలు చెప్తున్నాయి. రుగ్వేదంలో అగ్ని స్తుతులొచ్చినప్పుడు 'తాంప్రమందో అంగిరః' అంటే అంగిరులలో ప్రమందుడనేవాడని అన్నారు. అంటే ఇక్కడ కూడా మంధనం వల్లనే ప్రమందుడన్న పేరొచ్చినట్టు ఊహించవచ్చు.

వచనం ద్వారా ఆహారం సుసంపన్నం కావడంవల్ల సమాజం ప్రధానంగా రెండు తండాలుగా చీలింది.

1. అడవులను ఆశ్రయించి వేట వృత్తిగా ఉన్నది-వనచరాభేటం.

2. తీర ప్రాంతాలాక్రమించి జలచరాల వేట వృత్తిగా ఉన్నది-జలచరాభేటం.

ఈ దశల్లో వచనం చెసిన మాంసం తినడంవల్ల మెదడు వికసించింది మనిషిలో లాఘవం ఏర్పడింది. ఈ రెంటివల్ల అతడిలో ఉత్సుకత, జిజ్ఞాస అంకురించాయి.

ఆహార సంపాదన కోసం మానవుడు భూభ్రమణం చేస్తున్న సందర్భంలో కొత్త కొత్త తండాలుతో పరస్పర పరిచయాలేర్పడ్డాయి. ఆహారం కోసం మహాయుద్ధాలు ఈ తండాలు మధ్య సాగి ఉంటాయి. కాని తరాత్వ

ఒక్కొక్క తండాకి బాగా అలవాటు పడిన ఆహార పరస్పర ఆదాన ప్రదానాలవల్ల ఎక్కువ లాభం ఉందనే గ్రహణశక్తి కూడా వచ్చింది. ఈ ఇచ్చిపుచ్చుకోవడాలుకు మొట్టమొదట ఒక కొత్త సిద్ధి కూడా సమాజానికి అవసరమైంది. దీనితో కొత్త విధి నిషేధాలు అంకురించాయి.

అంతవరకూ ఒక వృద్ధమాత కుటుంబంగా చెలామణి అయ్యే తండాలోని శ్రీ పురుషుల మధ్య సోదరసోదరీ భావం, సోదరీగమనం పాపం అన్న భావం అవసరమైంది. కాబట్టి ఒక తండాలో ఉన్న శ్రీలు ఆ తండా పురుషులకు నిషిద్ధం. ఇంతవరకూ అమల్లో ఉన్న ఆచారానికిది వ్యతిరేకం. కొత్తగా పరిచయమైన మిత్ర తండాలోని పురుషులకు ఈ తండాలోని స్త్రీలు సహజ భార్యలు.¹³⁴ అలాగే ఆ తండాలోని స్త్రీలు ఈ తండాలోని పురుషులకు సహజభార్యలు.¹³⁵ ఈ స్త్రీ పురుష ఆదానప్రదానానికి ప్రధానలక్ష్యం ఉభయ తండాల ప్రధాన ఆహారాన్ని మార్పిడి చేసుకోవడమే. ఎందుకంటే ఆహార సంపాదన బాధ్యత ఎవరిదైనా, దాని పంపిణీ బాధ్యత మాతృస్వామికమైన ఈ తండాలో శ్రీలకే ఉంది. అందుకని శ్రీ బదలాయింపుల ద్వారా ఆహార బదలాయింపు కూడా జరిగింది. అన్నం మార్పు అంటే శ్రీ మార్పు. శ్రీ మార్పు అంటే అన్నం మార్పు. ఈ విధంగా ఒక తండా, ఆహారం మార్పిడి కోసం అనేక తండాలతో సంబంధం పెట్టుకోవచ్చు. ఒక తండా, అయిదారు తండాలతో సంబంధాలు పెట్టుకున్న ఉదంతాలున్నాయి. ఉదాహరణకు కచ్చప తండాతో దిటి, అదిటి, దను, వినత, కద్రువ తండాలు శ్రీలు సహజ భార్యలైనట్టు మనకు పురాణాలు సాక్ష్యం ఇస్తున్నాయి. కనుకనే దైత్య, అదిత్య, దానవ, వైనతేయ, కాద్ర వేయులు కశ్యపసంతానంగా మన భారతంలాంటి గ్రంథాలలో కనిపిస్తున్నాయి.

ఉత్తమ మహర్షి : ధనుర్పాణాలు కనిపెట్టటంతో ఈ దశ ఆరంభమైంది. మానవుడు ధనుర్దారి అన్నమాట. ధనువును కనిపెట్టగలిగాడంటే ఈ దశనాటికల్లా మానవుడి మెదడు చాలా పదునెక్కిందనుకోవాలి. జలచరాభేటం నుండి వనచరాభేటం ప్రధానవృత్తిగా జీవించడానికి మానవుడు అలవడ్డాడు. ధనుర్పాణాంటి క్లిష్ట ఆయుధాల్ని కనిపెట్టిన మేధ అనేక ఉపయంత్రాల్ని కనిపెట్టింది. ఈ దశలోనే ఆటేట గ్రామాలూ వెలిశాయి బహుశా కుండలు చెయ్యడం కూడా యిదే దశలోనే నేర్చుకొని ఉంటాడు. అయితే కుండను కనిపెట్టడంతో సమాజం మరో యుగంలోకి అడుగుపెట్టిందని మోర్గాన్ అభిప్రాయం. ఇతర మానవశాస్త్రజ్ఞుల మతం ప్రకారం కొయ్యపాత్రలూ, అల్లిక బట్టలు (చేతితో అల్లినవి) కూడా కనిపెట్టడం వల్లే సమాజం మరో దశలోకి

అడుగుపెట్టింది. కొత్తరాతి ఉపకరణాలు, రాతి వరశువులు, కొయ్యతో ఇళ్లు నిర్మించడం, అనేవి ఈ దశాంతంలో ఆవిర్భవించాయని చాలామంది మానవ శాస్త్రజ్ఞులంటారు.

అయితే ఈ దశలో మూడురకాల తండాలేర్పడినట్లు రుజువులున్నాయి.

1. ప్రధాన ఆహారం ద్వారా గుర్తింపు పొందిన తండా. ఇలాంటి వారిలో కచ్చపులు (కాళ్ళపులు)

2. తండామాత పేరుతో గుర్తింపు పొందిన తండా (దైత్య, దానవా దిత్వాదులు)¹³⁶

3. నివసించే ప్రాంతాల ఆధారంగా గుర్తింపు పొందిన తండా (ఔరిటోరియల్ ట్రైబ్స్),

తమ ఆఫేట గ్రామ ప్రాంతాల అధీనంలో నివసించేవారు. తమ తండాలకు ఆది నుండి వచ్చిన పేర్లనే ప్రాంతాలకూ వర్తింప చేశారు. రామాయణంలోని దండకారణ్యం (దండకుడన్న పేరు నుండి వచ్చింది). జనస్థానం (మారీచ సుజాహులది) మొదలైనవి. అలాగే పురాణకాలంలోని రుషుల ఆశ్రమ ప్రాంతాలు ఒకరకంగా ఆఫేట ప్రాంతాలనే అనవచ్చు.

ఈ దశకల్లా గతంలో కేవలం అన్నంకోసం జరిగిన శ్రీ మార్పిడి, తండాల మధ్య ఒక సామాజిక న్యాయంగా మారింది

ఇప్పటికొచ్చిన దశల్లో స్త్రీ పురుష సంబంధాలను స్థూలంగా ఈ కింది విధంగా చెప్పకోవచ్చు.

ఒకే తండాలోని శ్రీ పురుషుల మధ్య వివాహం అంగీకారయోగ్యంగా ఉండేది. దీన్ని భగిని వివాహం అనవచ్చు. అంటే ఏకోదరుల మధ్య సంబంధాలు.¹³⁷ దీన్ని ఇలా పివరించవచ్చు. కన్ శాంగ్యనేరియన్ వివాహాలు అంటే రక్తసంబంధీకుల మధ్య వివాహం అంగీకరించడం. తండాలో ఎన్ని తరాల వాళ్ళున్నా అందరూ ఏకోదరులనే భావించేవారు. వారందరూ తండా మాత సంతానంగానే పరిగణనలోకొచ్చేవారు. దీనికి ఉదాహరణగా ప్రాచీన ఈజిప్టు రాజవంశాల్లో అన్నాచెల్లెళ్ళ మధ్యే వివాహాలు జరిగినట్లు చరిత్ర తెలియ చేస్తోంది.¹³⁸

రుగ్వేదంలో యమా, యమీ సంవాదం కూడా ఈ భగిని వివాహ ఉదాహరణగా వివరిస్తుంది.¹³⁹ తల్లికొడుకుల మధ్య సంబంధాలూ ఉంటూండేవి.¹⁴⁰

తర్వాతి దశలో తండాల మధ్య అన్నం మార్పిడికోసం పెట్టుకున్న సంబంధాల ఆధారంగా ఒక కొత్తరకం వివాహ వ్యవస్థ అవతరించింది. దీనికి మోర్గాన్ 'పునాలువన్ మారేజి' అని పేరుపెట్టాడు. ఈ వ్యవస్థ ఈ నాటికీ కొన్ని పొలిసిషియన్ దీపుల్లో అమల్లో ఉంది. ఇలాంటి గుంపుల మధ్య పెళ్ళిళ్ళను ఆ భాషలో వాళ్ళు 'పునాలువన్' అంటారు. 141 అందుకని శాస్త్రజ్ఞులు దీన్నే తీసుకుని గ్రూప్ మారేజెస్ అని అన్నారు. మెక్లాన్ దీన్నే మొట్టమొదటిసారిగా ఎగ్జోగమీ అని అంటూ విశదీకరించాడు. 142 పునాలువన్ అంటే మనం వావి అని అర్థం చెప్పవచ్చు. 'వావి' అని అంటున్నాం గానీ అసలు అది 'వాయి'. అంటే పిలుపు. ఇప్పటికీ సామాన్య ప్రజానీకం దీన్ని 'వాయి' అని స్పష్టమైన పదాన్నే ఉపయోగించటం - 'ఏం వాయి అవుతది' అనడంలో గమనించవచ్చు. అదే అర్థంలో ఒక సామెతకూడా ఉంది. వివాహ సంబంధాన్ని వివేచించేటప్పుడు ఉపయోగిస్తారు.

“వదిన మరదలు వాయి ఉత్తమమైందంటారు.

అత్త వాయి ఆయుష్యమంటారు.

తల్లి వాయి తప్పులేదంటారు.

కూతురు వాయి కూర్చవచ్చంటారు.

చెల్లెలి వాయి చెప్పరాదు”

దీన్లో అతిస్థూలంగా సమాజంలో వివాహానికి ఏయే వాయిలు ఎప్పుడెప్పుడుండేవో క్లుప్తంగా వివరించడం జరిగింది. మొత్తానికి 'పునాలువన్' అంటే ఇతర తండాలో వాళ్ళని ఏమని పిలిచి సంబంధం కలుపుకోవచ్చనే అర్థం కావచ్చు.

ఈ వాయి వివాహాలు ఎప్పుడు ఆరంభమయ్యాయో - మానవజాతిలో అప్పుడే తప్పు కూడా అవతరించింది. మానవ శాస్త్రజ్ఞులు దీన్నే 'టాబూ' అంటారు పొలిసిషియన్ భాషలో 'తప్పు - తాపూ' అంటారు. ఇదే భావానికి వేద వాఙ్మయంలో 'పాపమా' అనీ, లౌకిక వాఙ్మయంలో 'పాపం' అనీ పేరుంది. రుగ్వేదంలో యమాయమీల వాగ్వివాదంలో ఈ భగిని సంభోగం పాపం అంటాడు.

ఈ 'టాబూ' నే స్మృతికర్తలు 'అగమ్యం' అన్నారు. మానవజాతిలో తొట్టతొలిగా వివాహ సంబంధాల వివేచనలో వచ్చిన 'పాపమా' - 'అగమ్య భగిని' అన్నది. ఆహార పంపిణీకి ఈ విధి ఆనాడు చాలా అవసరమైంది. సమోవా, తాహితి తెగల్లోనూ, అన్ద్రేలియాలోని అనేక తెగల్లోనూ, ఇప్పటికీ ఈ భగిని గమ్యమే పాపం. ఒంస్సా మేమాలయ వ్రాంతాల్లోని కొన్ని తండా

లలో కూడా ఈ నిషేధం ఉంది. దీనికి శిక్ష మరణమే. నాగరక సమాజంలో ఇది లేదు. పంచమహాపాతకాల్లో దీన్ని చేర్చలేదు.

ఆదిమ సమాజాల్లో ఈ నిషేధాలకు ఏడాదికోసారి అదీ ఓరోజు సడలింపు ఉండేది. ఈ సంగమాలకు ఓ వవిత్రత, దైవత్వం కూడా వస్తుందని నమ్మారు. ఆ స్వేచ్ఛలో ఈ నిషేధోల్లంఘన దైవకార్యంగా భావించేవారు శ్రీ పురుష భేదం తప్ప-వాయి వరసలూ అంతస్తుల భేదాలుండని శాటర్నేలియా ఉత్సవం (ఇటలీ), భారత దేశంలో ధర్మారావు వద్దించినట్టు హోళి నాటి రవికల పండుగ కూడా దీన్నే బలపరుస్తాయి. జర్మనీ, స్కాండినేవియా దేశాలు, ఉత్తర రష్యాలూ ఈ వసంతోత్సవాల వేడుకల్లో ఇదే నియమాన్ని పాటిస్తారని ప్రేజర్ రాస్తాడు. ఇప్పటికీ స్కాండినేవియాలోని లాప్లాండ్ లో ఈ ఉత్సవం జరుగుతుంటుంది. స్వేచ్ఛా ప్రణయాలకది యాత్రా కేంద్రం. ఇక దైవత్వానికి భారతదేశంలో పూరియే ఉదాహరణ. శ్రీకృష్ణబలభద్రులకు సుభద్రే భార్య. విగ్రహం కూడా అలాగే ఉంటుంది.

ఇది తప్పగా ఎప్పుడైతే భావించారో అది జరగకుండా తండాలన్నిట్లో ఇతర ఏర్పాట్లు కొనసాగించారు. గ్రామంలో యువతీయువకులకు వేర్వేరు సాముదాయక శయనాగారాలేర్పాటు చేశారు. ఒరిస్సా గిరిజన ప్రాంతాల్లో పీటిని 'గౌరల్' అనీ, న్యూజిలాండ్ (మలెసిషియన్) ప్రాంతాల్లో 'బూకామా తులా' అనీ అంటారు. ఈ ఆచారం ఇంకా నేటికీ ప్రబలంగా ఉంది. తగిసి వివాహాల నిషేధాల సందర్భంగా వచ్చిన పాపాలూ - ఆ పాపాలకు పడే శిక్షలూ దృష్టిలో పెట్టుకునే అలాంటి పాపాలేమీ చేయనిదీ కన్య - అంటూ వివాహ సమయంలో కన్యావరణ మంత్రం తయారు చేసి ఉంటారు.

పదుపు నెత్తిమీద వరుడూ, వరుడి నెత్తిమీద వధువూ జీలకర్రా బెల్లం కిలిపిన ముద్దను ఉంచే సందర్భంలో ఈ కింది మంత్రాలుంటాయి. నేడి సమ యాన్నే వెళ్లి సుముహూర్తం అని అంటున్నారు.

“అత్రాతృష్ణీం వరుణపతిష్ణీం బృహస్పతే
ఇంద్రా పుత్రష్ణీం సక్షంతా మస్త్యై సవితస్సువ”

“అఘోరచక్షు రవతిష్ణేధి శివావతివ్యస్సుమనా
స్సువర్చాః । జీవనూః దేవకామా స్యోనా శంనోభవ

ద్విపదే చతుష్పదే॥”¹⁴³

జ్ఞయంకరమైన కళ్ళులేవు, వతిసి, సోదరుణ్ణి, పుత్రుణ్ణి చంపనిదీ కన్య అని అర్థం.

ఇక ప్రాంతీయ తండాల మధ్య కూడా పై విధమైన వివాహాలే జరిగేవి. వీటివల్ల ఆహార పుష్కలత్వం సౌహార్దత్వం ఏర్పడుండేవి. ఈ దశలో ఉన్న అంశాలు ఇంకా మన వలుకుబళ్ళలో మిగిలాయి. ఇప్పుడు వృద్ధమాత తండా పేరుకు అవశేషంగా కాలక్రమేణా ఇంటి పేరుగల మానవసంఘం వచ్చింది. ప్రాంతీయ తండాలకు ఊరిపేర్లున్న మానవ సంఘం వచ్చింది. ఉదాహరణకు మీ అమ్మాయిని ఎవరికిచ్చారంటే బుద్దిరాజువాళ్ళకిచ్చామనడం; అలాగే మచిర కిచ్చామనడం దీన్నే సూచిస్తుంది. అంటే ఆ ఇంటిపేరుగల తండా వాళ్ళందరికీ, ఆ పేరున్న గ్రామం వాళ్ళందరికీ, ఈమె సహజ భార్య అనడానికి ఇది సూచనగా మిగిలింది.

ఇంతటితో మొదటియుగంలో మూడు మహర్షళల సమాజ పరిణామమూ అప్పటి స్త్రీ పురుష సంబంధాల వివరణా ముగుస్తుంది. మనకొచ్చిన పురాణ గాథల్లో ఎక్కువ ఈ మహర్షళల యుగానికి సంబంధించినవనే ఆనవచ్చు. పురాణ రచనా కాలానికి చెందిన నాగరికత ప్రైవూత కింద పాశవిక యుగపు ఉత్తమ, మధ్యమ మహర్షళల అవశేషాల రేఖలు స్పష్టంగా కనిపిస్తాయి. మధ్యమ దశలో గదాధరులూ, ఉత్తమ దశలో ధనుర్ధారులూ ఉన్నట్టు అర్థమవుతుంది. కనుక మన ప్రాచీన పురాణాల్లోని యుద్ధాలన్నీ ఈ గదాధర, ధనుర్ధారుల మధ్య సాగిన యుద్ధాలుగానే మనం చూడాలి.

బ ర్య ర మ హా యు గం : ప్రాశవిక యుగం తర్వాత వచ్చిన మహాయుగం ఇది. దీన్ని బార్బరస్ ఏజ్ అనంటారు. పాశవిక యుగంలో మాదిరిగానే ఈ యుగంలో కూడా అధమ, మధ్యమ, ఉత్తమ మహర్షళలున్నాయి. కొందరి మతంలో కుండలు తయారు చెయ్యడం, బట్టలు నెయ్యడం నేర్చుకోవడంతో ఈ యుగంలో అధమ మహర్షళ ఆరంభమవుతుంది.

అ ధ మ మ హ ర్ష శ : భౌగోళికంగా మానవజాతిలో ప్రాక్ వశ్చిమాల విభజన కూడా ఈ యుగంలోనే ఏర్పడింది. వ్యవసాయం, పశుపోషణలు అవతరించాయి. ప్రాక్ బాగాలైన ఆసియా ఖండంలో మచ్చిక చేసుకోవడానికి వీలైన అనేక జంతువులూ, అనేక రకాల పంటలూ ఉన్నాయి. ఇక్కడున్న వాతావరణానికి అనుకూలంగా సమాజం ఏర్పడి స్థిరనివాసాలారంభమయ్యాయి. తూర్పు, పశ్చిమాల మధ్య కనిపించని ఒక విభజన రేఖ ఏర్పడింది. ఈ దశలో వివాహానికి సంబంధించి పెద్ద మార్పులేం రాలేదు. ఆయుధాల్లో కూడా చెప్పుకోతగ్గ మార్పులు కనిపించవు అయితే కొన్నిచోట్ల లోహాల వాడకం ఆరంభమైంది సమాజం కులాల చక్రానుసారం రథచక్రాలనూ కనిపెట్టింది. మానవుడు క్రమంగా స్థిరత్వాన్ని సంతరించుకుంటున్నాడు.

మ ఛృ మ సు హ ర్ద శ : అధమ మహర్దశలోని అంశాలలో పశుపోషణ, పంటలు పండించటం మరియు నైపుణ్యంతో ఓ దేశలో అమల్లోకొచ్చింది. అన్ని అవరాలూ పండించేవారు చక్కబల్లలే కాకుండా రాళ్ళతో కోట్లాది ఇళ్ళు నిర్మించుకోవడం, రాళ్ళను చెక్కడం, ఉన్నితో బట్టలు తయారు చేసుకోవడం, యెగులు వేసుకోవడం వంటివి ఆరంభమయ్యాయి.

పశువాలనా, వ్యవసాయం బాగా స్థిరపడ్డాయి. ఇక పశువుల కోసం దాడులూ (గవేషణలు), గో అపహరణాలూ ఆరంభమయ్యాయి. ఆదిమ పశు పాలకులైన సెమైడ్స్, ఆర్యులూ బాగా బలవంతులుగా రూపొందారు. గోయాత్రకు గవేషణ అనీ, అతిథి వస్తే గోవును కోసి పెట్టే మర్యాదతో అతిథికి 'గోఘ్న' (గోహంతకుడన్న పేరు) అన్నదీ స్థిరపడింది. అవుకు ప్రాధాన్యం వచ్చింది. అతిథేయుని మర్యాదకు 'గవేష్టి' అన్న పేరు నిశ్చితమైంది. అడవారికి పాలు పిండడం, పాల ఉత్పత్తుల్ని తయారుచెయ్యడం వృత్తిగా మారింది. అందుకనే సంస్కృతంతో సహా సకల యూరోపియన్ భాషల్లోనూ పేటికి సమాన పదాలు కనిపిస్తాయి. ఉదాహరణకు సంస్కృతంలోని గో - ఉష్ణి అన్న పదాలకు కొ - ఆక్స్ అనే పదాలున్నాయి. సంస్కృతంతో అమి(గొర్రె)కు గ్రీకు భాషలో 'అవీన్' అని ఉంది. ఇవి ఆందరికీ తెలిసి పడే. ఇలాంటివే ఇతర భాషల్లోనూ చూడవచ్చు. జర్మన్ భాషలో అతిథిని కాసి అతిథి మర్యాదకు కాసి 'గుయేష్ట్' - అంటే; అదే ఆంగ్లంలో 'గెస్టు' అని అంటూ 'సెల్లింగ్ మాత్రం 'జి యు ఇ ఎస్ టి' 'గుయేష్ట్' లాగానే ఉంది. రష్యన్ భాషలో 'గోస్ట్' గోస్ట్ నిత్వ - అంటే అతిథి గృహం (హోటల్). గోమాంసాన్ని సంస్కృతంలో గవ్యాదిన అనే అనడం జరిగింది కదా. పాలు పిండడం అనే భావానికి దుహిత, దోహి అనే పదాల్లోనూ, దీన్నే జర్మన్ భాషలో అన్న 'దామెతర్' అన్నదాంతోనూ ఆంగ్లంలో దీన్నే డాటర్ అన్నానూ ఒకే మూలం గమనించగలం. పారిశీకంలో 'దుఘర్' అంటారు

ఈ పదాలను చూపి ఒకప్పుడి శాతులన్నీ ఒకటే అని ఎస్. ఎ. డాంగే ఒక సిద్ధాంతం వేశాడు.¹⁴⁴ దీన్ని ప్రముఖ భారతీయ చరిత్రకారుడు హ్రోపెనర్ డి. డి. కొశాంబి అక్షేపిస్తూ "పాలకులైన సమాన వాచకం 'పాలు పిండేవానికి' ఎలా వచ్చిందని" అవహాన్యం చెసి దాన్ని ఖండించాడు.¹⁴⁵

కాసి నామవాచకాలు ప్రాంతాలను బట్టి మారితే మారవచ్చు. వాటి క్రియారూప పదాలు మాత్రం మారవు. ఉదాహరణకు తెలుగు దేశంలో కొయ్య, కలవ, చెట్టు, మాను, కర్ర ఇన్నిమాటల్నీ వాడతారు. మనం కొయ్య కుర్చీ అంటే తమిళ ప్రాంతంలో మాను కుర్చీ అంటారు. కాసి నరకడమో కొట్టడమో

అనే క్రియను మాత్రం అందరూ సమాగవదాస్తువమోగిస్తూనే పాతకరిస్తారు. (సమానార్థకం) బాషలో క్రియాపదాల్లో సామ్యాన్ని చూడాలిగాని సామవాచకాన్ని కాదు. ఈ వాదంతో కొందరు బాషాశాస్త్రజ్ఞులు జాతి సామ్యాన్ని సమర్థించటానికి పూనుకున్నారు. ఏమైనా జాతులొక్కటినీ, వశుపాలన ప్రభావ పృత్తిగానూ, వ్యవసాయం ఆరంభదశలోనూ ఉందన్న నిశ్చారే ఈ దశలో చూడాలి. అందుకే ఈ వివరణ

ఈ దశలో కూడా వివాహ వ్యవస్థ చెప్పుకోతగినంతగా మారలేదు. కానీ, వశుపాలకుల్లో పురుష ప్రాధాన్యం పెరుగుతూ వచ్చింది. ఇందానాన్ని అటు తండ్రి పేరుతోనూ ఇటు తల్లి పేరుతోనూ పిలిచే సంప్రదాయం ఏర్పడింది రాముణ్ణి దాశరథి అనీ, కౌసల్యా తరుయుడనీ, అష్టచుట్టి పార్థా అనీ, కవలలను మాద్రేయులనీ పిలిచేవారు - అందర్నీ కలగలిపి పాండవులనీ అన్నారు. వ్యాసుడిని సాత్యవతేయుడనీ - పారాశరుడనీ అనడం ఎరిగిందే. వ్యవసాయవర్గాల్లో మాత్రం శ్రీ ప్రాజాపత్యం పెద్దగా మారలేదు. అయితే ఈ వర్గాల సాహిత్యమేదీ మనకింతవరకూ దక్కలేదు. కాబట్టి నాటి పేర్లు ఎలా ఉండేవో తెలుసుకోవడం కష్టం. అయినా తెలుగు దేశాన్నేలిన మొదటి రాజు వంశం పేర్లన్నీ మాతృప్రాధాన్యాన్ని సూచిస్తున్న విషయం ఇదివరకే గమనించడం జరిగింది. జానపద ప్రాకృత సాహిత్యాలలో ఆధారాలు బహుళంగా ఉండి ఉండవచ్చు.

ఉత్తమమహర్షయశః దీన్నే మనువ శాస్త్రజ్ఞులు, చరిత్రకారులూ లోహయుగం అన్నారు. 'అయన' యుగం అనవచ్చు. ఇనుము కనిపెట్టడంతో ఈ యుగావతరణం జరిగింది. వ్యవసాయం - దాని ఉపాంగాలైన వివిధ రకాల చేతివృత్తులూ తామరతంపరగా అభివృద్ధి చెందాయి. అడవుల్ని కొట్టి కొత్త ప్రాంతాలను సాగులోకి తేవడమూ; నదులకూ వాగులకూ ఆనకట్టలు కట్టి పంట కాలువలు తవ్వడమూ; రాళ్లతో సుందరంగా ఇళ్ళు నిర్మించుకోవడం మొదలైనవన్నీ ఈ దశలోనే వచ్చాయి. పశుశక్తిని వ్యవసాయానికి వినియోగించటం ఆరంభమైంది.

గ్రీకుల వీర యుగం, రోమీయగర స్థావన, వైకింగుల విజృంభణ, మన పురాణ గాథాయుగం - అన్నీ, ఈ మహర్షయశకు చెందినవనే చెప్పవచ్చు. ఇంతవరకూ వేటకువమోగిందే ఆయుధాలూ యితర ఉపకరణాలూ వ్యక్తి ఆస్తిగా వుండేవి - అతడి మరణానంతరం అవి తిరిగి సమాజానికి చెందేవి. మన పురాణాల్లో మహాపురుషుని మరణానంతరం వారి ఆయుధాలన్నీ దివ్య లోకాలకు చేరేవనే కథలన్నీ వీటికే సాక్ష్యాలు అలాగే ఆయుధాలను వాడగల

వాడు ఆ తండాలో పుట్టినప్పుడు దివ్యులు ప్రాచీనాయుగాలను వారికిచ్చేవారని కూడా ఆ పురాణాలే చెప్తున్నాయి. శివధనుస్సు, పరశురాముడి ధనుస్సు, దేవదత్తం, గాండివం, పాశుపతం వంటివి పురాణ వీరులకొచ్చినట్లు వివరించే కథలన్నీ దీన్నే సూచిస్తున్నాయి.

ఈ దశలో వ్యవసాయం బాగా అభివృద్ధి చెందిందనీ, పశుపోషణ కూడా వృద్ధి పొందిందనీ గమనించార. అవన్నీ సమిష్టి కృషిగానే కొనసాగు తూండేవి. ఆయినా ఈ దశలోనే గృహాలూ, కుటుంబాలూ ఏర్పడటానికి అనుకూల వాతావరణం ఏర్పడింది. గృహానికి, కుటుంబానికి మూలం దంపతులు. అందుకని ఈ దశలో వివాహ వ్యవస్థలోనూ, నీతిలోనూ మార్పు సహజంగానే అవసరమైంది.

గుంపు పెళ్ళిళ్ళలో అందరికీ వాయి కలిసేది. భగిని వివాహానికి నిషేధం వుండేది. వ్యవసాయం పెరిగి, పశుపోషణ అచికం అయిన తర్వాత 'వాయి' కలిసిన అనేక తండాలు ఒకే జనావాసంలో కలిసివుండడం తప్పని సరైంది. క్రమంగా కన్యాగారాలూ, యువాగారాలూ వేర్వేరు గ్రామాలకు ఉపాంగాలుగా కట్టవలసి వచ్చింది. 146 ఆయుధాలన్నీ ఉమ్మడి అస్త్రగా ఉండేవి. అవే కాకుండా ముఖ్యంగా సోమరసం, మద్యమైరేయాలూ సమాజాగా రాల్లో ఉండేవారు. సాధారణంగా ఆయుధాలు యువాగారాల్లోనూ, మద్యమైరేయాలు కన్యాగారాల్లోనూ దాచటం పరిపాటిగా ఉండేది. కన్యాగారానికి సోమ, మద్య మైరేయ నిపుణులూ, వృద్ధులూ పాలకులుగా ఉండేవారు. యువాగారాలకు వృద్ధస్త్రీలు పాలకులుగా ఉండేవారు. అందువల్ల అటు యువకులూ ఇటు యువతులూ లైంగిక ప్రథమ పాఠాలన్నీ వీళ్ళనుండే నేర్చుకొనే అవకాశం ఉండేది. సాయం సమయాల్లో యువతీయువకులు ఊరి మొగదలలో కలిసి ఆడుతూ పాడుతూండడం ఆచారం. ఆ సమయంలో మనసువద్ద జంటలు సమయ మేర్పరచుకోవడం, సంకేతం నిర్ణయించుకొని అడవుల్లోకి పోవడం కూడా ఆనవాయితీయే. అప్పుడు పుట్టిన సంతానానికి తల్లే తప్ప తండ్రిని నిర్ణయించవలసిన అవసరం వుండేదికాదు. అందువల్లా, వాయి తప్పచేయటానికి అవకాశం ఉండనినీతి అప్పుడు ఉంది కనుక ఎలాటి సామాజిక సమస్యలూ తలెత్తడానికి ఆస్కారం లేకపోయింది. పోతే వాయి తప్ప చేస్తే మాత్రం సమాజం దోషిని చాలా తీవ్రంగా శిక్షించేది. అదిలో వాయి తప్ప ఎవరేవల్ల జరిగినా స్త్రీప్రాణాపత్యంఉన్న ఆ సమాజంలో పురుషుడికే శిక్షవడేది. పొలినిషియా దీవుల్లో యలాటి తప్పును 'సువసోవా' అంటారు. దీన్ని మలినోవస్కి చాలావిపులంగా వివరించాడు. 147 కొన్ని తండాల్లో పురుషుల్ని,

మరికొన్నిట్లో శ్రీ పురుషులిద్దరినీ శిక్షించే ఆచారం ఈనాటికీవుంది. పురుష ప్రాజాపత్యమున్న నేటి ఆధునిక వ్యవస్థలో ఈ తప్పుకు శ్రీనే ఎక్కువగా శిక్షించడం చూస్తున్నాం.

పైన వివరించిన తండాల ఆచారాల ప్రకారం కొంతకాలం సాగిన ఈ స్థితినుండి, యువతీయువకులు జతకట్టడం అన్న నిర్ణయానికొచ్చిన తర్వాత వారిద్దరికీ ఉమ్మడి శాలల్లో ఉండే అధికారం పోతుంది. తల్లిదండ్రుల ఇళ్ళ కెళ్ళాల్సి వస్తుంది. అలాంటి స్థితిలో ఆ శ్రీ తండ్రికి భార్యగానే లెక్కకొస్తుంది. శ్రీ తన గోత్రానికి చెందదు. కనుక వాయి కుదిరింది. అందుకని తప్పుకాదు. జతకట్టటానికి పరిస్థితులు అనుకూలించినప్పుడు దీన్నే 'దాంపత్య వివాహం' అన్నారు. సమాజంలో యీ దశలో వివాహ వ్యవస్థలో వచ్చిన ఒక కొత్త పరిణామం ఇది. అప్పుడు వాయి కలిసిన సమాజానికంతటికీ చెందిన ఈ శ్రీ ఒక వ్యక్తి వ్యక్తిగతాస్తిగా మారాలి. దీన్ని సమాజం అనుమతించాలి. ఈ అనుమతి అనేకరూపాల్లో ఆనాడుండేది.

i. పెండ్లి అయిన మొదటిరాత్రి తండాలో వాయి కల్సిన వారంతా ఆమెను వరనగా అనుభవించి అంతటితో ఆమె మీద తమ హక్కును వదలుకోవడం.

ii. తండాలో వాయి కల్సిన వారందరికీ వేర్వేరు బహుమతులిచ్చి వదువు మీద వారికున్న హక్కును విడిపించుకోవడం.

ఇదే కాలక్రమేణా తండా మొత్తానికి కాక తండా నాయకునికి మొదటి రాత్రి హక్కు ఇవ్వడం గానూ, వదువు తండ్రికి తండా పక్షం బహుమతి ఇవ్వడంగానూ పరిణామం పొందింది.¹⁴⁸ వీటిల్లో మొదటిదాన్ని రైట్ ఆఫ్ ది ఫస్ట్ నైట్ అనీ ప్రెంచిలో జస్ ప్రై మేనాక్ టిస్ అనీ మధ్య యుగాల్లో అనేవారు. అది ఓ ఆచారంగా మారింది. ఇప్పటికీ ఎస్కిమోలు, దక్షిణ అమెరికాలోని అలాంటి మరికొన్ని తండాలలో ఈ ఆచారం ఉంది. కెల్టిక్ దేశాల్లో కూడా ఈ ఆచారం చాలా కాలంగా ఉంది. ఇక రెండోది 'ఓలి,' 'కన్యాశుల్కం' రూపంలో నిన్నుమొన్నటివరకూ విస్తారంగా ఉంది. ఇప్పటికీ కొన్ని గిరిజన తండాల్లో ఇది కనిపిస్తుంది.¹⁴⁹

వాయి పెళ్ళిళ్ళు, దంపతీ వివాహంగా మారిన ఈ పరిణామం నేటి మన వివాహ మంత్రాల్లో చాలా స్పష్టంగా కనిపిస్తుంది.

“సోమః ప్రథమో వివిధే గంధర్వో వివిధ ఉత్తరః

తృతీయో అగ్నిష్ఠే పతి స్తురీయస్తే మనుష్యజాః”¹⁵⁰

“సోమోఽదదద్గంధర్వాయ గంధర్వో దదదమ్నయే

రైయింశ్చ పుత్రాంశ్చ దాదగ్నిర్మహ్య మధో ఇమాం”¹⁵¹

ఈ మంత్రాలను పాణిగ్రహణం జరిగే సందర్భంలో చదువుతారు దీనితో సోముడు మొదటి భర్త. అతడు ఆమెను తర్వాత గంధర్వుని కప్పగిస్తాడు. కన్యాగారాల్లో ఉన్నప్పుడు - అవే నాటి మద్యాగారాలు - ప్రథమ పారాలు సోముల నుంచి అంటే సోమం తయారు చేసే వారి నుండి తెలిసికొనేవారు. కనుక ఆ సోముడు ప్రథమ భర్త. తర్వాత సాయం సమయాల్లో ఆటపాట లప్పుడు ఇష్టలతో సమయ సంకేతాలేర్పరచుకొనే కాలం ఉంది. అప్పటి భర్త గంధర్వుడు. అంటే ఆ వద్దతిని గాంధర్వం అన్నారు. అదే నేడు ‘డేటింగ్’గా అన్వయించుకోవచ్చు. కనుక గంధర్వుడు రెండోభర్త.

ఇద్దరు జంట కట్టాలని నిర్ణయించుకున్నప్పుడు ఆ పిల్ల తండ్రి ఇంటి కొస్తుంది. వేదకాలంలో ఇంటిని ‘అగ్ని’ అని పిలిచేవారు. ఇప్పటికీ అగ్ని కుండం అయిన ‘హార్’ కు ఇల్లు అన్న అర్థం ఉండడం గమనార్హం. ఇల్లు అంటే యజమానురాలని మాతృ సమాజంలోనూ, ఇంటి యజమానుడని పితృ సమాజంలోనూ ఉంది. వాయిదానుసరించి ఆమె ఆ ఇంటి యజమానికి భార్య అన్నమాట. అంటే ఆమెకు మూడో భర్త అగ్ని. ఇక జతకట్టే చివరివాడు నాలుగోవాడవుతాడు. ఇతడు ధనం కోసం పిల్లలకోసం మాత్రమే ఆమెతో జత కట్టాడు. ఆ విషయాన్నే “గృహ్యమితే సుప్రజాస్త్వాయ హస్తం మయాపత్యా జరదప్తిర్యదా సంభగో అర్యమా సవితా పురంధిర్మహ్యంత్యా దుర్ధార్తపత్యాయ దేవాః” - అన్న మంత్రం ద్వారా ఈనాటి పెళ్ళిలో పాణిగ్రహణం చేస్తూ వరుడు వివరిస్తాడు.

వరుడికి సోముడూ - గంధర్వులూ ఎవరో తెలిసే అవకాశం లేదు. ఇక తెలిసినవాడు పిల్ల తండ్రి అంటే అగ్ని. ఆ పిల్ల ఉన్న ఇంటి యజమాని. కనుక ఆ యజమాని సాక్షిగా అంటే ‘అగ్ని’ సాక్షిగా ఆ అమ్మయీ అతడూ జతకట్తున్నారు. ఈ విధంగా దంపతీ వివాహాలు ఏర్పడ్డాయి.

దంపతీ వివాహాలు ఏర్పడిన కాలంలోనే ఓలిపెళ్ళితో పాటు కొన్ని తండాల్లో ఇతర పద్ధతుల్లో జత కట్టడాలు కూడా ఉంటూండేవి. వాటినే రాక్షస¹⁵² వివాహం, వైశాచీ వివాహం, అసుర వివాహం అనేవారు. మర గృహ్యసూత్రాలు చెప్పే ఎనిమిదిరకాల వివాహాల జాబితాలో ఒక్కొక్కటి కొన్నికొన్నిటినే అంగీకరించింది. కొన్నిటిని వదిలేశాయి. అశ్వలాయనం ప్రకారం చివరకు తేలిసవి బ్రాహ్మం, ప్రాజాపత్యం, ఆర్షం, దైవం,

గాంధర్వం, ఆసురం, రాక్షసం, ప్రైశాచికం అనేవి. ఇందులో మొదటి నాలుగూ తర్వాతర్వాత ఆమోదయోగ్యాలని మిగిలినవి కావని అన్న దోరణి ప్రబలింది.

అయితే నేటి మన సమాజంలోని పెళ్ళి తతంగాల్లో అన్ని వివాహ పద్ధతుల చిహ్నాలూ కనిపిస్తుంటాయి. వాయి కలిసినవారి హక్కు విడిపించడంలో ఉన్న ఒక పద్ధతే మరదలిమాడగా నిలిచింది. పిల్ల మేనమామ పిల్లను దాచేసి కొంత కట్నరూపేణా పొందిన తర్వాత ఆమెను బుట్టలో కూర్చోపెట్టి పీటల దగ్గరకు తీసుకుని రావడం ఈనాడు కనిపిస్తుంది. అలాగే స్థానీపాకం తర్వాత నాగవల్లి అన్న తంతు జరుగుతుంది. ఇందులో కల్లయుద్ధం ప్రధాన భాగంగా ఉంటుంది. ఈనాడు అది పోయి చక్కగా ముగ్గులేసిన జాగాలో అన్నిటితోపాటు ఓ ఆయుధాన్ని తూర్పు దిక్కున ఉంచి ఆ కల్ల యుద్ధానికి చిహ్నాన్ని ఊహించారు. దీని పేరు 'నాగబలి' (నాక బలి) అని 'నాకవల్లి' అని అంటూ దేవతా పూజ కింద మార్చేశారు.¹⁵³ ఇది మారేజ్ బై కాప్పర్ - అన్న పద్ధతికి సూచన. ఉత్తర హిందూస్థానం పెళ్ళిళ్ళలో బరాత్ వెళ్ళే పెళ్ళి కొడుకు గుర్రం మీద కత్తి అవీ పట్టుకెళ్ళడం పూర్తిగా దీని ఛాయలే. ఇలాగే ఆసుర, ప్రైశాచిక వివాహచ్ఛాయలూ కనిపిస్తాయి. మొదటి రాత్రి హక్కు యూరోపియన్ దేశాల్లోలాగానే మన దేశంలో; అందులో తెలుగునాట ఉండేదని వాత్సాయనుడంటాడు. పల్లెపిల్లను పెళ్ళిచేసుకున్నప్పుడు దొర, జమీందారు, రాజు ఎవరుంటే వారికి ముందుగా ఆ పిల్ల తన శరీరాన్ని అర్పించటం ఆన వాయితీగా ఉండేది.

“ప్రతా, జనపదకన్యాం, దశమేహని కించిదోపాయనికం
గృహీత్యా, ప్రవివేశ అంతఃపురం ఉపభోజ్య, విస్సృజ్య
ఇత్యాంధ్రాణామ్” (వాత్సాయన కామసూత్రాలు -

కన్యా సంప్రయుక్తాధికరణమ్ 42 సూ.)

దీని అర్థం తెలుసుకోడం అవసరం. నవవధువు ప్రతాకన్యా. సంపర్కం పొంద నిది. జనపదాల్లో పెళ్ళి అయి భర్తతో సంసారం చెయ్యకముందు ఏదో ఒక రోజున కొన్ని బహుమతులు తీసికొని దొరవారి అంతఃపురం చేరుకోవాలి. అక్కడ దొరవారు ఉపభోగించిన తర్వాత భర్తదగ్గరకు వెళ్ళాలి. ఇప్పటికీ కేరళలో ఈ ఆచారం ఉంది. ఇది ఆంధ్రుల్లో ఉన్న ఆచారం అంటాడు. ప్రపంచంలోని పెళ్ళి తంతులన్నిటో దీని ఛాయలు కొద్దోగొప్పో ఉన్నాయి. జర్మనీలో ఈ ఆచారాన్ని కేథలిక్ మతస్తుడైన పెర్డినాండ్ రాజు నిషేధిస్తూ 1486 లో ఈ కింది ఉత్తర్వు జారీచేశాడు.

“ఒక లైతు ఎళ్ళాన్ని కట్టుకున్నప్పుడు .. నిఁ చెప్పబడిన ప్రభువులు (నెన్యోర్, బారన్లు) మొదటి రాత్రి ఆమెతో నిద్రించకూడదు. పెళ్ళి నాటి రాత్రి వదువు పడుకొని ఉండగా తమ ఆధిక్య చిహ్నంగా ఆ పక్క మీదుగా గాని, ఆమె మీదుగా గాని దాటి వెళ్ళకూడదు మేము ఆలోచించి నిర్ణయిస్తున్నాం.”¹⁵⁴

వాత్యాయనుడు చెప్పిన ఈ సంప్రదాయం అలాస్కా ప్రాంతంలోని ఆదిమ వాసులందరిలోనూ ఉంది. ఉత్తర మెక్సికోలోని ‘తాహు’లలో ఉంది కెల్లిక్ జాతుల్లో ఉంది. కాన్సియన్ దేశంలో ఆరగాన్ ప్రాంతమంతటా ఈ ఆచారం ఉంది.

ఇలాటి నిషేధాలు తెలుగుదేశంలో ఉన్నట్టు ఎలాటి దాఖలాలూ కని పించవు. కనుక పౌరులే ఈ ఆచారానికి రాజీమార్గంగా ఒక ముగింపును కని పెట్టారనుకోవచ్చు. అదే బాల్యవివాహం.¹⁵⁵

పెళ్ళయిన పదోరోజున దొరవారి గడికెళ్ళడం ఆచారం. దాన్ని మార్చి దానికి వీల్లేదు. ఎనిమిదేళ్ళ పిల్లకు పెళ్లిచేస్తే పదోరోజుకెళ్ళినా శిలభంగం కాదు. కానుకలన్నవి ఎప్పుడైనా తప్పవు. ఈ దురాచారాన్ని మొత్తంగా పక్కదారి వట్టించడానికే ఇది వచ్చి ఉండవచ్చు. యుక్తవయస్కు అయిన తర్వాత తన దగ్గరకా పిల్లను పంపలేదేం? అనీ - పెళ్ళి చెయ్యలేదేం? అనీ అడగకుండా దొరగారి ముద్రను కోటకెళ్ళినప్పుడు ఆ పిల్లకు దొరగారు కట్టటం అన్న ఆచారం పెట్టారు ఒకసారి ఈ బిళ్ళ ఉన్న తర్వాత ఆమె పాత్రివ్రత్యానికీ భంగం లేదు. అలా దొరగారు పెట్టిన ‘తాడూ బొట్టూ’ ‘తాళిబొట్టే’ మంగళసూత్రమైంది. మన పెళ్ళితింతులో ఈ సందర్భంలో చదవటానికి అర్థవంతమైన మంత్రాలేవీ లేవు. “మాంగల్య తంతునా అనేన” అనే మామూలు అనుష్టుప్ శ్లోకాలున్నాయి.

బళ్ళారి ప్రాంతంలో ‘కురుబా’ కులం వారి పెళ్ళిళ్ళలో బ్రాహ్మణుడే వదువు మెడలో తాళిబొట్టు కట్టాడు. అతడు తండా పూజారి అనే అర్థం. ‘అరుమైక్కారన్’ అనే వాళ్ళలో వదువుకి తాళి మంగలివాడు కట్టాడు. ఆ తెగకు మంగలివాళ్ళ ఆచార్యులు. ఆ వంశంలో పలువురు పిల్లలున్న ముసలాడు కడతాడు ¹⁵⁶ ఇలాటి ఆచారాలన్నీ పై అంశాన్నే బలపరుస్తున్నాయి. ఈ సందర్భంలోనే చదివే మరో మంత్రం గమనించడం అవసరం.

“కన్యాం, కనక సంపన్నాం, కనకాభరణైయుతాం,

దాస్యామి, విష్ణవేత్తుభ్యం బ్రహ్మలోక జిగీషయా” -అంటూ కన్యాదాత పిల్లచేతిని వరుడి చేతిలో ఉంచి నీళ్ళదార వదుల్తాడు. అంటే కన్యాదానం అన్న మాట. “దబ్బుంది, నగలున్నాయి, నావిష్ణువృధివీపతి అయిన దొరవారూ దీన్ని బానిసగా ఏలండి.” - అని గడి ముందర మొత్తుకునేవాడన్నమాట. ఆ

తర్వాతది బ్రహ్మస్వం. బ్రహ్మలోకం అంటే కొద్దిపాటి పన్ను ఉండే భూమి (క్విడ్ రెండ్). అలాగే ఈ కన్యను కూడా పన్ను లేకుండా ఉండేందుకు, దాన్నే ఆశించి ఆర్పిస్తున్నానని అంటాడు ఎక్కువ బహుశులిచ్చుకోలేను అన్న అర్థం ఇందులో స్ఫురిస్తుంది. 157

ఈ మాంగళ్యధారణ ఆచారం తెలుగు దేశంలోనూ దాని ప్రభావం ఉన్న పరిసర ప్రాంతాల్లోనూ తప్ప ఇతర ప్రాంతాల్లో మరెక్కడా లేదు. తూర్పు భారతంలో పాపట సింధూరం ఉంటుంది. మహారాష్ట్రలో నల్లపూసలే ఉంటాయి. వేదాల్లో దీని ప్రస్తావనే లేదు. భారత భాగవతాల్లో లేదు. రామాయణంలో వెదికినా కనిపించదు. మన పురాణాలలో అందులోనూ 11వ శతాబ్దం నాటి స్కాంద పురాణంలో తొలిసారిగా దీని ప్రస్తావన కనిపిస్తుంది. 158 రామాయణంలో జనకుడు సీత చేతిని రాముడికి అందిస్తూ

“ఇయం సీతా మమ సుతా సహధర్మచరీతవ

ప్రతీచ్ఛ చైనాం భద్రంతే పాణిం గృష్టిష్య పాణినా” 159

అనే అంటాడు. పాణిని గ్రహించడంతో పెళ్ళితంతు ముగించాడు వాల్మీకి. తాళిబొట్టు ప్రసక్తే లేదు. అదంతా పాణిగ్రహణమే.

బర్బరయుగం లోని ఉత్తమ మహర్షిలో వ్యక్తి అస్త్రీ కుటుంబ అస్త్రీగా పరిణమించడానికి అన్ని హంగులూ ఏర్పడ్డాయి. అప్పటికే ‘గవేక్షణ’ యుద్ధాల ద్వారా కండబలం కలవాళ్ళే ఆరి మందలకు యజమానులయ్యారు. ఈ యుద్ధాల్లో ఓడిపోయినవాళ్ళు వ్యవసాయం తదితర వృత్తులలో దాసులుగా పనికివచ్చారు. పట్టుబడ్డ స్త్రీలు భోగకాంతలుగా ఉపయోగపడ్డారు. ఈ విధంగా దాస, దాసీ, గోగణాలు కొంత మంది కండగలవారికి సంప్రాప్తించడంతో సమాజంలో సమిష్టి తత్వం మీద వ్యష్టి తత్వం విజయం సాధించింది. సమాజంలో మొదటిసారిగా స్వతంత్రులూ, బానిసలూ అనే వర్గాలవతరించాయి. ఈ వర్గాలు ఒక పరిమితికి చేరుకున్న తర్వాత వర్గ సమాజం ఆవిర్భవించింది. దీనికే చరిత్రకారులు ‘సివిలైజేషన్’ అంటే నాగరికత అని పేరెట్టారు. పాశవిక-బర్బర యుగాలంతరించాయి. కానీ నాటి సామాజిక పరిస్థితులు సముద్రాలలో దీవుల్లా అక్కడక్కడా మిగిలి ఉన్నాయి. తతిమాదంతా నాగరికత కిందికొచ్చింది. అయితే అంతకు ముందు కూడా ఆధునిక యుగ ఖండాలతోపాటు, పూర్వయుగ ద్వీపాలూ లేక పోలేదు. వ్యావసాయికగణాలు ఉత్తమ మహర్షిలో ఉన్నప్పుడు, పశుపాలకగణాలు అధమ మహర్షిలో ఉండేవి. భిన్న మహర్షిల వారి మధ్య యుద్ధాలు తరచుగా జరుగుతూండేవి.

వేదకాలంలో మనకు తెలిసిన గణాలన్నీ పశుపాలక గణాలు. నాటి వ్యావసాయిక గణాలు వీరికన్నా ఉన్నతదశలో ఉండేవి. వీరిద్దరి ఆచార

వ్యవహారాలూ సీతులూ భిన్నంగా ఉండేవి. దీనివల్ల సంఘర్షణలు కూడా జరుగు తుండేవి. ఇలాటి దశలో గుంపు పెళ్ళిళ్ళ దశ దాటనిది గౌతమ గణం. దీని పక్కనే దంపతివివాహ దశకు చేరిన మాతంగగణం ఉండేది. ఈ రెండుగణాలూ విభిన్న ఆచారాలతో పక్క-పక్క నేటివిస్తూండేవి. గౌతమగణంలో త్రిలోకసుందరి అరుంధతి. ఆ గణం ఆచారం ప్రకారం - ఆమె సంపర్కం కోసం ఆ గోత్రం లోని వాళ్ళే ఆమె చెయ్యిపట్టుకోవడానికొచ్చారు. ఈ పద్ధతిని గతంలోనే పునాలు వన్ లో వివరించడం జరిగింది. పొరుగున ఉండే ఉత్తమ దశలో ఉన్న మతంగుల దంపతీ వివాహపద్ధతి అరుంధతికి తెలిసింది. తమ గోత్రం నీతి ఆమెకు నచ్చలేదు. ఒకనాడు అందరితోపాటు ఆమె తండ్రి కూడా పాణి గ్రహణానికి అరుంధతి దగ్గరకొచ్చాడు. నాటి సంప్రదాయం ప్రకారం పిల్లలు తల్లి గోత్రాలవాళ్ళు. తండ్రి మరో గోత్రీకుడు కనుక తప్పులేదు. ఈ ఆచారాన్ని ఉల్లేఖిస్తూనే యమాయమీ సంవాదంలో యమి అన్నతో వాదిస్తుంది.

“ఉశంతిమాతే అమృతా సవి తదేకస్య చిద్యజనం మర్త్యస్య నితే మనో మనసి దాయ్యస్మై జన్మ్యః ; పతిస్తస్య మా వివిశ్యాః”¹⁶⁰ అంటూ బ్రహ్మ తన కూతుర్ని పెళ్ళాడలేదా అని ఉదాహరిస్తుంది.

ఇక ఇక్కడ తండ్రి కోరికను అరుంధతి అంగీకరించనందుకు ఆమెను గౌత ములు తమ తండానుండి బహిష్కరించారు. పక్కనున్న మాతంగుల ఆశ్రయాన్ని పొందింది. ఆమెను వాళ్ళు దత్తత తీసుకున్నారు. ఒక తండావాళ్ళు వేరొక తండా వాళ్ళను దత్తత తీసుకోవడం ఇప్పటికీ ఉంది. నిర్దిష్టమైన కర్మ కాండలూ ఉన్నాయి. అప్పటి వరకూ గౌతమి అయిన అరుంధతి నాటితో మాతంగి అయింది. అయితే మతంగుల దాంపత్య పద్ధతి ఆమెకు అంగీకారం అయినా, ఆమె ఉద్దేశం ఆ పద్ధతిని గౌతముల్లో ప్రవేశపెట్టాలని. అందుకని ఎవరో ఒక మతంగుణ్ణి పెళ్ళాడటానికి ఆమె అంగీకరించలేదు. తమ గౌతమ తండాలో వాడితోనే జతకట్టాలన్నది ఆమె ఆశయం. దానికోసం వెతగ్గా వెతగ్గా అదే పథపాలక గణాలకు చెందిన ఒక వాళిప్పుడు ఆమె అభిప్రాయాల్లో వీక్షింపబడకుండా అప్పుడు వాళిద్దరూ జతకట్టి ఆర్యగణాల్లో దంపతీ వివాహాన్ని మొదటిసారి ప్రచారం చేశారు. ఆచార్యత్వం వహించారు కనుకనే నేటికీ వేదవిహితాలనుకునే వివాహాల్లో పురోహితుణ్ణి వాళిప్పుడనీ, పెద్ద ముత్తైదువను అరుంధతనీ పిలుస్తూంటారు. ఈ రకంగా వీళ్ళు ఆది గణాల్లో దాంపత్య వివాహానికి ఆది దింపతులైనారు. ఇందుకు ఆమె పద్ధకష్టాలు మన పూర్వాణాల్లో కోకొల్లలు. ఈ సందర్భంలో “సమాజం ప్రతి మలుపులోనూ శ్రీ సాహసగాధ-

అత్మార్పణం ఉండి ఉంటుందన్న". నూత్రికి ఈ అరుంధతి కిచ్చి ఉపహారణ. కష్టాలెన్నో చిన్న చలించక దాంపత్య జీవితాన్ని ప్రతిష్ఠించిన అరుంధతిని స్మరించుకోవడం కొత్త దంపతులకు ఆనవాయితీ అయింది. అయితే అది అసలు కథను మర్చిపోయి, అరుంధతీ నక్షత్రదర్శనంగానే మిగిలింది. పెళ్ళితంతులో ఈ ఘట్టం ఆఖరిది. ఈ సందర్భంలో

“ద్రువక్షితిః ద్రువయోనిః ద్రువమసిద్రువతః

స్థితంత్యం నక్షత్రాణాం మేధ్యసి సమాపాహివృతస్యతః”

“సప్తర్షయ ప్రథమాం కృత్రికానాం అరుంధతీ యత్ ద్రువతాం

హసిన్యః షట్కృత్రికా ముఖ్యయోగం వహతీయం

అస్వాకం ఏతత్వష్టమి.”

ఈ భూమి, శ్రీ ఉత్పత్తి స్థానమే స్థిరమైనవి నీవూ అలాగే స్థిరమైన దానవు. సప్తర్షులూ నక్షత్రాలలో అరుంధతిని స్థిరమైనదిగా చూశారు. వారి బార్యలూ అరుంధతి స్రాధాన్యాన్నంగీకరించారు. అరుంధతిని చూసిన ఈమె ఎనిమిదవ కృత్రికగా వర్ణిల్లుతుంది. తాను ఎనిమిదవ రుషి అన్నమాట. ఇంతకుమునుపు వివరించిన అర్థం ఇందులో కొంతకుకొంత స్ఫురిస్తుంది. నా గరిక సమాజం : సమాజంలో సంపద బాగా పెరిగింది దాంతో పురుష ప్రాజాపత్యం కూడా పెరుగుతూ వచ్చింది. ఇదే మేరకు శ్రీ వాల్మీకి తగ్గు తూనూ వచ్చింది. అస్తి ఒక స్థాయికి చేరిన తర్వాత పురుషుల అస్తి పురుషులకే సంక్రమించాలన్న కోరిక పుట్టడం అసహజం కాదు. ఆ దశలో సమాజం ఒక్కసారి శిద్ధాసనం వేసినట్టయింది. సంతానాన్ని శ్రీ పరంగా కాక పురుషపరంగా లెక్కించటం మొదలుపెట్టారు. పిల్లలు తండ్రి గోత్రానికి చెందుతారు గానీ గతంలో లాగా తల్లి గోత్రానికి చెందరు. అయితే దంపతీ వివాహం కుటుంబ సౌలభ్యాన్ని కల్పించిందే కానీ గుంపు పెళ్ళిళ్ళ వద్దతిని పూర్తిగా రద్దు చెయ్యలేకపోయింది. పైగా ‘గవేషణ’, ‘నరేషణ’ మూలంగా యుద్ధాల్లో సంక్రమించిన దాసీజనంతో బహుభార్యాత్వం అనే కొత్త వద్దతి ఒకటి వచ్చింది. ముర్దక్ వండితుని పరిశోధనల ప్రకారం 250 సమాజాలలో 195 సమాజాలు దీన్ని పాటిస్తున్నాయట.¹⁶¹ దీన్ని మొదట అనుమతించింది ఐతరేయ బ్రాహ్మణం. రుగ్వేద కాలంలో అధిపతులు మాత్రమే బహుభార్యాత్వాన్ని అమలుపర్చేవారనీ, క్రమంగా యజుర్వేద కాలానికి సామాన్యజనంలో కూడా ఈ ఆచారం ప్రబలంగా ఉందనీ ఉషా ఆప్టే అంటారు.¹⁶² మెగస్తసిను, అల్ బిరునీ తమ యాత్రాగ్రంథాల్లో దీన్ని పేర్కొన్నారు. ‘పునాలువన్’ సంప్రదాయంలో కూడా ఒక ప్యక్తికి

వాయి కల్పిన శ్రీలంతా భార్యలే. అలాగే శ్రీకి కూడా. కనుక బహుభార్యాత్వంతోనే బహుభర్తృత్వాలు కూడా ఆ కాలంలోనే ఉన్నాయి. కానీ దాసీజనం వల్ల వచ్చిన బహుభార్యాత్వానికి, 'పునాలువన్' దశలోని బహుభార్యాత్వానికి ఒక భేదం ఉంది. రెండోదానిలో ప్రతి శ్రీ మీదా ప్రతి పురుషుడికి హక్కుంటుంది. దాసదాసీజనం వల్ల వచ్చిన సంప్రదాయంలో, యజమానికి తప్ప ఆ శ్రీలపై ఇతరులకు న్యాయరీత్యా హక్కులేదు. పునాలువన్ దశలోని బహుభార్యాత్వ, బహుభర్తృత్వ అవశేషాలు ఇప్పటికీ కేరళలోని నాయర్లలో అక్కడక్కడా కనిపిస్తూంటాయి. కొందరు కల్పి ఒక ఒప్పందం మీద ఒక శ్రీతో సంసారం చేస్తూంటారు. ఒకే వ్యక్తి ఇలాంటి ఒప్పందం అనేక గుంపులతో చేసుకోవచ్చు. ఒక గుంపులోని మేరకు అది బహుభర్తృత్వం అయితే మరో గుంపుతో సంబంధంతో అది బహుభార్యాత్వం అవుతుంది.

కానీ నాగరిక సమాజంలో ఏర్పడ్డ బహుభార్యాత్వం దీనికి పిరుద్దం. యజమానికి అంటే భర్తకు భార్యలు సొంత ఆస్తి కింద మారారు.

దాసదాసీజనం ఎందరున్నా ఒక్క శ్రీనే ఎంచుకొని ఆమెకు పుట్టిన బిడ్డకే ఆస్తిని సంక్రమింపజేయ్యాలన్న ఆలోచన ఈ దశలోనే వచ్చింది. దీనికి కట్టుదిట్టం చేసి అన్యపురుష సంపర్కం లేకుండా చూసుకొని ఆమెకు పుట్టిన బిడ్డనే తన బిడ్డగా భావించి ఆస్తినిచ్చేవాడు. ఆమెకు పుట్టిన బిడ్డే రాజ్యాధికారి కాగల అధికారం ఉంది. హక్కుంది.¹⁶³ ఈ హక్కులను కోరుతూనూ, రక్షించుకుంటూనూ ఉన్న అనేక కదలు మనకు ఇతిహాసాలూ, పురాణాలలో చాలా కనిపిస్తాయి. శంతనుడు సత్యవతుల కథలో భీష్ముడిచ్చిన వరం; దుష్యంతుడి నుండి శకుంతల కోరిన వరం ఇలాటివే కావచ్చు ¹⁶⁴ మొదటి భార్యను 'మహిషీ' అనీ, ఇష్టసఖి అంటే రెండవది 'వవాతా', తర్వాతది 'పరివృతా' అనీ అనేవారు దీన్ని శతపథ బ్రాహ్మణం వివరించింది. ఈ రక్షణలో మిగిలిన శ్రీల సంతానానికి ఆస్తి హక్కు లేనందువల్ల వారికి రక్షణ కట్టు దిట్టాలంతగా ఉండేవికావు. వీరందరూ ఆస్తిలో భాగంగానే ఉండేవారు. వీరిని అమ్మవచ్చు దానం చెయ్యవచ్చు. కుదువ పెట్టవచ్చు చివరకు చంపి తిననూ వచ్చు.¹⁶⁵

“రుణానుబంధ రూపేణా పశుపత్నిసుతాలయాః” అనే సూక్తి ఈ పై అంశాన్నే తెలుపుతుంది. భార్యను దానం చెయ్యటమనే సంప్రదాయాన్ని తెలిపేదే 'దైవం' అన్న వివాహపద్ధతి. ఇందులో రాజు భార్యను కానీ, కుమార్తెను కానీ యజ్ఞ సందర్భంలో రుత్విక్కుకు దానం చేస్తాడు.

“ఋత్విజే వితతే కర్మణి దిద్యాదలంకృత సదై వరి”

“దక్షిణా సుదీయమానా స్వంతరేద్వి యద్వృత్విజే సదై వః”

(బోధాయన సూత్రం)

దీన్ని స్మృతికారులంతగా అంగీకరించలేదు అయినా జరిగేవంటం సత్యం. క్రమేణా ఉత్తమ వివాహాల్లో ఇదీ ఒకటైంది.

ఇక అంతఃపురరక్షణ లేని స్త్రీలల్లో సహజంగానే స్వైరవిహారం ఉండేది. ఇక్కడ ఇది ఏకపత్నీ దశ అని అన్నా నిజానికి బహుభార్యాదశ పట్టపు రాణులు స్వైరులన్నాం కనుక బహుభర్తృత్వ దశ కూడా అని గమనించాలి. ఈ సందర్భంలో రిస్టే వండితుని అభిప్రాయాన్ని కూడా పరిగణించడం మరింత స్పష్టతకు దారి తీస్తుంది.

“బహుభర్తృత్వానికి సంబంధించిన సమాచారం ప్రకారం ఇది రెండు విధాలు. మొదటిది సహోదర పరంపర. ఇందులో సోదరులంతా కలిసి ఒక స్త్రీని వివాహమాడతారు. రెండవదానిలో ఒక స్త్రీకున్న భర్తలందరూ సోదరులు కావలసిన అవసరం లేదు. ఇది మాతృస్వామికం.” 166

కాణే వండితుడి అభిప్రాయంలో ఈ ఆచారం వేదకాలంలో లేదని. కానీ ఎన్. సి. సర్కార్, సర్వదామన్ సింగ్ లాటి ప్రముఖులు ఈ ఆచారం రుగ్వేదకాలం నుండి ఉందని ద్రువీకరించారు. భారతంలో ద్రౌపదీ వివాహ సందర్భంలో ద్రుపదుడు లేవనెత్తిన అనుమానానికి ధర్మరాజు, ‘జటిల’ అనే స్త్రీ ఏడుగురు రుషుత్నీ, ‘వరాక్షి’ అనే ఆమె పదిమంది అన్నదమ్ముల్నీ పెళ్లాడిన ఉదంతాలు చెప్పి శంకా నివృత్తి చేస్తాడు.

అలాగే రామాయణకాలంలో వాలి, సుగ్రీవులకు తార, రుమా అనేవాళ్లు ఉమ్మడి భార్యలు. అలాగే ఒకే స్త్రీకి ఇంద్రుడూ, సూర్యులవల్ల వాలి సుగ్రీవులు జన్మిస్తారు. ఇప్పటికీ హిమాలయ ప్రాంతాల్లోని తెగల్లోనూ; ఖాసా, తోడా తెగల్లోనూ ఈ బహుభర్తృత్వం ఆచారం విధిగా ఉంది.

కుటుంబ ఆస్తి అవతరణతో స్త్రీ ప్రాజాపత్యం నశించిందన్న అంశం తెలిసిందే. పురుషస్వామ్యం ఏర్పడింది. దానితో ఏకపత్నీత్వం, ఏకపత్నీ వ్రతం అన్న ‘అందమైన’ పదబంధాలు కూడా అవతరించాయి. దీనితోబాటే బహుభార్యాత్వం, బహుభర్తృత్వం, వ్యభిచారం, విటస్వైరిణీ వ్యవస్థలూ-ఒకే ముహూర్తంలో ఆవిర్భవించాయని ఎంగెల్స్ అభిప్రాయపడ్డాడు. ఆంక్షలు అధికంకావడం, స్త్రీ బానిసగా మారడం, పురుషాధిపత్యం సమాజాన్నేలడంతో ఈ లక్షణాలన్నీ వచ్చాయని ఊహించాలి.

ఇవన్నీ జవనసిరితోనూ, సంపది ఉత్పాదన సౌలభ్యంతోనూ ఏర్పడ్డ పరిణామాలు. సమాజం నూతనదశలో ప్రవేశించిన వెంటనే అన్నీ కొత్త లక్షణాలే ఉండవు. పాత లక్షణాలంత సులభంగా అంతరించీపోవు. కానీ పాత కొత్తల మర్షణలో కొత్తవి పాతవాటిని జీర్ణంచేసుకుంటాయి కనుక ఒకసామాజిక దశలో అన్నివిధాలైన వివాహ వద్దతులుండడానికి అవకాశం ఉంది. లేకపోతే అవశేషాలన్నా మరో రూపంలో వుంటాయి. అందుకనే మానవ పరిణామ దశల్లో వివిధ స్థితుల్లో వచ్చిన వివాహావశేషాలను ఆధునిక వివాహవ్యవస్థలో కూడా చూస్తున్నాం. అర్థాలు తెలియవు. ఏ కారణంతో అవి ఏర్పడ్డాయో చూడం. ప్రస్తుతానికి వాటి అవసరం ఎందుందన్న ఆలోచన వుండదు. అన్నీ సంప్రదాయం పేరు కింద చెలామణి చేస్తున్నాం. ఈ స్థితి ప్రపంచంలోని అన్నిమతాల వివాహ సంప్రదాయాల్లోనూ వుంది. శాస్త్రీయదృష్టితోనూ, చారిత్రక అవగాహనతోనూ, సత్యాన్వేషణాజ్ఞానంతోనూ పరిశీలించాలన్న భావం ఉన్నవారికి ఇదంతా ముంగొంగు బంగారం. ఆ భావంతోనే ధర్మారావు ఈ వ్యాసాలను రాశాడు.

ధర్మారావు 'పెళ్ళి దాని పుట్టుపూర్వోత్తరాలు' వ్యాసాలకు 'చిన్న మనవి' అని రాస్తూ మానవ జీవిత పరిణామం విషయం గమనంలోకి తీసుకోవాలన్నాడు. "ఎన్నో అంచీలలో మార్పులుచెంది ఈ నాడు ఈ రూపంలోనికి వచ్చారు.. అలాగే పెళ్ళి సంగతి కూడాను" అని అన్నాడు. (పేజీ V, VI)

ఈ వ్యాసాలు రాసేనాటికి సామాజిక శాస్త్రాలలో వివిధ దేశాల పరిశోధనా గ్రంథాలను ధర్మారావు శుష్టంగా అధ్యయనం చేశాడు మానవశాస్త్ర పరిశోధకులందరికీ వుండాల్సిన నిష్పక్షపాత బుద్ధి వీరికి అలవడింది. ఇటువంటి సామాజికాంశాలను ఇతర సంస్కృతులతో అంచనా కట్టాలంటే, అభిమాన దురభిమానాలు ఉండకూడదు. ఈ అంశాన్నే ధర్మారావు ఇలా ప్రకటించాడు.

"మహామేదావులైన విదేశీ పరిశోధకులు, అభిమానాలకు లొంగిపోకుండా, భిన్నభిన్న నాగరికతల గురించి అనేక గ్రంథాలు వ్రాశారు వారికి సాధారణంగా భారతీయ సంప్రదాయాలూ ఆచారాలూ తెలియవు. మన పరిశోధకులు చాలామంది స్వాతిశయముతో ఇతర నాగరికతలను లెక్కలోనికి తీసుకోరు. తీర్థానికి తీర్థం, ప్రసాదానికి ప్రసాదం. ఈ రెంటిని సమన్వయము చేయడమూ, సమ్మేళనకు ప్రయత్నించడమూ అవసరమనే నేనీ రచనకు వూనుకున్నాను". (పేజీ VII)

దీనివల్ల ధర్మారావు రచనోద్దేశం తెలుస్తుంది. ఈ రచన వెనక తానెంతటి పరిశోధక దీక్షనూ, లక్షణాలనూ అవలంబించాడో చెప్పినట్టయింది. అలా

రచన చేయడం, అందులోనూ ప్రతి వ్యక్తికి అంతో ఇంతో ఆచారరూపంలో అనుభవంలో ఉన్న పెళ్ళి గురించి ఏమంత తేలికైన పనికాదు. అటు సనాతనులకు మింగుడు పడని అంశాలుంటాయి. ఇటు అదునాతనులకు కొరుకుడు పడని కారణాలుంటాయి. అందుకే “ఇది ఎదురీత - తలలో నాటుకున్న విషయాలకు విరుద్ధం” (పేజీ VII) అన్న స్పృహతోనే ఈ రచనలో ‘నూటికి నూరు పాళ్ళు సప్రమాణమయిన విషయాలే, సత్యాన్ని పారకులకందించాలనే గాని వారిని మోసపుచ్చాలని ఈ రచనకు పునలేదు” అని నిర్దిష్టంగా ధర్మా రావు చెప్పాడు.

మన వ్యవహారంలో ‘పెళ్ళి’ అన్న పదానికి -

1. పరిణయం 2. ఉద్యాహం 3. కళ్యాణం 4. పాణిగ్రహణం 5. పాణిపీడనం 6. పాణిబంధం 7. దారోపసంగ్రహం 8. దారపరిగ్రహం 9. దారకర్మ 10. దారక్రియ - అన్న వర్ణావళి వదులున్నాయి.¹⁶⁷ ఇవన్నీ సంస్కృత పదాలు.

‘పెళ్ళి’ అన్న పదానికి ఉత్పత్తి చూడాలంటే దీన్ని శ్రీ కాళహస్తీశ్వర మహాత్యంరో “పెణ్ణాసయ, మణ్ణాసయ, పొణ్ణాసయ” అన్న ప్రయోగంతో చూడాలి. ద్రావిడ భాషలో ‘పెణ్’ అంటే పిల్ల. ప్రై ప్రయోగంలో ‘పెణ్ణాస’ అంటే పిల్లమీద ఆశ అనే అర్థం. ‘ఇల్’ అంటే ఇల్లు. ‘పెణ్ ఇల్’ అనేదే పెండిలి, పెండిగా మారి ఆఖరికి పెళ్ళి అయింది. ఈ విషయాన్ని గూడా ధర్మారావు గ్రహించాడు. (పేజీ 64) దీంతో - ఇంతకుముందే సమాజ పరిణామ దశల్లో శ్రీ కుటుంబంలోకి ఎలా వచ్చి చేరిందో చర్చించినదానివల్ల వారి. అర్థ వివరణ సబబైందనే అనిపిస్తుంది.

అయితే, మిగిలిన పదాలకున్న అర్థాలనుకూడా పరిశీలిస్తే అనేక దశల్లో, ఈ పెళ్ళి వ్యవస్థలో వచ్చిన పరిణామాల అంచెలు కొంతకుకొంత కనిపిస్తాయి పరిణయం అంటే నడిపించుకుపోవడం. పిల్లకు డబ్బిచ్చి నడిపించుకొని తమ తండాలోకి తీసికెళ్ళే సంప్రదాయార్థం ఇందులో ఉండవచ్చు వ్యవసాయం, నాగరికతలో భాగం అయిన తర్వాత స్థిరనివాసం ఏర్పడటం జరిగింది. ఒక తండాలో ఉంటూ పనిపాటల్లో కలిసొస్తూ సంపదుత్పత్తిలో పాలు పంచుకునే పిల్ల, మరో తండాలోకి పోవాలంటే సామాన్యం కాదు. దీనికి పరిహారార్థంగా గొర్రెలో, ఆవులో ఇచ్చి ఆమెను తన తండాకు నడిపించుకెళ్ళేవారు దీనికి క్రమంగా సప్రమదులకూ అర్థంచేసి లంకె వేశారు. ఇలాటి పెళ్ళితంతును ఇంగ్లీషులో ‘లీడింగ్ టు అల్టార్’ అని చూడా అంటారు. పిన్ని ధర్మారావు చాలా విపులంగా వర్ణించాడు ‘పరిణయం’ అన్న భాగంలో.

‘సఖ్యం సా ప్రపదీన ముచ్యతే’-అన్న లోకోక్తితో సప్రపదిని దీనికి కలిపారు. అయితే సప్రపదుల మంత్రార్థం చూస్తే అందులో ప్రధానంగా శ్రీ, తాను వెళ్ళే తండా అభివృద్ధికి పిల్లల్ని కనటం అన్నదే ఆశించినట్టు కనిపిస్తుంది.

1. ఏకమిషే విష్ణుస్త్వా అన్వేతు - విష్ణువు నీకు శక్తి ఇవ్వటానికి అనుసరిస్తాడు.
2. ద్వే ఊర్ధ్వే విష్ణుస్త్వా అన్వేతు - బలం ఇవ్వటానికి విష్ణువు నిన్ను అనుసరిస్తాడు.
3. త్రీణి వ్రతాయ విష్ణుస్త్వా అన్వేతు - వ్రతం కోసం విష్ణువు అనుసరిస్తాడు.
4. చత్వారి మయోభవాయ విష్ణుస్త్వా అన్వేతు - ఆనందం కోసం విష్ణువు అనుసరిస్తాడు.
5. పంచపశుభ్యో విష్ణుస్త్వా అన్వేతు - ఇంద్రియ కార్యాల్లో పుష్టికోసం అనుసరిస్తాడు.
6. షడ్గుతుభ్యో విష్ణుస్త్వా అన్వేతు - రుతుకాలం కోసం విష్ణువు అనుసరిస్తాడు.
7. సప్తభ్యో హోత్రాభ్యో విష్ణుస్త్వా అన్వేతు - ఇంట్లో చేసే హోమాల కోసం అనుసరిస్తాడు.

ఆ తర్వాత చదివే - “సఖాసప్రపదాభవ ..ఇష మూర్ఖమభినంపసానౌ సంనౌమనాగ్ంసి సంవ్రతా సముచిత్రాన్యాకరం”-అన్న మంత్రంలో ప్రధానంగా ఇద్దరూ నిండు మనస్సుతో ఆహారాన్ని పెంపొందిస్తూ, బలాన్ని సంపాదిస్తూ కలిసి ఉండాలని కలిసి ఆలోచించాలన్న ఆకాంక్ష కనిపిస్తుంది. మానవుడు ప్రకృతిలోని విషయాలను కూడా తనకున్న అనుభవాలతో పోల్చుకుంటూ ఊహించుకునేవాడు. ఆకాశం పురుషుడనీ, భూమి శ్రీ అనీ తలచేవాడు వీరి సంగమంవల్ల తండా అభివృద్ధి చెందినట్లే ఆకాశం నుండి వానపద్మ తర్వాత భూమిమీద మొక్కలు మొలవటాన్ని చూసి ఆ రెంటికి ఈ భావాన్నే ఊహించాడు. ఇలాటి భావనలను మానవ శాస్త్రజ్ఞులు ‘కాస్మాలిజీ’ అని అన్నారు ప్రేజరు దీన్ని చాలా విపులంగా వర్ణించాడు. సప్రపది తంతులో చివరి మంత్రం -

“సాత్వమస్యమూహ మమూహ మస్మిస్వాత్వం ద్యౌరహం పృథివీ త్వగ్ం రేతోఽహగ్ం రేతో భృత్య మనోఽహమస్మి వాక్త్వగ్ం సామాఽహ వస్మృక్త్వగ్ం సామామనువ్రతాభవ పుగ్ం సే పుత్రాయ వేత్తవ ఏహి సూనృతే”-అన్నది.

దీనిలో ప్రధాన భావం ఇలా ఉంది. సంభాగిక్రియతో నేను ఆకాశాన్ని. నీవు భూమితో సమానం. నేను వీర్యాన్ని విడిచి నీవు గ్రహిస్తావు..నీవల్ల భోగభాగ్యాలుండే కొడుకులు కావాలి. ఇటురా.

ఇంతటితో శ్రీకీ తన తండా ఆచార వ్యవహారాలతో సంబంధం పోతుంది. తనను నడిపించుకెళ్ళిన కొత్త తండా ఆచారాలతో మెలగాలి. ఈ విధంగా 'ఓలి' ఇచ్చి శ్రీని తీసికెళ్ళే ఆచారం సంపదుత్పత్తిలో భాగస్వామిగా ఉన్నప్పుడు ఏర్పడితే, ఈనాటిది తల్లకిందులైంది. అర్ధరహితం కూడా అయింది. మన హిందూ వివాహ న్యాయంలో సప్తపది ప్రముఖ స్థానమాక్రమించింది. దక్షిణ భారత దేశంలో స్వాభిమాన ఉద్యమం ముమ్మరంగా సాగి పెళ్ళి తంతులో మార్పు తెచ్చింది. అందులో ఈ సప్తపది లేదు. తర్వాత ఆస్తి వ్యవహారాల్లో న్యాయస్థానం దీన్ని పెళ్ళిగా గుర్తించని ప్రమాదం కూడా ఏర్పడింది.¹⁶⁸ కాలక్రమేణా ఈ ఆటంకం కూడా చట్టం నుండి తొలగిపోయింది.

తర్వాతిది ఉద్వాహం. అంటే పై కెత్తటం ఎత్తుకొని పోవటం తన తండాలో పిల్లను చేసుకోకూడదు. ఇతర తండానుండి తెచ్చుకోవాలి. దీన్నే ఎగ్జోగమీ అంటారు. ఇలా ఎత్తుకొచ్చి పెళ్ళి చేసుకునే శక్తి ఉన్న వాడే పెళ్ళాడటానికి అర్హుడు. కృష్ణుడు రుక్మిణిని పెళ్ళాడినా, భీష్ముడు తమ్ముడి కోసం పిల్లలను తెచ్చినా, సుభద్రను అర్జునుడూ చివరకు ఎత్తుకెళ్ళినా ఈ ఆచారబలమే గ్రీకు నాగరికతలో కూడా ఈ ఆచారప్రసక్తి ఉంది. 'కొట్టుకోక పోతే కట్టుకోవడం లేనే లేదని'-బెర్జెల్త్ పండితుడి అభిప్రాయం. ఈ సందర్భంలో ధర్మారావు అనేక ఉదాహరణలిచ్చాడు. (పేజీ 90-91)

'మూర్ధానాం పత్యురారోహ'-అనీ, 'వరారోహ' అంటే 'ఆలు' అన్న ఆర్థాలన్నీ ఈ ఆచారం ఆధారంగా ఏర్పడ్డవే అనవచ్చు. టిబెట్, కొరియా, భూటాన్ ప్రాంతాల్లోని తెగల్లో ఇప్పటికీ ఉంది. మన వివాహాల్లో చివరకు నాగవల్లి నిఘానమంటూ చిన్న కల్లయుద్ధం జరుగుతూంటుంది. వీటన్నిటిని సమర్థిస్తూ బ్రిఫార్ట్ అనేక ఉదంతాలిచ్చాడు. గోండు తెగవారు దీన్ని అభినయిస్తారు వదువు కూడా ఏడుస్తూ పెడబొబ్బలు పెట్టి నటిస్తుంది. అయితే ఈ వివాహాన్ని రాక్షస వివాహం అంటూ సనాతనులు ఈసడించారు. క్షత్రియుల్లో ఇది ఇప్పటికీ సదాచారం కిందే లెక్క.

తర్వాత 'కళ్యాణం' అంటే సుఖప్రదమైందన్న అర్థం తప్ప పెళ్ళి అనే అర్థం లేదు. "కళ్యాణాద్భుతగాత్రాయ కామితార్థప్రదాయనే" అనడంలో ఈ సుఖాన్నిచ్చే శరీరమన్న నావనే ఉంది. ఆలుమగల కలయికవల్ల సుఖం. తర్వాత కుటుంబం వృద్ధి అవుతూ తండా పెరగటం వల్ల ఆహార మౌష్ణిల్యం

తద్వారా సుఖం అనే దీని అర్థం. ఇవన్నీ కలిగించే కార్యక్రమం కనుక పెళ్ళిని కళ్యాణం అంటారని ఊహించవచ్చు. ఇందులో కూడా ఆదిమ తెగల భావమే కనిపిస్తుంది. కళ్యాణం బొట్టు ఆకారంలో కూడా స్త్రీ మర్మావయవపు చిహ్నమే ఉండటం గమనార్హం. ఈ భావం గుంపు పెళ్ళిళ్ళ దశనుండి దంపతీ వివాహాలు రాబోయే దశ వరకూ స్త్రీ పురుష సంబంధాల్లో ఉండి స్త్రీ ప్రాజాపత్యం లోనూ, పురుష ప్రాజాపత్యపు తొలిదశలోనూ కొంత వరకు కనిపిస్తుంది. ఇది ఆడ, మగల వరంగా ఉన్నమాట.

ఇక పాణిగ్రహణం. ఆడ, మగలు వారి వారి ఆగారాల్లో ఉంటూ కొంత కాలానికి సమయ సంతేతాలేర్పర్చుకొని చెట్టావట్టాలేసుకుని అడవుల్లోకి వెళ్ళడం. తాము వివాహం చేసుకోబోతున్నామంటూ పిల్ల తండ్రికి చెప్పిన తర్వాత ఆ పిల్లకా తండాతో సంబంధాలు తెగిపోతాయి. ఈ ఆచారం దంపతీ వివాహాల దశ ముందు వరకూ సాగి ఉండవచ్చు. ఏకపత్నివ్రతం ఎచ్చే కాలం నాటిది. అందుకనే వాల్మీకి రాముడి పెళ్ళిని కేవలం “పాణిగృహ్హిత్య పాణినా” - అంటూ ముగించాడు. ఇతిహాసాలూ పురాణాల్లో ‘పాణిగ్రహణం’ జరిగినట్టే ఉందిగాని అంతకు మించి కనిపించదు. పాణిపీడనం అన్నా, పాణిబంధనం అన్నా ఇదే. ఇప్పటికీ పెళ్ళిళ్ళలో ఇద్దరూ చేతులు వట్టుకొని అగ్నిని చుట్టి తిరుగుతుంటారు. ఆ సందర్భంలోనే ‘పాణిగ్రహణాఖ్య కర్మ కరిష్యమాన’ - అని మంత్రం చదువుతారు.

దాకోవ సంగ్రహం, దార పరిగ్రహం, దార కర్మ, దార క్రియ అన్న వదాలన్నీ పూర్తిగా నాగరిక సమాజం ఆవిర్భవించి పితృస్వామ్యం బలవద్ద తర్వాత వచ్చినవి ఎందుకంటే దానం వల్ల వచ్చింది దార అంటారు. కన్యాదానం అన్న స్పృహ, వర్గసమాజంలోనే, అదీ స్త్రీ దానం ఇస్తే ఒక వస్తువు, బానిస అయిన తర్వాతనే. ఈ భార్య బానిస కావటం అదే ఫామిలీ అనడం, దాన్ని హోర్గాన్ తన ఏడ్వయిండ్ సొనైటీ అన్న గ్రంథంలో చక్కగా వివరించాడు. క్షేమేంద్రుడు తన అవధాన కల్పలతలో స్త్రీని పురుషుడు ఎలా అయినా దానం చెయ్యవచ్చునంటాడు. ‘శ్రీసేన’ అనే ‘అరిష్ట’ దేశం రాజు తన భార్య జయవ్రజను గురువుకిచ్చి పెళ్ళిచేస్తాడు బౌద్ధజాతక కథలూ ఇలాటి ఆచారాలను చాలా పేర్కొన్నాయి. అందులో విశ్వపురి రాజు కథ, ‘వెన్సం తర’ కథ అలాటివే భారతం అనుశాసనిక పర్వంలో ఓషుపతీ సుదర్శనుల వృత్తాంతం ఇలాటిదే. రాహుల్ సాంకృత్యాయన్ తన ‘ఓల్గా నుండి గంగా తీరం వరకు’ అన్న గ్రంథంలో కాశీ బ్రాహ్మలకు భార్యాదానం చేయటాన్ని ప్రస్తావిస్తాడు. ఈ దాన సమయంలో నేడు -

“అష్టవర్షాత్పియం కన్యా పుత్రవత్ పాలితామయా

ఇదానీం తవదాస్యామి దత్తాం స్నేహేన పాలయ” - అని మంత్రం చదువుతారు. తండ్రి కుమార్తె చేతిని వదుడి చేతితో ఉంచి సీళ్ళాడుతాడు. దాసీగా పంపుతున్నానంటాడు. ఇక్కడ కన్య అంటే పెళ్ళికానిది అనీ కోర దగినది అనే అర్థం. కన్యార్థాన్ని బంకువల్లి మల్లయ్యశాస్త్రి చాలా వివరంగా తమ వివాహతత్వంలో చర్చించాడు.

ఈ భార్య దానం అన్నది కొరియాలో క్రీ.శ. 1000 - 1400 సంవత్సరాల వరకూ బాగా అమల్లో ఉండేది. తన అప్పల్ని విడిపించుకోవడానికి భార్యను దానం చేసేవాడు.¹⁶⁹ పిల్లల్ని, బానిసలనూ ఇవ్వడం కూడా ఉంది. తాయిలెండ్లో మంగ్కుట్ రాజు (1650 - 1868) నిషేధం పెట్టే దాకా భార్యలను వాళ్ళ అనుమతి లేకుండా అమ్ముకొనేవాళ్ళు. అలాగే 15 సంవత్సరాల వైబడిన కూతుళ్ళను కూడా అమ్ముకునేవాళ్ళు.¹⁷⁰ పురాణ కాలంలో హరిశ్చంద్రుడు చేసింది ఇలాటి ఆచారం కిందికే వస్తుంది.

ఈ విధంగా పెళ్ళికున్న పర్యాయ పదాలన్నీ కొన్ని కొన్ని సమాజాల ఆచార దశలను తెల్పుతున్నాయని అనడంలో సందేహం లేదు. ఇదంతా ధర్మరావు ఆలోచించే ‘పెళ్ళి’ అంటే ఖచ్చితంగా అందరికీ ఆమోద యోగ్యమైందీ అర్థమయ్యేదీ అంటూ, ఇలా ఏ ఒక్క నిర్వచనమూ లేదన్న భావం వ్యక్తపరిచాడు. “ఈ పెళ్ళి అన్నది ప్రపంచంలో ఒక దారినా, ఒక తెన్నునా ఉన్నట్టు కనబడదు” అని అంటూనే (పేజీ 3) దీన్ని గురించి వివరించడానికి పూనుకున్నాడు.

ఈ పుస్తకంలో సుమారు 25 చిన్న చిన్న ప్రకరణాలను రాశారు. మగ, ఆడ అన్న తెగలు ప్రకృతిలో అవిర్భవించాయి. జతకట్టడం ప్రకృతి పని అయితే పెళ్ళి అన్నది మన పని. దీనికి ప్రకృతితో సంబంధంలేదు. బుద్ధి ఉన్నవాడెవ్వడూ ప్రకృతికి వ్యతిరేకంగా నడవడు జతకట్టడం అలాటిది. దీనికి వయనూ, రూపం, గుణం, ప్రేమ వంటివాటితో పనిలేదన్నది. ప్రాచీన తండాల్లో స్త్రీ పురుషుల మధ్య సంబంధ గాంధవ్యాలు చూస్తే అర్థమవుతాయి. అప్రికాలో బాగా ముసలివాళ్ళు వదుచుపెళ్ళాలతో కాపురం చేస్తూంటారు. ఈ ఆడవాళ్ళు ఇష్టం వచ్చిన ఇతరులతో జతకట్టడం తప్పుగా భావించరు. ¹⁷¹ (పేజీ 77) ఇక మనకున్న, ఇంతకు ముందు వివరించిన అష్టవిధ వివాహాల్లో ఎందులోనూ మననూ, ప్రేమకు స్థానం లేదనీ కేవలం సంతానోత్పత్తే ప్రధాన అంశమన్నది గమనించవచ్చు నాగరిక సమాజం వచ్చిన తర్వాత రూపానికి ప్రాధాన్యం ఇవ్వటం జరిగి హెచ్చరికగా

‘భార్య రూపవతి శత్రుః’ అయింది కానీ అంతకు పూర్వమాభావన ఉన్నట్టే కనిపించదు పొలిసిపియా చరిత్రను బాగా అధ్యయనం చేసిన మలినవొస్కి ‘మగడు పెళ్ళాం అన్న ప్రేమ లేదు. భర్త చచ్చి నాలుగురోజులన్నా కాక ముందే తనకేం జరగనట్టు ఆమె మరోడితో జతకట్టుందని’ చూసింది రాశాడు (పేజీ 81). కుమారి కింగ్స్టే అన్న పరిశోధకురాలు కూడా ఆఫ్రికాలో దంపతి ప్రేమ ఎక్కడా కనిపించదని రాసింది. ఇక బ్రిటిషు గయానాలో ఇండియన్ తెగల్లో పడుచువాడు ముందో ముసలిదాన్ని పెళ్ళాడాడు. ఆమె చని పోతేనో, కొంత కాలం తర్వాతనో మరో యువతిని అతడు పెళ్ళాడవచ్చు.

ధర్మారావు ‘మేనరికా’లను గురించి రాస్తూ ఇది కేవలం త్రైంగిక సంబంధం అన్న ‘మేహన’ పదంతో వచ్చిందన్నాడు. ఆరుద్ర ఇది ‘మేన’ అంటే శరీరం అన్న అర్థం నుండి వచ్చిందన్నాడు. ఏమైనా దీని తత్వంలోకి పోయి విచారిత్రే ‘పెద్దాగమీ’లక్షణంగా చూడవచ్చు. తండాలో నిషేధాలు వచ్చిన తర్వాత వీటిని నిషేధించి ఉండవచ్చు. వంశ రక్తం పవిత్రత కోల్పోకుండా ఉండటానికి ఈజిప్టు రాజవంశాల్లో అన్నా చెల్లెళ్ళ మధ్య సంబంధాలుండేవని బ్రిఫార్ట్ రాస్తాడు. ఈజిప్టు 19, 20 రాజకీక వంశాల్లో ప్రతి రాజు తన చెల్లెల్ని పెళ్ళాడి రాజవంశానికి, రాజ్యానికి వారసుణ్ణి కనేవాడు. ఆ సంబంధాలు చాలా ఆరోగ్యవంతంగా, దృఢంగా కూడా ఉండేవట. నేతి, రామేసెస్ లాంటి దృఢకాయులు ఈ సంబంధాల పర్యవసానమే నంటాడు బ్రిఫార్ట్.¹⁷² ఈ బాంధవ్యాలే ఇప్పటికీ మేనమామ మేనకోడళ్ళ వరుసలుగా క్రమంగా వేలువిడిచిన బాంధవ్యంలో అవుతాయి. వీటినే మేహన జట్టులు అంటూ అవే మేనరికాలని ధర్మారావు సమర్థించాడు. (పేజీ 48)

అదే విధంగా ‘అక్కమగడే అందరికీ మగడు’ అన్న ప్రకరణంలోనూ, ‘నిషేధాలే నిదర్శనం’ అన్న ప్రకరణంలోనూ ‘లెవోరేటు’, ‘సొరొరేటు’, సంప్రదాయాలను విశదీకరించాడు.

‘ఏమగడూ లేకపోతే అక్కమగడే గతి’- అన్నదొక సామెత. భార్య చనిపోతే ఆమె చెల్లెల్ని వివాహం చేసుకునే సంప్రదాయానికిది సాక్ష్యం ఒక స్త్రీకి పెళ్ళయితే ఆమె చెల్లెళ్ళందరికీ మగడున్నట్టే లెక్క. దీన్ని ‘సొరొరేటు’ అంటారు. అదే విధంగా అన్న భార్యను పెళ్ళాడటం ‘లెవిరేటు’ అంటారు. వీటినే నిన్-గం’ వివాహాలనవచ్చు. అతి పురాతన హీబ్రూ లాటి కొన్ని దేశాల ఆచారాలలో పిల్లలు లేకుండా అన్న చనిపోతే అతని భార్యను తమ్ముడు పెళ్ళాడాలి అని స్కాట్ తన గ్రంథంలో వివరిస్తాడు.¹⁷³ భారతంలో ఇలాటి ఉదాహరణలు చాలా కనిపిస్తాయి. ఇది అతి ప్రాచీన కాలం నుండి ఉన్న

ఆచారమని కాజే తన ధర్మశాస్త్రాల చరిత్రలో అంటాడు వశిష్ట, బోధాయ నులు ఈ ఆచారం మంచిది కాదని తమ సూత్రాలలో పేర్కొన్నారు. ఆవస్తంభగృహ్యసూత్రం దీన్ని నిషేధించింది కూడానూ. అయితే మనువు మాత్రం పిల్లలకోసం తప్పనిసరైనపుడు ఈ ఆచారం పాటించమన్నాడు. పిల్లలు జన్మించటంతో సంబంధం తెగిపోవాలని అంక్షపెట్టాడు. కొటిల్యుడు కొంత మేరకే ఈ నియోగాన్ని అంగీకరించాడు. దృతరాష్ట్రుడు, పాండురాజు, విదురులు జన్మించిన వద్దతి ఈ 'లెవారేటు' ఆధారంగానే. భారత దేశంలో ఇప్పటికీ 'ఖాసా' తెగల్లో ఈ ఆచారం ప్రబలంగా ఉందని కపాడియా సాక్ష్యమిస్తున్నాడు.¹⁷⁴

అనాడు వర పరీక్షలూ, వరు పరీక్షలూ ఉండేవి. యువకుడు అన్ని విధాలా బలాధ్యుడైనా కాదా, చాకచక్యం ఉందా లేదా అని కూడా పరీక్షించే వారు. వరుణ్ణి ఆడవాళ్ళు నానాబాధలూ పెట్టారు. ఈజిప్టులో కొన్ని ప్రాంతాల్లో ఆడవాళ్ళు వరుణ్ణి కొరడాలతో చావగొట్టారు.¹⁷⁵ నవ్వుతూ బరించాలి. గ్రీసులో ఒక ఆబోతుకు మత్తెక్కించి దాని కొమ్ముకు గుడ్డకట్టి రెచ్చగొట్టి విడుస్తారు. వరుడు దానితో పోట్లాడి ఆ కొమ్ముకు కట్టిన గుడ్డను తీసుకునిరావాలి. ఒక డొంగోలా పిల్ల కోసం ఇద్దరు యువకులు వస్తే మరో ఆచారం ఉంది. ఆ యిద్దరూ చెరోదిక్కు. మొఖంపెట్టి యువతి దగ్గర కూర్చుంటారు. ఆ యువతి కత్తితో ఇద్దరి తొడల్లో గుచ్చుతుంది. బాదపడ్తున్నట్టు ఎవరు కనిపిస్తే వాడు పనికిరాడన్నమాట.¹⁷⁶ మడగాస్కార్‌లో మరో వద్దతి. వరుణ్ణి దూరంగా నిలబెట్టి ఆడ పెళ్ళివారు అతడి మీద ఈటెలు విసురారు. అతడు చాకచక్యంతో వాడినన్నిటిని పట్టుకొని చంకలో ఉంచు కోవాలి. ఒక్కటి తప్పి పడిపోకూడదు. ఒక కొండ జాతిలో కొరివితో కాల్యటం ఉంది. ఇది ఆదిమ స్త్రీల ఆచారం. వారి దృష్టిలో మగవాడు కష్ట నష్టాలకు ఓర్పుకుంటూ తమ తండాలో పనిచెయ్యాలని వాళ్ళ భావం. అందు వల్లే 'నీ డయక్' తెగల్లో పురుషుడు జబ్బువస్తే అతణ్ణి స్త్రీ వదిలేస్తుంది. ఉత్తర అమెరికా తెగల్లో యువకుడు మంచి వేటగాడై ఉంటేనే పెళ్ళి అయ్యేది. అలాస్కాలో కోయకుహోతనా అనే తెగల్లో కనీసం లేడినన్నా చంపని మొగాడికి పెళ్ళియ్యే యోగ్యత లేదు. ఫార్మోజా తెగలో వరుడు కనీసం ఒక్క చైనామనిషినన్నా చంపకపోతే వాడు పెళ్ళి ప్రస్తావనే తలపెట్ట కూడదు. బోర్నియా పడమటితీరంలో వరుడు, ఒక్కడి తలనరికి తెచ్చి చూపిస్తేనే వాడికి ఆ ఊళ్ళో యువతులు హారతి వట్టేది; పెళ్ళి జరిగేది. ఈ విషయం హీర్ ప్రాన్సిస్ తెలిపాడు. సూదులు గుచ్చటం, కత్తుల్తో పొడవటం, ఒంటి

నిండా కండచీమల్ని పాకించడం బ్రిటిషు కొలంబియా, టిజిఐ అమెరికాల్లో కారీబ్ తెగల్లో; గినిలో మకునీ తెగల్లో ఈ ఆచారాలున్నాయి. ఆఫ్రికా తెగల్లో సున్నీ చేస్తారు. అమెరికా తెగల్లో సాధారణంగా ద్వంద్వయుద్ధంతో వరుణ్ణి తేల్చుస్తారు. మలై దీవుల్లో పెళ్ళికూతురుతో సమానంగా పెళ్ళికొడుకు గుర్రపు స్వారి చెయ్యాలి. సాయంకాలంలోపు తిరిగొచ్చిన జంటకు పెళ్ళి. ఇలాంటి పరీక్షలను బ్రిషాల్ట్ చాలా పేర్కొన్నాడు.¹⁷⁷ నేవచేస్తూ వాళ్ళను మెప్పించి పెళ్ళాటం కూడా ఉంది. నైగిరియాలో వరుణ్ణి కొర్యక్ అనీ చుక్చీ అనీ అంటారు. అతడి కాబోయే మామ ఓ పెద్ద చెట్టును ఆడవిలో మొదలు నరికి వడేస్తాడు. ఈ వరుడు దాన్ని సునాయాసంగా వాళ్ళ గుడిసె దాకా తేవాలి.

మన పురాణాల్లో, కథల్లో విల్లు వంచడాలూ, యంత్రాలు కొట్టడాలూ ఇవన్నీ ఇలాటివేనని భావించాలి. ఇప్పటికీవి వరుడి చాకచక్యం పరీక్షించేదిగా మారాయి. పెళ్ళిళ్ళలో బిందెలో ఉంగరం వడేసి ఇద్దర్నీ చేతులు పెట్టి తియ్యమనటం, పూల చెండ్లు విసురుకుంటూ కింద పడకుండా పట్టుకోవడాలన్నీ వీటి చిహ్నలే. మర్చెంట్ ఆఫ్ వెనిసులో చిక్కు ప్రశ్నలీవ్వటం, కాశీ మఠిలీ కథల్లో చదరంగం ఆటలూ, నాయిక వేసే ప్రశ్నలకు సమాధానాలు చెప్పడం అన్నీ వాటి గుర్తులే. వీటన్నిటి వెనకా ఆనాడు పురుషుడు స్త్రీకి అన్ని పనుల్లో సహాయకారిగా ఉండాలన్న భావం మాత్రమే ఉన్నట్టు స్పష్టమౌతుంది.

వరువుకు కూడా అలాటి పరీక్షలుండేవి. చాలాజాతుల్లో కన్నా భారత దేశ తెగల్లో వీటి చిహ్నాలు కనిపిస్తాయి. ఇవన్నీ పితృస్వామ్యంతో వచ్చి ఉంటాయి. ఎత్తుకు రావటం శక్తి పరీక్షగా ఆరంభమైనా, పురుషుని ఆస్తి సంపాదనా దశలో ఇది బాగా కనబడుంది. ఆ తెచ్చిన స్త్రీల చేతులకూ, కాళ్ళకూ, మెడలకూ చాలా బరువైన కొమ్ము అభరణాలూ, రాళ్ళ అభరణాలూ, లోహాల అభరణాలూ తగిలించేవారు. వీటన్నిటినీ భరించి తండాలో ఆమె పనిచెయ్యాలి. ఈ ఆచారమే ఇప్పటికీ ఓడ్రదేశంలో ఉందని ధర్మారావు అన్నాడు. (పే 91)

ఈనాటి పెళ్ళిళ్ళలో చేతికి గాజులు, మెడలో పూసలు, కాలికి కడియాలు వేలికి మద్దెలు తొడగడం ఆచారం. కనోజు బ్రాహ్మణ్లో మద్దెలు, ముక్కుకు నత్తు (పుడక) వెయ్యటం పెళ్ళి చిహ్నం. గిరిజన ప్రాంతాల్లో ఆడవాళ్ళ కాళ్ళకూ చేతులకూ మెడలకూ చాలా రకాల అభరణాలూ - అవీ చాలా బరువైనవి - ఉండడం చూస్తూంటాం ఇవన్నీ వరువు పరీక్షకు గుర్తులే. బ్రిషాల్టు

పరిశోధన ప్రకారం ఇవన్నీ తొలి దశల్లో పురుషులకే ఉండేవనీ, క్రమంగా అలంకార ప్రాయాలుగా మారాయనీ అంటాడు. ఆనాటి తెగల్లో ఆడవాళ్ళు ఏ ఆభరణాలూ తగిలించుకునే వారు కారు.¹⁷⁸ క్రమంగా అధికారం చేతులు మారడంతో ఆభరణాలు కూడా శరీరాలు మారి ఉంటాయి. అర్థాలు మారిపోయి అలంకరణల స్థాయికొచ్చి నిలిచాయి. ఆర్నమెంట్ అంటే నిరుపయోగంగా ఉంటూ అందంకోసం ధరిస్తూ భరించే వస్తువని అర్థం. దీని సంస్కృత పదం 'ఆ - భరణం' అంటే కూడా ఇదే అర్థాన్ని తెల్పటం గమనించవచ్చు.

'శవ వివాహ'లనే మరో ప్రకరణంలో ధర్మారావు బాల్యం, యవ్వనం, వార్ధక్యం లాగే 'పెళ్ళి' ఒక మణిలీ అని నిరూపించాడు. ఈ అంచెను చేరుకోకుండా ఎవరైనా చనిపోతే, శ్మశానంలో అలాటి పురుషునికి స్త్రీకి గోరీల దగ్గర పెళ్ళి తంతు నడిపిస్తారన్నాడు. ఈ లాంఛనం ఇప్పటికీ కన్నెగాడిన్న స్త్రీ చనిపోతే జరిగే కర్మకాండలో కొంత కనిపిస్తుంది.¹⁷⁹ పిజ్జి ఆదిమవాసుల్లో పెళ్ళి కాకుండా చనిపోయినవారి ఆత్మలను ఒక 'నంగనంగ' అనే దేవత బాధపెట్టుందన్న నమ్మకం ఉంది. చైనాలో ఇలాటి శవవివాహాలు చేయించేవాళ్ళను 'మధ్యవర్తు'లంటారు. ఈ విశేషాలను 'గ్రూప్' అన్న పరిశోధకుడు చాలా వివరించాడని తాపీవారు దాఖలా చూపించారు.

పాతివ్రత్యం అన్నదాన్ని వివరిస్తూ ఆదిమ తెగల్లో ఈ భావం లేదన్న అంశాన్ని చెప్పాడు ధర్మారావు. పితృస్వామ్యం వచ్చిన తర్వాత, ఈముసుగుతో స్త్రీని బానిస కింద కట్టిపడేశాడు. మగవాడికి లేని పక్షివ్రతం ఆడదాని కెందు కన్న ప్రశ్న ఇరవయ్యో శతాబ్దం దాకా రాలేదు 'పుమెన్స్ లిబ్' ఆశయాల్లో పాతివ్రత్య నిరసనం ఒకటిగా ఈనాడు చెప్తున్నారు. మర పురాణగాథల ప్రకారం మనం పతివ్రత లనుకుంటున్నవారెంతమంది ఏకభర్తృకలో నిదానంగా ఆలోచిస్తే తెలుస్తుంది.¹⁸⁰ పాతివ్రత్యం అంటే ఏకభర్తృకం అయింది.

వెస్టర్ మార్క్ క్రైస్తవ మతం ప్రకారం ఈ సమాజ పరిణామాన్ని అధ్యయనం చెయ్యాలని భావించాడు.¹⁸¹ అందుకే సమాజం మొదటినుండి పితృస్వామ్యమనీ, మధ్యలో మాతృస్వామ్యంగా వచ్చిందంటూ ఆడమ్ కద చెప్తూ ప్రయాసపడ్డాడు అలాగే జంట పెళ్ళిళ్ళ నుండి గుంపు పెళ్ళిళ్ళొచ్చాయని రుజువుచెయ్యడానికి శ్రమించాడు. కానీ తన తప్పును క్రమంగా తెలుసుకొని తర్వాతి ప్రదురణలో దాన్ని కప్పిపుచ్చుకోవడానికి ప్రయత్నించాడు. దీన్ని బ్రిఫార్ట్ చాలా శాస్త్రబద్ధంగా ది సోషల్ ఇవల్యూషన్ ఆఫ్ మోగ్ గామిక్ మారేజ్ అన్న ప్రకరణం¹⁸² లో వివరించాడు. వ్యవసాయం బాగా

అభివృద్ధిచెందిన చోట, సంపద పెరిగినచోట, స్త్రీ పనుల్లో సహాయకారిగా కాకుండా వంశోద్ధారకుణ్ణి కనే వ్యక్తిగా మిగిలింది. అరబ్బులు స్త్రీని ఏపనులూ చేయకుండా నిషేధించారు. యూరపు దేశాలన్నీ ఏకపత్ని అంటూ పాతి వ్రత్యం బీజాలు నాటితే, తూర్పు దేశాలు భిన్నంగా ఉండేవి. ఆర్థికస్థితుల కారణంగా కూడా 'లంక' లో 'వెడ్డ' జాతులు దీన్ని ప్రోత్సహించాయి. అడవుల్లో తిండి సరిగా దొరక్కపోవటం వల్ల ఏకపత్నిత్వాన్ని ప్రచారం చేశాయి. అలాగే ఏకభర్తృకం కూడానూ.

ధర్మారావు ఈ గ్రంథంలో చివర, పెళ్ళి తంతులో ప్రధానాంగాలను సూక్ష్మంగా వివరించాడు.

పెళ్ళి కన్యలకే జరగాలన్నది చాలా అర్వాచీనమైన ఆచారం. పెళ్ళికి ముందు సంగమం, పిల్లలుండడం తప్ప కానేకాదు. సుభగ అంటూ కన్నెను పిలవటమంటే ఈ భావమే స్ఫురిస్తుంది. ఈనాడు కూడా పెళ్ళి వత్రికల్లో 'చిరంజీవి సౌభాగ్యవతి' అని అనటంలో ఈ అర్థం తోస్తుంది. అయితే మన నాగరికత పిల్లలున్నదాన్ని పెళ్ళాళ్లం ఒప్పుదు. కనుక ఆ భావానికి 'సంపద' అని చెప్పుకుంటున్నాం. అతి ప్రాచీనకాలంలో జనసంపదే 'జన సౌభాగ్యం'. ఈ భావాన్ని ధర్మారావు 'ఈగ వాలని రొద్ద'లో నిరూపించాడు.

కన్నె ఎవరో నిర్ణయించటానికి ధర్మశాస్త్రాలు చాలా తబ్బిబ్బులయ్యాయని కాణే ధర్మశాస్త్రాల చరిత్ర చూస్తే మనకు తెలుస్తుంది. అయితే మనువు మాత్రం తెగేసి కొన్ని నిబంధనలు రాశాడు. అవి ఎంత అసమంజసంగా ఉన్నాయో బంకుపల్లి మల్లయ్యశాస్త్రి తమ 'వివాహ తత్వం' అన్న గ్రంథంలో విశదీకరించాడు. కన్నెను వరుడు పెళ్ళాడటం తేవలం ఈనాటి పెళ్ళి తతంగం. 183

చైనా భాషలో 'చెవి పట్టుకు లాక్కురావటం' అంటూ పెళ్ళికి వాడారు. 'కూడే అలు' రావటం అంటే 'కొడలు' అని మనం అనవచ్చు. ఆ రావటానికి జరిగే కర్మకాండలో ప్రముఖంగా ఈ కింది అంశాలు కనిపిస్తాయి.

- | | |
|---------------|-------------------------|
| 1. స్నాతకం | 7. కన్యాదానం |
| 2. రక్షాబంధనం | 8. ప్రమాణం |
| 3. కన్యావరణం | 9. సుముహూర్తం - సప్తపది |
| 4. గౌరీపూజ | 10. యోక్తృధారణం |
| 5. వరపూజ | 11. మాంగల్యధారణం |
| 6. మదువర్కం | 12. తలంబ్రాలు 184 |

ఇవి కాక - పాణిగ్రహణం, అగ్నిప్రదక్షిణం, గంధర్వపూజ, ద్రువ నక్షత్ర దర్శనం, (అయంధతి నక్షత్ర దర్శనం) శేషహోమం, గర్భాదానం

ఇందులో బాగాలు. శేషహోమాన్ని కొన్నిచోట్ల స్థాపకం అంటారు. నాగ వల్లి తర్వాత గర్భాధానం ఆచారంగా ఉంది.¹⁸⁵

స్నాతకం : బ్రహ్మచర్యం అనుసరించడం అన్నది మానవజాతికి అత్యుపాధ్యాయ సదృశం. స్త్రీలు అవివాహిత దశనూ, బహుళ సంఖ్యాక పురుషులు శాశ్వతబ్రహ్మచర్యాన్ని పాటించడాన్ని వ్యతిరేకిస్తారని సర్వదామన్ సింగ్ తన పొలియాండ్రి ఇన్ వన్సియంట్ ఇండియా అన్న గ్రంథంలో వివరిస్తాడు.¹⁸⁶ ఇంతకు ముందే బ్రహ్మచర్యం కేవలం విద్యార్జన లక్ష్యమన్నదాన్ని వివరించడం జరిగింది. స్నాతకుడు అంటే బ్రహ్మచర్యం ముగిసి గృహస్థాశ్రమం స్వీకరించడానికి యోగ్యుడని అర్థం.¹⁸⁷ అతడు విద్యార్జన కొనసాగించడానికి పూర్వకాలంలో విద్యాపీఠమైన కాశీకి పోతాననడం, వద్దని అంటూ గృహస్థాశ్రమం స్వీకరించమని గురువు చెప్పడం అన్న తంతు ఉంటుంది. గురువే ఇతనికి తగిన కన్యను వెతికి తెచ్చి పెళ్ళిచేయటం జరిగేది. వరుణ్ణి వెతికి తీసుకుని రావడమనేది ఆదిమకాలం నుండి వరువు వైపు వా బాధ్యతే. పరీక్షలు పెట్టి ఎంచుకోవడం చూసిందే. 'ఎండ్ గమీ' మీద నిషేధం వచ్చిన తర్వాత ఈ ఆచారం వచ్చి ఉంటుంది. అందుకే కాబోయే బావమరిది వరుడి కాళ్ళ కడిగి చెల్లిని చేసుకోమంటాడు. కొన్ని సందర్భాల్లో మామగారే 'సాలంకారాం కన్యాం మమనుతాం ద్విజతే దాస్యాం' అని అంటూ వరుడిని ఆహ్వానిస్తాడు.¹⁸⁸

కన్యావరణం : బ్రహ్మచారికి తగిన కన్యను వెతికే తంతు ఇది. స్నాతకుడు, అతడికి సంబంధించిన పెద్దలు, మంత్రం తెలిసినవాళ్ళు ఉంటే వాళ్ళని పిలిచి 'మదర్థంకన్యాం వృణీధ్వం' (నాకోసం కన్యను వరించండి) అని అడుగుతాడు. వాళ్ళందుకు 'వృణీమహే' అలాగే వరిస్తామంటారు. దీనిని గురించి ధర్మారావు రాస్తూ వరుడికి ముందర ఆ కన్యను "నాయకుడితోనో, రాజుతోనో, ఆచార్యుడితోనో, బ్రాహ్మడితోనో జతకట్టించేవారని" (పేజీ 123) అన్నారు. వీటికి బహుశా ఒక కారణం కావచ్చు రజస్వల రక్తం చాలా అపవిత్రమని ఒక కాలంలో భావం ఉండేది.¹⁸⁹ ఏవేవో భూతాలు ఆవహిస్తాయని నమ్మేవారు. అకీడు పోవడానికి పెళ్ళికి ముందు కన్నెరికం చెయ్యటం అవసరమని భావించి ఉండవచ్చు. కొన్ని దేశాల తండాల్లో ఒక చెట్టుకిచ్చి పిల్లకు పెళ్ళి చెయ్యడం, ఆ చెట్టును నరికేసి నిజమైన వరుడికిచ్చి ఆ పైన పెళ్ళి చెయ్యడం ఆచారంగా ఉంది. అందువలన ఇక్కడ మంత్రంలో ఇతర్లను వరించండి అంటే వాళ్ళు అలాగేనని తలూపడం వెనక ఈ కథ ఉండి ఉండవచ్చు. ఒక

కాలంలో రజస్వల రక్తం చాలా వషితమైందిగా భావించేవారని పూజబద్ధి రైట్స్ అన్న గ్రంథంలో చటోపాధ్యాయ వివరిస్తాడు.¹⁹⁰

గౌరీపూజ : ధర్మారావు 'దేవాలయాల మీద బూతు బొమ్మలెందుకు ?' అనే గ్రంథంలో కోహ్ అంటే కొండ, దాని స్త్రీలింగం కొహరీ అంటే స్త్రీ దేవత, అదే క్రమంగా గౌరీ అయిందని అన్నారు. ఏది ఏమన్నా ఇది కామ్య తంత్రంలో భాగంగా పరిగణించాలి. ప్రాచీనుల భావాల్లో, విశ్వాసంలో దేవుడుండే స్థలాల్లో కొండ ఒకటి. ఆ దేవుడే సంతానాన్నిచ్చి తండాను పెంచు తాడన్న భావంతో ఆ స్త్రీ దేవతను పూజించటం ఆచారంగా పరిణమించి ఉండవచ్చు.

పరపూజ : ఇందులో ఇంతకు పూర్వం తెలిసికొన్నట్టు, వరుడి దార్ధ్యాన్ని పరీక్షచేసిన తర్వాత ఆతడు భగవంతుడితో సమానుడని భావిస్తారు. "శ్రీలక్ష్మీ నారాయణ స్వరూపస్య, బ్రాహ్మణస్య, ఇదం ఆసనం. ఆపఃపాదావనే జనేర్దిష్ఠంతం నాశయంతుమే" - అని మంత్రం చదువుతారు. అంటే ఇతడు చాలా గొప్పవాడు, ఇతడి కాళ్ళు కడిగిన జలా లే మా శత్రువులను నాశనం చేస్తాయని భావం. 'అస్మిన్ కులే బ్రహ్మవర్చస్యసాని' అనీ అంటారు. నా కులంలో ఇంతటి బ్రహ్మతేజస్వంతుడు చేరుతున్నాడు కనుక నాకిక భయం లేదన్న అర్థం ఇందులో ఉంది. తన తండాలోకి చేరేవాడి వల్ల తమ తండాకు భయం లేదన్నదే దీనిర్థం.

ఈ సందర్భంలో మధువర్కం గురించి తెలుసుకోవడం అవసరం. ఈనాడు మధువర్కాలంటే పెళ్ళికొడుక్కిచ్చే బట్టలు. భరద్వాజుడు రాముడికి ఆవుమాంసం పెట్టినట్టు అదే మధువర్కమని కొందరంటారు. ఆశ్వలాయన గృహ్యసూత్రం 1 వ అధ్యాయం 24 వ ఖండిక 31 వ సూక్తంలో మాంసం లేనిది మధువర్కంకాదు. అలాగే ఆ సందర్భంలో ఇచ్చే ఆర్ఘ్యంలో మాంసం ఉండడం అవసరమని పరాశర గృహ్యసూత్రం 1 వ కొండ, 31 వ ఖండిక 29 వ సూత్రం చెబుతోంది అలాగే హిరణ్యకాశిక, ఆవస్తంభగృహ్యసూత్రాల్లో అతిథికి మాంసంతో ఇవ్వడమే మధువర్కం. ఇప్పటివరకూ పరుడు అతిథి. అందుకే మధువర్కం తినిపించడం. ఇక్కడ

“త్రయై విద్యాయైయశో సి యశశోయశోసి బ్రహ్మణో దీప్తి రసితం

మాప్రియం ప్రజానాం కుర్వధివతిం పశూనాం” - మధువర్కం ప్రకాశాన్ని కీర్తిసి పెంచేది. ప్రజలకు ఇవ్వమైంది పశువులు అధికంగా కలిగేటట్లు చేస్తుంది-అన్నది దీని భావం.

వెన్న, నెయ్యి, పాలు, పెరుగు, తేనె కలిపి ఆ సందర్భంలో వరుడికి ప్రస్తుతం తినిపిస్తున్నారు. వరుడు పరీక్షకు తట్టుకున్న తర్వాత అతడి ఆరోగ్యానికి తండాలు చేసే భోజనాదులు సవ్యలుగా వీటిని దావించవచ్చు. అంతా పశుపాలక ఆచారాలు. మదుపర్కం ఎలా తయారు చెయ్యాలో ఒక్కొక్క గృహ్యసూత్రం ఒక్కో విధంగా చెప్పింది అయితే ఈ మదు పర్కం పొందడానికి రుత్విజుడు, గురువు, వరుడు, రాజు, స్నాతకుడు, గృహస్థుడు ఇష్టుడు—వీళ్ళకే అర్హత ఉందనడంలో అన్ని సూత్రాలూ ఏకీభావం వహించాయి. వరుడితోపాటు అతడి తండాకంతా ఈ ఆతిథ్యం ఇవ్వడం ఆచారమని రుగ్వేదాద్యులన్న పుస్తకంలో రాహుల్ సాంకృత్యాయన్ అంటాడు.

ఈ ఆచారమంతా ఉత్తర భారత సంప్రదాయ వివాహాల్లో 'బరాత్' అన్న తంతులో ఆచరిస్తారు. ఇందులో వరుడు యుద్ధాని కెత్తున్నట్టుంటుంది. బరాత్‌లో స్త్రీలు సాధారణంగా రారు. వెళ్లేది యుద్ధానికి కనుక. యుద్ధంలో వరుడు తన సామర్థ్యం చూపి పిల్లను గెలిచి తీసుకొస్తాడు అనేనే వరుడి పక్షం స్త్రీలు-తతంగంలో పాల్గొంటారు. 'వర్ ఆత్' అనేదే 'బరాత్' అయింది.

కన్యాదానం : కన్నెదార అంటూ ఈనాటి పెళ్ళిళ్ళలో ఇది చాలా ప్రాధాన్యాన్ని సంతరించుకుంది. షోడశ మహాదానాలని ప్రసిద్ధి పొందిన వాటిల్లో కన్యాదానం గొప్పది.

“కన్యా కనక దాసీచ శకటాశ్వ గజా గృహమ్

లాంగలం కాలపురుషం కాలచక్రం తదాక్షితిః

మేధశ్చ మహిషీచైవ శయ్యాచోభయతో ముఖీ

తిలపర్వత విజ్ఞేయా మహాదానానిషోడశః”

ఇదీ సూత్రం. ఇందులో ఉన్న దానాల్లో ఎక్కువ వ్యవసాయ నాగరికత వచ్చిన తర్వాత ఏర్పడ్డ వస్తువుల దానాలే. నాగలి, కులాల చక్రం, భూమి, తిలలు, వస్త్రం మొదలైనవి. సంపద పెరగడంతో వచ్చిన బానిస సంపద. దాసీదానం, నల్లని మనిషి దానాలు. అప్పటికీ, వివాహపద్ధతిలో దంపతి వివాహాలు వచ్చినట్టే అనవచ్చు. మాతృస్వామ్యం అడుగుబట్టింది కనుకనే కన్నెను దానం చేస్తూ దారపొయ్యడం. స్త్రీ, వినిమయంలో మార్పిడి వస్తువుగా మారడం కూడా గమనించగలం. వరుణ్ని కన్యాదాత 'ధర్మేచ అర్ధేచ కామేచ నాతి చరితవ్య' - అని శాసిస్తే వరుడు కూడా 'నాతిచరామి' అని అభయం ఇస్తాడు.

ఈ సందర్భంలో అదిమ కాలం నాటి ఆచారాలను ఇంతకు ముందే వివరించడం జరిగింది. ఈ తతంగం ఉత్తర హిందూస్థానం పెళ్ళిళ్ళలో అంతగా పాటించరు.

సుముహూర్తము : ఏది సుముహూర్తం అన్న దాంట్లో భిన్నభిన్న ఆచారాలు - నమ్మకాలూ కనిపిస్తాయి. వరుడికి వదువుకి ఇద్దరి మధ్య ఉండే తెర తీయడం ఉత్తర హిందూస్థానం ఆచారంగా ఉంది. “కన్యా నిరీక్షణ ముహూర్తస్సుముహూర్తో ఆస్తు ఇతి అనుగృహ్ణాంతు” - అంటారు పిల్లను చూడడమే ముహూర్తం అయ్యేలా దీవించడని తాత్పర్యం.

వెంటనే జీలకర్రా బెల్లంముద్దను వదువు తలమీద వరుడూ, వరుడి నెత్తిమీద వదువూ ఉంచడం జరుగుతూండగా ఇద్దరి మధ్యా ఉన్న తెర తొలగించడం ఒక ఆచారం. ఇక్కడే ‘అబ్రాతృష్ణి’, ‘అఘోరచక్షు’ - అన్న మంత్రాలను చదువుతారు. వీటిభావం ఆచారాల నిజస్వరూపం ఇంతకుముందే వివరించడం జరిగింది.

ఈ జీలకర్ర, బెల్లానికి వేర్వేరు అర్థాలు చెప్తారు. జీలకర్ర ముసలి తనం త్వరగా రానీయదట. బెల్లంశుభప్రదమైందట.¹⁹¹ అతి ప్రాచీన కాలంలో మనిషిలో ప్రాణం ఏవో పిట్టల రూపంలో ఉండేదన్న నమ్మకం ఉంది. ఆ పిట్టలు ఆహారం కోసం బయటకెళ్తాయని మనిషి తల వగులకొట్టుకుంటూ వెళ్తాయనీ నమ్మేవారు. అలా వెళ్ళడం అంటే మనిషికి చావు రావడం. ఆహారం కోసం బయటకు పోకుండా వారి తలలపై జీలకర్ర, బెల్లం పెట్టి పిట్టలను శరీరంలోనే ఉంచే విధంగా ఈ తంతు జరుగుతుంది. అదే విశ్వాసం ఆచారంగా మిగిలిందని కొందరంటారు. ప్రాణం పిట్టల రూపంలో, కాకుల రూపంలో ఉండేదన్న భావం ఉండడం మాత్రం నిజమే. అదే శ్రద్ధ కర్మల్లో పిండాలను కాకులకు వేసే ఆచారంగా మారింది. అనేక జానపద కథల్లో వాళ్ళ ప్రాణాలను చిలకల్లో, పిట్టల్లో ఉన్నట్టు ఊహించడం మనకు తెలిసిందే.

ఉత్తర దేశవాసుల ఆచారంలో వదువు పాపటలో సింధూరం ఉంచే సమయం ముహూర్తం. వాళ్ళకు జీలకర్రా లేదు; ఆవాలూ లేవు.

ఇక్కడే వదువు నెత్తిమీద కాడి ఉంచి దాని రంధ్రం గుండా నీళ్ళు వదులారు. కాడి రంధ్రానికి - వదువు తలకూ మధ్య దర్భల చుట్టనుంచుతారు. ఇక్కడ చదివే మంత్రాలను శ్రద్ధగా పఠిశీలినై పశుపాలక, వ్యవసాయ నాగరికతావశేషాలు ఎలా నమ్మకాలుగా మారాయో తెలుస్తాయి వీటి వెనక కామ్య తంత్రం ఉన్న విషయమూ బోధపడుతుంది. “అర్యమౌ అగ్నిం పరియంతు శ్చివ్రం ప్రతిక్షం తాగ్శ్మశ్రో దేవరాశ్చ”. అంటే ఈ వధూవరుల తల్లలూ, బావా మరదళ్ళూ ఈ పెళ్ళి చుట్టా ఉండి రక్షిస్తూండండి-అన్న అభ్యర్థన. తండా

లలో ఏక్షణంలోనైనా ఎత్తుకు పోయే ఆచారం ఉంది కనుక ఈ రక్షణను కోరి ఉండవచ్చు.

ఈ పిల్ల, పెళ్ళి సమయంలో తన తండా నుండి వెళ్ళిపోతూనూ, కొత్త తండాలో చేరబోతూనూ ఉన్న సంధి దశలో ఉంది. కనుక రక్షణ అవసరం. “ఫే2ననః ఖేరదః ఖేయగస్య శచీవతే; అపాలామింద్రత్రిః పూర్వక ర్తస్సూర్య వర్చసం” - ఇది ఇంద్రుణ్ణి గూర్చిన ప్రార్థన. రథం రంధ్రం గుండా నీళ్ళు పోసి, కాడి బెజ్జం గుండా నీళ్ళు పోసి ఈమెను పవిత్రంచేసి రక్షించమని ఆర్థం. రథాలు పశుపాలక దశకైతే, కాడి వ్యవసాయదశకు కావచ్చు. రెండు దశల్లోనూ వీటి ప్రాధాన్యం అధికం. ఆనాడు ఇంద్రుడు జలాధిపతి. దేవేంద్రుడు కూడానూ. అందుకే ఈమెను రక్షించమని ప్రాధేయపడటం కావచ్చు. ‘అపాలాం’ అనడాన్నిబట్టి రక్షకులు లేరు అని బోధపడుతుంది. ఇక్కడ తండాల ఆచారాన్నిబట్టి తండానాయకుడు, పురోహితులు ఎవరో ఒకరు కీడు తీసేశారని చెప్పడం కూడా అయి ఉండవచ్చు తిర్వాతి మంత్రం ఇది.

“శంతే హిరణ్యగ్ంసముశంత్యా పశ్యంతే మేధీ భావతుశం యుగస్య తృద్ధ - శంత ఆవశ్చత పవిత్రాభవంత్యదావత్యా తన్వగ్ం సగ్ం సృజస్య.”

కాడి రంధ్రం సుఖాన్ని కలిగిస్తుంది. అందులోని నీరు నీకు సుఖాన్ని కలిగిస్తుంది. ఆ నీరు అనేక వస్తువుల్ని పవిత్రం చేసేది - ఈ అర్థాన్ని జాగ్రత్తగా పరిశీలిస్తే కామ్యతంత్ర భాగమనిపిస్తుంది. కాడి రంధ్రం పురుషేంద్రియం అయితే నీరు వీర్యం. తలపైన దర్భచుట్ట యోనివత్ కావచ్చు. పైన వివరించే మంత్రంలోని జలం అది.

ఇదంతా కామ్యతంత్ర భాగంగా వంగణించడంలో తప్పులేదు. అయితే ఆదిమకాలం నాటి భావాలు ఎలా రూపాంతరం చెంది, నాగరిక దశలో ఉన్నా మనుకున్న వాళ్ళ వెంట ఎలా ఉంటాయో తెలుస్తుంది. ఈ భావమే క్రమంగా ఉంగరాలుగా మారి ఆఫ్రికా మధ్య భాగంలో, అమెరికా, ఇండియాలో కొన్ని ప్రాంతాలలో బలపడిందన్న ధర్మారావు అభిప్రాయం సమంజసం.

ఆ వెంటనే సూత్రధారణ భాగం వస్తుంది. ఇది వదుపు నడుముకు ఒక దర్భతాడు కట్టడంతో ఆరంభమవుతుంది. దీన్ని యోక్త్రధారణ మంటారు. శ్రీకి ఉపనయనం చేయడానికిది గుర్తు.¹⁹² ఉపనయనంలో యజ్ఞోపవీతం ఒక ప్రముఖ భాగం అంటారు. అతి ప్రాచీన కాలంలో ఇది ఎక్కడా లేదు. ఏ గృహ్యసూత్రం యజ్ఞోపవీత ధారణలు చెప్పలేదని కాణే పండితుడంటాడు. దీన్ని గురించి తిలక్ చక్కని పరిశోధనా గ్రంథం ‘ఓరియన్ రాశాడు. దీన్ని నక్షత్ర మండలంలో మృగశిరకు జోడించాడు. ఒక వేటకాడు

వేట సందిర్బంతో నడుముకు కట్టుకొనే పటకా ఇది. దీన్ని బిగించాడంటే వేటకు సిద్ధమయ్యాడనే. విశ్రాంతికాలంలో దీన్ని వదులు చేస్తే నడుమునుండి జారిపోతుంది. అలా కాకుండా భుజానికి తగిలించుకుంటాడు. వేటకెళ్ళేటప్పుడు నడుముకు బిగిస్తాడు. పని ఆరంభానికిది సూచన. ఇదే క్రమంగా 'వాడి పనికి నడుం కట్టాడు - నడుం బిగించాడ'న్న విధంగా వాడుకలో కొచ్చింది.

అలాగే విద్యార్జనకు నడుం కట్టటం సూచనగా ఈ జుందెం వచ్చి ఉంటుంది. జింక చర్మంతో ప్రాచీన కాలంలో పటకా కట్టుకునేవాళ్ళు. అదే నేడు చిన్న చర్మం ముక్క జుందానికి ఉపనయనం నాడు కట్టే ఆచారంగా పరిణమించింది. ఈ వేటకు ఆనాడు స్త్రీ పురుషులందరూ వెళ్ళేవారు. అందరూ తోలు పటకానో అంతకు పూర్వం గడ్డి తాడో వాడి ఉండేవారు.¹⁹³ ఈనాడు దీన్ని ముంజి అంటారు. ముంజి అనేది ఒకరకం గడ్డి అని కాణే వివరిస్తాడు. క్రమంగా స్త్రీలకు ఉపనయనం పోవడంతో ఈ ముంజీ ధారణం పోయింది. అయినా ఆ ఆచారం పెళ్ళి సమయంలో 'యోక్త్ర ధారణం'గా పొడగిస్తుంది. వరుడు వధువుకు దీన్ని కట్టటంతో ఆమె కొత్త దశలో ప్రవేశిస్తోందన్న దానికి సూచన. ఇక్కడ -

“అశాసానా సౌమనసం ప్రజాగ్ సౌభాగ్యం తనూం అగ్నేరసువ్రతా భూత్వా సన్నహ్యే సుకృతాయకం”- అన్న మంత్రం చదువుతారు. మంచి సంతానం కోసం ఈ వివాహమనే పుణ్యకర్మ కోసం నడుముకు ఈ తాడును కట్టున్నానని వరుడంటాడు. పై వివరణ దీన్ని సమర్థిస్తుంది.


ఇక సూత్ర ధారణ ఆరంభం. ఇక్కడ చదివే మంత్రం కేవలం లౌకికం అనిపిస్తుంది నా సుఖం కోసం నీవు నూరు సంవత్సరాలు జీవించాలి. అందుకే ఇది నీ మెళ్ళో కట్టున్నానంటాడు వరుడు. ఈ మంగళసూత్రం కేవలం ఆంధ్రుల ఆచారమని వాత్స్యాయనుడి భావం ఈనాడు వీరి ప్రభావం పాకిన దక్షిణ దేశీయుల్లోనూ, మహారాష్ట్రీయుల్లోనూ అక్కడక్కడా ఇది ఉంది. ఉత్తర భారతంలో ఎక్కడాలేదు. ఇదే పెళ్ళి చిహ్నంగా మారింది. సుము హూరమిదేనన్న అభిప్రాయం చాలా మందిలో ఉంది. తారారులు ఓడించి తెచ్చిన స్త్రీల మెళ్ళలో రుమాలు కట్టేవారని అదే గళ సూత్రంగానూ - మంగళ సూత్రంగానూ మారిందని ధర్మారావు అంటాడు. (పేజీ 89). అదే నిజమైతే ఆ ఆచారం అటు తారారులకు దగ్గరగా ఉండే ఉత్తర భారతంలో ఉండాల్సింది. చైనా, మంగోలులలో కూడా కనిపించాలి. కానీ ప్రపంచంలో ఎక్కడా లేదు.



40 కంబర్లాండ్ లో పూజలందుకొనే పాము ఆకారం ఉన్న ప్రరుషజననాంగం



42. విశాఖపట్నంలో ఫొటోచూడ షష్టి పూర్తి 1964.



43. సాహిత్య అకాడమీ నిర్వహించిన గిడుగు శతవార్షికోత్సవ సభ - హైదరాబాదు. 1964.

దీన్ని 'తాళిబొట్టు' అంటారు. దీనికి భిన్నాభిప్రాయాలున్నాయి. తాళి బొట్టు అన్నారు కొందరు. ఆదిమకాలంలో స్త్రీకి ఈ బొట్టుపెట్టి ఆరాధించేవారని, అదే కావచ్చుని వారి భావం. ఇది స్త్రీ రజోరక్తమని కూడా అన్నారు.¹⁹⁴ పాపట్లో సిందూరం పెట్టుకోవడమే పెళ్ళిగా భావించే వాళ్ళకిది సమంజసమే కావచ్చునని అనిపిస్తుంది. కాని ఆ బొట్టుకున్న అర్థం వేరని దేవాలయాల మీద బూతుబొమ్మ లెందుకు' లో కొంత వివరించడం జరిగింది.

కొన్ని ఆటవిక జనాల్లో తాటాకును వదుపు మెడలో కడ్డారనీ, కనుక 'తాడిబొట్టు' క్రమంగా తాళిబొట్టుగా మారిందని మరికొందరి ఊహ.¹⁹⁵ ఇదే ఆచారం ఎక్కువగా తమిళ వివాహాల్లో ఉందనీ 'తాళి' అంటే ఆకుతో చేసిన ఆభరణం అనీ ఒక అభిప్రాయం.¹⁹⁶

ఈ ఆచారం వెనక జనం బాధ ఎంతటిదో, దొర జులుం ఎంతటిదో ఇంతకు ముందే వివరించాను. ఆ వివరణే సమంజసమని ఈ సందర్భంలో ఇతర మంత్రాలూ రుజువుపరుస్తున్నాయి.¹⁹⁷ ఈ ఆచారం కేవలం అతి ఆధునికం అని కూడా వివరించాను. రామాయణ భారతాలేవీ దీన్ని పేర్కొనలేదు. అయితే దీన్ని ఆపస్తంబగృహ్య సూత్రాన్ని అనుసరించేవాళ్ళు కాడి, సూత్ర ధారణా రెంటినీ కలిపి అమలుపరుస్తారు. అదీ యజుర్వేదాధ్యాయులు మాత్రమే. అశ్వలాయన రుగ్వేదులు కాడి తీసేసే సూత్రధారణే చేస్తారు.

మహారాష్ట్రులు నల్లపూసలు ధరిస్తారు. ఇదే వారికి మంగళసూత్రం. ఇది పెళ్ళి సుముహూర్త సమయంలో కట్టాలని లేదు. ఈ నల్లపూసల ఆచారం తెలుగునాట కూడా ఉంది. 'నీలలోహితే' అనే మంత్రం చదువుతూ దీన్ని వదుపు మెడలో కట్టిస్తారు. ఉత్తర భారతంలో కన్యాకుట్టు ప్రాంతంలో ఈ ఆచారం బాగా ఉంది. ముస్లింలలో ఇదే ప్రధానం. భారతీయ క్రైస్తవుల్లో కొందరు, వారు నివసించే ప్రాంతాల ఆచారాల ననుసరించి తాళిబొట్టు కట్టిస్తున్నారు. అసలు ఈ ఆచారం వారికి లేదు.

తలంబ్రాలు తర్వాతి తంతు. బియ్యాన్ని పసుపులో కలిపి తయారు చేస్తారు. బియ్యమే ఎందుకు ఉపయోగించారో చూడాలి. ఇతర్లను దీవించడానికి, దేవతలను పూజించడోనికి పూలతోపాటు బియ్యాన్ని ఉపయోగిస్తారు. వీటిని అక్షతలు - అక్షింతలు అంటారు. బియ్యంలో నూకలు లేకుండా అంటే ముక్కలుండకుండా వీరి వీటిని తయారుచేస్తారు. శతం కాని బియ్యం కనుక అక్షతలనీ, అవే అక్షింతలయ్యాయనీ వాడుక. కానీ అది కాదు. ఎవరినన్నా ఆశీర్వదించడానికి, పూజించడానికి బియ్యాన్ని ఉపయోగించడం ప్రపంచంలో చాలా భాగాల్లోని తెగల్లో ఉన్నట్టు ఆధారాలున్నాయి దీనికి బియ్యమే ఎందుకు

పాదాలన్న దానికి హేతువుంది.

రైస్ అన్నమాట పర్షియన్ వదం నుండి వచ్చింది. దీనిర్థం 'వృద్ధి'. అది సంపద. గో సంపదన్నా, భూసంపదన్నా, సంతాన సంపదన్నా ఏదన్నా కావచ్చు. ఇది ఇరాన్ అన్న దేవతకు సంబంధించింది. ఆ దేవత సౌభాగ్య దేవత. ప్రజల సౌభాగ్యాలను వృద్ధిపరచడానికి హేతువు ఆ దేవత. ప్రేమ దేవత కూడానూ. ఈ వృద్ధిని పర్షియన్ లో 'వృజ్' అనీ, అదే సంస్కృతంలో 'ప్రీహి' అనీ అంటున్నాం. ప్రీహి అంటే బియ్యం. ఇది - ఒక విత్తు నాటితే పంధల విత్తులుగా వస్తాయన్న భావంతోనూ, 'ఇరాన్' దేవతా పరంగానూ నమ్మకం ఏర్పడి ఉంటుంది. 'ఇరాన్' అన్న పదమే 'రయిస్' అయింది. ఆశీర్వాదించడంలో ఈ బియ్యాన్ని చల్లడమంటే వాళ్ళూ - వాళ్ళ కుటుంబం - సంపద తామరతంపరగా వృద్ధిచెందాలని కోరుకుంటున్నామన్నమాట. పసుపు కొన్ని ప్రాంతాల్లోనూ, కుంకుమ కొన్ని ప్రాంతాల్లోనూ కలుపుతుంటారు. అవన్నీ క్రమంగా వచ్చిన శుభచిహ్నాలు కావచ్చు.¹⁹⁸

వివాహసందర్భంలో ఈ తలంబ్రాలను ముందు వరుడు వదుపు నెత్తిమీద హస్తాడు. ఆ తర్వాత వదుపు. ఆ సందర్భంలో మంత్రార్థాలు ఇలా ఉంటాయి.

వ్రజామే కామ సమృద్ధతాం (వరుడంటాడు)

వశవోమే కామ సమృద్ధతాం (వధువంటుంది)

యజ్ఞోమే కామ సమృద్ధతాం (వరుడంటాడు)

శ్రేయోమే కామ సమృద్ధతాం (ఇద్దరూ కలిసి అంటారు)

నేను కోరిన సంతానం కావాలని వరుడంటాడు. నాకిష్టమైన పాడివంటలు సమృద్ధిగా కావాలని వధువు అంటుంది. యజ్ఞసంబంధమైన కామం నాకెక్కువగా ఉండాలని వరుడంటాడు. మాకిద్దరికీ శుభం, కామం సమృద్ధిగా కావాలని ఇద్దరూ అంటారు.

ఈ సమృద్ధిని ఆకాంక్షిస్తూ చదివే మంత్రాలకూ, బియ్యానికి ఇంతకు ముందు చెప్పిన అన్వయమే సరిపోతుంది. ఈ తంతు అంతా కామ్యతంత్రంలో భాగమే. అందుకు ఉపయోగించిన బియ్యం చిహ్నం కూడా దాన్ని సూచించేదే. వ్రదానంగా తమ కుటుంబాభివృద్ధి సూచన తప్ప మరేం లేదు. నాటి వశుపాలక, వ్యావసాయక సంపదల అభివృద్ధిని ఆశించింది. అందులో వ్యావసాయక కామ్యతంత్రాధిదేవత స్త్రీయే. అందుకు ఆ భావాన్నిచ్చే మాటలు వధువే అనటం గమనార్హం.

ఈ తతంగాన్ని రుగ్వేదులు మాత్రం సూత్రధారణకు ముందూ, తది తరులందరూ సూత్రధారణ తర్వాతా ఆచరిస్తుంటారు.

పాణిగ్రహణం అన్నది ఇప్పుడు జరిగే కార్యక్రమం. పూర్వం ఇదొక్కటే ఒక వివాహ పద్ధతి. ఇందులో వరుడు వధువు చెయ్యి పట్టుకుంటాడు. అప్పుడు “గృహ్మిణే సుప్రజాస్వామ్య హస్తం మయా వత్సా జరదష్టిర్యథాసహ” - అని అంటాడు. గతంలో పూర్వీకులందరూ చేసినట్టే నేను, సత్సంతానం కోసం నీ చేయి తీసుకుంటున్నానని భావం. ఇందులో కేవలం సంతాన కాంక్షే కనిపిస్తుంది. మన ప్రాచీన గ్రంథాలన్నిటో పెళ్ళంటే ఇంతే. ఇందులో క్రమంగా ఏ వేలు పట్టుకోవాలన్న అంశం మీద తర్జన భర్జనలు జరిగాయి. వధువు తిరగవేసిన కుడిచేతిని వరుడు బోర్లించిన కుడి చేతితో పట్టుకోవాలిట. బహుశా ఇది ‘కాస్మాలజీ’ 199 లో ఉన్న ఆకాశం-భూమి; పురుషుడూ - స్త్రీ బావాలు కావచ్చు. 200 దీనితోపాటు సప్తపది ఉంది. సప్తపది అంతరార్థం ఇదివరకే వివరించడం జరిగింది. సప్తపదికి హిందూ న్యాయశాస్త్రంలో చాలా ప్రాధాన్యం ఉంది. ప్రభు, పి. ఎన్. - అనే శాస్త్రజ్ఞుని అభిప్రాయంలో పాణిగ్రహణం, సప్తపది లేనిది పెండ్లి పూర్తికాదని ఉంది. 201

ఐరేణి కుండలనుంచడం అన్న ఆచారాన్ని ధర్మారావు, ఇది బహుశా ఇరాన్ దేశపు ఆచారం కావచ్చుని అన్నాడు. కుండలను రంగులతో ఆలంకరించి పూజించడం. మన సాహిత్యంలో వీటి ప్రస్తావన చాలా చోట్ల వస్తుందంటూ తాపీవారు చేమకూర కవినే ఉదాహరించారు. ఇలాటి రంగుల కుండల పెంకులు చాలా ఇరాన్ ప్రాంతపు తవ్వకాలలో బయటపడ్డాయి. మనకు ఈ కుండలు పెట్టడం ఆచారం కింద పరిణమించింది. నాగవల్లిలో కొన్నిముగ్గుల మధ్య కుండలు పెట్టే ఆచారం ఉంది. వాటిని దారాలతో మూస్తారు. సమస్త దేవతలను పూజిస్తారు. ఈ సందర్భంలోనే -

“నీలఽలోహితే భవతః కృత్యాసక్తిర్యజ్ఞతే

వీధంతే స్వాజ్ఞాతయః పతిర్బందేషు బధ్యతే”

అని నల్లపూసలు వధువుకు వరుడి చేత కట్టిస్తారు.

తర్వాతిది -

శేషహోమం : ఇది పూర్తిగా సంభోగ కార్య కలాపానిది. గౌరీ - గంధర్వుల పూజగా భావిస్తారు. మంత్రార్థాలన్నీ ఈనాడు చూస్తే పరమ బూతులుగా కనిపిస్తాయి. వీటినంటి పెట్టుకున్న కర్మకాండ గర్భాదానం. కార్యక్రమమే అలాటిది కనుక మంత్రాలన్నీ సంభోగ కార్యకలాపాన్ని వివరించేవే. అయితే ఇవన్నీ ఇంద్రుడూ, సూర్యుడూ, అగ్ని, విష్ణుమూర్తి, భూమి, ఆకాశమూ, అశ్వినీ దేవతల పేర్లమాటున నడుస్తూంటాయి. ఏటన్నిటిని అధ్యయనం చేస్తే గుంపుపెళ్ళినుండి - జంటపెళ్ళివరకూ పెండ్లి కూతురుకు

సంబంధం ఉన్నవాళ్ళ జాబితాగా కనిపిస్తుంది.

కేవలం శ్రీ పురుషులు సామాజికావసరాల దృష్ట్యా జతకట్టే దశనుండి, మతం అంటుకోవడంతో దీని చుట్టూ ఎంత తతంగం అట్లుకుందో విశదంగా పరిశీలించడం జరిగింది. సమాజాలు పరిణామం చెందుతున్నప్పుడల్లా శ్రీ పురుష సంబంధాల్లో మార్పులు జరగడాన్ని గమనించాం. వివిధ ప్రాంతాల్లో వివిధ తండాల్లో ఉండే ఈ సంబంధ బాంధవ్యాలన్నిటినీ ఆయా వివాహ వద్దతులుగా ఏర్పి కూర్చారు. వీటన్నిటిలో సమానంగా ఉన్న అంశం ఒక్కటే. అదే శ్రీ పురుషుల కలయిక. మిగిలిన తంతు అంతా భిన్నంగా ఉన్నట్టు బోధ పడింది. ప్రవర చెప్పుకోటంలో 'వాత్సాళ్యసంస్కారం' అని కనిపిస్తుంది. దీన్నిబట్టి ఇలాటి వివాహవద్దతి ఈరకంగా అతని కాలం తర్వాత ఏర్పడిందనుకోవచ్చు. గృహ్య సూత్రాలు కూడా ఈ తతంగంలో ఉండే అన్ని కార్యక్రమాలనూ పేర్కొనలేదు.

ఇతర మతాల గురించి ఆలోచిస్తే సిక్కు మతస్తుల్లో ఇంత తతంగం కనిపించదు వమావరులను గురుగ్రంథం చుట్టూ నాలుగు సార్లు తిప్పిస్తారు. ఆ తర్వాత ఆ గ్రంథంతోని ఏదో ఒక పేజీ తీసి అందులో ఉండే విషయాలు వివరిస్తారు. ఈ కార్యక్రమమంతా గ్రంథాన్ని కాపాడే 'గ్రంథి' (పూజారి) జరిపిస్తాడు. అలాగే మహమ్మదీయుల్లో నిఖా కట్టడం. ఆ సందర్భంలో 'ఇల్ హామదుల్లా ఇల్ మహ్మూద్ . . ఉందా ఉమాఉల్ కితాబ్' - అన్న కురాన్ భాగాన్ని మౌల్వీ చదివి వినిపించడంతో పెళ్లి తంతు ముగుస్తుంది. (పేజీ 109, పార్ట్ 1, నిసాబ్ - అహ్మద్ - భిద్మత్ సహేరియా. గవర్న మెంట్ పబ్లికేషన్సు.) క్రైస్తవుల్లో కూడా వివాహ తతంగం చాలా క్లుప్తంగానే, అందుకు సంబంధించిన బైబుల్ లోని ఒక చిన్న భాగాన్ని బిషప్ చదవడంతో పూర్తవుతుంది. అయితే కాథలిక్ మతస్తుల్లో హిందువులకుండే చాలా ఆచారాలను అనుసరించడం గమనించవచ్చు.

ఏమయినా ధర్మారావు అన్నట్టు "జత కట్టడం ప్రకృతి పని. పెళ్లి అన్నది మన పని" - అందుకే ఇంత ఆర్పాటం. ఇన్ని రకాలు. ఈ తంతుకు ప్రకృతితో సంబంధంలేదు. జతకట్టడం జాతిని నిలిపే కిటుకు అంతే.

ఈ వ్యాసాల రచనలో ధర్మారావు చాలా గ్రంథాల సభ్యయనంచేసినట్టు కొన్ని పుస్తకాల జాబితా ఇచ్చారు. విషయాలను తెలుగు దేశపు పెళ్లి ఆచారాలతో పోల్చిచూపడం, మన పొరుగు ప్రాంతాల ఆచారాలతో సామ్యం చెప్పడం వల్ల ఆసక్తిని పెంపొందించారు. ఎంగెల్సు, మార్గాన్లు విశదించిన సామాజిక దశలను ధర్మారావు కొంతవరకు తెలుసుకున్నట్టుగా ఈ రచన వెల్లడిస్తుంది.

మడిబట్టలనీ, ఆచార్యులనీ, పురోహితులనీ, శాస్త్రులనీ- అంటూ ఈ తతంగా లను తమ పబ్బం గడుపుకోటానికి కొందరు కలిసి పురోహిత వర్గంగా మారి సమాజాన్నీ, శ్రీనీ దోచుకున్నారని తన అక్క-నంతా వెళ్ళగక్కాడు. వీరంతా పరాన్నభుక్కులనీ, ఏకుల్లాగా వచ్చి మేకులయ్యారనీ దేశదేశాల ఆచారాల్లో ప్రీస్తులూ, మతగురువులూ, ఆచార్యులూ చేసిన కర్మకాండను వివరిస్తూ ధర్మారావు ఈసడించుకున్నాడు. సమాజం అన్నిగా ఉండే వస్తువు - అది శ్రీ అయినా ఏదైనా - వ్యక్తివరంగా వినాడు మారినదో ఆనాడే ఇది మొదలైంది. 'అన్నీ అంటే ఉన్న ఆశ ఎంత పనయినా చేయిస్తుంద'ని ధర్మారావు గట్టిగా అభిప్రాయపడ్డాడు.

అనాదికాలం నాటి నమ్మకాలు, రూపం మారి ఆచారాలుగా పెళ్ళి తంతులో కనిపిస్తున్నాయన్నది నిర్వివాదం. అయితే ఎంతో నాగరికత సంతరించుకున్న ఈ సమాజంలో- సామాజిక విలువలు పూర్తిగా వేరైన ఈ సమాజంలో- పెళ్ళి పేర ఆ తతంగం ఎంతవరకూ సమంజసమన్నది ఆలోచించాలి. "శాఖాంతర, కులాంతర, మతాంతర, రాష్ట్రాంతర.....వివాహాలను ఈనాడు ప్రవంచమంతటా హర్షిస్తున్నారు. దేశ సమైక్యతకూ, శాంతికి ఇవి ఎంతవరకు ఉపయోగపడతాయో గుర్తించి వీటిననుసరించడం చాల అవసరం" అంటూ తాపీవారు తమ ఈ గ్రంథాన్ని ముగించారు.

ధర్మారావుకు బ్రాహ్మణేతర ఉద్యమంతో సంబంధం కలగడం, స్వాభిమాన ఉద్యమంలో ఉత్సాహంతో పాల్గొనడం, ఇంతకు ముందే గమనించాం. ఆ వెలుగులోనే ఈ పెళ్ళిని వరిశీలించాడు. ఈ తతంగంలో ప్రతి దాన్నీ అనుమానంతో చూస్తూ శాస్త్రీయంగా అధ్యయనం చేశాడు. తర్వాత ఆయనే సంస్కరణ వివాహాలు జరిపించి కార్యరంగంలోకి దూకాడు. వాటిని తన కుటుంబం నుండే ఆరంభించాడు. కేవలం యువతీ యువకుల పరస్పర అవగాహన మీదనే జతకట్టడం ఉండాలని నమ్మి, తను చేయించిన వివాహాలన్నీ ఆ ఉద్దేశం లక్ష్యంగానే చేయించాడు. తన ఆశయానికొక చక్కని సిద్ధాంత గ్రంథంలాగా ఈ పెళ్ళి దాని ఘట్టపూర్వోత్తరాలను రాశారు.


మనకందించారు.

దేవాలయాలమీద ఖూతుబొమ్మలెందుకు - సూచికలు

1. ధర్మరావు, దేవాలయాలమీద ఖూతుబొమ్మలెందుకు, విశాలాంధ్ర ప్రచురణాలయం, విజయవాడ, 1977, పేజీ 18.
2. తిరుమల రామచంద్ర తన వ్యాసంలో 'ప్రజనన తంత్రాలు' అని అన్నారు. ఆంధ్రపత్రిక స్వర్ణోత్సవ సంచిక, మద్రాసు, 1973-1974, పేజీ 134.
3. 'కో' అంటే తమిళ, మళయాళ భాషల్లో దేవుడు - రాజు. ఒక దశలో రాజు దేవుడూ ఒకడే అయినప్పుడు 'కోయిల్' అంటే వాళ్లుండే యిల్లు అయింది. తర్వాత ఆ యిద్దరూ వేరైనప్పుడు కోయిల్ అంటే దేవుడుండే ఇల్లు. కోట అంటే రాజుండే ఇల్లనీ మారింది. 'అట', 'అడ', 'అణ', అనేవి స్థలనిర్దేశకాలు. కర్నాట, కన్నడ, తెలంగాణ కో అంటే దేవుడైనప్పుడు తమ భాష దేవుడినుండి వచ్చిందన్న భావ స్ఫూర్తికంంగా, ఆ నమ్మకంతో కోయ, కోడు, గోండు - అన్నతండాలు భాషల పేర్లు వచ్చాయి.
4. జార్జ్ థాంప్సన్ రాసిన స్టడీస్ ఇన్ ఎర్లీ గ్రీక్ కల్చర్.
5. ప్రమథనాథ్ బోస్ ఈ సమాజాన్ని ప్రథమ, ద్వితీయ, తృతీయ దశలుగా విభజించాడు. మొదటి యుగం క్రీ. పూ. 8000 వేల నుండి క్రీ. పూ. 2000 సంవత్సరాలు; రెండవ యుగం క్రీ. పూ. 2000 క్రీ. శ. 700 సంవత్సరాలు; మూడవ యుగం క్రీ. శ. 700 నుండి నేటి వరకు.
ప్రమథనాథ్ బోస్, ఇపోక్స్ ఆఫ్ సివిలిజేషన్, ఏషియన్ ఎడ్యుకేషనల్ సర్వీసెస్, న్యూఢిల్లీ, మొదటి ప్రచురణ, 1913, తర్వాతిది 1978, పేజీ. 9.
6. జెనెడ్ ఎ. రాగోజిన్, వేదిక్ ఇండియా, మున్షీ రాం మనోహర్లాల్, ఢిల్లీ, 1961, పేజీ 108.
7. జెనెడ్ ఎ. రాగోజిన్, వేదిక్ ఇండియా, మున్షీ రాం మనోహర్లాల్, ఢిల్లీ, 1961 పేజీ, 62.
8. గ్రాంట్ ఆలెన్, ది ఇవల్యూషన్ ఆఫ్ ది ఐడియా ఆఫ్ గాడ్, వాచ్స్ అండ్ కో, లండన్, 1931, పేజీ 232.
9. డి.డి. కొశాంబి, ది కల్చర్ అండ్ సివిలిజేషన్ ఆఫ్ ఏషియన్ ఇండియా ఇన్ హిస్టారికల్ అవుట్లైన్, వికాస్ పబ్లిషింగ్ హౌస్ ప్రయివేటు లిమిటెడ్, ఢిల్లీ - లండన్, 1972, పే 76.

10. బ్రిపాల్ట్, ది మదర్స్, జార్జ్ ఆలెన్ అండ్ ఆల్సన్ లిమిటెడ్, లండన్, 1959, iii పేజీ 251 - 252.
11. ఈ నమ్మకం తొలి దశలో బాగా ఉండేది.
మలినావస్థ. నెక్స్ అండ్ రిపెషన్ ఇన్ సావేజ్ సొసైటీ, పేజీ 10
12. గ్రీన్ లాండ్ తెగల్లో ఈ విశ్వాసం ఉంది.
జి. యం. స్పొరాడ్, గేమ్స్ అండ్ స్టడీస్ ఆఫ్ సావేజ్ లైఫ్, మిస్టిక్ రోజ్ (క్రాబీ), పేజీ 206.
13. దేవీ ప్రసాద్ చటోపాధ్యాయ, లోకాయత, పీపుల్స్ పబ్లిషింగ్ హౌస్, న్యూఢిల్లీ, 1978, పేజీ 302.
14. బెర్ట్రెండ్ రస్సెల్, మారేజ్ అండ్ మోరల్స్, వాల్యూం 4, 1948, పేజీ 31.
15. గ్రాంట్ ఆలెన్, ది ఇవల్యూషన్ ఆఫ్ ది ఐడియా ఆఫ్ గాడ్, వాల్స్ అండ్ కో, లండన్, 1931, పేజీ 25.
16. జె. జి. ప్రేజర్, ది గోల్డెన్ బౌ, మాక్మిలన్ అండ్ కో లిమిటెడ్, లండన్ 1960, పేజీ 16. మాజిక్ ని అతడిలా వివరిస్తాడు.

సింపలెటిక్ మాజిక్ అనుకంపనం



17. ది లాస్ట్ టూ మిలియన్ ఇయర్స్, రీడర్స్ డైజెస్ట్ ఆసోసియేషన్, న్యూయార్క్, 1974, పేజీ 24.
18. అలాగే మనిషి మళ్ళీ జన్మిస్తాడని భావించాడంటాడు గ్రాంట్ ఆలెన్.
19. పిటి కోసం సౌభాగ్యవర్ధక క్రియలు చేపట్టారు. నెక్సును గుర్తుగా వాడుకున్నారు.
సంపాదకుడు. జేమ్స్ హేస్టింగ్స్, వర్షిప్, ఎన్ సైక్లోపీడియా ఆఫ్ రెలిజియన్ అండ్ ఎథిక్స్, వాల్యూం 12.

20. బురో, ఆరు - ద్వీపవాసులు, యుద్ధంలో చనిపోయిన వీరుల మాంసం తింటారు., ప్రాచీన ఐరిష్ లోని స్త్రాబూ తెగలు తమ తండ్రుల శరీరం తినడం గొప్పగా భావిస్తాయి. సుమిత్రాలో బట్టా తెగ తమ బంధువుల్ని తింటుంది. వీరుల పుర్రెల మీద వడుకుంటే ఆ శక్తి తమకూ వస్తుందని భావిస్తారు వాళ్ళు.

గ్రాండ్ ఆలెన్, ది ఇవల్యూషన్ ఆఫ్ ది ఐడియా ఆఫ్ గాడ్, వాట్స్ అండ్ కో, లండన్- 1931, పేజి 226.

21. మోగ్గాన్ అంచనా ప్రకారం 'టోటం' అన్న పదం అమెరికాలో ఉండే ఓజిబ్వా తెగవారి మాట. దీన్ని వాళ్ళు 'డొడాయిన్' అంటారు. ఇది తెగలకు గుర్తు. కుక్క, తాబేలు, మతంగం, మూషికం లాంటివన్నీ ఈ గుర్తులే. ఈ తెగలవాళ్ళు వాటి నుండే తాము పుట్టామని భావిస్తారు. వాటిని దైవంగా పూజిస్తారు. ఇవే చాలకాలం తర్వాత ఇంటి పేర్లయ్యాయి. ఈ పద్ధతి ఆస్ట్రేలియా, అమెరికా, మలినేషియా, ఆఫ్రికా ఇండియాలలోనూ, ఇతర ఆసియా దేశాల్లోనూ ఉంది.

దేప్రసాన్ ఛటోపాధ్యాయ, లోకాయత, పీపుల్స్ పబ్లిషింగ్ హౌస్ పబ్లికేషన్స్, 1978, పేజి 87-89.

22. హెచ్ నిగ్గమేయర్ అనే జర్మనీ మానవ శాస్త్రజ్ఞుడు భారతదేశంలో టోటమిజం గురించి చాలా విపులంగా చర్చించి ఓ గ్రంథం (1933) రాశాడు. జె. హెకెల్ ఈ టోటమిజం గురించి రాస్తూ

1. ఇది తమ తండాను పాలించే జంతువు, చెట్టు, మనిషి గుర్తుగా ఉండవచ్చు.

2. ఇతడు రక్షకుడు, భయంకరుడూ కూడానూ.

3. మనుషుల పేర్లు, గుర్తులూ వీటి ఆధారంగా ఉంటాయి.

4. ఈ గుర్తులతో మనుషుల్ని చూడటం ఉంది.

5. వీటిని తాకడం - చంపడం - తినడం నిషేధం.

అంటూ వివరించాడు. ఇది ఆఖేటక దశలోనూ వ్యావసాయక దశలోనూ ఉండేది. ఆస్ట్రేలియా, ఉత్తర అమెరికా, భారతదేశాలలో చాలా ప్రచురంగా ఉందని నిగ్గమేయర్ అంటాడు. భారతదేశంలో ఈ భావాలు; ఇండో ఆర్యులూ, ద్రావిడులూ, ముండా తెగలూ, పాలే మంగోలాయిడ్ తెగలలో కన్నా ముందే వచ్చి ఉండవచ్చని నిగ్గమేయర్ అభిప్రాయం. ఒరిస్సా ప్రజల్లోనూ, మరాఠా ప్రాంతంలోనూ, ఉత్తర ప్రదేశ్ ప్రాంతంలోనూ, రాజపుత్రస్థానం వాళ్ళలోనూ ఇది ఒక ఆచారంగా ఉంది,

వాళ్ళ టోటంలన్నీ కూడా సాధారణంగా తాబేలూ, పామూ, పులీ, గొర్రె, గుర్రం, కదంబవృక్షం, వేప, ఆశ్వత్థం, ఇంకా కొన్ని పళ్ళుల పేర్లు అయి అదే ఇంటి పేర్లుగా మారాయి. కొందరి దేవుళ్ళ వాహనాలు ఈ టోటమిక్ గుర్తులే. ముండా తెగలో హునీపుర్రీ ఒకటి. ఈ తండా ఎలకలను తమ సోదరులుగా భావించి పూజిస్తుంది. తెగలు మారినప్పుడు తమ టోటంలను మార్చుకోవడం అన్నది ఆచారం. ఈ టోటంలన్నీ ఆయా తెగలకు ఒక దశలో ఆహారాలు, అవే క్రమంగా ఆరాధ్యాలు అయ్యాయి.

ఫెర్రీరా, టోటమిజం ఇన్ ఇండియా, ఆక్స్ ఫర్డ్ పబ్లికేషన్స్, 1965, పేజీ 37 - 114.

23. న్యూకెలిడోనియన్లు, తిమోరలాట్ జనులూ, హాల్ మెహరా, అంబోయినా, నెలెబెస్ తెగల జనులూ శత్రువుల రక్తమాంసాలు తింటే వాళ్ళ శత్రులు తమకూ వస్తాయని నమ్ముతారు. జె. జి. ఎఫ్. రైడల్, కోటెడ్ బై అర్నెస్ట్ క్రాబీ, మిస్టిక్ రోజ్, వాల్యూం 1, పేజీ 135.
24. అప్పర్ బవేరియా ప్రాంతంలో ఈ ఆచారం రూపం మార్చుకుంది. శవంమీద పిండిబొమ్మ పెట్టి కొంత సేపుంచి దాన్ని మృతుని బంధువులందరూ పంచుకుని తింటారు. ఇదే ఆచారం బాల్కన్ ప్రాంతంలో కూడా ఉంది. మెక్సికోలో రాజు చనిపోతే అతని రూపంలో కేకులు చేసుకుని ప్రజలు తింటారు. ఇటలీలో కూడా ఈ ఆచారం ఉంది. గ్రాంట్ ఆలెన్, ది ఇవల్యూషన్ ఆఫ్ ది ఐడియా ఆఫ్ గాడ్, వాట్సన్ అండ్ కో, లండన్, 1931, పేజీ 239 - 240.
25. పోతురాజు చంపిన బలివశువు రక్తాన్ని తాగడం అన్న ఆచారం తెలుగు దేశంలో ఉంది. వీరుల రక్తాన్ని తాగితే వీరత్వం వస్తుందన్న నమ్మకాన్ని తెలిపే అనేక ఉదాహరణలు నీడ్ని హార్ట్లాండ్ తాను రాసిన ది లెజండ్ ఆఫ్ పెర్సియస్ అన్న గ్రంథం రెండవ సంపుటం 'మృతుల కర్మకాండ' అన్న భాగంలో ఇచ్చాడు.
26. మధ్య ఆస్ట్రేలియాలో కొన్ని తెగలు యుద్ధానికి పోతూపోతూ బలీష్టుడైన ఒక యువకుణ్ణి చంపి రక్తం తాగి ఒంటికి పూసుకుని మరీ వెళ్తాయి. డబ్ల్యూ. బి. స్పెన్సర్ అండ్ జి. యఫ్. గిల్లెన్, కోటెడ్ బై అర్నెస్ట్ క్రాబీ, ది నేటివ్ ట్రైబ్స్ ఇన్ సెంట్రల్ ఆస్ట్రేలియా, మిస్టిక్ రోజ్, వాల్యూం 1, పేజీ 461.
27. జెర్మ్యాన్ జోబ్స్, డిక్షనరీ ఆఫ్ మైథాలజీ, ఫోక్లోర్ అండ్ సింబల్స్, పార్ట్ 2, 1962, పేజీ 1296.

28. రోము, గ్రీసుల్లో ఈ పందిని బలిచ్చే ఆచారం ఉంది. బాబిలోనియన్లకు పంది పవిత్రమైంది. ప్రాచీనకాలంలో హమ్మరాబీకి, పంది మాంసం అక్కడి దేవతలకు సమర్పించే వాళ్ళు. హర్రానియన్ తెగలు ఏడాదికో సారి దేవతకు పందిని బలిచ్చి తినడం ఆచారంగా భావిస్తాయి. సిరియాలో ఆఫ్రొడైట్ సౌభాగ్య దేవతకు పందిని బలివ్వడం చాలా ముఖ్యం. కోర్థలాండ్లో కొన్ని జిల్లాల్లో పంటలు బాగా పండాలంటే పందిని బలిస్తారు. (పేజీ 180). ఫిజీ దీవుల్లో యవ్వనం వచ్చిన వాళ్ళకు పందిని బహూకరించడం ఒక ఆచారం. బర్మాలోని కారెం జాతుల్లో పంట బాగా పండకపోతే పంది రక్తం పొలంలో చల్లుతారు. పందిని భూమిలో తొక్కుతారు. (పేజీ 147) అసిరియన్లలో పాతాళ లోక దేవత తమూజ్. అలాగే చైనా, టర్కీలలో పందికున్న పేర్లలో తమూజ్ అన్నది కూడా ఉండడం గమనార్హమని బాల్ అంటాడు. సంపాదకుడు; జేమ్స్ హేస్టింగ్స్, ఎన్ సైక్లోపీడియా ఆఫ్ రెలిజియన్ అండ్ ఎథిక్స్, వాల్యూం 12, పేజీ 147 - 195.
29. జేమ్స్ హేస్టింగ్స్, ఎన్ సైక్లోపీడియా ఆఫ్ రెలిజియన్ అండ్ ఎథిక్స్, వాల్యూం 9, పేజీ 665 - 667.
30. హెన్రీ క్రిష్టన్, కోటెడ్ బై ఓ. ఏ. వాల్, సెక్స్ అండ్ సెక్స్ వర్షిష్, లండన్, 1921, పేజీ 571 - 572.
31. జార్జ్ థాంప్సన్ తాను రాసిన అస్కెలన్లో చాలా వివరాలిచ్చాడు.
32. జె.జి. ఫ్రేజర్, ది గోల్డెన్ జా, మాక్మిలన్ అండ్ కో లిమిటెడ్, లండన్, 1960, పేజీ 771.
33. శాక్రేయంలో పంచమకార పూజ ప్రధానం. మాంసభోజనం, మైదునం మత్స్యభోజనం, మద్యపానం, ముద్రలు, దిగంబర స్త్రీని ఉపాసించడం ఇందులో అతి ముఖ్యం. జేమ్స్ జె. ఫ్రెస్టన్, కల్ ఆఫ్ ది గాడెసెస్, వికాస్ పబ్లిషింగ్ హౌస్ ప్రయివేట్ లిమిటెడ్, ఢిల్లీ, 1980, పేజీ 14.
34. 'జీసస్' అన్నది 'జాషువా' కు గ్రీకు పదం. ప్రాచీన టెస్ట్ మెంటులో జాషువా ఇశ్రాయీలులకు నాయకుడు. కానన్ ను జయించిన వీరుడు అలాగే రోముపాలననుండి ఇశ్రాయీల్ ను రక్షిస్తాడని ఇతనిపేరూ జాషువా అన్నారు. 'మెస్సయా జాషువా' అన్నదే గ్రీకుల్లో క్రైస్తవ జీసస్ అవుతుంది. నజరత్ అనే ఊరు ప్రాచీన టెస్ట్ మెంటులో లేదు. ఒక తెగను నత్ జిరి అంటారు. కొన్ని ప్రత్యేకమైన చంద్రాలు తెలిసిన తెగ ఇది.

ఆ పాత నిబంధన ఒకటవ చాప్టరులో ఒక అంశం ఉంది. ప్రాచీన బాబిలన్ లో ప్రతి యేడూ ఒక ఖైదీని రాజదుస్తులేసి, ఐదు రోజులు రాజభోగాలనుభవించజేసి, తర్వాత కొరడాలతో కొట్టి అతణ్ణి ఉరితీయడం అనే ఆచారం ఉండేది. పిలేట్ నైనికులు క్రీస్తును సరిగ్గా ఇలాగే చేశారు. ఈ కార్యక్రమాన్ని ఎవరూ చూడలేదంటూ మాత్రూ 26వ అధ్యాయం 50లో అంటాడు. అలాగే మార్కు కూడా 14 వ అధ్యాయం 50లో చెప్తాడు. ఈ కాలంలోజిప్టు, సిరియాలలో నరబలి ఉంది. అర్బాడియాలో లై కేయన్ కొండ మీద ఈ బలిస్తూంటారు. అలా చనిపోయిన వాడు పునరుత్థానం చెందుతాడన్నది ఈ క్రీస్తు కథతో అతుకుతుంది. దీన్నంతా పంటల పండగగా భావించాలి. వివాహ వ్యవస్థ సరిగా లేనప్పుడు పుట్టినవాడితడు. ఇతణ్ణి దేవుడిగా భావించారు. కనుక అలాటి భావాలే అంటగట్టారు. ఈజిప్టు పురాణాల్లో ఐసిస్ కు భర్త ఆసిరిస్. అతడు చనిపోయిన తర్వాతనే ఐసిస్ కు హోరస్ పుట్టాడు. ఇక క్రీస్తును గురించి చూస్తే అతడి జననం గూర్చి బైబిల్ నాలుగవ పుస్తకం వట్టిం చుకోలేదు. మాత్రూ, లూక్ లే రాశారు. ఆరోజుల్లో పలువురు బానిసలను శిలువ వేసేవారు. ఈ బాధలనుండి విముక్తి కలిగించడానికి ఓ మెస్సయూ వస్తాడని యూదులు భావించారు.

ఆర్చిబాల్డ్ రాబర్ట్సన్, ది ఆరిజిన్స్ ఆఫ్ క్రీస్టియానిటీ, లారెన్స్ అండ్ విషర్ట్, లండన్, 1962, పేజీ 72 - 74.

35. ఆల్ సోల్సుడే క్రైస్తవుల్లో ఇలాటి భావనను తెల్పే పండుగే.
36. ఇది మహమ్మదీయులు, క్రైస్తవుల్లో కూడా ఆచారంగా ఉండేది. తర్వాత క్రైస్తవులు మానేశారు. ముస్లిం శ్రీలకూ మొదట్లో ఈ సున్నతి ఉండేది. యూదుల్లో అందరికీ ఉంది.
37. ఇప్పటికీ మన దత్తత మంత్రాలను జాగ్రత్తగా పరిశీలిస్తే దత్తుడు పూర్వకుటుంబంలో మరణించినట్టు పోడశి కర్మమంత్రం చదివి, స్వీకరించిన కుటుంబంలో జాతక కర్మ చేస్తారు. తండాల్లో కూడా ఇలాటి దత్తత పద్ధతినే మోర్గాన్ వివరిస్తాడు.
38. సమరేష్ బోస్, ది తాంట్రిక్ కల్ట్ - క్వెస్ట్, సండే వారపత్రిక, 1981 జనవరి 25, పేజీ 13.
39. క్రైస్తవుల పాదరీల చేతుల్లో పాము ఆకారంలో కర్ర ఉండేది. ఎస్కులాపియస్ దేవత చేతిలో సర్పం ఆయుధంగా ఉంటుంది. ప్రాచీన ఈజిప్టులో నెఫ్ - సర్పదేవత. ఈమె అమరత్వానికి చిహ్నం.

ఉత్తర అమెరికాలో పాము పూజలున్నాయి. ఓహియోలో పెద్ద సర్పం ఆకారమున్న దిబ్బను ప్రభుత్వం ఇంకా కాపాడుతోంది. గ్నాస్టిక్ తెగలు సర్పాన్ని జ్ఞానదేవతగా పూజిస్తాయి- అయితే అన్ని దేశాల్లోనూ సర్పాన్ని త్రెంగిక శక్తికి చిహ్నంగా భావిస్తారు.

ఓ. ఏ. వాల్, సెక్స్ అండ్ సెక్స్ వర్షిప్, హెన్రీక్రిస్టన్, లండన్, 1921, పేజీ 538 - 540.

40. జెర్మ్యాండ్ జోబ్స్, డిక్టనరీ ఆఫ్ మైదాలజీ, పోక్లోర్ అండ్ సింబల్స్, పార్ట్-2, 1962, పేజీ 1418, 1419.

41. సంపాదకుడు : జాన్ బౌలే, ది కన్సయిజ్ ఎన్ సైక్లోపీడియా ఆఫ్ వరల్డ్ హిస్టరీ, లండన్, 1958, పేజీ 40.

42. పశ్చిమాసియాలో వీళ్ళను 'హిట్టయిడ్స్' అంటారు. దీన్ని వాళ్ళభాషలో 'ఖత్తి' అంటారు. క్షత శబ్దానికి దీనికి పోలికలు చూడవచ్చు. ఈ విషయాలను ప్రెడరిక్ హోబ్స్ 'హిట్టయిట్స్' చరిత్రలో విశదీకరించాడు.

43. కింగ్ అన్న పదం పురాతన ఆంగ్లంలో సీన్ (సీ. వై. యన్. యన్.) అన్నదాన్నుండి వచ్చింది. దీనినర్థం తెగ నాయకుడు- ప్రతినిధి. ఆంగ్లో శాక్షన్ సమాజం 'కిన్స్' అన్న గణాల నుండి వచ్చింది. అదే కింగ్ గా మారింది. అంటే వీరుల నాయకుడు - మధ్యవర్తి.

సంపాదకుడు : డేవిడ్. ఎల్. సిల్స్, ఇంటర్నేషనల్ ఎన్ సైక్లోపీడియా ఆఫ్ సోషల్ సైన్సెస్, వాల్యూం 8, పేజీ 388.

44. విల్ డ్యురాంట్ తన గ్రంథంలో వివరిస్తాడు.

45. మెసెసిప్పియన్లు 'మెస్' అన్న మాటకూ, ఇరాకీవాళ్ళు 'ఒరిండా' అన్నదానికి; పూజారులైన తమ నాయకులకు అతిలోకశక్తులు ఉన్నాయని ప్రకృతి శక్తులను శాసించగలరనే నమ్మకంతో ఉన్నారన్న భావం ఉంది. పురోహిత నేతలూ అలాగే ప్రచారం చేశారు.

సంపాదకుడు : జేమ్స్ హేస్టింగ్స్, ఎన్ సైక్లోపీడియా ఆఫ్ రెలిజియన్ అండ్ ఎథిక్స్, వాల్యూం 9, పేజీ 85, ఈ. లెహ్మానానాసిన వ్యాసం

46. సంపాదకుడు: జాన్ బౌలే, ది కన్సయిజ్ ఎన్ సైక్లోపీడియా ఆఫ్ వరల్డ్ హిస్టరీ, లండన్, 1958, పేజీ 94.

47. చిన్నచిన్న రాజ్యాలు కల్పి ఒక టైరంట్ కింద ఉండేవి. రైతులు పొలాలు చిన్న భూస్వాముల ఆధీనంలో ఉండేవి. వీటినుండి ఏథెన్స్ లో సొలాస్ అనే నాయకుడు వాళ్ళనూ వాళ్ళ పొలాలనూ విడిపించాడు. బానిసలకు విముక్తి కలిగించాడు, దున్నే వాడికి పట్టాలిచ్చాడు అలా.

ఏదెన్న, టైరెంట్ ప్రిన్స్ చేతికిందికి పోకుండా తెగలను కూడగట్టి కృషిచేశాడు.

సంపాదకుడు: జాన్ బౌలే, ది కన్సయిజ్ ఎన్ నైక్టోపీడియా ఆఫ్ వరల్డ్ హిస్టరీ, లండన్, 1958, పేజీ 64, 65.

48. జార్జ్ బెర్నార్డ్షా తన ఎడ్యుంచర్స్ ఆఫ్ బ్లాక్ గర్ల్ ఇన్ సర్ప్ ఆఫ్ గాడ్ లో వివరంగా రాశాడు.

49. ది లాస్ట్ టూ మిలియన్ ఇయర్స్, రీడర్స్ డై జెస్ట్ ఆసోసియేషన్, న్యూయార్క్, 1974, పేజీ 36.

50. హిబూ జాతిలో ఈ గుడారాల ఆలయాలను గూర్చి పాత టెప్స్ మెంటు చాలా చెప్తుంది. జేమ్స్ హేస్టింగ్స్, ఎన్ నైక్టోపీడియా ఆఫ్ రెలిజియన్ అండ్ ఎథిక్స్, వాల్యూం 12, జె. ఎ. మెకులోక్ వ్యాసం.

51. ఎస్.ఎ. డాంగే, ఆదిమ కమ్యూనిజం నుండి బానిస సమాజం వరకు భారతదేశం, విశాలాంధ్ర ప్రచురణాలయం, విజయవాడ, 1978.

52. గ్రాంట్ ఆలెన్, ది ఇవల్యూషన్ ఆఫ్ ది ఐడియా ఆఫ్ గాడ్, వాల్స్ అండ్ కో, లండన్, 1931.

53. దేవీప్రసాద్ ఫటోపాధ్యాయ, లోకాయత, పిపుల్స్ పబ్లిషింగ్ హౌస్, న్యూఢిల్లీ, 1978 పేజీ 295.

54. మొదటి దేవాలయాల ఉనికి నిరీడూలో శ్మశానాలలో దొరికిన రాళ్ళ ఆధారాలతో మొదలయ్యాయి. దేవుడి పూజారే రాజ్యానికి సంబంధించిన లెక్కలను తయారు చేసేవాడు. దేవాలయమే రాజధాని.

సంపాదకుడు : జాన్ బౌలే, ది కన్సయిజ్ ఎన్ నైక్టోపీడియా ఆఫ్ వరల్డ్ హిస్టరీ, లండన్ 1958, పేజీ 38.

55. ఇవి బ్రహ్మాండమైన కట్టడాలు. నిహుర్ లో ఎన్ లిల్ దేవాలయాన్ని ముపుంచెన్ ఆఫ్ స్టార్మ్ అసీ, బాండ్ బిట్టిన్ హెవెన్ అండ్ ఎర్త్ అసీ ఆనేవాళ్ళు.

సంపాదకుడు : జాన్ బౌలే, ది కన్సయిజ్ ఎన్ నైక్టోపీడియా ఆఫ్ వరల్డ్ హిస్టరీ, లండన్, 1958, పేజీ 39.

56. ఫ్రేజర్ గోల్డెన్ బౌలో దీన్ని బాగా వివరించాడు.

57. అండమాన్ లో యవ్వనం వచ్చినవాళ్ళకు పంది మాంసం, రక్తం శరీరానికి పూస్తారు. క్రాబ్, మిస్టిక్ రోజ్, పేజీ 139.

58. ఒరిస్సా రాష్ట్రం కటక్ లో పెద్ద చండీఆలయం ఉంది అందులో హనుమంతుడి గుడి, లక్ష్మీనారాయణుడి గుడి, శివలింగాలు, బలి

మంటపం అన్నీ ఉన్నాయి.

జేమ్స్. జె. ప్రెస్టన్, కల్ట్ ఆఫ్ ది గాడెసెన్, వికాస్ పబ్లిషింగ్ హౌస్ ప్రయివేటు లిమిటెడ్, ఢిల్లీ, 1980, పేజీ 43.

59. గాంధార శిల్పం ప్రాచుర్యంలోకి వచ్చినప్పటినుండి మిదున శిల్పాలు ఈ సౌభాగ్య చిహ్నాల రూపంలో వచ్చి ఉండవచ్చు. అదీ క్రీస్తుకు పూర్వం నాలుగో శతాబ్దంలో. మహాయాన బౌద్ధం వీటిని ప్రచారం చేసింది. ఆ విధంగా మొత్తానికి 9, 10 శతాబ్దాల్లో ఈ మైదున శిల్పాలు దేవాలయాలమీద మలచడం విస్తృతంగా సాగి ఉండవచ్చు. ఒరిస్సా ప్రాంతంనుండి ఇతర ప్రాంతాలకు వ్యాపించి ఉండవచ్చు.

కె. కె. పిళ్ళే. ది మిదునా ఇన్ ఇండియన్ ఆర్ట్ (ట్రాన్సాక్షన్స్ ఆఫ్ ది ఆర్కియలాజికల్ సొసైటీ ఆఫ్ సవుత్ ఇండియా, మద్రాస్) - 1957, పేజీ 28 - 31.

60. బెంప్లం అన్న లాటిన్ పదంనుండి బెంపుల్ వచ్చింది. రెక్టాంగ్యులర్ ప్లేస్ మార్కెడ్ అవుట్ బై ది ఆగర్ ఫర్ ది పర్సన్ ఆఫ్ హిస్ అబ్సర్వేషన్స్ విచ్ వర్ డేటెడ్ విత్ ఎ రెక్టాంగ్యులర్ బెండ్.

61. గాణాపత్యంలో ఆరు భేదాలున్నాయి. మహాగణపతి, హరిద్రా గణపతి, ఉచ్చిష్ట గణపతి, స్వర్ణ గణపతి, నవనీత గణపతి, సంతాన గణపతి ఆరాధనలు. గణపతికి రక్తవర్ణం యిష్టం. అందుకని ఎర్ర బట్టలు కట్టుకుని పూజిస్తారు. అగ్ని పురాణం 71, 179, 313, 318, 348 అధ్యాయాల్లో వ్రత విధానాలున్నాయి. "అస్మాకం సహకుటుం బానాం క్షేమస్తయిర్య పీర్య విజయాయురారోగ్య ఐశ్వర్యాభి వృద్ధ్యర్థం"- అని సంకల్పం చెప్పుకుంటారు. శంకరాచార్యుడు ఏర్పరచిన పంచాయతన పూజా విధానంలో గణపతి ఉన్నాడు. పంచాయతనంలో విష్ణువు - సాలగ్రామరూపం; శివుడు - ప్రాణలింగ రూపం; సూర్యుడు - సృటికమణి రూపం; శక్తి - లోహ శిల రూపం; గణపతి - ఎనిమిది కోణాల చతురస్రాకారపు శిల రూపంలో వస్తువులుంటాయి. ఏ మూర్తిని ప్రధానంగా పూజించాలంటే దాని చిహ్నాన్ని మధ్య ఉంచడం ఆచారం. శంకరాచార్యుడు ఒక రకంగా ఈ పంచాయతనం ద్వారా బహు దేవతారాధననూ, నాటి సౌభాగ్య దేవతలనూ అంగీకరిస్తూనే అద్వైతాన్ని బోధించాడనవచ్చు.

శ్రీధరమూర్తి, గణపతి, పునర్వసు ప్రకాశనం, బెంగళూరు, 1978, పేజీ 98 - 99 - 105.

62. దేవీప్రసాద్ చటోపాధ్యాయ, లోకాయత, ఢిల్లీ, 1978, పేజీ 301.
63. ఈజిప్షియన్ భాషలో పిరమిడ్ను మేరు అంటారు.
64. సంపాదకుడు: జాన్ బాలే, ది కన్సయిజ్ ఎన్ సైక్లోపీడియా ఆఫ్ వరల్డ్ హిస్టరీ, లండన్ 1958, పేజీ 95-96.
65. వేదవాఙ్మయంలో 'గృత్స' - 'గృత్సవతి' 'గృత్సమద' అని ఉంది. గిరిజన ప్రాంతాల్లో తెలుగు నాట గౌరగాడు అంటారు.
66. సంపాదకుడు: జాన్ బాలే, ది కన్సయిజ్ ఎన్ సైక్లోపీడియా ఆఫ్ వరల్డ్ హిస్టరీ, లండన్ 1958, పేజీ 97
67. యూదులు వందిని చంపరు. తినరు. అది తన ముద్దైతో భూమిని తెలికి, భూమిని దున్నడం, అనే భావనను వారికి మొదట్లో నేర్చి వ్యవసాయానికి మార్గం చూపిందని విశ్వసితారు. సి.జె.బాల్, కోటెడ్ బ్రెజేమ్స్ హేస్టింగ్స్, ఎన్ సైక్లోపీడియా ఆఫ్ రెలిజియన్ అండ్ ఎథిక్స్, వాల్యూం 12, పేజీ 195.
68. ఇదే క్రమంగా వంశపారంపర్య వృత్తిగా మారింది. తిరువతి వెంకటేశ్వర ఆర్చక స్వామి వర్గం నాలుగు కుటుంబాల్లో ఉంటుంది. వీళ్ళ ఆదివ్యక్తి తిరువతమ్మ అనే స్త్రీ అలాగే కటక్లో చందీ ఆలయం పూజారులు ఒక బ్రాహ్మణ కుటుంబీకులు. పిరందరూ ఆనంద పండా వంశానికి చెందిన వాళ్ళు. ఈ పూజారత్వం ఆరుగురు సోదరుల గుత్తాధికారం.
జేమ్స్ జె. ప్రెస్టన్, కల్ట్ ఆఫ్ ది గాడెనెస్, ఏకాన్ పబ్లిషింగ్ హౌస్ ప్రయివేటు లిమిటెడ్, ఢిల్లీ 1980, పేజీ 33, 34.
69. ఈజిప్టులో కర్నాక్ గుడిలో ఒక నగ్నదేవత తలమీద ఓ కిరీటంఉంది. ఆర్థచంద్రాకారంలో గుండ్రని సూర్య చిహ్నం ఉంటుంది. ఇది సూర్య చంద్రుల సంభోగ దృశ్యంగా వాళ్ళు ఆరాదించే సౌభాగ్య దేవత. ఈ గుడి ఫీల్డ్స్ దగ్గర ఉంది.
ఓ. ఏ. వాల్, నెక్స్ అండ్ నెక్స్ వర్షిష్, హెన్రీ క్రిప్టన్, లండన్ 1921, పేజీ 553.
70. బైబిల్ జనిసిస్ 1, 2లో "ది స్పిరిట్ ఆఫ్ గాడ్ మూవ్ అపాన్ ది పేస్ ఆఫ్ ది వాటర్స్" అని ఉంది. గ్రీకుల్లో టెతిస్ నది సౌభాగ్య దేవత. హేడ్స్ (పాతాళలోకం) లో స్లయెక్స్ నది ఉందనీ, అది సౌభాగ్య ప్రదమైందనీ అంటారు (వై తరణి). బైబిల్లో దీన్ని ఆధారంగా చేసుకుని "ఈ నీళ్ళు నీకు శాపమౌతాయి. నీ కడుపులోకెల్తాయి. నీ కడు

పును ఊరిస్తాయి. తొడలను ఉబ్బిస్తాయి'' (నం. వాల్యూం 22) అని సౌభాగ్య భావం చెప్తారు. జోర్డాన్ నది నీటిని క్రైస్తవులకు బాప్టిజం చెయ్యడానికి తీసికెళ్తారు. నైలు నీళ్ళు పవిత్ర జలాలుగా దాచుకుంటారు. మన గంగా జలం సరేసరి. బుక్ ఆఫ్ ఎజెకెల్లో ఈ జోర్డాన్ నది పవిత్ర జలాల గురించి ఉంది. దేవుళ్ళ ఆవాసాలు కనుకనే మన దేవతల విసర్జనం కూడా నీళ్ళలో కలుపులాము. వాళ్ళ ఇళ్ళకు వాళ్ళను చేర్చడం అన్న భావం ఇందులో ఉంది.

71. ఓ. ఏ. వాల్, సెక్స్ అండ్ సెక్స్ వర్షిప్, హెన్రీ క్రిష్టన్, లండన్, 1921, పేజీ 18.

72. చెవులు దాన్యం తూర్పారవట్టే చేటలనీ, చేతుల్లో వరికంకులు, చెరుకు గడ ఉండాలనీ శ్రీశ్రీ భూసౌభాగ్య వర్ణన దేవతనీ తెలుపుతోంది. మధ్యప్రదేశ్, మధుర, కన్యాకుమారి, టిబెట్ లో శ్రీ గణపతి విగ్రహాలూ ఉన్నాయి.

శ్రీధరమూర్తి, (అను. జానమద్ది హనుమచ్ఛాస్త్రి), పునర్వశు ప్రకాశనం, బెంగళూరు, 1978, పేజీ 50-76.

73. ఐతరేయ బ్రాహ్మణంలో బృహస్పతి 'గణానాంతని' అని వేదపురుషులు అన్నారని ఉంది. మోనియర్ విలియమ్స్ 'గణానాం గణరూపేణ పాలకం' అని వివరించాడు. గణపతి బడుగువర్గాల దేవతని మనువు 'శూద్రాణాం గణనాయకః' అంటూ విమర్శించాడు. గణపతికి తాంత్రికులు తాంత్రికార్థాలు ఇచ్చారు. గణానికున్న టోటం ముఖం ఏనుగు. ఏనుగుటోటం గణం, మూషికటోటం గణంమీద ఆధిపత్యం సంపాదించడంగా చూడాలి. జేస్సార్ - మూషిక గణాలు దక్షిణ భారతంలో ఉన్నాయని అన్నారు.

దేవీప్రసాద్ ఫటోపాధ్యాయ, లోకాయత, పీపుల్స్ పబ్లిషింగ్ హౌస్, న్యూఢిల్లీ, 1978, పేజీ 125 - 231.

74. ఓ. ఏ. వాల్, సెక్స్ అండ్ సెక్స్ వర్షిప్, హెన్రీ క్రిష్టన్, లండన్, 1921, పేజీ 131

75. పిటి వేళ్ళ ఆకారం మనిషిల్లే ఉంటుంది. ప్రేమ సాఫల్యానికి దీన్ని ఆరాధించేవారు.

ఓ. ఏ. వాల్, సెక్స్ అండ్ సెక్స్ వర్షిప్, హెన్రీ క్రిష్టన్, లండన్, 1921, పేజీ 420.

76. జంతు రూపంలో అందులోనూ ఎద్దుగా అసిరియా, జపాన్, ఈజిప్టులలో పూజిస్తారు. ఐసిస్ ను ఆవుగానూ, అసిరిస్ను ఎద్దు రూపంలోనూ ఈజిప్టులో ఆరాధిస్తారు. రాణి చనిపోయినప్పుడు రాజ సౌభాగ్యానికి అసిరిస్ బుల్ను చంపి దాని అంగాన్ని కోసి రాణి జననాంగంలో పెట్టి హితేసే ఆచారం ఉండేది. అలాగే గ్రీకు దేవాలయంలో ప్రయాపస్ దేవుడు కోడి ముఖానికి పురుష జననాంగం లాటి రూపంలో పెట్టి పూజిస్తారు.

ఓ. ఏ. వాల్, సెక్స్ అండ్ సెక్స్ వర్షిప్, హెన్రీ క్రిప్టన్, లండన్, 1921, పేజి 435 - 437.

77. ఇది మెండిస్ దేవాలయంలో ఉంది.

జి. ఆర్. స్కాట్, ఫాలిక్ వర్షిప్, అమర్కో బుక్ ఏజన్సీ, న్యూఢిల్లీ, 1975, పేజి 28.

78. ఓ. ఏ. వాల్, సెక్స్ అండ్ సెక్స్ వర్షిప్, హెన్రీ క్రిప్టన్, లండన్, 1921, పేజి 352.

79. ఓ. ఏ. వాల్, సెక్స్ అండ్ సెక్స్ వర్షిప్, హెన్రీ క్రిప్టన్, లండన్, 1921, పేజి 342.

80. జి. ఆర్. స్కాట్, ఫాలిక్ వర్షిప్, అమర్కో బుక్ ఏజన్సీ, న్యూఢిల్లీ, 1975, పేజి 55 - 57.

81. హెచ్. యం. వెస్ట్రాప్ అండ్ సి. యస్. వేక్, ఏన్సియంట్ సింబల్ వర్షిప్, న్యూయార్క్, 1875, పేజి 31.

82. జి. ఆర్. స్కాట్, ఫాలిక్ వర్షిప్, అమర్కో బుక్ ఏజన్సీ, న్యూఢిల్లీ, 1975, పేజి 243.

83. ఇలాంటిదే 'లిబరేలియా' పండుగ. ఇటలీలో దేవత లిబర్. ఇది 'బహ్చాన్'కు సంబంధించింది. మార్చి 17 న ఈ పండుగ జరుపుతారు. పెద్ద లింగ ధ్వజాన్ని వీధుల్లో ఊరేగిస్తారు. నగరంలోని స్త్రీలందరూ దీనికి పెద్ద దండలేస్తూ పూజిస్తారు. ఆనాడు వీధుల్లో స్త్రీ పురుషులు స్వేచ్ఛా సంగమం సాగిస్తూ ఈ లిబరేకు (అరియాడ్నే - బహ్చాన్ మారు పేర్లు) పెళ్ళి జరిగిస్తున్నామని భావిస్తారు. ఈ బహ్చాన్ దేవతకు మధువు, మైదునం చాలా ప్రీయతమాలు.

ఓ. ఏ. వాల్, సెక్స్ అండ్ సెక్స్ వర్షిప్, హెన్రీ క్రిప్టన్, లండన్, 1921, పేజి 565.

84. ఆసియా మైనర్, సిరియా, గ్రీసు, ఇరానియా, ఈజిప్టు ప్రాంతాల్లో ఉండే సమస్త దేవతామూర్తుల స్తనాలూ చాలా గుబ్బలుగా ఉండే విధంగా కనిపిస్తుంటాయి.
ఓ. ఏ. వాల్, సెక్స్ అండ్ సెక్స్ వర్షిష్, హెన్రీ క్రిప్టన్, లండన్, 1921, పేజీ 559.
85. ఇంగ్లండులో దంట్టేన్ ఆబీ చర్చిలో కిటికీలు చాలా అందమైన యోని ఆకారంలో ఉన్నాయని రస్కిన్ అంటాడు.
ఓ. ఏ. వాల్, సెక్స్ అండ్ సెక్స్ వర్షిష్, హెన్రీ క్రిప్టన్, లండన్, 1921, పేజీ 478.
86. ఓ. ఏ. వాల్, సెక్స్ అండ్ సెక్స్ వర్షిష్, హెన్రీ క్రిప్టన్, లండన్, 1921, పేజీ 471.
87. శిలువ క్రిస్తుకు చాలాకాలం ముందునుండే ఆరాధనీయంగా ఉండేది. ఇది లింగరూపమే. దీన్ని అతి ప్రాచీనకాలం గుళ్ళల్లో పాదరీలు ఉపయోగించేవారు. కొంతకాలం తర్వాత ఈ అనాచార చిహ్నాన్ని ఉపయోగించరాదని నిషేధించారని హోవర్డ్ తన సెక్స్ అండ్ రెలిజియన్ అన్న గ్రంథంలో అంటాడు. క్రీ. శ. 333లో ఇయాంబ్లికన్ “ఈ శిలువలు పుష్టివర్ధకానికి - జీవితం కొనసాగించడానికి చిహ్నాలు” అంటాడు. థియోడోసియస్ రాజు ఈ శిలువలను చర్చి మార్గాలలో రాయడాన్ని నిషేధించాడు.
జి. ఆర్. స్కాట్, ఫాలిక్ వర్షిష్, అమర్కో బుక్ ఏజన్సీ, నూఢిల్లీ, 1975, పేజీ 260.
88. ఏన్ ఎన్ క్వయరీ ఇంటు ది సింబాలికల్ లాంగ్వేజ్ ఆఫ్ వీనియంట్ ఆర్ట్ అండ్ మైథాలజీ, 1818.
89. జె. జి. ఆర్. ఫర్లాంగ్, రివర్స్ ఆఫ్ లైఫ్, వాల్యూం 1, 1883, పేజీ 232.
90. ఇసాబెల్లా. ఎల్. బర్డ్, అన్ బీటెన్ ట్రాక్స్ ఇన్ జపాన్, వాల్యూం 1, లండన్ 1880, పేజీ 67.
91. జేమ్స్. జె. ప్రెస్టన్, కర్ట్ ఆఫ్ ది గాడెసెస్, వికాస్ పబ్లిషింగ్ హౌస్ ప్రయివేటు లిమిటెడ్, ఢిల్లీ 1980, పేజీ 48.
92. సంపాదకుడు . డేవిడ్. ఎల్. సిల్స్, ఇంటర్నేషనల్ ఎన్ సైక్లోపీడియా ఆఫ్ సోషల్ సైన్సెస్, వాల్యూం 8, జె. హెచ్. యం. బిటీ వ్యాసం ఆధారంగా, పేజీ 387.

93. జపాన్ లో ఆడపిల్లలు తమ తల్లిదండ్రుల అంగీకారంతో గుళ్ళలో పడుపు వృత్తి సాగిస్తూంటారు. అలా సంపాదించిన డబ్బుతో ఆ తర్వాత పెళ్ళి చేసుకుంటారు.

బెర్క్లెడ్ రస్సెల్, మారేజ్ అండ్ మోరల్స్, వాల్యూం 11, 1948, పేజీ 120.

94. బ్రిఫార్ట్, ది మదర్స్, పేజీ 209.

95. ఇస్టార్, సిరియా, గాలీ. కారేటిస్, పెసినాస్ హిట్టయి, ఎఫిసియస్ ఆర్థిమిస్ గుళ్ళలోని పూజారులు స్వాంగ ఖండనం చేసుకుంటారు. దీన్ని దేవీప్రసాద్ చటోపాధ్యాయ కూడా సమర్థించాడు.

బ్రిఫార్ట్, ది మదర్స్, వాల్యూం 2, పేజీ 543.

96. ఆస్సాం లో కామాఖ్య గుడిలోని మూర్తి సీతాదేవి. ఆమె యోని ఆకారంలో ఉంటుంది. సతీదేవి యోని భాగం అక్కడపడ్డదని జనం నమ్మిక.

జేమ్స్. జె. ప్రెస్టన్, కల్ట్ ఆఫ్ ది గాడెసెస్, ఎటాన్ పబ్లిషింగ్ హౌస్ ప్రయివేటు లిమిటెడ్, న్యూఢిల్లీ, 1980, పేజీ 11.

కచ్చదాల ముచ్చట్లు - సూచికలు

97. సంగచ్ఛధ్వం సంవదధ్వం సంవోమనాంశ జానతాం దేవాభాగం యథా పూర్వే సంజానానా ఉపాసతే || సమానో మంత్రః సమితిః సమానీ సమానం మనః సహచిత్తమేషాం సమానమ్మంత్రమభిమంత్ర ఏవః సమానేన ఓహ విపాజ్రాహోమీ || ఋషిః సంవనన ఆంగీరసుడు - మంత్రం పేరు; సంజ్ఞానం. ఋగ్వేదంలో ఆఖరి మంత్రం, దశమ మండలం 191.

భారత ముద్రణాలయం, బెంబేలీ సంస్థానం, శా. 1859, పేజీ 965.

98. జి. జి. ప్రేజర్, ది గోల్డెన్ బౌ, వాల్యూం 1, మాక్మిలన్ అండ్ కో లిమిటెడ్, లండన్, 1960, పేజీ 457-460.

99. దేవీప్రసాద్ చటోపాధ్యాయ, లోకాయత, పీపుల్స్ పబ్లిషింగ్ హౌస్, న్యూఢిల్లీ, 1978, పేజీ 278-279.

100. ప్రాచీన గ్రీసు దేవాలయాలైన డెల్ఫీ, థోడోనాలలో శ్రీ పూజారులే ఉండేవారు. ఇటలీ దేవాలయాలన్నిటో పూర్వం ప్రధాన పూజా

రిణులే ఉండేవారు. బాబిలోనియా, అసిరియాలలో పూజారిణులే దేవాలయ ప్రధాన బాధ్యులు. అసిరియన్ శాసనాలు పూజారిణులనే 'తల్లులు' అని పేర్కొన్నాయి. అతి పురాతన కాలంలో ఈజిప్టు దేవాలయాల్లోని 'రా' గుడి ప్రధాన పూజారిణి ఈజిప్టు రాణి జె. నీధాం అనే రచయిత తన సైన్స్ అండ్ సివిలిజేషన్ అన్న గ్రంథంలో (1956) పురాతన చైనాలో ముఖ్యంగా 'టావోయిస్టు'ల్లో మంత్రగాళ్ళూ పూజారులూ స్త్రీలేనంటాడు.

101. పురుష భావం పోవాలంటే ఆదిమ ప్రజల నమ్మకం ఆ బట్టలను వదిలేయాలని. ఎందుకంటే బట్టలు, ధరించిన వాడి శరీర భాగాలన్నవి శ్వాసం వారికుండేదని ప్రేజర్ అంటాడు (గోల్డెన్ బౌ వాల్యూం 4 పేజీ 43) ఈ భావాన్నే బ్రిపాల్ట్ కూడా సమర్థించాడు. లాహితి, మార్క్విస్సాన్లలోని 'అరోయిస్' గుడి పూజారులు స్త్రీలలా ఉండాలని తమ శరీరానికి ఓ రకమైన రంగు పూసుకునేవారు. స్త్రీలలా హావ బావాలు చేసేవారు. ఇదే ఉత్తర అమెరికా ఇండియన్స్; న్యూ మెక్సికో తెగల్లో, ఇండోనేషియా పీలూ దీవుల్లో బాగా అమల్లో ఉంది. జర్మన్ గుళ్ళలో పూజారులు స్త్రీ వేషాలేసుకుంటారు. వెబ్ హెడ్ అన్న రచయిత పీటికి చాలా ఉదాహరణలిచ్చాడు 'ఇస్టార్' పూజారులు, గాలీ, కేరుటిస్, పెసినాస్, పాట్టయిట్ దేశాల్లో పూజారులందరూ అంగచ్చేదం చేసుకుని పూర్తిగా స్త్రీవద్భావం పొందేవారని బ్రిపాల్ట్ అంటాడు.
102. శ్రీ వారణాసి సుబ్రమణ్య శాస్త్రి, ఆస్తికత్వము - 2, తాపీవారి దేవాలయ దూషణము - సమాధానము, 1970, పేజీ 41-49
103. అనువాదం యస్. సి ఉపాధ్యాయ, కామసూత్రా, తారాపూర్ వాలాన్ ప్రెజర్ హవుస్ ఆఫ్ బుక్స్, 1970, పేజీ 235-239.
104. రిచర్డ్ లూయిస్ షాన్, ఎ హిస్టరీ ఆఫ్ సెక్యువల్ కన్వెన్షన్స్, 1961, పేజీ 116-120.
105. డా॥ యస్. డి. అవస్థితో ఇంటర్వ్యూ - హైదరాబాదు.
106. అనువాదం మామిడిపూడి వెంకటరంగయ్య, రాజాంతఃపుర నియమావళి భాగం, కౌటిల్యుని అర్థశాస్త్రం, మామిడిపూడి వెంకటరంగయ్య ప్రచురణలు, సికింద్రాబాద్, 1968 అధ్యాయం 20, ప్రకరణం 17, పేజీ 57-59.
107. ఫ్రెడరిక్ ఎంగెల్స్, కుటుంబం దాని పుట్టు పూర్వోత్తరాలు, ప్రజాశక్తి కార్యాలయం, విజయవాడ, 1943, పేజీ 35.

108. కాని పెండ్యాల సుబ్రమణ్యశాస్త్రి మతం ప్రకారం యుధిష్ఠర భీములు టిబెట్ నుండి వచ్చిన కిరాయి కొడుకులు. అర్జునుడే కుంతికి పుట్టిన వాడు. కనుకనే అర్జునుణ్ణి పృథ కొడుకు పార్థ అన్నారు (మహాభారత చరిత్ర).
109. ఆర్. బ్రాష్, హా డిడ్ సెక్స్ బిగిన్, పాన్ బుక్స్ లిమిటెడ్, లండన్, 1973. పేజీ 108.
110. ప్రెడరిక్ ఎంగెల్స్, కుటుంబం దాని పుట్టుపూర్వోత్తరాలు, ప్రజాశక్తి కార్యాలయం, విజయవాడ, 1943, పేజీ 39.
111. జేమ్స్ హేస్టింగ్స్, ఎన్ సైక్లోపీడియా ఆఫ్ రెలిజియన్ అండ్ ఎథిక్స్ 1964, పేజీ 486 - 490.
112. జేమ్స్ హేస్టింగ్స్, ఎన్ సైక్లోపీడియా ఆఫ్ రెలిజియన్ అండ్ ఎథిక్స్, 1964, పేజీ 486 - 490
113. బ్రోనిస్లా మలినావస్కీ, క్రైమ్ అండ్ కస్టమ్ ఇన్ సావేజ్ సొసయటీ, యాల్లెడీ అండ్ కెగాన్సాల్ లిమిటెడ్, 1961, పేజీ 63-84.
114. ఆర్. బ్రాష్, హా డిడ్ సెక్స్ బిగిన్, పాన్ బుక్స్ లిమిటెడ్, లండన్, 1973, పేజీ 225.
115. షేక్ యం. హెచ్. కిద్వాయి, ఆఫ్ గదియా వుమెన్
116. రిచర్డ్ లూయిషాన్, ఎ హిస్టరీ ఆఫ్ సెక్యూవల్ కస్టమ్స్, ఎ ప్రిమియర్ బుక్, 1960, పేజీ 133.
117. ఫొరెన్సులో ఒక కవి రాసిన పుస్తకంలో కచ్చదం - శ్రీకి తగిలించ దాన్ని విపులంగా వర్ణించాడు. స్కాట్లండ్ లో సర్ డేవిడ్ లిండే అన్న కవి ఒక ప్రబంధం రాశాడు. అందులో నాయికకు నాయకుడు కచ్చదం బిగిస్తాడు. ఇటాలియన్ భాషలో ఓ కథ వచ్చింది(1500 సంవత్సరం). అందులో ఈ కచ్చదాల గమ్మత్తు మాంక్ - నన్ల మధ్య వర్ణిస్తాడు.
118. జేమ్స్ హేస్టింగ్స్, ఎన్ సైక్లోపీడియా ఆఫ్ రెలిజియన్ అండ్ ఎథిక్స్, 1964, పేజీ 490,
119. రిచర్డ్ లూయిషాన్, ఎ హిస్టరీ ఆఫ్ సెక్యూవల్ కస్టమ్స్, ఎ ప్రిమియర్ బుక్, 1960, పేజీ 134.
120. సెక్యూవాలజీ, పత్రిక, 1979.
121. రిచర్డ్ లూయిషాన్, ఎ హిస్టరీ ఆఫ్ సెక్యూవల్ కస్టమ్స్, ఎ ప్రిమియర్ బుక్, 1960, పేజీ 133.

122. నెక్యువాలజీ పత్రిక, 200 పార్క్ అవెన్యూ, సఫుత్ న్యూయార్క్, 1970 మే, పేజీ 66.
123. వనిత, మాస పత్రిక, మద్రాసు, 1979 అక్టోబరు, పేజీ 70.
124. నెక్యువాలజీ పత్రిక, 200 పార్క్ అవెన్యూ, సఫుత్ న్యూయార్క్, 1970 మే, పేజీ 66.
125. ఈ విషయాలను చాలా స్పష్టంగా ఆర్. బ్రాష్ తన 'హావ్ డిడ్ నెక్స్ బిగిన్' అన్న గ్రంథంలో వివరించాడు. 1973, పేజీ 152.
126. ఇండియా టుడే, పత్రిక.
127. పి. సి. రనండినో, హిస్టరీ ఆఫ్ సర్కంసిషన్, 1801.
128. యూరపు సమాజ పరిణామ క్రమంలో ఆర్థికాధారం ప్రత్యక్షంగా కనిపిస్తుంది. కానీ భారతదేశంలో పురుషులకున్న కచ్చదాల విషయంలో ఇది చాలా తోతుగా పరిశీలించినప్పుడే సత్యమనిపిస్తుంది.

పెళ్ళి 'లో' చూపులు'-సూచికలు

129. న్యూ మెక్సికోలో ఇలాటి తండాను 'కుంకక్' అంటారు. ఈ తండాలో తండ్రి ఆనే అర్ధానికి పదమే లేడు
బ్రిఫాల్ట్, ది మదర్న్, 1959, పేజీ 65.
130. మంచూ, తారారుల్లో ఇంటిపేర్లు వేరైనవాళ్ళ మధ్య పెళ్ళిళ్ళు జరగ కూడదు. ఇదే ఎండోగమికి బలమైన ఉదాహరణ.
జాన్. ఎఫ్. మెక్లానన్, ప్రిమిటివ్ మారేజ్, 1970, పేజీ 60.
131. బుల్పింఛ్ తన గ్రీషియన్ మైథాలజీలో ఈ విషయాన్ని వివరిస్తాడు.
132. అదిమ మానవుడి జీవితంలో నిప్పు అద్భుతమైంది. దాన్ని దేవుడుగా భావించాడు. అరిపోకుండా తీసికెళ్ళుండేవాడు. రోమన్లలో పూర్వం ఏ బ్రహ్మచారైనా నిప్పును ఆరనిస్తే అతనికి మరణశిక్ష వేసేవారు.
విల్ డ్యూరాంట్, ది స్టోరీ ఆఫ్ సివిలిజేషన్, చాప్టర్ 2, పార్ట్ 1, 1954, పేజీ 12.
133. ఇదే వారి టోటంగా మారింది
బ్రిఫాల్ట్, ది మదర్న్, 1959, పేజీ 262
134. లూయీ హెన్రీ మోర్లాన్ ఏన్షియంట్ సొసైటీ, భారతి లైబ్రరీ, పేజీ 68.
135. జాన్. ఎఫ్. మెక్లానన్, ప్రిమిటివ్ మారేజ్, 1970, పేజీ 51.

136. చైనాలో కొన్ని తండాల్లో భార్య ఇంటిపేరే భర్తకు వస్తుంది. ఆ తండాకు ఆమె నేత. ఇది ఒక రకంగా ఇల్లరికం అనవచ్చు.
బ్రిఫాల్డ్, ది మదర్స్, 1959, పేజీ 78.
137. సుమత్రాలో బతక్ తండాలో ఈ ఆచారం ఉంది. పిజీ తండాల్ని దీన్నే పాటిస్తాయి. డా॥ వాయిసిన్ సర్వే ప్రకారం జావాలో ఇలాటి పెళ్ళిళ్ళే ఉన్నాయి.
బ్రిఫాల్డ్, ది మదర్స్, 1959, పేజీ 56 - 57.
138. 19, 20 రాజ వంశాల కాలంలో ఈజిప్టులో రాజులు సోదరీసోదరుల మధ్యే వివాహాలు చేసుకున్నారు.
బ్రిఫాల్డ్, ది మదర్స్, 1959, పేజీ 58.
139. ఋగ్వేదం, మండలం 10, సూత్రం 10.
140. జావాలో 'కాలంగా'లు తల్లి కొడుకుల సంబంధం చాలా శుభప్రదమని భావిస్తారు.
బ్రిఫాల్డ్, ది మదర్స్, 1959, పేజీ 59.
141. లూయీ హెన్రీ మోర్గాన్, ఏన్థియంట్ సొసైటీ, బారతి లైబరీ కలకత్తా, పేజీ 438.
142. జాన్ ఎఫ్. మెక్లానన్, ప్రిమిటివ్ మార్కెట్, ది యూనివర్సిటీ ఆఫ్ చికాగో ప్రెస్, చికాగో, 1970, పేజీ 57.
143. వెనిగళ్ళ సుబ్బారావు, పెళ్ళి మంత్రాల బంధారం, వెనిగళ్ళ హేతు వాద సాహిత్య నికేతన్, రేపల్లె, 1979. పేజీ 96.
144. ఎన్. ఏ. డాంగే, ఆదిమ కమ్యూనిజంనుండి బానిస సమాజం వరకూ భారత దేశం, విశాలాంధ్ర ప్రచురణాలయం, విజయవాడ.
145. శ్రీ డి. డి. కొశాంబి, ది కల్చర్ ఆండ్ సివిలిజేషన్ ఆఫ్ ఏన్థియంట్ ఇండియా ఇన్ హిస్టారికల్ అవుఛైన్, వికాస్ పబ్లిషింగ్ హౌస్, 1972, పేజీ 75.
146. 'కోదులు' అనే తండాలో ఇలాంటి ఆగారాలుంటాయి. తల్లులు తమ పిల్లల్ని పంపుతుంటారు. శ్రీ అవసరాల జగన్నాధరావు పంతులు వ్యాసం, కళింగదేశ చరిత్ర, 1930, పేజీ 34 - 35.
147. బ్రోనిస్లా మలినోవస్కి, క్రైమ్ అండ్ పనిష్మెంట్ ఇన్ సావేజ్ సొసైటీ, లండన్, 1961, పేజీ 84.
148. ఆర్. బ్రాష్, హూ డిడ్ నెక్స్ బిగిన్, లండన్, 1973, పేజీ 77, 78.
149. ఆర్. బ్రాష్, హూ డిడ్ నెక్స్ బిగిన్, లండన్, 1973, పేజీ 75.
150. శ్రీ కడియాల జగన్నాథ శర్మ, భారతదేశంలో పెళ్ళిళ్ళు, డెక్వికర్ పబ్లిషర్స్, గుంటూరు, 1981, పేజీ 38.

151. శ్రీ వెనిగళ్ళ సుబ్బారావు, పెళ్లిమంత్రాల బంధారం, వెనిగళ్ళ హేతు వాద సాహిత్య నికేతన్, రేపల్లె, 1979, పేజీ 111.
152. “హత్యాభిత్తాచ క్రోశంతిం గృహత్ ప్రసహ్య - కన్యా హరతో రాక్షసో విదిరుచ్యతే” (రాక్షసం) మనుస్మృతి.
 “సుప్తాం మత్తా ప్రమత్తాం వారహో యత్రోపగచ్ఛతి - సపాపిష్టో వివాహానాం ప్రేశాచశ్చాష్టమో అధమః” (ప్రేశాచం, - మనుస్మృతి.
 “జ్ఞాతిభ్యో ద్రవిణం దత్త్వా కన్యాయైవ శక్తితః - కన్యాప్రదానం స్వాచ్ఛంద్యాదాసురో ధర్మ ఉచ్ఛతే” (ఆసురం) - మనుస్మృతి.
153. కాళింజులు (కాళింగులు) తెగలో వరుడు వధువును తీసికెళ్ళుంటే వధువు సోదరులు వరుడి గుంపు మీద వంకాయలు విసుర్చుంటారు.
 శ్రీ చిలుకూరి నారాయణరావు, కళింగ దేశ చరిత్ర, 1930, పేజీ 20.
154. ఫ్రెడరిక్ ఎంగెల్స్, కుటుంబం - దాని పుట్టువూర్వోత్తరాలు, ప్రజాశక్తి కార్యాలయం, విజయవాడ, 1943, పేజీ 29.
155. కాళింగులలో చిన్నప్పుడే పెళ్లి చేస్తారు. కులపెద్దకో - లేకపోతే ఆక్క-మగనికో ఇచ్చి కృత్రిమంగా వివాహం చేస్తారు.
 శ్రీ చిలుకూరి నారాయణరావు, కళింగ దేశ చరిత్ర, 1930, పేజీ 20.
156. శ్రీ వెనిగళ్ళ సుబ్బారావు, పెళ్లిమంత్రాల బంధారం, వెనిగళ్ళ హేతు వాద సాహిత్య నికేతన్, రేపల్లె, 1979, పేజీ 106 - 107.
157. రోము దేశంలో బ్రహ్మచారుల మీద పన్ను వేసేవారు. వారికి వారసత్వ హక్కు ఉండేదికాదు. వాళ్ళను అతి సీచమైన పనులకు పురమాయిస్తూండేవారు.
 ఆర్ బ్రాష్, హా డిడ్ నెక్స్ బిగిన్, లండన్, 1973, పేజీ 76.
158. శ్రీ కడియాల జగన్నాథ శర్మ, భారత దేశంలో పెళ్ళిళ్ళు, టెక్నికల్ పబ్లిషర్స్, గుంటూరు, 1981, పేజీ 68.
159. రామాయణం, బాలకాండ, 73 వ సర్గ.
160. ఋగ్వేదం, మండలం 10, సూక్తం 103.
161. శ్రీ కడియాల జగన్నాథ శర్మ, భారత దేశంలో పెళ్ళిళ్ళు, టెక్నికల్ పబ్లిషర్స్, గుంటూరు, 1981, పేజీ 29.
162. ది శాక్రమెంట్ ఆఫ్ మారేజ్ ఇన్ హిందూ సొసైటీ, అజంతా పబ్లికేషన్స్, 1978, పేజీ 41.
163. బ్రిఫార్ట్, ది మదర్స్, 1959, పేజీ 220 - 221.
164. సత్యవతికి అంతకు ముందే పరాశరుడి వల్ల వ్యాసుడు పుట్టాడు. శంతనుడి వల్ల చిత్రాంగదుడు, విచిత్రవీర్యులు జన్మించారు.

165. ఆఫ్రికాలోని కొన్ని ప్రాంతాల్లో ఈ ఆచారం ఉంది. కాంగోలో బంగాలా తెగల్లో కూడా ఇది ఉంది. 1887లో దీని నాయకుడు ఒక క్రైస్తవమత బోధకుడికి తాను ఎనిమిదిమంది భార్యలను తిన్నానని ఆ మాంసంతో బంధువులకు విందు కూడా చేశానని చెప్పాడు.
బ్రిఫాల్ట్, ది మదర్స్, 1959, పేజీ 71.
166. రిసిలే హర్బర్డు, ది పీపుల్ ఆఫ్ ఇండియా, ఓరియంటల్ బుక్స్ రీప్రింట్ కార్పొరేషన్, ఢిల్లీ. 1969, పేజీ 206.
167. ఇంగ్లీషులో 'వెడ్డింగ్' అని అంటారు. 'వెడ్' అంటే ప్రమాణము అని అర్థం.
168. శ్రీ ఆవుల సాంబశివరావుతో ఇంటర్వ్యూ - హైదరాబాదు.
169. కాంగ్ పాన్ - యంగ్, ఎ స్టడీ ఆఫ్ ది ఫామిలీ సిస్టం ఇన్ కొరియా పేజీ 315 ఎ.
170. పి. ఏ. థామస్, లోటస్ లాండ్, పేజీ 69.
171. గర్బాదానం మంత్రాల్లో ఒకదాని అర్థం ఇలా ఉంటుంది. "ఓ గంధ ర్వుడా, కన్యాస్వామీ, ఈ పాన్పునుండి లేచిపోమ్ము. పెద్ద పిరుదులు గల మరొక స్త్రీని కోరుము" ఇదే అర్థం గల సూక్తం ఋగ్వేదంలో ఒకటి ఉంది. అది విశ్వావసు గంధర్వ ప్రార్థన. "ఉదీర్వాతో విశ్వా వసోనమసేశా మహేత్వా అన్యామిచ్చ ప్రపర్య్వగ్ సంజాయాం పత్యాస్పజ" ఋగ్వేదం, అధ్యాయం 3, ప. 24, మ. 10, ప. 7, సూక్తం 75, పేజీ 226.
172. బ్రిఫాల్ట్, ది మదర్స్, జార్జ్ ఆలెన్ అండ్ అన్నిన్ లిమిటెడ్, 1959. పేజీ 58.
173. జి. ఆర్. స్కాట్, క్యూరియస్ కస్టమ్స్ ఆఫ్ సెక్స్ అండ్ మారేజ్, టార్పెరింగ్ బుక్స్, లండన్, 1953, పేజీ 132.
174. కె. యం. కపాడియా, మారేజి, ఫామిలీ ఇన్ ఇండియా, కలకత్తా, 1977, పేజీ 64.
175. పూబ్లో తెగలో ఈ ఆచారం చాలాప్రబలంగా ఉందని బ్రిఫాల్ట్ రాస్తాడు.
176. బ్రిఫాల్ట్, ది మదర్స్, జార్జ్ ఆలెన్ అండ్ అన్నిన్ లిమిటెడ్, 1959, పేజీ. 195.
177. ,, ,, పేజీ 193-196
178. ,, ,, పేజీ 191.

179. సోమాలీలోనూ, అలాగే టిబెట్ లోని నైపాన్ తెగల్లోనూ పెళ్ళికూతురుని కొరడాతో కొడతారు. కొన్ని తెగల్లో బల్లలతో పొడవడం కూడా కనిపిస్తుంది.
బ్రిఫాల్డ్, ది మదర్స్, జార్జ్ ఆలెన్ అండ్ అన్విన్ లిమిటెడ్, 1959, పేజీ 70-71.
180. 'సీతాఽరుంధత్యహల్యా ద్రౌపదీ - తారామండోదరీదమయంతీత్యాది మహాపతివ్రతానాం ...' అంటూ పెళ్ళిలో కన్యాదానం తర్వాత చూర్ణికా మంత్రంగా దీన్ని చదువుతారు. చూర్ణికలో దేవతల్ని తదితర మహా మహుల్ని పూజించటం ఉంటుంది.
181. బైబిల్ లో ఆదాము ముందు పుట్టాడు. అతడి వక్కబెముక అవ్వ(ఈవ్) అయింది. అంటే ముందు పితృస్వామ్యం తర్వాతే మాతృస్వామ్యం అని అతని వాదం. హీబ్రూ భాషలో రిబ్ అంటే ద్వేషం అంటారు. అంటే దురదృష్టం - తడబాటు అని అర్థాలు.
ఆర్. బ్రాష్, హా డిడ్ నెక్స్ బిగిన్, లండన్, 1973, పేజీ 12.
182. బ్రిఫాల్డ్, ది మదర్స్, జార్జ్ ఆలెన్ అండ్ అన్విన్ లిమిటెడ్, 1959, పేజీ 207 - 233.
183. కన్య అంటే భారతంలో ఇలా ఉంది. "ఋతుస్నాతు తయాశుద్ధా సాకస్యేత్యబిధీయతే"; ఆపస్తంబస్మృతిలో "రోమకాలేతు సంప్రాప్తే సోమోభుంక్తేతు కన్యకాం-రజోదృష్ట్యాతు గంధర్వః కుచో దృష్ట్యాతు పావకః" అధ్యాయం 2 శ్లోకం 62.
184. వీటిలో కన్యాదానం, శబీపూజ, వివాహం, చతుర్థి (గర్భాదానం) ప్రధానాలని అగ్నిపురాణం చెప్తుంది. "కన్యాదానం శబీయోగో వివాహోఽథ చతుర్థికా - వివాహమేతత్కృధితం యత్రకర్మ చతుష్టయమ్" అ. 154.
185. ఈ భాగంలో వచ్చే మంత్ర భాగమంతా చల్లా లక్ష్మీనరసింహశాస్త్రి గారు ముద్రించిన ప్రతులలోనుండి గ్రహించడం జరిగింది.
- 186 శ్రీ కడియాల జగన్నాథ శర్మ, భారతదేశంలో పెళ్ళిళ్ళు, టెక్నికల్ పబ్లిషర్స్, గుంటూరు, 1981, పేజీ 62.
187. పారస్కర గృహ్యసూత్రంలో "వైవాహ్యః - స్నాతకః" - అంటూ రెండు దశలు వర్ణించినట్లుంది. వైవాహ్యడంటే పిల్ల కుదిరి పెళ్ళికి సిద్ధమై వచ్చినవాడు, అతడే స్నాతకుడు.

188. వ్యాససంహితలో స్నాతకం అంటే స్నానం అంటూ “కేశాస్త్రః స్నానం ఉద్వాహః వివాహగ్ని పరిగ్రహః” అని షోడశ కర్మల్లో స్నానం వేరే చెప్పాడు. గౌతముడు దశ సంస్కారాలు చెప్తూ - “గర్భాదానం, పుంసవనం .. స్నానం, సహధర్మిణీ సంయోగం” అన్నాడు.
189. ఆర్. బ్రాష్, హౌ డిడ్ నెక్స్ బిగిన్, లండన్, 1973, పేజీ 67.
190. ఇక్కడే ఆ పెద్దలు చూసివచ్చిన పిల్లను “శ్రీ పరమేశ్వర ప్రీత్యర్థం-ధర్మ ప్రజా సంపత్కర్థం శ్రీయం ఉద్వహే” అని వదుడంటాడు.
191. శ్రీ కడియాల జగన్నాథ శర్మ, భారత దేశంలో పెళ్ళిళ్ళు, టెక్నికల్ పబ్లిషర్స్, గుంటూరు, 1981, పేజీ 67.
192. ఉపనయనంలో గాయత్రీ (సావిత్రి) జపం ఉంది. అది శ్రీలూ జపించా అంటూ ఒక సూక్తి ఉంది. “పురాకల్పేతు నారీణాం మౌంఢీబంధన మిష్యతే - అధ్యాపనంచ వేదానాం సావిత్రి వచనం తదా” - ఉపనయనం శ్రీలక్కూడా ఉందంటూ వైద్యనాదీయంలో ఇలా ఉంది. “శ్రీణా మప్యుక్త కాలాతిక్రమే ప్రాయశ్చిత్త మాహకాత్యాయనః”- స్మృతి ముక్తాఫలంలో ఇలా ఉంది. “సంస్కారా అతి వద్యేరన్ స్వకాలే చేత్కధంచన - మత్వై తదేవ కర్తవ్యా యేతూప నయనా దయః” - రామాయణంలో సీత సంధ్యావందనం చేసినట్టుంది. “సంధ్యార్థే వరవర్ణినీ” (నుందరకాండ 14 శ్లోకం 49). ఉత్కళ దేశంలో స్నాతకుడు, వదువంటికి రాగానే తన పాత జందెం కన్యకు పంపితే ఆమె ధరిస్తుంది. పెళ్ళిపూర్తి కాగానే ఆమె దాన్ని వదిలేస్తుంది.
193. ఇది పార్సీ శ్రీలలో నడుంకట్టు బెట్టుగా ఇప్పటికి ఆచారం ఉంది.
194. శ్రీ వెనిగళ్ళ సుబ్బారావు, పెళ్ళిమంత్రాల బండారం, వెనిగళ్ళ హేతువాద సాహిత్య నికేతన్, రేవల్లె, 1979, పేజీ 104.
195. తాళిబొట్టు ఆకారం యోని-లింగం రూపంలో కొన్ని కనిపిస్తూంటాయి. వీటి ననుసరించి ఇవి సౌభాగ్యవర్ధక తంత్ర చిహ్నంగా శ్రీలు ధరిస్తూండవచ్చు అన్న అనుమానమూ కలుగుతుంది. స్పార్డాతో పెళ్ళి సమయంలో స్తనాకారం - యోని ఆకారంలో కేకులు చేసి వరుడి చేతా; లింగాకారం కేకులు వదువు చేతా తినిపిస్తారని అంటారు. అలాగే వదువు ఊరేగింపులో కూడా ఇలాటి ఆకారాల కేకుల్ని పంచుతూ రావడం ఓ ఆచారం.

జెర్నూడ్ జోబ్స్, డిక్షనరీ ఆఫ్ మైథాలజీ, ఫోక్లోర్ అండ్ సింబల్స్. 1962, పేజీ 815 - 830.

196. శ్రీ కడియాల జగన్నాథ శర్మ, భారత దేశంలో పెళ్ళిళ్ళు, టెక్నికల్ పబ్లిషర్స్, గుంటూరు, 1981, పేజీ 68.

197. కొందరు ఈ తాళిబొట్టు, శివలింగం యోని ఆకారంలో ఉంటుందనీ ఇది అతి ప్రాచీన కాలంనాటి శివలింగారాధనా, యోని ఆరాధనల చిహ్నంగా ధరిస్తూంటారనీ అంటారు.

శ్రీ యలమంచిలి వెంకటప్పయ్య, మంగళ సూత్రం పవిత్రమైందా?, 1979, పేజీ 7.

198. జెర్నూడ్ జోబ్స్, డిక్షనరీ ఆఫ్ మైథాలజీ, ఫోక్లోర్ అండ్ సింబల్స్, 1962, ఇంట్రడక్షన్, పేజీ 6.

199. ఇరాకుయాన్ లాంటి తెగలు (హురాన్స్ - మొహక్స్) తూర్పు టెన్నిసీ ప్రాంతంలో ఉన్నాయి. వీళ్ళ భావంలో స్త్రీలు ఆకాశంనుండి కింది కొచ్చారని ఉంది. బాబిలోనియన్ కథల్లో మరొకటుంది. తవ్తే అనే ఆమె ఉండేది. ఆమె అప్పన్ అనే అరన్ని కన్నది. అరడే ఆమె తర్త కూడా. వీరిద్దరికీ మొయిమిన్ అంటే భూమి పుట్టింది. కొన్నాళ్ళకు వెలుగు దేవతాచ్చింది. తవ్తే ఆ వెలుగుమీద యుద్ధం చేసింది. వెలుగు దేవత తవ్తేను రెండుగా నిలుపునా చీల్చింది. ఒక డిప్పు ఆకాశం గానూ, రెండోది భూమిగానూ విసిరింది. వీరికే మనిషి పుట్టాడు.

ఏ. హెచ్. సేసి, ఎన్ సైక్లోపీడియా ఆఫ్ రిలిజియన్ అండ్ కల్చర్, సం. హేస్టింగ్స్, పేజీ 129.

200. ప్రాచీన కాలంలో చాలా దేశాల్లో ఆకాశం - పురుషుడు - దేవుడు అన్న భావం ఉంది. మంగోల్స్ లో టెంగ్రీ (పెద్ద దేవుడు) అంటే ఆకాశం. గ్రీకులో జియస్ అంటే ఆకాశం. చైనాలో టి అంటే ఆకాశం. విల్ డ్యూరాంట్, ది స్టోరీ ఆఫ్ ది సివిలైజేషన్, 1954, చాప్టర్; 4 పార్ట్ 1, పేజీ 60.

201. పి. యన్. ప్రభు, హిందూ సోషల్ ఆర్గనైజేషన్, బాంబే, 1963 పేజీ 178.

జన హృదయోల్లాసం

గిడుగు రామ్మూర్తితో ధర్మారావుకు పరిచయం కలిగి ఉండకపోతే విజయ విలాసానికి హృదయోల్లాస వ్యాఖ్య తెలుగు వ్యాఖ్యానాల్లో ఉండి ఉండేది కాదు. లెక్కల టీచరుగా జీవితం వెళ్ళమార్చుకోబోయే ఒక వ్యక్తిని, తెలుగు సాహిత్య రంగానికి ప్రసాదించిన మనత గిడుగు మాస్టారిడే.

ధర్మారావు ఎఫ్.ఎ. చదవడానికి పర్లాకిమిడి కళాశాలలో చేరాడు. అప్పుడక్కడ గిడుగు చరిత్ర అధ్యాపకులేకాదు వైస్ ప్రెసిసిపాల్ గా కూడా ఉండేవారు. బొట్టు తగాదాతో ధర్మారావుకు గిడుగువారితో పరిచయం మొదలైంది. శిష్యుడి తెలివితేటల్ని ఇచ్చే పట్టేశాడు. చరిత్ర పుస్తకాలన్నీ చదివీ, లైబ్రరీలో అందుకు సంబంధించినవాటిని ఖుణ్ణంగా ఎత్తి రాసుకునీ గిడుగు అభిమానాన్ని చూరగొన్నాడు. ఎడమొఖం పెడమొఖంగా ఉండే వారి సంబంధం పూర్తిగా తల్లకిందులైంది. అడిగిన ప్రశ్నలకల్లా సమాధానం చెప్పే ధర్మారావు గిడుగుకు అభిమాన విద్యార్థిగా మారాడు. ధర్మారావుకు అంతకు మునుపే బొమ్మలు గియ్యటంలో ప్రవేశం ఉంది. అది వీరికి మాపులను గియ్యడంలో

సాయపడింది. ఈ కిటుకూ, నేర్పు కూడా ధర్మారావును గిడుగుకు సన్నిహితం చేసింది.

ఆ కళాశాలలో, ప్రిన్సిపాల్ మంగు శ్రీనివాసరావుతోపాటు అందరికీ గిడుగువారంటే హడల్. ధర్మారావులాటి వ్యక్తితో గిడుగు చనువుగా మెలగటం విద్యార్థుల్లో వీరి పరపతి పెరగటానికి కారణమైంది. లైబ్రేరియన్ ధర్మారావుకు కావలసిన పుస్తకాలన్నీ ఇవ్వాలన్న ఆర్డరు గిడుగువారే జారీ చేశారు. ఒకనాడు చదివిన పుస్తకాల మీద మర్నాడు తరగతిలో ధర్మారావుతో చర్చ సాగించే వారు గిడుగు. తరగతులను కాన్సిల్ చేయించాలంటే ధర్మారావునే పట్టుకునే వారు మిగిలిన విద్యార్థులు. గిడుగువారికి ధర్మారావు మాటంటే మరో ప్రశ్న లేకుండా అంగీకరించే స్వభావం. ఇది ఎంతవరకు వెళ్ళిందంటే ఏకారణం చేతనయినా కళాశాలకు ధర్మారావు రాకపోతే ఆ సాయంకాలం హాస్టల్లో ధర్మారావు గదిలో గిడుగు ప్రత్యక్షం.

పుస్తక పరసం మీద ధర్మారావు కున్న ఆసక్తి చూసి, రామ్మూర్తి తన సొంత గ్రంథాలయంలో పుస్తకాలిచ్చి చదవమనేవారు. “అదెలా చదవాలో ఆ పుస్తకంలోని క్రీగీతలూ, పక్కనరాసి ఉండే వ్యాఖ్యలూ చూస్తేనే నాకు సవిమర్శకాద్యయనం అలవడింద” ని ధర్మారావు అంటాడు.

చరిత్ర అధ్యాపకులైనా గిడుగువారికప్పటికీ తెలుగు ప్రాచీన గ్రంథాల మీద విపరీతమైన అభిమానం ఉండేది. వీరు భాషా ఉద్యమం వైపు దృష్టి సారించింది ఆ కళాశాలలో ఉద్యోగం మానేసినంతర్వాతనే. అదీ 1910 తర్వాత. ఒరిస్సా ప్రాంతంలో ఉన్నందువల్ల కావచ్చు, తెలుగు వాళ్ళందరూ దొరికిన తెలుగు గ్రంథాలు చదవటం తప్పనిసరిగా ఉండాలన్న భావం గిడుగుకుండేది. అందుకని, అక్కడి విద్యార్థులందరినీ ముఖ్యంగా ధర్మారావు తరగతిలోని వాళ్ళందరినీ అలా చదవమనీ, ఒక రిజిష్టరు పెట్టి చదివిన పుస్తకాలనందులో నమోదు చెయ్యమనీ చెప్పాడు. అలా ప్రబంధాల మీదకు వీరి మనసును నెట్టడంలో గిడుగు చేయి పడింది. దీనికి తోడు ధర్మారావు మిత్రుడు సునర్ల సత్యనారాయణ ప్రోత్సాహం సాయపడింది. అతడి దగ్గర ప్రబంధ పద్య రత్నావళి ఉండటం, దాన్ని ప్రకటించిన వెంకటగిరి సంస్థానంవాళ్ళకు రాస్తే చాలా పుస్తకాలు చిన్నపి, పెద్దపి తక్కువ ధరకు పంపడం జరిగింది. అవన్నీ ధర్మారావు కంరతా పట్టాడు. ఈ సందర్భంలోనే “ఒకటి రెండుసార్లు శ్రద్ధగా చూచినా వినినా, నాకు కంఠస్థమయ్యేది” - అని తన ఏకసంధాగ్రాహ త్యాన్ని చెప్పారు. (పేజి 82. రాలూ-రప్పలూ.) ఆ వచ్చిన పుస్తకాలలో

“వసుచరిత్రా, మనుచరిత్రలకన్నా విజయవిలాసం మీదే నాకు అభిమానం ఎక్కువగా ఉండేది” అని విజయవిలాసం వ్యాఖ్యానం పీఠికలో అన్నారు. ఈ రకంగా వీరికి ప్రబంధాలలో పరిచయం, అందులోనూ విజయవిలాసం మీద అభిమానం పొటమరించింది. అదీ విద్యార్థి దశలోనే : గిడుగువారి నేతృత్వంలోనే. 1906 నాటి కథ ఇది.

ఆ రోజుల్లో ధర్మారావు చిన్న చిన్న పద్యాలు ఆశువుగా అల్లుతూనూ, చిన్నచిన్న బూతుసమస్యలను పూరిస్తూనూ మిత్రులను ఉత్సాహపరుస్తూండేవాడు. చిన్నతనం విజయనగరంలో గడవటం; తండ్రి కాస్త శృంగార ప్రేయుడు గావటం; శ్రీకాకుళం, బొబ్బిలి, పర్లాకిమిడి, శ్రీముఖాల ప్రాంతాల్లోని దేవాలయాల శిల్పాల్లో ఎక్కువగా శృంగార ఘట్టాలుండటం, ఇవన్నీ ధర్మారావును కూడా శృంగారరసం వట్ల అభిమానం కలిగేలా చేసి వుండవచ్చు. యువకుడు కనుక సహజంగానే మనస్సు అచే ప్రసరించి ఉంటుంది. నాయక రాజుల కాలంలో వచ్చిన సాహిత్యంలో శృంగారం శ్రుతి మించి ఉంటుందన్న అభిప్రాయం వారి చెవిలో పడి ఉండవచ్చు శేషం వెంకటపతి తారాశశాంక విజయం చదవటం; దాని ధార, గొప్పతనాల గూర్చి గిడుగువారు ధర్మారావుకో ఉపన్యాసమివ్వటం, ఇవన్నీ వీరి మనసు శృంగారరసంవై పూ, విజయవిలాసం వై పూ మళ్ళించాయని భావించడం సమంజసమే. ఆ విధంగా వీరికి పద్దెనిమిదో ఏటికి పూర్వమే విజయవిలాసం అభిమాన గ్రంథమైంది.

పర్లాకిమిడి కళాశాలలో ఎఫ్. ఎ. పరీక్ష పూర్తి చేసిన వెంటనే ధర్మారావు, ఆర్థిక పరిస్థితుల కారణంగా బి. ఎ. పరీక్ష చదవలేక పోయాడు. లెక్కల స్కూలులో కొంతకాలం, బరంపురం కళికోటకాలేజీలో కొంతకాలం (స్కూలులో) లెక్కల అధ్యాపకుడుగా పని చేయాల్సి వచ్చింది. బరంపురంలో పని చేస్తున్న కాలంలో బూర్ల బ్రదర్స్ నాటకం కంపెనీవాళ్ళు పాను గంటివారి రాధాకృష్ణ నాటకాన్ని ప్రదర్శించారు. అది ధర్మారావు తన సహాధ్యాయకులు ఇవటూరి సన్యాసిరాజుతో కలిసి చూడటం తటస్థించింది. ఆ కాలంలో నాటకాలు, నాటక సమాజాలు ప్రజల్లో చాలాబాగా భావప్రచారాన్ని చేస్తూండేవి. ధార్వాడ నాటక సమాజం రావడంతో, తెలుగు నాటకరంగాన్ని ప్రజల మధ్యకు తీసుకెళ్ళిందనవచ్చు. ప్రతి గొప్ప రచయితా ఆకాలంలో నాటక సమాజాలు స్థాపించటం, తాను రాసిన నాటకాలు వారిచేత ఆడించటం ఆనవాయితీగా ఉండేది. కందుకూరి, చిలకమర్తివంటి వారందరూ ఇందుకుదాహరణలనవచ్చు. తాను చూసిన నాటకరచనా, పద్యాలరచనా, పాత్రపోషణ తనను మూడు రోజుల్లో ఒక నాటకం రాసేలా చెళాయన్నారు ధర్మారావు. ఏ విషయం మీద

రాయలన్న సమస్యే వారికి ఎదురుకాలేదు. ఎందుకంటే అప్పటికే విజయవిలాసం కథ ధర్మారావు మనస్సులో గట్టి ముద్రవేసింది. ఆకథనే తీసుకుని అందంగా పద్యాల రచన సాగించి నాటకం పూర్తిచేసి సన్యాసిరాజుగారికి వినిపించాడు. బూర్గ బ్రదర్సువారూ చూసి బాగుంది ప్రాక్షీను చేస్తామన్నారు కానీ చెయ్యలేదు 'కారణాంతరాలవల్ల' అని ధర్మారావు నాటి ఘటనలను రాలూ-రప్పలూలో నమోదు చేశాడు. ఆ నాటకం కంపెనీవాళ్ళే నాటకానికి 'విలాసార్జునం' అన్న పేరు పెట్టారు. 1906 లో రాసిన ఈ నాటకం వేగుచుక్క గ్రంథమాలద్వారా 1914 లో అచ్చయింది. విజయవిలాసం మీద ధర్మారావుకున్న అభిమానం తొలిసారిగా ఇలా గ్రంథరూపంలో బయటకొచ్చింది.¹

మిత్రులతో ప్రబంధాల ప్రసక్తి వస్తే విజయవిలాసంలోని పద్యాలను చదవటం, వాటిమీద వ్యాఖ్యానం చేస్తూండటం ధర్మారావుకు ఓ ఆలవాటుగా మారింది. ఆయన ఉద్యోగాల రీత్యా వనిచేస్తూ తిరిగిన అన్ని ప్రాంతాలలోని, మిత్రులకీ విజయవిలాసంలోని అందాలను విప్పిచెప్పటం ఆరంభించాడు. నిడుద వోలు వెంకట్రావుకు విద్యార్థి దశలో ఈ విజయవిలాసం గూర్చి మొదటిసారి అభిమానం కలిగేలా చెప్పింది ధర్మారావే.² విజయనగరం కళాశాలలో విజయ విలాసం మీద ధర్మారావు ఉపన్యాసాలు ఇవ్వటం, తామా సభలకు హాజరు కావటం జరిగిందని పురిపండా అప్పలస్వామి దాఖలాలిచ్చాడు.³

చేమకూర వెంకటకవి మీదా, అతని విజయవిలాసం మీదా ఉన్న అభిమానం చేత ధర్మారావు తెలుగు దేశంలో తన కెదురయిన సాహితీ బంధువులందరికీ ఆ ప్రబంధాన్ని గూర్చి చెప్తూండేవారు. కొన్ని పద్యాలకు సరయిన అర్థాలు తెలిసేవి కావు వారికి. సరయిన వ్యాఖ్యానాలు ప్రచారంలో ఉండేవి కూడా కావు.

ఇలా ఉండగా, 1920 తర్వాత ధర్మారావు చుండి జమీందారుకు సంరక్షకోపాధ్యాయుడుగా నియమితులయ్యారు ఉండటం నెల్లూరు. సాయం కాలాలు మిత్రులతో కలిసి క్లబ్బులో బిలియర్డు ఆడుకోవటం ఆనవాయితీ. అలా ఓనాడా సమయంలో మిత్రులకు యథాప్రకారం విజయవిలాసంలో పద్యాలు చదివి చెప్పడం ఆరంభించాడు ఒక మిత్రుడు ఖైరవరపు సుబ్బారావు ఇంటి దగ్గర ఈ పద్యాలను చదవగా 'ఆలవట్టం' అంటే ఏమిటని మర్నాడు ధర్మారావును అడిగాడు.⁴ వేదం వెంకటరాయశాస్త్రి విజయ విలాసానికి రాసిన వ్యాఖ్యానం ధర్మారావు అప్పుడే మొదటిసారిగా చూడటం తటస్థించిందన్నారు. మిత్రులడిగిన సందేహాలకు వేదం వారిచ్చిన సమాధానాలు ధర్మారావుకు తృప్తి నివ్వలేదు. అలాగే ఆనం పట్టినాభరెడ్డిగారికి సాహిత్యమంటే అభి

జన హృదయోల్లాసం

మానం. వీరిద్దరు మిత్రులు అడిగిన అనుమానాల కోసం వీరు వేదంవారి వ్యాఖ్య చదివారు. ధర్మారావు అర్థ వివరణలకూ, వేదం వారి వ్యాఖ్యానాలకూ భేదం గమనించి ఈ క్లబ్బు మిత్రులు నిత్యం ధర్మారావును హెచ్చరిస్తూండటం వల్ల వీరిలో వట్టుదల మరింత పెరిగింది. ఆ వ్యాఖ్యను ఆమూలాగ్రం చదివారు.⁵

ధర్మారావుకు ఈకాలంలోనే వేదం వెంకటాచలయ్యగారితో పరిచయం కూడా ఏర్పడింది. వెంకటాచలయ్య అసామాన్య పాండిత్యం కలిగినవాడు. మన ప్రాచీన నాగరికతనూ, దేశాల ఎల్లలనూ వాటిని గురించి చాలా తార్కికంగా పరిశోధనలు చేసి వినుత్నాంశాలు బయట పెట్టిన వ్యక్తి. బెంగుళూరులో ఆనాడుండే మిథిక్ సొసైటీ సభ్యులు. ఆ సంఘం వ్యక్తికలో ఆంగ్ల భాషలో ఈ విషయాలపైన ఆసక్తి రేకెత్తించే అనేక వ్యాసాలు రాసి ప్రకటించారు. ప్రతిదాన్ని గుడ్డిగా నమ్మకూడదన్నది వెంకటాచలయ్య ధర్మసూత్రమని వారి వ్యాసాలు చూస్తే తెలుస్తుంది. ధర్మారావుకు వీరు పరిచయం కావటం వల్ల ప్రతిపదానికి పాత అర్థం కాకుండా సరికొత్త అర్థం ఏదన్నా ఉండేమో వెతకాలన్న ఆకాంక్ష బాగా పెంపొందింది. ఈ పరిశీలనా తత్వం వీరిలో మొదటినుండి ఉన్న విషయం వీరి కవిత్వ రచనల్లోని విషయాలు వెల్లడిస్తూంటాయన్నది తెలిసిందే. నెల్లూరు, వేదం వెంకటరాయశాస్త్రికి కోట. అక్కడే వారి వ్యాఖ్యానం మీదే, ధ్వజమెత్తాలంటే ఎంతటి చావా, ధైర్యం కావాలి! ఇవన్నీ ధర్మారావుకు వారి పరిశోధనా పాటవం, విమర్శనా పాండిత్యం, వివరణా నైపుణ్యం సంతరించి పెట్టాయి. చుట్టూరా చేరిన మిత్రులు ధర్మారావును విజయవిలాసానికి మరో వ్యాఖ్యానం రాయమని ప్రోత్సహించారని అనటం కంటే - చెవినిల్లు కట్టుకుని పోరారు - అని అంటే బాగుంటుంది. కనుకనే లెక్కలు చెప్పే అధ్యాపకులు, అప్పటివరకూ చేసిన సాహిత్య పరిశ్రమ వ్యాఖ్యాన రచనకేమాత్రం చాలదని తెలిసినవాడు, అంతవరకూ ఏ కవి పండితుల దగ్గరా సంప్రదాయానుసారంగా పూర్వ కావ్యాధ్యయనం చేయటానికి అవకాశం దొరకనివాడు, వ్యాఖ్యానానికి వూనుకున్నాడు.

తన అభిమాన కవికి సరైన వ్యాఖ్యానం రాలేదని ధర్మారావు అనుకున్నాడు. వేదం వారు అనేక పద్యాలలో సరైన వ్యాఖ్యానం ఇవ్వలేదనీ, కవిప్రక్రమాది కావ్య గుణాలనూ, నియమాలనూ వారు పూర్తిగా గుర్తించజాలకపోయారనీ ధర్మారావు భావించాడు. తాము చూడ గలిగిన విశేషాలనూ, సొగసులనూ, మిత్రులందరూ హర్షించిన అందాలనూ ఏంచెయ్యాలి? ప్రయత్నించడమే మంచిది - అని ధర్మారావు రచనకు ఉపక్రమించాడు.⁶

ఈ సందర్భంలోనే ఒక విషయం గమనించాలి. సుమారు 1911 ప్రాంతంలో శ్రీపాద సుబ్రహ్మణ్య శాస్త్రికి విజయవిలాసం అభిమాన పాత్ర మైంది. తానాకళించుకున్న అందాలను వ్యాఖ్యాన రూపంలో రాయాలని ఉత్సహించి కొంతవరకు కొనసాగించినట్లు తన స్వీయచరిత్రలో రాసుకున్నాడు.⁷ దీన్ని వారి గురువులు వెంకటరామకృష్ణ కవులు చూసి అభినందించారనీ అంటూ పొంగిపోయాడు. అయితే పూర్తిగా ఆయన దృష్టి ఆధునిక సాహిత్య ప్రక్రియల వైపు మళ్ళడంతో ఇది ఆగిపోయింది. పూర్తయిన దాఖలాలు కనిపించవు.

విజయవిలాసం ప్రబంధానికి ధర్మారావు వ్యాఖ్యానం పరిశీలించే ముందు విమర్శ, వ్యాఖ్యానాల తత్వాలను సంక్షిప్తంగానైనా పరిశీలించటం అవసరం.

కవిదృష్టితో, కవితా వస్తు వివేచనం విమర్శ. కవి తానాశించిన దానిని ఏవిధంగా ఎంతవరకు చేరుకున్నాడన్న దానిని సమీక్షించడం ప్రధానంగా విమర్శ చేసే పని. అంటే కవి ఆశించిన ఫలితంలో అతడి సాఫల్య వైఫల్యాలను బేరీజు వేయడమన్నమాట. ఈ వివేచనలో ప్రధానవ్యక్తిత్వం కవిదే. కొలబద్ధ విమర్శకుడిది. సూర్యరాయాంధ్ర నిఘంటు విమర్శనంలో రామూర్తి లోపాలు కమ్మడం గాక లోపాలు చూడడమే సరైన విమర్శ అనీ అదే విమర్శకుడి పని అనీ సిద్ధాంతీకరించారు. కవిపట్ల విమర్శకుడికి మమత ఉండాల్సిన పని లేదు. కవితో అతడికి తన్మయీభావం కానీ, తాదాత్మ్యంకానీ ఉండే పక్షంలో విమర్శకుడు తన పనిని నిర్వహించడంలో విఫలమౌతాడు. కవి - విమర్శకుడు - సహృదయుడు (పాఠకుడు) అనే త్రయంలో ముందు వెనుకలను మించినవాడన్న అహమిక విమర్శకుడికుంటుంది. ప్రతిభకన్నా పాండిత్యం మీద ఓపాలు ఎక్కువ మోజు విమర్శకుడికుంటుంది. కావ్యంలోని రూపావిష్కృతిలో ఉన్న ఆంశికవిశ్లేషణ దృష్టి విమర్శకుడిలో చూస్తూంటాం.

వ్యాఖ్యాత - విమర్శకులవి భిన్న దృష్టలు. ఎలాగంటే కవితో పూర్తిగా తాదాత్మ్యం చెంది, కవి తన రచనలో ఆశించిన లక్ష్యాలను వెల్లడించడంలో లోడ్చే వ్యక్తి వ్యాఖ్యాత. కవితో సమస్కంధుడైనప్పటికీనీ కవిపట్ల తను తన అభిమానాన్ని సహృదయుడికి సంక్రమింపజేయటం వ్యాఖ్యాత ధ్యేయం. ప్రతిభ, వ్యుత్పత్తి, అభ్యాసం అనే కావ్యకరణాంగాలతో వ్యాఖ్యాత, కవికీ సహృదయుడికీ మధ్య సుహృద్భావపు వంటెన అవుతున్నాడే కానీ కవితో స్పర్ధించడు. ప్రామాణికుడైన వ్యాఖ్యాత, ఒక్క సృజనాత్మక ప్రతిభలో తప్పు వ్యుత్పత్తి అభ్యాసాలలో కవిని మించే ఉంటాడు. అలాటి పరిస్థితిలోనే కవికి

వ్యాఖ్యాత న్యాయం చేకూర్చగలుగుతాడు. వ్యాఖ్యానం చేసేటప్పుడు వ్యాఖ్యాత కొలబద్ధగా కావ్యాత్మనే స్వీకరిస్తాడుకానీ కావ్యస్వరూపాన్ని కాదు. ఇతడు కవి ప్రతిభావిష్కరణగా అందుకనే నిలుస్తాడు.

వ్యాఖ్యాతలో విమర్శకుడుంటాడు. విమర్శకుడిలో వ్యాఖ్యాత ఉండవలసిన అవసరం లేదు. లోకశాస్త్రకావ్యాద్యవేక్షణ పరిధి వ్యాఖ్యాతకు విస్తృతమైంది. విమర్శకుడిది పృథక్ దృష్టి అయితే, వ్యాఖ్యాతది సమ్మగ్దృష్టి. కవి దృష్టితో వస్తు వివేచనం విమర్శ. సహృదయుడి దృష్టితో సౌందర్య విశ్లేషణం వ్యాఖ్యానం. సాధారణంగా తప్పులు చూపడం విమర్శకూ, మెప్పులు చూపడం వ్యాఖ్యానానికి పర్యాయపదాలు కావడం గమనార్హం. లోపాలుకూడా చూపడం విమర్శ. అందాలు చూపడం వ్యాఖ్యానం. ప్రతిభను ప్రశ్నించడం విమర్శ. వ్యుత్పత్తిని మెచ్చుకోవడం వ్యాఖ్యానం.

ప్రతిభ పాండిత్యాల సమ్మగ్ సమన్వయం ఏ వ్యాఖ్యాతలో ఉంటుందో అడడి నుండి ఉత్తమ వ్యాఖ్యానం ఆశించవచ్చు. విమర్శకుడిలో సాధారణంగా మృగ్యమయ్యే సృజనాత్మక ప్రతిభా, కవిలో సామాన్యంగా లోపించే శాస్త్ర విశ్లేషణ దృష్టి, వ్యాఖ్యాతలో నెలకొని ఉన్నప్పుడు- కవి సహృదయుడూ లాభం పొందుతారు.

తెలుగులో వ్యాఖ్యాన సంప్రదాయం అన్ని ప్రక్రియల మాదిరిగానే సంస్కృతం నుండే సంక్రమించింది. సంస్కృతంలో ఈ వ్యాఖ్యానానికి చాలా ప్రాధాన్యం ఉంది. శృతి, స్మృతుల కాలం నుండి ఈ పద్ధతి అనేకరూపాలతో, నామాలతో కొనసాగుతూ వచ్చింది.

భారతీయ వ్యాఖ్యాన సంప్రదాయంలో మొట్టమొదట వచ్చిన ప్రక్రియ సూత్రము కావచ్చు. దీన్ని మన పూర్వులు పరిమితమైన అక్షరాలతో, అసందిగ్ధమైన అర్థావబోధతో, సారవంతమై- తరచిన కొద్దీ విశేషాలు స్ఫురిస్తూ- లక్ష్య సమన్వయ రూపం కలదిగా భావించారు. సూత్రమంతా కట్టుదిట్టంగా కాకుండా స్థూల వ్యాఖ్యను 'వృత్తి' అన్నారు. ఈ రెంటిని గురించి చెప్పేది 'పద్ధతి.' బౌగములు, సందర్భా సందర్భాలు; బైచిత్ర్య అనౌచిత్యాలు విశ్లేషించేది 'భాష్యం'- భాష్యానికి వివరణ ప్రాయమైంది 'సమీక్ష.' దీని తర్వాతి దశ 'టీక.' ఇక్కడొక విషయం గమనార్హం. ఇంతవరకూ వస్తుగతమైన భావావిష్కరణకే ప్రాధాన్యం ఉండగా- అవాంతరదశ 'టీక' లో అర్థం వైపు కూడా దృష్టి సారించటం చూస్తాం.⁸

"టీకానిరంతరవ్యాఖ్యా" - అన్న నిర్వచనాన్ని పరిశీలిస్తే శబ్దగతమైన దృష్టినుండి, అర్థగతమైన దిశగా మళ్ళిందని అనవచ్చు. అంటే తాత్పర్యం

దృష్టి నుండి ప్రతిపదార్థస్థాయికి చేరింది. దీన్నే సూక్ష్మతరం చేసి 'టుప్ టీక' అన్నారు. తిరిగి విస్తరించి 'పంజిక' లేదా 'పంచిక' అన్నారు అంటే విపులమైన వివరణమన్న ఆర్థంలో దీన్ని వాడారు. ఈ వివరణను శ్లోక రూపంగా నిబంధించి 'కారిక' అన్నారు. శ్లోకానికి వ్యాఖ్యానం ఒక దశలో వచనంగా మొదలయితే, మరోదశలో వ్యాఖ్యానమే శ్లోకరూపంగా 'కారిక' అయింది. వ్యాఖ్యానం పిండితార్థం సూత్రంగా తొలిదశలో ఉండి, వ్యాఖ్యానాన్ని సూత్రీకరించడానికి శ్లోకరూపంలో కారికగా తర్వాత మారింది.

దీన్నే పిశదీకరించి 'పరికరశ్లోకం' అన్నారు. తర్వాత దశ 'వార్తికం'. ఇందులో అవ్యాప్తి, అతివ్యాప్తి దోషాలను పరిహరించటం జరుగుతుంది. ఈ లక్షణాలను సవరించడమే కాకుండా మరికొంత సమాచారాన్ని చేర్చేది 'వివేకం.' దీని ఆనంతర దశ 'వ్యాఖ్య' లేదా 'వ్యాఖ్యానం.'

“పరిచ్ఛేదః పదార్థోక్తి ర్విగ్రహోవాక్యయోజనా

ఆక్షేపశ్చ సమాధానం వ్యాఖ్యానం పంచలక్షణం.”⁹

అంటే వ్యాఖ్యానంలో అర్థతాత్పర్యాలూ, శబ్దసంయోజనం, అలంకారవైశిష్ట్యం, ఔచిత్యానౌచిత్య విచార చర్యలకు సంబంధించిన ఆక్షేప సమాధానాలు, శబ్ద సాధుత్వాసాధుత్వ నిష్కర్ష, గతార్థం కావాలన్న మాట. ఈ దృష్టితో పరిశీలిస్తే సంస్కృతంలో వ్యాఖ్యానాలు ఒక పరిణత దశకు చేరుకోగా, తెలుగు వ్యాఖ్యానాలు మాత్రం సర్వసాధారణంగా అర్థంతరంలోనే ఆగి పోయినట్టు కనిపిస్తాయి. సంస్కృత వ్యాఖ్యాన సంప్రదాయ పరిణామక్రమంలో అర్థాంతర దశ 'టీకా' రచనం. తెలుగు వ్యాఖ్యానాలు టీకారచన స్థాయికి మించి పురోగమించటం కనిపించదు.

ఈ సందర్భంలో తెలుగు వ్యాఖ్యాన సంప్రదాయం గూర్చి ఉమాకాంత విద్యాశేఖరుల అభిప్రాయం గమనార్హం.

“మన తెలుగు దేశమందు వాఙ్మయము సంస్కృతముననుకరించి నట్లుగా, వ్యాఖ్యానములు సహితము సంస్కృత వ్యాఖ్యానములను అనుకరించుచు వచ్చెను. వ్యాఖ్యానములంటే మాటలకర్థము వ్రాయుటే అయినది. సంస్కృత భాష వ్యవహారములో లేదు, గనుక దానిలో మాటలకు అర్థములు వ్రాసికొనుట కొంత వరకు ఉచితముగానే ఉన్నది. కానీ తెలుగువారికి తెలుగు మాటలకు అర్థములు వ్రాయడము వ్యాఖ్యాన మగునా? అని సంశయము కలుగక మానదు. కావ్య వస్తువును పరిశీలించి ఔచిత్యానౌచిత్యములు స్పష్టపరుపవచ్చును. అంగాంగిరసముల సందర్భములను తేటపరచవచ్చును. ఇవన్నీ

వ్యాఖ్యానమగును కానీ, తెలుగు మాటలకు తెలుగర్థములు వ్రాయుట ఈ కాలమున సహితము వ్యాఖ్యానము కానేరదని నేననుకొనెదను. అయితే తాతాచార్యులు గారేమిచేస్తున్నారంటే తప్పులు వ్రాసి దిద్దుకొంటున్నారని మనకావ్యమూలన్నిటిలో అనవసరములైన మూలగొట్టు సంస్కృత పదముల బాహుళ్యము చొప్పించిరి. ఆ దోషము తొలగించుటకు మాటలకు అర్థము చెప్పే వ్యాఖ్యలు అవసరములాయెను. ఈ అవసరమును శ్రీనివాసాచార్యులు (విష్ణుచిత్తీయ వ్యాఖ్యాత) మొదలైన పూర్వ వ్యాఖ్యాతలు, బహుగ్రంథ ప్రకాశకులైన శ్రీ వావిళ్ళ రామస్వామి శాస్త్రిగారు, వ్యాఖ్యానమును వ్రాసి సంపూర్ణముగా తీర్చిరి. కనుక మాటలకర్థము వ్రాసే వ్యాఖ్యానములు ఇక మనకవసరము కాదు."10

దీనిని బట్టి తెలుగు సాహిత్య వ్యాఖ్యాన సంప్రదాయం, టీక దశలోనే ఆగిందనటం స్పష్టమేకదా. దీనికి ఉపబలకంగా రెండు మూడు ఉదాహరణలు పరిశీలిద్దాం.

ముద్దరాజు పెదరామన రాసిన రాఘవపాండవీయ వ్యాఖ్య (1550) ఈ విధంగా ఉంది. భాష వ్యావహారికంలో ఉండటం విశేషం.

జనవరుడు - పాండురాజు; అది యెల్ల విని - ఆప్రకారమునంతా విని; వర్ష - ఒప్పుచుండగానూ; పరమనియతి - మంచి నియమాలనూ అని ముందటి పద్యంతో అన్వయం. ఇదేవిధంగా హరిశ్చంద్రనలోపాఖ్యానం వ్యాఖ్య (క్రీ. శ. 1607 అని శ్రీ నిడుదవోలు వారు నిర్ధారించారు) ఇట్లా ఉంది.

హరిహయ - ఇంద్రుని యొక్క; హరిహయ - మన్నుతుండనేటి; నానా వాసములనేటి - మకరందాలనేటి; స్ఫురణంబులు - రసములు, యజ్ఞాలచేత.11

ఇంతవరకూ మనకు లభించిన తొలి వ్యాఖ్యానా లివి.

ఆధునిక కాలంలో వ్యాఖ్యానాలను సముద్ధరించిన కీర్తి బ్రౌనుకు దక్కుతుంది. చార్లెస్ ఫిలిప్ బ్రౌను 1827 నుండి 1855 వరకు తెలుగు సాహిత్యాన్ని ప్రాచీన తాళవత్ర గ్రంథ పరిష్కరణ రూపంగా ఉద్ధరించి, ప్రామాణిక ప్రతులు పండితులచేత రాయించిపెట్టాడు. సాహిత్యవిషయంలో అప్తులుగా, అశ్రితులుగా ఈయన దగ్గర వర్ణం అద్వైత పరబ్రహ్మశాస్త్రి, జూలూరి అప్పయ్య పంతులు, ములుపాక బుచ్చన్నశాస్త్రి మొదలైన పండితులుండేవారు. బ్రౌను, జూలూరి అప్పయ్య పంతులుచేత మనుచరిత్ర, వసుచరిత్ర, తారాశాంక విజయము, కళాపూర్ణోదయం, విజయవిలాసం మొదలైన ప్రబంధాలకు వ్యాఖ్యానాలు రాయించాడు. అవన్నీ వ్యావహారికంలోనే ఉన్నాయి. జూలూరి అప్పయ్య మనుచరిత్ర వ్యాఖ్య ఇలా ఉంది -

నాలుగు - నాలుగై నటువంటి; మోములనే - ముఖములయందున్నా; నిగమ - వేదముల యొక్క; నాదములు - ధ్వనులు; ఉప్పతిలన్ - పుట్టుతూ ఉండగా; ప్రచండ వాతూలహతిన్ - ప్రచండ - చిక్కిలి వడికలిగినటువంటి, వాతూల - వాయువుల యొక్క, హతిన్ - తాకుడుచేత; జనించు - పుట్టుతున్నటువంటి; రొదతోడి - ఘోషముతో గూడిన.....

దీన్ని బట్టి ఆధునిక కాలంలో కూడా పుట్టిన వ్యాఖ్యానాలూ టీకనే ప్రధానంగా చేసుకున్నట్టు తెలుస్తుంది.

మనుచరిత్రకు వ్యాఖ్య వ్రాసిన శిష్ట కృష్ణమూర్తి, మహాభారత కూరికష వ్యాఖ్యానం రచించిన భారతం లక్ష్మీపతి - ప్రతిపదార్థ తాత్పర్యాలనే తమ వ్యాఖ్యానాల్లో ప్రధానాంశంగా చేసుకోవడం చూడచ్చు (గద్య చింతామణి, రామ్మూర్తి సప్తతి జన్మదిన మభినందన ప్రచురణ 1933).

క్రీ. శ 1899 వ సంవత్సరంలో శైవసిద్ధాంత ముద్రాక్షరశాలలో “పూర్వకవికృత వ్యాఖ్యాద్యయానుసారంబుగ రచియింపబడిన ప్రతిపదటికా రూపంబగు వ్యాఖ్యానంబు లోడ పండితులచే బరిష్కరింపబడి ముద్రింపించి ప్రకటింపబడిన” మనుచరిత్ర వ్యాఖ్య ఈ విధంగా ఉంది.

అన్నగరి నాట్యశాలల

జెన్నగుమరజముల రవళిచే నటియించున్

గన్నియల కన్న మున్నుగ

బర్నగభుక్తతులు దృష్టిపాతములగుచున్ (1 - 103)

అన్నగరి - ఆ అనిష్టాశుభ సంబంధములైన; నాట్యశాలల - నాటకశాలలయందు; జెన్నగు - ఒప్పించుచున్న; మురజమురవళిచే - మృదంగములయొక్క నాదముల చేతనూ; కన్నియలకన్న మున్నుగన్ - నాట్యము చేయవలసిన కన్నై పడుచులకంటె ముందుగానే, పర్నగభుక్తతులు - పన్నగభుక్త - నెమలుల యొక్క, తతులు - వరుసలు; దృష్టిపాతములగుచున్ - దర్శనయోగ్యములగుచును, దృష్టిసదృశములైన చిహ్నములతోగూడిన ఈకలుగల వౌచునని అర్థద్యయము; నటియించున్ - నాట్యము చేయును. నెమలి యీకల మీద గన్నులు వంటి పొడలు కలిగి ఉండుట ప్రకటము. మృదంగ ధ్వనియందు మేఘధ్వని బ్రాంతి జనియించి నెమళ్ళు నటియించినవని భావము.¹²

ఈ వ్యాఖ్యాన రచయిత, ఇద్దరు పూర్వ వ్యాఖ్యాతల సరళినిబట్టి రాశానన్నాడు తప్ప వారి పేర్లు కానీ, ప్రబంధాలు కానీ చెప్పలేదు. బహుశా అతడు

చూసిన వ్యాఖ్యానాలు వసుచరిత్రకు ఇద్దరు రాసిన వ్యాఖ్యానాలు కావచ్చు. ఈ వ్యాఖ్యాత తనపేరు కూడా ప్రకటించలేదు.

దీన్నిబట్టి 1550 నుండి 1889 వరకూ, అంటే సుమారు మూడువందల యాభై సంవత్సరాల వ్యాఖ్యాన సంప్రదాయం కేవలం ప్రతిపదార్థ టీకా సహితంగానే సాగిందని చెప్పవచ్చు.

కానీ ఇరవయ్యో శతాబ్దం ఆరంభంనుండి ఈ దోరణి మారింది. విపుల వ్యాఖ్యల వద్దటి వస్తూనే, బాషాపరంగా ప్రౌఢ గ్రాంథికంలోనే వ్యాఖ్యానాలు సహితం ఉండాలన్న వాదమూ ప్రబలింది.

ఈ సంప్రదాయ పథప్రవర్తకులు వేదం వెంకటరాయశాస్త్రి. అభినవ మల్లినాథులన్న ప్రశస్తి పొందారు. 1913 లో శ్రీనాథుడి శృంగార నైషధానికి 'సర్వంకష' పేరుతోనూ, 1928 లో ఆముక్త మాల్యదకు 'సంజీవని' పేరుతోనూ వ్యాఖ్యానాలు వెలువరించారు. ఈ నూతన సంప్రదాయంలో మొదటిసారి వ్యాఖ్యానం వెలయించిన వేదం వెంకటరాయశాస్త్రి శబ్దార్థ స్వరూప నిర్ణయాన్నీ, ప్రతిపదార్థ ప్రకటికరణనూ, బాషాభేషజంలో గిడుగు వారు తీవ్రంగా అధిక్షేపించారు. వేదంవారి ఈ తల్పిబ్బులకు కారణం గ్రాంథిక బాష మీద మోజూ, ప్రాచీన కావ్య పరిష్కరణంలో లక్షణ గ్రంథాల ప్రమాణాలను మేరమీరకూడదనుకునే దురదృష్టకరమైన అభినివేశం, కారణాలు కావచ్చు. కానీ ఈ దోరణి కూడా వేదం వారిలో 'సంజీవని' వ్యాఖ్య సందర్భంలో నడలింది. దీనికి కారణం అప్పటికి బలం పుంజుకున్న గిడుగువారి వ్యావహారిక బాషా వాద బలిమి అయి ఉండవచ్చు. ఆశ్చర్యకరమైన విషయ మేమంటే అనంతరకాలంలో వ్యావహారిక బాషా వాదాన్ని సర్వాత్మనా సమర్థించిన గొప్ప పండితులు పంచాగ్నుల అదినారాయణశాస్త్రి; ఒకటి ధర్మ శాస్త్రమూ, ఒకటి కామ శాస్త్రమూ అన్న బావంతో కాబోలు గౌతమ ధర్మ శాస్త్రానికీ, వాత్సయన కామశాస్త్రానికీ సరళమే అయినా గ్రాంథికాన్నే ఆశ్రయించారు. ఇంచుమించుగా ఈశతాబ్దం పూర్వార్థంవరకూ వ్యాఖ్యానాల దోరణి వేదంవారి బాణీలోనే సాగింది. దీనికి ఒకటి అరా అవవాదాలుండవచ్చు.

తెలుగు సాహిత్యంలో శ్రీ కృష్ణదేవరాయల యుగం గడిచిపోయిన తర్వాత, ఆ ప్రబంధ దోరణిని కూడా మరిపించగల స్తోవజ్ఞత చాలాకాలం దాకా తలెత్తలేదు. ఒక్క పింగళి సూరన్నను మినహాయితే మరో సూరేశ్వరదాకా మహాప్రతిభావంతుడైన కవి కూడా కనపడడనే చెప్పవచ్చు. తెలుగు సాహిత్యంలో ప్రబంధ దోరణి ఒక మిరుమిట్లు గొలిపే నవ్యతను తీసుకుని వచ్చింది. ఆ తర్వాత నూనూ నూటయ్యాభై సంవత్సరాలదాకా అంత మౌలిక

ప్రతిభ చూపగల కవులు 'లేనందువల్ల పిల్లవసుచరిత్రలతోనే కవులు రృప్తి పడాల్సి వచ్చింది. బహుశా యక్షగాన సాహిత్యం - విరళంగా వచన రచనా, కాలూనడానికి ప్రబంధ రచనను మించిన ఉపజ్ఞానిత్వమైన కావ్యరచనా విదగ్ధతను ప్రవర్తించగల కవి చేమకూర వెంకన్న - రఘునాథ నాయకుని ఆస్థానంలో విలసిల్లేటంతవరకూ మరొక రెవరూ లేకపోవడమే కావచ్చు. ఇతనిలో కావ్యకవుల ప్రతిభా, ప్రబంధకవుల వర్ణనా, పురాణకవుల లలిత పద గుంపనమూ ముప్పిరిగొన్నాయి. అందువల్లనే తెలుగు సాహిత్యంలో అనితరసాధ్యమైన నవీన ధోరణిని కావ్యరచనలో అతడు ప్రవేశపెట్టగలిగాడు.

అల్లసాని పెద్దన్నకు శ్రీకృష్ణదేవరాయల ఆలంబనం లాగా, చేమకూర వెంకటకవికి రఘునాథ నాయకుని ఆస్థానం శోభించింది. రఘునాథుని వంటి పరగల్లు దొరికినప్పుడే; విజయవిలాసం వంటి చొక్కపు బంగారం పరీక్ష కాగుతుంది. ఆమాట చేమకూర కవే చెప్పాడు. "ఎందును విద్యలే ఎరుగ" (అవ. 51)

అల్లసాని పెద్దన్న తర్వాత తెలుగు సాహిత్యంలో న్యాయానికి కవితాయుగ కర్తృత్వం ఇతనికే దక్కాలి. కేవలం మూడాశ్వాసాలు, సుమారు 700 గద్యపద్యాలతో లఘు కావ్యాన్నే రచించినప్పటికీ, ఏగతి రచించిరేని సమకాలపువారలు మెచ్చరేగదా అని బాధపడ్డ చేమకూర కవి అభిప్రాయానికి; అపవాదంగా ఆట కావేరీ నుండి యిటు కృష్ణాతీరం వరకూ - ప్రతి పద్య రసోదంచితమైన కవితాప్రతిభ ఆయన జీవితకాలంలోనే వానించింది. అప్పకవి వంటి శుద్ధచాందసుడూ, లాక్షణికుడూ కూడా విజయవిలాస మాధుర్యానికి ఆకర్షితుడై ఇందులోని పద్యాలు తన అప్పకవీయంలో ఉదాహరించాడు. పరిశోధకులూ, విమర్శకులూ భావిస్తున్నట్టు రఘునాథనాయకుని ఆస్థానంలో ఆయన విజయనూచకంగా నిర్మితమైన విజయ భవనంలో విజయవిలాస కృత్యవతరణోత్సవం 1616 ప్రాంతంలోనే సంభవించి ఉన్నప్పటికీ, 40 సంవత్సరాల కాలావధిలోనే లక్షణ గ్రంథంలో (1656) చోటు చేసుకోడం - ఆ కావ్య వైశిష్ట్యానికి తార్కాణం.

19 వ శతాబ్దంలో బ్రౌన్ కూడా విజయవిలాస ప్రబంధానికి ఆకర్షితుడయ్యాడు, కనుకనే పండితుల చేత దానికి శుద్ధ ప్రతి రాయించి భద్రపరిచాడు. తెలుగులో ముద్రణ ఆరంభమై ఒక స్థాయికి చేరుకున్న తర్వాత తొలి ప్రచురణలోనే విజయవిలాసం చోటు చేసుకోడం కూడా దీని ప్రశస్తిని వెల్లడిస్తుంది. మొట్టమొదటగా 1856 లో విజయవిలాసం ముద్రితమైంది. ముఖప్రతంలో ఈ కృతి ప్రాశస్త్యాన్ని ఇలా వివరించారు.

“ప్రతివద్యరసాస్పదంబుగా రచియింపబడి, సుఖద్రావరిణయంబను నామంబుచే ప్రసిద్ధి నొంది శ్రీకృష్ణ చరిత్రాది విశిష్టంబగుటంజేసి వరనాదిజనిత వరమానందంబై విలసిల్లుచున్న విజయవిలాసము.... మా॥ వెంకటకృష్ణమా చార్యులవారిచే లేఖక ప్రమాదజనిత దోషరాహిత్యంబగునట్లుపరిష్కరింపబడి.... అచ్చు వేయించి బ్రకటింపబడియె”. ఈ ముద్రణలో కేవలం మూలం మాత్రమే ఉంది.

నాటి సాహిత్యపరులందరినీ విజయవిలాసం బాగా ఆకర్షించింది అనడానికి నిదర్శనాలున్నాయి. సాధారణంగా కావ్యాల తొలి ముద్రణల్లో ఉంటాయంటూ, గిడుగు రామ్మూర్తి పంతులు తీవ్రంగా ఆభిశంసించిన పరిష్కృత దుష్కృతి ఈ ప్రచురణలో ఇంకా చోటు చేసుకోలేదు. చిన్నయసూరి బాలవ్యాకరణం 1౮61లో వెలువడింతర్వాత తాళవత్రప్రతులనుండి ముద్రణ ప్రతులను తయారు చేసిన పండితులందరూ గిడుగువారు బాధపడ్డ కూటకరణానికి పాల్పడ్డారు. బాలవ్యాకరణ సూత్రాలకు సరిపడే విధంగా ఆయా పూర్వ కావ్యాలను అంగ విచ్ఛేదం చేసి అంటే మార్చి అచ్చువేసేవారు. దీన్ని నిరూపించడానికే కాబోలు మా॥ వెంకటకృష్ణమాచార్యులు ప్రకటించిన ప్రతిని గిడుగువారు భద్రపరిచారు. తాళవత్రలేఖల సంప్రదాయాన్ని, శబ్దస్వరూపాన్ని, గుర్తించే పద్ధిశ్రమలో సాక్ష్యంగా ఈ ప్రతిలో రామ్మూర్తి ఆక్కడక్కడా కొన్ని వ్యాఖ్యలూ సూచనలూ రాసుకున్నారు.¹³

విజయవిలాసం అచ్చయిన కొద్దికాలానికే తెలుగునాట ప్రచారాన్ని పొంది పీఠేశలింగం లాంటి వారినే ఆకర్షించింది. పీఠేశలింగం తొలిరచనల్లో ఒకటైన రసికజన మనోరంజనం (1869) మీద విజయవిలాసం రచనారీతి స్పష్టంగా ముద్రవేసింది. వస్తువుకూడా చేమకూర వానిదే. అడ్డునుడు - చిత్రాంగదల పరిణయ గాధనే స్వీకరించి అచ్చ తెలుగు కావ్యంగా మలిచారు. అందినంతవరకూ ఎత్తుబడిలోనూ వర్ణనల్లోనూ, పదాల విరుపుల్లోనూ విజయవిలాసకర్త కనిపిస్తుంటాడు. అప్పటికి పీఠేశలింగం వయస్సు సుమారు 20 ఏళ్ళు. అంతేకాక 1872 వ సంవత్సరంలో పీఠేశలింగం రచించిన శుద్ధాంధ్రోత్తరరామాయణంలో వ్యాకరణ విరుద్ధ ప్రయోగాన్ని, గుంటూరు ఆంగ్లో వర్నాక్యులర్ స్కూలు తెలుగు పండితులొకరు ఆక్షేపించగా; పురుషార్థప్రదాయని అనే ఆనాటి ప్రసిద్ధ సాహిత్యపత్రికలో చేమకూరకవిని తనకుసాక్ష్యంగాతెచ్చుకున్నారు. దీన్ని బట్టి కవితాచమత్కారంవిషయమేకాక, భాషాపరంగాకూడా ఆనాటి సాహిత్యపరుల్లో చేమకూరవాని సాహిత్యప్రామాణికత్వానికి భంజకంలేదని తెలుస్తుంది.

కానీ, మరో పుష్కరం గడిచేటప్పటికి బహుజనపల్లివారు శబ్దరత్నాకరంలో - కవుల తారతమ్య నిర్ణయం చేస్తూ నాలుగోశ్రేణిలో చేమకూర వెంకటకవిని చేర్చడంలో ఏదో గూఢార్థం ఉండి ఉంటుంది (1885).

“పింగళి సూరనార్యుని ప్రభావతీప్రద్యుమ్నమునకు తర్వాత విజయ విలాసమే సర్వవిధములచేతను తెలుగులో శ్లాఘ్యకావ్యముగనున్నది. జాతీయాది చమత్కృతిని బట్టి విజయవిలాసమే శ్లాఘ్యకరమైనదని అనేకులభిప్రాయపడుచున్నారు”. తెలుగులో కవుల చరిత్రను శాస్త్రీయ ప్రామాణిక దృష్టితోనూ, ప్రతిభావంతంగానూ కూర్చిన పీఠేశలింగమే చేమకూర ప్రబంధానికి ఇలాటి తీర్పునిచ్చారు (1885 - 1899). కానీ బహుజనపల్లి సీతారామచార్యులు మాత్రం పీఠేశలింగం ప్రస్తావించిన అనేకుల్లో కూడా చేర్చకపోవటం విచారకరం.

బ్రౌను పుణ్యమా అని, బహుపాఠాంతర పరిష్కృత ప్రత్యంతర శోధిత ప్రతి సిద్ధమై ఉన్నప్పటికీ 1856 దాకా విజయవిలాసం ముద్రణకు నోచుకోలేదు. అప్పటికే సాహిత్యలోకంలో గొప్ప ప్రసిద్ధిని పొంది ఉన్నందువల్ల తొలిముద్రణ పొందిన నాటినుండి విపణిలో గుజిలి ప్రతులనేకం వెలువడుతూ వచ్చాయి. వదునాలుగు సంవత్సరాల్లోనే ఇదేపేరుతో యక్షగానంగా అమనచెర్ల కోదండరామయ్య చేత రూపొంది ముద్రితమైంది (1870) దీనివల్ల పండితుల మెప్పేగాక సామాన్యప్రజానీకం కూడా దీన్ని బాగా ఆదరించినట్లు కనిపిస్తుంది.

ఈ విధంగా పారకలోకంమెప్పు సంపాదించినందువల్ల పుస్తకవిక్రేతలు, ముద్రాపకులు త్వరిత గతిలో అచ్చాత్రించడమే చూసుకున్నారు కానీ తదితరమైన సాహిత్యపరమైన శ్రద్ధ చూపించలేదు. అంటే నిర్దుష్ట పారనిర్ణయంగానీ, గణయతిప్రాసల భంగంకానీ గమనించలేదు. ఇదే పరిస్థితి 19వ శతాబ్దం చివరి వరకూ కొనసాగింది. ఈ విషయమే కొచ్చెర్లకోట రామచంద్ర వెంకట కృష్ణారావు; అనేక పండితుల సహాయంతో ప్రచురించినట్లుగా పేర్కొన్న విజయవిలాసం షణ్ణావనం (1901)లో రాశారు. కాబట్టి మొదటిసారి ముద్రితమైన 1856 నుండి తాపీరాం హృదయోల్లాస వ్యాఖ్యానం వెలువడిన 1968 వరకు, నూట పన్నెండు సంవత్సరాల్లో కవులూ, పండితులూ, పరిష్కర్తలూ, వ్యాఖ్యాతలూ; విజయవిలాసం ముద్రణ, ప్రకటనల విషయంలో చేసిన కృషిని ఇలా ప్రకటించవచ్చు.

1. మాడభూషి వెంకటకృష్ణమాచార్యులు 1854 కేవలం మూలం.
2. వేదం వెంకటరాయశాస్త్రి 1901 కేవలం మూలం.
3. కొచ్చెర్లకోట రామచంద్ర
వెంకటకృష్ణారావు 1901 లఘుటీక పాఠాంతర
సహితం.
4. నోరి గురులింగశాస్త్రి 1906 ప్రతిపదటీకాతాత్పర్య
సహితం.
5. వావిళ్ల రామస్వామి శాస్త్రుడు 1909 కేవలం మూలం. పీఠ
అనేకపర్యాయాలు మూలాన్ని
మాత్రమే ప్రకటించారు.
6. వేదం వెంకటరాయశాస్త్రి 1912 పాఠనిర్ణయ వ్యాఖ్యా
రచనాది సహితం
7. బులుసు వెంకటరమణయ్య 1952 ముకుర వ్యాఖ్యాన
సహితం.
8. విద్వాన్ విశ్వం (ఆంధ్రప్రదేశ్
సాహిత్య అకాడమి) 1966 కేవలం మూలం.
సంపాదకుల పీఠిక.
9. తాపీ ధర్మారావు 1968 హృదయోల్లాస వ్యాఖ్య.
10. విశ్వనాథ సత్యనారాయణ
(ఎమెస్కో) 1971 సంపాదకుల పీఠిక
11. అక్కిరాజు రమావతిరావు
(కాకతీ వర్ణికేషన్స్) 198. సంపాదకుల పీఠిక.

ఈ మధ్యలో అనేక ప్రచురణ సంస్థలు విజయవిలాసం మూలాన్ని అనేక సార్లు ప్రచురించాయి.

కవి పండిత పరిష్కరణ సహితంగా వెలువడ్డ పై ముద్రణల్లో ప్రత్యేకతలను క్లుప్తంగా చూద్దాం.

మాడభూషి వెంకటకృష్ణమాచార్యులు :

విజయవిలాసాన్ని మొట్టమొదటిసారిగా (1854) ముద్రించిన వ్యాతి పీఠిది. కేవలం మూలాన్నే ముద్రించారు. వీరు బ్రౌను దొర పండితులని ధర్మారావుగారు తమ హృదయోల్లాస వ్యాఖ్యలో పేర్కొన్నారు. గ్రంథమంతా తొలినాళ్ళ తెలుగు ముద్రణల ననుసరించి ఒకే పంక్తిగా అచ్చువేశారు. వలపల గిలక ఉపయోగించారు. వీరేశలింగం తన కవుల చరిత్ర ద్వితీయ భాగంలో చేమకూర వెంకటకవిని గురించి రాశారు. పీఠికాధార ప్రతి మాడభూషి

వారిదే. పీఠేశలింగం కవుల చరిత్ర వచ్చిన తర్వాత అచ్చయిన విజయ విలాసం ప్రతుల్లోని కొన్ని పారాంతరాలు మాడభూషివారి ప్రతిలో లేవు.

వేదం వెంకటరాయశాస్త్రి :

వీరు కేవలం మూలం మాత్రమే సంస్కరించి 1901 లో వైజయస్థి ముద్రాక్షరశాలలో ప్రకటించారు.¹⁴

కొచ్చెర్లకోట రామచంద్ర వెంకటకృష్ణారావు :

ఇన్ని విధాలుగా పాఠకుల ప్రశంసలు పొందిన విజయవిలాసానికి శుద్ధ పాఠ నిర్ణయంతో కూడిన ప్రతిలేదని గుర్తించి, ఆకాలపు సుప్రసిద్ధ పండితులు బయ్యపునేని వెంకటజోగయ్య, వడ్డాది సుబ్బారాయుడు, దాసు శ్రీరాములు, కొత్తపల్లి పద్మనాథశాస్త్రి, పాడి వెంకటస్వామి మొదలైనవారి సాయంతో 1901 లో ఒక ప్రచురణ తెచ్చారు. వారే చెప్పినట్లు 'లఘుటీక శతఘంట కవులును, బండితులును నా మిత్రులును నగు దివాకర్త తిరపతిశాస్త్రిగారి సాహాయ్యమున' నిర్వహించారు. వీరికి మాడభూషి వారి ప్రతే ఆధార ప్రతి కావచ్చు.

నోరి గురులింగశాస్త్రి :

ప్రతి పద టీకా తాత్పర్య సహితంగా వెలువడ్డ మొదటి ముద్రణం ఇది (1906). బరూరు త్యాగరాయశాస్త్రిగారి గీర్వాణ భాషా ముద్రాక్షరశాల మద్రాసులో ముద్రితమైంది. పాఠ నిర్ణయం చేసినట్లు కనపడదు. భాష సరళంగా ఉంది. జాతివారాధమత్కారాదుల వివరణం జోలికి పోకుండా ఉండడం చూస్తే, గురులింగశాస్త్రికి సామాన్య పాఠకుడే దృష్టిలో ఉన్నాడని పిస్తుంది.

వావిళ్ళ రామస్వామి శాస్త్రి :

1909 లో మూలం వరకూ విజయవిలాసాన్ని ప్రచురించారు. వీరి పీఠికనుబట్టి వేదంవారు అంతకు పూర్వం ప్రచురించిన 1901 శుద్ధప్రతే ఆధారమని తెలుస్తూంది.¹⁵ దీని ప్రచురణకు పరోక్షంగా వేదంవారు ప్రోత్సాహపరిచారు.

వేదం వెంకటరాయశాస్త్రి :

విజయవిలాసాన్ని ఎల్లవారికి సుబోధం కావాలని పాఠ నిర్ణయాలతో స్వల్ప వ్యాఖ్యతో మొదటిసారి వెలువరించారు (1912). "అటసట లక్షణోల్లం ఘనము కావించినను ఇతడు కవనమందు కడుం గడుసువాడన్న" విన్నపం లోని వేదంవారి దృష్టిని చూస్తే వారి లాక్షణిక వ్యాఖ్యాన దృక్పథం కనిపిస్తుంది. ఇదే తరవాత వారు రాసిన ఇతర ప్రబంధాల వ్యాఖ్యల రచనలోనూ చోటు చేసుకుంది.

బులుసు వెంకటరమణయ్య :

వీరి ముకుర వాఙ్మనం వెలువడేనాటికి (1952) విజయవిలాసం అనేక మార్లు అచ్చవటమేకాక పాఠ నిర్ణయాల గురించి, ప్రతిపద్య రసోదంబిత చమత్కారాల గూర్చి ఆనాటి సుప్రసిద్ధ సాహితీవరులందరూ చర్చలు చేశారు. అవన్నీ పత్రికాముఖంగా వెలువడ్డాయి. కనుక 'పాఠ నిర్ణయంలోనూ, వ్యాఖ్యాన రచనలోనూ కొంత సౌలభ్యాన్ని అవి బులుసువారికి చేకూర్చి ఉండవచ్చు. ఆచంట సాంఖ్యాయన శర్మ, త్రిపురాన సూర్యప్రసాదరాయ కవి, చెళ్ళ పిళ్ళవారు, కాశీ కృష్ణాచార్యులు, వేటూరి ప్రభాకరశాస్త్రి, దీపాల పిచ్చయశాస్త్రి, మొదలైన హేమాహేమీలు విజయవిలాస కవన చాతుర్యంలోని అందచందాలను విశేషంగా చర్చించారు.

విద్వాన్ విశ్వం :

ఆంధ్రప్రదేశ్ సాహిత్య అకాడమీవారి పుస్తకాల ప్రచురణంలో భాగంగా 1966 లో కేవలం మూలంతో ఒక ప్రచురణ వచ్చింది. దానికి సంపాదకులుగా విద్వాన్ విశ్వం చక్కని పీరిక రాశాడు. వీరు ప్రధానంగా బులుసువారి గ్రంథాన్నే ఆధారంగా స్వీకరించినట్టు పీరికలో రాశారు అప్పటికే అన్ని నిర్ణయాలూ స్థిరపడ్డాయి. సాహితీలోకం సుమారు నాలుగు దశాబ్దాలుగా ధర్మారావు నోట వింటున్న విజయవిలాసం అందాల హృదయోల్లాస వ్యాఖ్య కోసం ఎదురు చూస్తోంది.

“వాణ్నియమ రూఢినీయంత వాడికేడి” - అనీ “క్షితిలోనీ మార్గమెవరికిన్ రాదు సుమా” - అనీ కృతివతిచేతా; “ఈ చేమకూర, చక్కెరమడిలో అమృతము పొరించి పెంచినదిగాని, మట్టిలో నీరు పొరించి పెంచినది గాదు. ఇందు పూమొగ్గలు బోలె తామే విడుశ్లేషలును, ద్రాక్షాపాకంబన నోరూర రస మొల్కు రచనలునూ. . . విసిగింపని వర్ణనలున్నూ, బరువులూ నెరువులుం గాని కబ్బంపు దొడవులునూ”¹⁶ కల మదుర ప్రబంధమంటూ ఈ శతాబ్దిలోని పండితులచేతా ప్రశంస పొందిన ఈ విజయవిలాసం చదివి చదివి చవులు పుట్ట నుడివెదనంటూ హృదయోల్లాస వ్యాఖ్యానానికి ధర్మారావు పూనుకోవాల్సి వచ్చింది. చిన్నతనానే దీనిమీద మనసు పోవడం, కవిపండిత మిత్ర సమాగమాల్లోనూ, సారస్వత గోష్టుల్లోనూ; విజయవిలాస రచనా చమత్కారాలకు సంబంధించి కన్నవీ, విన్నవీ అరకుడుపుగా తనకు చాలా ఆసంతృప్తిని కలిగిస్తుండటంతో-తామూ ప్రాస్తావికంగా కొన్ని నిగ్గులు బయటపెట్టారు. దాంతో చేమకూర హృదయవిష్కరణకు తగినవాడివి సీవేసని రసజ్ఞుల, సహృదయుల

ప్రోత్సాహం ఎక్కువైంది. పీరికలో వారే చెప్పినట్టు రసగ్రహణాన్నే ప్రధానంగా దృష్టిలో పెట్టుకుని వ్యాఖ్యానానికి దిగారు. చేమకూర వెంకటకవి విజయ విలాస కావ్యరచనలో “పదప్రయోగం మొదలు - రసపోషణ వరకూ అన్ని విషయాల్లోనూ స్వతంత్ర విధానం అవలంబించటానికి ప్రయత్నం చేశాడు” అన్నవిషయాన్ని సిద్ధాంతీకరించటానికే ధర్మారావుగారీవ్యాఖ్యానాన్ని చేపట్టారు. అంతేకాదు వ్యాఖ్యానం విషయంలో ఇదే యోగ్యతావశ్రం వ్యాఖ్యాతకు కూడా వర్తిస్తుంది.

“కవిని గురించి బాగా తెలియకపోతే అతని రచనలను చక్కగా అవగాహన చేసుకోలేం” (హృయోదల్లాసం పీఠిక. పేజీ 22) అనే ఈ అభిప్రాయం చేమకూర కవితాప్రాశస్త్య నిరూపణంలో ధర్మారావు పట్టుకున్న జీవనాడి. ఈ దృష్టితో వెంకటకవి పదమెత్తినప్పుడు, అధరస్పందనం కావించినప్పుడూ; అడుగడుగునా అతడి పోకడలను ఈ వ్యాఖ్యాత బాగా ఆకళింపు చేసుకున్నాడు. కవి స్థానాన్ని ముందుగా నిర్ధరిస్తేకానీ, కవిత్వ విశిష్టతను అంచనా కట్టలేమన్న నిర్ణయం వల్లనే, తాపీ మంచి వ్యాఖ్యానం మనకందించ గలిగాడు.

ఆనాటికి ఆరు వందల సంవత్సరాలుగా సాగుతున్న సాహిత్యపదంలో వెంకటకవి స్థానాన్ని నిర్దిష్టంగా అంచనా వేయగలిగాడు వ్యాఖ్యాత. అప్పటికి సుపరిష్కృతమైన ప్రబంధ సంప్రదాయాన్ని మలుపు తిప్పి, కొత్తబాట చూపినన్నయ తర్వాత తిక్కనలా, పెద్దన తర్వాత తానే మజిలీ అయినాడు. ఈ సందర్భంలో, నన్నయ తిక్కనల తారతమ్య స్థాన నిరూపణం చేస్తున్న వేటూరి ప్రభాకరశాస్త్రి అంచనా - ప్రబంధానంతర యుగానికి వర్తిస్తుంది. “తిక్కన, నన్నయ సంప్రదాయంవాడే కానీ భాషలో భావములో నత్యధిక ముగా దేశితనము జొప్పించినాడు. వలుకు వలుకు ప్రయోజనము కలదగునట్లు, కూర్చున మర్మముండునట్లు లోతులోతుగా యోచించిన గాని యర్థము కానట్లు కల్పనాచమత్కృతితో నీతడు పద్యరచన చేయును.”¹⁷ ఈ అభిప్రాయాన్ని అల్లసాని, చేమకూరలకు క్రమంగా అన్వయించవచ్చు. అంటే ఆశు, మధుర, చిత్ర, విస్తర కవితలలో; చిత్ర విస్తర సమ్మేళనం - మార్గ దేశి మేళవింపు - చేమకూరవాని పాకం రుచిని పెంచింది. దీన్ని ధర్మారావు చక్కగా గుర్తించి ఈ వ్యాఖ్యానాన్ని సంతరించాడు.

వ్యాఖ్యాన రచనను చేపట్టే ముందు - వెంకటకవి కవితాప్రాగల్భ్యాన్ని సరిగ్గా లోకం గుర్తించలేదన్న తపనతో అప్పటివరకూ వచ్చిన వ్యాఖ్యానాలన్నీ ఖుణ్ణంగా అవలోదనం చేసి ప్రధానంగా జూలూరి అప్పయ్య, వేదం వెంకటరాయ శాస్త్రి; హృదయోల్లాస ముద్రణ కాలానికి వచ్చిన బులుసువారి ముకుర

వ్యాఖ్యలను ధర్మారావు ముందుంచుకున్నారు. పీఠెవ్వరూ చూపని విశేషాల మీదా, అందచందాల మీదా, అర్థవివరణల మీదా, దృష్టిని కేంద్రీకరించారు. అలాటి పట్టులలోనే కవిహృదయస్థం కావచ్చునుకున్న పాఠనిర్ణయం కోసం పరిశ్రమించారు.

ప్రతిపదరసాస్పదంగా తాను ప్రకటించానని చేమకూర ఆత్మవిశ్వాసంతో చెప్పుకున్న జాతి, వారూ, చమత్కార, అర్థగౌరవాలను ధర్మారావు ఈ విధంగా సమర్థించారు.

ప్రథమాశ్వాసంలో 197 వ పద్యాన్ని పరిశీలిద్దాం.

కన్నె నగుమోము తోడన్

బున్నమ చందురుని సాటి బోలుపవచ్చున్

నెన్నుదురుతోడ మార్కొని

మున్నందరు జూడ రేకమోవకయున్నన్.

ఇందులో ఉన్న 'రేకమోవకయున్నన్' - అన్న పదబంధానికి పూర్వవ్యాఖ్యాత లందరూ సరైన అర్థం చెప్పటంలో విఫలమయ్యారు. దీన్ని ప్రస్తావిస్తూ ఈ పద్యం "వండితులను పరిష్కర్తలను వ్యాఖ్యాతలనూ మూడు వందల సంవత్సరాలకు పైగా చిక్కులపాలు చేసింది. జూలూరివారు, నోరివారు, వేదంవారు, బులుసువారు అసంతృప్తికరమైన (అసందర్భమైన అని అనవచ్చు నేమో) అర్థాలు చెప్పి తప్పించుకోవాల్సివచ్చింది." - అని తాపీవారనడం అవినయ ప్రకటనం కాదు. జూలూరి అప్పయ్య "రేక యనగా జాబు, కమ్మ, అది మోసే పనికి యేర్పడకపోయినట్లయితేనూ; అనగా ఈచిన్నదాని నొసటితో ప్రతిఘటించి సమానం కాలేక ఓడి జాబులు మోసే హక్కురావడైనాడని" - అన్నారు. శబ్దరత్నాకరకారుడు కూడా రేకకు జాబు అన్న అర్థమిచ్చి విజయవిలాసంలోని ఈ పద్యాన్నే ప్రయోగంగా చూపించాడు. వేదంవారుకూడా ఈ అడుగుజాడల్లోనే తప్పటడుగులు వేస్తూ "అందరు జూడన్ - ఎల్లవారి యెదుట (అనగా బట్టబయలైన అవమానమునకు బాటై) రేకమోవకయున్నన్ - జాబు మోయు పనిని (తపాలా నౌకరీని) చేయకున్న యెడల" అని వ్యాఖ్యానించారు. ఈ విధమైన వ్యాఖ్యానాలు కవి హృదయాన్ని సమర్థంగా ఆవిష్కరించకపోవడమేకాక, పొరకుల్ని ఆయోమయం పాలు చేస్తాయి. ఈ ధోరణి వ్యాఖ్యానాల్లోని అనౌచిత్యాన్ని ధర్మారావు తమ వ్యాఖ్యలో ఎలా పరిహరించారో, ఔచిత్యాన్ని ఎలా ఆహరించారో చూద్దాం.

విజయవిలాసంలోనే ప్రకరణాంతంలో ఇదే ప్రయోగం "ఒక్కించుక రేకమోపని నాయరస్థలంబున నీ కుచకుంకుమ రేఖలంటించి నీవారికి సూడు


దీర్చితివి" - అని అర్జునుడు సుబద్రతో అంటాడు (అ. 3. ప. 159). అలాగే శేషం వెంకటపతి రచన తారాశాంక విజయంలో "శశిమీదన్ రేక గానిత్తునే" - అనే ఈ రెండు ప్రయోగాలనూ ఆధారంగా చేసుకుని 'రేక' అంటే, ఆయుధమువల్ల కలిగిన గంటూ, గాయము అంటూ - అక్షరలక్ష చేసే అర్థాన్నీ అందాన్నీ సమకూర్చారు. ఇప్పుడిక శబ్దచమత్కారం ఆహ్లాదజనకం - అప్రయత్నమూ అయింది. దీన్నిబట్టి పూర్వ వ్యాఖ్యాతలెవ్వరూ ప్రయోగాం తరం కోసం, ప్రకరణాంతర ప్రయోగం కోసం పరిశీలించినట్టు కనిపించదు. తాము వ్యాఖ్యానించ పూనుకున్న ఇదేకవి రచనలో మరోచోట ఇదే ప్రయోగం ఉందన్న విషయాన్నికూడా గమనించకపోవడం కవికి జరిగిన అన్యాయం. విజయవిలాస పూర్వ వ్యాఖ్యాతలందరూ దీన్నిబట్టి తీర్థానికి తీర్థం, ప్రసాదానికి ప్రసాదం దృష్టితో ఉన్నారే కాని కవి పట్ల శ్రద్ధ, ఆసక్తి ఉన్నవాళ్ళుకారేమో ననిపిస్తుంది.

ఇదేవిధంగా 1 అ. 134 వ పద్యం చాలా ప్రసిద్ధమైన వాటిల్లో ఒకటి.


"ఈడుకపోవు శంఖమునహోగళరేక" - అన్నదాన్ని పరిష్కరించ దంలో తాపీవారన్నట్టు వ్యాఖ్యాతలందరూ చాలా తబ్బిబ్బుల పాలయ్యారు. "శరాసనంబులన్ వాడుకుబట్టి కన్బొమల వైఖరి పంకలు తీరుయన్" - అనే అప్రశస్తమైన పారాన్నే అందరూ పరించారు. "శరాసనంబులన్ వాడుకుబట్టు కన్బొమల వైఖరి" అని పరించడంలో పద్యంలోని చిక్కంతా ఇచ్చేవిడి పోయింది. ప్రక్రమభంగదోషం తొలగి పోయింది. ఇందువల్ల వ్యాఖ్యాతలూ, పరిష్కర్తలూ చేసిన పదవాక్య పరిచ్ఛేదంలోని లోపాన్ని ధర్మారావు సరి దిద్దినవారయ్యారు. అర్థవివేచనంలో సౌలభ్యాన్నందించారు. దీన్నిబట్టి ప్రత్యంశ సహితంగా ఎంత జాగ్రత్తతో పదాన్నీ పదాంశాన్నీ, వాక్యాన్నీ వాక్యాంతాన్నీ పరిశీలించారో స్పష్టమవుతుంది. పారపరిష్కరణ భారం వహించడమే కాకుండా, పారాంతర గవేషణకుకూడా తాపీవారు పూనుకోవడం విశేషం.

రసావిష్కరణ సందర్భంలోకూడా తాపీవారి పరిశ్రమను వెల్లడించే పట్టు మరొకటుంది.

గుట్టసీయాడ, గబ్బిచనుగుట్టలపై బులకాంకురావళుల్
తెట్టువగట్ట, గోరికలు దేటలుపెట్టగ వేడుకల్ మదిన్
దొట్టికొనంగ, నచ్చెరువు తొంగలి రెవ్వల వీగనొత్తగా
బెట్టిన దండదీయక విభాత మృగేక్షణ నూచె నాతనిన్. (అ. 126 ప)




44 విజయవాడలో విశాలాంధ్ర పత్రిక జన్మదినోత్సవం. 1966.



45. ఆంధ్రప్రదేశ్ సాహిత్య అకాడమీ మొదటి విశిష్ట సభ్యులు 1966



46. విశాఖపట్నంలో శ్రీశ్రీ వష్టిపూర్తి. 1970



47 తాతాజీకి వై.బి.యస్. ప్రసాదరావు (ఏటుకూరి ప్రసాద్) శ్రద్ధాంజలి. 1973 మే 8.

అద్దనుని తొలిసారిగా చూసినప్పుడు ఉలూచి మనస్సులో కలిగిన సంచలనమంతా ఈ పద్యంలో వర్ణించాడు. క్షణక్షణ ప్రవర్తమానమైన మానసిక పరిణామాన్ని సమర్థురాలైన అభినేత్రి రంగస్థలం మీద ప్రదర్శించినట్టుగా ఈ పద్యంలో కవి వర్ణించాడు. వేదం వారూ, అంతకు ముందు జూలూరు వారూ గుట్టనియాడ అనే పదబంధానికి చేసిన అర్థనిర్ణయం అనౌచిత్యంగా ఉందని తాపీవారి భావం. 'గుట్టు' - అన్నదానికి మర్మస్థానమన్న అర్థాన్ని ఈ ఉభయలూ చెప్పగా, 'మనస్సులోని మర్మము' అని తాపీవారు భావించడం బౌచితీ శోభితంగా ఉంది. పూర్వ వ్యాఖ్యాతలు పదప్రయోగ విషయంలో వ్యాకరణ లక్షణాన్ని, రసవిషయంలో అలంకార లక్షణాన్ని ఆశ్రయిస్తారు. లాక్షణికతా మర్యాదకు ఏ కొంచెం మేర మీరడం ఊహించరు, సహించరు కూడా. కవి హృదయాన్ని వ్యక్తీకరించాలన్న దీక్షగల ధర్మారావు, ఉలూచి మానసిక స్థితిని సంచలనాన్ని గమనించారు. అంతేకానీ, వేదం మొదలైన వారు స్థిరీకరించిన సాత్విక భావం మన్మథావస్థలోని కంపాన్ని బలవంతంగా ఆరోపించలేక పోయారు.

ఈ వ్యాఖ్యానంలో మరో ఆపూర్వ విషయాన్ని ధర్మారావు వెల్లడించాడు. చక్షుఃప్రీతికి సంబంధించిన మానసికోద్యేగాన్ని; ఈ శతాబ్ది మహా మేధావి, సుప్రసిద్ధ నవలా రచయిత హెచ్. జి. వెల్పు 'లవ్ అండ్ లూషేన్' అనే నవల్లోని తుల్య సన్నివేశాన్ని తీసుకుని ధర్మారావు వ్యాఖ్యానించాడు. ప్రపంచ సాహిత్యంనుంచి తుల్య సన్నివేశాలనూ, విశ్లేషణలనూ వ్యాఖ్యాత ఎన్నుకొన్నాడంటే ప్రేమా, విరహం, ప్రణయోద్యేగం మొదలైన విశ్వజనన మానవోత్తేజనలను ప్రతిభావంతులైన మహారచయితలందరూ ఒకే భావోన్నత్యానికి తీసుకుని పోగలరని నిరూపించడానికే. ఇంతేకాకుండా చేమకూర వెంకటకవిని విశ్వకవుల శ్రేణికి తీసుకుని వెళ్ళాలన్న అభిప్రాయం కూడా గమనించవచ్చు. "నిన్నమొన్నటి హెచ్. జి. వెల్ప్ మహా మేధావికి, మున్నూట యాభై సంవత్సరాలనాటి చేమకూర కవికి ఉన్న భావసాదృశ్యం గుర్తించడం మనకు గర్వకారణం కాదా" అంటున్నాడు ధర్మారావు.

ఈ పద్యంలోనే "వేడుకల్ మదిన్ దొట్టికొనంగ నచ్చెఱువు తొంగలి రెప్పల పిగనొత్తగా" అనే పదచిత్రానికి వీరు చేసిన వ్యాఖ్యానం చాలా హృద్యంగా ఉంది. కోరిన మగవానితో తాననుభవించబోయే ఇష్ట సౌఖ్యాలు మనస్సులో అలలవేగంతో ఒకదాన్నొకటి అతిక్రమిస్తూండగా విభ్రమంతో వాలురెప్పలు విప్పార్చి, రెప్పలే లేవన్నట్టు - ఉలూచి చూసింది. పూర్వ

వ్యాఖ్యాతలెవరూ కనిపెట్టలేని “వేడుకల్ మదిన్ దొట్టికొనంగ నచ్చెరువు...” లోని పదసంయోజనంలో ‘అచ్చెరువు’లో ‘చెరువు’ను గమనించి, దాని ఆధారంగా భావచిత్రాన్ని నిర్మించడం ఒక విశేషం. చెరువులో నిరంతర చలనశీలం గల ఆలలను, వాటిని ప్రతిరోదించే గట్టనూభావించి చమత్కారావిష్కరణం చేశాడు.

సాయంసంధ్యావర్ణనంలో చంద్రోదయాన్ని వర్ణిస్తూ వెంకటకవి రాసిన పద్యంలో -

“దాసులు వట్టు జాళువాబంగరు టాలవట్టముల

భంగి....తోయజశాత్రవ మిత్రబింబముల్”

(1 ఆ. ప. 208)

అన్నదానిలోని ‘ఆలవట్టము’ అన్నదానికి పూర్వ వ్యాఖ్యాతలు సరైన అర్థ వివరణం చేయలేదు. మన్నుడు విరహుల పైకి నడిచే జైత్రయాత్ర సన్నాహంలో, మహారాజ పరివారంలో వారు ఇరువైపులా వచ్చినడిచిన ‘ఆలవట్టము’ల లాగా సూర్యచంద్రులున్నారని కవి భావం. ఆలవట్టానికి అర్థవివరణంలో జూలూరి వారు చత్రమసి, బహుజనపల్లివారు గుండ్రని గుడ్డ విననకర్ర అనీ అర్థం నిర్ధారించగా, వేదంవారు కూడా ‘గుడ్డ విననకర్ర’ - అనే అర్థాన్నిచ్చారు. దీంతో కవి భావించిన అర్థచమత్కృతి ఆవిష్కృతం కాదు. దీన్ని గమనించిన ధర్మారావు, విశేషవరిశ్రమ ఫలితంగా రాజలాంఛనాలైన సూర్యపాను, చంద్ర పానులన్న ఆలావర్తాలను, లక్ష్మీనారాయణీయం ఆధారంగా బైటపెట్టాడు. ‘ఆలావర్తం’ వికృతి ‘ఆలవట్టం’. ఇలాటి అర్థవివరణంతో ఈ పద్యంలోని సొగసు ఇట్టే తళకుమంది. వ్యాఖ్యాతలను ఎన్నో సంవత్సరాలు పీడించిన ఆయాసం ఇట్టే మాయమయింది.

“నీరుచొరక లోరు నిజముగా తెలియదు” - అనీ “నీటికొలది తామర సుమ్మీ” - అనీ ఉన్న సామెతలు ధర్మారావుపట్ల అన్యర్థాలు. ప్రతిపద్యంలోనూ ప్రతిపదంలోనూ భంగ్యంతరంగా బహుభంగులా చేమకూర భావలహరి ప్రవహిస్తుంటుంది. ఆ భావలహరిలో ఈదులాడంది అందాలందపు. ప్రవాహవేగాన్ని అనుసరించని పూర్వవ్యాఖ్యాతలకు అవగతంకాని అందంమరోటుంది. చిత్రాంగ దను అర్జునుడు వివాహమాడబోయే ఘట్టంలో; తన చెలికాడు విశారదుని, “మలయ ధ్వజ షీతీశకమలహితునకు మామకాగమన వార్త తెలుపుము” (1 ఆ. ప. 217) అని పురమాయించాడు. జూలూరువారు మామకు ఆగమనవార్త అని కూడా అంటూ చమత్కారం అన్నారు. వేదంవారు మామకున్ + ఆగమనవార్త. తన కూతును నాకిచ్చి వివాహము చేయమని ఆయన నడుగుము అని విశదీకరించారు.

ఇంతకూ మలయధ్వజుడు అర్జునుడికింకా మామకాలేదన్న అంశాన్ని ఇద్దరూ విస్మరించారు. మామకున్ + ఆగమనవార్త అన్న పదచ్ఛేదంలో ఆ పదాలకా అర్థాలు ఎలా సాధ్యమో వివరించలేదు. దీన్నే ధర్మారావు, వ్యాఖ్యాతలు చేసిన 'కిట్టింపు' అని అంటూ తన విరువును ఇలా చెప్పారు. మామ + కాగ + మన వార్త తెల్పుము అంటూ, అర్జునుడు చమత్కరించిన సాఖిప్రాయాన్ని ఇలా నూచించారు. ఏ విధంగా నీవక్కడ నిర్వహించుకుని వస్తావో అదంతా నీకే వదిలేస్తున్నాను. నీవు చాలా సమర్థుడివి. మన సంబంధం విషయం ఆయనతో ఏ విధంగా ప్రస్తావిస్తావో అది నీ యిష్టం. ఆయన తన కూతుర్ని నాకిచ్చే విధంగా సమర్థించుకుని రావాలి - అనే భావం ఈ పదాల కూర్పులో ఉంది. ఈ ఘట్టంలో ధర్మారావు చూపిన మెరుగులు అనాటి కవి పండితుల ప్రశంసలకు పాత్రమయ్యాయి.

ఈ కవి కవితా సారస్యాలే కాకుండా, కృతిపతి ప్రశస్తికి సంబంధించిన చారిత్రకాంశాలలో ఎదురైన చిక్కులు కూడా ధర్మారావు తమ పరిశోధనాశక్తితో విడదీయగలిగాడు.

షష్ఠ్యంతాలలో ఉన్న 'సుస్థిరలక్ష్మీమహిత' - అనే పద్యంలోని, రఘునాథ భూపాలుని అతిశయ పరాక్రమాలను శ్లాఘించే "నేపాల నృపాల స్థావన చణునకు" అనే విశేషణంలోని 'నేపాలం' ఏది అన్నదాన్ని-ధర్మారావు నిర్ణయించాడు. 'నేపాల' అన్నదాన్ని హిమాలయప్రాంతంలోని నేపాల్ గా పూర్వ వ్యాఖ్యాతలు చెప్పారేగాని చరిత్రమీద అంతగా దృష్టి సారించలేదు. రఘునాథనాయకుని కుమారుడైన విజయరాఘవ నాయకుని 'రఘునాథాఘ్నదయం', యజ్ఞనారాయణ దీక్షితుల 'సాహిత్య రత్నాకరం', రామభద్రాంబ 'రఘునాథాఘ్నదయ' కావ్యాలాధారంతో; నేపాల నృపాల స్థావనాన్ని గూర్చి జూలూరి, వేదం వారి దురవగాహనను చెదరగొట్టాడు ధర్మారావు. సింహళంలోని జాఫ్నాయే నేపాల అని తీర్పు చెప్పాడు. వీరి ఈ నిర్ధారణను సుప్రసిద్ధ చరిత్ర పరిశోధకుడు వంగోలు వెంకటరంగయ్య కూడా ప్రశంసించాడు. గ్రంథాల కువయోగించే తాళపత్రాలను నేపాలపాకులనేవారు. ఇవి సింహళం నుంచే వస్తూండేవి.

ఒక ప్రాంతం నిర్దేశించడంలో పూర్వ వ్యాఖ్యాతలు పడ్డ పొరపాటును 'నేపాల' శబ్దవివరణం తెలియచేస్తే, కృతిపతి ప్రశంసకే చెందిన 'చోలగమాన భంజనా' (కీ ఆ. 2388 ప.) అనేదాన్నోని 'చోలగ' శబ్దవివరణంలో జూలూరి, వేదంవాళ్ళు వ్యక్తి విషయంలో వేసిన తప్పుటడుగు కనిపిస్తుంది. దీనికి వెంక

ట్రాయశాస్త్రి అర్థం వివరిస్తూ “చోళదేశమును బొందిన రాజుయొక్క అభిమానమును పోగొట్టినవాడా” అని వ్యాఖ్యానించాడు. ఇది అపార్థానికి దారి తీస్తుంది. స్వయంగా వారే చోళదేశ అధిపతులై ఉంటే, వారివల్ల మానభంగం పొందిన ఈ చోళగుడెవరు? అన్న ఆ శంక, పూర్వ వ్యాఖ్యాతలకు కలగలేదు. దీన్నికూడా సాహిత్య రత్నాకరం, రఘునాదాభ్యుదయం, వంటి సమకాలీన సాహిత్య ఆకరాలనుండి విషయం నేకరించి ధర్మారావు అర్థనిర్ణయం చేశాడు. ఈ చోళగుడు దుర్మార్గుడైన దొంగల నాయకుడు. ప్రజాకంటకుడు. దేవకోట అనే చిన్న ద్వీపాని కదిపటి. అలజడి కలిగిస్తూ రఘునాథుడికి సమస్య అయినాడు. ఇతడిని చాలా పూనికతో రూపుమాపాడు. ఈ విషయాన్ని విజయరాఘవనాయకుడు తన గ్రంథంలో పేర్కొన్నాడు. రఘునాథ నాయకుడు నిర్మించిన లక్ష్మీవిలాసమందిరంలో ఈ ఘట్టం చిత్రితమైంది కూడా:

ధర్మారావు ఈ విషయాలనన్నిటినీ పరిశీలించి చోళగ శబ్దానికి నిజమైన అర్థానివ్వడంలో కృతకృత్యుడయ్యాడు. వివిధాంశాల పరిశీలనా, వాటి అనుసంధాన పటిమ అనేక చిక్కుల్ని విడదీయడంలో ధర్మారావుకెలా సాయపడ్డాడో ఈ ప్రైఅంశాలు స్పష్టపరుస్తాయి.

వేదంవారు ‘వ్యాఖ్యసేయునపుడు ప్రకరణమును బట్టి అర్థము నిర్ణయింపవలెగాని ఏదేనొక తాత్పర్యము మన మనసున నిడికొని తదనుగుణముగా నానార్థ నిఘంటువుల సాధనమున ఇచ్చవచ్చిన శబ్దార్థములాగుట పాడిగాదు’ - అని చెప్తుండేవారు.¹⁸ ఇంతవరకూ వ్యాఖ్యానానికి ధర్మారావు చేసిన శ్రమ చూస్తే వేదంవారి నిర్వచనాన్ని హృదయోల్లాస వ్యాఖ్యాత అక్షరాలా పాటించాడని అనవచ్చు.

“తమినిగుడ గుడాకేశం డమరనదీ” (1 ఆ. 121 ప.)

ఈ పద్యంలోని గుడాకేశ శబ్దానికి వ్యాఖ్యాతలు గుడాక-ఆలస్యమునకు, ఈశుడు-వశుడుకానివాడు, ఆలస్యంలేనివాడని అంటే అర్థమవుడనే దూరాన్వయాన్ని; కేవలం నిఘంటువులో కనిపించే అర్థాన్నే వర్తింపచేశారు కానీ-వేదంవారన్నట్టి ప్రకరణాన్ననుసరించి అర్థవివరణం ఇవ్వలేదు. వర్ణ్యవిషయం అర్థమిది కచ సమృద్ధికదా. ఆ అర్థంలో సరిపడే విషయంకోసం పరిశీలించాల్సి ఉంది. ఆ పని ధర్మారావు మాత్రమే చేశాడు. గుడ - అంటే చూపుడువేలు కొనా బొటన వేలుకొనా కలిసి సప్పడేర్పడే వలయం. తలవెంట్రుకలు పట్టిచూసినప్పుడు ఇంతటి కచసాంద్రతగలవాడు అర్థమవుడన్న అర్థమే అందగిస్తుంది.

ప్రథమాశ్వాసంలో నగరవర్ణనలో భాగంగా, వారకాంతలను పరిష్కరిస్తూ

“చక్కెరమోవిచ్చి చవులదేలించు నీ

ముత్యాల కమ్మల మోహనాంగి” (1 ఆ. 81 ప.)

అన్నవిట ప్రశంసలకు పాత్రులైన వారకాంతలు కన్పిస్తారంటాడు విజయ విలాసకర్త. ఇక్కడ వారకాంతలకు ప్రయుక్తమైన విశేషణాలన్నీ సాధి ప్రియాలే. ఈ విషయాన్ని ప్రతిపాదిస్తూ, చవులు అనే పదానికి మంచి ముత్యాల ప్రశస్తిని నిర్ణయించే తూకపు పరిభాషగా ముత్యాలవర్తకులు ఈ పదాన్ని వాడుకచేస్తారని అంటూ ఉద్బిషోయారు తాపీవారు. ఇట్లా వ్యాఖ్యానించా రాయన. పచ్చలూ - వజ్రాలూ తూచడానికి ‘రతుల’ లాగానే, రత్నవర్తకులు మంచి ముత్యాలు తూచడానికి ‘చా’ అనే ఎత్తును వాడుతుంటారు. ఈ వివణి భాష తెలిక, పూర్వ వ్యాఖ్యాతలు ముత్యముల కాంతి విశేషమన్న అర్థంతోటి సంతృప్తిపడ్డారు. చెన్నపట్నంలో ఒకసారి ఒక ముత్యాన్ని తూగించడానికి సూరజ్జీమల్ లల్లాభాయి నగలదుకాణానికి ధర్మారావు వెళ్ళాడు. దాన్ని తూచి ఆ వర్తకుడు, ఇది 42 చొలుందన్నాడట. ఇది విని బ్రహ్మానందపడ్డాడు ధర్మారావు. ఇట్లాగే ఒకసారి విశాఖపట్నంలో బంగారం వర్తకుడి దగ్గరకు తన దగ్గరున్న బంగారం చొక్కపుతనాన్ని పరీక్ష చేయించడానికి వెళ్ళాడు. ఆ వర్తకుడు దాని శ్రేష్ఠతను నిర్ణయించడానికి ‘ఉల్లాకు కట్టివ్వటం’ అంటా రని చెప్పాడు. అంటే దాని మేలిమిని, వెలనూ ఓ తాటాకు మీద రాసిస్తారు. ఈ విషయాన్నే ‘ఉల్లాకు’ అర్థనిర్ణయంలో వివరించి, ధర్మారావు పద సార్థకతను నిరూపించాడు.

ఇంద్రప్రస్థ వర్ణనలోని వాయువేగాన్ని చూసి స్పృహించి గాలి, లేళ్ళు పందెం వేసుకున్నాయనీ, ఇందులో లేళ్ళు ఓడిపోయాయనీ చెప్తూ రచయిత లోకజ్ఞతను ధర్మారావు ప్రశంసించాడు. ఈ సందర్భంలో సామాజిక జీవనం లోని ప్రతి విషయం పట్లా కవికున్న గాఢమైన పరిచితిని ప్రతిపాదించాడు. సారంగధర చరిత్రలో పాపురాలవేట సందర్భంలో వచ్చిన ‘డేగ పదను’ అన్న మాటకు అర్థాన్ని వెతకటంలో వ్యాఖ్యాత చాలా శ్రమించాడు. ధర్మారావు ఒకసారి పార్వతీపురం వెళ్ళినప్పుడొక ఒరియా భూస్వామి ఇంట్లో దిగాడు. అతడు మాటల సందర్భంలో డేగవేట ప్రస్తావనకు తెచ్చి డేగపద నన్నదానికి వేటకు సంసిద్ధం చేస్తున్నప్పుడు, డేగకిచ్చే ఆహారపు పరిమాణం అన్న అర్థాన్ని చెప్పాడట. దానికి ధర్మారావు సంతోషించి సారంగధర చరిత్రలో పదానికి ఆ అర్థం సమకూర్చాడు. తనకంతకాలం అంతుపట్టని ఓ రహస్యం విడినట్టు సంతోషించాడు. ఒక వ్యాఖ్యాత తాను రాస్తున్న గ్రంథా

నికి చెందిన విషయాల నాలోచించటమే కాకుండా, ఆ కవి రాసిన ఇతర గ్రంథాలను కూడా ఖుణ్ణంగా అధ్యయనం చేసినప్పుడే ఆ కవిని గూర్చి, అతడు వాడే పదబంధాల గురించి సమ్యక్దృష్టి ఏర్పడుతుంది. ఏ సమయంలో ఏ అర్థంలో ఏ శబ్దం వాడే అలవాటు ఆ కవికి ఉందో వ్యాఖ్యాతకు అవగాహన అవుతుంది. అప్పుడే తాను రాస్తున్న వ్యాఖ్యానానికి వ్యాఖ్యాత న్యాయం చేకూర్చ గలుగుతాడు. కవి హృదయాన్ని పారకుల ముందు ఆవిష్కరించడంలో తన పాత్రను సమర్థవంతంగా నిర్వహించ గలుగుతాడు. ధర్మారావే పీరికలో అన్నట్టు - కొన్ని పదాలకర్థాలకోసం, పదబంధాల ముడులు విప్పడం కోసం, అన్వయం కుదిరే వివరణలు సాధించడం కోసం; నెలలూ, సంవత్సరాలూ శ్రమించడం ఈ పై అంశాలవల్ల సృష్టమవుతుంది. 'కంగులు' అన్న పదానికి అర్థం 'నేకరించడంలో' కూడా ఇంత శ్రమా పడ్డాడు అంతేకాదు తాను పట్టిన దీక్ష సరిగా నెరవేరేదాకా అహర్నిశలూ, అనుక్షణం ఆ విషయాల గూర్చే ఆలోచించే ధర్మారావు నిమగ్నతను కూడా మనం చూడవచ్చు.

వేదంవారి మాటల్లో చెప్పాలంటే "విబుధ మనీషానికషములూ, కూలం కషములూ అయిన అనేక సందేహాలు" తాపీవారి విజయవిలాస వ్యాఖ్యానంవల్ల నిరస్తాలయ్యాయి.¹⁹ అందువల్లనే ఆచంట సాంఖ్యాయనశర్మ, కాశీ కృష్ణాచార్యులు మొదలైన బహుశాస్త్రవిదులు - తాపీవారు విప్పిన గ్రంథగ్రంథులు చూసి హర్షామోదాలు తెలిపారు.

వ్యాఖ్యాతకు కనీసం ఉండవలసిన లక్షణం నిజాయితీ. వ్యాఖ్యాన సందర్భంలో ఎదురైన పారాలనూ, పారాంతరాలనూ ఖుణ్ణంగా పరిశీలించి తనకనువైన పారం ఏరుకునే హక్కు వ్యాఖ్యాతకుంది. అయితే అదే సందర్భంలో తన భావనకనుకూలం కాని పారాంతరాలను ఇవ్వటం, వాటిని ఎందుకు తాను స్వీకరించలేదో చెప్పటం అవసరం. ఇవన్నీ ధర్మారావు చేశాడు. పూర్వ వ్యాఖ్యాతలు కొందరు, పాతాలను దిద్దే అలవాటున్న వారు. ధర్మారావు అలాకాక తనకు సరిగా తృప్తినివ్వని సందర్భాలను చెప్పి సహృదయులనే ఆలోచించమని వదిలాడు. అలాటి వాటిలో ఒకటి -

"ఈ కలహంసయాన" అన్న (ఆ 1. ప 167) పద్యంలో ఈత-ఈదే వ్యక్తి - లోతు వంటి వాటికి అర్థం కుదరటంలేదన్నారు.

ఇందులో సాభిప్రాయంగా ఉలూచి కలహంస అని కవి వాడాడు. హంసలు నిత్యం నీటిలో ఈదులాడేవి. లోతుకు భయపడనివి. ఇందులో ఉలూచి ఓర్పుకు అవతలి అంచునుండి ప్రణయతీవ్రతలో నిష్ఠురోక్తులు పలుకు

తోందనాలి. కాలహరణంతో వ్యాకులపెట్టినప్పటికీ, విరహాంబుదిలో మునిగే దానికి కొత్తగా జరిగే అవకాశం లేదు. ఇది మనసులో ఉంచుకుని 'ఈతకు మిక్కిలి లోతు గల్లునే' అని అంది. విరహంలో నాయక నాయకుడి మీద అలగటం ఓ లక్షణం. నీటిలో ఉన్న హంస నీటికీ, లోతుకూ భయపడక ఎలా ఈడుతుందో; కలహంస ఉలూచి కూడా ఆ స్థయిర్యాన్నే ప్రదర్శిస్తూ తెగువతో అన్న మాటలివి. ఇలాంటిదే ఈత ప్రస్తావన వచ్చిన మరో సందర్భంలో "మీదన్ వియోగసాగర"....మన్న (ఆ 2. ప 192) పద్యంలో కవి వాడిన "యీవాడ"న్నను మదనుడు 'కోదా' డనువాడు బిగువు కొనసాగునాకో" అన్న దానికి ధర్మారావుకి సరైన అర్థం స్ఫురించలేదన్నాడు. 'దాడి' అన్న దానికి తాడి అన్న అర్థం అన్వయించడానికి యత్నించాడు.

కాస్త ఆలోచిస్తే మరో అర్థం తట్టకపోదు. పల్లెటూళ్ళలో 'దాడి' అనే దేశీయమయిన ఆట ఒకటుంది. పులి - మేక ఆటలాంటిదే అది. ఇద్దరు, నలుచదరమైన గళ్ళలో పావులను కదిలిస్తూ; ఒకరి పావుల్ని మరొకరు చంపు తూంటారు. పావును చంపే దశలో 'దాడి' అని అరిచి ఎదుటి వారి పావును గడినుంచి తీస్తారు. ప్రతిద్వంద్వి దీన్ని ఎదుర్కొంటూ తాను చంపుతూ 'దాడి' అంటాడు. బలులిచ్చే జాతరల్లోనూ, యుద్ధ రంగాల్లోనూ చంపేటప్పుడు 'కోబలి' అని అరవటం కద్దు. ఈ భావం తనకు పత్రికా రచయిత బి. రామచంద్రరావు సూచించారని ధర్మారావు అన్నారు. ఆపైన ఊహే ధర్మారావు చేయలేదు. ఇక ప్రస్తుతం సుభద్ర-మన్మధుడు ఒకరొకరు జయించాలని పరస్పరం తరుముకుంటున్నారు. వియోగ సాగరాన్ని ఈదాలని సుభద్రా, మధ్యలో ముంచాలని మన్మధుడూ పందెం కాసి 'దాడాట' అడుతున్నారు. అందులో ఒకరు 'ఈ దాడి' అంటే మరొకరు మరింత ఉత్సాహంతో, పట్టు దలతో 'కోదాడి' అంటున్నారు. దీన్ని సమర్థిస్తూ ఇదే పద్యంలో పూర్వార్థ భాగంలో కవి "గబ్బి మరుదానవెట్టుక గొబ్బున బైబడును" అని ఉపయోగించాడు. దీంతో అర్థం విడివడినట్టే.

మరో సందర్భంలో ఒకటో ఆశ్వాసం నలభై రెండో పద్యం -

"పోటుగంటుల దూతి పోవుదారుణమైన....మాస్తిలగమియెందు మ్రగ్గి పోయె" అన్న దాంట్లో "పోటుగంటుల దూతి పోవ" టానికి - మాస్తిలగమికి ధర్మారావుకు సరైన అర్థం తట్టలేదన్నారు.

ఇందులోని 'పోటుగంటు' అన్నదానికి అర్థం చూడాలి. యుద్ధరంగంలో శత్రువును వలయంగా చుట్టుముట్టి బంధించడం 'గంటెకట్టడం' అంటారు.

గంటె అంటే వలయం అన్న అర్థం ఉంది. నారాయణదాసు తన స్వీయ చరిత్రలో ఈ అర్థాన్ని వాడాడు. 'మాస్టీడు' అంటే సాముగరిడీలలో ఆరితేరినవాడు అన్నది వ్యవహారంలో ఉంది. తన శరీరాన్ని లాఘవంగా, అతి చిన్న ఇనుప వలయం నుండి కూడా, ఏ బాధా అనుభవించకుండా దూరి రాగల సామర్థ్యం ప్రదర్శిస్తూంటాడు. మరారి ఖాషలో 'మాస్టీ' అంటే తాడు. ఇది చాలా ప్రాచీన రూపం. దానిమీద నడిచే వాళ్ళను 'మాస్టీలు' అంటారు. వాళ్ళు తాళ్ళతో కోటల నెగబాకటం, సంకటంగా ఉండే చిన్నచిన్న వలయాల్లో రంధ్రాల్లో దూరిపోయే లాఘవం సంపాదించి; రాజులకు సాయం చేస్తూంటారు. శివాజీ కాలం నాటి రాజులు ఇలాటి వాళ్ళనొక రెజిమెంటుగా ఏర్పరచి పోషిస్తూండేవారు. వీళ్లు నైన్యంలో ఒక ఖాగం. యుద్ధకాలం తర్వాత వీళ్ళు తమ నైన్యాన్ని విడిచి ఊళ్ళు దోస్తుండేవాళ్లు. దీన్ని గమనించి తర్వాతి రాజులు వీళ్ళను పోషించటం మానారు. వీళ్ళే ఈ విద్యతో ఖుక్రికోసం గ్రామాల్లో గారడీవాళ్ళుగా తిరుగుతూ జీవనం కొనసాగిస్తున్నారు. ఇక ప్రస్తుతం శత్రువు లీవిధంగా వలయంగా చుట్టినప్పుడు, మధ్యలోని వాడు చుట్టుముట్టిన శత్రువుల నుండి కనుగందకుండా చాకచక్యంగా బయటపడటం స్ఫురిస్తుంది. ఇదే వర్తన విజయవిలాసంలోనే ఆ రి. ప 25 లో కవి చేశాడు. ఈ అంశాన్నే కళాపూర్ణోదయంలో శృంగారపరంగా 'పోటుగంటు' అని ఉపయోగించాడు పింగళి సూరన.

ధర్మారావు వెలిబుచ్చిన రెండు మూడు సందేహాలను ఈరకంగా కూడా పరిష్కరించడానికి అవకాశం ఉంది.

కవిపండితులైనవాళ్ళకూడా, చేమకూర వంటి మహాప్రతిభావంతుడికి గ్రంథచౌర్యాన్నీ, అనుకరణ పరాయణతనూ, ఖావదారిద్ర్యాన్నీ ఆరోపించటానికి యత్నించారు. తాళ్ళపాక తిమ్మక్క రాసిన సుబద్రా పరిణయం ద్వీపద కావ్యానికి, వెంకటకవి ఛాయాచోరక వృత్తికి పాల్పడ్డారని వారన్నారు. వీరికి ఆధారమల్లా తిమ్మక్క వెంకటకవి పూర్వురాలు కావటమే. అయితే ధర్మారావు, అనేక తాళపత్ర గ్రంథాలను సంశోధించి తిమ్మక్కకాక అది తిమ్మప్ప అనే అంశాన్ని బయటపెట్టాడు. ఈతడుకూడా విజయవిలాసకర్తకు ఆనంతర కాలికుడేననీ, విజయవిలాసం కవిత్వానికి అబ్బురపడి ఒక నకిలీ వక్త్రాన్ని సృష్టించడానికి తాపత్రయపడ్డాడనీ ధర్మారావు నిరూపించాడు. ధర్మారావు కీర్తి శేషులైనాక కూడా, యీ వాగుడాకు మంటను రేపాలని చూశారు కానీ సాహితీ లోకం లక్ష్యపెట్టలేదు. చప్పుగా చల్లారిపోయింది. చేమకూర కవి తన పూర్వ

కవుల్లో కొందరిని అనుకరించకపోలేదు. ఆ అనుకరించిన పట్టుల్లో కూడా, మార్పు తన ప్రతిభను జోడించి మెరుగునే పెట్టాడని వ్యాఖ్యాత సోదాహరణంగా నిరూపించాడు. అనుకరించాడనటంతో ధర్మారావు విరుచుకుపడ్డ సందర్భం లేనే లేదు.

హృదయోల్లాస వ్యాఖ్యానానికి ఇంత అపూర్వమైన ప్రశస్తి రావటానికి కారణం; తెలుగులో తొలిసారిగా సర్వసమగ్రంగానూ శాస్త్రీయంగానూ ఇది వెలువడటమే. ఇందులో వీరికొక సౌకర్యం కూడా లభించి ఉంటుంది. పూర్వ వ్యాఖ్యానాలుండటం వల్ల వాటిల్లో లోపాలు తెలుసుకుని అవి సరిదిద్దే కార్యక్రమంలో ప్రతి పద్యానికి మెరుగుపెట్టారు. చాలా ప్రచురణలు అప్పటికే వచ్చినందువల్ల, పాఠాంతరాల చిక్కు కొంత నడలింది. పారనిర్ణయాల విషయంలో మాత్రం ధర్మారావుకు ఇతర ప్రపంచ విజ్ఞాన అధ్యయనం వల్ల సంతరించుకున్న లోకజ్ఞానం, సునిశిత పరిశీలనా, ఆధునికతా దృష్టి చాలావరకు సహకరించాయి. సర్వసాధారణంగా హృదయోల్లాసానికి పూర్వం వచ్చిన వ్యాఖ్యానాలన్నీ చూస్తే, విస్మయంగా రెండు సంప్రదాయాలకు చెందినట్టు అనిపిస్తాయి. ఒకటి ప్రతిపద తాత్పర్యార్థ పరిమితం. రెండు అతిలాక్షణిక సీమితం. బ్రౌను రాయించిన వ్యాఖ్యానాలన్నీ మొదటి కోవకు చెందుతాయి. ఈ శతాబ్దంలో ఆరంభమయిన వేదంవారి ధోరణివి రెండో సంప్రదాయానికి చెందుతాయి.

వేమన పద్యాల పరిష్కరణ ప్రతికోసం పైడిపాటి వెంకట నర్సయ్య అనే సాహితీవరుడికి సి.పి. బ్రౌన్ రాస్తూ “శబ్దమునకు శబ్దము యంత మాత్రం అల్లించకుండా తేలే తాత్పర్యం మాత్రం చెప్పకొని అపురూప శబ్దములు తాత్పర్యం బోధచేస్తే చాలుతుంది.”²⁰ అన్నారు. 19 వ శతాబ్ది అంతం వరకూ బ్రౌన్ పెట్టిన వరపడినే ఈ వ్యాఖ్యానాల్లో చూడగలం. ఈ శతాబ్ది మొదలు వెంకట్రాయశాస్త్రిగారి వంటి గొప్ప పండితులు వ్యాఖ్యాన రచనకు పూనుకున్నారు. కాబట్టి పండిత సంప్రదాయం మొదలైంది. అయితే వీరికి ఓ సమస్య ఎదురైంది. సంస్కృతంలో ఉన్నట్టు, తెలుగులో ఏ కావ్యానికి అప్పటికి ప్రామాణికమైన వ్యాఖ్యానాలు లేవు. సాధు పాఠ నిర్ణయమూ లేదు. అందువల్ల పార పరిష్కరణం కూడా వ్యాఖ్యాత బాధ్యతైంది. దాంతో ఉన్న పాఠాలున్నట్టుగా కాకుండా, లాక్షణిక చూపుతో చాలా పట్టుదలతో దిద్దడం వల్ల అపపార సృష్టి జరిగి; కొన్ని చోట్ల వ్యాఖ్యానాలు అపార్థాలకు గురయ్యాయి. అందుకే గిడుగు తన ‘ఋషాభేషజం’లో చాలా బాధపడ్డాడు.

ఇంతరూ ఉత్తమ వ్యాఖ్యాత లక్షణాలను వివరిస్తూ మల్లినాడు డేమన్నాడో గమనిద్దాం, “అన్వయ ముఖముననే సర్వమును వ్యాఖ్యానమును చేయుదును. మూలములో లేనిది కొంచెముకూడా వ్రాయను. అనావశ్యకమైనది చెప్పను”²¹ - ఇదీ శపథం. ఇందుకే మల్లినాడు డి వ్యాఖ్యానాలు ఇంతగా తోకాదరణకు పాత్ర మయ్యాయి “దుస్పృధమైన పట్టును స్పష్టార్థం అని విడుతురు. స్పష్టార్థమగు పట్టును వ్యర్థముగా దీర్ఘసమాసాదులతో నింపి విస్తరింతురు. అస్థానమున ననువయోగములగు జల్పములచే బ్రమము కల్గింతురు” అని కువ్యాఖ్యాతలను బోజాడు గర్హించాడట.²² కాబట్టి సువ్యాఖ్యాన లక్షణాలను పరిశీలిస్తూ అవన్నీ ఈ హృదయోల్లాస వ్యాఖ్యానం వట్ల ఎంతవరకు అన్వయిస్తాయో చూద్దాం.

“పద విభాగము, పదముల యర్థము, సమాస పదములకు విగ్రహ ప్రదర్శనము, కావ్యము నందలి అలంకారములను సమన్వయించుట, వ్యాకరణాద్యంశములపై నాశేష సమాధానములు - ఈ అయిదు లక్షణములు గలది” వ్యాఖ్యానమని ప్రామాణిక నిర్వచనం. (కావ్యాలంకార సంగ్రహం) ఈ అయిదు లక్షణాలు పరిపూర్ణమైన స్థాయిలో ధర్మారావు నిర్వహించారు. ‘ఊదుకపోవు శంఖమునహా’ - అనే పద్యానికి వ్యాఖ్యానం రాస్తున్నప్పుడు తాము నిర్ణయించిన సాదుతమ పారమైన ‘వాదుకు బట్టు’ అనే ప్రయోగం దగ్గర, వ్యాకరణ విరుద్ధప్రయోగమంటూ ఆశేపించటానికి లాక్షణికుల కవకాశమిచ్చే చోట్ల పూర్వకవి ప్రయోగాలు చూపి సమర్థించాడు. కేవలం పాండిత్య దృష్టి ఈ వ్యాఖ్యానంలో ధర్మారావుకు పరమార్థం కాదు. అయినప్పుడు అలంకారాలవంటివాని వివరణ ఎంచుకు చేశారన్న ప్రశ్న రావచ్చు. వ్యాఖ్యాన వంచలక్షణాల్లో అలంకార స్వరూప నిర్ణయం కూడా ఒక లక్షణం కాబట్టి, తాను రాసే వ్యాఖ్యాన సమగ్రతకు భంగం కలగకూడదనీ భావించి ఉంటాడు అంతేకాకుండా పండితులతో స్పర్ధించి అన్ని అందాల - తానూ సమ ఉట్టి అని నిరూపించుకోవటానికి ఈ పూనిక వహించి ఉంటాడు.

ఈ వ్యాఖ్యానం సౌందర్యాన్ని మరింత పెంచేదీ, ధర్మారావు వ్యక్తిత్వాన్ని ఉన్నతంగా చూపేదీ మరో ప్రధానమైన అంశం ఉంది. పూర్వవ్యాఖ్యాతలతో అభిప్రాయభేదాలొచ్చి, తన మతాన్ని సిద్ధాంతీకరించే సందర్భాల్లో వారివట్ల సౌజన్యాన్నే కనపరిచాడు. తొలిన్నాళ్లలో విజయవిలాసం అందచందాలు ఇతరులెరుగనివి తాను సభల్లోనూ, పత్రికల ద్వారానూ వెల్లడిస్తున్నప్పుడు ప్రదర్శించిన మమత్వం - అహమికా; హృదయోల్లాస వ్యాఖ్య పుస్తకరూపంగా సంతరించు కునేనాటికి కనిపించదు బహుశా దీనికి కారణం వీరు బహుకాలంగా చేస్తున్న

కృషికి ఆశించిన గుర్తింపు తెలుగు పాఠకులూ, పండితులనుండి లభించటమే. వేదం వారంతటి పండితులు కూడా ఈ వ్యాఖ్యానం సందర్భంగా ధర్మారావు తనపై విరుచుకుపడడాన్ని గూర్చి తన మిత్రుడు గుర్రం వెంకట సుబ్బరామయ్యగారికి లేఖ రాస్తూ ఇలా ప్రస్తావించాడు.

“నా విజయవిలాస వ్యాఖ్యానంపై శ్రీధర... గారి ఆక్షేపణలుసాధువులేనా? అవి సమంజసమైన తప్పులు - నా యెరుగమి కతముననో, పొరపాటు చేతనో దొరలి యుండిన యెడల వానిని తప్పులుగా నే నొప్పుకొనవలెను.”²³ (లేఖ తేదీ 9.4.1927)

మిత్రగోష్ఠంలోనూ, రసజ్ఞుల సమక్షంలోనూ వెల్లడించిన విజయవిలాస సారస్యాన్ని 1920 ప్రాంతాలనుండి సూత్నవ్యాఖ్యానంగా వెలువర్చాలన్న ఆకాంక్షతో ధర్మారావు రంగంలోకిదిగాడు. విజయవిలాసంలో చారిత్రక విషయాలన్న వ్యాసాన్ని విజయవాదనుండి వండ్రంగిరామారావు సంపాదకత్వంలో వెలువడుతున్న పుష్కరిణి మాసపత్రికలో ప్రచురించాడు అప్పటినుండి భారతి పత్రికలో బహుళంగా తన వ్యాఖ్యాన విధానాన్ని వ్యాసాల రూపంలో ప్రకటించాడు. తెలుగునాట బందరునుండి బరంపురం వరకూ అనేక పట్నాల్లో సభలు జరిపి విజయవిలాస వైశిష్ట్యాన్ని ప్రశంసిస్తూ వచ్చారు. మద్రాసులో ఒకసారి వేమపురపు రామదాసు, మరోసారి కోలవెన్ను రామకోటేశ్వరరావు, ఆతర్వాత విద్యాన్ గంటి జోగిసోమయాజి అధ్యక్షత వహించిన సభల్లో ఇదే అంశం మీద ఉపన్యాసాలిచ్చారు.²⁴ ఈ ఉపన్యాసాలహరులు సారస్వత వరులను ఎంతగా ఆకర్షించాయంటే సుప్రసిద్ధ సాహిత్య మాసపత్రిక భారతి సాభిప్రాయ విశేషాలంటూ రాసే సంపాదకీయ శీర్షిక కింద విజయ విలాస వ్యాఖ్యాన ఆవశ్యకతను నొక్కిచెప్పింది. ఆ ప్రస్తావనలోనే, ఆ వ్యాఖ్యానం రాస్తే తాపీ వారే రాయాలని కూడా సల్లాఘ్యంగా ప్రతిపాదించింది.²⁵ అంతకు పూర్వమే భారతిలో 1927 - 1933 సంవత్సరాల మధ్య విజయవిలాస వ్యాఖ్యాన విధానం అంటూ, అనేక అపూర్వాలైన అంశాలమీద తాపీవారు తమ ఉపన్యాసాలనే వ్యాసాలుగా రాయటం, అనేక చర్చోపచర్చలకు కారణం అయింది ఈ వ్యాఖ్యానాలలో తాపీవారుచూపిన ప్రతిపదహృద్యతాభిలాష ఆనాటికొందరి విమర్శకుల్లో, వీరిది విమర్శక బుద్ధిత్వం అనే ఆక్షేపణకు గురైంది. ఈ సందర్భంలో పూర్వ వ్యాఖ్యాతల ప్రశస్తితో అప్రశస్తితో నిరూపించడం అని వార్యమైంది కాబట్టి; వేటూరి ప్రభాకరశాస్త్రి, ఒంగోలు వెంకటరామయ్య మొదలైన పండితులూ పరిశోధకులూ అటూ ఇటూ రెండుపక్షాలుగా చీలారు. ఇలా

సాగిన తత్వనిర్ణయంవల్ల తాపీవారికి చాలా మేలే కలిగి ఉంటుంది. ఈవిధంగా నాలుగున్నర దశాబ్దాల పాటు విజయవిలాసాన్ని గూర్చి నిరంతరంగా సాగిన ధర్మారావు, మనసు ద్వాన వరాయణత్వం 1968 లో పుస్తకం వెలువడటంతో సాఫల్యం పొందింది. ముద్రణ యోగ్యంగా ప్రతిని సంసిద్ధం చేసే వివిధ దశల్లో కూడా ధర్మారావు వ్యాఖ్యానానికి సమగ్ర రూపం సంతరించటానికి శ్రమించారు. బెంగళూరు, తంజావూరు, మద్రాసు మొదలైన చోట్ల తిరిగి విజయవిలాసానికున్న వ్యాఖ్యానాలను పరిశీలించారు. ఈ విషయంలో ఆసక్తి ఉన్న బి. రామరాజు, ఆరుద్ర, రాంబట్ల కృష్ణమూర్తి, బి. రామచంద్రారావు, మడిపడిగ బలరామాచారి వంటి సాహితీపరులతో సంప్రదించారు. దానివల్ల తాపీవారు చాలా లబ్ధి పొందినట్లు ప్రస్తావించారు. ఈ అంశం వారి సౌజన్యాన్ని, పాండిత్య విషయంలో ఉండాలన్న విశుద్ధాంతాకరణనూ వ్యక్తం చేస్తుంది.²⁶ ధర్మారావుచేసిన ఇంతటి మహత్తరకృషికి 1971 లో కేంద్ర సాహిత్య అకాడమీ పురస్కారం లభించడంతో అఖిలభారత స్థాయిలో గుర్తింపు వచ్చిందనవచ్చు.

ఆశించినట్లుగానే అఖిలాంధ్ర దేశం హృదయోల్లాస వ్యాఖ్యకు మార్గా మోదాలు తెలిపింది. ప్రశంసలూ, సమీక్షలూ సమర్పించింది.

ప్రముఖ సాహితీవేత్త జి. వి. కృష్ణారావు ఆంధ్రప్రభ 1968 డిసెంబరు 15న రాసిన సమీక్ష, వివిధ పత్రికల్లో వచ్చినవాటిల్లో ప్రధానమైంది. చాలా విపులమైంది కూడా. “చరిత్ర, చమత్కారం, తెలుగు పలుకుబడి ఆపోశనం పట్టిన తాపీవారి విజయవిలాస వ్యాఖ్య” - అంటూ ప్రశంసిస్తూ “మొత్తంమీద ఇలాటి ఒండురెండు పారభేదాలకేమిగానీ తాపీవారి పాఠ నిర్ణయాలు చాలా సముచితంగా ఉన్నా” యన్నాడు. కృష్ణారావు, ప్రథమాశ్వాసం 183 పద్యంలో “బెంగును దాటు చూపు లిరువక్కని బేడిసలేమొ” అన్నదానికి ‘ఉరిచిక్కని బేడిసలు’ అనీ; అందులోనే “దాని అధరంబిలకింప గునేమొ నెచ్చెలీ” అన్నదానికి ‘అధరంబెలకెంపు’ అనీ నూచించాడు. ఇవి, అర్థవంతంగానూ, మరింత సౌందర్యాపాదకంగానూ ఉన్నాయంటూ ధర్మారావు అంగీకరించాడు. ఇవి కృష్ణారావుకు, దొరికిన పారాంతరాలు కావుకానీ అందాన్ని మరింత పెంచే ఊహలు. వాస్తవానికి ఇంతగా జూదరణ పొందిన కావ్యానికి బహు పారాంతరాలుండే అవకాశాలు తక్కువ. దీనికితోడు చేమ కూర చాలా పనితనంతో ప్రతిపదాన్నీ చిత్రకబట్టి రాశాడు. అందువల్ల కూడా పాఠాంతరాల ప్రసక్తి ఉండదు. అయితే లోకంలో ఏమాత్రం సాహిత్యవాసన ఉన్నవాళ్ళకైనా అత్యంత ప్రీతిపాత్రమైన కావ్యంగా ఇది ఉండేది. దేశంలో

వివిధ ప్రాంతాల్లో దీని ప్రతులూ, వీటికి పుత్రికలూ ఈ రెండున్నర శతాబ్దాల కాలంలో తామరతంపరగావచ్చి ఉండవచ్చు. వాటివల్లా కొన్ని పాఠాంతరాలొచ్చే అవకాశముంది ఇలా దొరికిన కొన్నింటిని విజయవిలాసం-కొన్నిపాఠభేదములన్న శిథిలకతో చింతలపాటి లక్ష్మీనరసింహదీక్షితశర్మ 1969 జులై నెల భారతిలో సమీక్షించాడు. ఆంధ్రప్రదేశ్ సాహిత్య అకాడమీవారి ప్రతి ఆధారంగా, ఇందులో పాఠాంతరాలను రచయిత పోల్చాడు. ఈ ప్రయత్నంలో ఒక విశేషముంది. గతంలో విజయవిలాస ప్రతులన్నీ తీరాంధ్ర, దక్షిణాంధ్ర ప్రతులైతే ఇది తెలంగాణాలోని వేములవాడలో దొరికినప్రతి. వ్యాసకర్త నిర్ణయం ప్రకారం, పీఠానికికాలపైన కరక్కాయ నిరాతో రాసిన ఈ ప్రతి 1883 వ సంవత్సరం నాటిది కావచ్చు. అంటే తొలిముద్రణ తర్వాత పాతికేండ్లనాటి రాతప్రతి ఇది. ఈ పాఠాంతరాల్లో ఎక్కువ భాగం. లేఖక ప్రమాదాలుగా వచ్చిన అక్షరాల మార్పిడిలాంటివే కావచ్చు. అవీ కథాభాగంలోనే ఉన్నాయి.

‘శృంగార ప్రబంధంబునకు’ (సా. అ.ప్ర.), ఆ ప్రస్తా; పాఠం అయితే కొత్తది “శుభోదరకు ప్రబంధంబు” అని రాతప్రతి. ‘కడమాటు పగవనిగని’ (1 ఆ. 4. వ., అని ముద్రిత పాఠానికి) ‘కడమాటు వచ్చినప్పుడు’ అని రాతప్రతి. పురవర్ణనకు చెందిన ఇదే సీసంలో ఎత్తుగీతి మాత్రం పూర్తిగా విభేదించింది కానీ విశేషమేం లేదు. ఇందులో నాలుగోపాదం “వీటిపాదైన నాగేటిపాటున నేమియని, హలాయుడు మెచ్చ రంఘిభవులు” ముద్రిత పాఠమైతే; “అందు నాలవజాతి హలముఖైశ్వర్యంబుచే, వృషధ్వజుని వంచినపదలతు” అనేది రాతప్రతి. బహుశా మనుచరిత్ర పురవర్ణనలోని “అచట నాలవజాతి హలముఖాప్రవిభూతి” అనే పాఠం లేఖకుడి మీద పనిచేసి ఉండవచ్చు. అచ్చకవి అన్నట్టు కేవల లేఖకులతొల్యమే దీనికి కారణం కావచ్చు. ‘కుపితనాదుల’ అన్న (1 ఆ. 15 వ.) దానికి, ‘కుటిల నాయకుల’ అనీ, ‘విషమాస్త్రిగెల్పుబో’ (1 ఆ. 69 వ.) అనే పాఠానికి, ‘కుసుమాస్త్రిగెల్పుబో’ అనేవీ చూస్తే కవిహృదయావిష్కరణానికి ఈ పాఠాంతరాలు మొత్తంమీద అంతగా సాయపడాయనిపించవు.

అక్కిరాజు రమావతిరావు పీఠికతో 1981 లో వెలువడిన ప్రతిలో ఆయన చూపిన పాఠాంతరాలు కొన్ని గమనిద్దాం. అత్యంత ప్రసిద్ధమైన ‘షితిపై వట్టిమాకులు చిగిర్చగవసంతుడు’ అనే పద్యంలో (1 ఆ. 145 వ.) ఉండే ‘సమకాలమువారలు మెచ్చరేగదా’ అనే పాఠానికి, “సమకాలము వారల మెచ్చరేగదా” అనే పాఠాంతరం చూపాడు. విజయవిలాసం

తొలి ముద్రణలోనూ, పీఠేశలింగం కవులచరిత్రలోనూ ఇదే పాఠం ఉంది. తొలి ముద్రణ చూసి చాలా పాఠాంతరాలను సందర్భానుసారంగా హృదయోల్లాసంలో గుర్తించిన ధర్మారావు దీన్ని ఎందుకో స్వీకరించలేదు. ఇదీ గుర్తించదగ్గదే. అలాగే ఈ పద్యంలోనే రెండో పాదంలో “చంద్రుడు మిన్నునన్ ప్రసన్నత” అన్నదానికి, రమావతిరావు ‘మిన్ననన్’ అని చూపాడు. ఇది సమంజసంగానే కనిపిస్తుంది. ఇక ‘పాడిదప్పక’ (1 ఆ. 4 ప.) అనేదానికి, ‘పాడిదప్పక’ అనీ; ‘నెలజోడు’ (1 ఆ. 11 ప.) అన్నదానికి ‘నెలవాది’ అనీ; మోహనాంగి (1 ఆ. 16 ప.) అన్నదానికి, ‘ముద్దులాడి’ అనీ చూపిన పాఠాంతరాలు విశేషప్రయోజనకారులేకావు - ఈ ప్రతిలో పీఠికాకర్త చూపిన పాఠాంతరాలన్నీ కాలికమైన ప్రయోజనం ఉన్నవి. అంటే తొలి ముద్రణ ప్రతిలోని పాఠాంతరాలను వీరు చూపారు. మరి ముద్రణల జోలికి పోలేదు.

అర్థవివరణ సందర్భంలో, ‘విజయసమరబృవేశ కౌతుకమున’ (1 ఆ. 40 ప.) అన్నదాంట్లో, ‘కౌతుకము’ అనే పదానికి పూర్వవ్యాఖ్యాతలందరూ ధర్మారావుతో సహా, ‘కౌతుకము’ అంటే ‘కంకణము’ అన్న అర్థముందన్న విషయము గుర్తించలేదంటారు జి. వి. కృష్ణారావు. పెళ్ళికి వెళ్ళుతున్నట్టు. వెళ్ళుతున్నాడే కాని, పెళ్ళికి వెళ్ళడంలేదు కాబట్టి ‘కంకణము’ న్న అర్థం ఇక్కడ పొసగదనీ, దూరాన్వయం అనీ ధర్మారావు, ఈ అక్షేపణను తోసిపుచ్చాడు. అలాగే ‘గుడాకేశుడ’ న్న శబ్దానికి అర్థం లాగుతూ సూర్యరాయాంధ్ర నిఘంటువును సాక్ష్యంగా తెచ్చుకుని, “జెముడు వలె మిక్కుటముగా పెరిగిన జుట్టు కలవాడన్న” అర్థాన్ని కృష్ణారావు ప్రతిపాదించాడు. ఈ వర్ణనా సందర్భంలో కవి చెప్పాలనుకుంది కేశనైల్లమూ - సౌందర్యమూ మాత్రమే అన్నారు తాపీ. దీనికితోడు బ్రాహ్మణిఘంటువు అర్థవివరణాన్ని, దానికి పీఠేశలింగం అంగీకారాన్ని తమకు సమర్థనీయంగా తోస్తున్నాయని అంటూ సవినయంగా కృష్ణారావు అభ్యంతరాన్ని నిరాకరించాడు అలంకార నిర్ణయంలో, కృష్ణారావు సూచనలను కొన్నిటిని అంగీకరిస్తూనే (1 ఆ. 31 ప.) ప్రతీవం కాదనీ; (1 ఆ. 44 ప.) శ్లేషకాబోదనీ, ధర్మారావు ఇలాటి విషయాల్లో భేదాభిప్రాయాలను కూడా సహృదయులు ఆమోదించాలన్నారు.

“ఎరుగవే ధర్మపరుడవు న్నవకుమారా” (1 ఆ. 150 ప.) అనే దాంట్లో ధర్మారావిచ్చిన ధర్మతత్పరత, ధర్మరాజుకు తోబుట్టువు అన్న దాంట్లోని కాకువు సమ్మతిస్తూనే కృష్ణారావు, ధర్మం అంటే విల్లు అనే అర్థం

కూడా చేర్చడం అధికచతుష్కరాసాదకం అంటారు. ధర్మం అంటే విల్లన్న భావం తాపీవారికి తెలియంది కాదు. శృంగార స్ఫోరకమైన ఈ సందర్భంలో ఉలూచి అర్జునుణ్ణి ఎత్తి పొడవటానికి ధర్మరాజుని అతని తమ్ముడి ధర్మ పరత్వాన్నే ఆలంబనంగా చెసుకుంది. ప్రకరణోచేతంగా 'విల్లు' అన్న అర్థాన్ని చెప్పటం ఎరువుసొమ్ముగా తాపీవారు భావించారు కానీ సాహిత్యం ఆలోచనామృతం కనుక పరాశరం గోపాలకృష్ణమూర్తి, చేమకూర కవి కవితా విలాసం అన్న ప్రశంసా సమీక్షలో, అభయాన్ని అర్థించేటప్పుడు సమర్థుడైనవాడి అండ చేరడం సమచితం కాబట్టి చెరుకువిల్లువాని బారినుండి, గాండివదారివైన నీవు రక్షించగలవనడంలో మరింత సారస్యం ఉందన్నాడు. ఇది సమర్థనీయమనిపిస్తోంది. తాపీవారు దీన్ని చూసుంటే సహృదయతతో అంగీకరించి ఉండేవారు. ఇదే సందర్భంలో 'ధర్మపరుడవ' నే కాకున్నారంలో, ధర్మరాజు అనే అర్థంలో ఏకదేశమైన ధర్మశబ్దానికి ధర్మరాజున్న అర్థంరాదని గోపాలకృష్ణమూర్తి అభిప్రాయం. కానీ నామవాచకపరంగా కాక గుణవాచకంగా ఎత్తిబొడుస్తూ ఎద్దేవా చెయ్యటానికి 'ధర్మ' శబ్దాన్ని ఉపయోగించాడనాలి. రెండు మూడు సందర్భాల్లో ధర్మరావు చెప్పిన అర్థాలకంటే విశేషార్థాలు చెప్పటానికి పరాశరం వారు ప్రయత్నించారు 1 ఆ. 209 పద్యంలో 'మట్టు' అన్న పదానికి వీరు 'కొండ' అనీ; 'నెన్నుదురు చందురులో సగపాలు' (1 ఆ. 214 ప.) అన్న దాంట్లో కృష్ణ శుక్లపక్షాల్లో అష్టమి నాటి చంద్రుడు ఒకేలాగుంటాడని; 'చూపులు అంగజుని చూపులలో మేల్తరములు' (ఇదే పద్యంలో) అన్న పద్యంలో మృదుడి పుష్పసాయకాల్లో మొదటిదికాక నాలుగవదైన నవమల్లికలాంటిది 'బాలముద్దున్ తెలిచూపులనీ' కొత్త అందాలను చెప్పారు 27 ఇక జి. వి. కృష్ణారావుకు తాపీవారు 1969 ఫిబ్రవరి తొమ్మిదిన ఆంధ్రప్రభలో సమాధానం రాశారు. ఎస్. గంగప్ప కూడా కృష్ణారావు ఆక్షేపణలకు భారతిలో సమాధానంరాస్తూ తాపీవారిని సమర్థించాడు.

తాపీవారు తమ వ్యాఖ్యకు హృదయోల్లాసమంటూ పేరుపెట్టటంలో కవి హృదయాన్ని ఆవిష్కరిస్తాననీ, పాఠకుల హృదయాలను అరిస్తాననీ అంటున్నారనవచ్చు. వీటిన్నిటినిమించి తమ హృదయానికి ఉల్లాసంతో కూడిన తృప్తిని ఈ పేరులో వెల్లడించి ఉంటారనవచ్చు. ఉల్లాసమంటే అధ్యాయమన్న అర్థమూ ఉంది. పాఠకుల దృష్టిలో తెలుగు కావ్య వ్యాఖ్యాన చరిత్రలో ఇదొక నూతనాధ్యాయం అన్న అర్థం స్ఫురింపజేయటం కూడా వారి ఆశయమే. దీనికి తోడు ఉల్లాసమంటే ఇదొక మజిలీ. ఒకపాఠ కవి హృదయాన్ని

సమర్థవంతంగా అర్థం చేసుకోవటంలో ధర్మారావు ఒక మజిలీ చేరుకున్నాడనీ, తర్వాతి తరం మరింత జావస్ఫోరకంగా వ్యాఖ్యానించడానికి అవకాశం ఉందన్న వారి ఉద్దేశం కూడా కనిపిస్తుంది.

విజయవిలాసకర్త చేమకూర వెంకట కవి, మాటల్లో చెప్పాలంటే “కడుకన్నుల కప్పుకొనుం పదుండు” (శి అ. 173 ప.) అన్నట్లు, తెలుగు సాహితీలోకం ధర్మారావు వ్యాఖ్యానాన్ని కన్నులకద్దుకోవటమేకాదు. కన్నుల కప్పుకుంటుంది కూడా. జీవిత లక్ష్యంగా, తపస్సుగా చేసిన ఈ వ్యాఖ్యానం వల్ల తెలుగు సాహితీ జనం నోళ్ళలో విజయవిలాసానికి - తాపీ పర్యాయపదంగా ఉంటుంది.

జన హృదయోల్లాసం - సూచికలు

1. ధర్మారావు, రాలూ - రప్పలూ, విశాలాంధ్ర పబ్లిషింగ్ హౌస్, విజయవాడ, 1979, పేజీ 95.
2. శ్రీ నిడుదవోలు వెంకట్రావుతో ఇంటర్వ్యూ - హైదరాబాదు.
3. శ్రీ పురిపండా అప్పలస్వామితో ఇంటర్వ్యూ - హైదరాబాదు.
4. శ్రీ తిరుమల రామచంద్ర, మరపురాని మనీషి, యువభారతి ప్రచురణలు, 1975 పేజీ, 75.
5. ధర్మారావు, హృదయోల్లాసవ్యాఖ్య, విశిష్ట ప్రచురణలు, హైదరాబాదు, 1988, పీరిక పేజీ 10.
6. ధర్మారావు, హృదయోల్లాస వ్యాఖ్య, విశిష్ట ప్రచురణలు, హైదరాబాదు, 1988, పీరిక పేజీ 10.
7. శ్రీ శ్రీపాద సుబ్రమణ్యశాస్త్రి, అనుభవాలూ - జ్ఞాపకాలూనూ, రెండవ సంపుటం, కళాభివర్ధనీ పరిషత్తు, రాజమహేంద్రవరం, 1958, పేజీ 136 - 137.
8. శ్రీ మేడవరపు వెంకటనారాయణ, తెలుగు పరిశోధన సంహిత, తెలుగు అకాడమీ ప్రచురణ, హైదరాబాదు. 1975, పేజీ 140.
9. వివరణకర్త : శ్రీ సన్నిధానం సూర్యనారాయణ శాస్త్రి, కావ్యాలంకార సంగ్రహం, మచిలీపట్నం, 1959, రెండవ అధ్యాయం, పేజీ 271.
10. సంపాదకుడు: అక్కిరాజు ఉమాకాంతం, తెలుగుదేశ వాఙ్మయ పత్రిక, 1921 నవంబరు.
11. శ్రీ నిడుదవోలు వెంకట్రావు, ఆంధ్రవచన వాఙ్మయం, రెండవ ముద్రణం, 1977, పేజీ 135 - 136.
12. వసుచరిత్ర సవ్యాఖ్యానము, 1889, పేజీ 48.
13. ఈ ప్రతి డాక్టర్ అక్కిరాజు 'రమావతిరావు (హైదరాబాదు) దగ్గరుండి.
14. శ్రీ బులుసు వెంకటరమణయ్య, ముకుర వ్యాఖ్యానహిత విజయవిలాస ముద్రణ విజ్ఞప్తి, 1952, పేజీ 6.
15. వావిళ్ళ రామస్వామి శాస్త్రులు, విజయవిలాసము పీరిక 1909.
16. శ్రీ వేదం వెంకట్రాయశాస్త్రి, సారంగధర పీరిక, 1910, విజ్ఞప్తి పేజీ 2.

17. శ్రీ వేటూరి ప్రభాకరశాస్త్రి, సింహావలోకనం, రెండవముద్రణ, 1955, పేజీ 49.
18. శ్రీ గుఱ్ఱం వెంకట సుబ్బరామయ్య, వేదం వెంకటరాయశాస్త్రి, సంస్కృతి, 1932, పేజీ 62.
19. శ్రీ గుఱ్ఱం వెంకట సుబ్బరామయ్య, వేదం వెంకటరాయశాస్త్రి, సంస్కృతి 1938 పేజీ 53.
20. బంగోరె, బ్రౌన్ జాబులు, యస్. వి. విశ్వవిద్యాలయం, తిరుపతి, 1977, పేజీ 66.
21. “ఇహాన్వయ ముఖేనైవ సర్వం వ్యాఖ్యాయతేమయా-నామూలం లిఖ్యతే కించిన్ నానపేక్షిత ముచ్యతే”
వేటూరి ప్రభాకరశాస్త్రి, మీగడతరకలు, 1951, పేజీ 198.
22. శ్రీ వేటూరి ప్రభాకరశాస్త్రి, మీగడతరకలు, 1951, పేజీ 198.
23. శ్రీ గుఱ్ఱం వెంకటసుబ్బరామయ్య, వేదం వెంకటరాయశాస్త్రి సంస్కృతి, 1932, పేజీ 94.
24. సమదర్శిని దినపత్రికల్లో ఈ వార్తలు వరుసగా ప్రచురితాలయ్యాయి, 1932 ఫిబ్రవరి.
25. భారతి, ప్రజోత్పత్తి, ఫాల్గుణం, 1932
26. ముద్రణ కోసం శుద్ధప్రతిని తయారుచేయడంలో తాపీ మోహనరావు, దేవులపల్లి ప్రభాకరరావు, కుమాం సి. హెచ్. లీల, తదితరులు తోడ్పడ్డారు.
27. పరాశరం గోపాలకృష్ణమూర్తి, చేమకూరకవి కవితావిలాసం, 1976, పేజీ 82.

నగరప్రస్థం

వృత్తి రీత్యా, పరిశోధనల రీత్యా, కార్యక్రమాల రీత్యా తెలుగుదేశంలో నాలుగు మూలలా తిరిగిన ధర్మారావు మద్రాసు నగరాన్నొదిలి 1953లో హైదరాబాద్ వచ్చారు. అప్పటికే వీరి కుమారుడు చాణక్య చిత్రరంగంలో బాగా పేరు ప్రఖ్యాతులు సంపాదించాడు. అయితే చిత్రరంగం వీరి కుటుంబాన్ని మద్రాసులోనే ఉండనిచ్చింది కాదు. చాణక్య పిల్లల చదువులకోసం వీరంతా హైదరాబాద్ తరలి వచ్చారు. చాణక్య సినిమా పరిశ్రమలో నిలదొక్కుకొని క్షణం తీరికలేని ఆఘ్యుదయ దర్శకుడుగా గణనకెక్కాడు. ధర్మారావు కూడా రెండో ప్రపంచయుద్ధం ముగిసిన తర్వాత మద్రాసునుండి జనవాణి వార పత్రికను నడుపుతూ మద్రాసు వ్యక్తిగానే నిలిచిపోయారు. మోహనరావు 1953 లో విజయవాడలో విశాలాంధ్ర, దినపత్రికతో చేరడం వల్ల జనవాణి ఆగిపోయింది. చాణక్య సినిమా పరిశ్రమలో ఉండడంతో ధర్మారావు పత్రికా కార్యక్రమాలు మూతపడ్డాయి. కేవలం వీరి సాహిత్య వ్యాసంగం కోసమే మద్రాసులో కాపురం ఉండడం అనవసరమనిపించింది. అప్పటికే మద్రాసు త్యాగరాయనగర్ లో ధర్మారావు ఒక ఇల్లు కట్టాడు (1956). బిల్లుందికదా

అని మద్రాసులో ఉండడంవల్ల చాణక్య పిల్లల చదువు దెబ్బతినిపోయే లాగుంది. అదీకాక స్వరాష్ట్రం వచ్చిన తర్వాత ఇంకా మద్రాసులో ఉండడంలో అర్థం లేదనిపించింది. వీటన్నిటికీతోడు ధర్మారావు వృద్ధాప్యం, సినిమారంగంలో వారిని ఆద్యైకాలం వట్టి ఉంచేలా కూడా కనిపించలేదు. సినిమారంగంలో అప్పటికే అనేకమంది ధర్మారావు ప్రోత్సాహంతో రచయితలుగా నిలదొక్కుకున్నారు. హైద్రాబాద్ లో కూడా సారఫీ స్టూడియోస్ ఏర్పడింది. అంతగా చిత్రరంగాన్ని వదలకూడదనుకున్నా, చేయాలనిపిస్తే తాపీవారికి ఇక్కడా చేతినిండా పని ఉంటుంది. అదీకాక ధర్మారావు రచనలనేకం గ్రంథరూపాన్నింకా సంతరించుకోలేదు ప్రధానంగా, వారి జీవిత తపస్సుగా రాసిన విజయవిలాస వ్యాఖ్యానం ఇంకా వెలుగు చూడలేదు.

ఇవన్నీ మనసులో ఉంచుకుని ధర్మారావు సకుటుంబంగా హైద్రాబాద్ కొచ్చారు. కాచిగూడ స్టేషన్ ఎదురుగా ఉండే 'చిత్రకూట్' అనే ఆద్వైయింట్లో ఉన్నారు. ధర్మారావు హైద్రాబాద్ కు రావడం ఇక్కడి సాహిత్యపరుల్లో చాలా ఉత్సాహాన్ని కల్గించింది. వామపక్షభావాల రచయితలకో పట్టుగొమ్మ చిక్కినట్టు సంబరపడిపోయారు. పండితులు తమకో ప్రసిద్ధ వ్యాఖ్యాతతో ప్రత్యక్ష పరిచయం అవుతున్నందుకు సంతోషించారు. గ్రాంథికభాషావాదుల గుండెల్లో గాలం పడింది. సాహిత్య అకాడమీ కార్యక్రమాల్లోనూ, కృష్ణదేవరాయ గ్రంథాలయ సభా మంటపాల్లోనూ ధర్మారావు కంఠం హైద్రాబాద్ నగరవాసులకు పరిచయమైంది. బి. రామరాజు వీరికి సన్నిహితులుగా ఉండేవారు.

ఇక ధర్మారావు, భాగ్యనగరాన్ని కేంద్రస్థానంగా చేసుకొని తెలుగు దేశంలో సాహిత్య కార్యక్రమాలకు హాజరవడం ఆరంభించాడు. ఆంధ్రవిశ్వవిద్యాలయం విద్యార్థులు నిర్వహించే ఆంధ్రాభ్యుదయోత్సవాలలో ప్రధాన పాత్రగా 1959లో (వాల్తేరు) పాల్గొని అక్కడి వామపక్ష విద్యార్థుల భావాలకొక సాహితీ ప్రతిపత్తిని కల్పించాడు నెల్లూరులో జరిగే తిక్కన జయంత్యుత్సవాలకూ, ఏలూరులో సాహితీ దర్బారుకూ ఇక్కడినుండే ప్రయాణమవుతూండేవారు.

హైద్రాబాద్ లో అనేక సాహితీసంస్థలు ధర్మారావు సలహా సంప్రదింపులతో నడవడం ఆరంభించాయి. ధర్మారావు భార్య అన్నపూర్ణమ్మకు ఆరోగ్యం చెడి, క్రమంగా క్షీణించి చివరకు 1961 ఏప్రిల్ 4 న హైద్రాబాద్ లోనే మరణించింది అప్పటికి ఆమెవయస్సు 68 సంవత్సరాలు. ఇది నిజంగా ధర్మారావుకు పెద్ద దెబ్బ అనవచ్చు. అడుగడుగునా ధర్మారావు కష్టాల్లో కలిసొచ్చిన వ్యక్తి

చనిపోవడం ఆయనను చాలా కాలం కుంగదీసింది. తన గ్రంథాలను అచ్చేయించాలనుకున్న వారి కోరిక తాత్కాలికంగా అడుగునపడింది. ఆ రోజుల్లో ధర్మారావుకు, బలరామాచార్య, సి. వి ఆర్. ప్రసాద్, పరుచూరి హనుమంతరావు, రాంభట్ల, రామరాజు మొదలైనవాళ్ళు మానసికంగా చాలా బలం సమకూర్చారు.

మిత్రుల అండా, సాహిత్య కార్యక్రమాలూ, సొంత గ్రంథాలను వెలుగులోకి తేవాలన్న ఆకాంక్ష; ధర్మారావును తిరిగి త్వరగా కోలుకొనేలా చేశాయి. అన్నపూర్ణ ప్రచురణలనీ, తాపీ ప్రచురణలనీ పేరుపెట్టి తన గ్రంథాలను కొన్ని ప్రచురించాడు. ఈ సందర్భంలో వీరికి చందా నారాయణశ్రేష్టి, శివాజీ ప్రెస్ యజమానులూ బాగా కలిసొచ్చారు. తాతాజీ 'చిత్రకూట్'ను వదిలి 1962 లో చిక్కడపల్లిలో మరో ఆద్వైత యింటికి మారారు.

తాతాజీ రచనలంటూ ఆరంభించి, 'పెళ్ళి దాని పుట్టుపూర్వోత్తరాల'ను 1960 సెప్టెంబరులోనూ; వారి ఖండకృతులలో కొన్నిటిని 'పాతపాళీ' అంటూ ఆక్టోబరు 1960 లోనూ మొదటిసారిగా గ్రంథరూపంలో తెచ్చారు. అలాగే ధర్మారావు సతీమణి అన్నపూర్ణమ్మ పేరుమీద అన్నపూర్ణ ప్రచురణలంటూ విజయవాడ చిరునామాతో, సాహిత్య మొర్రోరాలను రీ1 ఆక్టోబరులో ప్రచురించారు. ఇందులో వ్యాసాలన్నీ సాహిత్యపరమైనవి. అప్పడప్పడు కాగడా, జనవాణి పత్రికల్లో ప్రచురితమైనవి. ఆ తరువాత తాపీవారి ప్రచురణలు - విజయవాడ అంటూ, దేవాలయాల మీద బూతుబొమ్మలెందుకన్న గ్రంథం రెండవ ప్రచురణను రీ2 ఆక్టోబరులోనూ; అవన్నీ నీ కళ్ళేనా? అన్న నాటికల సంపుటిని మొదటి పర్యాయం రీ3 జనవరిలోనూ వెలువరించారు. ఈ నాటికల్లో వెండి మువ్వలు తప్ప మిగిలినవి అంతకు పూర్వం రెండుసార్లు వివిధ పత్రికల్లో అచ్చయ్యాయి. ధర్మారావు, తాను నడిపిన పత్రికల్లో రాసిన వ్యాసాలను కొన్నిటిని ఆలిండియా అడుక్కుతినేవాళ్ళ మహాసభ అన్న గ్రంథంగా మొదటిసారి 1961 ఆక్టోబరులోనే ప్రచురించారు.

ప్రైదరాజాదుకు స్థిరనివాసం మార్చినప్పటినుంచీ తమ రచనలను ఓ వైపు అచ్చుకు సిద్ధంచేసి ప్రచురిస్తూనే; తమ హృదయోల్లాస వ్యాఖ్యకు తుది మెరుగులు దిద్దడం ఆరంభించాడు తీరిక చిక్కినప్పుడల్లా మిత్రులతో దాని ప్రచురణ విషయం ప్రస్తావిస్తూండేవాడు. చివరకు సన్నిహిత మిత్రులు పెట్టిన ఒత్తిడివల్లా, కుమారుడు మోహనరావు పట్టిన పట్టువల్లా ఎలాగైతేనే 1966 ప్రాంతానికి ప్రెస్ కాపీ తయారైంది. ఈ మధ్యలో నిరంతరం అభ్యయనం

చేస్తూ తన వ్యాఖ్యకు తది రూపమివ్వడంలోనూ, తన రచన లెక్కడెక్కడూ ఉన్నాయో వెతుక్కుంటూ వాటిని సరిచేసి ప్రచురిస్తూండడంవల్లా ధర్మారావుకు కంటి జబ్బు వచ్చింది దీనికితోడు వయస్సువల్ల వచ్చిన కాటరాక్షా ముదిరింది. చివరకు చూపు బాగా మందగించడంతో 1964 జనవరిలో సరోజినీదేవి ఆస్పత్రిలో కంటికి శస్త్ర చికిత్స జరిగింది. డాక్టర్ల బలవంతాన కొంతకాలం వ్యాఖ్యకు తుదిమెరుగులు దిద్దడం ఆపారే కానీ, వారిని కలవడానికి వెళ్ళిన మిత్రులందరితో ఆ వ్యాఖ్యకు తానెలా అందాలు సమకూరుస్తున్నదీ వివరించడం మాత్రం మానలేదు. చివరకు బలరామాచార్య, రామరాజు, రాంభట్ల కృష్ణమూర్తి తదితరులు ఇచ్చిన అండదండలతో 1968 మే కల్లా హృదయోల్లాస వ్యాఖ్య వెలుగుచూసింది. ఈ గ్రంథం చిన్నదీ చితకదీ కాదు. అచ్చుబిల్లు తడిసి మోపెడైంది. హైద్రాబాద్ లో పేరుప్రతిష్ఠలున్న కొందరు మిత్రులు దీని ప్రచురణకు విరాళాలు వసూలు చేద్దామని బావించి ఓ ఉపసంఘంగా ఏర్పడ్డారు. కానీ దానివల్ల ఆశించినంత ఫలితం కనిపించలేదు. సాహిత్య అకాడమీ కూడా ఏకొడ్డో సాయంజేసింది తప్ప, ప్రచురణ వ్యయంలో అది ఏమూలకూ సరిపడలేదు.¹ ధర్మారావు ఈ దశలో చాలా బాధపడ్డాడు. ఎలాగోలా ఆ వ్యాఖ్యానం 'విశిష్ట రచనలు' అన్న ప్రచురణ సంస్థ పేరుకింద వెలువడింది. అలాగే ధర్మారావు పాతపాళీలో ప్రచురించినవీ, అప్పుడప్పుడు రాసిన ఖండికలూ కొన్ని 'మబ్బుతెరలు' అన్న ఖండకృతి సంపుటంగా ఈ 1972 లో ప్రచురణ సంస్థ పేరు కిందే ప్రచురించాడు.

తన ఇతర గ్రంథాలనూ, గ్రంథరూపంలో రాని ఇతర రచనలనూ ప్రచురించాలని ధర్మారావు ఆశించారుకానీ, విజయవిలాసం వ్యాఖ్యాన ప్రచురణ ధర్మారావును ఆర్థికంగా వెంటనే కోలుకోనివ్వలేదు. విజయవిలాస వ్యాఖ్యానం అచ్చులో ఉన్నప్పుడే, ఇంట్లో జారిపడితే ధర్మారావుకు కాలు విరిగింది (1967). సికింద్రాబాద్ గాంధీ ఆస్పత్రిలో చాలారోజు లుండడం అవసరమైంది. అప్పటి నుండి వీరెక్కడకెళ్ళినా వేతికర్రతో వెళ్ళాల్సిరావడంతో, ఆ బాధ పడలేక వెళ్ళడం తగ్గించుకున్నాడు. ఆరోజుల్లోనే అంటూండేవారు - అసలీ విజయవిలాస వ్యాఖ్యానానికి - దరిద్రుడి పెళ్ళికి వడగళ్ళ వానలాగా - అన్నీ ఆటంకాలే ఎదురౌతున్నాయని. అన్ని ఆటంకాలనూ అదిగమించి ఆ వ్యాఖ్యానం జనంలో కొచ్చింది. ప్రజలు దాన్ని కళ్ళకు కప్పకోవడం జరిగింది. ఈ గ్రంథాన్ని వీలైనంత తక్కువ ధరకు ప్రజల కందివ్వాలని ధర్మారావు చాలా తాపత్రయ పడ్డాడు.

ఈ మధ్యలో ధర్మారావు; వారికి నెల్లూరులో గాఢమిత్రుడుగా ఉండే మరుపూరి కోదండరామిరెడ్డి, మరికొందరూ కలిసి హైద్రాబాద్ లో రేణుకాపూర్ ప్రాంతంలో స్థలాలు కొన్నారు. ఇది 1960 లో జరిగింది.² తమవాళ్ళవరైనా హైద్రాబాద్ లో ఇల్లు కట్టుకోవాలన్న ఆశ ధర్మారావుకు అలాగే ఉంది. సారథి స్టూడియో నిర్వాహకుల్లో ఉండే కొందరు మిత్రులతో కలిసి చాణక్య ఖైరతాబాద్ ప్రాంతంలో ఉండే రవీంద్రనగర్ లో స్థలం కొన్నాడు చివరకు. మొత్తానికి అక్కడ ఇల్లు కట్టించడం ఆరంభించారు. మద్రాసు, హైద్రాబాద్ ల మధ్య చాణక్య తిరుగుతూండడంతో ఆ బాధ్యత ధర్మారావుమీద పడింది. విజయ విలాసం అచ్చుకాలంలో ఇవన్నీ అధికవత్తిడులుగా ధర్మారావుని బాగా కుంగ దీశాయి.³

వెంకటేశ్వర విశ్వవిద్యాలయం ఆరంభమైనప్పటి నుండి ధర్మారావు దాని సెనెటు మెంబరుగా ఉన్నాడు. వీరి భార్య చనిపోయిన తర్వాత వారి పేర అక్కడి విశ్వవిద్యాలయంలో చదువుతున్న విద్యార్థికి ఏటా ఒక వంద రూపాయలు స్కాలర్ షిప్ ఇచ్చే ఏర్పాటు చేశాడు. అందుకవసరమైన డబ్బు ధర్మారావు ఫిక్సెడ్ డిపోజిట్ లో వేశాడు. 1961 నుండి ఇది అమలు జరుగుతోంది.

ఇక తాతాజీ అబ్బాసాలను గూర్చి కొంత తెలుసుకోవడం అవసరం. ఆయన వ్యక్తిత్వాన్ని అర్థం చేసుకోవడం కూడా అవసరమే.

గడ్డకట్టని మనస్తత్వం

పెదవి దాటితే పుదివి దాటుతుందేమోనన్నంత గంభీరంగా ఉండే తత్వం ధర్మారావుది. కానీ ఎవరైనా ఏ విషయం గురించైనా కాస్త కదిపితే చాలు, ప్రపంచ పరిజ్ఞానాన్నంతో కుమ్మరిస్తాడు. ధర్మారావులో మాట్లాడడమే ఒక ఎడ్యుకేషన్ అనవచ్చు. కళ్ళద్దాలోనుండి ఎదుటివాళ్ళ మనస్సులోకి గుచ్చి గుచ్చి చూసే చూపులు నిరంతరం దేన్నో అన్వేషిస్తున్నట్టే అనిపిస్తాయి. ఎదుటి వాళ్ళను ఎక్కువగా మాటల్లో ఉంచి, మధ్య మధ్యలో తాను కల్పించుకుంటూంటారు. సన్నగా కోలదేరి ఉండే చేతి వేళ్ళు మంచి చిత్రకారుడి వేళ్ళని

గుర్తుకు తెస్తాయి. ఏమైందో తెలీదుగాని కుడిచేతి చూపుడు వేలు కొద్దిగా మొక్కుపోయినట్టుండేది. బహుశా ఎప్పుడో దెబ్బ తగిలి ఉంటుంది.

సునిశితమైన హాస్యం వారి సొమ్ము. సమదర్శినిలో పనిచేసే రోజుల్లో పీరి మిత్రులు కొందరు లోపలికివస్తుంటే అంతవరకూ గడబిడగా మాట్లాడున్న వాళ్ళను 'దేవాంగులొ' స్తున్నారు 'వా' దించేయండని - హెచ్చరించేవారు. దీన్తో కొంత అశ్లీలం ఉన్నా హాస్యాని కందరూ మెచ్చుకునేవారు. అసలా వచ్చే వారు దేవాంగులు - సాలెవారు. ఆ మిత్రులూ గలగలా నవ్వేసేవారు.

అలాగే ఆరుద్ర, తాపీ ఇద్దరూ; ఆరుద్ర ఇంట్లో ఏదో సినిమాపని చూసు కుంటున్నారు. మధ్యలో కాపీ అయిందిద్దరికీనూ. పక్కనుండే హాటలుకు కాస్త త్వరగా వెళ్ళచ్చని అడ్డదారిన పోతున్నారు. ముళ్ళకంచెలోస్తే తలవంచుకు దూరిపోతున్నారు. వెంటనే తాతాజీ 'ఏం బ్రదర్ ? తలవంపులు తెస్తున్నావ్' అని జోక్ చేశారు. వెంటనే ఆరుద్ర 'ఔను. మరి అడ్డదారులెప్పుడూ తల వంపులే తెస్తాయ్' అని 'ఎట్' విసిరారు.

తాతాజీని అటు సాహిత్యరంగం, ఇటు చలన చిత్రరంగం రెండూ కల్పి ఓసారి మద్రాసులో సన్మానించాయి. ఆ సందర్భంలో మాట్లాడుతూ "సాహితీమిత్రులు వీడు సినిమారంగాని తెళ్ళకుండా మనకెందుకు దాపురించాడని బాధపడే, సినిమారంగం వాళ్ళు వీడు సాహిత్యంలో వడక మన మధ్య కెందుకొచ్చాడని బాధపడి ఉంటార" ని తన సవ్యసాచిత్యాన్ని చమత్కరించారు.

చదువుకునే రోజులనుండి బూతు సమస్యలను పూరించడం అభ్యాసంగా చేసుకున్నాడు ధర్మారావు. మిత్రులకు కేంద్రంగా ఉంటుండేవాడు. కనుక సహజంగానే శ్లేష సంభాషణ అలవడి ఉంటుంది.

వీరు చక్కని సరసులన్న విషయం సినిమారంగంలో తాతాజీ సమకాలికులందరికీ తెలిసిందే. అలాగే వీరి ఇతర అలవాట్లూనూ.

సాధ్యమైనంతవరకూ ఉత్తరాలకు ప్రత్యుత్తరాలు రాసే అలవాటు ధర్మారావుకుండేది. అయితే వీరికొచ్చిన ఉత్తరాలను వారానికి మించి అట్టే పెట్టేవారు కాదు. వచ్చిన ప్రతి ఉత్తరాన్నీ మడిచి లాల్చీ జేబులోనో, తలగడకిందనో పెట్టేవాడు. వారం కాగానే సమాధానాలు రాసానా లేదా అని చూసుకుని చించేసేవాడు. అపసరమైనవీ, శాశ్వతంగా ఉంచాల్సినవీ అట్టే ఉంచేవాడు.

చాలా పొడువరి ఆనవచ్చు. అదీ రాతలో మాత్రమే. చిన్నచిన్న కాగితాల మీదా, ఉత్తరాల కవర్ల మీదా, అహోనవత్రికల కవర్ల మీదా రచనలు చేస్తూండేవాడు. సినిమా పాటలన్నీ అలాగే రాసేవారని నాటి వారి మిత్రులంటూంటారు.

చక్కని దస్తూరి. చిన్న చిన్న అక్షరాలు. కొద్దిగా గొలుసుకట్టు. ఎక్కువగా ఇంగ్లీషులోనే ఉత్తరాలు రాస్తూండేవాడు. సినిమా స్క్రిప్టుకు సూచనలన్నీ ఇంగ్లీషులోనే రాసుకునేవాడు. నటనలనూ, హావభావాలను నైతం ఇంగ్లీషులో మార్జిన్‌లో రాసి ఉంచుకునేవాడు.

సాధారణంగా కొందరు రచనలు చేస్తున్నప్పుడు నిశ్శబ్ద వాతావరణాన్ని కోరుకుంటారు. కానీ ధర్మారావు అలా కాదు. పత్రికల్లో పనిచేస్తున్నప్పుడు కూడా 'స్టోప్' దగ్గర ఉండే చుట్టూరా వర్కర్ల గడబిడలూ, మెషిను దడదడల మధ్యే సీరియస్ వ్యాసాలూ రాసేవారని నార్లవారి అభిప్రాయం, వీరిల్లు ఎప్పుడూ పదిమందితో సందడిగా ఉంటూండేది. చుట్టూ పిల్లలంతా ఆడుకుంటూ కేరింకాలు కొద్దూన్నా, తాతాజీ చాలా సీరియస్‌గా తలవంచుకు రాసుకుంటూనే ఉండేవారు. ఇంట్లోవాళ్ళు పిల్లలను గదమాయిస్తుంటే 'అవన్నీ నాకేం పట్టవు. వాళ్ళనలా ఆడుకోనివ్వడం'టూండేవారని కోడలు రాజమ్మ అనుభవం.

ఎటువంటి సందర్భాల్లోనూ చిరుబుర్రాటం కానీ, విసుక్కోవడం కానీ ఉండేదికాదు. పెద్దలకూ పిల్లలకూ ఒకే రీతి గౌరవాన్నందించే గొప్ప గుణం ధర్మారావుది. ముఖ్యంగా స్త్రీలకు చాలా గౌరవం ఇచ్చి మాట్లాడేవాడు. తన కోడళ్ళు సరోజిని, రాజమ్మ అంటే వివరీతమైన అభిమానం చూపేవారు. వారిని గురించి ఇతర పెద్దల దగ్గర ప్రశంసిస్తూ మాట్లాడే గొప్ప మనసు వారిది.⁴

ఎవరివల్లనన్నా తాను సాయం పొందితే దాన్ని ఏదో రూపంలో తీర్చుకోవాలని భావించేవాడు. ప్రతి చిన్న సాయానికి కృతజ్ఞత వ్యక్తపర్చే లక్షణం వీరిది. ఇది వీరి జీవితంలోనూ, సాహిత్యంలోనూ అడుగడుగునా కనిపిస్తుంది.

మాటల్లో చాలా మెత్తదనం. కటుత్వం అన్నది కనిపించనే కనిపించదు. సాహిత్యరంగంలో శత్రువులతో చేసిన కుస్తీ పోటీల్లో ఎంతో నమ్రత, సామరస్యం, ఎదుటివారి పాండిత్యం మీద గౌరవం, ప్రదర్శించిన ఘట్టాలు; భారతి వ్యాసాల్లోనూ, విజయవిలాస వ్యాఖ్యాన ఘట్టాల్లోనూ కొల్లలుగా మనకు కనిపిస్తాయి. వేదం వారి మీద చేసిన ఉపన్యాసం (అకాడమీ ప్రచురణ) చూసినా, వేటూరి వారు చనిపోయినప్పుడు ధర్మారావు రాసిన శ్రద్ధాంజలి భాగం చదివినా ఈ అంశం స్పష్టమవుతుంది.

చాందసులుగా ఆరంభమై చాందసులుగానే అంతమయ్యేవారు కొందరు. అభ్యుదయవాదులుగా మొదలై చాందసులుగా మిగిలిపోయేవాళ్ళు మరికొందరు. చాందసులుగా జీవితంలో అడుగిడి అభ్యుదయ వాదులుగా జీవితాంతం వరకూ నిలిచేవారుకొందరు. అందులో ఈ మూడో కోవకు చెందినవారు తాతాజీ.⁵ ఇలాంటి విశ్లేషణే ఆనటోల్ ఫ్రాంస్ ను గూర్చి చేస్తూ విల్ డ్యురాండ్ ఇలా అంటాడు.

“చాలా మందిమి, మనలో గొంతు చించుకొని పోయేంత రాడికల్స్ గా జీవితాన్ని ప్రారంభించి, పోసుపోనూ అభివృద్ధి అంటే పొడగిట్టనివాళ్ళంగా; చాందసులంగా దిగజారిపోతూంటాం. అటు బాంకులో ఇంటరెస్ట్ పెరుగుతున్న కొద్దీ, ఇటు సమాజ సంస్కరణలో ఇంటరెస్టు తగ్గిపోతూంటుంది. కానీ కొందరిలో మాత్రం అలాకాదు.”

ఇది ధర్మారావు సంపూర్ణ జీవితాన్ని పట్టిచేయుక్క. యవ్వనంలోకి అడుగిడకముందే మానసికంగా గిటకబారిపోతున్న జనం మధ్య, ఎనభై ఆరులో కూడా ఇరవై ఆరు మనస్తత్వంతో; మానసిక యవ్వనంతో మిసమిసలాడిన నిరంతర అభ్యుదయపథగామి తాతాజీ.

యుద్ధ ప్రచారశాఖలో పనిచేస్తూ రాయలసీమలో తిరిగే కాలంలో ధర్మారావు కాలికి పట్టిన ఎగ్జిమా; 1947 ప్రాంతంలో పట్టుకొన్న అస్త్రా, వారిని బాగా బాధించడం ఆరంభించాయి. ఒక్కో సమయంలో ఆయాసం - రొప్పు వచ్చినప్పుడు, చూసేవాళ్ళు భయపడిపోయేవారు. ఆపరేషన్ చేసిన కన్ను సరిగా కన్పించక పోయినా, విరిగిన కాలు అలాగే బాధపెడున్నా, ఎగ్జిమా సతాయిస్తున్నా; సాహిత్య వ్యాసంగం, కార్యక్రమాలను మానుకునేవారుకాదు. తమను కలవడానికి ఇంటికొచ్చే మిత్రులతో నాటి రాజకీయ పరిస్థితులను గూర్చి చర్చిస్తూండేవారు. జాతీయ, అంతర్జాతీయ రాజకీయ పరిణామాలను చాలా శ్రద్ధగా అధ్యయనం చేస్తూండేవారు.

1962 లో భారత - చైనా సరిహద్దు సమస్యమీద చైనా దండయాత్ర చేసినప్పుడు ధర్మారావు చాలా బాధపడ్డాడు. అయినా దేశ రక్షణలో యువకులు ముందుండాలని ఆకాంక్షించారు. ఆ భావాన్ని, అప్పుడు యువజన విద్యార్థి సమాఖ్యల మాస పత్రిక ‘యువజన’లో ‘ఊసుపోక’ అన్న శీర్షిక కింద స్పష్టంగా వ్యక్తపర్చాడు. “ఇది వినోదాలకు వేళకాదు; వేడుకలకు సమయం కాదు. దేశానికంతటికీ ఇది పరీక్షా సమయం. యువజనులకందరకూ దీక్ష తరుణం” అన్నారు. ఇదే సందర్భంలో దేశంలో ఉండే చీడపురుగులను గురించి చెప్తూ “మన దేశంలో ఉన్న కొందరిని ప్రజాద్రోహులనాలి. వీరికి

కావలసినదంతా స్వలాభం. ప్రజలేమయినా సరే, దేశమేమయినా సరే, వీరి లాభాలు ఒకటి నూరుగా పెరగాలి. 'వట్టి పుణ్యానికి' ధరలు పెంచేస్తారు. ఉన్న సరుకులు లేవని చీకటి బజారులకు పంపుతారు. ఎటువంటి అన్యాయాని కైనా, ఎలాంటి అసత్యానికైనా జంకరు. పదహారణాల ప్రజాకంటకులు. జాతికి చీడపురుగులు." ఇలాటి వారిని అరికట్టాలంటూ "ఆ సామర్థ్యం ఒక్క యువజనులకే ఉందని" వాళ్ళను ప్రశంసించారు.⁶

మొదటినుండి ధర్మారావుకు సన్నిహితుడూ, మంచి మిత్రుడూ గురు పుత్రుడూ గిడుగు సీతావతి. ఇద్దరూ హైదరాబాదులో స్థిరనివాసం ఏర్పరచు కున్న తర్వాత పరిచయాలు మరింత పెరిగాయి. సీతావతి 78 వ జన్మదినం సందర్భంగా 1962 లో ఒక సన్మాన సంఘాన్ని ఏర్పాటు చేశారు. ముళ్ళ పూడి తిమ్మరాజు అధ్యక్షుడు. ధర్మారావు ఆ సందర్భంలో సభ్యుడుగా ఉన్నారు.

ఆ రోజుల్లోనే గోపీచంద్ 2-11-1962 న హైదరాబాద్ లో మరణించాడు. రేడియోలో 3-11-62 న తాపీ శ్రద్ధాంజలి ఘటిస్తూ, 'చప్పడు చేయకండి నిద్రపోతున్నాడ'ని అన్నారు. "అయిన మరి పదేళ్ళ బతికి ఉంటే ఆంధ్ర సారస్వతానికి ఉపకారం ఎంతో జరిగి ఉండేద"న్నారు. పాదరసం లాంటి తెలివి కలవాడు గోపీచంద్ అని నివాళులందించాడు. 11.11.1962 న బాషా నిలయం హైదరాబాద్ లో జరిగిన సంస్మరణ సభలో ప్రసంగించాడు.

ధర్మారావుకూ, పురిపండాకూ చాలా సన్నిహిత సంబంధం ఉంది. విశాఖ కవిత్వా సమితిలో మొదటినుండి ధర్మారావు సభ్యులు. వ్యావహారిక బాషోద్యమంలో ధర్మారావు అడుగు బెట్టడంతో వారిద్దరి సంబంధం మరింత దృఢ తరం అయింది. వ్యావహారిక బాషోద్యమంతో పురిపండా జీవితం పెనవేసుకు పోయిందనవచ్చు. వారికి విశాఖ పౌరులు 1964 లో విశాఖ టౌన్ హాలులో షష్టిపూర్తి ఉత్సవం జరిపారు. ఆ సభలకు ధర్మారావే అధ్యక్షత వహించాలని పురిపండా బావించాడు. ఆసమయంలో ధర్మారావు ఆరోగ్యం బాగా దెబ్బ తింది. పురిపండా ఆహ్వానించగానే తాపీ అంగీకరించాడు. డాక్టర్లు ప్రయాణం చెయ్యవద్దని సలహా ఇచ్చారు. 'బతికినన్నాళ్ళు నీ భజన తప్పను గాని మరణ కాలమునందు మరతునేమో' అని నరసింహ శతక పద్యభాగం చదువుతూ వ్యావహారిక బాషోద్యమాన్ని చివరి దశలో కూడా మరవనని వ్యాఖ్యానం చేస్తూ సభలకు రావడానికి అంగీకరించారు.⁷

ఈ సభల్లో తానెలా వ్యావహారికవాదిగా మారిందీ వివరిస్తూ పురివండా వ్యావహారిక బాషోద్యమానికి చేస్తున్న సేవను ప్రస్తుతించాడు. విశ్వవిద్యాలయా లింకా పూర్తిగా అంగీకరించనందుకు బాధను వ్యక్తం చేశాడు.⁸

తెలుగు అకాడమీ వాళ్ళ పాఠ్య గ్రంథాలు ప్రచురించి మొదటి దఫా విడుదల చేసిన వాటిని సమీక్షించమంటూ ధర్మారావుకు ఇచ్చారు ఆంధ్రజ్యోతిలో పీటిని సమీక్షిస్తూ, ఇవి ఇంకా చాలా సరళమైన శైలిలో ఉండాలని అన్నాడు. ఆ సందర్భంగానే తెలుగు అకాడమీవారు ఒకసారి ధర్మారావుని ఇంటర్వ్యూ చేశారు. అప్పటికి మళ్ళీ వ్యావహారిక, గ్రాంథిక బాషా వివాదాలు మొదటి కొచ్చాయి. పుస్తకాల బాషమీద పింగళి లక్ష్మీకాంతం కమిటీ కొన్ని సిఫార్సులు చేసింది. ఆ కొద్దిపాటిదాన్నయినా తూట్లు పొడవాలని ఉస్మానియా విశ్వవిద్యాలయంలో నాటి తెలుగు శాఖలో కొందరు ప్రయత్నించారు. దాన్ని ప్రస్తావిస్తూ “వ్యావహారిక బాష విశ్వవిద్యాలయాల్లో అమల్లోకి రావటం ఖాయం. యువ విద్యార్థులు ఆ బాధ్యత తీసుకుంటారు. అయినా కొందరు వండితులు తమ ఆత్మగారి పెత్తనం కొనసాగాలని భావిస్తూ పుర్రచెయ్యి అడ్డెయ్యాలని చూస్తున్నారు. అది కొనసాగదు. భవిష్యత్తు యువకులది” అని చాలా తీవ్రంగా వ్యావహారిక బాషా వ్యతిరేకులను తాపీవారు హెచ్చరించారు.⁹ (1969).

1970 ఒకరకంగా సాహిత్య రంగంలో కొంత మార్పుకు కారణమైంది. శ్రీశ్రీకి షష్టిపూర్తి జరపాలని విశాఖ పౌరులు, తెలుగుదేశ సాహిత్యాభిమానులూ తలపెట్టారు. ఆ సభలకు ధర్మారావే అధ్యక్షత వహించాలని శ్రీశ్రీ వట్టుబట్టాడు. శ్రీశ్రీకి తాపీవారికి చాలా అన్యోన్య సంబంధం ఉంది. శ్రీశ్రీ తానేది రాసినా ‘తాతాజీ ఇది ఏను’ అంటూ కూర్చోబెట్టి వినిపించేవాడు. అలాటి ఓ సంఘటన 1973 లో హైదరాబాద్ లో తాపీవారింట జరిగింది. నేనూ చూశాను. ఇద్దరూ చంటిపిల్లలల్లే కవితావాదులు చదువుకుంటూ ఆహా, ఓహోలను కుంటూండేవారు. “తాపీవారిది సర్వతంత్ర స్వతంత్రమైన ధోరణి. ఆయనకి ఆయనే సాటి. సాహిత్యరంగంలో పెద్ద పీఠమే వీరిది”¹⁰ అన్న భావం శ్రీశ్రీ కుంది. ఈ సమయంలో కూడా ధర్మారావు ఆరోగ్యం బాగాలేదు. డాక్టర్లూ, మిత్రులూ విశాఖవరకూ ప్రయాణం చెయ్యడం తాపీవారి ఆరోగ్యానికి మంచిది కాదన్నారు. ధర్మారావు అస్త్రాతో బాధపడుతున్నా, కాలు విరిగి బాధపెడుతున్నా సభలకెళ్ళి అధ్యక్షత వహిస్తానంటూ “అలాంటి సందర్భంలో ప్రాణం పోతే అంతకంటే నాకు కావలసిందేముంది”¹¹ అని వెళ్ళాడు. శ్రీశ్రీ అంటే ధర్మారావుకున్న ఆప్యాయత అలాంటిది.

ఆ సభలు ధర్మారావును ఉత్తేజపర్చాయి. తెలుగునాట సాహితీవరు లెందరో నాడు హాజరయ్యారు. సన్మాన సభకు అధ్యక్షత వహిస్తూ “ఎక్కువ కాలం బతికి ఉన్నవారు సాధారణంగా సాహిత్యాలో చనాపరులే గాని మరొకరు కాదు, ఎక్కువకాలం బతకాలంటే మీరంతా చెయ్యవలసింది సాహిత్య దృష్టి ఏర్పరచుకోవడం”¹² అంటూ ప్రజలకు ఆమరత్వం ప్రసాదించే అంజనం వెల్లడించాడు.

ఆ సందర్భంగానే ఏర్పాటు చేసిన సాహిత్య గోష్టిలో ఉపన్యసిస్తూ “కళ ప్రజాప్రయోజనాలకు ఉపయోగపడాలన్న నిద్ధాంతం ప్రబలింది. కళ సమాజ అభివృద్ధికి కావాలి. ఆకాశంలో విహరిస్తూ వీణ వాయించుకొని ఇంటికి చేరితే, ప్రియురాలులేదు. గంధం ఎండిపోతున్నాది అని ఏడుస్తూ కూచునే కవిత్యం పోయింది. ఆ వాయించినవారు మన సభలోనూ ఉన్నారనుకుంటాను. కవికి తనకున్న జ్ఞానం తన సొత్తుకాదు. ఇది జనరేషన్స్ నుంచి వస్తున్న కల్చర్. ఇది నాది అని ఇష్టమొచ్చినట్టు చెయ్యకూడదు”¹³ అంటూ కవిత్యం ప్రజల సొత్తన్న దాన్ని నిర్మోహమాటంగానూ, ఖండితంగానూ చెప్పాడు.

ఈ సభల్లోనే విశాఖ విద్యార్థులు సాహితీవేత్తలకు సవాలుగా కరవత్రాలు వంచడం అదీ జరిగింది. అప్పటికే దిగంబరలుగా పేరు తెచ్చుకున్న కవులు కూడా దీనికి హాజరయ్యారు. శ్రీశ్రీ రచనల సంపుటాలను ఆ సభల్లోనే విడుదలచేశారు.

ఇది జరిగిన కొద్ది నెలలకు హైదరాబాద్ లో ‘సెవెన్ స్టార్స్ సిండికేటు’ అనే సంస్థ సాహిత్య సభలను నిర్వహించాలనుకుంది. ఆ సభలు జూబిలీహాలు ఆవరణలో జరిగాయి అంతకుముందు ద్వారకా హోటల్లో శ్రీశ్రీ తదితరులు సమావేశమై అరసాన్ని పునర్నిర్మించాల్సిన అవసరాన్ని వివరించారు.

కానీ సభల సమయానికి శ్రీశ్రీ, రమణారెడ్డి తదితరులు నగరంలోనే ఉండి సభలకు పోలేదు. దిగంబరకవులు కొందరూ కల్సి వీరూ ‘విప్లవ రచయితల సంఘం’ అంటూ మరో రచయితల సంఘానికి పురుడుపోశారు

౩౦ చీలిక ధర్మారావును బాగా బాధించింది. 1943లో తెనాలిలో జరిగిన అరసం ప్రథమ మహాసభలకు అధ్యక్షత వహించినప్పటినుండి దీని వృద్ధిని కాంక్షిస్తూ, అందుకు తోడ్పడుతూ వస్తున్న వ్యక్తి తాపీ.

ఈ పరిణామాల దృష్ట్యానే 1970వ సంవత్సరానికి సాహిత్య రంగంలో ప్రత్యేకత ఉందని చెప్పడం. ఈ పరిణామాలకన్నిటికీ ధర్మారావు కూడా సాక్షులుగా నాడున్నారు.

ఎంతో కాలం నుండి హైదరాబాదులో తనదో, తనకొడుకులదో ఇల్లు ఉండాలన్న ధర్మారావు ఆశ 1969 వివరలో సాధ్యపడింది. ఖైరతాబాద్ లోని చాణక్య ఇంటికెళ్ళాడు. తమప్రచురణల పంపిణీ బాధ్యత విశాలాంధ్ర ప్రచురణాలయం తీసుకోవడంతో వీరికి కొంత మానసిక శాంతి కలిగింది.¹⁴ వీరి రచనలన్నీ త్వరత్వరలో పునర్ముద్రణలకు రావడం, ఆర్థికంగా వెసులుబాటు కల్గటంతోపాటు తృప్తి కూడా కలిగింది. కొత్తపాళీ 1955లో మొదటి ముద్రణ నుండి అన్నీ విశాలాంధ్ర ప్రచురణాలయమే వేసింది. మిగిలిన పుస్తకాలన్నీ రెండవ ముద్రణ నుండి అన్నీ విశాలాంధ్ర ప్రచురించింది. దేవాలయాల మీద బూతు బొమ్మలెందుకు ? అన్నది మాత్రం, మూడో ముద్రణ నుండి విశాలాంధ్ర ప్రచురణాలయం చేపట్టింది. ధర్మారావు రచనలన్నీ విశాలాంధ్ర ప్రచురణాలయం వారే అచ్చువెయ్యాలని భావించి 1955 నుండి ధర్మారావు వెంటపడ్డారు.¹⁵

బాష - లిపిని గురించి ధర్మారావు బాగా అధ్యయనం చేశాడు. లిపిని గురించి 'ఓనమాలు' రాద్ధామనుకున్నాడు. తిరుమల రామచంద్ర చేస్తున్న కృషి చూసి బాగా ప్రశంసించాడు. తాను మాత్రం రాయలేకపోయాడు. బాష మీద తిరువతి సదస్సులో పాల్గొని, తన అభిప్రాయాలను వివరించి భవిష్యత్తులో పాఠ్యగ్రంథాల నిర్మాణంలో ఉపయోగించాల్సిన బాషకోదూపం కల్పించడంలో కృషిచేశాడు. అలాగే ఆంధ్రప్రదేశ్ ప్రభుత్వం, తెలుగు అకాడమీ సంయుక్తంగా 1971 సెప్టెంబరు 4, రీలలో హైదరాబాదులో లిపి సంస్కరణ మీద ఓ సదస్సు నిర్వహించాయి. తాపీవారిసీ ఆహ్వానించాయి. తెలుగుదేశంలో ఈ ఆంశంలో కృషిచేస్తున్న ప్రముఖులూ, పొరుగు రాష్ట్రాల్లో తమతమ లిపుల సంస్కరణలమీద కృషిచేస్తున్న ప్రముఖులూ, హాజరయ్యారు. ఆరోగ్యం క్షీణించినా ఆ సదస్సుకు ధర్మారావు హాజరయ్యాడు ఒకభాగానికి అధ్యక్షత వహించాడు. ఏవేదేన అకాడమీ రెండవదఫా ప్రచురించిన పాఠ్య గ్రంథాలనువిడుదల చేశాడు. నాటి ముఖ్యమంత్రి బ్రహ్మానందరెడ్డి, విద్యామంత్రి పి. వి. సరసింహారావులు ప్రసంగించారు. ఈ గభలకు ధర్మారావే అధ్యక్షత వహించాడు. క్రియాశీలమైన పాత్ర నిర్వహించ లేకపోయినా; లిపి సంస్కరణలోనూ, అక్షరాల సంఖ్యను తగ్గించడంలోనూ, తెలుగు కన్నడాలకు ఏక లిపి ఉండాలన్న సుబ్బ రామప్పగారి వాదనలోనూ కల్పించుకున్నారు. అక్షరాల సంఖ్య విద్యార్థులకు తల బరువు కాకూడదన్నది వారి వాదం. వీలున్నంత వరకూ సంస్కృతం ప్రభావం తగ్గించాలన్నది వారి మతం.

1970 ఏప్రిల్ లో ధర్మారావు ఆరోగ్యం పాడవడం ఆరంభించింది. అంటుకున్న ఆస్త్రా ఊపిరి సలపనిచ్చేది కాదు. పర్లాకిమిడిలో అద్దిన చుట్టకాల్చే అలవాటు మానలేకపోయేవారు. ప్రతి నెలా వీరి మిత్రులొకరు గోదా వరి ప్రాంతం నుండి లంకపొగాకు పార్సెలు పంపిస్తూండేవారు. ఆయాసం తగ్గడానికి ఏదో ఒక మందు నోట్లో 'బ్లో ఆప్' చేసుకుంటూండేవారు. దీనికి తోడు 1971 లో పైల్పు వ్యాధి వచ్చింది. అప్పటికే దూర ప్రయాణాలూ, ఊరి ప్రయాణాలూ మానుకున్నారు.

సంస్కరణ వివాహాల నిర్వహణ

ఇక్కడుంటూ కూడా నగరంలో వలుపురు మిత్రుల సంస్కరణ వివాహాలను జరిపిస్తూండేవారు. ఈ అంశంలో ధర్మారావు భావాలను ఇంతకు ముందే స్పష్టంగా చూడడం జరిగింది. తరిమెల నాగిరెడ్డి కుమార్తె వివాహాన్ని హైద్రాబాద్ లో ధర్మారావే నిర్వహించాడు. వీరు వివాహం చేసే పద్ధతి చాలాఆదర్శ ప్రాయంగా ఉంటుందనేది మామిడిపూడి వెంకటరంగయ్యగారి అభిప్రాయం. అలాగే కె.కె. రంగనాథాచార్యులు పెళ్ళిని ధర్మారావుగారే నిర్వహించారు. నిర్మల, త్రిపురనేని సుబ్బారావుల పెళ్ళి వీరే చేయించారు. ఇలాటి సంస్కరణ వివాహాలక్కడ జరిగినా ఏమాత్రం వీలన్నా హాజరై ప్రోత్సహిస్తూండే తత్వం ధర్మారావుది. ఒక సందర్భంలో ఆవుల సాంబశివ రావు కుమార్తె వివాహానికి ఆరోగ్యం బాగులేకపోయినా విజయవాడ వరకూ వెళ్ళి సంస్కరణ భావాలకు ప్రోత్సాహమిచ్చిన వ్యక్తి వీరు.

ఇలాగే సంస్కరణ వివాహాలను ఈ కాలంలోనే తన మనుమరాలు జోయాకు హైద్రాబాద్ లోనూ, మరో మనుమరాలు విమలకు విజయవాడలోనూ జరిపారు. తన అభిప్రాయాలన్నీ తన ఇంటినుండే ఆచరణలో ఆరంభించి ఆతర్వాతే ఇతరులకు చెప్పేవారు ధర్మారావు.

ధర్మారావు కుటుంబం దాకగుణం కలది. ధర్మారావు తండ్రిగారు విజయనగరంలో ఉండే రోజుల్లో ఆ చుట్టుపక్కల వాడైవరికి మంచినీళ్ళ బావి లేదు. వీరు తవ్వించాలనుకున్నారు. ఆ బావి అబ్రాహ్మణులైన వీళ్ళింట్లో ఉండే బ్రాహ్మణులకు నిరుపయోగమవుతుందని అనుకున్నారు. సగం బావి వీరింట్లోకి మరో సగం వీధిలోకి ఉండేలా గోడకట్టి నుయ్యి తవ్వించారు. అలాటి గుణమే ధర్మారావుకీ వచ్చింది. బంధువులు కాని, మిత్రులు కాని ఆపదలో ఉన్నారంటే ఆర్థికసాయం చేస్తూండేవాడు పురిపండా వారి సతీమణికి ఓసారి కాన్సరు వస్తే ధర్మారావు ఆర్థిక సాయం చేశాడు. అలాగే బంధువు లిళ్ళల్లో ఎవరు చదువుకుంటున్నా సాయం పంపేవాడు. వాళ్ళవాళ్ళ జన్మ దినాల సందర్భంగా కానుక రూపంలో సాయం అందజేస్తూండేవాడు. ఆ వర వడిలోనే విశాలాంధ్ర పత్రికను 1953లో ధర్మారావు ఆరంభించింది మొదలు; పిల్లల పేరు మీదో, మనుమల పేరు మీదో, కొంత కానుక పంపించేవాడు. ఈ సంప్రదాయం ధర్మారావు మరణానంతరం కూడా వారి మనుమలూ, మనుమ రాండ్రూ ఇంకా కొనసాగిస్తూండడం ఆనందాన్ని కలిగిస్తుంది.

ధర్మారావు బంధువులేవరికి ఏ అనారోగ్యం వచ్చినా హైద్రాబాద్‌కి వీరింట్లో ఉండి నయం చేసుకుని పోతూండేవారు. వాళ్ళకు సమస్తమైన ఖర్చులూ ధర్మారావే భరించేవాడు 1972 డిసెంబరులో ధర్మారావు వదినకు (రీతి ఏళ్ళు) కాలు విరిగితే తన ఇంట్లో అట్టిపెట్టుకొని నయం చేయించాడు.¹⁶ ఆ సందర్భంగా చాలా ఖర్చయింది. విశాలాంధ్ర ప్రచురణాలయం వారి వెంటబడి తన రాయల్టీ తెప్పించుకుని దానికి సర్దుబాటు చేసుకున్నారు. అలాగే వీరి బంధువులిళ్ళలో ఎవరికి పెళ్ళయినా వాళ్ళను పిలిపించి బట్టలూ అవీ పెట్టడం ఆచారంగా ఉండేది.¹⁷ వీరిలైపుడూ జనంతో నిండి ఉంటుంది. విద్యాన్ విశ్వంగారితో తాపీ అన్నట్టు వీరిల్లు 'హౌరా స్టేషన్'. చీన్నే ధర్మారావు విశాలాంధ్ర వారికి రాసిన ఓ లేఖలో.

“హయర్ అవర్ హవుస్ ఈజ్ బిల్డింగ్ లైక్ ఎ బీ-హైవ్ విత్ అబౌట్ 13 రిలేటివ్స్”¹⁸ అన్నారు. నిత్యం కలకల్లాడతూంటుంది.

ఈ రోజుల్లోనే ధర్మారావు ఆరోగ్యం బాగా క్షీణించింది. అంతకు ముందు శరీరంలో దాగి ఉన్న అనారోగ్య లక్షణాలన్నీ ఒక్కమారు విజృంభించాయి. ఇంతవరకూ ధర్మారావు తనకున్న మానసిక స్థయిర్యంతో వాటిని ఎదుర్కొని తన కార్యక్రమాలను నిర్విఘ్నంగా కొనసాగించుకుంటూ వచ్చాడు. నిత్యం వెన్నంటి ఉంటూ, ‘తాతయ్యా అంటూ’ తిరిగే మనుషురాలు, చాణక్య భార్య సరోజిని చేసే సవర్యల బలం ధర్మారావు ఆ

బాధలను తట్టుకునేలా చేసింది. తన జీవిత ద్వేయంగా పెట్టుకున్న హృదయోల్లాస వ్యాఖ్య పూర్తి కావడం, తెలుగు ప్రజలందరి మన్ననలూ పొందడం ధర్మారావుకు తృప్తిని కలిగించింది. కేంద్ర సాహిత్య అకాడమీ కూడా వీరి కృషికి తగిన గుర్తింపు నివ్వడం వీరికి ఆనందాన్ని కలిగించింది. ఏదో సందర్భంలో ఒక ప్రసిద్ధ జర్నలిస్టు అన్నట్టు “తెలుగు దేశంలో ‘నాయుడు గార’దే ముగ్గురే మనస్సుకు తడుతారు. రఘుపతి వెంకటరత్నం నాయుడు, ధర్మారావు నాయుడు” వెంకటస్వామినాయుడు, అదెలాగున్నా ‘తాతాజీ’ అంటే మాత్రం ఏ రంగంలోవాళ్ళకయినా తట్టేది ధర్మారావే.

ధర్మారావు చివరివరకూ తన కాళ్ళమీద తాను నిలబడటానికే ప్రయత్నించాడు. విశాలాంధ్ర పత్రికాఫీసులో ఓసారి వీరు నిలబడి మాట్లాడుంటే మోటూరి హనుమంతరావు వీరి వార్తక్యం చూసి కూచోని ప్రసంగించమన్నారు. వెంటనే “నలుగురిలోనూ నా కాళ్ళమీద నేను నిలబడటానికే చిన్నప్పట్నుంచీ యత్నిస్తున్నా” నంటూ ఓ చెణుకు విసిరి అలా ప్రసంగిస్తూ పోయారు.¹⁹ అలా నిలబడే, తనదంటూ ఇంత సాహిత్యం ఆస్తీ తెలుగునాట తన వారసులకివ్వడానికి కృషి చేశారు. దాన్ని పదిలపర్చుకుంటూ రానున్న తరం కూడా తన కాళ్ళమీద తాను నిలబడగలదన్న నమ్మకం కుదిరిన తర్వాతనే, 1973 మే 31 వ తేదీ మంగళవారం తెల్లవారు జాము 3 గంటల ప్రాంతాన, ఖైరతాబాద్ లో తమ కుమారుడింట్లో కన్నుమూశారు. చాణక్య మినహా కుటుంబ సభ్యులందరూ ఆ సమయంలో అక్కడే ఉన్నారు.

సన్నగా కాయబారు శరీరం, సాహిత్యం బరువుతో కొద్దిగా వంగిన నడుం, అనుభవాలతో పండిన తలా, తెలుగునాట రవీంద్రుణ్ణి తలపించే వెండి గడ్డం, దగ్గరకొచ్చినవాణ్ణి ‘ఏం బ్రదర్, అంటూ ఆప్యాయతతో పిలిచే కంఠం మూగవోయింది. తన సాహిత్యం మాత్రం మనకొదిలి ధర్మారావు వెళ్ళిపోయారు. అఖ్యుదయ సాహితీపరులకోసం కట్టిన ‘పాత కొత్తల పసిడి వంటెన’గా ధర్మారావు తెలుగు సాహితీ చరిత్రలో మిగిలిపోయారు.

సాహిత్య వ్యాసంగం

ధర్మారావు హైదరాబాదులో ఉంటూ పూర్తి విశ్రాంతిదశ సనుభవించారనలేం. సాహిత్య వ్యాసంగం కొనసాగిస్తూనే ఉండేవారు. అనేక పత్రికలకూ,

సంచికలకూ, మిత్రుల గ్రంథాలకూ వ్యాసాలు రాస్తూనే ఉండేవారు. తామంతకు ముందు పాల్గొన్న ఉద్యమాల సభల కోసం కూడా ఇక్కడ నుండే వ్యాసాలు రాసి పంపుతూండేవారు. ఆరకంగా చెసిన సాహిత్యనేవను పరిశీలించడం అవసరం.

తెలుగు బాషా సమితివారు విజ్ఞాన సర్వస్వాన్ని ప్రకటిస్తూ అందులో చరిత్ర - సంస్కృతి భాగంలో ధర్మారావుచేత మూడు వ్యాసాలు రాయించారు. చేమకూర వెంకన్న గురించి చెప్పాలన్నా, రాయాలన్నా, తెలుగు దేశంలో మొదట తట్టి పేరు తాపీవారిదే. చేమకూర కవితాహృదయాన్ని తాపీలా అందించేవాళ్ళు మరొకరుండరు. అందుకే ఆ సంపుటిలో ఆరు పేజీల వ్యాసంలో అతని సాహిత్య ప్రతిభాసంపత్తులను అద్దంలో కొండలా ప్రతిబింబింపజేశారు. వెంకటవతి భోగంవాడనీ, బ్రాహ్మణుడనీ, క్షత్రియుడనీ ఉన్న వాదనలన్నీ తడుముతూ “రాజు అన్నది ఆనాటి నాయకులకు బిరుదపదము. చేమకూర వారు నాయుక్లలో ఇప్పటికీ ఉన్నారు” అని అంటూ కుల నిర్ధారణ చేశారు. సారంగధర చరిత్ర, విజయవిలాసం కావ్యాల్లో ఉండే అనేక అందాలను స్థావరాలకన్యాయంగా వివరించారు.²⁰

త్రిపురనేని రామస్వామి చౌదరి అంటే ధర్మారావుకు విపరీతమైన అభిమానం. వారికి గుడివాడలో జరిగిన బ్రహ్మాండమైన సన్మాన సభలకు ధర్మారావు అధ్యక్షత వహించిన విషయం ఎరిగిందే. ఒకరి మీద మరొకరు ఊకులు విసురుకునేవారు. ఒక సందర్భంలో రామస్వామి, ధర్మారావును మీరు శవాలు తింటారని అన్నారు. వెంటనే దానికి మీరు వచ్చగడ్డి తింటారుగదా అని సమాధానం చెప్పారట. రామస్వామి శాకాహారులు. తాపీవారు మాంసాహారులు. వీరిద్దరికీ మానసికమైన అభిప్రాయాల అనుబంధం ఉండేది. అందుకే వారిని గురించి విజ్ఞానసర్వస్వంలో తాపీవారిచేతనే వ్యాసం రాయించారు.

‘పురాణాలను ఇతిహాస దృష్టితో పరిశీలించే’ గుణం రామస్వామి ద్వారా “సంఘములోగల న్యూనాధికాలు వీరి దృష్టి నాకర్పించాయి. జన్మవల్ల ఆధిక్యం రాదని వేదపౌరోహిత్యాధికారాలు అందరికీ కలవని అనేక సభలలో వాదించి బ్రాహ్మణేతరులు వేదాలనభ్యసించి స్వసంఘ పౌరోహిత్యము చేసుకోగలుగునట్లుచేసి ‘వివాహవిధి’ రాశారు... అస్పృశ్యతా నివారణకు గట్టిగా ప్రయత్నించడమేకాక వీరు ఇతర మతాలకు వెళ్ళినవారిని తిరుగ హిందూ మతంలో కలుపుకోదానికి ‘శుద్ధి’ ఉద్యమం సాగించారు. వీరిది దేశభక్తిపూరిత హృదయము.”²¹ ఇదీ ఆ వ్యాసంలో కపిరాజును గురించి తాపీవారి అంచనా

అలాగే ధర్మారావు మిత్రులూ నీనీ, పత్రికారంగంలో నహచరులూ గూడవల్లి రామబ్రహ్మం జీవితాన్ని కూడా వీరు మరో వ్యాసంలో అందులో వివరించారు. రామబ్రహ్మం ఎక్కడుంటే అక్కడ కవిమలం చేరేది. ఆ విషయాన్నే - "అనాడు వీరి కార్యాలయం (ప్రజామిత్ర) ఆంధ్రకవులకు, కళాకారులకు సమావేశస్థలముగా ఉండేది. ఏ చిన్న విషయాన్నయినా కొంత ఆడంబరత్వముతో జరిపించి మద్రాసు నగరంలో ఆంధ్రేతరుల దృష్టిని ఆకర్షించే నేర్పు వీరి కపారము... .. అనాటి ప్రజాసమస్యలనే కథావస్తువులుగా తీసికొని ప్రతిభాద్యోతకములయిన చిత్రాలను నిర్మించారని"22 విశదీకరిస్తూ రామబ్రహ్మానికి శ్రద్ధాంజలి మఱచారు. ధర్మారావు అటు తొలి తెలుగు నీనీరంగంలో కాలు పెట్టడానికి, ఇటు కొత్తపాళీ రచయితగా దేవాలయాల మీద బూతుబొమ్మ తెందుకన్న వ్యాసాల రచయితగా సాహితీలోకానికి పరిచయం కావడానికి రామబ్రహ్మమే కారకులన్న విషయం తెలిసిందే.

నీనీరంగంలో మిత్రుడు మల్లాది రామకృష్ణశాస్త్రి. ధర్మారావుకు వీరి మీద చెప్పలేనంత ఆభిమానం, గౌరవం ఉంది. వీరి పాండిత్యం మీద విపరీత ప్రేమ నమ్మకం తాపీవారి కుండేది.

అలాంటి మిత్రుణ్ణి గురించి 'ఆనందవాణి' తెచ్చిన స్మృతి సంచికలో ధర్మారావు ఒక వ్యాసం రాశాడు. అది వ్యాసంలా కనబడే వచన కవిత్వం. గుండెనుండి పొంగిన అక్షరాల కూర్పులా, బాధల పేర్పులా అనిపిస్తుంది.

“గుంపులో అతడూ ఒకడే - దూరానికి

ఆడంబరం కనబడదు

అతిశయం కనిపించదు

కమ్మని భాషా పాండిత్యం -

కావలసినంత ప్రపంచజ్ఞానం

కలుపుగాని విమర్శనలు

కథానికలకు కావలసిందింకేముంది ...

అనేక విదేశీ భాషల సాహిత్యాలతో కూడా

నిత్య సూతన పరిచయము

సరికొత్త పోకడల ఆకళింపు

అతని కథలలో ఒక విశేషము

ఒక్కొక్కప్పుడు పై పంక్తికి కింది పంక్తికి మధ్యను

పాఠకుడి కాళ్ళు తేలిపోతుంటాయి

అడుగందదు -

అర్థం కాదు - సులభంగా "

అని మంచి కథకుడుగా మల్లాదివారిని మన ముందు భావోద్వేగంతో నిలబెడ్డా 'మల్లాది ఒక మణిపూస' అంటూ తన తీర్పును తెలుగు పాఠకలోకాని కందించాడు.²³

హైద్రాబాదులో ఉంటూ అనేకమంది మిత్రుల పుస్తకాలకు పీరికలూ - అభిప్రాయాలూ రాసి పంపుతూండేవారు. అలాంటివాటిలో కొన్ని పరిశీలిద్దాం.

అభినవ పోతన వానమామలై వరదాచార్యులు 'పోతన జీవితము' పద్య కావ్యం రాశాడు. తెలంగాణాలో వానమామలై ని వినని సాహితీవరుడు లేడు. పద్యం చదివే నేర్పు చాలా గొప్పది. అనేక కష్టనష్టాలకోర్చి ఈ కావ్యం రాశాడు. ఈ గ్రంథానికి 'ధన్యవాదాల'ంటూ రాస్తూ ధర్మారావు ఇలా అంటాడు-

"విషయ పరిజ్ఞానానికి వారు తమ కుశాగ్రబుద్ధిని విమర్శనా పాటవాన్ని జోడించి రచనను సాగించినారు గ్రామ జీవనమును బాగా ఎరిగినవారు. పేదరికాన్ని సానుభూతితో గుర్తించినవారు. కవీశ్వరులకు సహజమయిన స్వాతంత్ర్యాభిలాష తెలిసినవారు" అలాటివారు "పోతన జీవితం రచించడం సమంజసమే" అంటూ పోతన్నకూ, వానమామలై వారికీ ఉన్న సామ్యాలనూ, రాయడానికి అవసరమైన అధికారాన్ని వివరించారు. సందర్భవశాత్తు తనకు పోతన కవిత్యం మీదున్న అభిప్రాయాన్ని "మరికొందరు కవులు పయోగించే సంస్కృత పదాలలాగా, పోతన సంస్కృతం తెలుగు పాఠకులను చీకాకు పెట్టదు .." అంటూ "తెలుగు మాటలతో కలిసిపోయి, తెలుగులో లీనమై పోగల మెత్తని సంస్కృతమునే పోతన ఉపయోగిస్తాడు."²⁴ అనే రహస్యాన్ని ధర్మారావు విశదీకరించాడు. అనవసరపు సంస్కృత పెత్తందారీ తనాన్ని తాపీవారు సహించరు. సంస్కృతానికి విశ్వవిద్యాలయం ఒకటి ప్రత్యేకంగా పెట్టాలన్న ఆలోచనను ఆంధ్రప్రదేశ్ ప్రభుత్వం 1972 లో వెలు వచ్చినప్పుడు తీవ్రంగా గర్హించారు. "జనానికి అంతకన్నా అవసరమైన సమస్యలున్నాయి వాటి పరిష్కారానికి ఆ కోట్లాది ధనం ఖర్చుపెట్టాలి. ప్రస్తుతం ఈ సంస్కృత విశ్వవిద్యాలయం ఉద్ధరించేది ఏమీ లేద" అంటూ ఖండి తంగా చెప్పారు.²⁵

ధర్మారావు అంతేవాసి, మంచికవీ, చిత్రకారుడూ మడిపడిగ బలరామా చార్య 'మేనకా విశ్వామిత్రం' అన్న కావ్యం రాశాడు. దానికి విపులమైన 'ప్రస్తావన' ధర్మారావే చేశాడు. సందర్భాన్ని చూసుకుని ఇనుప కచ్చుడాలలో

వాడిన బర్తృహరి శ్లోకం “తేషామింద్రియ నిగ్రహో యదిభవేద్వింధ్యఃప్లవేత్ సాగరే” అన్న పాదాన్ని తీసుకుని, విశ్వామి తుణ్ణి మరులు గొల్పడానికి మేనక చేసిన చేష్టలు, వేసిన వేషం, రెంటికి అవసరమున్న కరగా దీన్ని వర్ణించాడు. రచయిత రచనను ఆశీర్వదించాడు. ప్రాస్తావికంగా గేయకావ్యం ‘అలలి అలలి ఖండికలు’గా ఉండాలనీ, ‘కలము పదును చూచుకోవాల’నీ అంటూ కొన్ని నూచనలు గూడా యువ రచయితలకు చేశారు. 26

ఇదే కాక ‘గడ్డిపూల’న్న కథా సంకలనానికి పీరిక రాస్తూ ‘కథకు జనని వ్యధ - గేయానికి మూలం గాయం’ - అంటూ నూత్నంగా ఆ రెంటి తత్వాన్నీ చెప్పాడు.

ధర్మారావుకు మొదటినుండి అనేక ప్రజా సంఘాలతో సన్నిహిత సంబంధం ఉండేది. భారత సోవియట్ సాంస్కృతిక సంఘానికి జాతీయ సమితిలో కూడా సభ్యులుగా ఉండేవారు. ఆ సంఘం మహాసభలకు వెలు వర్చిన ఒక కరవత్రంలో “భారత - సోవియట్ స్నేహానుబంధం” అన్న వ్యాసం రాశాడు. అందులో భారతదేశానికి స్వాతంత్ర్యం వచ్చిన పూర్వాపరా లను సమీక్షించాడు. ఆ సందర్భంలో భారతీయ తత్వాన్ని వివరిస్తూ “సర్వ జన సౌఖ్యమూ, శాంతి, సహజీవనమూ, ఇటువంటివాటిని కాంక్షించే వారినంద రినీ భారతీయులు ఆపులుగా భావిస్తార”న్నాడు. భారత - సోవియట్ మైత్రిని అంచనా వేస్తూ “సిద్ధాంతాలూ - వేషభాషలూ ఆచారాలూ ఎంతో భిన్నంగా ఉండినా; భారత, సోవియట్ ప్రజల స్నేహ భావాభ్యున్నతికి ఎలాంటి విఘాతం లేదు. మన కార్మికులతో చేతులు కలిపి పనిచేస్తుంటారు..... పాకి స్తాన్ వంటి గడ్డు సమస్యను గురించి మనకంటే ఎక్కువగా వారే యోచించి తాష్కెంట్ ప్రకటనకు దారి కనబరిచారు.. చంద్రమండలం మీద ఒక స్థావరం ఏర్పాటు చేయడంకంటే, ఈ తాష్కెంటు ఒప్పందం ఒక అద్భుత ఘటన” అని అన్నాడు. ఈ “స్నేహం పరస్పర ప్రయోజనాల మీద ఆధార పడినది కాదుఇది ఎండ వానలకు తుఫాను ఉప్పెనలకు వికలత్వం చెందదు.....ఈ స్నేహబంధం అవిచ్ఛిన్నంగా ఉండక తప్పదు. ఉంటుంది, ఉండాలని మనమందరం త్రికరణశుద్ధిగా వాంఛిస్తాము”. 27 ఇదీ ధర్మారావు ఆకాంక్ష. ఇదే అభిప్రాయాన్ని మరో సందర్భంలో కూడా ధర్మారావు వ్యక్త పర్చాడు. 28

వీటికితోడు విజయవిలాసం హృదయోల్లాస వ్యాఖ్యను సమీక్షిస్తూ ఆ రోజుల్లో వచ్చిన వ్యాఖ్యలను విమర్శనలను పరిశీలిస్తూండేవారు. ఆంధ్రప్రభలో

జి. వి. కృష్ణారావు విమర్శకు సమాధానం కూడా రాశారు. దీన్ని విజయ విలాసం పరామర్శ భాగంలో పరిశీలించడం జరిగింది. అలాగే కృష్ణారావుకు ఎస్. గంగప్ప సమాధానం కూడా ధర్మారావు దృష్టికి వచ్చింది. అందుకు రచయితకు వారు ధన్యవాదాలు చెప్పారు.

ఈ రోజుల్లోనే సౌమ్య ఉగాది ఆంధ్రప్రదేశ్ ఉగాది సంచికలో 'నృసింహపురాణం'లో కొన్ని పాఠ నిర్ణయాల విషయంలో రాళ్ళపల్లి అనంత కృష్ణశర్మ ఒక వ్యాసం రాశారు (పేజీ 136 - 142). ఇందులో ప్రధానంగా సరస్వతీ వర్ణన సందర్భంలో పద్యాలు తీసుకున్నారు. "కరకమలంబునందు ... భారతీన్" అన్న పద్యంతో తగాదా. దీనికి ధర్మారావు 1897 లో అచ్చయిన వైజయంతి వారి ప్రతిని సాక్ష్యంగా తెచ్చారు. "మొదటి చరణంలో 'బొసంగ'ను 'బెసంగ' అనీ రెండో చరణం చివరను 'వాదమై' ని 'వాదియై' అనీ మాత్రం మార్పుకోవాలని" ధర్మారావు సూచించారు

దీంతో సరస్వతీవర్ణన సందర్భోచితం - అందులో వాడిన 'కమండలువు' మొదలైనవన్నీ సరిగ్గా అమరడం జరుగుతాయనీ విశదీకరించాడు. అప్పుడే "ఎర్రన ఉక్తి వైచిత్రికి ఈ పద్యం తార్కాణ అనవచ్చు" అంటూ చిన్న మార్పుల పారాంతరాలతో సమర్పించారు.²⁹

సాహిత్యవిషయక వివాదంలో ధర్మారావు చివరిసారి జోక్యం కల్పించు కున్న సంఘటన ఇదే అనవచ్చు.

సాహిత్య అకాడమీ కార్యక్రమాల్లో

భాగస్వామ్యం - 1957

ధర్మారావు సాహిత్య అకాడమీ ఏర్పడ్డ తొలినాటినుండి దాని కార్య కలాపాల్లో పాల్గొంటూండేవాడు. అకాడమీలో ఉండే వృద్ధతరంలో యువ కుడుగా వీరిని అందరూ భావించేవాళ్ళు.

ఆంధ్రప్రదేశ్ ఏర్పడ్డ తర్వాత ఆంధ్రప్రదేశ్ సాహిత్య అకాడమీ రూపుకట్టింది³⁰ అంతకుపూర్వం కేంద్ర ప్రభుత్వం 15 - 12 - 1952 న జాతీయ సాహిత్య అకాడమీ ఏర్పాటు చెయ్యాలని తీర్మానించింది. దానికనుగుణంగా ఆంధ్రప్రదేశ్ లో ఈ అకాడమీ 7 - 8 - 1957 న ఆవిర్భవించింది. రాష్ట్రపతి రాజేంద్రప్రసాద్ దీన్ని ప్రారంభించారు. భాషాసాహిత్యాలలో పరిశోధనను ప్రోత్సహించడం, సాహిత్యవేత్తలలో పరస్పర సహకారాన్ని

‘పెంపొందించడం, పదప్రయోగకోశాలు, మౌలిక శబ్దకోశాలు, విజ్ఞాన కోశాలను ప్రచురించడం, రచయితలను ప్రోత్సహిస్తూ సారస్వతాభివృద్ధికి దోహదం చేయడం అన్న ప్రధానాశయాలతో ఈ అకాడమీ ఏర్పడింది.

బెజవాడ గోపాలరెడ్డి అధ్యక్షులుగా, దేవులపల్లి రామానుజరావు ప్రధాన కార్యదర్శిగా ఏర్పడిన తొలి సాధారణ సమితి నుండి 1957-60, 1960-63, 1964 - 68, 1969 - 73 సంవత్సరాల వరకూ ధర్మారావు అందులో సభ్యులుగా కొనసాగారు.

మధ్యలో కొంతకాలం దీని కార్యక్రమాల్లో బహుశా అనారోగ్య కారణాలవల్ల పాల్గొనలేదు. 1964 -1968 కాలంలో వీరు అకాడమీ కార్యవర్గ సభ్యులుగా కూడా ఉన్నారు. అకాడమీ నిర్మూలించిన కార్యక్రమాల్లో వీరు వక్తగా ఉండేవారు. 1961 లో అకాడమీ ప్రచురించిన నన్నయ పద ప్రయోగ కోశాన్ని తిరువతిలో ఆవిష్కరించారు. ఆ సభలో ప్రధాన వక్తలుగా తాపీ ధర్మారావు, గిడుగు సీతావతీ పాల్గొన్నారు.

ప్రసిద్ధులైన వండితుల సహాయంతో బాగవతాన్ని పరిష్కరించి ప్రచురించాలని అకాడమీ భావించింది. దీని సంపాదకవర్గంలో ధర్మారావు ఉండి 1962 - 64 వరకూ పనిచేశాడు.³¹ పారనిర్ణయాల సందర్భంలో ధర్మారావు వండితులకు చాలా సాయం చేశారని అందులో పనిచేసినవాళ్ళ అభిప్రాయం.³² ఇది 1964 లో నాలుగు సంపుటలుగా బయటకొచ్చింది. ఇది నడిచినంత కాలం ప్రతిరోజూ వెళ్ళి దీని సంపాదకత్వంలో పాలుపంచుకుంటూండేవాడు.³³ విషయనిర్ణయంలో శ్రద్ధవహిస్తూండేవాడు.

గిడుగు రామ్మూర్తి శతజయంతి (1963), వేదం వెంకట్రాయశాస్త్రి శతజయంతి (1966) ఉత్సవాలను అకాడమీ జరిపినప్పుడు వక్తగా పాల్గొని ఆ యిద్దరితో తనకున్న పరిచయాలను గుర్తుచేసుకున్నారు. సాహిత్యరంగంలో వారిద్దరూ మహోన్నతమూర్తులుగా వర్ణించాడు.

కందుకూరి, గురజాడల శతజయంతిల సందర్భంగా అకాడమీ ఏర్పరచిన సంఘాలలో సభ్యులుగా ధర్మారావున్నాడు. ఆ సందర్భాలలో తెచ్చిన ప్రత్యేక సంచికల ఉపసంఘంలో కూడా సభ్యులుగా ఉండి, ఆ రెండు సంచికల్లోనూ అమూల్యమైన వ్యాసాలు రాశాడు.

అనేక పర్యాయాలు, ఉత్తమ సాహిత్య గ్రంథాలను నిర్ణయించి అకాడమీకి సిఫార్సు చేసి బహుమానాలిప్పించే న్యాయనిర్ణాయక సంఘాలలో సభ్యులుగా పనిచేశాడు.

ప్రాచీన తెలుగు కావ్యాలను ముద్రించి తక్కువధరకు తెలుగు ప్రజలకం దించాలన్న ఆశయంతో ఆకాడమీ 1966లో ఒకపథకం చేపట్టింది. ప్రసిద్ధులైన సాహితీవేత్తలచేత ఆ గ్రంథాలను పరిష్కరింపచేసి ప్రచురించాలని సంకల్పించింది. ఆ పథకంలో తాపీ ధర్మారావు పారిజాతాపహరణాన్ని పరిష్కరించారు. (1966) విపులంగా పీఠికనూ రాశారు. వీరికి పారిజాతాపహరణం మీద మక్కువ ఉన్న విషయం ఇంతకుముందు తెలిసిందే. దీనికి నాడు భావప్రకాశిక అన్న పేరుతో 'సమదర్శిని'లో గద్యరూపంలో ఓ వ్యాఖ్యానం రాశారు.

ఆకాడమీవారు, సాహితీవేత్తలలో 5వ నుండి 7వ సంవత్సరాల వయస్సున్న ప్రఖ్యాతులను ఎన్నుకొని వారికి విశిష్ట సభ్యత్వం ఇచ్చే ప్రణాళికను 1966లో ఆరంభించారు. ఈ మేరకు మొదటి వర్షాయం ఎన్నికైన నలుగురు విశిష్ట సభ్యులలో తాపీధర్మారావు ఉన్నారు. సర్వేపల్లి రాధాకృష్ణన్, కాశీ కృష్ణాచార్యులు, గిడుగుసీతాపతిగార్లు మిగిలిన ముగ్గురు. ఆ సందర్భంలో వీరికి లాంఛనాలను బహుకరిస్తూ వీరిని గురించి చెప్పిన వివరణ ధర్మారావు సాహిత్య సేవను దిజ్ఞాత్రంగా సూచిస్తుంది.

దేవులపల్లి రామానుజరావు వీరికి సన్నిహితులు ఆకాడమీ ఆరంభమైన దగ్గర్నుంచి ధర్మారావుకూ, రామానుజరావుకూ సాన్నిహిత్యం మరింత పెరిగింది.

కేంద్ర సాహిత్య ఆకాడమీ సాధారణంగా వ్యాఖ్యానానికి బహుమానం ఇవ్వదు. అటువంటిది ధర్మారావు విజయవిలాసానికి రాసిన హృదయోల్లాస వ్యాఖ్యాన గ్రంథానికి ఇచ్చింది (1971). పురిపండా, నార్ల, పద్మరాజు,³⁴ రామానుజరావులు కేంద్ర సాహిత్యఆకాడమీ చేత ధర్మారావుకిలాటి అఖిల భారత గురింపు వచ్చేలా కృషిచేశారు. విజయవిలాసం ప్రచురణకు కూడా ఆంధ్రప్రదేశ్ సాహిత్య ఆకాడమీ కొంత ఆర్థిక సహాయం చేసింది.

విజయవిలాస వ్యాఖ్యాన అవిష్కరణను ఒక పెద్ద పండుగలా సాహిత్య ఆకాడమీ నిర్వహిస్తుందని ధర్మారావు, వారి మిత్రులూ భావించారు. కాని ఆకాడమీలో కొందరి శల్యసారథ్యం వల్లే ఇది జరగలేదని నాటి సాహితీ మిత్రుల కందరికీ తెల్పు.

అఖ్యుదయ కళాసమితితో సంబంధం - 1959

హైదరాబాద్ లో ఉన్న వివిధ కళాశాలలకూ, ఉస్మానియా విశ్వవిద్యాలయానికి చెందిన అనేకమంది యువ రచయితలూ కళాకారులూ కలిసి

స్థాపించిన సంస్థ ఇది. ధర్మారావు మైదరాబాద్ కు రావడంతో వీరంతా వారి అధ్యక్షత కింద దాన్ని నెలకొల్పారు.³⁵ అనేక సాహితీ కార్యక్రమాలు నిర్వహించిందీ సంస్థ. శ్రీశ్రీతోపాటు ఇష్టాగోష్ఠి సభ వీర్పరచినప్పుడు తాపీయే దానికధ్యక్షుడు. అప్పుడప్పుడే 'గురజాడ ఆకవి' అంటూ కొందరు దుష్ట ప్రచారాన్ని లేవదీశారు. ఈ సవాలును ఈ సంస్థ స్వీకరించి 1959 నవంబరులో రెండు రోజులు గురజాడ జయంతి ఉత్సవాలు నిర్వహించింది. శ్రీశ్రీ, ఆరుద్ర, కె.వి. రమణారెడ్డి, తుమ్మల, దాశరథి తదితర సాహితీవేత్తలెందరో పాల్గొన్నారు. సోవియట్ ప్రతినిధి వర్గం కూడా పాల్గొంది. ఈ సభలు ధర్మారావు అధ్యక్షతా, నేతృత్వాలకిందే జరిగాయి. ఈ సంఘం తాలాజీ జన్మ దినోత్సవాలను కూడా సాహిత్య ఉత్సవాలుగా జరిపేది. దేవులపల్లి ప్రభాకర్ కార్యదర్శిగా ఇది చాలాకాలం పనిచేసింది.

భాష మీద సదస్సు . తిరుపతి - 1965

విద్యార్థులకు తెలుగు బోధించడంలో ఎలాటి భాషను ఉపయోగించాలి? గ్రంథాలలో ఎటువంటి భాషను వాడి విద్యార్థుల్లో జ్ఞానాన్ని పెంచాలన్న అంశాల మీద అనేక సదస్సులూ, చర్చాగోష్ఠులూ జరిగాయి. గ్రాంథిక, వ్యావహారిక భాషా వివాదంలో ఇలాంటి కార్యక్రమాలు, 1910 నుండి భాగాలుగానే ఉంటూ వచ్చాయి.

ఆంధ్రప్రదేశ్ అవతరించిన తర్వాత రాష్ట్ర ప్రభుత్వం హైస్కూలు స్థాయి వరకూ పాఠ్యపుస్తకాలను జాతీయం చేసింది. ఆ పుస్తకాలలో తెలుగు భాష, శైలి ఎలా ఉండాలన్న ప్రశ్న తలెత్తింది. తెలుగు మాతృభాషగా ఉంటూ తెలుగు చదివేవాళ్ళ తెలుగు ఎలా ఉండాలి? మాతృభాష తెలుగు కానివాళ్ళకు బోధించాల్సిన గ్రంథాలలో తెలుగు భాష, శైలి ఏవిధంగా ఉండాలన్న మీమాంస వచ్చింది. ఇవికూడా ప్రధానంగా నాలుగు, అయిదు తరగతులవారిని దృష్టిలో ఉంచుకునే.

రెండవ భాషగా తెలుగు చదివేవాళ్ళ కోసం ప్రభుత్వ అభ్యర్థన మీద భద్రరాజు కృష్ణమూర్తి సంపాదకుడుగా, ఉత్పల సత్యనారాయణాచార్య రచయితగా ఓ పాఠ్యపుస్తకం వ్యావహారిక భాషలో వెలువడింది. తర్జనభర్జనలు జరిగాయి. హైస్కూలు స్థాయిలో, రెండో భాష తెలుగు పాఠ్యపుస్తకాలన్నీ వ్యావహారికభాషలోనే ఉండాలని చాలామంది అభిప్రాయం వెలిబుచ్చారు.

జాతీయ వాచకాల సంఘం కార్యదర్శి పి. యస్. ఆర్. అప్పారావు ఈ వాగ్వివాదాన్ని ప్రభుత్వం దృష్టికి తెచ్చారు.

అప్పటి విద్యాశాఖామంత్రి యం. ఆర్. అప్పారావు అధ్యక్షులుగా, మూడు విశ్వవిద్యాలయాల ఉపాధ్యక్షులు సభ్యులుగా 27-1-1964 న ఒక సమావేశం జరిగింది. ఈ సమస్యను చర్చించి ఒక పరిష్కారం కనుక్కోవడానికి అన్ని అకాడమీలు, విశ్వవిద్యాలయాలు, రచయితలు, పండితులు, బాషావేత్తలతో ఒక 'వర్క్ షాపు' నిర్వహించాలని వారు అభిప్రాయపడ్డారు.

తిరుపతి విశ్వవిద్యాలయం ఆహ్వానం మేరకు ఈ సదస్సు - వర్క్ షాపు 19, 20, 21 ఏప్రిల్ 1965 న అక్కడే జరుగుతుందని ఆహ్వానాలు పంపారు.³⁶

సదస్సులో తెలుగుదేశంలోని ప్రముఖ పండితులూ, ప్రసిద్ధ సాహితీ వేత్తలూ, ప్రభుత్వ ప్రతినిధులూ పాల్గొన్నారు. ప్రభుత్వం ఆహ్వానించిన వ్యక్తుల్లో తాపీ ధర్మారావు, విశ్వనాథ సత్యనారాయణ, జాషువా, బి. రామరాజు, రాళ్ళవల్లి ఆనంతకృష్ణశర్మ, పింగళి లక్ష్మీకాంతం, గిడుగు నీలావతి, నిడుదవోలు వెంకట్రావ్, పురిపండా అప్పలస్వామి, భద్రరాజు కృష్ణమూర్తి, జి. యన్. రెడ్డి, సి. నారాయణరెడ్డి, యస్వీ జోగారావు ఇంకా అనేకమంది ప్రముఖులున్నారు.

సదస్సు జరిగిన మూడు రోజుల్లో, 19 న ఉదయం సభలో రాళ్ళవల్లి, ధర్మారావు, నిడుదవోలు వెంకట్రావులు ప్రసంగించారు.

ధర్మారావు బాషావిర్భావాన్ని చారిత్రకంగా వివరించాడు. "చిన్నయ నూరి 1857 లో ప్రెసిడెన్సీ కళాశాలలో ఆచార్యుడైనాడు. 1757 లో ప్లాసీ యుద్ధం వల్ల దేశాని కెంత అరిష్టం వచ్చిందో 1857 లో చిన్నయనూరి ఆచార్యుడు కావడం వల్ల తెలుగు భాష కంత నష్టం సంభవించిందంటూ" నిర్భయంగా తన అభిప్రాయాన్ని వెల్లడించాడు. "గ్రామ్యం అని అనటం అత్యునైచ్యం లాంటిది - సరే ఇప్పుడు గతాన్ని గురించి శోకించి ప్రయోజనంలేదు" - అని అన్నాడు.³⁷

ఈ సదస్సులో ప్రధానంగా మూడు పంథాలు బయటపడ్డాయి. తాపీ, పురిపండా, గిడుగు, రామరాజు ఇంకా అనేకమంది వ్యావహారికంలో రచనలుండాలన్నారు. రామరాజు మాండలికంలో కూడా ఉండాలనీ; సర్కారు మాండలికం మా మీద రుద్దవద్దని కూడా హెచ్చరించాడు.

రెండవ వర్గం కప్పగంతుల లక్ష్మణశాస్త్రి, గడియారం శేషశాస్త్రి. గ్రాంథికంలో పాఠ్యగ్రంథాలు ఉండాలన్నారు.

దివాకర్ల వెంకటావధాని మరికొందరు, వ్యావహారికం ఉండకూడదనీ సరళగ్రాంథికం ఉండాలనీ పట్టుబట్టిన మూడోవర్గంగా మిగిలింది.

ఈ చర్చల్లో ఎవరో వ్యావహారికాన్ని 'బజారు బాష' అనడంతో భద్రిరాజు కృష్ణమూర్తి ఆవేశపడి సభను కాస్త గదమాయించాడు.

అనేకులు అటూ ఇటూ కాకుండా ఉన్న ఈ సదస్సులో, ధర్మారావు "విద్యా ప్రణాళికలో విద్యార్థులకు మార్గదర్శకంగా వ్యావహారికబాషకు అవకాశం కల్పించమని పండితుల్ని, ఆచార్యవర్గాన్ని నేను కోరుతున్నాను. ఇరవై సంవత్సరాల అనంతరం, లేదా 50 సంవత్సరాల అనంతరం నేటి దుస్థితికంటే బాష అన్ని విధాలా బాగుపడుతుందని నేను పండితులకూ, ఆచార్యవర్గానికీ హామీ ఇస్తున్నాన"నీ ఎంతో ఆశాభావంతో విజ్ఞప్తి చేశాడు. అయినా సదస్సు ఏటికొకరు కోటికొకరు లాగుతున్నట్టనిపించింది తాపీవారికి. అప్పుడు "మనం ఈ సమస్యమీద 40, 50 సంవత్సరాల నుంచి గింజుకుంటున్నాం. ఇంతటితోనన్నా ఐక్య కంఠంతో స్వస్తి చెప్పడం మంచిది. ఈ ప్రయత్నం వల్ల తెలుగువారి కృతజ్ఞతకు పాత్రులై, యువకులలో మాతృ భాషాభిమానాన్ని అంకురింపజేస్తారని ఆశిస్తున్నా"నని తమ ప్రసంగాన్ని ముగించారు.

సభ్యులలో చాలామరది ఈ అభిప్రాయంతోనే ఏకీభవించినట్టు కనిపించింది. తీర్మానాలు చూస్తే ఈ అంశం మనకు తెలుస్తుంది. వీటిని భద్రిరాజు కృష్ణమూర్తి, దివాకర్ల వెంకటావధాని, కప్పగంతుల లక్ష్మణశాస్త్రి, బోయి భీమన్నలు రూపొందించారు.

తీర్మానాలు :

1. పాఠశాలల్లో; బాషావాచకాల్లోనూ, బాషేతర వాచకాల్లోనూ ఉండే బాషలో వివాదానికి ఇప్పట్నుంచి స్వస్తి చెప్పాలి.
2. ఆరంభంలో 1-7 తరగతులకు బాషేతర పుస్తకాల్లోనూ, రెండవ బాషా పుస్తకాల్లోనూ శైలి నవీనంగానూ, బాష శిష్ట వ్యావహారికంలోనూ ఉంచాలి.

సూచన :- శిష్ట వ్యావహారికం అంటే రేడియో, నవల, పత్రికల్లో ఉపయోగించే బాష.

ఇలాంటి తీర్మానాల ఆమలు కోడిపసంమాన్ని ఏర్పాటుచేశారు కూడా.

ఈ బాషా సదస్సు నిర్ణయాలపైనే తెలుగు అకాడమీ తన పుస్తకాల్లోని శైలిని నిర్దిష్టం చేసింది. ఈ సదస్సుకు తర్వాతి కాలంలో చాలా ప్రాధాన్యం

పచ్చింది. తన అభిప్రాయాలను వెల్లడిస్తూ ఒక నిర్దిష్ట మార్గంలో కార్యక్రమం చేపట్టడానికి ధర్మారావు చేసిన సూచనలు బాగా ఉపకరించి ఉంటాయి. తీర్మానాలనూ, తాపీవారి ఉపన్యాస భాగాలనూ పరిశీలిస్తే ఈ అంశం గోచరిస్తుంది. ధర్మారావు ఈ సదస్సు - వర్క్ షాప్ లో క్రియాశీలమైన పాత్ర నిర్వహించాడు.

ఆంధ్ర రచయితల సహకార సంఘంలో

తాపీ పాత్ర - 1965

తెలుగుదేశంలో రచయితలు, పుస్తకాలు రాయడం ఒక ఎత్తు వాటిని అమ్ముకోడం మరో ఎత్తు అయింది. గురజాడ ఎప్పుడో దీన్ని ఊహించే అని ఉంటాడు. తెలుగుదేశంలో రచయిత తన పుస్తకాలను తానే ఆచొత్తించాలి, తానే అమ్ముకోవాలి అని.

తాను రాసిన వాటిని అచ్చువేయడం గగనం. ప్రచురణ కర్తలు రచయితను మింగుదామనుకుంటారు. రచయితలు ప్రచురణకర్తల నెత్తిన మనీ పూడ్డామనుకుంటారు. ఈ వలయంలో చివరకు నష్టపోయేది రచయితే. దీన్ని గమనించి కేరళలో ఒక రచయితల సహకార సంఘాన్ని ఏర్పాటు చేశారు. ఈ సంఘం గ్రంథాల ఎన్నిక, ప్రచురణ, పంపిణీ; తిరిగి రచయితలకు మూల్యం చెల్లించడం వంటి కార్యక్రమాలను చేపట్టాంది. ఇది చాలా ఆదర్శ వంతంగా అక్కడ నడుస్తోంది.

ఆ సూత్రాల మీదే హైదరాబాద్ లో కూడా ఆంధ్ర రచయితల సహకార సంఘాన్ని 1965-1966 లలో ఏర్పాటు చేశారు. బూర్గుల రామకృష్ణారావు, తాను కేరళ గవర్నరుగా ఉన్నకాలంలో అక్కడి సహకారసంఘ నిర్వహణ తీరు తెన్నులను చూశాడు. ఇక్కడి సాహితీ బంధువులకు కొందరికి వివరించాడు. ఆ ఉద్రేకంతోనే ఖండవల్లి లక్ష్మీరంజనం, చలించర్ల రంగాచార్యులు, తాపీ ధర్మారావు మరికొందరూ కల్పి సంఘాన్ని స్థాపించారు.

ధర్మారావు కార్యవర్గంలో ఉంటూ ఈ సంఘ కార్యకలాపాల్లో పాలు పంచుకుంటూండేవాడు. ఈ సంఘం ద్వారా ఒక కథల సంపుటిని, విశ్వనాథ మధ్యాక్కరలనూ మాత్రమే ప్రచురించారు. దీని ప్రైస్ లో ఉస్మానియా విశ్వవిద్యాలయం పరిష్కరించిన భారతం అయిదు వాల్యూములూ, ఖండవల్లి వారి సంపాదకత్వాన వచ్చిన సంగ్రహాంధ్ర విజ్ఞానకోశం అచ్చేశారు.

రచయితలు అనేకులు ఇందులో సభ్యులుగా ఉండేవారు. కార్యవర్గంలో హేమా హేమీలుండేవారు. ప్రెస్ కు కావల్సినంత పని ఉండేది. అయినా ఈ సంఘం అతి తక్కువ కాలంలోనే రద్దయింది. ధర్మారావు దీన్ని సరైన మార్గాల మీద నడిపించే ప్రయత్నం అనేకసార్లు చేశారని ఖండవల్లి వారంటారు. 38 కార్యవర్గంలో ఉంటూ సమావేశాలకు తప్పనిసరిగా వస్తూ తాపీవారు సంఘం నడిచినంత కాలం దీని బాగోగుల కోసం కృషిచేశారు. తానంతవరకూ ఈ రంగంలో సంతరించుకున్న అనుభవాన్ని, ఈ సంఘం నిర్వహణకు సూచనల ద్వారా అందిస్తూండేవారు. ఇంత చేసినా ఈ సంఘం అతి తక్కువ కాలమే బతకడానికి కీలక స్థానాల్లో ఆనాడున్న కొందరు వ్యక్తులు కారణమై ఉండవచ్చని ఖండవల్లివారు తమ ఆవేదనను వ్యక్తపర్చారు.

గురజాడ స్మారక పరిశోధకమండలి

తెలుగు సాహితీ వైతాళికుడు మహాకవి గురజాడ రచనల మాతృకలు, విశాలాంధ్ర ప్రచురణాలయం వారి దగ్గర ఉండేవి. వాటిని ఒక క్రమంలో జాబితా చేయడం, వాటికి సరైన కాపీలు తీయించడం గురుతరమైన పని. పండితులూ, శ్రద్ధ ఉన్న యువకులూ చేపట్టాల్సిన కార్యక్రమం. ఇంకా అశ్రద్ధ చూపితే అవన్నీ తెలుగు జాతికి దక్కకుండాపోయే ప్రమాదమూ ఉంది. ధర్మారావు దృష్టికి ఈ అంశం వచ్చింది.

హైద్రాబాద్ లో ఉండే కొందరు మిత్రులనూ, సాహిత్యవేత్తలనూ చిక్కడపల్లిలోని తమ ఇంట్లో సమావేశపర్చి ఈ పై ఆశయ సాధనకోసం కృషి చెయ్యాలని వివరించారు. మిత్రులందరూ అంగీకరించడం, ఓ సంస్థకు రూపకల్పన చేయడం జరిగింది. అదే గురజాడ స్మారక పరిశోధక మండలి. 1963 లో ఏర్పడ్డ ఈ సంస్థకు ధర్మారావు అధ్యక్షులు. సి. నారాయణరెడ్డి, మరి కొందరూ ఉపాధ్యక్షులుగానూ, పోరంకి దక్షిణామూర్తి ప్రధాన కార్యదర్శిగానూ, ఏటుకూరి ప్రసాద్ కోశాధ్యక్షుడుగానూ, అబ్బూరి గోపాలకృష్ణ, ఇంకా కొందరు ప్రసిద్ధులు కార్యవర్గంలోనూ ఉన్నారు.

విశాలాంధ్ర వారి నుండి గురజాడ రచనలు తెప్పించి, రాత ప్రతులతో సరిచూసి జాబితా రాయడం ఆరంభించి అబ్బూరి గోపాలకృష్ణ కొంతకాలం చేశారు. కానీ ఆ ప్రతులు చాలా శిథిల దశలో ఉండడంతోనూ, అసలు ప్రతులకే మోసం వస్తుందన్న భయంతోనూ అంతటితో ఆ పని ఆపేశారు.

ఈలోగా గురజాడ కన్యాశుల్కాన్ని, కలకత్తాలో ఉండే ఎస్. ఎన్. ఆయంతి అంగీకరించారని తెలిసింది. దాన్ని ఈ పరిశోధకమండలి ప్రచురణగా వెలువర్చడానికి అనువాదకులు అంగీకరించారు. ఈ కృషిలో దక్షిణామూర్తి ఎక్కువ శ్రద్ధ చూపారు.

చివరకు హైద్రాబాద్‌లో జరిగిన ఈ పరిశోధక మండలి ప్రారంభోత్సవం (1964) లో, కన్యాశుల్కం అంగ్లానువాదాన్ని ఆవిష్కరించారు. ధర్మారావు నేతృత్వంలో నాటి సభ జరిగింది.

ఈ మండలి కార్యాలయం ధర్మారావు ఇంట్లోనే ఉండేది. చాలా ఉత్సాహంతో, పెద్ద కార్యక్రమాలను చెప్పటాలన్న ఉవుతో ఆరంభమైన ఈ మండలి ఎక్కువకాలం నిలదొక్కుకోలేకపోయింది. ధర్మారావు ఆరోగ్యం అంతగా బావుండని కారణంగానూ, గురజాడ రాతప్రతులను జాబితా చేసే కార్యక్రమం కూడా అర్థంతరంగా ఆగిపోవడంతోనూ ఆ ప్రతులు విశాలాంధ్రకు తిరిగి అప్పగించారు.

కూచిపూడి కళాక్షేత్రం

సారథి స్టూడియోను నిర్వహించే వాళ్ళలో సి. వి. ఆర్. ప్రసాద్ ఒకరు. వీరికి భరత నాట్యంలో ప్రవేశముంది. సారథి పేరుమీద నిర్మించిన చిత్రాల నిర్మాణంలో వీరూ భాగస్వాములే. వీరికి కూచిపూడి నృత్యం అంటే చాలా అభిమానం. వేదాంతం లక్ష్మీనారాయణశాస్త్రి కుమారుడు జగన్నాథ శర్మ దగ్గర చిన్నతనంలో నాట్యం నేర్చుకున్నారు.

ధర్మారావు హైద్రాబాద్ వచ్చిన తర్వాత, వీరికి నాట్యం మీదా, కళల మీదా ఉన్న అభిరుచి తెలిసిన సి వి. ఆర్. ప్రసాద్ గారు ఒక నృత్య అకాడమీ స్థాపించాలని భావించారు. జగన్నాథ శర్మ కూడా హైద్రాబాద్‌లో ఉండే వారు అందుకని తమ గురువు ద్వారా ఇతరులకు శాస్త్రీయ పద్ధతిలో నాట్యం చెప్పించవచ్చనీ, ఇలాటి అవకాశం భాగ్యనగరం పౌరులకు కల్పించవచ్చనీ తలపెట్టి, ఓ నృత్య పాఠశాల ఆరంభించారు. దానికి ధర్మారావు హితవరి. ధర్మారావు కూడా మొదట్లో దీనిమీద చాలా శ్రద్ధ చూపిస్తూ దీని అభివృద్ధికి కృషి చేస్తూండేవాడు. క్రమంగా, వయస్సు తెచ్చిన భారంతో దీనిమీద మునుపటింత ఆసక్తి చూపలేకపోయారు. ఇదీ కొంతకాలం బాగా నడిచి తర్వాత ఆగిపోయింది.

రాష్ట్ర ప్రభుత్వ పుస్తకాల అవార్డ్స్ కమిటీ సభ్యత్వం

తెలుగు రచయితలను; విద్యార్థులకవసరమయ్యేవి, వారిలో పరనాసక్తిని పెంచేవి రచనలను రాయించి ప్రోత్సహించాలన్న సంకల్పం ఆంధ్రప్రదేశ్ ప్రభుత్వానికొచ్చింది. కేవలం పాఠ్య పుస్తకాల రచనలే కాకుండా, ఆసక్తి దాయకాలైన ఇతర అంశాలమీద రాసిన గ్రంథాలను కూడా ప్రతి సంవత్సరం ఆహ్వానించి ఒక పోటీని ఏర్పాటు చేసేది. అలాటి పథకంలో భాగంగా పన్నెండవ పుస్తకాల బహుమతి నిర్ణాయక సంఘంలో తాపీ ధర్మారావును ప్రభుత్వం నియమించింది. అనేకాలైన అభ్యుదయాంశాలున్న గ్రంథాలను శ్రద్ధగా పరిశీలించి బహుమతులకు అర్హమైన గ్రంథాల జాబితా తయారు చెయ్యడంలో (1966 లో) ధర్మారావు బాగా కృషి చేశాడు.

నందీ అవార్డ్స్ నిర్ణాయక సంఘ సభ్యత్వం

తెలుగులో నిర్మించిన చలన చిత్రాలను ఆంధ్రప్రదేశ్ ప్రభుత్వం ప్రోత్సహించాలని భావించింది. అప్పటికే అఖిలభారత స్థాయిలో, దేశభాషల్లో నిర్మించిన చలన చిత్రాల్లో ఉత్తమంగా నిర్ణయించిన వాటికి స్వర్ణకమలాలని ఇస్తూ, భారత ప్రభుత్వం ప్రోత్సహిస్తోంది.

- అదే ప్రాతిపదిక మీద రాష్ట్ర ప్రభుత్వం కూడా తెలుగు నినీ పరిశ్రమను ప్రోత్సహించాలని ఆశించింది. ఒక్కో సంవత్సరంలో నిర్మాణముచేసిన చిత్రాలను పరిశీలించి, అన్ని పదాలా యోగ్యాలైన వాటికి 'నందీ బహుమానాలి'చ్చే పథకాన్ని ప్రవేశపెట్టింది. అందుకో సంఘాన్ని ఏర్పాటు చేసి అది నిఫార్సు చేసిన వాటిని ఆ సంవత్సరం ఉత్తమ చిత్రాలుగా బహుమతులకు అర్హమైనవిగా నిర్ణయించేది.

కాసు బ్రహ్మానందరెడ్డి ముఖ్యమంత్రిగా ఉన్న కాలంలో 1964 లో అలాటి బహుమతి నిర్ణాయక సంఘంలో తాపీ ధర్మారావు న్యాయ నిర్ణేతగా పనిచేశాడు. ఆ సంఘానికి హైకోర్టు ప్రధాన న్యాయమూర్తి పి. సత్యనారాయణ రాజు అధ్యక్షులుగా ఉంటే, నార్ల వెంకటేశ్వరరావు మరొక సభ్యులు. నాటి ప్రజా సంబంధాల శాఖ డైరెక్టరు టి. రామచంద్రరావు ప్రభుత్వం పక్షాన మెంబర్ సెక్రటరీగా వ్యవహరించారు. ధర్మారావు అంత వయస్సులో కూడా సుమారు ఇరవై చిత్రాలను జాగ్రత్తగా పరిశీలించి ఆ సంఘంలో తమ వంతు బాధ్యతను సమర్థవంతంగా నిర్వహించారు.

సారథి స్టూడియోస్ లో ధర్మారావు

74వ జన్మదిన సన్మానం

హైద్రాబాద్ సారథి స్టూడియోస్ లో ధర్మారావు 74 వ జన్మదినోత్సవం 1963 సెప్టెంబరు 19 న జరిగింది. అనాడు బి. రామరాజు, కృష్ణశాస్త్రి, నార్ల తదితరులెందరో ప్రసంగించారు. వక్తలందరూ “ఒక కాలంలో తెలుగు దేశంలోని కవులు, తాము తిరుపతి వెంకట కవుల శిష్యులమని చెప్పుకోవడం గౌరవంగా భావించేవారు ఈనాడు గద్య రచయితలు తాము ధర్మారావుగారి అనుయాయులమని చెప్పుకోవడం గౌరవంగా భావిస్తున్నార”న్నారు.

దేవులపల్లి కృష్ణశాస్త్రి ధర్మారావుతో తన పరిచయాన్ని వివరిస్తూ ఆయన గొప్పతనాన్ని చక్కగా అంచనా వేశాడు. ఇంగ్లీషు బాగా వచ్చిన తెలుగువాడు, తెలుగు తెలుగు రాయడం వీరికి తప్ప మరెవరికీ రాదన్నాడు. జాతీయమైన తెలుగు వీరే రాస్తారు. మనం చాలా త్వరగా గడ్డకట్టుకుపోతాం. ధర్మారావుగారు అలా బిగుసుకొనిపోరు. వీరిలో మనస్సున్న యవ్వనం పోలేదని అంటూ “మీలాంటి వాళ్ళను అడ్డుగా పెట్టుకొంటే మేంకూడా వెనకనుండి వస్తూంటాం” అని వారి నేతృత్వాన్ని ఆకాంక్షించారు.

తర్వాత రామరాజు, ధర్మారావుకి తమకీ ఉన్న సన్నిహిత సంబంధాన్ని విశదీకరించాడు. తానెలా వారి కుటుంబ సభ్యులుగా ఉంటున్నదీ తెల్పారు. అలాగే ఆ సభలో నుండరయ్య, దాశరథి ఇంకా మరికొందరు సన్నిహితులూ, తాతాజీకి పలు రంగాల్లో ఉన్న అభినివేశాన్నిగూర్చి ప్రసంగించారు.

అనేకులు అనేక బహుమానాలతో ధర్మారావును సత్కరించారు. ఆ సభకు పండితారాధ్యుల నాగేశ్వరరావు అధ్యక్షత వహించాడు.

ఆకాడమీ బహుమతి ప్రధాన సన్మానం

హైద్రాబాద్ లోని వ్యాఖ్యకు 1971 వ సంవత్సరం కేంద్ర సాహిత్య ఆకాడమీ బహుమానం ధర్మారావుకి వచ్చింది. అనారోగ్య కారణాలవల్ల ఢిల్లీ వెళ్ళి ఆ బహుమతిని అందుకోలేదు. ఆ సభను ప్రత్యేకంగా హైద్రాబాద్ లో 1972 మే 7న సాహిత్య ఆకాడమీ ప్రాంగణంలో ఏర్పాటు చేశారు. నగరంలోని సాహితీపరులందరినీ ఆ సభకు ఆహ్వానించారు.

సభలో నాటి విద్యాశాఖా మంత్రి బాట్లం శ్రీరామమూర్తి పాల్గొని ఆ బహుమానాన్ని ధర్మారావుకి అందించారు. విజయనగరంలో తానొక చిన్న తెలుగు వారపత్రికను నడిపినప్పుడు ధర్మారావును ఆహ్వానిస్తే వారు వచ్చారనీ, అక్కడ గుమ్మా శంకరావుగారి ఆప్తావధానం అదీ ఏర్పాటు చేస్తే అందులో వారూ పృచ్ఛకులుగా పాల్గొన్నారనీ గుర్తు చేసుకున్నారు. ధర్మారావు బహుముఖ ప్రజ్ఞను కొనియాడారు.

ఉస్మానియా విశ్వవిద్యాలయం తెలుగు శాఖ అధ్యక్షులు దివాకర్ల వెంకటావధాని విజయవిలాస వ్యాఖ్యానంలో ధర్మారావు చూపిన అందాలను వివరించాడు.

అమృతదయ కవి శశాంక, ధర్మారావు వ్యక్తిత్వాన్ని పొగుడుతూ యువకులనూ వారి ప్రతిభనూ ప్రోత్సహించే వారి గుణాన్ని - విశదీకరించాడు. కేంద్ర సాహిత్య అకాడమీ ఉపకార్యదర్శి బి. బి. అగర్వాల్ వందన సమర్పణ చేశాడు. దేవులపల్లి రామానుజరావు సభను నిర్వహించారు.

ధర్మారావు తన కృషిని - అదీ వ్యాఖ్యాన రచనలో సాగించిన దాన్ని - కేంద్ర సాహిత్య అకాడమీ గుర్తించినందుకు కృతజ్ఞత చెప్పాడు. ఒక వ్యాఖ్యానానికి అలాటి బహుమతి రావడం ఇదే ప్రథమమన్నారు. వ్యాఖ్యాన రచనలో తాను చేపట్టిన పద్ధతులను ధర్మారావు సభ్యులకు ఎరుకపర్చాడు.

సాహిత్య బంధువు చేసిన సన్మానం

సగ.ంలో సాహితీ బంధువులు కొందరు ఇలా ధర్మారావును సన్మానిస్తుంటే ఏరవెంకటరమణ, శ్రీమతి లక్ష్మి వెంకటరమణ తమ నివాసంలో ఏర్పాటుచేసిన రచయితల సభలో తాతాజీని సన్మానించారు. (12 - 4 - 72).

అదొక రచయితల కుటుంబం. పండగలా సడిచింది - నార్ల, బోయి భీమన్న, సి. నారాయణరెడ్డి, జె. బాపురెడ్డి, కె. రామగోపాలరావు, గుంటూరు శేషేంద్ర శర్మ తదితరులెందరో ఆ సన్మానంలో పాల్గొన్నారు.

ధర్మారావు తనను దయతో చూడకపోయి ఉన్నట్టయితేకాతాను గుమాస్తాగా పడి కొట్టుకుంటూ ఉండేవాడిననీ, కవిని అయ్యేవాడిని పుననీ అంటూ తన జనవాణి పరిచయాలను బోయి భీమన్న తెలిపారు. బారెడ్డి మాట్లాడుతూ “తాపీవారు సాహిత్యవేత్తలే కాదు, తత్వవేత్తలూ, సంఘ సంస్కర్తలూ” అన్నారు. వీరి గ్రంథాలను విశ్వవిద్యాలయాలలో విద్యార్థులకు పాఠ్యవిషయాలుగా ప్రవేశ పెట్టాలన్న ఆకాంక్షను గుంటూరు శేషేంద్ర శర్మ వ్యక్తపర్చాడు.

ఈ విషయాలను ఆంధ్రపత్రిక రాస్తూ “తాపీ ధర్మారావుగారి వంటి వారిని ఎవరు, ఎప్పుడు, ఎందుకు సన్మానించినా జనం సంతోషిస్తారని” వివరించింది.

ధర్మారావుకు భాగ్యనగరంలోని పలు సాహితీ సంస్థలు 1972 మే 13న యువతీమండలి భవనంలో గొప్ప సన్మానం చేశాయి.

సభకు అప్పటి శాసన సభాధ్యక్షులు పీఠతల రంగారెడ్డి అధ్యక్షత వహించారు. తోట రామస్వామి (విధానపరిషత్తు అధ్యక్షులు) ధర్మారావు ఖండకృతుల సంపుటి ‘మబ్బుతెరలు’ అవిష్కరించారు. సభలో కె. వి. రమణారెడ్డి, జ్వాలాముఖి, శ్రీదేవి, యశోదారెడ్డి, కె. వి. గోపాల స్వామి నాయుడు, కపిల కాశీవతి, బోయి భీమన్న, పోతుకూచి సాంబశివరావు, వీరాస్వామి, పి. యస్. ఆర్. అప్పారావు తదితరులు ప్రసంగించారు.

రమణారెడ్డి, తాతాజీని కులపతిగా సంభావించారు. జ్వాలాముఖి ‘ధర్మారావుగారు విజయవిలాసానికి వ్యాఖ్య రాయడంతో సాహిత్యంలో చనిపోయాడు’ అని అన్నాడు. సభ్యులు ఒక రకంగా ఈ అభిప్రాయాన్నీ, అది చెప్పే వద్దతినీ ఊహించుకున్నారు. అజాతశత్రువనీ, ఆంధ్ర రవీంద్రుడనీ పలువురు వక్తలు అభిభాషించారు.

సన్మాన సంఘం పక్షాన నార్ల, ధర్మారావును సత్కరించాడు. బల రామాచార్య సన్మానపత్రం అందించాడు. కళానికేతన్ పక్షాన నర్తా కోటయ్య రివీ తులాల వెండితో ధర్మారావు చిత్రాన్ని మలిచిన ఓ పలకం బహూకరించాడు. నగరంలోని 30 సాంస్కృతిక, సాహిత్య, కళా సంఘాలవారు ధర్మారావును అనేక బహూకృతులతో ఘనంగా సత్కరించారు.

నార్ల - సభను ఆహ్వానిస్తూ ధర్మారావుతో తనకున్న అనుబంధాన్నీ, పత్రికారంగంలో వారు చేసిన కృషినీ ప్రశంసించాడు. ‘భౌతికంగా రివీ సంవత్సరాలు వచ్చినా మానసికంగా నిత్యనూతనత్వంతో తొణికిసలాడిపోతున్న సాహితీకారునిగా’ ధర్మారావును వర్ణించాడు.

ధర్మారావు తన సాహిత్య జీవితాన్ని క్లుప్తంగా సభకు వివరించాడు. అకాడమీ అవార్డు వచ్చినప్పటికన్నా తాను తన గద్యరచనలను, కావ్యాలనూ రాసేందుకు కనుగొన్న సూత్రాలను తెలుసుకున్నప్పుడు కల్గిన సంతోషం, దివ్యానుభూతి చాలా గొప్పదని అన్నారు.

తెలుగు రచన గూర్చి యువకులకు సందేశమిస్తూ, తెలుగు కావ్యంలో సంస్కృత పదాలు పెట్టటం శైలికీ, రచనా గౌరవానికీ భంగమన్నారు.

తెలుగు మాటలోని శక్తి దేశానికి ప్రదర్శించి ఆ శక్తి బలపడేందుకు ప్రోత్సాహం ఇవ్వాలన్నారు. తిరుమలరావు వందన సమర్పణతో సభ ముగిసింది.

సన్మానపత్రాల ధోరణికి మచ్చు

బాగ్యనగరంలోని సచివాలయం సమస్త సాంస్కృతిక, సాహిత్య కార్యక్రమాలకు పట్టుగొమ్మ. అందులో ఉద్యోగులు ఈ రంగంలో నిష్ణాతులు.

ధర్మారావును, 1972 జూలై 20న ఏర్పాటు చేసిన ఒక పెద్ద సభలో ఆ సాంస్కృతిక సంఘం సన్మానించింది. వారు సమర్పించిన సన్మానపత్రంలో ధర్మారావును కందుకూరి, గురజాడ, గిడుగుల వారసుడన్నారు. హేతువాద దృష్టిని, అఖ్యుదయదృక్పథాన్ని వెలికి తెచ్చి, దశాబ్దాలుగా అందుకోసం కృషి చేస్తున్నారని ప్రశంసించారు. అన్నిటికన్నా ఆ సన్మానపత్రంలో ఉన్న ప్రధాన విషయం “ఇనువ గుగ్గిళ్ళుగా వున్న చిన్నయసురి మార్కు వచనాన్ని చక్కగా వచనం చేసి ‘కాగడా’ సహాయంతో తెలుగు దేశం నలుమూలలా పంచిపెట్టి, దానిని మీరు ‘జగవాణి’గా వినిపింపజేశారు. కటిక ఛాందసుల చేత కూడా తినిపింపజేశారు. తెలుగు దినపత్రికను, వారపత్రికను గ్రాంథికవాద బ్రహ్మజెముడు డొంకల్నుంచి తప్పించి, సరళమైన రాచబాటన రవాణా చేశారు” అని రాశారు. క్లుప్తంగా ధర్మారావు జీవిత కృషిని అందంగా వివరించిన సందర్భమిది. చాలా సన్మానపత్రాలున్నా ఆదర్శమైన ఉదాహరణగా ఇదొక్కటి చాలు.

హైద్రాబాద్ నుండి విజయవాడ ఏ సొంత పనిమీద వెళ్ళినా విశాలాంధ్ర ఆఫీసులో రచయితల సమావేశం జరగడం, ధర్మారావును సత్కరించడం ఆనవాయితీ. విశాలాంధ్రకు బొద్దుకోసినవారు ధర్మారావే. కనుక ఆపాటి కృతజ్ఞత ధర్మారావుపట్ల వారికీ, వారిమీద ఆప్యాయత వీరికీ సహజంగానే ఉంటుంది.

1972 సెప్టెంబరు 19 న విశాలాంధ్ర ప్రాంగణంలో ధర్మారావు 86వ జన్మదినోత్సవం చాలా పెద్ద ఎత్తున జరిగింది. ఆరోజే అదే వేదికపై మోహనరావు కుమార్తె విమల వివాహం కూడా సోహన్ సింగ్ తో ధర్మారావు జరిపాడు.

మద్రాసులో పలువురు రచయితలు తాతాజీ రిగ్ వ జన్మదినోత్సవాన్ని ఘనంగా జరిపారు. అప్పటికి అభ్యుదయ రచయితల సంఘం ఇంకా పునరుజ్జీవనం కాలేదు. అలాటి భావాలున్న రచయితలందరూ మద్రాసులో 'ఆధునిక రచయితల సమాఖ్య'గా ఉంటూండేవారు. వృద్ధుల నుండి యువకుల వరకూ అందులో సభ్యులు.

వారందరూ 1972 సెప్టెంబరులో తాతాజీ జన్మదినోత్సవ సందర్భంగా వెలువరించిన 'క్రాంతిగీతి' గేయసంకలనాన్ని వారికి అంకితమిచ్చారు. అందులో ప్రసిద్ధులైన తెలుగుకవుల రచనల నుండి యువ కవుల రచనల వరకూ ఉన్నాయి.

“కుసంస్కారం అభ్యుదయ సాహిత్యోద్యమం మీద దాడి చేసిన సమయంలోనూ, అభ్యుదయ వేషధారులూ ఆషాఢభూతులూ అభ్యుదయ సాహిత్యోద్యమాన్ని విచ్ఛిన్నం చేస్తున్న దశలోనూ, సంయమనం, సమ్యక్ దృష్టి, అచంచలమైన అభ్యుదయ దృక్పథమూగల తాతాజీ సారస్వత సేవ ఆదర్శంగా, ఉల్లేఖంగా ఉండదగ్గది” - అంటూ ఈ కావ్య సంకలనాన్ని అంకితమిచ్చారు. బహుముఖ ప్రజ్ఞాశాలి అనీ, ఆంధ్ర సారస్వత భీష్మాచార్యుడనీ కొత్త పాఠల మేలు కలయిక అనీ ధర్మారావును అందులో అభివర్ణించారు.

సాహితీలోకంలో తాపీ ధర్మారావుంటే తెలియని వారొకవేళ ఉంటే ఉండవచ్చేమోగానీ, 'తాతాజీ' అంటే ఎరగనివాళ్ళు లేరు. వృద్ధుల్లో యువకులుగా, యువకుల్లో జ్ఞానవృద్ధులుగా మసలిన వ్యక్తి తాతాజీ.

తాతాజీకి తెలుగుజాతి నివాళి

ధర్మారావు మరణం తెలుగుదేశంలో అన్ని వర్గాల ప్రజలనూ, అన్ని రంగాల ప్రజలనూ కన్నీళ్ళతో ముంచెత్తింది. “తెలుగు సాహిత్యాకాశంలో వెలుగుజుక్క రాల్చిపోయిందన్నారు” (ఆంధ్ర జనత 9-5-73). “మహా పండితుడు, రచయిత శ్రీ తాపీ ధర్మారావు నిర్యాణం” (ఆంధ్రజ్యోతి 9-5-73). “బహుముఖ ప్రజ్ఞాశాలి తాతాజీ కన్నుమూత” (ఆంధ్ర వాణి). “ఆంధ్ర విశారద శ్రీ తాపీ ధర్మారావు కాలధర్మం” (ఆంధ్రప్రభ 9-5-73) “ప్రముఖ కవి, విమర్శకులు తాపీ ధర్మారావు మృతి” (ఆంధ్ర పత్రిక 9-5-73). “తాపీ

‘ధర్మారావు అస్తమయం’ (విశాలాంధ్ర 9-5-73). ఇవీ నాటి తెలుగు దిన పత్రికలు వీరిని గురించి వ్యక్తపర్చిన అభిప్రాయాలు. ఆంగ్ల పత్రికలన్నీ కూడా ఈ విషయం వాస్తవం ప్రకటించాయి. పై పత్రికల శీర్షికలు చూస్తే ధర్మారావు స్పృశించని రంగం లేదనీ, నైపుణ్యం, ప్రావీణ్యం చూపని అంశం లేదనీ తెలుస్తుంది. అంతేకాదు ఆ అన్ని రంగాల్లోనూ నాయకత్వ వాతనే చేపట్టారన్న విషయం కూడా స్పష్టమౌతుంది. దాదాపు అన్ని పత్రికలూ సంపాదకీయాలు రాశాయి.

ధర్మారావు సహచరుడుగా పనిచేసిన నార్ల ఆంధ్రజ్యోతిలో రాసిన సంపాదకీయం అన్నిటోకీ చాలా గొప్పది. ధర్మారావు విశిష్ట వ్యక్తిత్వాన్ని వ్యక్తపరుస్తూ నార్ల, తన కలాన్ని గుండెలో ముంచి రాశాడా అనిపిస్తుంది ఆ సంపాదకీయం.

ధర్మారావు సహచరుడూ, మిత్రుడూ, శిష్యుడూ విద్యాన్ విశ్వం మాణిక్యవీణలో ఇలా రాశాడు. “ఆయన ఏనాటి వాడో.. తొలినుంచీ నలుగురు వడిన దారిలోనే నడవడంకాక, కొత్త దారులకోసం నెమకనవాడు. అటు పాశ్చాత్య సాహితీ సంస్కృతులనూ, ఇటు జాతీయ సారస్వత సభ్యతలనూ చక్కగా జీర్ణించుకొని; అదునిక దృక్పథంతో, అపూర్వ రచనా సంవిధానంతో తన తాను చూచుకొని తన గొంతు తాను వినిపిస్తూ విశిష్ట వ్యక్తిత్వం వెల్లార్చిన మనీషి ఆయన. నవ్యాతీనవ్య దృష్టితో సమాలోచించగల దీశాలి. తెలుగు దిన పత్రికలలో తొలిసారిగా వ్యావహారిక భాషను ప్రవేశపెట్టిన సాహసి కూడా ఆయనే రెండు చేతులా వ్రాసి, రెండు చేతులా జీవితాన్ని అనుభవించి చిరమూ, స్థిరమూ అయిన కీర్తిని వదిలి ఆయన వెళ్ళిపోయారు” (ఆంధ్రప్రభ వార పత్రిక 8-5-1973).

ఇలాగే మద్రాసునుండి వెలువడే వనిత మాస పత్రికలో ధర్మారావుకు ఆరుద్ర శ్రద్ధాంజలి ఘటినూ ఇలా రాశాడు.

“మరణించిన వాళ్ళందరినీ మనం ‘కీర్తిశేషుల’నే పేర్కొంటాం గానీ, నిజంగా చాలా కొద్దిమందే చనిపోయిన కీర్తిని వదిలిపెట్టి పోతారు. కొందరి విషయాల్లో ఆ కీర్తి కొన్నాళ్ళ పాడే ఉంటుంది. శాశ్వతంగా కీర్తిశేషించిన వాళ్ళు చరితార్థులు. తాపీ ధర్మారావు అనేక విధాల చరితార్థులు... (తాతాజీని) పుస్తకంలాగ చదువుకొన్నాను. చలోక్తులకు ఆయన నిధి. ఎదుటి వారిమీద తాను జోకు వేసినా, తనమీద ఎదుటివారు జోకు వేసినా నిండుగా నవ్వుకోగలరు. మన తెలుగు సినిమాల్లో వ్యావహారిక భాష ఆయన పెట్టిన

భిక్ష. నిత్యజీవితంలో షష్టిపూర్తి చేసికొనడం ఘనకార్యంగా భావించే సాహిత్య జీవితంలో షష్టిపూర్తి చేసుకొన్న మహనీయుడు ఆయన” (వనిత మాస పత్రిక).

తన ఆవిర్భావం దగ్గర్నుండి ఇప్పటి వరకూ తనకు హితవరిగా ఉన్న ధర్మారావుకు ‘విశాలాంధ్ర’ పత్రిక ఇలా నివాళి సమర్పించింది.

“శిధిలమై పోయిన మతసాంఘిక వ్యవస్థను కూల్చివేయడానికి, నూతన సమాజ నిర్మాణానికి సాగిపోడానికి, తెలుగుదేశంలో సాగిన సమరశీల ప్రజా ఉద్యమాలను, కమ్యూనిస్టు ఉద్యమాన్ని ఆయన అభిమానించారు. తెలుగుబాట ప్రజా ఉద్యమాలు, అఖ్యుదయ ఉద్యమాలు నిర్బంధకాండకు గురైనపుడు తమ పత్రికలద్వారా దైర్యస్థైర్యాలు ఇచ్చిన దీరులు శ్రీ ధర్మారావుగారు శాంతి సోషలిజం ప్రపంచ మానవాళికి వెలుగుబాటలు కావాలని ఆయన మనసారా వాంఛించారు ... ఆర్థ శతాబ్దికాలం ఆయన సాగించిన సాహిత్యోద్యమం, సంస్కరణోద్యమాల ద్వారా ఆయన తెలుగు జాతికి చిరస్మరణీయులై నారు” (విశాలాంధ్ర 9.5.73)

దివాకర్ల వెంకటావధాని ఓ ప్రత్యేక వ్యాసం వ్రాస్తూ తాతాజీని ఇలా ప్రస్తుతించాడు.

“అఖ్యుదయ భావములు ప్రచారముచేసి వయసుచే, విజ్ఞానముచే, వర్తన ముచే అఖిలాంధ్ర ప్రజా గౌరవాదరములు చూరగొన్న సుధీవతంసులు శ్రీ తాపీ ధర్మారావుగారు వారి బృహద్యాసములు, పరిశోధనా పాటవము నకు పట్టుగొమ్ములు . విజయవిలాసమునకు పారిజాతాపహరణమునకు... వారు రచించిన వ్యాఖ్యానములు, వారి విమర్శనా వైరుష్యమును చెప్పక చెప్పు చున్నవి. అందలి కొన్ని పద్యములకు వారు సూచించిన అపూర్వార్థములు సహృదయుల నానందకందశిత తరంగాంతరంగుల కావించినవి. వీరు బహుముఖ ప్రజ్ఞావంతులు. గంభీర భావ సంభరితులు, యువజనానంద సందాయకులు, అఖ్యుదయ మాగ్నాన్వేషణ తత్పరులు”. (పాత కొత్తల మేలు కలయిక ‘ఆంధ్ర విశారద’ తాపీ ధర్మారావు.) (ఆంధ్రప్రభ దినపత్రిక 9.5.73)

హైద్రాబాద్ ఆకాశవాణి కేంద్రం నుండి దేవులపల్లి రామానుజరావు తదితరులూ; మద్రాసు కేంద్రం నుండి శ్రీశ్రీ తదితరులూ ధర్మారావుకు అశ్రు తర్పణం సమర్పించారు. తాతాజీకి శ్రీశ్రీ సమర్పించిన నివాళి కవితా స్ఫోరకంగా, ఉద్వేగంగా ఉందని అనేకమంది అభిప్రాయపడ్డారు.

పలు సంతాప సభల్లో ధర్మారావు గుణగణాలను స్మరించటం జరిగింది. ప్రధాన సభలు హైద్రాబాద్, మద్రాసుల్లో జరిగాయి.

హైద్రాబాద్ లో మే 10న జరిగిన సభలో పలు సంఘాలూ, సాహితీ వేత్తలూ పాల్గొన్నారు. రైతు సంఘం, అభ్యుదయ రచయితల సంఘం, భారత కమ్యూనిస్టు పార్టీ, విద్యార్థి, యువజన, మహిళా, శాంతి సంఘాల ప్రతి నిడులు ప్రసంగించారు. సాహిత్య అకాడమీ కార్యదర్శి దేవులపల్లి రామానుజ రావు అధ్యక్షత వహించాడు.

మద్రాసులో ఆధునిక రచయితల సమాఖ్య (అభ్యుదయ రచయితల సంఘం అప్పడీ పేరుతో ఉండేది) ఇంటూరి వెంకటేశ్వరరావు అధ్యక్షతన సభ జరిపింది. దాశరథి, వీల్చూరి సుబ్రహ్మణ్యం, నాటి మద్రాసు శాసనసభ్యులు కోదండరామయ్య, కాకరాల, శ్రీకాంత్ తదితరులు ప్రసంగించారు. తమిళ నాడుకు చెందిన పలు ప్రజా సంఘాలు కూడా పాల్గొన్నాయి.

ఆంధ్రప్రదేశ్ గ్రంథాలయ సంఘం, ప్రజా సేవాదళ, ఆంధ్ర విశ్వ విద్యాలయం తెలుగు శాఖ, చైతన్య భారతి, మొదలైన అనేక సంస్థలు సంతాప తీర్మానాలు పంపాయి. విజయవాడ, హైద్రాబాద్ లో పుస్తకాల దుకాణాలను వారి గౌరవార్థం ఆనాడు మూసేశారు.

వామపక్ష భావాలున్నవారే కాదు, తెలుగు నేర్చిన వారంతా తమ బంధు వెవరో, తమ సచివుడెవరో, తమ నెచ్చెలి యెవరో తమను వదిలి వెళ్ళినంతగా బాధపడ్డారు. వారి స్మృతికి మనసారా నివాళులందించారు. ఇదీ తెలుగు జనం గుండెల్లో ధర్మారావు ముద్ర.

ఆరని కాగడా

ధర్మారావు సాహిత్య జీవనం ఓ హరివిల్లు. అందులోని అన్ని వర్ణాలూ ఒకే స్వచ్ఛమైన కేంద్రకిరణం నుండి వెలువడ్డాయన్న విషయం తెలిసినదే. అలాగే వీరి సాహిత్య కృషి వెనక ఒకే ఆశయం ఉంది. కొందరి నిజజీవితం, సాహిత్య జీవితాల మధ్య భేదం ఉండవచ్చు. సారూప్యం ఏ కొద్దిగానో ఉండవచ్చు. కానీ ధర్మారావు విషయంలో ఈ రెండూ పడుగూ, పేకల్లా అల్లుకు పోయాయి. రెంటినీ విడదీసి చూడడం అసాధ్యం. దీనికి కారణం లేకపోలేదు

దేనిని సాహిత్య జీవన లక్ష్యంగా ధర్మారావు ఎంచుకున్నాడో ఆలక్ష్యమే వారి నిజజీవితాన్ని కూడా నడిపింది. అదే సమాజం మారాలి.

సమాజం పరిణామశీలమైంది. అయినప్పుడు ధర్మారావు ఆకాంక్షతో కొత్తేముంది అని అనిపించవచ్చు. కానీ అది కాదు ఆ పరిణామం ఎలా ఉండాలో, ఏ దిశలో సాగాలో, ఆపైన ఏర్పడబోయే నూతన సమాజం ఎలా ఉంటుందో - అన్న విషయాల్లో వారికి స్పష్టమైన అవగాహన ఉంది. నిర్దిష్టమైన చూపు ఉంది.

సమాజం మారాలి అన్న అభిప్రాయం ఉన్న వీరికి, అప్పటివరకూ ఉన్న ఏ చెడు లక్షణాలనుండి విముక్తి పొంది మారాలి? అన్న అంశం కూడా తెలుసు. ఆ చెడు లక్షణాలు ఏయే చారిత్రక పరిస్థితుల ప్రభావం వల్ల వచ్చాయో, ఏయే సామాజికదశలూ, శక్తులూ దానికి కారణభూతాలయ్యాయో, వాటిని ధర్మారావు అర్థం చేసుకున్నాడు. ఈ లక్షణాలు సమాజంలో రావడానికి ఎంత కాలం పట్టాయో వాటిని వదిలించుకోడానికి అంతేకాలం పట్టవచ్చన్న అభిప్రాయం వీరికుంది. అయితే ఆ చెడును తిట్టుకుంటూ కూర్చునే వ్యక్తికాదు వీరు. వీటిని ఎదుర్కొన్న తనకన్నా పూర్వీకుల చరిత్రను సాకల్యంగా అధ్యయనంచేశాడు. వారందరి కృషిని కలపొసే ముందుకెళ్ళాలని అనుకున్నాడు.

కొన్నివర్గాల సంఘర్షణలో ఒక సామాజిక దశ ఆవిర్భావాన్ని, చరిత్రనూ చూసిన ధర్మారావుకు; మరికొన్ని కొత్త వర్గాలు సమైక్యమై ఘర్షించడం అవసరం. అప్పుడే తాననుకున్న సమాజంలోని చెడు లక్షణాలు పోయే అవకాశం ఉంది, అన్న స్పృహ వీరికుంది గతంలో ఏ వ్యక్తులు, ఏయే రూపాల్లో శ్రమించి ఇలాటి ఘర్షణను వేగవంతం చేశారో చూశాడు. వాళ్ళే కందుకూరి, గురజాడ, గిడుగులు.

ధర్మారావు, వీళ్ళూ ఉన్న సమాజం కొంచెం ఇంచుమించుగా ఒకటే. అందువల్ల సమాజంలో ఉన్న చెడుగేదో వీళ్లందరికీ కనిపించింది. కానీ అందరూ వేర్వేరు మార్గాల్లో, విభిన్నాలైన ఆయుధాలతో తిరుగుబాటు చేశారు. సామాజిక విప్లవం త్వరితం కావటానికి భావ విప్లవం అవసరమని అందరూ గుర్తించారు.

పూర్వదలిజం జనజీవితం అంతటా పరచుకుంది. అందులో మత సంబంధమైన పూర్వదలిజం నాశనంకాంది సమాజం బాగుపడదని కందుకూరి భావించాడు. దీనికి కారణం ఉంది. తన చుట్టూ ఉన్న ప్రజలను నడిపిస్తున్నది వాళ్ళ ఆలోచన కాక, మతం - మతాధిపతులూ - ఆచారాలూ - వాటిని తలకెత్తే ఆచార్యులూ, వంటి నిరంకుశ శక్తులేనని కందుకూరి గమనించాడు. వాళ్ళలో

అలోచనలకు కొత్త కిటికీలు తెరిచి, పేరుకున్న గబ్బిలాల కంపును దులిపే కొత్త గాలులు అవసరం అని తలచాడు. అందుకు మొదటి దెబ్బ వీటికి మూలమైన మతం, మూఢవిశ్వాసాలపై కొట్టడం అవసరమనిపించి కందుకూరి అదే లక్ష్యంగా తన సాహిత్యం - జీవితం, ఆ పోరాటానికే అంకితం చేశాడు. అందుకే కలం నిలవకుండా, క్షణం ఆగకుండా తుది శ్వాస విడిచేవరకూ ఆ మతపరమైన పూడ్చిలిజం మీద పోరాటం సాగించాడు. ఇందులో మిత్రులు శత్రువులైనారు, శత్రువులు మిత్రులైనారు. కానీ యువకులు మాత్రం కడకంటా వెన్నంటివచ్చారు.

సమాజంలో రెండో రంగంలో ఈ పూడ్చిలిజం వికటాట్టహాసాన్ని గురజాడ గమనించాడు. అదే సాహిత్యరంగం. సామాజిక సంస్కరణ గాలులు తెలుగు నేలమీద వీస్తుండడం శుభసూచకమనుకున్నాడు. కానీ సాహితీరంగం ఏళ్ళ తరబడి చలనంలేని మురికి నీరుచేరిన గుంటగా ఆయనకు కనిపించింది. అనేక వ్యాధులు ప్రకోపిస్తున్న దశనూ, అవి జనం మూలుగులు పీలుస్తున్న అంశాలనూ స్పష్టంగా చూశాడు గురజాడ. సాహిత్యంలో పెత్తందారీతనాన్ని, అది తెస్తున్న చీడనూ పసిగట్టాడు. సామాన్యులు వస్తున్న మానసిక ఆందోళనలను ఎక్స్‌ప్రెస్ కళ్ళతో చూశాడు. ప్రపంచ సాహిత్యంలో ఉండే బాష, ఛందస్సు, భావాలలో వచ్చిన, వస్తున్న మార్పులనూ గమనించాడు. విశాల దృష్టిని పెంచుకున్నాడు. దాంతో తెలుగు సాహిత్యంలో కొత్త పుంతలూ, కొత్త దారులూ వేశాడు. సామాజిక పరిణామానికి సాహిత్యం బాధ్యత గుర్తించి, దాన్ని విప్లవ పంథాలో వేగవంతం చేశాడు. ఆ గమనం అక్యుడయం దిశగా సాగడానికి శ్రమించాడు. భవిష్యత్తు మీద విశ్వాసంతో ఆ పనికోసం పోరాడాడు.³⁹ సాహిత్యరంగంలో యథా పూర్వస్థితి కోసం పెనుగులాడే అభివృద్ధి నిరోధకుల భావాలపై గురజాడ కత్తికట్టి ఎదుర్కొన్నాడు. ఈ విధంగా సాహిత్య పూడ్చిలిజం 'పుట్టికీటు' కదల్చడంలో గురజాడ, కన్నుమూసేదాకా కలం దించలేదు.

“సంకెళ్ళను ప్రేమించేవాళ్ళు దాన్ని - అనగా గ్రాంథిక బాషను . ఆరాధిస్తారుగాక. నామట్టుకు నా మాతృభాష సజీవమైన తెలుగు. “ఇటాలియన్ ఆఫ్ ది ఈస్ట్” అనిపించుకున్న ఈ తెలుగుతో మన సుఖాల్ని దుఃఖాల్ని వెల్లడించడానికి మనం యెవరమూ సిగ్గుపడలేదుగాని కాగితం మీద పెట్టడానికి మాత్రం మనలో కొంతమంది బిడియవడుతున్నార”ంటూ గురజాడ మనభాషను గురించి వాపోయాడు. అప్పటికి భాషావిషయకంగా గిడుగు ఉద్యమంలోకి

చూకలేదు. ఈ రంగంలో కూడా గ్రాంథికవాదుల మోతుబరితనం తెలుగుభాష పెరగడానికి వీలేకుండా నెత్తిమీద మేకులు కొట్టింది. చిన్నయసూరి లాంటి వాళ్లు ఉక్కుచట్రాలే బిగించారు. గురజాడ సాహిత్య సృజన గిడుగుకు లక్ష్యంగా కనిపించింది. వ్యావహారిక బాషోద్యమం తీవ్రతరం చెయ్యాలనిపించింది. ఇందుకు ప్రపంచంలోని బాషల పెంపుదలా, ఆయా శాస్త్రజ్ఞుల కృషి గిడుగు అధ్యయనం చేశాడు. అక్కడ కరుడుకట్టిన చాందసభావాలను, వాటిని ప్రచారం చేసినవాళ్ళను ఎలా ఎదుర్కొన్నారో అధ్యయనం చేశాడు. సశాస్త్రీయంగా, ఆధికారికంగా ఈ రంగంలో ప్రబలిస్తే పూర్వజన్మ బావలను మొదలంటా నరకాలనీ వ్యావహారికానికి సభామర్యాద కల్పించాలనీ కృషి చేశాడు. ఇందుకు కందుకూరి, గురజాడలు అప్పటికే చేపట్టి సాగించిన ఉద్యమాల ప్రభావం బాగా తోడ్పడింది. అసహాయశూరుడిలా, కాకలుతీరిన యోధుడిలా పోరాటం సాగించాడు.

ధర్మారావు నిలదొక్కుకునే కాలానికి ముందు ఈ రంగాన్నిటా పూర్వజన్మ నిలదొక్కుకోడం చూశాడు. తొలి దశలో తానూ ఆ దశలో వ్యక్తే కనుక దాన్ని ఎదిరించడానికి కొంత సమయం తీసుకున్నాడు. మొదట్నుంచి సామాజికంగా ఉండే మతసంబంధమైన పూర్వజన్మ గుప్పిట్లో తానూ నలిగినవాడు గనుక, దాని మీద తిరుగుబాటుతో ధర్మారావు తన కృషి ఆరంభించాడు. సమకాలిక జీవనాన్ని నిత్యం అధ్యయనం చేస్తున్నందువల్లా, ఒక రకమైన రంగంలో పూర్వజన్మాన్ని ఎదిరించడానికి నిశ్చయించుకున్నందువల్లా, అలాటి అసహ్యించుకోదగ్గ లక్షణాలు ఇతరరంగాల్లో కూడా చూడగలిగాడు. ఆ రంగాల్లో కృషిచేస్తున్నవారి శ్రమను మొదట సరిగా అంచనా వేయకపోయినా క్రమంగా తన తప్పు తెలుసుకుని మారాడు. దానితో ఆ మూడు రంగాలలో మిగిలిన పూర్వజన్మం లక్షణాలను తూర్పారబట్టాలని తలచాడు. ఆ రంగాలలో కృషిచేసినవాళ్ళనే తనకు మార్గదర్శకులుగా భావించాడు.

అంతేకాదు కందుకూరి, గురజాడ, గిడుగుల కాలానికి అంతగా కనిపించందీ; క్రమంగా తీవ్రమైన ధర్మారావు రంగంలో దిగే కాలానికి స్ఫుటంగా కనిపించిందీ, మరోటి ధర్మారావు దృష్టిలో పడింది. అదే రాజకీయాల్లో పూర్వజన్మం. తనకు పూర్వమున్న విప్లవ వైతాళికత్రయం దీన్ని బహుశా గమనించినా తమ కృషి ఇతర కోణాలలో సాగించారు. పాద్రామిక విధానం పెరుగుతున్న కొద్దీ; గత దశకు చెందిన బావలకూ - నూతనంగా వచ్చిన బావలకూ మధ్య జరగడం అనివార్యం. పాత, కొత్త వర్గాల మధ్య వైరుధ్యం సహజం

శిథిలమవుతున్న సామాజిక భావాలూ, కొత్తగా రూపుకెత్తున్న సామాజికాంశాల భావాలూ పోటాపోటీలు పడడం జరుగుతుంది. చీన్ని రాజకీయరంగంలో చాలా స్పష్టంగా ధర్మారావు చూశాడు.

అది జాతీయ పోరాటంగా కనిపిస్తున్నా; అందులో ఈ పెత్తందారీ భావాలు దేశ సమైక్యతకూ, అందరినీ ఒకే ఆశయంతో కలుపుకుపోవడానికి అటంకంగా పరిణమిస్తాయని ధర్మారావు భావించాడు. అంతేకాదు. దేశంలోని అన్ని వర్గాలూ, వర్ణాలూ, జాతులూ సమానంగా అభివృద్ధి సాధించడానికి ఈ భావాలే అడ్డుకుంటున్నాయని కూడా గమనించాడు. అది కాంగ్రెసుకానీ, జస్టిసు పార్టీ కానీ, ప్రజామిత్రపక్షం కానీ ఏదైనా ఈ ఊబిలో పడే కొట్టు మిట్టాడోందని గ్రహించాడు. కనుక తను పోరాడాల్సిన శత్రువర్గంలో ఈ నాలుగో అంశాన్ని కూడా చేర్చుకున్నాడు.

ఒక సాహిత్యకారుడుగా సాహితీపరంగానూ, బాషాపరంగానూ ఎలాటి పూర్వోద్ధారక లక్షణాలనూ సహించకూడదని భావించడం సహజమే. సంస్కరణ భావాభిలాషిగా, ఒక నూతన సమాజాన్ని ఊహిస్తున్న వ్యక్తిగా, ఆ సమాజంలో వర్గరహిత స్వభావం ఉంటుందని కాంక్షిస్తున్న మనిషిగా, మత సంబంధమైన పూర్వోద్ధారక లక్షణాలను అసహ్యించుకోడం సబబే. సాహిత్యకారుడూ, కవి - తన చుట్టూ ఉన్న సమాజంలో ఒకడుగా ఉండకమానడు. తన సమకాలిక సమాజాన్ని నడిపే రాజకీయ భావాల ప్రభావానికి గురికాక మానడు. అలాంటప్పుడు తాను వింటున్న సరికొత్త సోషలిస్టు సమాజం కోసం ఆరాటపడే వ్యక్తి, అలాటి సమాజం వస్తేనే సమస్త కళలూ - సాహిత్యమూ సంపూర్ణంగా ప్రజలవరం కాగలవని విశ్వసిస్తున్న వ్యక్తి, తన చుట్టూరా ఉండే రాజకీయాల్లో పూర్వోద్ధారక భావాల నెలా సహించగలడు? అందుకే తిరుగుబాటు చేశాడు. అయితే ఈ రంగంలో ధర్మారావు చేసిన తిరుగుబాటుకు, మిగిలిన మూడు రంగాలకన్నా కొంతకాలం ఎక్కువ తీసుకుంది. అయినా సరే నిర్దిష్టమైన దిశలో సాగాడు. ఆ మహాన్నత సమాజం కోసం కృషిచేసే అన్ని ప్రజాసంఘాల, ఉద్యమాల కార్యక్రమాల్లో పాలు పంచుకున్నాడు.

అది సాహిత్య రంగం కానీ, పత్రికా రంగం కానీ, చలనచిత్ర రంగం కానీ - అన్నిటా ఈ పూర్వోద్ధారక భావాలను తుదికంటా నిర్మూలించడానికే ధర్మారావు జీవితం అంకితమైంది. కందుకూరి, గురజాడ, గిడుగులందించిన కాగడాలను సంలీనం చేసుకుని ముందుకు సాగాడు ధర్మారావు. తన సాహిత్యజీవితమంతా - తానందుకున్న ఆ కాగడాను జ్వలింపజేయడానికే ధారపోశాడు.

తెలుగు దేశం వ్యవసాయ ప్రధానంగా ఉంది. అలాటి సందర్భంలో ఎంత పారిశ్రామికీకరణ జరిగి, కొత్త వర్గాలు వుట్టి సామాజిక దశల్లో పరిణామాలు వస్తున్నా, శిథిలమయ్యే వ్యాడలిజం దశకు సంబంధించిన అవశేషాలు పూర్తిగా నశించడం కష్టం. సామాజిక పరిణామ దశల్లో ఇవన్నీ అంచెలు. ధర్మారావు ఆశించిన మహాన్నత దశకు చేదుకోవాలంటే ఈ అంచెలను చేరకుండా అడ్డుదారి లేదు. ఉండదు. అధవా ఉందని కొందరు భ్రమించినా, అది లక్ష్యానికి చేర్చబోదన్నది ప్రపంచ ప్రజాపోరాటాల చరిత్ర విప్పిచెబోంది. కనుక ఈ మార్గంలో ప్రయాణం అనివార్యం. అయినప్పుడు చీకిచివికిపోతున్న గతకాలపు దుర్లక్షణాలు ఈ సమాజంలో కూడా కనిపిస్తాయి. అవి ఉన్నంత కాలం, తన పూర్వీకుల దగ్గర మార్గమధ్యంలో ధర్మారావు అందుకున్న కాగడా ఆగదు. దాన్ని ధర్మారావు వారసులమైన మనం అందుకోక తప్పదు. ధర్మ పథంలో, నిత్యం జరిగే ఈ బావవిప్లవ పోరాట క్రమంలో - మనమందుకున్న ఈ మండే కాగడా ఆరదు.

నగర ప్రస్థం - సూచికలు

1. ఆంధ్రప్రదేశ్ సాహిత్య అకాడమీ రెండువేలు సాయం చేయగా, ఆంధ్ర ప్రదేశ్ ప్రభుత్వ విద్యాశాఖ నాలుగువేలు గ్రాంటుగా ఇచ్చింది - 1969.
2. శ్రీ మరుఘరి కోదండరామిరెడ్డితో ఇంటర్వ్యూ - హైదరాబాదు.
3. ప్రముఖ సాహితీవేత్తలకు ఆర్థికసాయం పథకం కింద ఆంధ్రప్రదేశ్ ప్రభుత్వం ధర్మారావుకు నెలకు యాభై రూపాయల చొప్పున 1965 నుండి 1968 వరకు సాయం చేసింది.
4. శ్రీ దేవులపల్లి రామానుజరావుతో ఇంటర్వ్యూ - హైదరాబాదు.
5. శ్రీ నార్ల వెంకటేశ్వరరావుతో ఇంటర్వ్యూ - హైదరాబాదు.
6. 'కర్తవ్యం' యువజన మాసపత్రిక, గుంటూరు, నవంబరు 1962, పేజీ 2
7. శ్రీ పురిపండా అప్పలస్వామితో ఇంటర్వ్యూ - హైదరాబాదు.
8. శ్రీ పురిపండా అప్పలస్వామి దగ్గరున్న షష్టిపూర్తి సభల దేవు ఆధారంగా.
9. హైదరాబాదు తెలుగు అకాడమీ కోసం ధర్మారావును ఇంటర్వ్యూ చేసిన దేవు ఆధారంగా (1969).
10. ప్రశ్నావళికి లండన్ నుండి శ్రీశ్రీ పంపిన సమాధానం.
11. ప్రశ్నావళికి లండన్ నుండి శ్రీశ్రీ పంపిన సమాధానం.
12. ధర్మారావు ఉపన్యాసంలో భాగం. 1-2-1970.
13. ధర్మారావు ఉపన్యాసంలో భాగం. 1-2-1970. చలసాని ప్రసాద్ చేసిన దేవు ఆధారంగా.
14. పుస్తకాల ఆమ్మకంలో ప్రకటనల ప్రాధాన్యత తాపీవారికి బాగా తెలుసు. దాన్నే "నల్లబల్ల ప్రకటనలో, పోస్టర్లు ఏజంటులకు పంపడమో, పత్రికలలో విమర్శలు ప్రకటించడమో లేకపోతే దానితో సంబంధించిన కాంట్రావర్సల్ విషయము మీద వాదోపవాదాలు రెచ్చగొట్టడమో"చెయ్యాలని విజయవిలాసం వ్యాఖ్యానం నేల్సు గురించి తాతగారే విశాలాంధ్రకు దగ్గులు నేర్పారు. ఈ అంశాలన్నీ ధర్మారావు తాను నడిపిన పత్రికల్లో ఆచరించారన్నది ఇప్పటికే గమనించడం జరిగింది.

హైదరాబాదు నుండి విశాలాంధ్ర ప్రచురణాలయానికి దాసిన లేఖ
8.5.1968.

15. శ్రీ తుమ్మల వెంకట్రామయ్య ఉత్తరానికి, తాపీ మద్రాసునుండి సమాదానం రాస్తూ తన 'రచనల పాత బూజు దులుపుతున్నా'నన్నాడు. మద్రాసు నుండి రాసిన లేఖ 2.6.1955.
16. విశాలాంధ్ర ప్రచురణాలయం మేనేజరు జోషికి రాసిన లేఖాంశం. హైదరాబాదు 14.12.1972.
17. "కొత్త పెళ్ళికొడుకులనూ పెళ్ళికూతుళ్ళనూ ఆహ్వానించి, వాళ్ళకు తగిన కట్నాలివ్వడము, (ధోవతులు - చీరలు మొదలై నవి) కనిపెట్టుకు నుండేవాళ్ళకు ఈనాములు, దానధర్మాలు - ఇవన్నీ నా భార్య మూకిచ్చి పోయిన 'తెగసీ'. ఎంత క్లుప్తంగా చూచినా ఒక 500/- (అయిదు వందలకు) తక్కువకాదు" - పంపమన్నారు.
హైదరాబాదు నుండి విశాలాంధ్ర ప్రచురణాలయానికి రాసిన లేఖ 8.1.1972
18. లేఖ 9. 10 1970
19. శ్రీమతి తాపీ రాజమ్మతో ఇంటర్వ్యూ - హైదరాబాదు.
20. విజ్ఞాన సర్వస్వం - తెలుగు సంస్కృతి రెండవ వాల్యూము. తెలుగు భాషాసమితి 1961 పేజీ 1103 - 1109.
21. విజ్ఞాన సర్వస్వం - తెలుగు సంస్కృతి రెండవ వాల్యూము తెలుగు భాషా సమితి 1961 పేజీ 1031 - 1032.
22. ఇదే వ్యాస సంగ్రహాన్ని గూడవల్లి రామబ్రహ్మం స్మారక సంచిక - తెనాలిలో పునర్ముద్రించారు. విజ్ఞాన సర్వస్వం - తెలుగు సంస్కృతి రెండవ వాల్యూము. తెలుగు భాషా సమితి 1961 పేజీ 1017-1018.
23. మల్లాది రామకృష్ణశాస్త్రి సంచిక - ఆనందవాణి పత్రిక పేజీ 2,3,4.
24. వానమామలై వరదాచార్యులు, పోతన చరిత్రం 1966 పేజీ 95, 96.
25. హైదరాబాదు యువతీ మండలిలో జరిగిన ధర్మారావు సన్మాన సభలో ఇచ్చిన ఉపన్యాసం. 1972 మే
26. మడిపడిగ బలరామాచార్య మేనకా విశ్వామిత్రం - ప్రస్తావన హైదరాబాదు పేజీ 3 - 8.
27. భారత సోవియట్ సాంస్కృతిక సంఘం, ఆంధ్రప్రదేశ్. కరపత్రం. మార్చి 1966.
28. గుంటూరులో జరిగిన ఇస్కాన్ జాతీయ మహాసభల (1968) ప్రత్యేక సంచికలో ప్రచురించారు. అప్పుడు తాపీవారు అనారోగ్యంతో బాధ పడున్నారు.

29. నృసింహపురాణ పాఠశోధన - ఒక పాఠనిర్ణయ సూచన. భారతి 1970 జులై. పేజీ 29, 32.
30. హైదరాబాదు పబ్లిక్ సొసైటీ రిజిస్ట్రేషన్ ఆక్టు ప్రకారం నెం. 1 (ఫసలీ 1350) అనగా 1957-1958 నాటి నెంబరు 42గా రిజిస్ట్రేషన్ చేయబడింది.
31. ఆచార్య రాయప్రోలు సుబ్బారావు, డా॥ బిరుదురాజు రామరాజు, డా॥ దివాకర్ల వెంకటావధాని, దీపాల పిచ్చయ్యశాస్త్రిగార్లు మిగిలిన సంపాదకవర్గ సభ్యులు.
32. దీని పర్యవేక్షణకు తాపీవారిసీ, దీపాల వారిసీ ఆహ్వానించి పాఠనిర్ణయాల మీద తుది నిర్ణయం చేయించారు. 1962లో ఆరంభించి దీని అనంతరం కాపీని ఈ సంపాదకవర్గం 1963లో అందించింది. బాగవతం పీఠికలో రామరాజు అభిప్రాయం.
33. శ్రీ దేవులపల్లి రామానుజరావుతో ఇంటర్వ్యూ - హైదరాబాదు.
34. శ్రీ నార్ల వెంకటేశ్వరరావుతో ఇంటర్వ్యూ - హైదరాబాదు.
35. శ్రీ దేవులపల్లి ప్రభాకర్ తో ఇంటర్వ్యూ - హైదరాబాదు.
36. జి. ఓ. నెం. 1995 - తేది : 27 - 7 - 1964.
37. ఈ నదస్సు 'మినిట్సు' డా॥ భద్రరాజు కృష్ణమూర్తి ద్వారా తీసుకుని పరిశీలించడం జరిగింది.
38. ఆచార్య ఖండవల్లి లక్ష్మీరంజనంతో ఇంటర్వ్యూ - హైదరాబాదు.
39. శ్రీశ్రీ 'గురజాడ' మన సాహితీ హైదరాబాదు 1959 పేజీ 45 - 47.

అనుబంధం

జీవితంలో ముఖ్యఘట్టాలు


- 1887 సెప్టెంబరు 19 -జననం - గంజాం జిల్లా, బరంపురం.
- 1903 మెట్రిక్ పరీక్షకేళ్ళే యత్నం విఫలం.
- 1904 మెట్రిక్ పరీక్షలో మొదటి శ్రేణిలో కృతార్థత - విజయ నగరం.
- 1904 గురజాడను సుదూరంగా దర్శించడం.
- 1904 ఎఫ్.ఎ. - పల్నాకిమిడి రాజా కళాశాలలో ప్రవేశం - పల్నాకిమిడి.
- 1904 గిడుగు రామ్మూర్తితో పల్నాకిమిడి కళాశాలలో పరిచయం.
- 1904 కోరాడ ఆదెమ్మ కుమార్తె అన్నపూర్ణమ్మతో వివాహం.
- 1906 మిడిల్ స్కూల్ చీఫరుగా కొంత కాలం ఉద్యోగం - టెక్నాలి.
- 1906 బరంపురం కళిక్కోట కాలేజీలో ఉద్యోగం.
- 1906 'విలాసాద్వనం' నాటక రచన - బరంపురం.
- 1906 బి.ఎ. చదువుకు ప్రయత్నాల ఆరంభం.
- 1907 బి. ఎ. కోసం మద్రాసు ప్రయాణం.
- 1909 పచ్చయ్యప్పాస్ కాలేజీనుండి ప్రథమ శ్రేణిలో బి.ఎ. ఉత్తీర్ణత.
- 1911 వేగుజుక్క గ్రంథమాల స్థాపన - బరంపురం.
- 1911 కందుకూరిని కలుసుకొని తన ఉషఃకాలము బహుకరణ
- 1912 - 1914 'కొండెగాడు' పత్రికల నిర్వహణ - విశాఖపట్నం, బరంపురం.
- 1915 చీకటి సంస్థానం సర్వే శాఖలో ఉద్యోగం.
- 1916 కెనెడియన్ బాప్టిస్టు స్కూల్లో ఉద్యోగం - విశాఖపట్నం.
- 1917 న్యూయింగ్టన్ కళాశాలలో ఉద్యోగం - మద్రాసు.
- 1921 మిథిక్ సొసైటీ - బెంగుళూరు - తో సంబంధాలు.
- 1921 చుండి సంస్థానంలో ఉద్యోగం - నెల్లూరు.

- 1925 ఊర్కాడు సంస్థానంలో ఉద్యోగం.
- 1926 శృంగేరి పీఠాధిపతి చంద్రభార భారతీ శంకరాచార్యులు
'ఆంధ్ర విశారద' బిరుద ప్రదానం - ఊర్కాడు.
- 1926 - 1928 ట్యూటోరియల్ కాలేజీ నిర్వహణ - విజయనగరం.
- 1929 అంతరంగిక కార్యదర్శి, దివాను పదవుల నిర్వహణ -
బొబ్బిలి.
- 1930 సౌత్ వల్లూరు మైనర్ జమీందారుకు ట్యూటర్ గార్డియన్
ఉద్యోగం - మద్రాసు.
- 1930 జస్టిసు పార్టీ పత్రిక 'సమదర్శిని' సంపాదక బాధ్యత
స్వీకరణ - మద్రాసు.
- 1932 - 1933 ట్యూటోరియల్ కాలేజీలో ఉద్యోగం - మద్రాసు.
- 1933 అభినవాంధ్ర కవిపండిత సభలకు హాజరు - బరంపురం.
- 1934 ట్యూటర్ గార్డియన్ ఉద్యోగం - మందసా.
- 1933 - 1936 ఏ రచనా చేయని కాలం. బాషాపరంగానూ, భావాల పరం
గానూ మార్పులకు గురౌతున్న కాలం.
- 1936 వ్యావహారిక బాషా వాదిగా మారినట్లు గిడుగుకు ఉత్తరం.
- 1936 - 1939 పీపుల్స్ పార్టీవారి 'జనవాణి' దినపత్రికకు సంపాదకత్వం.
- 1937 మోహినీరక్తాంగద రచనతో సినీరంగ ప్రవేశం.
- 1940 కల్చరల్ కాన్ఫరెన్స్ ప్రారంభోత్సవం - గుంటూరు.
- 1940 స్థానిక కళాశాల ఆంధ్రాభ్యుదయోత్సవాలలో ప్రసంగం -
కాకినాడ.
- 1940 పత్రికా సంపాదకుల మహాసభకు అధ్యక్షత - విజయవాడ.
- 1940-1942 'కాగడా' వార పత్రిక నిర్వహణ - మద్రాసు.
- 1941 సినిమాల కారణంగా కలకత్తా పర్యటన.
- 1942 త్రిపురనేని రామస్వామి చౌదరి గిరీష్ జన్మదినోత్సవాల
ప్రారంభకులు - గుడివాడ.
- 1942-1947 వార్ టెక్నిషియన్స్ రిక్రూటింగ్ ఆఫీసర్, వార్ వల్లసినీటి
ఆఫీసర్ పదవుల నిర్వహణ - విజయవాడ.
- 1943 ఆంధ్ర అభ్యుదయ రచయితల మొదటి మహాసభ అధ్య
క్షత - తెనాలి.
- 1943 అఖిలభారత అభ్యుదయ రచయితల సంఘం అధ్యక్షవర్గా
నికి ఎన్నిక - బొంబాయి.

- 1946 ఫిబ్రవరి 19 మోహనరావు, రాజమృల వద్దాంతర వివాహ నిర్వహణ - విజయవాడ.
- 1947 ఆస్ట్రాకు గురవడం.
- 1949-1953 'జనవాణి' వారపత్రిక నిర్వహణ - మద్రాసు.
- 1951 ఇంటింటి విజ్ఞానమాల నిర్వహణ - మద్రాసు.
- 1951 తెలుగు సంస్కృతి సభలకు అధ్యక్షత - మద్రాసు.
- 1952 పెకింగులో శాంతి సంఘ సభలకు వెళ్ళడానికి ప్రభుత్వ అనుమతి నిరాకరణ.
- 1952 'విశాలాంధ్ర' దినపత్రిక ప్రారంభకులు - విజయవాడ.
- 1953-1954 గడ్డం మీద కురుపు లేవడంవల్ల గడ్డం పెంచడం ఆరంభం.
- 1954 హనుమంతరావు, సరళల వివాహ నిర్వహణ - మద్రాసు.
- 1956 ఇల్యా ఎఫ్.ఎన్.బి. సన్మాన సభలకు అధ్యక్షత - మద్రాసు.
- 1956 జయప్రద, సి. కె. నారాయణరెడ్డిల వివాహ నిర్వహణ - మద్రాసు.
- 1956 వివిధ రంగాలలో ప్రముఖులు వీరి 70వ జన్మదినోత్సవం నిర్వహణ - మద్రాసు.
- 1956 సొంత ఇల్లు నిర్మాణం - మద్రాసు.
- 1957 శ్రీ వెంకటేశ్వర విశ్వవిద్యాలయం సెనేటు సభ్యులుగా నియామకం - తిరుపతి.
- 1957 భారత ఫిలిం జర్నలిస్టుల సంఘం చలనచిత్ర పరిశ్రమ రజతోత్సవాల సందర్భంగా జరిపిన సన్మానం - మద్రాసు.
- 1957-1973 ఆంధ్రప్రదేశ్ సాహిత్య అకాడమీ సభ్యత్వం.
- 1958 జూన్ హైదరాబాదు స్థిరనివాసానికి నిశ్చయం.
- 1959 అభ్యుదయ కళాసమితి అధ్యక్షత - హైదరాబాదు.
- 1959 ఆంధ్ర విశ్వవిద్యాలయం ఆంధ్రాభ్యుదయోత్సవాలలో ప్రసంగం - వాల్తేరు.
- 1960 భాగ్యనగరంలోని పలువురు ప్రముఖులు సారథి స్టూడి యోస్ లో వీరి 74వ జన్మదినోత్సవం నిర్వహణ - హైదరాబాద్.
- 1960 'తాతాజీ' రచనలు ప్రచురణ సంస్థ ఆరంభం - హైదరాబాదు.

- 1961 ఏప్రిల్ 4 ధర్మవత్ని అన్నపూర్ణమ్మగారి నిర్వాణం - హైదరాబాదు.
- 1961 అన్నపూర్ణమ్మ స్మారక స్కాలర్‌షిప్ శ్రీ వెంకటేశ్వర విశ్వ విద్యాలయంలో నెలకొల్పడం.
- 1962 చిక్కడపల్లిలో ఇంటికి మారడం.
- 1962 'తాపీవారి ప్రచురణలు' నెలకొల్పడం - విజయవాడ.
- 1962 సెప్టెంబరు 11 గోపీచంద్ స్మారక సభలో ప్రసంగం - హైదరాబాదు.
- 1963 'భీష్మ' చివరి చిత్ర రచన.
- 1963 గిడుగు శతజయంతి సభలో ప్రసంగం - హైదరాబాదు.
- 1963 గురజాడ స్మారక పరిశోధక మండలి అధ్యక్షత - హైదరాబాదు.
- 1964 కంటికి శత్రుచికిత్స - హైదరాబాదు.
- 1964 పురిపండా అప్పలస్వామి షష్టిపూర్తి సభలకు అధ్యక్షత - విశాఖపట్నం.
- 1964 నందీ అవాడ్స్ సంఘ సభ్యత్వం - హైదరాబాదు.
- 1964 - 1969 ఆంధ్ర ప్రదేశ్ సాహిత్య అకాడమీ కార్యవర్గ సభ్యత్వం.
- 1965 ఆంధ్ర రచయితల సహకార సంఘ సభ్యత్వం - హైదరాబాదు.
- 1965 బాషమీద సదస్సులో ప్రసంగం - తిరువతి.
- 1966 ఆంధ్రప్రదేశ్ సాహిత్య అకాడమీ విశిష్ట సభ్యత్వం.
- 1966 వేదం వెంకట్రాయశాస్త్రి శతజయంతి సభలో ప్రసంగం - హైదరాబాదు.
- 1966 రాష్ట్ర ప్రభుత్వ పుస్తకాల అవాడ్స్ కమిటీ సభ్యత్వం - హైదరాబాదు.
- 1967 కాలు విరిగిన కారణంగా గాంధీ ఆసుపత్రిలో చేరడం - హైదరాబాదు.
- 1968 మే హృదయోల్లాస వ్యాఖ్య ప్రచురణ పూర్తి - విశిష్ట రచనలు. ఆరంభం - హైదరాబాదు.
- 1969 తెలుగు అకాడమీ ప్రచురణల విడుదల సభాధ్యక్షత - హైదరాబాదు.
- 1969 ఖైరతాబాదులోని చాణక్య కట్టుకున్న ఇంటికి నివాసం మార్చిడి.
- 1970 శ్రీశ్రీ షష్టిపూర్తి సభలకు అధ్యక్షత - విశాఖపట్నం.

- 1970 ఢిల్లీలో జరిగిన 4 వ ఆఫ్రో ఏషియన్ రచయితల సభల్లో
జాతీయ కార్యనిర్వాహక వర్గ సభ్యుడుగా ఎన్నిక.
- 1970 ఏప్రిల్ తీవ్ర అస్వస్థత.
- 1971 పైల్చు వ్యాధి ప్రకోపం.
- 1971 సెప్టెంబరు 5 తెలుగు లిపి సంస్కరణ సభల్లో పాల్గొనడం -
హైదరాబాదు.
- 1972 మే 7 1971 వ సంవత్సరానికి కేంద్ర సాహిత్య అకాడమీ
పురస్కారం - స్వీకారం.
- 1972 మే 13 భాగ్యనగరంలోని అనేక రంగాల్లోని పలువురు మిత్రులు,
సాహితీవేత్తలు, కళాకారులు; యువతీ మండలిలో పెద్ద
ఎత్తున వీరిని సన్మానించారు. ఇందులో వీరి చివరి ఖండి
కల సంపుటం 'మబ్బు తెరలు' ఆవిష్కరణ.
- 1973 మే 8 తెల్లవారు జామున ఖైరతాబాదులోని చాణక్య ఇంట్లో
ధర్మారావు నిర్యాణం.



ఇట్లా సరిచూడాలి

పుట	పంక్తి	సవరణ
16	17 (మూడో పేరా)	వెల్లటూరి
	18 (అదే పేరా)	నూగూతు
19	3వ పేరాలో అక్కిరాజు ఉమాకాంతం ప్రస్తావన.	ఉమాకాంతం అప్పటికి మద్రాసు చేరలేదు. ధర్మారావు పొరబడ్డట్లున్నది.
33	8	ప్రోత్సాహం
36	13	బాగానే
93	13	కొల్లా గురుస్వామి
96	చివరి పంక్తి	ప్రోచేంజర్స్
140	మొదటి పంక్తి	పండిత ప్రమదమెపుడు
193	కింది నుంచి రెండో పంక్తి	1936
219	2వ పేరా కిందినుంచి ప్రైకి ఏడో పంక్తి	కొండా వెంకటప్పయ్య, మాడపాటి హనుమంతరావుల ప్రసక్తి పొరపాటు. నాయని వెంకటరంగారావు, రావిచెట్టు రంగారావు అని ఉండాలి.
	ఇదే పేరా కింది నుంచి మూడో పంక్తి	చిలుకూరివారి 'ఆంధ్రుల చరిత్ర'
225	కింది నుంచి ప్రైకి 1వ పంక్తి	అలంవల్లి
229	మొదటి పేరా రెండో పంక్తి	ముష్కర నైజాం
338	చివరి పేరా రెండో పంక్తి	వెలువడింది.
393	4వ పేరాలో కింది నుంచి మూడో పంక్తి	శవప్రాయుడు మాత్రమే
439	కింది నుంచి ప్రైకి రెండో పంక్తి	గార్హస్థ్యం
555	కింది నుంచి ప్రైకి రెండో పంక్తి	ఒంగోలు వెంకట రంగయ్య
583	కింది నుంచి ప్రైకి రెండో పేరా	కందుకూరి శతజయంతి కాదు.
592	రెండో పంక్తి	సంస్మరణ సంఘం.
		1960 సెప్టెంబర్ 19.

